



भगवान महावीर के २५००वेंनिर्वाण महोत्सव के उपलक्ष्य में प्रकाशित

# जैन धर्म का प्राचीन इतिहास

प्रथम भाग

तीर्थंकर चरितावली

प्रेरक

अध्यात्म योगी प्रमुख आचार्य श्री देशभूषणजी महाराज विद्यालंकार

लेखक

बलभद्र जैन

प्रकाशक

मै० केशरीचन्द्र श्रीचन्द्र चावलवाले

नया बाजार, बिल्लो-६

प्रकाशक

मेसर्स केशरीचन्द्र श्रीचन्द्र बाबलवाले  
नया बाजार, दिल्ली-६

प्रथमावृत्ति : ११००

वीर नि० सवत् : २५००

मूल्य : तीस रुपये

मुद्रक

राजस्थानी प्रिंटिंग एजेन्सी द्वारा  
एस० नारायण एण्ड सन्स ७११७/१८  
पहाड़ी घोरज, दिल्ली-६ में मुद्रित  
फोन : ५१३६६८

## प्राक्कथन

### पुराण बनाम इतिहास

प्रत्येक सस्कृति, देश और जाति का अपना एक इतिहास होता है। इतिहास तथ्यों का सकलन मात्र नहीं है, अपितु परिस्थितियों के परिप्रेक्ष्य में उत्थान और पतन, विकास और भवनति, जय और पराजय की पृष्ठभूमि और तथ्य सकलन ही इतिहास कहलाता है। देश और जाति के समान व्यक्ति और धर्म का भी इतिहास होता है। वस्तुतः धर्म का इतिहास भी व्यक्तियों का ही इतिहास होता है क्योंकि धर्म धार्मिकों के उच्च नैतिक आचार और आदर्शों में ही परिलक्षित होता है। व्यक्तियों और धर्म के इतिहास का एकमात्र प्रयोजन वर्तमान और भावी पीढ़ी को प्रेरणा देना होता है, जिससे वह भी उन आचारों और आदर्शों को जीवन व्यवहार का अग्रिम अवकाश अपने जीवन को उस उच्च भूमिका तक पहुँचा सके। इससे मनुष्य के निजी जीवन में तो शान्ति और सन्तोष का अनुभव होता ही है, उसके व्यवहार में जिन व्यक्तियों का सम्पर्क होता है, उन्हें भी शान्ति और सन्तोष की अनुभूति हुए बिना नहीं रहती।

इतिहास लेखन की परम्परा अति प्राचीन काल से उपलब्ध होती है। किन्तु प्राचीन काल के महापुरुषों का चरित्र जिन ग्रन्थों में गुम्फित किया गया है, उनका नाम इतिहास न होकर पुराण रखा गया है और इतिहास की सीमाबद्ध अवधि और उसके पश्चात्काल के महापुरुषों का चरित्र-चित्रण जिन ग्रन्थों में किया गया है अथवा किया जाता है, उसका नाम इतिहास, इतिवृत्त या ऐतिहास कहलाता है। यद्यपि पुराण भी इतिहास ही होता है, किन्तु पुराण और इतिहास में कुछ मौलिक अन्तर भी होता है। 'इतिहास केवल घटित घटनाओं का उल्लेख करता है, परन्तु पुराण महापुरुषों के जीवन में घटित घटनाओं का उल्लेख करता हुआ उनसे प्राप्य फलाफल पुण्य-पाप का भी वर्णन करता है तथा साथ ही व्यक्ति के चरित्र निर्माण की अपेक्षा बीच-बीच में नैतिक और धार्मिक भावनाओं का प्रदर्शन भी करता है। इतिहास में केवल वर्तमानकालिक घटनाओं का उल्लेख रहता है परन्तु पुराण में नायक के अतीत अनागत भावों का भी उल्लेख रहता है और वह इसलिये कि जन साधारण समझ सकें कि महापुरुष कैसे बना जा सकता है। अतः स उन्नत बनने के लिये क्या-क्या त्याग और तपस्याएँ करनी पड़ती हैं। मनुष्य के जीवन निर्माण में पुराण का बड़ा ही महत्वपूर्ण स्थान है। यही कारण है कि उसमें जनसाधारण की श्रद्धा आज भी यथापूर्व अश्रुण्व है।'

भारत के प्राचीन जैन, वैदिक और बौद्ध धर्मों में से बौद्ध धर्म में पुराण-साहित्य नहीं मिलता। उसमें जातक नाम से कथाएँ दी गई हैं। किन्तु जैन और वैदिक धर्म में पुराण साहित्य विपुल परिमाण में उपलब्ध होता है। वैदिक धर्म में १८ पुराण हैं। ये महापुराण कहलाते हैं। १८ उपपुराण भी हैं। महापुराणों के नाम इस प्रकार हैं—१ मत्स्य पुराण, २ मार्कण्डेय पुराण, ३ भागवत पुराण, ४ भविष्य पुराण, ५ ब्रह्माण्ड पुराण, ६ ब्रह्मवैवर्त पुराण, ७ ब्राह्म-पुराण, ८ बामन पुराण, ९ बराह पुराण, १० विष्णु पुराण, ११ नाय पुराण, १२ अग्नि पुराण, १३ नारद पुराण १४ पद्म पुराण, १५ लिंग पुराण, १६ गरुड पुराण, १७ कूर्म पुराण और १८ स्कन्द पुराण।

उपपुराणों के नाम इस प्रकार हैं—१ सन्तकुमार, २ नरसिंह, ३ स्कन्द, ४ शिवधर्म, ५ आदित्य, ६ नारद



७ कपिल, ८ वामन, ९ उशनस, १० ब्रह्माण्ड, ११ वरुण, १२ कालिका, १३ महेश्वर, १४ साम्ब, १५ सौर, १६ पराशर, १७ मारीच और १८ भार्गव ।

इनके अतिरिक्त और भी अनेक पुराण उपलब्ध है । इतिहासकार इनका निर्माण-काल ईसा की तीसरी से आठवीं शताब्दी मानते हैं । कुछ विद्वान रामायण और महाभारत की भी गणना पुराण साहित्य में करते हैं ।

जैन धर्म में वैदिक धर्म की तरह पुराणों और उपपुराणों का विभाग नहीं मिलता । जैन धर्म की दिगम्बर परम्परा में पुराण साहित्य विपुल परिमाण में मिलता है, किन्तु श्वेताम्बर परम्परा में पुराण नामक साहित्य का अभाव है । दिगम्बर परम्परा में संस्कृत, अपभ्रंश और कन्नड भाषा में ज्ञात पुराणों की संख्या ५० से ऊपर है जिनमें भगवज्जिनसेन का आदि पुराण, आचार्य गुणभद्र का उत्तर पुराण, आचार्य जिनसेन का हरिवंश पुराण, आचार्य रविषेण का पद्म पुराण सर्वाधिक प्रसिद्ध हैं । इनके अतिरिक्त कवि पद्म का आदि पुराण (कन्नड), महाकवि पुष्पदन्त का महापुराण (अपभ्रंश), कविवर रङ्ग का पद्म पुराण (अपभ्रंश) और कवि स्वयम्भू का पद्मचरिय (अपभ्रंश) भी साहित्य जगत में गौरवपूर्ण स्थान रखते हैं ।

जैन वाङ्मय को चार भागों में विभाजित किया गया है, जिन्हें चार अनुयोग कहा जाता है । उनके नाम इस प्रकार हैं—द्रव्यानुयोग, करणानुयोग, चरणानुयोग और प्रथमानुयोग । इनमें प्रथमानुयोग में पुराण, आख्यायिका, कथा और चरित ग्रन्थ सम्मिलित हैं । जैन साहित्य में प्रथमानुयोग सबसे अधिक ग्रन्थों की संख्या विपुल परिमाण में है । इन ग्रन्थों में, विशेषतः पुराण ग्रन्थों में प्राचीन राजवंशों और महापुरुषों का इतिहास सुरक्षित है । इसलिए यह कहा जाता है कि प्राचीन भारतीय इतिहास को जानने के लिये जैन पुराणों और कथा ग्रन्थों से बड़ी सहायता प्राप्त होती है । जैन पुराणों की अपनी विशिष्ट वर्णन-शैली अवश्य है, किन्तु उसमें इतिहास की जो यथार्थता सुरक्षित है वह जैनतर पुराणों में देखने को नहीं मिलती । जैन पुराणों और कथा ग्रन्थों की एक विशेषता की ओर विशेष रूप से ध्यान जाता है । उनकी मूल कथावस्तु में विभिन्न लेखकों में कोई उल्लेखनीय मतभेद दृष्टिगोचर नहीं होता, जब कि जैनतर पुराणों में कथावस्तु में भारी अन्तर और मतभेद दिखाई पड़ते हैं । उसका मुख्य कारण यह है कि भगवान् महावीर के पश्चात् आज तक आचार्यों की अविच्छिन्न परम्परा रही है । उन्होंने गुरु मुख से जो सुना और अध्वयन किया, उसको उन्होंने अपनी रचना में जो जो गुम्फित कर दिया । इसलिये दिगम्बर और श्वेताम्बर पुराणों और भागमों के कथानकों में भी प्रायः एकरूपता मिलती है । इसलिये उनकी प्रामाणिकता अमदिग्ध है । यहाँ उनकी विश्वसनीयता के लिये एक उदाहरण पर्याप्त होगा । जैनतर पुराणों में हनुमान, नल, नील, जामवन्त, रावण आदि प्रसिद्ध पुरुषों को बानर, रीछ, राक्षस आदि लिखा है, जब कि जैन पुराणों में उन्हें विद्याधर लिखा है और उनकी जाति का नाम बानर, रीछ, राक्षस आदि दिया है । जैन पुराणों में विद्याधरों और उनके विभिन्न वंशजों का अनुसंधानों और उपलब्धियों का विस्तृत वर्णन मिलता है । जैन पुराणों में वर्णित इन विद्याधर जातियों की सत्ता प्राचीन काल में थी, इन बातों को नृवंश विज्ञान और विद्वानों ने सिद्ध कर दिया है । अतः कहा जा सकता है कि जैन पुराण कल्पना और किम्बदन्तियों पर आधारित न होकर पूर्वाचार्यों की अविच्छिन्न परम्परा से प्राप्त तथ्यों पर आधारित हैं ।

### धर्म के इतिहास की आवश्यकता

किसी धर्म का इतिहास उसके उत्थान-पतन, प्रचार और ह्रास का इतिहास होता है । किन्तु उसका कोई स्वतंत्र इतिहास नहीं होता । धर्म कोई भूतिमान स्थूल पदार्थ नहीं है; वह तो जीवन के उच्च नैतिक व्यवहार में परिलक्षित होता है । धर्म-संस्थापना के दो उपाय हैं—हृदय-परिवर्तन और दण्ड-भय । धर्मानायक प्रथम उपाय करते हैं, जबकि लोकनायक दूसरा उपाय काम में लाते हैं । जिन्होंने जीवन में धर्म का पूर्ण व्यवहार करके अपने जीवन को धर्ममय बना लिया है और दूसरों को उस धर्म का उपदेश देते हैं, वे धर्म नायक होते हैं । मुख्य धर्मानायक तीर्थंकर होते हैं । वे जन्म-जन्मान्तरो की धर्म साधना द्वारा तीर्थंकर जीवन में धर्म के भूतिमान स्वरूप बन जाते हैं । क्योंकि उनके जीवन में किसी प्रकार की मानवीय दुर्बलता, मानसिक, आत्मिक और दार्ष्टिक



श्री १०८ आचार्य रत्न देशभूषण जी महाराज

दुर्बलता नहीं रहती, यतः वे कल्याण का उपदेश देकर असह्य प्राणियों के जीवन को धर्ममय बनाने में सफल होते हैं। दूसरा उपाय है दण्ड द्वारा लोक जीवन को अधर्म से विमुक्त करना। ऐसे व्यक्ति लोकनायक कहलाते हैं। इन लोक नायकों में मुख्य चक्रवर्ती, नारायण और बलभद्र होते हैं। पहला उपाय मुजनात्मक है और दूसरा निषेधात्मक। पहला उपाय है—अधार्मिकों के जीवन में से अधर्म दूर करके उन्हें धार्मिक बनाना अर्थात् हृदय परिवर्तन द्वारा धर्म को स्थापना जब कि दूसरा उपाय है—अधर्मियों और दुष्टों को दण्ड भय द्वारा अधर्माचरण और दुष्टता से रोकना। न मानने पर उन्हें दण्डित करना। हृदय परिवर्तन का प्रभाव स्थाई होता है। प्राणी का कल्याण हृदय-परिवर्तन द्वारा ही हो सकता है, जब कि दण्ड केवल भय उत्पन्न करके अस्थायी रूप से दुष्टता का निवारण कर सकता है। इसलिये धर्म नायक तीर्थंकरों की मान्यता और प्रभाव सर्वापरि है।

इन धर्मनायकों का इतिहास पुराणों और कथा ग्रन्थों में सुरक्षित है किन्तु लोक भाषा में एक ही ग्रन्थ में सब नायकों का इतिहास नहीं मिलता। इसलिये ऐसे ग्रन्थ की आवश्यकता अनुभव की जाती रही है, जिसमें सरल भाषा और सुबोध शैली में इन धर्मनायकों और लोकनायकों का इतिहास हो।

### प्रस्तुत ग्रन्थ-निर्माण का इतिहास

उपयुक्त आवश्यकता के फलस्वरूप प्रस्तुत ग्रन्थ 'जैन धर्म का प्राचीन इतिहास' की संयोजना की गई है। इस संयोजना के मूत्रधार पूज्य आचार्यरत्न श्री देशभूषण जी महाराज रहे हैं। उनकी हार्दिक इच्छा थी कि भगवान महावीर के २५०० वें निर्वाण महोत्सव के उपलक्ष्य में एक ऐसे ग्रन्थ का निर्माण किया जाय, जिसमें चोवीस तीर्थंकरों का पावन चरित्र गुम्फित हो। साथ ही जिसमें चक्रवर्तियों, बलभद्रों, नारायणों और प्रतिनारायणों का भी चरित्र हो। उन्होंने अपनी यह इच्छा मुझ पर व्यक्त की और यह कार्य भार लेने के लिये मुझे आदेश दिया। मैं आजकल 'भारत के दिगम्बर जैन तीर्थों का इतिहास' तैयार करने में व्यस्त हूँ, जो भारतीय ज्ञानपीठ के तत्वावधान में भारत-वर्षीय दिगम्बर जैन तीर्थ क्षेत्र कमेटी की ओर से पाँच भागों में तैयार हो रहा है। इस व्यस्तता के कारण मैंने विनम्रतापूर्वक आचार्य महाराज से अपनी असमर्थता व्यक्त कर दी। किन्तु आचार्य महाराज ऐसे ग्रन्थ की आवश्यकता और उपयोगिता का तीव्रता में अनुभव कर रहे थे। उन्होंने स्वनामधेय साहू शान्ति प्रसाद जी से अपनी यह इच्छा व्यक्त की। साथ ही उन्होंने यह दायित्व मुझे सौंपने का आग्रह किया। मान्य साहू जी भी ऐसे ग्रन्थ की आवश्यकता में सहमत थे। अतः उन्होंने मुझमें यह दायित्व स्वीकार करने की प्रेरणा की। मैं इस दायित्व की गुरुता का अनुभव कर रहा था। किन्तु मैं इन सम्माननीय और कृपालु महानुभावों की आज्ञा की उपेक्षा करने का साहस न कर सका और मैंने बड़े सकोच के साथ यह दायित्व ओढ़ लिया।

तभी मैंने विचार किया कि यदि त्रेसठ शलाका पुरुषों के चरित्र की तरह भगवान महावीर की परम्परा के दिगम्बर जैन आचार्यों, भट्टारकों, कवियों और लेखकों का भी इतिहास तैयार किया जा सके तो भगवान ऋषभ देव में लेकर अवतक का दिगम्बर जैन धर्म का यह एक सर्वाङ्ग सम्पूर्ण इतिहास हो जायगा। अब तक न तीर्थंकरों आदि का चरित्र आधुनिक शैली में हिन्दी भाषा में लिखा गया और न आचार्यों के इतिहास से सम्बन्धित ही कोई ग्रन्थ लिखा गया। तीर्थंकरों आदि के चरित्र प्राचीन पुराणों आदि में तो अवश्य गुम्फित मिलते हैं, किन्तु एक तो वे प्राकृत, संस्कृत या अपभ्रंश भाषा में हैं, दूसरे उनकी अपनी वर्णन शैली है, जिसमें कथाओं में अत्यन्त कथायें, भव-भवान्तरो का निरूपण, उपमा और उत्प्रेक्षा अलंकारों के द्वारा चरित्र निरूपण और सिद्धान्तों और उपदेशों की बहुलता रहती है। आज का व्यस्त किन्तु जिज्ञासु पाठक सरल भाषा में संक्षेप में तीर्थंकरों आदि का चरित्र पढ़ना चाहता है। इसी प्रकार जैन आचार्यों, भट्टारकों आदि के सम्बन्ध में पत्र-पत्रिकाओं और ग्रन्थों की भूमिकाओं में परिचयात्मक सामग्री तो निकलती रही है, किन्तु समस्त आचार्यों आदि का परिचयात्मक इतिहास सम्बन्धी कोई एक ग्रन्थ अबतक प्रकाशित नहीं हुआ। श्वेताम्बर आचार्यों के सम्बन्ध में तो इस प्रकार के कई ग्रन्थ निकल चुके हैं, किन्तु दिगम्बर आचार्यों के सम्बन्ध में इस प्रकार का कोई प्रामाणिक ग्रन्थ आज तक प्रगट नहीं हुआ।

यही विचार करके मैंने जैन इतिहास के प्रकाण्ड विद्वान् प० परमानन्द जी शास्त्री से आचार्यों सम्बन्धी खण्ड का दायित्व स्वीकार करने के लिए अनुरोध किया। मुझे हादिक प्रसन्नता हुई, जब उन्होंने मेरे अनुरोध को स्वीकार कर लिया।

मैंने अपनी यह योजना पूज्य आचार्य महाराज के समक्ष रखी। मुझे अत्यन्त हर्ष है कि पूज्य आचार्य महाराज ने भी कृपापूर्वक इस योजना से अपनी सहमति व्यक्त की और उसे तत्काल स्वीकार कर लिया।

इस प्रकार 'जैनधर्म का प्राचीन इतिहास' नामक प्रस्तुत ग्रन्थ दो भागों में प्रकाशित करने की योजना बन गई। इसका प्रथम भाग तीर्थंकर चरित्तावली सम्बन्धी है जो आपके हाथों में है तथा दूसरा भाग महावीर और उनकी सद्य परम्परा से सम्बन्धित है जो इस ग्रन्थ के साथ ही प्रकाशित हो रहा है।

प्रस्तुत ग्रन्थ भाग १ में आदि पुराण, उत्तर पुराण, हरिवंश पुराण, पद्म पुराण, पासणाहचरित, असग कवि कृत वर्द्धमान पुराण, जैनैतर पुराणों तथा अनेकात आदि पत्रों से सहायता ली गई है। इतिहास और पुरातत्त्व के लिए तत्सम्बन्धी ग्रन्थों का उपयोग किया गया है। इसके लिए उनके लेखकों और सम्पादकों का मैं ऋणी हूँ।

प्रस्तुत ग्रन्थ भाग १ में चौबीस तीर्थंकरों का चरित्र पौराणिक और ऐतिहासिक परिप्रेक्ष्य में निबद्ध किया गया है। प्रसंगवश उनके तीर्थ में होने वाले चक्रवर्तियों, बलभद्रों, नारायणों और प्रतिनारायणों का भी चरित्र दिया गया है। पाठकों की जिज्ञासा के समाधान की दृष्टि से जैन दृष्टिकोण में रामचरित और कृष्ण चरित भी विस्तार के साथ दिए गए हैं। यहाँ यह स्पष्ट करना आवश्यक प्रतीत होता है कि किसी महापुरुष के जीवन चरित्र पर किसी सम्प्रदाय विशेष का अथवा किसी ग्रन्थ विशेष का एकाधिकार नहीं है। ऐसा आग्रह करना महापुरुष की महत्ता और व्यापकता को कम करना है। महापुरुष सबके होते हैं। उनको लेकर सबको गर्व और गौरव करने का अधिकार है। इसलिए वे देश, काल, जाति और सम्प्रदाय की सीमा में असीत होते हैं। सभी सम्प्रदायों ने अपने अपने दृष्टिकोण से उनका जीवन विभिन्न भाषाओं में गुम्फित किया है। इसमें उनके जीवन के विविध रंग और वैविध्य उभर कर हमारे समक्ष प्रगट होते हैं। यदि कोई अपने ही रंग को यथार्थ और दूसरे रंगों को अयथार्थ कहता है तो यह उसका दुस्साहस ही कहना चाहिए।

### तीर्थ शब्द की परिभाषा

तीर्थ शब्द की व्युत्पत्ति तृधातु के साथ थक् प्रत्यय लगाकर निष्पन्न होती है। इस शब्द की व्युत्पत्ति व्याकरण की दृष्टि से इस प्रकार है—'तीर्थंते। अनन वा। तृ प्लवन्-तरणयो (भ्या० प० सै०) 'पातृ तुदि'—(उ० २।७) इति थक्'। अर्थात् जमके द्वारा अथवा जिसके आधार से तरा जाय।

जैन शास्त्रों में तीर्थ शब्द का प्रयोग अनेक अर्थों में किया गया है। यथा—

'संसारारब्धेपारस्व तरणे तीर्थमिष्यते।

चेष्टितं जिननाथानां तस्योषितस्तीर्थसंकथा ॥

— भगवज्जिनसेनकृत आदि पुराण ४/८

अर्थात् जो इस अपार संसार-समुद्र से पार करे, उसे तीर्थ कहते हैं। ऐसा तीर्थ भगवान् जिनैन्द्र का चरित्र ही होता है। अतः उसके कथन करने को तीर्थस्थान कहते हैं।

परमागम पट्खण्डागम (भाग ८, पृ० ६१) में तीर्थंकर को धर्मतीर्थ का कर्ता बताया है। आदिपुराण (२।३६) में मोक्ष-प्राप्ति के उपायभूत सम्यग्दर्शन, सम्यग्ज्ञान और सम्यक् चरित्र को तीर्थ बताया है। इसी शास्त्र में श्रैयान्सकुमार को दान तीर्थ का कर्ता बताया है। आवश्यक नियुक्ति में चातुर्वर्ण अर्थात् मुनि, अजिका, आचक और धार्मिका रूप चातुर्विध सद्य अथवा चतुर्वर्ण को तीर्थ माना है। आचार्य समन्तभद्र ने युक्त्यनुशासन ६२ में भगवान् जिनैन्द्रदेव के शासन को सर्वोदय तीर्थ बताया है। इन्हीं आचार्यों ने वृहत्संख्यभूतसौत्र में मलिननाथ

भगवान की स्तुति करते हुए उनके तीर्थ को जन्म-मरण रूप समुद्र में डूबते हुए प्राणियों के लिए तरण-पथ बताया है।

### तीर्थ के कर्ता तीर्थंकर

तीर्थंकर तीर्थ के कर्ता होते हैं। वे धर्म-तीर्थ की पुनः स्थापना करते हैं। तीर्थंकर केवल चतुर्थ काल में ही उत्पन्न होते हैं। वही काल उनकी उत्पत्ति के अनुकूल होता है। एक अवसर्पिणो या उत्सर्पिणो काल में तीर्थंकरों की मख्या २४ ही होती है। न इससे कम, न इससे अधिक। इसे हम प्रकृति का नियम कह सकते हैं। वे किसी अव्यक्त शक्ति के अवतार नहीं होते। जैन धर्म में ससार की उत्पत्ति, विनाश और संरक्षण करने वाली कोई ऐसी अव्यक्त शक्ति नहीं मानी है, जो ससार का संचालन करती हो। बल्कि ससार में जो जीव, पुद्गल, धर्म, अधर्म, आकाश और काल नामक षड् द्रव्य हैं, उनके अपने स्वभाव और कार्य-कारण भाव से ससार का उत्पाद, व्यव और प्रौढ्य माना है। आधुनिक विज्ञान भी इस कार्य-कारण भाव को स्वीकार करता है। तीर्थंकर भी मनुष्य होते हैं, किन्तु सामान्य मनुष्यों से असाधारण होते हैं। उनमें वह असाधारणता तीर्थंकर नाम कर्म के कारण होती है। तीर्थंकर नाम का एक कर्म होता है। उस कर्म का बन्ध उस व्यक्ति को होता है, जिसने किसी तीर्थंकर, केवली या श्रुतकेवली के पाद मूल में किसी जन्म में ग्यारह अंगों का अध्ययन किया हो, दर्शन विशुद्धि आदि सोलह कारण भावनाओं का निरन्तर चिन्तन किया हो तथा भावना की हो कि मैं ससार के दुखी प्राणियों का दुख किस प्रकार दूर करूँ। ऐसी उच्च भावना और आशय वाले व्यक्ति को तीर्थंकर नाम कर्म का बन्ध होता है। तीर्थंकर नामक कर्म प्रकृति महान पुण्य का फल होती है। इसलिये शास्त्रों में इस कर्म प्रकृति के लिये कहा गया है-‘पुण्य फला अरहन्ता’। इस महान पुण्य फल वाली तीर्थंकर प्रकृति का बन्ध करके वह व्यक्ति किसी जन्म में तीर्थंकर बनता है। तीर्थंकर केवल क्षत्रिय कुल में ही उत्पन्न होता है। चूँकि तीर्थंकर असाधारण पुण्य संचय करके उत्पन्न होते हैं, इसलिए असाधारण पुण्य के फलस्वरूप उन्हें असाधारण सासारिक लक्ष्मी प्राप्त होती है। उनके असाधारण पुण्य का ही यह फल है कि इन्द्र, देव, मनुष्य और तिर्यच उनके चरणों के सेवक बन जाते हैं। उनके गर्भ, जन्म, दीक्षा, केवल ज्ञान और निर्वाण के अवसर पर इन्द्र और देव यहाँ आकर उनकी स्तुति करते हैं। और पाचों अवसरों पर, जिन्हें कल्याणक कहा जाता है, वे उत्सव मनाते हैं। वे अपनी भक्ति प्रदर्शित करने के लिये उनके गर्भ में आने से छह माह पूर्व से गर्भ काल अर्थात् पन्द्रह मास तक रत्न वर्षा करते हैं। केवल ज्ञान होने पर उनके लिए समवसरण को रचना करते हैं तथा विभिन्न अवसरों पर अपनी भक्ति का प्रदर्शन देवी रीति से करते हैं जो मनुष्य लोक को विमयकारों और अद्भुत प्रतीत होता है।

विदेह क्षेत्र में भरत क्षेत्र में भिन्न प्राकृतिक नियम हैं। वहाँ चौबीस नहीं, बीस तीर्थंकर होते हैं और सदा बीस ही विद्यमान रहते हैं। उनके जो नाम समझे जाते हैं, उन्हीं नामों से तीर्थंकर के निर्वाण होने पर दूसरा तीर्थंकर उस स्थान को पूरित कर देता है। वहाँ पाच कल्याणकों का भी नियम नहीं है। वहाँ किसी तीर्थंकर के पाच कल्याणक होते हैं, किसी के कम। कम से कम दो कल्याणक अवश्य होते हैं-केवल ज्ञान और निर्वाण कल्याणक।

इस भरत क्षेत्र के २४ तीर्थंकरों में ५ तीर्थंकरों ने विवाह नहीं किया था। वे आजन्म ब्रह्मचारी रहे। उनके नाम हैं-वासुपूज्य, मल्लिनाथ, नेमिनाथ, पार्श्वनाथ और महावीर। दिगम्बर परम्परा में ऐसी ही मान्यता है। श्वेताम्बर परम्परा के प्राचीन आगम ग्रन्थों की मान्यता भी इसी प्रकार है, किन्तु ‘कल्पसूत्र’ के काल से इससे भिन्न मान्यता का प्रचलन प्रारम्भ हो गया। उसके पश्चात्कालीन श्वेताम्बर आचार्यों ने भी उसी मान्यता का अनुकरण किया। किन्तु उनमें भी मत-विभिन्नता उपलब्ध होती है। वासुपूज्य, मल्लिनाथ और नेमिनाथ अविवाहित रहे तथा महावीर ने विवाह किया, इस विषय में उन आचार्यों में ऐकमत्य पाया जाता है। किन्तु पार्श्वनाथ के विवाह के सम्बन्ध में उनमें भी मतभेद है, यहाँ तक कि हेमचन्द्राचार्य ने ‘त्रिषष्टि शलाका पुरुष चरित्र’ में एक स्थान पर पार्श्वनाथ को विवाहित लिखा है और दूसरे स्थान पर उन्हें अविवाहित घोषित किया है। लगता है,

हैमचन्द्र को पार्श्वनाथ के विवाहित होने का कल्पना रुची नहीं। कल्पसूत्रकार और उसका अनुसरण करने वाले आचार्यों को प्राचीन परम्परागत मान्यता के विरुद्ध महावीर आदि को विवाहित होने की नवीन कल्पना क्यों करने पड़ी, यह अवश्य अनुसन्धान का विषय है। संभवतः उन्हें इस विषय में बौद्ध ग्रन्थों में वर्णित बुद्ध चरित्र अनुकरणीय प्रतीत हुआ हो।

इसी प्रकार श्वेताम्बर परम्परा में महावीर का ब्राह्मणी देवानन्दा के गर्भ में आना, फिर इन्द्र की आज्ञा से नैमगम्पी देव द्वारा उस गर्भस्थ शिशु को त्रिशला के उदर में पहुँचाना विज्ञान की लाख दुहाई देने पर भी बुद्धि को रुचता नहीं है। श्वेताम्बर विद्वान् प० सुखलाल जी सघवो इस कल्पना को कृष्ण के गर्भपरिवर्तन की कल्पना का अनुकरण मानते हैं।

दिगम्बर परम्परा में यह मान्यता है कि तीर्थंकर दीक्षा लेने पर केवल ज्ञान की प्राप्ति तक अर्थात् छद्मस्थ काल में मीन रहते हैं। किन्तु श्वेताम्बर मान्यता ऐसी नहीं है। वहाँ महावीर को छद्मस्थ काल में चण्डकोशिक संप को उपदेश देते हुए बताया है।

इन मान्यता-भेदों का उल्लेख इसलिए किया गया है जिससे तीर्थंकरों के सम्बन्ध में सामान्य नियमों की एकरूपता दृष्टि में आ सके। प्रस्तुत ग्रन्थ में, तीर्थंकरों के सम्बन्ध में दिगम्बर और श्वेताम्बर परम्परा में जहाँ मान्यता भेद है, उसका निष्पक्ष दृष्टि से उल्लेख किया गया है।

प्रत्येक तीर्थंकर के मुनि सभ में सात प्रकार के सभ होते हैं—पूर्वधर, शिक्षक, अवधिज्ञानी, केवली, विज्ञिया ऋद्धिधारी, विपुल मति और वादी। इसी सप्त सभ के आधार पर प्रत्येक तीर्थंकर के मुनियों की संख्या इस ग्रन्थ में दी गई है।


एक तीर्थंकर का तीर्थकाल आगामी तीर्थंकर के तीर्थ-स्थापन तक रहता है। इस प्रकार धर्म की परम्परा अविच्छिन्न रूप से चलती रहती है। किन्तु इस ढुण्ढावसर्पिणी के काल-दोष से सात काल ऐसे आये, जब धर्म की व्युत्थिति हो गयी। ये सात समय सुविधिनाथ, शीतलनाथ, श्रेश्यासनाथ, वामपुज्य, विमलनाथ, अनन्तनाथ और धर्मनाथ के तीर्थकाल में आये। शेष तीर्थंकरों के काल में धर्म की परम्परा निरन्तर चलती रही। इसका कारण यह था कि उस समय किसी ने दीक्षा नहीं ली थी। उक्त सात तीर्थों में क्रम से पावपत्य, अर्द्धपत्य, पीनपत्य, पत्य, पीन पत्य, पत्य, और पाव पत्य प्रमाण धर्म-तीर्थ का उच्छेद रहा।

### अन्तिम निवेदन और आभार प्रदर्शन

प्रस्तुत ग्रन्थ समय की आवश्यकता का परिणाम है। समाज में बहुत समय से इस आवश्यकता का तीव्रता से अनुभव किया जा रहा था। यह आवश्यकता श्री-तीर्थंकरों का चरित्र पौराणिक गैली से उबार कर आधुनिक परिप्रेक्ष्य, भाषा और शैली में निबद्ध किया जाय किन्तु शैली बदलने पर भी उसके मूल रूप अर्थात् मौलिक चरित्र को और विशेषताओं को सुरक्षित रखा जाय। इसके साथ-साथ यदि उनके व्यक्तित्व का समर्थन जैनेतर ग्रन्थों, इतिहास और पुरातत्व से किया जा सके तो किया जाए। ऐसे चरित्र-ग्रन्थ से तीर्थंकरों का सही परिचय पाठकों को मिल सकेगा।

परम पूज्य आचार्यरत्न श्री देशभूषण जी महाराज ने इस प्रकार के ग्रन्थ की आवश्यकता बताते हुए मुझे इसे तैयार करने का अवसर प्रदान किया। इस कृपा के लिए मैं पूज्य आचार्य श्री का ऋणी हूँ। जो कुछ भी और जिस रूप में भी यह ग्रन्थ तैयार हो सका है, वह सब आचार्यश्री के आशीर्वाद का परिणाम है। उन्होंने न केवल मुझे यह अवसर प्रदान किया, बल्कि उन्हीं की कृपा से इसके प्रकाशन के सब साधन जुट सके। आचार्यश्री की मेरे ऊपर सदा से कृपा रही है। यह मेरा परम सौभाग्य है। उनके चरणों में मेरा बार-बार नमोऽस्तु।

संभवतः यह ग्रन्थ तैयार न हो पाता, यदि माननीय साहू शान्तिप्रसादजी इसके लिए मुझे प्रेरणा न करते। मैं इसके लिये उनके प्रति अपनी आभार भावना व्यक्त करना अपना कर्तव्य मानता हूँ।



श्री मती एवं श्री लाला श्री चन्द जैन चाबल वाले

इस ग्रन्थ के प्रकाशन में श्री लाला केशरीचन्द्र श्रीचन्द्र चावल वाले दिल्ली ने सम्पूर्ण आर्थिक सहयोग दिया। आप अत्यन्त धार्मिक व्यक्ति हैं। आप आचार्य श्री के अनन्य भक्तों में से हैं। आपका स्वभाव अत्यन्त सरल, सीम्य एवं उदार है। धार्मिक कार्यों में आप समय-समय पर मुक्तहस्त दान देकर अपनी जंचला लक्ष्मी का सदुपयोग किया करते हैं। आपकी उदारता सराहनीय है। मैं आपके अमूल्य योगदान के लिये हृदय से आपका आभारी हूँ।

मैं सम्राट प्रेंस के प्रोशाइटर और अपने मित्र श्रीनारायण सिंह जी शास्त्री के प्रति भी अपना हार्दिक आभार प्रगट करता हूँ जिन्होंने इसके मुद्रण में व्यावसायिक भावना के स्थान पर अपनात्व की भावना को अपनाया। उनका तथा उनके कर्मचारियों का मुझे सदा पूर्ण सहयोग प्राप्त हुआ।

अन्त में विद्वान् पाठकों से निवेदन है कि इस ग्रन्थ में प्रमाद या अज्ञानवश कहीं कोई स्खलन हुआ हो अथवा कोई त्रुटि उनकी दृष्टि में आवे तो वे कृपा करके उसकी सूचना मुझे अवश्य देने का कष्ट करें, जिससे आगामी संस्करण में वे सुधारी जा सकें।

श्रावण कृष्णा प्रतिपदा  
बीर निर्वाण संवत् २५००

बलभद्र जैन  
(भूतपूर्व सपादक दैनिक सन्देश, जैन सन्देश, दिव्यध्वनि)

## भूल-शुद्धि

इस ग्रन्थ में एक बहुत भयंकर भूल हो गई है। पृष्ठ संख्या १४४ से आगे पृष्ठ संख्या १६१ चालू हो गई है। बीच के १६ पृष्ठों की संख्या छूट गई है। पाठ्य सामग्री तो पूरी है किन्तु पृष्ठ संख्या छूट गई है। इस भूल के लिये हमें हार्दिक दुःख है। पाठकों की सूचना के लिये यह निवेदन किया गया है, जिससे उन्हें कोई भ्रम न हो।

—बलभद्र जैन



## विषयानुक्रमणिका

### प्रथम परिच्छेद

१. जैनधर्म १—१२
  - विद्वक् का अनादि सत्य
  - आत्मा का शाश्वत रूप
  - आत्मा और अनात्म का चिरकालिक संघर्ष
  - अनात्म पर आत्म-विजय की राह
  - आत्म विजय के पुरस्कर्ता-जिन
  - जिनदेव द्वारा उपदिष्ट मार्ग ही जैनधर्म है
  - प्राचीन साहित्य में जैन धर्म का नामोल्लेख
  - भारतीय संस्कृति की दो धाराएँ—श्रमण और वैदिक
  - श्रमण संस्कृति
  - ब्राह्म्य
  - आर्हन्
  - पुरातत्त्व और प्राग्वैदिक संस्कृति
२. जैनधर्म में तीर्थंकर-माग्यता १३—१६
  - पंच परमेष्ठी
  - तीर्थंकर धर्म नेता है, धर्म-संस्थापक नहीं
  - जैनधर्म में अवतारवाद नहीं है
  - तीर्थंकरों के नाम
  - तीर्थंकरों के सम्बन्ध में विशेष ज्ञातव्य—
  - वश, वर्ण, विवाह
३. तीर्थंकर और प्रतीक-पूजा १७—२६
  - मन्दिर-निर्माण की पृष्ठभूमि
  - मूर्ति-निर्माण का इतिहास
  - जैन मन्दिरों की संरचना और उनका
  - क्रामिक विकास
  - तीर्थंकरों के चिन्ह
  - जैन प्रतीकों का परिचय

### द्वितीय परिच्छेद

भगवान् ऋषभदेव

२७—३१

१. भगवान् ऋषभदेव से पूर्वकालीन परिस्थिति काल चक्र

मानव की प्राथ संस्कृति  
प्रकृति-परिवर्तन

कुलकर

अन्तिम कुलकर नाभिराज  
नाभिराज द्वारा युग-प्रवर्तन

२. भगवान् ऋषभदेव का जन्म ३१—३६
  - देवों द्वारा अयोध्या की रचना
  - नाभिराज की पत्नी मरुदेवी
  - मरुदेवी का स्वप्न-दर्शन
  - भगवान् का गर्भावतरण
  - भगवान् का जन्म-महोत्सव
  - इन्द्र द्वारा आनन्द नाटक
  - भगवान् का नामकरण

३. बाल्य काल

भगवान् का दिव्य लालन पालन  
भगवान् की बाल क्रीड़ाएँ  
जन्म के दस अतिशय

४. भगवान् गृहस्थाश्रम में

भगवान् का विवाह  
पुत्र पुत्रियों का जन्म  
भगवान् के सौ पुत्र  
लिपि और अक्ष विद्या का आविष्कार  
पुत्रों को विविध कलाओं का प्रशिक्षण

५. ऋषभदेव द्वारा लोक-व्यवस्था

वन्ध संस्कृति से कृषि संस्कृति तक  
वर्ण व्यवस्था  
कबीलों से नागर सभ्यता की ओर  
दण्ड-व्यवस्था  
विवाह व्यवस्था  
भगवान् का राज्याभिषेक  
राज्य-संस्थापना  
वश-स्थापन

भगवान् के विविध नाम और गृहस्थ  
जीवन का काल

६. ऋषभदेव का वैराग्य और वीक्षा ४७—५१  
नीलाञ्जना का नृत्य और मृत्यु  
भगवान का वैराग्य  
पुत्रों को राज्य-विभाजन  
भगवान का अग्निनिष्क्रमण  
भगवान की वीक्षा  
प्रयाग तीर्थ  
तपोभ्रष्ट मुनिवेष्टी : मरीचि का विद्रोह
७. भगवान मुनि-व्रजा में ५२—५६  
भगवान की कठोर साधना  
भगवान की जटायें  
विद्याधर जाति पर आधिपत्य  
राजकुमार श्वेयास द्वारा दानतीर्थ की प्रवृत्ति
८. भगवान को कैवल्य की प्राप्ति ५७—६३  
कैवल्य-प्राप्ति  
अक्षय वट  
समवसरण की रचना  
समवसरण और देवालय  
भगवान का वैभव  
श्वेताम्बर परम्परा में मान्य चौतीस अतिशय  
भगवान का परिवार  
भगवान के ८४ गणधर
९. भगवान द्वारा धर्म-चक्र-प्रवर्तन ६३—६८  
प्रयाग में भगवान द्वारा धर्म चक्र-प्रवर्तन  
दिव्य ध्वनि  
धर्म-चक्र  
भगवान के प्रचारक  
भगवान का धर्म-विहार
१०. भगवान का अष्टापद पर निर्वाण ६८—७०  
कैलाश में निर्वाण  
भगवान का निर्वाण-कल्याणक  
सिद्धक्षेत्र कैलाश (अष्टापद)
११. नाभिराज और मरुदेवी ७१—७२  
जैन पुराणों में नाभिराज और मरुदेवी  
श्राम-झागवत में नाभिराज और मरुदेवी
१२. ऋषभदेव का लोकव्यापी प्रभाव ७२—८५  
ऋषभदेव से सम्बन्धित तीर्थ और पर्व  
श्रीमद्भागवत में ऋषभदेव  
भगवान ऋषभदेव और प्रमुख वैदिक देवता  
ऋषभदेव और शिवजी  
ऋषभदेव और ब्रह्मा

वैदिक साहित्य के वातरसना तथा केशी

और भगवान ऋषभदेव

जैनेतर ग्रन्थों में ऋषभदेव

भावनात्मक एकता के प्रतीक ऋषभदेव

भरत-बाहुबली लण्ड

१३. भरत की धर्म-हवि ८६—८७

पुत्रोत्पत्ति, चक्रोत्पत्ति और भगवान को केवल

ज्ञान-प्राप्ति के तीन समाचार एक समय में

प्रथम कैवल्य-पूजा, सासारिक कार्य बाद में

१४. भरत की विम्वजय ८७—९०

दिग्विजय द्वारा चक्रवर्ती-पद

१५. भरत के भाई-बहनों का वैराग्य ९०—९२

ब्राह्मी और सुन्दरी का दीक्षा-ग्रहण

भाइयों का वैराग्य

१६. भरत-बाहुबली-युद्ध ९२—९६

भरत और बाहुबली का निर्णायक युद्ध

बाहुबली का वैराग्य

पोदनपुर-निर्णय

१७. चक्रवर्ती का वैभव ९६—९७

चक्रवर्ती का राज्याभिषेक

भरत का वैभव

१८. भरत द्वारा वर्ण-व्यवस्था में सुधार ९७—९८

ब्राह्मण वर्ण की स्थापना

१९. भरत के सोलह स्वप्न ९८—१००

२०. भरत की विवेक वृत्ति १००—१०४

राज प्रासाद में वन्दनमालाएँ

लोक में वन्दनमाला की परम्परा

भरत की मुनि-भक्ति

भोग में भी विराग्य वृत्ति

२१. भरत का निष्पक्ष न्याय १०४—१०८

मुलोचना स्वयम्भर

युवराज का अन्याय

युवराज की पराजय

चक्रवर्ती का न्याय

गणोत्कार मन्त्र का प्रभाव

जयकुमार का दीक्षा ग्रहण

२२. भरत का निर्वाण १०९

२३. भरत और भारत १०९—११२

भारत का प्राचीन नाम

जैन साहित्य और भारत

जैनेतर साहित्य और भारत

## तृतीय परिच्छेद

भगवान् अजितनाथ

११२—११४

पूर्व भव

भगवान् का गर्भकल्याणक

भगवान् का जन्म महोत्सव

भगवान् का दीक्षा ग्रहण

भगवान् को केवलज्ञान

भगवान् का परिवार

भगवान् का निर्वाण कल्याणक

भगवान् अजितनाथ का तीर्थ

यक्ष-यक्षिणी

सगर चक्रवर्ती

११५—११६

षट् खण्ड का अधिपति सगर चक्रवर्ती

मणिकेतु द्वारा सगर को समझाने का यत्न

सगर द्वारा मुनि-दीक्षा

सगर का निर्वाण

तीर्थ के रूप में गंगा की प्रमिद्धि का कारण

## चतुर्थ परिच्छेद

भगवान् संभवनाथ

११७—११९

पूर्व भव

गर्भ कल्याणक

जन्म कल्याणक

निष्क्रमण कल्याणक

केवलज्ञान कल्याणक

भगवान् का परिकर

निर्वाण महोत्सव

श्रावस्ती

पुरातत्त्व

## पंचम परिच्छेद

भगवान् अभिनन्दननाथ

१२०—१२१

पूर्व भव

गर्भावतरण

जन्म कल्याणक

दीक्षा कल्याणक

केवलज्ञान कल्याणक

भगवान् का परिकर

निर्वाण कल्याणक

यक्ष-यक्षिणी

## षष्ठ परिच्छेद

भगवान् सुमतिनाथ

१२२—१२३

पूर्व भव

गर्भ कल्याणक

जन्म कल्याणक

दीक्षा कल्याणक

केवलज्ञान कल्याणक

भगवान् का परिवार

मोक्ष कल्याणक

यक्ष-यक्षिणी

## सप्तम परिच्छेद

भगवान् पद्मप्रभ

१२४—१२७

पूर्व भव

गर्भावतरण

जन्म कल्याणक

दीक्षा कल्याणक

केवलज्ञान कल्याणक

भगवान् का सघ

निर्वाण कल्याणक

यक्ष-यक्षिणी

कौशाम्बी

पभीसा

## अष्टम परिच्छेद

भगवान् सुपाश्वर्ननाथ

१२८—१३१

पूर्व भव

गर्भकल्याणक

जन्म कल्याणक

दीक्षा कल्याणक

केवलज्ञान कल्याणक

भगवान् का परिकर

निर्वाण कल्याणक

यक्ष-यक्षिणी

सुपाश्वर्ननाथ कालीन स्तूप

सुपाश्वर्ननाथ की मूर्तियाँ और सर्प-फण-मण्डल

स्वस्तिक

वाराणसी

काशी में नाग-पूजा

पुरातत्त्व

## नवम परिच्छेद

## भगवान् ब्रह्मप्रभ

१३२—१३४

पूर्वं भव  
गर्भं कल्याणक  
जन्म कल्याणक  
दीक्षा कल्याणक  
केवलज्ञान कल्याणक  
भगवान् का परिवार  
मीक्ष कल्याणक  
यक्ष-यक्षिणी  
चन्द्र पुरी

## दशम परिच्छेद

## भगवान् पुष्पदन्त

१३५—१३७

पूर्वं भव  
गर्भं कल्याणक  
जन्म कल्याणक  
निष्क्रमण कल्याणक  
केवलज्ञान कल्याणक  
भगवान् का सध  
निर्वाण कल्याणक  
अपर नाम  
यक्ष-यक्षिणी  
काकन्दो  
ककुभग्नम

## एकादश परिच्छेद

## भगवान् शीतलनाथ

१३८—१४१

पूर्वं भव  
गर्भं कल्याणक  
जन्म कल्याणक  
दीक्षा कल्याणक  
केवलज्ञान कल्याणक  
भगवान् का संध  
निर्वाण कल्याणक  
यक्ष-यक्षिणी  
भगवान् शीतलनाथ की जन्म-भूमि-भद्रिकापुरी  
मिथ्यादान का इतिहास

## द्वादश परिच्छेद

## भगवान् ध्यानसनाथ

१४२—१४४

पूर्वं भव  
गर्भावतरण  
जन्म कल्याणक  
दीक्षा कल्याणक  
केवलज्ञान कल्याणक  
भगवान् का परिवार  
निर्वाण कल्याणक  
यक्ष-यक्षिणी  
सिंहपुरी

त्रिपुष्ट नारायण

१६१—१६३

## त्रयोदश परिच्छेद

## भगवान् वासुपुत्र्य

१६४—१६८

पूर्वं भव  
गर्भं कल्याणक  
जन्म कल्याणक  
दीक्षा कल्याणक  
केवलज्ञान कल्याणक  
भगवान् का सध  
निर्वाण कल्याणक  
यक्ष-यक्षिणी  
चम्पापुरी

अक्षत बलभद्र, द्विपुष्ट नारायण, तारक  
प्रतिनारायण

१६८—१६९

## चतुर्दश परिच्छेद

## भगवान् विमलनाथ

१७०—१७३

पूर्वं भव  
जन्म कल्याणक  
गर्भं कल्याणक  
दीक्षा कल्याणक  
केवलज्ञान कल्याणक  
भगवान् का परिकर  
निर्वाण कल्याणक  
यक्ष-यक्षी  
कम्पिला

धर्म बलभद्र, स्वयंभूनारायण, मधु प्रतिनारायण [१७३]

### पंचदश परिच्छेदः

भगवान् धनन्तनाथ

१७४—१७५

पूर्वं भव

गर्भं कल्याणक

जन्म कल्याणक

दीक्षा कल्याणक

केवलज्ञान कल्याणक

भगवान् का परिकर

निर्वाण कल्याणक

यक्ष-यक्षी

धनन्त चतुर्दशी व्रत

१७५—१७६

पुरुषोत्तम नारायण, सुप्रभ बलभद्र, मधुसूदन

प्रतिनारायण

१७६—१७७

### षोडश परिच्छेद

भगवान् धर्मानाथ

१७८—१७९

पूर्वं भव

गर्भं कल्याणक

जन्म कल्याणक

दीक्षा कल्याणक

केवलज्ञान कल्याणक

भगवान् का परिकर

निर्वाण कल्याणक

यक्ष-यक्षिणी

रतनपुरी

सुदर्शन, बलभद्र, पुरुषसिंह नारायण, मधुक्कोड़

प्रतिनारायण

१७९—१८०

मधवा चक्रवर्ती

१८०—१८१

सनत्कुमार चक्रवर्ती

१८१—१८२

### सप्तदश परिच्छेद

भगवान् शान्तिनाथ

१८४—१८२

पूर्वं भव

गर्भं कल्याणक

जन्म कल्याणक

दीक्षा कल्याणक

केवलज्ञान कल्याणक

भगवान् का परिकर

निर्वाणकल्याणक

यक्ष-यक्षिणी

हस्तिनापुर

### अष्टादश परिच्छेद

भगवान् कुन्धुनाथ

१८३—१८५

पूर्वं भव

गर्भं कल्याणक

जन्म कल्याणक

दीक्षा कल्याणक

केवलज्ञान कल्याणक

भगवान् का परिकर

निर्वाण कल्याणक

यक्ष-यक्षिणी

### एकोनविंशति परिच्छेद

भगवान् धरनाथ

१८६—१८८

पूर्वं भव

गर्भं कल्याणक

जन्म कल्याणक

दीक्षा कल्याणक

केवलज्ञान कल्याणक

भगवान् का धर्म परिवार

निर्वाण कल्याणक

यक्ष-यक्षिणी

सुभोम चक्रवर्ती

१८८—२०१

पूर्वं भव

परशुराम द्वारा सहलबाहु का सहार

सुभोम का जन्म

सुभोम को चक्रवर्ती पद की प्राप्ति

नन्दिषेण बलभद्र, पुण्डरीक नारायण,

निशुम्भ, प्रतिनारायण

२०१—२०२

### विंश परिच्छेद

भगवान् मल्लिनाथ

२०३—२०५

पूर्वं भव

गर्भं कल्याणक

जन्म कल्याणक

दीक्षा कल्याणक

केवलज्ञान कल्याणक

भगवान् का सध

निर्वाण कल्याणक यक्ष-यक्षिणी मिथिला नगरी पद्म चक्रवर्ती	२०६
नन्दिमित्र बलभद्र, वत्स नारायण, बलीन्द्र प्रतिनारायण	२०६—२०७

### एकविंश परिच्छेद

भगवान मुनिसुवतनाथ पूर्व भव गर्भ कल्याणक जन्म कल्याणक दीक्षा कल्याणक केवलज्ञान कल्याणक भगवान का चतुर्विध सध निर्वाण कल्याणक राजगृही-जन्म नगरी मगध साम्राज्य की राजधानी के रूप में वर्तमान राजगृह बलभद्र राम, लक्ष्मण नारायण, रावण प्रतिनारायण	२०८—२११
--	---------

### द्वाविंश परिच्छेद

जैन रामायण इक्ष्वाकुवंश, सूर्यवंश, चन्द्रवंश रघुवंश नारद की उत्पत्ति राक्षस वंश, वानर वंश राक्षस कुल में रावण का जन्म राजा जनक के भामण्डल और सीता का जन्म धनुः परीक्षा और राम-सीता का विवाह भामण्डल और सीता का मिलन राम का वनवास बज्रकर्ण का कष्ट-निवारण लक्ष्मण को बनमाला का लाभ राम का जटायु से मिलन सीता का अपहरण लंका के उद्धान में सीता मुद्योव से राम की मित्रता लक्ष्मण द्वारा कोटिशिला उठाना।	२१३—२६४
---	---------

हनुमान का लंका-गमन राम का लंका पर आक्रमण लक्ष्मण के शक्ति का लगना रावण द्वारा बहुरूपिणी विद्या सिद्ध करना रावण की मृत्यु राम का लंका-प्रवेश और अयोध्या-गमन बलभद्र, नारायण की विभूति भरत घर में वैरागी राम-लक्ष्मण का राज्याभिषेक शत्रुघ्न द्वारा मथुरा-विजय सीता का परित्याग लव-कुश का जन्म और दिग्विजय सीता जी की अग्नि-परीक्षा दीर्घ सूत्री भामण्डल का करुण निषण राम का वैराग्य और मोक्ष-गमन	
--	--

### त्रयोविंशतितम परिच्छेद

नारद, वसु और पर्वत का संवाद प्राचीन काल में यज्ञों का रूप मत्स्य पुराण में यज्ञों के विकास का इतिहास महाभारत में वसु का चरित्र	२६५—२७१
---	---------

### चतुर्विंशतितम परिच्छेद

भगवान तमिनाथ पूर्व भव गर्भ कल्याणक जन्म कल्याणक दीक्षा कल्याणक केवल ज्ञान कल्याणक भगवान का चतुर्विध सध निर्वाण कल्याणक यक्ष-यक्षिणी जयसेन चक्रवर्ती	२७२—२७४ २७४—२७५
--	--------------------

### पंचविंशतितम परिच्छेद

भगवान नेमिनाथ पूर्व भव हरिवंश की उत्पत्ति हरिवंश की स्थापना हरिवंश की परम्परा वसु की वंश-परम्परा में जरासन्ध	२७६—२७७ २७८—३०१
---	--------------------

महाराज समुद्रविजय का राज्याभिषेक  
वसुदेव की कुमार लीलाये  
अनेक कन्याओं के साथ विवाह  
रोहिणी की प्राप्ति  
बलभद्र बलराम का जन्म  
कस का जन्म और वसुदेव द्वारा वचन दान  
वसुदेव-देवकी का विवाह

कृष्ण-जन्म

कृष्ण का बाल्य-जीवन

कृष्ण द्वारा देवियों का मान-मर्दन

गोवर्धन पर्वत उठाने का रहस्य

देवकी का पुत्र मे मिलन

कृष्ण को शस्त्र-विद्या का शिक्षण

चाणूर और कस का वध

माता-पिता से कृष्ण का मिलन

सत्यभामा और रेवती का विवाह

यादवों के प्रति जरासन्ध का अभियान

भगवान का गर्भ कल्याणक

जन्म कल्याणक

यादवों द्वारा शौर्यपुर का परित्याग

द्वारका नगरी का निर्माण

रुक्मिणी के साथ कृष्ण का विवाह

प्रद्युम्न का जन्म और अपहरण

प्रद्युम्न को विजय-लाभ

प्रद्युम्न की दृढ़ शील-निष्ठा

प्रद्युम्न कुमार का माता-पिता से मिलन

**महाभारत-युद्ध**

३०२—३०६

कुरुवंश

राजकुमारों का प्रशिक्षण

पाण्डवों का अज्ञातवास

द्रौपदी-स्वयम्बर

पाण्डवों का पुन अज्ञातवास

पाण्डव विराट नगर में

पाण्डव द्वारिका में

यादव कुल के प्रति जरासन्ध का कोप

**कुरुक्षेत्र में महाभारत-युद्ध**

३०६—३१५

माता कुन्ती और कर्ण की भेट

व्यूह रचना

युद्ध का भेरी-धोष

श्रीकृष्ण द्वारा जरासन्ध का वध

श्रीकृष्ण द्वारा दिग्विजय

पाण्डवों का निष्कासन  
नेमिनाथ का शौर्य प्रदर्शन  
**नेमिनाथ के विवाह का आयोजन**

३१५—३२५

भगवान का दीक्षा कल्याणक

राजीमती द्वारा दीक्षा

भगवान नेमिनाथ का केवलज्ञान कल्याणक

भगवान का धर्म बिहार

भगवान का धर्म परिकर

गजकुमार मुनि पर उपसर्ग

भगवान की भविष्यवाणी

द्वारका दाह

श्रीकृष्ण का करुण निघन

मोह विवहल बलराम की प्रव्रज्या

पाण्डवों की निर्वाण-प्राप्ति

भगवान नेमिनाथ का निर्वाण कल्याणक

जरत्कुमार की वश-परम्परा

**भगवान नेमिनाथ : एक ऐतिहासिक**

व्यक्तित्व

३२५—३२८

श्रीकृष्ण के गुह

३२८

श्रीकृष्ण को विष्णु का अवतार मानने

की परिकल्पना

३२८—३३२

**भगवान नेमिनाथ से सम्बद्ध नगर**

३३२—३३८

भगवान नेमिनाथ की निर्वाण

भूमि—गिरनार

**ब्रह्मदत्त चक्रवर्ती**

३३८—३४५

श्वेताम्बर परम्परा में ब्रह्मदत्त चक्रवर्ती

हिन्दू परम्परा में ब्रह्मदत्त कथानक

**षड्विंशतितम परिच्छेद**

**भगवान पार्वनाथ**

३४६—३६४

पूर्व भव

प्रथम भव

द्वितीय भव

तृतीय भव

चौथा भव

पाचवाँ भव

छठवाँ भव

सातवाँ भव

आठवाँ भव

नौवाँ भव

गर्भ कल्याणक

पार्श्वनाथ के माता पिता, वंश  
 और जन्म तिथि  
 भगवान का जन्म कल्याणक  
 पार्श्वनाथ और महीपाल तपस्वी  
 पार्श्वकुमार का विवाह ?  
 पार्श्वनाथ का वैराग्य और दीक्षा  
 सम्बर द्वारा पार्श्वनाथ के ऊपर उपसर्ग  
 केवलज्ञान कल्याणक  
 भगवान का चतुर्विध संघ  
 निर्वाण कल्याणक  
 पार्श्वनाथ और संबर के भवान्तर  
 यक्ष-यक्षिणी

**भगवान पार्श्वनाथ का लोकव्यापी प्रभाव ३५८—३६१**

पार्श्वनाथ की जन्म नगरी—काशी  
 पार्श्वनाथ की निर्वाण-भूमि सम्भेद शिखर

### सप्तविंशतितम परिच्छेद

**भगवान महावीर**

३६५—४०६

पूर्व भव  
 गर्भ कल्याणक  
 जन्म कल्याणक  
 जन्म-नगरी—वैशाली  
 महावीर के माता-पिता  
 वश और गोत्र  
 नामकरण  
 बाल-लीलाएँ  
 चिरकुमार महावीर  
 कुमारामात्य और महावीर  
 जीवन्त स्वामी की प्रतिमा  
 वैराग्य और दीक्षा  
 रुद्रकृत उपसर्ग

चन्दनवाला का उद्धार  
 केवलज्ञान कल्याणक  
 गणघर का समागम  
 धर्म-चक्र-प्रवर्तन  
 भगवान के गणघर  
 भगवान का धर्म-सघ  
 भगवान की दिव्यध्वनि  
 तत्कालीन राजन्य वर्ग पर भगवान का प्रभाव  
 श्रेणिक विम्बसार  
 वैशाली का राज-परिवार  
 सिद्धार्थ  
 उदायन  
 शतानीक  
 दशरथ  
 जीवन्धरकुमार  
 अन्य नरेशगण  
 महावीर का लोकव्यापी प्रभाव  
 महावीर के समकालीन तैथिक  
 पूर्णकाश्यप  
 मंखलि गोशालक  
 अजितकेश कम्बल  
 प्रकुद्ध कात्यायन  
 सजय वलट्टिपुत्र  
 गौतम बुद्ध  
 भगवान महावीर का परिनिर्वाण  
 भगवान महावीर के यक्ष-यक्षिणी

**भगवान महावीर के कल्याणक स्थान**

४०६—४११

जन्म कल्याणक स्थान  
 दीक्षा कल्याणक स्थान  
 केवलज्ञान कल्याणक स्थान  
 निर्वाण कल्याणक स्थान





चौबीस तीर्थंकरों के चिन्ह

# जैन धर्म का प्राचीन इतिहास

## तीर्थंकर चरितावली

### प्रथम भाग



### प्रथम परिच्छेद

## जैन धर्म

विश्व का प्रत्येक प्राणी सुख चाहता है। क्षुद्र कीट पतंग से लेकर महान शक्ति-सामर्थ्य और ज्ञान विवेक से युक्त देव और मानवों तक सभी की इच्छा और प्रयास सुख की प्राप्ति के लिये ही होता है। अपनी इच्छा और कामना की पूर्ति में ही सुख समाया रहता है। दूसरो द्वारा बलान् धोपा गया सुख पीडा ही विश्व का अनादि निपजाना है। स्पष्ट है कि प्रत्येक प्राणी सुख की अभिलाषा करता है और उसका काम्य सुख स्वाधीनता में प्रगट होता है। अर्थात् माध्यमवका सुख है और उसका साधन स्वाधीनता है। स्वाधीनता के बिना सुख मिलता नहीं, पराधीनता में दुःख जाता नहीं। स्वाधीनता हो तो सुख मिल सकता है। उर्साणा सुख की उपलब्धि स्वाधीनता के बिना संभव नहीं है। इसलिये कहना होगा कि सुख और स्वाधीनता ही विश्व का अनादि मन्त्र है और यही चरम मन्त्र भी है।

किन्तु यह भी मन्त्र है कि समग्र प्राणधारी मत्व, विश्व के ममस्त जीव सुख चाहते हैं, प्रयत्न भी सुख के लिये करते हैं, किन्तु उनके हर प्रयत्न का परिणाम दुःख होता है, उनके सारे आयाजनों का परिपाक अनचाहे दुःख में होता है। सुख के लिये उनकी यह दौड मृग-मगीचिका बनकर रह जाती है। यह कैसी विडम्बना है कि सब सुख चाहते हैं, किन्तु सुख मिलता नहीं। दुःख नहीं चाहते, किन्तु दुःख टलता नहीं। दुःख के कटु बीज बोकर सुख के मीठे फल लगेंगे, यह कभी संभव नहीं। किन्तु प्रत्येक जीव आशा यही करता है। क्षुद्र प्राणियों की तो बात ही क्या है, बुद्धि के कौशल में सुविधा के साधनों का अम्बार इकट्ठा करने वाले मनुष्य को भी अभी संभवना शेष है कि सुख के स्वादिष्ट फल सुख के वृक्ष पर ही लगेंगे और सुख का वह वृक्ष सुख का बीज बोकर ही उगेगा।

सुख का बीज स्वाधीनता है। दुःख कोई दूसरा देता, दुःख पर की आधीनता से आता है। सुख कोई दूसरा देता नहीं है, सुख स्वाधीनता में से आता है। सुख और दुःख का यह विचार अनुभव में से निकला है। यह दर्शन शास्त्र का दुरुह तत्व नहीं, यह चिन्तन का सहज फल है। दुःख मिलता है तो उसका कोई कारण भी रहा होगा। विचार करते हैं तो दृष्टि की पकड़ में दोष दूसरो का आता है। इसलिये उपालम्भ भी दूसरो को देते हैं। दुःख से बिलबिलाते हैं किन्तु दूसरो को उपालम्भ देकर हम उसका निदान करने की भ्रष्ट से बच जाते हैं। इससे दुःख की मात्रा तो कम होती नहीं, उपालम्भ की मात्रा बढ़ जाती है। दुःख का यही एकमात्र निदान व्यक्ति के

पास शेष रह गया है। किन्तु क्या इससे दुःखों से मुक्ति मिल जाती है? निश्चय ही नहीं मिलती। तब समझना चाहिये कि दुःख का यह निदान ही गलत है। सही निदान हो तो सही उपचार की आशा की जा सकती है। गलत निदान हो तो रोग की हर औषधि व्यर्थ हो जाती है।

दुःख प्राणी मात्र का रोग है आज का नहीं, अनादि का रोग है। इस रोग को दूर करना है तो उसका सही निदान करना ही होगा। रोग का कारण पकड़ में आ जाय तो उस कारण को दूर करके रोग दूर किया जा सकेगा। रोग का कारण बना रहे और रोग दूर हो जाय, यह कभी संभव नहीं हो सकेगा।

संसार की प्रत्येक वस्तु मुलत शुद्ध है और स्वतन्त्र भी। जब दूसरे तत्व से संसर्ग होता है, तब वस्तु अपने मूल रूप को छोड़कर अशुद्ध बनती है, उसमें विकार आता है। वह पराधीन होकर ही विकारी बनती है। संसार में प्राणी नाम का कोई मूल तत्व नहीं है। प्राणी तो प्राणधारी को कहते हैं। प्राण दस हैं—स्पर्शन,

**आत्मा का शाश्वत रूप** संसार के प्रत्येक प्राणधारी जीव में इन दस प्राणों में से कम से कम चार प्राण और अधिक से अधिक दस प्राण होते हैं। इन प्राणों को लेकर ही जीवन है। प्राण है, इसीलिये तो वह प्राणी कहलाता है। किन्तु प्राण शाश्वत रहने वाले नहीं हैं। आयु की मर्यादा को लेकर प्राण है। आयु समाप्त होते ही प्राणों का वियोग हो जाता है। इसलिये प्राण नामक कोई मूलतत्व नहीं है। आत्मा मूल तत्व है, प्राण उसके साथ सयुक्त है। अतः कहना होगा कि आत्मा और प्राण दो भिन्न वस्तु हैं। इसके साथ प्राणों का संयोग-वियोग चलता रहता है। प्राणों के संयोग-वियोग की यह आख मंचीनी ही जन्म-मरण कहलाती है। किन्तु यह जन्म-मरण आत्मा का नहीं होता, प्राणों का होता है। प्राण शरीर के अंग है, अतः वस्तुतः जन्म-मरण आत्मा का नहीं, शरीर का होता है। प्राण और शरीर जड़ हैं, आत्मा चेतन है।

चेतन का अर्थ है ज्ञानोपयोग और दर्शनोपयोग। ये दोनों उपयोग सभी आत्माओं के स्वभाव है। ये किसी के निमित्त से नहीं हैं, ये तो आत्मा के गुण धर्म हैं। इनमें रूप, रस, गन्ध और स्पर्श नहीं हैं। रूप, रस, गन्ध और स्पर्श पुद्गल के गुण धर्म हैं। प्राण और शरीर पुद्गल है। पुद्गल की पहचान रूप, रस, गन्ध, स्पर्श से होती है। वह अचेतन है।

आत्मा का एक गुण आनन्द है। आनन्द को ही सुख कहते हैं। आत्मा में सुख और आनन्द का अनन्त सागर लहरा रहा है, उसके स्वभाव में दुःख का लेश भी नहीं है। दुःख जड़ पुद्गल का धर्म नहीं। पुद्गल में दुःख नाम का कोई गुण नहीं, सुख नाम का भी गुण नहीं। उसका स्वभाव तो रूप-रस-गन्ध-स्पर्श है। तब प्रश्न उठता है—दुःख न आत्मा का स्वभाव है, न पुद्गल का। तब आत्मा को दुःख क्यों है? जबकि सुख आत्मा का स्वभाव है तो आत्मा को सदाकाल सर्वत्र सुख ही मिलना चाहिये। दुःख कभी नहीं मिलना चाहिए। किन्तु संसार के प्राणी सुखी नहीं, बल्कि दुःखी हैं। प्राणी के जीवन में सुख का आभास तक नहीं होता और दुःख प्रति पल होता है। इसलिये संसार में कोई प्राणी सुखी नहीं, सभी दुःखी हैं, ऐसा क्यों है?

जब हम दुःख के कारणों की खोज करते हैं तो लगता है कि दुःख आत्मा ने स्वयं उपाजित किये हैं। वह स्व में स्थित नहीं रहा, पर में स्थित हो गया। स्व में स्थित रहता तो सुख मिलता क्योंकि स्व के भीतर ही सुख रहता है। स्व के साथ अनुभूति हो तो निश्चय ही सुख प्राप्त होता है। किन्तु वह पर के साथ मलग्न हो गया, पर में स्थित हो गया, अतः उसे दुःख प्राप्त हुआ। अर्थात् स्वाश्रितता में सुख और पराश्रितता में दुःख है। 'स्वस्थ' रहे तो सुख मिले, किन्तु वह 'अस्वस्थ' रहा, अतः उसे दुःख मिला। दुःख आत्मा का रोग है। यह रोग नाना नाम-रूप वाला है, किन्तु सबका कारण एक ही है और वह है अस्वस्थता। आत्मा अपना आलम्बन छोड़कर हर क्षण हर अवसर पर पुद्गल का आलम्बन करता है। पर का आलम्बन तभी लिया जाता है, जब स्वयं पर विश्वास नहीं रह जाता। पुद्गल आत्मा से भिन्न है, पर है। आत्मा को अपने ऊपर, अपनी शक्ति पर, अपने स्वरूप पर विश्वास नहीं है, इसलिये ही उसे पुद्गल का सहारा लेना पड़ रहा है। पुद्गल का सहारा लेते-लेते वह इस स्थिति तक जा पहुँचा है कि वह अपने सुख के लिए पुद्गल पर निर्भर हो गया है। अपने भीतर रहने वाले सुख पर अविश्वास करने लगा है और यह विश्वास करने लगा है कि सुख पुद्गल में है, पुद्गल से ही उसे सुख मिल सकता है। स्पर्शन, रसना,

घ्राण, चक्षु और श्रोत्र ये पांचो इन्द्रियाँ और मन पुद्गल की रचना है। इनकी संचालक शक्तियाँ आत्मा का पुद्गल अर्थात् अनात्मा के साथ सम्पर्क की परिणाम है। आत्मा अनात्मा की भाषा में सोचता है, उसी पर विश्वास करता है और उसी के सहारे कार्य करता है। आत्मा की यह असहाय स्थिति ही उसके सारे दुःखों की मूल है।

आत्मा जब बहुत दुखी होता है तो वह इस असह्य स्थिति से छुटकारे का प्रयत्न करता है, कभी छुटकारे की भावना उसके अन्दर जागने लगती है। इस प्रकार की स्थिति कभी-कभी सत्संगति पाकर होती है, कभी सन्तो-मुनियों की अमृतवाणी सुनकर होती है, कभी सत् शास्त्र

**आत्म और अनात्म** का अध्ययन-मनन करने पर होती है और कभी ससार के दुःखों से मुक्त होने का प्रयत्न करने का चिरकालिक संघर्ष वाले अथवा मुक्त हुए महापुरुषों के जीवन से प्रेरित होकर होती है। किन्तु इस प्रकार की स्थिति प्रायः अल्पकालिक होती है। अधिकांश तो वह पौद्गलिक सरचनाओं के प्रति आसक्ति

और उनके प्रति विभिन्न प्रकार के मानसिक द्वन्द्वों से अभिभूत ही बना रहता है। यह आसक्ति ही विषय और मानसिक द्वन्द्व ही कषाय कहलाते हैं। इन्द्रियों की अपने-भोगों के प्रति आसक्ति ही विषय कहलाते हैं। दूसरों को लेकर मन में क्रोध, अहंकार, माया और लोभ की जागृति कषाय कहलाते हैं। वस्तुतः आत्मा अपने भीतर के इन विषय-कषायों को लेकर ही दुखी रहता है। दुःख विषय-कषाय का परिणाम मात्र है, विषय-कषाय तो स्वयं दुःख रूप है। ये तो ऐसी आग हैं जो आत्मा के सम्पूर्ण गुणों को, शान्ति एवं सुख को भस्म कर देती हैं। ये तो ऐसी अमर बेल हैं कि ये जिस आत्मा के सहारे उगती हैं, उसी का रस पी-पीकर बढ़ती जाती हैं। ये तो ऐसे विष-वृक्ष हैं कि एक बीज बोकर हजारों विष-फल लगते हैं। आत्मा अपने भीतर इन्हीं विष-बीजों को बोती रहती है और जब इसके विष वृक्ष बड़े होते हैं और उन पर विष-फल लगते हैं तो उन्हें खाकर निरन्तर विलंबिता और छटपटाता रहता है।

कौन आत्मा है जो सुख नहीं चाहता। किन्तु कितनी आत्मा है जो इन विषय और कषायों में मुक्त होने का प्रयत्न करती है। ससार की अधिकांश आत्माएँ तो यह भी नहीं जानती कि विषय-कषाय आत्मा के शत्रु हैं या ये आत्मा का अहित करने हैं। ये आत्माएँ तो घोर अज्ञानान्धकार में भटक रही हैं। वे दुःख का सही निदान नहीं जानती, फिर दुःख से उनका छुटकारा कैसे हो। शेष आत्माएँ-जिनकी सख्या अल्प है—यह जानती हैं कि आत्मा के शत्रु केवल मेरे अपने ही विषय-कषाय हैं। जानती तो हैं किन्तु इसे मानती नहीं हैं, सुनकर-पढ़कर जान लिया अवश्य किन्तु उनकी मान्यता (विश्वास) और आचरण उन आत्माओं जैसा है, जो अज्ञान के कारण जानती तक नहीं। जानती हैं, किन्तु मानती नहीं, क्योंकि उन्हें पुद्गल के प्रति मोह है, उन्हें अपने प्रति आस्था नहीं, उनकी आस्था पुद्गल के प्रति है। आत्मा अपने प्रति हो तो 'उनके भीतर आत्मा के मन्विदानन्द रूप को पाने की ललक भी जाये। इसलिये उनका जानना भी निरर्थक हो जाता है।

किन्तु कुछेक आत्मा ही हैं जो इस तथ्य को जानती हैं, इमें मानती भी हैं और उसके लिये अपने आचरण में सुधार भी करती हैं। इस प्रकार वे ज्ञान-दर्शन और चारित्र्य की समन्वित एकता के द्वारा अज्ञान और मोह से संघर्ष करती हैं। पुद्गल उन्हें बलात् पथभ्रष्ट नहीं करता, उनको पथभ्रष्ट करने की सामर्थ्य तो उनके अपने भीतर के अज्ञान और मोह नामक विकार से है। ये अनादिकालीन संस्कार क्षण भर में दूर नहीं हो पाते। सत्य सकल्प का सबल लेकर इनसे संघर्ष करने का पुरुषार्थ जगाना पड़ता है। सकल्प और पुरुषार्थ में जितना तेज और बल होगा, भुक्ति की राह उतनी तीव्रता और शीघ्रता से तय होती जायगी। यह तथ्य सदा स्मरण रखना होगा कि 'आत्मैव ह्यात्मनो बन्धुरात्मैव रिपुरात्मन' अर्थात् स्वयं आत्मा ही अपना शत्रु है और आत्मा स्वयं अपना मित्र है। इस तत्त्व-दर्शन में अभाव-अभियोगों को कोई अवकाश नहीं है। यह तो आत्मा की अनन्त सामर्थ्य के प्रति अडिग आस्था का लोह-लेख है। अज्ञान और मोह आत्मा की निर्बलता के प्रमाण-पत्र हैं। इन प्रमाण-पत्रों को नष्ट कर ही आत्मा की शुचिता के दर्शन होते हैं। यह तो आत्मा का सम्पूर्ण अनात्म के प्रति—चाहे वह आत्मा का अज्ञान और मोहरूप विकार हो, चाहे पुद्गल की संरचना हो—संघर्ष की उद्घोषणा है और उस आत्म-अनात्म के संघर्ष में आत्मा की विजय की स्वीकृति है।

**आत्मा अज्ञान, मोह अथवा भ्रम के कारण अनात्म पुद्गल के प्रति अपनत्व का नाता जोड़ लेता है। इस**

अपनत्व की प्रक्रिया के कारण एक ऐसी आकर्षण-विकर्षण की सतत लहरे आन्दोलित होने लगती हैं कि आत्मा अपने आपको भूल जाता है और पुद्गल को अपना मान बैठता है, पुद्गल को लेकर सुख-दुःख की कल्पना करने लगता है, पुद्गल के सयोग-वियोग को इष्ट-प्राप्ति और अनिष्ट-प्राप्ति अथवा अपनता लाभ-हानि मान बैठता है। इस मिथ्या मान्यता में फँसकर उसका सम्पूर्ण ज्ञान और क्रिया भी मिथ्या हो जाती है। तब पुद्गल की वर्णनायें आकृष्ट होकर उसके साथ सरिलिप्त हो जाती हैं। पुद्गल का यह सश्लेष ही कर्म-बन्ध कहलाता है। कर्मों के बन्धन में बद्ध होकर आत्मा जब पुद्गल के लिये ही सारा व्यापार करने लगता है।

किन्तु गहराई में उतर कर देखें तो हम पायेंगे कि आत्मा को पुद्गल कर्मों ने कभी नहीं बाधा। उसके बन्धन तो उसके निजी विकार हैं। दोष पुद्गल का नहीं, स्वयं आत्मा का है। जब तक दृष्टि स्व पर न लग कर पर पर लगी है, तब तक उसके विश्वास, चिन्तन और कार्य कलाप का केन्द्र-बिन्दु पर रहेगा। जब तक केन्द्र-बिन्दु पर रहेगा, तब तक वह पर में ही उलझा रहेगा। और वह अपने सारे दुःखों के लिये पर को उत्तरदायी बनाता रहेगा। इन अभाव-अभियोगों के जाल का वह कभी तोंडकर बाहर नहीं निकल पायेगा। किन्तु जब अन्तर्दृष्टि पर से हट कर स्व पर केन्द्रित हो जाती है, तब उसकी अनुभूति का केन्द्र स्व बन जाता है। स्व की अनुभूति में सुख का सम्बन्ध होने लगता है। दृष्टि बदली कि मुष्टि बदली। अतः आवश्यक है कि मुख के अन्वेषण की राह में कदम बढ़ाने से पहले दृष्टि बदले। मिथ्या दृष्टि का छोड़कर सम्यग्दृष्टि अपनायें। दृष्टि का सम्यक्त्व यह है कि आत्मा स्व की ओर उन्मुख हो, पर की ओर उन्मुखता बन्द करे।

स्व की ओर उन्मुखता का अर्थ स्पष्ट समझ लें। आत्मा तो मत् चित् और आनन्द स्वरूप है। उसे दुःख मिलता है अपनी भूल से। भूल से आत्मा में विकार उत्पन्न होते हैं, जिन्हें विषय-कषाय कहते हैं। अतः दुःख की जिम्मेदारी पदार्थ की नहीं, हमारी अपनी है। अतः पदार्थों का जोड़-तोड़ करना बन्द करें। न पदार्थ हमारे सुख-दुःख का कर्ता है, न हम पदार्थ के भोक्ता हैं। न हम पदार्थ के कर्ता हैं, न पदार्थ हमारा भोक्ता हैं। प्रत्येक पदार्थ स्वयं अपने परिणामन का कर्ता-भोक्ता है। ससार में अनन्त पदार्थ हैं, रहे। हम उनके ज्ञाना-दृष्टा रहे। मैं अपना कर्ता-भोक्ता स्वयं हूँ, अन्य नहीं, इस दृष्टि को जगायें तो अपने प्रति आस्था जायेगी। तब यह विश्वास सत्रेज हो उठेगा कि मैं ही अपने दुःख का उत्तरदायी हूँ। मेरी भूल, अज्ञान और मोह ही मेरे शत्रु हैं, अन्य नहीं। यह दृष्टि आई कि पर निर्भरता और पराधीनता दूर हुई। इससे पर के प्रति आसक्ति दूर होगी और अपनी अनन्त शक्ति के प्रति विश्वास प्रबल होगा। तब हमारा ज्ञान मार्थक हो उठेगा और जो कुछ करेंगे, वह अपने लिये स्वयं करेंगे। यही स्व के प्रति उन्मुखता कहलानी है।

ससार में ऐसे मनुष्य मिल जायेंगे, जो सिंह का चारों पैर पकड़ कर पछाड़ दें, ऐसे भी व्यक्ति मिलेंगे जो मदनोन्मत्त हाथी का मद अपने मुष्टिका-प्रहार में गलित कर दें, ऐसे लोगों को भी कमी नहीं है, जो आत्म-विजय के भयानक शत्रु-वीरों को युद्ध में पराजित कर दें। ऐसे व्यक्तियों को वीर कहा जाता है। किन्तु जो पुरस्कृत-जिन अपने आत्म-विकारों पर विजय प्राप्त कर लें, अथवा अपने ऊपर विजय प्राप्त करने, ऐसे व्यक्ति विरल मिलेंगे। ऐसे आत्मजयी पुरुष 'जिन' कहलाते हैं, वे वीर नहीं महावीर कहे जाते हैं।

'जिन' किसी व्यक्ति विशेष का नाम नहीं है। जो आत्म-विकारों पर सदा-सर्वदा के लिये विजय प्राप्त कर लेते हैं, उन विकारों को सदा के लिये आत्मा में से दूर कर देते हैं, ऐसे आत्मजयी व्यक्ति ही 'जिन' कहलाते हैं। आत्म-विजय किसी के अनुग्रह का फल नहीं है, वह तो आत्मा के स्व के प्रबल पुरुषार्थ में निपजती है। आत्म-विजय अस्वस्थता-परोन्मुखता से लेकर आत्मा की स्वांमुखता एवं स्वस्थता द्वारा होती है। आत्म-विजय साधना से निष्पन्न होती है। जो आत्म विजय कर लेते हैं, उनके अन्तर की विषय-कषाय और कर्ममल नष्ट हो जाते हैं। तब आत्मा का शुद्ध स्वरूप-सच्चिदानन्द रूप प्रगट हो जाता है। वे ही महाभाग 'जिन' कहलाते हैं।

जब तक 'जिन' इस मानव-शरीर को धारण किये हुए रहते हैं, तब तक ही उन्हें 'जिन' कहा जाता है। उन्हें अर्हत्, सकल या सशरीरी परमात्मा भी कहा जाता है। जब आयु समाप्त हो जाती है और इस शरीर से

मुक्त हो जाते हैं, तब वे सिद्ध या निकल अर्थात् अशरीरी परमात्मा कहलाने लगते हैं। फिर उनका जन्म-मरण नहीं होता। उन्हें शरीर नहीं धारण करना पड़ता। उनके सम्पूर्ण विकार, समस्त कर्म नष्ट हो जाते हैं और आत्मा का अनन्त ज्ञान, अनन्त दर्शन, अनन्त सुख, अनन्त वीर्य आदि सहज और वास्तविक स्वरूप प्रगट हो जाता है। वे अपने इसी स्वरूप में स्थित रहते हैं।

‘जिन’ को ही सम्मानसूचक अर्थ में जिनदेव, जिनेश्वर, जिनन्द्र आदि शब्दों द्वारा व्यवहृत किया जाता है। आशय की दृष्टि से इन शब्दों में कोई अन्तर नहीं है। इन्हीं को पूज्य अर्थ में अर्हन्त, अर्हन्त, अरिहन्त अथवा अरहन्त भी कहा जाता है। अरहन्त शब्द में शब्दार्थ की दृष्टि से यह भी आशय निगूढ़ है कि उन्होंने आत्मा के जो विषय, कषाय अथवा कर्म शत्रु थे, उन्होंने इन सबका नाश कर दिया। विषय और कषाय आत्मा की सहज स्वाभाविक परिणति नहीं है, ये तो वैभाविक-विकारी परिणामन हैं। इन भावनात्मक विकारों को आत्मा में से निर्मूल कर दिया, उनको जीत लिया है। इसी आशय में कहा जाता है कि उन शत्रुओं का नाश कर दिया है। विषय और कषाय रूप विकृतियों को ही राग-द्वेष कहा जाता है। इन राग-द्वेष रूप विकृतियों को जीतकर ही वीतराग और जिन बनते हैं।

उन वीतराग जिन ने आत्म-विजय का जो उपदेश दिया, जो राह बताई, उसका एक निश्चित रूप तो है, किन्तु नाम कुछ नहीं है। किन्तु लोक में व्यवहार के लिए, सुविधा के लिये उसका एक नाम रख लिया। वह ‘जिन’ का धर्म था, अतः ‘जिन’ का धर्म ‘जैन धर्म’ कहलाने लगा। यही यह समझ लेना सचित होगा कि ‘जिन’ किसी अमुक व्यक्ति का नाम नहीं है, यह तो एक पदवाचक शब्द है। जिसने भी आत्म-विजय की है, वही जिन कहलाने लगा। अर्थात् आत्म-विजय करने वाला वीतराग होता है, इसलिये उन्होंने आत्म-विजय के लिये जिस धर्म का उपदेश दिया, वह धर्म भी वीतराग धर्म है। उसका प्रारम्भ अथवा उसकी स्थापना किसी व्यक्ति विशेष ने नहीं की, इसलिये जैनधर्म का प्रारम्भ किसी काल-विशेष में नहीं हुआ। वह तो आत्म-विजय की चिरन्तन राह है, वह तो आत्मा के सच्चिदानन्द रूप की प्राप्ति की सार्वदेशिक और सार्वकालिक जीवन-पद्धति है। यह तो वह जीवन-दर्शन है, जिस पर चलकर ‘जिनों’ ने आत्म-विजय की है और भविष्य में भी जो आत्म-विजय करेंगे, वे इसी राह पर चलकर ही करेंगे। इसलिये कहना होगा कि जैन धर्म वस्तुतः शाश्वत सत्य है। आज धर्म सम्प्रदाय के अर्थ में व्यवहृत होने लगा है। किन्तु जैन धर्म सम्प्रदाय नहीं, किन्तु यह तो आत्मा के लिये है, आत्मा द्वारा प्राप्त किया जाता है, आत्मा में प्रतिष्ठित होता है। इसलिये इसे आत्म-धर्म कहना तथ्य को स्वीकार करना होगा। सुविधा के लिये इसे हम जैनधर्म, जैनधर्म, अर्हन्त धर्म कह सकते हैं और चाह तो इसे निज धर्म भी कहा जा सकता है।

उपर्युक्त सन्दर्भ में यह बात विशेष महत्वपूर्ण है कि प्राचीन साहित्य में जैनधर्म का नामोल्लेख नहीं है। इससे उन लोगों का तर्क स्वयं खण्डित हो जाता है, जो यह कहते हैं कि जैनधर्म का उदय तथाकथित ऐतिहासिक काल की उपज है अथवा यह कि जैनधर्म की स्थापना पार्श्वनाथ अथवा महावीर ने को या यह प्राचीन साहित्य में कि जैनधर्म ब्राह्मण धर्म की हिसामूलक यज्ञ-परम्परा की प्रतिक्रिया स्वरूप अस्तित्व में जैनधर्म का नामोल्लेख आया। वस्तुतः जैनधर्म आत्म-दर्शन के रूप में उस समय से प्रतिष्ठित रहा है, जबसे आत्म-विजय की प्रवृत्ति का प्रारम्भ हुआ है। वेदव्याख्यान परवर्ती साहित्य में जिन और जैन मत के स्पष्ट उल्लेख होने लगे थे। सभवतः इस काल में आकर लोग इस धर्म को जैनधर्म और उसके पुरस्कृताओं को ‘जिन’ नाम से व्यवहृत करने लगे थे। योगवासिष्ठ,<sup>१</sup> श्रीमद् भागवत्,<sup>२</sup> विष्णुपुराण,<sup>३</sup> शाकटायन व्याकरण,<sup>४</sup> पद्मपुराण,<sup>५</sup>

१. योगवासिष्ठ अध. १५ श्लोक ८

२. श्रीमद्भागवत ५।५

३. विष्णुपुराण २।१

४. शाकटायन-अनादि सूत्र २८६ पाद ३

५. पद्म पुराण (अकटेश प्रेस) पृ०२

मत्स्यपुराण<sup>१</sup> आदि में जिन, जैनधर्म आदि नामों से उल्लेख मिलता है। प्राचीन साहित्य में जैनधर्म के लिये श्रमण शब्द का भी प्रयोग मिलता है। अतः श्रमण क्या है, इस पर विचार करना आवश्यक है।

भारतीय संस्कृति विश्व की प्राचीनतम संस्कृति कही जाती है। भारतीय संस्कृति पावनतोया गंगा है। उसमें दो महान नदियाँ आकर मिली हैं—श्रमण और वैदिक। इन दोनों के सगम से भारतीय संस्कृति की दो विशाल भारतीय संस्कृति की गंगा बनी है। न अकेली श्रमण धारा को हम भारतीय धाराएँ-श्रमण और वैदिक संस्कृति कह सकते हैं और न अकेली वैदिक धारा को हम भारतीय संस्कृति का नाम दे सकते हैं। ये दोनों धाराएँ परस्पर विरोधी लगती हैं, किन्तु दोनों ने मिलकर ही भारतीय संस्कृति का निर्माण किया है।

दोनों धाराओं की भी अपनी अपनी संस्कृति रही है। उन दोनों संस्कृतियों के अन्तर पर प्रकाश डालते हुए सुप्रसिद्ध विद्वान् श्री मंगलदेव शास्त्री ने लिखा है—

“मुनि शब्द के साथ ज्ञान, तप और वैराग्य जैसी भावनाओं का गहरा सम्बन्ध है। मुनि शब्द का प्रयोग वैदिक साहित्य में बहुत ही कम हुआ है। श्रमण संस्कृति में ही यह शब्द अधिकांशतः प्रयुक्त है। पुराणों में जो वैदिक तथा वैदिकेतर धाराओं का समन्वय प्रस्तुत करते हैं, ऋषि और मुनि दोनों शब्दों का प्रयोग बहुत कुछ मिले जुले अर्थ में होने लगा था। दोनों संस्कृतियों में ऐतिहासिक विकास क्रम की दृष्टि से भिन्नता है। ऋषि या वैदिकी संस्कृति में कर्मकाण्ड की प्रधानता और असहिष्णुता की प्रवृत्ति बड़ी तो श्रमण संस्कृति या मुनि संस्कृति में अहिंसा, निरामिषता तथा विचार सहिष्णुता की प्रवृत्ति दिखाई पड़ती”।

श्रमण और वैदिक संस्कृति के अन्तर को संक्षेप में समझने के बाद यह समझना आवश्यक है कि श्रमण का अर्थ या आशय क्या है ?

दशवैकालिक सूत्र १७३ की टीका में आचार्य हरिभद्र सूरि ने श्रमण शब्द की व्याख्या इस प्रकार की है—  
श्राम्यन्तीति श्रमणा तपस्यन्ते इत्यर्थः । अर्थात् जो श्रम करता है, कष्ट सहता है, तप करता है वह श्रमण है।

श्रमण शब्द की इस व्याख्या में ही श्रमण संस्कृति का आदर्श अन्तर्निहित है। जो श्रम करता है, तपस्या करता है और अपने पुरुषार्थ पर विश्वास करता है, वही श्रमण कहलाता है। अपने पुरुषार्थ श्रमण संस्कृति पर विश्वास करने वाले और पुरुषार्थ द्वारा आत्म-सिद्धि करने वाले क्षत्रिय होते हैं। इसलिये कहना होगा कि श्रमण संस्कृति पुरुषार्थमूलक क्षत्रिय संस्कृति रही है।

प्राचीन वैदिक साहित्य में विशेषतः वेदों में याज्ञिक कर्मकाण्ड द्वारा विभिन्न देवताओं को प्रसन्न करने और उनसे सासारिक याचना करने के विधान पाये जाते हैं। याचना करना ब्राह्मणों का धर्म है। अतः यह कहा जा सकता है कि वैदिक संस्कृति ब्राह्मण संस्कृति है। इसीलिये इस संस्कृति में ब्राह्मणों को ही सर्वाधिक गौरव प्रदान किया गया है। यह संस्कृति परम्परामूलक रही है।

हमारी इस मान्यता का समर्थन वैदिक साहित्य से भी होता है। तैत्तिरीय आरण्यक में (२ प्रपाठक ७ अनु-वाक १-२) में वर्णन आया है कि—

“वातरशन श्रमण ऋषि ब्रह्मपद की ओर उत्क्रमण करने वाले हुए। उनके पास अन्य ऋषि प्रयोजनवश उपस्थित हुए। उन्हें देख कर ऋषि कहीं अन्तर्हित हो गये। वे वातरशन कृष्णाण्ड नामक पत्र वाक्यों में अन्तर्हित थे। तब उन्हें अन्य ऋषियों ने श्रद्धा और तप में प्राप्त कर लिया। ऋषियों ने उन वातरशन मुनियों से प्रश्न किया—‘किस विद्या से आप अन्तर्हित हो जाते हैं। वातरशन मुनियों ने उन्हें निलय आये हुए अतिथि मानकर कहा—‘हे मुनिजनों! आपको नमोऽस्तु है। हम आपका स्तकार किससे करें?’ ऋषियों ने कहा—‘हमें पवित्र आत्म-विद्या का उपदेश दीजिये जिससे हम निष्णात हो जाय।’

इस उल्लेख से स्पष्ट है कि श्रमण मुनि आत्म विद्या में निष्णात थे, जबकि वैदिक ऋषियों को आत्मविद्या

का ज्ञान नहीं था। आत्मविद्या के जानकार केवल क्षत्रिय श्रमण ही होते थे, वैदिक ऋषियों के लिये आत्मविद्या अज्ञात थी। श्रमण जैन परम्परा की यह मान्यता कि सभी तीर्थंकर केवल क्षत्रिय ही होते हैं, हमारी इस धारणा को पुष्ट करती है कि श्रमण परम्परा क्षत्रियों की परम्परा रही है।

श्रीमद्भागवत में श्रमणों की प्रशंसा करते हुए कहा गया है कि जो वातरशन ऊर्ध्वमन्थी श्रमण मुनि है, वे शान्त, निर्मल, सम्पूर्ण परिग्रह से सन्यस्त ब्रह्म पद को प्राप्त करते हैं।<sup>१</sup>

श्रमणों की उपर्युक्त पहचान वस्तुतः सही है। इसलिये निघण्टु की भूषण टीका में श्रमण शब्द की व्याख्या इस रूप में की है—

‘श्रमणा दिगम्बराः श्रमणा वातरशनाः।’

श्रीमद्भागवत ११।२ में उपर्युक्त व्याख्या का ही समर्थन इस प्रकार किया गया है—श्रमणा वातरशना आत्मविद्या विशारदा।

श्रमण दिगम्बर मुनि होते थे। उन मुनियों को ही भागवतकार ने ऊर्ध्वरेता, वातरशना, आत्मविद्या में विशारद बतलाया है।

भागवतकार ने स्कन्ध १२ अध्याय ३ श्लोक १८-१९ में श्रमणों की जो प्रशंसा की है, वह उनके उच्च आचार-विचार की द्योतक है। महर्षि शुक्रदेव राजा परीक्षित को उपदेश देते हुए कहते हैं—

कृते प्रवर्तते धर्मश्चतुष्पातज्जनैर्धृतिः।

सत्यं दया तपो दानमिति पादा विभोन्प ॥

सन्तुष्टा करुणा मैत्राः शान्ता वान्तास्तितिक्षवः।

आत्मरामाः समदृश प्रायशः श्रमणा जनाः ॥

अर्थात् हे राजन! कृतयुग (सतयुग) में धर्म के चार चरण होते हैं—सत्य, दया, तप और दान। इस धर्म को उस समय लोग निष्ठापूर्वक धारण करते हैं। सतयुग में प्रायः श्रमण ही सन्तुष्ट, करुणाशील, मैत्रीपरायण, शान्त, इन्द्रियजयी, सहनशील, आत्मा में रमण करने वाले और समदृष्टि वाले होते हैं।

इस प्रकार के दिगम्बर श्रमणों का उल्लेख अति प्राचीन काल से होता आया है। ऋग्वेद १०।६४।११ में श्रमणों का सर्व प्रथम उल्लेख मिलता है। रामायण (वाल्मीकि) में भी अनेक स्थलों पर श्रमणों का उल्लेख बड़े सम्मान के साथ किया गया है। रामचन्द्रजी ने जिस शबरी का आतिथ्य ग्रहण किया था, वह श्रमणी थी (श्रमणी शबरी नाम श्रमणा श्रमणोत्तमा)। राजा जनक जिस प्रकार तापसों को भोजन कराते थे, श्रमणों को भी वैसे ही कराते थे (तापसा भुञ्जते चापि श्रमणास्त्वेव भुञ्जते)।

इस प्रकार हम देखते हैं कि श्रमण दिगम्बर निर्ग्रन्थ मुनियों को कहा जाता था। भारत में श्रमणों का अस्तित्व अति प्राचीन काल से पाया जाता है। श्रमण आत्मविद्या में पारगण थे। वैदिक ऋषि उनसे आत्मविद्या सीखते थे। डा० वासुदेवशरण अग्रवाल<sup>१</sup> के अनुसार ‘श्रमण परम्परा के कारण ब्राह्मण धर्म में वानप्रस्थ और सन्यास को प्रथम मिला।’

प्राचीन काल में जैनो को ही श्रमण कहा जाता था। प्राचीनतम भारतीय साहित्य में श्रमणों के उल्लेख मिलते हैं।

वैदिक ग्रन्थों में जैनधर्मानुयायियों को अनेक स्थलों पर ब्राह्म्य भी कहा गया है। ब्रतों का आचरण करने के कारण वे ब्राह्म्य कहे जाते थे। संहिता-काल में ब्राह्म्यों को बड़े सम्मान की दृष्टि से देखा जाता था। संहिताओं में ब्राह्म्यों के लिये बड़े आदरसूचक विशेषणों का प्रयोग किया गया है। जब तक वैदिक आर्य

ब्राह्म्य

ब्राह्म्यों के निकट सम्पर्क में नहीं आये थे और उनके साथ वैदिक आर्यों को निरन्तर सघर्ष करना पड़ा था, उस समय ऋग्वेद में जो मन्त्र लिखे गये, उनसे ज्ञात होता है कि कीकट

(मगध) देश का राजा प्रमगद था। वह ब्राह्म्य था। उसके राज्य में ब्राह्म्यों के पास अपार धन, गायें और वैभव था।



इन्द्र से अनेक मंत्रों<sup>१</sup> द्वारा उनके घन और गायो को दिलाने की प्रार्थना की गई है। इससे ज्ञात होता है कि कीकट देश में ब्राह्मों का शासन था और ब्राह्मों की राजनैतिक और सैनिक शक्ति वैदिक आर्यों से श्रेष्ठ थी।

किन्तु धीरे धीरे जब वैदिक आर्य ब्राह्मों के निकट सम्पर्क में आये और उनकी आत्म-साधना, उन्नत आध्यात्मिक ज्ञान एवं उच्च मान्यताये देखी तो वे उनसे बड़े प्रभावित हुए और उन्होंने यज्ञों के विरोधी ब्राह्मों की प्रशंसा में अनेक मंत्रों की रचना की। ब्राह्मों की यह प्रशंसा ऋग्वेद काल से लेकर अथर्ववेद काल तक प्राप्त होती है। अथर्ववेद में तो स्वतंत्र ब्राह्म सूक्त<sup>२</sup> की रचना भी मिलती है।

इसी ब्राह्म सूक्त में एक मंत्र द्वारा ब्राह्म की परिभाषा इस प्रकार की गई है—

‘जो देहधारी आत्माये है, जिन्होंने अपनी आत्मा को देह से ढका है, इस प्रकार के जीव समूह समस्त प्राण-धारी चैतन्य सृष्टि के स्वामी हैं, वे ब्राह्म कहलाते हैं।’

एक मंत्र में ब्राह्म के निन्दकों की भर्त्सना करते हुए कहा है—

‘जो ऐसे ब्राह्म की निन्दा करता है, वह मसार के देवताओं का अपराधी होता है।’

कर्मकाण्ड को ही धर्म मानने वाले ब्राह्मणों की अपेक्षा साधारण ब्राह्म को श्रेष्ठ बताते हुए एक मंत्र में कहा गया है—

‘यद्यपि सभी ब्राह्म आदर्श पर इतने ऊँचे चढ़े हुए न हों, किन्तु ब्राह्म स्पष्टतः परम विद्वान्, महाधिकारी, पुण्यशील, विश्वबद्ध, कर्मकाण्ड को धर्म मानने वाले ब्राह्मणों से विशिष्ट महापुरुष होते हैं, यह मानना ही होगा।’

वैदिक ऋषि ब्राह्मों के उच्च नैतिक मूल्यों से अत्यधिक प्रभावित थे। उन्होंने वेदों की ऋचाओं<sup>३</sup> द्वारा याज्ञिकों को जो यज्ञ तक आदेश दिया कि—

‘यज्ञ के समय ब्राह्म आजाय तो याज्ञिक को चाहिये कि ब्राह्म की इच्छानुसार यज्ञ को करे अथवा उसे बन्द करदे। जैसा ब्राह्म यज्ञ-विधान करे, वैसा करे।

‘विद्वान् ब्राह्मण ब्राह्म में इतना ही कहे कि जैसा आपको प्रिय है, वही किया जायगा। वह ब्राह्म आत्मा है। आत्मा का स्वरूप है। आत्म साक्षात् दृष्टा महाव्रत के पालक ब्राह्म के लिये नमस्कार हो।’

इस प्रकार संहिता काल में ब्राह्मों के प्रति अन्यन्त सम्मान के भाव प्रगट किये गये हैं। इसमें सन्देह नहीं है कि ब्राह्म शब्द का प्रयोग श्रमण के अर्थ में ही प्रयुक्त हुआ है। ये श्रमण और ब्राह्म ही पर्वर्तों काल में जैन कहलाने लगे।

इतिहासकार यह स्वीकार करने हैं कि संहिताओं का निर्माण-काल भारतीय संस्कृति का स्वर्णिम काल था। उस समय भारत में जन्मी श्रमण संस्कृति और भारत की मिट्टी में पनपी वैदिक संस्कृति मुक्त और उदार भाव से परस्पर लेन-देन कर रही थी। भारत की स्वस्थ जलवायु में एक नई संस्कृति जन्म ले रही थी। भौतिक दृष्टि वाली वैदिक संस्कृति श्रमण संस्कृति के आध्यात्मिक मूल्यों पर मुग्ध हो रही थी। उस काल में वैदिक ऋषियों ने श्रमण अथवा ब्राह्मों के प्रति अपनी श्रद्धा प्रगट की और तभी उन्होंने ब्राह्म सूक्त, ऋषभ सूक्त तथा स्वतन्त्र मंत्रों द्वारा महाब्राह्म ऋषभदेव, महाव्रत पालक ब्राह्म श्रमणमाधु और सामान्य ब्राह्म-श्रमण परम्परा के अनुयायी जनो की स्तुति और प्रशंसा<sup>४</sup> की।

किन्तु लगता है, ब्राह्मण साहित्य, स्मृति और पुराण-काल विशेषतः विष्णुपुराण के रचना काल में आकर वैदिक ऋषियों के ये भाव स्थिर नहीं रह सके और वे ब्राह्मों की निन्दा करने लगे। संभवतः इसका कारण यह रहा हो कि ब्राह्मों की आध्यात्मिक धारा से प्रभावित होकर वैदिक कर्मकाण्डमूलक विचारधारा अपने मूल रूप को छोड़कर औपनिषदिक ज्ञान काण्ड की ओर मुड़ने लगी थी। ऐसी स्थिति में अपने मूल रूप को स्थिर रखने के लिये वैदिक

१ ऋग्वेद १।३३।५, १।१०।११, १।१३।०८, ७।१०।४२, ३।३।१७

२ अथर्ववेद काण्ड १५ में २२० मंत्रों द्वारा ब्राह्मों की स्तुति की गई है।

३ अथर्ववेद काण्ड १५

४ ऋग्वेद २।३३।१५, ४।६।२६।४, अथर्ववेद १।४२।४

ऋषियों की चिन्ता स्वाभाविक थी। अतः इस काल में ब्राह्म्यों को अयज्वन, अय्यव्रत, अकर्मन् आदि शब्दों द्वारा वैदिक अनुयायियों की दृष्टि में गिराने के प्रयत्न किये जाने लगे। इसी काल में ब्राह्म्यों और वैदिक ब्राह्म्यों के धार्मिक विश्वासों के आधार पर प्रादेशिक सीमाये स्थिर की गई। इतना ही नहीं, अग-वग-कलिंग-सौराष्ट्र और भगध में जाना निषिद्ध घोषित कर दिया गया और जाने पर प्रायश्चित्त का विधान तक किया गया। पुराणों में इस प्रकार के कल्पित कथानकों तक की रचना की गई कि एक राजा-रानी को एक ब्राह्म्य (जैन) ने केवल बात करने के अपराध का प्रायश्चित्त अनेक जन्म धारण करके करना पड़ा। अथवा प्राणों पर सकट आने की दशा में यदि जैन मन्दिर में जाकर प्राण-रक्षा की सभावना हो सकती है तो भी जैन मन्दिर में प्रवेश करके प्राण-रक्षा करने की अपेक्षा मृत्यु का वरण करना श्रेयस्कर घोषित कर दिया। ब्राह्म्यों की लोक-भाषा प्राकृत को हीन घोषित करना, अथवा उमे म्त्रियो और शुद्रो की भाषा करार देना भी ब्राह्म्यों के विरुद्ध वैदिक ऋषियों द्वारा आयोजित घृणा-प्रसार-आन्दोलन का ही एक अंग रहा है।

किन्तु वैदिक ऋषियों की इस चिन्ता अथवा इस घृणा-आन्दोलन का विश्लेषण करने पर हम इस निष्कर्ष पर पहुँचते हैं कि उन श्रमणों और ब्राह्म्यों—जिनकी प्रशंसा संहिता ग्रन्थों में की गई है—की कर्मकाण्ड विरोधी और अध्यात्म मूलक संस्कृति अत्यन्त सशक्त और प्रभावशाली थी। उसके प्रभाव से वैदिक संस्कृति अपना स्वरूप बदलने को बाध्य हो रही थी। उपनिषदों पर श्रमण-ब्राह्म्य संस्कृति का प्रभाव स्पष्ट ही था। ऐसी दशा में ही वैदिक संस्कृति को बचाने की चिन्ता वैदिक ऋषियों को करनी पड़ी। कल्पना करें, यदि उन्होंने श्रमणों-ब्राह्म्यों के विरुद्ध ये शृङ्खला की दीवारें खड़ी न की होती और ये घृणा-आन्दोलन न चलाये जाते तो भारतीय संस्कृति का वह रूप न होना जो आज दिखाई पड़ता है, अथवा वैदिक संस्कृति शुष्क कर्मकाण्ड और भौतिकवाद की दलदल से निकलकर शुद्ध अध्यात्म प्रधान संस्कृति का रूप ग्रहण कर लेती।

जैन अर्थ में श्रमण और ब्राह्म्य शब्दों के समान आर्हत शब्द का प्रयोग भी अत्यन्त प्राचीन काल से होता आया है। सम्भवतः पौराणिक काल में इस शब्द का प्रयोग खुलकर होने लगा था। श्रीमद्भागवत में तो आर्हत शब्द का प्रयोग कई स्थानों पर हुआ है। एक स्थान<sup>१</sup> पर भगवान् ऋषभदेव के सन्दर्भ में लिखा है—‘तपाग्नि से कर्मों को नष्टकर वे सर्वज्ञ ‘अर्हत्’ हुए और उन्होंने ‘आर्हत मत का प्रचार किया। विष्णुपुराण<sup>२</sup>

### आर्हत

मे देवामुर सग्राम के प्रसंग में मायामोह का उल्लेख करते हुए लिखा है—‘माया मोह ने असुरों में ‘आर्हत’ धर्म का प्रचार किया।’ वह माया मोह एक दिगम्बर मुनि के रूप में चित्रित किया गया है। हिन्दू ‘पद्म पुराण’ में इस माया मोह की उत्पत्ति बृहस्पति की सहायता के लिये विष्णु द्वारा बताई गई है। इस मुंडे सिर और मयूर पिच्छिकाधारी योगी दिगम्बर मायामोह द्वारा दैत्यों (असुरों) को जैन धर्म का उपदेश और उनके द्वारा जैन धर्म में दीक्षित होने का स्पष्ट उल्लेख है। ‘मत्स्य<sup>३</sup> पुराण’ में बताया है कि अहिंसा ही परम धर्म है, जिसे अर्हन्तो ने निरूपित किया है।

इस प्रकार विभिन्न हिन्दू पुराणों में ‘आर्हतमत’ और अर्हन्तो का उल्लेख मिलता है।

संक्षेप में श्रमण, ब्राह्म्य, आर्हत, जैन इन शब्दों का प्रयोग समान अर्थ में हुआ है। वैदिक ग्रन्थों में वातर-शाना, ऊर्ध्वरेता, ऊर्ध्वमन्थी शब्दों का प्रयोग भी श्रमण मुनियों के लिए ही हुआ है। जहाँ भी इन शब्दों का प्रयोग हुआ है, वह अत्यन्त सम्मान पूर्ण आशय से ही हुआ है।

इतिहासकार और पुरातत्ववेत्ता अब इस बात को स्वीकार करने लगे हैं कि भारत में वैदिक सभ्यता का जब प्रचार-प्रसार हुआ, उससे पहले यहाँ जो सभ्यता थी, वह अत्यन्त समृद्ध और समुन्नत थी। प्राग्वैदिक काल का कोई साहित्य नहीं मिलता। किन्तु पुरातत्त्व की खोजों और उत्खनन के परिणामस्वरूप पुरातत्त्व और नये तथ्यों और मूल्यों पर प्रकाश पड़ा है। सन् १९२२ में और उसके बाद मोहन-जो-दड़ो और प्राग्वैदिक संस्कृति हड़प्पा की खुदाई भारत सरकार की ओर से की गई थी। पश्चिमी पाकिस्तान में सिन्ध प्रान्त

१. श्रीमद्भागवत ५।६

३. मत्स्य पुराण अध्याय २४

२. विष्णुपुराण अध्याय १७-१८

के लरकाना जिले में सिन्धु नदी तथा नरनहर के मध्य में मोहन-जो-दड़ो स्थित है। मोहन-जो-दड़ो का अर्थ है मृतको का टीला। यहाँ पर जल को स्पर्श करती हुई सात तहो तक खुदाई हुई थी। हड़प्पा मोहणगोमरी जिले में एक स्थान है। मोहन-जो-दड़ो सिन्धु नदी के काठे में तथा हड़प्पा रावी के काठे में अवस्थित है। इन दोनों स्थानों में जिस संस्कृति की खोज हुई, वह सिन्धु घाटी की सभ्यता अथवा हड़प्पा संस्कृति कही जा सकती है।

भारत सरकार के पुरातत्त्व विभाग के डायरेक्टर मर जान मार्शल ने इस सभ्यता के सम्बन्ध में लिखा है—‘पाच हजार वर्ष पूर्व पंजाब और सिन्ध प्रदेश में आर्यों ने भी पहले ऐसे लोग रहते थे, जिनकी संस्कृति बहुत उच्च काँटि की थी और अपने समकालीन मेसोपोटामिया तथा मिथ्र की संस्कृति से किसी बात में भी कम न थी। हा, कई बात उत्कृष्ट अवश्य कहा जा सकता है।’

इन स्थानों पर जो पुरातत्त्व उपलब्ध हुआ है, उसमें तत्कालीन भारतवासियों के रहन-सहन, पहनावा-पोशाक, रीति-रिवाज, और धार्मिक विश्वास पर प्रकाश पड़ता है। इन स्थानों पर यद्यपि कोई देवालय-मंदिर नहीं मिले है, किन्तु वहाँ पाई गई मुहरों (Seals), ताम्रपत्रों, धातुमिट्टी तथा पत्थर की मूर्तियों से उनके धर्म और विस्वास का पता चलता है।

मोहन-जो-दड़ो में कुछ मुहर ऐसे मिली है, जिन पर योग मुद्रा में योगी-मूर्तियाँ अंकित है। एक मुहर ऐसी भी प्राप्त हुई है, जिसमें एक योगी कायोत्सर्ग मुद्रा (खड्गासन) में ध्यान लीन है। उसके सिर के ऊपर त्रिशूल है। वृक्ष का एक पत्ता मुख के पास है। योगी के चरणों में एक भक्त करबद्ध नमस्कार कर रहा है। उस भक्त के पीछे वृषभ खड़ा है। वृषभ के ऊपर वृक्ष है। योगी को वेष्टित किये हुए वल्लरी है। नीचे सामने की ओर सान योगी उसी कायोत्सर्ग मुद्रा में भुजा लटकाये ध्यान मग्न है। प्रत्येक के मुख के पास वल्लरी के पत्र लटक रहे हैं।

योगी के इस परिवेश और णरकर को आदि तीर्थंकर वृषभदेव के परिश्रय में जैन शास्त्रों के विवरण से तुलना करे तो अत्यन्त समानता के दर्शन होते हैं और कुछ रोचक तथ्य उभर कर सामने आते हैं। आचार्य जिन-सेन ने ‘आदि पुराण’ सर्ग १८ श्लोक ३, ६ और १० में भगवान को कायोत्सर्ग मुद्रा का विस्तृत विवरण प्रस्तुत किया है। श्लोक १० में आचार्य लिखते हैं—‘उनकी दोनों बड़ी बड़ी भुजाएँ नीचे की ओर लटक रही थी। और उनका शरीर अत्यन्त देदीप्यमान तथा ऊँचा था। इसलिए वे ऐसे जान पड़ते थे मानों अग्रभाग में स्थित दो ऊँची गाँवाँ आ से सुशोभित एक कल्पवृक्ष ही हों।’

इसी सर्ग के श्लोक १८ में वर्णन है—‘मन्द मन्द वायु में समीपवर्ती वृक्षों की गाँवाँओं के अग्रभाग हिल रहे थे।

आदि पुराण सर्ग १७ श्लोक २५३ में वर्णन है—‘जो भगवान के चरणों की पूजा कर चुके हैं, जिनके दोनों घुटने पृथ्वी पर लगे हुए हैं और जिनके नेत्रों से हर्ष के आँसू निकल रहे हैं, ऐसे सम्राट् भरत ने अपने उत्कृष्ट मुकुट में लगे हुए मणियों की किरण रूप स्वच्छ जल के समूह से भगवान के चरण-कमलों का प्रक्षालन करते हुए भक्ति से नम्र हुए अपने मस्तक से उन भगवान के चरणों को नमस्कार किया।’

आदि पुराण सर्ग १७ श्लोक २१८—‘जिनका समय प्रगत नहीं हुआ है, ऐसे उन द्रव्यालगी मुनियों ने घिरे हुए भगवान वृषभ देव ऐसे सुशोभित होते थे मानों छोटे-छोटे कल्प वृक्षों से घिरा हुआ कोई उन्नत विद्याल कल्प-वृक्ष ही हों।’

इसी प्रकार का वर्णन महाकवि ग्रहंदास विरचित ‘पुरुदेव चम्पू’ में भी मिलता है। मोहन-जो-दड़ो में प्राप्त मुहर को सामने रखकर आदिपुराण और पुरुदेव चम्पू के भगवान वृषभदेव सम्बन्धी ध्यान विवरण को पढ़ें तो दोनों में ऐसी समानता मिलेगी, मानों इन पुराणकारों ने उक्त मुहर की ही व्याख्या की हों। इसलिये उक्त मुहर और उक्त पौराणिक विवरण से तुलना करके मुहर की व्याख्या इस प्रकार कर सकते हैं—

भगवान वृषभदेव कायोत्सर्गसन में ध्यानारूढ खड़े हैं। कल्प वृक्ष हवा से हिल रहा है और उसका एक पल्लव भगवान के मुख के पास डोल रहा है। उनके सिर पर सम्यग्दर्शन-सम्यग्ज्ञान-सम्यक्चारित्र यह त्रिरत्न रूप त्रिशूल है। सम्राट् भरत भगवान के चरणों में भक्ति से झुक कर आनन्दाश्रुओं से उनके चरण प्रक्षालन कर रहे हैं।

उनके पीछे वृषभ लाछन है। नीचे सात मुनि भगवान का अनुसरण करके कायोत्सर्ग मुद्रा में ध्यानमग्न है। जो चार हजार राजा दिगम्बर मुनि बन गये थे, उन्हीं के प्रतीक स्वरूप ये सात मुनि हैं। वे भी कल्प वृक्ष के नीचे खड़े हुए हैं और उनके मुख के पास भी पत्ता हिल रहा है।

संभवतः उक्त मुहर की तर्कसंगत व्याख्या इसके अतिरिक्त दूसरी नहीं हो सकती।

इस मुहर का अध्ययन करके प्रसिद्ध विद्वान् रा० व० प्रो० राम प्रसाद चन्दा ने जो व्याख्या प्रस्तुत की, उसमें इतिहास वेत्ताओं को अपनी प्रचलित धारणा में मशोषन करने के लिए बाध होना पड़ा। प्रो० चन्दा का आगम्य इस प्रकार है—

“सिन्धु मुहरों में से कुछ मुहरों पर उत्कीर्ण देव-मूर्तियाँ न केवल योग-मुद्रा में अवस्थित हैं और उन प्राचीन युग में सिन्धु घाटी में प्रचलित योग पर प्रकाश डालती हैं, उन मुहरों में खड़े हुए देवता योग की खड़ी मुद्रा भी प्रगट करती हैं। और यह भी कि कायोत्सर्ग मुद्रा आश्चर्यजनक रूप से जैनो से सम्बन्धित है। यह मुद्रा बैठकर ध्यान करने की न होकर खड़े होकर ध्यान करने की है। आदिपुराण सर्ग १८ में ऋषभ अथवा वृषभ की तपश्चर्या के सिलसिले में कायोत्सर्ग मुद्रा का वर्णन किया गया है। मथुरा के कर्जन पुरातत्व संग्रहालय में एक शिलाफलक पर जैन ऋषभ की कायोत्सर्ग मुद्रा में खड़ी हुई चार प्रतिमायें मिलती हैं जो ईसा की द्वितीय शताब्दी की निश्चित की गई हैं। मथुरा की यह मुद्रा मूर्ति सख्या १२ में प्रतिबिम्बित है। प्राचीन राजवंशों के काल की मिश्री स्थापत्य कला में कुछ प्रतिमायें ऐसी भी मिलती हैं, जिनकी भुजाएँ दोनों ओर लटकी हुई हैं। यद्यपि ये मिश्री मूर्तियाँ या ग्रीक कुरो प्रायः उसी मुद्रा में मिलती हैं, किन्तु उनमें वैगम्य की वह झलक नहीं, जो सिन्धु घाटी की इन खड़ी मूर्तियों या जैनो की कायोत्सर्ग प्रतिमाओं में मिलती है। ऋषभ का अर्थ है वृषभ (बैल) और वृषभ जिन ऋषभ का चिन्ह है।”

—माडन रिव्यू, अगस्त १९३२, पृ० १५५-१६०

प्रो० चन्दा के इन विचारों का समर्थन डा० प्राणनाथ विद्यालकार ने भी किया है। वे भी सिन्धु घाटी में मिली उन कायोत्सर्ग प्रतिमाओं को ऋषभ देव की मानते हैं। इन विद्वानों ने सील न० ४४६ पर जिनेश्वर शब्द भी पढ़ा है। हमारी विनम्र मान्यता है कि सभी ध्यानस्थ प्रतिमायें जो सिन्धु घाटी में मिली हैं, जैन तीर्थंकरों की हैं। ध्यानमग्न वीतराग मुद्रा, शिशूल और धर्मचक्र, पशु, वृक्ष और नाग ये सभी जैन कला की अपनी विशेषतायें हैं। विशेषतः कायोत्सर्गसिन जो जैन श्रमणों द्वारा ध्यान के लिए प्रयुक्त होता है।

T. N. Ram Chandran का अभिमत

These two ricks place before us the truth that we are perhaps recognising in the Harappa statue a full fledged Jain Tirthankar in the characteristic pose of physical abandon (kayotsarga).

The statue under description is therefore a splendid representative specimen of this thought of Jainism at perhaps its very inception

T N Ram Chandran

Director General Indian Archeological

Department

सिन्धु सभ्यता अत्यन्त समृद्ध और समुन्नत सभ्यता थी। पुरातत्ववेत्ताओं ने सिन्धु सभ्यता का जो मूल्यांकन किया है, उसके बड़े रोचक निष्कर्ष निकले हैं। डा० राधाकृष्ण मुकुर्जी लिखते हैं—“मुहर सख्या F G H फलक दो पर अंकित देव मूर्ति में एक बैल ही बना है। संभव है, यह ऋषभ का ही पूर्व रूप हो। यदि ऐसा हो तो जैन धर्म की तरह जैन धर्म का मूल भी नाभ्रयुगीन सिन्धु सभ्यता तक चला जाता है।”

प्रसिद्ध विद्वान् श्री रामधारी सिंह दिनकर<sup>१</sup> इसी बात की पुष्टि करते हुए लिखते हैं—‘मोहन-जो-दड़ो की खुदाई में योग के प्रमाण मिले हैं और जैन मार्ग के आदि तीर्थंकर ऋषभ देव थे, जिनके साथ योग और वैराग्य की परम्परा उसी प्रकार लिपटी हुई है जैसे कालान्तर में वह शिव के साथ सम्बन्धित थी। इस दृष्टि से कई जैन विद्वानों का यह मानना अयुक्तियुक्त नहीं दीखता कि ऋषभ देव वेदोल्लिखित होने पर भी वेद पूर्व है।’

इसी सन्दर्भ में डा० ऐम० ऐल० शर्मा<sup>२</sup> लिखते हैं—‘मोहन-जो-दड़ो से प्राप्त मुहर पर जो चित्र अंकित है, वह भगवान् ऋषभ देव का है। यह चित्र इस बात का द्योतक है कि आज से पाच हजार वर्ष पूर्व योग साधना भारत में प्रचलित थी। और उसके प्रवर्तक जैन धर्म के आदि तीर्थंकर भगवान् ऋषभ देव थे। सिन्धु निवासी अन्य देव-ताओं के साथ ऋषभ देव की भी पूजा करते थे।’

१. सम्कृति के चार अध्याय, पृ० ३६

२. भारत में सस्कृति एवं धर्म, पृ० २०

## २—जैन धर्म में तीर्थंकर-मान्यता

जैन परम्परा में सर्वोपरि उपासनीय देवाधिदेव अर्हन्त, सिद्ध, आचार्य, उपाध्याय और साधु नामक पंच परमेष्ठी माने गये हैं। अर्हन्त आत्म-साधना द्वारा ज्ञानावरणी, दर्शनावरणी, मोहनीय और अन्तराय इन चार कर्मों— जो घातिया कर्म कहलाते हैं—के क्षय में वनते हैं। इन कर्मों के क्षय से उनकी आत्मा के अनन्त ज्ञान, अनन्त दर्शन, अनन्त सुख और अनन्त वीर्य गुण प्रगट हो जाते हैं। अर्हन्त, अरहन्त, अरि-हन्त ये शब्द समानार्थक हैं। इन सबका एक ही अर्थ है—अरि अर्थात् शत्रु, हन्त अर्थात् नाश करने वाला। आत्मा के शत्रु कर्म हैं। उनका नाश करने वाला अर्हन्त कहलाता है। सिद्ध वह आत्मा कहलाती है, जिसने सम्पूर्ण कर्मों का क्षय करके शुद्ध आत्म स्वरूप की प्राप्ति कर ली है अर्थात् जो ससार में सदा काल के लिए जन्म-मरण की परम्परा से मुक्त हो चुका है। अर्हन्त और सिद्ध दोनों ही परमात्मा कहलाते हैं। अन्तर इतना ही है कि अर्हन्त सशरीरी परमात्मा है और सिद्ध अशरीरी परमात्मा है। साधु कर्म शेष रहने के कारण अर्हन्त के चार कर्म— जो अघातिया कर्म कहलाते हैं— अभी शेष हैं। जब उनके वे चारो अघातिया कर्म नष्ट हो जाते हैं, तब वे अशरीरी परमात्मा बन जाते हैं। वे ही सिद्ध कहलाते हैं।

शेष तीन परमेष्ठी—आचार्य, उपाध्याय और साधु साधक दशा में हैं और उनका लक्ष्य आत्म-साधना द्वारा आत्म-सिद्धि प्राप्त कर कमश अर्हन्त और सिद्ध बनना है। साधु समस्त आरम्भ और परिग्रह का त्याग करके ध्यानाध्ययन द्वारा आत्म-साधना करते हैं। उन साधुओं में विशिष्ट ज्ञानी साधु, जो अन्य साधुओं को अध्ययन कराते हैं, उपाध्याय कहलाते हैं। उन साधुओं में से विशिष्ट ज्ञानवान, आचार सम्पन्न, शासन-अनुशासन में सक्षम, व्यवहार कुशल साधु को साधु-साध्वी-आचक और आचिका यह चतुर्विध संघ अपना धर्मानायक स्वीकार करके उसे आचार्य पद प्रदान करता है, वह आचार्य कहलाता है।

इस प्रकार साधु, उपाध्याय और आचार्य ये तीन और परमेष्ठी होते हैं। ये ही पंच परमेष्ठी कहलाते हैं। जैन परम्परा में मान्य महामन्त्र णमोकार में इन्हीं पंच परमेष्ठियों को नमस्कार किया गया है। किसी व्यक्ति विशेष का नामोल्लेख न करके तत्तद् गुणों से विभूषित आत्माओं को ही परमेष्ठी माना गया है। इससे यह सहज ही निष्कर्ष निकाला जा सकता है कि जैन धर्म में व्यक्ति-पूजा को स्थान नहीं दिया गया, अपितु वहां गुण-पूजा पर विशेष बल दिया गया है।

तीर्थंकर अर्हन्तों में से ही होते हैं। वे धर्म तीर्थ की पुन स्थापना करते हैं, अतः तीर्थंकर कहलाते हैं। जो

साधक किसी जन्म में ऐसी शुभ भावना करता है कि मैं जगत के समस्त जीवों का दुःख निवारण करूँ, उन्हें ससार के दुःखों से छुड़ाकर मुक्त करूँ तथा इस प्रकार की भावना के साथ सोलह कारण भावनाओं का निरन्तर चिन्तन करे, उसे तीर्थंकर नाम कर्म का बन्ध होता है अर्थात् वह आगामी जन्म में अथवा एक जन्म के पश्चात् तीर्थंकर बनता है। कोई जीव उसी जन्म में (विदेह संश्रम में) तीर्थंकर बनता है। वे सोलह कारण भावनाएँ इस प्रकार हैं—

**तीर्थंकर धर्म नेता  
हैं, धर्म-संस्थापक  
नहीं**

- १ दर्शन विशुद्धि—पच्चीस दोषो से रहित सम्यग्दर्शन की प्राप्ति । यह गुण तीर्थंकर प्रकृति के लिए आवश्यक ही नहीं, अनिवार्य है ।
- २ विनय सम्पन्नता—देव, शास्त्र और गुरु तथा रत्नत्रय का हृदय में सम्मान करना ।
- ३ शील और श्रुतों का निरतिचार पालन—श्रुतों तथा व्रतों के रक्षक नियमों (शीलो) में दोष न लगने देना ।
- ४ अभीक्ष्ण ज्ञानोपयोग—निरन्तर सत्य ज्ञान का अभ्यास, चिन्तन, मनन करना ।
- ५ अभीक्ष्ण सवेग—धर्म और धर्म के फल से अनुराग होना ।
- ६ शक्ति के अनुसार त्याग—अपनी शक्ति के अनुसार कपाय का त्याग, समत्त्व का त्याग तथा आहार, अभय, औषधि और ज्ञान का दान करना ।
- ७ शक्ति के अनुसार तप—अपनी शक्ति को न छिपा कर अन्तरंग और बहिरंग तप करना
- ८ साधु समाधि—साधुओं का उपसर्ग दूर करना तथा समाधि पूर्वक भ्रमण करना
- ९ वैद्यावृत्त्य करण—व्रती त्यागी और साधर्मों जनों की सेवा करना, दुखी का दुःख दूर करना
- १० अर्हन्त भक्ति—अर्हन्त भगवान की हृदय में भक्ति करना
- ११ आचार्य भक्ति—चतुर्विध सप्त के नायक आचार्य की भक्ति करना
- १२ बहुश्रुत भक्ति—उपाध्याय परमेष्ठी की भक्ति करना
- १३ प्रवचन भक्ति—तीर्थंकरों द्वारा उपदिष्ट जिनवाणी की भक्ति करना
- १४ आवश्यकतापरिहाणी—छह आवश्यक कर्मों का सावधानी पूर्वक पालन करना
- १५ मार्ग प्रभावना—जैन धर्म का प्रचार-प्रसार करना
- १६ प्रवचन वात्सल्य—साधर्मों जनों से निश्छल प्रेम करना

तीर्थंकर किसी नये धर्म की स्थापना नहीं करता, न वह किसी नये सत्य का उद्घाटन ही करता है । वह तो सनातन सत्य का ही प्ररूपण करता है । इसे ही तीर्थ-प्रवर्तन कहा जाता है । यह धर्म तीर्थ का प्ररूपक धर्मनेता होता है, धर्म संस्थापक नहीं होता । धर्म तो अनादि निधन है । उसकी स्थापना नहीं हो सकती । धर्म के कारण जो व्यक्ति तीर्थंकर बना है, वह किस नये धर्म की स्थापना करेगा क्योंकि धर्म तो उससे पूर्व भी था । वस्तुतः धर्म से तीर्थंकर बनता है, तीर्थंकर से धर्म नहीं बनता । जो व्यक्ति से धर्म बनता है, वह धर्म नहीं, व्यक्ति की मान्यता है । वस्तु का स्वभाव धर्म है, वह तो वस्तु के साथ है । वह स्वभाव किसी के द्वारा बनाया नहीं जाता, केवल बनाया जाता है । अतः तीर्थंकर धर्मनेता है, धर्म संस्थापक नहीं ।

जैन धर्म में किसी ऐसे ईश्वर की मान्यता नहीं है जो अवतार लेता है । तीर्थंकर ईश्वर नहीं होते । वे तीर्थंकर कर्म के कारण तीर्थंकर कहलाते हैं । तीर्थंकर नामकर्म सातिशय पुण्य प्रकृति है । तीर्थंकर नाम कर्म के कारण कल्याणक प्रत्येक तीर्थंकर के होते हैं । उनके ३४ अतिशय अर्थात् जन साधारण की अपेक्षा अद्भुत वाते होनी है । जन्म के समय १० अतिशय होते हैं, केवल ज्ञान हो जाने के अनन्तर १० अतिशय स्वयं होते हैं तथा १४ अतिशय देवों द्वारा सम्पन्न होते हैं । इन अतिशयों के अतिरिक्त तीर्थंकर के अपनी माता के गर्भ में आने में ६ मास पहले सौधर्म स्वर्ग के इन्द्र का आसन कम्पायमान होता है । तब वह अवधिज्ञान से ६ मास पश्चात् होने वाले तीर्थंकर के गर्भावतरण को जानकर श्री, ह्री, धृति, कीर्ति, बुद्धि, लक्ष्मी आदि ५६ कुसारिका देवियों को तीर्थंकर की माता का गर्भ-शोधन के लिए भेजता है तथा कुवेर को तीर्थंकर के माता-पिता के घर पर प्रतिदिन तीन समय साढ़े तीन कगोड रत्न बरसाने की आज्ञा देता है । यह रत्नवर्षा जन्म होने तक अर्थात् १५ मास तक होती है । छह मास पीछे जब तीर्थंकर माता के गर्भ में आते हैं, तब माता को राज्ञि के अन्तिम प्रहर में १६ स्वप्न दिखाई देते हैं । यह सब पुण्य का फल है ।

वस्तुतः पुण्य के कारण तीर्थंकर को जो लाभ होता है, उसमें यह सूचित होता है कि वे तीर्थंकर वनेंगे । किन्तु जब केवल ज्ञान-प्राप्ति के पश्चात् वे भाव-तीर्थ की स्थापना अथवा तीर्थ-प्रवर्तन करते हैं, तीर्थंकर तो वे तभी कहलाते हैं । गर्भ से तीर्थंकर द्रव्य दृष्टि से कहलाते हैं और भाव से धर्मतीर्थ-प्रवर्तन के कारण तीर्थंकर कहलाते

है। किन्तु वे तीर्थंकर बनते हैं अपनी साधना, तपस्या और पुरुषार्थ द्वारा। तीर्थंकर कर्म नष्ट करने पर परमात्मा बन जाते हैं, किन्तु कोई परमात्मा कर्म-बन्ध करके तीर्थंकर नहीं बनता। इसलिये तीर्थंकर अवतार नहीं कहलाते। सिद्ध परमात्मा बनने पर उनके कोई कर्म शेष नहीं रहता। जन्म, मरण, रोग, शोक चिन्ता आदि कर्म के फल हैं। जब कर्म ही नहीं तो ये आधि व्याधि भी नहीं हो सकती। इसीलिए जैन धर्म में अवतारवाद की कल्पना को कोई स्थान नहीं है।

तीर्थंकर चौबीस होते हैं। वर्तमान तीर्थंकरों के नाम इस प्रकार हैं—

**तीर्थंकरों के नाम** १ ऋषभदेव, २ अजितनाथ, ३ मभवनार्थ, ४ अभिनन्दनार्थ, ५ सुमतिनाथ, ६ पद्मप्रभ ७ सुपाश्वनाथ, ८ चन्द्रप्रभ, ९ पुण्ड्रित, १० शीतलनाथ, ११ श्रेयासनाथ, १२ वासुपूज्य, १३ विल्लनाथ, १४ अनन्तनाथ, १५ धर्मनाथ, १६ शान्तिनाथ, १७ कुन्धुनाथ, १८ अरहनाथ १९ मल्लिनाथ, २० मुनिमुव्रतनाथ, २१ नेमिनाथ २२ नेमिनाथ (अरिष्टनेमि) २३ पार्श्वनाथ, २४ महावीर वर्धमान।

**तीर्थंकरों के सम्बन्ध में विशेष ज्ञातव्य** तीर्थंकरों के वंश, वर्ण, विवाह, आसन आदि की जानकारी करना भी अत्यन्त रोचक होगा, अतः उनके सम्बन्ध में कुछ ज्ञातव्य बातों का उल्लेख यहां किया जा रहा है।

**वंश**—भगवान् महावीर नाथवश में उत्पन्न हुए। श्वेताम्बर परम्परा में इनका वंश पाय वंश (जातु वंश) बताया है। भगवान् पार्श्वनाथ का जन्म उग्रवंश में हुआ। मुनि मुव्रत नाथ और नेमिनाथ हरिवंश में उत्पन्न हुए। धर्मनाथ, कुन्धुनाथ और अरनाथ कुशवंश में पैदा हुए। शेष १७ तीर्थंकर इक्ष्वाकु वंश में हुए।

**वर्ण**—सुपाश्वनाथ तथा पार्श्वनाथ तीर्थंकर हरित वर्ण के थे। मुनिमुव्रतनाथ और नेमिनाथ नील वर्ण थे। चन्द्रप्रभ और पुण्ड्रित का शरीर सफेद था। पद्मप्रभ और वासुपूज्य का रंग लाल था। शेष १६ तीर्थंकरों के शरीर का वर्ण सतप्त स्वर्ण जैसा था।

**विवाह**—वासुपूज्य, मल्लिनाथ, नेमिनाथ, पार्श्वनाथ और महावीर ये पांच तीर्थंकर वाल ब्रह्मचारी थे। इन्होंने विवाह नहीं किया था, कुमार अवस्था में ही प्रव्रज्या ग्रहण कर ली थी। शेष तीर्थंकरों ने विवाह किया था।

इस विषय में दिगम्बर और श्वेताम्बर परम्परा में कुछ मान्यता-भेद हैं। दिगम्बर परम्परा मान्य 'तिलोय-पण्णत्ति' ग्रन्थ में इस सम्बन्ध में इस प्रकार उल्लेख मिलता है—

**'नेमी मल्लो बोरो कुमार कालम्मि वासुपुज्जो य।**

**पासो वि य गहिद तपा शेष जिणा रज्ज चरमम्मि ॥४६७०**

अर्थात् भगवान् नेमिनाथ, मल्लिनाथ, महावीर, वासुपूज्य और पार्श्वनाथ इन पांच तीर्थंकरों ने कुमार-काल में और शेष तीर्थंकरों ने राज्य के अन्त में तप को ग्रहण किया।

'तिलोयपण्णत्ति' की इस मान्यता का समर्थन दिगम्बर परम्परा के शेष सभी ग्रन्थों ने किया है। इसलिये दिगम्बर परम्परा में इन पांच तीर्थंकरों को पञ्चकुमार अथवा पञ्च वालयति माना है। इन पञ्च वालयतियों की भूर्तियों भी अत्यन्त प्राचीन काल से उपलब्ध होती हैं।

किन्तु श्वेताम्बर परम्परा में इस सम्बन्ध में दो मान्यताएं प्रचलित रही हैं। 'आवश्यक नियुक्ति' में जो कि प्राचीन आगम ग्रन्थ माना जाता है, इस सम्बन्ध में निम्नलिखित उल्लेख प्राप्त होता है—

**'बीरं अरिट्टुनेमि पासं मल्लि च वासुपुज्जं च।**

**एए मुत्तण जिणे अवसेसा आसि रायाणो ॥२४३॥**

**रायकुलेसु वि जाया विसुद्धबसेसु खतिअकुलेसु।**

**ण य इत्थिआभिसेआ कुमारवासंमि पव्वइया ॥२४४॥**

अर्थात् महावीर, पार्श्वनाथ, नेमिनाथ, मल्लिनाथ, और वासुपूज्य ये पांच तीर्थंकर विशुद्ध क्षत्रिय राज-



कुल में उत्पन्न हुए और कुमार अवस्था में ही मुनि-दीक्षा ली। इन्होंने न तो विवाह किया, न इनका राज्याभिषेक हुआ। शेष सभी तीर्थंकरों का विवाह तथा राज्याभिषेक हुआ। पीछे उन्होंने प्रव्रज्या ग्रहण की।

‘ण य इत्थिआभिसेया’ का अर्थ टिप्पणी में लिखा है—‘स्त्री पाणिग्रहण इत्यादि रहिता इत्यर्थे अर्थात् स्त्री-पाणिग्रहण और राज्याभिषेक से रहित उक्त पाच तीर्थंकर थे।

आवश्यक नियुक्तिकार की इस मान्यता के अनुसार ही स्थानाग, समवायाग, भगवती आदि सूत्रों में भी इन पाच तीर्थंकरों के विवाह का उल्लेख नहीं किया है। समवायाग सूत्र (न० १६) में आगारवास का उल्लेख करते हुए १६ तीर्थंकरों का घर में रहकर और भोग भोग कर दीक्षित होना वतलाया है। टीकाकार अभयदेव सुरि ने अपनी वृत्ति में ‘शेषास्तु पंचकुमार’ भाव एवेत्याह ‘च’ वाक्य के साथ ‘वीर अरिटुणेमी’ नामक गाथा उद्धृत की है। ‘स्थानाग’ सूत्र के ४७६ वे सूत्र में भी पाच तीर्थंकरों को कुमार प्रव्रजित कहा है। ‘आवश्यक नियुक्ति’ की २४८ वीं गाथा में भी इसी आशय को स्पष्ट किया है। वह गाथा इस प्रकार है—

‘वीरो अरिटुणेमी पासो मल्लिबामुपुज्जो य।

पढमवए पव्वइया सेसा पुण पच्छिमवयंसि ॥

इस गाथा की टीका करते हुए टीकाकार मलयगिरि ने लिखा है—‘प्रथम वयसि कुमारत्वलक्षणे प्रव्रजिता। शेषा पुन ऋषभस्वामि प्रभृतयो मध्ये वयसि यौवनत्वलक्षणे वर्तमाना प्रव्रजिता।

यद्यपि इन सूत्रग्रन्थों में इन पाच तीर्थंकरों को स्पष्ट रूप से कुमार स्वीकार किया है तथा शेष तीर्थंकरों को घर में रहकर और भोग भोगकर दीक्षित होना लिखा है, जिसका अर्थ है कि उन पाच तीर्थंकरों ने भोग नहीं भोगे। किन्तु पश्चाद्वर्ती श्वेताम्बर आगम ग्रन्थों—कल्पसूत्र, आवश्यक भाष्य, आचाराग आदि में पार्श्वनाथ और महावीर को विवाहित माना है, तथा वामपूज्य, मल्लिनाथ और नेमिनाथ को बिना विवाह किये दीक्षित होना माना है।

आचार्य हेमचन्द्र ‘त्रिपटिठलकापुरुष-चरित’ के वामपूज्य-चरित्र में उल्लिखित पाच तीर्थंकरों में से महावीर के सिवाय चार को अविवाहित कहते हैं। यथा—

मल्लिनैमिः पार्श्व इति भाविनोऽपि त्रयो जिनाः।

अकृतोद्वाह साम्राज्याः प्रव्रजिष्यन्ति मुक्तये ॥१०३॥

श्री वीरश्चरमदवाहं नीषद् भोग्येन कर्मणा।

कृतोद्वाहोऽकृतराज्यः प्रव्रजिष्यति सेत्स्यति ॥१०४॥

परन्तु आगे चलकर पार्श्वनाथ चरित पर्व ६ सर्ग ३ में हेमचन्द्र पार्श्व को विवाहित सूचित करते हैं। इस पर्व के २१० वे श्लोक का एक चरण इस प्रकार है—‘उद्वाह प्रभावनीम्’

इससे ऐसा लगता है कि हेमचन्द्र को इस सर्ग की रचना करते समय अपनी पूर्व स्थापना का स्मरण नहीं रहा तथा उनके समक्ष कोई दूसरी भी परम्परा विद्यमान थी। उस परम्परा के अनुसरण के आग्रह के कारण ही उन्होंने पार्श्वनाथ का विवाह प्रभावनी के साथ होना स्वीकार कर लिया।

इस प्रकार हम देखते हैं कि श्वेताम्बर परम्परा में तीर्थंकरों के विवाह के सम्बन्ध में दो मान्यतायें प्रचलित रही हैं।

### ३—तीर्थंकर और प्रतीक-पूजा

जन-मानस में तीर्थंकरों के लोकोत्तर व्यवित्व की छाप बहुत गहरी रही है। उन्होंने जन-जन के कल्याण और उपकार के लिए जो कुछ किया, उस अनुग्रह को जनता ने बड़ी श्रद्धा के साथ स्वीकार किया। जब जो तीर्थंकर विद्यमान थे, उनकी भक्ति, पूजा और उपदेश श्रवण करने के लिए जनता का प्रत्येक वर्ग उनके चरण-सान्निध्य में पहुँचा था और वहाँ जाकर अपने हृदय की भक्ति का अर्घ्य उनके चरणों में समर्पित करके अपने आपको धन्य मानता था। किन्तु जब उस तीर्थंकर का निर्वाण हो गया, तब जनता का मानस उनके अभाव को तीव्रता के साथ अनुभव करता और अपनी भक्ति के पुष्प समर्पित करने को आकुल हो उठता था। जनता के मानस की इसी तीव्र अनुभूति ने प्रतीक-पूजा की पद्धति को जन्म दिया।

प्रतीक दो प्रकार के रहे—अनदाकार और तदाकार। ये दोनों ही प्रतीक अविद्यमान तीर्थंकरों की स्मृति का पुनर्निवीकरण करते थे और जन-मानस में तीर्थंकरों के आदर्श की प्रेरणा जागृत करते थे। इन दोनों प्रकार के प्रतीकों में शायद अनदाकार प्रतीकों की मान्यता सर्व प्रथम प्रचलित हुई। ऐसा विश्वास करने के कुछ प्रबल कारण हैं। सर्व प्रथम आधार मनोवैज्ञानिक है। मानव की बुद्धि का विकास क्रमिक रूप से ही हुआ है। प्रतीकों का जो रूप वर्तमान में है, वह सदा काल से नहीं रहा। हम आगे चलकर देखेंगे कि तदाकार मूर्ति-शिल्प में समय, वातावरण और बुद्धि-विकास का कितना योगदान रहा है। अनदाकार प्रतीक से ही तदाकार प्रतीक की कल्पना का जन्म सम्भव हो सकता है। दूसरा प्रबल कारण है पुरातात्विक साक्ष्य। पुरातात्विक साक्ष्य के आधार पर यह माना गया है कि तदाकार प्रतीक के रूप (मन्दिर और मूर्ति के रूप में) बहुत अधिक प्राचीन नहीं हैं और वे हमें ईसा पूर्व की मान-आठ शताब्दियों से पूर्वकाल तक नहीं ले जाते, जबकि अनदाकार प्रतीक इससे पूर्व के भी उपलब्ध होते हैं। यदि हड़प्पाकाल की शिरविहीन ध्यानमग्न मूर्ति को निर्विवाद रूप में तीर्थंकर प्रतिमा होने की स्वीकृति हो जाती है तो तदाकार प्रतीक का काल ईसा पूर्व तीन सहस्राब्दी स्वीकार किया जा सकता है। किन्तु इसके साथ यह भी स्वीकार करना होगा कि उस काल में ही तदाकार प्रतीकों का बाहुल्य नहीं था। एक शिरहीन मूर्ति तथा कुछ मुद्राओं पर अंकित ध्यानलीन योगी जिन के रूपाकन के अतिरिक्त उस काल में विगेष कुछ नहीं मिला। ऐसी स्थिति में यह भी विचारणीय है कि हड़प्पा संस्कृति अथवा सिन्धु सभ्यता के काल में मौर्य काल तक के लम्बे अन्तराल में तदाकार प्रतीक-विधान की कोई कला-वस्तु बची नहीं मिली? इसका एक ही बुद्धिसंगत कारण हो सकता है कि तदाकार प्रतीक-विधान का विकास तब तक नहीं हो पाया और उसने पर्याप्त समय लिया।

जैनधर्म के अनदाकार प्रतीकों में स्तूप, त्रिरत्न, चैत्यस्तम्भ, चैत्यवृक्ष, पूर्णघट, शराव सम्पुट, पुष्पमाला, पुष्पपङ्कल आदि मुख्य हैं। अष्ट भगल द्रव्य-यथा स्वस्तिक, घर्मचक्र, नन्दावर्त, वर्धमानकय, श्रोवस्त, मोनयुगल, पद्म और दर्पण-तथा तीर्थंकरों के लोछन भी अनदाकार प्रतीकों में माने गये हैं। अष्ट प्रातिहार्य एव आयापट्ट भी महत्त्वपूर्ण प्रतीक माने गये हैं। कला के प्रारम्भिक काल में इन अनदाकार प्रतीकों का पर्याप्त प्रचलन रहा है।

किन्तु जैसे-जैसे कला-बोध विकसित हुआ, त्यो-त्यो प्रतीक की तदाकारता को अधिक महत्त्व मिलने लगा। इसी काल में तीर्थंकरों की तदाकार मूर्तियों का निर्माण होने लगा। प्रारम्भ में प्रकृत भूमि से कुछ ऊँचे स्थान

पर देव-मूर्ति स्थापित की जाती थी। उसके चारो ओर वेदिका (वाड) का निर्माण होता था। धीरे धीरे वेदिका को ऊपर से आच्छादित किया जाने लगा। यही देवायतन, देवालय या मन्दिर कहे जाने लगे। प्रारम्भ में ये देवायतन सीधे सादे रूप में बनाये जाते थे। पुरातत्त्वावशेषों में कई मूर्तियों, सिक्कों, मुद्राओं आदि पर देवायतनों का अकन मिलता है। उससे ही ज्ञात होता है कि प्रारम्भ में मन्दिरों का रूप अत्यन्त सादा था। कालान्तर में कलात्मक रुचि में अभिवृद्धि के साथ साथ देवायतनों के स्वरूप में विकास होता गया। मूर्ति-स्थापना के स्थल पर गर्भगृह को परि-वेष्टित करने के अतिरिक्त उसके बाहर चारो ओर प्रदक्षिणापथ का निर्माण हुआ। गर्भगृह के बाहर आच्छादित प्रवेष्टाद्वार या मुख-मण्डप का निर्माण हुआ। धीरे धीरे गर्भगृह के ऊपर शिखर तथा बाहर मण्डप, अर्धमण्डप, महा-मण्डप आदि का विधान हुआ। गुप्तकाल में आकर मन्दिर शिल्प और मूर्ति शिल्प के शास्त्रों की रचना भी होने लगी, जिनके आधार पर मन्दिर और मूर्तियों की रचना सुनियोजित ढंग में होने लगी।

प्रागैतिहासिक काल के पूर्व पाषाण युग में, जिसे जैन शास्त्रों में भोगभूमि बताया है, मानव अपनी जीवन-रक्षा के लिए वृक्षों पर निर्भर था, वृक्षों से ही अपने जीवन की सम्पूर्ण आवश्यकताओं की पूर्ति करता था। कुलकरो के काल में मानव की बुद्धि का विकास हुआ और उस काल में मानव को जीवन-रक्षा के लिए **मन्दिर-निर्माण की पृष्ठभूमि** सधर्ष करना पड़ा। अतः जीवन-रक्षा के कुछ उपाय ढूँढने को बाध्य होना पड़ा। छटपुट रहने के स्थान पर कबीलों के रूप में रहने की पद्धति अपनाई गई। किन्तु इस काल में भी वृक्षों की निर्भरता समाप्त नहीं हुई, बल्कि वृक्षों के कारण कबीलों में पारस्परिक मधर्ष भी होने लगे। प्रकृति में तेजी से परिवर्तन हो रहे थे। वृक्ष घट रहे थे, मानव की आवश्यकताएँ बढ़ रही थीं। कुलकरो ने वृक्षों का विभाजन और सीमांकन कर दिया। किन्तु फल वाले वृक्षों की सख्या कम होते जाने से जीवन-यापन की समस्या उठ खड़ी हुई। वन्य पशुओं से रक्षा के लिए सुरक्षित आवास की आवश्यकता भी अनुभव की जाने लगी थी।

तब ऋषभदेव का काल आया। इस नागरिक सभ्यता का काल कहा जा सकता है। इस काल में तीर्थंकर ऋषभदेव ने जीवन-निर्वाह के लिए कर्म करने की प्रेरणा दी और मानव समाज को अग्नि, मसि, कृषि, विद्या, वाणि-ज्य और शिल्प की शिक्षा दी। इन्द्र ने अयोध्या नगरी की रचना की। भवन-निर्माण करने की विद्या बताई, जिससे भवनों का निर्माण होने लगा। इस काल में मघटित जीवन की परम्परा प्रारम्भ हुई, जिसमें ग्रामों, पुरों, नगरों को जन्म दिया। जीवन के प्रत्येक क्षेत्र में और जीवन की प्रत्येक आवश्यकता-पूर्ति के लिए ऋषभदेव ने जो विविध प्रयोग करके मानव समाज को बताये और उसे व्यवस्थित नागरिक जीवन बिताने की जो शिक्षा दी, उसके कारण तत्कालीन सम्पूर्ण मानव समाज ऋषभदेव के प्रति हृदय से कृतज्ञ था। और जब ऋषभदेव ने ससार में विरक्त होकर प्रव्रज्या ग्रहण कर ली तथा दिगम्बर निरन्ध्र मुनि के रूप में घोर तप करके केवलज्ञान प्राप्त कर लिया, उसके पश्चात् समवशरण में, गन्धकुटी में विहासन पर विराजमान होकर उन्होंने धर्म-देशना दी। मानव समाज के लिए वह धर्म-देशना अश्रुतपूर्व थी, समवशरण की वह रचना अदृष्टपूर्व थी। उनका उपदेश कल्याणकारक था, हितकारक था, सुखकारक था और शान्तिकारक था। इससे सम्पूर्ण मानव-समाज के मन में तीर्थंकर ऋषभदेव के प्रति श्रद्धा और भक्ति की अजस्र धारा बहने लगी। वे सम्पूर्ण मानव समाज के आराध्य बन गये और उनके मन में समवशरण की प्रतिकृति बनाकर उसमें ऋषभदेव की तदाकार मूर्ति बनाकर उसकी पूजा करने की ललक जागृत हुई।

इन्द्र ने अयोध्या का निर्माण करने समय नगर की चारो दिशाओं में और नगर के मध्य में पांच देवालयाँ या जिनायतनों की रचना करके जिनायतनों का निर्माण करने और उसमें मूर्ति-स्थापना करने का मार्ग प्रशस्त कर दिया था।

एक बार जब सम्राट भरत कैलाश गिरि पर भगवान ऋषभदेव के दर्शन करके अयोध्या लौटे तो उनका मन भगवान की भक्ति में ओतप्रोत था। उन्होंने भगवान के दर्शन की उस घटना की स्मृति को सुरक्षित रखने के लिए कैलाश शिखर के आकार के घण्टे बनवाये और उन पर भगवान ऋषभदेव की मूर्ति का अकन काराया। ये घण्टे नगर के चतुष्पथों, गोपुरों, राजप्रासाद के द्वारों और इयीडियों में लटकवाये। यह मानवकृत प्रथम अतदाकार प्रतीक-स्थापना थी।

किन्तु इतने से सम्राट भरत के मन को सन्तुष्टि नहीं हुई। इसमें भगवान की पूजा का उनका उद्देश्य पूरा नहीं होता था। तब उन्होंने इन्द्र द्वारा बनाये गए जिनायतनों से प्रेरणा प्राप्त करके कैलाशगिरि पर ७२ जिनायतनों का निर्माण कराया और उनमें अन्तर्ध्व रत्नों की प्रतिमाये विराजमान कराईं। मानव के इतिहास में तदाकार प्रतीक-स्थापना और उसकी पूजा का यह प्रथम सफल उद्योग कहलाया। अतः साहित्यिक साक्ष्य के आधार पर यह स्वीकार करना असंभव न होगा कि नागरिक सभ्यता के विकास-काल की उषा-वेला में ही मन्दिरों और मूर्तियों का निर्माण प्रारम्भ हो गया था।

पोगणिक जैन साहित्य में मन्दिरों और मूर्तियों के उल्लेख विभिन्न स्थलों पर प्रचुरता से प्राप्त होते हैं। सगर चक्रवर्ती के साठ हजार पुत्रों ने भरत चक्रवर्ती द्वारा बनाये हुए इन मन्दिरों की रक्षा के लिए भारी उद्योग किया था और उनके चारों ओर परिखा खोदकर भागीरथी के जल से उसे पूर्ण कर दिया था। लकाधिपति रावण इन मन्दिरों के दर्शनों के लिए कई बार आया था। लका में एक शान्तिनाथ जिनायत था, जिसमें रावण पूजन किया करता था और लका-विजय के पश्चात् रामचन्द्र, लक्ष्मण आदि ने भी उसके दर्शन किये थे।

साहित्य में ई० पूर्वं ६०० से पहले के मन्दिरों के उल्लेख मिलते हैं। भगवान पार्वनाथ के काल में किसी कुवेरा देवी के एक मन्दिर बनवाया था, जो बाद में देवनिर्मित बौद्ध स्तूप कहा जाने लगा। यह सातवें तीर्थकर सुपाश्वनाथ के काल में सोने का बना था। जब लोग इसका सोना निकाल कर ले जाने लगे, तब कुवेरा देवी ने इसे प्रस्तर खण्डों और ईंटों से ढक दिया। (विविध तीर्थ कल्प-मथुरापुरी कल्प)। स्थापत्य की इस अनुपम कलाकृति का उल्लेख ककाली टीला (मथुरा) में प्राप्त भगवान मुनिसुव्रत की द्वितीय सदी की प्रतिमा की चरण-चौकी पर अंकित मिलता है।

भगवान पार्वनाथ के पश्चात् दन्तिपुर (उड़ीसा) नरेश करकण्डु ने तेरापुर गुफाओं में गुहा-मन्दिर (लयण) बनवाया और उनमें पार्वनाथ तीर्थकर की पाषाण प्रतिमा विराजमान कराई। ये लयण और प्रतिमा अब-तक विद्यमान हैं। 'करकण्डु चरित्र' आदि ग्रन्थों के अनुसार तो ये लयण और पार्वनाथ-प्रतिमा करकण्डु नरेश से भी पूर्ववर्ती थे।

आवश्यक चूर्ण, निशीथ चूर्ण, वसुदेव हिण्डी, त्रिपटिशलाका पुरष चरित आदि ग्रन्थों में एक विशेष घटना का उल्लेख मिलता है जो इस प्रकार है—

'सिन्धु सोवीर के राजा उद्दयान के पास जीवन्त स्वामी की चन्दन की एक प्रतिमा थी। यह प्रतिमा भगवान महावीर के जीवन-काल में ही बनी थी। इसलिए उसे जीवन्त स्वामी की मूर्ति कहते थे। उज्जयिनी के राजा प्रद्योत ने अपनी एक प्रेमिका दासी के द्वारा यह मूर्ति चोरी से प्राप्त करनी और उसके स्थान पर तदनुरूप काष्ठ-मूर्ति स्थापित करा दी थी।

किन्तु यह मूर्ति किसी देवालय में विराजमान थी, ऐसा कोई उल्लेख प्राप्त नहीं होता।

आश्चर्य है कि पुरातत्त्व वेत्ताओं ने अभी तक इन मन्दिरों और मूर्तियों को स्वीकृति प्रदान नहीं की।

पुरातत्त्ववेत्ताओं की धारणा है कि प्रारम्भ में मूर्तियाँ मिट्टी की बनाई जाती थीं। बहुत समय तक इन मृन्मूर्तियों का प्रचलन रहा। उत्खनन द्वारा जो पुरातत्त्व सामग्री उपलब्ध हुई है उसमें भी

### मूर्ति-निर्माण का इतिहास

मृन्मूर्तियों का बहुत बड़ा भाग है। हड़प्पा, कोशाम्बी, मथुरा आदि में बहुसंख्या में मृन्मूर्तियाँ मिली हैं। किन्तु मृन्मूर्तियाँ अधिक चिरस्थायी नहीं रहती थीं। अतः मृन्मूर्तियों को पकाया जाने लगा। प्रायः पकी हुई मृन्मूर्तियाँ ही विभिन्न स्थानों पर मिली हैं। किन्तु पकी मृन्मूर्तियाँ भी

स्थायित्व की दृष्टि से असफल रही; तब पाषाण की मूर्तियाँ निर्मित होने लगीं।

प्रारम्भ में पाषाण-मूर्तियाँ किसी देवता या तीर्थकर की नहीं बनाई गईं, बल्कि यक्षों की पाषाण-मूर्तियाँ प्रारम्भ में बनाई गईं। इस काल में पाषाण में तक्षण-कला का विकास नहीं हुआ था। अतः यक्षों की जो प्रारम्भिक पाषाण-मूर्तियाँ मिलती हैं, उनमें सौन्दर्य-बोध का प्रायः अभाव है। एक प्रकार से ये मूर्तियाँ बेडोल हैं, मानो किन्हीं नौसिखिये हाथों ने इन्हें गढ़ा हो। मथुरा में ककाली टीला, परलम्ब आदि स्थानों से इसी प्रकार की विशालकाय

वेडील यक्ष-मूर्तियाँ मिली हैं। यह कहा जा सकता है कि मृष्मूर्तियों में तो कला के दर्शन होते हैं, किन्तु इन प्रारम्भिक यक्ष-प्रतिमाओं में कला नाम की कोई चीज नहीं मिलती। मृष्मूर्तियों में कला का विकास शनैः शनैः हुआ। इसलिए पाषाण-मूर्तियों के प्रारम्भिक निर्माण-काल में भी मृष्मूर्तियों में वैविध्य के दर्शन होते हैं। स्त्री-पुरुषों के अलग-अलग केश-विन्यास, पशु-पक्षियों के रूप, पंचशर कामदेव, विभिन्न मुद्राओं में स्त्रियों के नानाविध रूप इन मृष्मूर्तियों की विशेषता है। दूसरी ओर पाषाण-मूर्तियाँ प्रारम्भ में अविकसित रूप में देख पड़ती हैं।

पुरातत्त्ववेत्ताओं के मत में लोहानीपुर (पटना का एक मुहल्ला) में नाला खोदते समय जो तीर्थंकर-प्रतिमा उपलब्ध हुई है, वह भारत की मूर्तियों में प्राचीनतम है। यह आजकल पटना म्यूजियम में सुरक्षित है। इसका सिर नहीं है। कर्तुनीयों और घटनों में भी खण्डित है। किन्तु कर्णों और बाहों की मुद्रा से यह खंडीगर्तन सिद्ध होती है तथा इसकी चमकीली पालिश से इसे मौर्यकाल (३२०-१८५ ई० पू०) की माना गया है। हडप्पा में जो खण्डित जिन-प्रतिमा मिली है, उससे लोहानीपुर की इस जिन-प्रतिमा में एक अद्भुत सादृश्य परिलक्षित होता है। और इसी सादृश्य के आधार पर कुछ विद्वानों ने यह निष्कर्ष निकाला है कि भारतीय मूर्ति-कला का इतिहास वर्तमान मान्यता से कहीं अधिक प्राचीन है। इसमें यह भी निष्कर्ष निकाला गया है कि देव-मूर्तियों के निर्माण का प्रारम्भ जैनो ने किया। उन्होंने ही सर्व प्रथम तीर्थंकर-मूर्तियों का निर्माण करके धार्मिक जगत को एक आदर्श प्रस्तुत किया। उन्हीं के अनुकरण पर शिव-मूर्तियों का निर्माण हुआ। विष्णु, बुद्ध आदि की मूर्तियों के निर्माण का इतिहास बहुत पश्चात्कालीन है।

एक अन्य मूर्ति के सम्बन्ध में उदयगिरि की हाथीगुफा में एक शिलालेख मिलता है। इस शिलालेख के अनुसार कलिंग नरेश खार्वेल मगध नरेश ब्रह्मनिमित्त को परास्त करके छत्र-भृगारादि के साथ 'कलिंग जिन ऋषभदेव' की मूर्ति वापिस कलिंग लाये थे जिसे नन्द सम्राट कलिंग से पाटलिपुत्र ले गये थे। सम्राट खार्वेल ने इस प्राचीन मूर्ति को कुमारी पर्वत पर अर्द्धप्रासाद बनवाकर विराजमान किया था। इस ऐतिहासिक शिलालेख की इस सूचना को अत्यन्त प्रामाणिक माना गया है। इसके अनुसार मौर्य-काल से पूर्व में भी एक मूर्ति थी, जिसे 'कलिंग-जिन' कहा जाता था। 'कलिंग-जिन' इस नाम से ही प्रगट होता है कि सम्पूर्ण कलिंगवासी इस मूर्ति को अपना आराध्य देवता मानते थे। नन्द सम्राट इसे अपने साथ केवल एक ही उद्देश्य से ले गये थे और वह उद्देश्य था कलिंग का अपमान। लगभग तीन शताब्दियों तक कलिंगवासी इस अपमान को भूलें नहीं और अपने राष्ट्रीय अपमान का प्रतिकार कलिंग सम्राट खार्वेल ने किया। वह मगध को विजय करके अपने साथ अपने उस राष्ट्र-देवता की मूर्ति का वापिस ले गया। किन्तु यह कितने आश्चर्य की बात है कि अबतक एक भी पुरातत्त्ववेत्ता और इतिहासकार ने इस ऐतिहासिक मूर्ति के सम्बन्ध में कोई खोज नहीं की। आखिर ऐसी ऐतिहासिक मूर्ति कुमारी पर्वत में कब किस काल में किसने कहाँ स्थानान्तरित कर दी? यदि यह मूर्ति उपलब्ध हो जाय तो इसमें लोहानीपुर की मूर्ति को प्राचीनतम मानने वाले पुरातत्त्ववेत्ताओं के मत को न केवल अमन्य स्वीकार करना पड़ेगा, वरन् मूर्ति-निर्माण का इतिहास और एक-दो शताब्दों प्राचीन मानना होगा। कुछ अनुसन्धानकर्त्ता विद्वानों की धारणा है कि जगन्नाथपुरी की मूर्ति ही वह 'कलिंग जिन' मूर्ति है। किन्तु उस सम्बन्ध में अभी माधिकांर कुछ कहा नहीं जा सकता।

इसके पश्चात् शक-कुशाण काल में मूर्ति कला का द्रुत वेग में विकास हुआ। इस काल में भी सर्व प्रथम तीर्थंकर-मूर्तियों का निर्माण प्रारम्भ हुआ। मथुरा इस काल में मूर्ति-कला का केन्द्र था। तीर्थंकर-मूर्तियों में भी अधिकांशतः पद्मासन ही बनाई जाता था। इस काल में तीर्थंकर-मूर्तियों के वक्ष पर श्रवत्स, लाछन और अष्ट प्रातिहार्य का प्रचलन प्रायः नहीं देखा जाता। तीर्थंकर-मूर्तियों में अलङ्करण का भी अभाव था। मूर्तियों की चरण-चीको पर अभिलेख अंकित करने की प्रथा का जन्म ही चुका था। जिस बौद्ध स्तूप को चर्चा ऊपर आ चुकी है, उसकी सूचना भी भगवान् मुनिमुब्रतनाथ की चरण-चाँकी के अभिलेख में ही मिलती है। इस काल की तीर्थंकर-प्रतिमाओं का अध्ययन करने पर एक बात की ओर ध्यान आकृष्ट हुए बिना नहीं रहना। ईसा की इन प्रथम द्वितीय शताब्दियों में भी आदिनाथ, धार्मिनाथ, मुनिमुब्रतनाथ, पार्श्वनाथ, महावीर आदि तीर्थंकरों के समान जनता में नैमिनाथ की भी मान्यता बहुप्रचलित थी। इस काल की भगवान् नैमिनाथ की तीन प्रतिमाएँ विभिन्न स्थानों से उपलब्ध हुई हैं। एक में नैमिनाथ पद्मासन लगाये ध्यान-मुद्रा में अवस्थित है और उनके दोनों ओर

बलराम और कृष्ण खड़े हैं। दोनों ही द्विभुजी हैं। दूसरी प्रतिमा में ध्यानमग्न नेमिनाथ के एक और शेषनाग के अवतार के रूप में चतुर्भुजी बलराम खड़े हैं। उनके सिर पर शेषनाग का प्रतीक फण-मण्डप है। दूसरी ओर विष्णु के अवतार के रूप में चतुर्भुजी कृष्ण खड़े हैं। उनके हाथों में चक्र, पद्म आदि सुशोभित हैं। तीसरी मूर्ति अर्धभग्न है। इसमें नेमिनाथ ध्यानावस्थित है। एक ओर बलराम खड़े हैं। उनका हल-सुशल उनके कन्धे पर विराजित है। इन मूर्तियों की प्राप्ति पुरातत्त्व की महान् उपलब्धि मानी जाती है। इससे नारायण कृष्ण की ऐतिहासिकता के समान उनके चचेरे भाई भगवान् नेमिनाथ की ऐतिहासिक महापुरुष मानने में कोई सन्देह नहीं रह जाता।

इस काल में तीर्थकर-प्रतिमाओं के अतिरिक्त आयागपट्ट, स्तूप, यक्ष-यक्षी, अजमुख हरिनैगमेशी, सरस्वती, सर्वतोभद्रिका प्रतिमा, मागलिक चिन्ह, धर्मचक्र, चैत्यवृक्ष आदि जैनकला की विविध कृतियों का भी निर्माण हुआ। इन कलाकृतियों के वैविध्य और प्राचुर्य में प्रभावित कुछ विद्वान् तो यह भी मानने लगे हैं कि जैन मूर्ति-पूजा का प्रारम्भ ही मथुरा से हुआ है। यद्यपि यह सर्वांशतः सत्य नहीं है क्योंकि जैन मूर्तियों और जैन मूर्ति-पूजा के प्रमाण इससे पूर्वकाल में भी उपलब्ध होते हैं। इतना अवश्य माना जा सकता है कि जैन धर्म का प्रचार करने और उसे लोकप्रिय बनाने में मथुरा की जैन कला का विशेष योगदान रहा है।

मथुरा की तीर्थकर-मूर्तियों के अध्ययन में एक परिणाम सहज ही निकाला जा सकता है। दिगम्बर-श्वेताम्बर सम्प्रदाय-भेद यद्यपि ईसा से तीन सताब्दी पूर्व हो चुका था, किन्तु उसका कोई प्रभाव मथुरा की तीर्थकर मूर्तियों पर नहीं दिखाई पड़ता। यहाँ तक कि श्वेताम्बरो द्वारा प्रतिष्ठित तीर्थकर-प्रतिमायें भी दिगम्बर ही बनाई जानी थीं। और यह क्रम उत्तर मध्य काल तक चलता रहा।

कुपाणकालान् तीर्थकर-प्रतिमाओं के साथ यक्ष-यक्षी भी प्राप्त नहीं होते। प्रतिमाओं के आजू बाजू खड़े चमर धारी यक्षों का भी अभाव मिलता है। इन यक्षों के स्थान पर इस काल की प्रतिमाओं में दाता, उपासक, उनकी पत्नी, मुनि और आधिकाओं का अवन मिलता है। जिन-प्रतिमा के सिंहासन के दोनों कोनों पर एक-एक सिंह और बीच में धर्मचक्र अंकित होता है जिसके दोनों ओर मुनि, अजिका, श्रावक और श्राविका अंकित रहते हैं।

कुपाण काल के पश्चात् गुप्त काल में जैन मूर्ति-कला का बहुत निखार हुआ। इस काल की मूर्तियों में सौन्दर्य पर विशेष ध्यान दिया गया। मूर्ति के अलकरण पर बल दिया गया। अब मूर्तियों पर श्रोत्रस, लाछन और अष्ट प्रतिहार्य की योजना भी की जाने लगी। द्विमृत्तिकायें, त्रिमृत्तिकायें, सर्वतोभद्रिका, चतुर्विंशति तीर्थकर प्रतिमायें, तीन चौबीसी, महसकट स्तम्भ आदि की संरचना होने लगी। मूर्तियों के केश-कुतल अत्यन्त कलापूर्ण बने। आदिनाथ के जटा-जूटों के नानाविध रूप उभरे। इस काल में तीर्थकरों के अतिरिक्त, तीर्थकर-माना, तीर्थकरों के मेवक-मेयिका के रूप में यक्ष-यक्षियों, विद्या देवियों, पंचपरमेष्ठियों, भरत-बाहुवली की मूर्तियों का निर्माण भी प्रचुरता से हुआ। इनके अतिरिक्त अष्ट मंगलद्रव्य, अष्ट प्रतिहार्य, सोलह स्वन, नवग्रह, नवनिधि, मकरमुख, कीर्तिमुख, कीचक, गंगा-यमुना, नाग-नागी आदि के अवन की परम्परा भी विकसित हुई। इस काल में देवी-मूर्तियों के अलकरण और उनकी माज-सज्जा पर विशेष ध्यान दिया गया। कुछ देवियों द्विभुजी, चतुर्भुजी, पद्मभुजी दशभुजी, वारहभुजी, विंशतिभुजी और चतुर्विंशतिभुजी भी मिलती हैं। देवगढ़ की विकसित मूर्ति-कला गुप्तकाल की ही देन है।

गुप्तकाल के पश्चात् गुर्जर-प्रतिहार काल में तथा कलचुर काल में श्वेताम्बर परम्परा की तीर्थकर-प्रतिमाओं का निर्माण प्रारम्भ हो गया। इससे पूर्व तक श्वेताम्बर प्रतिमाओं का विशेष प्रचलन नहीं मिलता। सभी जैन प्रतिमायें दिगम्बर रूप में ही बनाई जाती थीं।

इस प्रकार जैन मूर्तियों के रूप, शिल्प विधान और उनकी संरचना का एक क्रमबद्ध इतिहास मिलता है। इसमें उत्खनन में प्राप्त जैन मूर्तियों के काल-निर्णय में बहुत सहायता प्राप्त हो सकती है।

मन्दिरों का निर्माण कब प्रारम्भ हुआ, इस विषय में विद्वानों में मतभेद है। पुरातात्विक साक्ष्यों के

**जैन मन्दिरों की संरचना और उनका कर्मिक विकास** अनुसार जैन मन्दिरों का निर्माण-काल जैन प्रतिमाओं को निर्माण-काल से प्राचीन प्रतीत नहीं होता। लोहानीपुर, श्रावस्ती, मथुरा आदि में जैन मन्दिरों के अवशेष उपलब्ध हुए हैं, किन्तु अबतक सम्पूर्ण मन्दिर कहीं पर भी नहीं मिला। इसलिये प्राचीन जैन मन्दिरों का रूप क्या था, यह निश्चित तौर पर नहीं कहा जा सकता।

किन्तु गुह्य-मन्दिर और लयण ईसा पूर्व सातवीं शताब्दी तक के मिलते हैं। तेरापुर के लयण, उदयगिरि-खण्डगिरि के गुह्यमन्दिर, अजन्ता-ऐलेरा और वादामी की गुफाओं में उत्कीर्ण जैन मूर्तियाँ इस बात के प्रमाण हैं कि गुफाओं को मन्दिरों का रूप प्रदान कर उनका धार्मिक उपयोग ईसा पूर्व से होने लगा था। इन गुह्य-मन्दिरों का विकास भी हुआ। विकास का यह रूप मात्र इतना ही था कि कहीं-कहीं गुफाओं में भित्ति-चित्रों का अंकन किया गया। ऐसे कलापूर्ण भित्ति चित्र सितन्नुवासन आदि गुफाओं में अब भी मिलते हैं।

गुह्य मन्दिरों में सामान्य मन्दिरों की अपेक्षा स्थायित्व अधिक रहा। इसीलिये हम देखते हैं कि ईसा पूर्व का कोई मन्दिर आज विद्यमान नहीं है, जबकि गुह्य-मन्दिर अब भी मिलते हैं। लगता है, उत्तर की अपेक्षा दक्षिण में मन्दिरों की मुख्य और स्थायित्व की ओर अधिक ध्यान दिया गया। इसके दो ही कारण हो सकते हैं—प्रथम तो यह कि दक्षिण को उत्तर की अपेक्षा मूल-विध्वंसक मुस्लिम आक्रान्ताओं का कोप कम सहना पड़ा। दूसरे यह कि दक्षिण में मन्दिरों की भव्यता और विशालता के साथ उसे चिरस्थायी बनाने की भावना भी काम करती रही। दक्षिण के अधिकांश मन्दिर राजाओं, रानियों, राज्याधिकारियों और राजश्रेष्ठियों द्वारा निर्मित हुए, जबकि उत्तर के अधिकांश मन्दिरों का निर्माण सामान्य जनो ने कराया। शक कुपाणकाल के मथुरा के मूर्ति-लेखों से प्रकट है कि वहाँ के आर्यागपट्ट, प्रतिमा और मन्दिर स्वर्णकार, वेश्या आदि ने ही बनवाये थे। कुकुभग्राम का गुप्तकालीन मानस्तम्भ एक सुन्दर नै बनवाया था। अस्तु।

पुरातत्त्वज्ञों के मतानुसार महावीर-काल में जिनायतन नहीं थे, बल्कि यक्षायतन और यक्ष-चैत्य थे। श्वेताम्बर सूत्र-साहित्य में किसी जिनायतन में महावीर के ठहरने का उल्लेख नहीं प्राप्त होता, बल्कि यक्षायतनों में उनके ठहरने के कई उल्लेख मिलते हैं। इन यक्षायतनों और चैत्यों के आदर्श पर जिनायतन या जिन-मन्दिरों की रचना की गई, यक्ष-मूर्तियों के अनुकरण पर जिन-मूर्तियाँ निर्मित हुईं और यक्ष एवं नाग-पूजा पद्धति से जिन-मूर्तियों की पूजा प्रभावित हुई।

किन्तु दिगम्बर साहित्यिक साक्ष्य के अनुसार कर्मभूमि के प्रारम्भिक काल में इन्द्र ने अयोध्या में पांच मन्दिरों का निर्माण किया, भरत चक्रवर्ती ने ७२ जिनालय बनवाये; शत्रुघ्न ने मथुरा में अनेक जिन-मन्दिरों का निर्माण कराया। जैन सायतानुसार तो तीन लोकों की रचना में कृत्रिम और अकृत्रिम चैत्यालयों का पूजा-विधान जैन परम्परा में अबतक सुरक्षित है। इसलिये यह कहा जा सकता है कि जैन परम्परा में जिन चैत्यालयों की कल्पना बहुत प्राचीन है।

किन्तु पुरातत्त्व को ज्ञात जैन मन्दिरों का प्रारम्भिक रूप-विधान कैसा था, इसमें अवश्य मतभेद दृष्टि-गोचर होता है। लगता है, प्रारम्भ में मन्दिर सादे बनाये जाते थे। उन पर शिखर का विधान पश्चात्काल में विकसित हुआ। शिखर सुमेरु और कैलाश के अनुकरण पर बने। अनेक प्राचीन सिक्कों पर मन्दिरों का प्रारम्भिक रूप देखने में आता है। मथुरा की वेदिकाओं पर मन्दिराकृतियाँ मिलती हैं। जिन्हें विद्वानों ने मन्दिरों का प्रारम्भिक रूप माना है। ई० पू० द्वितीय और प्रथम शताब्दी के मथुरा-जिनालयों में दो विगणपायें दिखाई देती हैं—प्रथम वेदिका और द्वितीय शिखर। इस सम्बन्ध में प्रो० कृष्णदत्त वाजपेयी का अभिमत है कि मन्दिर के चारों ओर वृक्षों की वेष्टनी बनाई जाती थी। इसे ही वेदिका कहा जाता था। बाद में यह वेष्टनों प्रस्तरनिर्मित होने लगी।

मौर्य और शुंग काल में जैन मन्दिरों का निर्माण अच्छी सख्या में होने लगा था। उस समय ऊँचे स्थान पर स्तम्भों के ऊपर छत बनाकर मन्दिर बनाये जाते थे। छत गोलाकार होती थी, पश्चात् अण्डाकार बनने लगी। शक-न्यातवाहन-काल (ई० पू० १०० से २०० ई०) में मन्दिरों का निर्माण और अधिक सख्या में होने लगा। इस काल में जैन मन्दिरों, उनके स्तम्भों और ध्वजाओं पर तीर्थंकर की मूर्ति बनाई जाने लगी। इस काल में

प्रदक्षिणा-पथ भी बनने लगे जो प्रायः काष्ठ की वेष्टनी से बनाये जाते थे। कुषाण काल में ये पाषाण के बनने लगे। (प्रो० वी० ऐन० लूनिआ-प्राचीन भारतीय संस्कृति, पृ० ५६५)।

कुषाण काल में जैन मन्दिर और भी अधिक बनने लगे। इस काल में मथुरा, अहिच्छत्रा, कौशाम्बी, कम्पिला और हस्तिनापुर प्रमुख जैन केन्द्र थे।

गुप्त काल (ई० चौथी से छठी शताब्दी) में मन्दिरों का निर्माण प्रचुरता से होने लगा। सौन्दर्य और मन्दिरों के अलकरण पर विशेष ध्यान दिया गया। इस काल में स्तम्भों को पत्रावली और मांगलिक चिन्हों से अलंकृत किया जाने लगा। तोरण और सिरदल के ऊपर तीर्थंकर-मूर्ति बनाई जाने लगी। गर्भगृह के ऊपर शिखर बनने लगा। बाहर स्तम्भों पर आधारित मण्डप की रचना होने लगी। वाह्य भित्तियों पर मूर्तियों का अंकन होने लगा।

ई० ६०० के बाद उत्तर भारत में 'नागर शैली' और दक्षिण भारत में 'द्रविड़ शैली' का विशेष रूप से विकास हुआ। शिखर के अलकरण की ओर विशेष ध्यान दिया जाने लगा।

प्रत्येक मन्दिर के आठ अंग होते हैं—अधिष्ठान, वेदी बन्ध, अन्तर पत्र, जघा, वरण्डिका, शुकनासिका, कण्ठ और शिखर। शिखर के तीन भाग होते हैं—आमलक, आमलिका और कलश।

गुप्त काल के पश्चात् जो परिवर्तन हुए, उनसे मन्दिरों की चार शैलियाँ प्रकाश में आई—(१) गुर्जर प्रतिहार शैली (२) कलचुरि शैली (६) चन्देल शैली और (४) कच्छपघात शैली। गुर्जर प्रतिहार शैली में मन्दिर गोलाकार बनते थे। उन्हें पूर्णभद्र कहा जाता है। भीतर गर्भगृह और बाहर एक मण्डप बनता था। स्तम्भों पर घटपत्तल, कुमुद, खर्जूर पत्रावली, कमल, मलवारण, वमल पदिका आदि का अलकरण होता था। द्वार के अलकरण में घट पत्तल, हंस, कीर्तिमुख, गंगा-यमुना का अंकन होता था।

कलचुरि शैली में पूर्वं की अपेक्षा अधिक तिलाव आया। सप्त शाखा द्वारों का प्रारम्भ इसी काल में हुआ। द्वारों के तोरण पर सप्त पाटुकायें होती थी जिन पर त्रिशूल रूप, व्याल (शार्दूल), मिथुन, नवग्रह, दिक्पाल और कमल-कलश अंकित किये जाते थे। इस शैली में शिखरों की ऊँचाई बढ़ती गई। पचायतन शैली भी इस समय विकसित हुई।

चन्देल शैली में कलचुरि शैली की अपेक्षा हर तत्त्व में विकास हुआ। रति चित्रों का अंकन इसी काल में हुआ।

और कच्छपघात शैली में कला में अलंकार पक्ष प्रबल होता गया। भित्तियों पर मानव-मूर्तियों, अप्सराओं और योगिनियों के चित्र बनने लगे।<sup>१</sup>

इस प्रकार विभिन्न कालों में मन्दिरों के रूप और कला में विभिन्न परिवर्तन होते रहे। कला एकरूप होकर कभी स्थिर नहीं रही। समय के प्रभाव में वह अपने आपको मुक्त भी नहीं कर सकी। एक समय था, जब तीर्थंकर प्रतिमा अष्ट प्रातिहाय्य युक्त बनाई जाती थी, किन्तु आज तो तीर्थंकरों के साथ अष्ट प्रातिहाय्य का प्रचलन ही समाप्त हो गया है, जबकि शास्त्रीय दृष्टि से यह आवश्यक है।

यह प्रकरण इमलिये दिया गया है, जिससे विभिन्न शैलियों के प्राचीन मन्दिरों के काल-निर्णय करने में पाठकों को मार्गदर्शक तत्त्वा की जानकारी हो सके।

तीर्थंकर चौबीस हैं। प्रत्येक तीर्थंकर का एक चिन्ह है, जिसे लाछन कहा जाता है। तीर्थंकर-मूर्तियाँ प्रायः समान होती हैं। केवल ऋषभदेव की कुछ मूर्तियों के सिर पर जटाये पाई जाती हैं

**तीर्थंकरों के चिन्ह** तथा पार्वनाथ की मूर्तियों के ऊपर सर्प-फण होता है। सुपार्वनाथ की कुछ मूर्तियों के सिर के ऊपर भी सर्प-फण मिलते हैं। पार्वनाथ और सुपार्वनाथ के सर्प-फणों में साधारण सा

१—मन्दिरों के विकास-प्रकरण में प्रो० कृष्णदत्त वाजपेयी के विभिन्न लेखों और डॉ० भागचन्द की 'देवगढ़' पुस्तक से सहायता ली गई है। इसके लिये दोनों विद्वानों के प्रति हम ध्याभारी हैं।



अन्तर मिलता है। सुपार्श्वनाथ की मूर्तियों के ऊपर पाच फण होते हैं और पार्श्वनाथ की मूर्तियों के सिर के ऊपर सात, नौ, ग्यारह अथवा सहस्र सर्प-फण पाये जाते हैं। इन तीर्थंकरों के अतिरिक्त शेष सभी तीर्थंकरों की मूर्तियों में कोई अन्तर नहीं होता। उनकी पहचान उनको चरण-चौकी पर अंकित उनके चिन्हों से ही होती है। चिन्ह न हो तो दर्शक को पहचानने में बड़ा भ्रम हो जाता है। कभी कभी तो लाछनरहित मूर्ति को साधारण जन चतुर्थकाल की मान बैठते हैं, जबकि वस्तुतः श्रोवत्स लाछन और अष्ट प्रातिहार्य से रहित मूर्ति सिद्धों की कही जाती है। इसलिये मूर्ति के द्वारा तीर्थंकर की पहचान करने का एकमात्र साधन तीर्थंकर-प्रतिमा की चरण-चौकी पर अंकित उसका चिन्ह ही है। इसलिये तीर्थंकर-मूर्ति-विज्ञान में चिन्ह या लाछन का अपना विशेष महत्व है।

इन चौबीस तीर्थंकरों के चिन्ह निम्न प्रकार हैं—

ऋषभदेव का वृषभ, अजितनाथ का हाथी, सभवनाथ का अश्व, अभिनन्दननाथ का बन्दर, सुमतिनाथ का चक्रवाक पक्षी, पद्मप्रभु का कमल, सुपार्श्वनाथ का स्वस्तिक, चन्द्रप्रभ का अर्धचन्द्र, पुष्पदन्त का मगर, शीतलनाथ का श्री वृक्ष, श्रयान्सनाथ का गंडा, वामपूज्य का महिष, विमलनाथ का शूकर, अनन्तनाथ का सेही, धर्मनाथ का बज्रदण्ड, शान्तिनाथ का हिरण, कुन्धनाथ का बकरा, भरनाथ का मछली, मल्लिनाथ का कलश, मुनिमुव्रतनाथ का कछुआ, नमिनाथ का नीलकमल, नेमिनाथ का शंख, पार्श्वनाथ का सर्प और महावीर का सिंह लाछन था।

ये चिन्ह दाहिने पैर के अंगुठे में होते हैं। इन चिन्हों के सम्बन्ध में विचारणीय बात यह है कि इन चिन्हों का कारण क्या है? ये तीर्थंकर-प्रतिमाओं पर कबसे और क्यों उत्कीर्ण किये जाने लगे? इस सम्बन्ध में शास्त्रीय दृष्टिकोण क्या है?

इस सम्बन्ध में शास्त्रों विभिन्न मत पाये जाते हैं। यहाँ उनमें से कुछ देना उपयुक्त होगा।

इन्द्र भगवान के अभिषेक के समय उनके शरीर पर जिस वस्तु की रेखाकृति दखता है, उसी को उनका लाछन घोषित कर देता है।

—हेमचन्द्र, अभिधान चिन्तामणि, काण्ड १२ श्लोक ४७-४८

—प० आशाधर, अनंगार धर्माभूत ८।४१

जन्मण कात्ते जस्स दु दाहिण पायम्मि होय जो चिन्हं ।

तं लखलण पाउत्तं आगमसुत्ते सुजिण बेहे ॥

अर्थात् तीर्थंकर के दाये पैर के अंगुठे पर जन्म के समय इन्द्र जो चिन्ह देखता है, इन्द्र उसी को उनका लाछन निश्चित कर देता है।

—त्रिकालवर्ती महापुरुष, पृ० ५६

इन्हीं से मिलते जुलते विचार अन्य आचार्यों के भी हैं।

मूर्ति निर्माण के प्रारम्भिक काल में मूर्तियों पर लाछन उत्कीर्ण करने की परम्परा नहीं रही। लोहानीपुर की मौर्यकालीन या शक-कुषाण कालीन मूर्तियों पर लाछन नहीं पाये जाते। बाद के काल में लाछनों के अंकन की परम्परा प्रारम्भ हुई और इनका अंकन मूर्ति के पाद-पीठ पर किया जाने लगा।

जैन प्रतीकों में प्रायः निम्नलिखित प्रतीक उपलब्ध होते हैं—आयागपट्ट, स्तूप, धर्मचक्र, स्वस्तिक, नन्दावतं, चैत्यस्तम्भ, चैत्यवृक्ष, श्रीवत्स, सहस्रकट, चैत्य, सर्वतोभद्रिका, द्विमूर्तिका, त्रिमूर्तिका, त्रिरत्न, अष्टमंगल, अष्ट प्रातिहार्य, सोलह स्वप्न, नवनिधि, नवग्रह, मकरमुख, शार्ङ्गल, कीर्ति-मुख, कीचक, गंगा-यमुना, नाग-नागी, चरण, पूर्णचंद्र, शराव सम्पुट, पुष्पमाल, आभ्रगुच्छक सर्प, जटा, लाछन, पद्मासन, खड्गासन, यक्ष-यक्षी

**आयागपट्ट**—वर्माकार या आयतनाकार एक शिलापट्ट होता है, जो पूजा के उद्देश्य से स्थापित किया जाता था। इस पर कुछ जैन प्रतीक उत्कीर्ण होते थे। कुछ पर मध्य में तीर्थंकर-मूर्ति भी होनी थी। बुढ़लर के अनुसार अहनों की पूजा के लिए स्थापित पूजापट्ट को आयाग पट्ट कहते हैं। ये स्तूप के चारों द्वारों में से प्रत्येक के सामने स्थापित किये जाते थे।

**स्तूप**—यह लम्बोतरी आकृति का होता था और इसमें चार वेदिकायें होती थी।

**धर्मचक्र**—गोल फलक में बना हुआ चक्र होता है, जिसमें बारह या चौबीस आरे होते हैं। कोई धर्मचक्र हजार आरों का भी होता है। मूर्तियों की चरण-चौकी पर इसका अंकन प्रायः मिलता है।

**स्वस्तिक**—एक दूसरी को काटती हुई सीधी रेखायें, जो सिरे से मुड़ी होती है। इसका प्रयोग स्वतन्त्र भी होता है और अष्ट मंगल द्रव्यों में भी होता है।

**नन्दावर्त**—नन्द्य का अर्थ मुखद यः मार्गलिक है और आवर्त का अर्थ घेरा है। इसका रूप स्वस्तिक जैसा होता है किन्तु इसके सिरे एकदम घुमावदार होते हैं, जबकि स्वस्तिक का मोड़ सीधा होता है।

**चैत्यस्तम्भ**—एक चौकोर स्तम्भ होता है, जिसकी चारों दिशाओं में तीर्थकर-प्रतिमायें होती हैं और स्तम्भ के शीर्ष पर लघु शिखर होता है।

**चैत्यवृक्ष**—प्रत्येक तीर्थकर को जिस वृक्ष के नीचे केवल ज्ञान होता है, वह उसका चैत्यवृक्ष कहलाता है। किन्तु कला में प्रायः अशोक वृक्ष का ही चैत्यवृक्ष के रूप में अंकन हुआ है। बहुधा वृक्ष के ऊपरी भाग में तीर्थकर-प्रतिमा भी अंकित होती है।

**श्रीवत्स**—तीर्थकर की छानी पर एक कमलाकार चिन्ह होता है शक-कुषाण काल तक तीर्थकर प्रतिमाओं पर श्रीवत्स चिन्ह का अंकन नहीं मिलता। सम्भवतः गुप्त काल से इसका प्रचलन प्रारम्भ हुआ।

**सहस्रकूट**—एक चौकोर पाषाण स्तम्भ में १००८ मूर्तियाँ उन्कीर्ण की जाती हैं, वह सहस्रकूट कहलाता है।

**सर्वतोभद्रिका**—एक स्तम्भ में चारों दिशाओं में तीर्थकर-प्रतिमा होती है। कभी तो एक स्तम्भ में चारों प्रतिमायें एक ही तीर्थकर की होती हैं और किसी में विभिन्न तीर्थकरों की चार प्रतिमायें होती हैं।

**द्विमूर्तिका, त्रिमूर्तिका**—एक ही फलक में दोनों ओर एक-एक मूर्ति होती है। कभी कभी एक ही ओर दो तीर्थकरों की मूर्तियाँ होती हैं। इसी प्रकार एक ही फलक में एक ओर एक तीर्थकर की ओर दूसरी ओर दो तीर्थकरों की मूर्तियाँ होती हैं। किसी फलक में एक ही ओर तीन तीर्थकरों की मूर्तियाँ होती हैं।

**त्रिरत्न**—सम्यग्दर्शन, सम्यग्ज्ञान और सम्यक् चरित्र ये तीन रत्न कहे जाते हैं, जिन्हें त्रिरत्न अथवा रत्नत्रय कहते हैं। इनके प्रतीक रूप में एक फलक में एक ऊपर और दो नीचे छेद कर दिये जाते हैं। मथुरा में ऐसे त्रिरत्न मिले हैं।

**अष्ट मंगल द्रव्य**—स्वस्तिक, धर्मचक्र, नन्दावर्त, वर्धमानक, श्रीवत्स, मीनयुगल, पद्म और दर्पण ये अष्ट मार्गलिक कहलाते हैं। इनके स्थान पर कहीं छत्रत्रय, चमर, दर्पण, भृङ्गार, पखा, पुष्पमाल, कलश, स्वस्तिक और भारी ये आठ वस्तुएँ बनाई हैं।

**अष्ट प्रतिहार्य**—कल्पवृक्ष, गुणवृष्टि, दुन्दुभि, मिहासन, दिव्य ध्वनि, छत्र, चमर और भामण्डल ये तीर्थकरों के अष्ट प्रतिहार्य होते हैं। प्रतिमाओं पर इनका अंकन गुप्तकाल से होने लगा है।

**सोलह स्वप्न**—तीर्थकर माता गर्भ धारण करने से पूर्व रात्रि में सोलह शुभ स्वप्न देखती है। वे इस प्रकार हैं—

१ हाथी, २ बैल, ३ सिंह, ४ लक्ष्मी, ५ दो पुष्पमाल, ६ चन्द्र, ७ सूर्य, ८ दो मछलियाँ, ९ जल से पूर्ण दो स्वर्णकलश, १० कमलों से परिपूर्ण सरोवर, ११ समुद्र, १२ सिंहासन, १३ देव विमान, १४ धरणेन्द्र का भवन १५ रत्नराशि, १६ निर्धुम अग्नि।

**नवनिधि**—नेसर्प, पिंगल, भाजुर, माणवक, मद, पाण्डुक, कालश्री, वरतस्व और तेजोद्भासि महाकाल ये नौ निधियाँ होती हैं। समवमरण के भीतरी और बाहरी गोपुरों में नवनिधि से शोभित अष्ट मंगल द्रव्य आदि रहते हैं। नव निधि चक्रवर्ती के भी होते हैं। अतः चक्रवर्ती भरत की मूर्तियों के साथ कहीं कहीं नौ घटों के रूप में नव निधियों का अंकन मिलता है।

**नवग्रह**—१ रवि, २ चन्द्र, ३ कुज, ४ बुध, ५ गुरु, ६ शुक, ७ शनि, ८ राहु, ९ केतु ये नवग्रह कहलाते हैं। इनका अंकन द्वारों, तीर्थकर-मूर्तियों, देव-देवी मूर्तियों के साथ भी हुआ है और स्वतन्त्र भी हुआ है।

**मकर मुख**—मन्दिरों की द्वार देहरियों को मध्य में तथा स्तम्भों पर मिलते हैं।

**शाद्वल**—शाद्वल के पिछले पैरों के पास और अगले पैरों की लपेट में एक मनुष्य दिखाई पड़ता है और

शार्दूल की पीठ पर आयुष्य लिए कोई मनुष्य बैठा रहता है।

**कीर्तिमुख**—इसका अकन प्रायः स्तम्भो, तोरणों और कोष्ठको आदि में होता है। इनके मालाएँ, लड़ियाँ और शृंखलाएँ लटकती दिखाई पड़ती हैं।

**कीचक**—स्तम्भ के शीर्षों पर बैठा हुआ मनुष्य छत का भार वहन करता है।

**गंगा यमुना**—मन्दिर के द्वारों पर एक ओर मकरवाहिनी गंगा होती है और दूसरी ओर कच्छपवाहिनी यमुना होती है।

शेष प्रतीक स्पष्ट ही हैं।

## द्वितीय परिच्छेद

भगवान ऋषभदेव



### १ भगवान ऋषभदेव से पूर्वकालीन परिस्थिति

प्रकृति परिवर्तनशील है । परिणमन प्रत्येक वस्तु का स्वभाव है । प्रत्येक वस्तु अपने मूल स्वरूप की धुरी पर प्रतिक्षण परिणमन करती रहती है । वह मूल स्वरूप की धुरी में कभी विचलित या झुका नहीं होती किन्तु उसके रूपों का निरन्तर परिणमन होता रहता है । पूर्वरूप नष्ट होता है, नया रूप उत्पन्न होता है । इस विनाश और उत्पत्ति के चक्र में भी वस्तु का मूल स्वरूप अक्षुण्ण रहता है । हर वस्तु का यही स्वभाव है ।

प्रकृति में भी निरन्तर नये परिवर्तन होते रहते हैं । इन परिवर्तनों को लेकर ही यह सृष्टि चल रही है । इसका न कभी सर्वथा विनाश होता है और न कभी उत्पत्ति होती है । मदा आशिक विनाश होता रहता है और उस विनाश से ही आशिक उत्पाद होता रहता है । सृष्टि इसी विनाश और उत्पाद के चक्र में भी अपने मूल तत्त्वों को सजी कर ज्यों का त्यों रक्खे हुए है ।

काल का चक्र भी इसी प्रकार सदा घूमता रहता है । परिवर्तनों के इस चक्र में कहाँ आदि है और कहाँ अन्त है, कोई नहीं कह सकता । निरन्तर घूमते रहने वाले चक्र में आदि और अन्त संभव भी नहीं है । इस चक्र में काल के एक बजा, दो बजा आदि भेद भी नहीं किये जा सकते । वह तो अविभाज्य है, अखण्ड है । किन्तु व्यवहार की सुविधा के लिए हम समय का विभाग कर लेते हैं ।

इसी व्यवहार की सुविधा के लिए जैन धर्म में काल को दो भागों में विभाजित किया गया है, जिनके नाम हैं—अवसर्पिणी और उत्सर्पिणी । इनमें प्रत्येक के छह-छह विभाग किये गये हैं—मुषमा-मुषमा, मुषमा, मुषमा-दुषमा, दुषमा-मुषमा, दुषमा-दुषमा, दुषमा । काल के ये बारह भेद हैं । इन बारह कालों का एक पूरा चक्कर कल्प कहलाता है । प्रकृति स्वयं ही एक कल्प के आधे भाग में निरन्तर उत्कर्षशील बनी रहती है । मनुष्यों की आयु, अवगाहना, रूचि, स्वास्थ्य, रूप आदि सभी में उत्कर्ष होता रहता है । यह काल उत्सर्पिणी कहलाता है । जिस काल में आयु, अवगाहना, बुद्धि आदि में हीनता बढ़ती जाती है, वह अवसर्पिणी काल कहलाता है । आजकल अवसर्पिणी काल है और उसका दुषमा नामक पाचवाँ भाग चल रहा है ।

इस काल-विभाग को हम घड़ी की सुई से आसानी से समझ सकते हैं । घड़ी के डायल में सुई बारह के बाद छह तक नीचे की ओर जाती है और छह के बाद बारह बजे तक ऊपर की ओर जाती है । बिल्कुल इसी प्रकार अवसर्पिणी काल में जीवों में हर बात में हीनता आती जाती है और उसके बाद उत्सर्पिणी काल में जीवों में हर बात में उन्नति होती है ।

व्यावहारिक सुविधा के लिए कल्प का प्रारम्भिक काल सृष्टि का आदिकाल और उस काल के मनुष्य को सृष्टि का आदि मानव कह लेते हैं। वस्तुतः तो न सृष्टि का कोई आदि काल ही होता है और न कोई आदि मानव ही होता है।

कल्प के प्रारम्भ में मनुष्य अविकसित था। वह ज्ञान-विज्ञान की विविध शाखाओं से अपरिचित था। उस काल में सामाजिक बोध भी नहीं था। इसलिए, बहन-भाई ही पति-पत्नी के रूप में रहने लगते थे। इसे 'युगलिया काल' कहा जाता है। वे जीवन-निर्वाह के लिए वृक्षों पर निर्भर रहते थे। उनकी जीवन सम्बन्धी सम्पूर्ण आवश्यकतायें वृक्षों से ही पूरी होती थी। उनकी इच्छाओं की पूर्ति वृक्ष ही करते थे। इसलिए, उन वृक्षों को कल्पवृक्ष कहा जाता था। उनकी इच्छाये दस प्रकार की होती थी। उन दस प्रकार की इच्छाओं को पूरित वृक्षों में होती थी, अतः कल्पवृक्ष दस प्रकार के होते थे, ऐसा माना जाता है। उनके नाम इस प्रकार हैं—१. मद्याङ्ग, २. तूपाङ्ग, ३. विभूषाङ्ग, ४. माल्याङ्ग, ५. ज्योतिरङ्ग, ६. दीपाङ्ग, ७. गृहाङ्ग, ८. भोजनाङ्ग, ९. पात्राङ्ग, १०. वस्त्राङ्ग। ये सब अपने-अपने नाम के अनुसार ही कार्य करते थे।

मानव को इस सस्कृति को हम वन-सस्कृति कह सकते हैं। इसे भोगयुग भी कहा गया है क्योंकि उस काल का मानव जीवन-निर्वाह के लिए कोई कर्म नहीं करता था, उसे कल्प वृक्षों से यथावश्यक सब वस्तुएँ मिल जाती थी। उनका यथेच्छ भोग करता था। आधुनिक भाषा में इस युग को हम पूर्व पाषाण युग कह सकते हैं। उस समय गाव, नगर, मकान, जाति, समाज, राज्य आदि कोई व्यवस्था नहीं थी। उनके सामने कोई समस्या भी नहीं थी, अतः युद्ध भी नहीं होते थे। मानव और पशु सब साथ रहते थे। दोनों को किसी से या परस्पर भय नहीं था।

प्रकृति में निरन्तर परिवर्तन होने रहते हैं। वे तत्क्षण आवाँ की पकड़ में आ पावे, किन्तु कुछ समय पश्चात् उनका फल अनुभव हुए बिना नहीं रहता। उस युग के मानव के समक्ष प्रकृति के नित नवन परिवर्तनों के कारण कुछ प्रदन्-चिन्ह उभरने लगे। समय बीतता गया तो ऐसा भी समय आया जब उनके समक्ष प्रकृति-परिवर्तन समस्याये भी आने लगी। प्रदन्-चिन्ह उभरे अद्भुत, अद्भुतपूर्व परिवर्तनों को लेकर, समस्याये उभरी आवश्यकताओं में नित नई बाधा उत्पन्न होने पर। वह अयोध मानव स्वयं समाधान खोज नहीं सकता था। अभी उसका बौद्धिक विकास ही कहाँ हो पाया था। किन्तु उसे समाधान तो चाहिए ही। जिन्होंने उसका समाधान दिया, जीवन की राह में तेजस्व दिया, वे मानव अमाधारण धैर्य-बुद्धि, विवेक और संस्कारों में। वे ही मानव 'कुलकर्' कहलाये। उन्हें मनु भी कहा गया।

उस समय का मानव मग्न था। वह सहज जीवन व्यतीत करता था। उसका जीवन समगति में चल रहा था। किन्तु प्रकृति में तीव्र गति में परिवर्तन हो रहे थे। वह इनका अभ्यस्त नहीं था। उन परिवर्तनों को देखकर वह चौक उठता, भयभीत हो जाता। तब कुलकर् ने इस अवस्था में उसका मार्ग-दर्शन किया।

**चौदह कुलकर्** इस प्रकार के कुलकर् १४ हुए, जिनके नाम इस प्रकार हैं—

१. प्रतिश्रुति, २. उनका पुत्र सन्मति, ३. उनका पुत्र क्षेमकर, ४. उनका पुत्र क्षेमधर, ५. सीमकर, ६. सीमधर, ७. विपुल वाहन, ८. चक्षुमान, ९. यशस्वी, १०. आभिनन्द, ११. चन्द्राभ, १२. मरुदेव, १३. प्रसेनजित, १४. और उनके पुत्र नाभिराज। इस प्रकार ये सभी आनुवंशिक परम्परा में उत्पन्न हुए थे। ये कुलकर् गंगा और सिन्धु महानदीयों के बीच दक्षिण भारत क्षेत्र में उत्पन्न हुए थे।

इन कुलकरो के कार्य 'त्रिलोकसार' ग्रन्थ में इस प्रकार बताये हैं—

**इण ससितारासावद्वि भय वंडावि सीमचिन्ह काँडि।**

**तुरगावि वाहणं सिसुमुहदसण णिभयं वेत्ति ॥७६६॥**

प्रथम कुलकर् ने चन्द्र-सूर्य के दर्शन से उत्पन्न भय को दूर किया। द्वितीय कुलकर् ने तारों के दर्शन से उत्पन्न भय को दूर किया। तीसरे ने क्रूर मृगों के भय को दूर किया। चौथे ने हिसक पशुओं का भय दूर किया। और उसके लिए दण्ड प्रयोग बताया। पाचवें ने अल्प फलदायी कल्पवृक्षों को लेकर संभ्रत होने लगे तो सीमा

बनाई। फिर भी भ्रष्ट दूर नहीं हुए तो छटवे कुलकर ने सीमा-बिन्दु लगाये। सातवे कुलकर ने हाथी, घोड़े आदि को वश में करके उन पर सवारी करना बताया। पहले माता-पिता बच्चों के उत्पन्न होते ही मर जाते थे, किन्तु अब कुछ समय जीवित रहने लगे और अपने शिशुओं का मुख देखकर भयभीत होने लगे तो आठवे कुलकर ने उन्हें समझाकर उनका भय दूर किया।

**आसीवावादि ससि पट्टु दिहि कोल च कविचिदिण श्रोति ।**

**पुत्त हि चिरजीवण सेडुवहितादि तरणविहि ॥८००॥**

नवम कुलकर ने शिशुओं के लिए आशीर्वाद देना बताया। दशम ने शिशुओं के साथ कुछ दिन तक क्रीडा करना बताया। एकादश ने पुत्रों के साथ बहुत समय तक रहने का भय निवारण किया। द्वादश ने नदी आदि पार करना सिखाया।

**सिक्खंति जराउ छिदि णाभि विणासिदं चाव तडिदादि ।**

**चरिमो फलअकदोसहिभूति कम्मावणी ततो ॥८०१॥**

—तेरहवे कुलकर ने जरायु छेदन बताया। चौदहवे कुलकर ने नाभि-छेदन-विधि सिखाई। बिजली गिरने और बिजली का भय दूर किया, फलाकृतोपध भक्षण करना सिखाया। तदनन्तर कर्मभूमि प्रवर्तित हुई।

इन कुलकरों ने समाज-नियमन और अनुशासन के लिये दण्ड-व्यवस्था भी निर्धारित की थी। यदि किसी से कोई अपराध हो जाता था तो प्रथम कुलकर से पाँचवे कुलकर तक के काल में अपराधी को 'हा' कहकर दण्ड देते थे। छटवे से दसवे तक कुलकर अपराधी को इसमें कुछ कठोर दण्ड देते थे और उसमें 'हा मा' कहते थे। ग्यारहवे से चौदहवे कुलकरों ने उस काल की दृष्टि में इसमें भी कठोर दण्ड की व्यवस्था की। वे अपराधी को 'हा मा धिक्' कहकर वर्जना करने थे।

युगलिया समाज का वर्णन पढ़कर हमें ऐसा लगना है कि उस समय मनुष्य जंगलों में कबीले बनाकर रहते थे। समाज, राज्य, नगर, जाति और वर्ण-व्यवस्था नहीं थी। अतः ये प्रकृति-पुत्र प्रकृति की गोद में फलते फूलते थे। समाज-व्यवस्था नहीं थी। आवश्यकतायें सीमित थी, साधन असिद्ध थे। इसलिए शोषण, छीना भपटो, द्वन्द्व आदि भी नहीं थे। प्रकृति के अनुरूप उनका जीवन मृदु था। इसलिए पुण्य और पाप, धर्म और अधर्म का भी बोध नहीं था। जो चाहते थे, वह मित्र जाना था। कर्म जीवन में आ नहीं पाया था। अतः इस युग को भोग-युग कहा जाता है।

कुलकरों को मनु भी कहा जाता है। उन मनुओं की सन्तान को ही मानव या मनुष्य कहा जाने लगा है।

प्रकृति का यह वैचित्र्य ही कहना होगा कि उस युग में पुत्र और पुत्री युगल उत्पन्न होते थे। पुत्रोत्पत्ति के तत्काल बाद माता-पिता का देहान्त हो जाता था। प्रकृति में धीरे धीरे परिवर्तन हुआ और पुत्रोत्पत्ति के पश्चात् माता-पिता जीवित रहने लगे। मरुदेव कुलकर के काल तक युगल ही उत्पन्न होते रहे। किन्तु उसके पश्चात् अकेली सन्तान भी होने लगी। सर्वप्रथम मरुदेव के एक पुत्र ही उत्पन्न हुआ। मरुदेव ने उसका विवाह भी किया था।

नाभिराज तेरहवे कुलकर प्रसेनजित के पुत्र थे। वे भरत क्षेत्र में विजयार्थ पर्वत से दक्षिण की ओर

**अन्तिम कुलकर नाभिराज** कर्मभूमि के सन्धि-काल में उत्पन्न हुए थे। उस समय दक्षिण भरत क्षेत्र में कल्पवृक्ष रूप प्रासाद नष्ट हो गये थे। केवल एक ही कल्पवृक्ष रूप प्रासाद अवशिष्ट रह गया था और वह था नाभिराज का। वह पृथ्वीनिर्मित प्रासाद बन गया था। उस प्रासाद का नाम सर्वतोभद्र था और वह इक्यासी खण्ड का था। उन्होंने ही उत्पन्न बालको के नाभि-नाल को शस्त्र-क्रिया से पृथक् करने का परिज्ञान दिया। इसीलिये उन्हें 'नाभि' कहा जाता था।

उनके काल में कल्पवृक्ष निःशेषप्राय हो गये। मानव के समक्ष नये प्रश्न उभरने लगे, उनका हल होना

युग की मांग थी। नाभिराज ने बड़े विवेक और धैर्य के साथ उन प्रश्नों का समाधान दिया। वे स्वयं त्राणसह बन गये। इसीलिये उन्हें क्षत्रिय कहा गया। क्षत्रिय ही नहीं, विश्व भर के क्षत्रियों में श्रेष्ठ कहा गया। आचार्य जिनसेन ने उन्हें 'विश्वक्षत्रगणाग्रणी' कहा है। इसीलिए आगे चलकर क्षत्रिय शब्द 'नाभि' अर्थ में रूढ़ हो गया। अमरकोषकार ने 'क्षत्रिये नाभिः' और अभिधान चिन्तामणि के कर्ता आचार्य द्वैमचन्द्र ने 'नाभिश्च क्षत्रिये' लिखा। उन्होंने अपने पुरुषार्थ और विवेक से एक नये युग का प्रवर्तन किया। इसीलिए उनके नाम पर इस आर्यखण्ड का नाम 'नाभिखण्ड'<sup>१</sup> हो गया। नाभि को अजनाभ भी कहते हैं। अतः इस खण्ड को 'अजनाभ वर्ष' भी कहा जाता था।

वैदिक पुराणों में भी इस बात का समर्थन मिलता है। स्कन्द पुराण में बताया है—

हिमाद्रिजलधेरन्तर्नाभिखण्डमिति स्मृतम् ॥११२॥३७१५५

श्रीमद्भागवत में इस सम्बन्ध में यह उल्लेख मिलता है—

'अजनाभं नामैतद् वर्षं भारतमिति यत् आरभ्य व्यपविशन्ति ॥१५७॥३

डॉ० अवधविहारीलाल अवस्थी ने 'प्राचीन भारत का भौगोलिक स्वरूप'<sup>२</sup> में लिखा है—'सप्त द्वीपों वाली पृथ्वी में जम्बूद्वीप अत्यन्त प्रसिद्ध भूखण्ड था। आद्य प्रजापति मनु स्वायम्भुव के पुत्र प्रियव्रत दस राजकुमारों के पिता थे। उनमें तीन नौ सन्यासी हो गये। और सात पुत्रों ने सात महाद्वीपों में आधिपत्य प्राप्त किया। ज्येष्ठ आग्नीध्र जम्बूद्वीप के राजा हुए। उनके नौ लड़के जम्बूद्वीप के स्वामी बने। जम्बूद्वीप के नौ वर्षों में से हिमालय और समुद्र के बीच में स्थित भूखण्ड को आग्नीध्र के पुत्र नाभि के नाम पर ही 'नाभिखण्ड' कहा गया।'

डॉ० वासुदेवशरण अग्रवाल ने 'मार्कण्डेय पुराण' 'मास्कृतिक अध्ययन' के पादटिप्पण में लिखा है—'स्वायम्भुव मनु के प्रियव्रत, प्रियव्रत के पुत्र नाभि, नाभि के ऋषभ और ऋषभदेव के सौ पुत्र हुए। जिनमें भरत ज्येष्ठ थे। यही नाभि अजनाभ भी कहलाते थे, जो अत्यन्त प्रतापी थे और जिनके नाम पर यह देश 'अजनाभ वर्ष' कहलाता था।'

काल तीव्रगति में भाग रहा था। भोगभूमि का अन्त हो रहा था। प्रकृति के अन्दर कर्म भूमि की प्रसव वेदना हो रही थी। प्रकृति में चञ्चलता व्याप्त थी। नित नये और अनान्वे परिवर्तन हो

नाभिराज द्वारा रहे थे। आकाश काले बादलों से भर गया। बादलों में एक ओर इन्द्रधनुष का सनरगी युग-प्रवर्तन वितान था, दूसरी ओर रह रह कर विजली कीध रही थी। बादल विकट गर्जना कर रहे थे।

थोड़ी देर में मूसलाधार वर्षा होने लगी। शीतल पवन के झरोके चल रहे थे। आज प्रकृति में प्रथम बार एक अनोखी भूलक समाई हुई थी। पपीहा पुलकित होकर प्रथम बार 'पीउ पीउ' की तान अलाप रहे थे। मोर हर्षित होकर झूम उठे और अपने रंग-विरंगे पंख फैलाकर नृत्य करने लगे। नदियों में प्रथम बार जल का पूर आया। भूमि का उत्साह शान्त हुआ और पृथ्वी के गर्भ में नवीन अकुरों का जन्म हुआ। नाना प्रकार के बिना बोये हुए धान्य उग आये। धीरे धीरे वे बढ़ने लगे। उन पर फल भी लग गये। कल्पवृक्ष बिलकुल नष्ट हो गये थे।

प्रजा के समक्ष उदर-पूर्ति की समस्या थी। धान्य खड़े थे किन्तु वह उनका उपयोग करना जानती नहीं थी। कल्पवृक्षों से उसकी समस्या का समाधान होता आया था, किन्तु कल्पवृक्ष समाप्त हो चुके थे। तब प्रमुख लोग नाभि राज के पास गये और दीनतापूर्वक उनमें जीवनोंपाय पूछने लगे। नाभिराज ने दयाद्वि होकर प्रजा को आश्वासन दिया—'तुम लोग किसी प्रकार का भय मत करो। कल्पवृक्ष नष्ट हो गये हैं किन्तु अब ये फलों से भुके हुए साधारण वृक्ष तुम्हारा वंसा ही उपकार करेंगे, जिस प्रकार कल्पवृक्ष करते थे। किन्तु ये विषवृक्ष और

१ तस्य काले मुतेत्युत्ती नाभिनालमदृश्यत।

२ तन्मिकर्तनोपायमादिशन्नाभिरित्यभूत् ॥ आदिपुराण ३।१६४

२. 'प्राचीन भारत का भौगोलिक स्वरूप', कैलाश प्रकाशन लखनऊ, पृ० १२३, परिशिष्ट २

औषधिवृक्ष है। इनके मसाले बनाकर अन्न को स्वादिष्ट बनाया जा सकता है। ये लम्बे लम्बे इक्षु-वृक्ष हैं। इन्हें दातो से अथवा यंत्र से पेरकर स्वादिष्ट रस मिल सकता है।'

इसके पश्चात् नाभिराज ने गीली मिट्टी को हाथों के गण्डस्थल पर रखकर उससे थाली आदि पात्र बनाने की शिक्षा दी। इस प्रकार नाभिराज ने कल्पवृक्षों के नष्ट होने पर प्रजा की सम्पूर्ण कामनाओं की पूर्ति की। इसलिये प्रजा के लिये वे ही कल्पवृक्ष बन गये।

सृष्टि के कर्मयुग के प्रारम्भ और भोगयुग के अन्त की इस सन्धि-बेला में नाभिराज ने मानव-जीवन की नवीन व्यवस्था का प्रारम्भ करके एक नये युग का प्रारम्भ किया। अतः वे युग-प्रवर्तक माने जाते हैं।

प्रतिश्रुति में लेकर नाभिराज तक चौदहों कुलकर क्षायिक सम्यग्दृष्टि थे। इनमें से कुछ को जातिस्मरण ज्ञान था। कुछ को अर्बधज्ञान था। इसलिये अपने विशिष्ट ज्ञान द्वारा उन्होंने प्रजा के समक्ष भाये हुए नये नये प्रश्नों के उत्तर दिये, नई नई समस्याओं के समाधान दिये।

ये सभी प्रजा के जीवन का उपाय जानते थे। इसलिये ये मनु कहलाते थे। तत्कालीन प्रजा को कुल की भाँति इकट्ठा रहने का उपदेश दिया था। इसलिये वे कुलकर कहलाते थे। उन्होंने नवीन वंश-परम्परा स्थापित की थी। इसलिये वे कुलधर कहलाते थे। तथा युग की आदि में हुए थे, इसलिए इन्हें युगादि पुरुष भी कहा जाता था। ऋषभदेव और भगत को भी इसी अर्थ में कुलकर कहा गया है।

भोगभूमि में, कल्पवृक्षों के सुविधा-काल में मनप्य वनों में इधर उधर कबीलों के रूप में रहते थे। कुलकरो ने उन्हें समूहबद्ध करके एक स्थान में रहना और उगे हुए धान्यों से जीवन-निर्वाह करना सिखाया। नाभिराज ने मिट्टी के बर्तन बनाना सिखाकर मानव-सभ्यता की आधार-शिला रखी।



## २. भगवान ऋषभदेव का जन्म

सूय उदित होता है, उसमें पूर्व ही उसकी प्रभा अन्धकार का नाश कर देती है। तीर्थंकर असाधारण और लोकातिशयी महापुरुष होते हैं। वे उत्पन्न होते हैं, उससे पूर्व ही उनका पुण्य असाधारण और देवों द्वारा अयोध्या की रचना के यहाँ होने वाला है, यह विचार कर सीधर्म स्वर्ग के इन्द्र ने कुबेर को आज्ञा दी—'तीर्थंकर भगवान के गौरव के अनुकूल नगरी की तुरन्त रचना करो।' आज्ञा मिलते ही कुबेर आज्ञा-पालन में जुट गया। स्वयं इन्द्र ने शुभ मुहूर्त, शुभ नक्षत्र में सर्व प्रथम मागलिक कार्य किया और अयोध्यापुरी के बीच में जिन मंदिर की रचना की। फिर चारों दिशाओं में भी जिन मंदिरों की रचना की। अनेक उत्साही देवों ने भक्ति और उत्साह के साथ इस कार्य में स्वेच्छा से योग दिया और स्वर्ग की सामग्री से एक अद्भुत नगरी की रचना की। यह नगरी तेसी लगनी थी, मानो इस पृथ्वी पर स्वर्गपुरी की ही रचना की गई हो।

उस नगरी के बीचों बीच सुन्दर राजमहल बनाया था। इस नगरी की इतनी सुन्दर रचना का कारण बताते हुए आचार्य जिनमेन कहते हैं—'उस नगरी की रचना करने वाले कारीगर स्वर्ग के देव थे, उनका अधिकांश सुवर्णधार इन्द्र था और मकान वगैरह बनाने के लिये सम्पूर्ण पृथ्वी पड़ी थी, तब वह नगरी प्रणमनीय क्यों न हो।' देवों ने उस नगरी को वप्र (मिट्टी के बने हुए छोटे कोट), प्राकार (चार मुख्य दरवाजों से युक्त पत्थर के बने हुए मजबूत कोट) और परिखा (खार्ड) आदि से सुशोभित किया था।

उस नगरी का सार्थक नाम 'अयोध्या' था। कोई भी शत्रु उससे युद्ध नहीं कर सकता था, इसीलिये तो



वह 'अयोध्या' कहलाती थी। उस नगरी को 'साकेत' भी कहते थे क्योंकि उसमें सुन्दर-सुन्दर मकान बने हुए थे। वह नगरी मुकोशल देश में थी, अतः उसे 'मुकोशला' भी कहा जाता था। उस नगरी में अनेक विनीत शिक्षित सम्मन्वित मानव निवास था, अतः उसका नाम 'विनीता' भी पड़ गया।

अयोध्या नगरी को बनने पर देवों ने शुभ दिन, शुभ मुहूर्त, शुभ योग और शुभ लग्न में पुण्याह वाचन किया। 'भगवान् ऋषभ देव उत्पन्न होंगे' यह सोचकर इन्द्र ने नाभिराज और उनकी पत्नी मरुदेवी का अभिषेक करके पूजा की। तब उन्होंने अयोध्या में अपने लिये बने हुए प्रासाद में प्रवेश किया और वहाँ रहने लगे। इसके पश्चात् देवी ने इधर-उधर रहने वाले मनुष्यों को लाकर उस नगरी में बसाया और उन्हें हर प्रकार की सुविधा दी।

नाभिराज की पत्नी मरुदेवी थी। जब नाभिराज के साथ मरुदेवी का विवाह हुआ, उस समय इन्द्र की प्रेरणा से देवों ने उनका विवाहोत्सव धूमधाम के साथ मनाया। मरुदेवी अपने अग्रिष्ठ रूप, वृद्धि, वृत्ति और विभूति से इन्द्राणी को भी मात करती थी। उस समय नाभिराज और मरुदेवी के समान पुण्यवान् दूसरा कोई नहीं था। जिनके स्वयम्भू भगवान् जन्म लेने वाले थे, उनके पुण्य की स्पर्धा ससार में कौन कर सकता था।

भगवान् गर्भ में आये, इसमें छह माह पहले से कुबेर ने इन्द्र की आज्ञा से अयोध्या में रत्नवर्षा की। यह रत्नवर्षा भगवान् के जन्म तक अर्थात् पन्द्रह माह तक हुई। रत्नवर्षा दिन में तीन बार होती थी और एक बार में साठे तीन करोड़ रत्नों की वर्षा होती थी।

एक दिन मरुदेवी अपने प्रासाद में कोमल शय्या पर सो रही थी। उन्होंने सोते हुए रात्रि के अन्तिम प्रहर मरुदेवी का स्वप्न दर्शन में निम्नलिखित शुभ सोलह स्वप्न देखे—

- १—उन्होंने इन्द्र का ऐरावत हाथी देखा, जिसके कपाड़ों से मद बह रहा है।
- २—दूसरे स्वप्न में एक वृषभ (बैल) देखा। बैल का वर्ण श्वेत था और गम्भीर शब्द कर रहा था।
- ३—तीसरे स्वप्न में एक सिंह देखा। उसका वर्ण चन्द्रमा के समान श्वेत था और कन्ध लाल वर्ण के थे।
- ४—चौथे स्वप्न में कमलान्न पर विराजमान लक्ष्मी को देखा और हाथी अपनी मूंडो में स्वर्ण-कलश लिये हुए उनका अभिषेक कर रहे हैं।
- ५—पाचवे स्वप्न में पुष्पमालायें देखी, जिन पर भीरे गुंजार कर रहे हैं।
- ६—छठे स्वप्न में पूर्ण चन्द्र देखा। चादनी छिटक रही है। चागे और नारा गण हैं।
- ७—सातवे स्वप्न में उदयाचल से उदित होता हुआ सूर्य देखा।
- ८—आठवे स्वप्न में कमलों में ढके हुए दो स्वर्ण कलश देखे।
- ९—नौवें स्वप्न में कमलों में मुग्धाभित तालाव में किलोल करती दो मछलियाँ देखी।
- १०—दसवें स्वप्न में जल में भरा तालाव देखा, जिसमें कमल तैर रहे हैं।
- ११—ग्यारहवें स्वप्न में उत्ताल तरंगों वाला, गर्भीर गर्जन करता समुद्र देखा।
- १२—बारहवें स्वप्न में रत्नजटिल स्वर्ण का सिंहासन देखा।
- १३—तेरहवें स्वप्न में रत्नों में देदीप्यमान स्वर्ण का विमान देखा।
- १४—चौदहवें स्वप्न में पृथ्वी में निकलता हुआ नागेन्द्र का भवन देखा,
- १५—पन्द्रहवें स्वप्न में तेजस्वी किरणों वाली रत्न-शशि देखी।
- १६—सोलहवें स्वप्न में जलती हुई धूम रहित अग्नि देखी।

इसके पश्चात् उन्होंने स्वर्ण वर्ण वाले और ऊँचे स्कन्ध वाले एक वृषभ को अपने मुख में प्रवेश करते देखा।<sup>१</sup>

१. श्वेताम्बर परम्परा १४ स्वप्न मानती है—गज, वृषभ, सिंह लक्ष्मी, पुष्पमाला, चन्द्र, सूर्य, ध्वजा, कुम्भ, पद्मसरोवर, क्षीर समुद्र, विमान, रत्नराशि और निधन अग्नि।  
—वत्ससूत्र, सूत्र ३३

तभी प्रभात-जागरण के भगल वाद्य बजने लगे और बन्दी जन भगल गान करने लगे। तब मरुदेवी शुभ स्वप्नों के स्मरण से आनन्दित होनी हुई उठी। उन्होंने भगल स्नान करके वस्त्राभूषण धारण किये और प्रमुदित मन से अपने पति नाभिराज के पास पहुंची। वहाँ समुचित विनय के साथ नाभिराज की वाई और सिंहासन पर बैठ गई। नाभिराज ने पत्नी की समुचित अभ्यर्थना की। तब मरुदेवी ने रात में देखे हुए स्वप्नों का वर्णन करते हुए पूछा—देव ! इन स्वप्नों का क्या फल है, यह जानने की मेरी अभिलाषा है।

तब अवधिज्ञान से स्वप्नों का फल विचार कर नाभिराज बोले—‘देवि ! मे इन स्वप्नों का फल बताता हूँ। हाथी के देखने से तेरे उत्तम पुत्र होगा। बैल देखने में यह समस्त लोक में श्रेष्ठ होगा। सिंह के देखने से वह अनन्त बल से युक्त होगा। मालाएँ देखने में वह सत्य धर्म का प्रवर्तक होगा। लक्ष्मी देखने से सुमेरु पर्वत पर देव उसका अभिषेक करेंगे। पूर्ण चन्द्र को देखने से वह लोक को आनन्द देने वाला होगा। सूर्य दर्शन का फल वह अनन्त तेज का धारी होगा। दो कलश देखने का फल वह अनेक निधियों का स्वामी होगा। मीन-युगल का फल वह सुखी रहेगा। सरोवर देखने से वह १००८ शुभ लक्षणों का धारक होगा। समुद्र दर्शन का फल वह सर्वज्ञ केवली बनेगा। सिंहासन देखने से वह जगद्गुरु का पद प्राप्त करेगा। देवों का विमान देखने से वह स्वर्ग से अवतरित होगा। नागेन्द्र का भवन देखने से वह जन्म से अवधिज्ञान का धारी होगा। रत्नों की राशि देखने से वह अनन्त गुणों का निधान होगा। और निधू म अग्नि देखने से वह कर्म रूप ईश्वर को जलाने वाला होगा। तुम्हारे मुख में वृषभ ने प्रवेश किया है, उसका फल यह है कि तुम्हारे गर्भ में वृषभनाथ अवतार लेंगे।

अपने ज्ञानवान पति से अपने स्वप्नों का फल सुनकर मरुदेवी आनन्द विभोर हो गई। उनके नेत्रों में हर्ष के अश्रुकण चमकने लगे। वे अपने पति को नमस्कार करके अपने महल में चली गई। उन्हें यह जानकर अपर हर्ष हुआ कि मेरे गर्भ में तीन लोक के नाथ तीर्थंकर प्रभु ने अवतार लिया है।

आषाढ कृष्ण द्वितीया<sup>१</sup> के उत्तराषाढ नक्षत्र में सर्वार्थ सिद्धि विमान से वज्रनाभ अहमिन्द्र आयु पूर्ण करके मरुदेवी के गर्भ में अवतरित हुआ। देवों और इन्द्रों ने अपने अपने विमानों में होने वाले चिन्हों से तीर्थंकर भगवान का गर्भावतार जानकर प्रभु के दर्शनों के लिए प्रस्थान किया और वे अयोध्या नगर में आये। उन्होंने नगर की प्रदक्षिणा दी। फिर माता-पिता को नमस्कार किया और गर्भस्थ प्रभु का गर्भ कल्याणक महोत्सव मनाया। नाना सगीत, वाद्य और नृत्य से वातावरण सुखरित हो उठा। उत्सव मनाकर सभी देव और इन्द्र अपने अपने स्थान को चले गए। इन्द्र की आज्ञा से श्री, ह्री, धृति, कीर्ति, बुद्धि और लक्ष्मी नामक पद् कुमारी देविया माता की सेवा में रह गई। दिक्कुमारियों ने गर्भ-शोधन का कार्य किया।

गर्भस्थ प्रभु के कारण माता को कोई कष्ट नहीं हुआ। प्रभु के भक्त एक आचार्य ने कल्पना की है कि माता मरुदेवी स्वयं भी गौरव से युक्त थी, फिर तीनों जगत के गुरु (भारी तथा श्रेष्ठ) जिनेन्द्र देव को धारण कर रही थी, फिर भी वे शरीर में लघुता (हल्कापन) अनुभव करती थी। माता के गर्भ में भगवान का निवास ऐसा था, जैसा जल में प्रतिबिम्बित सूर्य का होता है।

देवियां जगन्माता की नाना भाति सेवा करती थी और उनका मनोरंजन करती थी। कभी वे माता से प्रणोत्तर करती थी, कभी गूढार्थक काव्य-वर्चा करती थी। कभी गीत-नृत्य करती थी।

माता मरुदेवी त्रिलोकीनाथ भगवान को अपने गर्भ में धारण किए हुए थी, अतः भगवान के तेजपुत्र से वे भी उद्भासित हो रही थी और समस्त जन उन्हें नमस्कार करते थे। नाभिराज और उनका परिवार भी मरुदेवी माता की सुख-सुविधा का बराबर ध्यान रखते थे।

इस प्रकार दिनो दिन गर्भ बढ़ता गया।

१. श्वेताम्बर परम्परा के अनुसार भगवान का गर्भावतरण आषाढ कृष्ण चतुर्थी को हुआ था—आवश्यक नियुक्ति, गाथा १८२

नौ माह पूर्ण होने पर चैत्र कृष्णा नौमी के दिन सूर्योदय के समय उत्तराषाढ नक्षत्र में श्रीर ब्रह्म नामक महायोग में पुत्र रत्न उत्पन्न हुआ। उस समय प्रकृति में अत्यन्त उल्लास भर गया। आकाश स्वच्छ था, प्रकृति शान्त थी, शीतल मंद सुगन्धित पवन बह रही थी। वृक्ष फूल बरसा रहे थे। देवों के दुन्दुभि बाजे स्वयं बज रहे थे। समुद्र, पृथ्वी, आकाश मानो हर्ष से धिरक रहे थे। भगवान् के जन्म से तीनों लोकों में क्षण भर को उद्योत श्रीर सुख का अनुभव हुआ।

जिनेन्द्रदेव का जातकर्म विजया, वैजयन्ती, जयन्ती, अपराजिता, रुचका, रुचकोज्वला, रुचकाभा श्रीर रुचकप्रभा नामक दिक्कुमारियों ने किया। ये दिक्कुमारियाँ जात कर्म में अत्यन्त निष्णात हैं। तीर्थंकरों का जात कर्म ये ही देवियाँ करती हैं।

भगवान् के जन्म के प्रभाव से इन्द्रों के मुकुट चंचल हो गये, आसन कम्पायमान हो गये। भवनवासी देवों के भवनों में शङ्को का शब्द, व्यन्तरो के लोक में भेरो का शब्द, ज्योतिष्क देवों के विमानों में सिहों के शब्द श्रीर कल्पवासी देवों के विमानों में घण्टाघों के शब्द होने लगे। सौधर्म स्वर्ग के इन्द्र ने अवधिज्ञान से जान लिया कि भरत क्षेत्र में प्रथम तीर्थंकर का जन्म हुआ है। वह अपने सिंहासन से उतर कर सात डग आगे बढ़ा। उसने उच्च स्वर से भगवान् का जय घोष किया और दोनों हाथ मस्तक से लगा कर भगवान् को प्रणाम किया। फिर सेनापति को आज्ञा दी 'भरत क्षेत्र में प्रथम तीर्थंकर का जन्म हुआ है। सब देवों को सूचना करा दो कि सबको भरत-क्षेत्र चलना है।' सूचना मिलते ही समस्त देव चल पड़े। अच्युत स्वर्ग तक के इन्द्रों ने भी इसी प्रकार अपने अपने लोक में आदेश प्रचारित किये और उन स्वर्गों के भी देव चल दिये। इसी प्रकार भवनवासी, व्यन्तर और ज्योतिष्क देव भी चल दिये।

उस समय समस्त आकाश हाथी, घोड़ा, रथ, पैदल सैनिक, बैल, गन्धर्व और नर्तकी इन सात प्रकार की देव सेनाओं से व्याप्त हो गया। सौधर्मन्द्र एगवत हाथी पर आरुढ़ था। चारों निकाय के देव भी विविध वाहनों पर आरुढ़ होकर चले रहे थे। आकाश में चारों ओर देवों के श्वेत छत्र, ध्वजा और चमर दिखाई पड़ रहे थे। भेरी, दुन्दुभि और शङ्को के शब्दों से आकाश व्याप्त था। गीत और नृत्य से वातावरण में अद्भुत उल्लास भर रहा था। सभी देव अयोध्या नगरी में पहुँचे। सभी देव वहाँ एक साथ प्रथम बार पहुँचे, इसलिए उस समय में उस नगर का नाम 'सांकेत' प्रसिद्ध हो गया।

सर्व प्रथम देवों ने नगर की तीन प्रदक्षिणा दी। तत्पश्चात् सौधर्मन्द्र नाभिराज के प्रासाद में पहुँचा और इन्द्राणी को जिनेन्द्र प्रभु को लाने की आज्ञा दी। इन्द्राणी प्रभु की गृह में गई। उसने प्रभु को श्रीर माता को नमस्कार किया। फिर अपनी देव माया से माता को मूख निद्रा में मुलाकार और उनके बगल में मायामय बालक लिटाकर प्रभु को गोद में उठा लिया और लाकर इन्द्र को सौंप दिया।

इन्द्र ने भगवान् को गोद में ले लिया। बाल प्रभु के सुख-स्पर्श से उसका समस्त शरीर हर्ष से रोमांचित होगया। वह प्रभु के त्रिभुवन मोहन रूप को निहारने लगा। किन्तु उसे तृप्ति नहीं हुई। तब उसने हजार नेत्र बनाकर प्रभु के उस अनिष्ट रूप को देखा। फिर भी वह तृप्त नहीं हुआ। तो उसने भगवान् की स्तुति करना प्रारम्भ किया।

तत्पश्चात् वह भगवान् को गोद में लेकर ऐरावत हाथी पर आरुढ़ हुआ। ऐशान इन्द्र ने भगवान् के ऊपर श्वेत छत्र तान लिया। सानत्कुमार और माहेन्द्र स्वर्ग के इन्द्र दोनों पाश्वर्कों में खड़े होकर चमर ढोलने लगे।

इन्द्र देव समूह के साथ भगवान् को भुवनेश्वर पर्वत के शिखर पर ले गया। सर्व प्रथम सबने सुमेरु पर्वत की प्रदक्षिणा दी। फिर पाण्डुक शिला पर स्थित सिंहासन पर जिन-बालक को विराजमान किया। समस्त देव हृष में भरकर गीत-नृत्य करने लगे। उस समय तत, वितत, घन और सुषिर चारों प्रकार के बाजे बज रहे थे। असुराये नृत्य करने लगी, देवागनास्त्रा ने अपने हाथों में अष्ट मंगल द्रव्य ले लिये। देव लोग क्षीरसागर से स्वर्ण कलश भरकर ऋम से एक से दूसरे तक पहुँचाने लगे। सर्व प्रथम सौधर्म और ऐशान स्वर्ग के इन्द्रों ने भगवान् का अभिषेक किया। सभी इन्द्र और देव भगवान् का जय जयकार कर रहे थे। सौधर्म इन्द्र को एक कलश द्वारा अभिषेक करने

से तृप्ति नहीं हुई। तब उसने हजार भुजायें बना ली और एक साथ हजार कलशों से भगवान् का अभिषेक किया। इसके पश्चात् अन्य इन्द्रो और देवों ने भगवान् का अभिषेक किया।

भगवान् स्वयं ही पवित्र थे। उनके पवित्र अंगों का स्पर्श पाकर वह जल भी पवित्र हो गया और वह जहाँ जहाँ वहाँ, वह समस्त धरातल भी पवित्र हो गया।

अभिषेक के पश्चात् सौधमैन्द्र ने जगत की शान्ति के लिए शान्ति मन्त्र का पाठ किया। देवों ने बड़ी भक्ति में उस गन्धोदक को अपने मस्तकों पर लगाया, फिर सारे शरीर पर लगाया और अवशिष्ट गन्धोदक को स्वर्ग ले जाने के लिये रख लिया। फिर सब इन्द्रों ने मन्त्रों से पवित्र हुए जल, गन्ध, अक्षत, पुष्प, नैवेद्य, दीप, धूप, फल और अर्घ्य इन अष्ट द्रव्यों से भगवान् की पूजा की। पश्चात् मेरु पर्वत की प्रदक्षिणा दी।

उस समय सुगन्धित पवन बह रहा था। आकाश से सुगन्धित जल की वर्षा हो रही थी। देव विभिन्न प्रकार के बाजे बजा रहे थे। इन्द्राणी ने तब भगवान् को अपनी गोद में लेकर सुगन्धित द्रव्यों का अनुलेपन करके दिव्य वस्त्राभूषण पहनाये। मस्तक पर तिलक लगाया और कल्पवृक्ष के पुष्पों का मुकुट पहनाया। उनके मस्तक पर चूडामणि रत्न रखा। नेत्रों में अञ्जन लगाया, कानों में कुण्डल पहनाये, गले में रत्नहार पहनाया। बाजूबन्द, अनन्त, करधनी, घुघरू आदि अनेक रत्नाभरण पहनाये। फिर भद्रशाल, नन्दन, सोमनस और पाण्डुक वन के पुष्पों की माला पहनाई। श्री, शची, कोटि और लक्ष्मी देवियों ने भगवान् को इस तरह अलंकृत किया कि इन्द्राणी भी भगवान् की रूप-सज्जा को देखकर विस्मित रह गई; इन्द्र तो भगवान् की रूप माधुरी को हजार नेत्र बनाकर देखता रह गया। फिर सबने मिलकर भगवान् की स्तुति की।

इस प्रकार जन्माभिषेक का उत्सव मनाकर इन्द्र और देव भगवान् को लेकर अयोध्या वापस आये। इन्द्र भगवान् को लेकर कुछ देवों के साथ महाराज नाभिराज के महलों में पहुँचा और श्रीगृह के आगम में सिंहासन पर भगवान् को विराजमान किया। नाभिराज बाल भगवान् को देखकर अत्यन्त हर्षित हो रहे थे। इन्द्राणी ने माया-मयी निद्रा दूर कर माता मन्देवी को सचेत कर दिया, तब माता भी अपने पुत्र को अत्यन्त वात्सल्य के साथ देखने लगी। इन्द्र ने महार्घ्य रत्नाभरणों और मालाओं से माता-पिता की पूजा-स्तुति की—हे नाभिराज! आप ऐश्वर्य-शाली उदयाचल हैं और रानी मन्देवी पूर्वं दिशा है क्योंकि यह पुत्र रूपी ज्योति आपसे ही उत्पन्न हुई है। आज आपका यह घर हम लोगों के लिये जिनालय के समान पूज्य है और आप जगत्पिता के भी माता-पिता हैं। इसलिये हम लोगों के लिये सदा पूज्य है।

इन्द्र ने माता-पिता को जन्माभिषेक की सारी कथा सुनाई, जिसे सुनकर दोनों ही बड़े प्रमत्त हुए। फिर इन्द्र की सहमति से माता-पिता ने भगवान् का जन्म महोत्सव किया। प्रजा ने भी विविध प्रकार के उत्सव किये।

नगरवासियों को आनन्द विभोर होते हुए देखकर सौधर्म इन्द्र भी अपने आनन्द को तन रोक सका। उसने आनन्द नाटक किया। सगीत विद्या में निपुण गन्धर्वों ने विविध वाद्यों के साथ सगीत करना इन्द्र द्वारा प्रारम्भ किया। इन्द्र द्वारा किया गया नाटक अलौकिक था। सर्व प्रथम उसने भगवान् का आनन्द नाटक गर्भावतरण नाटक किया। उसके पश्चात् जन्माभिषेक सम्बन्धी नाटक दिखाया। इसके बाद उसने भगवान् के पिछले दश जन्मों का नाटक किया, जिसे दशावतार नाटक भी कहा जाता है।

सर्व प्रथम इन्द्र ने मंगलाचरण किया। फिर पूर्वैरङ्ग दिखाया। पूर्वैरङ्ग दिखाते समय उसने पुष्पाञ्जलि क्षेपण करके ताण्डव नृत्य किया। ताण्डव नृत्य के प्रारम्भ में उसने नान्दी मंगल किया। फिर रगभूमि में प्रवेश किया। रग-भूमि में प्रवेश करते समय वह पुष्पाञ्जलि विकीर्ण कर रहा था। फिर उसने विभिन्न लयों और मुद्राओं में ताण्डव नृत्य किया। देव आकाश से पुष्पवर्षा करने लगे। इन्द्र ने नृत्य में क्रमशः शुद्ध पूर्वैरङ्ग, करण और अङ्गहार का प्रयोग करते हुए अद्भुत रस-सृष्टि की। उसकी भुजायें ताना प्रकार की भ्रमिमाओं में चञ्चल गति से चल रही थी। उसके पदक्षेपों पर दर्शकों की दृष्टि ठहर नहीं पाती थी। तडित् गति के कारण कभी वह एक रह जाता था, कभी अनेक हो जाता था। क्षण में वह निकट दिखाई देता था और क्षण में वह दूर चला जाता था। देव नर्तकिया भी उसकी होड़ नहीं कर पा रही थी। उसके नृत्य का रस, भाव, अनुभाव और चेष्टाये उसकी आत्मा के साथ एकाकार

हो उठी थी। अपने इस ताण्डव नृत्य के द्वारा इन्द्र ताण्डव नृत्य का आद्य प्रस्तोता, सूत्रधार और जनक माना गया है।

इस नृत्य के पश्चात् इन्द्र ने भगवान के दश जन्मों या अवतारों का नाटक किया। सर्व प्रथम इन्द्र ने भगवान के उस जन्म का नाटक दिखाया, जिसमें वे महाबल विद्याधर थे। इसके बाद क्रमशः ललिताग देव, वज्र जंघ, भोगभूमिज आर्य, श्रीधरदेव, सुविधि नरेश, अच्युतेन्द्र, वज्रनाभि चक्रवर्ती, सर्वार्थ सिद्धि के अहमिन्द्र और नाभिपुत्र वृषभदेव का नाटक किया।

इस प्रकार यह आनन्द नाटक समाप्त हुआ।

इन्द्र ने भगवान का एक नाम पुरुदेव रक्खा था। किन्तु उनका मुख्य नाम वृषभदेव रक्खा। इन्द्र ने

**भगवान का नामकरण** भगवान का यह नाम क्यों रक्खा, इस बारे में आचार्यों ने कई प्रकार की कल्पित दी है। गर्भावनरण के समय माता मरुदेवी ने वृषभ देखा था, इसलिये भगवान का नाम वृषभदेव रक्खा। एक हेतु यह दिया गया है कि भगवान जगत में श्रेष्ठ हैं, इसलिये उनका नाम वृषभदेव रक्खा। वृषभ का अर्थ है श्रेष्ठ। तीसरा हेतु यह दिया है कि वृष श्रेष्ठ धर्म को कहते हैं।

भगवान उस श्रेष्ठ धर्म से शोभायमान हो रहे थे, इसलिये इन्द्र ने उन्हें वृषभ स्वामी कहा। इन सभी मतों से भिन्न एक मत यह है कि वे जिनद्वे प्रभू इन्द्र द्वारा की गई पूजा के कारण प्रधानता को प्राप्त हुए थे, इसलिये माता-पिता ने ही उनका नाम ऋषभ रक्खा।

नामकरण के पश्चात् इन्द्र और देव अपने-अपने स्थान को चले गये।



### 3. बाल्य-काल

इन्द्र ने बाल भगवान के लालन पालन और सेवा-सुभूषा के लिये अलग-अलग देवियों नियुक्त कर दी।

**भगवान का दिव्य लालन पालन** इन्द्र ने भगवान के हाथ के अंगुष्ठों में अमृत स्थापित कर दिया था। वे अमृत चूसने हुए, शुक्ल पक्ष के चन्द्रमा की भांति बढ़ने लगे। उनका कोमल विस्मर, आमन, वस्त्र, आभूषण, अनुलेपन, भोजन, वाहन तथा यान सभी वस्तुएँ दिव्य थीं। कुबेर ऋतु के अनुकूल सभी वस्तुएँ भेजता था। नाभिगज और मरुदेवी बाल भगवान को देख देखकर हर्षित होते थे। भगवान के होठों पर सदा मद स्मित बिखरा रहता था, जिसमें प्रतीत होता कि उन्हें समार के भोगों का कोई कामना भेष नहीं है, वे इनसे परित्रुप्त हो चुके हैं। किन्तु प्रकृति-धर्म का तो निभाना ही है, इसलिए वे इस पर सदा हसते रहते हैं। जो जिन बालक जन्म में मतिज्ञान, धृतज्ञान और अविज्ञान का धारक हैं, उसे अवोध बालक के समान चेष्टा करने पड़े, इसमें अधिक परिहास की बात क्या हो सकती है।

बालक ऋषभदेव न केवल अपने माता-पिता के ही, अपितु जन-जन के प्रिय थे। अनेक स्त्री पुरुष तो केवल उनकी रूप-सुधा का पान करने और देखने के लिये ही आते थे। उनकी प्रत्येक क्रीडा मन को

**भगवान की**

**बाल-क्रीड़ाएँ**

आकर्षित करने वाली थी। यदि शिशु ऋषभदेव जरा सा मुस्करा भी देते थे तो माता मरुदेवी निहाल हो जाती थी। भट्टारक ज्ञानभूषण ने शिशु ऋषभदेव की बाल-चेष्टाओं का बड़ा स्वाभाविक और मार्मिक वर्णन किया है। बालक ऋषभ पालने में पडा हुआ है। किन्तु

बीच-बीच में कभी आख खोलकर देखता है, कभी रो उठता है और कभी अपने नन्हें हाथों से हार को मोड़-तोड़ देता है—

‘आहे क्षिणि जोबइ क्षिणि सोबइ रोबइ लहोअ लगार ।

आलि करइ कर मोइइ ओडइ नक्सर हार ॥ आ० फा० १०३॥

बालक आदीश्वर लडखडाते उगो से चलने लगे है । उनके पैरो मे स्वर्ण के घुंघरू पड़े है । जब वे चलते है तो उनमे से घ्रण-घ्रण की मधुर ध्वनि निकलती है । जिसे सुनकर नाभिराज और मरुदेवी दोनों को ही अपार हर्ष होता है—

‘आहे घ्रण घ्रण घूंघरी बाजइ हेम तणी विहु पाइ ।

तिम तिम नरपाति हरखइ मरुदेवी भाइ ॥ आ० फा०, १०१॥

अब बालक कुछ चलने लगा है । उसके मस्तक पर टोपी है । कानो मे कुण्डल भूलक रहे है । जो देखता है, देखता ही रह जाता है । उसे तृप्ति नहीं होती—

‘आहे अगोइ अंगि अनोपम उपम रहित शरीर ।

टोपीय उपीय मस्तकि बालक छइ पण बीर ॥ ६५॥

आहे कनिय कुण्डल भूलकइ खलकइ नेउर पाउ ।

जिम-जिम निरखइ हियउइ तिम-तिम भाइ ॥ ६६॥

बालक ऋषभदेव अब क्रीडा करने लगे । इन्द्र ने उनके साथ खेलने के लिए देव भेज दिए । वे देव भगवान का सा रूप बनाकर उनके साथ खेलते थे । वे ऐसे लगते थे, मानों वे भी ऋषभदेव हों । वही रूप, वही शरीर, वही वय । सभी बातों मे समानता । भगवान का बाल-सौन्दर्य कितना मोहक था । और जब वे रत्न जड़ित आगन मे खेलते है तो आगन मे अपना प्रतिबिम्ब देखकर स्वय ही मुग्ध हो जाते है । जब वे तोतली बाली बोलते है तो माता मरुदेवी उन पर बलि बलि जाती है । उनका धूल धूसरित वष तो ऐसा लगता है, मानो सौन्दर्य साकार हो उठा हो । भगवान के इस अनोखे रूप और अनोखी लीला का सरस वर्णन अपभ्रंश भाषा के महाकवि पुष्पदन्त ने ‘महापुराण’ मे किया है, जिसे पढ़कर भगवान की वह बाल छवि आखों के आगे तैरती सी प्रतीत होती है ।

सेसवलीलिया कालमसीलिया । पहुणा बाविया केण ण भाविया ॥

धूली धूसर ववगय कडिल्लु । सहजायक विलकोतलु जडिल्लु ॥

हो हल्लस जो जो सुहु सुअहि । पइ पणवतउ भूयणु ॥

णवइ रिउअइ बुधिय मलेण । का सुवि मल्लिगुण ण होइ मणु ॥

धूली धूसरी काड किक्किणी सरी । णरव सलीउ कीलइ बालउ ॥

भगवान की इस छवि पर कौन नहीं रोक उठागा । उनके वक्ष पर श्रवत्स चिन्ह था । उनके शरीर पर नौ सौ व्यजन और एक सौ आठ शुभ लक्षण थे ।

जन्म से ही उनके शरीर मे अनेक विशेषतायें थी । सर्व साधारण से उनका शरीर असाधारण था । उन्हें पसीना नहीं आता था । शरीर निर्मल था । दूध के समान धवल रक्त था । वज्र वृषभनाराच जन्म के दस अतिशय महान था । समचतुरस्रस्थान था । उनका रूप अनुपम था । चम्पक पुष्प के समान शरीर मे सुगन्धि थी । १००८ लक्षण थे । अनन्त बलवीर्य था । तथा वे हित-मित-मधुर भाषण करते थे । इस प्रकार जन्म मे ही उनमे ये दस विशेषतायें थी, जिन्हे जन्म के दस अतिशय कहा जाता है ।



## ४. भगवान गृहस्थाश्रम में

ऋषभदेव का शंशव काल बीता और उन्होंने जीवन की देहली पर पग रखा। वे जन्म से तीन ज्ञान के धारी थे। उस समय तक लिपि और श्रक विद्या का प्रचलन नहीं था। अतः विद्याओं का भगवान का विवाह प्रचार-प्रसार नहीं हो पाया था। इसलिए किशोर ऋषभदेव की शिक्षा का प्रश्न ही नहीं था। फिर तीर्थंकर तो जगत के गुरु होते हैं, तीर्थंकर का गुरु कोई नहीं होता। वे जन्म से ही प्रतिबुद्ध होते हैं। पिछले जन्मों में सतत साधना द्वारा ज्ञान का जो भण्डार संचित कर लेते हैं, वह सुरक्षित रूप में उन्हें जन्म से ही प्राप्त रहता है। वे ससार की घटनाओं से नये-नये अनुभव सजोते हैं और उस पर मनन-चिन्तन करते हैं। इसलिए वे लोक की सम्पूर्ण विद्याओं के स्वामी होते हैं। ऋषभदेव सरस्वती के स्वामी थे। उन्हें जन्म से ही सम्पूर्ण शास्त्रों का ज्ञान था। वे समस्त कलाओं के ज्ञाता थे। ज्यों-ज्यों उनका शरीर बढ रहा था, वैसे ही उनके गुण भी बढ रहे थे।

अब भगवान की आयु विवाह योग्य हो गई। महाराज नाभिराज ने एक दिन अनुकूल अवसर देखकर अपने पुत्र से कहा—‘वत्स! आप जगद् गुरु हैं, ससार का कल्याण करने के लिए ही आपका अवतार हुआ है। किन्तु पिता के नाते मेरी हार्दिक इच्छा है कि आप विवाह करके गृहस्थाश्रम अंगीकार करें। पिता के प्रिय वचन सुनकर भगवान ने स्वीकृति सूचक “ॐ” कहा। पुत्र की स्वीकृति पाकर पिता अत्यन्त प्रसन्न हुए। उन्होंने इन्द्र के परामर्श से सुशील, शुभलक्षणों वाली, सती और सुन्दर दो कन्याओं की याचना की। वे दोनों कन्यायें कच्छ, महाकच्छ की बहनें थी। उनका नाम यशस्वती और सुनन्दा था। नाभिराज ने उन्हीं कन्याओं के साथ धूमधाम में ऋषभदेव का विवाह कर दिया। भगवान के विवाह से न केवल मनुष्य लोक में ही आनन्द छा गया, बल्कि देवलोक में भी भगवान के विवाह के उपलक्ष्य में नाना प्रकार के उत्सव हुए। माता मरुदेवी और पिता नाभिराज दोनों पुत्र-वधुओं को देखकर अत्यन्त आनन्दित हुए।

दोनों देवियों के साथ भगवान ऐसे लगते थे मानो वे कौन्ति और लक्ष्मी से ही सुगोभित हों। उन देवियों का रूप, जीवन, कान्ति और सौन्दर्य अनुपम था।

एक दिन महादेवी यशस्वती महलों में सो रही थी। उन्होंने रात्रि के अन्तिम प्रहर में स्वप्न देखा। स्वप्न में यसी हुई पृथ्वी, सुमेरु पर्वत, चन्द्र, सूर्य, जल में परिपूर्ण सरोवर जिसमें हंस तैर रहे थे और चञ्चल लहरों वाला समुद्र देखा। स्वप्न देखने के बाद बन्दी जनो के मगल पाठ को सुनकर वे जाग गईं। और गँध्या त्याग कर प्रातःकाल का मगल स्नान कर देखे हुए स्वप्नों का फल जानने के लिए अपने पति ऋषभदेव के पास पहुँची। और भगवान को पास सिंहासन पर बैठ गईं। फिर उन्होंने रात्रि में देखे हुए स्वप्न सुनाकर उनसे फल की जिज्ञासा प्रगट की। भगवान ने अवधिज्ञान में विचार कर कहा—‘हे देवि! स्वप्न में तूने सुमेरु पर्वत देखा है, उससे प्रगट होता है कि तेरे चक्रवर्ती पुत्र उत्पन्न होगा। सूर्य उसके प्रताप और चन्द्र उसकी कान्ति को सूचित करता है। सरोवर और हंस देखने से तेरा पुत्र अनेक शुभ लक्षणों से युक्त होगा और अपने विनाल वक्षस्थल पर कमलवासिनी लक्ष्मी को धारण करेगा। यसी हुई पृथ्वी देखने से वह समुद्र पर्यन्त पृथ्वी का पालन करेगा। समुद्र देखने का फल यह है कि वह चरम शरीरी होगा। और तेरे सौ पुत्रों में ज्येष्ठ पुत्र होगा।’ स्वप्नों का फल सुनकर महादेवी यशस्वती को अपार हर्ष हुआ।

महादेवी यशस्वती के गर्भ में जो जीव आया था, वह अपने पूर्व जन्मों में व्याघ्र, अतिगृध्र, देव, मुबाहु और सर्वार्थसिद्धि में अहमिन्द्र हुआ था। वह अहमिन्द्र ही महादेवी के गर्भ में अवतरित हुआ था। गर्भस्थ वह जीव महा प्रतापी चक्रेश्वर बनने वाला था। यही कारण था कि महादेवी यशस्वती अपने ऊपर आकाश में चलते हुए सूर्य

को भी सहन नहीं करती थी। ये अपने मुख की कान्ति तलवार में देखा करती थी, किन्तु वह तलवार में पड़ने वाली अपनी प्रतिकूल छाया को भी सहन नहीं कर पाती थी।

महादेवी के ऊपर गर्भ के चिन्ह स्पष्ट दिखाई देने लगे थे—दोहला उत्पन्न होना, आहार में रुचि का मन्द होना, आलस्य सहित गमन करना, शरीर को शिथिल कर जमीन पर सोना, गालों तक मुख का सफेद पड़ जाना, आलस भरे नेत्रों से देखना, अधरोष्ठ का कुछ सफेद और लाल होना और मुख से मिट्टी जैसी सुगन्ध आना आदि।

नौ माह व्यतीत होने पर महादेवी यशस्वती ने देदीप्यमान तेज से परिपूर्ण और महापुण्यशाली पुत्र उत्पन्न किया। भगवान ऋषभदेव के जन्म के समय जो दिन, लग्न, योग, चन्द्र और नक्षत्र आदि पड़े थे, वे ही शुभ दिन आदि पुत्र के जन्म के समय भी पड़े। यह कैसा सुखद आश्चर्य था। वही चैत्र कृष्ण नामों का दिन, मान लग्न, ब्रह्म योग, धन राशि का चन्द्रमा और उत्तराषाढ नक्षत्र। इस शुभ वेला में सम्राट् के लक्षणों से सुशोभित पुत्र उत्पन्न हुआ। वह पुत्र अपनी दांतों भुजाओं से पृथ्वी का आलंगन कर उत्पन्न हुआ था। यह देखकर निमित्त ज्ञानियों ने भविष्य बताते हुए कहा था कि बालक समस्त पृथ्वी का अधिपति बनेगा। बालक के उत्पन्न होने पर सबसे अधिक हर्ष दादा-दादी को हुआ। सौभाग्यवती स्त्रियां माता यशस्वती को आशावाद दे रही थी—‘तू इसी प्रकार क शत पुत्रों को जन्म दे।’

पुत्रोत्पत्ति की खुशी में राजमहल में विविध उत्सव होने लगे। तुरही, दुन्दुभि, झालर, सहनाई, सितार, शह, काहल और ताल आदि नाना प्रकार के बाजे बज रहे थे। प्रकृति भी अपना हर्ष प्रकट करने में पीछे नहीं रही। आकाश से पुष्प-वर्षा हो रही थी। सुगन्धित जल कणों से युक्त पवन वह रहा था। देव आकाश में जय ध्वनि कर रहे थे और देवियां विविध आशीर्वाचन उच्चारण कर रही थीं। नर्तकियां नृत्य कर रही थीं। नगर की बांधियों और राजमार्गों पर सुगन्धित जल का छिड़काव किया गया। मारा नगर तौराणां आदि से सजाया गया। चतुष्पथों पर रत्नचूर्ण से चौक पूर कर मंगल कलश रब गए। निर्धनों को मुक्तहस्त दान दिया जा रहा था। सारी अयोध्या हर्षोत्सवों से व्याप्त थी। धन्यजनों ने भरतक्षेत्र के अधिपति होने वाले बालक का नाम ‘भरत’ रखवा। बालक के चरणों में चक्र, छत्र, तलवार, दण्ड आदि चीदह रत्नों के चिन्ह बने हुए थे।

बालक धीरे-धीरे युवावस्था को प्राप्त हुआ। भरत की जन्म तिथि, नक्षत्र आदि ही अपने पिता ऋषभदेव की जन्म तिथि आदि से समानता नहीं रखते थे, भरत का गमन, शरीर, मन्द हास्य, वाणी, कला, विद्या, श्रुति, शील, विज्ञान आदि भी अपने पिता के समान था।

महादेवी शस्वती ने जब पुत्र भरत को जन्म दिया, तब उसके साथ ब्राह्मी नामक पुत्री का भी जन्म दिया। इस प्रकार भरत और ब्राह्मी युगल उत्पन्न हुए थे। इसके बाद यशस्वती ने क्रमशः ६८ पुत्रों को जन्म दिया। ऋषभदेव की दूसरी रानी मुनन्दा ने बाहुबली पुत्र और सुन्दरी नामक पुत्री उत्पन्न हुई। बाहुबली सर्वश्रेष्ठ रूप सम्पदा के धारक थे। वे इस काल के चौबीस कामदेवों में प्रथम कामदेव थे। बाहुबली का जैसा रूप था, वैसा रूप अन्यत्र कहीं नहीं दिखाई देता था। युवा होने पर स्त्रियां उनके रूप को देखकर ठगी सी रह जाती थीं और वे उन्हें मनोभव, मनोज, मनोभू, मन्मथ, अग्रज, मदन और अनन्यज आदि नामों से पुकारती थीं।

श्वेताम्बर परम्परा में ऋषभदेव की स्त्रियों के नाम मुनन्दा और मुमगला बताये हैं। मुमगला ने भरत और ब्राह्मी तथा मुनन्दा ने बाहुबली और सुन्दरी को युगल रूप में जन्म दिया। पश्चात् मुमगला ने युगल रूप से ४९ बार में ६८ पुत्रों को जन्म दिया।

दिगम्बर ग्रन्थों में भगवान ऋषभदेव के सौ<sup>१</sup> पुत्र होने का तो वर्णन मिलता है, किन्तु उन पुत्रों के नाम भगवान के सौ पुत्र नहीं मिलते। केवल थोड़े से नामों का ही उल्लेख मिलता है। जैसे भरत, बाहुबली, वृषभर्षन, अनन्त विजय, अनन्त वीर्य, अच्युत, वीर, वरवीर।

किन्तु अभिधान राजेन्द्र कोष (उसभ-प्रकरण, पृष्ठ ११२६) में इन सौ पुत्रों के नाम मिलते हैं। जो इस



प्रकार है—

१ भरत २. बाहुबली ३ शल ४ विश्वकर्मा ५ विमल ६ सुभक्षण ७. अमल ८. चित्राग ९. ख्याति कीर्ति १० वरदत्त ११. सागर १२ यशोधर १३. अमर १४. रथवर १५ कामदेव १६ ध्रुव १७. वज्र १८. नन्द १९. मुर २० सुनन्द २१. कुश २२. अग २३. वग २४. कोशल २५. वीर २६ कलिग २७. मागध २८ विदेह २९ संगम ३० दशार्ण ३१ गम्भीर ३२ वसुचर्मा ३३ सुवर्मा ३४ राष्ट्र ३५ सुराष्ट्र ३६ बुद्धिकर ३७. विविधकर ३८. सुयश ३९. यशस्कीर्ति ४० यशस्कर ४१. कीर्तिकर ४२ सूरण ४३ ब्रह्मसेन ४४ विक्रान्त ४५. नरोत्तम ४६ पुरुषोत्तम ४७ चन्द्रसेन ४८ महासेन ४९ नभसेन ५० भानु ५१ सुक्रान्त ५२ पुण्ययुत ५३. श्रीधर ५४ दुर्धर्ष ५५ सुसुमार ५६ दुर्जय ५७ अजेयमान ५८ मुधर्मा ५९ धर्मसेन ६० आनन्दन ६१. आनन्द ६२ नन्द ६३ अपराजित ६४ विश्वसेन ६५ हरिषेण ६६ जय ६७ विजय ६८ विजयन्त ६९ प्रभाकर ७० अरिदमन ७१ मान ७२ महाबाहु ७३ दीर्घबाहु ७४ मेघ ७५ सुघोष ७६ विश्व ७७ बराह ७८ सुनेन ७९ सेनापति ८० कपिल ८१ शैलविचारी ८२ अरिजय ८३ कुजरवल ८४ जयदेव ८५ नागदत्त ८६ काश्यप ८७. बल ८८ धीर ८९ शुभमति ९० मुमति ९१ पद्मनाभ ९२ सिंह ९३ सुजाति ९४ सजय ९५ सुनाम ९६ नरदेव ९७ चित्तहर ९८ मुरवर ९९ दृढरथ १०० प्रभजन ।

श्रीमद्भागवत<sup>१</sup> में भी यह स्वीकार किया है कि ऋषभदेव के सौ पुत्र थे । उनमें भरत सबसे बड़े थे । उनसे छोटे कुशवर्त, इलावर्त, ब्रह्मवर्त, मलय, केतु, भद्रमन, इन्द्रप्रभृक्, विदमं और कीकट ये नौ राजकुमार शेष नव्वे भाइयों में बड़े एव श्रेष्ठ थे । उनसे छोटे कवि, हरि, अन्तरिक्ष, प्रबुद्ध, पिप्पलायन, आविर्होत्र, द्रुमिल, चमस और करभाजन ये नौ राजकुमार बड़े भगवद्भक्त थे । इस प्रकार श्रीमद्भागवत में केवल १९ पुत्रों के ही नाम दिये गये हैं ।

एक दिन भगवान् ऋषभदेव सिंहासन पर सुखासन से बैठे हुए थे । वे अपने पुत्र-पुत्रियों को कला और विनय का शिक्षण देने के बारे में विचार कर रहे थे । तभी ब्राह्मी और सुन्दरी नामक लिपि और अक्ष विद्या उनकी पुत्रियाँ मागनिक वेप-भूषा धारण कर उनके निकट आईं । वे दोनों ऐसी लगती थीं मानो लक्ष्मी और सरस्वती ही अवतरित हुई हों । उन दोनों ने भगवान् के निकट जाकर नियम के साथ उन्हें प्रणाम किया । भगवान् ने प्रेमपूर्वक दोनों पुत्रियों को अपनी गोद में बैठाया, उन पर हाथ फेरा, उनका मन्त्रक सुधा । फिर कुछ देर तक उनके साथ विनोद करने रहे । पश्चात् वे बोले कि—तुम दोनों का यह सुन्दर शरीर, अवस्था और अनुपम शील यदि विद्या में विभूषित किया जाय तो तुम्हारा यह जन्म सफल हो सकता है । यह कहकर उन्होंने दोनों को आशीर्वाद दिया और स्वर्ण के पट्टे पर श्रुत देवता का पूजन कर स्थापन किया । फिर 'सिद्ध नमः' कहकर दायाँ हाथ में ब्राह्मी को लिपि विद्या अर्थात् वर्णमाला लिखना सिखाया और बायाँ हाथ से सुन्दरी को अक्ष विद्या अर्थात् सख्या लिखना सिखाया । इस प्रकार इस युग में भगवान् ने अपनी पुत्रियों के माध्यम से सर्व प्रथम वाङ्मय का उपदेश दिया । केवल उपदेश ही नहीं दिया, भगवान् ने वाङ्मय के तीनों अंगों—व्याकरण शास्त्र, छन्द शास्त्र और अलंकार शास्त्र के सम्बन्ध में शास्त्र-रचना भी की । दोनों पुत्रियाँ भगवान् से वाङ्मय का अध्ययन करके महान् विदुषी और ज्ञानवती बन गईं ।

इस प्रकार इस काल में लिपि विद्या और अक्ष विद्या के आद्य आविष्कर्ता भगवान् ऋषभदेव थे । इन विद्याओं का सर्वप्रथम शिक्षण ब्राह्मी और सुन्दरी के रूप में नारी जाति को प्राप्त हुआ । ब्राह्मी पुत्री ने जिस लिपि का अध्ययन किया था, पश्चाद्वर्ती काल में वह लिपि ब्राह्मी लिपि कहलाने लगी । आज भी विश्व में ब्राह्मी लिपि प्राचीनतम मानी जाती है । एशिया महाद्वीप की लिपियों में प्रायः जो समानता दिखाई पड़ती है, उसका कारण यही है कि वे सब ब्राह्मी लिपि से निकली हैं ।

पुत्रियों के समान पुत्रों को भी अनेक कलाओं का ज्ञान दिया। जिस पुत्र को जिस कला का ज्ञान दिया उसके लिये उस कला से सम्बन्धित शास्त्र की विस्तृत रचना की। अपने ज्येष्ठ पुत्र भरत को पुत्रों की विविध विस्तृत अध्यायो से युक्त अर्थशास्त्र और प्रकरण सहित नृत्य शास्त्र पढ़ाया। वृषभसेन पुत्र के कलाओं का प्रशिक्षण लिये सौ से अधिक अध्यायो वाले गन्धर्व शास्त्र का व्याख्यान किया। अनन्तविजय पुत्र के लिये सैकड़ों अध्यायो वाली चित्रकला सम्बन्धी विद्या का उपदेश दिया। इसके अतिरिक्त इस पुत्र को सूत्रधार तथा स्थापत्य कला का भी उपदेश दिया। पुत्र बाहुबली को कामशास्त्र, सामुद्रिक शास्त्र, आयुर्वेद, धनुर्वेद, अश्व-विद्या, गज-विद्या, रत्न-परीक्षा आदि के शास्त्र पढ़ाये। इसी प्रकार शेष पुत्रों को द्यूतविद्या, वार्तालाप करने की कला, नगर-संरक्षण, पासा फेंकना, मिट्टी के बर्तन, अन्नोत्पादन, जल-शुद्धि, वस्त्र-निर्माण, शय्या निर्माण, स्मृकृत कविता-रचना, प्रहेलिका-निर्माण, छन्द-निर्माण, प्राकृत गाथा-रचना, श्लोक रचना, सुगन्धित पदार्थ-निर्माण, वृत्रसंश्रय-निर्माण, अलंकार-निर्माण और उनसे धारण करने की विधि, स्त्रो-शिक्षा की विधि, स्त्रियों के लक्षण, पुरुष लक्षण जानने की विद्या, गाय वृषभ-लक्षण जानने की विद्या, कुक्कुट-लक्षण जानने की विद्या, मेढे के लक्षण जानने की विद्या, चक्र-लक्षण जानने की विद्या, छत्र लक्षण जानने की विद्या, दण्ड-लक्षण, तलवार लक्षण, मणि-लक्षण, काकिणी-लक्षण, चर्म-लक्षण, चन्द्र-लक्षण, सूर्य-लक्षण जानने की विद्या, राहु-गति, ग्रह-गति की कला, सौभाग्य और दुर्भाग्य-लक्षण, रोहिणी प्रज्ञप्ति आदि विद्या सम्बन्धी ज्ञान, मन्त्र-साधन विधि, गुप्त वस्तु को जानने की विद्या, प्रत्येक वस्तु का ज्ञान, सैन्य-ज्ञान, व्यूह-रचना, सेना को रण क्षेत्र में उतारने की कला, सेना का पड़ाव, नगर का प्रमाण जानने की कला, वस्तु का प्रमाण जानने की कला, प्रत्येक वस्तु के रखने की कला, नगर-निर्माण, थोड़े को बहुत करने की कला तलवार आदि की मूठ बनाने की कला, हिरण्य-पाक, सुवर्ण-पाक, मणि-पाक, धातु-पाक, बाहु युद्ध, दण्ड युद्ध, मुष्टियुद्ध, यष्टि युद्ध, युद्ध-निपुण-युद्धाति-युद्ध करने की कला, मृत बनाने, नवी बनाने, गेद खेलने वस्तु-स्वभाव जानने, चमड़ा बनाने की कला, पत्र छेदन, कडग छेदन की कला, सजोवन-निर्जीवन कला, पक्षी के शब्द से गुमायुष जानने की कला की शिक्षा दी।

इस प्रकार पुत्र-पुत्रियों को विविध कलाओं और विद्याओं की शिक्षा देकर एक प्रकार से उन्हें जन-जन से प्रचार करने के लिये तैयार किया। भोग-युग में कर्म युग की ओर जन-मानस को तैयार करने और जन-जन का जीवन कर्म-स्फूर्त करने के लिये सर्वप्रथम शिक्षकों और कार्यकर्ताओं को तैयार करने की आवश्यकता थी। भगवान् ने इस कार्य के लिये अपने परिवार को ही प्रशिक्षित किया। यह असाधारण ज्ञान, विवेक, धैर्य और अध्यवसाय का कार्य था। सम्पूर्ण जन-जीवन को एकवाणी ही बदल देना सरल नहीं था, किन्तु ऋषभदेव ने भोग-युग की सम्पूर्ण व्यवस्था और बिना कार्य किये ही जीवन-यापन का स्वभाव बदल कर कर्म-युग की व्यवस्था चालू करने में कितना श्रम, पुरुषार्थ और समय लगाया होगा, यह आज हम नहीं आँक सकते।



## ५. ऋषभदेव द्वारा लोक-व्यवस्था

प्रकृति में तेजी से परिवर्तन हो रहे थे। भोग-युग के समय इस प्रकार के कल्पवृक्ष होते थे। उनसे मनुष्य अपनी जीवन-सम्बन्धी आवश्यकताओं की पूर्ति कर लेते थे। किन्तु अब काल के प्रभाव से कल्प वृक्ष, महौषधि, दीप्तीषधि तथा सब प्रकार की औषधियां शक्तिहीन हो गई थी। बिना बोये हुए धान्य पहले खूब फलते थे, किन्तु वे भी अब बहुत कम उगते थे और उतने नहीं फलते थे। कल्पवृक्ष रस, वीर्य और विपाक से रहित हो गये। मनुष्य इस समय कच्चा अन्न खाते थे अथवा कोई कोई कल्पवृक्ष कहीं रह भी गया था, उसके फल खाते थे। उससे उन्हें नाना प्रकार के रोग होने

वन्धु संस्कृति से  
कवि-संस्कृति तक

लगे थे। अब शीत, आतप, वर्षा और महावायु आदि की भी बाधाये सताने लगी थी।

ऐसे सकट के समय सब लोग मिलकर अपने-अपने कुलकर नाभिराज के पास गये और उन्हें अपनी कष्ट-गाथा सुनाकर जीवनोंपाय पूछा। नाभिराज ने प्रजा को अपने ज्ञानी पुत्र ऋषभदेव के पास भेज दिया। सारी प्रजा ऋषभदेव के पास पहुँची और उन्हें अपनी सारी कठिनाइयाँ बताई और प्रार्थना की—‘हे देव ! हम भूख-प्यास से व्याकुल हैं। हम लोगों की आजीविका निरुपद्रव हो सके, आप कृपा करके हमें ऐसा उपाय बताइये।’

प्रजा के ऐसे दीन वचन सुनकर भगवान् दयाद्वं हो गये। उन्होंने मन में विचार किया—अब कल्पवृक्ष नष्ट हो गये हैं, भोगभूमि समाप्त हो गई है, कर्मभूमि प्रगट हुई है। वर्तमान में पूर्व और पश्चिम विदेह अंत्र में जो व्यवस्था प्रचलित है, यहाँ पर भी उसी व्यवस्था का प्रचलन श्रेयस्कर होगा और उसी व्यवस्था में यहाँ के मनुष्यों की आजीविका चल सकती है। ऐसा विचार कर भगवान् ने प्रजा को आश्वासन दिया। उन्हें समझाया कि ‘अब भोग-भूमि समाप्त हो गई है, कर्म-भूमि प्रारम्भ हो गई है। अतः अब तुम लोगों को आजीविका के लिए कर्म करना पड़ेगा, तभी तुम लोगों का निवाह हो सकेगा।’

दिगम्बर परम्परा के ‘आदिपुराण’ आदि ग्रन्थों में मक्षेप में बताया है कि भगवान् ने प्रजा को अग्नि, मृत्ति, वायु, जल, वाणिज्य और शिल्प इन छह कर्मों का उपदेश दिया। तलवार आदि शस्त्र धारण कर सेवा करना अतिकर्म कहलाता है। लिख पढ़ कर आजीविका करना मृत्ति कर्म कहलाता है। जमीन को जोतना बोना कृषि कर्म कहलाता है। विभिन्न विद्याओं द्वारा आजीविका करना विद्या कर्म कहलाता है। व्यापार करना वाणिज्य है। और हस्त की कुशलता में जीविका करना शिल्प-कर्म कहलाता है।

किन्तु श्वेताम्बर परम्परा के ‘आवश्यक चूर्णि आदि ग्रन्थों में आजीविका के तात्कालिक उपाय का विस्तृत विवरण मिलता है जो भगवान् ने उस समय प्रजा को बताया था। उन्होंने बिना बोये हुए धान्य को हाथ से मसल कर खाने का परामर्श दिया। लोगों ने वैमं ही किया। किन्तु उससे अपच होने लगा। तब भगवान् ने उन्हें जल में भिगोकर मुट्ठी तथा बगल में रख कर गर्म करके खाने को सलाह दी। किन्तु इससे भी अपच हो गया। तब भगवान् ने लकड़ियों को रगड़कर अग्नि उत्पन्न की और अन्न को पकाने की विधि बनाई।

एक दिन सयोगवश वामो आदि की स्वतः रगड़ से जगल में आग लग गई। हवा के मयोग में वह आग बढ़ने लगी। तब लोग ऋषभदेव के पास आये और उनसे इस नये सकट की बात बताई। सुनकर भगवान् ने बताया कि आसपास की घास साफ कर दो तो आग नहीं बढ़ेगी। लोगों ने घास, पत्ते साफ कर दिये। इसमें आग का बढ़ना रुक गया।

भगवान् ने कहा कि इस आग में अन्न को पकाकर खाया जाता है। लोगों ने आग में अन्न डाल दिया। वह जल कर राख हो गया। वे पुनः भगवान् के पास आये और बोले—आग हमारे अन्न को खा गई, हम क्या खावें। तब भगवान् ने आग के ऊपर मिट्टी के पात्र में अन्न रखकर पकाने की विधि बनाई।

इसके पश्चात् भगवान् ने धान्य बोना, पानी देना, लगाना और पकने पर काटकर अन्न निकालना, पीसना, गूथना और पकाना यह सागी विधि सिखाई। इस प्रकार नव्य जीवन ने नागरिक सभ्यता तक आने के लिए भगवान् ने कृषि कर्म को प्राथमिक उपाय बताया। इसका अर्थ यह है कि आदि मानव ने नागरिक जीवन में दीक्षा लेने के लिए सर्व प्रथम कृषि को अपने जीवनोंपाय के रूप में स्वीकार किया और आज सभ्यता का कितना ही विकास क्यों न हो गया हो, आज भी कृषि ही उदर-पूर्ति का एक मात्र साधन है।

ऋषभदेव ने प्रजा के जीवन-धारण की सर्व प्रमुख समस्या का समाधान किया था, इसलिए कृतज्ञ प्रजा उन्हें प्रजापति कहने लगी। इसी सम्बन्ध में आचार्य समन्वद ने स्वयम्भूतोत्र में कहा है—

प्रजापतियं प्रथमं जिजीविषुः शशास कृत्यादिषु कर्मसु प्रजा ।

भगवान् ने उक्त छह कर्मों के आधार पर तीन वर्णों की स्थापना की। इन तीन वर्णों में क्षत्रिय, वैश्य और शूद्र थे। उन्होंने इन वर्णों का विभाजन कर्म और व्यवसाय के आधार पर किया था, जिससे सब मनुष्यों को अपनी-अपनी योग्यतानुसार काम और व्यवसाय मिल सके और सभी उन कर्मों के आधार पर अपनी जीविका उपार्जन कर सकें। अपने वर्ण की निश्चित आजीविका को छोड़कर कोई दूसरी

आजीविका नहीं करता था, इसलिए वर्ण और कार्य दोनों में सकरता नहीं आने पाती थी। उस समय ससार में जितने पापरहित आजीविका के उपाय थे, वे सब भगवान ऋषभदेव की सम्मति से ही प्रवृत्त हुए थे।

जो शस्त्र धारण कर आजीविका करते थे, जो क्षत्रत्राण अर्थात् विपत्ति से रक्षा करते थे, वे क्षत्रिय कहलाये। जो खेती, व्यापार तथा पशुपालन के द्वारा जीवन-निर्वाह करते थे, वे वैश्य कहलाते थे। जो शिल्प द्वारा आजीविका करते थे तथा दूसरों की सेवा करते थे, वे शूद्र कहे जाते थे।

इन तीनों वर्ण-धर्मों में क्षात्र धर्म सर्व प्रथम बताया था। इसीलिए महाभारत के शान्ति पर्व (१२।६४।२०) में ऋषभदेव को, जिन्हें आदिदेव भी कहा जाता है, क्षात्रधर्म का आदि प्रवर्तक स्वीकार किया है—

क्षात्रो धर्मो ह्यादिदेवात् प्रवृत्तः ।

पश्चादन्ये शेषभूताश्च धर्माः ॥

अर्थात् आदिदेव से क्षात्र धर्म प्रवृत्त हुआ और अन्य शेष धर्म बाद में प्रवृत्त हुए।

वायुपुराण, पूर्वार्ध, ३१।५०-५१ में ऋषभदेव को नरेशों में श्रेष्ठ और सम्पूर्ण क्षत्रियों का पूर्वज कहा है—

“ऋषभ पाथिवश्रेष्ठ सर्वक्षत्रस्य पूर्वजम् ॥”

इसी बात को ब्रह्माण्ड पुराण २।१४ में स्वीकार किया गया है।

युगलिया काल में लोग छुट्ट पट्ट रूप में इधर उधर बनों में रहा करते थे। अशन बसन भूषण व्यजन सब कुछ उन्हें वृक्षों से ही प्राप्त होता था। फिर ऐसा काल आया कि वृक्षों की सख्या घटने लगी।

**कबीलो से नागर सभ्यता की ओर** जहा वृक्ष शेष रह गये, वहा लोग कबीले बनाकर रहने लग। वृक्षों की अल्पता के कारण जब वृक्षों के लिए सीमाकन किया गया, तब पुरुष और स्त्रियों ने अपने अपने परिकर बना लिए। भविष्य के कबीलों का यह आदिम रूप था।

भगवान ने विचार करके इन्द्र की सहायता में ग्राम, नगर, खेट, खर्वट, मडम्ब, पत्तन, द्रोणमुख, सवाह आदि की रचना की। उन्होंने ५२ जनपदों की रचना की। उनके नाम इस प्रकार हैं—

सुकोशल, अवन्ती, पुण्ड्र, उण्ड्र, अश्मक, रम्यक, कुरु, काशी, कनिग, अग, वग, सुह्य, समुद्रक, काश्मीर, उशीनर, आनन, वत्स, पचान, मालव, दशार्ण, कच्छ, मगध, विदर्भ, कुरुजागल, करहाट, महाराष्ट्र, सुराष्ट्र, आभीर, कोकण, वनवास, आश्र, कर्णाट, कोशल, चोल, केरल, दारु, अभिमार, सीवोर, शूरसेन, अपरान्तक, विदेह, सिन्धु, गान्धार, यवन, चेदि, पल्लव, काम्बोज, आरट्ट, वाहीक, नुरुक्क, शक और केकय।

इन जनपदों का नगरी, ग्रामों आदि में विभाग किया। उनको परिभाषायें निश्चित की। जिसमें घरों के चारों ओर वाड़ हों, जिसमें वगीचे और तालाब हो तथा जिसमें अधिकतर शूद्र और किसान रहते हो, वह गाव कहलाता था। जिसमें सौ घर हो वह छोटा गाव कहलाता था। छोटे गावों की सीमा एक कोस की होती थी। जिसमें पांच सौ घर हो और किसान धन सपन्न हो, वह बड़ा गाव कहलाता था। ऐसे गावों की सीमा दो कोस की रखी गई थी। नदी, पहाड़, गुफा, श्मशान अथवा पेड़, वन, पुल आदि से गावों की सीमा निर्धारित की जाती थी।

जिसमें परिया, गोपुर, अटारी, कोट, और प्राकार हो, जिसमें अनेक भवन बने हुए हो, जिसमें प्रधान पुरुष रहते हो, वह पुर या नगर कहलाता था।

जो नगर नदी और पर्वत से घिरा हुआ हो, उसे खेट कहते थे।

जो केवल पर्वत में घिरा हुआ हो, उसे खर्वट कहा जाता था।

जो पांच सौ गावों से घिरा हुआ हो, उसे मडम्ब पुकारा जाता था।

जो समुद्र के किनारे बसा हुआ हो अथवा जहाँ नावों से आवागमन होता हो, उसे पत्तन कहा जाता था।

जो किसी नदी के किनारे बसा हुआ हो, उसे द्रोणमुख कहते थे।

जहा मस्तक के बराबर ऊँचे धान्य के ढेर लगे हो, उसे सवाह कहते थे।

एक राजधानी में आठ सौ गाव होते थे। एक द्रोणमुख में चार सौ गाव होते थे। एक खर्वट में दो सौ गाव

होते थे। दस गावों के बीच एक बड़ा गाव होता था। वहाँ मण्डी होती थी। जहाँ अधिकतर अहीर रहते थे, उसे घोष कहते थे। जहाँ सोने, चादी आदि की खानें होती थी, वह भाकर कहलाता था।

इन्द्र ने भगवान की आज्ञा से इधर उधर बिखरे हुए लोगों को इन गावों आदि में लाकर बसाया। इन गावों आदि की संरचना में इन्द्र का बड़ा भारी योगदान था, अतः तभी से उसका नाम पुरन्दर पड़ गया।

वृक्षों का आवास छोड़ कर मानव ने प्रथम बार भवनों में अपने चरण रखे थे। यह काल वन्य जीवन की समाप्ति और नागरिक सभ्यता का प्रारम्भिक काल था। आदिब्रह्मा ऋषभदेव ने यह नवीन सृष्टि की रचना की थी। इसे ही कृतयुग कहा गया है। इस कृतयुग का प्रारम्भ आषाढ कृष्णा प्रतिपदा को हुआ था। तब से भगवान वृषभदेव को लोग ब्रह्मा, प्रजापति आदि नामों से पुकारने लगे।

युगलिया काल में प्रकृति में एक अद्भुत बात देखी जाती थी कि स्त्री के युगल सन्तान उत्पन्न होती थी।

इस युगल में एक कन्या होती थी और दूसरा पुत्र होता था। ये सहजात भाई-बहन ही बड़े

### विवाह व्यवस्था

होने पर पति-पत्नी के रूप में आचरण करने लगते थे। उस समय समाज में विवाह नाम की कोई प्रथा नहीं थी। विवाह का प्रारम्भ तो ऋषभदेव का नन्दा-मुनन्दा के साथ हुए विवाह से हुआ था। किन्तु साधारण लोगों ने इसे अपने धृद्धास्पद कुमार ऋषभदेव का एक असाधारण कार्य समझा।

उनके कार्यों को नकल या अनुकरण करने की भावना तक तत्कालीन समाज में जागृत नहीं हुई थी। उसका कारण यह था कि तत्कालीन मनुष्य समाज अपने हर सुख-दुःख, हर समस्या में ऋषभदेव की मुलापेक्षी था। जब तक ऋषभदेव न कहे, तब तक परम्परा विरुद्ध कोई कार्य करने का साहस और बुद्धि किसी ने नहीं थी। उन्हें यह विश्वास अवश्य था कि हमारे हित में जो भी बात होगी, ऋषभदेव उसे अवश्य बतायेगे।

जब कुमार ऋषभदेव ने पद कर्मों का प्रचलन कर दिया, उन कर्मों के आधार पर समाज-रचना और वर्ण-व्यवस्था की स्थापना कर दो और नगरी-गावों का निर्माण कर नागर जीवन का प्रारम्भ कर दिया, तब उन्होंने समाज-व्यवस्था और विवाह-व्यवस्था को और अपना ध्यान दिया। उन्होंने विवाह सम्बन्धी नियम उस दृष्टिकोण में बनाये, जिसमें वर्ण-व्यवस्था में संकरना न आजाय और एक अनुशासित समाज की व्यवस्था की जा सके। वर्ण व्यवस्था का उद्देश्य समाज के प्रत्येक व्यक्ति के लिये कार्य मूल्य करना और उन्नति के समुचित अवसर प्रदान करना था तथा समाज की सभी आवश्यकतायें जुटाना था। यदि लोग अपना कार्य छोड़कर दूसरे वर्ण का कार्य करने लग तो उसे दण्डनीय अपराध घोषित किया गया क्योंकि इसमें समाज की आवश्यकताओं को पूर्ण करने में बाधा आती और इस प्रकार वस्तुओं की कमी हो सकती थी। तत्कालीन समाज की संरचना को सुस्थिर रखने के लिये अपने अपने वर्ण के क्षत्रियों को पूर्ण करना आवश्यक था। इसमें अधिकार की अपेक्षा कर्तव्य को महत्व दिया गया था।

वर्ण व्यवस्था की सुरक्षा रखने के लिये भगवान ने विवाह की व्यवस्था की और उसके लिये आवश्यक नियम निर्धारित किये। इन नियमों के अनुसार शूद्र शूद्र-कन्या के साथ ही विवाह कर सकता था। वह क्षत्रिय और वैश्य कन्या के साथ विवाह नहीं कर सकता था। इसी प्रकार वैश्य वैश्य-कन्या तथा शूद्र-कन्या के साथ विवाह करने का अधिकारी घोषित किया गया। क्षत्रिय क्षत्रिय-कन्या, वैश्य-कन्या और शूद्र-कन्या के साथ विवाह कर सकता था। बाद में जब चक्रवर्ती भरत ने ब्राह्मण वर्ण की स्थापना की, तब उसके लिये विवाह सम्बन्धी यह नियम बनाया कि ब्राह्मण ब्राह्मण कन्या के साथ ही विवाह करे, परन्तु कभी किसी देश में वह क्षत्रिय, वैश्य और शूद्र कन्या के साथ भी विवाह कर सकता है। उच्च वर्ण वालों को अपने में निम्न वर्ण की कन्या के साथ विवाह करने का तो अधिकार दिया गया, किन्तु निम्न वर्ण वालों को उच्च वर्ण की कन्या में विवाह करने की अनुमति नहीं दी गई।

इन विवाह सम्बन्धी नियमों की भाषा और उनकी भावना की यदि हम गहराई में समझने का प्रयत्न करें तो हमें यह स्वीकार करना होगा कि विवाह के विषय में पुरुष और स्त्री को समान अधिकार नहीं दिये गये थे। इन नियमों की रचना के कुछ काल पश्चात् ही पुरुषों के बहु विवाह प्रचलित हो गये थे, किन्तु स्त्रियों को बहु विवाह करने की न कभी अनुमति मिल सकी और न कभी आर्य लोगो में इसका प्रचलन ही हुआ। वस्तुतः इस प्रश्न को आर्य लोगो ने कभी स्त्री-पुरुषों के समानाधिकार का प्रश्न नहीं बनाया, किन्तु इसके मूल में पिण्डशुद्धि अर्थात् रक्त-शुद्धि की दृष्टि प्रधान रही। यदि एक पुरुष के अनेक स्त्रियाँ हों तो उनकी सत्ताओं की रक्त-शुद्धि में

कोई बाधा नहीं आ सकती। इसके विपरीत यदि एक स्त्री के अनेक पति हो तो पिण्डशुद्धि नहीं हो सकती, बल्कि जो संतान होगी, वह सकर रक्त की होगी। इसी प्रकार पर स्त्री-त्याग की अपनी धार्मिक महत्ता तो है ही, किन्तु उसकी अपनी सामाजिक उपयोगिता भी है। और वह उपयोगिता है रक्त-शुद्धि की। विवाह सामाजिक सभ्यता को अनुशासित, नियमित और सयमित रखने का महत्वपूर्ण उपाय है। विवाह एक नैतिक बन्धन है। इस बन्धन को स्वीकार कर लेने पर पुरुष-स्त्री, पति-पत्नी समाज के स्वरूप और शुद्धि को अक्षुण्ण रखने के दायित्व को स्वेच्छा से ओढ़ लेते हैं। सम्भवतः इसी उद्देश्य से भगवान ने विवाह प्रथा का आविष्कार किया था।

भोगभूमि के मनुष्यों की आवश्यकतायें सीमित थीं, सब समान थे। आवश्यकता पूर्ति के साधन प्रचुर थे। अतः आवश्यकताओं की पूर्ति सुगमता से हो जाती थी। किसी के मन में कोई महत्वाकांक्षा नहीं थी। इसलिये मनुष्यों में अपराध-वृत्ति ने जन्म नहीं लिया था। कर्म-भूमि प्रारम्भ होने पर आवश्यकता-पूर्ति के साधन मुलभ नहीं रहे, बल्कि अपनी बुद्धि और पुरुषार्थ के द्वारा उन साधनों को जुटाना पड़ता था। बुद्धि और पुरुषार्थ सबके समान नहीं थे। अतः स्वभावतः असमानता बढ़ने लगी। एक के पास आवश्यकता के साधन प्रचुर परिमाण में सग्रह होने लगे और दूसरे को अपनी आवश्यकताओं की पूर्ति में कठिनाई अनुभव होती थी। इस सामाजिक असमानता ने जहाँ परस्पर ईर्ष्या को जन्म दिया, वहाँ महत्वाकांक्षा भी जागृत हुई। इससे मनुष्यों में अपराध वृत्ति भी जागृत हुई। कुलकरो ने 'हा मा, धिक्' रूप जिस दण्ड व्यवस्था को स्थापित करके समाज को प्रभावशाली ढंग से नियन्त्रित रखता था, वह व्यवस्था कर्म भूमि में आकर प्रभावहीन सिद्ध होने लगी।

भगवान ने विचार किया कि यदि अपराध-वृत्ति को नियन्त्रित रखने के लिये दण्ड-व्यवस्था स्थापित नहीं की गई तो समाज में मत्स्य न्याय चल पड़ेगा अर्थात् जिस प्रकार बड़ों मछलों छोटी मछली को खा जाती है, उसी प्रकार दुष्ट बलवान पुरुष निर्बल पुरुष को निगल जायगा। ऐसी दशा में समाज में जिसकी लाठी में जोर होगा, वही भेस हाक ले जायगा। इससे समाज में अव्यवस्था, कलह, शोषण और अत्याचार पनपेंगे। अतः दण्ड-व्यवस्था आवश्यक है। दण्ड के भय से लोग कुमांग की ओर नहीं दौड़ेंगे। किन्तु दण्ड देने का अधिकार प्रत्येक व्यक्ति को तो नहीं दिया जा सकता, दण्ड केवल राजा ही दे सकता है। अतः राजा की नियुक्ति करनी चाहिये।

दण्ड भगवान का यह चिन्तन चल रहा था, ऊपर प्रजा अपराध बढ़ने जाने में परेशान थी। तब एक दिन प्रजाजन इकट्ठे होकर भगवान के पास आये और उन्हें अपनी कष्ट-गाथा सुनाई। भगवान ने कहा—अपराध दण्ड व्यवस्था में ही नियन्त्रित हो सकते हैं और दण्ड देने का अधिकार केवल राजा को ही है।

प्रजाजन बोले—देव! हम तो आपकी ही अपना राजा मानते हैं। आप यह पद स्वीकार कर लीजिये। भगवान मुनकर मोन हो गये। पिता नाभिराज के होते हुए वे स्वयं कैसे राजपद स्वीकार कर सकते थे। उन्होंने अपनी कठिनाई प्रजाजनों को वनाई तो वे लोग नाभिराज के पास गये और उनकी स्वीकृति लेकर फिर भगवान के पास आये। तब भगवान ने भी अपनी स्वीकृति दे दी।

उस शुभ अवसर के अनुकूल अयोध्यावासियों ने महान उत्सव किया। अयोध्या पुरी खूब सजाई गई। मकानों पर पताकायें बांधी गईं। राजमन्दिर में आनन्द भेरिया बज रही थी। वाराणस्या में मंगल-गान गा रही थी।

मिट्टी की एक बहुत बड़ी वेदी बनाई गई। उसके ऊपर आनन्द-मण्डप बनाया गया। उसमें रत्न-चूर्ण में विचित्र चौक पूरे गये। पुष्प विकीर्ण किये गये। मण्डप में रेशमी वस्त्रों के चन्दोबे ताने गये। उनमें मोतियों की झालरें टापी गईं। सघवा खड्डे मंगल द्रव्य लिये हुए मार्ग में खड़ी थी। सेवक स्नान और प्रसाधन की सामग्री लिये हुए खड़े थे। वेदी में एक सिंहासन के ऊपर पूर्वदिशा की ओर मुख करके भगवान को बैठाया। उस समय इन्द्र भी देवताओं के साथ इस आनन्दोत्सव में सम्मिलित होने आया। गन्धर्व, किन्नर और देविया भगवान की स्तुति में मधुर गान कर रहे थे। मनुष्य अनेक नदियों का जल लाये। देवलोग भी पद्म सरोवर, नन्दोत्तरा वापिका, लवण समुद्र, क्षीर समुद्र, नन्दीश्वर समुद्र, और स्वर्गभूरमण समुद्र का पवित्र जल लाये। मनुष्यों ने भगवान का अभिषेक किया। इन्द्रों और देवों ने भी उनका

अभिषेक करके पुष्पार्जन किया। महाराज नाभिराज ने भी अपने त्रिलोक पूज्य पुत्र का अभिषेक किया। इस आनन्द अवसर पर नगरवासी भी पीछे नहीं रहे। किसी ने कमल पत्र का दौता बनाकर और किसी ने मिट्टी का घड़ा लाकर सरयू नदी के जल से भगवान के चरणों का अभिषेक किया।

भगवान के इस जलाभिषेक का क्रम इस प्रकार था—सबसे प्रथम तीर्थजल से अभिषेक किया गया। फिर कषाय जल, सुगन्ध मिश्रित जल से अभिषेक किया। फिर भगवान ने गरम जल के कुण्ड में घुस कर स्नान किया। स्नान के अनन्तर भगवान ने माला, वस्त्र और आभूषण उतार दिये और देवोपनीत माला, वस्त्र और आभूषण धारण किये। तब महाराज नाभिराज ने 'मुकुटबद्ध राजाओं के अधिपति भगवान ऋषभदेव ही हैं' यह कहकर अपने मस्तक का मुकुट उतार कर अपने हाथ से भगवान के मस्तक पर धारण किया। उनके मस्तक पर पट्टवन्ध बाधा।

उस समय भगवान दिव्य धनकार धारण किये हुए थे। वे कानो में कुण्डल, कण्ठ में हार यष्टि, कटि में करघनी, भुजाओं में कड़े, बाजूबन्द और अनन्त, चरणों में नीलमणि के नूपुर और कन्ध पर यज्ञोपवीत धारण किये हुए थे। उनकी रूप छवि अद्भुत थी। इन्द्र ने भक्ति विह्वल होकर अवसर के अनुकूल आनन्द नाटक किया। फिर देव और मनुष्य अपने-अपने स्थान को चले गये।

भगवान ने दण्ड-व्यवस्था स्थापित कर दी थी। दण्ड देने का अधिकार केवल राजा को है। अतः उन्होंने राजाओं की नियुक्ति करने से पहले राजाओं के लिए नियम बनाये। उन्होंने कहा—जिस प्रकार दूध देने वाली गाय से बिना उसे पीड़ा पहुँचाये दूध दुहा जाता है और गाय की सुरक्षा के लिए उसे उचित आहार, पान दिया जाता है। ऐसा करने से गाय भी सुखी रहती है और दूध दुहने वाले की आजीविका भी चलती है। इसी प्रकार राजा को प्रजा से धन वसूल करना चाहिए। राजा को प्रजा से अधिक पीडा न देने वाले कर वसूल करने चाहिए। इसमें प्रजा भी दुखी नहीं होती और राजा उस धन से प्रजा की सुख-सुविधा और सुरक्षा के उपाय कर सकता है। इसलिए भगवान ने कुछ योग्य पुरुषों को दण्डधर राजा नियुक्त किया।

उन्होंने हरि, अकम्पन, काश्यप और सोमप्रभ नामक योग्य क्षत्रियों को बुलाकर उनका यथोचित आदर सत्कार किया और उनका राज्याभिषेक करके उन्हें महामण्डलिक राजा बनाया। इनके आधीन चार हजार राजा नियुक्त किये। कच्छ महाकच्छ आदि को अधिराज का पद दिया।

भगवान ने जिनको महामण्डलिक राजा बनाया था, उनमें हरि और काश्यप भगवान के पुत्र थे। सोम-प्रभ बाहुवली के पुत्र थे। अकम्पन का परिचय कही नहीं मिलता है। इन तेजस्वी राजाओं को राज्य भी दिये और इनमें वंशों का प्रचलन भी किया। हरि का नाम हरिकान्त रक्खा और उसमें हरिवंश चला। अकम्पन का नाम श्रीधर रक्खा और उसको नाथवंश का सस्थापक बनाया। काश्यप को मधवा नाम दिया और उसे उग्रवंश का सस्थापक घोषित किया। सोमप्रभ को कुरुराज की सजा दी और उससे दो वंश चले—कुरुवंश और सोमवंश।

इस प्रकार भगवान ने पूर्णतः कर्मभूमि की रचना करके कुलकर-व्यवस्था समाप्त की और कर्म-व्यवस्था का प्रचलन किया और वे दीर्घ काल तक मासांगिक अभ्युदय का मार्ग प्रशस्त करते रहे। भगवान के विविध नाम और गृहस्थ जीवन का काल सारे ससार में ऋषभदेव का प्रभाव व्याप्त हो गया। प्रजाजन उनके अलौकिक व्यक्तित्व से अभिभूत थे और प्रभावित होकर उनके व्यक्तित्व के बहुरंगी रूपों और उनके विविध लोक-दयी कार्यों के कारण उनकी विविध नामों से सन्तुति करने लगे। उस काल में उनके विविध नाम प्रचलित हो गये, जैसे इक्ष्वाकु, गोतम, काश्यप, पुरु, मनु, कुलधर, विधाता, विश्वकर्मा, प्रजापति, स्रष्टा आदि।

भगवान का कुमार काल बीस लाख पूर्व का था और राज्य काल तिरैसठ लाख पूर्व का था। इस प्रकार उनकी आयु के तिरासी लाख पूर्व व्यतीत हो गये।

## ६. ऋषभदेव का वैराग्य और दीक्षा

एक दिन भगवान ऋषभदेव राजदरबार में सिंहासन पर विराजमान थे। अनेक माण्डलिक राजा अपने योग्य आसनो पर बैठे हुए थे। तभी इन्द्र अनेक देवों और अप्सराओं के साथ पूजा की सामग्री लेकर भगवान की सेवा के लिए राजदरबार में आया। इन्द्र की आज्ञा से नृत्य-गान में कुशल गन्धर्वों और

**नीलाजना का** अप्सराओं ने नृत्य करना आरम्भ किया। उस नृत्य को देखकर उपस्थित जन ही नहीं, **नृत्य और मृत्यु** भगवान भी अनुरक्त हो गये। तभी इन्द्र ने अपने अध्विजान में जाना कि भगवान के वैराग्य का समय निकट आ पहुँचा है। अतः उसने नृत्य करने के लिए ऐसे पात्र को चुना, जिसकी आयु समाप्त होने वाली थी। उसकी आज्ञा में अत्यन्त सुन्दरी नीलाजना (नीलाजसा) नाम की देवतनकी नृत्य करने लगी। नीलाजना इन्द्र-मभा में सदा ही नृत्य करती आई था, किन्तु आज तो जैसे बुझने हुए दीपक की वो अधिक प्रदीप्त हो उठी है, ऐसे ही उसकी बुझती हुई आयु के समय उसकी नृत्य-कला और भी अधिक सुखर हो गई। उसके कुसुम कोमल गात्र में एक ज्वालामुखी फूट पड़ा। वह पारिजात-कुसुम-गुच्छ की भाँति शोभाधारिणी अर्थात् सुन्दरी देवांगना आत्म विभोर होकर अमाधारण नृत्य करने लगी। उसका चरण मानो पवन की लहरों पर धिरक रहे थे। स्वर्ण मणाल से उसकी कोमल भुजलताय सपिणी की भाँति हवा में लहरा रही थी। वह इस पृथ्वी पर आज अपनी दिव्य कला की मूर्तिमती कर रहा थी। एक भ्रूलौकिक रस को सृष्टि हो रही थी। उस राजदरबार में उपस्थित सभी जीवित प्राणी उस रस धारा में अपनी मुहबुब खोकर वहाँ जा रहे थे। नायक उस देव नर्तकी ने अपनी कला की चरम परिणति ही कर दी थी आज।

दीपक में स्नेह समाप्त हो गया। बत्ती वृक्ष गई। उस देव नर्तकी की आयु समाप्त हो गई। और वह क्षणभंग में अदृश्य हो गई। उसके समाप्त होने ही इन्द्र ने, रस भग्न हो, इसलिए उसके स्थान पर उसी के समान आचरण वाली दूसरी देवी खड़ी कर दी, जिसने नृत्य ज्यों का त्यों चलता रहा। इस घटना को किसी ने नहीं जाना। सब तन्मय होकर रस-पान करते रहे। किन्तु निमिष मात्र में जाँ इतनी बड़ी घटना हो गई, वह ऋषभदेव से छिपी नहीं रह सकी। स्थान वहीं था, नृत्य वहीं था, किन्तु नृत्यकारिणी वह नहीं थी, इस अन्तर को प्रभु ने देख लिया और नीलाजना की उस मृत्यु को भी। देखते ही प्रभु की भाव-धारा में अचानक ही महान परिवर्तन आ गया। चर्म चक्षुओं से देखने वाले वह नहीं देख पाते, जो अन्तर की चक्षुओं में देखने वालों को दिखाई देता है।

प्रभु के मन में भावधारा उमड़ पड़ी। नृत्य होता रहा और प्रभु के मन में नृत्य के रस-संचार के स्थान में ससार के वान्मविक स्वरूप का संवेदन प्रवल वेग से जागृत हुआ—किन्तु नाश्वर और चंचल है ससार का यह रूप।

मनुष्य के मन में एक अद्भुत सामान्य अहंकार दबा रहता है—मैं सदा जीवित रहूँगा। वह भगवान का वैराग्य दिन रात देखता है कि दिन-रात प्राणी मर रहे हैं। सबको ही मरना है। किन्तु यह तत्त्व-दर्शन दूसरों के लिए ही होता है, अपने लिए नहीं। वह स्वयं तो सदा काल जीवन की आकांक्षा सजोये रहता है और हर कार्य ऐसे ही करता है मानो उसे सदा जीवित रहना है, मरना नहीं है। यह कितने आश्चर्य की बात है। यहाँ तक कि एक दिन मृत्यु आकर उसका द्वार खटखटाती है, उस समय भी वह जीवित रहने का ही प्रयत्न करता है। किन्तु उसकी यह जीवित रहने की इच्छा और प्रयत्न क्या सफल हो पाता है। जो उत्पन्न हुआ है, उसकी मृत्यु निश्चित है। लेकिन वह ऐसा प्रयत्न नहीं करता कि मृत्यु के पश्चात् उसे पुनः जीवन धारण न करना पड़े। शरीर के त्याग को ही वह मृत्यु समझता है। शरीर को अपना मानता है, इसलिए वह मृत्यु से भयभीत होता है। किन्तु शरीर में ममत्व करके तो वह प्रतिपल मृत्यु का वरण कर रहा है, वह इस तथ्य को नहीं समझता, समझना भी नहीं चाहता।

मैंने इस मानव-पर्याय के इतने लम्बे बहुमूल्य क्षण सासारिक भोगों के क्षणिक सुख में व्यतीत कर दिये। मेरे सम्पूर्ण प्रयत्न इस शरीर के सुख के लिये ही थे। किन्तु अपनी अविनश्वर आत्मा के चिरतन, अविनाशी सुख के लिए प्रयत्न नहीं किये। शरीर आत्मा नहीं है। आत्मा वह नहीं है जो बाहर से दिखाई पड़ता है। आत्मा अखण्ड



सुख का पिण्ड है, ज्ञान-दर्शन-वीर्य की अनन्त बिभूतियों का स्वामी है। मेरा अपना साम्राज्य नगरों पर नहीं, मनुष्यों पर भी नहीं, इस बाह्य वैभव पर भी नहीं है। मेरा साम्राज्य अमोचर है। मेरा आत्मा अश्व लक्ष्मी का भण्डार है, अनन्त गुणों का आगार है। ये सारे भौतिक वैभव क्षणिक है, जिस शरीर के लिए ये वैभव संचय किये वह क्षणिक है, उन वैभवों से जिस सुख की कल्पना की वह क्षणिक है। चिरस्थायी है मेरी आत्मा, मेरी आत्मा की बिभूति, मेरी आत्मा के गुण।

देव पर्याय में सुख समझता है यह अज्ञ प्राणी, किन्तु नीलाजना हमारे देखते ही देखते मृत्यु को प्राप्त हो गई। इन्द्र ने यह कपट नाटक किया था और जान-बूझकर नीलाजना का नृत्य कराया। निश्चय ही इन्द्र ने यह कार्य हमारे हित के लिए किया था। इस रूप को धिक्कार है, ! इस राज्य-भोग को धिक्कार है ! इस चंचल लक्ष्मी को धिक्कार है !'

भगवान के मन में इस प्रकार निर्वेद की भावनाये पनप रही थी। उन्होंने निश्चय कर लिया कि अब मुझे ससार से मुक्ति के लिए प्रयत्न करना है। इन्द्र ने भगवान के अन्तःकरण की सारी भावनाये जान ली। उसी समय भगवान की वैराग्य-भावना की सराहना करने और उनके तप-कल्याणक की पूजा करने के लिए ब्रह्मा नामक पाचवे स्वर्ग के अन्त में आठों दिशाओं में रहने वाले सारस्वत, आदित्य, वन्हि, अरुण, गर्दनेय, तुषित, अव्याबाध और अरिष्ट नामक आठ प्रकार के लौकान्तिक देव ब्रह्मलोक से उतरे। आकर उन्होंने पारिजात पुष्पो से भगवान के चरणों की पूजा की और उनकी निर्वेद भावना की सराहना करते हुए इस प्रकार स्तुति की—लोग आपको जगत का पालन करने वाले ब्रह्मा मानते हैं, कर्म रूपी शत्रुओं को जीतने वाला विजेता मानते हैं, धर्म रूपी तीर्थ का नेता मानते हैं और सबकी रक्षा करने वाला जगद्गुरु मानते हैं। आप स्वयं बृद्ध हैं। आपको प्रतिबोध दे सकें, ऐसी सामर्थ्य किसमें है ? आप प्रथम गर्भ कल्याणक में सद्योजान (शीघ्र अवतार लेने वाले) कहालाये। द्वितीय जन्म कल्याणक में रामता (सुन्दरता) को प्राप्त हुए। और तृतीय तपकल्याणक में अधोऽरता (सौम्यता) को धारण कर रहे हैं। भव्यजीव रूप चातक मेष के समान आपको और टकटकी लगाकर देख रहे हैं। हे देव ! अनादि प्रवाह से चला आया यह काल अब आपके धर्मात्मा की वर्षा के उपयुक्त हुआ है। आप धर्म की मृष्टि कीजिये। प्रभो ! आप उठिये और कर्म शत्रुओं का सहार करके मोक्ष मार्ग को प्रशस्त कीजिये।

वे लौकान्तिक देव अपने इतने ही नियोग से कृतकृत्य होकर अपने स्थान को चले गये। ये देव तीर्थंकरों के तप कल्याणक से पूर्व उनकी वैराग्य-भावना की सराहना करने के लिये ही ब्रह्मलोक में आते हैं और तीर्थंकर को स्तुति करके चले जाते हैं।

भगवान ने दीक्षा ग्रहण करने से पहले अपने ज्येष्ठ पुत्र भग्न का राज्याभिषेक किया और उन्हें अयोध्या का राज्य प्रदान किया। और युवराज पद पर राजकुमार बाहुबली को अभिषिक्त किया।

**पुत्रों को राज्य-विभाजन** इन दोनों पुत्रों के अतिरिक्त शेष पुत्रों को विभिन्न देशों के राज्य दिये। प्राचीन साहित्य में इस प्रकार के उल्लेख देखने में नहीं आये कि किस राजकुमार को किस देश का राज्य दिया गया। संभवतः प्राचीन साहित्य लेखकों ने इस बात को विशेष महत्व नहीं दिया हो। किन्तु जिन देशों के राज्य उन राजकुमारों को दिये गये, उनके नाम अवश्य उपलब्ध होते हैं। वे इस प्रकार हैं—

कुरुजागल, पंचाल, सूरसेन, पटच्चर, तुलंग, काशी, कोशल, मद्रकार, वृकार्थक, सोलव, आवृष्ट, त्रिगर्त, कुशाग्र, मत्स्य, कुण्डियान, कोशल्य और मोक ये मध्य देश थे।

वाल्हीक, आत्रेय, काम्बोज, यवन, आभीर, मद्रक, क्वाथेत्य, शूर, बालवान, कैकय, गान्धार, सिन्धु, सीवीर, भारद्वाज, दशेरुक, प्रास्थाल और तीर्णकर्ण ये देश उत्तर की ओर स्थित थे।

खड्ग, अग्रारक, पौण्ड्र, मल्ल, प्रवक, मस्तक, प्राद्योतिष, वग, मगध, मानवर्तिक, मलद और भार्गव ये देश पूर्व दिशा में स्थित थे।

वाणयुक्त, वैदर्भ, माणव, सककापिर, मूलक, अदमक, दाण्डीक, कालिग, आसिक, कुन्तल, नवराष्ट्र, माहिषक, पुरुष और भोगवर्धन ये दक्षिण दिशा के देश थे।

माल्य, कल्लीवनोपान्त, दुर्ग, सुपरि, कबुक, काक्षि, नासारिक, अगर्न, सारस्वत, तापस, महिम, भरुकच्छ,

सुराष्ट्र और नर्मद ये सब पश्चिम दिशा में स्थित थे ।

दशार्णक, किष्कन्ध, त्रिपुर, श्रावर्त, नैषध, नैपाल, उत्तमवर्ण, वैदिश, अन्तप, कौशल, पत्तन और विनिहात्र ये देश विन्ध्याचल के ऊपर स्थित थे ।

भद्र, वत्स, विदेह, कुश, भग, सैतव, और वज्रलण्डिक ये देश मध्य देश के आश्रित थे ।

भगवान ने पुत्रों को राज्य देकर अभिनिष्क्रमण की तैयारी की । देवों ने क्षीरसागर का जल लाकर

**भगवान का**

**अभिनिष्क्रमण**

भगवान का अभिषेक किया, उत्तम गन्ध से लेपन किया, दिव्य वस्त्राभूषण और मालाओं से

भगवान का शृंगार किया । उस समय अयोध्या नगरी में दो महान हर्षोत्सव हो रहे थे—

भगवान का दीक्षा कल्याणक और भरत-बाहुबली का राज्याभिषेक । एक और देवशिल्पी

भगवान को वन में ले जाने के लिए सुदर्शना पालकी का निर्माण कर रहे थे, इन्द्राणी स्वयं

रत्नचूर्ण से चौक पूर रही थी । दिक्कुमारियाँ मंगल द्रव्य सजाए खड़ी थी, वेव लोग भगवान के चरणों में पुष्पाञ्जलि

क्षेपण कर रहे थे, अम्सराए नृत्य कर रही थी, देव नाना प्रकार के बाजे बजा रहे थे । दूसरी ओर शिल्पी मण्डप

बनाने में जुटे हुए थे, माता नन्दा, सुनन्दा स्वयं सुन्दर चौक पूर रही थी, सौभाग्यवती स्त्रियाँ मंगल कलश और

मंगल द्रव्य लिए हुए खड़ी थी, पुरवासी आशीर्वाद और मंगल कामना के नेपाक्षत फेंक रहे थे, वारागनाथ नृत्य कर

रही थी, अन्त पुर की स्त्रियाँ मंगलगान कर रही थी । पीरजन दोनों ही उत्सवों में हर्ष और मोद में भाग ले रहे थे ।

भगवान पुत्रों को राज्य सौंपकर निराकुल हो गए थे । अन् अपने माता-पिता मरुदेवी और नाभिराज तथा

अन्य परिवारीजनों से पूछ कर सुदर्शना पालकी की ओर बढ़े । पालकी में चढ़ते समय भगवान को इन्द्र ने हाथ का

सहारा दिया । भगवान जब शिवका में आरुढ़ हो गए, तब उसे उठाने के लिए इन्द्र आगे बढ़े । उधर मनुष्यों ने भी

पालकी को उठाना चाहा । इस विषय पर देव और मनुष्यों में एक रोचक विवाद उत्पन्न हो गया । विवाद था

अधिकार के प्रश्न पर । पालकी को कौन पहले उठावे—देव या मनुष्य ? देवों का पक्ष था—भगवान जब गर्भ में

आए, उसमें भी छह माह पूर्व से हम लोग भगवान की सेवा में तत्पर हैं । जन्म के समय हम भगवान को मुमेक पर्वत

पर ले गए । वहा हमने भगवान का अभिषेक किया । भगवान के अशन, वसन, अर्लंकार हम ही जुटाते रहे । तब

दस अवसर पर भगवान की सेवा का प्रथम अवसर पाने का अधिकार हमारा है । मनुष्यों का तर्क था कि तुम लोगों

को हमने भगवान की सेवा का सदा अवसर दिया, किन्तु आखिर भगवान हमारी ही जाति मनुष्य-जाति के है !

उनकी सेवा के दस अवसर को हम तुम्हें नहीं दे सकते ।

बात भगवान तक पहुँची । देव और मनुष्यों ने भगवान के पाग जाकर फरियाद की और भगवान से

निर्णय मांगा । सुनकर तीन ज्ञान के धारी भगवान मुस्कराए और बोले—'तुम दोनों ही अपने-अपने स्थान पर सही

कह रहे हो, किन्तु मेरी पालकी को उठाने का प्रथम अधिकार उनका है जो मेरे समान समय धारण कर सके ।'

भगवान के न्याय में किसी को सन्देह नहीं था । दोनों ने सिर झुकाकर भगवान का निर्णय मान्य किया ।

देव लोग एक ओर हट गए । राजा लोगों ने संयम धारण करने की इच्छा प्रकट की । उन्होंने ही सर्व प्रथम पालकी

को उठाया और सात पग ले गए । फिर विद्याधर लोगों ने सात पग तक पालकी उठाई । इसके पश्चात् इन्द्रो और

देवों ने पालकी को उठाया और आनन्दपूर्वक ले चले ।

इस मंगल अवसर पर सुगन्धित शीतल पवन बह रहा था । देव लोग आकाश से मुगन्धित पुष्पों की वर्षा

कर रहे थे और दुन्दुभी नाद कर रहे थे । इन्द्र दोनों ओर खड़े होकर चमर ढोल रहे थे । इन्द्र की आज्ञा से देव लोग

घोषणा करते चल रहे थे—'जयदुग्ध भगवान ऋषभनाथ कर्म-शत्रुओं पर विजय प्राप्त करने अभिनिष्क्रमण कर रहे

है ।' अम्सराये नृत्य कर रही थी । किन्नरिया गीत गारही थी । जयजयकार और वाद्यों से तुमुल कोलाहल हो रहा था ।

भगवान की पालकी के पीछे यशस्वती और सुनन्दा आदि रानियाँ राजसी परिवेश को छोड़कर सादा वेष

में चल रही थी । महाराज नाभिराज मरुदेवी के साथ भगवान का तप कल्याणक उत्सव देखने

**भगवान की दीक्षा** के लिए चल रहे थे । भरत आदि राजा और भार्ग, परिजन और पुरजनों की पूजा की सामग्री

लेकर भगवान के पीछे-पीछे चल रहे थे । कुछ दूर जाकर वृद्ध जनों ने रानियों और स्त्रियों को

आगे जाने से रोक दिया और वे शोकाकुल हृदय से वहाँ से नगर को लौट गईं । किन्तु यशस्वती, सुनन्दा और

मरुदेवी भगवान के पीछे-पीछे चलती रही ।

भगवान इस प्रकार सिद्धार्थक वन में पहुँचे । देवों ने उस वन में एक वृक्ष के नीचे चन्द्रकान्त मणि की एक शिला पहले से स्थापित कर रखी थी । उस शिला के ऊपर वस्त्रों का मण्डप बनाया गया था । इन्द्राणी ने रत्नों के चूर्ण से चौक पूरा था । घिसे हुए चन्दन के छोटे डाले थे । मण्डप के ऊपर बहुरंगी पताकायें फहरा रही थीं । वृक्षों की झुकी हुई डालियों से सुगन्धित पुष्प विकीर्ण हो रहे थे । शिला के चारों ओर सुगन्धित धूप का धूम उड़ रहा था ।

भगवान वहाँ आकर पालकी से उतरे और शिला पर विराजमान हो गए । तब भगवान ने प्रजाजनों से कहा—'भग्यजनों ! तुम लोग शोक का परित्याग करो । प्रत्येक संयोग का वियोग होता है । जब इस शरीर का भी एक दिन वियोग होना है तो अन्य वस्तुओं की तो बात ही क्या है । मैंने आप लोगों को रक्षा के लिए अत्यन्त चतुर भरत को नियुक्त किया है । आप लोग निरन्तर अपने धर्म का पालन करते हुए उसकी सेवा करना ।'

यह कहकर भगवान ने माता-पिता, वन्धुजन तथा समागत जनों से पूछकर अन्तरंग, बहिरंग, दोनों प्रकार के परिग्रह का त्याग किया । उन्होंने वस्त्राभूषण आदि उतारकर एक ओर फेंक दिए । फिर पूर्व दिशा की ओर मुख करके पद्मासन से विराजमान होकर 'नमः सिद्धेभ्यः' कहा और पंच मुष्टियों से केश लुचन किया । इस प्रकार भगवान ने चैत्र कृष्ण नवमी के सायंकाल के समय उत्तराषाढ नक्षत्र में जिन दीक्षा धारण करनी । दीक्षा लेते ही भगवान को मन पर्ययज्ञान की प्राप्ति हो गई ।

'ये केश भगवान के सिर पर चिरकाल तक रहे हैं अतः पवित्र हैं' यह विचार कर इन्द्र ने एक रत्न मजूपा में उन केशों को रख लिया और उस मजूपा को एक श्वेत वस्त्र में बांध लिया । 'ये केश भगवान के मस्तक के स्पर्श से श्रेष्ठ हैं अतः इन्हें ऐसे स्थान पर रखना चाहिए, जहाँ इनके सम्मान में कोई बाधा न आवे' यह विचार कर इन्द्र बड़े आदर से उन्हें ले गया और पवित्र क्षीरसागर में उन्हें प्रवाहित कर दिया । भगवान ने जिन वस्त्रों, आभरणों और माला आदि का त्याग किया था, वे सब वस्तुएँ भी भगवान के स्पर्श से पवित्र थी, अतः देवों ने उनकी भी पूजा की ।

इस कल्प काल में यह सर्व प्रथम जिन दीक्षा थी ।

भगवान ने जिन-दीक्षा ली, वे निम्नन्ध दिगम्बर हो गये । उस समय मुनि-धर्म के सम्बन्ध में लोगों को कोई ज्ञान नहीं था । किन्तु स्वामी ने दीक्षा ली है, अतः हमें भी उनका अनुकरण करना चाहिए, यह विचार कर इक्ष्वाकु, कुरु, उग्र और भोजवशी चार हजार स्वामिभक्त राजाओं ने भी नग्न दीक्षा ले ली । वे लोग भगवान के उच्च आदर्श और उद्देश्य से अनभिज्ञ थे, अतः उनमें से कुछ भगवान के स्नेह से, कुछ मोह में और कुछ लोग भय से भगवान को दीक्षित हुआ देखकर दीक्षित हो गये ।

इन्द्रों और देवों ने भगवान की स्तुति की । इन्द्र भगवान के उस वीतराग रूप को देखता रह गया । तब उसने सहस्र नेत्र धारण कर देखना प्रारम्भ किया । किन्तु क्या उस त्रिलोक सुन्दर कमनीय रूप को देखकर किसी की तृप्ति हुई है ! इसीलिए तो आचार्य मानतुंग ने कहा है—'दृष्ट्वा भवन्तमनिभेषविलोकनीयं । नान्यत्र तोषभुपयाति जनस्य चक्षुः ॥' आचार्य ने यह बात केवल भक्तिवश ही नहीं कही है कि 'प्रभो ! जिन शान्तिस्वभावी परमाणुओं से आपका शरीर निर्मित हुआ है, ससार में ऐसे परमाणु बस इतने ही थे क्योंकि आपके समान रूप अन्यत्र नहीं मिलता ।' आचार्य ने जो कहा, वह यथार्थ का ही कथन है ।

इसके पश्चात् इन्द्र और देव अपने-अपने स्थान को चले गये । तब महाराज भरत ने अष्ट-द्रव्यों से भगवान का पूजन किया, भगवान की स्तुति की । और सूर्यास्त होने पर भी अन्य जनों के साथ अपने स्थान को लौट गये ।

भगवान ने जहाँ दीक्षा ली थी, वह स्थान 'प्रयाग' नाम से प्रसिद्ध हो गया । इस नामकरण का हेतु देते प्रयाग तीर्थ

हुए आचार्य जिनसे न बताया है कि—

एवमुक्त्वा प्रजा यत्र प्रजापतिमपूजयन् ।

प्रदेशं स प्रजागच्छो यत् पूजार्थं योगतः ॥ हरिवंश पुराण ६।६६

अर्थात् भगवान ने जब भरत को प्रजा का रक्षक नियुक्त करने की बात कही तो प्रजा ने भगवान की पूजा की । प्रजा ने जिस स्थान पर भगवान की पूजा की, वह स्थान पूजा के कारण 'प्रयाग' इस नाम को प्राप्त हुआ ।

इसी प्रकार आचार्य रविषेण ने भी 'प्रयाग' नाम की प्रसिद्धि का कारण बताते हुए निम्न भांति कहा है—  
प्रजाग इति देशोऽसौ प्रजाभ्योऽस्मिन् गतो यतः ।

प्रकृष्टो वा कृतस्तथागः प्रयागस्तेन कोतितः । पद्मपुराण ३।२८१

—भगवान् शृङ्गभदेव प्रजा अर्थात् जन समूह से दूर हो उस उद्यान में पहुँचे थे, इसलिए उस स्थान का नाम 'प्रजाग' प्रसिद्ध हो गया अथवा भगवान् ने उस स्थान पर बहुत बड़ा याग अर्थात् त्याग किया था, इसलिए उस स्थान का नाम प्रयाग भी प्रसिद्ध हो गया ।

इस प्रकार भगवान् के महान त्याग का स्थान होने से जनता उस स्थान को प्रयाग कह कर पूजने लगी और वह एक परम पावन तीर्थ क्षेत्र बन गया ।

भगवान् शरीर से भी ममत्व का परित्याग करके और मन-वचन-काय को एकाग्र करके छह माह के तपोभ्रष्ट मुनिवेशी उपवास की प्रतिज्ञा लेकर कायोत्सर्ग आसन से विराजमान हो गए । उस आसन से खड़े हुए मरीचि का विद्रोह भगवान् का तेज-पुंज चारों ओर विकीर्ण हो रहा था । खड़े हुए, हाथ नीचे की लटके हुए, अधोर्न्मीलित नासाग्र दृष्टि, दोनों पैरों के अग्रभाग में बारह अंगुल का तथा एडियों में चार अंगुल का अंतर था । भगवान् की देखा देखी वे मुनिवेशी चार हजार राजा कायोत्सर्ग आसन में खड़े हो गए ।

भगवान् तो निश्चल, निष्पन्द और अनासक्त भाव से ध्यानवीन थे । किन्तु वे कच्छ, महाकच्छ आदि राजा लोग एक-दो दिन बाद ही भूख प्यास से व्याकुल होने लगे । उन्हें खड़े रहने में भी कष्ट होने लगा । व्याकुल होकर वे बार-बार इधर-उधर इस आशा में देखने लगे कि हमारे स्त्री-पुत्र या सेवक भोजन लेकर आने वाले होंगे । किन्तु कोई भी भोजन लेकर नहीं आया । उन्हें यह भी आशा थी कि भगवान् २-४ दिन बाद स्वयं भी भोजन करेंगे और हमें भी भोजन करावेंगे । किन्तु यह आशा भी पूर्ण नहीं हुई । न जाने किस कार्य के उद्देश्य से भगवान् इस प्रकार खड़े हुए हैं । राजाओं के जो सन्धि विग्रह आदि छह गुण होते हैं, उनमें खड़े रहना भी कोई गुण है, ऐसा तो हमने कभी नहीं पढ़ा । ऐसा लगना है, भगवान् तो निराहार रहकर प्राण छोड़ने के लिए उत्तमक है, किन्तु हम तो इस प्राणधानी तप में आजिज आ गये । इसलिए भगवान् जब तक अपना यह ध्यान समाप्त नहीं करते, तब तक हम लोग इस वन में ही उत्पन्न होने वाले कन्द मूल फल खाकर अपने प्राण धारण करेंगे ।

इस प्रकार तथाकथित मुनियों में अनेक लोग भगवान् के चारों ओर एकत्रित हो गये और यह आशा करने लगे कि भगवान् हमारी दशा को देखकर हम पर दया करेंगे । अगर हम अभी भगवान् को छोड़कर अपने घर जाते हैं तो महाराज भरत हम पर कुपित होंगे । अगर हम भगवान् के समान निराहार रहते हैं तो हमारे प्राण चले जायेंगे । बेचारे बड़े सकट में थे, क्या कर, कुछ समझ नहीं पड़ता था ।

ऐसी स्थिति में कुछ लोग भगवान् से कहकर और कुछ लोग बिना कहे ही वहाँ से अन्यत्र चले गये और तालाबों का जल पीने लगे, कन्द मूल फल खाने लगे । ऐसा करते हुए देखकर वन देवता ने उन्हें समझाया—यह दिग्म्बर मुनि-वेष अत्यन्त पवित्र है । इस वेष को लाञ्छित मत करो । अपने हाथों से फल मत तोड़ो, नदी-सरोवर में से जल मत पीओ ।

वनदेवता के द्वारा इस प्रकार भर्त्सना करने पर उन्हें दिग्म्बर वेष में रहते हुए मुनि धर्म के विरुद्ध कोई कार्य करने का साहस नहीं हुआ । अतः कुछ लोग वल्कल पहनने लगे, किन्हीं ने लगेटी धारण करके भ्रम लगा ली, कोई जटाधारी बन गये, कुछ एकदण्डी और त्रिदण्डी बन गये । और भोपड़ी बनाकर वही वन में रहने लगे । वे शृङ्गभदेव को ही अपना भगवान् मानते थे और जल, फल-फूलों से उनकी पूजा करते थे ।

इन भ्रष्ट मुनियों में कच्छ, महाकच्छ और मरीचि (भरत के पुत्र) ने सबसे अधिक विद्रोह का भण्डा उठाया । मरीचि ने तो एक स्वतन्त्र धर्म की ही घोषणा कर दी । उसने भगवान् के विरोध में नाना मिथ्या मान्यताओं की कल्पना की और उनका प्रचार किया ।

यह कितने आश्चर्य की बात है कि भगवान् ने सत्य धर्म की देशना भी नहीं दी, उससे पूर्व ही उनके ही पौत्र ने संसार में मिथ्या धर्म का प्रचार करना आरम्भ कर दिया । उन भ्रष्ट तपस्वियों में से अनेक लोग मरीचि के परिकर में आबुद्धे । सबके मन में भगवान् शृङ्गभदेव के प्रति हादिक श्रद्धा थी, किन्तु सब अनजाने ही, परिस्थितियों से बाध्य होकर भगवान् के विरुद्ध विद्रोह में सम्मिलित हो गये ।

## ७. भगवान मुनि-दश में

मुनि अवस्था में भगवान ने कठोर साधना का अवलम्बन लिया। उनका अधिकांश समय ध्यान में व्यतीत होता था। वे अष्टाईस मूल गुणों का दृढ़तापूर्वक पालन करते थे। अहिंसा महाव्रत, सत्य महाव्रत, अचौर्य महाव्रत, ब्रह्मचर्य महाव्रत, अपरिग्रह महाव्रत ये पंच महाव्रत, ईर्ष्या समिति, भाषा समिति, ऐषणा भगवान की कठोर समिति, आदान निक्षेपण समिति, उत्सर्ग समिति ये पांच समितियाँ, स्पर्शनेन्द्रिय निरोध, रसनेन्द्रिय निरोध घ्राणेन्द्रिय निरोध, चक्षु इन्द्रिय निरोध, कर्णन्द्रिय निरोध ये पञ्चेन्द्रिय निरोध, सामायिक, स्तवन, वन्दना, प्रतिक्रमण, प्रत्याख्यान, कायोत्सर्ग ये छह आवश्यक, केशलोच, भूमिशयन, अदन्तधावन, नमस्त्व, अस्तान, खड़े होकर भोजन करना और एक बार ही दिन में भोजन करना ये साधु के अष्टाईस मूल गुण बताये हैं।

भगवान ने छह माह तक निराहार रहकर अनशन तप का आचरण किया। किन्तु इसका भगवान के शरीर पर किंचित् भी प्रभाव नहीं पड़ा। बल्कि इससे उनका तेज और अजि अधिक उज्ज्वल हो गया। उनके अतिशय तेज के कारण सारा वन-प्रान्त प्रकाशित रहता था। भगवान के तप और तेज का ही यह अतिशय था कि जाति विरोधी जीव भी भय और कृतता का त्याग करके बड़े प्रेम से वहाँ आकर बैठने और शान्ति का अनुभव करते थे। उस वन-प्रदेश में कैसा अद्भुत दृश्य दीख पड़ता था—सिंह, हरिण परस्पर किलोल करते थे। चमरो गाय की पूँछ के बाल कटीली भाड़ियों में उलझ गये और बाघ ने आकर अपने पंजों से उन्हें छुड़ाया। अबोध हरिण-शिशु शेगनी का दूध पी रहे थे और सिंह-शावक हिरणों को अपनी माता समझकर उनके स्तनों से दुग्ध पान कर रहे थे।

मत्त गज सरोवरो पर जाते और सूँड़ में जल भर लेते तथा पुष्पिन कमल लाते। कमल-पुष्प भगवान के चरणों में चढ़ा देते और सूँड़ में भरे हुए जल से भगवान के चरणों का अभिषेक करते। प्रकृति के सभी तत्त्व जैसे भगवान की सेवा के लिये होड़ कर रहे थे। सिद्धार्थक वन के सभी वृक्ष पुष्पों में भुके जा रहे थे। भुक्कर वृक्ष भगवान के ऊपर पुष्प-वर्षा कर रहे थे। पुष्पों का पराग लेकर अमर उड़ते और आकर भगवान के ऊपर विखर जाते। वायु पुष्प-पराग को लेकर मचलना डोलता। वसन्त के भ्रम में कोयल और पपीहा मधुर गान गाते। पक्षी चहचहाते। बादल आकर भगवान के ऊपर शीतल छाया करते।

भगवान के दिव्य तेज के प्रभाव में वह वन एक आश्रम बन गया था।

भगवान छह माह तक एक ही स्थान पर ध्यानासुद्ध रहे। इतने समय में उनके बाल बढ़ गये और जटाये बन गईं। यद्यपि तीर्थंकरों के नख और केश नहीं बढ़ते। किन्तु ऋषभदेव के सम्बन्ध में सर्वत्र इस प्रकार का उल्लेख मिलता है कि उनकी जटाये बढ़ गईं। आचार्य जिनसेनकृत 'आदि पुराण' में इस प्रकार का

भगवान की जटायें

‘संस्कार विरहात् केशा जटीमृतास्तदा विभोः ।

नूनं तेऽपि तपःक्लेशमनुसोदु तथा स्थिताः ॥

मुनेभ्यः धिन जटा दूरं प्रसक्तः पवनोद्धताः ।

ध्यानान्निनेव तत्तस्य जीवस्वर्णस्य कालिकाः ॥१८॥ ७५-७६॥

अर्थात् उस समय भगवान के केश संस्कार रहित होने के कारण जटाओं के समान हो गये थे। और वे ऐसे मालूम पड़ते थे मानों तपस्या का क्लेश सहने के लिये ही वैसे कठोर हो गये हों। वे जटाये वायु से उड़कर महामुनि भगवान ऋषभदेव के मस्तक पर दूर तक फैल गई थीं। वे ऐसी जान पड़ती थी मानों ध्यान रूपी अग्नि से तपाये हुए, जीव रूपी स्वर्ण की कालिमा ही हों।

इसी प्रकार आचार्य रविवर्षेण ने ‘पद्म पुराण’ में भगवान की जटाओं का वर्णन करते हुए लिखा है—

‘वातोद्घृता जटास्तत्र रेजुराकुलभूज्यः ।

धूमात्य इव तद्धान बह्निस्तस्य कर्मणः ॥३॥ २८८ ॥

अर्थात् हवा से उड़ी हुई उनकी अस्त व्यस्त जटायें ऐसी जान पड़ती थीं मानो सभीचीन ध्यान रूपी अग्नि से जलते हुए कर्म के घूम की पंक्तिया ही हो ।

आचार्य जिनसे ने इस बात की पुष्टि करते हुए 'हरिवंश पुराण' में इस सम्बन्ध में इस प्रकार कहा है—

‘सप्रलम्बजटाभारप्राजिष्णुजिष्णुराबभौ ।

रुढाप्रारोह शाखाभ्यो यथा न्यग्रोधपावपः ॥ ६ । २०४ ॥

अर्थात् लम्बी-लम्बी जटाओं के भार से सुशोभित आदि जिनेन्द्र उस समय ऐसे सुशोभित हो रहे थे मानो वटवृक्ष से शाखाभ्यो के पाये लटक रहे हो ।

जटाओं सम्बन्धी इस प्रकार के वर्णन अन्य किसी तीर्थकर के सम्बन्ध में किसी ग्रन्थ में नहीं मिलते । यही कारण है कि अन्य तीर्थकरों की प्रतिमाओं के सिर पर घु घराले कुन्तल मिलते हैं, किन्तु भगवान् ऋषभदेव की अनेक प्राचीन प्रतिमाओं पर विभिन्न शैलियों की जटायें और जटा-जूट मिलते हैं । इस विषय में देवगढ स्थित आदिनाथ-प्रतिमाओं का केश-विन्यास उल्लेखनीय है । वहा ऋषभदेव की प्रतिमाओं पर सभतः मनुष्य की कल्पना में आसकने वाली जटाओं की विविध शैलिया उपलब्ध होती हैं । स्कन्धो पर लहराती जटायें, कटिभाग तक बल खाती जटायें, चरण चुम्बी जटायें, जटागुल्म, जटा-जूट, शिखराकार जटायें, जुफ्फो वाली जटायें, पृष्ठ भाग बिहारिणी जटायें । लगता है, कलाकारों की कल्पनाओं की उड़ान केश-विन्यास और केश-प्रसाधनों के सम्बन्ध में जितनी दूरी तक जा सकती थी, उनके अनुसार उन्होंने पापाण पर अपनी छेनी-हथौडों की सहायता में उकेरी है । सभवतः इस क्षेत्र में स्त्रियों की आधुनिक केश-सज्जा भी उनमें स्पर्धा करने में सक्षम नहीं है । ऐसी प्रतिमाओं के लाछन (चिह्न) का देखे बिना ही केवल जटाओं के कारण ऋषभदेव की प्रतिमाओं की पहचान की जा सकती है । किन्तु यहा आकर देवगढ के कलाकारों ने अपनी सीमाओं का भी उल्लंघन कर दिया है । उन्होंने केवल ऋषभदेव-प्रतिमाओं को ही जटाओं से अनकृत नहीं किया, अपितु अन्य तीर्थकर-प्रतिमाओं पर भी जटाओं का भार लाद दिया है । यदि उन प्रतिमाओं की चरण-चौकी पर उन तीर्थकरों के लाछन अंकित न होते तो उन्हें ऋषभदेव की प्रतिमा ही मान लिया जाता । किन्तु यह तो स्वीकार करना ही होगा कि भारतीय मूर्ति-विज्ञान के क्षेत्र में जटाओं की इस परिकल्पना ने एक नये शिल्प-विधान और एक नये सौन्दर्य-बोध की सृष्टि की है । केश-कला के इस वैविध्य ने मूर्तियों के अलंकरण को एक नई दिशा प्रदान की है, इसमें कोई सन्देह नहीं है ।

भगवान् ऋषभदेव तपस्या में लीन थे । उन्होंने अन्तरंग और बहिरंग सभी प्रकार का परिग्रह और ममत्व का त्याग कर दिया था । ऐसी ही स्थिति में एक दिन कच्छ और महाकच्छ के पुत्र नमि और विनमि भगवान् के निकट आये । वे बड़ी भक्ति से भगवान् के चरणों में लिपट गये और बड़ी दीनतापूर्वक कहने लगे—

बिद्याधर जाति पर  
आधिपत्य  
को भुला ही दिया । हम भी तो आपके ही हैं । अब हमें भी कुछ दीजिये ।’

उस समय भगवान् ने अपने मन को ध्यान में निश्चल कर लिया था । किन्तु भगवान् के तप के प्रभाव से घरणन्द्र (भवनवासी देवों की एक जाति नागकुमार के इन्द्र) का आसन कम्पित हुआ । उसने अवधिज्ञान से सब बातें जान ली । वह उठा और पूजा की सामग्री लेकर भगवान् के समीप पहुँचा । उसने आकर भगवान् की प्रदक्षिणा दी, उन्हें प्रणाम किया और उनकी स्तुति की । फिर अपना वेश छिपाकर दोनों कुमारों से कहने लगा—  
‘अब पुरुषो ! तुम लोग भगवान् से वह वस्तु माग रहे हो जो उनके पास नहीं है । भगवान् तो भोगों से निस्पृह हैं और तुम उनसे भोग माग रहे हो । तुम पत्थर पर कमल उगाना चाहते हो । यदि तुम्हें भोगों की इच्छा है तो भरत के पास जाओ । वही तुम्हारी इच्छा पूर्ण कर सकता है । भगवान् तो निस्पृह हैं उनके पास तुम व्यर्थ ही घरना देकर बैठे हो ।’

घरणेन्द्र के वचन सुनकर दोनों कुमार उत्तेजित हो गये । वे क्षोभ में भरकर कहने लगे—‘आप तो ब्रह्म पुरुष प्रतीत होते हैं, फिर भी आप दूसरों के कार्य में बाधा डालने को तत्पर दिखाई देते हैं, यह बड़े आश्चर्य की बात है । क्या भगवान् को प्रसन्न करने में भी आपको अनौचित्य दिखाई पड़ता है । भगवान् के चरणों में आज भी

सारा जगत विनत है। भगवान् वन में आ गये हैं तो इससे क्या उनका प्रभुत्व नहीं रहा। आप भरत के पास जाने का परामर्श दे रहे हैं। किन्तु जब कल्पवृक्ष सामने विद्यमान हो तो क्या कोई विवेकी पुरुष उसे छोड़कर अन्य सामान्य वृक्ष के पास जायगा !

कुमारो के भक्ति भरे वचन सुनकर धरणेन्द्र अत्यन्त सन्तुष्ट हुआ और अपना असली रूप प्रगट करके अपना परिचय देकर बोला—‘मैं भगवान् का साधारण सेवक हूँ। आप लोगों की इच्छा पूर्ण करने के लिये ही यहां आया हूँ।’

धरणेन्द्र के वचन सुनकर दोनों कुमारों की बड़ी प्रसन्नता हुई। उन्होंने अनुभव किया कि भगवान् हमारे ऊपर प्रसन्न हैं। फिर धरणेन्द्र उन्हें अपने साथ विजयार्ध पर्वत पर ले गया। कुमार पर्वत की शोभा देखकर प्रसन्न हो रहे थे। वृक्ष फल-फूलों से आच्छादित थे। कहीं झरने भर रहे थे, कहीं जल-प्रपात घोर गर्जना करते हुए पहाड़ से गिर रहे थे। प्रपात के गिरने से फैलित जल बहुत ऊंचाई तक उछलता और उसके जल-सोकर वायु में मिलकर वर्षा की फुहारों का आनन्द देते थे। पर्वत के वन में नाना जाति के पशु विचरण कर रहे थे। अनेक विद्याधर और विद्याधरियाँ वन-बिहार या जल श्रीदा करती हुई दिखाई दे रही थी। उन्हें देखकर यह भ्रम उत्पन्न हो जाता था कि ये कहीं स्वर्ग के देव-देवियां तो नहीं हैं—वैसा ही अप्रतिम रूप, वैसा ही स्वच्छन्द विचरण, वैसी ही आनन्द-कला और वैसा ही मुक्त हास्य। कुमार यह सब देखकर मुग्ध हो गये।

धरणेन्द्र उन्हें लेकर पर्वत पर उतरा और रथनूपुर चक्रवाल नामक नगर में प्रवेश किया। फिर धरणेन्द्र ने विद्याधरों को बुलाकर उनसे कहा—‘जगद्गुरु भगवान् ऋषभदेव ने इन कुमारों को यहाँ भेजा है। ये आज से तुम्हारे स्वामी हैं। यह कुमार नमि दक्षिण श्रेणी का अधिपति होगा और कुमार विनमि उत्तर श्रेणी पर राज्य करेगा।’

विद्याधरों ने धरणेन्द्र की यह आज्ञा स्वीकार कर ली। तब धरणेन्द्र ने उन दोनों कुमारों का राज्याभिषेक किया और राज-सिंहासन पर बैठाया। उसने उन दोनों को गान्धारपदा और पन्नगपदा विद्याये दी। फिर अपना कार्य पूरा करके वह वहाँ से चला गया। विद्याधरों ने दोनों कुमारों को सिर झुकाकर नाना प्रकार की भेंटें दीं। यद्यपि वे कुमार जन्म से विद्याधर नहीं थे, किन्तु उन्होंने वहाँ रह कर अनेक विद्याये सिद्ध कर लीं। इस प्रकार नमि दक्षिण श्रेणी के पचास नगरो का स्वामी हुआ और विनमि उत्तर श्रेणी के साठ नगरो का स्वामी हुआ। नमि अपने बन्धुजनों के साथ रथनूपुर में रहने लगा और विनमि नभस्तिनलक नामक नगर में रह कर राज्य करने लगा।

भगवान् ने निराहार रह कर प्रतिमायोग धारण कर छह मास तक तपस्या करने का जो नियम लिया था वह पूर्ण हुआ। निराहार रहने से न तो भगवान् का शरीर कुश हुआ और न उनके तेज में ही अन्तर पड़ा।

वे चाहते तो बिना आहार के ही आगे भी तपस्या करते और इसका उनके शरीर पर भी कोई प्रभाव न पड़ता, किन्तु उन्होंने विचार किया कि वर्तमान में अथवा भविष्य में मोक्ष-प्राप्ति के उद्देश्य से जो लोग तप करेंगे, यदि वे आहार नहीं करेंगे तो आहार के अभाव में उनकी शक्ति क्षीण हो जायेगी। मोक्ष, अर्थ और काम का साधन धर्म पुरुषार्थ है। धर्म का साधन शरीर है और शरीर अन्न पर निर्भर है। अतः परम्परा से अन्न भी धर्म का साधन है। अतः इस भरत क्षेत्र में शासन की स्थिरता और मनुष्यों की धर्म में आस्था बनाये रखने के लिये मनुष्यों को निर्दोष आहार ग्रहण करने की विधि दिखानी होगी। अतः परोपकार के लिए उन्होंने गोचर विधि से अन्न ग्रहण करने का विचार किया।

भगवान् अपना ध्यान समाप्त करके आहार के लिए निकले। उन्होंने केवल ज्ञान प्राप्त होने तक मौन व्रत ले लिया था। वे चान्द्री चर्या से विचरण करते हुए मध्याह्न के समय किसी नगर या ग्राम में चर्या के लिए जाते थे। प्रजाजन मुनिजनोचित आहार की विधि नहीं जानते थे, न उन्होंने कभी किसी को मुनि को आहार देते हुए देखा-सुना था। किन्तु भगवान् में उनकी अपार श्रद्धा थी। भगवान् का दर्शन पाकर वे हर्षित हो जाते थे और

भगवान की प्रसन्नता प्राप्त करने के लिए वे विविध प्रकार के उपायन—भेंट लाकर भगवान के चरणों में चढ़ा देते थे। कोई वस्त्राभूषण लाता, दूसरा कोई गन्ध, माल्य, विलेपन, रत्न, मुक्ता, गज, भ्रश्व या रथ लाकर भगवान की भेंट चढ़ाता। किन्तु भगवान उन वस्तुओं की श्रौर देखे बिना ही आगे बढ़ जाते थे। इससे लोग अपनी कोई कल्पित भूल या कमी का अनुभव करके बड़े खिन्न हो जाते। किन्तु उन्हें एक सन्तोष भी था कि आज हमें भगवान के दर्शन हो गये।

भगवान विहार करते हुए हस्तिनापुर नगर पहुंचे। भगवान को निराहार विहार करते हुए छह माह व्यतीत हो चुके थे। हस्तिनापुर के राजा सोमप्रभ थे और उनके लघु भ्राता राजकुमार श्रैयान्स थे। ये दोनों बाहु-वली के यशस्वी पुत्र थे। कुमार श्रैयान्स ने रात्रि के अन्तिम प्रहर में शुभ स्वप्न देखे। स्वप्न में उसने चन्द्रमा, इन्द्र की ध्वजा, सुमेरु पर्वत, विजली, कल्पवृक्ष, रत्नद्वीप, विमान और भगवान ऋषभदेव देखे।

हरिवंश पुराण के इस स्वप्न-वर्णन से आदि पुराण के स्वप्न-विवरण में कुछ अन्तर है। आदि पुराण के अनुसार श्रैयान्स ने स्वप्न में सुवर्णमय सुमेरु पर्वत, आभूषणों से सुशोभित कल्पवृक्ष, अयातों वाला सिंह, सूर्य, चन्द्र, समुद्र, और अष्टमंगल द्रव्य धारण किये हुए व्यन्तरो की मूर्तियां देखीं। एक अन्तर यह भी है कि आदिपुराण के अनुसार ये स्वप्न केवल श्रैयान्स ने देखे थे, जबकि हरिवंश पुराण के अनुसार ये स्वप्न दोनों भाइयों ने देखे थे।

श्रैयान्सकुमार प्रातःकाल उठे और वे अपने भाई के पास गये। उन्होंने उनसे अपने स्वप्नों की चर्चा की। राजपुरोहित ने स्वप्न सुन कर उनका यह फल बताया—सुमेरु देखने से यह प्रगट होता है कि सुमेरु के समान उन्नत और सुमेरु पर्वत पर जिसका अभिषेक हुआ है, ऐसा कोई देव आज अवश्य ही हमारे घर आवेगा। अन्य स्वप्न भी उसके गुणों को प्रगट करते हैं। आज हम जगत में प्रणसा और सम्पदा प्राप्त होगी।

ये लोग स्वप्न-चर्चा कर रहे थे, उसी समय भगवान ने हस्तिनापुर नगर में प्रवेश किया। नगरवासी भगवान के दर्शनों के लिए एकत्रित होने लगे। लोग आपस में कह रहे थे—हम लोग जगत के पालनकर्त्ता पितामह भगवान ऋषभदेव का नाम बहुत दिनों से सुनते आ रहे थे, आज वे हमारा पालन करने के लिए वन छोड़कर हमारे इस नगर में साक्षात् पधारे हैं। आज हमारा पुण्योदय हुआ है कि हम अपने नेत्रों से उन भगवान के दर्शन करेंगे।

कुछ लोग भक्तिवश, कुछ लोग उत्सुकतावश भगवान के दर्शनों के लिए एकत्रित हो गये। जनता की भीड़ के कारण राजमार्ग और राजमहल तक भर गये। किन्तु भगवान मैत्री, प्रमोद, कारुण्य और माध्यस्थ भावनाओं का विचार करते हुये चार हाथ प्रमाण भूमि को देखते हुए मन्थर गति से जा रहे थे। इस प्रकार भगवान चर्या के लिये गृहस्थों के घरों में प्रवेश करते हुए राजभवन में पहुंचे।

सिद्धार्थ नामक द्वारपाल ने राजा सोमप्रभ और राजकुमार श्रैयान्स को राजभवन में भगवान के आने का समाचार दिया। सुनते ही वे दोनों अन्तःपुर की रानियों, मन्त्रियों और राजपुरुषों के साथ आगन में आये। उन्होंने भक्तिपूर्वक भगवान को नमस्कार किया। भगवान के चरणों को जल से धोकर अर्घ्य चढ़ाया और उनकी प्रदक्षिणा दी। उनके मन में भक्ति और हर्ष का अद्भुत उद्रेक हो रहा था।

तभी एक अद्भुत घटना हुई। भगवान का रूप देखते ही श्रैयान्सकुमार को जाति स्मरण ज्ञान हो गया तथा पूर्वजन्म में मुनियों को दिये हुये आहार की विधि का स्मरण हो आया। उसे श्रीमती और वज्रजघ के भव सम्बन्धी उस घटना का भी स्मरण हो गया, जब चारण ऋद्धिधारी दो मुनियों को आहार दान दिया था। जाति स्मरण होते ही उसने ध्वा, शक्ति, भक्ति, विज्ञान, अक्षोभ, क्षमा और त्याग इन सात गुणों से युक्त होकर—जो एक दान देने वाले के लिये आवश्यक है—निदान आदि दोषों से रहित होकर 'भो स्वामिन्' अन्न तिष्ठ तिष्ठ, आहार जल शुद्ध है' इस प्रकार मुनिराज को पडगाह कर उन्हें उच्च आसन पर विराजमान किया। उनके चरणों का प्रक्षालन किया, उनकी पूजा की, उन्हें नमस्कार किया, अपने मन-बचन-काय की विशुद्धिपूर्वक आहार-शुद्धि का निवेदन किया। इस प्रकार नवधा भक्तिपूर्वक श्रैयान्स कुमार ने दान के विशिष्ट पात्र भगवान को प्रासुक आहार का दान दिया। अकिंचन भगवान ने लब्ध रह कर हाथों में ही (पाणि पात्र होकर) आहार ग्रहण किया।



उस समय वहां पर इसु-रस से भरे हुये कलश रखे थे। श्रैय्यासकुमार ने राजा सोमप्रभ और रानी लक्ष्मीमती के साथ भगवान को उसी इसु-रस का आहार दिया। इधर भगवान की अञ्जलि में इसु-रस की धारा पड़ रही थी, उधर भगवान के आहार के उपलक्ष्य में देव लोग रत्नों की वर्षा कर रहे थे। कुछ देव पुष्प-वर्षा कर रहे थे। देव हर्ष से भेरी-ताड़न कर रहे थे। शीतल सुगन्धित मन्द पवन बहने लगा, और देव लोग आकाश में 'धन्य यह दान, धन्य यह पात्र और धन्य यह दाता' इस प्रकार कह कर दान की अनुमोदना कर रहे थे। तीर्थङ्करों के आहार के समय ये पांच बातें अवश्य होती हैं, जिन्हें पचाश्चर्य कहते हैं।

दोनों भाइयों के मन में हर्ष का मानो सागर ही उमड़ पड़ रहा था। आज त्रिलोक पूज्य तीर्थङ्कर प्रभु ने उनके घर पर पधार कर और आहार लेकर घर द्वार को पवित्र किया था। अनेक लोगो ने इस दान का अनुमोदन करके पुण्य-लाभ किया। आहार करके भगवान वन में लौट गये। दोनों भाई भी कुछ दूर तक भगवान के साथ गये। किन्तु जब लौटे तो वे रह रह कर भगवान को ही देखते जाते थे। उनकी दृष्टि और चित्तवृत्ति भगवान की ओर ही लगी रही। भगवान के चरण जहाँ पड़े थे, उस स्थान की घूल को उठाकर वे बार बार माथे से लगाते थे। मन में भगवान की मूर्ति और गुणों का अनुस्मरण करते जाते थे। वे जब लौटे तो सारा आगन प्रजा-जनों से सकुलित था। सब लोग उन दोनों भाइयों के ही पुण्य की सराहना कर रहे थे।

राजकुमार श्रैय्यास के कारण ही ससार में दान देने की प्रथा प्रचलित हुई। दान देने की विधि भी श्रैय्यास ने ही सबसे पहले जानी। सम्राट् भरत को भी बड़ा आश्चर्य हो रहा था कि श्रैय्यास कुमार ने भगवान के मन का अभिप्राय कैसे जान लिया। विशेष कर उम दश में, जब कि भगवान मौन धारण करके विहार कर रहे थे। देवों ने आकर कुमार श्रैय्यास की पूजा की। महाराज भरत भी हस्तिनापुर पहुँचे। वे अपने कुतूहल को रोक नहीं पाये। उन्होंने श्रैय्यास से पूछा—'हे कुरुवंश शिरोमणि ! मुझे यह जानने का कुतूहल हो रहा है कि तुमने मौनधारी भगवान का अभिप्राय कैसे जान लिया ? दान की विधि को अब तक कोई नहीं जानता था, उसे तुमने कैसे जान लिया ? तुमने दान-तीर्थ की प्रवृत्ति की है, तुम धन्य हो। हमारे लिए तुम भगवान के समान ही पूज्य हो। तुम महापुण्यवान हो।'।

सम्राट् के सराहना भरे शब्दों को सुन कर श्रैय्यास कुमार प्रसन्न होता हुआ बोला—'जब मैंने भगवान का रूप देखा तो मेरे मन में अपार हर्ष हुआ। तभी मुझे जाति स्मरण हो गया जिसमें मैंने भगवान का अभिप्राय जान लिया। जब भगवान विदेह क्षेत्र की पुण्डरीकिणी नगरी में वज्रजघ की पर्याय में थे, तब मैं उनकी श्रामता नामक स्त्री था। उस पर्याय में वज्रजघ सहित मैंने दो चारण ऋद्धिधारी मुनियों को आहार-दान दिया था। यह सब मुझे स्मरण हो आया था। इसलिए भगवान को मैंने आहार-दान दिया।

इसके पश्चात् श्रैय्यास कुमार ने भगवान के पिछले भवों का वर्णन किया। और दान देने की विधि विस्तारपूर्वक बताई। तब महाराज भरत ने दोनों भाइयों के प्रति बड़ा अनुगम प्रगट किया और उनका खूब सम्मान किया।



## ८. भगवान को कैवल्य की प्राप्ति

तीर्थङ्कर भगवान जिनकल्पी होते हैं। तीर्थङ्करो और साधारण मुनियों में एक मौलिक अन्तर यह भी है कि साधारण मुनियों को प्रारम्भिक अवस्था में स्थविरकल्पी होना पड़ता है और वे जिनकल्पी होने के लिए प्रयत्न करते रहते हैं। मुनि-पद के ये दो भेद हैं—स्थविरकल्प और जिनकल्प। त्रिशत्य रहित होकर पंच महाव्रतों और उनकी

भावनाओं का पालन करना, ब्रह्म के चौगसी लाख उत्तर गुणों का पालन करना, पाँच समितियों और तीन गुप्तियों का पालन करना, मनुष्यों के साथ रहना, उपदेश देना, शिष्यों को दीक्षा देना स्थाविर कल्प कहलाता है। और ब्रह्मों का पालन करते हुये एकल विहार करना, सदा आत्म चिन्तन में लीन रहना यह जिनकल्प कहलाता है। तीर्थङ्कर भगवान के किसी प्रकार का दोष नहीं लगता। अतः उन्हें प्रतिक्लमण, छेदोपस्थापना चारित्र्य धारण करने की आवश्यकता नहीं पड़ती। वे केवल सामा-यिक चारित्र्य में ही रत रहते हैं।

भगवान ऋषभदेव छह प्रकार के बाह्य तप तथा छह प्रकार के आभ्यन्तर तपों का सदा अभ्यास करते रहते थे। यद्यपि भगवान चार ज्ञान के धारी थे, फिर भी वे घोर तप और साधना में निरत रहते थे। इसमें उनका मन स्थिर हो गया था और वे गकल्प-विकल्प रहित होकर आत्म-ध्यान करते थे। भगवान को ससार में धर्म की प्रवृत्ति भी चलानी थी। अतः वे अन्य मनुष्यों में धर्म की प्रवृत्ति चलाने के लिए स्वयं भी कुछ ऐसे धर्माचरण करते थे जो उनके लिए आवश्यक न था। जैसे स्वाध्याय। भगवान द्वादशांग के वेत्ता थे, चार ज्ञान के धारी थे। उन्हें स्वाध्याय की आवश्यकता न थी। फिर भी वे स्वाध्याय करते रहते थे, जिनमें अन्य मनुष्यों में स्वाध्याय की वृत्ति जागृत हो सके। वे नवीन कर्मों का सबर और पूर्वोपाजित कर्मों की निर्जरा करने के लिए, गुप्ति, समिति, धर्म, अनुप्रेक्षा, परिग्रह जय और चारित्र्य को दृढ़ता में पालन करते थे। वे ध्यान की सिद्धि के लिए अनुकूल द्रव्य, श्रेय, काय, और भाव का ही आश्रय लेते थे। वे पर्वत, वन, गुफा, सर्जितान्त या शिलातल पर ध्यान लगाकर नष्ट हो जाते थे। कभी महा लयकारी श्मशान भूमि में जाकर ध्यान लगते थे।

इस प्रकार छहमथ अवस्था में एक हजार वर्ष तक अनेक देशों में विहार करने हुए, भगवान पुरिमताल नगर के शकट या शकटास्य नामक उद्यान में पहुँचे। वे पूर्व दिशा की ओर मुख करके एक वट वृक्ष के नीचे पद्मा-सन लगाकर ध्यान में लीन हो गये। उन्होंने शुक्ल ध्यान द्वारा क्षणिक श्रेणी में आरोग्य किया। इससे उनकी आत्मा में परम विशुद्धि प्रगट होने लगी। उन्होंने सम्पूर्ण माहतीय कर्म का विनाश कर दिया। मोहनीय कर्म के नाश होने ही जानावरणी, दर्शनावरणी और अनन्तराज कर्म भी नाश हो गये। इन चारों घातिया कर्मों के नाश होने ही उनकी आत्मा केवलज्ञान से संपृक्त हो गई। ये लोकालोक के देखने वाले सर्वज्ञ, सर्वदर्शी बन गये। उन्हें अनन्तज्ञान, अनन्त दर्शन, चारित्र्य, शुद्ध सम्यक्त्व, अनन्त दान, अनन्त लाभ, अनन्त भोग, अनन्त उपभोग और अनन्त वीर्य ये ती लब्धियाँ प्राप्त हो गई। फाल्गुन कृष्ण एकादशी को उत्तरापट्ट नक्षत्र में भगवान को केवल ज्ञान प्राप्त हुआ।

केवलज्ञान प्राप्त होते ही इन्द्र और देवों ने आकर भगवान को नमस्कार किया और उन्होंने केवलज्ञान महोत्सव मनाया। सम्पूर्ण आकाश देवताओं की जय ध्वनियों और वाद्यों के तुमुल घोष से व्याप्त हो गया। देव लोग पुण्य-वर्षा करने लगे। प्रकृति ने भी अपनी प्रमत्तता प्रगट करने में बड़ी उदात्तता दिखाई। शीतल सुगन्धित पवन बहने लगी। पवन में जल सीकरों ने मिलकर सम्पूर्ण जीवों को आलहाद में भर दिया। आकाश से बिना वादलों के ही मन्द-मन्द वृष्टि होने लगी। नीनों लोको में सभी जीवों को आनन्द का अनुभव हुआ।

भगवान को जिस वट वृक्ष के नीचे अक्षय ज्ञान की प्राप्ति हुई थी, न केवल वह ज्ञान ही पूज्य हो गया, बल्कि वह वट वृक्ष भी अक्षय वट कहलाने लगा। वह वट वृक्ष भगवान के केवलज्ञान अक्षय वट का स्मरण कराता है, इसलिये भक्तजन वहाँ की यात्रा करने लगे।

अक्षय वट सदा से तीर्थ स्थान रहा है, इस बात का समर्थन अनेक प्रमाणों से होता है। नन्दिसघ की गुवावली में अन्य तीर्थों के साथ अक्षयवट का भी उल्लेख मिलता है—‘श्री सम्मेद गिरि-चम्पापुरी, ऊर्जयन्त गिरि—अक्षयवट—आदीश्वर दीक्षा सर्व सिद्धक्षेत्र कृत यात्राणा’ इसमें अक्षयवट को तीर्थ-स्थान माना है।

भगवान को केवल ज्ञान प्राप्त होते ही कुबेर के निर्देशन में देवों ने समवसरण की रचना की। वाहर रत्नचूर्ण से निर्मित बहुरंगी धूलिसाल प्राकार था। उसमें चारो दिशाओं में स्वर्ण के खम्भो पर चार तोरण द्वार बनाये थे। उन द्वारो पर मत्स्य बने थे तथा रत्नमालाये लटकी हुई थी। धूलिसाल के अन्दर समवसरण की रचना प्रवेश करने पर चारो दिशाओं में चार मानस्तम्भ बने थे। ये मानस्तम्भ एक जगती पर थे। उस जगती के चारों ओर तीन-तीन कोट थे और उनमें भी गोपुर द्वार बने हुए थे। उन कोटो के बीच में तीन कटनीदार एक-एक पीठिका बनी थी। इसी पीठिका पर ये मानस्तम्भ स्थित थे। इन पर घण्टा, चमर, ध्वजाये फहरा रही थी। मानस्तम्भो के मूल भाग में अर्हन्तो की स्वर्णमय प्रतिमाये विराजमान थी। मानस्तम्भ के शीर्ष पर तीन छत्र सुशोभित थे। इन्हे इन्द्रध्वज भी कहा जाता है। इन मानस्तम्भो को देखने मात्र में अभिमानी जनो का अभिमान गलित हो जाता है। इन मानस्तम्भो के निकट नन्दोत्तरा नाम की वाक्छिया बनी थी। आगे जाने पर जल से भरी हुई परिखा बनी हुई थी। लतावन थे। उनमें लता मण्डप बने थे। उनमें चन्द्र-कान्त मणि की शिलाये थी। इन्द्र यहाँ आकर इन पर विश्राम किया करते थे।

कुछ आगे बढ़ने पर एक स्वर्णकोट मिलता था जो समवसरण भूमि को घेरे हुए था। उस कोट में चार विशाल गोपुर द्वार बने हुए थे। इन द्वारो में एक सी आठ मंगल द्रव्य रखे थे। गोपुर द्वारो के भीतर जाने वाले मार्ग पर दो-दो नाट्यशालाये बनी थी। मार्ग के दोनों ओर धूप घटो में सुगन्धित धूप का धूआ निकलता रहता था। कुछ दूर आगे अशोक, श्रग्रेषण, चम्पक और आश्र उद्यान बने थे। उनमें जाने के लिये वापिकाये बनी थी।

अशोक उद्यान के मध्य में एक विशाल अशोक वृक्ष था। यह तीन कटनीदार एक पीठिका पर स्थित था। उसके निकट मंगल द्रव्य रखे थे। यह एक चैत्य वृक्ष था। इस पर ध्वजाये फहरा रही थी। उसके शीर्ष पर तीन छत्र थे, जिनमें मोतियों की झालरें लटक रही थी। वृक्ष के मूल भाग में अष्ट प्रातिहार्ययुक्त जिनेन्द्र देव की चार प्रतिमाये विराजमान थी। इस प्रकार चैत्य वृक्ष अन्य वनो में भी थे। इन वनों के अन्त में वनवेदिका बनी हुई थी। यहाँ जो वापिकाये हैं, उनमें स्नान करने मात्र से एक भव दिखाई पड़ता है तथा वापिका के जल में देखने में भावी सात भव देखते हैं।

वहाँ सिद्धार्थ वृक्ष, चैत्यवृक्ष, कोट, वन वेदिका, स्तूप, तोरण सहित मानस्तम्भ और ध्वज-स्तम्भभये। इनकी ऊँचाई तीर्थंकरों के शरीर से वारह गुनी होती है। वहाँ जो ध्वजाएँ होती हैं, उनमें माला, वस्त्र, मयूर, कमल, हंस, गरुड, सिंह, बैल, हाथी और चक्र के चिन्ह होते हैं। हर दिशा में प्रत्येक चिन्ह वाली ध्वजाओं की संख्या एक सी आठ होती है।

वहाँ कल्प वृक्षों का भी वन था। उन कल्प वृक्षों के मध्य भाग में सिद्धार्थ वृक्ष होते हैं। इन पर सिद्ध भगवान की प्रतिमाये विराजमान होती हैं। जो महावीर्या बनी हुई थी, उनके मध्य में नी-नी स्तूप खड़े हुए थे। इन स्तूपों में अर्हन्तो और सिद्धो की प्रतिमाये विराजमान थी। इन स्तूपों पर वन्दनमालाये लटकी हुई थी, छत्र लगे हुए थे, पनाकाये फहरा रही थी, मंगल द्रव्य रखे थे। एक-एक स्तूप के बीच में मकर के आकार के सौ तोरण होने हैं। इन स्तूपों की ऊँचाई चैत्य वृक्षों के समान होती है।

सर्व प्रथम लोक स्तूप होते हैं। ये नीचे वेत्रासन के समान, मध्य में झालर के समान, उसके ऊपर मृदग के समान और अन्त में तालवृक्ष के समान लम्बी नालिका में युक्त होते हैं। इन स्तूपों में लोक की रचना बनी होती है। इन लोक स्तूपों से आगे मध्यलोक स्तूप होते हैं। इनके भीतर मध्य लोक की रचना होती है। इनमें आगे मन्दर स्तूप होते हैं, जिन पर चारो दिशाओं में भगवान की प्रतिमाये विराजमान होती हैं। इनके आगे कल्पवास स्तूप होते हैं, जिनमें कल्पवासियों की रचना बनी होती है। उनके आगे ग्रंथेयको के आकार वाले ग्रंथेयक स्तूप होते हैं। उनके आगे अनुविश नामक नौ स्तूप होते हैं। आगे चलकर सर्वाथ सिद्धि नामक स्तूप होते हैं। इनसे आगे अभ्यकूट स्तूप होते हैं। इन्हे अभ्यस्थ जीव नहीं देख सकते, देखने पर वे अन्धे हो जाते हैं। इनसे आगे प्रमोह स्तूप होते हैं। इन्हे देखकर लोग विभ्रम में पड़ जाते हैं और चिरकाल से अभ्यस्त गृहीत वस्तु को भी भूल जाते हैं। आगे चलकर प्रबोध स्तूप होते हैं। इन्हे देखकर लोग प्रबोध को प्राप्त होते हैं और साधु बनकर ससार से छूट जाते हैं।

स्तूपों से आगे चलने पर चतुर्थकोट आता है। इसके गोपुरों पर रत्नदण्ड हाथ में लिये कल्पवासी देव द्वारपाल के समान पहरा देते हैं।

इनसे आगे रत्नस्तम्भों पर आधारित आठवीं श्रीमण्डप भूमि थी। इसी भूमि में सोलह दीवानों के बीच में बारह कक्ष होते हैं। ये सभा कक्ष होते हैं। इनमें पहले कक्ष में ऋद्धिधारी गणधर देव और मुनि बैठते हैं। इस कक्ष से आगे दीवाल होती है। फिर दूसरा कक्ष है, जिसमें कल्पवासिनी देवियाँ बैठती हैं। तीसरे कक्ष में आर्यिका और आर्यिकायें बैठती हैं। चौथे कक्ष में ज्योतिष्क देवों की देवियाँ, पाचवें कोठ में व्यन्तर देवियाँ, छठवें कक्ष में भवनवासी देवियाँ, सातवें कक्ष में भवनवासी देव, आठवें कक्ष में व्यन्तर देव, नौवें कक्ष में ज्योतिष्क देव, दसवें कक्ष में अच्युत स्वर्ग तक के देव और इन्द्र, ग्यारहवें कक्ष में चक्रवर्ती राजा और मनुष्य बैठते हैं और बारहवें कक्ष में पशु-पक्षी और भय त्यागकर बैठते हैं।

इन कोठों में मध्याह्ण, अन्ध्र और अन्नजीव जीव कदापि नहीं होते तथा अन्ध्रवसाय, सन्देश और विविध विपरीतता में युक्त जीव भी नहीं होते। समवसरण में जिनेन्द्र देव का माहात्म्य में आतक, रोग, मरण, उत्पत्ति, वर, कामवाधा तथा क्षुधा-तृषा की पीड़ाये नहीं होती।

चारों दिशाओं में चार वीथियाँ बनी हुई थी। इन वीथियों के सामने तथा बारह कक्षों के द्वार के सामने सीढ़ियाँ बनी होती हैं। ये सीढ़ियाँ तीन पीठिकाओं के लिये होती हैं, जो एक दूसरे के ऊपर बनी होती हैं। पहली पीठिका पर अष्ट मंगल द्रव्य होते हैं और यक्ष धर्मचक्रों को अपने सिर पर उठाये हुए खड़े रहते हैं। इन धर्मचक्रों में एक-एक त्रिजग और होते हैं। इन धर्मचक्रों की कुल संख्या चार हजार होती है। दूसरी पीठिका पर मयूर और हंसों के चिन्ह वाली ध्वजाओं के अतिरिक्त आठ ध्वजायें रहती हैं। तीसरी पीठिका पर गन्धकुटी होती है। उसमें रत्नमय सिंहासन होता है। उस पर जिनेन्द्र प्रभु विराजमान होते हैं। यह तीसरी पीठिका तीन कटनी वाली होती है। गन्धकुटी के ऊपर शिखर होते हैं। उन शिखरों पर ध्वजायें फहराती रहती हैं। उनमें मीनियों की झालर लटकती रहती हैं।

भगवान् ऋषभदेव उस सिंहासन पर विराजमान थे। वे सिंहासन में चार अंगुल ऊँचे अधर विराजमान थे। भगवान् के पीछे रत्न निर्मित अशोक वृक्ष था। देव लोग पुष्प-वर्षा कर रहे थे। देव दुन्दुभि-घोष कर रहे थे। भगवान् का आसन अन्त्यक्ष, बहुमूल्य रत्न निर्मित था। भगवान् के मुख-कमल में बादलों की गर्जना के समान दिव्य-ध्वनि निकल रही थी। भगवान् के सिर पर तीन छत्र थे। यक्ष भगवान् के चारों ओर चोमठ चमर दौल रहे थे। और भगवान् के शरीर से निकलती हुई प्रभा का एक मण्डल सा बन गया था जो भामण्डल या प्रभा मण्डल कहा जाता है। इस प्रकार ये अष्ट प्रातिहार्य थे, जो भगवान् के लोकोत्तर व्यक्तित्व को प्रगट कर रहे थे।

देवालय अथवा जिनालय समवसरण की प्रतिकृति होते हैं। समवसरण की रचना कुवेर करता है। समवसरण भूमि भूमि-तल से एक हाथ ऊँची होती है। उसमें एक हाथ ऊँची कल्प भूमि होती है। यह भूमि कमलाकार होती है। इसमें गन्धकुटी कर्णिका के समान होती है और शेष रचना कमल-दल के समान होती है। गन्धकुटी के चारों ओर मानागण नाम की भूमि होती है। यही खड़े होकर इन्द्रादि भगवान् की पूजा करते हैं। इसमें चार वीथियाँ होती हैं। इन वीथियों के मध्य में चार मानस्तम्भ होते हैं। इनमें मूर्तियाँ विराजमान होती हैं। जहाँ खड़े होकर मनुष्य और देव मानस्तम्भों की पूजा करते हैं, वह आस्थानागण भूमि कहलाती है। ये मानस्तम्भ बारह योजन दूर से दिखाई देते हैं। ये मानस्तम्भ दो हजार पहलू के होते हैं। इनके शीर्ष पर चारों दिशाओं में सिद्ध प्रतिमा विराजमान रहती हैं। इनकी पालिकाओं पर स्वर्णघट रखे रहते हैं।

समवसरण में कोट, वापिका, नृत्यशालाये, तोरण, गोपुर, एक ती आठ मंगल द्रव्य, वन, चैत्यवृक्ष, पताकायें, घण्टे, मंगल कलश, सिद्धार्थ वृक्ष, स्तूप, अन्तर्वेदिका, भवन, इन्द्रध्वज, महोदयमण्डप, श्रीमण्डप, गन्धकुटी, सिंहासन, अष्ट प्रातिहार्य आदि की रचना रहती है।

जिनालय में भी कुछेक रचनाओं को छोड़कर प्रायः सभी रचना किसी न किसी रूप में रहती है। बृहत्स-

हिता (अध्याय ५६ श्लोक १७-१८) में मन्दिरों के २० भेद गिनाये हैं। इन भेदों में चतुष्कोण, अष्टकोण, पोंडशात्री, सर्वतोभद्र भी परिगणित हैं। अग्निपुराण (अध्याय १०४ श्लोक १३-२०) में ४५ प्रकार के मन्दिर गिनाये हैं। इनमें चतुष्कोण, अष्टकोण, पोंडशाभद्र और पूर्णभद्र मन्दिर भी हैं। अधिकांश जिनालय चतुष्कोण मिलते हैं। किन्तु कुछ अष्टकोण, पोंडशाभद्र और पूर्णभद्र या सर्वतोभद्र भी मिलते हैं।

साधारणतः प्रत्येक मन्दिर के आठ अंग होते हैं—अभिष्टान, वेदिकस्थ, अन्तरपत्र, जघा, वरण्डिका, शुकनामिका, कण्ठ और शिखर। शिखर के तीन भाग होते हैं—आमलक, आमलिका और कलश। पञ्चायतन दोनों का मन्दिर ही पूर्ण मन्दिर कहा जाता है। इस जगों में गर्भगृह, प्रदक्षिणा पथ, अन्तराल, महामण्डप और अर्धमण्डप ये पांच प्रकार की रचनाएँ होती हैं। अधिकांश मन्दिरों पर शिखर की संयोजना होती है। वस्तुतः शिखर कैलाश और सुमेश पर्वत की ही अनुकृति है। वेदी गन्धकुटी की प्रतिरूप है। वेदी में मिहासन होता है, जिस पर प्रतिमा विराजमान होती है। प्राचीन प्रतिमाओं में अष्ट प्रातिहार्य अवश्य अंकित किये जाते थे। क्योंकि अरहन्त और तीर्थंकर-प्रतिमाओं की पहचान अष्ट प्रातिहार्य में ही की जाती है। अष्ट प्रातिहार्य रहित प्रतिमा सिद्धों की बतलाई है। प्राचीन काल में अष्ट प्रातिहार्यों का अकन प्रतिमा के साथ ही होता था। किन्तु आधुनिक काल में प्रतिमाय अलग निमित्त होती है और अष्ट प्रातिहार्यों में भामण्डल, छत्र, चमर और आसन पृथक्-पृथक् रहते हैं। शेष चार प्रातिहार्यों की रचना मूर्ति के पीछे दीवाल पर किसी न किसी रूप में कर दी जाती है। वर्तमान मूर्ति-विज्ञान में सौंदर्य का विशेष ध्यान रखा जाता है, किन्तु मूर्ति-शिल्प के शास्त्रीय पक्ष और भावना की ओर विशेष ध्यान नहीं दिया जाता। इसको समझने के लिये हमें मूर्ति-विज्ञान के क्रमिक विकास पर एक दृष्टि डालनी होगी। (इसका सविस्तर वर्णन प्रथम परिच्छेद में किया गया है।)

वेदी पर लघु शिखर, मन्दिर के ऊपर शिखर, ध्वजा, वेदी अथवा सिंहासन पीठ पर धर्मचक्र की मरचना समवसरण की रचना का स्मरण कराती है। सिंहासनासीन प्रतिमा तीर्थंकर की प्रतीक है। पद्मासन या खड्गासन में ध्यानस्थ, अर्धोन्मीलित नयन, नासाग्र दृष्टि, घु घ्राणे कुन्तल, छाती पर श्रवक्ष के आकार का श्रोत्रम लाछन, हृदयस्थों और पैरों के तलवों में मांगलिक चिह्न ये सब चिह्न तीर्थंकरों के स्मारक चिह्न हैं। जिनालय मनुष्या की दृष्टि से निमित्त किये जाते हैं। इसलिए जिनालयों में द्वादश सभा-मण्डप नहीं बनाये जाते, केवल एक सभा-मण्डप बनाया जाता है। प्राचीन काल में जिनालयों के आगे मानस्तम्भ-निर्माण की परम्परा रही है। किन्तु जबसे नगर अधिक जन-सकुल होने लगे और नगरों के बीच में स्थान की कटिनाई आने लगी, जिनालयों के आगे मानस्तम्भ निर्माण की परम्परा कम होनी गई। यही कारण है कि नगरों के मध्य बने हुए प्रायः अधिकांश जिनालयों में मानस्तम्भ नहीं मिलते। कुछ भी हो, मन्दिरों और मूर्तियों के रूप में प्राचीन काल की अपेक्षा अब कितना ही परिवर्तन क्यों न आया हो, किन्तु उनमें समवसरण का मूलरूप अब भी सुरक्षित है।

केवल ज्ञान प्राप्त होते ही कुबेर ने इन्द्र की आज्ञा में समवसरण की रचना की, जैसा कि ऊपर बताया जा चुका है। त्रिलोकीनाथ भगवान् मिहामन पर विराजमान थे। वे अष्ट प्रातिहार्य विभूति में सम्पन्न थे। उस समय भगवान् पूर्व दिशा की ओर मुख करके विराजमान थे। किन्तु दर्शकों को ऐसा प्रतीत होता था कि भगवान् का मुख उनकी ओर है। चारों दिशाओं में दर्शक श्रोता बैठे हुए थे और भगवान् के मुख चारों दिशाओं में दीप्त रहे थे। उनके नेत्र टिमकार रहित थे। उनके शरीर में प्रभा की अजस्र किरणें फूट रही थीं। उन्हें अब किसी इन्द्रिय पर निर्भर नहीं रहना था। स्वर्ण, रसना, घ्राण, चक्षु और श्रोत्र पाँचों इन्द्रियों ने अपना व्यापार बन्द कर दिया था। जो सर्वज्ञ-सर्वदर्शी हैं, अनन्त वीर्य और अनन्त शक्ति से सम्पन्न हैं, उसे सीमित इन्द्रिय व्यापार से क्या प्रयोजन रह गया था। सूर्य का प्रकाश होने पर टिमटिमाते दीपक का कोई काम नहीं रह जाता। उनको अनन्त मुख प्राप्त था, इसलिये क्षुधा तृषा आदि की बाधा और अन्न-निर्भरता दूर हो गई थी। वे आत्मिक स्वतन्त्रता के उस विहान में पहुँच चुके थे, जहाँ सम्पूर्ण पौद्गलिक आधीनतायें और अपेक्षाएँ छूट चुकी थीं।

चारों जाति के देव और इन्द्र भगवान् का केवल ज्ञान कल्याणक उत्सव मनाने आये। सर्व प्रथम सोधमैन्द्र

ने जमीन पर घुटने टेककर भगवान को प्रणाम किया। उस समय का दृश्य अद्भुत था। सारा की भौतिक विभूति से सम्पन्न इन्द्र आत्मा की सम्पूर्ण आध्यात्मिक विभूति से सम्पन्न भगवान के चरणों में झुक रहा था, मानो भौतिक सम्पदा आत्मिक सम्पदा की महानता के प्रति मिर झुका रही थी और यह स्वीकार कर रही थी कि आत्मिक वैभव के समक्ष सारा का सारा वैभव तुच्छ है, नगण्य है। इन्द्र के मुकुट के अग्रभाग में जो देदीप्यमान मणि लगी हुई थी, क्या उसकी समानता चक्रवर्ती की अग्रेष्ठ सम्पदा कर सकती है। किन्तु जब इन्द्र ने भगवान के चरणा में नमस्कार किया, उस समय समस्त चराचर को अपनी प्रभा से प्रकाशित करने वाली इन्द्र की वह मुकुट-मणि भगवान के चरण के अंगूठे के नाखून को प्रभा के समक्ष मन्द पड़ गई। इतना ही नहीं, उस नाखून की प्रभा ने वह मणि चमकने लगी। इसी आशय को व्यक्त करने हुए भक्तामर स्वीय के रचयिता आचार्य मानवुज्ज कहते हैं—

‘भक्तामरप्रणतमौलिमणिप्रभाणामुद्योतकं दलित पापतमो वितानम् ।

सम्यक् प्रणम्य जितपाद युगं युगादाबालम्बनं भवजले पतता जनानाम् ॥

आचार्य के ये भक्तिनिर्भर उद्गार तथ्य को ही प्रगट करते हैं। जिस शरीर के भीतर अनन्त ज्ञान से प्रकाशमान आत्मा विराजमान है, उस शरीर की आभा भी असाधारण होती है।

तदनन्तर इन्द्रो ने और देवों ने खड़े होकर अपने हाथों से गन्ध, पुष्प, धूप, दीप, अक्षत और अमृत पिण्डों द्वारा भगवान के चरणों की पूजा की। इन्द्राणी ने भगवान के आगे रत्न चूर्ण से विविध रंगी मण्डल पूरा। फिर उसने रत्नों की भृंगार की नाल में भगवान के समीप जल धारा छोड़ी और देवी मुगन्ध ने भगवान के पादपीठ की पूजा की। इसी प्रकार उसने मोतियों से, कल्पवृक्ष के पुष्पों की मालाओं से, रत्नदीपों से, धाल में धूप और दीपक रखकर अमृतपिण्ड में, फलों में, जिनेन्द्र प्रभु की पूजा की। फिर इन्द्र ने भगवान की स्तुति की।

केवल ज्ञान प्राप्त होते ही भगवान की आत्मा निष्कलक, निर्लेप, निरावरण और शुद्ध हो गई थी। उनकी पवित्रता सर्वोत्तमपूर्ण थी। उनकी आत्मा की शक्ति और प्रभाव अनन्त था। इसलिये कुछ अद्भुत चमत्कारपूर्ण घटनायें हुईं, जिन्हें अनिशय कहा जाता है। ऐसे अनिशय-जो केवल ज्ञान जन्य थे उस हुए। धवलाकार उनकी सब्ब्या ग्याह वताते हैं, जो इस प्रकार है—

सौ योजन तक चारों ओर मुभिक्ष होना, आकाशगमन, हिमा का अभाव, भोजन का अभाव, उपसर्ग का अभाव, चारों ओर मुख, छाया रहितता, निनिमग्न दृष्टि, विद्याओं की ईशता, नख और रोमों का न बढ़ना, अठारह महाभाषा, मान सौ वृद्ध भाषा तथा अन्य अक्षरानक्षरात्मक भाषाओं में दिव्य ध्वनि।

इसी प्रकार देव कृत चोदह और धवलाकार के मत से तेरह अनिशय होते हैं, जो निम्न प्रकार हैं —

सम्पन्न योजनों तक बन का फल फूलों में युक्त होना, मुगन्धित वायु, जाति विरोधी जीवों का सह अस्तित्व, भूमि की निर्मलता, मुगन्धित जल की वर्षा, फल भार में न झीझूत शस्य, सब जीवों की आनन्द, शीतल पवन, निर्मल जल में परिपूर्ण तडाग, निर्मल आकाश, रोगादि न होना, यक्षेन्द्रों के मस्तकों पर चार धर्मचक्र, चारों दिशाओं में छापन स्वर्ण-कमल की रचना।

श्वेताम्बर परम्पराओं में मान्य चौतीस अनिशय—समवायाग सूत्र में तीर्थकरों के ३४ अनिशय इस प्रकार बताये हैं—

१ केशरोम और रमथु का न बढ़ना, २ शरीर का रोग रहित और निर्लेप होना, ३ रक्त-मांस का गोदुग्ध के समान सफेद होना, ४ श्वासोच्छ्वास का उत्पल कमल के समान मुगन्धित होना, ५ आहार-नीहार का अदृश्य होना, ६ आकाशगत चक्र का होना, ७ आकाशगत छत्र का होना, ८ आकाशगत श्वेत चामर होना, ९ आकाशस्थ स्फटिक सिंहासन का होना, १० हजार पताका वाले इन्द्रध्वज का आकाश में आगे चलना, ११ तीर्थकर भगवान जहाँ ठहरें, वहाँ फल फूल युक्त अशोक वृक्ष का होना, १२ मुकुट के स्थान से थोड़ा पोछे की ओर तेजो मण्डल का सब दिशाओं को प्रकाशित करना, १३ भूमि का रमणीक होना, १४ काटो का अधोमुख होना, १५ ऋतुओं का सुखदायी होना, १६ शीतल मुखद मन्द पवन से चार-चार कोस तक स्वच्छता का होना, १७ जल विन्दुओं से भूमि की घूल का शमन होना, १८ पांच प्रकार के अचित्त फूलों का जानु प्रमाण ढेर लगना, १९

अशुभ रूप-रस गन्ध-स्पर्श-शब्द का अग्रकर्ष होना, २०. शुभ रूप-रस-गन्ध-स्पर्श-शब्द का प्रकट होना, २१ बोलते समय भगवान के गम्भीर स्वर का एक योजन तक पहुँचना, २२. अर्धमागधी भाषा में भगवान का धर्मोपदेश, २३ अर्ध मागधी भाषा का आर्य-अनार्य मनुष्य और पशुओं की अपनी-अपनी भाषा के रूप में परिणत होना, २४ भगवान के चरणों में पूर्वे भव के वैरी देव, असुर आदि का वर भूल कर प्रसन्न मन से धर्म श्रवण करना, २५ अन्य तीर्थ के वादियों का भी भगवान के चरणों में आकर वन्दना करना, २६ वाद के लिये आये हुए प्रतिवादी का निरुत्तर होना, २७ जहाँ भगवान का विहार हो, उसके पच्चीस योजन तक ईति का न होना, २८. पच्चीस योजन तक मारी का न होना, २९ स्वचक्र का भय न होना, ३० परचक्र का भय न होना, ३१. अतिवृष्टि का न होना, ३२ अनावृष्टि का न होना, ३३ दुर्भिक्ष का न होना तथा ३४ जहाँ-जहाँ भगवान विचरण कर, वहाँ-वहाँ पूर्व उत्पन्न उत्पानों का क्षीघ्र शान्त होना ।

दोनों सम्प्रदायों—दिगम्बर और श्वेताम्बर परम्पराओं में तीर्थंकर भगवान के चौतीस अतिशय स्वीकार की गई है । अतिशयों के नामों में कही कही माधारण सा अन्तर है ।

भगवान को केवल ज्ञान प्राप्त हुआ है, यह सुनकर सम्राट् भरत अन्त पुर की स्त्रियों, परिजन और पुरजनों के साथ भगवान के दर्शनों के लिये आये । भरत ने प्रथम पीठिका पर पड़ूच कर प्रदक्षिणा दी और चारों ओर स्थित धर्मचक्रों की पूजा की । फिर दूसरे पीठ पर स्थित भगवान की ध्वजाओं की पवित्र सुगन्ध आदि द्रव्यों में पूजा की ।

फिर आठ प्रातिहार्य युक्त और जगन के गुरु स्वामी ऋषभदेव को देखकर उनकी प्रदक्षिणा भगवान का परिवार की ओर उत्कृष्ट सामग्री से उनकी पूजा की, उन्हें नमस्कार किया और भक्ति प्लावित हृदय से उनकी स्तुति की । तदनन्तर भरत भी मण्डप में प्रवेश कर अपनी योग्य सभा में जा बैठे । फिर हाथ जोड़ कर भगवान से विनय पूर्वक प्रार्थना की—हे भगवन् ! धर्म क्या है ? उसका मार्ग और फल क्या है ?

भगवान की गम्भीर दिव्य गिरा खिरी । उस समय भगवान के मुख पर कोई विकार नहीं था । उस समय भगवान के न तो तालू ओठ आदि ही हिलते थे. न उनके मुख की कान्ति ही बदलती थी । भगवान की दिव्य-ध्वनि इस प्रकार निकल रही थी, मानों पर्वत की गुफा में मे प्रतिध्वनि निकलती है । वह वाणी भगवान का इच्छा के बिना ही प्रकट हो रही थी । भगवान की दिव्य गिरा में धर्म का स्वरूप, धर्म के भेद, धर्म का फल आदि विस्तार में प्रगट हुए ।

जगद्गुरु भगवान ऋषभदेव का परम कन्याणकारी उपदेश सुन कर महाराज भरत ने भगवान से सम्यग्दर्शन की शुद्धि और अणुव्रतों की परम विशुद्धि को प्राप्त किया । अर्थात् उन्होंने सम्यग्दर्शन के साथ पाँच अणुव्रत और सात शीलव्रत धारण किये । अन्य अनेक जीवों ने भी यथायोग्य नियम व्रत धारण किये ।

उस पुरिमनाल नगर का स्वामी और भरत का छोटा भाई वृषभमेन भगवान का कल्याणकारी उपदेश सुनकर भगवान के समीप दीक्षित हो गया और भगवान का प्रथम गणधर बना । उसी समय कुछ वक्षियों में श्रेष्ठ महाराज सोमप्रभ अपने पुत्र जयकुमार को राज्य देकर अपने अनुज श्रेयान्मकुमार सहित भगवान के समीप दीक्षा लेकर उनके गणधर बने । भरत की छोटी बहन ब्राह्मी भी आर्यिका दीक्षा लेकर आर्यिकाओं के बीच मुख्य गणिनी के पद को प्राप्त हुई । बाहुबली की छोटी बहन सुन्दरी ने भी आर्यिका दीक्षा ले ली । श्रुतीर्ति नामक एक धर्मात्मा व्यक्ति ने श्रावक के व्रत ग्रहण किये और वह देशव्रत धारण करने वाले गृहस्थों में सर्वम श्रेष्ठ हुआ । एक पतिव्रता प्रियव्रता नाम की स्त्री श्राविका के व्रत धारण कर श्राविकाओं में श्रेष्ठ कहलाई । भरत के एक भाई अनन्तवीर्य ने भी संबोध पाकर भगवान से दीक्षा प्राप्त की और उन्होंने अवसर्पणी युग में सबसे पहले मोक्ष प्राप्त किया । भगवान की देखादेखी जो चार हजार राजा पहले दीक्षित हुए थे और अष्ट हो गए थे, वे 'भगवान को केवल ज्ञान प्राप्त हुआ है' यह मुनिकर पुन भगवान के समीप आये और एक मरीचि को छोड़ कर गेष सबने पुन दीक्षा ले ली । और तपस्या करने लगे । अन्य अनेक लोगों ने भी भगवान ने मुनि-दीक्षा और श्रावक के व्रत ग्रहण किये ।

तीर्थंकरों के पूर्वधर, शिक्षक, अधविज्ञानी, केवली, विप्रिया ऋद्धि के धारक, विपुलमनि और वादी इस प्रकार ये सात संघ होते हैं ।

भगवान ऋषभदेव के संघ में कुल ऋषियों की सख्या चौरासी हजार थी, जिनमें पूर्वधर ४७५०, शिक्षक ४१५०, अवधिज्ञानी ६०००, केवली २००००, विन्यासधारी २०६००, विपुलमति १२७५० और वादियों की कुल सख्या १२७५० थी। तथा मुनियों की सख्या ८४०८४ थी।

ऋषभदेव के तीर्थ में आयािकाम्रो की कुल सख्या साढ़े तीन लाख थी। श्रावकी की सख्या तीन लाख और श्राविकाओं की कुल सख्या पाच लाख थी।

भगवान के संघ में साधुओं की कुल सख्या ८४०८४ थी। प्रत्येक तीर्थंकर के सधस्थ साधुओं के गण होने हैं। उन गणों में कुछ निश्चित सख्या में साधु रहते हैं। उन गणों में से प्रत्येक गण के ऊपर एक गणधर होता है, जो साधुओं का सम्यक् नियमन करना है, उनमें अनुशासन बनाये रखता है। भगवान ऋषभ-देव के साधुओं के चौरासी गण थे और उन गणों के नियामक चौरासी<sup>१</sup> गणधर थे, जिनके नाम इस प्रकार थे—

१ वृषभसैन, २ कुम्भ, ३. दुडरथ, ४ शत्रुदमन, ५ देवशर्मा, ६ धनदेव, ७ नन्दन, ८ सोमदत्त, ९ सुरदत्त, १० वायुशर्मा, ११ मुवाहु, १२ देवाग्नि, १३ अग्निदेव, १४ अग्निभूति, १५. तेजस्वी, १६ अग्नि-मित्र, १७ हलधर, १८ महीधर, १९ माहेन्द्र, २० वसुदेव, २१ वसुधर, २२ अचल, २३. मेरु, २४ भूति, २५ सर्वसह, २६. यज्ञ, २७ सर्वगुप्त, २८. सर्वप्रिय, २९ सर्वदेव, ३० विजय, ३१ विजयगुप्त, ३२ विजयमित्र, ३३ विजयश्री, ३४ परारव्य, ३५ अपराजित, ३६ वसुमित्र, ३७ वसुसेन, ३८ साधुसेन, ३९ सत्यदेव, ४० सत्य-वेद, ४१. सर्वगुप्त, ४२ मित्र, ४३ सत्यवान, ४४ विनीत, ४५ सवर, ४६. ऋषिगुप्त, ४७ ऋषिदत्त, ४८ यज्ञदेव, ४९ यज्ञगुप्त, ५० यज्ञमित्र, ५१ यज्ञदत्त, ५२ स्वायम्भुव, ५३ भागदत्त, ५४. भागफल, ५५. गुप्त, ५६ गुप्त फल्गु, ५७ मित्रफल्गु, ५८ प्रजापति, ५९ सत्ययज्ञ, ६० वरुण, ६१ धनवाहिक, ६२ महेन्द्रदत्त ६३ तेजोराशि, ६४. महारथ, ६५ विजयश्रुति, ६६ महाबल, ६७ सुविशाल, ६८ वज्र, ६९ वैर, ७०. चन्द्रवृद्ध, ७१ मेषेश्वर, ७२ कच्छ, ७३ महाकच्छ, ७४ सुकच्छ, ७५ अतिबल, ७६. भद्रावलि, ७७. नमि, ७८ विनमि, ७९ भद्रबल, ८०. नन्दी ८१ महानुभाव, ८२ नन्दिमित्र, ८३ कामदेव, ८४. अनुपम।



## ९. भगवान द्वारा धर्म-चक्र-प्रवर्तन

भगवान की प्रथम दिव्य ध्वनि पुरिमताल में खिरी थी। यही भगवान का धर्म-चक्र-प्रवर्तन कहालाया। भगवान यदि चाहते तो शेष सारा जीवन मौनपूर्वक व्यतीत कर सकते थे, जिस प्रकार उन्होंने अपने छद्मस्थ काल के एक हजार वर्ष मौनपूर्वक बिताये थे। किन्तु उन्हें धर्म-तीर्थ का प्रवर्तन करके भव्य प्रयाग में भगवान जीवों का कल्याण करना था। जब तीर्थंकर प्रकृति का वन्द्य किया था, उस समय उन्होंने द्वारा धर्म-चक्र-प्रवर्तन सोलह कारण भावनाओं का चिन्तन करते हुए मार्ग प्रभावना की भी भावना की थी, अन्यथा तीर्थंकर प्रकृति का भोग पूरा नहीं होता।

भगवान का धर्म-चक्र-प्रवर्तन केवल मनुष्यों के हित और सुख के लिये ही नहीं था, बल्कि यह तो देव, पशु, पक्षी सबके हित और सुख के लिये था। भगवान का धर्म-चक्र-प्रवर्तन फागुन सुदी एकादशी को हुआ था। भगवान ने धर्म-तीर्थ का उस दिन प्रवर्तन किया था। इसलिये यह कहना चाहिये कि इस युग में धर्म की व्यवस्थित



व्याख्या सर्व प्रथम फागुन सुदी एकादशी को हुई थी, धर्म की स्थापना का यह प्रथम दिवस था। इसलिये यह तिथि पवित्र तिथि मानी गई, यह स्थान पवित्र तीर्थक्षेत्र माना गया, वह वट वृक्ष अक्षय वट कहलाने लगा।

**दिव्य ध्वनि**—तीर्थंकरों की दिव्यध्वनि का क्या रूप होता है, इस सम्बन्ध में निम्न गाथायें ध्यान देने योग्य हैं—

अट्ठरस महाभासा सुल्लयभासाय सयाई सत्त तहा।

अक्खर अणक्खरप्पय सण्णोजीवाण सयलभासाओ॥

{ एवाहु भासामु तालु वदंतोऽट्ठकंठ वावारे।

{ परिहरिप एक्ककालं भव्वजणे दिव्वभासितं ॥

पगदोए अक्खलिओ सभत्ति दयम्मि णवमुहुत्ताणि।

णिस्सरदि णिरुवमाणो दिव्वभुणो जाव जोयणमं॥

अवसेस काल समये गणहर बेवद चक्कवट्टीणं।

पण्हाण व्वमत्थ दिव्वभुणो अ सत्तभगो हि॥

अर्थात् अट्ठारह महाभाषा मान मा छोटी भाषा तथा मर्ज, जाँवा की ओर भी जो अक्षरगमक-अनक्षर-आत्मक—भाषायें हैं, उन सभी भाषाओं में नातु, दान, ओठ, कंठ को बिना हिलाय चलायें भगवान की वाणी भव्य जीवा के लिये प्रगट होती है। भगवान की वह दिव्य ध्वनि स्वभाव में (तीर्थंकर प्रकृति के उदय से वचन योग में, बिना दृष्टा के) स्पष्ट अनुपम नीला सन्ध्या काल में ६ मुहूर्त निकलती है और एक योजन तक जाती है। ओप समय में गणधर, इन्द्र तथा चतुर्वर्ती के प्रदत्त करने पर भी मान भगवत् दिव्यध्वनि खिन्ती है।

आचार्य जिनमेत ने हरियय पुगण को दिव्य ध्वनि की विशेषतायें बतात हुए कहा है—

तत्प्रज्ञानन्तरं धातुश्चतुर्मुखं विनिगंता।

चतुर्मुखकला सार्था चतुर्वर्णाश्रमाश्रया ॥५८॥३

चतुरस्त्रानुयोगानां चतुर्गमिकमातृका।

चतुर्विध कथावृत्तिश्चतुर्गति निवारिणी ॥ ५८॥४

समन्ततः शिवस्थानाद्योजनाधिक मण्डले।

अत्रं वार्त्रं व वृत्तेति तत्र तत्रास्ति तादृशी ॥५८॥८

मधुर स्निग्धगंभीर दिव्योदात्त स्फुटाक्षरम्।

वर्ततेऽनन्य वृत्तं का तत्र साध्वी सरस्वती ॥५८॥९

अनानात्मापि तद्वृत्तं नाना पात्र गुणाश्रयम्।

सभायां वृड्यते नाना दिव्यमम्बु यथावती ॥५८॥१५

सावधान सभास्थं ध्वान्तं सावरणं ध्वनिः।

जनोत्पत्तिकोभिर्नष्टिद्व्यो विश्वात्मेत्यादि भासनः ॥५८॥१६

अर्थात् गणधर के प्रदत्त करने पर भगवान की दिव्यध्वनि खिन्ने लगी। भगवान की वह दिव्य ध्वनि चारों दिशाओं में दिखने वाले चार मुखों में निकलती थी, चार पुण्यार्थ रूप चार फलों को देने वाली थी, सार्थक थी, चार वर्ण और चार आश्रमों को आश्रय देने वाली थी, चारों ओर सुनाई पड़ती थी, चार अनुयोगों की माता थी, आक्षेपिणी-विक्षेपिणी-सर्वेगिनी और निर्वेदिनी इन चार कथाओं को वर्णन करने वाली थी, चार गतियों का निवारण करने वाली थी। जहाँ भगवान विराजते थे, वहाँ में चारों ओर एक योजन तक इतनी स्पष्ट सुनाई देती थी जैसे यही उत्पन्न होरही हो। वह दिव्य ध्वनि जैसी उत्पत्ति स्थान में सुनाई पड़ती थी वैसी ही एक योजन के घेरे में सुनाई पड़ती थी। वह मधुर, स्निग्ध, गंभीर, दिव्य, उदात्त और स्पष्ट अक्षरों से युक्त थी, अनन्य रूप थी, एक थी और अत्यन्त निष्कलक थी। जिस प्रकार आकाश से बरसा पानी एक रूप होता है परन्तु पृथ्वी पर पड़ते ही नाना रूप दिखाई देने लगता है, उसी प्रकार भगवान की वह वाणी यद्यपि एक रूप थी तथापि सभा में पात्र के

गुणों के अनुसार वह नानारूप दिखाई दे रही थी। संसार के समस्त पदार्थों को प्रकाशित करने वाली भगवान की वह दिव्यध्वनि सूर्य को पराजित करने वाली थी तथा सावधान होकर बैठी हुई सभा के अन्तःकरण में स्थित भावरण सहित अज्ञानान्धकार को खण्ड-खण्ड कर रही थी।

इसी प्रकार भगवज्जिनसेनाचार्य ने दिव्यध्वनि का स्वरूप विस्तार पूर्वक बताया है—

‘दिव्यमहाध्वनिरस्य मुखाब्जान्मेघरवानुकृतिनिरगच्छत् ।

मध्यमनोगतमोहतमोन्धन् ध्रुववेष यथैव तमोरि० आदि पु० २३।६६

‘एकतयोऽपि च सर्वभूषाः सोत्तर नेष्ट बहूश्च कुभाषाः ।

अप्रतिपत्तिमपास्य च तत्त्व बोधयति स्म जिनस्य महिम्ना ॥ आदि पु० २३।७०

एकतयोऽपि तथैव जलोघघटित्रयसो भवति द्रुमभेदात् ।

पात्र विशेषे वशाच्च तथाय सर्वविदो ध्वनिराप बहुत्वम् ॥ २३।७१

एकतयोऽपि यथा स्फटिकाश्मा यक्षदुपाहितमस्य विभासम् ।

स्वच्छतया स्वयमप्यनुषत्ते विश्वबुधोऽपि तथा ध्वनिरुच्चः ॥ २३।७२

देवकृतो ध्वनिरित्यसवेतत् देवगुणस्य तथा विहतिः स्यात् ।

साक्षर एव च वर्णसमूहान्नैव विनार्थगतजगति स्यात् ॥ २३।७३

अर्थात् भगवान के मुखकमल में बादलों की गर्जना का अनुकरण करने वाली अतिशय युक्त महा दिव्य ध्वनि निकल रही थी और वह अव्यजीवो के मन में स्थित मांहा रूपी अन्धकार को नष्ट करती हुई सूर्य के समान मुशोभित हो रही थी। यद्यपि वह दिव्यध्वनि एक प्रकार की थी तथापि भगवान के माहात्म्य से समस्त मनुष्यों की भाषाओं और अनेक कुभाषाओं को लेकर सर्वभाषारूप परिणमन कर रही थी और लोगों का अज्ञान दूर कर उन्हें तत्वों का बोध करा रही थी। जिस प्रकार एक ही प्रकार का जल का प्रवाह वृक्षा के भेद से अनेक रस वाला हो जाता है, उसी प्रकार सर्वज्ञ देव की वह दिव्य ध्वनि भी पात्रों के भेद से अनेक प्रकार की हो जाती थी। अथवा जिस प्रकार स्फटिक मणि एक ही प्रकार की होती है तथापि उसके पास जो जो रंगदार पदार्थ रख दिये जाते हैं, वह अपनी स्वच्छता से अपने आप उन उन पदार्थों के रंग को धारण कर लेती है, उसी प्रकार सर्वज्ञ भगवान की उत्कृष्ट दिव्य ध्वनि भी यद्यपि एक प्रकार की होती है तथापि श्रोताओं के भेद में वह अनेक रूप धारण कर लेती है। कुछ लोग ऐसा कहते हैं कि वह दिव्य ध्वनि देवों के द्वारा की जाती है परन्तु उनका यह कहना मिथ्या है क्योंकि ऐसा मानने पर वह भगवान का गुण नहीं कहलायगा, देवकृत होने में देवों का कहलायगा। इसके सिवाय वह दिव्यध्वनि अक्षर रूप ही है क्योंकि अक्षरों के समूह के बिना लोक में अर्थ का परिज्ञान नहीं होता।

इस प्रकार भगवान की वाणी और उपदेश को दिव्य ध्वनि कहा जाता है। भगवान की सभी बातें अलौकिक और दिव्य होती हैं, उनकी वाणी भी दिव्य होती है और वह सारा का कल्याण करने वाली होती है।

धर्मचक्र जैन धर्म का एक आवश्यक चिन्ह है। जैन मन्दिरों की रचना समवसरण की अनुकृति होती है। समवसरण में तीर्थंकर भगवान स्वयं विराजमान होते हैं। मन्दिर में उन तीर्थंकरों की प्रतिमाएँ विराजमान की जाती हैं। समवसरण की रचना देवों द्वारा की जाती है, जबकि मन्दिरों की रचना मनुष्यों द्वारा होती है। किन्तु समवसरण के आवश्यक अंगों की रचना मन्दिरों में लघु रूप में गथा-संभव की जाती है। समवसरण में धर्मचक्रों की रचना होती है, देव और मनुष्य उनकी पूजा करते हैं। समवसरण के द्वार पर, श्रीमण्डप की पीठिकाओं पर, यक्षेन्द्रों के मस्तकों पर धर्म-चक्र मुशोभित रहते हैं। तीर्थंकर भगवान का जब धर्म-विहार होता है तो धर्म-चक्र आगे चलता है, सर्वान्ह यक्ष धर्म-चक्र को मस्तक पर धारण कर भगवान की ओर पीठ किये बिना आगे चलता है। इतना ही नहीं, तीर्थंकर देव तीर्थ की स्थानना और उद्भावना करते हैं तथा उनका सर्वप्रथम जो, केवलज्ञान के अनन्तर, प्रथम धर्मापदेश होता है और लोक कल्याणी दिव्य ध्वनि प्रगट होती है, उसे ‘धर्म-चक्र प्रवर्तन’ कहा जाता है।

मन्दिरों में भी धर्म-चक्रों का अंकन रहता है। वेदी पर, भगवान के सिंहासन पर धर्म-चक्र उत्कीर्ण किये

जाते हैं। कही कही स्वतन्त्र रूप से धर्मचक्र की रचना मिलती है। पाषाण-स्तम्भों, द्वार के तोरण और चैत्यों पर धर्मचक्र अंकित मिलते हैं। इससे प्रतीत होता है कि जैन धर्म में धर्म-चक्र को कितना महत्व दिया गया है। यद्यपि चक्र चक्र का प्रचलन प्राचीन भारत में युद्ध के एक अमोघ शस्त्र के रूप में रहा है। चक्रवर्ती और नारायण के आयुधों में को प्रमुख स्थान प्राप्त था, किन्तु आध्यात्मिक जगत में शत्रु का सहार करने वाले और हिंसा, विजय और अधिकार के प्रतीक उस चक्र को मान्यता नहीं दी गई है। किन्तु विष्वक् मैत्री, अहिंसा और जगत्कल्याण के प्रतीक धर्मचक्र को तीर्थंकरों की आध्यात्मिक विजय का भौतिक रूप माना गया है। धर्म-चक्र भी ससार से पाप—विजय और कषायों के विनाश के लिये नीर्यकर के आगे-आगे चलता है। इसका आशय और प्रयोजन यह है कि तीर्थंकर का जहाँ भी धर्म-विहार होता है, वही तीर्थंकर के पहुँचने से पूर्व ही ऐसा आध्यात्मिक वातावरण निमित्त हो जाता है, जिससे वहाँ के मनुष्यों, यहाँ तक कि तिर्यचाँ तक के मन से विद्वेष, हिंसा और अनाचार के भाव दूर होने लगते हैं, उन्हें अन्तर में शान्ति का अनुभव होने लगता है और बाह्य प्रकृति में सब प्रकार की अनुकूलतायें परिलक्षित होने लगती हैं। प्राणियों की भावनाओं और प्रकृति के बाह्य रूप में यह परिवर्तन तीर्थंकर के आध्यात्मिक प्रभाव का अनिवार्य परिणाम है।

समवसरण के द्वार पर अथवा गन्धकुटी के चारों ओर, तीर्थंकर के आसपास धर्म-चक्रों की उपस्थिति का आशय यह है कि तीर्थंकर के चारों ओर का वातावरण इतना धर्ममय होता है कि जो प्राणी समवसरण में प्रवेश करता है, उसके विचारों और भावनाओं पर ऐसा प्रभाव स्वतः ही पड़ने लगता है कि उसके मन में धर्म के अकुर प्रस्फुटित होने लगते हैं। उसके विचारों में से हिंसा, विद्वेष और अन्य कुत्सित भावनायें तिरोहित हो जाती हैं और जब वह तीर्थंकर के समीप पहुँचता है तो वह और धर्म की बहती हुई पावन गंगा में अवगाहन करने लगता है। उसके जन्म-जन्मान्तरों के विकृत सस्कारों में एक अद्भुत आग्नि होने लगती है। तीर्थंकर धर्म के साकार, सजीव रूप है। वे मूर्तिमान धर्म हैं। वे उपदेश देते हैं, तभी धर्म जागृत होता है, ऐसी बात नहीं है। बल्कि जब वे मौन विराजमान हों, तब भी वे ही धार्मिक किरण विकीर्ण होती रहती हैं, जिनमें ऐसी अद्भुत शक्ति होती है कि प्राणियों के अन्नकरण शुद्ध, पावन हो जाते हैं। समवसरण के द्वार पर चारों दिशाओं में मानसम्भ होते हैं, जिन्हें देखते ही प्राणी के मन से स्तम्भ की तरह ऊँचा और कठोर अभिमान भी गलित हो जाता है। इसका भी आशय यही है कि कोई प्राणी मन में अभिमान सजो कर समवसरण में प्रवेश नहीं कर सकता, उसके मन पर वहाँ के धर्ममय वातावरण का ऐसा प्रभाव पड़ता है कि उसके मन से अभिमान के दाग-धब्बे स्वतः ही धुल पड़ जाते हैं, मन में कोमलता जाग उठती है और अत्यन्त विनय और भक्ति तरंगित होने लगती है।

धर्म-चक्रों के सम्बन्ध में भगवज्जनसनाचार्य ने विस्तारपूर्वक वर्णन किया है। आदि पुराण में अनेक स्थलों पर ऐसा वर्णन मिलता है—

तां पीठिकामलञ्चक्रः अष्ट मंगलसपदः ।

धर्म चक्राणि चोद्दिग्नि प्राशुभिर्यक्षमर्धंभि ॥ २२।२६२

—उस पीठिका को अष्टमंगल द्रव्य रूपी सपदाएं और यक्षों के ऊँचे-ऊँचे मस्तकों पर रखे हुए धर्म चक्र अलंकृत कर रहे थे ।

सहस्राराणि तान्युद्गतरश्मीनि रेजरे ।

भानुबिम्बानिबोद्यन्ति पीठिकोदय पर्वतात् ॥ २२।२६३

—जिनमें लगे हुए रत्नों की किरणें ऊपर की ओर उठ रही हैं, ऐसे हजार-हजार आरों वाले वे धर्मचक्र ऐसे सुशोभित हो रहे थे मानों पीठिका रूपी उदयाचल से उदय होते हुए सूर्य के बिम्ब ही हों ।

सहस्रारस्फुटधर्मचक्ररत्नपुरः सरः ॥ २५।२५६

—भगवान जब विहार करते हैं, उस समय हजार आरों वाला धर्मचक्र भगवान के आगे-आगे चलता है ।

इसी प्रकार आचार्य जिनसे ने हरिवंशपुराण में इन धर्मचक्रों का विस्तृत विवरण प्रस्तुत किया है—

महा प्रभाव संप्यन्नास्तत्र शासन देवतः ।

नेमुश्चाप्रक्षिकाद्या वृषभं धर्मचक्रिणं ॥ ६।२२२

—उस समयसरण में महाप्रभाव से सम्पन्न अप्रतिचक्र आदि शासन देवता धर्मचक्र के धारक भगवान वृषभदेव को निरन्तर नमस्कार करते रहते थे ।

पीठानि त्रीणि भास्वन्ति चतुर्दिक्षु भवन्ति तु ।

चत्वारि च सहस्राणि धर्मचक्राणि पूर्व के ॥ ५७।१४०

—समयसरण में चारो दिशाओं में तीन पीठ होते हैं, उनमें पहले पीठ पर चार हजार धर्मचक्र सुशोभित हैं ।

सहस्रारं हसद्दीप्त्या सहस्रकिरणद्युति ।

धर्मचक्रं जिनस्यापि प्रस्थानस्थानयोरभात् ॥ ३।२६

—भगवान चाहे विहार करते हों, चाहे खड़े हों, प्रत्येक दशा में उनके आगे सूर्य के समान कान्तिवाला तथा अपनी दीप्ति से हजार आरे वाले चक्रवर्ती के चक्ररत्न की हँसी उड़ाने हुआ धर्मचक्र शोभायमान रहता था । धर्मचक्र १२,२४ या १००० आरे वाले होते हैं ।

भगवान की धर्म-सभा और धर्मापदेश की विजृप्ति और कनर्वसिण देवलोग करते हैं । वे लोगो को समयसरण में चलने की आग्रहपूर्वक प्रेरणा करते हैं । देवों की प्रेरणा पाकर असह्य मनुष्य भगवान के प्रचारक और स्त्रिया समयसरण में जाकर भगवान का उपदेश सुनते हैं और आत्म-कल्याण करते हैं । इस रहस्य पर आचार्य जिनमेन ने हर्ग्विश पुगण में प्रकाश डाला है ।

धर्मदानं जिनेह्यस्य घोषयन्तः समन्ततः ।

आह्वानं चक्रिरेऽन्येषां देवा देवेन्द्र शासनात् ॥ ३।२८

—इन्द्र की आज्ञा से देव लोग चारो ओर जिनेन्द्र देव के धर्मदान की घोषणा करते हुये अन्य लोगो को बुलाने थे ।

भगवान कुछ दिन पुरिमताल नगर के शकटाम्य वन में धर्म की मन्दाकिनी बहाने रहे । एक दिन सौ-धर्म इन्द्र ने सहस्र नामो द्वारा भगवान की स्तुति की जो बाद में सहस्र नाम स्तोत्र के रूप में जगत में प्रसिद्ध हुआ । स्तुति करने के बाद इन्द्र ने प्रार्थना की—‘हे भगवन् ! विभिन्न क्षेत्रों के भव्य जीव रूपी चानक आपकी धर्माभूत-वर्षा के लिये उत्सुकतापूर्वक प्रतीक्षा कर रहे हैं ।

प्रभो ! अब मोक्षमार्ग का उपदेश देने का समय आ गया है । भव्य जीव आपकी शरण हैं । आप उन्हें कल्याण का मार्ग बताने की दया कीजिये । आप ही चराचर के स्वामी हैं । धर्म का अवरुद्ध मार्ग खोलने का यह उपयुक्त समय आया है । ससार के दुखी प्राणियों का आप उद्धार कीजिये ।’

उस समय भगवान स्वयं ही विहार करना चाहते थे । तभी इन्द्र ने विहार करने की प्रार्थना करके मानो भव्य जीवों की इच्छा का ही प्रतिनिधित्व किया । तब तीनों लोगो के स्वामी और धर्म के अधिपति भगवान वृषभ-देव ने धर्म-विहार करना आरम्भ किया । इन्द्रदेव और असह्य जनसमूह भगवान के साथ चल रहे थे । भगवान जहाँ जाते, तीनों सन्ध्याओं की उनका दिव्य उपदेश होता था । वे जब विहार करते थे, शीतल सुगन्धित वायु चलने लगती थी, वृक्ष फल फूलों से भर जाते थे, एक योजन तक की भूमि को पवनकुमार देव भाड़ बुहार देते, पृथ्वी दर्पण के समान निर्मल हो जाती । मेघकुमार देव सुगन्धित जल की वर्षा करके पृथ्वी को धूल रहित बना देते थे । जहाँ भगवान के चरण पड़ते, वही २२५ स्वर्ण कमलों की रचना हो जाती । किन्तु भगवान तो भूमि से चार अंगुल ऊपर ही चलते थे, कमलों पर उनके चरण नहीं पड़ते थे । भगवान के आगे हजार आरों वाला धर्म चक्र, अष्ट मंगल द्रव्य और धर्म-ध्वज चलते थे । देव इन्दुभि-नाद और पुष्प वर्षा कर रहे थे । भेरी-ताडन हो रहा था । देवागणों आकाश में भक्ति नृत्य करती चल रही थी । किन्नर गा रहे थे, गन्धर्व और विद्याधर वीणा बजाते चल रहे थे । भगवान के अचिंत्य प्रभाव के कारण चारो ओर सुभिक्ष हो गया था, समस्त प्रकार का आनन्द,

कल्याण और आरोग्य व्याप्त था। इस प्रकार भगवान ने समस्त देशों में आनन्द और कल्याण की वर्षा करते हुए धर्म-बिहार किया। इस बिहार की बदौलत असंख्य प्राणियों ने अपना कल्याण किया।

भगवान ने जिन देशों में बिहार किया, उनके नाम इस प्रकार हैं—काशी, अवन्ति, कुरु, कोशल, सुह्य, पुण्ड्र, चेदि, अग, वंग, मगध, आन्ध्र, कलिग, मद्र, पंचाल, मालव, दशार्ण, विदर्भ आदि।

## १० भगवान का अष्टापद पर निर्वर्ण

भगवान ने सम्पूर्ण देश में एक हजार वर्ष और चौदह दिन कम एक लाख पूर्व वर्षों तक धर्म-बिहार किया। जब उनकी आयु के चौदह दिन शेष रह गये, तब वे श्रीशिवर और सिद्धशिवर कैलाश में निर्वर्ण के बीच में कैलाश पर्वत पर पहुँचे और पौष शुक्ला पूर्णमासी के दिन योगों का निरोध करने के लिए ध्यानारूढ हो गये।

उसी दिन सम्राट् भरत ने स्वप्न में देखा कि महामेरु पर्वत लम्बा होते होते सिद्ध क्षेत्र तक जा पहुँचा है। युवराज अर्ककीर्ति ने स्वप्न देखा कि एक महोषधि वृक्ष लोगों के रोगों का नाश करके स्वर्ग का जा रहा है। गृहपति ने स्वप्न देखा कि एक कल्पवृक्ष लोगों को कामनायें पूरी करने के बाद स्वर्ग का जा रहा है। प्रधानमन्त्री को स्वप्न हुआ कि एक रत्नद्वीप लोगों को नाना प्रकार के रत्न देकर आकाश की ओर जाने के लिए तैयार है। जयकुमार के पुत्र अनन्तवीर्य ने देखा कि चन्द्रमा तीनों लोकों को प्रकाशित करके तारों सहित जा रहा है। सम्राज्ञी सुभद्रा ने स्वप्न में देखा कि यशस्वती और सुनन्दा के पास बैठकर इन्द्राणी शोककुल हो रही है। वाराणसी नरेश चित्रागद ने स्वप्न देखा कि सूर्य पृथिवी को प्रकाशित करके आकाश की ओर उड़ा जा रहा है। इस प्रकार और भी अनेक लोगों ने इसी प्रकार के नाना स्वप्न देखे।

प्रातःकाल होने पर सबने राजपुरोहित तथा निमित्त शास्त्र के ज्ञाता पुरुषों से अपने-अपने स्वप्न बता कर उनका फल पूछा। उन निमित्त ज्ञानियों ने विचार कर उत्तर दिया—भगवान् ऋषभदेव सम्पूर्ण शेष कर्मों को नष्ट करके अनेक मुनियों के साथ मुक्त होनेवाले हैं। पुरोहित स्वप्नों का फल बता ही रहे थे, तभी आनन्द नामक एक व्यक्ति राज्य-सभा में आया। उसने महाराज भरत को यथाचित नमस्कार करके भगवान् का सम्पूर्ण वृत्तान्त सुनाया और कहा कि भगवान् ने अपनी दिव्य ध्वनि का सकोच कर लिया है और सम्पूर्ण सभा हाथ जोड़कर मोन पूर्वक बैठी है।

यह सुनते ही सम्राट् भरत सब लोगों के साथ अविलम्ब कैलाश पर्वत पर जा पहुँचे। उन्होंने जाकर भगवान् के दर्शन किये, तीन प्रदक्षिणा दी, उनकी स्तुति की और महामह नामक पूजा की। इस प्रकार चक्रवर्ती चौदह दिन तक भगवान् की सेवा करते रहे।

उस दिन माघ कृष्ण चतुर्दशी के सूर्योदय का शुभ मुहूर्त था। अभिजित नक्षत्र था। भगवान् इस पुण्य-वेला में पूर्व दिशा की ओर मुख करके पर्याप्त काल से विराजमान हो गये। उनके साथ के एक हजार मुनियों ने भी आत्म-विजय की अन्तिम तैयारी की। भगवान् ने सूक्ष्माक्रियाप्रतिपाति नामक तृतीय शुक्ल ध्यान के द्वारा मन, वचन, काय इन तीनों योगों का निरोध किया और फिर अन्तिम गुणस्थान में ठहरकर अ-ह-उ-ऋ-लू इन ह्रस्व अक्षरों के उच्चारण में जितना काल लगता है, उतने काल में व्युत्पत्तक्रियानिवृत्ति नामक चौथे शुक्ल ध्यान के द्वारा शेष अघातिना कर्मों का नाश कर दिया। वे सिद्धत्व पर्याय को प्राप्त हो गये। आत्मा की अनन्त विभूति को प्रकट करने वाले आत्मा के आठ गुण उनसे प्रकट हो गये—सम्यक्त्व, अनन्त ज्ञान, अनन्त दर्शन, अनन्त कीर्ति, अगुरुत्व

अवगाहन, सूक्ष्मत्व और अमयादाय। ये गुण आठ कर्मों के विनाश द्वारा उत्पन्न हुये थे। वे इस शरीर को छोड़ कर तनु बान वलय में जा विराजे। वे लोक के अग्रभाग पर स्थित हो गये। वे निर्मल, निरावरण, निष्कलक शुद्ध आत्म रूप मे स्थित हो गये। वे जन्म-मरण से रहित हो गये, कृतकृत्य हो गये। सिद्ध परमात्मा हो गये। उनके साथ १००० मुनि भी मुक्त हुये।

भगवान का निर्वाण हो गया, यह जान कर सब देव और इन्द्र वहाँ आये। भगवान का शरीर पारे के समान बिखर गया था। तीर्थङ्कर के शरीर के परमाणु अन्तिम समय बिजली के समान क्षणभर में स्कन्ध पर्याय को छोड़ देते है। इन्द्र ने सब देवों के साथ भगवान के निर्वाण कल्याणक की पूजा की।

**भगवान का निर्वाण कल्याणक** फिर भगवान के कृत्रिम शरीर को पालकी मे विराजमान किया। फिर इन्द्र ने तीन अग्नि कुण्ड स्थापित किये। एक अग्निकुण्ड भगवान के लिये, दूसरा अग्निकुण्ड गणधरो के लिये दायी और तथा तीसरा अग्नि कुण्ड गणधरो के प्रतिरिक्त अन्य सामान्य केवलियों के लिये बायी और स्थापित किया। फिर उन कुण्डों मे अग्नि स्थापित की, गन्ध-पुष्प आदि से पूजा करके चन्दन, अमृग, कपूर, केशर आदि सुगन्धित पदार्थों और घों, दूध आदि द्वारा उस अग्नि को प्रज्वलित किया और उस शरीर को उसमे रख दिया। अग्नि ने थोड़े ही समय मे शरीर का वर्तमान आकार नष्ट कर दिया। उन्होंने शेष मुनियों के शरीर का भी इसी प्रकार सस्कार किया।

फिर इन्द्रो ने पंच कल्याणकों को प्राप्त होने वाले भगवान वृषभदेव के शरीर की भस्म उठाकर 'हम लोग भी ऐसे ही हों' यह सोचकर बड़ी भक्ति मे अपने ललाट पर, दोनों भुजाओं मे, गले में और ललाट पर लगाई। फिर सबने मिलकर आनन्द नाटक किया और अपने-अपने स्थानों को चले गये।

भगवान का निर्वाण होने पर भेद विज्ञानी भरत चक्रवर्ती को मोह उत्पन्न हुआ और वे शोक सन्तप्त हो गये। उस समय वृषभसेन गणधर ने उन्हें ससार का स्वरूप बताते हुये समझाया, जिससे चक्रवर्ती का मोह भग हो गया और गणधर देव के चरणों मे नमस्कार करके वे अयोध्या नगरी को वापिस लौट गये।

**सिद्धक्षेत्र कैलाश (अष्टापद)**—भगवान ऋषभदेव का निर्वाण अष्टापद पर्वत से हुआ। अष्टापद को ही अनेक स्थानों पर कैलाश पर्वत भी कहा गया है। इसलिए कैलाश और अष्टापद दोनों स्थान भिन्न-भिन्न न होकर एक ही है।

कैलाश पर्वत सिद्ध क्षेत्र है। यहाँ से अनेक मुनियों ने निर्वाण प्राप्त किया है। भगवान ऋषभदेव के अनिरिक्त भरत आदि भाइयों ने, भगवान अजितनाथ के पितामह त्रिदणजय, व्याल, महाव्याल, अच्छेद्य, अमेद्य, नागकुमार, हरिवाहन, भगीरथ आदि असंख्य मुनियों ने कैलाश पर्वत पर आकर तपस्या की और कर्मों को नष्ट करके यहीं स मुक्त हुए।

भगवान ऋषभदेव की स्मृति मे भरत चक्रवर्ती ने ७२ जिनालय बनवाये और उनमें रत्नों की प्रतिमाये विराजमान करायीं। ये प्रतिमाये और जिनालय सहस्रो वर्षों तक वहाँ विद्यमान रहे। सगर चक्रवर्ती के आदेश से उनके साठ हजार पुत्रों ने उन मन्दिरों की रक्षा के लिये उस पर्वत के चारों ओर परिखा खोद कर गंगा को वहाँ बहाया। बाली मुनि यहीं तपस्या कर रहे थे। रावण उन्हें देखकर बड़ा क्रुद्ध हुआ और जिस पर्वत पर खड़े थे तपस्या कर रहे थे, उस पर्वत को ही उलट देना चाहा। तब वाली मुनि ने सोचा—चक्रवर्ती भरत ने यहाँ जो जिन मन्दिर बनवाये थे, वे इस पर्वत के विचलित होने से कहीं नष्ट न हो जायें, यह विचार कर उस पर्वत को उन्होंने अपने पैर के अंगूठे मे दबा दिया, जिससे रावण उस पर्वत के नीचे दबकर रोने लगा। इन घटनाओं से यह सिद्ध होता है कि भरत द्वारा निर्मित ये मन्दिर और मूर्तियाँ रावण के समय तक तो अवश्य ही थीं।

**कैलाश की आकृति**—कैलाश की आकृति ऐसे लगाकार की है जो षोडश दल कमल के मध्य सड़ा हो। इन सोलह दल वाले शिखरों में सामने के दो शिखर झुक कर लम्बे हो गये है। इसी भाग से कैलाश का जल गौरी-कुण्ड में गिरता है। कैलाश इन पर्वतों मे सबसे ऊँचा है। उसका रंग कसीटी के ठोस पत्थर जैसा है। किन्तु वर्ष

मिर्चरा.

११

से ढके रहने के कारण वह रजतवर्णदिखायी पड़ता है। दूसरे मृग कच्चे लाल मटमले पत्थर के हैं। मानसरोवर की ओर से इसकी चढ़ाई डेढ़ मील की है जो बहुत कठिन है। कैलाश के शिखर के चारों कोनों में ऐसी मन्दिरा-कृतिया स्वतः बनी हुई हैं जैसे बहुत से मन्दिरों के शिखरों पर चारों ओर बनी होती है।

तिब्बत की ओर से यह पर्वत ढलान वाला है। उधर तिब्बतियों के बहुत मन्दिर बने हुये हैं। तिब्बत के लोगो में कैलाश के प्रति बड़ी श्रद्धा है। अनेक तिब्बती तो इसकी बत्तीस मील की परिक्रमा दण्डवत प्रतिपात द्वारा लगाते हैं। लिंग-पूजा इस शब्द का प्रचलन तिब्बत से ही प्रारम्भ हुआ। तिब्बती भाषा में लिंग का अर्थ क्षेत्र या तीर्थ है। अतः लिंग-पूजा का अर्थ तिब्बती भाषा में तीर्थ पूजा है।

**कैलाश और अष्टापद**—प्राकृत निर्वाण भक्ति में 'अट्टावर्याम्म ऋसहो' अर्थात् ऋषभदेव की निर्वाण भूमि अष्टापद बताया है। किन्तु संस्कृत निर्वाण भक्ति में अष्टापद के स्थान में कैलाश को ऋषभदेव की निर्वाण भूमि माना है—कैलाश शैल शिखरे परिनिर्वृतो ज्यो, शैलशिभावमुपपद्य वृषो महात्मा।' संस्कृत निर्वाण काण्ड में एक श्लोक में निर्वाण क्षेत्रों का उल्लेख करते हुए कहा है—“सङ्घाचने च हिमवत्यपि सुप्रतिष्ठे।” इसमें सम्पूर्ण हिमालय को ही निर्वाण क्षेत्र माना है।

एक ही स्थान के लिये आचार्य ने तीन नाम दिये हैं। इसमें लगता है, ये तीनों नाम समानार्थक और पर्यायवाची हैं। कहीं-कहीं हिमवान् के स्थान पर धवलगिरि शब्द का भी प्रयोग मिलता है। यदि यह मान्यता सही है कि ये सब नाम पर्यायवाची हैं तो कैलाश या अष्टापद कहने पर हिमालय में भागीरथी, अलकनन्दा और गंगा तटवर्ती बद्रीनाथ, केदारनाथ, गगोत्री, यमुनोत्री से लेकर नर-नारायण, द्रोणगिरि, गौरीशंकर, नन्दा, त्रिशूली, और मुख्य कैलाश यह सम्पूर्ण प्रदेश ही निर्वाण क्षेत्र हो जाता है।

हिमालय में स्थित तीर्थों की ध्यानपूर्वक देखने से इस मान्यता का समर्थन होता है। भगवान् ऋषभदेव के पिता नाभिराय ने बद्रीनाथ मन्दिर के पीछे वाले पर्वत पर तपस्या की थी। वहाँ उनके चरण विद्यमान हैं।<sup>1</sup> भगीरथ ने कैलाश पर्वत पर जाकर शिवगुप्त नामक मुनि से दीक्षा ली थी और उन्होंने गंगा-तट पर तपस्या की थी। इन्द्र ने क्षीरसागर के जल में भगीरथ मुनि के चरणों का अभिषेक किया था। उस चरणोदक का प्रवाह गंगा में जाकर मिल गया। तभी से गंगा नदी लोक में तीर्थ मानी जाने लगी। उन महामुनि भगीरथ ने गंगा तट पर जिस शिला पर खड़े होकर तपस्या की थी, वह शिला भगीरथ-शिला कहलाने लगी। वह अब भी विद्यमान है। भगीरथ की तपस्या का यह वर्णन जैन शास्त्रों में मिलता है।

बद्रीनाथ मन्दिर की मूर्ति भगवान् ऋषभदेव की है। इसमें इस तथ्य पर प्रकाश पड़ता है कि चक्रवर्ती भरत ने जिन ७२ जित-मन्दिरों का निर्माण कराया था, वह केवल कैलाश में नहीं, अपितु सारे हिमालय में विभिन्न स्थानों पर कराया था।



1 It may be mentioned that Linga is a Tibetan word for Land. The northernmost district of Bengal is called Darji-Ling, which means Thunder's land.

S.K. Roy, Pre-historic India and Ancient Egypt., p. 28

## ११. नाभिराय और मरुदेवी

जैन पुराणों में नाभिराय का जो वर्णन मिलता है, उसके अनुसार वे अन्तिम मनु थे। वे तेरहवें मनु प्रसन्न-जित के पुत्र थे। वे भरतलोक में विजयार्थ पर्वत से दक्षिण की ओर मध्यम आर्य खण्ड में उत्पन्न हुये थे। उनका विवाह अत्यन्त सुन्दरी मरुदेवी से हुआ था। उस समय कल्पवृक्ष रूप प्रासाद उस जैन पुराणों में नाभि- क्षेत्र में नष्ट हो गये थे किन्तु केवल नाभिराय का ही कल्पवृक्ष प्रासाद बाकी बचा था जो ८१ राय और मरुदेवी खण्ड का था। इसका नाम सर्वतोभद्र प्रासाद था। इन्द्र ने उनके लिये अयोध्यानगरी की रचना की। उसमें उनके लिये और त्रिलोकीनाथ तीर्थङ्कर भगवान के उपयुक्त प्रासाद की रचना की और आदर सहित उनको उस प्रासाद में पहुँचा दिया। उनके यहाँ आदि तीर्थंकर ऋषभदेव का जन्म हुआ।

जब ऋषभदेव राज्यभार का दायित्व संभालने योग्य हुए तो महाराज नाभिराज ने उनका राज्याभिषेक कर दिया। यथा—

‘नृणा मूर्धाभिषिक्ता ये नाभिराजपुरस्तरा।

राजवद् राजसिंहोऽयमन्यसिच्यत तैः समम् ॥ —आदिपुराण १६।२२४

अर्थात् सब राजाओं में श्रेष्ठ यह ऋषभदेव वास्तव में राजपद के योग्य है, ऐसा मानकर नाभिराज आदि राजाओं ने उनका एक साथ अभिषेक किया।

इसके पश्चात् जब तीर्थङ्कर ऋषभदेव ने दीक्षा ली, उस समय भी महाराज नाभिराज और महाराणी मरुदेवी अन्य लोगों के साथ तपकल्याणक का उत्सव देखने के लिये पालकी के पीछे चल रहे थे।

मरुदेव्या समं नाभिराजो राजशतं वृत्तः।

अनूत्तस्यो तदा वृष्टं विभोनिःक्रमणोत्सवम् ॥

—आदिपुराण १७।१७८

अर्थात् उस समय महाराजा नाभिराज भी मरुदेवी तथा सैकड़ों राजाओं से परिवृत होकर प्रभु ऋषभदेव के तप कल्याणक का उत्सव देखने के लिये उनके पीछे जा रहे थे।

उस समय का दृश्य बड़ा विचित्र था। एक ही समय में विविध रसों का परिपाक हो रहा था।

ऊर्ध्वं नवरसा जाता नृत्यवप्सरसां स्फुटाः।

नाभयेन विमुक्तानामधः शोक रसोऽभवत् ॥

—हरिवंश पुराण ६।६१

—ऊपर तो अप्सराओं के नृत्य से नीचे रस प्रगट हो रहे थे और नीचे पृथिवी पर तीर्थङ्कर ऋषभदेव द्वारा छोड़े हुए जन शोक रस से अभिभूत हो रहे थे।

आचार्य रविवर्ण के अनुसार ऋषभदेव ने वन में पहुँचकर ‘माता-पिता’ और वन्धुजनों से आज्ञा लेकर ‘णमो सिद्धाण’ कहकर पंच मुष्टि लोच करते हुए श्रमण दिगम्बर दीक्षा लेली। यथा—

‘प्रापुच्छन् ततः कृत्वा पित्रोर्वन्तु जनस्य च।

‘नमः सिद्धेभ्य’ इत्युक्त्वा आमर्ष्य प्रत्यपद्यत ॥ —पद्मपुराण ३।२८२

उपयुक्त अवतरणों से यह तो स्पष्ट है कि तीर्थङ्कर ऋषभदेव के दीक्षा कल्याणक के समय उनके माता-पिता विद्यमान थे। किन्तु इसके बाद वे दोनों कितने दिन जीवित रहे अथवा उन्होंने अपना शेष जीवन किस प्रकार और कहा व्यतीत किया, इसके सम्बन्ध में जैन साहित्य में अभी तक कोई स्पष्ट उल्लेख हमारे देखने में नहीं आया। किन्तु इस विषय में हिन्दू पुराण

श्री मद्भागवत में  
नाभिराज और  
मरुदेवी

‘श्रीमद्भागवत’ में महर्षि शुक्रदेव ने जो विवरण प्रस्तुत किया है, वह अत्यन्त महत्वपूर्ण है। इसके लिये हम महर्षि शुक्रदेव के चिर ऋणी हैं। महर्षि लिखते हैं—



बिबितानुरागमापीर प्रकृति-जनपदो राजा नाभिरात्मजं समयसेतुराश्यामभिषिष्य सह मरुदेव्या विशा-  
लायां प्रसन्ननिपुणेन तपसा समाधिष्येणेन.....महिमानवाप ।

- श्रीमद्भागवत ५।४।५

(टीका) आपौर प्रकृतिं पौराणकृतींश्चाभिष्याप्य बिबितोऽनुरागो यस्मिन् । कथंभूतो नाभिः । जनपदः  
जनाः पौरादयः पदं प्रमाणं यस्य सः । आत्मजं धर्ममर्यादा-रक्षणार्थमभिषिष्य ।... ..विशालायां बदरिकाश्रमे ।  
प्रसन्नः परानुद्बैजं निपुणं च तीव्रं तेन उपासीतः सेवमानः कालेन तन्महिमानं जीवन्मुक्तमवाप ।

—श्रीधर स्वामीकृत सस्कृत टीका काशी

अर्थात् पुरवासियों और प्रकृति को अभिव्याप्त करने वाला जिनका प्रेम प्रसिद्ध है, और नगरवासियों को जो प्रमाणभूत थे ऐसे नाभिराज धर्म की मर्यादा की रक्षा के लिये अपने पुत्र वृषभदेव का राज्याभिषेक करके बदरिकाश्रम में प्रसन्न मन से घोर तप करते हुए यथासमय जीवन्मुक्त हो गये ।

उक्त कथन से नाभिराज और मरुदेवी के अन्तिम जीवन पर स्पष्ट प्रकाश पड़ता है । इसके अनुसार नाभिराज ऋषभदेव के राज्याभिषेक के बाद मरुदेवी के साथ बदरिकाश्रम में गये और वहाँ घोर तप करके जीवन्मुक्त हो गये ।

टीका में विशाला का अर्थ बदरिकाश्रम किया है । इस स्थान पर बदरी नामक भाड़ियों की बहुलता है । इस स्थान पर उस समय मुनिजनों का आश्रम रहा होगा । जिसके कारण इस स्थान को बदरिकाश्रम कहा गया है । निश्चय ही श्री नाभिराज की घोर तपस्या के कारण मनुष्यों का ध्यान इस स्थान की ओर आकृष्ट हुआ और जिस स्थान से उन्होंने जीवन्मुक्ति पाई, वह स्थान परम पावन तीर्थधाम बन गया और अपने पितामह की स्मृति में सम्राट् भरत ने वहाँ एक भव्य मन्दिर बनवाया और उसमें तीर्थंकर ऋषभदेव की प्रतिमा विराजमान कराई । परम्परागत रूप से वह मन्दिर और मूर्ति अब तक विद्यमान है । निश्चय ही यह मन्दिर और मूर्ति वह नहीं है जो भरत ने बनवाई थी । मन्दिर का जीर्णोद्धार और नवनिर्माण होता रहा । मूर्ति भी बदल गई, किन्तु फिर भी मूर्ति ध्यानलीन पद्मासन से बैठे तीर्थंकर ऋषभदेव की ही रही ।

इस सम्भावना से भी इनकार नहीं किया जा सकता कि यहाँ भगवान् ऋषभदेव का एकाधिक बार विहार हुआ, समवसरण लगा, उसके आसपास तपस्या की और मुक्ति प्राप्त की । इसलिए स्पष्टतः यह जैन तीर्थ रहा है ।



## १२. ऋषभदेव का लोकव्यापी प्रभाव

ऋषभदेव की मान्यता सारे लोकमानस में छा गई थी । देश की समस्त जनता उन्हें अत्यन्त श्रद्धा की दृष्टि से देखती थी । उनके हर कार्यकलाप में उसे नवीनता और अपूर्वता प्रतीत होती थी । वह उनकी प्रत्येक गति-विधि को बड़े विस्मय और भक्ति से देखती थी । जो कार्य उसे अद्भुत प्रतीत होता था, उसकी स्मृति सुरक्षित रखने के लिये उस स्थान और तिथि को मान्यता देकर उस कार्य का स्मरण करती थी । यही कारण था कि उनकी गतिविधि से सम्बन्धित प्रत्येक स्थान तीर्थ बन गया और प्रत्येक तिथि पर्व बन गई । वह परम्परा किसी न किसी रूप में आज तक सुरक्षित है ।

भगवान् का जन्म अयोध्या में हुआ था । भगवान् के रहने के लिये इन्द्र ने उसकी रचना सर्वप्रथम की थी । कर्मयुग के पूर्वकाल में निर्मित यह सर्वप्रथम नगरी थी । इसी में भगवान् ने जन्म लिया, इसी में बचपन,

किशोरावस्था और यौवन बिताया। इसी में रहकर उन्होंने सृष्टि में कर्म का प्रचलन किया, इसी में रहकर ससार की सम्पूर्ण व्यवस्थाये प्रचलित की। भगवान का सम्पर्क पाकर अयोध्या पावन तीर्थ बन गई। लोग यहाँ आते और श्रद्धा से उसकी रज उठाकर माये में लगाते। सबव है, उस रज में भगवान को चरण रज मिलो हो। लोक के लिये अयोध्या का कण-कण पवित्र और वन्दनीय था। जगत्पति भगवान का सम्पर्क पाकर अयोध्या तीर्थभूमि बन गई। लोहा पारस का स्पर्श पाकर सोना बन जाता है। महत्व पारस का है, लोहे का नहीं। ऋषभदेव के कारण अयोध्या तीर्थ बन गई। और जन्म-तिथि महान् पर्व हों गई। महत्व ऋषभदेव का है। लोग अयोध्या जाते हैं तो भक्ति की शान पर चढ़कर उनकी कल्पना तेज हों उठती है और अयोध्या के गली कुचों और खण्डहरों में भगवान के जन्म-काल की नाना मीलाओं के दर्शन होने लगते हैं। उनकी कल्पित छवि मानस चक्षुओं के आगे आकार ग्रहण करके नाचने लगती है और श्रद्धा से मस्तक उनके चरणों में स्वन भुक्त जाता है। ससार के प्रपञ्च और व्यामोहों में फसा व्यक्ति अपने आपको भूल जाता है, उन प्रपञ्चों को भूल जाता है और भगवान के चरणों में नन्द्य को समर्पित पाता है।

प्रभु ऋषभदेव ने एक दिन अयोध्या का त्याग कर दिया, अयोध्या के मोह का त्याग कर दिया। वे ससार, शरीर और भोगों से विरक्त हो गये और दोषा नेली। छह माह के उपवास का नियम ले लिया। उसके बाद वे आहार के लिये निकले। उनके प्रति लोगों में अपार श्रद्धा-भक्ति तो थी किन्तु आहार दान की विधि का थोड़ा सा भी ज्ञान नहीं था। छह माह तक वे घूमते रहे। रत्न, कन्याये, हाथी, घोड़े, वस्त्र, अलंकार तो ले-लेकर लोग आये, किन्तु आहार कोई नहीं दे सका। यह सोभाग्य मिला राजकुमार श्रेयान्न का। हस्तिनापुर के पुण्य जागे, श्रेयान्न के पुण्य जागे। भगवान विहार करते हुए हस्तिनापुर पधारे। भगवान को देखते ही कुमार श्रेयान्न को पहले जन्म की वह घटना स्मरण हो आई, जब उसने मुनि को आहार-दान दिया था। आदर में वह उठा, भक्ति से उसने भगवान को यथाविधि पडगाहा और श्रद्धा से उसने आहार दिया। उस समय इक्षु-रस के कलश भरे हुए, रक्खे थे वहाँ। आत्मविमोह होकर उसने भगवान को आहार से वही इक्षु-रस दिया। भगवान ने अनामकन भाव में वही लिया। तीर्थंकर भगवान का यह प्रथम आहार था। कर्मभूमि में एक मुनि को दिया गया यह प्रथम आहार था। कुमार श्रेयान्न प्रथम दाता था भगवान इस दान के प्रथम पात्र थे। हस्तिनापुर भगवान को दिये आहार-दान का प्रथम स्थान था। देवताओं ने इस प्रथम दान की मगहता की, राजकुमार श्रेयान्न का जय-जयकार किया, भगवान की स्तुति की। किन्तु जनता ने इस घटना की स्मृति को अमिट बना दिया—हस्तिनापुर को महान् तीर्थ मानकर और आहार-दान की उस तिथि को—आषाढ कृष्ण तृतीया को पर्व मानकर। तृतीया ता वर्ष में चौबीस आती है, किन्तु यह तृतीया ना अमाश्राण थी, अपूर्व थी, अदृष्टपूर्व थी, अश्रुतपूर्व थी। इस तृतीया को तो भगवान का निमित्त पाकर श्रेयान्न कुमार ने, सोमप्रभ ने, लक्ष्मीमती ने और समस्त दर्शकों ने अक्षय पुण्य-सचय किया था। इसलिये इस तिथि को पर्व मानकर ही जनता को मन्तोष नहीं हुआ। इस तृतीया को अक्षय तृतीया मानकर उसको विशेष गौरव प्रदान किया। किस वृद्धिसागर महामानव ने यह नाम दिया इस तिथि को आज में लाखों करोड़ों वर्ष पहले। उस अज्ञात मनीषी को हमारे प्रणाम हैं। 'अक्षय' इस एक शब्द में ही उसने पर्व का सारा इतिहास लिख दिया।

भगवान तो निरीह थे, वीतराग थे। आहार लिया और चले दिये। मीन घारण किये एक हजार वर्ष तक ध्यान और विहार करते रहे। तब वे एक दिन पुरिमताल नगर के बाहर उद्यान में पहुँचे। एक वटवृक्ष के नीचे एक शिला पर पद्मासन लगाकर ध्यानस्थ हो गये। उनकी सारी इन्द्रियाँ सिमट कर मन में समा गईं। मन आत्मा में निरोद्ध हो गया। उन्हें विमल केवलज्ञान की प्राप्ति हो गई। वे समस्त लोकालोक के ज्ञाता-दृष्टा बन गये। वे सर्वज्ञ-सर्वदर्शी बन गये। भगवान ऋषभदेव के जीवन का यह ज्वलन्त अवसर था। सही मायनों में वे अब भी भगवान बने थे। इससे भी बड़ी और महत्वपूर्ण एक घटना और घटी यहाँ पर। देवों ने इसी स्थान पर समवसरण की रचना की। भगवान का उसमें प्रथम धर्मोपदेश हुआ। एक हजार वर्ष में स्वेच्छा से लिया मीन प्रथम बार भंग हुआ। भगवान ने यहाँ पर ही धर्म-चक्र-प्रवर्तन किया।

भगवान को जिस स्थान पर केवलज्ञान हुआ और प्रथम दिव्य-ध्वनि खिरी, उस पुरिमताल को लोग

‘प्रयाग’ कहने लगे और उसे तीर्थभूमि मान लिया। जिस वट वृक्ष के नीचे बैठकर भगवान ने तपस्या की, केवल ज्ञान हुआ और धर्म-चक्र-प्रवर्तन किया, जनता ने उस वट वृक्ष को प्रणाम किया और उसके सम्मान को सुरक्षित रखने के लिये उसे अक्षय वट कहने लगे। महान् प्रभु के अल्पकालिक सम्पर्क ने उस वट वृक्ष को भी महान् बना दिया। और फागुन सुदी एकादशी का दिन पर्व बन गया, जिस दिन भगवान को केवलज्ञान हुआ था।

केवल ज्ञान प्राप्ति के पश्चात् भगवान ने सम्पूर्ण देश में विहार किया। गृहस्थ दशा में उन्होंने लोक को बदला था, लोक-व्यवस्था को बदला था। अब वे लोकमानस को बदलने के लिये उपदेश देने लगे। गृहस्थ थे तो जनता का आहार-विहार बदला था, सर्वज्ञ-सर्वदर्शी बन गये, तब जनता का आचार-विचार बदल दिया, सोचने की दृष्टि बदल दी। पहले शरीर के लिये सब कुछ किया, अब आत्मा के लिये सब कुछ करने लगे। पहले कर्म-व्यवस्था बनाई, अब धर्म-व्यवस्था बनाने लगे। कौन-सा देश था, जहाँ वे नहीं गये। कौन सा क्षेत्र था, जहाँ उनको दिव्य गिरा मे लोगो ने अबगाहन नहीं किया। धर्म को उस पावन मन्दाकिनी में आलोडन करके जन-जन के मन में शुद्धि प्रस्फुटित हो उठी। हिमालय के उन्नु ग शिखर उनके गम्भीर नाद से गुंज उठे। मंदानो में उनके उपदेशों की शीतल बयार बहने लगी। वे आर्य देशों में गये, अनार्य देशों में गये। उनके समवसरण में गरीब आते थे, अमीर आते थे। रक आते थे, सत्राट आते थे। गाय भी आती थी और शेर भी आते थे, चूहे भी आते थे, बिल्ली भी आती थी। उनका समवसरण समाजवाद का सच्चा केन्द्र था, विभिन्न मतों और विरोधी जीवों के सह अस्तित्व का अद्भुत स्थान था। विभिन्नता में एकता और विरोधों में समन्वय का एक अलौकिक मंच था। अशान्त मन वहाँ जाकर शान्ति पाता था, क्रूरता को आग पर सौहार्द का शीतल जल बरस कर उसे शान्त कर देता था। भगवान की आत्मा आनन्द और शान्ति की निधान थी। उनके चारों ओर का वातावरण उसी आनन्द और शान्ति से व्याप्त हो जाता था। उनके सान्निध्य में पृथ्वी पर अनुभव होने लगता था कि मानो जीवन में अशान्ति और दुःख के सारे दाग धूल पृष्ठ गये हैं। वे मुख से नहीं बोलते थे, उनके रोम-रोम से शान्ति और प्रेम बोलता था। उनका व्यक्तित्व अलौकिक था, उनका उपदेश अलौकिक था और उनका प्रभाव अलौकिक था।

भगवान विहार और उपदेश करते हुए एक दिन कैलाश पर्वत पर जा पहुँचे। वे कैलाश के उन्नु ग शिखर पर खड़े होकर ध्यानलीन हो गये। उनके निकट एक हजार मुनि भी ध्यान लगाकर खड़े हो गये। चक्रवर्ती भरत और असह्य जनमेदिनी हाथ जोड़े हुए भगवान के दिव्य रूप का दर्शन कर रही थी। कैलाश के निर्भरणों का कल-कल करता हुआ शीतल जल बहकर गौरीकुण्ड में गिर रहा था। सारा पर्वत हिम के कारण रजन के समान श्वेत धवल हो रहा था। भगवान के मुख की दीप्ति निरन्तर बढ़ती जा रही थी। यह दीप्ति बढ़ने-बढ़ने सूर्य-प्रभा जैसी हो गई, किन्तु शीतल और स्निग्ध। कुछ काल के बाद करोड़ों सूर्य मानों एक स्थान पर आ गये। फिर वह तेज-पुंज जल-धल को, आकाश-पाताल को, लोक-अलोक को प्रकाशित करता हुआ अदृश्य हो गया। भगवान का निर्वाण हो गया।

कैलाश धन्य हो गया, जो भी वहाँ थे वे धन्य हो गये, सारा लोक धन्य हो गया। देव और देवन्द्रो ने मिलकर आनन्दोत्सव किया। चक्रवर्ती भरत ने वहाँ स्वर्ण मन्दिर और स्तूप निर्मित कराये। लोक ने कैलाश को महान् तीर्थ घोषित किया और उस तिथि को-माघ कृष्ण चतुर्दशी को महान् पर्व स्वीकार किया।

भगवान का पाथिव रूप नहीं रहा, किन्तु उनकी स्मृति मज्जाये ये तीर्थ और पर्व लाखों करोड़ों वर्षों के अन्तराल को पारकर आज तक जन-जन के मन में भगवान को जीवित रखे हुए है। भगवान का भौतिक शरीर नहीं रहा, किन्तु उनका यश शरीर तब तक रहेगा, जब तक ये चाद सितारे आकाश में चमकते रहेंगे।

श्रीमद्भागवत पुराण भक्ति का अमर ग्रन्थ माना जाता है। वैष्णव सम्प्रदाय में जितने परम वैष्णव और महाभागवत हुए हैं, उनको विष्णु-भक्ति की प्रेरणा इसी ग्रन्थ में मिली थी। रामानुजाचार्य, बल्लभाचार्य, मध्वाचार्य,

**श्रीमद्भागवत में  
अष्टभवे**

निम्बार्काचार्य, चैतन्य महाप्रभु आदि की भक्ति-साधना का मूलाधार श्रीमद्भागवत ही था। इस ग्रन्थ में भगवान विष्णु के चौबीस अवतारों का विस्तृत वर्णन मिलता है। इस ग्रन्थ के अनुसार चौबीस अवतारों के नाम इस प्रकार हैं—नाभि सरोवर में से एक कमल उत्पन्न हुआ।

उस कमल से प्रजापतियों के अधिपति ब्रह्माजी उत्पन्न हुए। इन्हीं से सारे अवतार प्रगट हुए। कुल अवतारों की संख्या चौबीस थी—१ सनक, सनन्दन, सनातन और सनत्कुमार ये चार ब्राह्मण २ शूकरावतार ३. नारद ४ नर-नारायण ५. कपिल ६ दत्तात्रेय ७ यज्ञावतार ८ ऋषभदेव ९. पृथु १० मत्स्यावतार ११. कच्छपावतार १२ धन्वन्तरि १३ मोहिनी १४ नरसिंह १५ वामन १६. परशुराम १७ व्यास १८ राम १९ बलराम २० श्रीकृष्ण २१ बुद्ध २२ कल्कि

श्रीमद्भागवत में चौबीस अवतार स्वीकार किये हैं, किन्तु नाम उपर्युक्त बाईस अवतारों के ही दिये हैं। कुछ विद्वान् इस और हयग्रीव नामक दो अवतार और मानते हैं और इस प्रकार अवतारों की चौबीस संख्या की पूर्ति करते हैं। कुछ अन्य विद्वान् चौबीस की संख्या पूर्ति इस प्रकार करते हैं—रामकृष्ण के अतिरिक्त बीस अवतार तो उपर्युक्त हैं ही। शेष चार अवतार श्रीकृष्ण के ही अंश हैं। स्वयं श्रीकृष्ण तो पूर्ण पुरुष हैं। वे अवतार नहीं, अवतारी हैं। अतः श्रीकृष्ण को अवतारों में नहीं गिनते। उनके चार अंश इस प्रकार हैं—१. केश का अवतार २ सुतपा तथा पृथिवि पर कृपा करने वाला अवतार ३ सत्कर्षण बलराम ४ परब्रह्म।

इस महापुराण में भगवान् ऋषभदेव का वर्णन कई स्थलों पर किया है। यहाँ उन स्थलों से लेकर ऋषभ-देव-चरित्र ज्यों का त्यों (हिन्दी भाषा में) दिया जा रहा है। इसमें ऋषभदेव के चरित्र पर तो प्रकाश पड़ता ही है, उनकी महानता के भी दर्शन होते हैं। इसमें कुछ नये तथ्यों का उद्घाटन भी होता है—

“राजा नाभि की पत्नी मेरुदेवी के गर्भ से ऋषभदेव के रूप में भगवान् ने आठवा अवतार ग्रहण किया। इस रूप में उन्होंने परमहंसा का वह मार्ग दिखाया जो सब आश्रमों के लिये बन्दनीय है।”

—श्रीमद्भागवत १।३।१३

“राजा नाभि की पत्नी सुदेवी के गर्भ में भगवान् ने ऋषभदेव के रूप में जन्म लिया। इस अवतार में समस्त आश्रितियों से रहित रहकर, अपनी इन्द्रियों और मन को अत्यन्त शान्त करने एवं अपने स्वरूप में स्थित होकर समदर्शी के रूप में उन्होंने जड़ों की भाँति योगचर्या का आचरण किया। इस स्थिति को महर्षि लोग परमहंस पद अर्थात् अवधूतचर्या कहते हैं।

—श्रीमद्भागवत २।७।१०

स्वायम्भूव मनु के पुत्र प्रियव्रत थे। उन्हें परमार्थ तत्व का बोध हो गया था। वे निरन्तर ब्रह्माभ्यास में लीन रहते थे। पिता ने उन्हें राज्य-भार सौंपना चाहा, किन्तु उन्होंने उसे स्वीकार नहीं किया। तब ब्रह्माजी द्वारा समझाने पर उन्होंने राज्य स्वीकार किया। राज्य शासन करते हुए भी देहादि उपाधि को निवृत्ति हो जाने से उनकी आत्मा की सम्पूर्ण जीवों के आत्मभूत प्रत्यगात्मा में एकीभाव में स्थिति हो गई।

उन्होंने अपने रथ पर चढ़कर पृथ्वी की सात परिक्रमाय दी। उस समय उनके रथ के पहियों से जो लीकें बनीं वे ही सात समुद्र हुए। उनमें पृथ्वी में सात द्वीप बन गये। उनके नाम क्रमशः जम्बू, प्लक्ष, शात्मलि, कुश, क्रीष्च, शाक और पुंकर द्वीप हैं। इनमें से पहले-पहले की अपेक्षा प्रागे-प्रागे के द्वीप का परिमाण बृद्धा है और ये समुद्र के बाहरी भाग में पृथ्वी के चारों ओर फैले हुए हैं। सात समुद्र क्रमशः खारे जल, ईश्व के रस, मदिरा, घी, दूध, मट्ठे और मोठे जल से भरे हुए हैं।

प्रियव्रत के सात पुत्र थे—अग्नीध्र, धर्मजिह्व, यज्ञबाहु, हिरण्यरेता, घृतपृष्ठ, मेधातिथि और वीतिहोत्र। इन पुत्रों को एक-एक द्वीप का राज्य दे दिया। अग्नीध्र जम्बूद्वीप के राजा बने। उनके नौ पुत्र हुए—नाभि, किम्पुरुष, हरिवर्ष, इलामृत, रम्यक, हिरण्यमय, कुरु, भद्राश्व और केतुमाल। अग्नीध्र ने जम्बूद्वीप के विभाग करके उन्हीं के समान नाम वाले नौ वर्ष (भूखण्ड) बनाये और उन्हें एक-एक पुत्र को सौंप दिया।

पिता के परलोक गमन करने पर नौ भाइयों ने मेरु की नौ कन्याओं से विवाह कर लिया। नाभि ने मेरु-देवी से विवाह किया। बहुत समय तक नाभि के कोई सन्तान नहीं हुई। तब दम्पति ने श्रद्धापूर्वक विद्युद्गुह्य भाव से भगवान् की आराधना की। तब भगवान् ने प्रसन्न होकर वरदान दिया—‘मैं स्वयं ही अपनी अशकला से अग्नीध्र-नन्दन नाभि के यहाँ अवतार लूँगा क्योंकि अपने समान मुझे कोई और दिखाई नहीं देता।’

महारानी मेरुदेवी के सुनते हुए उसके पति से इस प्रकार कहकर भगवान् अन्तर्धान हो गये। उस यज्ञ में महर्षियों द्वारा इस प्रकार प्रसन्न किये जाने पर श्रीभगवान् महाराज नाभि का प्रिय करने के लिये उनके रनिवास में महारानी मेरुदेवी के गर्भ से दिगम्बर सन्यासी और ऊर्ध्वरेता मुनियों का धर्म प्रगट करने के लिये शुद्ध सत्वमय विग्रह मे प्रगट हुए।

—पचम स्कन्ध तृतीय अध्याय

‘राजन् ! नाभिनन्दन के अग्न जन्म में ही भगवान् विष्णु के बज्र-अकृष्ण आदि चिह्नों से युक्त थे। समता, शान्ति, वैराग्य और ऐश्वर्य आदि महाविभूतियों के कारण उनका प्रभाव दिना दिन बढ़ता जाता था। यह देखकर मन्त्री आदि प्रकृति वगैरे प्रजा, ब्राह्मण और देवताओं को यह उत्कट अभिलाषा होने लगी कि ये ही पृथ्वी का शासन करें। उनके सुन्दर और सुडौल शरीर, विपुल कौशल, तेज, बल, ऐश्वर्य, यश, पराक्रम और शूरवीरता आदि गुणों के कारण महाराज नाभि ने उनका नाम ‘ऋषभ’ (श्रेष्ठ) रक्खा।

एक बार भगवान् इन्द्र ने ईर्ष्यावश उनके राज्य में वर्षा नहीं की। तब योगेश्वर भगवान् ऋषभ ने इन्द्र की मूर्खता पर हसते हुए अपनी योग माया के प्रभाव में अपने वर्ष अजनाभखण्ड में खव जल बरसाया। महाराज नाभि अपनी इच्छानुकूल श्रेष्ठ पुत्र पाकर अत्यन्त आनन्दमग्न हो गये। और अपनी ही इच्छा में मनुष्य शरीर धारण करने वाले पुराण पुरुष श्रीहरि का सप्रेम लालन करते हुए, उन्हीं के लीला विनास से मुग्ध होकर ‘वत्स ! तात !’ ऐसा गद्गद् वाणी में कहते हुए बड़ा मुग्ध मानने लगे।

जब उन्होंने देखा कि मन्त्रिमण्डल, नागरिक और राष्ट्र की जनता ऋषभदेव से बहुत प्रेम करती है तो उन्होंने उन्हें धर्म मर्यादा की रक्षा के लिये राज्याभिषेक करके ब्राह्मणों की देखरेख में छोड़ दिया। आप अपनी पत्नी मेरुदेवी के सहित बदरिकाश्रम को चले गये। वहाँ अहिंसा वृत्ति में, जिसमें किसी को उद्वेग न हो, ऐसी कीर्तिपूर्ण तपस्या और समाधियों के द्वारा भगवान् वामुदेव के नर-नारायण रूप की आराधना करते हुए समय आने पर उन्हीं के स्वरूप में लीन हो गये।

भगवान् ऋषभदेव ने अपने देश अजनाभखण्ड को कर्म भूमि मानकर लोकसग्रह के लिये कुछ काल गुरुकुल में वास किया। गुरुदेव को यथोचित दक्षिणा देकर गृहस्थ में प्रवेश करने के लिये उनकी आज्ञा ली। फिर लोगों का गृहस्थ धर्म की शिक्षा देने के लिये देवराज इन्द्र की दी हुई उनकी कन्या जयन्ती में विवाह किया तथा श्रौत-स्मार्त दोनों प्रकार के शास्त्रोपदिष्ट कर्मों का आचरण करते हुए उनके गर्भ में अपने ही समान गुण वाले भी पुत्र उत्पन्न किये। उनमें महायोगी भग्नजी सबसे बड़े और सबसे अधिक गुणवान् थे। उन्हीं के नाम में लोग उस अजनाभखण्ड को भाग्यवर्ष कहने लगे। उनमें छोटे कणावर्त, उलावर्त, ब्रह्मावर्त, मलय, केतु, भद्रमेन दन्धपृक्, विदर्भ, और कीकट ये नौ राजकुमार गेप नट्ये भाइयों में बड़े एक श्रेष्ठ थे। उनमें छोटे कवि, हरि, अन्तरिक्ष, प्रबद्ध, पिपतायन, आविर्होत्र, द्रुमिल, चमस और करभाजन ये नौ राजकुमार भागवत धर्म का प्रचार करने वाले बड़े भगवद्भक्त थे। भगवान् की महिमा में महिमाग्वित और परम शान्ति में पूर्ण इनका पवित्र चरित्र हम नारद-वमुदेव सवाद के प्रसंग में आगे (एकादश स्कन्ध में) कहेंगे। इनमें छोटे जयन्ती के इक्यासी पुत्र पिता की आज्ञा का पालन करने वाले, अग्नि विनीत, महान् वेदज्ञ, निरन्तर यज्ञ करने वाले थे। वे पृथ्वी कर्मों का अनुष्ठान करने से शुद्ध होकर ब्राह्मण हो गये थे।

भगवान् ऋषभदेव यद्यपि परम स्वतन्त्र होने के कारण स्वयं सर्वदा ही सब प्रकार की अनर्थ परम्परा से रहित, केवल आनन्दानुभव स्वरूप और साक्षात् ईश्वर ही थे तो भी अज्ञानियों के समान कार्य करते हुए, उन्होंने काल के अनुसार प्राप्त धर्म का आचरण करके उनका तत्त्व न जानने वाले लोगों को उसकी शिक्षा दी। साथ ही सम, शान्त, सुहृद् और कारुणिक रहकर धर्म, अर्थ, यश, मन्तान, भोग सुख और मोक्ष का सग्रह करते हुए गृहस्थाश्रम में लोगों को नियमित किया। महापुरुष जैसा-जैसा आचरण करते हैं, दूसरे लोग उसी का अनुकरण करने लगते हैं। यद्यपि वे सभी धर्मों के सार रूप वेद के गूढ़ रहस्य को जानते थे। तो भी ब्राह्मणों की बतलाई हुई विधि से साम-दानादि नीति के अनुसार ही जनता का पालन करते थे। उन्होंने शास्त्र और ब्राह्मणों के उपदेशानुसार भिन्न-

भिन्न देवताओं के उद्देश्य से द्रव्य, देश, काल, आयु, थ्रद्धा और ऋत्विज आदि से मुसम्भन्न सभी प्रकार के सो-सो यज्ञ किये। भगवान् ऋषभदेव के शासन काल में इस देश का कोई भी पुरुष अपने लिये किसी से भी अपने प्रभु के प्रति दिन-दिन बढ़ने वाले अनुराग के मित्रा और कभी किसी वस्तु की इच्छा नहीं करता था। यही नहीं, आकाश कुसुमादि अविद्यमान वस्तु की भांति कोई किसी की वस्तु की ओर दृष्टिपात भी नहीं करना था।

—श्रीमद्भगवत् पंचम स्कन्ध, चतुर्थ अध्याय

ऋषभदेवजी के सो पुत्रों में भरत सर्वमें बड़े थे। वे भगवान् के परम भक्त और भगवद्भक्तों के परायण थे। ऋषभदेव जी ने पृथ्वी का पालन करने के लिए उन्हें राजगद्दी पर बैठा दिया और स्वयं पशुमशौल निवृत्ति परायण महामुनियों के भक्ति, ज्ञान और वैराग्य रूप परमहोसोचित धर्मों की शिक्षा देने के लिए बिलकुल विरक्त हो गए। केवल शरीर मात्र का परिग्रह रखवा और सब कुछ घर पर रहते ही छोड़ दिया। अब वे वस्त्रों का भी त्याग करके सर्वथा दिगम्बर हो गये, उस समय उनके बाल बिखरे हुए थे। उन्मत्त का सा वेप था। इस स्थिति में वे ब्राह्मणीय (अग्निहोत्र की) अग्नियों को अपने में ही लीन करके सन्यासी हो गये। और ब्रह्मावत देश से बाहर निकल गये। वे सर्वथा मोन हो गये थे। कोई बात करना चाहता तो बोलते नहीं थे। जड़, अन्धे, बहरे, गूगे, पिशाच और पागलों की सी चेष्टा करते हुए वे अवधूत बने जहाँ-तहाँ बिचरने लगे। कभी नगरी और ग्रामों में चले जाते, कभी खानों, किसानों की बस्तियों, बगीचों, पहाड़ों, गावों, सेना की छावनियों, गोशालाओं, अहीरो की बस्तियों और यात्रियों के ठिकने के स्थानों में रहते। कभी पहाड़ों, जंगलों और आश्रमों में बिचरते। वे किसी भी रास्ते में निकलते तो जिस प्रकार बन में बिचरने वाले हाथी को मखियाँ सताती हैं, उसी प्रकार मूख और दुष्ट लोग उनके पीछे हो जाते और उन्हें तग करने। कोई धमकी देते, कोई मारते, कोई पेशाब करने, कोई धूक देते, कोई ढेला मारते, कोई बिष्टा और धूल फेंकते, कोई अधोवायु छोड़ते और कोई खोटी-खरी सुना कर उनका निरस्कार करते। किन्तु वे इन सब बातों पर ध्यान नहीं देते। इसका कारण यह था कि भ्रम से सत्य कहे जाने वाले इन मिथ्या शरीर में उनकी अहंता-ममता तनिक भी नहीं थी। वे कार्य-कारण रूप सम्पूर्ण प्रपञ्च के माक्षी होकर अपने परमात्म स्वरूप में ही स्थित थे। इसलिए अखण्ड चित्त वृत्ति से अकेले ही पृथ्वी पर बिचरते रहते थे। यद्यपि उनके हाथ, पैर, छाती, लम्बी-लम्बी बाढ़ें, कन्धे, गले, और मुख आदि अंगों की बनावट बड़ी सुकुमार थी। उनका स्वभाव में ही सुन्दर मुख स्वाभाविक मधुर मुस्कान से और भी मनोहर जान पड़ता था। नेत्र नवीन कमल-दल के समान बड़े ही सुहावने, विशाल एवं कुछ लाली लिये हुए थे। उनकी पुनलियाँ शीतल एवं सन्नापहारिणी थी। उन नेत्रों के कारण वे बड़े मनोहर जान पड़ते थे। कपोल, कान और नासिका छोटे-बड़े न होकर समान एवं सुन्दर थे तथा उनके अस्फुट हान्ययुक्त मनोहर मुखारविन्द की शोभा को देखकर पुर-नागरियों के चित्त में कामदेव का सच्चा हो जाता था तथापि उनके मुख के आगे जो भूरे रंग की लम्बी-लम्बी घुघराली लंटे लटकी रहती थी, उनके महान् भार और अवधूतों के समान धूलि धूसरित देह के कारण वे ग्रहप्रस्त मनुष्य के समान जान पड़ते थे।

जब भगवान् ऋषभदेव ने देखा कि यह जनता योग साधन में विघ्न रूप है और इसमें बचने का उपाय बीभत्स वृत्ति से रहना ही है, तब उन्होंने अजगर वृत्ति धारण कर ली। वे लेटे ही लेटे खाने-पीने, चवाने और मल मूत्र त्याग करने लगे। वे अपने त्यागों हुए मल में लोट-लोट कर शरीर को इसमें सात लेते। किन्तु उनके मल में दुर्गन्ध नहीं थी, बड़ी सुगन्ध थी और वायु उस सुगन्ध को लेकर उनके चारों ओर दस योजन तक सारे देश को सुगन्धित कर देती थी। इसी प्रकार गी, मृग और काकादि की वृत्तियों को स्वीकार करके उन्हीं के समान कभी चलते हुए, कभी खड़े-खड़े, कभी बैठे हुए और कभी लेटे-लेटे ही खाने-पीने और मल-मूत्र का त्याग करने लगते थे।

परीक्षित परमहंसों को त्याग के आदर्श की शिक्षा देने के लिये इस प्रकार मोक्षपति भगवान् ऋषभदेव ने कई तरह की योगचर्याओं का आचरण किया। वे निरन्तर सर्वश्रेष्ठ महान् आनन्द का अनुभव करते रहते थे। उनकी दृष्टि में निरुपाधिक रूप में सम्पूर्ण प्राणियों के आत्मा में अपने आत्मस्वरूप भगवान् वायुदेव से किसी प्रकार का भेद नहीं था। इसलिये उनके सभी पुरुषार्थ पूर्ण हो चुके थे। उनके पास आकाश गमन, मनोजवित्व (मन की गति के समान शरीर का भी इच्छा करते ही सर्वत्र पहुँच जाना) अन्तर्धान, परकाय प्रवेश, दूर की बातें सुन लेना

और दूर के दृश्य देख लेना आदि सब प्रकार की सिद्धियाँ अपने-आपही सेवा करने को आई; परन्तु उन्होंने उनका मन से आदर या ग्रहण नहीं किया।

— श्रीमद्भागवत पंचम स्कन्ध पंचम अध्याय

‘भगवान् ऋषभदेव यद्यपि इन्द्रादि सभी लोकपालों के भी भूषणस्वरूप थे, तो भी वे जड़ पुरुषों की भाँति अवधूतो के से विविध वेष, भाषा और आचरण से अपने ईश्वरीय प्रभाव को छिपाये रहते थे। अन्त में उन्होंने योगियों को देहत्याग की विधि सिखाने के लिये अपना शरीर छोड़ना चाहा। वे अपने अन्तःकरण में श्रमभेदरूप से स्थित परमात्मा को अभिन्न रूप से देखते हुए वासनाओं की अनुवृत्ति से छूटकर लिगदेह के अभिमान से भी मुक्त होकर उपराम हो गये। इस प्रकार लिगदेह के अभिमान से मुक्त भगवान् ऋषभदेव जी का शरीर योगमाया की वासना से केवल अभिमानाभास के आश्रय ही इस पृथ्वी तल पर विचरता रहा। वह दैववश कोक, वंश और दक्षिण आदि कुट्टकणाटक के देशों में गया और मुह में पत्थर का टुकड़ा डालें तथा बाल बिखेरे उन्मत्त के समान दिगम्बर रूप से कुट्टकाचल के वन में घूमने लगा। इसी समय भूभावात से भूकम्पोंरे हुए वासों के घर्षण से प्रबल दावाग्नि धधक उठी और उसने सारे वन को अपनी लाल लाल लपटों में लेकर ऋषभदेव जी के सहित भस्म कर दिया।

... .. भगवान् का यह अवतार रजोगुण से भरे हुए लोगों को मोक्ष मार्ग की शिक्षा देने के लिये ही हुआ था। इसके गुणों का वर्णन करते हुए लोग इन वाक्यों को कहा करते हैं—अहो ! सात समुद्रों वाली पृथ्वी के समस्त द्वीप और वर्षों में यह भारतवर्ष बड़ी ही पुण्यभूमि है क्योंकि यहाँ के लोग धोहरिके मंगलमय अवतार-चरित्रों का गान करते हैं। अहो ! महाराज प्रियव्रत का वन बड़ा ही उज्ज्वल एवं सुयशपूर्ण है जिसमें पुराण पुरुष श्री आदि-नारायण ने ऋषभभावतार लेकर मोक्ष की प्राप्ति कराने वाले पारमहंस्य धर्म का आचरण किया। इन जन्मरहित भगवान् ऋषभदेव के मार्ग पर कोई दूसरा योगी मन से भी कैसे चल सकता है। क्योंकि योगी लोग जिन योग-सिद्धियों के लिये लालायित होकर निरन्तर प्रयत्न करते रहते हैं, उन्हें उन्होंने अपने आप प्राप्त होने पर भी असत् समझकर त्याग दिया था।

— श्रीमद्भागवत पंचम स्कन्ध षष्ठ अध्याय

‘हमारे पिता ऋषभ के रूप में अवतीर्ण होकर उन्होंने आत्ममाक्षात्कार के साधनों का उपदेश दिया है।

— श्रीमद्भागवत एकादश स्कन्ध चतुर्थ अध्याय

भगवान् ऋषभदेव और कुछ वैदिक देवताओं के रूप में आश्चर्यजनक रूप में समानता दिखाई पड़ती है। उसमें यह सन्देह होता है कि भगवान् ऋषभदेव और उन देवताओं का व्यक्तित्व विभिन्न नहीं, अपितु एक ही है अर्थात् ऋषभदेव और वे देवता एक हैं, भिन्न नहीं हैं, केवल नाम-रूप का ही भगवान् ऋषभदेव अन्तर है और वह नाम रूप का अन्तर भी आलंकारिक वर्णन के कारण है। यदि उन आलंकारिक वर्णनों के मूल तथ्य को हम हृदयगमक कर सकें तो उसमें कुछ तथे रहस्य उद्घाटित किये जा सकते हैं। तब भारत के प्राचीन धर्मों और मान्यताओं की विभिन्नता में भी एकता के कुंज बीजों और सूत्रों का अनुसन्धान किया जा सकता है। हमारा ऐसी विद्वत्ता है कि यदि विश्व के धर्मों की मौलिक एकता का अनुसन्धान करने का प्रयत्न किया जाय तो भगवान् ऋषभदेव का रूप उसमें अत्यन्त सहायक हो सकता है।

अनेकता में एकता और विभिन्नताओं में समन्वय ये दो सूत्र ही मनमेंदों को दूर कर सकते हैं और नाना-त्मक अन्तर्द्वन्द्वों की कटुता को कम कर सकते हैं। ऋषभदेव जैन और वैदिक इन दोनों भारतीय धर्मों के आराध्य रहे हैं। जैनों ने उन्हें प्रथम तीर्थंकर माना है और वैदिक पुराणों में उन्हें भगवान् के अवतारों में आठवाँ अवतार स्वीकार किया है। इस प्रकार ऋषभदेव प्राचीन भारत में, प्रागैतिहासिक काल में सम्पूर्ण जनता के समान रूप से पूज्य रहे हैं। आज भी जैन और वैदिकों के बीच सीहार्द और समन्वय का कोई सामान्य आधार बन सकता है तो वह ऋषभदेव ही हो सकते हैं।

यहाँ हम ऋषभदेव और कुछ वैदिक देवताओं के पुराणवर्णित रूप का एक तुलनात्मक अध्ययन प्रस्तुत

करना चाहेंगे। उससे प्रगट होगा कि दोनों चरित्रों में कितनी अद्भुत समानता है।

अधिकांश इतिहासकार यह स्वीकार करते हैं, कि शिवजी वैदिक आर्यों के देवता<sup>१</sup> नहीं थे। जब वैदिक आर्य भारत में आये थे, उस समय शिव जी के उपासकों की संख्या नगण्य नहीं थी। सिन्धु उपत्यका और मोह-  
**ऋषभदेव** नजोदडो-हडप्पा शाखा की खुदाई में शिवजी की मूर्तियों की उपलब्धि से भी इस बात  
**और शिवजी** की पुष्टि होती है कि प्राचीन काल में शिवजी की मान्यता बहुत प्रचलित थी। उन्हें शिव, महादेव, रुद्र आदि विविध नामों से पूजा जाता था।

ऋषभदेव किस प्रकार शिव बन गये, इसका उल्लेख कई ग्रन्थों में मिलता है। ईशान संहिता में उल्लेख है कि माघ कृष्ण चतुर्दशी की महानिशा में आदिदेव करोड़ों सूर्य की प्रभावाने शिवलिंग के रूप में प्रगट हुये।

**माघ कृष्ण चतुर्दश्यामादिदेवो महानिशि।**

**शिवलिंगतयोद्भूतः कोटि सूर्य सम प्रभः॥**

शिवपुराण में तो स्पष्ट उल्लेख है कि मुझ शंकर का ऋषभवतार होगा। वह सज्जन लोगों की शरण और दीनबन्धु होगा। और उनका अवतार नोवा होगा।

**इत्थं प्रभावः ऋषभोज्ज्वलतारः शंकरस्य मे।**

**सतां गतिर्दोषबन्धुर्नयमः कथितस्तु नः॥ शिवपुराण ४।४७**

इन उल्लेखों से स्पष्ट है कि ऋषभदेव और शिवजी एक ही व्यक्ति थे। अब यह विचार करना शेष रह जाता है कि शिवजी का जो रूप विकसित हुआ, उसका मूल क्या था। इसके लिये दोनों के समान रूप पर तुलनात्मक विचार करना रुचिकर होगा—

**दिग्म्बर रूपः**—भगवान् ऋषभदेव ने राजपाट छोड़ कर मुनिदीक्षा ली। अर्थात् वे निर्ग्रन्थ दिग्म्बर मुनि बन गये। श्रीमद्भागवत के अनुसार उनके शरीर मात्र परिग्रह बच रहा था। वे मलिन शरीर सहित ऐसे दिखाई देते थे, मानो उन्हें भूत लगा हो।

शिवजी को भी गन्ग माना है और उनके मलिन शरीर को प्रदर्शित करने के लिये देह पर भभूत दिखाई जाती है। वेदों में जिस शिवदेव का उल्लेख मिलता है, उसका रहस्य भी दिग्म्बरत्व में ही निहित है।

**जटायुः**—ऋषभदेव ने जब छह माह तक कायोत्सर्गसन से निश्चल खड़े होकर तपस्या की, उस काल में उनके केश बढ़कर जटायु के रूप में हो गये थे। ऋषभदेव की अनेक प्राचीन प्रतिमाएँ जटाजूटयुक्त मिलती हैं। शिवजी भी जटाजूटधारी हैं।

**नन्दी**—जैन तीर्थंकरों के चौबीस प्रतीक चिह्न माने गये हैं। तीर्थंकर प्रतिमाओं पर वे चिह्न अंकित रहते हैं। उन चिह्नों से ही तीर्थंकर-प्रतिमा की पहचान होती है, ऋषभदेव का प्रतीक चिह्न वृषभ (बैल) है। शिवजी का वाहन भी वृषभ है।

**कैलाश**—ऋषभदेव ने कैलाश पर जाकर तपस्या की और अन्त में वही से उन्होंने निर्वाण (शिव पद) प्राप्त किया। शिवजी का धाम भी कैलाशपर्वत माना गया है।

**शिवरात्रि**—ऋषभदेव ने माघ कृष्ण चतुर्दशी को कैलाश पर्वत से निर्वाण प्राप्त किया था। यही तिथि शिवजी के लिंग-उदय की तिथि मानी जाती है। कही कही शिवरात्रि माघ कृष्ण चतुर्दशी को न मान कर फाल्गुन कृष्ण चतुर्दशी को मानी जाती है। यह अन्तर उत्तर और दक्षिण भारत के पञ्चाङ्गों के अन्तर के कारण है। 'काल माघवीर्य नागर खण्ड' में इस अन्तर पर स्पष्ट रूप से प्रकाश डाला गया है, जो इस प्रकार है—

१ In fact, Shiv and the worship of Linga and other features of popular Hinduism were well established in India long-long before the Aryans came.

—K. M. Pannikkar, a survey of Indian history. p. 4

२ पद्मपुराण १।२८८-२८९। आदिपुराण १८।७५। हरिवंशपुराण १।२०५



माघ मासस्य शोवे या प्रथमे फाल्गुणस्य च ।  
कृष्ण चतुर्दशी सा तु शिवरात्रिः प्रकीर्तिता ॥

अर्थात् दक्षिण वालो के माघ मास के उत्तर पक्ष की तथा उत्तर वालो के फाल्गुण मास के प्रथम पक्ष की कृष्णा चतुर्दशी शिवरात्रि कही गई है ।

उत्तर भारत वाले मास का प्रारम्भ कृष्ण पक्ष से मानते हैं और दक्षिण वाले शुक्ल पक्ष से मानते हैं । वस्तुतः दक्षिण भारत वालो का जो माघ कृष्णा चतुर्दशी है, वही उत्तर भारत वालो की फाल्गुण कृष्णा चतुर्दशी है । ईशान संहिता में शिवलिङ्ग के उदय की तिथि स्पष्ट शब्दों में माघ कृष्णा चतुर्दशी बताई है, जैसा कि ऊपर उल्लेख किया जा चुका है ।

**गंगावतरण**—जैन मान्यता है कि गगानदी हिमवान् पर्वत के पथ सरोवर से निकल कर पहले पूर्व की ओर और फिर दक्षिण की ओर बहती है । वहा गंगाकूट नामक एक चबूतरे पर जटाजूट मुकुट से सुशोभित ऋषभदेव की प्रतिमा है । उस पर गंगा की धारा पड़ती है । मानो गंगा उनका अभिषेक ही कर रही हो । इसी प्रकार शिवजी के बारे में मान्यता है कि गंगा जब आकाश से अवतीर्ण हुई तो शिवजी की जटाओं में आकर गिरी और वही बहुत समय तक बिलीन रही ।

**त्रिशूल और अन्धकामुर**—जैन शास्त्रों में ऋषभदेव के केवल ज्ञान-प्राप्ति के सिलसिले में अनेक स्थानों पर आलंकारिक वर्णन मिलता है कि उन्होंने त्रिरत्न (सम्यग्दर्शन, सम्यग्ज्ञान, सम्यक्चारित्र्य) रूप त्रिशूल से मोहनीय या मोहामुर का नाश किया अथवा शुद्ध लेस्या के त्रिशूल से मोह रूप अन्धकामुर का वध किया ।

इसी प्रकार शिवजी त्रिशूलधारी और अन्धकामुर के संहारक माने गये हैं । इसीलिए शिव-मूर्तियों के साथ त्रिशूल और नरकपाल बनाये जाते हैं ।

**लिंग पूजा**—तीर्थंकरों के गर्भ-जन्म-दीक्षा-केवल ज्ञान और निर्वाण कल्याणक जहा होते हैं, वे स्थान क्षेत्र भगल और कल्याणक भूमियाँ मानी जाती हैं । ऋषभदेव ने कैलाश पर्वत में निर्वाण प्राप्त किया । कैलाश का आकार लिंग जैसा है । चक्रवर्ती भरत ने कैलाश के आकार के घण्टे बनवाये थे और उन पर ऋषभदेव की प्रतिमा उत्कीर्ण कराई थी । निव्वन्ती भाषा में लिंग-पूजा का अर्थ क्षेत्र-पूजा होता है । कैलाश निव्वन्ती क्षेत्र में है । निव्वन्ती कैलाश क्षेत्र को पवित्र मानते थे । जिसे वे लिंग-पूजा कहते थे । शिव-भक्त भी लिंग-पूजा करते हैं । प्राचीन काल में लिंग-पूजा में कैलाश पर्वत की पूजा का ही आशय था । किन्तु जब जैन धर्म पान्थिकों के हाथों में पड़ गया, तब लिंग क्षेत्र के अर्थ में न रहकर पुरुष की जननेन्द्रिय के अर्थ में लिया जाने लगा । इनका ही नहीं, उन्होंने पर्वत पर तपस्या के फलस्वरूप प्राप्त हुई आत्म-सिद्धि को पार्वती नाम से एक स्वतन्त्र व्यक्तित्व दे दिया और पुरुष लिंग के साथ स्त्री की भग-पूजा की कल्पना कर डाली ।

- १ आदिजिणपट्टिमो नामो जट मउट सेहृत्तिमाओ ।  
पट्टिमोवरिम्म गगा अभिसिन्नुमगा व मा पडडि ॥

ति रोय पाग्गत्ति ४।२३०

मिरिगिह सीसट्टिय बुबकाणिय मिहासण जडामडल ।  
जिणमभिसिन्नुमगा वा ओदिण्णा मत्थए गगा ॥

त्रिलोकमर १६०

- २ निरयण-तिसूख घाणिय मोहधामुर कवब विदहरा ।  
मिड मयलणसवा अरिहता दुष्णाय कयता ।

—धवतल मिढान्त धन्व, वीर सेनाचार्य

शुद्ध लेस्या त्रिशूलेन मोहनीय रिपुहृत ।

—हरिबलपुराण

इस प्रकार ऋषभदेव और शिवजी के रूप में जो अद्भुत समानता दिखायी पड़ती है, वह संयोग मात्र अथवा आकस्मिक नहीं है। बल्कि लगता है, दोनों व्यक्तित्व पृथक्-पृथक् नहीं है, एक ही है। इन्दौर आदि कई स्मृजियमों में योगलीन शिव मूर्तियों और ऋषभदेव की ध्यानलीन मूर्तियों को देखने पर कोई अन्तर नहीं दिखाई पड़ता। ऐसा प्रतीत होता है कि शिव जी के चरित्र का जो कवित्व की भाषा में आलंकारिक वर्णन किया गया है, यदि उस परत को हटा कर चरित्र की तह में झाँके तो वे ऋषभदेव दिखाई देने लगेंगे। ऋषभदेव ने तपस्या करते हुए कामदेव पर पूर्ण विजय प्राप्त की थी, शिवजी ने कामदेव का सहार किया था। क्या अन्तर है दोनों में ? शिवजी के जिस तृतीय नेत्र और उनके संहारक रूप की कल्पना की गई है, वही ऋषभदेव का आत्मज्ञान रूप तृतीय नेत्र है, जिसके द्वारा उन्होंने राग-द्वेष-मोह का सहार किया।

अतः यह अमर्दिग्ध रूप से स्वीकार किया जा सकता है कि ऋषभदेव और शिवजी नाम से ही भिन्न है, वस्तुतः भिन्न नहीं है। इसीलिए, शिवपुराण ७।२।६ में ऋषभदेव को शिव के अष्टाईस योगावतारों में तीसरा अवतार स्वीकार किया गया है।

विष्णुपुराण हिन्दू पुराणों में विशिष्ट स्थान रखता है। इसके रचयिता श्री पराशरजी हैं। इसके प्रथम अष्ट अध्याय चार से छह में ब्रह्माजी की उत्पत्ति और लोक-रचना का विशद वर्णन किया गया ऋषभदेव और ब्रह्मा है। इसमें बताया है कि ब्रह्माजी नाभिज है। उनकी पुत्री सगम्ब्वी है। वे चतुर्मुख हैं अर्थात् उनके चार मुख हैं। उन्होंने इस सृष्टि की रचना की, सृष्टि की रचना में भगवान् तो केवल निमित्त मात्र ही हैं। क्योंकि उसकी प्रधान कारण तो सृज्य पदार्थों की शक्तियाँ ही हैं। वस्तुओं की रचना में निमित्त मात्र को छोड़कर और किसी बात की आवश्यकता भी नहीं है क्योंकि वस्तु तो अपनी ही शक्ति से वस्तुता को प्राप्त हो जाती हैं।

ब्रह्माजी ने चतुर्वर्ण्य व्यवस्था की। उन्होंने कृत्रिम दुर्ग, पुर तथा खर्वट आदि स्थापित किये। कृषि आदि जीविका के साधनों के निश्चित हो जाने पर प्रजापति ब्रह्मा जी ने प्रजा के स्थान और गुणों के अनुसार मर्यादा, वर्ण और आश्रमों के धर्म तथा अपने धर्म का भली प्रकार पालन करने वाले समस्त वर्णों के लोक आदि की स्थापना की।

जैन पुराणों के अनुसार ऋषभदेव भी नाभिज अर्थात् नाभिराज में उत्पन्न हुये थे। उनकी पुत्री का नाम ब्राह्मी था। ब्राह्मी और सरस्वती पर्यायवाची शब्द हैं। ऋषभदेव जब समवसरण में विराजमान होते थे तो उनके चारों दिशाओं में मुख दिखाई देने थे। उन्होंने कृषि आदि पदकों का उपदेश दिया, ग्राम-नगर, षेट आदि की स्थापना की, वर्ण-व्यवस्था स्थापित की।

एक उल्लेख योग्य बात यह है कि आदि ब्रह्मा के अनेक नाम पुराणों और कोशों में मिलते हैं—जैसे हिरण्यगर्भ, प्रजापति, चतुरानन, स्वयम्भू, आत्मभू, सुरध्वंष्ट, परमेष्ठी, पितामह, लोकेश, अज आदि। जैन पुराणों में ऋषभदेव के लिये भी इन नामों का प्रयोग प्रचुरता से मिलता है। ब्रह्मा के नामों में परमेष्ठी शब्द हमारा ध्यान सबसे अधिक आकर्षित करता है। जैन परम्परा का तो यह पारिभाषिक शब्द है, जो अर्हन्त, सिद्ध, आचार्य, उपाध्याय और मुनियों के लिये प्रयुक्त होता है और जो इस युग की आदि में सर्व प्रथम ऋषभदेव के लिये ही प्रयुक्त हुआ था।

उपर्युक्त विवरण के अनुसार ब्रह्मा और ऋषभदेव के नामों और कामों की समानता देख कर यह विदवास करना पड़ता है कि ब्रह्मा और ऋषभदेव एक ही व्यक्ति के दो नाम हैं।

वैदिक साहित्य के वानरज्ञान तथा केशो और भगवान् ऋषभदेव—श्रीमद्भागवत में ऋषभदेवतार के उद्देश्य के सम्बन्ध में जो स्पष्ट विवरण दिया है—जैसा कि पूर्व में निवेदन किया जा चुका है, वह विशेषरूप से ध्यान देने योग्य है। उसमें बताया है—

बह्विंशतिस्मिन्नेव विष्णुदत्त भगवान् परमर्षिभिः प्रसादितो नामे प्रियचिकीर्षया तदवरोधायने मेरुदेव्यां अस्मिन्विंशतिरुक्तो वातरक्षानां अश्मजनामृषीणामूर्ध्वमन्थिनां शुक्लया तनुवावततारः ॥ ५।३।२०

अर्थात् हे विष्णुदत्त परीक्षित ! यज्ञ में महर्षियों द्वारा इस प्रकार प्रसन्न किये जाने पर श्री भगवान् महाराज नाभि का प्रिय करने के लिए उनके रनिवास में महाराणी मेरुदेवी के गर्भ से वातरक्षना (दिगम्बर) श्रमण ऋषियों और ऊर्ध्वरेता मुनियों का धर्म प्रगट करने के लिए शुद्ध सत्त्वमय विग्रह से प्रगट हुए।

इस उल्लेख में यह निष्कर्ष निकलता है कि ऋषभदेव की मान्यता और पूज्यता के सम्बन्ध में जैनो और हिन्दुओं में कोई मतभेद नहीं है। जैन वे जैनियों के प्रथम तीर्थंकर हैं, उसी प्रकार वे हिन्दुओं के लिए साक्षात् विष्णु भगवान् के अवतार हैं। दूसरी बात यह है कि प्राचीनता की दृष्टि से ऋषभदेव का अवतार राम और कृष्ण से भी प्राचीन माना गया है। और इस अवतार का उद्देश्य वातरक्षना श्रमण मुनियों के धर्म को प्रगट करना बतलाया गया है। भागवत पुराण में यह भी बताया गया है कि

‘अयमवतारो रजसोपप्लुतकंवलयोपशिक्षणार्थः ॥ ५।६।१२ ॥

अर्थात् भगवान् का यह अवतार रजोगुण से भरे हुये लोगों को कंवलय की शिक्षा देने के लिये हुआ था।

जिन वातरक्षना और ऊर्ध्वरेता श्रमण मुनियों के धर्म को प्रगट करने और कंवलय की शिक्षा देने के लिये ऋषभदेव का अवतार हुआ वे वातरक्षना मुनि यहाँ अत्यन्त प्राचीन काल से विद्यमान थे। उनका उल्लेख भारत के प्राचीनतम माने जाने वाले ग्रन्थ वेदों में भी मिलता है। एक सूक्त में वातरक्षना मुनियों की कठोर साधना का इस प्रकार वर्णन किया गया है।

‘मुनयो वातरक्षनाः पिशंगा वसते मला ।

वातस्यानु ध्राजि यन्ति यद्वासो अविभक्त ।।

उन्मदिता मोनेयेन वाता आतास्थिमा वयम् ।

शरीरवस्माकं यूयं मर्तासो अभि पश्यथ ॥

—ऋग्वेद १०।१३६।२-३

अर्थात् अतीन्द्रियार्थदर्शी वातरक्षना मुनि मल धारण करते हैं जिससे वे पिगल वर्ण दिखाई देते हैं। जब वे वायु की गति को प्राणोपासना द्वारा धारण कर लेते हैं अर्थात् रोक लेते हैं, तब वे अपनी तप की महिमा से दीप्यमान होकर देवतास्वरूप को प्राप्त हो जाते हैं। सर्व लौकिक व्यवहार को छोड़ करके हम मौन वृत्ति में उन्मत्त वत् वायु भाव को प्राप्त होते हैं और तुम साधारण मनुष्य हमारे बाह्य शरीरमात्र को देख पाते हो, हमारे सच्चे आभ्यन्तर स्वरूप को नहीं (ऐसा वे वातरक्षना मुनि प्रगट करते हैं)।

ऋग्वेद ने इन ऋचाओं के साथ केशी की स्तुति की गई है—

‘केदयग्निं केशी विषं केशी विभर्ति रोदसी ।

केशी विश्वं स्वहं शे केशीदं ज्योतिरुच्यते ॥

—ऋग्वेद १०।१३६।१

अर्थात् केशी अग्नि, जल, स्वर्ग और पृथ्वी को धारण करता है। केशी समस्त विश्व के तत्वों का दर्शन करता है। केशी ही प्रकाशमान ज्योति कहलाता है।

जहाँ वातरक्षना मुनियों की स्तुति की गई है, वही केशी की यह स्तुति की गई है। ऐसा लुगता है कि केशी इन वातरक्षना मुनियों के प्रधान थे। ऋग्वेद के वातरक्षना मुनि और भागवत के वातरक्षना श्रमण ऋषि एक ही हैं, इसमें कोई संदेह नहीं है। और यह भी असंदिग्ध तथ्य है कि ऋग्वेद के वातरक्षना मुनियों में श्रेष्ठ केशी और भागवत के सब और लटकते हुये कुटिल, जटिल, कपिश केशो वाले ऋषभदेव भी एक ही व्यक्ति हैं। ऋग्वेद में उन्हें केशी कहा है और उसमें उनकी जटाओं की ओर सकेन किया है। भागवत में ऋषभदेव के कुटिल, जटिल, कपिश केशो का भार बताया है। और जैन पुराणों में उन्हें लम्बी जटाओं के भार में मुशोभित बताया है।

ऋग्वेद के केशी ऋषभदेव ही थे, इसका समर्थन भी ऋग्वेद की निम्न ऋचा से होता है—

‘ककर्वे वृषभो युक्त आसीत् अवाध्वीत् सारधिरस्य केशी ।

दुधयुक्तस्य द्रवतः सहानस ऋच्छन्ति मा निष्पद्यो मुद्गलानीम् ॥ ऋग्वेद १०।१०२।६

अर्थात् मुद्गल ऋषि के सारथी (नेता) केशी वृषभ, जो शत्रु का विनाश करने के लिये नियुक्त थे, उन की वाणी निकली अर्थात् उन्होंने उपदेश किया । जिसके फलस्वरूप मुद्गल ऋषि की जो गायें (इन्द्रियो) जुते हुए दुर्धर रथ (शरीर) के साथ दौड़ रही थीं, वे निश्चल होकर मोद्गलानी (मुद्गल की स्वात्मवृत्ति) की ओर लौट पड़ी ।

इस प्रकार यह निष्कर्ष निकलता है कि वैदिक साहित्य में जिन वातरशना मुनियों का वर्णन मिलता है, वे दिगम्बर जैन श्रमण मुनि हैं और जहाँ केशी का वर्णन आया है, वह केशी अन्य कोई नहीं, ऋषभदेव ही है ।

भगवान् ऋषभदेव का व्यक्तित्व अत्यन्त शक्त और तेजस्वी था । उनकी मान्यता देश और काल की सीमाओं का अतिक्रमण करके देश-देशान्तों में फैल गई । वे किसी एक सम्प्रदाय, जाति और धर्म के नेता नहीं थे ।

वे नौ कर्म और धर्म दोनों के ही आद्य प्रस्तोता थे । सांस्कृतिक चेतना और बौद्धिक जागरण

जैनतर ग्रन्थों में

ऋषभदेव

के आद्य प्रेरक वे ही थे । मानव की आद्य सभ्यता को एक दिशा देने का महान् कार्य उन्होंने

किया था । सारा मानव समाज उनके अनुग्रहों और उपकारों के लिये चिर ऋणी था । वर्ण,

जाति और वर्ण के भेदभाव के बिना सारी मानव जाति उन्हें अपना उपास्य मानती थी ।

उनके विविध कार्यकलापों और रूपों को लेकर विभिन्न देशों और कालों में उनके विविध नाम प्रचलित हो गये ।

शिव महापुराण में उन्हें अट्टाईस योगावनारों में एक अवतार माना । श्रीमद्भागवत में उन्हें विष्णु का आठवा

अवतार स्वीकार किया । वेदों में ऋषभदेव की स्तुति विविध रूपों में विभिन्न नामों से की गई है । अनेक ऋचाओं में

उनकी स्तुति अग्नि, मित्र, यम आदि नामों से की गई है । ताण्ड्य,<sup>१</sup> तैत्तिरीय<sup>२</sup> और शतपथ<sup>३</sup> ब्राह्मण में अग्नि के

नाम में उन्हें आद्य (आदि पुरुष) मिथुनकर्त्ता (विवाह प्रथा के प्रचलन कर्त्ता, ब्रह्मा, पृथ्वीपति, धाता, ब्रह्मा, सर्वविद्

(सर्वज्ञ) कहा गया है । वेदों में उन्हें जानवेदस (जन्म से ज्ञान सम्पन्न) रत्नधाता, विश्ववेदस (विश्व को जानने

वाला) मोक्षनेता और ऋत्विज (धर्म स्थापक) बताया गया है । वेदों में अनेक स्थानों पर वृषभदेव की स्तुति की

गई है । यहाँ उनमें से कुछ मन्त्र दिये जा रहे हैं, जिनका देवता ऋषभ है—

त्वं रथ प्रभसे योधमूढमावो युध्यन्तं वृषभं दशहृम् ।  
त्व नृपं वेतसवे स चाहन्त्व तुजि गृणन्तमिन्द्र तू तो ॥

—ऋग्वेद ४।६।२६।४

इसका आशय यह है कि युद्ध करने हुए ऋषभ को इन्द्र ने युद्ध सामग्री और रथ प्रदान किया ।

अतिमृष्टो अपां वृषभोऽतिसृष्टा अन्नयो दिव्या।

—अथर्ववेद १६ वा काण्ड, प्रजापति सूक्त ।

इन्द्र द्वारा राज्य में वर्षा नहीं होने दी । तब वृषभदेव ने खूब जल बरसाया ।

उसी ऋचा का आशय लेकर महाकवि सूरदास ने सूरसागर में लिखा है—

इन्द्र देखि ईरषा मन लायो । करिके क्रीध न जल बरसायो ।

ऋषभदेव तब ही यह जानी । कह्यो इन्द्र यह कहा मन आनी ॥

निज बल जोग नीर बरसायो । प्रजा लोग अति ही सुख पायो ॥

ऋषभदेव की स्तुति परक अनेक मन्त्र भी वेदों में मिलते हैं—

१. ताण्ड्य ब्राह्मण २५।६।३

२. तैत्तिरीय ब्राह्मण १।७।२।३, ३।१।४।१, ३।३।१०।२

३. शतपथ ब्राह्मण १०।४।१।५, ६।२।१।८

अहो मुंचं वृषभ याजिमानां बिराजन्तं प्रथममध्वराणाम् ।  
अपां न पातमश्विना हुवे धिय इन्द्रियेण इन्द्रियंदत्तभोजः ॥

अथर्ववेद ११।४२।४

सम्पूर्ण पापी से मुक्त तथा अहिंसक ब्रतियो के प्रथम राजा, आदित्य स्वरूप श्री ऋषभदेव का मैं आवाहन करता हूँ । वे मुझे बुद्धि एवं इन्द्रियो के साथ बल प्रदान करें ।

अनर्वाणं वृषभं मन्द्र जिह्वं वृहस्पतिं वर्धया नध्यमकं ।

ऋग्वेद मण्डल १ सूक्त १६० मन्त्र १०

मिट भापी, जानी, स्तुतियोग्य ऋषभ की पूजा साधक मन्त्रों द्वारा वर्धित करें । वे स्तोता को नहीं छोड़ते ।

एव बभ्रो वृषभ चेकितान यथा हेव न हृणीषे न हंति ॥

ऋग्वेद २।३३।१५

हे शुद्ध दीप्तिमान सर्वज्ञ वृषभ ! हमारे ऊपर ऐसी कृपा करो कि हम कभी नष्ट न हों ।

इसी प्रकार प्रायः सभी हिन्दू पुराणों में ऋषभदेव का चरित्र वर्णन किया गया है और उन्हें भगवान का अवतार माना है ।

ब्रह्माण्ड पुराण २।१४ में उन्हें राजाओं में श्रेष्ठ और सब क्षत्रियो का पूर्वज कहा है—

‘ऋषभं पायिव श्रेष्ठं सर्वं क्षत्रस्य पूर्वजम् ।’

महाभारत (शान्ति पर्व १२।६४।२०) में उन्हें क्षात्रधर्म का आद्य प्रवर्तक बताया है—

‘आश्रो धर्मो ह्यादि देवात् प्रवृत्तः पद्मावन्ये शेषभूताश्च धर्माः ।’

श्रीमद्भागवत में एक स्थान पर परीक्षित ने कहा है—

धर्मं ब्रवीषि धर्मज्ञ धर्मोऽसि वृषरूपधृक् ।

यदधर्मकृतः स्थान सूचकस्यापि तदभवेत् ॥

श्रीमद्भागवत १।१७।२२

अर्थात् हे धर्मज्ञ ऋषभदेव ! आप धर्म का उपदेश करते हैं । आप निश्चय से वृषभ रूप से स्वयं धर्म हैं । अधर्म करने वाले जो नरकादि स्थान प्राप्त होते हैं, वे ही स्थान आपकी निन्दा करने वाले को मिलते हैं ।

इसी शास्त्र में ऋषभदेव एक स्थान पर अपने नाम की मार्थकता बताते हुए कहते हैं—

इदं शरीरं मम दुर्विभाव्यं सत्त्वं हि मे हृदयं यत्र धर्मः ।

पृष्ठे वृतो मे यदधर्मश्चाराद् अतो हि मामृषभं प्राहुरार्याः ॥ ५।५।१६

अर्थात् मेरे इस अवतार शरीर का रहस्य साधारण जनो के लिये बुद्धिगम्य नहीं है । शुद्ध सत्त्व ही मेरा हृदय है और उसी में धर्म की स्थिति है । मैंने अधर्म को अपने से बहुत दूर पीछे की ओर धकेल दिया है । इसी में सत्यपुरुष मुझे ‘ऋषभ’ कहते हैं ।

वौद्ध साहित्य में भी ऋषभदेव की चर्चा बड़े आदरसूचक शब्दों में की गई है—

‘प्रजापतेः सुतो नाभिः तस्यापि सुतमुच्यते । नाभिर्नो ऋषभ पुत्रो वं,

सिद्धकर्म-वृद्धव्रतः ॥ तस्यापि मणिचरो यक्षः सिद्धो हेमवते गिरी ।

ऋषभस्य भरतः पुत्रः ।

आर्यमञ्जु श्री मूल श्लोक ३६०-६२

अर्थात् प्रजापति के पुत्र नाभि हुए । उनके पुत्र ऋषभ थे जो कृतकृत्य और दृढव्रती थे । मणिचर उनका यक्ष था । हिमवान् पर्वत पर वे सिद्ध हुए । उनके पुत्र का नाम भरत था ।

इसी प्रकार ‘धम्मपद’ ४२२ में ऋषभदेव को ‘उसभ पवर वीर’ अर्थात् सर्वश्रेष्ठ वीर कहा है ।

वास्तविकता यह है कि ऋषभदेव का व्यक्तित्व सार्वभौम रहा है। उनकी इस सार्वभौम ख्याति और मान्यता के कारण भारत के सभी प्राचीन धर्मों ने उन्हें समान रूप से अपना उपास्य माना है। ऋषभदेव को जो स्थान और महत्त्व जैन धर्म में प्राप्त है, वही स्थान और महत्त्व उन्हें वैदिक धर्म में भी प्राप्त भावनात्मक एकता है। एक में उन्हें आद्य तीर्थंकर मानकर मोक्ष-मार्ग के प्रणेता स्वीकार किया है तो दूसरे के प्रतीक ऋषभदेव में उन्हें भगवान का अवतार मानकर मोक्ष-मार्ग के आद्य प्रणेता माना गया है। वेदों में उनका वर्णन आलंकारिक शैली में किया गया है तो हिन्दू पुराणों में उनके चरित्र में कुछ अतिरजता करदी। इन दोनों ही बातों की परत उघाड़ कर हम भाके तो इनमें भी वही चरित्र मिलेगा जो जैन पुराणों में है। इसलिये हमारा विश्वास है कि जैन और वैदिक धर्मों की दूरी को कम करने के लिये भगवान् ऋषभदेव की मान्यता एक सुदृढ़ सेतु बन सकती है।



## भरत-बाहुवली-खण्ड



### १३. भरत की धर्म-रुचि

पुत्रोत्पत्ति, चक्रोत्पत्ति और भगवान को केवलज्ञान-प्राप्ति के तीन समाचार एक समय में—एक दिन भरत महाराज राजदरबार में बैठे हुए थे। तभी धर्माधिकारी पुरुष ने आकर समाचार दिया—‘परम भट्टारक महाराज की जय हो। तीन लोक के स्वामी भगवान ऋषभ देव को केवलज्ञान की उत्पत्ति हुई है। पुरिमताल नगर के उद्यान में इन्द्र और देव भगवान का केवलज्ञान कल्याणक मनाने के लिये एकत्रित हुए हैं।’ इसी समय आयुध-शाला की रक्षा करने वाले अधिकाारी पुरुष ने सम्राट् का अभिवादन करते हुए उच्च स्वर से निवेदन किया—‘सम्राट् का यश-वैभव दिगन्त व्यापी हो। आयुधशाला में चक्ररत्न उत्पन्न हुआ है। अभी सैनिक अधिकाारी निवेदन समाप्त भी नहीं कर पाया था कि अन्त पुर के कञ्चुको ने सम्राट् के चरणों में झुककर एक और हर्ष समाचार सुनाया—‘देव के कुल और वैभव की वृद्धि हो। देव के पुत्र-रत्न का उत्पत्ति हुई है।’

तीनों कार्य एक साथ हुए। तीनों के समाचार एक साथ आये। सुनकर सम्राट् एक क्षण के लिये विचार मग्न होगये—तीनों ही हर्ष समाचार हैं। फिर इनमें से किसका उत्सव पहले करना चाहिये। ये तीनों समाचार क्रमशः धर्म, अर्थ और काम पुरुषार्थ के फल हैं। भगवान के केवलज्ञान की प्राप्ति का समाचार धर्म का परिणाम है। चक्ररत्न की प्राप्ति अर्थ-पुरुषार्थ का फल है क्योंकि चक्र से ही अर्थ-प्राप्ति होगी। इसी प्रकार पुत्रोत्पत्ति का समाचार काम पुरुषार्थ का फल है। किन्तु वस्तुतः तो ये तीनों ही धर्म के साक्षात् फल हैं। इन सबका मूल धर्म है। अतः सबसे प्रथम धर्म-कार्य करना चाहिये।

प्रथम कैवल्य-पूजा, सांसारिक कार्य बाद से—सम्राट् ने तीनों कार्यों में धर्म को प्रमुखता दी। अतः उन्होंने भगवान के केवलज्ञान की पूजा करने का निश्चय किया। वे अपने आसन से उठे और सात पग चलकर वही से भगवान की भाव वन्दना की। फिर उन्होंने नगर में घोषणा कराई कि भगवान ऋषभदेव को लोकालोक प्रकाशक केवलज्ञान की प्राप्ति हुई है। महाराज भरत वन्धु वान्धवों सहित भगवान के दर्शनो के लिये प्रस्थान कर रहे हैं। सब नगरवासी भी महाराज के साथ जाकर भगवान के दर्शनो का पुण्य-लाभ लें।’

राजकीय घोषणा को सुनकर परिजन और पुरजन सभी एकत्रित हो गये। तब महाराज भरत अपने वन्धुओं, अन्त पुर की स्त्रियों और नागरिकों के साथ सेना लेकर और पूजा की बड़ी भारी सामग्री लेकर रवाना हुए। लोग विविध वाहनो पर चल रहे थे। सेना में विविध प्रकार के वाद्य बज रहे थे। विविध प्रकार की ध्वजाये फहरा रही थी। जब भरत पुरिमताल नगर के बाहर पहुँचे तो सबने एक अद्भुतपूर्व दृश्य देखा; समवसरण लगा हुआ था; त्रैलोक्येश्वर भगवान अशोक वृक्ष के नीचे गन्ध कुटी में विराजमान हैं। भरत ने सर्व प्रथम समवसरण की प्रदक्षिणा दी। फिर वे द्वार से भीतर प्रविष्ट हुए। वहाँ उन्होंने मानस्तम्भों की पूजा की। फिर वे समवसरण की

शोभा देखते हुए आगे बढ़े । वे जैसे जैसे आगे बढ़ते जा रहे थे, उनका आश्चर्य भी उसी क्रम से बढ़ रहा था । एक अद्भुत ससार की सृष्टि निर्मिष मात्र में हो गई, जहा ससार का सम्पूर्ण वैभव विद्यमान है किन्तु उस वैभव को देखकर वैभव प्राप्ति की मन में कोई लालच नहीं, अपितु सम्पूर्ण वानावरण में धर्म की सुरभि व्याप्त है । सासारिक कामनायें मानो समवसरण के द्वार में ही लौट गई हों क्योंकि समवसरण के भीतर उनका प्रवेश वर्जित है ।

जब भरत आश्चर्य विमुग्ध होकर परिखा, वन, स्नूप आदि को देख रहे थे, तब द्वारपाल देव आये और वे भरत को मार्ग दिखाते हुए समवसरण में ले गये । वहा भरत ने श्रीमण्डप की विभूति को देखा । वे प्रथम पीठिका पर चढ़े और प्रदक्षिणा दी । वहा उन्होंने धर्म चक्रों की पूजा की । फिर उन्होंने द्वितीय पीठ पर स्थित धर्म-ध्वजाओं की पूजा की । फिर उन्होंने गन्धकुटी में विराजमान और अष्ट प्राणिहायों से विभूषित देवाधिदेव भगवान् ऋषभ-देव की भक्ति भावपूर्वक पूजा की । भगवान् अशोक वृक्ष के नीचे विराजमान थे । उनके ऊपर तीन छत्र सुशोभित थे । उनके ऊपर निरन्तर पुष्पपाटि हों रही थी । आकाश में देव-दुन्दुभियों का मधुर नाद हो रहा था । भगवान् की अतिशय गम्भीर दिव्य ध्वनि खिर रही थी । भगवान् के शरीर से दिव्य स्निग्ध प्रभा विकीर्ण होरही थी । भगवान् के दोनों ओर चमर दूर रहे थे । और वे महार्घ्य आसन पर विराजमान थे । भगवान् के इस दिव्य रूप को देखकर भरत भक्ति विह्वल हो गए । उनके हृदय में भक्ति को उत्तल तरंग प्रवाहित होने लगी । भक्ति का आवेग शब्दों में फूट पड़ा और वे भगवान् की स्तुति करने लगे । समस्त देव आश्चर्यपूर्वक भरत को देखने लगे ।

जब भरत स्तुति कर चुक, तब वे पीठिका से उतर कर मनुष्यों के कक्ष में जाकर बैठ गए । सारी सभा स्तब्ध होकर भगवान् के मुख की ओर देख रही थी । उस समय भरत ने हाथ जोड़कर भगवान् से धर्म का स्वरूप पूछा । तब भगवान् की दिव्य ध्वनि प्रगट हुई । उन्होंने धर्म का स्वरूप, धर्म के साधन, मार्ग और उसका फल विस्तारपूर्वक बताया । भगवान् का उपदेश सुनकर भरत महाराज ने सम्मगर्शन की शुद्धि और अणुव्रतो की परम विशुद्धि को प्राप्त किया । अर्थात् उन्होंने श्रावक के पात्र अणुव्रत और सप्तशील धारण किए । अन्य अनेक लोगों ने मुनि-दीक्षा धारण की । कुछ ने श्रावक के व्रत लिए । भरत के लघु भ्राता पुरिमताल नगर के स्वामी वृषभसेन ने मुनि-दीक्षा ले ली और वह भगवान् का मुख्य गणधर बना ।

समवसरण से लौटने पर भरत ने पुत्र जन्मोत्सव मनाया और चक्ररत्न की पूजा की ।



## १४. भरत की दिग्विजय

भगवान् ऋषभदेव को फाल्गुन कृष्ण एकादशी को केवलज्ञान की प्राप्ति हुई थी । उसके कुछ दिनों के पश्चात् भरत भगवान् के दर्शनो के लिए गया था । और वहाँ से आकर पुत्र जन्म का उत्सव मनाया था तथा चक्ररत्न की पूजा की थी । इसी प्रकार राज कार्य करते हुए शरद ऋतु आ गई । भरत का प्रभाव निरन्तर बढ़ता जाता था । उन्होंने अनेक उद्धत और प्रतापी राजाओं को अपने वश में कर लिया था । नभी उन्होंने निश्चय किया कि उस विस्तृत अजनाभ वर्ष को विजय करने सम्पूर्ण देश की राजनैतिक एकता स्थापित की जाय ।

यह निश्चय करके उन्होंने दिग्विजय के लिए प्रयाण किया । उन्होंने उत्तरीय और अघोवस्त्र धारण किया । सिर पर मुकुट धारण किया । वक्षस्थल पर कौस्तुभ मणि और कानो में कुण्डल पहने । उनके ऊपर रत्न निर्मित छत्र सुशोभित था । उनके दोनों ओर वाराङ्गनायें चमर डोर रही थी । वे स्वर्ण निर्मित और रत्नसज्जित रथ में जाकर विराजमान हो गए । उनके आगे पीछे चारों ओर मुकुटबद्ध राजा लोग थे । उनके साथ एक विशाल

**दिग्विजय द्वारा  
चक्रवर्ती पद**



सेना थी। सबसे आगे पदाति सेना चल रही थी। उसके पीछे क्रमशः अश्व, रथ और हाथियों पर आरुढ़ सेना थी। सेना की प्रत्येक टुकड़ी की अपनी झलग ध्वजा थी। जब महाराज भरत नगर में होकर निकले, उस समय मकानों के गवाक्षों से सुन्दरियों ने उन पर पुष्प और लाजा की वर्षा की। चारों ओर महाराज का जय जयकार हो रहा था। सेना के आगे सूर्य मण्डल के समान देदीप्यमान और देवों द्वारा रक्षित चक्ररत्न चल रहा था। सारी सेना चक्ररत्न के पीछे पीछे चल रही थी। चक्ररत्न और दण्डरत्न दोनों ही एक-एक हजार देवों से रक्षित दिव्य अस्त्र होते हैं।

सबसे पहले वे पूर्व दिशा की ओर गये। सेना के आगे-आगे सेनापति दण्ड रत्न की सहायता से मार्ग को सुगम और समतल बनाता जा रहा था। उन्होंने गंगा नदी के तट पर पड़ाव डाला। मार्ग में जितने राजा मिले, वे रत्नों का उपहार और यौवनवती कन्याओं को लेकर सम्राट् की सेवा में उपस्थित हुए।

दूसरे दिन महाराज भरत विजय पर्वत नामक हाथी पर सवार होकर चले। सेनापतियों ने राजमुद्राङ्कित आदेश सारी सेना में प्रचारित किया कि आज समुद्र-तट पर चलकर ही विश्राम करना है, इसलिए सेना को शीघ्रता-पूर्वक प्रयाण करना है। इस आदेश के प्रचारित होते ही सेना ने त्वरित गति में प्रयाण किया। मार्ग में अनेक भयभीत राजाओं ने आकर भरत महाराज को प्रणाम किया और उनकी अधीनता स्वीकार की। कोई राजा महाराज भरत से युद्ध करने का साहस नहीं करना था, इसलिए इन्हें किसी ने सन्धि, विग्रह, यान, आसन, द्वीधीभाव और आश्रय नहीं करने पड़े थे। भरत ने न तो कभी तलवार पर अपना हाथ लगाया और न कभी धनुष पर प्रत्यचा ही चढ़ाई। अनेक म्लेच्छ राजाओं ने उन्हें हाथी दात, गज मुक्ता, चमरी गाय के बाल और कस्तूरी भेंट की। मार्ग में सेनापति ने महाराज की आज्ञा से अन्तपालों के सहस्रो किलों को अपने अधिकार में किया। अन्तपालों ने रत्न, सुवर्ण आदि भेंटकर भरत की आज्ञा स्वीकार की। इस प्रकार मार्ग के सभी राजाओं को अपने वशवर्ती बनाते हुए गंगासागर के तट पर पहुँचे। वहाँ गंगा के उपवन की वेदिका के उत्तर द्वार में प्रवेश करके वन में पहुँच कर सेना ने विश्राम किया।

भरत महाराज सेना को सेनापति के सुपुर्दे करके अकेले ही, दिव्य अस्त्रों से सुसज्जित होकर अजिनजय रथ में बैठकर समुद्र विजय के लिये चल दिए। उनका रथ स्थूल और जल सर्वत्र समान रूप से चल सकता था। उन्होंने सारथी को जल में रथ को चलाने का आदेश दिया। उनके आदेशानुसार सारथी ने समुद्र में रथ बढ़ाया। रथ बारह योजन तक समुद्र में चला गया। तब भरत ने एक दिव्य वाण धनुष पर गन्धान किया, जिस पर लिखा हुआ था कि 'मैं दृषभदेव तीर्थंकर का पुत्र भरत चक्रवर्ती हूँ। इसलिए मेरे उपभोग के योग्य क्षेत्र में रहने वाले सब व्यंनर देव मेरे अधीन हों।' वह वाण सनसनाता हुआ मागध देव के महल के आगमन में जाकर गिरा। उसे देखते ही सम्पूर्ण व्यंनरों में आनन्द व्याप्त हो गया। भयभीत मागध देव व्यंनरों के पारिकर सहित उस वाण को रत्न मजूपा में रखकर भागा हुआ भरत के निकट आया और उन्हें अन्तर्ध्व रत्न भेंटकर उनकी आधीनता स्वीकार की। इसके पश्चात् भरत पुन अपने स्कन्धावार में लौटे।

अगले दिन सेना ने प्रस्थान किया। सेना महाराज के आदेशानुसार समुद्र के किनारे-किनारे चली। चक्रवर्ती का आगमन सुनकर राजा लोग छत्र-मुकुट त्याग कर चक्रवर्ती का स्वागत करने अपने राज्य की सीमा पर भेंट लिए उपस्थित हो जाते। जो भोगी विनासी राजा थे, भरत ने उन्हें सत्ताच्युत करके उनके स्थान पर कुलीन पुरुषों को राज्य शासन सौंपा। अनेक राजा भय के कारण राज्य छोड़कर भाग गए। जिसने तनिक भी शत्रुता प्रदर्शित की, भरत ने उनके राज्य, धन, संपत्ति छीन ली। कोई अन्यायी राजा बच नहीं सका। अनुकूल राजाओं को अभय देकर भरत ने सम्मानित किया।

सेनापति ने बिना किसी प्रतिरोध के अग, वग, कलिंग, कुरु, अवन्ती, पांचाल, काशी, कोशल, विदर्भ, कच्छ, चेदि, वत्स, मुह्य, पुण्ड्र, ओण्ड्र, गौड, दशार्ण, कामरूप, कश्मीर, उशीनर, और मध्यदेश के राजाओं को अपने वश में कर लिया। उसने कालिन्द, कालकूट, भिल्ल देश और मल्लदेश में पहुँच कर उनसे अपनी आज्ञा मनवाई। उसकी सेना के हाथियों ने हिमवान पर्वत के निचले भाग से लेकर वैभार और गोरयगिरि पर स्वच्छन्द विचरण

किया। वे हाथी सुमागधी, गंगा, गोमती, कपीवती, रथास्फा, गम्भीरा, कालतोया, कोशिकी, कालमही, ताम्रा, अरुणा और निचुरा नदियों तथा लोहित्य, समुद्र और कम्बुक नामक सरोवरो में घूमे थे। इन हाथियों ने उदुम्बरी, पनसा, तमसा, प्रमूषा, युक्तिमनी और यमुना नदी के जल का निर्वाध पान किया था। इन विजयो हाथियों ने ऋष्यमूक, कोलाहल, माल्य और नागप्रिय पर्वतों को रोद डाला। उन्होंने चेदि और ककूश देश के हाथियों को परास्त कर दिया।

भरत की मेना के नीलगामी घोड़े शोण नदी के दक्षिण और नर्मदा नदी के उत्तर और वीजा नदी के दोनों ओर और मेखला नदी के चारों ओर घूमे थे।

भरत ने पूर्वदिशा के सब राजाओं को जीतकर दक्षिण दिशा की ओर प्रस्थान किया। दक्षिण में भरत ने त्रिकलिंग, मोड़ु, कच्छ, प्रातर, केरल, चेर और पुत्रांग देश के राजाओं पर विजय प्राप्त की। उन्होंने कूट, भोलिक, महिष, कमेकुर, पाड्य और अन्तर पाड्य देश के राजाओं के मस्तक अपने चरणों में नवाये। चक्रवर्ती की आज्ञानुसार उनका सेनापति जयकुमार तेना, इक्षुमनी, नक्रवा, वगा, इवसना, वैतरणी, माषवती, महेन्द्रका, गोदावरी, सुप्रयोगा, कृष्णवेणा सन्नीरा, प्रवेणी, कुडजा, धैर्या, चूर्णा, वेणा, सूकरिका, और अम्बवर्णा नदियों को पार कर उनके तटवर्ती राजाओं को आज्ञानुवर्ती बनाना हुआ कर्णाटक, आंध्र, चोल, पाण्ड्य आदि देशों को अपने आधीन करने में सफल हुआ। चक्रवर्ती ने समुद्र में जाकर वरतनु नामक देव को जीता।

सम्पूर्ण दक्षिण देश को जीतकर महाराज भरत ने पश्चिम दिशा की ओर प्रस्थान किया। वे सह्याद्रि को लाषकर समुद्र तट पर पहुँचे। भीमरथी, दारुवेणा, नीगा, मूला, वाणा, केतवा, करीरी, प्रहरा, मुररा, पारा, मदना, गोदावरी, नापी, लागलखातिका आदि नदियों को उनका सेनाओं ने आननफानन में पार कर लिया। किमी का साहम नहीं हुआ जो उनका विरोध करना। सह्याद्रि को पारकर सेना विंध्याचल पर्वत पर पहुँची। फिर वहाँ से बढ़ती हुई वह सेना मिथु नदी के तट पर जा पहुँची और सम्पूर्ण पश्चिम दिशा के राजाओं को जीता।

इसके बाद भरत ने उत्तर दिशा की ओर अभियान किया। वे विजयार्ध पर्वत पर जा पहुँचे। वहाँ विज-यार्धदेव चक्रवर्ती के दर्शनों के लिये आया और बहुमूल्य भेंट देकर चक्रवर्ती को प्रमन किया तथा उनका अभिषेक किया। फिर विजयार्ध की बेटी पारकर म्लेच्छ देश में पहुँचे। वहाँ अनेक म्लेच्छ राजाओं ने चक्रवर्ती का प्रतिरोध किया। किन्तु सेनापति जयकुमार ने उन्हें आननफानन में पराजित कर दिया। फिर सेना तमिस्रा नामक विशाल गुफा को पारकर मध्यम म्लेच्छ देश में पहुँची। वहाँ चिलात और श्रावर्त देश के राजाओं ने चक्रवर्ती की मेना का संयुक्त होकर सामना किया। उन राजाओं के सहायक नागमुख और मेघमुख नामक दो देवों ने बड़ा उपद्रव किया। किन्तु जयकुमार सेनापति ने उन दोनों को युद्ध में परास्त कर दिया। तभी से उनका नाम मेघेश्वर पड़ गया। तब दोनों राजाओं ने भी आकर भरत की अधीनता स्वीकार करली। फिर चक्रवर्ती ने हिमवत कूट पर पहुँच कर हिमवान् पर्वत के राजाओं पर विजय प्राप्त की। फिर वे वृषभाचल पर्वत पर पहुँचे। वहाँ भरत ने काकिणी गन्त से पर्वत की एक सपाट शिला पर अपना नाम अंकित करना चाहा। उन्होंने सोचा था कि समस्त पृथ्वी को जीतने वाला मैं ही प्रथम चक्रवर्ती हूँ। किन्तु जब उन्होंने अपना नाम उस शिला पर लिखना चाहा तो उन्हें यह देख कर बड़ा आश्चर्य हुआ कि वहाँ नाम लिखने के लिये कोई स्थान नहीं है। वहाँ शिला पर असंख्य चक्रवर्तियों के नाम उत्कीर्ण हैं। तब भरत का अभिमान नष्ट हो गया और उन्होंने स्वीकार किया कि इस भरत क्षेत्र पर मेरे समान शासन और विजय करने वाले असंख्य सम्राट् मुझसे पहले हो चुके हैं। तब उन्होंने एक चक्रवर्ती की प्रशस्ति को अपने हाथ से मिटाया और अपनी प्रशस्ति अंकित की।

इसके पश्चात् विजयार्ध पर्वत की उत्तर और दक्षिण श्रेणी के विद्याधर राजा भेंट लेकर भरत की सेवा में उपस्थित हुए। ये दोनों राजा नमि और वितमि चक्रवर्ती के लिये उपहार में सुन्दर कन्याएँ भी लाये थे। भरत ने राजा नमि की बहन सुभद्रा के साथ विद्याधरों की परम्परानुसार विवाह किया। यही सुभद्रा चक्रवर्ती के पटरानी पद पर प्रतिष्ठित हुई।

इस प्रकार चारो दिशाओं के सम्पूर्ण राजाओं पर विजय प्राप्त कर और सम्पूर्ण भरत क्षेत्र का चक्रवर्तिव स्थापित कर विजय आनन्द का रसपान करते हुए चक्रवर्ती भरत अपनी विजयिनी सेना के साथ अयोध्या की ओर लौटे। इन्हें नव निधियों और चौदह रत्नों का लाभ प्राप्त हुआ था। सम्पूर्ण खण्ड को विजय करने में भरत को साठ हजार वर्ष लगे। प्रयाण करते हुए भरत जब कैलाश पर्वत के समीप पहुँचे तो उनका हृदय जिनेन्द्रदेव की भक्ति से भर गया। वे जिनेन्द्रदेव की पूजा के उद्देश्य से कैलाश पर्वत पर पहुँचे। उनके साथ अनेक मुकुटवद्ध राजा चल रहे थे। कैलाश पर्वत पर पहुँच कर वे सवारी छोड़ कर पैदल हो चले। उन्होंने दूर से ही जगद्गुरु ऋषभदेव का समवसरण देखा। वे वहाँ पहुँचकर धूलिसाल में आगे वढ़े और मानस्तम्भ की पूजा की। फिर वापिका, कोट, अष्ट मंगल द्रव्य, नाट्यशालाओं, वनों, चैत्य वृक्षों, ध्वजाओं, सिद्धार्थ वृक्षों, मृत्पों आदि का अवलोकन-पूजन करते हुए श्रीमण्डप में विराजमान भगवान के दर्शन किये। उन्होंने जमीन पर घुटने टेक कर भगवान को नमस्कार किया। फिर अष्ट द्रव्यों से भगवान की पूजा की। उनकी स्तुति की। फिर यथास्थान बैठकर भगवान के मुख में धर्म का स्वरूप सुना। फिर भक्तिपूर्वक भगवान का तथा वहाँ विराजमान समस्त मुनियों का नमस्कार कर उन्होंने समवसरण से प्रस्थान किया और अपनी सेना के साथ चलते हुए वे यथासमय अयोध्या के निकट पहुँचे।



## १५. भरत के भाई-बहनों का वैराग्य

भगवान ऋषभदेव की दो पुत्रियाँ थी—ब्राह्मी और सुन्दरी। ब्राह्मी भरत की बहन और नन्दा माता की पुत्री थी तथा सुन्दरी बाहुवली की बहन और मुनन्दा माता की पुत्री थी। इनकी दीक्षा के सम्बन्ध में दिगम्बर परम्परा में मान्य भगवज्जनमेन कृत आदिपुराण में केवल इतना उल्लेख मिलता है कि भगवान का उपदेश सुनकर पुष्पिनाल नगर में दोनों ने भगवान के समीप दीक्षा धारण करली। आदिपुराण २४।१७४-१७७ के शब्दों में 'भरत की छोटी बहन ब्राह्मी भी गुरुदेव की कृपा में दीक्षित होकर आर्याओं के बीच में गणिनी के पद को प्राप्त हुई थी। वह ब्राह्मी सब दलों के द्वारा पूजित हुई थी। उस समय वह राजकन्या ब्राह्मी दीक्षारूपी गरदन्तु की नदी के शीलरूपी किनारे पर बैठी हुई और मधुर शब्द करती हुई हंसों के समान सुशोभित हो रही थी। वृषभदेव की दूसरी पुत्री सुन्दरी को भी उस समय वैराग्य उत्पन्न हो गया था, जिससे उसने भी ब्राह्मी के वाद दीक्षा धारण करली थी।' इस विवरण के अनिर्गुण और कोई विवाह या ब्रह्मचर्य सम्बन्धी विवरण इनके सम्बन्ध में इस पुराण में नहीं मिलता।

किन्तु श्वेताम्बर परम्परा में ब्राह्मी का बाहुवली के साथ और सुन्दरी का भरत के साथ सम्बन्ध हुआ था। ब्राह्मी ने तो भगवान को केवलज्ञान होने ही दीक्षा ले ली किन्तु सुन्दरी इस समय दीक्षा नहीं ले सकी क्योंकि भरत ने उसे इसकी अनुमति नहीं दी। भरत चाहता था कि पट्टखण्ड पृथ्वी पर विजय प्राप्त करके जब वे चक्रवर्ती बन जाँके, तब सुन्दरी को पटरानी पद प्रदान किया जाय। किन्तु सुन्दरी के मन में प्रबल वैराग्य भावना थी। जब भरत दिग्विजय के लिये गया तब उसने आचांमल तप करना आरम्भ कर दिया। साठ हजार वर्ष व्यतीत होने पर जब भरत सम्पूर्ण भरत क्षेत्र को जीतकर वापिस आया तो बारह वर्ष महाराज्याभिषेक समारोह में लग गये।

इससे निवृत्त होने पर एक दिन वह सुन्दरी के महली में पहुँचा तो उसे अत्यन्त कुशकाय देखकर भरत को अत्यन्त दुःख हुआ। सेवकों से उसे इसका कारण ज्ञात हुआ तो उसने पूछा—सुन्दरी ! तुम गृहस्थ जीवन में रहना चाहती हो अथवा दीक्षा लेना चाहती हो। सुन्दरी ने दीक्षा लेने की अपनी हादिक इच्छा प्रगट की। तब भरत ने उसे ब्राह्मी के निकट दीक्षा लेने की अनुमति प्रदान कर दी। इस प्रकार उसने भी दीक्षा लेनी।

इस कथा के वाक्जुद श्वेताम्बर परम्परा ने भी दोनों को वाल ब्रह्मचारिणी माना है।

चक्रवर्ती भग्न अपनी विशाल वाहिनी के साथ अयोध्यापुरी के निकट पहुँचा। नगरवासियों ने चिरकाल बाद वापिस लौटे अपने हृदयमग्न के स्वागत के लिए अयोध्यापुरी को मूव सजाया था। सारे राजमार्ग और वीथियाँ हाट और निगम तोरणों और वन्दनवारों में सजाये थे। राजमार्गों पर मुगन्धित चन्दन के जल का छिड़काव किया गया था। सौभाग्यवती स्त्रियों ने मंगलकलश रखकर रत्नचूर्ण में चौक पूरे थे। सारा नगर चक्रवर्ती के स्वागत के लिए पलक पावड़े बिछाये हुए अधीरता में प्रतीक्षा कर रहा था। किन्तु समस्त शत्रुदल का विध्वंस करने वाले चक्रवर्ती का चक्ररत्न गोपुर द्वार के बाहर ही ठहर गया। उस समय चक्ररत्न की रक्षा करने वाले देव इस अप्रत्याशित घटना से आश्चर्य-चकित रह गये।

सनापति आदि प्रमुख लोगों ने इस घटना की सूचना चक्रवर्ती को दी। चक्रवर्ती भी इसका कुछ कारण नहीं सोज पाये। तब उन्होंने पुरोहित को बुलाया और उसमें पूछने लगे—आर्य ! समस्त शत्रुदल का गृहार करने वाला यह चक्ररत्न मेरे ही नगर के द्वार पर क्यों रुक गया है ? यह अन्दर प्रवेश क्यों नहीं करता ? जो समुद्र में, विजयार्थ की गुफाओं में, पर्वतों और वनों में कहीं नहीं रुका, वह अव्याहतगति यह चक्र मेरे ही घर के आगमन में क्यों रुक गया है ? आप दिव्य नेत्र हैं। चक्र के रुकने का कोई साधारण कारण नहीं हो सकता। आप विचार कर बताइयें। आप ही इसके रुकने का कारण बता सकते हैं।

भरत के ऐसा कहने पर पुरोहित कुछ समय के लिए विचारमग्न हो गये। तब निमित्त-ज्ञान में इसका कारण जानकर बोले—‘देव ! हम लोगों ने निमित्त-ज्ञानियों में सुना है कि जबतक दिग्विजय करना कुछ भी बाध रहता है, तब तक चक्ररत्न विधाम नहीं लेता। व्यवहार में न आपका कोई मित्र है और न शत्रु है। सब आपके नेवक हैं। तथापि अब भी कोई आपके जीतने योग्य रह गया है। आपने बाहरी राजाओं का जीत लिया है किन्तु आपके घर के लोग अब भी आपके अनुकूल नहीं हैं। आपने समस्त शत्रु-दल को जीत लिया है किन्तु आपके भाई आपके प्रति नम्र नहीं हैं। उन्होंने आपको नमस्कार नहीं किया है। आपके भाई आपके विरुद्ध खड़े हुए हैं और आपकी जीतने में वे बाध भी नहीं हैं। अब आप उनके पास दूत भेजिये जो बातचीत द्वारा उन्हें आपके अनुकूल बनावे।

पुरोहित के कथन को चक्रवर्ती बड़े ध्यानपूर्वक सुन रहे थे। उन्हें पुरोहित का यह परामर्श युक्तियुक्त लगा। उन्होंने सोचा—वाक्बली महाबलवान है। उसे छोड़कर गेप भाइयों के पास मैं दूत भेजूँगा, यह विचार कर उन्होंने योग्य निमृदास्थ सब भाइयों के पास भेजे। सब भाइयों ने दूतों के सन्देश सुने। फिर वे परस्पर परामर्श करने के लिए एक स्थान पर एकत्रित हुए। उन्होंने कहा—‘भरत हमारा अग्रज है। वे पिता के समान पूज्य हैं। किन्तु पिता जी तो अभी विद्यमान हैं। यह वैभव भी उन्हीं का दिया हुआ है। इसलिए हम लोग इस विषय में पिताजी की आज्ञा के आधीन हैं, स्वतन्त्र नहीं हैं।’ इस प्रकार राजजनोंचिन्तन नीतिमत्तापूर्ण उत्तर देकर दूतों का यथोचित सम्मान किया और भरत के पत्र का उत्तर देकर और उनके लिए उपहार देकर दूतों को विदा किया।

तब सब भाई भगवान् ऋषभदेव के पास कैलाश पर्वत पर पहुँचे। उन्होंने भगवान् के दर्शन किये, उनकी पूजा की। फिर निवेदन किया—हे देव ? आपने हमें जन्म दिया। आपमें हमें ससार के समस्त वैभव मिले। हम केवल आपकी प्रसन्नता के इच्छुक हैं। हम आपको छोड़कर और किसी की उपामना नहीं करना चाहते। भरत हमें प्रणाम करने के लिए बुलाते हैं। किन्तु जो सिर आपके चरणों में झुका है, वह अन्य किसी के चरणों में नहीं झुक सकता। जिसमें किसी अन्य को प्रणाम नहीं करना पड़ता, ऐसी वीर दीक्षा धारण करने के लिए हम आपको चरणों में उपस्थित हुए हैं।

भगवान ने उन राजकुमारों को अविनाशी मोक्षमुख प्राप्त करने का उपाय बताते हुए उपदेश दिया। भगवान के हितकारी वचन सुनकर उन राजकुमारों को वरग्य हो गया। उन्होंने भगवान के चरणों में दीक्षा धारण करली और वे निर्भय दिग्म्बर मुनि बन गये। वे घोर तप करने में प्रवृत्त हो गये। उन्होंने द्वादशाङ्ग वाणी का अध्ययन किया। उन्होंने ग्यारह भग्न और चौदह पूर्वों का पूर्ण ज्ञान प्राप्त कर लिया।



## १६. भरत-बाहुबली-युद्ध

चक्रवर्ती विचार करने लगे कि मेरे अन्य भाइयों और बाहुबली में बहुत अन्तर है। बाहुबली महा बलवान, मानधन से युक्त और युद्ध में शत्रुओं के लिए महा भयकर है। वह दाम, दंड और भेद से वश में आने वाला नहीं है।

इसलिए उस पर साम नीति का ही प्रयोग करना उचित है। यदि वह फिर भी वश में नहीं **भरत और बाहुबली** आया, तब उस परिस्थिति पर पुनः विचार कर जो उचित होगा, वह किया जायगा। यह **का निर्णायक युद्ध** विचार कर चक्रवर्ती ने नीति विचक्षण एक चतुर दूत को बाहुबली के पास भेजा।

वह दूत शीघ्रतापूर्वक मार्ग तय करता हुआ बाहुबली के पोदनपुर नामक नगर में पहुँचा। उसने राजद्वार पर जाकर द्वारपाल से अपना परिचय और उद्देश्य बाहुबली के पास भिजवा दिया। बाहुबली ने दूत को तत्काल अन्दर बुला भेजा। दूत ने अप्रतिम सौन्दर्य और वीरदर्प की राशि कुमार बाहुबली को देखा। उसने कुमार बाहुबली के समक्ष जाकर उनके चरणों में नमस्कार किया। कुमार ने उसका यथोचित सम्मान करके अपने पास ही बैठाया। कुमार ने मन्द स्मित द्वारा अपने भाई चक्रवर्ती की कुशल मगल पूछी।

तब दूत ने अत्यन्त विनयपूर्वक उत्तर दिया—हे प्रभो! हम तो अपने स्वामी के सेवक हैं। उनका मन्दंग पहुँचाना ही हमारा कर्तव्य है। भगवान् इक्ष्वाकुवर्ण हैं, भगवान् ऋषभदेव का पुत्र हैं, आपके बड़े भ्राता हैं। उन्होंने भरत क्षेत्र के समस्त राजाओं, देवों और विद्याधरों को जीत लिया है। समुद्र, गंगा और गन्ध के अधिपति देवों ने उनकी आग्नी उतारी है। उन्होंने वृषभाचल पर दण्डरत्न में अपना नाम उक्तीर्ण किया है। समस्त गन्ध और निधियाँ उन्हें प्राप्त हैं। उन्होंने आपको आशीर्वाद दिया है और आज्ञा दी है कि समस्त द्वीप और समुद्रों तक फैला हुआ हमारा राज्य हमारे प्रिय भाई बाहुबली के विना शांति नहीं देता। दूसरी बात यह है कि यदि आप उन्हें प्रणाम नहीं करते तो उनका चक्रवर्ती पद भी शून्योभित नहीं होता। इसलिए आप उन्हें जाकर नमस्कार करें। उनकी आज्ञा कभी व्यर्थ नहीं जाती। जो उनको आज्ञा की अवहेलना करने है, उनके नियमन के लिये उनका चक्रवर्त्त है। इसलिए आप चलकर उनके मनोरथ पूर्ण कीजिये। आप दोनों भाइयों के मिलाप में मसार मिलकर रहेंगे।

दूत के निवेदन करने पर कुमार बाहुबली मन्दमन्द मुस्कराते हुए बोले—हे दूत! तू बहुत चतुर है। तूने साम नीति की बात करने हुए भेद और दण्ड की भी बात चतुराई से कह दी। किन्तु तूने इनका अयोग्य स्थान में प्रयोग किया है। वडा भाई वन्दनीय है किन्तु सिंग पर तलवार रखकर प्रणाम करना तो अयुक्त है। यदि ब्रह्मा भगवान् ऋषभदेव ने राजा शब्द मेरे और भरत के दानों के लिये दिया है। भरत राजराज बन जाय, हम अपने धर्मराज्य में रहकर राजा ही बने रहेंगे। भरत हम लोगों को बच्चों की तरह बुलाकर और प्रणाम कराकर पृथ्वी का कुछ टुकड़ा देना चाहता है। किन्तु मन्त्री पुरुष अपने भुजबल में भोग अर्जित करना पसन्द करता है, दूसरे के अनुग्रह में मिला हुआ दान उसके लिये तुच्छ होता है। वन में निवास करना अच्छा है, प्राण विमर्जन करना अच्छा है, किन्तु कुलाभिमानी पुरुष कभी दूसरे की आज्ञा के अधीन रहना या परतन्त्र रहना स्वीकार नहीं करेगा। हे दूत!

भगवान् ऋषभदेव द्वारा दी हुई हमारी पृथ्वी को भरत छीनना चाहता है। अतः उसका विरोध करने के अतिरिक्त और कोई उपाय नहीं है। युष्मे पराजित किये बिना भरत इस पृथ्वी का भोग नहीं कर पायेंगे। तू भरत से जाकर कह देना कि अब तो हम दोनों का निर्णय युद्ध-भूमि में ही होगा।

इस प्रकार कहकर उस स्वाभिमानी कुमार बाहुवली ने दूत को बिदा कर दिया। बाहुवली युद्ध की तैयारी करने लगे।

उधर जब दूत ने जाकर चक्रवर्ती भरत को सब समाचार सुनाये तो चक्रवर्ती की आज्ञा से समस्त सेना ने युद्ध के लिये प्रयाण कर दिया। दोनों ओर की सेनाये युद्ध-भूमि में आमने-सामने आ डटी। सेनापति लोग व्यूह-रचना करने लगे। तभी दोनों ओर के बुद्धिमान मन्त्री लोग आपस में मिलकर परामर्श करने लगे—दोनों भाई चरम शरीरी है। युद्ध में इनमें से किसी की क्षति होने वाली नहीं है, केवल दोनों पक्ष के सैनिकों का ही सहार होगा। अतः इस प्रकार युद्ध में जन-सहारा में कोई लाभ नहीं है। इसलिये दोनों भाइयों का ही परस्पर तीन प्रकार का युद्ध हो। इन युद्धों में जो जीते, उसको विजय स्वीकार कर लेनी चाहिए।

यह निर्णय दोनों भाइयों के समक्ष रखवा गया और दोनों ने ही इसे स्वीकार कर लिया। दोनों ने जल-युद्ध, दृष्टियुद्ध और बाहुयुद्ध (मल्लयुद्ध) करने में अपनी सहमति प्रदान कर दी।

इवेनाम्बर परम्परा में दृष्टि युद्ध, वायुयुद्ध, वाह युद्ध और मुष्टि युद्ध इस प्रकार चार प्रकार के युद्ध माने हैं।

परस्पर युद्ध की इच्छा से एकत्रित हुई सेना अब मूक दर्शक बन कर खड़ी थी। यह ससार का अभूतपूर्व और अदृष्टपूर्व युद्ध था, जिसमें अहिंसात्मक गति में जय-पराजय का निर्णय होना था। यह हिंसा पर अहिंसा की विजय थी, जिसमें शास्त्रास्त्रों का प्रयोग नहीं हुआ, रक्त की एक बूंद नहीं गिरी। ऐसा अदभुत युद्ध ससार ने न कभी देखा था, न सुना था। सम्पूर्ण पृथ्वी का साम्राज्य दो व्यक्तियों की शक्ति पर दाब पर लगा हुआ था।

भरत पांच सौ धनुष ऊँचा था। बाहुवली की ऊँचाई सवा पाच सौ धनुष थी। शारीरिक बल में भी बाहुवली भरत की अपेक्षा कुछ अधिक ही था। इन दोनों बानों का लाभ बाहुवली को मिला। सर्वप्रथम दृष्टि युद्ध हुआ। किन्तु भरत के पलक भटक गये। सबसे इस युद्ध में भरत की पराजय स्वीकार कर ली। फिर दोनों भाई जल-युद्ध करने के लिए सरोवर में प्रविष्ट हुए। दोनों एक दूसरे पर पानी उछालने लगे। भरत बाहुवली के ऊपर जल उछालने में वह उनको छाती तक ही जाता, जबकि बाहुवली द्वारा उछाला हुआ जल भरत के मुँह और आँखों में भर जाता था। शीघ्र ही बाहुवली इस युद्ध में भी विजयी रहे। अब अन्तिम मल्ल युद्ध होना था। दोनों वीरों में जमकर मल्ल युद्ध हुआ। दोनों ही अमाधारण वीर पुरुष थे। किन्तु दाब लगते ही बाहुवली ने भरत को ऊपर हाथों में उठाकर चक्र के समान घमा दिया। बाहुवली ने यह विचार कर भरत को जमीन पर नहीं पटका कि ये बड़े हैं, बल्कि उन्होंने भरत को उठाकर कंधे पर बैठा लिया।

बाहुवली तीनों युद्धों में निर्विवाद विजय प्राप्त कर चके थे। भरत-पक्ष के लोग लज्जा में मिर नाँचा किये बैठे थे, तभी एक अभयानक घटना घटित हो गई। भरत अपनी पराजय की लज्जा में क्रोधान्ध हो गये। उन्होंने चक्र-रत्न का स्मरण किया। चक्र-रत्न स्मरण करते ही उनके पास आया। उन्होंने विवेकशून्य होकर बाहुवली के ऊपर चक्र चला दिया। किन्तु चक्र देवरक्षित होता है। वह संगीश्वर और चरम शरीरी का बंध नहीं कर सकता। वह बाहुवली की ओर चला और उनको प्रदक्षिणा देकर लौट गया। राजाओं ने उस कृत्य के लिये भरत को धिक्कारा।

बाहुवली ने केवल इतना ही कहा—आपने स्व पराक्रम दिखाया। और यह कहकर भरत को कंधे से उतार कर जमीन पर रख दिया। मयने बाहुवली की विजय स्वीकार की और उनको बड़ी प्रशंसा की।

यद्यपि बाहुवली की यह विजय निर्विवाद थी, अनेक राजाओं ने उनकी इस विजय की प्रशंसा की, उन्होंने बाहुवली का सत्कार भी किया। किन्तु भरत द्वारा चक्र चलाये जाने में बाहुवली के मन पर उसकी भोषण प्रतिक्रिया हुई। वे विचार करने लगे—हमारे बड़े भाई ने इस नवंबर राज्य के लिये यह कैसा लज्जाजनक कार्य किया है। धिक्कार है इस साम्राज्य-निष्ठा को। यह राज्य प्राणी को छोड़ देता है किन्तु प्राणी इसे नहीं छोड़ना चाहता। मनुष्य का अहंभाव और विषमलासल मनुष्य से न जाने

कितने अकृत्य कराते हैं। किन्तु क्षणभंगुर जीवन का व्यय केवल अहंकार और विषयो के लिये करना क्या बुद्धिमत्ता है ? इस मानव-जीवन का प्रयोजन इसमें कही महान् है।

इसके पश्चात् उन्होंने भरत को भर्त्सना करते हुए कहा—हे राजाओ में श्रेष्ठ ! लज्जा को छोड़कर तुम सुनो। मेरे अग्रेश्वरी पर तुमने चक्क चलाकर बड़े दुस्साहस का कार्य किया है। तुम अपने भाइयो से इस राज्य को छीनकर अकेले ही उसका भोग करना चाहते हो। अब यह राज्य तुम्हें ही मुबारक हो। मैं अब इस राज्य-लक्ष्मी का परित्याग करके तप-लक्ष्मी का वरण करना चाहता हूँ। मैंने आपकी विनय नहीं की थी, उसे आप क्षमा करें।

बाहुवली ने वचन सुनकर भरत को भी अपने कार्य पर बहुत अनुताप हुआ और वे अपने कृत्य की निन्दा करने लगे। बाहुवली ने अपने पुत्र महावली को राज्य सोप कर, भगवान् वृषभदेव के चरणों का ध्यान करते हुए मुनि-दीक्षा ले ली। वे वहाँ में बिहार करने हुए कुछ समय भगवान् के निकट रहे। फिर वे कैलाश पर्वत पर पहुँचे और एक वर्ष का प्रतिमा योग लेकर निश्चल खड़े होकर तपस्या करने लगे। वे कभी आहार के लिये नहीं गये। एक स्थान पर खड़े हुए उनके शरीर पर माधवी लताये चढ़ गईं। वामो के छिद्रों में भयानक सर्प निकल कर उनके चरणों पर फण फैलाकर बैठ जाने। सर्पों के बच्चे उनके शरीर में किलोल करने। उनके केश बढ़कर कन्धों तक लटकने लगे। विद्याधरियाँ आकर उन वामनी लताओं को हटाती, उनके पत्तों नोड़ देती। तीव्र तपस्या करने हुए उनका शरीर ज्यों ज्यों कृश होता जा रहा था, उनके कर्म भी उसी प्रकार कृश हो रहे थे। उन्होंने आहार, मैथुन, भय और परिग्रह इन चारो सज्जाओं पर विजय प्राप्त कर ली। उन्होंने अपनी आत्मा द्वारा आत्मा को जीत लिया था। उन्हें अनेक कृत्रियाँ प्राप्त हो गई थी। जानि विरोधी जाँव उनके निकट निर्भय होकर विचरण करने थे।

जिस दिन उनका एक वर्ष का नियम पूरा होने वाला था, उमी दिन चक्रवर्ती भरत आये। उन्होंने आकर महामुनि बाहुवली की पूजा की। इसमें पहले बाहुवली के मन में यह विकल्प रहता था कि भरत का मेरे कारण सत्त्वेश्वर पट्टा है। किन्तु भरत द्वारा पूजा करने पर वह विकल्प भी दूर हो गया और तत्काल केवलज्ञान प्रगट हो गया। उसके पश्चात् चक्रवर्ती ने पुनः महापूजा की। भगवज्जनमेन आचार्य कहते हैं कि केवलज्ञान में पहले भरतेश्वर ने जो पूजा की थी, वह अपना अपराध नष्ट करने के लिये की थी और केवलज्ञान होने के पश्चात् जो पूजा की, वह केवलज्ञान का अनुभव करने के लिये की थी।

चक्रवर्ती की पूजा की कल्पना करना भी कठिन है। उन्होंने रत्नों का अर्घ्य बनाया था। रत्ना के जल को जल धारा दी थी। रत्नों को ज्योति के दीपक चढ़ाये थे। अक्षत के स्थान पर मोती चढ़ाये थे। अमृत के पिण्ड में नवैश्वर अर्पित किया था। कल्पवृक्ष के चूर्ण की धूप बनाई थी। पाणिजान के गुणों ने गुणों की पूजा की थी। और फलों के स्थान पर रत्न और निधियाँ चढ़ाई थीं।

केवलज्ञान उपपन्न होने पर इन्द्र और देवों ने आकर महामुनि बाहुवली की पूजा की। उस समय सुगन्धित वायु वह रहा था। आकाश में देव दुन्दुभि वज्र रही थी। पुष्प-वर्षा हो रही थी। मुनिराज के ऊपर तीन छत्र और उनके नीचे दिव्य मित्रात्मन मुशोभित हो रहा था। उनके दोनों ओर चमर होने जा रहे थे। देवों ने उनके लिये गन्धकुटी की रचना की। अब वे अग्रहन् परमैष्टी बन गए थे।

भगवान् बाहुवली ने समस्त पृथ्वी पर बिहार किया और ससार को कल्याण-मार्ग का उपदेश दिया। अन्त में वे भगवान् वृषभदेव के समीप कैलाश पर्वत पर पहुँचे और वहीं से मुक्त हुए।

आदिपुराण में भरत के भेजे हुए दूत का जो वर्णन आया है, उसमें पोदनपुर के मार्ग तथा पोदनपुर के निकटवर्ती प्रदेश का वर्णन आया है, उसमें पोदनपुर के सम्बन्ध में कुछ प्रकाश पड़ता है। यद्यपि उसमें यह

निर्णय कर सकना कठिन है कि पोदनपुर कहाँ था। किन्तु उसमें इस बात पर प्रकाश अवश्य पड़ता है कि पोदनपुर के आसपास कौन कौन सी फसल होती थी। उसमें पर्व ३५ श्लोक २८-२९ में वर्णन है कि नगर से बाहर धानों से युक्त मनोहर पृथ्वी को पाकर और पके हुए चावल के सेतों को देखता हुआ वह दूत बहुत ही आनन्द को प्राप्त हुआ। जो बहुत से फलों से शोभायमान है

और किसानों के द्वारा बड़े यत्न से जिनकी रक्षा की जा रही है ऐसे धान क गुच्छों को देखते हुए दूत ने मनुष्यों को बड़ा स्वार्थी समझा था । इस विवरण में प्रतीत होता है कि पोदनपुर के निकट धान की खेती बहुलता से हाती थी ।

आगे इसी पर्व के श्लोक ३७ में ईश्व का वर्णन मिलता है । स्त्रियों के वर्णन में कवि ने उनकी शृंगार-सज्जा पर भी कुछ प्रकाश डाला है । इसमें बताया है कि वहाँ की कृपक-बालाओं ने धान की बालों से अपने कान के आभूषण बनाए थे । नील कमलों की मालाओं से अपनी चोटियाँ बांध रखी थी । उन्होंने तोने के रंग वाली हरी चोलियाँ पहन रखी थी (श्लोक ३२-३६)

उपर्युक्त विवरण से पोदनपुर की फसलों, स्त्रियों के शृंगार प्रसाधनों और वेप भूषा पर कुछ प्रकाश पड़ता है । हरिवंश पुराण के कर्त्ता आचार्य जिनमें बाहुबली का पोदनपुर नरेश तो स्वीकार करते हैं किन्तु दोनों पक्षों की सेनाओं की मुठभेड़ बितता नदी के पश्चिम दिग्भाग में मानते हैं । मसवत बितता में उनका आशय बिनस्ता (भेलम) नदी में है । किन्तु भेलम के पश्चिम दिग्भाग में न तो धान की खेती होती है, न ईश्व होती है और न स्त्रियों का परिधान और शृंगार वैसा होता है जैसा कि आदिपुराण में बताया गया है । इसमें लगता है कि दोनों पुराणों में पोदनपुर की स्थिति के सम्बन्ध में ऐकमत्य नहीं था ।

हरिवंश कथाकोष कथा २३ में पोदनपुर की अवस्थिति पर कुछ प्रकाश डाला गया है—'अथोत्तरापथे वेगे पुरे पोदननामनि' अर्थात् पोदनपुर नामक नगर उत्तरापथ देश में था । इसी प्रकार कथा २५ में इसी के समर्थन में कहा गया है—'अथोत्तरापथे देशे पोदनाख्ये पुरेऽभवत् ।' उत्तरापथ में आशय तक्षशिला में है ।

किन्तु इसके विरुद्ध बाहुबली की मान्यता दक्षिण भारत में सर्वाधिक रही है और भारत में बाहुबली की जिस स्वर्ण-प्रतिमा का निर्माण कराया था, वह दक्षिण भारत में थी तथा उसका पूजा गमचन्द्र, रावण और मन्दोदरी ने की थी, इसका समर्थन राजाबलि कथे और मुनिवशाभ्युदय काव्य में भी होता है तथा आदिपुराण में धान और ईश्व की फसलों और कृपक बालाओं के परिधान आदि का जो वर्णन किया है, वह भी दक्षिण भारत की परम्परा में मिलता है ।

उत्तर पुराणकार आचार्य गुणभद्र ने स्पष्ट शब्दों में पोदनपुर को दक्षिण भारत में स्वीकार किया है । यथा—

जम्बू विशेषण द्वीपे भरते दक्षिणे महान् ।

सुरम्यो विषयस्तत्र विस्तीर्णो पोदनं पुरम् ॥७३६॥

अर्थात् जम्बूद्वीप के दक्षिण भारत क्षेत्र में एक मुख्य नामक बड़ा भाग देश है और वहाँ बड़ा विस्तृत पादनपुर नगर है ।

श्री बादिगज मूरि ने भी पार्श्वनाथ चरित्त सर्ग १ श्लोक ३७-३८ में और सर्ग २ श्लोक ६५ में पोदनपुर को सुरम्य देश में बताया है । इस काव्य ग्रन्थ में सुरम्य देश का शालि चावलों के मैदानों में भगा हुआ बताया है । यह कथन आदिपुराण के कथन से मेल खाता है ।

सोमदेव विरचित यशस्तिलक चम्पू (उपासकाध्ययन) में 'रम्यक देश में विस्तृत पोदनपुर के निवासी' ऐसा कथन मिलता है—'रम्यक देश निवेशोपेन पोदनपुर निवेशिनी'

पुष्पासव कथाकोष कथा २ में 'सुरम्य देशस्य पोदनश' ऐसा वाक्य है ।

जैन साहित्य के अतिरिक्त जैनैतर साहित्य में भी पोदनपुर का उल्लेख पोतलि (पोत्तलि), पोदन, पोतन आदि नामों से मिलता है । बौद्ध ग्रन्थ चूलकानिग ग्रन्थक जातक में पोतलि को ग्रन्थक जनपद की राजधानी बताया है और ग्रन्थक देश को गोदावरी नदी के निकट सक्थ पर्वत पश्चिमी घाट और गोदावरी के निकट बताया है । सुत्तनिपाट ६७७ में ग्रन्थक को गोदावरी के निकट बताया है । पाणिनि १।३.७३ ग्रन्थक को दक्षिण प्रान्त में बताते हैं । महाभारत (द्रोण पर्व) में ग्रन्थक पुत्र का वर्णन है । उसकी राजधानी पोतन या पान्तलि थी । इसमें पोदन्य नाम भी दिया है ।

हेमचन्द्र राय चौधरी ने महाभारत के पोदन्य और बौद्ध ग्रन्थों के पोत्तन की पहचान आधुनिक बोधन से



की है। वह आन्ध्र प्रदेश के मजिरा और गोदावरी नदियों के संगम से दक्षिण में स्थित है। इसका समर्थन 'वसुदेव हिण्डि' से भी होता है। उसके २४ वे पद्यावली लम्ब पृ० ३५४।२४० और पचम लम्ब पृ० १८७।२४१ में बताया है कि गोदावरी नदी की पार कर वह पोदनपुर पहुंच गया।

उपर्युक्त प्रमाणों से पोदनपुर अश्मक, सुरम्य अथवा रम्यक देश में गोदावरी के निकट था जो आधुनिक आन्ध्र प्रदेश का बोधन प्रतीत होता है।

श्वेताम्बर परम्परा में बाहुवली की राजधानी का नाम पोदनपुर के स्थान पर तक्षशिला दिया गया है। वहां सर्वत्र बहुली देश (वाल्हीक) और तक्षशिला नगर का ही उल्लेख मिलता है। कल्पसूत्र, कुमारपाल प्रतिबोध, परिशिष्ट पर्व, विविध तीर्थकल्प इन ग्रन्थों में तथा विमलसूरिकृत पउम चरित में तक्षशिला को ही बाहुवली की राजधानी माना है।

इस पोदनपुर को दिगम्बर परम्परा की निर्वाण भक्ति में सिद्ध क्षेत्र या निर्वाण क्षेत्र माना है।



## १७. चक्रवर्ती का वैभव

भरत ने चारों दिशाओं के राजाओं को जीत लिया था। अब उनका कोई शत्रु शेष न था। भारत जम्बूद्वीप के दक्षिण भाग में स्थित है। इसके उत्तर में हिमवान् पर्वत है। और मध्य में विजयार्थ पर्वत पड़ा हुआ है। पश्चिम में हिमवान् में निकली हुई सिन्धु नदी बहती है और पूर्व में गंगा नदी, जिसमें उत्तर भारत चक्रवर्ती का राज्या- के तीन विभाग हो जाते हैं। दक्षिण के भी पूर्व, मध्य और पश्चिम दिशाओं में तीन विभाग हैं।

**भिषेक** ये ही भारत के छह खण्ड हैं। इन छह खण्डों को भरत ने जीत लिया था और चक्रवर्ती पद धारण किया था। वह भारत का प्रथम चक्रवर्ती था।

दिग्विजय करके जब भरत अयोध्या नगरी में वैभव के साथ प्रविष्ट हुए, तो समस्त राजाओं और नागरिकों ने अपने चक्रवर्ती सम्राट् का अभूतपूर्व स्वागत किया। तब शुभ मुहूर्त में राजाओं ने और प्रजा ने भगवान् श्रृंगभदेव के समान उनका राज्याभिषेक किया। राजाओं के साथ देवों ने प्रथम चक्रवर्ती का अभिषेक किया। उन्हें दिव्य वस्त्र और अलंकार पहनाये। उनकी जय घोषणा की। दुन्दुभि और मागलिक भेरियों का नगर में मधुर निनाद गूंजता रहा। गंगा और सिन्धु नदियों की अधिष्ठात्री देवियों ने आकर तीर्थ जल से अभिषेक किया। फिर अनेक देवों, विद्याधरों, नरेशों और प्रजा ने मिहासनामीन चक्रवर्ती भग्न के चरणों में भेंट समर्पित करके नमस्कार किया। फिर भग्न ने समागत राजाओं का समुचित सत्कार किया।

महाराज भरत को चक्रवर्ती पद पाकर अभिमान नहीं हुआ, बल्कि उनके मन में दुःख था कि मैंने अपने भाइयों को यह विभूति नहीं वांट पाई। सारी प्रजा ऐसे न्यायवत्सल स्वामी को पाकर अपने आपको सनाथ अनुभव करने लगी थी।

चांगे ओर उनका जय जयकार हो रहा था—यह सोलहवां मनु है। यह प्रथम चक्रवर्ती है। राज-राजेश्वर हैं।

पट् खण्ड का स्वामी चक्रवर्ती अपार वैभव के स्वामी थे। उनके पास चौरासी लाख हाथी, चौरासी लाख रत्न निर्मित रथ, अठारह करोड़ घोड़े, चौरासी करोड़ पदाति थे। वे वज्रवृषभनाराच सहनन

**भरत का वैभव** के धारी थे। उनका समचतुरस्र सस्थान था। उनके शरीर में चौसठ गुण लक्षण थे। सम्पूर्ण राजाओं के सम्मिलित बल के बराबर उनके शरीर में बल था। उनके दरबार में बत्तीस

हजार मुकुटबद्ध राजा थे। उनके आधीन बत्तीस हजार देश थे। उनके अन्त पुर में बत्तीस हजार आर्य कुल की स्त्रियाँ थीं, बत्तीस हजार म्लेच्छ (अनार्य) राजाओं द्वारा दो हुई प्रति रूपवती कन्याएँ थीं, इनके अतिरिक्त उपहार स्वरूप दी गयी बत्तीस हजार और रानियाँ थीं। इस प्रकार वे छियानवं हजार अनुपम सुन्दरी रानियों के स्वामी थे।

उनके अधिकार में बत्तीस हजार रगशालायें थीं। उनके राज्यमें बृहत्तर हजार नगर, छियानवं करोड़ गाँव थे। निन्यानवं हजार द्रोणमुख, अड़तालीस हजार पत्तन, सोलह हजार खेट, छप्पन अन्तर्द्वीप, चौदह हजार सवाह थे। एक करोड़ हल, तीन करोड़ ब्रज (गोशालाएँ), सान सौ कुम्भवास और अट्ठाईस हजार सघन वन थे। उनके आधीन अठारह हजार म्लेच्छ राजा थे। काल, महाकाल, नैऋत्य, पाण्डुक, पद्म, माणव, पिण्ड, शङ्ख और सर्वरत्न ये नौ निधियाँ थीं। उनके जड और चेतन चादह रत्न थे। चक्र, छत्र, दण्ड, अस्त्र, मणि, चर्म और काकिणो ये सात अजीब रत्न थे। सेनापति, गृहपति, हाथी, घोड़ा, स्त्री, सिलावट और पुरोहित ये सात सजीव रत्न थे। चक्र, दण्ड, अस्त्र, और छत्र ये चार रत्न आयुधशाला में उत्पन्न हुए थे तथा मणि, चर्म और काकिणो ये रत्न श्रोगृह में प्रगट हुए थे। स्त्री, हाथी और घोड़ा को उत्पन्न विजयार्थ पर्वत पर हुई थी। शेष रत्न निधियों के साथ अयोध्या में ही उत्पन्न हुए थे। उनकी पटरानी का नाम मुभद्रा था। उसके अनिन्द्य मौन्दर्य का वर्णन करने में कविजन भी समर्थ नहीं हो सकते।

सोलह हजार देव उनकी निधियाँ, रत्नो और उनकी रक्षा करने में सदा तत्पर रहते थे। उनके प्रासाद के चारों ओर क्षितिमार नामक कोट था। सर्वतोभद्र नामक गोपुर था। उनको सेनाओं के पड़ाव का स्थान नन्दावर्त कहलाता था। उनके प्रामाद का नाम वैजयन्त था। दिक्स्वस्तिका नामक उनकी सभाभूमि थी। भ्रमण में जिस छोड़ी को वे ले जाते थे, वह रत्न निमित्त थी। उसका नाम मुविधि था। गिरिकूटक नामक महल में बैठकर वे नगर का निरीक्षण किया करते थे। वर्धमानक नामक नृत्यशाला में बैठकर वे नृत्य का आनन्द लिया करते थे। विभिन्न ऋतुओं के योग्य उनके अलग-अलग महल थे। गरमी के लिए धारागृह, वर्षा-ऋतु के लिये गृहकूटक था। पुष्करावर्त नामक उनका विशेष महल था। उनके भण्डारगृह का नाम कुबेरकान्त था। अवतसिका नाम की उनकी रत्नमाला थी। उनका अजितजय नामक रथ, वज्रकाण्ड धनुष, वज्रतुण्डा नाम की शक्ति सिंहाटक भाला, सुदर्शन चक्र, वण्ड-वेग दण्ड आदि अमोघ शस्त्र थे। उनका विजयपर्वत हाथी, पवनजय घोड़ा सवार में अद्भुत थे। उनका भोजन इतना गरिष्ठ होता था, जिन्हें कोई दूसरा नहीं पचा सकता था।

इस प्रकार चक्रवर्ती की विभूति का वर्णन सीमित शब्दों में सीमित स्थान में करना अत्यन्त कठिन है।



## ८. भरत द्वारा वर्णव्यवस्था में सुधार

एक दिन भरत चक्रवर्ती के मन में विचार आया—मेरे पास अगाध सम्पदा है, अपार वैभव है। मैं इससे दूसरे का उपकार कैसे कर सकता हूँ। मुनिजन तो धन लेते नहीं। किन्तु गृहस्थों में ऐसे कौन हैं जो धन-धान्य, सम्पत्ति आदि के द्वारा पूजा के योग्य हों। जो अनुव्रतधारी हों, ब्राह्मणों में श्रेष्ठ हों, ऐसे व्यक्ति ही पूजा के अधिकारी हैं। तब ऐसे व्यक्तियों की परीक्षा करनी चाहिए।

यह विचार कर उन्होंने समस्त राजाओं के पास खबर भेज दी कि आप लोग अपने यहाँ के सदाचारी पुरुषों और सेवकों के साथ हमारे उत्सव में पधारें। इधर चक्रवर्ती ने अपने घर के आंगन में घास, फूलों के पीछे लगवा दिये। यथासमय सब लोग उत्सव में पधारें। जो अग्रती थे, वे तो बिना सोच-विचार के हरी घास

**ब्राह्मण वर्ण की  
स्थापना**

पर चलते हुए आ गये। किन्तु जो व्रती लोग थे, वे हरी घास के कारण नहीं आ सके और वापिस लौटने लगे। तब चक्रवर्ती ने बहुत आग्रह करके उन्हें दूसरे स्थल-मार्ग से बुलाया।

चक्रवर्ती ने उनसे प्रेमपूर्वक पूछा—‘आपलोग पहले क्यों नहीं आ रहे थे और अब किस कारण आ गये हैं?’ तब उन लोगों ने उत्तर दिया—‘देव! आज पर्व का दिन है। पर्व के दिनो में घास, कोपल आदि का विषात नहीं किया जाता क्योंकि उनमें असह्य जीव होते हैं।

यह उत्तर सुनकर भरत बहुत प्रसन्न हुए और उन्हें दान-मान देकर सम्मानित किया। ब्रह्मसूत्र नामक व्रतसूत्र पहनाकर उन्हें चिन्ह दिया। प्रतिमाओं के अनुसार उन्हें यज्ञोपवीत धारण कराये। इसके बाद भरत ने उन लोगों को श्रावक के योग्य पडावश्यक कर्मों का उपदेश दिया और उनका ब्राह्मण वर्ण स्थिर किया। वे लोग अपने तप और शास्त्रज्ञान के कारण समार में पूज्य हुए।

एक दिन चक्रवर्ती के मन में विचार उत्पन्न हुआ कि मैंने ब्राह्मण वर्ण की स्थापना करके कुछ अनुचित तो नहीं किया। इसका समाधान भगवान के चरणों में जाकर कर लेना उचित होगा। यह विचार कर वे एक दिन भगवान के समवसरण में पहुँचे, भगवान की वन्दना और स्तुति की। फिर हाथ जोड़कर वियपपूर्वक निवेदन किया—‘प्रभो! मैंने श्रावकाचार में कुशल और व्रतों के पालन करने वाले श्यागियों को ब्राह्मण मजा देकर नवीन ब्राह्मण वर्ण की स्थापना की है, और उन्हें प्रतिमाओं के अनुसार एक से लेकर स्यारह तक यज्ञोपवीत व्रतों के चिन्ह स्वरूप प्रदान किये हैं। आपके रहते हुए मैंने मूर्खतावश यह कार्य किया है। हे देव! मेरी यह जानने की इच्छा है कि ब्राह्मण वर्ण की स्थापना करके मैंने कुछ अनुचित तो नहीं किया।

चक्रवर्ती का प्रश्न सुनकर भगवान ऋषभदेव की दिव्य वाणी प्रगट हुई—हे वत्स! तुमने धर्मात्मा द्विजों की पूजा की, उनका सम्मान किया, यह कार्य तुमने उचित किया। किन्तु इसमें जो दोष है, वह सुन। जब तक कृत्त युग अर्थात् चतुर्थ काल रहेगा, तब तक ये द्विज ब्राह्मण उचित आचार का पालन करते रहेंगे। किन्तु ज्यों-ज्यों काल युग अर्थात् पचम काल निकट आना जाएगा, इनमें जानिमद बढ़ता जाएगा। ये सदाचार में भ्रष्ट होकर मोक्षमार्ग के विरोधी हो जायेंगे। आज इन्हें जो यह सम्मान मिल रहा है, पचम काल में इस सम्मान का मद इन्हें विवेकहीन बना देगा। वे अपने आपको और अपनी जाति को सर्वश्रेष्ठ मानकर मोक्षमार्ग विरोधी शास्त्रों की रचना करेंगे। ये मिथ्यात्व में फसकर धर्मद्रोही बन जायेंगे। ये एक दिन हिंसा को भी धर्म मानने लगेंगे, स्वयं मांस भक्षण करने लगेंगे, और प्राणी हिंसा द्वारा मुक्ति के मिथ्यामार्ग का प्रचार करेंगे। इसलिए यद्यपि वर्तमान में ब्राह्मण वर्ण की स्थापना में कोई अनौचित्य नहीं है, किन्तु भविष्य में ये ब्राह्मण ही जैनधर्म के कट्टर शत्रु बन जायेंगे।

भगवान के मुखार्गवन्द में ब्राह्मण वर्ण की स्थापना सम्बन्धी अपने कार्य का ऐसा भयकर परिणाम सुनकर चक्रवर्ती को बड़ा पश्चाताप हुआ।



## ९. भरत के सोलह स्वप्न

एक रात्रि को चक्रवर्ती भरत मुख-निद्रा में निमग्न थे। रात्रि के अन्तिम प्रहर में उन्होंने कुछ स्वप्न देखे। अचानक उनकी निद्रा भग हो गई। उनके मन पर उन स्वप्नों का प्रभाव गहरा पड़ा। जागकर वे उन स्वप्नों के सम्बन्ध में विचार करने लगे। उन्हें यह निश्चय हो गया कि ये स्वप्न भविष्य के सूचक हैं। जब तक इस भरतखण्ड में तीर्थंकरों का पुण्य-विहार रहेगा, तब तक किसी अनिष्ट की संभावना नहीं है। किन्तु पचम काल में इन स्वप्नों का फल दृष्टिगोचर होगा। इन स्वप्नों का स्पष्ट फल राजा और प्रजा में विचलन के रूप में दिखाई पड़ेगा। ये स्वप्न

अनिष्ट के सूचक है। मैं तो स्थूल दृष्टि से ही इन स्वप्नों के फल का मूल्यांकन कर सकता हूँ। अतः सर्वज्ञ सर्वदर्शी भगवान् ऋषभदेव से इन स्वप्नों का फल पूछना उचित होगा।

यह विचार कर वे प्रातः की क्रियाओं से निवृत्त कर परिजनो-पुरजनों के साथ जहाँ भगवान् विराजमान थे, वहाँ पहुँचे। वहाँ त्रिलोकीनाथ भगवान् को देखकर उनके मन में आन्तरिक आल्हाद हुआ। उनके हृदय में भगवान् के प्रति निश्छल निष्काम भक्ति की मन्दाकिनी प्रवाहित होने लगी। जिस समय वे भक्ति से गद्गद होकर भगवान् को बन्दना करने लगे, उनके परिणामों में इतनी विशुद्ध श्रोग् निर्मलता आई कि तत्काल उन्हें अवधिज्ञान की प्राप्ति हो गई। उन्होंने कोमल भावों से भगवान् के कल्याणकारी उपदेशामृत का पान किया। फिर दोनों हाथ जोड़कर बड़ों विनय और भक्तिपूर्वक बोले—

‘प्रभो! आज रात्रि के अन्तिम प्रहर में मैंने सोलह सपने देखे हैं। मुझे लगता है, ये स्वप्न अनिष्ट फल देने वाले हैं। मैंने स्वप्न में (१) सिंह (२) सिंह का बच्चा (३) हाथी के भार को धारण करने वाला घोड़ा (४) वृक्ष, भांडियों के सूखे पत्ते खाने वाले बकरे (५) हाथी के स्कन्ध पर बैठा हुआ बन्दर (६) कौश्रि आदि के द्वारा उपद्रव किया हुआ उलूक (७) आनन्द करने हुए भूत (८) मध्य में सूखा और किनारों पर जल से भरा हुआ सरोवर (९) धूल धूसरित रत्नराशि (१०) लोगों से पूजित और नैवेद्यभक्षी कुत्ता (११) जवान बैल (१२) मण्डल से युक्त चन्द्रमा (१३) शोभायुक्त और मिलते हुए दो बैल (१४) मेघों में आच्छादित सूर्य (१५) छायाहीन सूखा वृक्ष और (१६) पुराने पत्तों का ढेर देखे हैं। भगवन्! इनका क्या फल होगा, आप दया करके मेरे सन्देह को दूर काजिये।

चक्रवर्ती का प्रश्न सुनकर भगवान् ने उत्तर दिया—‘वत्स! तूने जो स्वप्न देखे हैं, भविष्य में उनका फल अनिष्टकारक होगा। अतः तू अपने स्वप्नों का फल सुन। प्रथम स्वप्न में तूने पृथ्वी पर अकेले विहार कर पर्वत के शिखर पर आरुढ़ तेईस सिंह देखे हैं। इस स्वप्न का फल यह होगा कि अन्तिम तीर्थंकर महावीर को छोड़कर शेष तेईस तीर्थंकरों के समय में दुष्ट नयों की उत्पत्ति नहीं होगी। दूसरे स्वप्न में अकेले सिंह के बच्चे के पीछे हरिणों का भुण्ड चलते हुए देखा है। उसका फल यह है कि महावीर स्वामी के तीर्थ में परिग्रह को धारण करने वाले बहुत से कृत्तव्यी हो जायेंगे। तीसरे स्वप्न में बड़े हाथी के उठाने योग्य बोझ के भार से दवा हुआ घोड़ा देखा है, उसमें मालूम होता है कि पचम काल में मातृ अपने मूल गुणों और उत्तर गुणों में असावधान हो जायेंगे। स्वप्न में सूखे पत्ते खाने वाले बकरों के समूह को देखने में प्रतीत होता है कि आगामी काल में मनुष्य सदाचार छोड़कर दुराचारी बन जायेंगे। पाचवे स्वप्न में गजेंद्र के कंधे पर बानर के देखने का फल यह होगा कि प्राचीन क्षत्रिय कुल नष्ट हो जायेंगे और नीच कुल वाले पृथ्वी का पालन करेंगे। छठवे स्वप्न में कौश्रि के द्वारा उलूक का त्रास दिये जाने से मनुष्य धर्म की इच्छा में जैन मुनियों को छोड़कर अन्य मतवाले मातृओं के पाम जायेंगे। सातवें स्वप्न में नाचते हुए बहुत से भूतों को देखने में मालूम होता है कि प्रजाजन व्यन्तरो को सच्चे देव मानकर उनकी उपासना करने लगेंगे। आठवें स्वप्न में मध्य में शुष्क और किनारों पर जल से भरे हुए सरोवर के देखने का फल यह है कि धर्म आर्य खण्ड में टूटकर प्रत्यन्तवर्मा-अनेच्छ खण्डों में ही रह जायगा। नौवें स्वप्न में धूल धूसरित रत्नराशि देखने में प्रगट होता है कि पचम काल में ऋद्धिधारी मुनि नहीं होंगे। दसवें स्वप्न में सत्कार किये हुए कुत्ते को नैवेद्य खाने देखने का फल यह होगा कि व्रतहीन ब्राह्मण गुणी पात्रों के समान सत्कार पायेंगे। ग्यारहवें स्वप्न में उच्च स्वर से शब्द करने वाले तरुण बैल का विहार देखने में सूचित होता है कि लोग तरुण अवस्था में ही मुनि पद में ठहर सकेंगे, अन्य अवस्था में नहीं। बारहवें स्वप्न में मण्डलयुक्त चन्द्रमा देखने का यह फल होगा कि पचम काल के मुनियों में अवधिज्ञान और मन पर्ययज्ञान नहीं होगा। तेरहवें स्वप्न में परस्पर मिलकर जाते हुए दो बैलों के देखने से पचम काल में मुनिजन साथ-साथ रहेंगे, अकेले विहार करने वाले नहीं होंगे। चौदहवें स्वप्न में मेघाच्छन्न सूर्य के देखने का फल यह होगा कि पचमकाल में केवलज्ञान उत्पन्न नहीं होगा। पन्द्रहवें स्वप्न में सूखा वृक्ष देखने से स्त्री-पुरुषों का चरित्र भ्रष्ट हो जायगा। और सोलहवें स्वप्न में जीर्ण पत्तों के देखने से महा औषधियों का रस नष्ट हो जायगा। ये स्वप्न दूर

विपाकी अर्थात् सुदूर भविष्य में फल देने वाले है। इस समय इन स्वप्नों का कोई प्रभाव नहीं होगा, पंचम काल में इनका फल प्रगट होगा। तू इन स्वप्नों का फल समझकर विघ्नविनाशी धर्म में अपनी बुद्धि लगा।

भरत भगवान से स्वप्नों का फल सुनकर उन्हें नमस्कार करके वहाँ से लौटे।



## २०. भरत की विदेह वृत्ति

भरत चक्रवर्ती थे। अतुल सम्पदा थी। उनकी देवागनाओं को लज्जित करने वाली छियायन वै हजार रानियाँ थी। उनका शरीर नीरोग था। उनका बल मनुष्य लोक में सबसे अधिक था। अर्थात् मासारिक भोगों में राजप्रासाद में निमग्न और लिप्त रहने के उनके पास सभी साधन थे। किन्तु विपुल भोग-सामग्री उपलब्ध बन्धनमालाएँ होने पर भी वे कर्मादयजनिन भोगों को अनिच्छापूर्वक भोगते थे। उनके मन में इन भोगों में मुक्त होने की भावना सदा जागृत रहती थी। जरा अवकाश मिलने ही वे आत्म-स्वरूप के चिन्तन में लीन हो जाते थे। उन्हें आत्मानुभव में जो रस आता था, जिस आनन्द को अनुभूति होती थी, वैसी अनुभूति भोगों में नहीं आती थी। वे भोगों को खुज्जी का रोग समझते थे। जब तक बुझाया, तब तक थोड़ा सुख प्रतीत हुआ। किन्तु वह रोग पापमूलक है, पाप परिणामी है, दुःख ही उसका अन्त है। इसी प्रकार वे भी सोचते थे—इस नश्वर शरीर के सुख के लिये नश्वर साधन जुटाने हैं, उनमें सुख भी नश्वर मिलना है और फिर उनका परिणाम दुःख होता है। आत्मा शाश्वत है। अतः उसका सुख भी शाश्वत है। वह सुख निरालम्ब दशा में ही मिल सकता है। शरीर का आलम्बन करके शरीर का क्षणिक सुख तो मिल सकता है, आत्मा का सुख उसमें कैसे मिलेगा। आत्मा का सुख तो आत्मा के आलम्बन में ही मिल सकेगा। जिन्हें वह आत्म-सुख पूर्ण रूप में प्राप्त हो चुका है, उनके स्मरण में आत्मोन्मुखता की प्रेरणा मिल सकती है।

यह विचार कर भरत मदा आत्मोन्मुखता का अभ्यास करते रहते थे। जब उनका उपयोग आत्मोन्मुख न होकर बहिर्मुख होता था तो तीर्थकरो का स्मरण करने लगते थे। वे भगवान का स्मरण करने में समावधान न हो जाय, इसके लिए उन्होंने कुछ ठोस उपाय किए थे, जिसमें उन्हें भगवान का ध्यान, स्मरण और वन्दन करने का स्मरण बना रहे। उन्होंने अपने महलों के द्वार पर, कक्षों और प्रकोष्ठों के द्वार पर रत्न निमित्त चौबीस घण्टियों की वन्दनमालाएँ बनवाई थी। जब वे उन द्वारों में से निकलते थे, तब उनके मुकुट में टकराकर वे घण्टियाँ शब्द करती थी। घण्टियों की आवाज सुनकर भरत का चौबीस तीर्थकरो का स्मरण हो आता था, जिसमें वे उन्हें तत्काल परोक्ष नमस्कार करते थे।

हरिवंशपुराण में आचार्य जिनसेन ने भरत की इन वन्दनमालाओं का वर्णन बड़े भक्तिपूरित शब्दों में किया है। वे लिखते हैं—

‘चतुर्विंशति तीर्थशकन्दनार्थ शिरःस्पृशम्।

अचोकरदसौ वेदमद्वारे वन्दनमालिकाम्॥१२॥

अर्थात् उन्होंने चौबीस तीर्थकरो की वन्दना के लिए अपने महलों के द्वार पर शिर का स्पर्श करने वाली वन्दनमालाएँ बनवाई थी।

भगवज्जिनसेनाचार्य ने ‘आदिपुराण’ में वन्दनमालाओं के सम्बन्ध में कुछ विस्तार से प्रकाश डाला है।  
उन्हीं के शब्दों में—

निर्मापितास्ततो घण्टा जिनविबैरलंकृताः ।

पराध्यैरस्मनिर्माणाः सम्बद्धा हेमरज्जुभिः ॥ ४१।८७

लम्बिताश्च पुरद्वारि ताश्चतुर्विंशति प्रभाः ।

राजवेदमहाद्वार—गोपुरेष्वात्यनुष्मात् ॥ ४१।८८

यथा किल विनिर्यति प्रविशत्यप्ययं प्रभु ।

तदा मौल्यप्रलम्भाभिरस्य स्यादहंतां स्मृतिः ॥ ४१।८९

स्मृत्वा ततोऽहं वचनां भवस्या कृत्वाभिनन्दनाम् ।

पूजयत्यभिनिष्कामन् प्रविशंश्च स पुण्यधीः ॥ ४१।९०

अर्थात् उन्होंने बहुमूल्य रत्नों से बने हुए, सुवर्ण रस्सियों से बन्धे हुए और जिनेन्द्रदेव की प्रतिमाओं से सजे हुए बहुत से घण्टे बनवाये तथा ऐसे-ऐसे चौबीस घण्टे बाहर के दरवाजे पर, राजभवन के महा द्वार पर और गोपुर दरवाजों पर अनुक्रम से टगवा दिये । जब वे चक्रवर्ती उन दरवाजों से बाहर निकलते अथवा भीतर प्रवेश करते, तब मुकुट के अग्रभाग पर लगे हुए घण्टों से उन्हें चौबीस तीर्थंकरों का स्मरण हो आता था । तदनन्तर स्मरण कर उन अरहन्त देव की प्रतिमाओं को वे नमस्कार करते थे । इस प्रकार पुण्य रूप बुद्धि को धारण करने वाले महागज भरत निकलते और प्रवेश करते समय अरहन्तदेव की पूजा करते थे ।

राजा का अनुकरण प्रजा करती है । यदि राजा लोकप्रिय और धर्मात्मा हो तो प्रजा उसके आचार व्यवहार का अनुकरण बहुत जल्दी करने लगती है । सम्राट् धर्मात्मा और लोक प्रिय थे, वे प्रजा के हृदय-सम्राट् थे । प्रजा उन्हें प्राणों से भी अधिक चाहती थी । प्रजा भी उस काल में धर्मात्मा थी ।

**लोक में वन्दनमाला** अतः उनका सम्राट् जो करता था, उसका अनुगमन प्रजा बहुत शीघ्र करने लगती थी ।  
**की परम्परा** भरत ने अपने प्रासाद के तौराणों पर, द्वारों पर और गोपुरों पर अर्हन्त प्रतिमाओं से युक्त घण्टों की वन्दनमाला लटकाई थी । उनके इस कृत्य का अनुकरण प्रजा भी करने लगी ।

बिना किसी प्रयत्न के भरत के इस कार्य का जनता में प्रचार हो गया । प्रजा में एक दूसरे के अनुकरण द्वारा यह रिवाज और परम्परा बन गई और प्रत्येक घर के द्वार पर वन्दनमाला टगने लगी । आदिपुराणकार ने इस परम्परा का वर्णन बड़े सुन्दर शब्दों में किया है । आप लिखते हैं—

‘रत्नतोरणविन्यासे स्थापितास्ता निधोशिना ।

दृष्टवाहृदबन्दनाहेतोलोकोऽप्यासीत्तदावरः ॥ ४१।९३

पौरर्जनैरतः स्वेषु वेदमतोरणदामसु ।

यथाविभवमावद्धा घण्टास्ता सपरिच्छदाः ॥ ४१।९४

अर्थात् निधियों के स्वाभी भरत ने अर्हन्त देव की वन्दना के लिये जो घण्टा रत्नों के तौराणों की रचना में स्थापित किये थे, उन्हें देखकर अन्य लोग भी उनका आदर करने लगे । उसी समय में नगरवासी लोगों ने भी अपने-अपने घर की तोरणमालाओं में अपने-अपने वंश के अनुसार जिन-प्रतिमा आदि से युक्त घण्टे बांधने शुरू कर दिये ।

भरत के इस कार्य का अनुकरण तत्कालीन समाज ने ही नहीं किया था, उस परम्परा का निर्वाह अब तक हो रहा है । यद्यपि उसका मूल रूप वह नहीं रहा । शायद रह भी नहीं सकता था । काल के विशाल अन्तराल में उद्देश्य तो तिरोहित हो गया, इसलिए घण्टों का और वन्दनमालाओं का वह रूप भी नहीं रह पाया । किन्तु फिर भी वन्दनमाला अब भी हर शुभ कार्य में बाधो जाती है और समाज उसे मागनिक चिह्न मानता है । इसी आशय को प्रगट करते हुए आदिपुराण कर्ता लिखते हैं—

आदिराजकृतां शृष्टि प्रजास्तां बहुमेनिरे ।

प्रत्यगारं यतोऽद्यापि लक्ष्या वन्दनमालिका ॥ ४१।९५

बन्धानर्थं कृता माला यतस्ता भरतेशिना ।

ततो बन्दनमालारूपां प्राप्य रुढि गताः क्षितौ ॥ ४१।९६

अर्थात् उस समय प्रथम राजा भरत की बनाई हुई इस सृष्टि को प्रजा के लोगो ने बहुत माना था। यही कारण है कि आज भी प्रत्येक घर पर बन्दनमालाये दिखाई देती है। चूँकि भरतेश्वर ने वे मालाएँ भरहन्त देव की बन्दना के लिए बनवाई थीं, इसलिये ही वे बन्दनमाला नाम पाकर पृथ्वी पर प्रसिद्धि को प्राप्त हुई है।

बन्दनमाला के इस रहस्य को लोक में प्रचारित करने की आवश्यकता है। यदि लोग बन्दनमाला का मूल रूप और उद्देश्य समझ जायें तो बन्दनमाला पुनः अपने वास्तविक रूप को पा सकती है।

चक्रवर्ती भरत को अनेक राज-काज रहते थे। उन्हें सम्पूर्ण भरत क्षेत्र पर शासन करना पड़ता था। अनेको राजाओं के विद्रोह को दबाना पड़ता था। विदेशी नरेशों से सन्धि और मैत्री के कूटनीतिक दाव चलाने पड़ते थे। प्रजा की बहुविध शिकायतों और समस्याओं को सुलझाना पड़ता था। फिर अन्त पुर और

भरत की मुनि-भक्ति परिवार की समस्याये नाना रूप लेकर आनी और उन्हें हल करना होता था। जिनकी छियायनवे हजार रानिया हो, उनकी समस्याओं का क्या कोई अन्त हो सकता है। कोई रानी रुठ रही है, कोई सोतिया डाह से शिकायतें पेश कर रही है। माना कि सभी रानियों में परस्पर बहनापा था। किन्तु मानव-स्वभाव कहीं चला जायगा। जलन और कुडन, पड़्यन्त्र और अभाव अभियोग। इन सब टेढ़ी-मेढ़ी गालिया को पारकर सबकी सन्तुष्टि का राजमार्ग पाना क्या सरल होता है। किन्तु चक्रवर्ती कुशल तराक थे। समस्याओं की भीषण प्रवाह वालों नदी में तैरना ही जैसे उनका नित्य का व्यापार था। कभी कभी कोई अडास नहीं। राजा हो या प्रजा, पत्नी हो या परिजन, राज्य हो या अन्त पुर, चक्रवर्ती के व्यवहार से सभी सन्तुष्ट थे। सब यही समझते, मानो महाराज एकमात्र उन्हें ही चाहते हैं। महाराज की सर्वप्रियता का रहस्य उनके कोमल स्वभाव, उनका व्यवहार-चातुर्य और सर्वजन-समभाव में निहित था।

सब उन्हें चाहते थे, सभी उन पर अपनी जान न्यौछावर करने थे, वे सबके थे। किन्तु भरत केवल अपने थे, वे सदा अपने में रहते थे। सारा लोक-व्यवहार करते थे, किन्तु वे इस सबमें जैसे पृथक् थे। ससार में रहते थे, किन्तु कभी उन्होंने अपने भीतर समाज नहीं वसाया। ससार के समुद्र में वे कमल बनकर रहते थे। वे श्रावकोचित आवश्यक धार्मिक कृत्यों के करने में कभी प्रमाद नहीं करने थे और लौकिक या धार्मिक कृत्य करते हुए भी आत्म-स्वरूप के चिन्तन की ओर मदा सावधान रहते थे। ऐसा था बहुधर्मी और व्यस्त चक्रवर्ती का अद्भुत जीवन।

भरत समय के बड़े पावन्द थे। उनके प्रत्येक कार्य का समय मुनिश्चित था। मुनि-चर्या के समय वे अन्य कार्य छोड़कर मुनिजनों को आहार-दान के लिये तैयार हो जाते। वे समस्त राजचिह्नों को उतार कर गुद्ध धोती व दुपट्टा पहनते और एक रेशमी दुकूल कमर में बांध लेते। उस समय वे सम्राट् भरत नहीं, बल्कि पात्र-दान की प्रतीक्षा करने वाले सामान्य श्रावक थे। पात्र-दान के लिये द्वारापेक्षण करते समय उनके बायें हाथ में अष्ट द्रव्य और दायें हाथ में जल का कलश रहता था। माण्डलिक और महामाण्डलिक मदा जिनके ऊपर छत्र-चमर लिये होरते थे, वे ही भरत चक्रवर्ती वित्तय भाव में गुम्बों की मेवा के लिये प्रतीक्षारत हैं। वे अपने भृत्यों को समझा रहे हैं—जब मुनि महाराज पधारें, उस समय तुम लोगों को मेरे लिये महाराज आदि नहीं कहना चाहिये और न मेरे प्रति हाथ जोड़ कर खड़ा रहना चाहिये।

वे गजप्रासाद से बाहर गजद्वार के वगल में वने हुये चतुरों के पास पहुँचे। उन्होंने अष्ट द्रव्य की थाली और जलपूर्ण कलश चतुरों पर रखी हुई एक चौकी पर रख दिये और वे मुनियों की प्रतीक्षा करने लगे। वे उस समय अकेले ही खड़े थे। उनकी मित्रियाँ तथा नरेश गण उनमें दूर खड़े हुये थे।

सामान्य जनो के केवल दो आँखें होती हैं, जिन्हें चर्म चक्षु कहा जाता है। किन्तु विवेकी जनो के एक आँख और होती है, जिसे ज्ञान चक्षु कहते हैं। भरत अपने दोनों चर्म चक्षुओं से मुनियों के मार्ग का अवलोकन कर रहे थे, किन्तु वे अपनी भीतर की आँखों से—ज्ञान चक्षुओं से अन्तरात्मा का निरीक्षण कर रहे थे। उन्होंने भीतर अपनी आत्मा का साक्षात्कार हो रहा था। उन्हें आश्चर्य हो रहा था कि सरसों के दाने में जैसे समुद्र अटक गया हो, ऐसे ही यह त्रैलोक्यवेत्ता ज्ञानशरीरी आत्मा इस क्षुद्र शरीर में क्यों कर अटक रहा है ?

सब उन्हें देख रहे थे, किन्तु वे किसी को नहीं देख रहे थे। वे तो सबसे निर्लिप्त केवल अपने आपको देख रहे थे। उनके मन में यथाकथ एक भाव आया और मानो वही सब विचारों को ठेल कर जम गया—मेरे पास अपार सम्पत्ति है, किन्तु उसकी सायंकता तभी है, जब कोई निर्यन्त्र योगी मेरे हाथ से आहार ग्रहण कर ले तब यह सम्पत्ति भी सायंक हो जाय और मैं भी धन्य हो जाऊँ।

नगर में उस दिन अनेक मुनिराज चर्चा के लिये पधारे, किन्तु मार्ग में अन्य श्रावकों ने उनका प्रतिग्रहण कर लिया। अतः राजमहल तक कोई मुनिराज नहीं आ पाये। इसलिए भरत चिन्तामग्न हो गये। वे बार-बार विचार करने लगे—क्या आज कोई पर्व तिथि है? क्या जगल में आते समय हाथी घोड़ों से मार्ग अवरोध तो नहीं हो गया? अथवा दुष्ट जनों ने कोई दुर्व्यवहार तो नहीं किया? आज कोई मुनिराज क्यों नहीं पधारे यहाँ? अथवा अतिथि का दान देने का क्या मेरा सोभाग्य नहीं है। इस विचार के आने ही उनके अन्तर में एक कसक होने लगी।

तभी उन्हें आकाश में गतिशील प्रभा-पुञ्ज दिखायी पड़ा। भरत आश्चर्यचकित होकर उधर देखने लगे। धीरे-धीरे उस प्रभा-पुञ्ज ने आकार ग्रहण करना प्रारम्भ किया। फिर वह पुञ्ज दो भागों में विभक्त हो गया। जब तक भरत किसी निश्चय पर पहुँचे, दो तेज-पुञ्ज आकाश में नीचे आते हुये भरत के समीप उतरे। वे दो चारण ऋद्धिधारी मुनि थे। भरत उन्हें देखकर अत्यन्त आनन्दित हुए। शरीर और आत्मा के भेदविज्ञानी दो योगिराज आज पधारे हैं, यह सोचकर भरत का रोम-रोम हर्ष में नृत्य करने लगा। उन्होंने पूजा की घाली और जलपूर्ण कलश उठाया और मुनिराजों के सामने जाकर 'भो मुनिवर्य'। अथ 'तिष्ठ तिष्ठ' इस प्रकार शब्दोच्चारण करके मुनियों को ठहराया, फिर अष्ट द्रव्यों में उन्हें दर्शनाञ्जलि देते हुये भाव शुद्धि में जल-धारा दी। तदनन्तर उनकी तीन प्रदक्षिणा देकर गुरु-चरणों में साष्टांग नमस्कार किया। फिर खड़े होकर भरत ने कहा—मन शुद्धि, वचन शुद्धि, काय शुद्धि आहार जल शुद्धि है, प्रभु मेरे घर पधारिये। इस प्रकार कहते पर मुनिगज भरत के पीछे पीछे आहार मुद्रा में ईर्ष्यापयपक भूमि को दखते हुए धीरे धीरे चले। भरत मन में माचने जा रहे थे कि इन कुटिल और लम्बे मार्ग पर चलने में इन योगियों को मेरे कारण कितना कष्ट हो रहा है।

भरत मुनियों को लेकर अपने महल में पहुँचे। वहाँ सब रानिया भी आ गयीं। वे जलपूर्ण कलश, दर्पण और आग्नी लिये हुये थीं। उन्होंने मुनियों की आरती उतार कर प्रणाम किया। वे सब मिलकर मंगल गान करने लगीं। भरत ने मुनियों को उच्चासन पर बैठाया, उनके चरणों का प्रक्षालन करके अष्ट द्रव्यों से पूजन की। फिर नवधा भक्तिपूर्वक उनको आहार दिया। रानियाँ भरत को भक्ष्य पदार्थ देती जाती थीं और भरत मुनियों के हाथों में एक एक ग्रास रखते जाते थे। उन ऋद्धिधारी मुनियों के हाथों में जाकर नीरस भोजन भी सरस बन जाता था। किन्तु आत्म-विहारी मुनियों की आसक्ति आहार में नहीं थी। राजा भरत ने अपनी भक्ति से मुनियों को तृप्त किया और सुभुक्ति से उनकी जठराग्नि को तृप्त किया। तृप्त होने पर मुनियों ने नीचे बैठ कर मुख-शुद्धिपूर्वक हाथ-शुद्धि की और कुछ देर ध्यान किया। दोनों ने ध्यान पूर्ण होने पर भरत को आशीर्वाद दिया।

तभी राजमहल के प्रांगण में रत्न और स्वर्ण की वर्षा हुई। आकाश में देवों ने वाद्य-ध्वनि के साथ जय-जयकार किया। फिर मुनिराज वहाँ से विहार कर गये। भरत उनके कमण्डलु लिये कुछ दूर तक मुनियों को पहुँचाने गये। उनके बार-बार कहने पर इच्छा न रहते हुए भी भरत वापस आये और तब उन्होंने भोजन किया। प्रांगण में जो रत्न और स्वर्ण राखि पड़ी थी, वह निर्धनो में बंटवा दी।

सम्राट भरत के जीवन का यह दैनिक कार्यक्रम था।

महाराज भरत की सभी रानिया यौवनवती थी, रसवती थी। उनके अग प्रत्यगो का लावण्य अद्भुत था, माधुर्य नित नवीन था और सौन्दर्य अनन्य था। उनके गदराये यौवन में से रस

**भोग में भी विराग-** चूता था। रतिको लज्जित करने वाली उनकी सुपमा थी। उन मोहनियों का मोहन-पाश अच्छेद्य वृत्ति था। देवांगनायें और नाग-कन्यायें उनको देखकर लज्जित हो जायें, ऐसा उनका रूप था।

किन्तु भरत रूप और रूपसियों के इस मेल में जाकर कभी मोहान्ध नहीं हुए। वे आत्मचेता थे, आत्मजयी



थे। वे एक साथ सबका भोग भी करते थे, किन्तु भोग के समय भी उनकी भावना योग की रहती थी। वे भोग देह का करते और उनकी रस आता था देहातीत। इसका कारण था। भोग करते हुए भी वे आत्मानन्द को भूलते नहीं थे। कभी-कभी तो भोग करते समय जब उन्हें आत्म-चिन्तन की सुधि आ जाती थी तो वे भोग को भूलकर आत्मा में लीन हो जाते थे। एक दिन पद्महिषी सुभद्रा के महलो में चक्रवर्ती पधारे। सुभद्रा ने उनकी अग्र्ययना की। रात्रि-शयन भी वही हुआ। भुवनमोहिनी अर्निधसुन्दरी सुभद्रा ने अपने पति को मुक्त भाव से रस-दान किया। किन्तु जब रसानुभूति अपनी चरम सीमा पर पहुँची, भरत के अन्तर्मन के किवाड़ खुल गये। वे चिन्तन में डूब गये—‘अनन्त काल बीत गया शरीर और इन्द्रियों की तृप्ति का प्रयत्न करते करते, किन्तु क्या कभी ये तृप्त हो सकी। नित नवीन शरीर मिले और इन्द्रिय-भोगों में ही सारा जीवन गला दिया। जीवन भर अतृप्ति से जूझता रहा किन्तु भोगों की प्यास कभी बुझी नहीं। कभी आत्म-रस का स्वाद नहीं लिया। यदि एक बार भी आत्मानुभव हो जाता तो अनन्त जीवनो की अतृप्ति एक क्षण भर में मिट जाती।’ यों चिन्तन करते करते वे आत्म-रस का पान करने में बेसुध हो गये। शरीर निश्चेष्ट हो गया। पट्टमहिषी इस स्थिति का कारण न समझ सकी।

किसी अकल्पनीय परिणति थी भग्न की। इसीलिए तो घर में रहते हुए भी भरत वैरागी कहलाते हैं। वस्तुतः वे राजर्षि थे, विदेह थे। श्रीमद्भागवत में उन्हें भगवत्परायण माना है और उन्हें जड़ भरत बताया है। जड़ अर्थात् सासारिक भोगों के प्रति अनासक्त।

उनके पास भोग और वैभव का विशाल स्तूप था। यह जितना ऊँचा था, उससे भी ऊँचा इनके प्रति उनका विराग था। राग के सभी साधन उन्हें उपलब्ध थे, उनका भोग भी खूब किया उन्होंने किन्तु भावना सदा इनमें मुक्ति की रही। इसलिए राग हारा और विराग की सदा जय हुई। अद्भुत व्यक्तित्व था उनका। अनुपम भी था। ऐसा व्यक्तित्व ससार में दूसरा कोई न हुआ, न होगा।



## २९. भरत का निष्पक्ष न्याय

भरत चक्रवर्ती सम्राट् थे। जब वे राज-महामन पर बैठते थे, उस समय वे केवल राजा थे। उनके समक्ष अनेक अभियोग उपस्थित होते थे। उन्हें मुनकर वे उनका उचित न्याय करते थे। उनके न्याय में कभी कोई सम्बन्ध आड़े नहीं आता था, कोई सम्बन्ध उनके न्याय को प्रभावित नहीं कर सकता था। भले ही अभियोग उनके युवराज के ही विरुद्ध क्यों न हो, किन्तु न्याय की तुला पर सामान्य जन और युवराज में कोई अन्तर नहीं आता था। एक बार अभियोगकर्ता थे स्वयं युवराज अर्ककीर्ति। अभियोग था चक्रवर्ती के प्रमुख सेनापति जयकुमार के विरुद्ध। राज दरबार स्तब्ध था कि देखें, न्याय किसके पक्ष में जाता है। अभियोग उपस्थित किया गया, सुनवाई हुई। दोनों पक्षों ने अपना पक्ष उपस्थित किया। सम्राट् ने पाया—दोप युवराज का है। उन्होंने मर्यादा का भंग किया है। युवराज दोषी घोषित हुए और सबके समक्ष सम्राट् ने उनकी भर्त्सना की। न्याय की यह कहानी जितनी अद्भुत है, उतनी रोचक भी है। मुनिये उसे।

काशी नरेश अक्रम्यन की स्त्री सुप्रभा थी। उन दोनों के सुनोचना नाम की एक पुत्री थी जो सुलक्षणा थी और सर्वगुण-सम्पन्न थी। जब वह विवाह योग्य हुई तो राजा को उसके विवाह की चिन्ता हुई। तब राजा ने मंत्रियों से परामर्श करके उसके स्वयम्बर का निश्चय किया। उन्होंने दूतों द्वारा राजाओं को **सुलोचना स्वयम्बर** इसकी सूचना दी। इसके लिये नगर के बाहर सर्वतोभद्र नामक विवाह-मण्डप की रचना की गई। निश्चित तिथि को अनेक देशों के राजा और राजकुमार अपनी सेनाओं के साथ वहाँ

आये। राजा अर्कपन ने उनकी अभ्यर्थना की, उनके निवास आदि की समुचित व्यवस्था की।

इस स्वयंवर में सम्मिलित होने अथवा भाग लेने के लिये चक्रवर्ती भरत के पुत्र युवराज अर्ककीर्ति, चक्रवर्ती के सेनापति-रत्न राजकुमार जयकुमार, नमि-विनमि के पुत्र सुनमि और सुविनमि आदि अनेक भूमि-गोचरी और विद्याधर राजा आये। शुभ लग्न के समय स्वयम्बर मण्डप में सभी समागत राजा और राजकुमार अपने योग्य आसनो पर बैठ गए। कुमारी मुलोचना को भी स्नान कराकर और वस्त्राभूषणो से अलंकृत करके उसकी माता सुप्रभा ने तैयार किया। मुलोचना सर्वप्रथम जिनेन्द्रदेव के मन्दिर में गई। वहाँ उसने भक्तिपूर्वक पूजन किया। पूजन समाप्त होने पर उसके पिता ने आशोर्वाह के रूप में शेषाक्षत उसके सिर पर रखे। तब मुलोचना महेंद्रदत्त कचुकी के साथ विवाह-मण्डप में प्रविष्ट हुई। वह जब वहाँ पहुँची तो सभी राजा बड़ी उत्सुकता से उसे देखने लगे। उसकी रूपछटा देखकर सब विमूग्ध होकर सोचने लगे—यह देवकन्या अवतारित हुई है अथवा स्वयं शची ही विनोद करने यहाँ पधारी है। ऐसा मोहक रूप तो आज तक देखने में नहीं आया।

सभी उद्गीव होकर बड़ी उत्कण्ठा से मन में कामना करने लगे—काश ! सौन्दर्य की यह खान मुझे प्राप्त हो जाय तो मानव-जन्म सफल हो जाय। सभी आशान्वित थे, सभी को अपने पुण्य पर विश्वास था। कचुकी क्रम क्रम से राजकुमार प्रत्याशियो का परिचय देता जाता था। कुमारी मुलोचना एक दृष्टिपात करके आगे बढ़ जाती। वह जिस ओर जाती, वही राजकुमार आशा से मधुर सपने मजोने लगता, किन्तु जब वह आगे बढ़ जाती तो वे दिवा-स्वप्न एक आघात में टूट जाते।

जब मुलोचना अर्ककीर्ति आदि राजकुमारों को छोड़कर जयकुमार के सामने पहुँची तो कचुकी ने जय-कुमार के गुण वर्णन करना प्रारम्भ किया—यह हस्तिनापुर नरेश सोमप्रभ का यशस्वी पुत्र है। इसका रूप कामदेव को लज्जित करने वाला है। हमने उत्तर भरतक्षेत्र में मेघकुमार नामक देवों को जोतकर बादलों को गर्जना को जीतने वाला मिहनाद किया था। उस समय निधियों के स्वामी महाराज भरत ने हर्षित होकर अपनी भुजाओं पर धारण किया जाने वाला वीरपट्ट इसमें बाँधा था तथा प्रेम में इसका नाम मेघेश्वर रक्खा था।

कचुकी जब यह विस्तारवादी बोल रहा था, उस समय वस्तुतः मुलोचना वह सब सुन रही थी। वह तो हृदय से जयकुमार के लिये आत्म-समर्पण कर चुकी थी और आसक्त भाव से उसे निहार रही थी। उधर जयकुमार भी मुग्ध भाव में उसे देख रहा था। दोनों ही एक दूसरे में खोये हुए थे। दोनों के शरीर कटकित हो रहे थे। जय-कुमार के सामने खड़ी हुई मुलोचना ऐसी प्रीति में रही थी, मानो कामदेव के सामने विह्वल रति खड़ी हो। उसने कचुकी के हाथों में से रत्नमाला लेकर जयकुमार के गले में डाल दी। जब मुलोचना ने दोनों बाँधे उठाकर वरमाला जयकुमार के गले में डाली, उस समय ऐसा लगता था, मानो विछड़े हुए अपने पति कामदेव को पाकर अधीर रति ने दोनों भुजायें पसार कर आलिंगन किया हो। येप राजकुमारी की मुख की कान्ति उचट कर मानो जयकुमार के मुखकमल पर आ जमी।

तभी मगल वाद्यों की मधुर ध्वनि से सारा मण्डप और वन प्रान्त एकबारगी ही प्रतिध्वनित हो उठा। नाथ वंश के अधिपति अकपन आगे आये और अपनी पुत्री को साथ में लेकर और जयकुमार को आगे करके नगर की ओर चले। साथ में बन्धु-बान्धव और अनेक राजा थे। इस युग का यह प्रथम स्वयम्बर था और जयकुमार इस मुहिम का प्रथक विजेता था।

किन्तु इस हर्षोत्सव में असुधारियों की भी कमी नहीं थी। युवराज अर्ककीर्ति का एक दुष्ट सेवक था। नाम था दुर्मर्षण। उसने जयकुमार को इस उपलब्धि को सहज भाव से ग्रहण नहीं किया। वह द्वेष से दाघ होकर अपने स्वामी के पास पहुँचा और बोला—‘देव ! यह घोर अन्याय है। अभिमान अकपन ने युवराज का अन्याय आशको यहाँ बुलाकर आपका घोर अपमान किया है। अर्कपन की तो जयकुमार के गले में वरमाला डलवाने की पहले से ही योजना थी। उसे तो केवल आपका अपमान करना था। कहाँ तो आप पटखण्ड भरत क्षेत्र के भावी अधिपति और कहाँ आपका अधिकतम सेवक जयकुमार। यदि आपने इसे सहन कर लिया तो आपका आतंक पृथ्वी पर से उठ जायगा और जयकुमार महाराज भरत के बाद में इस पृथ्वी का

भोग करेगा। न्याय से संसार की सर्वश्रेष्ठ वस्तु को भोग करने का अधिकार महामान्य चक्रवर्ती महाराज का है या फिर आपका। आपके रहते संसार के सर्वश्रेष्ठ कन्यारत्न का भोग आपका एक सेवक करे, इससे बड़ो अनीति संसार में कोई दूसरी हो नहीं सकती।

सेवक की यह सलाह सुनकर युवराज अर्ककीर्ति को भी इस घटनाचक्र में अपना अपमान और अनीति दिखाई देने लगी। वह क्रोध से लाल आँखें किये और नयुने फुलाता हुआ गरज उठा—जिस मूर्ख ने मेरा अपमान किया है, उसने बिना जाने ही अपने काल को निमन्त्रण दिया है। इन अकपन और जयकुमार ने राज्यद्रोह किया है, उसका प्रतिकार आज युद्ध में ही होगा।

उसके क्रोध की छाया में स्वयम्बर में निराश हुए अनेक राजा भी एकत्रित हो गये।

उस समय अर्ककीर्ति को मंत्री ने बहुत समझाया—पहले आपके पितामह भगवान् ऋषभदेव ने राज्य शासन करके मर्यादा स्थिर की थीं। उसक पश्चात् आपके पिता महाराज भरत ने उस मर्यादा को दृढ़तापूर्वक रक्षा की। उसके पश्चात् आप राज्य-शासन का भार संभालेंगे। यदि आप ही उस मर्यादा का उल्लंघन करेंगे तो पृथ्वी मर्यादाहीन हो जायगी आप न्याय के रक्षक हैं। स्वयम्बर में वर का निर्वाचन कन्या को इच्छा पर निर्भर है। उसने जिसे भी चुना, उसके प्रति अन्य लोगों को ईर्ष्या नहीं करनी चाहिए, यही न्यायमार्ग है। यदि कोई इस मार्ग का उल्लंघन करता है तो आपको तो न्याय-मार्ग को रक्षा करनी चाहिए। आपको स्वयं उस न्याय-मार्ग का उल्लंघन नहीं करना चाहिए। फिर ये महाराज अकपन सब क्षत्रियों में पूज्य हैं, महाराज भरत तो इनका सम्मान अपने पिता के समान करने हैं। और यह सोमवश भी नाश वश के समान हो है। आपके वंश ने धर्म-तीर्थ की प्रवृत्ति की तो सोमवश को भी दान-तीर्थ की प्रवृत्ति करने का गौरव प्राप्त है। और फिर महाराज भरत को दिग्विजय के अवसर पर संसार में जयकुमार की वीरता देखी ही है। यह तो तुम्हारे लिए सहायक ही सिद्ध होगा। आपकी यह अनीति सुनकर चक्रवर्ती भी आप पर असन्तुष्ट होंगे। एक मुलाचना हो तो संसार में कन्या-रत्न नहीं है। और भी कन्यारत्न है। आप चाहें तो मैं अनेक कन्या-रत्न आपके लिये ला दूँगा।

किन्तु दुराग्रह और क्रोध में ग्रस्त अर्ककीर्ति ने किसी की एक नहीं सुनी और मेनापति को बुलाकर युद्ध की भेरी बजवा दी। भेरी का गूँद सुनते ही रथ, हाथी और अश्वमेना तथा पदाति मेना के असंख्य सैनिक वहाँ एकत्रित होने लगे। अर्ककीर्ति गजारूढ़ होकर अनेक राजाओं और सेना से घिरा हुआ युद्ध के लिए चल दिया।

महाराज अकपन ने ज्यों ही यह समाचार सुना, वे सहसा इस अनर्थ्य और असंभव बात पर विश्वास नहीं कर सके। इन्होंने मन्त्रियों तथा जयकुमार आदि से परामर्श करके एक चतुर दूत अर्ककीर्ति के पास डोड़ाया।

उसने जाकर युवराज को समझाया किन्तु वह असफल होकर लाट आया। जयकुमार ने **युवराज की पराजय** चिन्तित अकपन से कहा—आप निश्चिन्त रहें और यहीं रहकर मुलाचना की रक्षा करें। मैं अभी इस अनीतिमार्गी को बांध कर लाता हूँ। फिर उन्होंने अपनी मेष घोषा भेरी बजाई। भेरी की आवाज सुनते ही उनके असंख्य सैनिक और उनके पक्ष के अनेक राजा लोग शस्त्रसज्जित होकर एकत्रित हो गए। उन्होंने भी शत्रु सेना की ओर कूच कर दिया। इधर महाराज अकपन भी अपने पुत्रों और सैनिकों को साथ लेकर चल पड़े। सोमवश और नाथ वश के आश्रित राजाओं के अतिरिक्त पाँच राजा भी अपनी सेना के साथ जयकुमार से आ मिले। विद्याधर राजाओं में से आधे राजा भी अन्याय का पक्ष छोड़कर इस सेना में आकर मिल गए।

दोनों ओर से मकर व्यूह, गरुड व्यूह आदि व्यूहों की रचना की गई। युद्ध के बाजे तुमुल घोष के साथ बजने लगे। युद्ध प्रारम्भ हो गया। वाणों की वर्षा में आकाश ढक गया। मनुष्य, हाथी, घोड़े कट-कटकर भूमि पर गिरने लगे। सारी रणभूमि में जयकुमार हो दिखाई पड़ रहा था। उसके वाणों ने अर्ककीर्ति की सेना को निध्वेष्ट बना दिया। तब अर्ककीर्ति ने अपना हाथी आगे बढ़ाया। जयकुमार भी विजयार्थ हाथी पर आरूढ़ होकर आगे बढ़ा। तभी उसका एक मित्र देव आया और उसे नागपाश तथा अर्धचन्द्र नामक वाण दिया जो अमोघ था। जयकुमार ने अपने बन्धकाण्ड धनुष पर वह वाण चढ़ाया और सन्धान कर दिया। उस एक ही वाण ने अर्ककीर्ति और

उसके आठो रत्नक विद्याधरों के रथ, सारथी तथा धनुष-बाण नष्ट कर दिये। अर्ककीर्ति निरुपाय हो गया। जय-कुमार ने क्षण भर का बिलम्ब किये बिना अर्ककीर्ति को पकड़ लिया और नागपाश से सम्पूर्ण विद्याधर राजाओं को बांध लिया।

युद्ध समाप्त हो गया। जयकुमार ने अर्ककीर्ति और बड़े हुए राजाओं को महाराज अकपन के सुपुर्व कर दिया। हताहतों की समुचित व्यवस्था करके सबने वाराणसी नगरी में प्रवेश किया। वे सर्वप्रथम नित्यमनोहर नामक चैत्यालय में गये और जिनेंद्र प्रभु के दर्शन किये, जिनकी अनुकम्पा से अनिष्ट की शान्ति हुई। फिर अपनी महारानी सुप्रभा के निकट कार्यात्मगं से खड़ी हुई पुत्री सुलोचना के पास गये। उसने सकट निवारण तक चारों प्रकार के आहार का त्याग कर दिया था। महाराज अकपन ने उसे विजय का हर्ष-समाचार सुनाया तथा कहा— 'बेटी ! तेरे पुण्ययोग से सब विघ्न टल गए हैं। अब तुम अपने महलों में जाओ।' यह कहकर पुत्री को उसकी माता तथा भाइयों के साथ राजभवन में भेज दिया।

महाराज अकपन ने मन्त्रियों से परामर्श किया और फिर विद्याधर राजाओं का सत्कार करके छोड़ दिया। फिर वे कुमार अर्ककीर्ति के पास पहुँचे और उनको नाना प्रकार के मोठे वचनों से प्रसन्न किया। उन्होंने जयकुमार को भी बुलाकर दोनों में सन्धि करादी। फिर उन्होंने अपनी द्वितीय पुत्री अक्षमाला का विवाह अर्ककीर्ति के साथ बड़े वैभव के साथ कर दिया और बड़े मान-सन्मान के साथ अर्ककीर्ति तथा अन्य राजाओं को विदा कर दिया।

तब उपर्युक्त देव ने जयकुमार के साथ सुलोचना का विवाह कर दिया और उन्हें नाना प्रकार के अन्धर्ग उपहार दिये।

महाराज अकपन वड अनुभवी और दूर-दृष्टि थे। उन्होंने परामर्श करके एक चतुर दूत को बहुमूल्य रत्न आदि की भेंट देकर चक्रवर्ती के पास भेजा। उसने चक्रवर्ती के दरवार में जाकर उनके चरणों में भेंट चढ़ाई, साष्टांग प्रणाम किया और महाराज अकपन एवं जयकुमार की ओर से लघुना प्रगट करने हुए इस चक्रवर्ती का न्याय घटना का सारा दोष अपने ऊपर ले लिया और अपराध का दण्ड देने की प्रार्थना की। चक्रवर्ती ने दूत को वीच में ही रोककर उन दोनों की प्रशंसा की। उन्होंने कहा— महाराज अकपन तो मेरे पूज्य हैं। मैं यदि कोई अन्याय कर्त्तू तो उन्हें मुझे रोकने का अधिकार है। और जयकुमार ! उसी की बदौलत मेरा यह चक्रवर्ती-पद है। अपराध अर्ककीर्ति का है। उसे मेरी कीर्ति में कलक लगा दिया है। मैं उसे अवश्य दण्ड दूँगा।

जयकुमार कुछ दिनों तक वाराणसी में ही रहा और सुलोचना के साथ उसने यथेच्छ भोग किया। एक दिन अपने मन्त्री का पत्र पाकर और उसका गूढ़ अर्थ समझकर अपने श्वसुर महाराज अकपन में जाने की अनुमति माँगी। महाराज ने विचार कर 'तथास्तु' कहा। और अनेक प्रकार की बहुमूल्य भेंट देकर दोनों को सम्मानपूर्वक विदा किया। जयकुमार भी सुलोचना को लेकर अपने भाइयों और सेना के साथ वहाँ में चल दिया। मार्ग में एक स्थान पर सेना का पड़ाव पड़ा। वहाँ समझा-बुझाकर सुलोचना को छोड़ा और अपने भाइयों को उसकी रक्षा में नियुक्त कर स्वयं अयोध्या की ओर प्रस्थान किया। अयोध्या पहुँचने पर अनेक मान्य पुरुषों ने उसका स्वागत किया। वह युवराज अर्ककीर्ति से बड़े प्रेम से मिला। वह सीधा राजदरवार में पहुँचा और महाराज भरत के समक्ष जाकर अष्टांग प्रणामात् किया। महाराज भरत बोले—क्यों जयकुमार तुम वहाँ को क्यों नहीं लाये ? हम तो उसे देखने के लिये उत्सुक थे। तुमने हमें अपने विवाह में भी नहीं बुलाया। महाराज अकपन ने भी हमें भुलाकर बन्धु-बान्धवों से हमें अलग कर दिया।

इस प्रकार कहकर उन्होंने जयकुमार का समुचित आदर-सत्कार किया और वहाँ के लिये बहुमूल्य वस्त्रालंकार प्रदान करके उसे विदा किया। जयकुमार भी हाथी पर आरूढ़ होकर अपनी प्रिया से मिलने चल दिया।

चक्रवर्ती ने युवराज को राज-सभा में ही बुलाकर उसके कृत्य की समुचित भर्त्सना की।

सेनापति जयकुमार हाथी पर आरुढ़ होकर अपने शिबिर की ओर जा रहे थे। भूल से उसने हाथी को गहरे जल में उतार दिया। हाथी अपनी सूँड ऊपर उठाकर गंगा में आगे बढ़ने लगा। सूँड का केवल अग्रभाग पानी में नहीं डूब पाया था, शेष सारा शरीर पानी में डूबा हुआ था। वह अचानक एक गड्ढे में पहुँच गया। तभी एक मगर ने हाथी को जकड़ लिया। तट पर खड़े हुए लोगों ने हाथी को डूबते हुए देखा तो सभी घबड़ा उठे। मुलोचना के भाई हेमाङ्गद तथा अन्य अनेक व्यक्ति गंगा में कूद पड़े। मुलोचना ने अपने पति पर आये हुए इस भयानक सकट को देखा तो उसने उपसर्ग दूर होने तक आहार-जल का त्याग करके जिनेन्द्र प्रभु का स्मरण करना प्रारम्भ कर दिया और साहस करके अपनी सखियों के साथ गंगा में कूद पड़ी। तभी गंगा देवी का आसन कम्पित हुआ। वह शीघ्र वहाँ उपस्थित हुई और मगर रूप धारिणी कालिका देवी को डाँटकर उपसर्ग दूर किया। वह सबको किनारे पर लाई। वहाँ तट पर उसने एक भव्य भवन का निर्माण किया तथा एक मणिजटित सिंहासन पर मुलोचना को बैठाकर उसकी पूजा की। पूर्व जन्म में विन्ध्यश्री नामक एक राजकुमारी मुलोचना की सखी थी। एक दिन उसे साँप ने काट लिया। मरते समय मुलोचना ने उसे णमोकार मन्त्र सुनाया, जिसके प्रभाव से वह मरकर गंगा नदी की अधिष्ठात्री देवी हुई।

जयकुमार मुलोचना के साथ अपने बन्धु-बान्धवों और सैनिकों को लेकर हस्तिनापुर पहुँचा। वहाँ जनता ने अपने महाराज को बहुत दिनों के पश्चात् अपने बीच पाकर उनका हार्दिक स्वागत किया। महाराज जयकुमार ने एक दिन शुभ दिन शुभ लग्न में उत्सव किया। उसमें मुलोचना को पट्टमहिषी का पट्टबन्ध बाँधकर सम्मानित किया तथा हेमाङ्गद आदि का बहुमूल्य उपहार भेंट कर विदा किया। तथा अपने भाइयों तथा अन्य लोगों को भी नाना प्रकार के उपहार प्रदान कर सन्तुष्ट किया।

जयकुमार और मुलोचना में कई भवों से प्रीति चली आ रही थी और कई भवों से पति-पत्नी के रूप में उत्पन्न होते आ रहे थे। एक दिन एक विद्याधर दम्पति आकाश मार्ग से जा रहा था। उसे देखते ही जयकुमार को अपने पूर्व जन्म का स्मरण हो आया और वह 'हा प्रभावती' कहकर मूर्छित हो गया। इतने में कबूतरों का एक जोड़ा देखकर मुलोचना भी 'हा रतितर' कहकर सजाहीन हो गई। दामियों के शोतलोपचार से दोनों को मूर्छा भंग हुई। तभी उन दोनों को अवधिज्ञान प्राप्त हो गया। जयकुमार के पृष्ठने पर मुलोचना ने अपने मूर्छित होने का कारण बताते हुए कबूतर-कबूतरी के पर्याय की कथा सुनाई। फिर प्रभावती और हिरण्यवर्मा के भव की कथा सुनाई।

जयकुमार और मुलोचना में परस्पर में बड़ा प्रेम था। बहुत समय तक इन दोनों ने सांसारिक सुखों का भोग किया। एक दिन जयकुमार भगवान् वृषभदेव के दर्शन का गया और उनके उपदेश को सुनकर उसके मन में संसार से वैराग्य हो गया। उसने आकर अपने पुत्र अनन्तवीर्य का राज्याभिषेक करके अपने भाइयों और चक्रवर्ती के पुत्रों के साथ भगवान् के समीप दीक्षा धारण कर ली। वह चार ज्ञान का धारी, सम्पूर्ण श्रुत का ज्ञाता और सात ऋद्धियों का स्वामी बना और भगवान् का इकहत्तरवाँ गणधर बना। मुलोचना ने भी ब्राह्मण गणिकों के पास दीक्षा ले ली और तप करके अन्त में अच्युत स्वर्ग में अहमिन्द्र हुई।



## २२. भरत का निर्वाण

एक दिन चक्रवर्ती भरत अपने कक्ष में खड़े हुए दर्पण में मुख देख रहे थे। तभी उन्हें अपने केशों में एक सफेद बाल दीखा। उसे देखते ही उनके मन में शरीर और भोगों की असारता को देखकर निर्वेद भर गया। उन्होंने तत्काल अपने ज्येष्ठ पुत्र अर्केकीर्ति का राज्याभिषेक किया और वन में जाकर सकल संयम धारण कर लिया। उन्हें उसी समय मन पर्ययज्ञान उत्पन्न हो गया और उसके बाद ही केवलज्ञान प्रगट हो गया।

पहले चक्रवर्ती भरत राजाओं द्वारा पूजित थे। अब भगवान् भरत इन्द्रो और देवों द्वारा पूजित हो गये। भगवान् भरत ने चिरकाल तक बिहार किया और अपने उपदेशों से असम्य प्राणियों का कल्याण किया। आयु का अन्त निकट जानकर वे कैलाश पर्वत पर पटुंवे और वहाँ योग निरोध करके जन्म-जरा-मरण में मदा के लिए मुक्त हो गये। वे सिद्ध परमात्मा हो गये।

भगवान् के वृषभसेन आदि गणधर, भगवान् के पुत्र तथा अन्य अनेक मुनि भी कर्मों का उच्छेद करके मुक्त हो गये।



## २३. भरत और भारत

हमारा देश भारतवर्ष कहलाता है। इसमें पहले इस देश का नाम महाराज नाभिराज के नाम पर अज-नाभवर्ष कहलाता था। कही कही इसके स्थान पर अजनाभ खण्ड भी आता है। जब ऋषभदेव भारत का प्राचीन नाम के ज्येष्ठ पुत्र भरत ने इस देश के छह खण्डों को जीतकर चक्रवर्ती पद धारण किया, तब उन्होंने अपने नाम पर इसका नाम भारतवर्ष कर दिया।

जैन साहित्य और भारत—जैन साहित्य में इस सम्बन्ध में असंदिग्ध शब्दों में उल्लेख मिलते हैं। भगव-ज्जिनसेनाचार्य ने 'आदिपुराण' पर्व १५ श्लोक १५६ में बताया है।

तन्नाम्ना भारतं वर्षमितिहासोज्जनास्पदम् ।

हिमाद्ररासमुद्राच्च क्षेत्रं चक्रभूताभिवम् ॥

अर्थात् इतिहास के जानने वालों का कहना है कि जहाँ अनेक आर्य पुरुष रहते हैं ऐसा यह हिमवान् पर्वत से लेकर समुद्र पर्यन्त का चक्रवर्तियों का क्षेत्र भरत के नाम के कारण भारतवर्ष रूप से प्रसिद्ध हुआ। (यही श्लोक पुरुदेव चम्पू ६।३२ में भी इसी प्रकार मिलता है)।

इसी प्रकार एक स्थान पर उक्त आचार्य कहते हैं—

यन्नाम्ना भरतावन्तिवमगमत् षट्खण्डं भूषा महो ॥३७।२०३॥

अर्थात् जिसके नाम से षट्खण्डों से विभूषित पृथ्वी भरत भूमि नाम को प्राप्त हुई।

और भी—

ततोऽभिषिच्य साम्राज्ये भरत सनुमप्रिमम् ।

भगवान् भारत वर्षं तत्सनाथ व्यधाविदम् ॥१७।७६॥

अर्थात् भगवान् ऋषभनाथ ने अपने ज्येष्ठ पुत्र भरत का राज्याभिषेक करके यह घोषणा की कि भरत से आसित देश भारतवर्ष कहलाये।

इसी तथ्य को पद्मपुराण के कर्त्ता आचार्य रविषेण ने कई स्थलों पर स्वीकार किया है। यथा—

ऋषभेण यशोवत्यां जातो भरतकीर्तितः ।

यस्य नाम्ना गतं ह्यातिमेतद्वास्थं जगत्त्रये ॥२०॥१२४॥

चक्रवर्तिश्चियं तावत्प्राप्तो भरत भूपतिः ।

यस्य क्षेत्रमिदं नाम्ना जगत्प्रगटतां गतम् ॥४१॥१२५॥

अर्थात् भगवान् ऋषभदेव की यशस्वती रानी से भरत नामक प्रथम चक्रवर्ती हुआ । इस चक्रवर्ती के नाम से ही यह क्षेत्र तीनों जगत में भरत क्षेत्र के नाम से प्रसिद्ध हुआ ।

भगवान् ऋषभदेव का पुत्र राजा भरत चक्रवर्ती की लक्ष्मी को प्राप्त हुआ था और उसी के नाम से यह क्षेत्र ससार में भरत क्षेत्र के नाम से प्रसिद्ध हुआ ।

इसी प्रकार वसुदेव हिण्डि प्रथम खण्ड पृ० १८६ में बताया है कि—

‘तस्य भरहो भरहवास चूडामणि, तस्सेव नामेण इह’ भारहवासं तं पबुच्चति ।

भारतवर्ष के चूडामणि भरत हुए । उन्हीं के नाम से यह भारतवर्ष कहलाता है ।

भारतवर्ष का नामकरण किस प्रकार हुआ, इस सम्बन्ध में जैन और हिन्दू पुराण दोनों एकमत हैं । जिस प्रकार जैन पुराणों में स्पष्ट शब्दों में ऋषभदेव के पुत्र भरत के नाम पर भारत का नामकरण माना है, उसी प्रकार हिन्दू पुराणों में भी ऋषभदेव-पुत्र भरत से ही इस देश का नामकरण स्वीकार किया है । हिन्दू और जैन परम्पराओं में इस सम्बन्धी ऐकमत्य से इस सम्बन्ध में सन्देह करने अथवा अन्यथा कल्पना करने का कोई अवकाश नहीं रहता । यहाँ हिन्दू पुराणों के कुछ उद्धरण देना हम आवश्यक समझते हैं, जिसमें इस विषय पर स्पष्ट प्रकाश पड़ सके ।

अग्नि पुराण हिन्दुओं का प्राचीन ग्रन्थ है । कहते हैं, इसमें सभी विषयों और विद्याओं का समावेश है । इसमें भरत और भारत के सम्बन्ध में एक स्थान पर इस प्रकार उल्लेख मिलता है—

‘जरामृत्युभयं नास्ति धर्माधर्मौ युगादिकम् ।

नाधर्मं मध्यमं तुल्या हिमाद्रेशात् नान्धितः ॥

ऋषभो मरुदेव्यां च ऋषभाद् भरतोऽभवत् ।

ऋषभोऽद्वात् श्रीपुत्रे शाल्यग्रामे हरि गतः ।

भरताद् भारतं वर्षं भरतात् सुमतिस्त्वभूत् । अथवाय १० श्लोक १०-१२

उस हिमवत् प्रदेश में जरा और मृत्यु का भय नहीं था, धर्म और अधर्म भी नहीं थे । उनमें समभाव था । वहाँ नाभिराज से मरुदेवी में ऋषभ का जन्म हुआ । ऋषभ में भरत हुए । ऋषभ ने राज्यश्री भरत को प्रदान कर सन्यास ले लिया । भरत ने इस देश का नाम भारतवर्ष पड़ा । भरत के पुत्र का नाम सुमति था ।

आग्नीध्रमुनोर्नाभिस्तु ऋषभोऽभूत् सुतो द्विजः ।

ऋषभाद् भरतो जज्ञे वीरः पुत्रशताद्भरः ॥

सोऽभिधिच्यवर्धः पुत्रं महा प्राज्ञयमास्थितः ।

तपस्तेषु महाभागः पुलहाश्रमसंश्रयः ॥

हिमावहं दक्षिणं वर्षं भरताय पिता वदौ ।

तस्मात् भारतं वर्षं तस्य नाम्ना महात्मनः ॥

मार्कण्डेय पुराण अ० ५०, श्लोक ३६-४२

आग्नीध्र के पुत्र नाभि से ऋषभ उत्पन्न हुए जो अपने सौ भाइयों में अग्रज थे । ऋषभदेव ने पुत्र का राज्य अभिषेक करके महाप्रज्ज्या धारण कर ली । इस महाभाग ने पुलह आश्रम में रहकर तप किया ।

ऋषभदेव ने भरत को हिमवत् नामक दक्षिण प्रदेश दिया था । उसी भरत महात्मा के नाम से इस देश का नाम भारतवर्ष हुआ ।

‘नाभिस्त्वजनयत्युत्रं मरुदेव्यां महापुतिः ।

ऋषभं पायिवभेष्टं सर्वक्षत्रस्य पूर्वजम् ॥५०॥

ऋषभाद् भरतो जज्ञे वीरः पुत्रशताग्रजः ।

सोऽभिषिञ्च्यमाष भरतं पुत्र प्राप्ताज्यमास्थितः ॥५१॥

हिमाव्ह्यं दक्षिणं वर्षं, भरताय न्यवेदयत् ।

तस्माद् भारत वर्षं तस्य नाम्ना विदुर्बुधाः ॥५२॥

—वायु महापुराण पूर्वार्ध अध्याय ३३

(प्रायः सभी पुराणों में समान पाठ है। अतः सबके अर्थ करने की आवश्यकता नहीं है। अर्थ सुस्पष्ट है।

‘नाभिस्त्वजनयत्पुत्रं मरुदेव्यां महाद्युतिम् ॥५१॥

ऋषभं पाथिवश्रेष्ठं सर्वक्षत्रस्य पूर्वजम् ॥

ऋषभाद्भरतो जज्ञे वीरः पुत्रशताग्रजः ॥५०॥

सोऽभिषिञ्च्यमाषः पुत्र महाप्राप्ताज्यमास्थितः ।

हिमाव्हं दक्षिणं वर्षं तस्य नाम्ना विदुर्बुधाः ॥५१॥

नाम्ना ब्राह्माण्ड पुराण पूर्वार्ध, अनुषंगपाद, अध्याय १४

‘नाभेमरुदेव्यां पुत्रमजनयत् ऋषभनामानं तस्य भरतः पुत्रश्च तावदग्रजः । तस्य भरतस्य पिता ऋषभः  
हिमाद्रेर्दक्षिणं वर्षं महद् भारतं नाम जज्ञास ।

—वाराह पुराण, अध्याय ७४

‘नाभेविसर्गं वक्ष्यामि हिमाकेस्मिन्निबोधत ।

नाभिस्त्वजनयत्पुत्रं मरुदेव्यां महात्मनिः ॥१६॥

ऋषभं पाथिवश्रेष्ठं सर्वक्षत्रस्य पूजितम् ।

ऋषभाद् भरतो जज्ञे वीरः पुत्रशताग्रजः ॥२०॥

सोऽभिषिञ्च्यमाष ऋषभो भरतं पुत्रवत्सलः ।

ज्ञान-वैराग्यमाश्रित्य जित्वेन्द्रियमहोरगान् ॥२१॥

सर्वात्मनात्मन्यास्थाय परमात्मानमोदवन् ॥

नग्नो जटो निराहारोऽचीरो ध्वातगतो हि सः ॥२२॥

निराशस्त्यक्तसन्वेहः शैवमाप परं पदम् ॥

हिमाद्रेर्दक्षिणं वर्षं भरताय न्यवेदयत् ॥२३॥

तस्मात् भारतं वर्षं तस्य नाम्ना विदुर्बुधाः ।

—लिंग पुराण, अध्याय ४७

‘हिमाव्ह्यं तु वै वर्षं नाभेरासीन्महात्मन ।

तस्यर्षभोऽभवत्पुत्रो मेरुदेव्यां महाद्युतिः ॥२७॥

ऋषभाद्भरतो जज्ञे ज्येष्ठः पुत्रशतस्य सः ।

कृत्वा राज्यं स्वधर्मेण तथेष्टञ्च विविधान्मखान् ॥२८॥

अभिषिच्य सुतं वीरं भरतं पृथिवीपतिः ।

तपसे स महाभागः पुलहस्याश्रमं ययौ ॥२९॥

ततश्च भारत वर्षमेतन्लोकेषु गीयते ।

भरताय यतः पित्रा वत्स प्रातिष्ठता वनम् ॥३२॥

सुमतिभरतस्याभूत्पुत्रः परम धार्मिकः ।

—विष्णु पुराण, द्वितीय अंग, अध्याय १

‘नाभेः पुत्रश्च ऋषभः ऋषभाद् भरतोऽभवत् ।

तस्य नाम्ना विहं वर्षं भारतं चेति कीर्त्यते ॥५७॥

—स्कन्धपुराण, माहिष्वर खण्ड का कौमार खण्ड, अ० ३७



‘आसीत् पुरा मुनि श्रेष्ठः भरतो नाम भूपतिः ।

आर्षभो यस्य नाम्नेवं भरतखण्डमुच्यते ॥५॥

—नारद पुराण, पूर्व खण्ड, अ० ४८

‘येषां खलु महायोगी भरतो ज्येष्ठः श्रेष्ठगुण आसीदनेवं वर्षं भारतमिति व्यपदिशन्ति ।

—श्रीमद्भूगवत ५।४।६

‘अजनाभं नामैतद् वर्षं भारतमिति यत आरभ्य व्यपदिशन्ति ।

श्रीमद्भूगवत ५।६।३

तस्य पुत्रश्च वृषभो वृषभाद् भरतोऽभवत् ।

तस्य नाम्नात्विदं वर्षं भारतं चेति कीर्त्यते ॥

—शिवपुराण ३।७।५७

इस प्रकार हम देखते हैं कि जैन और हिन्दू सभी पुराण ऋषभदेव के पुत्र भरत से अजनाभवर्ष अथवा हिमवत् क्षेत्र का नाम भारतवर्ष पड़ा, इस बात से एकमत है ।

कुछ हिन्दू इतिहासकार इस सर्वमान्य तथ्य की उपेक्षा करके दीप्यन्ति भरत से भारतवर्ष के नामकरण का सम्बन्ध जोड़ने की चेष्टा करते हैं । वे केवल आग्रहवश ही ऐसा करते हैं, उनके पास इसके लिये कोई पौराणिक या दूसरे प्रकार का साक्ष्य नहीं है । इतिहास के तथ्य आग्रहों से सिद्ध नहीं किये जा सकते । दुष्यन्त-पुत्र भरत के चरित्र का वर्णन श्रीमद्भूगवत नवम स्कन्ध में विस्तार से दिया गया है । उसमें बताया है कि ‘भरत ने ममता के पुत्र दीर्घतमा मुनि को पुरोहित बनाकर गंगातट पर गंगासागर में लेकर गंगोत्री पर्यन्त पचपन पवित्र अश्वमेध यज्ञ किये । इसी प्रकार यमुना तट पर भी प्रयाग से लेकर यमुनोत्री तक अष्टहत्तर अश्वमेध यज्ञ किये . भरत ने सत्ताईस हजार वर्ष तक समस्त दिशाओं का एकछत्र शासन किया ।’ अन्त में वे समार से उदासीन हो गये । इस सारे चरित्र में कहीं पर ऐसा एक भी शब्द नहीं आया, जिससे यह ध्वनित होता हो कि उनके नाम पर इस देश का नाम भारतवर्ष पड़ा । जो लोग इतने स्पष्ट साक्ष्यों के बावजूद दुष्यन्त-पुत्र भरत से इस देश का नाम भारतवर्ष बताने का साहस करते हैं, उन्हें एक बात का उत्तर देना होगा । दुष्यन्त-पुत्र भरत चन्द्र वंश के शिरोमणि थे । उनसे पूर्व इक्ष्वाकु वंश, सूर्य वंश और चन्द्रवंश के हजारों राजाओं ने यहाँ शासन किया था । उन राजाओं के काल में इस देश का नाम क्या था और क्या ऋषभ-पुत्र भरत से भारतवर्ष के नामकरण का सम्बन्ध जोड़ने वाले ये सारे पुराण मिथ्या सिद्ध नहीं हो जायेंगे ? किन्तु यह तो किसी को भी अभीष्ट न होगा । अतः इस निर्विवाद तथ्य को स्वीकार करना ही होगा कि इस देश का नाम ऋषभदेव के पुत्र भरत के नाम पर ही भारतवर्ष पड़ा, न कि दुष्यन्त-पुत्र भरत के नाम पर ।



## तृतीय परिच्छेद

### भगवान अजितनाथ

तीर्थंकर नामकर्म सातिगय पुण्य प्रकृति है। यह प्रकृति उसी महाभाग के बधती है, जिसने किसी पूर्व जन्म मे दर्शन विशुद्धि आदि सोलह कारण भावनाओं का निरन्तर चिन्तन किया हो, तदनुकूल अपना जीवन-व्यवहार बनाया हो और जिसके मन मे सदाकाल यह भावना जागृत रहती हो—‘ससार में दुःख ही पूर्व भव दुःख है। प्रत्येक प्राणी यहाँ दुःखों से व्याकुल है। मैं इन प्राणियों का दुःख किस प्रकार दूर करूँ, जिससे ये सुखी हो सकें।’ सम्पूर्ण प्राणियों के सुख की निरन्तर कामना करने वाले महामना मानव को तीर्थंकर प्रकृति का बध होता है अर्थात् आगामी काल मे तीर्थंकर बनता है। द्वितीय तीर्थंकर अजितनाथ ने भी पहले एक जन्म में इसी प्रकार की भावना की थी। उसकी कथा इस प्रकार है :—

वत्स देश मे सुसीमा नाम की एक नगरी थी। वहाँ का नरेश विमलवाहन बड़ा तेजस्वी और गुणवान था। उसमे उत्साह शक्ति, मन्त्रशक्ति और फलशक्ति थी। वह उत्साह सिद्धि, मन्त्रसिद्धि और फलसिद्धि से युक्त था। वह पुत्र के समान अपने प्रजा का पालन करता था। उसके पास भोगों के सभी साधन थे, किन्तु उसका मन कभी भोगों मे आसक्त नहीं होता था। वह सदा जीवन की वास्तविकता के बारे में विचार किया करता—जिस जीवन के प्रति हमारी इतनी आसक्ति है, इतना अहंकार है, वह सीमित है। क्षण-प्रतिक्षण वह छोड़ रहा है और एक दिन वह समाप्त हो जायगा। इसलिए भोगों में इसका व्यय न करके आत्म-कल्याण के लिये इसका उपयोग करना चाहिए।

यह विचार कर उसने एक क्षण भी व्यर्थ नष्ट करना उचित नहीं समझा और अपने पुत्र को राज्य-शासन सौंपकर अनेक राजाओं के साथ उसने दैगम्बरी दीक्षा धारण कर ली। उसने ग्यारह अगो का ज्ञान प्राप्त कर लिया, दर्शन-विशुद्धि आदि सोलह कारण भावनाओं का निरन्तर चिन्तन किया। फलतः उसे तीर्थंकर प्रकृति का बन्ध हो गया। आयु के अन्त में पञ्च परमेष्ठियों मे मन स्थिर कर समाधिमरण कर वह विजय नामक अनुत्तर विमान मे उत्पन्न हुआ।

भगवान के जन्म लेने से छह माह पूर्व से इन्द्र की आज्ञा से कुबेर ने साकेत नगरी के अधिपति इक्ष्वाकु वंशी और काश्यपगोत्री राजा जितशत्रु के भवनों मे रत्नवर्षा की। ज्येष्ठ कृष्ण अमावस्या को महाराज जितशत्रु की रानी विजयसेना के गर्भ मे विमलवाहन का जीव स्वर्ग से आयु पूर्ण होने पर अवतरित भगवान अजितनाथ हुआ। उस रात्रि के अन्तिम प्रहर मे महारानी ने सोलह शुभ स्वप्न देखे। स्वप्न दर्शन के पश्चात् उन्होंने देखा कि मुख मे एक मदोन्मत्त हाथी प्रवेश कर रहा है। प्रातःकाल होने पर महारानी ने अपने पति के पास जाकर स्वप्नों की चर्चा की और उनका फल जानना चाहा। महाराज ने अपने अवधिज्ञान से जानकर हर्षपूर्वक बताया कि तुम्हारे गर्भ मे तीर्थंकर अवतीर्ण हुए हैं।

नी माह पूर्ण होने पर माघ शुक्ल दशमी के दिन प्रजेश योग मे तीर्थंकर भगवान का जन्म हुआ। जन्म भगवान का जन्म होते ही इन्द्र और देवी ने आकर भगवान का जन्म-कल्याणक मनाया और सुमेरु पर्वत पर माहोत्सव लां जाकर पाण्डुक शिला पर उनका जन्माभिषेक किया। उनका वर्ण तप्त स्वर्ण के समान था। आपका चिन्ह हाथी था।

जब भगवान को यौवन दशा प्राप्त हुई तो उनका अनेक सुन्दरी राजकन्याओं के साथ विवाह हो गया और वे ससार के भोग भोगने लगे। राजा जितशत्रु अब वृद्ध हो चुके थे। उन्होंने अपने पुत्र को बुलाकर स्वयं मुनि-दीक्षा लेने की इच्छा प्रगट की और राज्य-भार उन्हें सौंपकर वन में जाकर दीक्षा लेली। अब भगवान अजितनाथ प्रजा का पालन करने लगे। प्रजा उनके न्याय और व्यवहार के कारण उन्हें प्राणी से भी अधिक प्रेम करती थी।

यद्यपि अजितनाथ भगवान राज्य कर रहे थे और स्त्रियों का भोग भी करते थे, किन्तु उनके मन में सदा विराग की ही भावना रहती थी। वे भोगों में कभी आसक्त नहीं हुए। वे अनासक्त वृत्ति से ही ससार के सब कार्य किया करते थे। एक दिन वे महल की छत पर बैठे हुए प्रकृति की शोभा देख रहे थे

**भगवान का दीक्षा-ग्रहण** कि उन्हें बादलों में एक क्षण की उत्का दिखाई पड़ी और तत्क्षण वह विलीन हो गई। भगवान को इस चंचल और अस्थिर उत्का को देखकर बोध हुआ—ससार के भोग और यह लक्ष्मी भी इसी प्रकार चंचल और अस्थिर है। उन्होंने इन भोगों और इस विनश्वर लक्ष्मी

का त्याग करने का तत्काल मन में सकल्प कर लिया। तभी लौकान्तिक देवों ने ब्रह्म स्वर्ग से आकर भगवान के सकल्प की साराहना की। भगवान ने अपने पुत्र अजितसेन का राज्याभिषेक किया और दीक्षा लेने चल दिए। इन्द्रों और देवों ने उनका निष्क्रमण सहोत्सव मनाया। भगवान ने माघ शुक्ला ६ को रोहिणी नक्षत्र का उदय रहते सहे-तुक वन में सप्तपर्ण वृक्ष के नीचे सायकाल के समय एक हजार राजाओं के साथ दीक्षा लेली। दीक्षा लेते ही उन्हें तत्काल मन पर्यय ज्ञान हो गया।

उन्होंने दूसरे दिन साकेत नगरी में ब्रह्मा नामक राजा के घर आहार लिया। वे फिर वनों में जाकर घोर तप करने लगे। बारह वर्ष तपस्या करने के पश्चात् उन्हें पीप शुक्ला एकादशी की सन्ध्या के समय रोहिणी नक्षत्र में **भगवान को केवल** लोकालोक प्रकाशक निर्मल केवलज्ञान प्राप्त हो गया। इन्द्रों और देवों ने आकर केवलज्ञान

**ज्ञान** की पूजा की। समवसरण की रचना हुई और भगवान ने धर्म-चक्र-प्रवर्तन किया।

उनके परिकर में ६० गणधर, ३७५० पूर्वधारी, २१६०० शिक्षक, ६४०० अवधिज्ञानी, २०००० केवल **भगवान का परिवार** ज्ञानी, २०४०० विक्रिया ऋद्धिधारी, १२४५० मन पर्ययज्ञानी और १२६०० अनुत्तरवादी थे। कुल एक लाख मुनि, तीन लाख वीस हजार आर्याकाये, तीन लाख श्रावक और पाच लाख श्रविकाये थी।

उन्होंने समस्त आर्य क्षेत्र में विहार किया। उनके उपदेशों को सुनकर असंख्य प्राणियों ने आत्म-कल्याण **भगवान का निर्वाण** किया। अन्त में सम्मदाचल पर पहुँचकर एक माह का योग-निरोध करके समस्त अवशिष्ट **कल्याणक** कर्मों का क्षय कर दिया और चैत्र शुक्ला पचमी को प्रातःकाल के समय भगवान को निर्वाण प्राप्त हो गया।

भगवान अजितनाथ भगवान ऋषभदेव के काफी समय पश्चात् उत्पन्न हुए थे। भगवान अजितनाथ को **भगवान अजितनाथ** जब केवलज्ञान उत्पन्न हुआ, तब तक भगवान ऋषभदेव का तीर्थ प्रचलित था। केवलज्ञान की **का तीर्थ** प्राप्ति के पश्चात् भगवान अजितनाथ का तीर्थ प्रवृत्त हुआ और वह तीसरे तीर्थकर सभवनाथ को केवलज्ञान प्राप्त होने तक चला। आपके समय में दूसरा छद्म हुआ।

**यक्ष-यक्षिणी**—आपका सेवक महायक्ष और सेविका रोहिणी यक्षिणी थी।

## सगर चक्रवर्ती

वत्स देश के पृथ्वी नगर का अधिपति जयसेन नामक राजा राज्य करता था। जयसेन उसकी रानी श्री और रतिपेण एवं धृतिपेण नामक उसके दो पुत्र थे। दोनों ही पुत्र पिता को प्राणी के समान प्रिय थे। दुर्भाग्यवश रतिपेण की मृत्यु हो गयी। इस असह्य आघात से जयसेन बहुत शोकाकुल हो गया। इस अवस्था में वह धर्म की ओर अधिक ध्यान देने लगा, जिससे शोक का भाग कम होकर शान्ति मिल सके। एक दिन विचार करने करने उसे ससार के इस भयानक रूप को देख कर वैराग्य हो गया और उसने धृतिपेण नामक पुत्र को राज्य-भार सौंप कर अनेक राजाओं और महात्त नामक अपने साने के साथ यशोधर मुनिराज के पास सकल समय धारण कर लिया अर्थात् वह मुनि बन गया। जयसेन श्री महात्त ने घोर तप किया। अन्त में समाधिमर्ण किया और वे दोनों अच्युत नामक देव हुए। दोनों के नाम क्रमशः महाबल और मणिकेतु हुए। स्वर्ग में भी दोनों ने यही प्राप्ति थी। उन दोनों देवों ने एक दिन प्रतिज्ञा की कि हम लोगों में जो पहले पृथ्वी पर अवतीर्ण होकर मनुष्य बनेगा, उसे दूसरा देव समझाने जावेगा और दीक्षा देने की प्रेरणा करेगा।

महाबल देव अपनी आयु पूर्ण होने पर अयोध्या नगरी के दशबाकुवशी नरेश समुद्रविजय और रानी सुवाला के सगर नाम का पुत्र हुआ। एक दिन उसकी आयुधशाला में चक्र रत्न उत्पन्न हुआ। उसने चक्र रत्न की सहायता से भूत क्षेत्र के पटुखण्डों पर विजय प्राप्त की और वह चक्रवर्ती पद में विभूषित हुआ। चक्रवर्ती भरत के समान ही उसकी विभूति थी। उसके महा प्रतापी साठ हजार पुत्र हुए।

एक समय सिद्धिबल ने चतुर्मुख नामक एक मुनिराज को केवलज्ञान प्रगट हुआ। उसके ज्ञान की पूजा करने के लिए, इन्द्र और देव आये। मणिकेतु देव भी उनसे साथ आया। वहाँ उसे अधिज्ञान में ज्ञान हुआ कि

**मणिकेतु द्वारा** हमारा मित्र महाबल यहाँ सगर नामक चक्रवर्ती हुआ और भोगों में आसक्त है। वह अपने **सगर को समझाने** मित्र के पास आया। वह सगर में मिला और अपना पञ्चिय देकर तथा दोनों में हुई **का यत्न** प्रतिज्ञा का स्मरण दिलाकर उसे मुनि-दीक्षा देने की प्रेरणा की। किन्तु सगर के ऊपर इसका कुछ प्रभाव नहीं पड़ा।

कुछ समय पश्चात् मणिकेतु देव चारणश्रद्धिधारी मुनि का रूप धारण करके सगर के वैज्यालय में आकर ठहरा। सगर ने मुनिराज को देखकर उनकी पाद बन्दना की और उनके सुकुमार रूप को देखकर पूछा—‘आपने इस अल्प वय में क्यों मुनि-दीक्षा ली है? वह देव बोला—‘ससार में दुःख ही दुःख है। यहाँ सदा इष्ट-वियोग और अनिष्ट-सयोग होते रहते हैं। मैं इस निष्कर्ष पर पहुँचा हूँ कि यह सब कर्मों के कारण है। मैं तप के द्वारा इन कर्मों का ही विनाश करना चाहता हूँ। चक्रवर्ती ने सुना किन्तु पुत्रों के मोह के कारण उसने देव के इस कथन की भी उपेक्षा कर दी। वह देव पुनः निराश होकर वापिस चला गया।

किसी समय चक्रवर्ती राज्य सभा में सिंहासन पर विराजमान थे। तभी उसके साठ हजार पुत्र आये और पिता से कहने लगे ‘हम लोग क्षत्रिय-पुत्र हैं। निठल्ले बैठना हमें अच्छा नहीं लगता। आप हमें कोई कार्य दीजिये, अन्यथा भोजन भी नहीं करेगे। चक्रवर्ती पुत्रों की बात सुनकर चिन्ता में पड़ गये। फिर विचार कर बोले—‘पुत्रों! भरत चक्रवर्ती ने कैलाश पर्वत पर रत्नमय चौबीस जिनालय बनवाये थे। तुम लोग उस पर्वत के चारों ओर गंगा

नदी की परिखा बनादो ।' पुत्र यह काम पाकर बड़े प्रसन्न हुए और पिता की आज्ञानुसार दण्डरत्न लेकर उसके द्वारा उन मन्दिरों के चारों ओर परिखा खोद दी ।

मणिकेतु देव अपने मित्र का हित-संपादन करने के सद्भाव से पुनः स्वर्ग से आया और जहाँ वे साठ हजार राजपुत्र परिखा खोद रहे थे, वहाँ भयकर नाग का रूप धारण कर वह पहुँचा । उसकी विषमयी फुंकार के द्वारा सभी राजकुमार भस्म हो गये ।

इसके पश्चात् मणिकेतु ब्राह्मण का रूप धारण कर चक्रवर्ती के पास पहुँचा और बड़े शोकपूर्ण स्वर में बोला—देव ! आपके शासन की छाया में रहते हुए हमें कोई दुःख नहीं है । किन्तु असमय में ही यमराज मेरे एक मात्र पुत्र को मुझसे छीन ले गया है । यदि आप उसे जीवित नहीं करेंगे तो मेरा भी मरण निश्चित समझें ।

चक्रवर्ती ने सान्त्वना देते हुए कहा—विप्रवर्य ! जो ससार में आया है, यमराज उसे नहीं छोड़ता । तुम यदि यमराज को पराजित करना चाहते हो तो तुम घरवार का मोह छोड़ कर मुनि-दीक्षा ले लो ।

तब देव मन में प्रसन्न होता हुआ बोला—देव सत्य कहते हैं । यमराज को जीतने का एकमात्र उपाय है मुनि-दीक्षा । किन्तु देव मेरी एक बात सुन । आपके साठ हजार पुत्र कैलाश पर्वत पर परिखा खोदने गये थे, उन्हें यमराज हर ले गया । अब आपको भी यमराज को जीतने के लिए मुनि-दीक्षा ले लेनी चाहिये ।

ब्राह्मण के ये वचन सुनते ही चक्रवर्ती मूर्छित होकर गिर पड़े । कुछ समय पश्चात् उपचार से वे सचेत हुए और बिचार करने लगे—घिबकार है इस मोह को, जिसके कारण मैं अभी तक ससार का वास्तविक रूप नहीं समझ पाया ।

उन्होंने तत्काल भगलि देश के राजा सिंहविक्रम की पुत्री विदर्भा के पुत्र भगीरथ को राज्य-भार सौंप दिया

**सगर द्वारा** और दुर्धर्मा केवली के समीप जाकर दीक्षा धारण कर ली । मणिकेतु देव ने कैलाश पर्वत

**मुनि दीक्षा** पर जाकर उन राजकुमारों को सचेत किया और कहा—आपके पिता को किसी ने आपके मरण का दुस्सवाद सुना दिया था, जिसे सुनकर वे भगीरथ को राज्य देकर मुनि बन गये हैं ।

ब्राह्मण वेषधारी देव के ये वचन सुनकर उन राजकुमारों को भी वैराग्य हो गया और वे भी मुनि बन गये और तप करने लगे । फिर वह देव सगर मुनि के पास गया और उसने सब वृत्तान्त सुनाकर क्षमा मांगी ।

सगर तथा साठ हजार मुनियों ने घोर तप किया और सम्मेदगिरि पर जाकर मुक्त हो गये । भगीरथ ने **सगर का निर्वाण** जब यह समाचार सुना तो उसे बड़ा वैराग्य हुआ और उसने वरदत्त पुत्र को राज्य देकर कैलाश पर्वत पर शिवगुप्त मुनिराज से दीक्षा ले ली ।

उन्होंने गंगा-तट पर प्रतिमा योग धारण करके घोर तप किया । उनके तप की कीर्ति विगदिगन्तो में फैल तीर्थ के रूप में गंगा गयी । इन्द्र ने क्षीर सागर के जल से महामुनि भगीरथ के चरणों का अभिषेक किया । वह **को प्रसिद्धि का कारण** पवित्र जल बह कर गंगा में जा मिला । तभी से गंगा नदी को पवित्र तीर्थ मानने की मान्यता लोक में प्रचलित हो गई । भगीरथ गंगा नदी के तट पर उत्कृष्ट तप कर वही से निर्वाण को प्राप्त हुए ।

## चतुर्थ परिच्छेद

### भगवान् सम्भवनाथ

विदेह क्षेत्र में सीता नदी के उत्तरी तट पर कच्छ नामक देश था। वहाँ का राजा विमलवाहन था। वह राज्य के विपुल भोगों के मध्य रहकर भी अनासक्त जीवन व्यतीत करता था। एक दिन उसने भोगों पर विजय प्राप्त करने की इच्छा से राजपाट अपने पुत्र विमलकीर्ति को सौंपकर भगवान् स्वयंप्रभ तीर्थंकर के चरणों में मुनि-दीक्षा ले ली। उन्होंने ग्यारह अग्रों का ज्ञान प्राप्त कर तीर्थंकर के चरण मूल में सोलह कारण भावनाएँ भाई। इससे उन्होंने तीर्थंकर प्रकृति का बन्ध कर लिया। आयु के अन्त में सन्यास मरण करके प्रथम<sup>१</sup> श्रवैयक के सुदर्शन विमान में अहमिन्द्र देव हुए। वहाँ भी उनकी भावना और आचरण धर्ममय था और सदा धार्मिक चर्चा में ही समय व्यतीत होता था। वहाँ का विपुल वैभव और भोग की सामग्री भी उन्हें लुभा न सकी।

श्रावस्ती नगरी के अधिपति दुर्गराज्य<sup>२</sup> बड़े प्रभावशाली नरेश थे। उनकी धर्म-प्राण महारानी का नाम सुषेणा था। सुषेणा माता के गर्भ में तीर्थंकर प्रभु अवतार लेने वाले हैं, इस बात की सूचना देने के लिये ही मानो गर्भावतरण से छह माह पूर्व से ही रत्नवृष्टि होता प्रारम्भ होगई। फाल्गुन शुक्ला अष्टमी के प्रातःकाल माता सुषेणा ने सोलह स्वप्न देखे। इन स्वप्नों के बाद में उन्होंने स्वप्न में देखा कि एक विशालकाय हाथी उनके मुख में प्रवेश कर रहा है। उन्होंने पति देव से स्वप्नों की चर्चा की। महाराज हर्षित होकर स्वप्न-फल बताते हुए बोले—देवी! त्रिलोकीनाथ तीर्थंकर भगवान् हमारे पुण्योदय से हमारे घर में जन्म लेने वाले हैं। महारानी को सुनकर बड़ा आनन्द प्राप्त हुआ। उसी रात्रि को उपर्युक्त अहमिन्द्र का जीव उनके गर्भ में आया।

नौ माह व्यतीत होने पर कार्तिक शुक्ला पूर्णमासी<sup>३</sup> के दिन मृगशिरा नक्षत्र और सौम्य योग में मति-श्रुत-श्रवधि ज्ञानधारी पुत्र का जन्म हुआ। इन्द्रो और देवों ने भगवान् का जन्म-महोत्सव मनाया, उन्हें सुमेरु पर्वत पर ले जाकर क्षीरसागर के जल में उनका अभिषेक किया। फिर बाल प्रभु को श्रावस्ती के राजा प्रासादो में लाकर सोधर्म इन्द्र ने उनका नाम 'सभवे' रक्खा और वहाँ आनन्द नाटक करके देवों के साथ स्वर्ग चला गया। आपका थोड़े का चिन्ह था।

कुमार सभवे दिव्य सुखों का भोग करते थे। दिव्य वस्त्रालंकार धारण करते थे। युवावस्था में पिता ने उनका राज्याभिषेक करके दीक्षा धारण कर ली। अब महाराज सभवेकुमार प्रजा का पालन करने लगे। उनकी पत्नी अत्यन्त सुन्दर और सुशील थी। उन्हें मनवाञ्छित सुख प्राप्त थे।

१. श्वेताम्बर मान्यतानुसार सप्तम श्रवैयक

२. तिलोपपण्णसी के अनुसार पिता का नाम जितारि और माता का नाम सुसेना, श्वेताम्बर मान्यतानुसार पिता जितारि और माता का नाम सेनादेवी था।

३. उत्तर पुत्तण के अनुसार। तिलोपपण्णसी के अनुसार मगसिर शुक्ला १५।

श्वेताम्बर मान्यता के अनुसार मगसिर शुक्ला १४।

प्रभु एक दिन अपने प्रासाद को छत पर बैठे हुए थे। सुहावना मौसम था। शीतल पवन बह रहा था। आकाश में मेघ आंखमिचौनी करते डोल रहे थे। तभी यकायक मेघ न जाने, कहाँ विलीन होगये। भगवान के मन में विचार आया—जीवन और वैभव, भोग और ससार के सम्पूर्ण पदार्थ इन चञ्चल निष्कमण कल्याणक बादलों के समान क्षणभंगुर हैं। जीवन के अमोल क्षण इन भोगों में ही बीते जा रहे हैं, अब मुझे आत्म-कल्याण करना है और इस जन्म-मरण के पाश को सदा के लिये काटना है।

तभी पाचवे स्वर्ग की छाटो दिशाओं में रहने वाले लौकान्तिक देव आये और उन्होंने भगवान के वरामय की सराहना की और भगवान की स्तुति करके लौट गये।

भगवान ने अपने पुत्र को राज्य देकर दीक्षा के लिये देवों द्वारा लाई हुई सिद्धार्थ पालकी में प्रस्थान किया और नगर के बाहर सहेतुक वन में शान्मली वृक्ष के नीचे एक हजार राजाओं के साथ दीक्षा धारण कर ली। दीक्षा लेते ही उन्हें मन-पर्ययज्ञान उत्पन्न हो गया। वे दीक्षा लेकर ध्यानारूढ हो गये। दूसरे दिन आहार के लिये वे श्रावस्ती नगरी में पधारे और मुरेन्द्रदत्त नामक राजा ने उन्हें पडगाह कर आहार दिया। भगवान के प्रताप से देवों ने पचाश्चर्य किये।

**केवलज्ञान कल्याणक**—भगवान सभवाध चौदह वर्ष तक विभिन्न स्थानों पर बिहार करके तप करते रहे। तदनन्तर वे दीक्षा वन में पहुँचे और कातिक कृष्ण चतुर्थी के दिन मृगशिर नक्षत्र में चार घातिया कर्मों का नाश करके अनन्त चतुष्टय को प्राप्त हुए, चारों प्रकार के देवों ने आकर भगवान का कैवल्य महोत्सव किया और केवलज्ञान की पूजा की। भगवान की प्रथम दिव्य ध्वनि समवमरण में इसी दिन खिरी।

भगवान के मुख्य गणधर का नाम चारुपेण था। उनके गणधरों की कुल संख्या १०५ थी। उनके सच में २१५० पूर्वधारी, १२६३०० उपाध्याय, २६०० अर्वाधजानी, १५००० केवल ज्ञानी, १६००० विक्रिया-वृद्धिधारी, १२१५० मन पर्ययज्ञानी, १२००० वादी मुनि थे। इस प्रकार मुनियों की भगवान का परिकर कुल संख्या दो लाख थी, आयािकायें तीन लाख बीस हजार थी। उनके अनुयायी श्रावका की संख्या तीन लाख तथा श्राविकायें पाँच लाख थी। भगवान ने आर्य देशों में बिहार करके धर्म की देशना दी। अनेक जीवा ने उनका उपदेश सुनकर कल्याण किया।

**निर्वाण महोत्सव**—आयु का जब एक माह अवशिष्ट रह गया, तब भगवान ने एक हजार मुनियों के साथ सम्मेलनपर पर प्रतिमायोग धारण कर लिया और चैत्र शुक्ला पण्ठी को सम्पूर्ण अवशिष्ट अध्यानिया कर्मों का नाश करके निर्वाण प्राप्त किया। मनुष्यों और देवों ने वहाँ आकर भगवान का निर्वाण महोत्सव मनाया।

**यक्ष यक्षिणी**—आपका श्रीमुख यक्ष और प्रज्जि यक्षिणी थी।

**श्रावस्ती**—यह उत्तर प्रदेश में बलरामपुर-बहराइच रोड के किनारे है। बलरामपुर में वेम, टैक्सी और जीप भी मिलती है। अयोध्या में गोडा होते हुए यह ६८ मील है।

प्राचीन भारत में कोशल जनपद था। कोशल के दक्षिणी भाग की राजधानी अयोध्या थी और उत्तर कोशल की राजधानी श्रावस्ती थी। महावीर के काल में यहाँ का राजा प्रमेनजित था। जब महावीर बाईस वर्ष के थे, उस समय यहाँ भयकर बाढ़ आई। अचिरावती (ताप्ती) के किनारे अनार्थपिण्डद सेठ सुदत्त की अठारह करोड़ मुद्रायें गड़ी थी। बाढ़ में वे सब बह गयी।

यहाँ जितशत्रु नरेश के पुत्र मृगध्वज ने मुनि-दीक्षा ली और यही पर उनका निर्वाण हुआ। (हरिवश पुराण २८।२६)

सेठ नागदत्त ने स्त्री-चरित्र से खिन्न होकर मुनि-व्रत धारण किये और यही से मुक्त हुए। (करकण्डु चरित)

इस प्रकार यह सिद्धक्षेत्र भी है।

यह उस समय व्यापारिक केन्द्र था और बड़ा समृद्ध नगर कहलाता था। इसकी यह समृद्धि १२-१३ वीं शताब्दी तक ही रही। महमूद गजनवी भारत के अनेक नगरों को लूटता और जलाता हुआ जब गजनी लौट गया

तो वह अपने पीछे अपने भानजे सैयद सालार मसऊद गाजी को बहुत बड़ी सेना देकर अवध-विजय के लिये छोड़ गया। वह अवध को जीतता हुआ बहराइच तक पहुँच गया। उस समय श्रावस्ती का राजा सुहलदेव अथवा सुहृदध्वज था। वह जैन था। जैन युद्ध में कभी पीछे नहीं हटे। सुहलदेव भी सेना सजाकर कीडियाला के मैदान में पहुँचा। गाजी और सुहलदेव का वहाँ डटकर मोर्चा हुआ। इस युद्ध में सन् १०३४ में सैयद सालार और उसकी सारी फौज सुहलदेव के हाथों मारी गई। जैन राजा जितने ग्रहिसक होते थे, उतने देशभक्त और वीर भी होते थे। किसी जैन राजा ने कभी देश के प्रति विश्वासघात किया हो अथवा युद्ध से मुह मोड़ कर भागा हो, ऐसा एक भी उदाहरण इतिहास में नहीं मिलता।

कभी यह नगरी अत्यन्त समृद्ध थी। किन्तु आतताइयों ने या प्रकृति ने इसे खण्डहर के रूप में परिवर्तित कर दिया। ये खण्डहर सहेट महेट नाम से मीलों में बिखरे पड़े हैं। यहाँ पुरातत्व विभाग की ओर से कई बार खुदाई हो चुकी है। फलतः यहाँ महत्वपूर्ण पुरातत्व सामग्रियाँ निकली हैं। इस सामग्री में जैन स्तूपों और मन्दिरों के अवशेष, मूर्तियाँ, ताम्रपत्र आदि भी निकले हैं। सहेट भाग में प्रायः बौद्ध सामग्री मिली है और महेट भाग में प्रायः जैन सामग्री। यह सामग्री ईसा पूर्व चौथी शताब्दी से लेकर बारहवीं शताब्दी तक की है। इमलिया दरवाजे के निकट भगवान् सम्भवनाथ का जीर्ण शोध मन्दिर खड़ा है। यह अब सोभनाथ का मन्दिर कहलाता है, जो सभवनाथ का ही विकृत रूप है। खुदाई के समय यहाँ अनेक जैन मूर्तियाँ मिली थीं। इनके अतिरिक्त चैत्यवृक्ष, शासन देवताओं की मूर्तियाँ भी प्राप्त हुई थीं। ये सब प्रायः ११-१२ वीं शताब्दी की हैं। पुरातत्ववेत्ताओं की मान्यता है कि यहाँ आसपास अठारह जैन मन्दिर थे, जिनके अवशेषों पर अब भाडियाँ और पेड़ उग आये हैं। कुछ लोगों की मान्यता है कि चन्द्रप्रभ भगवान् का जन्म स्थान यही पर था।

यहाँ बौद्धों के तीन नवीन मन्दिर बन चुके हैं और वैशाखी पूर्णिमा को उनका मेला लगता है, जिसमें अनेक देशों के बौद्ध आते हैं।



## पंचम परिच्छेद

### भगवान अभिनंदननाथ

जम्बूद्वीप के विदेह क्षेत्र में सीता नदी के दक्षिण तट पर मगसावली नाम का एक देश था। उसमें रत्न-सख्य नामक नगर में महाबल नाम का एक राजा था। वह कीर्ति, सरस्वती और लक्ष्मी तीनों का ही स्वामी था।

एक दिन उसने आत्म-कल्याण की भावना से राजपाट अपने पुत्र धनपाल को सौंपकर विमल-पूर्व भव बाहन नामक मुनिराज के पास सयम धारण कर लिया। कुछ ही काल में वह ग्यारह अगों का पाठी हो गया। उसने सोलह कारण भावनाओं का निरन्तर चिन्तन करते हुए उनको अपने जीवन में मूर्त रूप दिया। अतः उसे तीर्थंकर नामक पुण्य प्रकृति का बन्ध हो गया। आयु के अन्त में उसने समाधिमरण किया और विजय नामक पहले अनुत्तर विमान में अहमिन्द्र हुआ।

अयोध्या नगरी का इक्ष्वाकु वंशी काश्यपगोत्री स्वयंवर नामक एक राजा था। उसकी पटरानी का नाम सिद्धार्था था। भगवान के गर्भवतिरूप से छह माह पूर्व से देवों ने रत्न-वर्षा करना प्रारम्भ कर दिया। बंशाक्ष शुक्ला पट्टी को पुनर्वसु नक्षत्र में महारानी को सोलह स्वप्न दिखाई दिए। स्वप्नों के पश्चात् उसने अपने मूल में प्रवेश करता हुआ हाथी देखा। उसी समय विजय विमान से वह अहमिन्द्र अपनी आयु पूर्ण करके उसके गर्भ में आया। पति से स्वप्नों का फल सुनकर महारानी अत्यन्त सन्तुष्ट हुई।

नौ माह पूर्ण होने पर माघ शुक्ला द्वादशी को अदिति योग में माता ने पुत्र उत्पन्न किया। इन्द्रो और देवों ने आकर सुमेध पर्वत पर नै जाकर एक हजार आठ कलशों से उनका अभिषेक किया। इन्द्राणी ने बाल प्रभ का शृ गार किया। उनकी भुवनमोहिनी छवि को हजार नेत्र बनाकर सोधर्मोद्देखता रहा और

**जन्म कल्याणक** भक्ति में विह्वल होकर उसने ताडव नृत्य किया। फिर वहाँ से लौटकर देव भगवान को अयोध्या लाये। इन्द्र ने बाल प्रभु को माता-पिता को सौंपकर आनन्द मनाया और बालक का नाम 'अभिनन्दननाथ' रखकर सब देवों के साथ वह स्वर्ग को वापिस चला गया। उनका जन्म लाछन बन्दर था।

यौवन प्राप्त होने पर उनका विवाह पिता ने सुन्दर राजकन्याओं के साथ कर दिया और उनका राज्याभिषेक करके मुनि-दीक्षा लेली। महाराज अभिनन्दन नाथ राज्य-कार्य करने लगे। एक दिन वे आकाश में मेघों की शोभा देख रहे थे। मेघों में गन्धर्व नगर का आकार बना हुआ दिख पड़ा। थोड़ी देर में वह

**दीक्षा कल्याणक** आकार नष्ट हो गया। मेघ भी विलीन हो गये। प्रकृति की इस चंचलता का प्रभाव भगवान के मन पर पड़ा। वे चिन्तन में डूब गये—ससार के भोगों की यही दशा है। ये शाश्वत नहीं है, क्षणिक है। इनमें सुख नहीं, सुख की कल्पना मात्र है। आत्मा का सुख ही शाश्वत है, वही वास्तविक है। मुझे उसी शाश्वत के लिये प्रयत्न करना है।

तभी लौकान्तिक देवों ने आकर भगवान की पूजा की और उनके सकल्प की सहायता की। देवों ने भगवान का निष्क्रमण कल्याणक मनाया। भगवान हस्तचित्रा नामक पालकी में विराजमान होकर नगर के बाहर अग्र उद्यान में पधारे। वहाँ उन्होंने माघ शुक्ला द्वादशी के दिन अपने जन्म-नक्षत्र के समय एक हजार राजाओं के साथ शालग्रामी वक्ष के नीचे जिन-दीक्षा धारण कर ली और ध्यान लगाकर बैठ गये। दूसरे दिन वे पारणा के निमित्त

अयोध्या नगरी में पधारे । वहाँ इन्द्रदत्त ने आहार-दान देकर पुण्योपार्जन किया । देवों ने पचाश्चर्य किये ।

भगवान् ने अठारह वर्ष तक मौन रहकर विभिन्न स्थानों में विहार किया । वे नाना प्रकार के तप करते रहे । एक दिन भगवान् दीक्षा-वन में असन वृक्ष के नीचे बेला का नियम लेकर ध्यानारूढ़ हो गये । तभी पीष शुक्ला चतुर्दशी के दिन शाम के समय पुनर्वसु नक्षत्र में उन्हें केवलज्ञान प्राप्त हो गया । तभी देवों केवलज्ञान कल्याणक और इन्द्रो ने आकर उनकी पूजा की । समवसरण की रचना हुई । उसमें गन्धकुटी में बैठकर भगवान् की दिव्य देशना प्रगट हुई ।

**भगवान् का परिकर**—भगवान् के परिकर में वज्रनाभि आदि १०३ गणधर थे । २५०० पूर्वधारी, २३००५० शिक्षक, १८०० अवधिज्ञानी, १६००० केवलज्ञानी, १६००० विक्रियाश्रद्धिधारी, ११६५० मन पर्यय-ज्ञानी और ११००० प्रचण्ड वादी थे । इस प्रकार कुल मुनियों की संख्या तीन लाख थी । इनके अतिरिक्त ३३०६०० अजिकाये, ३००००० थावक और ५००००० आविकाये थी ।

दीर्घ काल तक भगवान् ने समस्त देशों में विहार करके उपदेश दिया और असंख्य जीवों का कल्याण किया । जब आयु में एक माह शेष रह गया, तब वे सम्मोदशिखर पर पधारे । वे एक माह तक

**निर्वाण कल्याणक** ध्यानारूढ़ रहे । अन्त में उन्होंने वैशाख शुक्ला षष्ठी के दिन प्रातःकाल के समय पुनर्वसु नक्षत्र में अनेक मुनियों के साथ मोक्ष प्राप्त किया । इन्द्रो और देवों ने आकर भगवान् के निर्वाण कल्याणक की पूजा की ।

भगवान् समवनाथ का तीर्थ भगवान् अभिनन्दननाथ की केवलज्ञान-प्राप्ति तक रहा । जब भगवान् अभिनन्दननाथ की प्रथम दिव्य ध्वनि स्रिरी, तबसे उनका तीर्थ प्रवृत्त हुआ । तीर्थकर का धर्म-चक्र-प्रवर्तन ही तीर्थ प्रवर्तन कहलाता है ।

**यक्ष-यक्षिणी**—भगवान् के सेवक यक्ष का नाम यक्षेश्वर और यक्षिणी का नाम वज्रशृङ्खला था ।

## षष्ठ

### भगवान सुमतिनाथ

धातकी खण्ड द्वीप में पूर्व मेरु पर्वत से पूर्व की ओर स्थित विदेह क्षेत्र में सीतानदी के उत्तर तट पर पुष्कलावती नामक एक देश था। उसमें पुण्डरीकिणी नाम की एक नगरी थी, जिसमें रतिषेण नाम का राजा राज्य करता था। उसने खूब धन अर्जित किया और खूब धर्म करता था। एक दिन उसने विचार किया—अर्थ और काम से तो सुख मिल नहीं सकता। सुख केवल धर्म से ही प्राप्त हो सकता है। अतः उसने अपने पुत्र अतिरथ को राज्य सौंपकर मुनि-दीक्षा लेली और भगवान अभिनन्दन के चरण मूल में उसने ग्यारह अंगों का ज्ञान प्राप्त किया तथा सोलह कारण भावनाओं का निरन्तर चिन्तन और व्यवहार करने से तीर्थंकर प्रकृति का बन्ध किया। आयु के अन्त में समाधिमरण करके वैजयन्त विमान में वह अहमिन्द्र बना।

अयोध्या नगरी के राजा का नाम मेघरथ<sup>१</sup> था। वह भगवान ऋषभदेव के वंश और गोत्र का था। उसकी पटरानी मंगला थी। भगवान के गर्भावतार में छह माह पहले से उनके प्रासाद में रत्नवर्षा हुई जो पन्द्रह माह तक होती रही। एक दिन रानी ने श्रावण शुक्ला द्वितीया को मघा नक्षत्र में रात्रि के अन्तिम प्रहर में सालह स्वप्न देखे। तदनन्तर उन्होंने अपने मुख में एक विशालकाय हाथी प्रवेश करने हुए देखा। महाराज ने महारानी के मुख से स्वप्नों की बात सुनकर हर्षपूर्वक कहा—देवि! तुम्हारी कुक्षि में तीर्थंकर प्रभु ने अवतार लिया है। स्वप्न का फल सुनकर महारानी को बड़ी प्रसन्नता हुई। वह अहमिन्द्र ही उनके गर्भ में आया था।

ती माह पूर्ण होने पर चैत्र शुक्ला एकादशी को मघा नक्षत्र में महारानी मंगला ने तीन ज्ञान के धारी त्रिभुवनपति को जन्म दिया। चारों निकाय के देव और इन्द्र वहाँ आये। उन्होंने भगवान के दर्शन करके अपना जन्म सफल माना। वे बालक प्रभु को गेरावत हाथी पर विराजमान करके मुमेरु पर्वत पर ले गये। जन्म कल्याणक वहाँ उन्होंने पाण्डुक शिला पर विराजमान करके क्षीर सागर के जल से भगवान का अभिषेक किया। इन्द्र ने भगवान की भक्ति करके उनका नाम सुमतिनाथ रखा। चक्रवाक पक्षी इनका

चिन्ह था।

भगवान धीरे-धीरे दूज के चन्द्रमा की भाँति बढ़ने लगे। वे रूप में कामदेव को लज्जित करते थे। इस प्रकार क्रमशः वे यौवन अवस्था को प्राप्त हुए। पिता मेघरथ ने आत्मकल्याण के लिये अपने त्रिलोक के गुरु पुत्र को राज्य देकर मुनि-दीक्षा ले ली। भगवान ने न्यायपूर्वक राज्य चलाया। अनेक स्त्रियों के साथ सासारिक भोग भोगे। वे इन्द्र द्वारा भेजे गये अशन वसन आदि का भोग करते थे। इस प्रकार राज्य भोग करते हुए बहुत समय बीत गया।

एक दिन भगवान बैठे हुए चिन्तन में लीन थे। उन्होंने अपने पूर्व जन्मों का स्मरण किया—मैं पूर्वजन्म में

१. तिलोत्पण्णती के अनुचर मेघप्रभ नाम था।

पंच अनुत्तर विमानो मे से दूसरे वैजयन्त विमान में ग्रहमिन्द्र था। मैंने वहाँ सभी प्रकार की सुख सामग्री का भोग किया किन्तु मेरे दुःखों का अन्त नहीं आया और यह मनुष्य भव पाकर और तीन ज्ञान का बीक्षा-कल्याणक धारी होने पर भी मैं इन्द्रिय-भोगों में फसा रहा। फिर साधारण जन इन्द्रियों के भोगों को ही सर्वस्व मान बैठता है तो इसमें आश्चर्य क्या है। मुझे अहितकर इन्द्रिय-भोगों को छोड़कर आत्म-हित करना चाहिए।

भगवान् के मन में वैराग्य भावना को जानकर सारस्वत आदि आठ प्रकार के लौकान्तिक देवों ने भगवान् के विचारों की सराहना की। देवों ने उन्हें पालकी में बैठाकर नगर के बाहर सहेतुक वन में पहुँचाया। वहाँ भगवान् ने एक हजार राजाओं के साथ समय धारण कर लिया। समय के प्रभाव से उन्हें उसी समय मन पर्ययज्ञान हो गया। दूसरे दिन वे चर्या के लिए सोमनस नामक नगर में गये। वहाँ पदम राजा ने पङ्गाह कर भगवान् को आहार दिया।

**केवलज्ञान कल्याणक**—भगवान् बीस वर्ष तक मौन रहकर तपस्या करते रहे। तदनन्तर उसी सहेतुक वन में प्रियगु वृक्ष के नीचे उन्होंने दो दिन का उपवास लेकर योग-निरोध किया। फलतः चैत्र शुक्ला एकादशी के दिन सन्ध्या समय भगवान् को केवलज्ञान प्राप्त हुआ। देवों ने आकर भगवान् के ज्ञान कल्याणक की पूजा की।

**भगवान् का परिवार**—भगवान् के अमर आदि ११६ गणधर थे। इनके अतिरिक्त २४०० पूर्वधारी, २५४३५० शिक्षक, ११००० अवधिज्ञानी, १३००० केवलज्ञानी, ८४०० विक्रिया ऋद्धिधारी, १०४०० मनः पर्ययज्ञानी, १०४५० वादी थे। इस प्रकार कुल मुनियों की संख्या ३२०००० थी। अनन्तमती आदि ३३०००० अर्जिकाये थी। ३००००० थावक और ५००००० थाविकाये उनकी भक्त थी।

**मोक्ष कल्याणक**—भगवान् ने विभिन्न देशों में विहार करके और उपदेश देकर अनेक जीवों का कल्याण किया। जब उनकी आयु एक माह शेष रह गई, तब वे सम्मेदगिरि पर पहुँचे। उन्होंने विहार करना और उपदेश देना बन्द कर दिया और एक हजार मुनियों के साथ प्रतिमा योग धारण कर लिया। और चैत्र शुक्ला एकादशी को मघा नक्षत्र में शाम के समय निर्वाण प्राप्त किया। इन्द्रो और देवों ने आकर उनके निर्वाण कल्याणक की पूजा की।

**यक्ष-यक्षिणी**—भगवान् मुमतिनाथ के यक्ष का नाम त्वर और यक्षिणी का नाम पुरुषदत्ता था।

## सप्तम परिच्छेद

### भगवान पद्मप्रभ

धातकी खण्ड द्वीप के पूर्व विदेह क्षेत्र में सीता नदी के दक्षिण तट पर वत्स देश था। उसमें सुसीमा नामक एक नगर था। उसके अधिपति महाराज अपराजित थे। उनके राज्य में प्रजा खूब सुखी और समृद्ध थी। उन्होंने बहुत समय तक सासारिक भोग भोगे। एक दिन उनके मन में विचार आया कि ससार में समस्त पर्याय क्षणभंगुर है। सुख पर्यायो द्वारा भोगे जाते हैं। पर्याय नष्ट होने पर वह सुख भी नष्ट हो जाता है। अतः ससार के सम्पूर्ण सुख क्षणभंगुर है। यह विचार कर उन्होंने अपने पुत्र मुमित्र को राष्त्र देकर पिहितालव जिनेंद्र के पास जाकर जिन-दीक्षा ले ली। उनके चरणों में उन्होंने प्यारह अंगों का अर्घ्य दान किया, और पौडश कारण भावनाओं का चिन्तन करके तीर्थंकर प्रकृति का वन्दन कर लिया। आयु के अन्त में समाधिभरण करके ऊर्ध्वगन्धर्व के प्रीतिकर विमान में अहमिन्द्र हुए।

कौशाम्बी नगरी में इक्ष्वाकुवंशी काश्यप गोत्री धरणि नामक राजा राज्य करते थे। उनकी महारानी का नाम सुसीमा था। जब उपर्युक्त अहमिन्द्र का जीव उनके गर्भ में आने वाला था, तब उसके पुण्य प्रभाव से गर्भवतरण से छह माह पूर्व से देवों ने महाराज धरणि के नगर में रत्न-वृष्टि करना आरम्भ किया जो भगवान के जन्म लेने तक बराबर होती रही। माघ कृष्णा षष्ठी के दिन ब्राह्म मुहूर्त में, जब चित्रा नक्षत्र और चन्द्रमा का योग हो रहा था, महारानी ने सोलह स्वन देखकर मुख में एक हाथी को प्रवेश करते देखा। पति में स्वप्नों का फल जानकर वह बड़ी हर्षित हुई।

गर्भ-काल पूरा होने पर कार्तिक कृष्णा त्रयोदशी के दिन त्वष्टा योग में लाल कमल की कलिका के समान कान्ति वाले पुत्र को महारानी सुसीमा ने जन्म दिया। पुत्र आधाधारण था, लोकोत्तर कान्ति थी, उसका अद्भुत प्रभाव था। इस पुत्र के उत्पन्न होते ही धरणि के लिये तीनों लोकों के जीवों को

जन्म कल्याणक सुख का अनुभव हुआ। उसी समय सौधर्म इन्द्र अग्न्य इन्द्रो और देवों के साथ आया और बाल भगवान को लेकर सुमेरु पर्वत पर पहुँचा। वहाँ धीरसागर के जल से उनका अभिषेक किया और उनका नाम पद्मप्रभ रखा। फिर वापिस लाकर माता को सौंपकर आनन्दमग्न होकर नृत्य किया। इनका चिह्न कमल था।

जब उनकी आयु का चतुर्धाश व्यतीत हो गया, तब उन्हें राज्य-शामन प्राप्त हुआ। उनके राज्य में कोई दुखी नहीं था। कोई दरिद्र नहीं था। सब निर्भय और निश्चिन्त थे। सभी लोग सम्पन्न थे।

एक दिन उनके हाथी की मृत्यु हो गई। घटना साधारण थी, किन्तु इस घटना की उनके मन पर जो प्रतिश्रिया हुई, वह भिन्न थी। उन्होंने अवधिज्ञान से हाथी के पिछले भव पर विचार किया और वे इस निष्कर्ष पर पहुँचे कि जिसका जन्म हुआ है, उसकी मृत्यु निश्चित है। किन्तु इस जन्म-मरण को

दीक्षा-कल्याणक श्रृंखला का अन्त क्यों नहीं होता? प्रत्येक जीव सुख चाहता है। किन्तु मृत्यु के पश्चात् जन्म नहीं, इसका प्रयत्न विरल ही करते हैं। जो मृत्यु को जीत लेते हैं, उनका पुन जन्म नहीं होता। मैं अब मृत्युजय बनने का प्रयत्न करूँगा और अनादिकाल की इस जन्म-मरण की श्रृंखला का उच्छेद करूँगा। वे ये विचार कर ही रहे थे, तभी लोकान्तिक देवों ने आकर भगवान की स्तुति की, उनके सकल्प की

सराहना की तथा निवेदन किया-प्रभो ! ससार के प्राणी अज्ञान और मोह में भटक रहे हैं। अब आपकी तीर्थ-प्रवृत्ति का समय आ पहुँचा है। आप उन जीवों को मार्ग दिखलाइये।

भगवान् निवृत्ति नामक पालकी में आरूढ़ होकर पभोसा गिरि के मनोहर वन में पहुँचे और वहाँ वेला का नियम लेकर कातिक कृष्णा त्रयोदशी को सन्ध्या समय चित्रा नक्षत्र में दोषा ले ली। उनके साथ में एक हजार राजाओं ने भी मुनि-दोषा ले ली। भगवान् को समय ग्रहण करते ही मनःपर्ययज्ञान उत्पन्न हो गया।

दूसरे दिन भगवान् वर्धमान नगर में चर्चा के लिये पहुँचे। वहाँ राजा सीमदत्त ने उन्हें आहार-दान देकर अक्षय पुण्य उपाजित किया। देवों ने भगवान् के आहार-दान के उपलक्ष्य में पचासवर्ष किये।

भगवान् छह माह तक मोन धारण करके विविध प्रकार के तप करते रहे।

**केवलज्ञान कल्याणक**—उन्होंने चैत्र शुक्ला पूर्णमासी के दिन अग्रपारुष्य में चित्रा नक्षत्र में शिरीष वृक्ष के नीचे चार घातिया कर्मों का क्षय कर दिया। तभी उन्हें केवलज्ञान उत्पन्न हो गया। इन्द्रो और देवों ने आकर भगवान् की पूजा की। कुबेर ने समवसरण की रचना की। भगवान् ने पभोसा गिरि पर प्रथम उपदेश देकर तीर्थ-प्रवर्तन किया।

उनके सध में बज्रचामर आदि ११० गणधर थे। इनके अतिरिक्त २३०० पूर्वधारी, २६६००० शिक्षक, भगवान् का सध १०००० अवधिज्ञानी, १२००० केवलज्ञानी, १६६०० विज्रिया ऋद्धिधारी, १०३०० मनःपर्यय ज्ञानी, तथा ६६०० श्रेष्ठ वादी थे। इस प्रकार कुल ३२००००० मुनि उनके सध में थे। मुनियों के अतिरिक्त रात्रिषेणा आदि ४२०००० अर्जिकाये थी। उनके श्रावकों की सख्या ३०००००० तथा श्राविकाओं की सख्या ५०००००० थी।

भगवान् बहुत समय तक विहार करके जीवों को सन्मार्ग का उपदेश देकर उन्हें सन्मार्ग में लगाते रहे। जब **निर्वाण कल्याणक** आयु में एक माह शेष रह गया, तब भगवान् सम्मैद शिखर पहुँचे और उन्होंने योग-निरोध कर प्रतिमा योग धारण कर लिया। अन्त में फाल्गुन कृष्णा चतुर्थी की सध्या को चित्रा नक्षत्र में जन्म-मरण की परम्परा सर्वदा के लिए नष्ट कर दी और वे ससार से मुक्त हो गये। उनके साथ एक हजार मुनि भी मुक्ति पधारे। देवों और इन्द्रों ने आकर निर्वाण महोत्सव मनाया।

**यक्ष-यक्षिणी**—भगवान् पद्मप्रभ के यक्ष का नाम कुसुम और यक्षिणी का नाम मनोवेगा है।

कौशाम्बी नगरी का वर्तमान नाम कोसम है। कोसम नामक दो गाव पास पास है—कोसम इनाम और

**कौशाम्बी** कोसम खिराज। इस गाव का एक नाम कौशाम्बी गढ भी है। यहाँ एक पुराना किला यमुना के तट पर बना हुआ है जो प्राय धराशायी होकर खण्डहर बन चुका है। किन्तु कहीं-कहीं पर अभी तक दीवारें और बुज्ज बने हुए हैं। इसके अवशेष लगभग चार मील में बिखरे हुए हैं।

कोसम इलाहाबाद से लगभग डकत्तीस मील दूर है। इलाहाबाद से यहाँ के लिए अकिलसराय होती हुई बस जाती है। बस कोसम के रैस्ट हाउस तक जाती है। वहाँ से मन्दिर कच्चे मार्ग से लगभग डेढ़ मील है। रैस्ट हाउस के पास एक प्राचीन कुम्हार है जिसका सम्बन्ध अर्जुन के पीत्र परीक्षित और प्रसिद्ध वैद्य धन्वन्तरि से जोड़ा जाता है।

कौशाम्बी का मन्दिर छोटा ही है। इसमें दो गर्भगृह हैं, जिनमें दो सर्वतोभद्रिका प्रतिमायें तथा भगवान् पद्मप्रभु के चरण चिन्ह विराजमान हैं। मन्दिर के बाहर धर्मशाला बनी हुई है। मन्दिर के चारों ओर प्राचीन नगर के अवशेष बिखरे पड़े हैं। मन्दिर के पीछे एक पाषाण-स्तम्भ है, जिसे अशोक निर्मित कहा जाता है।

यहाँ प्रयाग विश्वविद्यालय के इतिहास विभाग की ओर से कई वर्ष तक खुदाई हुई थी, जिसमें बहुमूल्य पुरातत्व सामग्री मिली है। चार अखण्डित जैन मूर्तियाँ भी मिली हैं। यहाँ मृण्मूर्तियाँ और मनके बहुत बड़ी सख्या में मिले हैं। यह सब सामग्री प्रयाग संग्रहालय में सुरक्षित है। खुदाई के फलस्वरूप आजीवक सम्प्रदाय का विहार भी निकला है। कहा जाता है, इसमें गोशालक के अनुयायी पाच हजार साधु रहते थे।

कौशाम्बी भारत की प्राचीन नगरियों में मानी जाती है तथा यह वत्स देश की राजधानी थी। यहाँ अनेक पौराणिक और ऐतिहासिक घटनायें हुई हैं। भगवान् नेमिनाथ ने जब जरत्कुमार के हाथों से नारायण कृष्ण की मृत्यु और द्वैपायन ऋषि के शपथ से द्वारका के भस्म होने की भविष्यवाणी की तो दुर्निवार भवितव्य को टालने के लिये

जरत्कुमार और द्वैपायन ऋषि दोनों ही द्वारका से दूर चले गये। एक बार बलभद्र बलराम और नारायण कृष्ण भ्रमण करते हुए इसी वन में आये। यहाँ आकर नारायण को व्यास लगी। बलभद्र जल की तलाश में दूर चले गये, नारायण को नींद आ गई और एक वृक्ष के नीचे सो गये। भील का वेष बनाये हुए जरत्कुमार घूमते हुए उधर ही आ निकला। उसने नारायण के चमकते हुए अंगों को दूर से हिरण की आँख मममा। उसने उसको लक्ष्य करके वाण सधान किया। वाण नारायण के लगा, जिससे उनकी मृत्यु हो गई। जब बलभद्र जल लेकर वहाँ आये तो उन्हें अपने प्रिय अनुज की यह दशा देखकर भारी सन्ताप हुआ। वे प्रेम में इतने अधीर हो गये कि वे छह माह तक मृत शरीर को कर्ण से लगाये शोक सतप्त होकर घूमते रहे। अन्त में मागीर्तुंगी पर जाकर देव द्वारा समझाने पर उस देह का संस्कार किया और वही दीक्षा लेकर तप करने लगे।

भगवान महावीर के काल में वैशाली गणतन्त्र के अधिपति चेटक की छोटी पुत्री चन्दनवाला अपहृत होकर यहाँ बिकने आई और वात्सल्यवश एक धर्मात्मा सेठ ने उसे खरीद लिया। जब सेठ व्यापार के कार्य से बाहर गये हुए थे, तब सेठानी ने सापत्य के झूठे सदेह में पड़कर चन्दना को जजीरो से बांध दिया, उसके बाल काट दिये और खाने को सूप में वाकले दे दिये। तभी भगवान महावीर आहार के निमित्त उधर पधारे और चन्दना ने भक्तिवश वे ही वाकले भगवान को आहार में दिये। तीर्थंकर के पुण्य प्रभाव से चन्दना के बन्धन कट गये। देवताओं ने रत्न-वर्षा की। भगवान आहार लेकर चले गये। कुछ समय पश्चात् चन्दना ने भगवान महावीर के पास दीक्षा ले ली और उनके आर्यिका-सघ की मुख्य गणिनी बनी।

इसी काल में कौशाम्बी पर उदयन शासन कर रहा था, जो अर्जुन की अटारहवी पीढ़ी में कहलाता है। उदयन के कई विवाह हुए। उज्जयिनी नरेश चण्डप्रद्योत की पुत्री बासवदत्ता के साथ उसका प्रेम-विवाह हुआ, जिसको लेकर संस्कृत भाषा में अनेक काव्यों की रचना हुई है। उदयन जितना वीर था, उतना कला-मर्मज्ञ भी था। वह अपनी मज्जुघोषा वीणा पर जब उ गयी चलाता था तो उसकी ध्वनि पर पशु-पक्षी तक खिंचे चले आते थे। वह महावीर भगवान का भक्त था और अन्त में जैन विधि से उसने संन्यास मरण किया।

उसके काल में कौशाम्बी घन धान्य से अत्यन्त समृद्ध था और व्यापारिक केन्द्र था। जल और स्थल मार्गों द्वारा इसका व्यापार सुदूर देशों से होता था। इतिहासकार इस काल की कौशाम्बी को भारत का माचेस्टर कहते हैं।

काल ने इस समृद्ध नगरी को एक दिन खण्डहर बना दिया।

पमोसा का दूसरा नाम प्रभासगिरि भी था। प्राचीन काल में यह कौशाम्बी नगरी का वन था। इसी में भगवान पद्मप्रभु ने दीक्षा ली थी और इसी वन में उन्हें केवल-ज्ञान हुआ था। यह जमुना के किनारे अवस्थित है। यह एक छोटी सी पहाड़ी है। यह कौशाम्बी में जमुना के रास्ते

### पमोसा

छह मील दूर है। यहाँ जाने के लिये कोसम में नाव मिलती है।

प्राचीन काल में यह जैन धर्म का महत्त्वपूर्ण केन्द्र रहा है। यहाँ प्राचीन जैन मन्दिर पहाड़ी के ऊपर था। कहते हैं, उसके सामने एक मान स्तम्भ भी था। वही भट्टारक ललितकीर्ति की गद्दी थी। पहाड़ी की तलहटी में कई विगम्बर जैन मन्दिर थे। कहते हैं, सवत् १८२५ में बिजली गिर जाने से मन्दिर आदि को काफी क्षति हुई थी। फिर भट्टारक वाले स्थान पर सवत् १८८१ में पंच कल्याणक प्रतिष्ठापूर्वक पद्मप्रभ की प्रतिमा विराजमान की गई। इस सम्बन्ध में जो शिलालेख मिलता है, उसका आशय निम्न प्रकार है—

संवत् १८८१ मिति मार्गशीर्ष शुक्ला अष्टमी शुक्लवार को भट्टारक श्री जगतकीर्ति उनके पट्टधर भट्टारक श्री ललितकीर्ति जो उनके आम्नाय में गोयल गोत्री प्रयाग नगरवासी साधु श्री रावजीमल के लघुभाता फेमल उनके पुत्र साधु श्री माणिकचन्द्र उनके पुत्र साधु श्री हीरामल ने कौशाम्बी नगर के बाहर प्रभास पर्वत पर जो पद्मप्रभ भगवान का दीक्षा कल्याणक क्षेत्र है, जिन विम्ब प्रतिष्ठा कराई—अग्रंथ बहादुर के राज्य में।

किन्तु इसके बाद फिर यहाँ एक भयानक दुर्घटना होगई। वीर संवत् २४५७ भाद्रपद कृष्णा ६ को रात्रि में इस मन्दिर पर पहाड़ के तीन वजनी टुकड़े गिर पड़े। इससे मन्दिर और मानस्तम्भ दोनों नष्ट हो गये और जो

भवन यहाँ पर थे, वे भी नष्ट हो गये। किन्तु इसे एक चमत्कार ही कहना चाहिए कि प्रतिमाये सुरक्षित रही।

अब पहाड़ पर एक कमरे में प्रतिमाये विराजमान है तथा पहाड़ की तलहटी में एक कम्पाउण्ड के भीतर धर्मशाला (जीर्ण शीर्ण दशा में) तथा कुआ है। धर्मशाला के ऊपर एक छोटा मन्दिर है, जिसमें प्राचीन प्रतिमाये हैं। धर्मशाला के एक कमरे में इधर उधर खेतों आदि में मिली कुछ प्राचीन खण्डित अखण्डित प्रतिमाये रक्खो हुई हैं।

पहाड़ के ऊपर-मन्दिर से काफी ऊँचाई पर, एक शिला में चार खड्गपासन प्रतिमाये उकेरी हुई हैं जो सिद्ध-प्रतिमा कही जाती हैं। दाईं ओर ऊपर को देखने पर एक गुफा दिखाई पड़ती है। प्राचीन काल में यह गुफा दिगम्बर जैन साधुओं के ध्यान और तपस्या के काम में आती थी। इस गुफा में शिलालेख भी उपलब्ध हुए हैं। इसके अतिरिक्त यहाँ आयागपट्ट भी मिला था जो अभिलिखित है। अभिलेख के अनुसार राजा शिवमित्र के १२ वें सवत् में शिवनन्दि की स्त्री शिष्या स्थविरा बलदासा के कहने से शिवपालित ने अर्हन्तो की पूजा के लिए यह आयागपट्ट<sup>१</sup> स्थापित किया।

गुफा के बाहर जो लेख पढ़ा गया है, उसका आशय यह है

‘काश्यपी अर्हन्तो के सवत्सर १० में आषाढसेन ने यह गुफा बनवाई, यह गोपाली और वैहदरी का पुत्र था व गोपाली के पुत्र वहसतिमित्र राजा का मामा था। यह काश्यप गोत्र महावीर स्वामी का था।

गुफा के भीतर भी एक अभिलेख है, जिसका भाव इस प्रकार है—

‘अहिच्छत्रा के राजा शौनकायन के पुत्र वगपाल, उसकी रानी त्रिवेणी, उसके पुत्र भागवत, उसकी स्त्री वैहदरी, उसके पुत्र आषाढसेन ने बनवाई।

उपर्युक्त आषाढसेन ई० सन् के प्रारम्भ में उत्तर पांचाल का राजा था। उक्त लेख में आषाढसेन को वहसतिमित्र (बृहस्पतिमित्र) का मामा बतलाया है।

यहाँ शुग काल में स्थापत्य और मूर्तिकला की बड़ी उन्नति हुई थी। जिन शुगकालीन शासकों के सिक्के हम प्रदेश में मिले हैं, उनके नाम अग्निमित्र, भानुमित्र, भद्रघोष, जेठमित्र, भूमिमित्र आदि हैं।

शुगो के बाद यहाँ मगधवशीय स्थानीय शासकों का अधिकार रहा। इन राजाओं के लेख और सिक्के यहाँ बड़ी संख्या में उपलब्ध हुए हैं।

शुगवश की प्रधान शाखा का अन्त ई० पू० १०० के लगभग हो गया। किन्तु उसकी अन्य कई शाखाये शासन करती रही। उनके केन्द्र थे अहिच्छत्रा, विदिशा, मथुरा, अयोध्या और पभीसा।

मथुरा में अनेक मित्रवशीय राजाओं के सिक्के मिले हैं, जैसे गोमित्र, ब्रह्ममित्र, दधमित्र, सूर्यमित्र, विष्णुमित्र।

१. सिद्धम राजा शिवमित्रमय सबच्छरे १०-२ खम

थाविरस बलदास स निवर्तन सा ए शिवनददिस अतेवासिस

शिवपालितन आयागपट्टो बापयति अरहत पूजार्थ



## अष्टम परिच्छेद

### भगवान् सुपाश्वनाथ

घातकी खण्ड द्वीप में सीता नदी के उत्तर तट पर सुकच्छ नाम का देश था। उसके क्षेमपुर नगर में नन्दिपेण नामक राजा राज्य करता था। वह बड़ा नीतिनिपुण, प्रतापी और न्यायवान राजा था। जब भोग भोगते हुए उसे बहुत समय बीत गया तो एक दिन वह भोगों से विरक्त हो गया। उसने अपने पुत्र घनपति को राजसिंहासन पर प्रतिष्ठित करके अनेक राजाओं के साथ ब्रह्मल्लन्दन मुनि से दीक्षा ले ली। फिर ग्यारह अंग का घारी होकर दर्शन विबुद्धि आदि सोलह भावनाओं द्वारा तीर्थङ्कर नाम कर्म का बन्ध किया और आयु के अन्त में सन्यास मरण कर मध्यम अवैद्यक के सुभद्र विमान में ब्रह्मिन्द्र हुआ।

काशी देश में वाराणसी नामक एक नगरी थी। उसमें सुप्रतिष्ठ महाराज राज्य करते थे। वे इक्ष्वा-कुवशी थे। उनकी महारानी पृथ्वीपेणा थी। उनके आगम में देवों ने गर्भावतरण से पूर्व छह माह तक रत्नवर्षा की। महारानी ने भाद्रपद शुक्ला षष्ठी को विशाखा नक्षत्र में रात्रि के अन्तिम प्रहर में सोलह शुभ स्वप्न देखे। उसके बाद उन्होंने मुख में एक हाथी को प्रवेश करते हुए देखा। उसी समय वह ब्रह्मिन्द्र अपनी आयु पूर्ण कर महारानी के गर्भ में आया। पति के मुख से स्वप्नों का फल जानकर रानी बड़ी हर्षित हुई। देवों ने गर्भावस्था के पूरे समय उनके आगम में रत्न वृष्टि की और भगवान का गर्भ कल्याणक बनाया।

ज्येष्ठ शुक्ला द्वादशी के दिन अग्निमित्र नामक शुभयोग में महारानी ने तीनों लोकों के गुरु महान् पुत्र को जन्म दिया। इन्द्रों और देवों ने सुमेरु पर्वत के शिखर पर उनका जन्माभिषेक किया, सबने भगवान के चरणों में अपने मस्तक झुकाये और उनका नाम सौधमन्द्र ने 'सुपाश्व' रखवा। उनका चिन्ह स्वस्तिक था। शरीर का वर्ण हरित था।

जब कुमार काल व्यतीत हो गया तो पिता ने उनका राज्याभिषेक कर दिया। इन्द्र उनके मनोरजन के लिये नाना प्रकार के उपाय करता था। उन्हें सभी प्रकार का सुख प्राप्त था। मुख के साधन तो सभी थे, किन्तु तीर्थङ्करो को आठ वर्ष की आयु में देशसंयम हो जाता है। इसलिए भगवान की वृत्ति संयमित थी। उनके तीन ज्ञान थे।

एक दिन भगवान को ऋतु-परिवर्तन देखकर मन में विचार उठा-ससार की यही दशा है। सब क्षण-स्थायी है। राज्यलक्ष्मी भी इसी प्रकार एक दिन नष्ट हो जाने वाली है। मैं अब तक व्यर्थ ही इनके मोह में अटक रहा। मैंने आत्म-कल्याण में व्यर्थ ही विलम्ब किया। लौकान्तिक देवों ने आकर

#### दीक्षा-कल्याणक

भगवान की स्तुति की। भगवान अपने पुत्र को राज्य सौंपकर देवों द्वारा उठाई हुई मनी-गति नामक पालकी में चढ़ कर सहैतुक वन में जा पहुँचे और वहाँ ज्येष्ठ शुक्ला द्वादशी को सन्ध्या समय विशाखा नक्षत्र में वेला का नियम लेकर एक हजार राजाओं के साथ सयम ग्रहण कर लिया। उसी समय उन्हें मनःपर्ययज्ञान उत्पन्न हो गया।

दूसरे दिन चर्या के लिए वे सोमशेट नगर में पहुँचे। वहाँ महेन्द्रदत्त राजा ने आहार देकर महान् पुण्य-लाभ किया।

भगवान् नौ वर्ष तक तप करते रहे। तदनन्तर उमी सहेतुक वन में दो दिन के उपवास का नियम लेकर गिरीष वृक्ष के नीचे ध्यानारूढ़ हो गये और फाल्गुन शुक्ला सप्तमी को विशाखा नक्षत्र केवलज्ञान कल्याणक में उन्हे केवलज्ञान उत्पन्न हो गया। देवो और इन्द्रो ने आकर भगवान् के केवलज्ञान की पूजा की। वही पर समवसरण में भगवान् की प्रथम देशना हुई।

उनके बल आदि ६५ गणधर, मोनार्या आदि ३३०४०० अजिकाये, २०३० पूर्वज्ञान के धारी, २४६२० शिक्षक, ६००० अवधिसानी, ११०० केवलज्ञानी, १५३०० विक्रिया ऋद्धि के धारक, ६१५० भगवान् का परिकर मन पर्ययज्ञान के धारी और ८६०० वादी थे। कुल ३००००० थावक और ५००००० श्राविकाये थी।

भगवान् बहुत काल तक पृथिवी पर बिहार करके भव्य जीवों को कल्याण-मार्ग का उपदेश देते रहे। जब उनकी आयु में एक माह शेष रह गया, तब वे सम्मेलन शिखर पर पहुँचे। उन्होंने प्रतिमा-योग धारण कर लिया और फाल्गुन कृष्ण सप्तमी को विशाखा नक्षत्र में एक हजार मुनियों के साथ निर्वाण प्राप्त किया। देवों ने भगवान् का निर्वाण कल्याणक मनाया।

**यक्ष-यक्षिणी**—भगवान् के मेवक यक्ष का नाम परनन्दी और यक्षिणी का नाम काली है।

मथुरा के ककाली टीले पर एक स्तूप के ध्वमावशेष प्राप्त हुए हैं। आचार्य जिनप्रभमूरि ने इस स्तूप के मन्बन्ध में 'विविध तीर्थकल्प' में लिखा है कि इस स्तूप को कुवेरा देवी ने मुपार्श्वनाथ के काल में सोने का बनाया था और उस पर मुपार्श्वनाथ की मूर्ति स्थापित की थी। फिर पार्श्वनाथ के काल में इसे टोटे में ढक दिया। आठवीं शताब्दी में वज्रभट्ट मूरि ने इसका जीर्णोद्धार किया था। किन्तु सोमदेव मूरि ने 'यगस्तिलक चम्पू ६।१७-१८ में एव हरिपेण कथाकोप में वज्र कुमार की कथा के अन्तर्गत इस स्तूप को वज्रकुमार के निमित्त विद्याधरो द्वारा निमित्त बताया है। आचार्य सोमदेव ने तो उस स्तूप के दर्शन भी किये थे और उसे 'देवनिमित्त' लिखा है। इस स्तूप का जीर्णोद्धार साहू टोडर ने भी किया था, इस प्रकार की सूचना कवि राजमल्ल ने 'जम्बूवामी चरित्र' में दी है। उन्होंने भी इस स्तूप के दर्शन किये थे। उस समय वहाँ पाँच सी चौदह स्तूप थे।

कुपाणकाल का (सन् ७६) का एक आयागपट्ट मिला है, उसमें भी इस स्तूप को देव निमित्त लिखा है। सर विलेण्ट स्मिथ ने इसे भारत की ज्ञात इमारतों में सर्व प्राचीन लिखा है।

इस माध्य में यह प्रगट होता है कि ईस्वी सन् से हजारों वर्ष पूर्व भगवान् मुपार्श्वनाथ की मान्यता जनता में प्रचलित हो चुकी थी और जनता उन्हें अपना आराध्य देव मानती थी।

मुपार्श्वनाथ इक्ष्वाकुवंशी थे। किन्तु उनकी मूर्तियाँ के ऊपर सर्प-फण-मण्डल मिलता है। पार्श्वनाथ की सर्पफणावलीयुक्त मूर्तियों से मुपार्श्वनाथ की मूर्तियों में भिन्नता प्रकट करने के लिये मुपार्श्वनाथ के ऊपर पंच फणावली बनाई जाती है और पार्श्वनाथ के ऊपर सात फणावली। किसी किसी मूर्ति में पार्श्वनाथ के ऊपर नौ और ग्यारह फणावली भी मिलनी है। कुछ मूर्तियाँ सहस्र फणावली वाली भी उपलब्ध होती हैं। पार्श्वनाथ के ऊपर सर्प-फण-मण्डल का तो एक तर्कसंगत कारण रहा है। वह है सगम देव द्वारा उपसर्ग करने पर धरणन्द द्वारा भगवान् के ऊपर सर्प-फण का छत्र लगाना। इसके अतिरिक्त उनका चिन्ह भी सर्प है। किन्तु मुपार्श्वनाथ के ऊपर

सर्प-फण-मण्डल किस कारण से बनाया जाता है, इसका कारण खोजने की आवश्यकता है। दिगम्बर शास्त्रों में इस बात का कोई व्यक्तिभूत कारण हमारे देखने में नहीं आया। हाँ, श्वेताम्बर परम्परामान्य आचार्य हेमचन्द्र द्वारा विरचित 'त्रिषष्टि शलाका पुरुष चरित' में लिखा है कि जब भगवान् मुपार्श्व के केवलज्ञान हो गया और जब इन्द्र द्वारा विरचित समवसरण में वे सिंहासन पर विराजे, तब इन्द्र ने उनके मस्तक पर सर्प-फण का छत्र लगाया

**मुपार्श्वनाथ की  
मूर्तियाँ और  
सर्प-फण-मण्डल**

था। आचार्य ने इस प्रकार करने का कोई कारण तो नहीं दिया। संभव है, इन्द्र ने जो छत्र लगाया था, उसका आकार सर्प-फण-मण्डल जैसा रहा हो।

इस सम्बन्ध में हमारी विनम्र मान्यता है कि सुपार्वनाथ और पादर्वनाथ दोनों ही वाराणसी में उत्पन्न हुए थे। पार्वनाथ का प्रभाव अपने काल में पूर्व और पूर्वोत्तर भारत में अत्यधिक था। यही कारण है कि उनकी मूर्तियाँ अन्य तीर्थंकरों की अपेक्षा अधिक मिलती हैं। उनके इस प्रभाव के कारण और दोनों का नाम प्रायः समान होने के कारण पार्वनाथ-मूर्तियों की अनुकृति पर सुपार्वनाथ की भी मूर्तियाँ बनने लगी और उनके ऊपर भी सर्प-फण बनाये जाने लगे। इसके सिवाय दूसरा कोई युक्तियुक्त उत्तर बन नहीं सकता।

भगवान् सुपार्वनाथ की लोक-प्रसिद्धि के कारण स्वस्तिक का मगल चिन्ह भी लोकविश्रुत हो गया। अतः स्वस्तिक का लोक-प्रचलन इतिहासातीत काल से रहा है। मोहन जो दडो, लायल, रोपड़ आदि के प्राचीनतम पुरातत्त्व में कई मुद्राओं में स्वस्तिक अंकित पाया गया है। एक मुद्रा मोहन जो दडो में ऐसी

### स्वस्तिक

भी उपलब्ध हुई है, जिसमें स्वस्तिक अंकित है और उसके आगे एक हाथी नतमस्तक खड़ा है। भारतीय पुरातत्त्ववेत्ता अभी तक इस प्रतीक का रहस्योद्घाटन करने में असमर्थ रहे हैं। किन्तु जैन प्रतीक-योजना के छात्र को इसके समाधान में कुछ भी कठिनाई नहीं होगी। प्रतीकात्मक रूप से स्वस्तिक सुपार्वनाथ का चिन्ह है और हाथी उनके यक्ष मातंग<sup>१</sup> के वाहन का द्योतक है। सुपार्वनाथ की द्योतक एक मुद्रा और मिली है। एक दिगम्बर योगी पद्मासन मुद्रा में विराजमान है। उसके दोनों ओर दो सर्प बने हुए हैं और दो व्यक्ति भक्ति में वीणा-वादन कर रहे हैं। निश्चय ही यह योगी सुपार्वनाथ है और सर्प उनके चिन्ह हैं।

खण्डगिरि-उदयगिरि की रानी गुफा में स्वस्तिक का चिन्ह है। यह गुफा ईसा पूर्व प्रथम शताब्दी की है। एक गुफा में सर्प का चिन्ह अंकित है। मथुरा के ककाली टीला से प्राप्त कुषाणकालीन आयागपट्ट में भी स्वस्तिक या नन्दावर्त बना हुआ है। कौशाम्बी, राजगृह, धावस्ती आदि में ऐसे शिलापट्ट मिले हैं, जिन पर स्वस्तिक और सर्प बने हुए हैं। जैन मन्दिरों में सर्वत्र स्वस्तिक मगल चिन्ह के रूप में सदा से प्रयुक्त होता आया है। जैनो की पूजा-विधि में स्वस्तिक एक आवश्यक अंग है। विधान, प्रतिष्ठा, मगल कार्यों आदि में स्वस्तिक की अनिवार्यता को स्वीकार किया गया है।

स्वस्तिक में बड़ा रहस्य निहित है। यह चतुर्गति रूप ससार का द्योतक है। इसके ऊपर तीन विन्दु रत्न-त्रय के और अर्धचन्द्र रत्नत्रय द्वारा प्राप्त मुक्ति (सिद्धशिला) का प्रतीक है।

धीरे धीरे स्वस्तिक की व्याप्ति से प्रभावित होकर ससार की सभी सभ्यताओं और अधिकांश धर्मों ने इसे अपना लिया।

### वाराणसी

काशी देश में वाराणसी नगरी थी। काशी जनपद की यह राजधानी थी। यहाँ के वर्तमान भदौनी घाट को भगवान् सुपार्वनाथ का जन्म-स्थान माना जाता है। स्याद्वाद विद्यालय के ऊपर मन्दिर बना हुआ है। कहते हैं, भगवान् का जन्म-कल्याणक यही हुआ था। कुछ लोग मानते हैं कि छेदीलाल जो का जैन मन्दिर—जो इस मन्दिर के निकट है—भगवान् का वास्तविक जन्म-स्थान है। यहाँ भगवान् के प्राचीन चरण-चिन्ह भी हैं।

काशी में अनेक पौराणिक और ऐतिहासिक घटनाएँ हुई हैं। कर्म युग के प्रारम्भ में महाराज अकपन यहाँ के राजा थे। उन्होंने अपनी पुत्री सुलोचना का स्वयंवर यही किया था। यह कर्मभूमि का प्रथम स्वयंवर था।

भगवान् पार्वनाथ का जन्म यही हुआ था और उन्होंने यही पर कठ तपस्वी के अविवेकपूर्ण तप की निस्सारता बताते हुए जलते हुए सर्प-युगल को नमोकार मन्त्र सुनाया था, जिसके प्रभाव से वे नागकुमार जाति के इन्द्र-इन्द्राणी धर्मेन्द्र और पद्मावती बने थे और यही भगवान् पार्वनाथ का उपदेश सुनकर अश्वसेन और वामा देवी ने दीक्षा ली थी।

कुछ विद्वानों का अभिमत है कि स्वामी समन्तभद्र भस्मक व्याधि के काल में यहाँ के शिवालय में रहे थे और जब उनके छद्म रूप का रहस्य फूट गया, तब राजा के द्वारा वाध्य किये जाने पर उन्होंने शिवपिण्डी के समक्ष जिनेन्द्रदेव की प्रतिमा की कल्पना करके स्वयम्भू स्तोत्र का पाठ करना आरम्भ किया और जब वे चन्द्रप्रभ की स्तुति करने लगे, तभी शिवपिण्डी फटकर उनके बीच में से भगवान चन्द्रप्रभ की दिव्य मूर्ति प्रगट हुई। उन्होंने उसे नमस्कार किया। इस घटना की मृत्युता बताने वाला फटे महादेव का मन्दिर अब तक विद्यमान है। कुछ वर्ष पूर्व तक इस मन्दिर का नाम समन्तभद्रेश्वर मंदिर था। यह पहले बहुत बड़ा मंदिर था। किन्तु जब यहाँ से सड़क निकली, तब सड़क मार्ग में बाधक इसका बहुत सा भाग गिरा दिया गया था।

इस प्रकार यहाँ अनेक महत्त्वपूर्ण घटनायें घटित हुई हैं।

भगवान मुपाश्वनाथ के नाग चिन्ह का प्रभाव यहाँ व्यापक रूप से पड़ा और जनता नाग-पूजा करने लगी।

यहाँ यक्ष-पूजा का भी बहुत प्रचलन रहा है। लगता है, इन दोनों पूजाओं का सम्बन्ध काशी में नाग पूजा मुपाश्वनाथ से था।

**पुरातत्त्व**—यहाँ राजघाट से उत्खनन में महत्त्वपूर्ण पुरातत्त्व सामग्री मिली है, जिसमें कुपाण और गुप्त युग की अनेक जैन मूर्तियाँ भी हैं जो यहाँ के भारत कला भवन में सुरक्षित हैं।

## नवम परिच्छेद

### भगवान् चन्द्रप्रभ

भगवान् चन्द्रप्रभ का जीव एक जन्म में श्रीपुर के राजा श्रीपेण और रानी श्रीकान्ता का पुत्र श्रीवर्मा हुआ । एक दिन उन्कापात देखकर उसे भोगों से विरक्ति हो गई और उसने श्रीप्रभ जिनेन्द्र के निकट मुनि-दीक्षा ले ली ।

#### पूर्व भव

खण्ड की अयोध्या के राजा अजितजय और अजितमेना का अजितसेन नामक पुत्र हुआ । राज्य प्राप्त होने पर उसकी आयुधशाला में चक्ररत्न उत्पन्न हुआ । उसने दिम्बिजय करके चक्रवर्ती पद प्राप्त किया । यद्यपि पुण्योदय से भोग की सम्पूर्ण सामग्री उसके निकट थी किन्तु उसकी भोगों में तनिक भी आसक्ति नहीं थी । वह बड़ा न्यायपरायण और धर्मनिष्ठ था । लोग उसे राजपि कहते थे । पुण्य कर्म के उदय से उसे चौदह रत्न और नौ निधियाँ प्राप्त थी । भाजन, भोजन, शय्या, सेना, सवारी, आसन, निधि रत्न, नगर और नाट्य इन दशविध भोगों का भोग करना था । एक दिन चक्रवर्ती ने अरिन्दम नामक मुनि को आहार-दान किया । फलस्वरूप रत्न-वर्षा आदि पचाश्वर्ग प्राप्त किये । दूसरे दिन वह गुणप्रभ जिनेन्द्र की बन्धना करने गया और उनका उपदेश सुनकर बहुत से राजाओं के साथ समय धारण कर लिया । अन्त में समाधिमरण करके वह सालहर्ष स्वर्ग में अच्युतेन्द्र हुआ ।

आयु पूर्ण होने पर अच्युतेन्द्र धानकी खण्ड के रत्नसचयपुर के नरेश कनकप्रभ और उसकी रानी कनकमाला का पद्मनाभ नामक पुत्र हुआ । योवन अवस्था में राज्य प्राप्त कर सुखपूर्वक रहने लगा । फिर एक दिन उसे वैराग्य हो गया और दीक्षा ले ली । वह मुनि अवस्था में चारों आराधनाओं का आराधन करने लगा । उगन स्यारह श्रमों का पारगामी बन कर सोलह कारण भावनाओं का चिन्तन किया और तीर्थकर नाम कर्म का बन्ध किया । वह नाना प्रकार के तपों द्वारा कर्मों का क्षय करना रहा । अन्त में समाधिमरण करके वह वैजयन्त नामक अनुत्तर विमान में अहमिन्द्र हुआ । नेनीस सागर की आयु उसने प्राप्त की ।

भरतक्षेत्र में चन्द्रपुर नामक नगर के अधिपति इक्ष्वाकुवंशी काश्यप गोत्री महासेन राजा थे । उनकी रानी का नाम लक्ष्मणा था । उनके प्रासाद के प्राणन में छह माह तक देवों ने रत्न-वर्षा की । श्री ह्री आदि देवियों महारानी की सेवा करती थी । देवोपनीत वस्त्र, माला, लेप तथा शय्या आदि सुवर्णों का भोग करती थी ।

#### गर्भ कल्याणक

उन्होंने चैत्र कृष्णा पचमी को पिछली रात्रि में सोलह स्वप्न देखे । प्रातःकाल होने पर उन्होंने वस्त्राभरण धारण किये और मिहासन पर आसीन अपने पति के निकट जाकर उन्होंने उनसे अपने स्वप्नों की चर्चा की । महाराज ने अवधिज्ञान से स्वप्नों का फल जानकर रानी से कहा—देवी ! तुम्हारे गर्भ में तीर्थकर प्रभु पधारेंगे । फल सुनकर रानी अत्यन्त हर्षित हुई । देवों ने गर्भ के नौ माह तक रत्न-वर्षा की । श्री, ह्री, धृति, कीर्ति बुद्धि और लक्ष्मी देवियाँ उनकी कान्ति, लज्जा धैर्य, कीर्ति, बुद्धि और सोभाग्य संपत्ति को सदा बढ़ाती रहती थी तथा माता का मनोरंजन नाना प्रकार से किया करती थी ।

गर्भ-काल व्यतीत होने पर रानी ने पीप कृष्णा एकादशी को शक्र योग में देवपूजित, अलौकिक प्रभा के धारक पुत्र को जन्म दिया । उसी समय इन्द्र और देव आये । सीधर्मन्द्र ने अपनी शची के द्वारा बाल प्रभू को मगाकर, सुमेरु पर्वत पर लेजाकर क्षीरसागर के जल से उनका अभिषेक किया । उन्हें दिव्य वस्त्रालंकारों से विभूषित किया, तीन लोक के राज्य की कण्ठी बांधी और उनकी रूप छटा को हजार नेत्र बना

कर विमुग्ध भाव से उन्हें निहारता रहा। उनके उत्पन्न होते ही कुवलय समूह विकसित हो गया था। अतः इन्द्र ने उनका नाम 'चन्द्रप्रभ' रखा। फिर इन्द्र ने भगवान के समक्ष आनन्द नामक भक्तिपूर्ण नाटक और नृत्य किया। फिर लाकर उन्हें माता-पिता को सौंपकर कुबेर को आज्ञा दी—'तुम भोगोपभोग की योग्य वस्तुओं के द्वारा भगवान की सेवा करो' और फिर वह देवों के साथ स्वर्ग को चला गया। भगवान का लालन चन्द्रमा है।

भगवान ज्यों-ज्यों बढ़ने लगे, उनका रूप, कान्ति, लावण्य सभी कुछ बढ़ने लगे, वे प्रियदर्शन थे। लोग उनके दर्शनों के लिए व्याकुल रहते थे और दर्शन मिलने पर उन्हें अपूर्व नृप्ति अनुभव होती थी।

माँ अवस्था वीतने पर उनके पिता ने राज्याभिषेक कर दिया। उनकी स्त्रियाँ उनकी आज्ञानुवर्ती थी, समस्त राजा उनके वशवर्ती थे और भूयगण, पुरजन और परिजन उनके सकेतानुवर्ती थे।

साम्राज्य-सम्पदा का भोग करने हुए जब उन्हें काफी समय हो गया, तब एक दिन वे अपने शृंगार-कोष्ठक में दर्पण में अपना मुख देख रहे थे। उन्हें अन्त स्फुरणा हुई—एक दिन था जब यह मुख मधुर कान्ति से उमंगता था।

वे कौमार्य के दिन थे। उन दिनों कितना भोलापन था इसके ऊपर। कौमार्य बीता, किशोरा-वस्था आई, कान्ति और श्रोज़ फूटे पड़ते थे। यौवन आया तो ससार के भोगों की ओर आकर्षण सग में लाया। अब आयु तिरन्तर छोड़ती जा रहा है। आयु का चतुर्थ पाद आ गया है, तीन पाद बीत चुके हैं। आयु का इतना लम्बा काल मैंने केवल सासारिकता में ही खो दिये।

अपना हित नहीं किया। अब तक मैंने ससार की सम्पदा का भोग किया, किन्तु अब मुझे आत्मिक सम्पदा का भोग करना है। ससार का यह रूप, यह सम्पदा धार्मिक है, अस्थिर है। किन्तु आत्मा का रूप अलौकिक है, आत्मा की सपदा अनन्त अक्षय है। मैं अब इसी का पुरुषार्थ जगाऊंगा।

इस प्रकार जब चन्द्रप्रभ अपने आत्मा की जागृत कर रहे थे, तभी लौकान्तिक देव आये और भगवान की स्तुति करते हुए उनके विचारों की सराहना की। भगवान अपने पुत्र वरचन्द्र को राज्य-भाग सौंप कर देवों द्वारा

लाई हुई विमला नामक पालकी में नगर के बाहर सर्वत्रक वन में पधारे। वहाँ उन्होंने दो दिन के उपवास का नियम लेकर पाप कृष्णा एकादशी के दिन अनुगृहा नक्षत्र में एक हजार राजाओं के साथ जैनन्द्री दीक्षा धारण कर ली। दीक्षा लेते ही उन्हें मन पर्ययज्ञान उत्पन्न हो गया। दो दिन बाद वे नलिन नामक नगर में आहार के निमित्त पधारे। वहाँ सोमदत्त राजा ने उन्हें नवधा भक्तिपूर्वक आहार-दान दिया। इससे प्रभावित होकर देवों ने रत्नवृष्टि आदि पचादशयें किये।

भगवान मुनिजनोंचित पंच महाव्रत, पंच समिति, पंचेन्द्रिय निग्रह, दशधर्म आदि में सावधान रहते हुए कर्म शत्रुओं से युद्ध करने में सलन रहने लगे। उन्हें धातिया कर्मों की निर्मूल करने में तीन माह लग गये। अन्त में दीक्षा वन में नाग वृक्ष के नीचे बेला का नियम लेकर प्रभु ध्यानवीन हो गये और फाल्गुन कृष्णा केवलज्ञान कल्याणक सप्तमी को मायकाल अनुगृहा नक्षत्र में वे अघकरण, अपूर्वकरण, अनिवृत्तिकरण रूप तीन परिणामों के संयोग से क्षपक श्रेणी पर आरोहण करके प्रथम शुक्ल ध्यान कल वस्तु में मोहनीय कर्म का नाश करने में सफल हो गये। फिर बारहवें गुणस्थान के अन्त में द्वितीय शुक्ल ध्यान के प्रभाव में शेष तीन धातिया कर्मों का भी क्षय कर दिया। जीव के उपयोग गुण का धान करने वाले धातिया कर्मों का नाश होते ही वे संयोग केवली हो गये। उनकी आत्मा अनन्त ज्ञान, अनन्त दर्शन, अनन्त सुख और अनन्त वीर्य से सम्पन्न हो गई। उन्हें परमावगाह सम्यग्दर्शन, यथाव्याप्त चारित्र्य, क्षायिक ज्ञान आदि पांच लब्धियों की उपलब्धि हो गई। अब वे सर्वज्ञ, सर्वदर्शी बन गए।

इन्द्रों और देवों ने आकर भगवान के केवलज्ञान की पूजा की। उन्होंने समवसरण की रचना की और उसमें भगवान की प्रथम दिव्यध्वनि विरी। भगवान के धर्म-चक्र का प्रवर्तन हुआ।

उनके दस आदि तिरानवे गणधर थे। दो हजार पूर्वधारी थे। आठ हजार अवधिज्ञानी, दो लाख चार सौ शिक्षक, दस हजार केवलज्ञानी, चौदह हजार विक्रिया ऋद्धिधारी, आठ हजार मन पर्ययज्ञानी और चार हजार भगवान का परिवार छह सौ वादी थे। इस प्रकार सब मुनियों की संख्या ढाई लाख थी। वरुणा आदि तीन लाख

अस्सी हजार अर्जिकाये थी। तीन लाख श्रावक और पाच लाख श्रविकायें थी।

भगवान् चन्द्रप्रभ समस्त देशों में विहार करते हुए सम्मेलन शिखर पर पहुँचे और वहाँ एक हजार मुनियों के साथ एक माह तक प्रतिमा योग धारण करके आरूढ़ हो गये। अन्त में फाल्गुन कृष्ण सप्तमी के दिन ज्येष्ठा नक्षत्र **मोक्ष कल्याणक** में सायंकाल के समय योग-निरोध कर समस्त अघातिया कर्मों का नाश करके परम पद निर्वाण को प्राप्त हुए। उसी समय देवों ने आकर भगवान् का निर्वाण कल्याणक मनाया।

**यक्ष-यक्षिणी**—भगवान् चन्द्रप्रभ के सेवक विजय यक्ष और ज्वालामालिनी यक्षिणी थे।

भगवान् चन्द्रप्रभ की जन्मनगरी चन्द्रपुरी है जो वाराणसी से आगे कादीपुर स्टेशन से ५ किलोमीटर दूर गंगा के तट पर अवस्थित है। टैक्सी और मोटर के द्वारा वाराणसी में गोरखपुर रोड पर २४ किलोमीटर है। मुख्य **चन्द्रपुरी** सड़क से २ किलोमीटर कच्चा मार्ग है। यह सिंहपुरी (सारनाथ) से १७ किलोमीटर है। इस गाव का वर्तमान नाम चन्द्रावती है।

यहाँ दिगम्बर जैनो का जो प्राचीन मन्दिर था, उस पर श्वेताम्बरो ने अधिकार कर लिया था। तब आरा निवासी लाला प्रभुदास ने गंगा के किनारे सन् १९१३ में नवीन मन्दिर का निर्माण कराया तथा मूर्तियों की पञ्च कल्याणक प्रतिष्ठा वा० देवकुमार जी ने कराई। मन्दिर में भगवान् चन्द्रप्रभ की श्वेत वर्ण १४ इंच अवगाहना वाली प्रतिमा विराजमान है। इसके आगे पार्श्वनाथ की श्याम वर्ण प्रतिमा विराजमान है। मन्दिर दूसरी मंजिल पर है। मन्दिर के चारों ओर धर्मशाला बनी हुई है।

यहाँ चैत्र कृष्ण पञ्चमी को वार्षिक मेला भरता है।

## दशम परिच्छेद

### भगवान् पुष्पदन्त

पुष्करार्ध द्वीप, पूर्व विदेह क्षेत्र, सीता नदी, उसके उत्तरी तट पर पुष्कलावती देश था। उसमें पुण्डरीकिणी नगरी थी। वहाँ का राजा महापद्म था। वह बड़ा पराक्रमी था। उसने शत्रुदल को अपने वश में कर लिया था।

**जनता** पर उसका इतना प्रभाव था कि वह जो नई परम्परा डालता था, जनता में वह रिवाज बन जाती थी। जनता उसके गुणों पर मुग्ध थी। वह बड़ा पुण्यात्मा था। उसे कभी किसी वस्तु का अभाव नहीं खटकता था।

एक दिन वनपाल ने आकर राजा को समाचार दिया कि वन में महान् विभूतिसम्पन्न भूतहित नामक जिनराज विराजमान है। समाचार सुनते ही वह पुरजनों-परिजनों के साथ वन में गया। वहाँ जाकर उसने जिनराज की वन्दना की, पूजा की और जाकर अपने स्थान पर बैठ गया। उनका कल्याणकारी उपदेश सुनकर राजा को ससार के वास्तविक स्वरूप का ज्ञान हो गया। सत्यज्ञान होने पर क्या कोई ससार के भोगों और ममता के बन्धनों में बना रह सकता है। उसने तत्काल अपने पुत्र घनद को राज्य-भार सौंप दिया और अनेक राजाओं के साथ वह मुनि बन गया। अमश वह द्वादशगण का वेत्ता हो गया और वह सोलह कारण भावनाओं का चिन्तन करने लगा जिससे उसे तीर्थंकर नाम कर्म का बन्ध हो गया। अन्त में उसने समाधिमरण ले लिया। आयु पूर्ण होने पर वह प्राणत स्वर्ग का इन्द्र हुआ।

भरत क्षेत्र में काकन्दी नगरी के अधिपति महाराज सुग्रीव थे जो इक्ष्वाकु वंशी काश्यप गोत्री थे। उनकी पटरानी का नाम जयरामा था। भगवान् जब गर्भ में आये, उससे छह माह पूर्व से गर्भकाल के नौ माह पर्यन्त देवों ने रत्नवृष्टि की। एक दिन महारानी सो रही थी। उस दिन फाल्गुन कृष्णा नौमी और मूल

**गर्भ कल्याणक** नक्षत्र था। ब्राह्म मुहूर्त का समय था। उस समय महारानी ने सोलह शुभ स्वप्न देखे। जब महारानी जागी तो उन्होंने अपने पति से उन स्वप्नों का फल पूछा—महाराज ने अवधिज्ञान से स्वप्नों का फल महारानी से कहा। महारानी फल सुनकर अत्यन्त प्रसन्न हुई। उस शुभ मुहूर्त में प्राणत स्वर्ग का वह इन्द्र आयु पूर्ण होने पर महारानी के गर्भ में अवतरित हुआ।

नौ माह पूर्ण होने पर महारानी ने मार्गशीर्ष शुक्ला प्रतिपदा के दिन जैत्रयोग में एक लोकोत्तर पुत्र को **जन्म कल्याणक** जन्म दिया। उसी समय चारों प्रकार के देवों और इन्द्रों ने आकर बाल भगवान् को सुमंरु पर्वत पर ले जाकर क्षीरसागर के जल से उनका अभिषेक किया और उनका सब देवों ने मिलकर जन्म कल्याणक महोत्सव बड़े समारोह के साथ मनाया। इन्द्र ने कुन्द के पुष्प के समान कांति वाले उस बालक का नाम पुष्पदन्त रक्खा। उनका लाछन मगर था।

बालक पुष्पदन्त जन्म काल से ही मति, श्रुत और अवधिज्ञान का धारक था। वह अपनी बाल-क्रीडाओं **निष्कर्मण कल्याणक** से सब मनुष्यों को प्रसन्न करता था। उसके वस्त्राभूषण, भोजन-पान सभी कुछ देवोपनीत थे। उसके बालसाथी देव थे।

जब बालक कुमार अवस्था पार करके यौवन को प्राप्त हुआ, पिता ने अपना राजपाट उसे सौंप दिया और वे मुनि दीक्षा लेकर आत्म-कल्याण के लिये वनों में चले गये। राज्य-शासन करते हुए महाराज पुष्पदन्त ने संसार



के सभी सुखों का अनुभव किया। भगवान तो असीम पुण्य के स्वामी थे ही, किन्तु जो स्त्रियाँ भगवान को सुख देती थी, वे भी असाधारण पुण्याधिकारिणी थी।

एक दिन भगवान बैठे हुए प्रकृति के सौन्दर्य का रस पान कर रहे थे, तभी अकस्मात् उल्कापात हुआ। ससार में रहकर भी जो ससार में पृथक् थे, उनके लिए यह साधारण लगने वाली घटना ही प्रेरक सिद्ध हुई। वे उल्कापात देखकर विचारमग्न हो गये। वे विचार करने लगे—यह उल्का नहीं है, अपितु मेरे अनादिकाल के महा मोह रूपी अन्धकार को दूर करने वाली दीपिका है। इससे उन्हें बोधि प्राप्त हुई और उन्हें यह दृढ़ आत्म प्रतीति हुई—मेरा आत्मा ही मेरा है, यह राज्य, स्त्री-पुत्र आदि सभी पर है, कर्मकृत संयोग मात्र है। अब मुझे आत्मा के लिये ही निज का पुरुषार्थ जगाना है।

तभी लौकान्तिक देवों ने आकर भगवान की पूजा की और उनके विचारों को सराहना की। भगवान भी अपने पुत्र सुमति का राज्याभिषेक करके सूर्यप्रभा पालकी में बैठकर नगर के बाहर उद्यान में पहुँचे। वहाँ बेला का नियम लेकर एक हजार राजाओं के साथ दीक्षित हो गये। दीक्षा लते ही उन्हें मन पर्ययज्ञान उत्पन्न हो गया। इंद्रों और देवों ने भगवान का दीक्षा कल्याणक मनाया।

दूसरे दिन वे आहार के लिये शैलपुर नगर में पहुँचे। वहाँ पुण्यमित्र राजा ने उन्हें आहार देकर असीम पुण्य का उपार्जन किया। देवों ने वहां पंचाश्चर्य किये।

**केवल ज्ञान कल्याणक**—भगवान निरन्तर तपस्या करते रहे। उन्हें इस प्रकार तपस्या करते हुए चार वर्ष व्यतीत हो गये। तब वे कालिक शुक्ला द्वितीया के दिन सायंकाल के समय मूल नक्षत्र में दो दिन का उपवास लेकर नाग वृक्ष के नीचे बैठ गये और उसी दीक्षा वन में घातिया कर्मों को निर्मूलन करके अनन्त चतुष्टय को प्राप्त किया।

इन्द्रों ने आकर भगवान के केवलज्ञान की पूजा की और समवसरण की रचना की। उस दिन सर्व पदार्थों का निरूपण करने वाली भगवान की दिव्य ध्वनि प्रगट हुई।

**भगवान का संघ**—भगवान पुण्यदन्त के सात ऋद्धियों के धारक विधर्म आदि अष्टासी गणधर थे। १५०० श्रुतकेवली, १५५५०० शिक्षक, ८००० अवधिज्ञानी, ७००० केवलज्ञानी, १३००० विज्ञिया ऋद्धि के धारक, ७५०० मन पर्ययज्ञानी और ६६०० वादी मुनि थे। इस प्रकार कुल मुनियों की संख्या २००००० थी। इनके अतिरिक्त घोषार्थी आदि ३८०००० आश्रितार्थी, २००००० श्रावक और ५००००० आश्रितार्थी थे।

**निर्वाण कल्याणक**—भगवान ने समस्त आर्य देशों में विहार करके सद्धर्म का उपदेश दिया, जिसमें अग्रमध्य प्राणियों ने आत्म-हित किया। अन्त में वे सम्मदशिखर पहुँचे और योग-निरोध करके भाद्रपद शुक्ला अष्टमी के दिन मूल नक्षत्र में सायंकाल के समय एक हजार मुनियों के साथ मोक्ष को प्राप्त हो गये। देव और इन्द्र आर्य और उनका निर्वाण कल्याणक मनाकर अपने-अपने स्थान को चले गये।

**अपर नाम**—भगवान पुण्यदन्त का दूसरा नाम मुविधनाथ भी है।

**यक्ष-यक्षिणी**—भगवान पुण्यदन्त के सेवक यक्ष का नाम अजित यक्ष और सेविका यक्षिणी का नाम महा-काली था।

इन्हीं के समय में रुद्र नामक तीसरा रुद्र हुआ।

पूर्वी उत्तर प्रदेश के देवरिया जिले में खुलन्दू नामक एक कस्बा है। यह सड़क मार्ग से देवरिया-सलेमपुर सड़क से एक मील है। मार्ग कच्चा है। पश्चिम से आने वालों को देवरिया और पूर्व से आने वालों को सलेमपुर उतरना चाहिए। दोनों ही स्थानों से यह १४-१४ कि० मी० है। यहाँ पुराने भवनो के भग्नावशेष लगभग एक मील में बिखरे पड़े हैं। यहाँ प्राचीन तालाब है और तीस टीले

है। यही पर प्राचीन काल में काकन्दी थी। काकन्दी का नाम बदलते बदलते किष्किन्धापुर और फिर खुलन्दू हो गया।

इस नगर में पुण्यदन्त भगवान का जन्म हुआ था।

यही पर काकन्दी नरेश अभयघोष हुए थे। उन्होंने एक कछुए की टांग तलवार से काट दो थी। कछुए का वह जीव उनके घर में ही पुत्र के रूप में उत्पन्न हुआ। अभयघोष नरेश यथासमय पुत्र को राज्य देकर मुनि बन गये। एक बार मुनि अभयघोष विहार करते हुए काकन्दी आये और नगर के बाहर उद्यान में ध्यान लगाकर खड़े हो गये। उनका पुत्र चण्डवेग धूमता हुआ उधर में निकला। पूर्व जन्म के वैर के कारण चण्डवेग ने मुनि अभयघोष को देखते ही उन पर उपमर्ग करना प्रारम्भ कर दिया। उसने तीक्ष्ण धार वाले हथियार से उनके अग्र काटना प्रारम्भ कर दिया। जब अन्तिम अग्र कट रहा था, तभी मुनिराज को केवलज्ञान हो गया और वही से निर्वाण प्राप्त किया। इस प्रकार यह स्थान सिद्ध क्षेत्र भी है।

यहाँ के टीलों को लोग 'देउरा' कहते हैं। देउरा का अर्थ है देवालय। यहाँ भारत सरकार की ओर से जो खुदाई हुई थी, उसके फलस्वरूप यहाँ तीर्थंकर मूर्तियाँ, चैत्य वृक्ष और स्तूपों के भग्न भाग निकले थे। यहाँ खुदाई में ईंटों का एक फर्ग भी मिला था, जिसे पुरातत्त्ववेत्ताओं ने जैन मन्दिर माना है।

यहाँ के मन्दिर में भगवान नेमिनाथ की श्यामवर्ण वाली सवा दो फुट की पद्मासन प्रतिमा मूलनायक है। इसके अतिरिक्त भगवान पुष्पदन्त, भगवान पार्श्वनाथ की प्रतिमाएँ हैं। एक चौबीसी है। अम्बिका देवी की एक पापाण प्रतिमा भूगर्भ से निकली हुई यहाँ रखी है। नेमिनाथ और अम्बिका की मूर्तियाँ गुप्त काल या उससे भी पूर्व की हैं।

**ककुभग्राम**—ग्रामजल इसका नाम 'कहाऊ' है। यही भगवान पुष्पदन्त की दीक्षा और केवलज्ञान कल्याणक हुआ था। यह काकन्दी से १६ कि० मी० है। प्राचीन काल में यह काकन्दी का बाहरी उद्यान या वन था।

यहाँ भी चारों ओर भग्नावशेष बिखरे पड़े हैं। यहाँ एक टूटे मकान में पाँच फुट ऊँची सिलेंटी वर्ण की एक तीर्थंकर प्रतिमा रखी हुई है। यह बीच में खण्डित है। ग्रामीण लोग तेल पानी से इसका अभिषेक करते हैं।

इस कमरे के सामने एक और ऐसी ही प्रतिमा चबूतरे पर पड़ी हुई है। यह काफी शोण है। इसका मुख तक घिस गया है।

इतने कुछ आगे एक मानस्तम्भ खड़ा है। यह २४ फुट ऊँचा है। इसमें एक ओर भगवान पार्श्वनाथ की सवा दो फुटी खड्गासन प्रतिमा उत्कीर्ण है। स्तम्भ के ऊपरी भाग में पाँच तीर्थंकर प्रतिमाएँ विराजमान हैं। ग्रामीण लोग पार्श्वनाथ की पूजा दही-सिन्दूर से करते हैं और इस स्तम्भ को 'भीममेन की लाट' कहते हैं।

स्तम्भ पर ब्राह्मी लिपि में बारह पक्तियों का एक लेख खुदा हुआ है। उसके अनुसार इस स्तम्भ का निर्माण एव प्रतिष्ठा मद्र नामक एक ब्राह्मण ने गुप्त सवत् १४१ (ई० मन् ४६०) में सम्राट् समुद्रगुप्त के काल में कराई थी। यह ज्ञात मान स्तम्भों में सबसे प्राचीन है।



## एकादश परिच्छेद

### भगवान शीतलनाथ

पुष्करवर द्वीप के विदेह क्षेत्र में सीता नदी के दक्षिण तट पर वत्स नामक देश था। उसके सुसीमा नगर में पद्मगुल्म नामक राजा राज्य करता था। वह साम, दाम, दण्ड और भेद का ज्ञाता था। सहाय, साधनोपाय, देश विभाग, काल विभाग और विनिपात प्रतीकार इन पांच अंगों से युक्त मन्त्रि-विग्रह का सम्यक् विनियोग करने वाला था। उसने अपने बुद्धि-कौशल में स्वामी, मंत्री, कोट, कोप, मित्र, देश और सेना का खूब प्रभाव-विस्तार किया था। वह देव, बुद्धि और पुरुषार्थ द्वारा लक्ष्मी को निरन्तर वृद्धि करता रहता था। वसन्त ऋतु के आगमन होने पर वह प्रतिदिन अपनी रातियों के सग विविध क्रीड़ा किया करता था। जब वसन्त ऋतु समाप्त हो गई तो उसे समार का इस क्षणभंगुरता में वैराग्य हो गया और नन्दन नामक अपने ज्येष्ठ पुत्र को राज्य सौंपकर आनन्द नामक मुनिराज के पास जाकर उसने जैनधर्म की दीक्षा धारण कर ली। उसने निरन्तर तपश्चर्या करते हुए म्याग्रह अंग का अध्ययन किया और पोटन कारण भावनाओं का चिन्तन करते हुए तीर्थंकर नाम कर्म का वन्दन कर लिया। वह चारों आराधनाओं का आराधन करना हुआ आयु के अन्त में समाधिमरण धारण करके आग्र्य नामक पन्द्रहवें स्वर्ग का इन्द्र बना।

भरत क्षेत्र में मलय नामक देश था। उसमें भद्रपुर नगर के स्वामी दुषवाकु कुल के भूषण राजा दृढरथ राज्य करते थे। उनकी प्राणवत्सल माता नाम महारानी मुनन्दा था। कुबेर का आज्ञा में यक्ष देव न भगवान के गर्भावतरण से छह मास पहले में महाराज दृढरथ के प्रासाद में रत्न-वर्षा करना प्रारम्भ कर दिया। एक दिन महारानी मुनन्दा ने रात्रि के अन्तिम प्रहर में सोलह स्वप्न देवे और उसके बाद एक विशालकाय हाथी को मुख में प्रवेश करते हुए देखा। उसी समय चंद्र कृष्णा अष्टमी के दिन पूर्वाषाढा नक्षत्र में वह आरणन्द का जीव रानो के गर्भ में अवतीर्ण हुआ।

प्रातः काल होने पर महारानी ने महाराज के पास जाकर अपने स्वप्नों की चर्चा की। महाराज न ज्ञान में जानकर उनके फल बताते हुए कहा—देवि! तुम्हारे गर्भ में त्रिलोकीनाथ तीर्थंकर देव अवतरित हुए हैं। मुनकर महारानी अत्यन्त प्रसन्न हुई। देवी ने आकर गर्भकल्याणक की पूजा की।

**जन्म कल्याणक**—गर्भ-काल पूर्ण होने पर माघ कृष्णा द्वादशी के दिन विश्वयोग में महारानी ने पुत्र-प्रसव किया। उसी समय चारों जाति के देव और इन्द्र आकर बड़े समारोह के साथ बाल भगवान को मुमूक्षु पर्वत पर ले गये। वहाँ उन्होंने क्षीरसागर के जल से भगवान का अभिषेक किया। मोक्षमें इन्द्र ने भगवान की भक्ति से विह्वल होकर ताण्डव नृत्य किया और बालक का नाम शीतलनाथ रक्खा। उनका लाक्षण श्रीवृक्ष था।

**वीक्षा कल्याणक**—बालक शीतलनाथ दूज के चन्द्रमा के समान बढ़ने लगे। जब किशोरवय पार कर वे यौवन अवस्था को प्राप्त हुए, उनके पिता ने उन्हें राज्याभिषेक करके राज्य सौंप दिया और स्वयं मुनि बन गये। भगवान राज्य पाकर न्यायपूर्वक प्रजा का पालन करने लगे। प्रजा उनके सुशासन से इतनी सन्तुष्ट थी कि वे प्रजा के हृदय-संसात् कहलाते थे।

एक दिन वे वन-विहार के लिए गये। वे जब वन में पहुँचे, उस समय कोहरा छाया हुआ था। किन्तु सूर्यो-

दय होते ही कोहरे का पता भी न चला । सर्वसाधारण के लिए घटना साधारण थी, किन्तु आत्मदृष्टा शीतलनाथ के लिये यही साधारण घटना असाधारण बन गई । वे चिन्तन में डूब गये—कोहरा नष्ट हो गया, यह सारा ससार ही नाशवान् है । अब मुझे दुःख, दुखी और दुःख का निमित्त इन तीनों का यथार्थ बोध हो गया । मोह के निमित्त से मैं समझता रहा—मैं सुखी हूँ, इन्द्रिय-सुख ही वास्तविक सुख है और यह सुख पुण्योदय से मुझे फिर भी मिलेगा । अतः अब मुझे इस मोह का ही नाश करना है ।

भगवान ऐसा विचार कर रहे थे, तभी लौकालिक देवों ने आकर भगवान की वन्दना की और उनके विचारों की सराहना की । भगवान ने तत्काल अपने पुत्र को राज्य-भार सौंप दिया और शुक्रप्रभा नाम की पालकी पर सवार होकर नगर के बाहर सहेतुक वन में पहुँचे । वहाँ उन्होंने माघ कृष्णा द्वादशी के दिन सायंकाल के समय पूर्वाषाढा नक्षत्र में दो उपवास का नियम लेकर एक हजार राजाओं के साथ समय धारण कर लिया ।

दीक्षा लेते ही भगवान को मनःपर्ययज्ञान प्रगट हो गया । दो दिन के पश्चात् चर्या के लिए वे अरिष्ट नगर में पहुँचे । वहाँ पुनर्वसु राजा ने नवधा भक्तिपूर्वक भगवान को आहार-दान देने का सौभाग्य प्राप्त किया । देवों ने रत्नवर्षा आदि पञ्चद्वय किये । भगवान आहार करके विहार कर गये । वे घोर केवलज्ञान कल्याणक तपस्या करने लगे । इस प्रकार छद्मस्थ अवस्था के तीन वर्ष तक उन्होंने नानाविध तप किये । तदनन्तर वे एक दिन बेल के वृक्ष के नीचे दो दिन का उपवास करके ध्यानलीन हो गये । तभी पीप कृष्णा चतुर्दशी के दिन पूर्वाषाढा नक्षत्र में सायंकाल के समय भगवान को केवलज्ञान प्राप्त हो गया । उसी समय देवा ने आकर भगवान के ज्ञान कल्याणक की पूजा की तथा समवसरण की रचना की । उसमें देव, मनुष्य और तिर्यचों के गमक्ष भगवान की कल्याणो दिव्यध्वनि खिरी । यह भगवान का प्रथम धर्म-चक्र-प्रवर्तन था ।

**भगवान का संघ**—भगवान के मग में अनगर आदि ८१ गणधर थे । १८०० पुत्रधारी, ५६२०० शिक्षक, ७२०० अर्वाधजानी, ७००० केवली, १२००० विन्ध्याकृद्धिधारी मुनि, ७५०० मन पर्ययज्ञानी थे । इस प्रकार उनके मुनियों की कुल सन्ध्या एक लाख थी । धरणा आदि ३८०००० आर्याकाये थी । दों लाख श्रावक और तीन लाख श्राविकाये थी ।

**निर्वाण कल्याणक**—वे चिरकाल तक अनेक देशों में विहार करके भव्य जीवों का कल्याण का मार्ग बताते रहे । अन्त में वे समवेदधिखर जा पहुँचे और वहाँ एक माह का योग-निरोध करके उन्होंने प्रतिमा योग धारण कर लिया और आश्विन शुक्ला अष्टमी को सायंकाल के समय पूर्वाषाढा नक्षत्र में ममस्त कर्मों का नाश करके एक हजार मुनियों के साथ मोक्ष प्राप्त किया । देवों ने आकर उनके निर्वाण कल्याणक की पूजा की ।

**यक्ष यक्षिणी**—भगवान शीतलनाथ के गेवक यक्ष का नाम ब्रह्म यक्ष और मैविका मानवी यक्षिणी थी ।

भगवान शीतलनाथ के समय विश्वानल नाम का चौथा म्र हुआ था ।

भगवान शीतलनाथ का जन्म भद्रिकापुरी या भद्रिनपुर में हुआ था और उन्होंने अपनी जन्म-नगरी के बाह्य उद्यान में दीक्षा ग्रहण की थी तथा दीक्षा-वन में ही उन्हें केवलज्ञान हुआ । किन्तु भद्रिकापुरी कहाँ है, इस बात का ज्ञान समाज प्रायः भूल चुकी है । कई विद्वान् अज्ञानवश भेलसा (मध्य प्रदेश) को शीतल-  
**भ० शीतलनाथ की जन्म-भूमि-भद्रिकापुरी**  
 नाथ भगवान की जन्म-भूमि मानते हैं । किन्तु भगवान शीतलनाथ की जन्म-नगरी भद्रिकापुरी वर्तमान में विहार प्रान्त में हजारीबाग जिले में है और वर्तमान में उस नगर का नाम भोदल गाव है । इसी प्रकार उनका दीक्षा-वन एवं केवलज्ञान कल्याणक स्थान कोल्हुआ पर्वत है । यह स्थान हजारीबाग जिले की चतरा तहसील में है । यहाँ जाने के लिये ग्राण्ड ट्रक रोड पर डोभी से या चतरा से सड़क जाती है । चतरा के लिये हजारीबाग से और ग्राण्ड ट्रक रोड पर स्थित चोपारन से सड़क जाती है । इनके अतिरिक्त गया से शेरघाटी, हटरगज और हटवारिया होकर भी मार्ग है । यह हटरगज से दक्षिण-पश्चिम में छह मील है । भोदलगाव कोल्हुआ पहाड़ से पाच-छह मील है ।

सन् १८६६ में प्रसिद्ध पुरातत्ववेत्ता श्री नन्दलाल डे ने यहाँ का निरीक्षण करके इस पर्वत को मकुल पर्वत माना था, जहाँ भ० बुद्ध ने अपना छठवाँ चातुर्मास किया था तथा इस मन्दिर पर स्थित मन्दिरों और मूर्तियों को बौद्ध लिखा था। किन्तु सन् १६०१ में डा० एम० ए० स्टन ने एक लेख लिखकर यह सिद्ध किया था कि यहाँ के सारे मन्दिर और मूर्तियाँ वस्तुतः जैन हैं और यह पर्वत जैन तीर्थंकर शीलनाथ की पवित्र जन्म-भूमि है। तभी से यह स्थान प्रसिद्धि को प्राप्त हुआ। यही नहीं, इसके आस-पास में सतगवा, कुन्दविला, बलरामपुर, औरम, दारिका, छर्रा, डलमा, कतरासगढ, पवनपुर, पाकबीर, तेलकुपी आदि में अनेक प्राचीन जैन मूर्तियाँ उपलब्ध होती हैं। भोदलगाव के निकट तो श्रावक गाव और श्रावक पहाड भी हैं। इस सबसे यह सहज ही अनुमान होता है कि यह स्थान कभी जैन धर्म का महान् केन्द्र था और इसके निकट का सारा प्रदेश जैन धर्मानुयायी था।

कोल्हुआ पहाड पर जाने के दो मार्ग हैं—पश्चिम की ओर से हटवारिया होकर तथा पूर्व की ओर से घाटी में होकर। हटवारिया की ओर में चढ़ने पर लगभग एक किलोमीटर चलने पर भगवान पार्श्वनाथ की पीने दो फुट अवगाहना वाली एक प्रतिमा मिलती है। हिन्दू जनता इसे 'द्वारपाल' कहती है। इससे दो कि० मी० आगे चलने पर एक भग्न कोट मिलता है। फिर एक तालाब ३०० × ७०० गज का मिलता है। सरकार की ओर से इसकी खुदाई कराई गई थी। फलतः एक महत्त्वपूर्ण चैत्यालय मिला। इसमें ढाई इंच वाली पचास प्रतिमाएँ हैं। सरोवर के किनारे अनेक खण्डित अखण्डित जैन प्रतिमाएँ और जैन मन्दिरों के अवशेष बिखरे पड़े हैं।

कोट द्वार के दक्षिण पूर्व की ओर कुलेश्वरी देवी का मन्दिर है, जो मूलतः जैन मन्दिर था। मन्दिर के दक्षिण की ओर एक गुफा में पार्श्वनाथ प्रतिमा है जो प्रायः एक गज ऊँची है। इसके निकट दूसरी गुफा में एक पचासन तीर्थंकर-मूर्ति है।

सरोवर के उत्तर में एक छोटा-सा प्राचीन जैन मन्दिर है, जिसके ऊपर पाच शिखर हैं। इसे मर्वे सेंटिल-मेण्ट के नकशे में पार्श्वनाथ मन्दिर माना है। मन्दिर के बाहर जो चबूतरा है, उसे पार्श्वनाथ चबूतरा लिखा है। आगे जाकर आकाश लोचन कूट है। उस पर आठ इंच लंबे चरण बने हुए हैं। इससे कुछ आगे एक गुफा में एक फुट अवगाहना वाली दस प्रतिमाएँ एक चट्टान में उकेरी हुई हैं। इसमें आगे एक चट्टान में पाच पद्मासन और पाच खड्गासन प्रतिमाएँ उत्कीर्ण हैं। भूल से लोग इन्हें पाच पाण्डवों और दशावतार की प्रतिमाएँ कहने लगे हैं।

भोदलगाव छोटा-सा गाव है। अनुसन्धान किया जाय तो यहाँ भी जैन मन्दिर और मूर्तियाँ मिल सकती हैं।

भगवान शीलनाथ के तीर्थ का अन्तिम चरण था। उस समय ववता, श्रोता और धर्माचरण करने वाले व्यक्तियों का अभाव हो गया। उस समय मद्रिलपुर में मलय देश का राजा मेघस्थ था। एक दिन राजा ने राज्य-सभा में प्रश्न किया—सबसे अधिक फल देने वाला दान कौन सा है? उसके उत्तर में

### मिथ्यादान का इतिहास

सत्यकीर्ति नामक मंत्री, जो दान के तत्त्व को जानने वाला था—कहा—'आचार्यों ने तीन दान सर्वश्रेष्ठ बनाये हैं—शास्त्रदान, अभयदान और अन्नदान। अन्नदान की अपेक्षा अभयदान श्रेष्ठ है और अभयदान की अपेक्षा शास्त्रदान उत्तम है। आपन द्वारा कहा हुआ और पूर्वापर अविरोधी एवं प्रत्यक्ष-परोक्ष से वांछित न होने वाला शास्त्र ही सच्चा शास्त्र कहा जाता है। ऐसे शास्त्र का व्याख्यान करने से ससार के दुखों में त्रस्त व्यक्तियों का कल्याण होता है। अतः शास्त्र-दान ही सर्वोत्तम फल देने वाला है। इस दान के द्वारा ही हेय और उपादेय तत्व का बोध होता है। किन्तु राजा को यह रुचिकर प्रतीत नहीं हुआ। अपनी कल्पित भावनाओं के कारण वह कुछ और ही दान देना चाहता था।

उसी नगर में भूतिसर्मा नामक एक ब्राह्मण रहता था। वह खोटे शास्त्र बनाकर राजा को प्रसन्न किया करता था। उसके मरने पर उसका पुत्र मुण्डशालायन भी यही काम करता रहा। वह भी उस समय राज्य-सभा में बैठा हुआ था। वह बोला—'महाराज! ये सब दान तो साधुओं और दरिद्रों के लिये हैं। किन्तु महत्त्वाकांक्षी राजाओं के लिये तो शाप और अनुग्रह करने की शक्ति से सम्पन्न ब्राह्मणों के लिये सुवर्ण, भूमि आदि का दान अनन्त

काल तक यश देने वाला है।' यह कहकर उसने अपने बनाये हुए शास्त्र को खोलकर उसे सबको सुना दिया। राजा उसकी बातों से बड़ा प्रसन्न हुआ और उसने मुण्डलायन को पृथ्वी और सुवर्ण का दान देकर सम्मानित किया।

इसके बाद उत्साहित होकर मुण्डलायन ने दस प्रकार के दानों का विधान किया (१) कन्यादान (२) सुवर्णदान (३) हस्तिदान (४) अश्वदान (५) गोदान (६) दासीदान (७) तिलदान (८) रथदान (९) भूमिदान और (१०) गृहदान।

तबसे पूर्वाचार्यों द्वारा प्रणीत दानों के स्थान पर इन दानों की परम्परा चल पड़ी।



## द्वादश परिच्छेद

### भगवान् श्रेयान्सनाथ

पुष्करार्ध द्वीप में पूर्व विदेह क्षेत्र स्थित मुकुच्छ देश के क्षमपुर नगर में नलिनप्रभ नामक राजा राज्य करता था। वह न्यायपूर्वक प्रजा का पालन करता था। वह धर्म, अर्थ और काम तीनों पुष्पार्थोंका सन्तुलित रूप से उपयोग करता था। एक दिन वनपाल ने हर्ष-समाचार सुनाया कि सहस्राब्ज वन में अनन्त

#### पूर्व भव

जिनेन्द्र पधारे है। यह समाचार सुनकर वह अपने परिजन और पुरजनों से युक्त उस वन में पहुँचा। वहाँ उसने जिनेन्द्रदेव की पूजा की, स्तुति की और फिर वह अपने योग्य आसन पर बैठ गया। तब जिनेन्द्रदेव का धर्मापदेन हुआ। उपदेश सुनकर उसे एक प्रकाश मिला। वह विचार करने लगा- मैंने मोहवश, अनादिकाल के सम्कारवश यह परिग्रह एकत्रित किया है। इसका त्याग किये बिना कल्याण सम्भव नहीं है। तब समय नष्ट करने से क्या लाभ है। यह सोचकर उसने अपने पुत्र सुपुत्र का राज्याभिषेक कर दिया और अनेक राजाओं के साथ उसने सयम ग्रहण कर लिया। उसने कठिन तप का आचरण किया, ग्यारह अंगों का अध्ययन किया, षोडश कार्ण भावनाओं का मनन चिन्तन किया। फलतः उसे तीर्थकर प्रकृति का बन्ध हो गया। आद्यु के अन्त में ममाधिसरण करके वह अच्युत नामक सोलहवें स्वर्ग का इन्द्र बना।

भरत क्षेत्र में सिंहपुर नगर के अधिपति महाराज विष्णु नामक राजा थे, जो इक्ष्वाकुवंशी थे। उनकी महारानी का नाम नन्दा था। देवों ने गर्भावतरण में छह माह पूर्व से पन्द्रह माह तक रत्नवर्षा की। एक दिन महारानी ने ज्येष्ठ कृष्णा षष्ठी के दिन श्रवण नक्षत्र के योग में प्रातः काल के समय मीलह स्वप्न देखे और अपने मुख में एक हाथी को प्रवेश करने हुए देखा। उसी समय अच्युतेन्द्र का जीव अपनी आयु पूरी करके महारानी नन्दा के गर्भ में अवतरित हुआ। प्रातः काल उठने पर महारानी ने अपने पति के पास जाकर उन्हें अपने देखे हुए स्वप्न सुनाये और उनका फल पूछा। महाराज ने स्वप्न सुनकर बड़ा हर्ष प्रगट किया और स्वप्नों का फल बताया कि तुम्हारे गर्भ में तीर्थकर ने अवतार लिया है। इन्द्रो और देवों ने आकर तीर्थकर के गर्भ कल्याणक का महोत्सव किया।

देवियाँ माता की सेवा करती थीं। वे उनका मनोरंजन करने में लेकर स्नान आदि सब काम करती थीं।

माता को गर्भ का काल कब व्यतीत हो गया, यह पता ही नहीं चला और प्रागुत कृष्णा एकादशी के दिन विष्णुयोग में तीन ज्ञान के धारक तीन लोक के प्रभु को जन्म दिया। पुत्र का जन्म होते ही तीनों लोकों के जीवों का मन हर्ष में भर गया। रोगियों के रोग शान्त हो गये। शोक वाले शोक रहित हो गये। सभी चारों जाति के देव अपने इन्द्रों के साथ विविध वाहनो पर आये। चारों ओर देव दुन्दुभि बजा रहे थे, देवागनाय नृत्य कर रही थी, गन्धर्व मधुर गान कर रहे थे। सारे लोक में हर्ष व्याप्त था। इन्द्राणी द्वारा लाये हुए बालक को सोधमैन्द्र ने गोद में लेकर सहस्र नेत्र बनाकर उस बाल-प्रभु के दर्शन किये और ऐरावत हाथी पर बैठाकर देवों के साथ मुमैरु पर्वत पर जा पहुँचा। वहाँ देवों ने क्षीरसागर के जल से परिपूर्ण एक हजार कलशों से भगवान का अभिषेक किया। इन्द्राणी ने उन्हें वस्त्राभूषणों से अलंकृत किया। सोधमैन्द्र ने उनकी लोकोत्तर छवि देखते हुए उनका नाम श्रेयान्स रक्खा। उनका चिन्ह गेडा था।

#### जन्म कल्याणक

धीरे धीरे श्रेयान्स कुमार बढ़ने लगे। जब उनका कुमार काल व्यतीत हो गया और उन्होंने जीवन में पदार्पण किया, पिता ने अपना राज्य पुत्र को सौंप दिया। अब श्रेयान्सनाथ ने राज्य-भार दीक्षा कल्याणक सभाल लिया। उन्हें पूर्व पुण्य से सब प्रकार के भोग प्राप्त थे। प्रजा उनके पुण्य-प्रभाव और सुशासन से खूब सन्तुष्ट थी और निरन्तर समृद्धि की ओर बढ़ रही थी। उनका शासन कल्याणकारी था।

एक दिन वसन्त ऋतु का परिवर्तन देखकर उनके मन में विचार प्रस्फुटित हुआ—काल बड़ा बलवान है, ऐसा कहा जाता है। किन्तु काल भी छिन छिन में छोड़ रहा है। जब काल ही अस्थिर है, तब ससार में स्थिर क्या है? केवल शुद्ध स्वरूप आत्मा के गुण ही अविनश्वर है। जब तक शुद्ध आत्मस्वरूप की प्राप्ति न हो जाय, तब तक निश्चिन्त नहीं हो सकता,

भगवान यह विचार कर रहे थे, तभी सारस्वत आदि लोकान्तिक देवों ने आकर उनकी मूर्ति की ओर उनके वैराग्य की सराहना की।

भगवान ने अपने पुत्र श्रेयस्कर को राज्य सौंप दिया और देवों द्वारा उठाई गई विमलप्रभा नामक पालकी में आरूढ़ होकर नगर के बाह्य अञ्चल में स्थित मनोहर उद्यान में पहुँचे। वहाँ पहुँच कर दो दिन के लिये आहार का न्याग कर फाल्गुन कृष्णा एकादशी को प्रातःकाल के समय श्रवण नक्षत्र में एक हजार राजाओं के साथ समय धारण कर लिया। उसी समय उन्हें मन पर्ययज्ञान प्रगट हो गया।

उन्होंने पारणा के लिये मिथार्थ नगर में प्रवेश किया। वहाँ नन्द राजा ने भगवान को भक्तिपूर्वक आहार दिया। देवों ने पञ्चाश्वर्य किये।

भगवान श्रेयान्सनाथ ने तप करने हुए दो वर्ष विभिन्न स्थानों पर बिहार करने हुए बिताये। वे फिर बिहार करने हुए अपने दीक्षा-वन में पधारे। वहाँ दो दिन के उपवास का नियम लेकर वे तुम्बुर वृक्ष के नीचे ध्याना-रूढ़ हो गये। वही पर उन्हें साध कृष्णा अमावस्या के दिन श्रवण नक्षत्र में सायकाल के समय केवलज्ञान कल्याणक केवलज्ञान उत्पन्न हो गया। देवा और इन्द्रा ने आकर केवलज्ञान कल्याणक उत्सव मनाया। इन्द्र की आज्ञा से कुबेर ने समयसरण की रचना की। उसमें देव, मनुष्य और निर्यन्त्रों के पुण्य योग से भगवान की प्रथम दिव्यध्वनि खिरी। इस प्रकार उन्होंने धर्मव्रत प्रवर्तन किया।

भगवान के कुन्धु आदि सत्तत्त्व गणधर थे। १३०० पूवधर, ४८२०० शिवक, ६००० अवधिज्ञानी, ६५०० केवलज्ञानी, ११००० विक्रियाऋद्धिधारी, ६००० मन पर्ययज्ञानी और ५००० वादी भगवान का परिवार मुनि थे। इस प्रकार कुल मिलाकर ८०००० मुनि थे। इनके अतिरिक्त धारणा आदि १२०००० अजिकाये थी। २००००० श्रावक और ४००००० श्राविकाये थी।

केवलज्ञान के पश्चात् भगवान विभिन्न देशों में बिहार करने भव्य जीवों का उपदेश देते रहे। जब आयु निर्वाण कल्याणक कर्म का अन्त होने में एक माह जप रह गया, तब वे सम्प्रेदशिवर पहुँचे। वहाँ एक माह तक योग निरोध कर एक हजार मुनियों के साथ श्रावण शुक्ला पूर्णमासी के दिन सायंकाल के समय धनिष्ठा नक्षत्र में अघातिा कर्मा का क्षय करके मुक्त हो गये।

देवों ने आकर धूमधाम से उनका निर्वाण कल्याणक मनाया।

**यक्ष-यक्षिणी**—भगवान श्रेयान्सनाथ के मेवक यक्ष का नाम यक्षेश्वर और मेविका यक्षिणी का नाम गौरी था।

भगवान श्रेयान्सनाथ का जन्म सिंहपुरी में हुआ था। यह स्थान वाराणसी से सड़क मार्ग द्वारा छह किलो सिंहपुरी मीटर है। वाराणसी से टैक्सी और बस बराबर मिलती है। ट्रैन में जाना हो तो सारनाथ स्टेशन उतरना चाहिए। वहाँ से जैन मन्दिर तीन फर्मांग है। आजकल यह स्थान सारनाथ कहलाता है। यहाँ श्रेयान्सनाथ के गर्भ, जन्म, दीक्षा और केवलज्ञान ये चार कल्याणक हुए थे।

यहाँ एक शिखरवन्द दिगम्बर जैन मन्दिर है। मन्दिर में भगवान श्रेयान्सनाथ की ढाई फुट अवगाहना



वाली श्याम वर्ण मनोज्ञ प्रतिमा विराजमान है। इसकी प्रतिष्ठा सम्बत् १८८१ में मार्गशीर्ष शुक्ला षष्ठी शुक्रवार को पभोसा पर्वत पर हुई थी। यह भेलूपुरा के मन्दिर से साकर यहाँ विराजमान की गई थी। इस प्रतिमा के आगे भगवान् श्रेयान्सनाथ की एक दैवत वर्ण तथा भगवान् पार्श्वनाथ की श्यामवर्ण प्रतिमा विराजमान है। वेदी के पृष्ठ भाग में एक अत्मारो में एक शिलाफलक में नन्दीश्वर चैत्यालय है, जिसमें ६० प्रतिमाये बनी हुई है। यह भूगर्भ से मिली थी।

मन्दिर के आगे सरकार की ओर से घास का लान और पुष्प-वाटिका बनी हुई है। यही पर अशोक द्वारा निर्मित स्तूप बना हुआ है जो १०३ फुट ऊँचा है। स्तूप के ठीक सामने सिंहद्वार बना हुआ है। द्वार बड़ा कला-पूर्ण है। दोनों स्तम्भों के शीर्ष पर सिंहचतुष्क बना हुआ है। सिंहों के नीचे धर्मचक्र और दाई-बाई और बेल और घोड़े की मूर्तियाँ अंकित हैं। इसी स्तम्भ की सिंहत्रयी को भारत सरकार ने राजचिन्ह के रूप में मान्यता प्रदान की है और धर्मचक्र को राज्य-ध्वज पर अंकित किया गया है। यह बौद्ध तीर्थ माना जाता है, जहाँ बुद्ध ने धर्मचक्र प्रवर्तन किया था।

कुछ विद्वानों की मान्यता है कि यह स्तूप भगवान् श्रेयान्सनाथ की स्मृति में सम्राट् अशोक के पौत्र सम्राट् सम्प्रति ने बनवाया था। सारनाथ नाम भी श्रेयान्सनाथ से बिगड़ कर बना है।



## त्रिपृष्ठ नारायण

राजगृह नगर के अधिपति विश्वभूति और उसकी पत्नी जैनी के एक ही पुत्र था, जिसका नाम विश्वनन्दी निदान बन्ध था। विश्वभूति का एक भाई था विशाखभूति। उसकी स्त्री का नाम लक्ष्मणा था। उनके पुत्र का नाम विशाखनन्द था। वह निपट मूल्य था।

एक दिन शरद ऋतु के मेष का नाश देखकर विश्वभूति नरेश को वरारण्य हों गया। उसने अपने छोटे भाई विशाखभूति को राज्य दे दिया और युवराज पद अपने पुत्र विश्वनन्दी को देकर मुनि-दीक्षा ले ली। विशाखभूति राज्य-शासन चलाने लगा।

उस नगर के बाहर नन्दन उद्यान था, जो लताश्रो, गुल्मो और पुष्पो से परिपूर्ण था। विश्वनन्दी को यह उद्यान बहुत पसन्द था। एक दिन वह अपनी स्त्रियों के साथ उस स्थान में विहार कर रहा था। विशाखनन्द ने उसे देखा और द्वेषवश वह उस उद्यान पर अधिकार करने का उपाय सोचने लगा। तभी वह अपने पिता विशाखभूति के पास पहुँचकर बोला—‘यह नन्दन उद्यान मैं चाहता हूँ। इसे आप मुझे दे दीजिये, अन्यथा मैं राज्य छोड़कर अन्यत्र चला जाऊँगा।’ विशाखभूति बोला—‘यह क्या बड़ी बात है। वह उद्यान तुम्हें दे दूँगा।’

राजा ने युवराज विश्वनन्दी को बुलाया और कहने लगा—‘पुत्र! मैं समीपवर्ती राजाओं पर आक्रमण करके उनके उपद्रव शान्त करने जा रहा हूँ। तब तक राज्य का भार तुम ग्रहण करो।’ विश्वनन्दी यह सुनकर बोला—‘पूज्यपद! आप यही पर निश्चित रहे। मैं जाकर अल्प काल में उन राजाओं को पराजित करके शीघ्र लौट आऊँगा।’

विश्वनन्दी चाचा की आज्ञा से सेना सजाकर चल दिया। तभी विशाखभूति ने नन्दन उद्यान अपने पुत्र विशाखनन्द को दे दिया। विश्वनन्दी को इस घटना का पता तत्काल चल गया। उसे चाचा के इस छल को देखकर बड़ा क्रोध आया। वह फौरन लौट आया और उद्यान पर अधिकार करने वाले विशाखनन्द को मारने को उद्यत हो गया। विशाखनन्द भयभीत होकर कैथ के वृक्ष पर चढ़ गया। विश्वनन्दी ने क्रोध में उस वृक्ष को जड़ समेत उखाड़ डाला और उसी में विशाखनन्द को मारने को भपटा। विशाखनन्द वहाँ से भागकर एक पाषाण-स्तम्भ के पीछे जा छिपा। विश्वनन्दी पीछा करता हुआ वही जा पहुँचा और मुष्टिका प्रहार से उस स्तम्भ को ही तोड़ दिया। विशाखनन्द वहाँ से भी भागा। तब विश्वनन्दी को उस पर दया आ गई और उसे अभय देते हुए वह उद्यान भी उसे ही दे दिया किन्तु मन में ऐसी विनमता भर गई कि वह तत्काल वहाँ से चलकर सम्भूत मुनि के पास पहुँचा और उनसे मुनि-दीक्षा ले ली। इस घटना से विशाखभूति को भी बड़ा पश्चाताप हुआ, उसे अपनी भूल पर दुःख हुआ और उसने भी राजपाट छोड़ कर सयम धारण कर लिया।

मुनि विश्वनन्दी धीरे तपश्चर्या करने लगे। शरीर अत्यन्त कृश हो गया। विहार करते हुए वे मथुरा पहुँचे। वे आहार के निमित्त नगर में गये। शरीर अत्यन्त दुर्बल हो गया था, पैर डगमगा रहे थे। विशाखनन्द व्यसनों के कारण राज्यभ्रष्ट होकर मथुरा आया हुआ था। उस समय वह एक वेश्या के मकान की छत पर बैठा हुआ था। तभी एक सद्यःप्रभूता गाय ने मुनि विश्वनन्दी को धक्का देकर गिरा दिया। उन्हे गिरते देखकर विशाखनन्द उनका उपहास करता हुआ बोला—‘पत्थर का खम्भा तोड़ने वाला तुम्हारा पराक्रम क्या यही है?’ बात मुनि के मन में चुभ गई। उन्होंने निदान किया कि मैं इस उपहास का बदला विशाखनन्दी से अवश्य लूँगा। इस प्रकार निदान-बन्ध कर

के उनका मरण हो गया। वे मरण कर महाशुक विमान में देव हुए। विशाखभूति मुनि भी मर कर इसी स्वर्ग में देव हुए।

**त्रिपुष्ठ नारायण के रूप में**—सुरम्य देश के पोदनपुर नगर के नरेश प्रजापति की दो रानियाँ थी—जयावती और मृगावती। विशाखभूति का जीव स्वर्ग से आया पुरी करके जयावती का पुत्र विजय हुआ और विश्व-नन्दी का जीव मृगावती के त्रिपुष्ठ नामक पुत्र हुआ।

विजयार्ध पर्वत की उत्तर श्रेणी के अलकापुर नगर में मयूरग्रीव नाम का विद्याधरो का राजा रहता था। उसकी रानी का नाम नीलाजना था। विशाखनन्द का जीव विभिन्न योनियों में भटकना हुआ उस विद्याधर नरेश के अश्वग्रीव नाम का पुत्र हुआ।

विजयार्ध पर्वत की दक्षिण श्रेणी में रथनूपुर चक्रवाल नामक एक प्रसिद्ध नगर था। ज्वलनजटी नामक विद्याधर उस नगर का स्वामी था। उसकी रानी का नाम वायुवेगा था। उनके अर्ककीर्ति नामक पुत्र और स्वय-प्रभा नामक पुत्री थी। स्वयप्रभा अत्यन्त सुन्दरी थी। यौवन में पदार्पण करते ही उसका सौन्दर्य सम्पूर्ण कलाओं में सुशोभित हो उठा। उसे देखकर ज्वलनजटी विचार करने लगा कि मेरी पुत्री के उपयुक्त कौन पात्र है। उसने निमित्त शास्त्र में कुशल पुरोहित में इस सम्बन्ध में परामर्श किया। पुरोहित बोला—यह सर्व शुभ लक्षणों से सम्पन्न कन्या प्रथम नारायण की पट्टमहिषी बनेगी। प्रथम नारायण पोदनपुर में उत्पन्न हो चुका है।

ज्वलनजटी ने तत्काल नीतिकुशल इन्द्र नामक मन्त्री को बुलाया और उसे पत्र तथा भेंट देकर पोदनपुर को भेजा। मन्त्री रथ में आरुढ़ होकर पोदनपुर पहुँचा। वहाँ जात हुआ कि पोदनपुर नरेश पुष्पकरण्डक नामक वन में वन-वहार के लिये गये हुए है। वह उस वन में पहुँचा और राजा के समक्ष जाकर मन्त्री ने उन्हे प्रणाम किया तथा उनके चरणों में भेंट रखकर पत्र समर्पित किया। राजा ने पत्र खोलकर पढ़ा। पत्र में जो लिखा था, उसका आशय यह था—विद्याधरो का स्वामी, महाराज नमि के वंश रूपी आकाश का सूर्य में ज्वलनजटी रथनूपुर में पोदनपुर नगर के स्वामी, भगवान् वृषभदेव के पुत्र वाहुवली के वंशावतस महाराज प्रजापति को सिर में नमस्कार करके कुशल प्रश्न के अनन्तर निवेदन करना है कि हमारा और आपका वैवाहिक सम्बन्ध अग्नि प्राचीन काल में चला आ रहा है। मेरी पुत्री स्वयप्रभा जो सौन्दर्य और गुणों में लक्ष्मी सदृश है, आपके प्रतापी पुत्र त्रिपुष्ठ की अर्धाङ्गिनी बने, मेरी यह हार्दिक इच्छा है।

महाराज प्रजापति पत्र पढ़ कर बहूत प्रमन्न हुए। उन्होंने कहा—भाई ज्वलनजटी को जो डाँट है, वह मुझे भी इष्ट है। यह कहकर उन्होंने बड़े आदर के साथ मन्त्री को विदा किया। मन्त्री ने यह हर्ष-नमाचार अपने स्वामी को दिया। ज्वलनजटी अपने पुत्र अर्ककीर्ति के साथ स्वयप्रभा को लेकर पोदनपुर आया और वड़े वैभव के साथ अपनी पुत्री का विवाह त्रिपुष्ठ के साथ कर दिया। इसके अतिरिक्त उमने त्रिपुष्ठ के लिए सिहवाहिनी और गरुडवाहिनी नामक दो विद्याएँ भी प्रदान की।

जब अश्वग्रीव को अपने चरो द्वारा इस विवाह के समाचार ज्ञात हुए तो वह ईर्ष्या और क्रोध में भड़क उठा। वह अनेक विद्याधर राजाओं, रणकुशल सैनिकों और अस्त्र-शस्त्रों से सज्जित होकर रथावर्तन नामक पर्वत पर आ पहुँचा। अश्वग्रीव के अभियान की बात सुनकर राजकुमार त्रिपुष्ठ भी सेना को सज्जित कर युद्धक्षेत्र में आ डटा। दोनों सेनाओं में घनघोर युद्ध हुआ। अश्वग्रीव से त्रिपुष्ठ जा भिड़ा। दोनों में भयानक युद्ध हुआ। अन्त में त्रिपुष्ठ ने अश्वग्रीव को बुरी तरह पराजित कर दिया। किन्तु अश्वग्रीव पराजय स्वीकार करने वाला व्यक्ति नहीं था। उसने क्रुद्ध होकर त्रिपुष्ठ के ऊपर भयानक चक्र चला दिया। सारी सेना आतंक के मारे सिहर उठी। किन्तु वह चक्र त्रिपुष्ठ की प्रदक्षिणा देकर उसकी दाहिनी भुजा पर टहर गया। त्रिपुष्ठ ने चक्र लेकर शत्रु के ऊपर फेंका। उसने जाते ही शत्रु की गर्दन घड से अलग कर दी।

त्रिपुष्ठ अर्धचक्री अर्थात् नारायण बनकर भरत क्षेत्र के तीन खण्डों का अधीश्वर बन गया। प्रतिनारायण अश्वग्रीव पर विजय प्राप्त कर नारायण त्रिपुष्ठ अपने भाई विजय के साथ विजयार्ध पर्वत पर गया। वहाँ उसने दक्षिण और उत्तर दोनों श्रेणियों के राजाओं को एकत्रित करके ज्वलनजटी को दोनों श्रेणियों का सम्राट् बना दिया।

विजय और त्रिपृष्ठ दोनों प्रथम बलभद्र और नारायण थे। विजय का शरीर शल के समान श्वेत तथा त्रिपृष्ठ का शरीर इन्द्रनील मणि के समान नील था। वे दोनों सोलह हजार मुकुटबद्ध राजाओं, विद्याधरो एवं व्यंतर देवों के अधिपति थे। त्रिपृष्ठ के देवरक्षित धनुष, शस्त्र, चक्र, दण्ड, अस्त्र, शक्ति और गदा ये सात रत्न थे। उसकी सोलह हजार रानियाँ थी तथा बलभद्र के आठ हजार स्त्रियाँ थी। उनके चार रत्न थे—हल, मूसल, गदा और भाला। त्रिपृष्ठ नारायण चिर काल तक भोग भोगकर अत्यधिक आरम्भ और परिग्रह के कारण मरकर सातवें नरक में गया। विजय ने भाई के वियोग से दुःखित होकर सुवर्णकुम्भ नामक मुनिराज के पास सयम धारण कर लिया। वह घोर तपस्या करके केवली हुआ। अन्त में निर्वाण प्राप्त किया।

(त्रिपृष्ठ का यह जीव ही आगे जाकर चौबीसवाँ तीर्थंकर महावीर बना।)

## त्रयोदश परिच्छेद

### भगवान् वासुपूज्य

पुष्करार्थ द्वीप के पूर्व मेरु की ओर सीता नदी के दक्षिण तट पर वत्सकावती नाम का देश था। उसके रत्नपुर नगर का स्वामी पद्मोत्तर नाम का राजा था। उस राजा की कीर्ति चारों दिशाओं में व्याप्त थी। वह अनेक गुणों का पुत्र और प्रजा-वत्सल था। एक दिन मनोहर पर्वत पर युगन्धर जिनराज पधारे। राजा को उनके आगमन का समाचार मिलते ही वह उनके दर्शनों के लिए पहुँचा। उसने भक्ति-पूर्वक जिनराज की वन्दना और स्तुति की। भगवान् का उपदेश सुनकर उसका मन वैराग्य के रंग में रंग गया। उसे ससार नि सार अनुभव होने लगा। उसने तभी आकर अपने पुत्र धनमित्र को राज्य सौंप दिया और अनेक राजाओं के साथ जिनदेव से मुनि-दीक्षा ले ली। उसने जिनराज के चरणों में ग्यारह अंगों का अर्घ्ययन किया, दर्शन विशुद्धि आदि भावनाओं का निरन्तर चिन्तन किया। फलतः उसे तीर्थंकर नाम कर्म का बन्ध हो गया। अन्त में सन्यास मरण करके वह महाशुक्ल विमान में इन्द्र बना।

चम्पा नगरी अग्न देश की राजधानी थी। वहाँ के अधिपति महाराज वसुपूज्य थे जो इक्ष्वाकु वंशी काश्यप गोत्री थे। उनकी पत्नी का नाम जयावती था। गर्भकल्याणक से छह माह पूर्व से देवों ने उनके यहाँ रत्नवर्षा करना प्रारम्भ किया। रानी ने आषाढ कृष्ण षष्ठी के दिन चौबीसवें शतमिषा नक्षत्र में रात्रि के अन्तिम प्रहर में सोलह स्वप्न देखे। उन्होंने प्रातःकाल होने पर पति से स्वप्नों की चर्चा की और उनका फल पूछा। पतिदेव ने उनका फल वर्णन किया, सुनकर रानी बड़ी हर्षित हुई। उसी दिन महाशुक्लेंद्र का जीव आयु पूरी करके उनके गर्भ में अवतरित हुआ। देवों ने आकर भगवान् का गर्भ कल्याणक महोत्सव किया।

तीसरे माह के पूरे होने पर काल्पुन कृष्ण चतुर्दशी के दिन वारुण योग में सब प्राणियों का हिन करने वाले पुत्र का जन्म हुआ। वह पुत्र असाधारण था, उसका जन्म-महोत्सव भी असाधारण ढंग से मनाया गया। चारों जाति के देव और इन्द्र चम्पापुरी में आये। सौधमन्त्र शची द्वारा सौर गृह से लाये हुए बालक को जन्म कल्याणक ऐरावत गज पर आरूढ करके सब देवों के साथ मुमूर्शु पर्वत पर पहुँचे। वहाँ उन्होंने क्षीर-सागर के जल से प्रभु का जन्माभिषेक किया। शची ने प्रभु का शृंगार किया। फिर बालक को लेकर चम्पापुरी लौटे। बालक को माता को सीपा और इन्द्र ने बालक का नाम वासुपूज्य रखवा। इनका शरीर लाल कमल के समान लाल था। पैर में भेंसे का चिह्न था।

भगवान् के पुण्य-प्रभाव से माता-पिता तथा प्रजा के धन-धान्य, सुख-ऐश्वर्य सभी प्रकार की वृद्धि होने लगी। बाल भगवान् गुणों की खान थे। जब भगवान् यौवन अवस्था को प्राप्त हुए, तब उन्होंने विवाह के बन्धन में बधना स्वीकार नहीं किया और वे आजन्म ब्रह्मचारी रहे। एक दिन वे एकान्त में बैठे चिन्तन में बधना स्वीकार नहीं किया और वे आजन्म ब्रह्मचारी रहे। एक दिन वे एकान्त में बैठे चिन्तन में दीक्षा कल्याणक में लीन थे, तभी अवधिज्ञान से उन्होंने अपने पिछले जन्म का ज्ञान किया। उनके गत जन्म में जो नाना घटनाएँ घटित हुई थी, उन्हें जानकर मन पर ऐसा प्रभाव पड़ा कि यहाँ सब चञ्चल है, नाशवान है। जो है, सब राग रूप है, दुःख रूप है। फिर ऐसे ससार से मोह जोड़कर लाभ क्या? जिसका विछोह अनिवार्य है, उससे ममत्व का नाता क्यों?

भगवान इस प्रकार के चिन्तन में लीन थे, तभी लौकान्तिक देव वहाँ आये और उन्होंने भगवान की स्तुति करके उनके विचारों की प्रशंसा की। देवों ने दीक्षा कल्याणक के समय होने वाला अभिषेक किया, विविध वस्त्राभूषण पहनाये। भगवान देवों द्वारा लाई हुई पानकी पर आरूढ़ होकर मन्दारगिरि के वन में पहुँचे और एक दिन के उपवास का नियम लेकर फागुन कृष्णा चतुर्दशी को सायंकाल के समय विशाखा नक्षत्र में सामायिक चारित्र्य धारण कर छह सौ छहत्तर राजाओं के साथ दीक्षा ले ली। दीक्षा लेते ही उनकी परिणाम-विशुद्धि के कारण तत्काल मन-पर्ययज्ञान उत्पन्न हो गया।

वे पारणा के लिए जब नगर में पधारे तो सुन्दर नरेश ने उन्हें आहार-दान देकर पुण्य-बन्ध किया और पचाश्चर्य का सम्मान प्राप्त किया।

भगवान तप करने लगे। छद्मस्थ अवस्था का एक वर्ष वीतने पर वे विहार करते हुए दीक्षा-वन में पधारे। वहाँ उन्होंने कदम्ब वृक्ष के नीचे बैठकर उपवास का नियम लिया और माघ शुक्ला द्वितीया के दिन सायंकाल के समय विशाखा नक्षत्र में चार घातिया कर्मों का क्षय करके केवलज्ञान प्राप्त किया। वे सर्वज्ञ-सर्वदर्शी केवलज्ञान कल्याणक बन गये। इन्द्रो और देवों ने आकर उनकी पूजा की। इन्द्र की आज्ञा से कुबेर ने समवसरण की रचना की। उसमें श्रीमण्डप के बीच गन्धकुटी में अशोक वृक्ष के नीचे कमलासन पर विराजमान होकर भगवान की दिव्य ध्वनि खिरी। इस प्रकार उन्होंने मन्दारगिरि पर धर्म-चक्र-प्रवर्तन करके धर्म की विच्छिन्न कडी को पुन जोड़ा।

**भगवान का सघ**—उनके धर्म आदि छियासठ गणधर थे। उनके सघ में १२०० पूर्वधर, ३६२०० शिक्षक, ५४०० अवधि ज्ञानी, ६००० केवल ज्ञानी, १०००० विप्रिया ऋद्धिधारी, ६००० मन पर्ययज्ञानी और ४२०० वादी थे। इस प्रकार कुल मुनियों की संख्या ७२००० थी। इनके अतिरिक्त सेना आदि १०६००० आधिकाये थी। २००००० श्रावक और ४००००० श्राविकाये थी।

**निर्वाण कल्याणक**—भगवान ने समस्त आर्य क्षेत्रों में विहार करके धर्म-वर्षा की और विहार करते हुए चम्पापुरी में एक हजार वर्ष तक रहे। जब आयु में एक मास शेष रह गया, तब योग निरोध कर रजनमालिका नदी के तट पर स्थित मन्दारगिरि के मनोहरोद्यान में पत्न्यकासन में स्थित हुए तथा भाद्रपद<sup>१</sup> शुक्ला चतुर्दशी के दिन सायंकाल के समय विशाखा नक्षत्र में चौरानवे मुनियों के साथ मुक्ति को प्राप्त हुए। देवों ने आकर भगवान के निर्वाण कल्याणक की पूजा की।

**यक्ष-यक्षिणी**—उनके सेवक यक्ष का नाम कुमार और यक्षिणी का नाम गान्धारी है।

भगवान वासुपूज्य के गर्भ, जन्म, दीक्षा, केवलज्ञान और निर्वाण ये पाचो कल्याणक चम्पानगरी में हुए थे। चम्पा के अतिरिक्त अन्य कोई ऐसी नगरी नहीं है, जिसकी किसी तीर्थंकर के पाचो कल्याणक मतानों का सौभाग्य प्राप्त हुआ हो। इस दृष्टि से चम्पा की विशेष स्थिति है। निर्वाण काण्ड, निर्वाण भक्ति, तिलोप-पण्णत्ति तथा सभी पुराण ग्रन्थों में चम्पा को वासुपूज्य भगवान की निर्वाण-भूमि माना है।

### चम्पापुरी

केवल उत्तर पुराणकार ने पर्व ५८ श्लोक ५१-५३ में मन्दार पर्वत को वासुपूज्य भगवान की निर्वाण-स्थली लिखा है। किन्तु इससे चम्पा को उनकी निर्वाण-भूमि मानने में कोई असंगति अथवा विरोध नहीं आता। चम्पापुरी उन दिनों काफी विस्तृत थी। पुराणों में उल्लेख है कि चम्पा का विस्तार अठनालीस कोस में था। मन्दारगिरि तत्कालीन चम्पा का बाह्य उद्यान था और वह चम्पा में ही सम्मिलित था।

वर्तमान में मान्यता है कि चम्पा नाले में वासुपूज्य स्वामी के गर्भ और जन्म कल्याणक हुए थे, मन्दार-गिरि पर दीक्षा और केवल ज्ञान कल्याणक हुए तथा चम्पापुर से भगवान का निर्वाण हुआ।

१ यह उत्तर पुराण के अनुसार है।

तिलोपपण्णत्ति के अनुसार भगवान वासुपूज्य का निर्वाण फाल्गुन कृष्णा पचमी, अथवा षष्ठ काल, अश्विनी नक्षत्र में ६०१ मुनियों के साथ चम्पापुर में हुआ।

यह नगरी अग्न देश की राजधानी थी। ऋषभदेव भगवान ने जिन ५२ जनपदों की रचना की थी, उनमें अग्न भी था। महावीर-काल में जिन छह महानगरियों की चर्चा आती है, उनमें चम्पा भी एक नगरी थी। हजारों वर्षों तक इक्ष्वाकु वंशी ही इसके शासक होते रहे।

यहाँ अनेकों धार्मिक घटनायें हुई थी। यहाँ अनेक मुनि मोक्ष पधारे। यहाँ अनेक महापुरुष हुए।

—मिथिला नरेश पद्मरथ सुधर्म गणधर को दर्शनों को गये। उनका उपदेश सुनकर आश्रम के बारह व्रत धारण किये। उन्होंने गणधर भगवान से पूछा—‘क्या ससार में कोई ऐसा भी व्यक्ति है जो आपके समान उपदेश दे सके।’ गणधर बोले—‘हाँ, है। वे हैं भगवान् वामपूज्य जो ससार के गुरु हैं, जिनको पूज्य है। वे इस समय चम्पा के उद्यान में विराजमान हैं।’ राजा ने सुना तो वे तत्काल तीर्थंकर प्रभु के दर्शन करने चल दिये। मार्ग में गुप्तचर ने समाचार दिया कि अज्ञातशत्रु की सेना आक्रमण के लिए आ रही है। पद्मरथ ने सेनापति को आज्ञा दी—सेना सज्जित करो, किन्तु शत्रु पक्ष का रक्त बहाये बिना विजय प्राप्त करनी है। युद्ध हुआ, शत्रु पक्ष का एक भी सैनिक हताहत नहीं हुआ और विजय पद्मरथ की हुई। उन्होंने ऐसे शस्त्रों का प्रयोग किया, जिससे शत्रु बेहोश हो जाय, किन्तु मरे नहीं।

पद्मरथ फिर चलने को तैयार हुए, किन्तु तभी मिथिला नगरी में भयानक आग लग गई। इस आग में राजमहल भी जल गया, किन्तु राजा के मन में विकलता नाममात्र की भी न थी। मंत्रियों ने अपशकुन बताकर उन्हें रोकना चाहा, किन्तु दृढनिश्चयी पद्मरथ ने कहा—‘बाधाओं को जीतना ही वीरों का काम है। और वह वीर तीर्थंकर प्रभु के दर्शनों को चल पड़ा। राह में देखा—कुछ कुष्ठ रोगी पीड़ा से कराह रहे हैं। राजा के मन में करुणा जागी और वे उनकी सेवा में जुट गये, उनके घाव साफ किये, मरहम पट्टी की। एक कोढ़ी ने उनके ऊपर वमन कर दिया, किन्तु उन्हें तनिक भी शोभ या ग्लानि नहीं आई, बल्कि वे अपनी सुधि भूलकर उस असहाय की सेवा करने लगे।

आगे बढ़े तो एक स्थान पर बलि देते हुए किसी को देखा। उसे प्रेम से समझाया। तभी विश्वानल और धन्वन्तरि देव आये और राजा की प्रशंसा करते हुए बोले—‘राजन् ! तुम धन्य हो। हमने ही तुम्हारी परीक्षा के लिए ये सब नाटक किये थे। किन्तु आप सम्यक्त्व में खरे उतरे।’ फिर वे दोनों देव राजा को एक अद्भुत भेरी और व्याधिहर हार देकर चले गये।

राजा भेरी बजाते हुए चम्पा के उद्यान में पहुँचे और वहाँ वामपूज्य स्वामी की वन्दना करके उनकी स्तुति की। भगवान का उपदेश हुआ। उपदेश सुनकर पद्मरथ को वैराग्य हो गया। उन्होंने वही भगवान के चरणों में दीक्षा ले ली। उन्होंने ऐसी साधना की कि उन्हें मन पर्ययज्ञान हो गया। वे भगवान के गणधर बन गये और भगवान के ही साथ निर्वाण प्राप्त किया।

—चम्पा नरेश मधवा की पुत्री रोहिणी अत्यन्त सुन्दरी थी। सौन्दर्य में वह मानो रति ही थी। उसका स्वयंवर हुआ। उसने हस्तिनापुर नरेश भीमशोक के सुदर्शन पुत्र अशोक के गले में वरमाला डाल दी। दोनों आनन्द-पूर्वक रहने लगे। पिता के बाद अशोक राजा बना। एक बार दोनों भगवान वामपूज्य के दर्शनों के लिए चम्पापुरी गये। भगवान का उपदेश सुनकर दोनों ने दीक्षा ले ली। मुनि अशोक भगवान के गणधर बने और अन्त में मोक्ष पधारे। रोहिणी अच्युत स्वर्ग में देव हुई।

—सेठ सुदर्शन यही उत्पन्न हुए थे और उन्हें पाटलिपुत्र में निर्वाण प्राप्त हुआ।

—चम्पानगर में धर्मघोष नामक एक श्रेष्ठी थे, वे मुनि हो गये। वे मासोपवासी थे। वे पारणा के निमित्त नगर को आ रहे थे, किन्तु मार्ग में घास होने के कारण गंगा-तट पर एक बट वृक्ष के नीचे बैठ गये। वे ध्यान में मग्न हो गये। तभी उन्हें केवलज्ञान उत्पन्न हो गया और वे वही से मुक्त हुए।

—राजा कर्ण यही के राजा थे, जिनकी दानवीरता की अनेक कथायें प्रचलित हैं।

सोमा सती, सती अनन्तमती, कोटिभट श्रीपाल आदि पुराणप्रसिद्ध महापुरुषों का जन्म इसी नगरी में हुआ था।

यहाँ भगवान् महावीर, सुधर्म और केवली जम्बूस्वामी भी पधारे थे। जब केवली सुधर्मा स्वामी यहाँ पधारे थे, तब यहाँ का शासक अजातशत्रु, जो श्रेणिक बिम्बसार का पुत्र था, नगे पाव उनके दर्शनो के लिये गया था। अजातशत्रु ने राजगृही से हटाकर चम्पा को अपनी राजधानी बनाया था।

—यहाँ युधिष्ठिर स० २५५६ (ई० पू० ५४१) में जयपुर के सरदार सधवी श्रीदत्त और उसकी पत्नी सधविन सुरजयी ने वामुपुज्य भगवान् का एक मन्दिर<sup>१</sup> बनवाया था। यह अनुश्रुति है कि नाथनगर में जो दिगम्बर जैन मन्दिर है वह वही पूर्वोक्त मन्दिर है।

यहाँ एक मन्दिर सेठ धनश्यामदास सरावगी द्वारा सन् २००० में बनवाया गया। इसमें विराजमान प्रतिमाओं पर लेख नहीं है। लाछन है। जनश्रुति है कि ये प्रतिमाये ई० पू० ५४१ में निर्मित मन्दिर की है। किन्तु यह भी धारणा है कि पहले ये प्रतिमाये चम्पा नाले के मन्दिर में विराजमान थी। भूकम्प आने से मन्दिर धराशायी हो गया, किन्तु प्रतिमाये सुरक्षित रही। वे प्रतिमाये यहाँ लाकर विराजमान कर दी गईं। इनमें चार प्रतिमाये ऋषभदेव भगवान् की है जिनके सिर पर विभिन्न शैली की जटाय या जटाजूट है और एक प्रतिमा महावीर भगवान् की है। ये प्रतिमाये अत्यन्त प्राचीन है। संभव है, कुपाण काल की हों। किन्तु इसमें सन्देह नहीं है कि ये प्रतिमाये जिस मन्दिर की थी, वह मन्दिर चम्पापुरी का सबसे प्राचीन और मूल मन्दिर था।

नाथनगर के वर्तमान मन्दिर में पूर्व और दक्षिण की ओर दो मानस्तम्भ बने हुए हैं। इनमें ऊपर जाने के लिये सीढ़ियाँ भी थी, किन्तु अब बन्द कर दी गई है। पहले यहाँ चारों दिशाओं में मानस्तम्भ बने हुए थे किन्तु दो शताब्दी पूर्व भूकम्प में दो मानस्तम्भ गिर गये। अवशिष्ट दोनों मानस्तम्भों का भी जीर्णोद्धार किया गया है। पूर्व वाले मानस्तम्भ के नीचे में एक मुग्ग जानी थी जो १५० मील लम्बी थी और वह सम्मदशिखर की चन्द्रप्रभ टोक पर निकलती थी। किन्तु भूकम्प में जमीन धसक जाने में वह स्वतः बन्द हो गई।

सरकारी कागजानों के अनुसार यह मन्दिर ६०० वर्ष प्राचीन है। नाथनगर में चम्पानाला लगभग एक मील है। इस नाले के किनारे एक दिगम्बर जैन मन्दिर है। इसमें वामुपुज्य स्वामी की एक अन्य प्रतिमा और चरणयुगल अंकित है। यही स्थान प्राचीन चम्पा कहलाता है।

**मन्दारगिरि**—मन्दारगिरि भागलपुर से ३१ मील है। रेल और बस द्वारा जा सकते हैं। दि० जैन धर्म-शाला बोसी स्टेशन के सामने बनी हुई है। यहाँ से क्षेत्र दो मील दूर पड़ता है।

मन्दारगिरि पर चम्पापुर का मनोहर उद्यान था। यह चम्पापुर के बाह्य अचल में था। इसी वन में भगवान् वामुपुज्य ने दीक्षा ली तथा यही पर उन्हें केवलज्ञान हुआ। इस प्रकार यहाँ भगवान् के दो कल्याणक हुए थे।

धर्मशाला से एक फर्लांग चलन पर बी० स० २८६१ में निर्मित सेठ तलकचन्द्र कस्तूरचन्द जी वारामनी वालों का मन्दिर है। वहाँ से लगभग डेढ़ मील चलने पर तालाब मिलता है, जिसे पापहारीणी कहते हैं। मकर सक्रांति में यहाँ बैष्णव लोगों का मेला भन्ता है। सब लोग स्नान करके पहाड़ पर वामुपुज्य स्वामी के दर्शन करने जाते हैं।

तालाब से आगे चलने पर कई कुण्ड मिलते हैं। पहाड़ की चढ़ाई एक मील से कुछ अधिक है। पहाड़ी के ऊपर बड़ा दिगम्बर जैन मन्दिर है। मन्दिर की दीवारें साठ तीन हाथ चौड़ी हैं। वेदी पर भगवान् के चरण-चिन्ह बने हुए हैं। मन्दिर के ऊपर डबल शिखर है। बड़े मन्दिर के निकट छोटा शिखरबन्द दिगम्बर जैन मन्दिर है। इसमें तीन प्राचीन चरण-युगल बने हुए हैं। इस मन्दिर से आगे एक शिला के नीचे चरण बने हुए हैं।

हिन्दू जनता में यह विश्वास प्रचलित है कि इसी मन्दरावल के चारों ओर वामुकि नाग को लपेट कर उससे समुद्र मन्थन किया गया था। पहाड़ के चारों ओर वामुकि नाग की रगड़ के चिन्ह भी बड़े कौशल से बना दिये गये हैं।



किन्तु हिन्दू पुराणो—जैसे वाराह पुराण अ० १४३, वामन पुराण अ० ४४, महाभारत अनुशासन पर्व १६ और वन पर्व अ० १६२-१६४ के देखने से स्पष्ट ज्ञात होता है कि वह मन्दराचल हिमालय में बदरिकाश्रम (वद्रीनाथ) के उत्तर में था। किन्तु पता नहीं, हिन्दू जनता में भागलपुर जिले के इस मन्दारगिरि को मन्दराचल मानने की गलत धारणा कबसे चल पड़ी।

## द्विपृष्ठ नारायण, तारक प्रतिनारायण

भरत क्षेत्र में कनकपुर का नरेश सुपेण था। उसके राजदरबार में गुणमजरी नामक एक नर्तकी थी जो अत्यन्त रूपवती और नृत्यकला में पारंगत थी। उसकी ख्याति दूर-दूर तक थी। कई राजा भी उसे चाहते थे। मलय देश के विन्ध्य नगर के राजा विन्ध्यशक्ति ने तो उसे प्राप्त करने के लिए रत्न आदि उपहार पूर्वजन्म में निदान देकर एक दूत को राजा के पास भेजा। दूत ने जाकर राजा से अपने आने का प्रयोजन प्रगट किया—‘महाराज। आपके यहाँ जो नर्तकीरत्न है, उसे महाराज विन्ध्यशक्ति देखना चाहते हैं। उसे मेरे साथ भेज दीजिये। उसे मैं वापस लाकर आपको सोप दूँगा।’ सुपेण दूत के ये वचन सुनकर बड़ा क्रुद्ध हुआ और दूत का अपमान कर उसे निकाल दिया। दूत ने सारा समाचार अपने स्वामी से कह दिया। विन्ध्यशक्ति सुनकर क्रोधित हो गया और मन्त्रियों से परामर्श करके सेना लेकर युद्ध के लिये चल दिया। दोनों राजाओं में घोर युद्ध हुआ। उसमें सुपेण पराजित हुआ। विन्ध्यशक्ति ने बलात् नर्तकी को छीन लिया। सुपेण अपनी पराजय से बड़ा खिन्न हुआ। उसने मुन्नत जिनेन्द्र के पास जाकर मुनि-दीक्षा लेली। उसने घोर तप किया और शत्रु से बदला लेने का निदान बन्ध करके मग्यसमरण द्वारा प्राणत स्वर्ग में देव हुआ।

महापुर नगर के नरेश वायुरथ ने चिरकाल तक राजलक्ष्मी का भोग किया, फिर उसने मुन्नत जिनेन्द्र के पास मुनि-दीक्षा लेली। अन्त में समाधिमरण कर वह उसी प्राणत स्वर्ग में इन्द्र बना।

द्वारावती नगरी के राजा ब्रह्म की रानी मुभद्रा के गर्भ में प्राणत स्वर्ग का इन्द्र आया। पुत्र उत्पन्न हुआ। उसका नाम अचलस्तोक रखा गया। उसका वर्ण कुन्द पुष्प के समान कान्ति वाला था। राजा ब्रह्म की दूसरी रानी उपा के गर्भ में प्राणत स्वर्ग का वह देव आया। पुत्र उत्पन्न हुआ। उसका नाम द्विपृष्ठ

**नारायण और प्रतिनारायण** मे भ्रगाध प्रेम था। दोनों राजकुमार आनन्दपूर्वक क्रीडा करते थे।

राजा विन्ध्यशक्ति समार में विभिन्न योनियाँ में परिभ्रमण करता हुआ भोगवर्धन नगर के राजा श्रीधर की महागानो में तारक नामक पुत्र उत्पन्न हुआ। जब वह यौवनसम्पन्न हुआ तो उसके शस्त्रागार में देवों द्वारा रक्षित सुदर्शन चक्र उत्पन्न हुआ। चक्र पाकर तारक को बड़ा हर्ष हुआ। उसने चतुरगिणी सेना सजाई और दिग्विजय के लिए निकला। अपनी शक्ति और चक्र के बल से उसने कुछ ही समय में आधे भरत खण्ड को जीत लिया। अपने साम्राज्य में उसके नाम से ही लोग आतंकित हो जाते थे। प्रकृति से वह उग्र था। वह कृष्ण वर्ण का था।

उधर अचन और द्विपृष्ठ दोनों भाइयों का प्रभाव निरन्तर बढ़ता जा रहा था। तारक को उनका यह प्रभाव सहन नहीं हुआ। उसने दोनों भाइयों का निग्रह करने के लिए उपाय सोचा और एक दूत को उनके पास भेजा। दूत अधिकार भरे स्वर में दोनों भाइयों से बोला—सम्पूर्ण शत्रुओं का मान भग करने वाले चक्रवर्ती तारक महाराज ने आदेश दिया है कि तुम्हारे पास जो भीमकाय गन्धहस्ती है, उसे फौरन मेरी सेना में भेज दो, अन्यथा तुम्हारा सिर काट लिया जाएगा और हाथी को मगा लिया जायगा।

दूत के ऐसे उद्धत और गर्वयुक्त वचन सुनकर घोर गम्भीर अचल बलभद्र बोले—‘हाथी क्या, हम तुम्हारे तारक महाराज को बहुत सी भेंट देना चाहते हैं। वे अपनी सेना सहित आवें। वे चाहेंगे और वे जीवन से ऊब गये हों तो उनको जीवन के झुझटों से सदा के लिए छुटकारा दे देंगे।’ दूत ने जाकर यह बात नमक मिर्च लगाकर महाराज तारक से कह दी। दूत द्वारा उन राजकुमारों के अपमानजनक उत्तर को सुनकर तारक अभिमानवश मंत्रियों से परामर्श किए बिना क्रोध में फूँकारता हुआ अपनी सेना लेकर उन राजकुमारों को दण्ड देने के लिये चल दिया और जाकर द्वारावती नगरी को घेर लिया। किन्तु अतिशय बलशाली अचल बलभद्र ने अपने पौरुष से शत्रु-सेना को रोक दिया और नारायण द्विपृष्ठ ने भयकर वेग से शत्रु पर आक्रमण किया। तारक और द्विपृष्ठ का भयानक युद्ध हुआ। किन्तु अभिमानी तारक इस युवक को पराजित नहीं कर सका। तब अत्यन्त क्रोधित होकर तारक ने मृत्यु से भी भयकर चक्र को द्विपृष्ठ के ऊपर फेंका। किन्तु सारी सेना यह देखकर विस्मयविमुग्ध रह गई कि वह चक्र नारायण द्विपृष्ठ को प्रदक्षिणा देकर उसकी भूजा पर स्थिर हो गया। द्विपृष्ठ ने उसी चक्र को तारक के ऊपर चला दिया। तारक का सिर गर्दन से कटकर अलग हो गया। उसी समय द्विपृष्ठ सात उत्तम रत्नों और तीन खण्ड पृथ्वी का स्वामी हो गया। वह नारायण मान लिया और अचल को सबने बलभद्र स्वीकार किया। अचल चार रत्नों का स्वामी हुआ। दोनों भाइयों ने दिग्विजय करके सब राजाओं को अपने आधीन किया। फिर वे वासुपूज्य स्वामी की वन्दना को गये। तब उन्होंने अपने नगर में जनता के हर्षोल्लास के बीच प्रवेश किया।

चिरकाल तक दोनों भाइयों ने राज्य का सुख भोगा। द्विपृष्ठ के मरने पर बड़े भाई अचल को भारी शोक हुआ। वह वासुपूज्य स्वामी के चरणों में पहुँचा और उसने मुनि-व्रत धारण कर लिया। घोर तप कर मुनि अचल को केवलज्ञान प्राप्त हो गया। आयु के अन्त में अघातिया कर्मा का क्षय करके उन्होंने निर्वाण प्राप्त किया।

---

## चतुर्दश परिच्छेद

### , भगवान विमलनाथ

घातकीखण्ड द्वीप में मेरु पर्वत से पश्चिम की ओर सीता नदी के दक्षिण तट पर रम्यकावती नामक एक देश था। उसके महानगर में पद्मसेन नामक राजा राज्य करता था। नीति शास्त्र में स्वदेश और परदेश ये विभाग किये गये हैं। उनके अर्थ का निश्चय करने में वह अनुपम था। प्रजा न्याय का कभी उलंघन **पूर्व भव** नहीं करती थी और राजा प्रजा का उलघन नहीं करता था। धर्म, अर्थ और काम ये त्रिवर्ग राजा का उलघन नहीं करते थे और त्रिवर्ग परस्पर एक दूसरे को उलघन नहीं करते थे।

एक दिन राजा पद्मसेन वन में गया। वहाँ सर्वगुप्त केवली विराजमान थे। राजा ने उनके दर्शन किये और उनका कल्याणकारी उपदेश सुना। इससे उसके मन में ससार से विराग हो गया। उसने अपने पुत्र पद्मनाभ को राज्य सौंप दिया और मुनि-दीक्षा लेकर तप करने लगा। उसने ग्यारह अगो का अध्ययन करके उन पर दृढ़ प्रत्यय किया। एव सोलह कारण भावनाओं का निरंतर चिन्तन करने में उसे तीर्थंकर प्रकृति का वन्द्य हो गया। अन्त समय में चार आराधनाओं का आराधन करके सहस्रार स्वर्ग में इन्द्र पद प्राप्त किया।

भरत क्षेत्र में काम्पिन्य नगर के स्वामी कुतवर्मा राज्य करते थे जो ऋषभदेव भगवान के वंशज थे, इक्ष्वाकु वंशी थे। जयश्यामा उनकी पटरानी थी। सहस्रार स्वर्ग का वह इन्द्र जब आया पूर्ण करके महारानी के गर्भ में आने वाला था, उससे छह माह पूर्व से भगवान के स्वागत में इन्द्र की आज्ञा में कुंवर ने **गर्भ कल्याणक** काम्पिन्य नगर और राजप्रासाद में रत्न-वर्षा प्रारम्भ कर दी। महारानी एक रात को मुख-निद्रा का अनुभव कर रही थी, तभी उन्होंने रात्रि के अंतिम प्रहर में सोलह स्वर्ग देव और बाद में मुखकमल में प्रवेश करता हुआ एक हाथी देखा। यह उघेष्ट कृष्णा दशमी का दिन था और उत्तरा भाद्रपद नक्षत्र था, जब सहस्रार स्वर्ग के उस इन्द्र के जीव ने माता के गर्भ में प्रवेश किया।

प्रातः काल उठकर महारानी पतिदेव के पास पहुँची और उनमें रात्रि में देवे हुए स्वप्नों की चर्चा करके उनका फल जानना चाहा। महाराज ने विचार कर कहा-देवी! तुम्हारे गर्भ में त्रिलाकीनाथ तीर्थंकर प्रभु अवतरित हुए हैं। रानी स्वप्नों के फल सुनकर अत्यन्त प्रसन्न हुई। देवी और दम्पती ने आकर भगवान के गर्भ कल्याणक की पूजा की तथा वे माता-पिता और भगवान को नमस्कार करके वापिस चले गये।

एक दिन काम्पिला के उद्यान में एक दम्पति ठहरे। लम्बा मार्ग तय करके आये थे। पति-पत्नी दोनों थके हुए थे। लेटने ही गहरी नीद आ गई। प्रातः काल होने पर पति की नीद खुली। उसने आँखें खोलकर देखा तो उसके आश्चर्य की सीमा नहीं रही, उसके निकट दो स्त्रियाँ थीं। दोनों का रूप-रंग, वस्त्र **महारानी जयश्यामा** आभूषण सभी कुछ एक से थे। पति अपनी वास्तविक पत्नी को पहचानना चाहता था, किन्तु पहचानने का कोई उपाय नहीं था। वह एकपत्नी व्रती था। पर-स्त्री के समर्थ में अपनी रक्षा चाहता था। किन्तु एक ही रंग रूप की दो स्त्रियों में से अपनी पत्नी को वह पहचाने कैसे ? **का न्याय** आखिर उसने राजा से न्याय कराने का निश्चय किया।

पथिक दोनों स्त्रियों को लेकर राजदरबार में पहुँचा। महाराज मुकुटवर्मा सिंहासन पर विराजमान थे। उनके वाम पार्श्व में उनकी प्राणवत्तभा जयश्यामा बैठी हुई थी। महारानी के मुख पर अलौकिक कान्ति थी। दरबार

लगा हुआ था। पक्षि ने महाराज को सविनय प्रणिपात करते हुए निवेदन किया—‘महाराज ! आप न्यायावतार है। लोक में आपके निष्पक्ष न्याय की ख्याति फैल रही है। मुझे भी न्याय प्रदान करें।’ महाराज ने पूछा—‘आयुष्मन् ! तुम्हें क्या कष्ट है ? पक्षि हाथ जोड़कर बोला—‘प्रभु ! मैं परदेशी हूँ। मैं कल रात को कम्पला के बाह्य उद्यान के मठ में ठहरा था। साथ में मेरी पत्नी थी। किन्तु प्रातःकाल उठने पर पत्नी जैसी ही रंग रूप वाली एक और स्त्री को देख कर मैं निश्चय नहीं कर पा रहा हूँ कि मेरी वास्तविक पत्नी कौन सी है। राजन् ! मेरा न्याय कीजिये और मेरी पत्नी मुझे दिला दीजिये। पर-स्त्री मेरे लिये भगिनी और सुता के समान है।

राजा ने दोनों स्त्रियों को देखा। दोनों में तिल मात्र भी अन्तर नहीं था। दरवारियों ने भी देखा। सभी हैरान थे। राजा भी कोई निर्णय नहीं कर पा रहे थे। महारानी जयश्यामा ने महाराज की मन स्थिति को भाप लिया। वे बोली—‘आर्यपुत्र ! यदि आप अनुमति दें तो मैं इन दोनों स्त्रियों का न्याय कर दूँ।’ महाराज सहर्ष बोले—‘देवी ! न्याय करके अवश्य मेरी सहायता करिये।’ रानी ने क्षणभर में परिस्थिति भांप ली। वे समझ गई कि इनमें एक देवी है अथवा विद्याधरी है, जो बहुरुपिणी विद्या जानती है। उसने अपने विद्या-जल से यह समान रूप बना लिया है। यह निश्चय होते ही वे दोनों-अपने स्थान पर ही खड़ी रह कर तुम दोनों में से जो सिंहासन को छूँगी, वही इस युवक की पत्नी मान ली जायगी।

असली पत्नी इस फैसले से भयभीत हो गयी। निराशा के कारण उसके नेत्रों में आसू छलछला आये। किन्तु मायाविनी ! उसने बिना विलम्ब किये अपना हाथ बढ़ाया और राजसिंहासन का स्पर्श कर लिया। महारानी ने निर्णय दिया—‘युवक ! तुम्हारी पत्नी तुम्हारे निकट खड़ी है। सिंहासन का स्पर्श करनेवाली मायाविनी है’। मायाविनी सुनकर बड़ी लज्जित हुई। उपस्थित जनों ने महारानी के इस नीर-क्षीर-न्याय की तुमुल हर्ष के साथ सराहना की।

**जन्म-कल्याणक**—जबसे भगवान गर्भ में आये थे, परिवार और जनता में हर्ष की वृद्धि हो रही थी। नौ माह पूर्ण होने पर माघ शुक्ला चतुर्दशी के दिन अहिर्बुध्न योग में रानी जयश्यामा ने तीन ज्ञान के धारी, तीन लोक के स्वामी भगवान को जन्म दिया। देवी और इन्द्रो ने आकर भगवान को मुमेश पर्वत पर लेजाकर उनका जन्माभिषेक किया। इन्द्र ने उनका नाम विमलनाथ रक्खा। उनके शरीर की कान्ति स्वर्ण के समान थी। उनके पैर में सूक्ष्म का चिह्न था।

भगवान का कुमार काल व्यतीत होने पर उनका विवाह हुआ और राज्याभिषेक हुआ। उनके सुशामन से जनता की सुख-समृद्धि में निरन्तर अभिवृद्धि होती रही। एक दिन भगवान विमलनाथ हेमन्त ऋतु में प्रकृति की शोभा का आनन्द ले रहे थे। चारों ओर बर्फ पड़ रही थी। किन्तु तभी देखा कि सूर्य के दीक्षा-कल्याणक ताप से बर्फ पिघलने लगी। वात माघाश्रय थी। किन्तु प्रभु के मन में इस घटना की प्रतिक्रिया दूसरे ही रूप में हुई। वे विचार करने लगे—बर्फ जमी हुई थी, अब वह पिघल रही है। यह क्षणभंगुर है। सभी कुछ क्षणभंगुर है। इन्द्रिय-भोग भी क्षणभंगुर है। शरीर भी मोहवश अब तक इनमें उलझा हुआ है। मुझे तो स्थाई सुख पाना है। इन्द्रिय-मुख का त्याग करके ही वह मिल सकेगा।

भगवान इस प्रकार विचार कर ही रहे थे, तभी लोकात्मिक देवों ने आकर उनका स्तवन किया और उनके विचारों की सराहना की। देवों ने आकर भगवान के दीक्षा कल्याणक के समय होने वाले अभिषेक का उत्सव किया। फिर देवों द्वारा घिरे हुए भगवान देवदत्ता नाम की पालकी में आरुढ़ होकर सहेंतुल वन में गये और वहाँ दो दिन के उपवास का नियम लेकर माघ शुक्ला चतुर्थी के दिन सायंकाल के समय छवीसवें उत्तरा भाद्रपद नक्षत्र में एक हजार राजाओं के साथ दीक्षा लेली। भगवान को उसी समय मन पर्ययज्ञान उत्पन्न होगया।

भगवान आहार के निमित्त नन्दनपुर नगर में पहुँचे। वहाँ राजा कनकप्रभ ने उन्हें आहार-दान देकर पचाश्चर्य प्राप्त किये। भगवान आहार के पश्चात् विहार कर गये। वे घोर तपस्या करने लगे। इस प्रकार तपस्या करते हुए जब तीन वर्ष बीत गये, तब वे अपने दीक्षा-वन में दो दिन के उपवास का नियम लेकर केवलज्ञान कल्याणक एक जामुन के वृक्ष के नीचे ध्यानमग्न हो गये। तभी उन्हें माघ शुक्ला पष्ठी के दिन सायंकाल के समय अपने दीक्षा-ग्रहण के नक्षत्र में चार घातिया कर्मी का नाश करके केवलज्ञान

प्राप्त हो गया। तभी इन्द्र और देव आये। देवी ने अष्ट प्रातिहार्यों का वैभव प्रगट किया। समवसरण की रचना की। भगवान गन्धकुटी में कमलासन पर विराजमान हुए। उसी समय उनकी दिव्य ध्वनि खिरी। यही उनका धर्म-चक्र-प्रवर्तन कहा गया।

**भगवान का परिकर**—भगवान के मन्दर आदि पचपन गणधर थे। ११०० पूर्वधारी, ३६५३० शिक्षक, ४८०० अवधिज्ञानी, ५५०० केवलज्ञानी, ६००० विक्रिया श्रद्धिधारी, ५५०० मन पर्ययज्ञानी, ३६०० वादी थे। इस प्रकार उनके सध में कुल मुनि ६८००० थे। पद्मा आदि १०३००० अजिकाय थी। २००००० श्रावकाय थे।

**निर्वाण कल्याणक**—भगवान ने आर्यक्षेत्रों में विहार करके धर्म का उपदेश दिया। जब एक माह की आयु अवशिष्ट थी, तब वे सम्मोदशिवर पहुँचे और एक माह का योग-निरोध किया। आठ हजार छह सौ मुनियों के साथ प्रतिमा योग धारण किया। उन्होंने आपाढ कृष्णा अष्टमी के दिन उत्तरा भाद्रपद नक्षत्र में प्रातःकाल के समय मोक्ष प्राप्त किया। तभी सौधर्म आदि इन्द्रो और देवों ने आकर भगवान का अन्त्येष्टि सम्स्कार किया और भगवान की स्तुति की।

उसी समय में भगवान की यह निर्वाण-तिथि-आपाढ कृष्णा अष्टमी लोक में कालाष्टमी के नाम में पूज्य हो गई।

**यक्ष-यक्षिणी**—भगवान का सम्मुख यक्ष और वैरोटनी यक्षिणी है।

**कम्पिला**—भगवान विमलनाथ की जन्म-नगरी कम्पिला उत्तर प्रदेश के फर्रुखाबाद जिले में कायमगज तहसील में एक छोटा-सा गांव है। यह उत्तर गेलवे की अछनेरा-कानपुर शाखा के कायमगज स्टेशन में पांच मील दूर है। सड़क पक्की है। स्टेशन पर तांगे और बस्ती में बस मिलती है।

इस नगरी में भगवान विमलनाथ के गर्भ, जन्म, दीक्षा और केवलज्ञान ये चार कल्याणक हुए थे। जब सौधर्मजन्म ने सुमेरु पर्वत पर भगवान के चरण-नल में शूकर-चिह्न को देखा ता उनका चिह्न शूकर घोषित कर दिया। रुद्धिप्रिय लोगों ने इस चिह्न के कारण कम्पिला को शूकर क्षेत्र घोषित कर दिया। भगवान की प्रथम कल्याणी वाणी इसी स्थान पर प्रगट हुई थी।

आद्य तीर्थंकर ऋषभदेव, पार्वनाथ, महावीर तथा अन्य तीर्थंकरों का समवसरण यहाँ आया था।

कम्पिला भारत की प्राचीन सांस्कृतिक नगरी थी। भगवान ऋषभदेव ने जिन ५२ जनपदों की रचना की थी, उनमें एक पांचाल नाम का जनपद भी था, उसी पांचाल जनपद के दो भाग हो गये थे—अहिच्छत्र और कम्पिला। अहिच्छत्र उत्तर पांचाल की राजधानी थी और कम्पिला दक्षिण पांचाल की। महाभारत काल में उत्तर पांचाल के शासक द्रोण थे और दक्षिण पांचाल के शासक द्रुपद थे। यही पर पाण्डु-पुत्र अर्जुन ने लक्ष्य-वेध कर द्रुपद मुना द्रौपदी के साथ विवाह किया था।

डम कम्पिला या काम्पिल्य के निकट पिप्पलगाव में रत्नप्रभ राजा ने एक विशाल सरोवर और जिनमन्दिर का निर्माण कराया था। आज का वह पिप्पलगाव कम्पिला में १६-१७ मील दूरी पर अलीगज तहसील में है।

श्रीमद्भागवत में विष्णु भगवान के २२ अवतारों का वर्णन मिलता है। उसमें द्वितीय अवतार का नाम बराहावतार अथवा शूकरावतार बताया गया है। हिन्दू जनता उस क्षेत्र का, जहाँ यज्ञ पुरुष अर्थात् विष्णु भगवान ने अवतार लिया था, शूकर क्षेत्र मानती है। शूकर क्षेत्र को पञ्चान आजकल सोंरो की जानी है। यह स्थान कामगज (जिला एटा) में ६ मील है। विविध तीर्थंकरों के अनुसार जनता ने विमलनाथ के शूकर चिह्न के कारण कम्पिला को शूकर क्षेत्र मान लिया था। किन्तु आजकल सोंरो को शूकर क्षेत्र माना जाता है। ऐसा लगता है, विमलनाथ के शूकर चिह्न और विष्णु के शूकरावतार में एकरूपता है। हिन्दू पुराणों में तथा श्रीमद्भागवत (तृतीय स्कन्ध अध्याय चौदह) में शूकरावतार की कथा में बताया गया है कि जब पृथ्वी रसातल को चली गई, तब विष्णु भगवान ने उसके उद्धार के लिए शूकरावतार लिया।

जैन पुराण ग्रन्थों में विमलनाथ भगवान का चरित्र वर्णन करते हुए बताया है कि उस समय पाप की वृद्धि हो गई थी। भगवान विमलनाथ ने पापी पुरुषों का उद्धार किया।

उक्त दोनों कथाओं में गहराई से झाँक कर देखें तो कोई अन्तर प्रतीत नहीं होगा। हिन्दू पुराणों में आल-कारिक शैली द्वारा कथन किया गया है। यदि अलङ्कार योजना को निकाल दिया जाय तो हिन्दू और जैन पुराणों के कथनों में एकरूपता ही मिलेगी और तब हमें इस निष्कर्ष पर पहुँचने में कोई बाधा प्रतीत नहीं होगी कि कम्पला ही वास्तव में शूकर क्षेत्र है, भगवान विमलनाथ ही वस्तुतः वराहावतार है और उन्होंने ही पाप-पक में डूबती हुई पृथ्वी अर्थात् पृथ्वी पर रहने वालों का उद्धार किया।

## धर्म बलभद्र, स्वयम्भू नारायण और मधु प्रतिनारायण

भरत क्षेत्र के पश्चिम विदेह में मित्रनन्दी नामक एक राजा राज्य करता था। वह राजा बड़ा प्रतापी था। उसने अपने बाहुबल द्वारा अनेक देश जीत लिए थे। उसमें प्रजा अत्यन्त सन्तुष्ट थी। एक दिन सुव्रत नामक मुनिराज का उपदेश सुनकर राजा को वैराग्य हो गया। उसने मुनि-व्रत धारण कर लिए। उसने घोर तपस्या की। अन्त में समाधिमरण धारण कर लिया। मरकर वह अनुत्तर विमान में अर्धमन्द हुआ।

द्वारावती नगरी के राजा भद्र की रानी का नाम मुभद्रा था। वह ब्रह्मिन्द्र आयु पूर्ण करके सुभद्रा के गर्भ में अवतरित हुआ। उत्पन्न होने पर उसका नाम धर्म रक्खा गया।

कुणाल देश में श्रावस्ती नगर था। वहाँ के राजा का नाम मुकेतु था। कुसगति के कारण वह कुव्यसनों में लिप्त रहने लगा। वह अत्यन्त कामी था। दिन रात वह जुआ खेलता रहता था। जुआ के कारण वह अपनी स्त्री और राज्य तक हार गया। जब उसका सब कुछ चला गया तो वह मन में अत्यन्त खिन्न होकर सुदर्शनाचार्य के पास पहुँचा। वहाँ उनका उपदेश सुनकर वह मुनि बन गया। किन्तु उसका मन निर्मल नहीं हो सका। वह शोक के कारण आहार का त्याग करके तप करने लगा। उसने बहुत समय तक तप किया। मृत्यु के समय उसने निदान किया कि इस तप के द्वारा मुझे कला, गुण, चतुर्गई और वल प्राप्त हो। मरकर वह लातव स्वर्ग में देव हुआ। वहाँ से आयु पूरी होने पर द्वारावती के राजा भद्र की द्वितीय पत्नी पृथ्वा रानी के स्वयम्भू नामक पुत्र हुआ। दाना भाइया में बड़ा प्रम था।

राजा मुकेतु से जुआ में बलि नामक राजा ने राज्य जीता था। वह मरकर, रत्नपुर नगर में राजा मधु हुआ। यह पूर्व जन्म का सस्कार ही था कि राजा मधु के नाम में स्वयम्भू को चिढ़ थी। एक बार किसी राजा ने राजा मधु के लिए कोई उपहार भेजा, किन्तु महाराज स्वयम्भू ने उसे दूत को मारकर छीन लिया। नारद ने यह समाचार मधु को बताया। इस अपमानजनक समाचार को सुनते ही मधु को बड़ा क्रोध आया। स्वयम्भू को दण्ड देने के अभिप्राय से मधु विशाल सेना लेकर द्वारावती की ओर चल दिया। उधर दानो भाई युद्ध के लिए पहले से ही तैयार बैठे थे। दोनों पक्षों में भयकर युद्ध हुआ। मधु स्वयम्भू से युद्ध करने लगा। मधु ने क्रुपित होकर स्वयम्भू के ऊपर यमराज के समान भयकर चक्र फेंका। मधु अब तक भरत क्षेत्र के आधे भाग का स्वामी था। चक्र, गदा, धनुष आदि देवी अस्त्र उसके पास थे। किन्तु अब उसके पुण्य का कोप रीता हो चुका था। चक्र नीव्रपति से स्वयम्भू की ओर आया और प्रदक्षिणा देकर उसकी दाहिनी भजा पर आकर टिक गया। राजा स्वयम्भू ने क्षुब्ध होकर उसी चक्र से मधु का सिर काट दिया। तब स्वयम्भू तीनों खण्डों का स्वामी बन गया। बलभद्र और नारायण दोनों भ्राता आनन्दपूर्वक राज्य करने लगे। आयु पूर्ण होने पर नारायण की मृत्यु हो गई। भ्रातृ-शोक में बलभद्र धर्म के हृदय को बड़ा आघात लगा। उसे ससार से ही वैराग्य हो गया। वह भगवान विमलनाथ की शरण में पहुँचा और मुनि-दीक्षा ले ली। उसने घोर तपस्या की और अन्त में कर्मों का क्षय करके वह मुक्त हो गया।

## पचदश परिच्छेद

### भगवान् अनन्तनाथ

धातकी खण्ड द्वीप के पूर्व मेरु से उत्तर की ओर अरिष्ट नामक एक नगर था। उस नगर के राजा का नाम पद्मरथ था। उसने दीर्घकाल तक सासारिक भोग भोगे। एक दिन वह स्वयंप्रभ जिनेन्द्र के चरणों में पहुँचा। वहाँ उसने जिनेन्द्र प्रभु का उपदेश सुना। उसके मन में वैराग्य की भावनाये उदित हुई, राज्य, परिवार और शरीर के प्रति उसकी आसक्ति जाती रही। उसने अपने पुत्र धनरथ को बुलाकर राज्य सोप दिया और वह मुनि हो गया। उसने घोर तप किया, ग्यारह ब्रह्मों का अध्ययन किया और निरन्तर सोलह कारण भावनाओं का चिन्तन किया। फलतः उसे तीर्थंकर नामकर्म का बन्ध हो गया। अन्त में सन्लेखना धारण करके शरीर छोड़ा और अच्युत स्वर्ग के पुष्पोत्तर विमान में इन्द्र पद प्राप्त किया।

**पूव भव** अयोध्या में इक्ष्वाकुवंशी काश्यप गोत्रीय राजा सिंहमेन राज्य करते थे। उनकी महारानी का नाम जयश्यामा था। देवों ने उनके घर पर रत्नवृष्टि की। एक दिन महारानी ने रात्रि के अन्तिम प्रहर में सोलह शुभ स्वप्न देखे। प्रातः होने पर उन्होंने अपने पति से उन स्वप्नों का फल पूछा। पति ने विचार **गर्भं कल्याणक** कर उत्तर दिया—देवी! तुम्हारे गर्भ में त्रिलोकपूज्य तीर्थंकर अवतार लगे। उस दिन कार्तिक कृष्णा प्रतिपदा और गेवती नक्षत्र था, जब अच्युत स्वर्ग में इन्द्र का जीव अपनी आयु पूर्ण करके उनके गर्भ में आया। उसी समय देवों ने गर्भं कल्याणक का अभिषेक करके वस्त्र, माला और आभूषणों से महाराज सिंहमेन और महारानी जयश्यामा की पूजा की।

**जन्म कल्याणक**—गर्भं मुख में बढने लगा। नौ माह व्यतीत होने पर माता ने ज्येष्ठ कृष्णा द्वादशी के दिन पूजा योग में पुण्यशाली पुत्र उत्पन्न किया। उसी समय इन्द्रो और देवों ने आकर पुत्र का मुमुक्षु पर्वत पर अभिषेक करके जन्म कल्याणक महोत्सव मनाया। इन्द्र ने पुत्र का नाम अनन्तनाथ रखा। उनका रंग देदीप्यमान सुवर्ण के समान था। उनके पैर में मेही का चिन्ह था।

बालक क्रम से वृद्धि को प्राप्त हुआ। जब भगवान् याचन अवस्था को प्राप्त हुये, तब पिता ने पुत्र का विवाह कर दिया और उसे राज्य-भार सोप दिया। राज्य करने हुए जब बहुत काल बीत गया, तब एक दिन उत्का-पात देखकर उन्हें समार में वैराग्य हो गया। वे समार की अनित्य दशा को देखकर विचार **दीक्षा कल्याणक** करने लगे—इस अनित्य समार में स्थिर केवल अपना आत्म-स्वरूप है। मैं अवतक अनित्य के पीछे भागता रहा, कभी आत्मस्वरूप की प्राप्ति का प्रयत्न नहीं किया। वे ऐसा विचार कर ही रहे थे, तभी लौकान्तिक देव आये। उन्होंने भगवान् की वन्दना स्तुति की और उनके विचारों की सराहना की।

भगवान् ने अपने पुत्र अनन्तविजय को राज्य-भार सोप दिया और देवोपनीत सागरदत्त। पालकी में विराजमान होकर सहेतुक वन में गये। वहाँ वेला का नियम लेकर ज्येष्ठ कृष्णा द्वादशी के दिन सायंकाल के समय एक हजार राजाओं के साथ दीक्षित हो गये। दीक्षा लेते ही उन्हे मनःपर्ययज्ञान उत्पन्न हो गया, उन्होंने सामायिक संयम धारण कर लिया और ध्यानलीन हो गये। दो दिन पश्चात् वे आहार के लिये साकेतपुरी में पधारे। वहाँ

स्वर्ण के समान कान्ति वाले विशाख नामक राजा ने भगवान को आहार देकर असीम पुण्य उपार्जन किया। देवों ने पचाश्वर्य करके उसकी सराहना की। आहार लेकर भगवान विहार कर गये।

**केवलज्ञान कल्याणक**—आपने दो वर्ष तक तपश्चरण किया, तब आपको अश्वत्थ वृक्ष के नीचे उसी सहेतुक वन में चैत्र कृष्णा अमावस्या को सायंकाल के समय रेवती नक्षत्र में सकल ज्ञेय-ज्ञायक केवलज्ञान उत्पन्न हो गया। उसी समय देवों ने ज्ञान कल्याणक की पूजा की। इन्द्र की आज्ञा से कुबेर ने समवसरण की रचना की। उसमें सिंहासन पर विराजमान होकर भगवान को दिव्य ध्वनि बिल्वरी और भगवान ने धर्म-चक्र-प्रवर्तन किया।

**भगवान का संघ**—भगवान के सघ में जय आदि ५० गणधर थे। १००० पूर्वधारी, ३२०० वादी, ३६५०० शिक्षक, ४३०० अवधिज्ञानी, ५००० केवलज्ञानी, ८००० विप्रिया ऋद्धिधारी, ५००० मन पर्ययज्ञानी, इस प्रकार कुल ६६००० मुनि उनकी पूजा करते थे। सर्वथो आदि १०८००० आधिकाय थे। २००००० श्रावक और ४००००० श्राविकाय थे।

**निर्वाण कल्याणक**—भगवान अनन्तनाथ ने बहुत समय तक विभिन्न देशों में बिहार करके भव्य जीको को अपने उपदेश द्वारा सम्मार्ग पर लगाया। अन्त में सम्मद शिखर पर जाकर उन्होंने बिहार करना छोड़ दिया और एक माह का योग-निरोध कर छह हजार एक सौ मुनियों के साथ प्रतिमा योग धारण कर लिया तथा चैत्र कृष्णा अमावस्या के दिन रात्रि के प्रथम भाग में निर्वाण प्राप्त किया। देवों ने आकर भगवान का अन्तिम संस्कार किया और पूजा की।

**यक्ष-यक्षिणी**—भगवान अनन्तनाथ के मेवक यक्ष का नाम पाताल और यक्षिणी का नाम अनन्तमती था।

—

## अनन्त चतुर्दशी व्रत

सोमशर्मा नामक एक ब्राह्मण था। वह रोगी, अपाहिज और दरिद्रो था। वह देश-विदेश में फिरा, किन्तु जहाँ जाता, सब जगह उसे फटकार ही मिलती थी। कोई उसका आदर नहीं करता था और न उसे कोई धन ही देता था। एक दिन भगवान अनन्तनाथ का समवसरण देखकर और वहाँ राजा, रक्षक, देव और मनुष्यों को जाते देखकर वह भी समवसरण में चला गया। वहाँ उसने भगवान का अद्भुत वैभव देखा। इन्द्र भगवान के ऊपर चबुर ढोल रहे थे। वृक्षों पर पट्टे ऋतुओं के फल-फूल लहलहा रहे थे। गैर और हिरन, सर्प-नेवला, विल्ली-चूहा जैसे जाति-विशेषों जीव बड़े प्रेम से पास-पास बैठे हुए थे। देवों और मनुष्यों को अपार भोजन लगे हुए थे। चारों ओर शान्ति और प्रेम का साम्राज्य था। समवसरण की अद्भुत महिमा को देखकर सोमशर्मा साहस करके आगे बढ़ा और भगवान को नमस्कार करके विनयपूर्वक बोला—भगवन् ! मैं बड़ा भाग्यहीन, दीन, दरिद्र हूँ, रोगी हूँ, तिरस्कृत हूँ। कहीं पेट भरने लायक भोजन भी नहीं मिलती। कोई ऐसा उपाय बताइये, जिसमें मेरे कष्ट दूर हो जायें।

उसकी प्रार्थना सुनकर भगवान के मुख्य गणधर जय बोले—भव्य ! तुम भाद्रपद शुक्ला १४ को स्नान करके शुद्ध वस्त्र पहन कर भगवान अनन्तनाथ का चौदह कलशों से अभिषेक करो, पूजन करो। उपवास रखो। रात्रि को भगवान का कीर्तन करो। इस प्रकार चौदह वर्ष तक उपवास आदि करो। जब चौदह वर्ष समाप्त हो जायें, तब मन्दिर में छत्र, चबुर, सिंहासन, कलश आदि चौदह वस्तुएँ चढ़ाकर अनन्त चतुर्दशी व्रत का उद्घाटन करो। यदि उद्घाटन की शक्ति न हो तो दूने व्रत करो अर्थात् अष्टादश वर्ष तक इसी प्रकार व्रत करो। अन्त समय में समाधिमरण धारण करो। इससे तुम्हारी दरिद्रता, रोग, शोक सब दूर हो जायेंगे।



सोमशर्मा ने गणधरदेव के कथनानुसार किया। मरकर वह चतुर्थ स्वर्ग में महा विभूतिवान् देव हुआ। आयु पूर्ण होने पर विजय नगर के सम्राट् मनोकुम्भ का पुत्र औरजय हुआ। यह राजकुमार अत्यन्त रूपवान्, गुणवान् और बलवान् था और यह विपुलाचल पर भगवान् महावीर के दर्शनो के लिये भी गया था।

## सुप्रभ बलभद्र, पुरुषोत्तम नारायण और

### मधुसूदन प्रतिनारायण

भगवान् अनन्तनाथ के समय में चौथे बलभद्र, नारायण और प्रतिनारायण हुए।

पोदनपुर नरेश वसुपेण के पांच सौ रानियाँ थीं। उनमें नन्दा पटरानी थी। महाराज उसके प्रति अत्यन्त अनुरक्त थे। मलय देश का स्वामी चण्डशासन वसुपेण का मित्र था। वह अपने मित्र से मिलने के लिये पोदनपुर आया। एक दिन नन्दा के ऊपर उसकी दृष्टि पड़ गई। उसे देखते ही वह नन्दा के ऊपर मोहित

**निदान-बन्ध** हो गया और उसका अपहरण करके ले गया। वसुपेण चण्डशासन के मुकाबिले अपने आप को असमर्थ पाता था। अतः वह मन मसोस कर रह गया, किन्तु वह नन्दा को न भूल सका।

तब उसे विवेक जागृत हुआ। वह श्रेय नामक गणधर के पास जाकर दीक्षित हो गया। उसने धीरे तप किया और यह निदान किया कि यदि मेरी इस तपस्या का कुछ फल है तो मैं ऐसा राजा बनूँ जिसकी आज्ञा का उल्लंघन कोई न कर सके। वह सन्यास मरण कर सहस्रार स्वर्ग में महा विभूतिसम्पन्न देव हुआ।

जम्बू द्वीप के पूर्व विदेह क्षेत्र में नन्दन नामक एक नगर था। उसका अधिपति महाबल अत्यन्त प्रतापी और प्रजावत्सल राजा था। वह बड़ा दानी और दीनबन्धु था। एक दिन उसे भोगों में अरुचि हो गई। उसने अपने पुत्र को राज्य सौंपकर प्रजापाल नामक अर्हन्त के समीप सयम धारण कर लिया और तप करने लगा। अन्त में सन्यास धारण कर मरण को प्राप्त हुआ और सहस्रार स्वर्ग में देव हुआ।

**बलभद्र, नारायण, और प्रतिनारायण**—द्वारावती नगर के स्वामी राजा सोमप्रभ की रानी जयवन्ती के गर्भ में सहस्रार स्वर्ग से महाबल का जीव आयु पूर्ण होने पर आया। उत्पन्न होने पर उसका नाम सुप्रभ रक्खा गया। वह सर्वप्रिय था। उसका वर्ण गौर था।

उसी राजा की दूसरी रानी के गर्भ में वसुपेण का जीव आया। उत्पन्न होने पर उसका नाम पुरुषोत्तम रक्खा गया। इसका वर्ण कृष्ण था।

दोनों भाइयों में अत्यन्त स्नेह था। ज्योतिषियों ने बताया था कि ये दोनों भाई बलभद्र और नारायण हैं और ये भरत क्षेत्र के आधे भाग पर शासन करेंगे। सब राजा इनके आज्ञानुवर्ती होंगे।

चण्डशासन का जीव विभिन्न योनियों में भटकता हुआ काशी देश की वाराणसी नगरी का स्वामी मधुसूदन नाम का राजा हुआ। वह प्रचण्ड नेत्र का धारक था, शत्रु इसके नाम से ही भयभीत हो जाते थे। एक बार नारद धूमते हुए वाराणसी में उसके दरबार में पहुँचे। मधुसूदन ने उनकी अभ्यर्थना की और बैठने के लिये उच्चासन दिया। दोनों में इधर-उधर की बातचीत होने लगी। प्रसंगवश नारद ने सुप्रभ और पुरुषोत्तम के वैभव की चर्चा की। सुनते ही असहिष्णु मधुसूदन ईर्ष्या से जल उठा। उसने अहंकारपूर्वक उन दोनों राजकुमारों को आदेश भेजा कि तुम लोग मेरे लिये हाथी, रत्न आदि कर-स्वरूप भेजो।

मधुसूदन की यह अनधिकार चेष्टा देखकर दोनों भाइयों को अत्यन्त क्रोध आया और उन्होंने दूत को अपमानित कर निकाल दिया। जब मधुसूदन ने यह समाचार सुना तो वह कुपित होकर विशाल सेना के साथ दोनों राजकुमारों को दण्ड देने के अभिप्राय से चल दिया। दोनों भाई भी अपनी सेना लेकर चल पड़े। दोनों सेनाओं में भयकर लड़ाई होने लगी। मधुसूदन के साथ पुरुषोत्तम का युद्ध होने लगा। जब मधुसूदन ने देखा कि शत्रु किसी प्रकार दब नहीं पा रहा है तो उसने प्रबल वेग से पुरुषोत्तम के ऊपर चक्र फेंका। जिस चक्र ने मधुसूदन को कभी धोखा नहीं दिया था, आज वह भी काम न आ सका। चक्र पुरुषोत्तम की प्रदक्षिणा देकर उनकी भुजा पर ठहर गया। पुरुषोत्तम ने उसी चक्र को मधुसूदन पर चला दिया, जिसमें उसके प्राण-पथेरू उड़ गये। दोनों भाई भरत क्षेत्र के तीन खण्ड के अधिपति हो गये और वे बलभद्र एवं नारायण कहलाये।

बहुत काल तक दोनों ने राज्य-मुख का अनुभव किया। एक दिन छोटे भाई पुरुषोत्तम की मृत्यु हो गई। इस घटना से सुप्रभ अति शोक सन्त हो गये। वे एक बार सोमप्रभ जिनेन्द्र के दर्शनों को गये। उन्होंने बलभद्र को समझाया। फलतः बलभद्र ने उन्हीं के चरणों में दीक्षा ले ली। उन्होंने घोर तपस्या करके कर्मों का क्षय कर दिया और मोक्ष प्राप्त कर लिया।



## घोडस परिच्छेद

### भगवान धर्मनाथ

घातकी खण्ड द्वीप के पूर्व विदेह क्षेत्र में वत्स नामक एक देश था। उसमें सुसीमा नामक एक नगर था। वहाँ राजा दशरथ राज्य करता था। उसके पास बुद्धि और बल था, भाग्य उसके पक्ष में था। इसलिये उसने तमाम शत्रुओं को अपने वश में कर लिया था। अतः वह शान्तिपूर्वक राज्य करता था। एक बार पूर्व भव वैशाख शुक्ला पूर्णिमा को सब लोग उत्सव मना रहे थे। तभी चन्द्रग्रहण पड़ा। उसे देखकर राजा का मन भोगों से एकदम उदास हो गया। उसने अपने पुत्र महारथ का राज्याभिषेक करके सयम धारण कर लिया। उसने स्यारह श्रंगों का अध्ययन किया, सोलह कारण भावनाओं का सतत चिन्तन किया, जिससे उसे तीर्थंकर प्रकृति का बन्ध हो गया। अन्त में समाधिमरण करके वह सर्वार्थ सिद्धि विमान में अहमिन्द्र हुआ। वहाँ उसने तैत्तिरीय सागर तक मुख का भोग किया।

रत्नपुर नगर के अधिकारी महाराज भानु थे। वे कुम्भेशी और काश्यपगोत्री थे। उनकी महादेवी का नाम सुप्रभा था। देवी ने भगवान के गभचितार से छह माह पूर्व से रत्नवृष्टि आरम्भ की। महारानी ने वैशाख शुक्ला त्रयोदशी को रेवती नक्षत्र में प्रातःकाल के समय सोलह स्वप्न देखे और एक विशाल हाथी मुख में प्रवेश करने हुए देखा। प्रातःकाल उठकर वे अपने पति के पास पहुँची। उन्होंने रात में देखे हुए स्वप्न सुनाकर उनसे इन स्वप्नों का फल पूछा। महाराज ने श्रवधिज्ञान में देखकर बताया—देवी! तुम्हारे गर्भ में तीर्थंकर भगवान आने वाले हैं। सुनकर महारानी को बड़ा हर्ष हुआ। तभी सर्वार्थ सिद्धि का अहमिन्द्र आयु पूर्ण होने पर महारानी के गर्भ में अवतीर्ण हुआ। इन्द्रो ने आकर गर्भ कल्याणक का उत्सव किया।

**जन्म कल्याणक**—नी माह व्यतीत होने पर माघ शुक्ला त्रयोदशी को पुष्य नक्षत्र में महारानी ने तीन जान का धारक पुत्र प्रसव किया। उसी समय इन्द्रो और देवी ने आकर सद्य जात बालक को सुमेरु पर्वत पर ले जाकर क्षीरसागर के जल से जन्मार्भाषण किया और भगवान का जन्म कल्याणक महोत्सव मनाया। इन्द्र ने बालक का नाम धर्मनाथ रक्खा। उनके पैर में वज्र का चिन्ह था।

जब भगवान यौवन दश में पहुँचे, तब पिता ने उनका विवाह कर दिया और राज्याभिषेक कर दिया। बहुत समय तक उन्होंने राज्य-मुख भोगा। एक दिन उत्कापात देखकर उन्हें वैराग्य हो गया। उन्हें अब तक का जीवन भोगों में व्यतीत करने का बड़ा पश्चात्ताप हुआ। उन्होंने निश्चय कर लिया कि अब

**दीक्षा कल्याणक** क्षणभर भी इस अमूल्य जीवन को सासारिक भोगों में नष्ट न करके आत्म कल्याण करूँगा। प्रभु का ऐसा निश्चय जानकर लौकान्तिक देव वहाँ आये और भगवान की वन्दना करके प्रभु के विचारों को सराहते हुए अपने स्थान को वापिस चले गये। भगवान ने अपने पुत्र सुधर्म को राज्य देकर नागदत्ता नामक पालकी में आरूढ़ होकर दीक्षा के लिये गमन किया। उन्होंने दो दिन के उपवास का नियम लेकर माघ शुक्ला त्रयोदशी के दिन सायंकाल के समय पुष्य नक्षत्र में एक हजार राजाओं के साथ दीक्षा लेली। दीक्षा लेते ही उन्हें मनःपर्यय ज्ञान उत्पन्न हो गया।

वे आहार के लिये पाटलिपुत्र नामक नगरी में गये। वहाँ धन्यवेष नामक राजा ने उत्तम पात्र के लिये आहार दान देकर पचाश्वर्य प्राप्त किये।

**केवलज्ञान कल्याणक**—भगवान ने एक वर्ष तक तपस्या की। फिर वे बिहार करते हुए दीक्षा वन में पधारे। वहाँ सप्तच्छद वृक्ष के नीचे बैठकर और दो दिन के उपवास का नियम लेकर योग धारण कर लिया और पौष शुक्ला पूर्णिमा के दिन सायंकाल के समय पुण्य नक्षत्र में उन्हे लोकालोक प्रकाशक केवलज्ञान प्रगट हुआ। देवों ने आकर केवलज्ञान कल्याणक की पूजा की।

इन्द्र की आज्ञा से कुबेर ने समवसरण की रचना की। वहाँ गन्धकुटी में सिंहासन पर विराजमान होकर भगवान की प्रथम दिव्य ध्वनि खिरी और इस तरह उन्होंने रत्नपुरी में धर्म-चक्र-प्रवर्तन किया।

**भगवान का परिकर**—भगवान धर्मानाथ के सघ में अरिष्टमेन आदि ४३ गणधर थे। ६११ पूर्वधर, ४०७०० शिक्षक, ३६०३ अवधिज्ञानी, ४५०० केवलज्ञानी, ७००० विक्रिया ऋद्धिधारी, ४५०० मन पर्ययज्ञानी और २८०० वादी थे। इस प्रकार उनके सघ में मुनियों की कुल संख्या ६४००० थी। मुक्ता आदि ६२४०० आदि-काये थी। २००००० थावक और ४००००० थाविकाये थी।

**निर्वाण कल्याणक**—भगवान विभिन्न आर्य देशों में बिहार करके धर्मोपदेश द्वारा भव्य जीवों का कल्याण करते रहे। अन्त में वे बिहार बन्द करके सम्मैद शिखर पहुँचे। वहाँ एक माह का योग निरोध करके आठ सौ नौ मुनियों के साथ ध्यानावृद्ध हुए तथा ज्येष्ठ शुक्ला चतुर्थी के दिन गङ्गा के अन्तिम भाग में पुण्य नक्षत्र में निर्वाण प्राप्त किया। उसी समय देवों और इन्द्रों ने आकर भगवान के निर्वाण कल्याणक की पूजा की।

**यक्ष-यक्षिणी**—भगवान धर्मानाथ के यक्ष का नाम किन्नर और यक्षिणी का नाम परभूती था।

**रत्नपुरी**—रत्नपुरी कल्याणक क्षेत्र है। इस नगर में भगवान धर्मानाथ के गर्भ, जन्म, दीक्षा और केवल ज्ञान कल्याणक हुए थे। यह क्षेत्र जिला फैजाबाद में अयोध्या से बाराबंकी वाली सड़क पर १५ मील है। फैजाबाद से सिटी बस मिलती है। रौनाही के चौराहे पर उतरना चाहिए। सड़क से गाँव डेढ़ मील है। कच्चा मार्ग है। गांव का नाम रौनाही है। सरयू नदी के तट पर दो दिगम्बर जैन मन्दिर है। एक मन्दिर में मूर्तियाँ हैं। कहते हैं, यहाँ भगवान का जन्म कल्याणक हुआ था। दूसरे मन्दिर में चरण विराजमान हैं। कहा जाता है, यहाँ भगवान का गर्भ कल्याणक हुआ था।

## सुदर्शन बलभद्र, नारायण पुरुषसिंह और प्रतिनारायण मधुक्कीड

राजगृह नगर में राजा मुमित्र राज्य करना था। वह बड़ा भारी मल्ल था। उमने बड़े-बड़े मल्लों को मल्ल-युद्ध में पछाड़ दिया था। इसका उसे अभिमान भी था। लोग उसका बड़ा सम्मान करते थे। एक बार मल्ल-युद्ध विचारद और बल में हाथी के समान राजसिंह नाम का राजा राजगृह आया। उसका अभिप्राय मुमित्र को मल्ल-युद्ध में पराजित करना था। दोनों राजाओं का झगड़ा में मल्ल-युद्ध हुआ। इसमें मुमित्र पराजित हो गया। इसमें उसका मान भग्न हो गया। उमने राज्य में रहने में भी लज्जा आने लगी। अतः उसने राज्य-भार अपने पुत्र को सौंप दिया और वह कृष्णाचार्य के पास जाकर दीक्षित हो गया। उसने सिंह निष्प्रीडित आदि कठिन तप किये, किन्तु उसके मन में अपने पराभव का सक्नेश बना रहा। अतः उसने मन में यह सकल्प किया कि यदि मेरे तप का कोई फल हो तो मुझे इतना बल और पराक्रम प्राप्त हो कि मैं अपने शत्रुओं को जीत सकूँ।

अन्त में समाधिमरण करके वह माहेन्द्र स्वर्ग में देव हुआ।

जम्बूद्वीप में मेरु पर्वत के पूर्व की ओर वीतशोकपुरी नामक नगरी थी। उसमें नरवृषभ नामक राजा राज्य करता था। उसने निविधन राज्य-सुख भोग। अन्त में विरक्त होकर दमवर मुनिराज के पास दीक्षा ले ली। उसने कठोर तपस्या की और आयु पूर्ण होने पर वह सहस्रार स्वर्ग में देव हुआ।

**वलभद्र, नारायण और प्रतिनारायण**—खगपुर नगर में इक्ष्वाकुवंशी राजा सिंहसेन शासन करता था। उसकी बड़ी रानी विजया के गर्भ में सहस्रार स्वर्ग के उस देव का जीव अवतीर्ण हुआ। उसका जन्म होने पर सुदर्शन नाम रक्खा गया। छोटी रानी अम्बिका के गर्भ में माहेन्द्र स्वर्ग का देव आया और उत्पन्न होने पर उसका नाम पुरुषसिंह रक्खा गया। दोनों क्रमशः गौर और कृष्ण वर्ण के थे। दोनों में अति स्नेह था और दोनों अविभक्त राज्य का आनन्दपूर्वक भोग करते थे। उन्होंने अपने बाहुबल से अनेक शत्रुओं को पराजित किया था।

हस्तिनापुर नगर का स्वामी मधुक्रीड बड़ा प्रतापी और अभिमानी नरेश था। उसने कुछ ही काल में भरत क्षेत्र के तीन खण्डों पर अपना आधिपत्य जमा लिया था। उसे सुदर्शन और पुरुषसिंह दोनों भाइयों का बढता हुआ प्रभाव और तेज सहन नहीं हुआ। उसने अपने प्रधान मन्त्री दण्डगर्भ को उनके पास भेजा और कर्ग-स्वरूप अनेक श्रेष्ठ रत्न मांगे। सुनकर दोनों भाई अत्यन्त क्रुद्ध हो गये। उन्होंने मन्त्री को उत्तर दिया—उस मूल से कह देना, हम उसका कर युद्ध-स्थल में चलकर चुकावेंगे।

जब मन्त्री से मधुक्रीड ने ये समाचार सुने तो सुनते ही उसकी छात्रि ओष के कारण रक्तवर्ण हो गई। वह विशाल सेना लेकर युद्ध के लिये चल दिया। दोनों भाई भी सेना सजाकर रणभूमि में पहुँचे। दोनों सेनायें परस्पर भिड़ गईं। लाशों से मैदान पट गया। पुरुषसिंह मधुक्रीड पर भेदा। अब दोनों बीरो को युद्ध होने लगा। दोनों एक-दूसरे के शस्त्रों और प्रहारों को काटते रहे। मधुक्रीड को अनुभव हुआ कि आज जिस शत्रु से पाला पड़ा है, वह साधारण नहीं है। उसका वध करना ही अपनी सुरक्षा का एकमात्र उपाय है। ऐसा विचार करके उसने अपने शत्रु पर भीषण वेग से चक्र फेंका। किन्तु पुरुषसिंह चक्र को देखकर तनिक भी भयभीत नहीं हुआ। चक्र भी उसके समीप पहुँच कर और प्रदक्षिणा देकर उसकी भुजा पर जा टिका। मधुक्रीड का गुण्य क्षीण हो चुका था। अन्त समय में उसी के चक्र ने उसे धोखा दिया। पुरुषसिंह ने उसी चक्र को मधुक्रीड पर चला दिया, जिससे उसका सिर कटकर भूलुंठित हो गया। नारायण के हाथ प्रतिनारायण मारा गया। दोनों भाई तीन खण्ड पृथ्वी के अधीश्वर बन गये, सम्पूर्ण राजाओं ने आकर उनके चरणों में नमस्कार किया। उन्होंने बहुत समय तक राज्यलक्ष्मी का भोग किया।

एक दिन नारायण की मृत्यु हो गई। अनुज के वियोग में वलभद्र को बड़ा शोक हुआ। उसे किसी प्रकार भी कहीं पर शान्ति नहीं मिली। तब वह भगवान धर्मनाथ की शरण में पहुँचा। उनका उपदेश सुनकर उसने दीक्षा ले ली और घोर तप करके उसने सम्पूर्ण कर्मों का नाश करके अक्षय पद मोक्ष प्राप्त किया।

ये पाँचवें वलभद्र, नारायण और प्रतिनारायण थे। ये तीनों भगवान धर्मनाथ के समय में हुए थे।

## मघवा चक्रवर्ती

भगवान धर्मनाथ के तीर्थ में मघवा नामक तीसरा चक्रवर्ती हुआ।

**पूर्व भव**—वामुपुत्र्य भगवान के तीर्थ में नरपति नामक एक बड़ा राजा था। उसने अनेक शत्रुओं को जीत कर अपने राज्य की सीमायें बहुत विस्तृत कर लीं। वह बहुत काल तक सुखपूर्वक राज्य करता रहा। जब उसे भोगों से अरुचि हो गई तो वह मुनि बनकर आत्म-कल्याण का पथिक बन गया। उसने घोर तप किया। अन्त में समाधि मरण करके मध्यम श्रेण्यक में अहमिन्द्र हुआ।

**चक्रवर्ती पद**—फिर वहाँ आयु पूर्ण करके वह अयोध्या नरेश इक्ष्वाकुवशी मुमित्र की महारानी भद्रा से मधवा नाम का पुत्र हुआ। जब उसने किशोर वय पार करके यौवन में पदार्पण किया, उसकी आयुधशाला में चक्ररत्न उत्पन्न हुआ। उसकी सहायता से उसने भरत क्षेत्र के पट्ट खण्डो की विजय की। वह चक्रवर्ती बना। उसके पास नौ निधियाँ थीं। वह बौद्ध रत्नों का स्वामी था। उसके छियानव हजार रानियाँ थीं और चक्रवर्ती के योग्य अतुल वैभव था। इतना अपरिमित वैभव होते हुए भी वह भोगों में आसक्त नहीं हुआ।

एक दिन नगर के बाह्य अंचल में स्थित मनोहर उद्यान में अभयघोष केवली पधारे। उनका आगमन सुनकर चक्रवर्ती उनके दर्शनों के लिए गया। जाकर उनकी तीन प्रदक्षिणायें दी, वन्दना की और उनसे धर्म का स्वरूप समझा। उपदेश सुनकर चक्रवर्ती को मन में आत्म-कल्याण की भावना जागृत हुई। उसने अपने पुत्र प्रियमित्र को राज्य सोप कर सम्पूर्ण आरम्भ-परिग्रह का त्याग कर दिया और मोक्ष-प्रसाधक सकल चारित्र्य धारण कर लिया। जिस प्रकार उसने बाह्य शत्रुओं पर विजय प्राप्त की थी, इसी प्रकार उसने तत्परूपी चक्र से आभ्यन्तर शत्रु-कर्म्मों पर विजय प्राप्त की और चार घातिया कर्म्मों का नाश करके सर्वज्ञ सर्वदर्शी बन गया। जिस प्रकार चक्रवर्ती दशा में उनके पास नव निधि थी, इसी प्रकार केवली दशा में वे नौ केवल लब्धियों के धारक बन गये। अब वे भव्य जीवों को कल्याणकारी मार्ग का उपदेश देने लगे। अन्त में शुक्ल ध्यान के तृतीय और चतुर्थ भेद के द्वारा अधानि-चतुष्क का क्षय करके अक्षय मोक्ष पद प्राप्त किया।

ये चक्रवर्ती भगवान् धर्मनाथ और भगवान् शान्तिनाथ के अन्तराल में एव भगवान् धर्मनाथ के तीर्थ में हुए थे।

## सनत्कुमार चक्रवर्ती

अयोध्या नगरी<sup>१</sup> के अधिपति, सूर्यवंश शिरोमणि महाराज अनन्तवीर्य की रानी सहदेवी के गर्भ से सनत्कुमार नामक पुण्यशील पुत्र उत्पन्न हुआ। इसने यौवन अवस्था प्राप्त होने पर भरत क्षेत्र के पट्ट खण्डो पर विजय प्राप्त करके चक्रवर्ती पद प्राप्त किया। वे चोथे चक्रवर्ती थे। वे सम्यग्दृष्टियों में प्रधान थे। बत्तीस हजार राजा इनकी सेवा करते थे। देव और विद्याधर इनके मेवक थे। वे अतिशय रूपमम्पन्न थे। उनके रूप की प्रगसा देव तक करते थे।

एक दिन सीधर्म इन्द्र की मभा में ईशान स्वर्ग में मगम नामक देव आया और आकर वह इन्द्र के समीप बैठ गया। जैसे सूर्योदय होने पर तारागण म्लान पड़ जाते हैं, इसी प्रकार उस देव के आने पर अन्य देवों की कान्ति म्लान हो गई। उमे देखकर सभी देव अन्यन्त विस्मित थे। कुछ देव अपने कुतूहल को नहीं दबा सके और इन्द्र से पूछने लगे—'किस कारण में यह देव सूर्य के समान तेजस्वी है?' इन्द्र ने उत्तर दिया—'पिछले जन्म में इसने आचाम्ल वर्धमान तप किया था। उसी के फल से इसे ऐसा रूप मिला है।

देवों ने इन्द्र से पुन प्रश्न किया—'क्या ऐसा रूप किसी और का भी है?'

इन्द्र बोला—'हाँ, है। हस्तिनापुर में कुरुवंश में उत्पन्न सनत्कुमार चक्रवर्ती का रूप और तेज इससे भी अधिक है।

इन्द्र की यह बात सुनकर विजय और वैजयन्त नामक दो देव ब्राह्मण का रूप धारण करके कुतूहलवश

१- आचार्य गुणभद्रकृत उत्तर पुराण के अनुसार। आराधना कथाकोप के अनुसार नगर का नाम वीतशोक, राजा का नाम अनन्तवीर्य और रानी का नाम मीता। हरिषेण कथाकोप के अनुसार हस्तिनापुर नरेश विश्वमेन की रानी सहदेवी। दैवताम्बर मान्यता भी यही है। केवल विश्वसेन के स्थान पर अश्वसेन नाम है।

हास्तिनापुर पहुँचे और प्रतिहार से चक्रवर्ती के रूप-दर्शन की आज्ञा लेकर स्नान-गृह में पहुँचे जहाँ चक्रवर्ती तेल की मालिश करवा रहे थे। उनका अग्निष्ठ रूप देखकर दोनों देव अत्यन्त विस्मित हो गये और बोले—राजन् ! तुम्हारे तेज, यौवन और रूप की जैसी प्रशंसा सीधमैन्द्र ने की थी, यह उससे भी अधिक है। हम तुम्हारा यह रूप देखने ही स्वर्ग से यहाँ आये हैं।

चक्रवर्ती देवों द्वारा प्रशंसा सुनकर बोले—देवो ! अभी तुमने क्या देखा है। आप लोग कुछ देर ठहरे। जब मैं स्नान करके वस्त्राभूषण पहनकर और इत्र फुलेल, ताम्बूल आदि का सेवन करके तैयार हो जाऊँ, उस समय मेरी रूप माधुरी देखना।

दोनों देव सुनकर कौतुक मन में सज्जोये प्रतीक्षा करने लगे। जब चक्रवर्ती स्नान, विलेपन आदि करके सिंहासन पर विराजमान हो गये, तब उन्होंने दोनों देवों को बुलाया। देव अत्यन्त उत्कण्ठा लिए पहुँचे और चक्री के तेज और रूप को देखकर बड़े खिन्न हुए और बोले—राजन् ! यह रूप, यौवन, बल, तेज और वैभव इन्द्र धनुष के समान क्षणभंगुर है। हमने वस्त्रालंकार रहित अवस्था में आपके रूप में जो सौन्दर्य, जो माधुर्यवर्ती देखा था, वह अब नहीं रहा। देवों का रूप जन्म से मृत्यु पर्यन्त एक-सा रहता है, किन्तु मनुष्यों का रूप यौवन तक बढता है और यौवन के पश्चात् छोड़ने लगता है। इसलिए इस क्षणिक रूप का मोह और अहंकार व्यर्थ है।

देवों की बात सुनकर उपस्थित सभी लोगों को बड़ा आश्चर्य हुआ। तब कुछ सभ्य जन बोले—‘हमें तो महाराज के रूप में पहले से कुछ भी कमी नहीं दिखाई पड़ती। न जाने आप लोगों ने पहलो सुन्दरता से क्यों कमी बताई है।’ सुनकर देवों ने सबको प्रतीति कराने के लिए जल से पूर्ण एक घड़ा मगवाया। उसे सबको दिखाया। फिर एक तृण द्वारा जल की एक बूंद निकाल ली। फिर सबको घड़ा दिखाकर बोले—‘आप लोग बतलाइये, पहले घड़े में जैसे जल भरा था, अब भी वैसे ही भरा है। क्या इसमें तुम्हें कुछ विशेषता दिखाई पड़ती है?’ सबने एक स्वर से कहा—‘नहीं, कुछ विशेषता दिखाई नहीं पड़ती।’ तब देव कहने लगे—‘महाराज ! भरे हुए घड़े में से एक बूंद निकाली गई, तब भी इन्हीं जल उतना ही दिखाई पड़ता है। इसी तरह हमने आपका जो रूप पहले देखा था, वह अब नहीं रहा। वह कमी हमें दिखाई पड़ती है, किन्तु इन लोगों को दिखाई नहीं पड़ती।’

देव यो कह कर अपने स्वर्ग को चले गये, किन्तु चक्रवर्ती के अन्धरे हृदय में एक प्रकाशमान ज्योति छोड़ गये। उनके मन में विचार-तरंग उठने लगी—ठीक ही तो कहते हैं ये देव। इस जगत में सब कुछ ही तो क्षणिक है, नाशवान है। मेरा यह शरीर भी तो नाशवान है, फिर इसके रूप का यह अहंकार क्यों ? मैंने अब तक इस शरीर के लिए सब कुछ किया, अपने लिए कुछ नहीं किया। मैं अब आत्मा के लिए कर्हूँगा।

मन में वैराग्य जागता तो उन्होंने तत्काल अपने पुत्र का राजनितिक कियों और चाग्रिगुण मुनिराज के पास जाकर जिन-दीक्षा ले ली। वे आत्म कल्याण के मार्ग में निरन्तर बढते रहे। एक बार पण्डोपवास के बाद वे आहार के लिए नगर में गये। वहाँ देवदत्त नामक राजा ने उन्हें आहार कराया। मुनि सनत्कुमार ने आहार लेकर फिर पण्डोपवास ले लिया। किन्तु वह आहार इतना प्रकृति-विरुद्ध था कि उसमें शरीर में अनेक भयंकर रोग उत्पन्न हो गये। यहाँ तक कि उनके शरीर में कुष्ठ हो गया। शरीर में दुर्गन्ध आने लगी। किन्तु मुनिराज का ध्यान एक क्षण के लिए कभी शरीर की ओर नहीं गया। उन्हें औषध ऋद्धि प्राप्त थी, किन्तु कभी रोग का प्रतिकार नहीं किया।

एक दिन पुन इन्द्र सीधम सभा में धर्मप्रभवश सनत्कुमार मुनिराज की प्रशंसा करते हुए कहने लगे—‘धन्य है सनत्कुमार मुनि, जिन्होंने पद खण्ड पृथ्वी का सा आश्रय तृण के समान असार जानकर त्याग दिया और तप का आराधन करने हुए पांच प्रकार के चारित्र का दृढतापूर्वक पालन कर रहे हैं।’

इन्द्र द्वारा यह प्रशंसा सुनकर सनत्कुमार नामक एक देव सनत्कुमार मुनिराज की परीक्षा लेने वैद्य का वेष धारण करके उस स्थान पर पहुँचा जहाँ मुनिराज तपस्या कर रहे थे। वहाँ आकर वह जोर जोर से कहने लगा—‘मैं प्रसिद्ध वैद्य हूँ, मृत्युंजय मेरा नाम है। प्रत्येक रोग की औषधि मेरे पास है। कोई उपचार करा लो।’

मुनिराज बोले—‘तुम वैद्य हो, यह तो बड़ा अच्छा है। मुझे बड़ा भयंकर रोग है। क्या तुम उसका भी उपचार कर सकते हो?’

देव बोला—‘अवश्य ही मैं आपके रोग का उपचार कर सकता हूँ। वह रोग आपके शरीर में निरन्तर चूने वाला कोढ़ है।’

मुनिराज कहने लगे—‘यह रोग तो साधारण है। मुझे तो इससे भी भयकर रोग है। वह रोग है जन्म-मरण का। यदि तुम उसका उपचार कर सकते हो तो कर दो।’

सुनकर वैद्य वैषधारी देव लज्जित होकर बोला—‘मुनिनाथ ! इस रोग को तो आप ही नष्ट कर सकते हैं। तब मुनिराज मुस्कराकर कहने लगे—‘भाई ! जब तुम इस रोग को नष्ट नहीं कर सकते तो फिर मुझे तुम्हारी आवश्यकता नहीं है। शरीर की व्याधि तो स्पर्श मात्र से ही दूर हो सकती है, उसके लिए वैद्य की क्या आवश्यकता है।’ यो कह कर मुनिराज ने एक हाथ पर दूसरे हाथ को फेरा तो वह स्वर्ण जैसा निर्मल बन गया।

मुनिराज की इस अद्भुत शक्ति को देखकर अपने असली रूप को प्रगट कर देव हाथ जोड़कर बोला—‘देव ! सौधमन्द्र ने आपकी जैसी प्रशंसा की थी, मैंने आपको वैसा ही पाया।’ और वह नमस्कार करके अपने स्थान को चला गया।

मुनिराज सनत्कुमार शुक्ल ध्यान के द्वारा कर्मों को नष्ट करके अनन्त सुख के धाम सिद्धालय में जा विराजे। सनत्कुमार चक्रवर्ती भी भगवान धर्मनाथ के तीर्थ में और धर्मनाथ एवं शान्तिनाथ के अन्तराल में हुए थे।





## सप्तदश परिच्छेद

### भगवान् शान्तिनाथ

**पूर्व भव**—यहाँ भगवान् शान्तिनाथ के पूर्व के तीनों भवों की कथा दी जा रही है।

भगवान् महावीर का जीव जब त्रिपुष्ट नामक प्रथम नारायण था, उस समय की यह कथा है। त्रिपुष्ट ने अपनी पुत्री ज्योतिप्रभा का विवाह रघनूपुर के राजकुमार अमिततेज के साथ कर दिया और अमिततेज की बहन सुतारा त्रिपुष्ट के पुत्र श्रीविजय के साथ विवाही गई। जब त्रिपुष्ट नारायण का देहान्त हो गया और भाई के शोक में वलमद्र विजय ने दीक्षा लेली, तब श्रीविजय पौदनपुर का राजा बना। एक दिन एक निमित्तज्ञानी ने आकर कहा कि पौदनपुर के राजा के मस्तक पर आज मे सातवें दिन वज्र गिरेगा। सुनकर सबको चिन्ता हुई। तब मंत्रियों ने उपाय सोचा—निमित्तज्ञानी ने किसी राजा का नाम तो लिया नहीं। जो सिंहासन पर बैठा होगा, उसी पर तो वज्र गिरेगा, यह विचार कर उन्होंने सिंहासन पर एक यक्ष-प्रतिमा रख दी। ठीक सातवें दिन यक्ष-मूर्ति पर भयंकर वज्र गिरा। राजा वच गया। राजा सुतारा को लेकर वन-विहार के लिये गया। वे दोनों वन में बैठे हुए थे, तभी आकाश मार्ग से चमरचक्चुर का राजकुमार अशनिघोष विद्याधर उधर से निकला। उसने सुतारा को देखा तो वह उस पर मोहित हो गया। तब वह हरिण का रूप बनाकर आया और छल से श्रीविजय को दूर ले गया। फिर वह श्रीविजय का रूप धारण करके आया और सुतारा से बोला—‘प्रिये! सूर्य अस्त हो रहा है, चलो लौट चले।’ सुतारा उसके साथ विमान में चली। मार्ग में अशनिघोष ने अपना रूप और उद्देश्य प्रगट किया। तब सुतारा जोर-जोर से विलाप करने लगी।

जब श्रीविजय वापिस आया और सुतारा वहाँ नहीं मिली तो वह अत्यन्त कातर हो उठा। तभी एक विद्याधर ने उसे सुतारा के अपहरण का समाचार दिया। मुनते ही वह सीधा रघनूपुर पहुँचा और अमिततेज से सब बातें बताईं। अमिततेज सुनकर अत्यन्त क्रुद्ध हो उठा और मेना लेकर अशनिघोष पर जा चढ़ा। भयानक युद्ध हुआ। उसमें हारकर अशनिघोष वहाँ से भागा और नाभयसीम पर्वत पर विजय तीर्थकर का समवसरण देखकर उसमें जा घुसा। अमिततेज और श्रीविजय भी उसका पीछा करने हुए समवसरण में जा पहुँचे। किन्तु वहाँ का यह अलौकिक प्रभाव था कि न अशनिघोष के मन में भय के भाव थे और न अमिततेज और श्रीविजय के मन में क्रोध के भाव रहें। तभी अशनिघोष की माता आसुरीदेवी ने सुतारा को लाकर उन दोनों को समर्पण किया और अपने पुत्र के अपराध की क्षमा मांगी।

सबने भगवान् का उपदेश सुना और सबने यथायोग्य मुनिव्रत आश्रमों के व्रत अथवा श्रावक के व्रत लिये।

अमिततेज के प्रश्न करने पर भगवान् ने सबके पूर्व भव बताते हुए कहा—तेरा जीव आगे होने वाले तीनों भव में पाँचवाँ चक्रवर्ती और मोलहर्ष तीर्थकर शान्तिनाथ होगा।

सुनकर अमिततेज को बड़ा हर्ष हुआ। भगवान् को नमस्कार कर वे लोग अपने-अपने स्थान को लौट गये। अब उसकी प्रवृत्ति धर्म की ओर हो गई। वह निरन्तर दान, पूजा, व्रत, उपवास करने लगा। यद्यपि उसे अनेक

विद्याये सिद्ध थी और वह विजयाथ पर्वत की दोनों श्रेणियों का एकछत्र सम्राट् था, किन्तु धर्म-कार्यों में कभी प्रमाद नहीं करता था। किन्तु एक दिन उसने भोगों का निदान बन्ध किया।

जब दोनों की आयु एक मास गेप रह गई तो अपने-अपने पुत्रों को राज्य देकर वे नन्दन नामक मुनिराज के पास दीक्षा लेकर मुनि बन गये और अन्त में समाधिमरण करके तेरहवें स्वर्ग में अमृत ऋद्धिधारी देव हुए।

आयु पूर्ण होने पर अमृततेज का जीव पूर्व विदेह क्षेत्र के वत्सकावती देश के राजा स्तिमितसागर की रानी वसुधरा के गर्भ में अपराजित नामक पुत्र हुआ और शोबित्रय का जीव उसी राजा की अनुमति नाम की रानी से अनन्तवीर्य नामक पुत्र हुआ। दोनों में परस्पर बड़ा प्रेम था। वे दोनों ही क्रमशः बलभद्र और नारायण थे। जब वे यौवन अवस्था को प्राप्त हुए तो पिता ने उनका विवाह कर दिया और बड़े भाई को राज्य-भार सौंपकर छोटे भाई को युवराज पद दे दिया। राज्य पाते ही उनका प्रभाव और तेज बढ़ने लगा।

उनकी राज्य-सभा में बरेंगे और चिलानिका नामक दो सुन्दर नर्तकियाँ थी। नृत्यकला में उनकी प्रसिद्धि सम्पूर्ण देश में व्याप्त थी। एक दिन वे दोनों नर्तकियों का नृत्य देखने में मग्न थे, तभी नारद पधारे, किन्तु उनका ध्यान नारद की ओर नहीं गया, अतः वे उनका उचित आदर नहीं कर सके। इतने में नारद आगबबुला हो गये और सभा से निकल गये। वे सीधे शिवमन्दिर नगर के राजा दमितारि के पास पहुँचे। राजा ने उठकर उनकी अभ्यर्थना की और बैठने के लिये उच्चासन दिया। इधर-उधर की बातचीत होने के अनन्तर नारद ने उन नृत्यकारिणियों का जिक्र छोड़ा और कहा—महाराज! वे तो ऐसी रत्न हैं, जाँ केवल आपकी सभा में ही शोभा पा सकती है। उनके कारण आपकी सभा की भी शोभा बढेगी।

नारद तो चिनगारी छोड़कर चले गये। दमितारि का प्रभाव आधे देश पर था। वह प्रतिनारायण का ऐश्वर्य भोग रहा था। उसने दूत भेजकर दोनों भाइयों को आदेश दिया—तुम लोग अपनी नर्तकियों को दूत के साथ हमारे पास भेज दो।

राजा अपराजित ने दूत को सम्मानपूर्वक ठहराया और मन्त्रियों से परामर्श किया। फलतः वे दोनों भाई नर्तकियों का वेष धारण करके दूत के साथ दमितारि की सभा में पहुँचे। वहाँ उन्होंने जो कलापूर्ण नृत्य दिखाया तो दमितारि बोला—'तुम हमारी पुत्रों की नृत्यकला सिखला दो।' उन्होंने यह भी स्वीकार कर लिया। वे राजपुत्री कनक र्था की नृत्यकला सिखाने लगे। वहीं कनकथरी और अनन्तवीर्य का प्रेम हो गया। एक दिन दोनों भाई राजपुत्री को लेकर आकाश-मार्ग से चल दिये। जब अन्त पुर्ग के कचुकी ने यह सुसंवाद महाराज दमितारि को सुनाया तो वह अत्यन्त क्रुद्ध होकर सेना लेकर युद्ध करने चल दिया। माग में ही दमितारि का दोनों भाइयों के साथ भयानक युद्ध हुआ। अपराजित मरने के साथ युद्ध करने लगा और अनन्तवीर्य दमितारि के साथ। अनन्तवीर्य के प्रहारी से वस्तु होकर दमितारि ने उस पर चक्र फेंका। किन्तु चक्र प्रदक्षिणा देकर उसके कंधे पर ठहर गया। तब अनन्तवीर्य ने उसी चक्र से दमितारि का वध कर दिया। पश्चात् सभी विद्याधरों को जीतकर अपराजित ने बलभद्र पद धारण किया और अनन्तवीर्य ने नारायण पद। वे दोनों आनन्दपूर्वक बहुत काल तक राज्य-भुक् का भोग करते रहे।

अनन्तवीर्य की मृत्यु होने पर अपराजित बहुत शोक करता रहा। फिर पुत्र को राज्य सौंपकर सम्पूर्ण अभ्यन्तर-वाह्य आरम्भ परिग्रह का त्याग कर मयम धारण कर लिया और समाधिमरण कर अच्युत स्वर्ग का इन्द्र हुआ। अनन्तवीर्य का जीव नरक और मनुष्यगति में जन्म लेकर अच्युत स्वर्ग का प्रतीन्द्र हुआ।

अच्युतेन्द्र आयु पूर्ण होने पर पूर्व विदेह क्षेत्र के रत्नसचयपुर में राजा क्षेमकर की कनकचित्रा नाम की रानी से वज्रायुध नामक पुत्र हुआ। उसके उत्पन्न होने पर सभी का महान् हर्ष हुआ। ज्यों ज्यों वह बड़ा होता गया, उसके गुणों का सौरभ और यश चारों ओर फैलने लगा। तर्जुन होने पर पिता ने उसको युवराज बना दिया। अब वज्रायुध राज्य-लक्ष्मी और लक्ष्मीमती नामक स्त्री का आनन्दपूर्वक भोग करने लगा। उन दोनों से प्रतीन्द्र का जीव सहस्रायुध नामक पुत्र हुआ।

वज्रायुध अष्टांग सम्यग्दर्शन का निरतिचार पालन करता था। वह क्षायिक सम्यग्दृष्टि था। एक दिन ऐशान स्वर्ग के इन्द्र ने धर्म-प्रेम के कारण वज्रायुध के सम्यग्दर्शन की निष्ठा की प्रशंसा की। इस प्रशंसा को विचित्र-

चूल नामक देव सहन नहीं कर सका और वह वज्रायुध की परीक्षा करने चल दिया। आकर उसने वज्रायुध से नाना भाँति के प्रश्न किये, किन्तु वज्रायुध ने श्राम्त-श्रद्धा के साथ देव को उत्तर दिये। उससे वह न केवल निरुत्तर ही हो गया, बल्कि उसे भी सम्म्यग्दर्शन प्राप्त हो गया। उसने अपना वास्तविक रूप प्रगट कर राजा की पूजा की और अपने आने का उद्देश्य प्रगट कर उनकी बहुत प्रशंसा की।

वज्रायुध के पिता क्षेमकर तीर्थंकर थे। उन्हें राज्य करने हुए बहुत समय बीत गया। तब वे वज्रायुध का राज्याभिषेक करके दीक्षित हो गये और तपस्या करते हुये उन्हें केवलज्ञान प्राप्त हो गया। इन्द्र और देव उनके ज्ञान कल्याणक के उत्सव में आये और उनकी पूजा की। वे चिरकाल तक विहार करके भव्य जीवों का कल्याण करते रहे।

एक बार वज्रायुध अपनी रानियों के साथ वन-विहार के लिये गये। वहाँ एक तालाब में वे रानियों के साथ जल-क्रीड़ा कर रहे थे, तभी किसी दुष्ट विद्याधर ने एक शिला से सरोवर को ढक दिया और वज्रायुध को नागपाश से बांध लिया। किन्तु वज्रायुध इमसे जरा भी विचलित नहीं हुए। उन्होंने हाथ की हथेली में शिला पर प्रहार किया, जिससे उसके शत शत खण्ड हो गए। वे फिर रानियों के साथ अपने नगर वापिस आ गये।

इसके कुछ काल बाद ही नौ निधियों और चौदह रत्न प्रगट हुए। उन्होंने दिग्विजय के लिये अभियान किया और कुछ ही समय में पट्ट खण्ड पृथ्वी को जीतकर वे चक्रवर्ती बन गए। वे चिरकाल तक भोग भोगते रहे। एक दिन उनके पौत्र मुनिराज कनकशान्ति को केवलज्ञान हो गया। उन्होंने तभी अपने पुत्र सहस्रायुध का राज्याभिषेक करके क्षेमकर भगवान के पास जाकर दीक्षा लेली। दीक्षा लेकर वे सिद्धिगिरि पर्वत पर एक वर्ष का प्रतिमायोग का नियम लेकर ध्यानलीन हो गये। धीरे-धीरे उनके चरणों के सहारे दीमको ने वमीट बना लिये और उनमें स्ताओं उग आई जो मुनिराज के शरीर पर चढ़ गई। दो असुरों ने उनके ऊपर उपद्रव करने का प्रयत्न किया किन्तु रम्भा और तिलोत्तमा नामक दो देवियों ने उन्हें भगा दिया। फिर उन्होंने मुनिराज की पूजा की।

कुछ समय पश्चात् सहस्रायुध ने भी दीक्षा लेली और प्रतिमायोग का काल पूर्ण होने पर वे भी मुनिराज वज्रायुध के पास आ गये। दोनों ने वैभार पर्वत पर जाकर तपस्या की और सन्यासमरण कर वे दोनों ऊर्ध्व अवैयक के सीमनस विमान में अग्रहिम्न हुए।

पूर्व विदेह क्षेत्र में पुष्कलावती देश था। उसमें पुण्डरीकिणी नगरी थी। उस नगरी के शासक धनरथ थे। वज्रायुध का जीव अवैयक में आयु पूर्ण होने पर महाराज धनरथ की बड़ी रानी मनोहरा से मेघरथ नामक पुत्र पैदा हुआ और सहस्रायुध का जहाँ महाराज की दूसरी रानी मनोहरा से दुद्धरथ नामक पुत्र हुआ। दोनों पुत्रों की ज्यो ज्यो आयु बढ़ती गई, त्यों त्यों उनके गुणों में भी वृद्धि होती गई। जब वे पूर्ण युवा हो गये, तब पिता ने दोनों के विवाह कर दिये। मेघरथ को जन्म से ही अवधिज्ञान था और पिता तीर्थंकर थे। एक दिन महाराज धनरथ को ससार के सुखों से विरक्ति हो गई। तभी लौकान्तिक देवों ने आकर स्वर्गीय पुत्रों से उनकी पूजा की और उनके विचारों की सराहना करके देव-लोक को चले गये। तब महाराज धनरथ ने मेघरथ का राज्याभिषेक करके स्वयं सयम धारण कर लिया। तपस्या करते हुए उन्हें केवलज्ञान उत्पन्न हो गया। देवों ने आकर बड़े वैभव के साथ उनकी पूजा की। भगवान धनरथ विभिन्न देशों में विहार करते हुए उपदेश देने लगे।

एक दिन मेघरथ अपनी रानियों के साथ देवरमण उद्यान में विहार के लिये गये। वे वहाँ चन्द्रकांत मणि की शिला पर बैठे विश्राम कर रहे थे। तभी उनके ऊपर से एक विद्याधर विमान में जा रहा था। किन्तु विमान रुक गया। इसमें विद्याधर बड़ा कुपित हुआ। वह नीचे उतर कर आया। वह क्रोध के भावे उस शिला को दबा दिया। इससे विद्याधर बुरी तरह उसके नीचे दब गया और कर्हण स्वर में चिल्लाते लगा। तब उसकी स्त्री आकर दीनतापूर्वक पति के प्राणों की भिक्षा मांगने लगी। मेघरथ उसकी वित्तय से द्रवित हो गये और अपना पैर उठा लिया। तब उस विद्याधर राजा सिंहरथ ने मेघरथ की पूजा की।

एक दिन महाराज मेघरथ उपवास का नियम लेकर आष्टान्धिक पूजा के पश्चात् उपदेश दे रहे थे। तभी

एक भयाक्रान्त कबूतर उड़ता हुआ आया और उनकी गोद में बैठ गया। उसके पीछे एक गीध आया और खड़ा होकर बोला—महाराज मैं क्षुधा से पीड़ित हूँ। यह कबूतर मेरा भक्ष्य है। यह मुझे दे दोजिये, अन्यथा मेरी मृत्यु निश्चित है।

मेघरथ ने जान लिया कि गीध नहीं बोल रहा है, बल्कि यह ज्योतिष्क देव बोल रहा है। गीध को बोलता देखकर दृढरथ को बड़ा आश्चर्य हुआ। उसने पूछा—‘आर्य! यह गीध इस प्रकार कैसे बोल रहा है?’ तब मेघरथ कहने लगे—वरन्त कबूतर और गीध तो पक्षी ही हैं किन्तु गीध के ऊपर एक देव स्थित है। वह बोल रहा है। यह एक ज्योतिष्क देव है। वह एक दिन ऐशान स्वर्ग में गया था। वहाँ सभामन्द देव कह रहे थे कि इस समय पृथ्वी पर मेघरथ से बड़कर दूसरा दाना नहीं है। मेरी प्रशंसा सुनकर इस देव को सहन नहीं हुई, अतः वह मेरी परीक्षा करने आया है। किन्तु जो मोक्ष मार्ग में स्थित है, वही पात्र है, वही दाना है। मोक्ष देने योग्य पदार्थ नहीं है और मांस की इच्छा करने वाला पात्र नहीं है और इसका देने वाला दाना नहीं है। इसलिये यह गीध दान का पात्र नहीं है और यह कबूतर शरणागत है, इसलिये यह देने योग्य नहीं है।

मेघरथ को यह धर्मयुक्त बात सुनकर वह ज्योतिष्क देव प्रसन्न हुआ और प्रगट होकर मेघरथ को प्रशंसा करके अपने स्थान को चला गया।

एक दिन मेघरथ अष्टान्हिका पर्व में पूजा करके उपवास धारण कर रात्रि में प्रतिनायोग में ध्यानारूढ थे। तभी ऐशान स्वर्ग में इन्द्र ने प्रशंसा की—राजा मेघरथ सम्यग्दृष्टियों में अग्रगण्य है। वह शुद्ध सम्यग्दृष्टि है, धर्मवीर है। इन्द्र द्वारा मेघरथ को इस प्रकार प्रशंसा सुनकर अतिरूपा और मुरूपा नाम की दो देवियाँ उनकी परीक्षा के लिये आईं। उन्होंने नाना प्रकार के नृत्य, हावभाव, विलास आदि द्वारा मेघरथ को विचलित करना चाहा, किन्तु असफल रही और उनकी स्तुति कर चली गईं।

किसी दिन भगवान धनरथ नगर के बाहर मनोहर उद्यान में पधारे। मेघरथ उनके दर्शनों के लिये गये। भगवान का उपदेश सुनकर उन्होंने सम्पूर्ण आरम्भ परिग्रह का त्याग करने का सकल्प किया और अपने छोटे भाई दृढरथ से बोले—मैं दीक्षा लेना चाहता हूँ, तुम राज्य सभालो। दृढरथ बोला—आप जिस कारण से राज्य का परित्याग करना चाहते हैं, मैं उसी कारण से इसे ग्रहण नहीं करना चाहता। राज्य को ग्रहण कर एक दिन छोड़ना ही पड़ेगा तब उसे पहले ही ग्रहण करना अच्छा नहीं है। तब मेघरथ ने अपने पुत्र मेघमेन का राज्याभिषेक करके अपने छोटे भाई और सान हजार राजाओं के साथ भगवान धनरथ के पास दीक्षा ग्रहण कर ली।

वे क्रम से ग्यारह अंग के वेत्ता हो गये और उन्होंने सोलह कारण भावनाओं का निरन्तर चिन्तन किया, जिससे उन्हें सातशय पुष्प वाली तीर्थंकर प्रकृति का बन्ध हो गया। वे ज्ञान, दर्शन, चरित्र और तप इन चारों आराधनाओं की निरन्तर विशुद्धि बढ़ाते जा रहे थे। अन्त में नभस्तिलक नामक पर्वत पर अपने छोटे भाई दृढरथ के साथ एक माह तक प्रायोपगमन नामक समाधि धारण कर ली। अन्त में शान्त भावों से शरीर छोड़कर अनुत्तर विमान में अहमिन्द्र हुए। दृढरथ भी अहमिन्द्र बने।

## भगवान शान्तिनाथ

हस्तिनापुर नगरी में काश्यप गोत्री महाराज विश्वसेन राज्य करते थे। गान्धार नरेश राजा अजितजय की पुत्री एरा उनकी महारानी थी। उनकी सेवा इन्द्र द्वारा भेजी हुई श्री, ह्री, धृति आदि देवियाँ करती थीं।

**गर्भ कल्याणक** भद्रपद कृष्णा सप्तमी को भरणी नक्षत्र में रात्रि के चतुर्थ भाग में उन्होंने शुभ सोलह स्वप्न देखे। स्वप्नों के बाद उन्होंने मुख में प्रवेश करता हुआ एक हाथी देखा। उसी समय मेघरथ का जीव अनुत्तर विमान से च्युत होकर महारानी के गर्भ में अवतरित हुआ। प्रातःकाल को मेरी

का शब्द सुनकर महारानी शय्या त्याग कर उठी। उन्होंने मंगल स्नान करके बस्त्रालंकार धारण किये और राज-सभा में पहुँची। महाराज ने उनकी अभ्यर्थना की और अपने वाम पाश्वर्ग में सिंहासन पर उन्हें स्थान दिया। महारानी ने रात को देवे हुए स्वप्नों का वर्णन करके महाराज से उन स्वप्नों का फल पूछा। अवधिज्ञान के धारक महाराज ने हर्षपूर्वक स्वप्नों का फल बताया और कहा—देवो! तुम्हारे गर्भ में विश्वोद्धारक तीर्थंकर देव का आगमन हुआ है। सुनकर महारानी को बड़ा हर्ष हुआ। उसी समय चारों निकाय के देव और इन्द्र वहाँ आये और गम्भीरतार कल्याणक की पूजा की।

पन्द्रह माह तक देवों ने रत्नवृष्टि की। रानी के गर्भ में बालक बड़े अभ्युदय के साथ बढ़ने लगा। नौ माह पूरे होने पर ज्येष्ठ कृष्ण चतुर्दशी के दिन याम्य याग में प्रातःकाल के समय माता ने लोकोत्तर पुत्र का जन्म दिया।

**जन्म कल्याणक** पुत्र इतना सुन्दर था, माता साक्षात् कामदेव ही अवतारत हुआ हो। उसका ऐसा मोहन रूप था कि जो देखता, वह उसकी मोहनों में बन्धा रह जाता। वह जन्म से ही मति, श्रुत और अवधिज्ञान का धारी था। उस पुत्र को पुण्य वर्गणाओं के कारण उसके उत्पन्न होते ही चारों प्रकार की देव जाति में स्वतः ही प्रत्येक देव-विमान और आवास में शङ्खनाद, भेरीनाद, सिंहनाद और घण्टानाद होने लगा। उस ध्वनि को सुनते ही प्रत्येक इन्द्र और देव ने जान लिया कि तीर्थंकर प्रभु का जन्म हुआ है। सबके हृदय भक्ति और उल्लास से उमगने लगे। सब देव और इन्द्र विविध वाहनों पर आरुढ़ होकर बड़े आनन्द उत्सव के साथ हस्तिनापुर में आये और इन्द्राणी ने माता की बगल में मायामय शिशु बनाकर सुला दिया तथा भगवान को अपने अग्र में उठा लिया। इन्द्राणी और देवियों के सन्तान नहीं होती, अतः वे नहीं जानती कि पुत्र-वात्सल्य क्या होता है। किन्तु त्रिलोकीनाथ को गोद में लेते ही इन्द्राणी के मन प्राण जिम अलौकिक पुलक में भर उठे, उससे उसके मन का अणु-अणु प्रभु-भक्ति में डूब गया। वह उस दिव्य बालक को लेकर सम्पूर्ण वाह्य को भूल गई, वह यह भी भूल गई कि वह इन्द्राणी है। वह तो प्रभु की भक्ति में इतनी विभोर हो गई कि अपने आपको प्रभु रूप ही देखने लगी। उस समय की उसकी मनोदशा का अकन क्या किसी लेखनी या तूलिका से हो सकता है ?

जब उसे प्रतीक्षारत देवों का ध्यान आया, तब उसे चैन आया। वह बाल प्रभु को लेकर चली, किन्तु वृष्टि प्रभु की सोन्दर्य-वत्सलरी का ही रम-पान कर रही थी। वह चल रही है, क्या इसका उसे कुछ पता था। जब सौषमन्द्र ने उसके अग्र से बालक को ले लिया, तब उसे लगा जैसे वह रीती हो गई है। किन्तु जो रसाच्छन्नता उसके मन को विमोहित किये हुए थी, वही विमोहित दश बालक को अग्र में लेते ही इन्द्र की भी हो गई। रूप ही मानो आकार धारण करके बाल रूप में आ गया था। किन्तु इन्द्र बिजडित नहीं हुआ। वह तो सहस्र नेत्र बनाकर उस रूप-सुधा को अपने सारे जड़ जैवत प्राणों से पीने लगा। भक्ति का भी एक नशा होता है। जब यह नशा आता है तो वह सब कुछ भूल जाता है। तब केवल वह रहता है और उसका प्रभु रहता है। भक्त अपनी भक्ति से दोनों के अन्तर को मिटा डालता है। वहाँ द्वेष भाव समाप्त हो जाता है, अभेद भावना भर जाती है। इन्द्र भी तब ऐसी ही स्टेज पर पहुँच गया। मन में हुसक समायें न समायीं, वह निकलने को मार्ग ढूँढ़ने लगी। राह मिली पदों में। मन नाच रहा था, पैर नाचने लगे। जगत्प्रभु अग्र में और इन्द्र लोकातीत लोक में, जहाँ इन्द्र नहीं, प्रभु नहीं, देव नहीं, लोक भी नहीं, जहाँ भावना भी अतीत हो गई, जहाँ केवल शून्य है और शून्य में अधिष्ठित है केवल शुद्ध आत्मा, सिद्ध रूप आत्मा।

इन्द्राणी और इन्द्र भाव लोक की इस कुंवारी धारा में कितने समय बहते रहे, यह समय की पकड़ से परे थी। लेकिन इस धारा में उनके कितनी कर्म-वर्गणांयें वह गईं, उसका अन्त नहीं, उसकी सख्या भी नहीं।

तब सब देव चले। इन्द्र ने भगवान को ऐरावत हाथी पर अपने अग्र में ले रखा था। इन्द्र सोच रहा था—क्या भगवान का स्थान यह है। नहीं, उनका स्थान यह नहीं, यह लोक भी नहीं, उनका स्थान तो इस लोक के अग्र भाग पर है। वही तो बनाना है अपना स्थान इन भगवान को। और मुझे ही क्या इन भगवानों का भार सदा लादे फिरना है। मुझे भी तो यह निस्सार वैभव, इन्द्र का तुच्छ पद और स्वर्ग का कोलाहल त्याग कर मानव बनकर लोक शिखर पर पहुँचना है। वही तो है मेरा वास्तविक स्थान।

देवों का जलूस सुमेरु पर्वत पर जाकर रुका। कितने देव-देवियों थे इस शोभा यात्रा में, क्या उगलियों की सख्या में वे बाधे जा सकते थे। किन्तु सभी प्रभु की भक्ति में डूबे हुए थे। सब अपनी भक्ति अपने ही ढंग से प्रगट कर रहे थे। वह भक्ति सब बन्धनों से, लौकिक शिष्टाचारों से अतीत थी। लेकिन उसमें एक व्यवस्था थी, अनुशासन था और कलात्मकता थी। प्रभु को पाण्डुक पर्वत की रत्नशिला पर विराजमान किया और देव यन्त्र-चालित से सुमेरु से क्षीरसागर तक पत्तिकबद्ध खड़े हो गये। जलपूरित स्वर्ण कलश एक हाथ से दूसरे हाथों में पहुँचते गये और इन्द्र भगवान का अभिषेक करने लगे। यों प्रभु का एक हजार कलयों से अभिषेक हुआ। इन्द्राणी ने नृवृन्द के अनन्तर रत्नकवल से भगवान का शरीर पोछा, इन्द्र के भण्डार से लाये हुए वस्त्राभूषणों से उनका शृंगार किया। तब प्रभु की उस काल की मोहक छवि से इन्द्र फिर एक बार भूल गया अपनी मुध-बुध को। उसके पैर स्वतः ही धिरकने लगे, गन्धर्वों ने बाध सभाले, देवियों ने इन्द्र के नृत्य की मगत साधी। भक्ति के इस पूर में सब कुछ भूल गये। सबके मन शान्ति, दिव्य शान्ति में भर गये। शान्ति का यह चमत्कारपूर्ण अनुभव था। सोधमन्द्र ने नारा दिया—भगवान शान्तिनाथ की जय। सबने इस नारे को दुहराया। यही था बालक का नामकरण संस्कार। यही नाम फिर लोक-लोकान्तरो में विख्यात हो गया। बालक था त्रिलोकीनाथ, नामकरण करने वाला था स्वर्ग का इन्द्र और साक्षी था सम्पूर्ण देव समाज। नाम रक्खा गया था बालक के गुण के अनुसार।

देव समाज जिस उल्लास से बालक को ले गया था, उसी उल्लास से वापिस लौटा। आकर माता को इन्द्राणी ने उनकी अमूल्य धरोहर सौंपी। इन्द्र ने पिता को सारे समाचार सुनाये। सुनकर माता-पिता बड़े हर्षित हुए। कैसी विडम्बना है दुनिया वालों की। जो स्वयं तीनों लोक का शृंगार है, उसका शृंगार रत्नाभूषणों से करने है और जो स्वयं लोक का रक्षक है, उसकी रक्षा के लिये इन्द्र ने लोकपालों की नियुक्ति की। किन्तु सच बात तो यह है कि भगवान को न शृंगार की आवश्यकता है और न किसी रक्षक की। वह तो इन्द्राणी और इन्द्र की भक्ति थी।

**चक्रवर्ती पद**—भगवान शान्तिनाथ के शरीर की कान्ति स्वर्ण के समान थी। उनके शरीर में ध्वजा, तोरण, सूर्य, चन्द्र, शख और चक्र आदि शुभ चिह्न थे।

महाराज विश्वसेन की दूसरी रानी यशस्वती के गर्भ से दृढरथ का जीव अनुत्तर विमान में अहमिन्द्र पद का भोग करके उत्पन्न हुआ और उसका नाम चक्रायुध रक्खा गया।

बालक शान्तिनाथ ज्यों-ज्यों आयु में बढ़ते जाते थे, त्यों-त्यों उनकी लक्ष्मी, सरस्वती और कीर्ति भी बढ़ती जाती थी। जब वे यौवन अवस्था को प्राप्त हुए, तब पिता ने मुन्दर, मुशील और गुणवती अनेक कन्याओं के साथ उनका विवाह कर दिया और पिता ने अपना राज्य सौंप दिया। राज्य करते हुए जब शान्तिनाथ को कुछ समय हो गया, तब चक्र आदि चौदह रत्न और तीन्हीं निधियाँ प्रगट हुईं। उन चौदह रत्नों में से चक्र, छत्र, तलवार और दण्ड ये चार आयुधशाला में उत्पन्न हुए थे। काकिणी, चर्म और चूडामणि श्रीगृह में प्रगट हुए थे। पुरोहित, स्थपति, सेनापति और गृहपति हस्तिनापुर में मिले थे तथा कन्या, गज और अश्व विजयाद्यं पर्वत पर प्राप्त हुए थे। तीन्हीं निधियाँ इन्द्रो ने नदी और सागर समागम पर लाकर दी थीं। चक्र के बल पर और सेनापति के द्वारा उन्होंने भरत क्षेत्र के छोटी-छोटी पर विजय प्राप्त कर सम्पूर्ण भरत में चक्रवर्ती साम्राज्य की स्थापना की। चक्रवर्ती पद को समस्त विभूति उन्हें प्राप्त थी। बत्तीस हजार मुकुटबद्ध राजा उन्हें नमन करते थे। उनके अन्त पुर में छिपानवें हजार रानियाँ थीं। उन्हें दस प्रकार के भोग प्राप्त थे।

चक्रवर्ती पद का भोग करते हुए उन्हें बहुत काल बीत गया। एक दिन वे अलकार गृह में अलकार धारण कर रहे थे, तभी उन्हें दर्पण में अपने दो प्रतिबिम्ब दिखाई पड़े। वे विचार करने लगे—यह क्या है। तभी उन्हें अपने पूर्वजन्म को वाते स्मरण हो आई। ससारा का अस्थिर रूप देखकर उनके मन में आत्म-

**दीक्षा कल्याणक**—कल्याण की भावना जागृत हुई। तभी लौकान्तिक देवों ने आकर भगवान को नमस्कार किया और उनके बंरायण की सराहना करते हुए उनसे धर्म-तीर्थ के प्रवर्तन करने की प्रार्थना की। भगवान ने नारायण नामक अपने पुत्र को राज्य-पट्ट बाध कर राज्य उसे सौंप दिया। इन्द्र ने आकर उनका दीक्षा

भिषेक किया। फिर वे देवनिमित्त सर्वाभिसिद्धि पालकी में बैठकर नगर के बाहर सहस्राक्ष वन में पहुँचे। वहाँ शिला-तल पर उत्तर की ओर मुख करके पर्यकासन से बैठ गये। उसी समय ज्येष्ठ कृष्ण चतुर्दशी के दिन शाम के समय भरणी नक्षत्र में वेला का नियम लेकर सिद्ध भगवान को नमस्कार कर सम्पूर्ण परिग्रह का त्याग किया, पंचमुष्टि लोच किया और निग्रन्थ दिगम्बर मुद्रा धारण कर सामायिक चारित्र्य की विमुद्धता और मन पर्यय ज्ञान प्राप्त किया। इन्द्र ने उनके केशों को एक रत्नमजूपा में रख कर क्षीरसागर में प्रवाहित कर दिया। उनके साथ चक्रायुध आदि एक हजार राजाओं ने भी सकल समय धारण कर लिया। इन्द्र और देव ऐसे समय की भावना करते हुए दीक्षा महोत्सव मनाकर अपने-अपने स्थान को चले गये।

पारणा के लिये भगवान मन्दिरपुर नगर में पहुँचे। वहाँ सुमित्र राजा ने भगवान को प्रासुक आहार दिया। देवों ने इस उपलक्ष्य में पचाड्वय किये।

**केवलज्ञान कल्याणक**—छद्मस्थ अवस्था के सोलह वर्ष तक भगवान विभिन्न स्थानों पर रहकर घोर तप करते रहे और निरन्तर कर्मों का क्षय करते गये। फिर भगवान चक्रायुध आदि मुनियों के साथ सहस्राक्ष वन में पधारे और नन्दावर्त वृक्ष के नीचे वेला के उपवास का नियम लेकर ध्यानमग्न हो गये। उनका मुख पूर्व की ओर था। भगवान की पीछे शुक्ला दशमी की भरणी नक्षत्र में सायंकाल के समय ज्ञानावरण, दर्शनावरण, माहनीय और अन्तराय कर्म नष्ट होने पर केवलज्ञान प्रगट हुआ। देव और इन्द्रों ने आकर भगवान का ज्ञान कल्याणक मनाया और समवसरण की रचना की। भगवान ने उसी दिन दिव्य ध्वनि द्वारा धर्मचक्र-प्रवर्तन किया।

**भगवान का स घ**—भगवान के स घ में चक्रायुध आदि छत्तीस गणधर थे। ८०० पूर्वधर, ४१८०० शिक्षक, ३००० अवधिज्ञानी, ४००० केवलज्ञानी, ६००० विप्रिया ऋद्धिधारी, ४००० मन पर्ययज्ञानी, २४०० वादी थे। इस प्रकार कुल मुनियों की संख्या ६२००० थी। हरिषेणा आदि ६०३०० श्रायिका थी। सुरकीर्ति आदि २००००० श्रावक और अर्हंदासी आदि ४००००० श्राविकायें थी।

**निर्वाण कल्याणक**—भगवान बहुत समय तक विभिन्न देशों में विहार करके धर्म का प्रकाश ससार को देते रहे। जब एक माह की श्रायु शेष रह गई, तब वे सम्मेदशिलारूप पर आये और विहार बन्द कर वहाँ योगनिरोध करके विराजमान हो गये। उन्होंने अवशिष्ट वेदनीय, श्रायु, नाम और गोत्र कर्मों का भी क्षय कर दिया और ज्येष्ठ कृष्ण चतुर्दशी के दिन रात्रि के पूर्व भाग में भरणी नक्षत्र में तो हजार राजाओं के साथ निर्वाण प्राप्त किया। चार प्रकार के देव आये और निर्वाण कल्याणक की पूजा करके अपने-अपने स्थान को चले गये।

**जन्म-चिन्ह**—भगवान का चिन्ह हरिण था।

**यक्ष-यक्षिणी**—इनका गरुड यक्ष और महामानसी यक्षिणी थी।

**हस्तिनापुर**—भगवान की जन्म-नगरी हस्तिनापुर विख्यात जैन तीर्थ है। यही पर सोलहवें तीर्थंकर शान्तिनाथ, सत्रहवें कुन्थनाथ और अठारहवें भगवान अरनाथ का जन्म हुआ था। यही इन तीर्थंकरों के गर्भ, जन्म, दीक्षा और केवलज्ञान ये चार कल्याणक हुए। ये तीनों तीर्थंकर पाचवें, छठवें, सातवें चक्रवर्ती भी थे।

**अयोध्या की तरह** हस्तिनापुर की भी रचना देवों ने की थी। यहाँ ऋषभदेव, मल्लिनाथ, पार्श्वनाथ, महावीर आदि कई तीर्थंकरों का पदार्पण हुआ था। यही पर भगवान ऋषभदेव ने दीक्षा के बाद राजकुमार श्रेयांस से प्रथम आहार लिया था। जिस दिन भगवान ने आहार लिया था, वह पावन तिथि वैशाख सुक्ला तृतीया थी। भगवान के आहार के कारण यह तिथि भी पवित्र हो गई और अक्षय तृतीया कहलाने लगी। राजकुमार श्रेयांस का नाम दान-तीर्थ के प्रवर्तक के रूप में प्रसिद्ध हो गया और ससार में दान देने की प्रथा का प्रारम्भ भी इसी घटना के कारण हुआ।

सती सुलोचना श्रेयांस के बड़े भाई राजा सोमप्रभ के पुत्र मेघेश्वर जयकुमार की पत्नी थी, जिनके शील की चमत्कारपूर्ण घटनायें प्रसिद्ध हैं। सोमप्रभ से सोमवश या चन्द्रवश चला। जयकुमार प्रथम चक्रवर्ती भरत का प्रधान सेनापति था।

चौथा चक्रवर्ती सनत्कुमार यही हुआ था। इस प्रकार लगातार चार चक्रवर्ती और तीन तीर्थंकर यहाँ हुए।

यही पर बलि आदि मन्त्रियों ने सात दिन का राज्य पाकर अकपनाचार्य के सघ के सात सौ मुनियों की बलि देकर यज्ञ-विधान का ढोंग रचा था। तब मुनि विष्णुकुमार ने वामन ब्राह्मण का रूप धरकर बलि से तीन पग धरती की याचना की थी। बलि द्वारा सकल्प करने पर मुनिराज ने विज्रियाश्रुद्धि से अपना शरीर बढ़ाकर एक पग सुमेरु पर्वत पर रखवा। दूसरा पग मानुषोत्तर पर्वत पर रखवा। अब तीसरे पग लायक भूमि की माग उन्होंने की। सारे लोक में आनक छा गया। बलि आदि चारों यन्त्री भय के मारे कापने लगे। वे मुनि विष्णुकुमार के चरणों में गिरकर क्षमा मागने लगे। तत्काल मुनियों के चारों ओर लगाई हुई आग बुझाई गई। सब लोगों ने मुनियों की पूजा की और साधर्मिवात्सल्य के नाते परस्पर में रक्षा सूत्र बाधा। तबसे इस घटना की स्मृति में रक्षा-वन्धन का महान पर्व प्रचलित हो गया जो धावण शुक्ला पूर्णिमा को उल्लासपूर्वक मनाया जाता है।

यही पर पाण्डव और कौरव हुए थे और राज्य के लिए दोनों पक्षों में महाभारत नामक प्रसिद्ध महायुद्ध हुआ था।

एक बार दमदत्त नामक मुनि उद्यान में विराजमान थे। कौरव उधर से निकले। मुनि को देखते ही वे उन पर पत्थर बरसाने लगे। थोड़ी देर बाद पाण्डव आये। उन्होंने मुनिराज की चरण-वन्दना की और पत्थर हटायें। मुनि तो ध्यानलीन थे। उन्हें उसी समय केवलज्ञान हो गया।

कवि बनारसीदास के 'अर्धकथानक' से ज्ञात होता है कि सन् १६०० में कविवर ने यहाँ की सकुटुम्ब यात्रा की थी। 'अर्धकथानक' से यह भी ज्ञात होता है कि उस काल में भी यहाँ जैन यात्रा यात्रा के लिए बराबर आते रहते थे।

वर्तमान मन्दिर का भी बड़ा रोचक इतिहास है। यहाँ पर सन् १८५८ में ज्येष्ठ वदी तेरस को मेला था। इसमें दिल्ली में राजा हरमुखराय, शाहपुर में लाला जयकुमारमल आदि समाजमान्य सज्जन आये थे। सभी लोग चाहते थे कि यहाँ जैन मन्दिर बनना चाहिये। प्राचीन मन्दिर टूट-फूट गये थे। नमियों की हालत खस्ता थी। लोगों ने राजा हरमुखराय से मन्दिर-निर्माण की प्रार्थना की। राजा साहब मुगल बादशाह शाह आलम के खजाने की ओर उनका बड़ा प्रभाव था। राजा साहब ने मन्दिर बनाने की स्वीकृति दे दी। लेकिन मन्दिर बनने में कठिनाई यह थी कि शाहपुर के गूजर जैन मन्दिर बनाने का विरोध करते थे। यह इलाका वहसूमे के गूजर नरेश नैनसिंह के अधिकार में था। राजा नैनसिंह के मित्र लाला जयकुमारमल भी वहाँ मौजूद थे। राजा साहब ने उनसे प्रेरणा की कि आप नैनसिंह जी से कह कर काम करा दीजिये। लाला जी ने अवसर देखकर नैनसिंह से मन्दिर की चर्चा छेड़ दी। उसमें राजा साहब का भी जिक्र आया। नैनसिंह जी राजा साहब से कई मामलों में आभार से दवे हुए थे। अब उन्होंने मजूरी दे दी और मन्दिर का शिलान्यास करने की भी स्वीकृति दे दी।

दूसरे ही दिन सैकड़ों लोगों की उपस्थिति में राजा नैनसिंह ने मन्दिर की नींव में पाच ईंटें अपने हाथ से रखी। राजा हरमुखराय के धन थे लाला जयकुमारमल की देख-रेख में मन्दिर का निर्माण हुआ। जब मन्दिर का कार्य कुछ बাকो रह गया, तब राजा साहब ने जनता की उपस्थिति में समाज के पक्षों में हाथ जोड़कर निवेदन किया—सरदारों! जितनी मेरी शक्ति थी, उतना मैंने कर दिया। मन्दिर आप सबका है। इसलिये इसमें सबको मदद करनी चाहिये। वहाँ एक घड़ा रख दिया गया। सबने उसमें अपनी शक्ति के अनुसार दान डाला। लेकिन जो धन उससे साहब हुआ, वह बहुत कम था। राजा साहब का उद्देश्य इतना ही था कि मन्दिर पचायती रहे और वे अहंकार में ग्रस्त न हो जायें।

सन् १८६३ में राजा साहब ने कलशारोहण और वेदी प्रतिष्ठा का कार्य सम्पन्न कराया। सन् १८६७ में लाला जयकुमारमल ने मन्दिर का विशाल द्वार बनवाया। मन्दिर के चारों ओर पाच विशाल घर्मशालायें हैं।

सन् १८५७ में गदर के समय गूजरो ने इस मन्दिर को लूट लिया। वे लोग मूलनायक पार्श्वनाथ की प्रतिमा भी उठा ले गये। बाद में फिर एक बार मन्दिर को लूटा। नया मन्दिर दिल्ली से भगवान शान्तिनाथ की



प्रतिमा ले जाकर मूल नायक के रूप में विराजमान कर दी गई। उसके कारण यह शान्तिनाथ का मन्दिर कहा जाने लगा।

इस मन्दिर के पीछे एक मन्दिर और है। मन्दिर से तीन मील की दूरी पर नशियाँ बनी हुई हैं। तागे मिलते हैं। रास्ता कच्चा है। सबसे पहले भगवान शान्तिनाथ की नशियाँ हैं। उसमें भगवान के चरण-चिन्ह हैं। फिर कुछ दूर जाने पर एक कम्पाउण्ड में अरनाथ और कुन्धुनाथ की नशियाँ हैं। इन दोनों में भी चरण-चिन्ह बने हुए हैं। इनसे आगे एक कम्पाउण्ड में भगवान मल्लिनाथ की टोक है।



## अष्टादश परिच्छेद

### भगवान् कुन्थुनाथ

जम्बूद्वीप के पूर्व विदेह क्षेत्र में सीता नदी के दक्षिणी तट पर वत्स नामक देश था। उसकी सुसीमा नगरी में राजा सिंहदत्त राज्य करता था। उसने अपने पराक्रम से समस्त क्षत्रियों पर विजय प्राप्त कर ली थी और निष्कण्टक राज्य कर रहा था। एक दिन उसने उल्कापात होते हुए देखा। उसे देखकर उसके

**पूर्व भव** मन में ससार के भोगों की क्षणभंगुरता की ओर दृष्टि गई और उसने भोगों को निस्सार समझकर उन्हें छोड़ने का संकल्प कर लिया। वह राजपाट, परिवार का त्यागकर मुनि यति-

वृषभ के समीप गया और उन्हें नमस्कार कर सम्पूर्ण आरम्भ-परिग्रह का त्याग कर दिया। उनके साथ अपने राजाओं ने भी मुनि-दीक्षा ले ली। मुनि सिंहदत्त गुरु के समीप रहकर धीरे-धीरे तपस्या करने लगे। उन्होंने ग्यारह अग्रेषों का ज्ञान प्राप्त किया और सोलह कारण भावनाओं का निरन्तर चिन्तन करने लगे। फलतः उन्हें तीर्थङ्कर नामकर्म की पुण्य प्रकृति का वन्द्य हो गया। आयु के अन्त में समाधिमरण कर सर्वार्थ सिद्धि अनुराग विमान में अहमिन्द्र हुए।

हस्तिनापुर नगर के कोरववंशी काश्यपगोत्री श्री महाराज सूरसेन थे। उनकी महारानी का नाम श्रीकाता था। महारानी ने श्रावण कृष्ण दशमि के दिन कृतिका नक्षत्र में रात्रि के अन्तिम प्रहर में जब सर्वार्थसिद्धि के उस अहमिन्द्र की आयु समाप्त होने वाली थी, सोलह शुभ स्वप्न देखे और बाद में मुख में प्रवेश करता हुआ हार्था देखा। तभी अहमिन्द्र का वह जोव महारानी के गर्भ में अवतीर्ण हुआ।

#### गर्भ कल्याणक

प्रातः काल बन्दीजनों के मंगलगान में महारानी का नौद खूला। स्वप्नों के प्रभाव से महारानी के मन में बड़ा उल्लास था। उन्होंने नित्य कार्य कर स्नान किया, मांगलिक वस्त्राभूषण पहने और दासियों से परिवेष्टित होकर राजसभा में पधारी। उन्होंने महाराज की यथायोग्य विनय की। महाराज ने उन्हें बड़े आदरसहित वाम पार्श्व में स्थान दिया। महारानी ने महाराज से अपने स्वप्नों की चर्चा करके उनके फल पूछे। महाराज ने श्रवणज्ञान से जानकर उनका फल बताया। फल मुनिकर महारानी का मन हर्ष से भर गया। तभी देवी ने आकर महाराज सूरसेन और महारानी श्रीकाता का गर्भ कल्याणक सम्बन्ध अभिषेक किया और पूजा की।

तीस मास व्यतीत होने पर वैशाख शुक्ला प्रतिपदा के दिन आग्नेय योग में महारानी ने पुत्र प्रसव किया। उस समय इन्द्र और देव आये और बालक को लेकर सुमेरु पर्वत पर ले गये। वहाँ क्षीरसागर के जल से उस दिव्य बालक का अभिषेक किया, उसका दिव्य वस्त्रालंकारों से शृंगार किया। इन्द्र ने बालक का

#### जन्म कल्याणक

नाम कुन्थुनाथ रक्खा। उसके चरण में बकरे का चिन्ह था, जिस पर इन्द्र की सवप्रथम दृष्टि पड़ी। इसलिये उस बालक का साकेतिक चिन्ह बकरा माना गया। फिर इन्द्र और देव बालक को वापिस लाये और उसे माता-पिता को सोपकर आनन्दोत्सव किया। पिता ने भी नगरी में धूमधाम के साथ बालक का जन्मोत्सव मनाया। देव लोग उत्सव मनाकर अपने अपने स्थान पर चले गये।

शांतिनाथ तीर्थङ्कर के मोक्ष जाने के बाद जब आवा पत्य बीत गया, तब कुन्थुनाथ भगवान् का जन्म हुआ था। उनकी आयु भी इसी काल में सम्मिलित थी। उनकी आयु पचानव हजार वर्ष थी। उनका शरीर पतंग धनुष उन्नत था। सुवर्ण के समान उनके शरीर की कांति थी। जब तेईस हजार सात सौ

#### दीक्षा कल्याणक

पचास वर्ष कुमारकाल के व्यतीत हो गए, तब पिता ने उनका राज्याभिषेक और योग्य कन्याओं

के साथ उनका विवाह कर दिया। राज्य करते हुए इतना ही काल व्यतीत हो गया, तब उनकी आयुधशाला में चक्र आदि शस्त्र तथा चक्रवर्ती पद के योग्य अन्य रत्न और सामग्री प्राप्त हुई। उन्होंने विशाल सेना लेकर भरत क्षेत्र के छह खण्डों पर विजय प्राप्त कर चक्रवर्ती पद प्राप्त किया। सारे भरत क्षेत्र के बत्तीस हजार मुकुटबद्ध राजा उनके भ्राजानुवर्ती थे। उन्हें समस्त सासारिक भोग उपलब्ध थे। भोग भोगते हुए और साम्राज्य लक्ष्मी का भोग करते हुए उन्हें तेईस हजार सात सौ पचास वर्ष बँत गये। वे तीर्थंकर थे, चक्रवर्ती थे और कामदेव थे। उनका रूप, वैभव, और पुण्य असाधारण था। कोई ऐसा सासारिक सुख नहीं था, जो उन्हें अर्प्राप्त था।

एक दिन वे वन विहार के लिये गये। मन्त्री उनके साथ थे। उन्होंने देखा—एक निर्ग्रन्थ दिगम्बर मुनि आतापन योग से स्थित है। उन्होंने उनकी ओर सकेत करके मन्त्री से उनको प्रशंसा की—‘देखो मन्त्रीवर ! ये मुनि कितना धीर तप कर रहे हैं ! मन्त्री ने नतमस्तक होकर मुनिराज की वन्दना की और प्रभु से पूछा—‘देव ! इतना कठिन तप करके इनको क्या फल मिलेगा ?’ प्रभु बोले—‘ये मुनि कर्मों को नष्ट करके इसी भव से मोक्ष प्राप्त करेंगे। जो परिग्रह और आरम्भ का त्याग करते हैं, वे ही ससार के परिभ्रमण से मुक्ति प्राप्त करते हैं। ससार-भ्रमण का कारण यह आरम्भ-परिग्रह ही है।’

वस्तुतः भगवान ने मन्त्री को जो कुछ कहा था, वह उपदेश मात्र नहीं था, अपितु भगवान के सतत चिन्तन की उस दिशा का सकेत था, जो सासारिक भोग भोगते हुए भी वे सासारिक भोगों की व्यर्थता, ससार के स्वरूप और आत्मा के त्रिकाली स्वभाव के सम्बन्ध में निरन्तर किया करते थे। वास्तव में वे भोगों में कभी लिप्त नहीं हुए। वे भोगों का नहीं, भोग्य कर्मों का भोग कर रहे थे और चिन्तन द्वारा भोग-काल को अल्प कर रहे थे। एक दिन इस चिन्तन के क्रम में उन्हें अपने पूर्व जन्म का स्मरण हो आया। इससे उन्हें आत्मज्ञान हो गया। चिन्तन के फलस्वरूप उन्हें भोगों से अरुचि हो गई और उन्होंने दीक्षा लेने का निश्चय किया। लौकान्तिक देवों ने आकर भगवान की वन्दना की और निवेदन किया—‘घन्य है प्रभु आपके निश्चय को। अब आप धर्म-तीर्थ का प्रवर्तन कीजिये। ससार के दुखी प्राणी आपकी ओर आशा भरी निगाहों से निहार रहे हैं।’

भगवान ने अपने पुत्र को राज्य का भार सौंप दिया। देवताओं ने शिविका लाकर उपस्थित की और प्रभु उस विजया पालकी में बैठकर नगर के बाहर सहेतुक वन में पहुँचे और वहाँ अपने जन्म-दिन—वैशाख शुक्ला प्रतिपदा के दिन कृत्तिका नक्षत्र में सायंकाल के समय बेला का नियम लेकर एक हजार राजाओं के साथ उन्होंने सम्पूर्ण पापों का परित्याग करके दीक्षा ग्रहण कर ली। उसी समय उन्हें मन पर्ययज्ञान उत्पन्न हो गया। देवों ने भगवान का दीक्षा कल्याणक उत्सव मनाया।

दूसरे दिन विहार कर प्रभु हस्तिनापुर नगर में पधारे। वहाँ राजा धर्ममित्र ने आहार देकर प्रभु का पारणा कराया। देवों ने पचासवर्ष किये।

विविध प्रकार के धीर तप करते हुए भगवान ने छद्मस्थ अवस्था के सोलह वर्ष बिताये। फिर विहार करते हुए वे दीक्षा-वन में पधारे। वहाँ तिलक वृक्ष के नीचे बेला का नियम लेकर विराजमान हो गये। वही चैत्र शुक्ला तृतीया के दिन सायंकाल के समय कृत्तिका नक्षत्र में मोह का नाश करके केवलज्ञान प्राप्त किया। तभी हर्ष और भाव-भक्ति से युक्त देव और इन्द्र आये। कुबेर ने समवसरण की रचना की। उसमें गन्धकुटी में अशोक वृक्ष के नीचे सिंहासन पर विराजमान होकर भगवान ने धर्म का स्वरूप देवों, मनुष्यों और तिर्यक्षों को सुनाकर धर्म-तीर्थ की स्थापना की और तीर्थंकर पद की सार्थकता की।

**भगवान का संघ**—भगवान ने चतुर्विध सत्त्व की स्थापना की। उस सत्त्व में स्वयम्भू आदि पैंतीस गणधर थे। ७०० मुनि पूर्व के ज्ञाता थे। ४३१५० शिक्षक, २५०० अवधिज्ञानधारी, ३२०० केवलज्ञानी, ५१०० विक्रिया ऋद्धि के धारक, ३३०० मनःपर्ययज्ञानी और २०५० सर्वश्रेष्ठ वादी थे। इस प्रकार ६०००० मुनि उनके सत्त्व में थे।

भाविता आदि ६०३५० आर्षिकाये थी । ३००००० श्राविकाये थी और २००००० श्रावक थे । असख्यात देव-देवियाँ और सख्यात तिर्यंच थे ।

**परिनिर्वाण**—भगवान् धर्मोपदेश करते हुए अनेक देशों में धर्म विहार करते रहे । जब उनकी आयु में एक मास शेष रह गया तो भगवान् सम्मैदशिखर पधारे । वहाँ उन्होंने एक हजार मुनियों के साथ प्रतिमा योग धारण कर लिया और वैशाख शुक्ला प्रतिपदा के दिन रात्रि के पूर्व भाग में कृत्तिका नक्षत्र का उदय रहते हुए समस्त कर्मों का नाश कर सिद्ध बुद्ध मुक्त हो गये ।

**यक्ष-यक्षिणी**—आपका सेवक गन्धर्व यक्ष और जया यक्षिणी थी ।



## एकोविंशति परिच्छेद

### भगवान् अरनाथ

जम्बूद्वीप में सीतानदी के उत्तर तट पर कच्छ नामक देश था। उसमें क्षेमपुर नगर था, जिसका अधिपति घनपति नामक राजा था। वह प्रजा का रक्षक था, प्रजा उसे हृदय से प्रेम करती थी। उसके राज्य में राजा और प्रजा सब लोग अपनी-अपनी वृत्ति के अनुसार त्रिवर्ग का सेवन करते थे, अतः धर्म की परम्परा निर्बाध रूप से चल रही थी। एक दिन राजा भगवान् अर्हन्न्दन तीर्थंकर के दर्शनो के लिए गया और उनका उपदेश सुनकर उसके मन में आत्म-कल्याण की भावना जागृत हुई। उसने अपना राज्य अपने पुत्र को दे दिया और भगवान् के निकट जैनश्वरी दीक्षा ले ली। वह भगवान् के चरणों में रहकर तप करने लगा तथा शीघ्र ही ग्यारह अंग का पारगामी हो गया। वह निरन्तर सोलह कारण भावनाओं का चिन्तन करता था। फलतः उसे तीर्थंकर नामक सातिशय पुण्य प्रकृति का बन्ध हो गया। अन्त में प्रायोपगमन मरण करके जयन्त नामक अनुत्तर विमान में अर्हमिन्द्र पद प्राप्त किया।

कुरुजागल देश के ह्मिन्नापुर नगर में सोमवश के भूपण काश्यप गोत्री महाराज सुदर्शन राज्य करते थे। उनकी महारानी मित्रसेना थी। जब उस अर्हमिन्द्र की आयु में छह माह शेष थे, तभी से महाराज के महलों में रत्न-वर्षा होने लगी। जब अर्हमिन्द्र की आयु समाप्त होने वाली थी, तभी महारानी ने फाल्गुन शुक्ला तृतीया के दिन रेवती नक्षत्र में रात्रि के अन्तिम प्रहर में तीर्थंकर जन्म के सूचक सोलह स्वप्न देखे तथा

**गर्भवितरण** स्वप्नों के अन्त में उसने मुख में एक विशालकाय हाथी प्रवेश करते हुए देखा। तभी अर्हमिन्द्र का जीव स्वर्ग से चयकर महारानी के गर्भ में आया। प्रातः काल हान पर महारानी स्नानादि से निवृत्त होकर श्रृंगार करके महाराज के निकट पहुँची और महाराज के वाम पार्श्व में आसन ग्रहण करके उन्होंने रात में देखे हुए अपने स्वप्नों की चर्चा उनसे की तथा उनसे स्वप्नों का फल पूछा। महाराज ने अवधिज्ञान से विचार कर कहा—देवी! तुम्हारे गर्भ में जगत का कल्याण करने वाले तीर्थंकर भगवान् अवतरित हुए हैं। फल सुनकर माता को अपार हर्ष हुआ। तभी देवी ने आकर भगवान् के गर्भ कल्याणक का उत्सव किया।

नौ माह व्यतीत होने पर महारानी मित्रसेना ने भगसिर शुक्ला चतुर्दशी के दिन पुण्य नक्षत्र में एक हजार आठ लक्षों से सुशोभित और तीन ज्ञान का धारी पुत्र उत्पन्न किया। उनके जन्म से तीन लोगों के जीवों को शान्ति का अनुभव हुआ था। उस असाधारण पुण्य के स्वामी पुत्र के जन्म लेते ही चारों प्रकार

**जन्म कल्याणक** के देव और इन्द्र अपनी-अपनी देवियों और इन्द्राणियों के साथ तीर्थंकर बालक का जन्म कल्याणक महोत्सव मनाने वहाँ आये। वे पुत्र को मुखे पर्वत पर ले गये और वहाँ क्षीरसागर के जल से परिपूर्ण स्वर्ण कलशों से उन्होंने बालक का अभिषेक करके महान् उत्सव किया। उत्सव मनाकर वे लोग पुनः हस्तिनापुर आये। इन्द्राणी ने बालक को माता की सीपा। इन्द्र ने माता-पिता से देवों द्वारा मनाये गये उत्सव के समाचार सुनाये। सुनकर माता-पिता अत्यन्त हर्षित हुए। फिर उन्होंने पुत्र-जन्म का उत्सव मनाया। सीधमेंद्र ने बालक का नामकरण किया और उसका नाम अरनाथ रक्खा। बालक के एक हजार आठ लक्षों में से पैर में बने हुए तीन चिह्न पर अभिषेक के समय इन्द्र की दृष्टि सबसे पहले पड़ी थी। इसलिए अरनाथ का लाक्षणिक चिह्न 'श्रीम' ही माना गया। भगवान् के शरीर का वर्ण सुवर्ण के समान था।

भगवान् कुन्धुनाथ के मोक्ष जाने के बाद जब एक हजार करोड़ वर्ष कम पत्न्य का चतुर्थ भाग बीत गया, तब भरनाथ भगवान का जन्म हुआ था। उनकी आयु भी इसी काल में सम्मिलित थी। उनकी आयु चौरासी हजार वर्ष की थी। तीस घण्टे ऊँचा उनका शरीर था। कामदेव के समान उनका रूप था। ऐसा लगता था, मानो सौन्दर्य की समग्र सचित्ति निधि से ही उनके शरीर की रचना हुई हो।

प्रभु धीरे-धीरे यौवन की ओर बढ़ रहे थे। जब उनकी कुमार अवस्था के इक्कीस हजार वर्ष बीत गये, तब पिता ने उन्हें राज्य सौंप दिया। उनका विवाह अनेक सुलक्षणा सुन्दर कन्याओं के साथ कर दिया। वे इक्कीस हजार वर्ष तक मण्डलेश्वर राजा के रूप में शासन करते रहे। तब उन्हें नौ निधियाँ और चौदह रत्न

**दीक्षा कल्याणक** मिले। उन्होंने सम्पूर्ण भरत क्षेत्र को जीत कर चक्रवर्ती-पद प्राप्त किया। उन्हें चक्रवर्ती-पद के योग्य सम्पूर्ण वैभव प्राप्त था। इस प्रकार भोग-भोगते हुए जब आयु का तीसरा भाग बाकी रह गया अर्थात् जब अट्ठाईस हजार वर्ष की आयु बाकी थी, तब उन्होंने एक दिन देखा—शरदऋतु के बादल आकाश में इधर-उधर तैरते डोल रहे हैं। वे प्रकृति के इस सलीले रूप को निहार रहे थे कि देखते-देखते बादलों का नाम तक न रहा, वे अकस्मात् ही अदृश्य हो गये। इस दृश्य का भगवान के मन पर गहरा प्रभाव पड़ा और इस दृश्य से उन्हें जीवन की वास्तविकता का अन्तर्बोध हुआ। उन्होंने तभी निश्चय कर लिया कि अब इस जीवन का एक भी अमूल्य क्षण भोगों में व्यय नहीं करना है, अब तो आत्म-कल्याण करना है और जीवन क्षण पल बनकर छीजता जा रहा है। तभी लौकान्तिक देवों ने आकर उनके सद्बिचारों का समर्थन किया और जगत्कल्याण के लिए तीर्थ-प्रवर्तन का अनुरोध करके वे अपने स्वर्ग को लौट गये। भगवान ने फिर जरा भी विलम्ब नहीं लगाया। उन्होंने अपने पुत्र अरविन्द कुमार को राज्य सौंप दिया और देवों द्वारा उठायी हुई वैजयन्ती नामक पालकी में बैठकर सहेतुक वन में पहुँचे। वहाँ बेला का नियम लेकर मगसिर शुक्ला दशमी के दिन रेवती नक्षत्र में सध्या के समय एक हजार राजाओं के साथ दीक्षा ले ली। दीक्षा धारण करते ही वे चार ज्ञान के धारी हो गये। देवों ने भगवान का दीक्षा कल्याणक उत्सव मनाया।

भगवान पारणा के लिए चत्रपुर नगर में पधारे। वहाँ राजा अपराजित ने भगवान को प्रामुक आहार देकर अक्षय पुण्य सचय किया। देवों ने पचासवें किये। आहार लेकर भगवान विहार कर गये और तपस्या करने लगे।

भगवान नाना प्रकार के कठिन तप करते हुए विहार करते हुए दीक्षा वन में पधारे और एक आब्रवृक्ष के नीचे बेला का नियम लेकर पद्मासन मुद्रा में ध्यानारूढ़ हो गये। वे शुक्लध्यान द्वारा घातिया कर्मों का उन्मूलन करने लगे। वे अप्रमत्त दशा में आठवें, तीसरे और दसवें गुणस्थान में पहुँचकर क्षपक श्रेणी में केवलज्ञान कल्याणक आरोहण करके बारहवें गुणस्थान में पहुँचे। बारहवें गुणस्थान के प्रारम्भिक भाग में उन्होंने मोहनीय कर्म का नाश कर दिया और उसके उपान्त्य समय में उन्होंने जानावरण, दर्शनावरण और अन्तराय कर्म का नाश किया। इस प्रकार उन्हें कात्तिक शुक्ला द्वादशी के दिन रेवती नक्षत्र में सायंकाल के समय अनन्तज्ञान, अनन्तदर्शन, अनन्त सुख और अनन्त वीर्य नामक चार क्षायिक गुण प्रगट हुए। वे सर्वज्ञ, सर्वदर्शी बन गये। तीर्थकर नाम कर्म के उदय से उन्हें अष्ट प्रातिहार्य की प्राप्ति हुई। देवों ने आकर भगवान के केवलज्ञान कल्याणक की पूजा की और देवों द्वारा निमित्त समवसरण सभा में देवों, मानवों और तिर्यचों को उन्होंने अपना प्रथम उपदेश दिया, जिसे सुनकर अनेक मनुष्यों ने सकल समय धारण किया, अनेक मनुष्यों और तिर्यचों ने श्रावक के व्रत ग्रहण किये, अनेक जीवों को सम्यक्त्व की प्राप्ति हुई।

**भगवान का परिकर**—भगवान ने चतुर्विध संघ की पुनः स्थापना की। उनके सब में कुम्भार्य आदि तीस गणधर थे, ६१० ग्यारह अग चौदह पूर्व के वेता थे, ३५८३५ सूक्ष्म बुद्धि के धारक शिक्षक थे, २८०० अर्वाञ्जानी थे, २८०० केवलज्ञानी थे, ४३०० विक्रिया ऋद्धिधारी थे, २०५५ मन-पर्यञ्जानी थे, १६०० श्रेष्ठ वादी थे। इस प्रकार कुल मुनियों की सख्या ५०००० थीं। पक्षिला आदि ६०००० अर्जिकाय थे। १९०००० श्रावक और ३००००० श्राविकाय थी। असंख्यात देव और संख्यात तिर्यच उनके भक्त थे।

**निर्वाण कल्याणक**—भगवान बहुत समय तक अनेक देशों में विहार करते हुए धर्मोपदेश द्वारा अनेक जीवों का कल्याण करते रहे। जब उनकी आयु एक माह शेष रह गई, तब उन्होंने सम्मेलन शिखर पर जाकर एक हजार मुनियों के साथ प्रतिमा योग धारण कर लिया और योग निरोध करके चैत्र कृष्णा अमावस्या के दिन रेवती नक्षत्र में रात्रि के पूर्व भाग में अघातिया कर्मों का नाश करके निर्वाण प्राप्त किया। उसी समय इन्द्रो ने आकर भगवान के निर्वाण कल्याणक की पूजा की और स्तुति की।

**यक्ष-यक्षिणी**—भगवान अरनाथ का सेवक महेन्द्र यक्ष और सेविका विजया यक्षी थी।



## सुभौम चक्रवर्ती

भरत क्षेत्र में भूपाल नाम का एक राजा था। एक बार शत्रुओं ने राजा भूपाल के राज्य पर आक्रमण कर दिया। भयानक युद्ध हुआ। युद्ध में भूपाल हार गया। अपनी पराजय से वह इतना खिन्न हुआ कि उसने ससार से विरक्त होकर सम्भूत नामक मुनिराज के समीप मुनि-दीक्षा ले ली और घोर तप करने लगा। किन्तु उसके मन में पराजय की शल्य निकल नहीं सकी और उसने कषायवश यह निदान किया कि अगर मेरे तप का कुछ फल हो तो मैं आगामी भव में चक्रवर्ती बनूँ। मिथ्यात्ववश उसने ऐसा निन्द्य विचार किया। वह तप करना रहा किन्तु उसका यह तप मिथ्या तप था। आयु के अन्त में वह समाधिमरण करके महाशुक् स्वर्ग में ऋद्धिधारी देव बना। वह सोलह सागर तक स्वर्ग के सुखों का सानन्द भोग करता रहा।

**परशुराम का जन्म**—कोशल देश की अयोध्या नगरी में इक्ष्वाकुवंशी राजा सहस्रबाहु राज्य करता था। उसकी महारानी का नाम चित्रमती था। चित्रमती कान्यकुब्ज नरेश पारत की पुत्री थी। रानी के एक पुत्र हुआ, जिसका नाम कुलवीर रक्खा गया।

राजा सहस्रबाहु के काका शतबिन्दु की स्त्री का नाम श्रीमती था। श्रीमती राजा पारत की बहन थी। उनके जन्मदिन नामक एक पुत्र था। पुत्र उत्पन्न होने के कुछ समय बाद ही श्रीमती का देहान्त हो गया। जन्म-दिन जब बड़ा हुआ तो उसे माँ का अभाव खटकने लगा। वह बहुत दुखी रहने लगा। इसलिये विरक्त होकर वह तापस बन गया और तप करने लगा। उसके सिर पर जटाओं का गुलम बन गया और मुख दाढ़ी मूँछ से भर गया।

दो देव, जिनमें एक सम्यग्दृष्टि था और दूसरा मिथ्यादृष्टि, तापस जनों की परीक्षा लेने के लिये चिड़ा-चिडिया का रूप बना कर आये। जन्मदिन ऋषि समाधि में लीन थे। अवसर देखकर चिड़ा-चिडिया ने ऋषि की दाढ़ी में ही बसेरा कर लिया। कुछ समय बाद चिड़ा बना हुआ सम्यग्दृष्टि देव चिडिया से बोला—‘प्रिये! मैं दूसरे वन में जाता हूँ। जब तक मैं वापिस न आऊँ, तब तक तुम यहीं पर रहना।’ चिडिया बोली—‘मुझे तेरा विश्वास नहीं है। यदि तुझे जाना है तो सोगन्ध देजा।’ चिड़ा बोला—‘अच्छी बात है। लेकिन क्या सोगन्ध दूँ?’ चिडिया बोली—‘तू यह सोगन्ध दे कि यदि मैं न आऊँ तो इस तापस की गति को प्राप्त होऊँ।’

ऋषि इस वार्तालाप को सुन कर अत्यन्त क्रुद्ध हो गये। उन्होंने चिड़ा-चिडिया को हाथों में पकड़ लिया और बोले—‘घोर तप के फलस्वरूप मुझे ब्रह्मलोक की प्राप्ति होने वाली है, तुमने उस लोक का तिरस्कार क्यों किया?’ चिड़ा बोला—‘हम क्षुद्र प्राणी हैं, आप हम पर क्रोध न करें। किन्तु आपने क्या कभी यह विचार भी किया है कि इतनी घोर तपस्या के पश्चात् भी आपके अच्छी गति मिलने वाली नहीं है। ‘अपुत्रस्य गतिर्नास्ति’ यह ऋषि-वाक्य है अर्थात् पुत्रहीन को सद्गति नहीं मिलती। आप तो जन्म से ही ब्रह्मचर्य व्रत का पालन कर रहे हैं। आपके कोई सन्तान तो होगी नहीं, फिर आप सद्गति की आशा कैसे कर रहे हैं?’

चिड़ा के बचन सुनकर जमदग्नि ऋषि सोच में पड़ गये—‘निश्चय ही ये पक्षी ठीक कहते हैं। ये तो मेरे उपकारी हैं। मुझे विवाह करके सन्तानोत्पत्ति करनी चाहिये।’ यह विचार कर उन्होंने पक्षियों को मुक्त कर दिया और वे कान्यकुब्ज नरेश पारत के यहाँ पहुँचे। पारत ने अपने भानजे के लक्षण देखे तो उसे सन्देह हुआ। उसने ऋषि से झाने का प्रयोजन पूछा। ऋषि ने स्पष्ट बता दिया कि मैं विवाह करना चाहता हूँ। राजा पारत बोले—मेरे सौ पुत्रियाँ हैं। उनमें से तुम्हें जो स्वीकार करे, उसका विवाह तुम्हारे साथ कर दूँगा। जमदग्नि कन्याओं के पास गया। किन्तु उसकी तपोदग्ध भयकर झाड़ूति को देखकर कन्याया या तो भाग गई या फिर भय के मारे सज़ाहीन हो गईं। केवल एक छोटी कन्या कुतुहलवश खड़ी देखती रही। जमदग्नि राजा की आज्ञा से उसे लेकर चल दिये और उसके साथ विवाह करके रहने लगे। उस कन्या का नाम रेणुका था।

यथासमय उनके दो पुत्र उत्पन्न हुए—इन्द्र और श्वेतराम। दोनों ही सुलक्षण, रूपवान् और वीर थे। एक दिन जमदग्नि के आश्रम में आरजय नामक मुनि आये। वे रेणुका के बड़े भाई थे। रेणुका ने मुनि को वन्दना की। मुनि ने उसे उपदेश दिया, जिससे रेणुका ने सम्यग्दर्शन धारण किया। मुनि ने चलते समय कामधेनु नामक विद्या और मन्त्रपूत फरशा दिया और वहाँ से चले गये।

कुछ दिन पश्चात् अपने पुत्र कृतवीर के साथ राजा सहस्रबाहु जमदग्नि के आश्रम में आया। जमदग्नि ने अपने चचेरे भाई से भोजन का आग्रह किया, जिसे उसने स्वीकार कर लिया। जमदग्नि ने अत्यागती को सुस्वादु भोजन कराया। भोजन करके कृतवीर ने अपनी मीसी रेणुका से पूछा—‘ऐसा सुस्वादु वट्सर व्यजन तो राजाओं को भी दुर्लभ है। फिर वन में रहने वाले आप लोगो ने ऐसी दुर्लभ सामग्री कहाँ से प्राप्त की?’ रेणुका ने सरलता-वश कामधेनु विद्या की प्राप्ति को सब बात उसे बता दी। सुनकर कृतवीर बोला—‘ससार में श्रेष्ठ वस्तु राजा की होती है।’ यह कहकर वह जवर्दस्ती कामधेनु लेकर जाने लगा। तब जमदग्नि ऋषि उसे रोकने के लिये रास्ता रोक कर खड़े हो गये। कृतवीर ने क्रोध में भरकर जमदग्नि को मार दिया और अपने नगर की ओर चला गया।

पति की मृत्यु से रेणुका शोकाकुल होकर विलाप करने लगी।

परशुराम द्वारा सहस्रबाहु का संहार—जब दोनों पुत्र वन से कन्दमूल फल लेकर लौटे तो माता का रुदन सुनकर वे बड़े दुःखित हुए। पूछने पर उन्हें सारा वृत्तान्त ज्ञात हुआ। सब बात सुनकर उन्हें भयकर क्रोध आया। माता को सात्वना देकर फरशा लेकर दोनों भाई मुनिकुमारो को साथ लेकर वहाँ से चल दिये और वे अयोध्या नगरी में पहुँचे। वहाँ उनका राजा के साथ भयानक युद्ध हुआ। युद्ध में इन्द्र राम ने फरसे के प्रहार से सहस्रबाहु का बध कर दिया तथा वह सहस्रबाहु की शेष सन्तानों को मारने में जुट गया।

चित्रमती महारानी के बड़े भाई शाण्डिल्य तापस को पता चल गया कि इन्द्र राम, जिन्हें परशु के कारण लोग परशुराम कहने लगे थे, सहस्रबाहु के वध का उच्छेद करने के लिये दूष्टप्रतिज्ञ है। शाण्डिल्य राजप्रासाद में पहुँचा और रानी चित्रमती को लेकर गुप्तमार्ग से निकल गया और वन में मुनिबन्धु मुनिराज के समीप छोट आया।

रानी चित्रमती उस समय गर्भवती थी। गर्भ-काल पूरा होने पर वन में उसने तेज से देदीप्यमान पुत्र को जन्म दिया। वह भूमि का आल्लेखण करता हुआ उत्पन्न हुआ था। बालक महान् पुण्यवान् था। वन देवता उसकी रक्षा करते और लालन-पालन करते थे। एक दिन रानी ने मुनिराज से बालक का भविष्य सुभीम का जन्म पूछा। अवधिशान्ति मुनि बोले—‘पुत्री! तेरा यह पुत्र समस्त भरत क्षेत्र का अधिपति चक्रवर्ती बनेगा। चक्रवर्ती होने की पहचान यह है कि यह सोलहवें वर्ष में जब कढ़ाई में उबलते हुए घी में सिकते हुए गरम पुष्पो को निकाल कर खा लेगा, तब समझना कि उसके चक्रवर्ती बनने का काल आ गया। है। मुनि महाराज की यह भविष्यवाणी सुनकर माता को बड़ी सात्वन्वा और शान्ति प्राप्त हुई।

सुभीम को चक्रवर्ती-पद की प्राप्ति—कुछ काल पश्चात् शाण्डिल्य तापस आकर अपनी बहन चित्रमती और बालक को अपने घर ले गया। चूँकि बालक पृथ्वी का आल्लेखण करता हुआ उत्पन्न हुआ था, इसलिये उसका नाम सुभीम रक्खा गया। बालक धीरे-धीरे बढने लगा। जब वह विद्या ग्रहण करने योग्य हुआ तो उसे शास्त्रों और शास्त्रों की शिक्षा देने की व्यवस्था कर दी। इस प्रकार बालक ने क्रमशः सोलहवें वर्ष में पदार्पण किया।



पिता के सहार से क्रुद्ध हुए रेणुका-पुत्रों ने प्रतिज्ञा की कि हम इस पृथ्वी को क्षत्रियों से रहित कर देगे और उन्होंने इक्कीस बार क्षत्रियों का समूल नाश किया। उन्होंने अपने हाथों से मारे हुए राजाओं के सिर काटकर लम्बों में लटका रखे थे। इस प्रकार दोनों भाई क्षत्रियों का विनाश करके राज्यलक्ष्मी का निर्विघ्न भोग कर रहे थे। एक दिन निमित्तज्ञानी ने परशुराम से कहा—आपका शत्रु उत्पन्न हो गया है, इसका प्रतिकार कीजिये। शत्रु के पहचानने का उपाय यह है कि आपने मारे हुए राजाओं के जो दांत इकट्ठे किये हैं, वे जिसके लिये भोजन रूप परिणत हो जायेंगे, समझ लीजिये, वही आपका शत्रु है।

निमित्तज्ञानी के वचन सुनकर परशुराम को बड़ी चिन्ता उत्पन्न हो गई। उन्होंने अविलम्ब भोजनशाला खुलवा दी और घोषणा करवा दी कि कोई भी व्यक्ति इस भोजनशाला में निःशुल्क भोजन कर सकता है। तथा कर्मचारियों को आदेश दे दिया कि जो भोजन का इच्छुक आवे, उसे पात्र में रखे हुए दांत दिखा कर भोजन कराया जाय। इस प्रकार प्रति दिन अनेक लोग भोजन के लिये आने लगे।

एक दिन सुभोम ने अपनी माता से अपने पिता के बारे में पूछा। माता ने बड़े दुःख के साथ 'उसके पिता के साथ परशुराम ने जो व्यवहार किया था, वह विस्तारपूर्वक सुना दिया तथा यह भी बना दिया कि हम लोग अज्ञात-वास कर रहे हैं। सुनकर सुभोम ने अपने पिता की मृत्यु का प्रतिशोध लेने का संकल्प किया और तत्काल कुछ राज-कुमारों के साथ परिव्राजक वेश धारण करके अयोध्या की ओर चल दिया। अयोध्या में उसके पहुँचने से पहले ही नगर में नाना प्रकार के अश्वकुल और अमंगल सूचक चिन्ह प्रगट होने लगे। नगर रक्षक देवना रुदन करने लगे, पृथ्वी कांप उठी, दिन में तारे दिखाई देने लगे। नगरवासी ही नहीं, परशुराम भी इन अमंगल चिन्हों के कारण चिन्ता में पड़ गये।

सुभोम कुमार जब परशुराम की दानशाला में पहुँचे तो कर्मचारियों ने उन्हें उच्च आसन पर बैठाया और नियमानुसार मृत राजाओं के दांत उन्हें दिखाये। सुभोम के पुण्य-प्रभाव से वे दांत शालि चावलों के भान बन गये। सेवकों ने तत्काल इस घटना की सूचना राजा परशुराम को दी। राजा ने कुछ हूण्ट-पुण्ट सैनिकों को उस व्यक्ति को गिरफ्तार करके लाने के लिये भेजा। सैनिकों ने भोजनशाला में पहुँचकर सुभोम से कहा—'तुम्हें राजा ने बुलाया है, तुम हमारे साथ चलो। अगर तुम नहीं चलांगे तो हम तुम्हें बलात् ले जायेंगे।' सुभोम ने उन क्षुद्र सैनिकों से विवाद करना उचित नहीं समझा, किन्तु उन्हें जोर से डपट दिया। इतने मात्र से ही वे सैनिक भय के मारे आतंकित हो गये और वापिस चले गये। यह वृत्तान्त सुनकर परशुराम को बहुत क्रोध आया और सेना लेकर भोजनशाला को घेर लिया। सुभोम यह देखकर बाहर निकल आये और परशुराम के सामने आ डटे। परशुराम ने सेना को सुभोम का वध करने का आदेश दिया। किन्तु सुभोम के प्रबल पुण्य का उदय था, उनके चक्रवर्ती बनने का योग आ पहुँचा था। फिर उनका कोई क्या विगाड़ सकता था। सेना उनके सामने अधिक समय तक नहीं ठहर सकी। यह देखकर परशुराम ने अपना हाथी सुभोम की ओर बढ़ाया। सुभोम के पुण्य माहात्म्य में एक गन्धराज मदनोन्मत्त हाथी आ गया। वे उस हाथी पर आरोहण हो गये। इतना ही नहीं, एक हजार देवों से रक्षित चक्ररत्न भी उनके पास स्वतः आ गया। वे चक्ररत्न से सुशोभित होकर आगे बढ़े। परशुराम ने सुभोम का वध करने के लिये अपना अश्व परशु फेंका। किन्तु उनका पुण्य क्षीण हो चुका था। उनके तो मृत्यु का योग था। सुभोम उस वार को बचा गये और उन्होंने चक्र द्वारा परशुराम का वध कर दिया। इक्कीस बार पृथ्वी को क्षत्रियहीन करने वाले परशुराम काल कवलित हो गये।

सुभोम भगवान् अरनाथ के तीर्थ में उत्पन्न हुआ था। वह आठवाँ चक्रवर्ती था। उसकी आयु साठ हजार वर्ष की थी। उसकी अवगाहना अष्टाईस घण्टा थी। सुवर्ण के समान उसके शरीर की कान्ति थी।

परशुराम की मृत्यु के बाद सेना ने युद्ध बन्द कर दिया। सुभोम ने सबको अभय दान दिया। तभी उनके शेष तेरह रत्न और नौ निधिषां प्रगट हो गईं। वे छह खण्ड का आधिपत्य पाकर चक्रवर्ती बन गये और चिरकाल तक दस प्रकार के भोग भोगते रहे। उनके पास चक्रवर्ती पद की सम्पूर्ण विभूति थी।

सुभोम का एक रसोद्भवा था अमृत रसायन। एक दिन रसोद्भवा ने चक्रवर्ती को रसायना नामक स्वादिष्ट कढ़ी परोसी। किन्तु चक्रवर्ती यह नाम सुनते ही रसोद्भवा से क्रुपित हो गया। उसके आदेश से रसोद्भवा को कठोर दण्ड

दिया गया, जिससे वह अधमरा हो गया। उसने भी क्रोध में निदान किया कि मैं इससे बदला लूंगा। वह मरकर अल्प पुण्य के कारण ज्योतिष्क देव बना। उसे अधिज्ञान से अपने पूर्वभव के वर का स्मरण हो आया। वह बदला लेने की इच्छा से व्यापारी का वेश धारण कर आया और बड़े स्वादिष्ट फल सम्राट् को भेंट किये। इस प्रकार वह प्रतिदिन आता और राजा को वे ही फल भेंट करता। राजा को वे फल बड़े स्वादिष्ट लगते थे। एक दिन वह फल नहीं लाया। राजा ने इसका कारण पूछा तो उस देव ने उत्तर दिया—‘महाराज ! वे फल तो समाप्त हो गये। अब वे मिल भी नहीं सकते। जिस वन से मैं वे फल लाया था, उनकी रक्षा एक वनदेवी करती है। उसे प्रसन्न करके ही वे फल प्राप्त हो सकते हैं। यदि आपको वे फल प्रिय हैं तो आप मेरे साथ उस वन में चलिए और इच्छानुसार फल खाइये।’

चक्रवर्ती ने उसके साथ चलना स्वीकार कर लिया। मंत्रियों ने चक्रवर्ती को रोकना भी चाहा, किन्तु वह नहीं माना। और उस छद्मवेषी देव के साथ जहाज द्वारा चल दिया। वास्तव में चक्रवर्ती का पुण्य समाप्त हो गया था। महलो से निकलते ही चक्रवर्ती के चक्र आदि रत्न भी चले गये। वह देव चक्रवर्ती के जहाज को गहरे समुद्र में ले गया। वहाँ उस देव ने पूर्वभव के रसांड्या का रूप बनाकर चक्रवर्ती को अपने प्रतिशोध की योजना बताई और फिर चक्रवर्ती को भयकर पीड़ा देकर मार डाला। चक्रवर्ती भयकर रौद्र ध्यान के कारण नरक में गया।

मुभौम चक्रवर्ती आठवाँ चक्रवर्ती था।

## पुण्डरीक नारायण, निशुम्भ प्रतिनारायण

**पूर्व भव**—भगवान् अरनाथ के तीर्थ में नन्दिपेण वलभद्र, पुण्डरीक नारायण और निशुम्भ प्रतिनारायण हुए। ये छठे नारायण, प्रतिनारायण थे।

पुण्डरीक का जीव पहले तीसरे भव में राजकुमार था। मुकेतु नामक राजा में अपमानित होकर उसने अपने अपमान का बदला लेने का निदान बन्ध किया। अपने अपमान से दुखी होकर उसने दीक्षा ले ली। वह घोर तप करने लगा, किन्तु वह तपस्या करके भी मन से अपमान की शक्त दूर नहीं कर सका। वह मरकर पहले स्वर्ग में देव हुआ।

भगत क्षेत्र में चत्रपुर नामक नगर था। उस नगर का स्वामी इक्ष्वाकुवंशी राजा वरमेन था। उसकी रानी का नाम लक्ष्मीमती था। उस देव का जीव आयु के अन्त में लक्ष्मीमती रानी के गर्भ में आया और उत्पन्न होने पर उसका नाम पुण्डरीक रखा गया। इसी राजा की वैजयन्ती रानी से नन्दिपेण नामक पुत्र हुआ। इन दोनों की आयु छप्पन हजार वर्ष की थी, शरीर छब्बीस धनुष ऊँचा था। दोनों भाइयों में स्वभावतः बड़ा प्रेम था।

मुकेतु का जीव अनेक योनियों में भ्रमण करता हुआ निशुम्भ नाम का राजा बना। वह महा अभिमानी और बड़ी क्रूर प्रकृति का था। सम्पूर्ण राजाओं को उसने वश में कर लिया था और राजा लोग उसके नाम से ही कापते थे। उन दिनों राजकुमार पुण्डरीक और नन्दिपेण का प्रभाव निरन्तर बढ़ रहा था। इससे निशुम्भ पुण्डरीक का अकारण शत्रु बन गया और उसे दण्ड देने के लिये उचित अवसर की प्रतीक्षा में था। तभी एक घटना घटित हो गई। इन्द्रपुर के राजा उपेन्द्रमेन ने अपनी पुत्री पद्मावती का विवाह पुण्डरीक के साथ कर दिया। निशुम्भ तो कोई बहाना चाहता था। उसने एक चतुर दूत पुण्डरीक के पास भेजा और उसमें पद्मावती को देने का आदेश दिया। दोनों भाइयों ने दूत का अपमान करके निकाल दिया। निशुम्भ ने जब यह सुना तो वह मारे क्रोध के आग बबूला हो गया और विशाल सेना सजाकर पुण्डरीक के साथ युद्ध करने चल दिया। दोनों भाई भी सेना लेकर रणभूमि में आ बैठे। दोनों सेनाओं में घनघोर युद्ध हुआ। निशुम्भ की सेनायें दोनों भाइयों की मार के आगे नहीं ठहर सकी। तब निशुम्भ स्वयं पुण्डरीक के साथ युद्ध करने आगे आया। दोनों वीरों में लोमहर्षक युद्ध होने लगा। तब क्रोध में

भरकर निशुम्भ ने पुण्डरीक के ऊपर देवाधिष्ठित चक्र फेंका। किन्तु चक्र प्रदक्षिणा देकर पुण्डरीक की दाईं भुजा पर आकर ठहर गया। तब पुण्डरीक ने चक्र लिया और उसे निशुम्भ के ऊपर चला दिया। निमिषमात्र में चक्र ने निशुम्भ का सिर उड़ा दिया।

उसो चक्र से पुण्डरीक ने अपने भाई नन्दिषेण के साथ भरत क्षेत्र के तीनो खंडो पर विजय प्राप्त की और नारायण कहलाया। नन्दिषेण बलभद्र कहलाया। दोनो भाइयो ने प्रेमपूर्वक चिरकाल तक प्राप्त हुई राज्यलक्ष्मी का भोग किया। पुण्डरीक अत्यन्त आरम्भ पारग्रह का धारक और रौद्र पारणामी था। उसने नरकायु का बन्ध किया और मरकर वह नरक में गया।

नन्दिषेण को भ्रातृ-वियोग का गहरा शोक हुआ। इससे उन्हें ससार से वैराग्य हो गया। उन्होंने शिवघांष नामक मुनिराज के पास जाकर दीक्षा लें ला और तपश्चरण करने लगे। उनके परिणामों में निर्मलता और विशुद्धता आती गई। उन्होंने कर्मा की मूल और उत्तर प्रकृतियों का नाश करके परम पद मोक्ष प्राप्त किया।

बलभद्र नन्दिषेण, नारायण पुण्डरीक और प्रतिनारायण निशुम्भ नारायण-प्रतिनारायण परम्परा में छठे थे।



## विंश परिच्छेद

### भगवान मल्लिनाथ

मेरु पर्वत के पूर्व में कच्छकावती नामक देश में वीतशोक नगर था। वैश्रवण वहाँ का राजा था। एक दिन वह राजा वन का सौंदर्य देखने एवं वन-विहार के लिए गया। वन में एक विशाल वटवृक्ष था, जिसकी शाखाएँ प्रशाखायें विस्तृत भूमिखण्ड के ऊपर फैली हुई थी। राजा ने उस वटवृक्ष की विशालता की बड़ी प्रशंसा की। राजा प्रशंसा करता हुआ आगे बढ़ गया। लौटते समय वह फिर उसी मार्ग से वापिस आया। किन्तु महान् आश्चर्य की बात थी कि उस विशाल वटवृक्ष का कहीं पता भी न था। वस्तुतः उसके स्थान पर एक जला हुआ टूट खड़ा था। इतने ही काल में वज्र गिरने से वह वटवृक्ष जड़ तक जल गया था। उस दृश्य को देखकर राजा विचार करने लगा—जब इतने विशाल, उन्नत और बहुमूल्य वटवृक्ष की ऐसी दशा हो गई है तो इस निर्मल मनुष्य-जीवन पर क्या विश्वास किया जा सकता है। उसे इस क्षणभंगुर जीवन में विराग हो गया। उसने अपने पुत्र को राज्य-भार सौंप दिया और श्रीनाग नामक मुनिराज के निकट प्रव्रज्या धारण कर ली। उसमें नाना प्रकार के तपो द्वारा आत्मा को निर्मल किया, ग्यारह अंगों का अध्ययन किया तथा निरन्तर मोलहकारण भावनाओं का चिन्तन किया, जिसमें तीर्थंकर नामकर्म का बन्ध किया। अन्त में समाधि-मरण करके चौथे अपराजित नामक अनुत्तर विमान में अहमिन्द्र बना।

मिथिला नगरी के अधिपति इक्ष्वाकुवंशी, काश्यप गोत्री महाराज कुम्भ की महारानी का नाम प्रजावती था। जब उस अहमिन्द्र की आयु में छह माह शेष रह गये, तब देवों ने रत्नवृष्टि आदि द्वारा महाराज के नगर में अचिंत्य वैभव प्रगट किया। जब उस अहमिन्द्र की आयु समाप्त होने वाली थी, उस दिन चैत्र शुक्ला प्रतिपदा को अश्विनी नक्षत्र में रात्रि के अन्तिम प्रहर में शुभफल को सूचित करने वाले महारानी ने सोलह स्वप्न देखे। बन्दीजनों के मंगल गान से महारानी की निद्रा भंग हुई। वे शय्या त्यागकर उठी और नित्य कर्म से निवृत्त होकर मांगलिक वस्त्रालंकार धारण करके महाराज के पास पहुँची। महाराज से स्वप्नों का फल सुनकर वे बड़ी हर्षित हुईं। अहमिन्द्र का जीव महारानी के गर्भ में अवतरित हुआ। देवों ने आकर भगवान के गर्भ कल्याणक का उत्सव मनाया और माता-पिता की पूजा की तथा गर्भस्थ भगवान को नमस्कार किया।

माता गर्भ में भगवान को धारण करके अन्यन्त सुशोभित हो रही थी। उनका सौन्दर्य, कान्ति और लावण्य दिनों-दिन बढ़ता जा रहा था। गर्भ के कारण उन्हें कोई कष्ट या असुविधा का अनुभव नहीं होता था। इस प्रकार सुख से नौ मास बीतने पर महारानी प्रजावती ने मगसिर मुदी एकादशी को अश्विनी नक्षत्र में पूर्ण चन्द्र के समान देदीप्यमान तेजस्वी पुत्र को जन्म दिया। यह दिव्य बालक एक हजार आठ शुभ लक्षणों से युक्त था, तीन ज्ञान का धारक था। उसी समय समस्त देव और इन्द्रों ने आकर बाल भगवान को ऐरावत हाथी पर विराजमान किया और सुमेरु पर्वत पर ले जाकर क्षीरसागर के पवित्र जल से उसका अभिषेक किया। इंद्राणी ने उसे वस्त्राभूषण पहनाये। सौधमैन्द्र ने बालक का नाम मल्लिनाथ रक्खा।

भगवान् सुवर्ण वर्ष के थे, उनका शरीर पचोस घनुष ऊँचा था, पचपन हजार वर्ष की उनकी आयु थी, दाहिने पैर में कलश का चिह्न था।

भगवान् जब यौवन अवस्था को प्राप्त हुए, तब पिता ने उनके विवाह का आयोजन किया। विवाह के हर्ष में पुरजनों ने सारा नगर सजाया। सफेद पताकाओं और वन्दनमालाओं से नगर दुलहिन की तरह सजाया गया।

राजपथों और बोधिकाओं में मुगन्धित जल का सिंचन किया गया। किन्तु जिनके लिए यह सब आयोजन हो रहा था, वे इस सबसे निर्लिप्त थे। वे जीवन भर भोगों से उदासीन रहे। वह जीवनव्यापी साधना इन राग के क्षणों में भी चल रही थी। वे सोच रहे थे—वोतरागता का माहात्म्य अचिन्त्य है, राग में वह सुख कहाँ है। तभी उन्हें जातिस्मरण ज्ञान उत्पन्न हो गया और पूर्व जन्म में अपराजित विमान में भोगे हुए सुखों के बारे में सोचने लगे—जब स्वर्ग के वे भोग ही नहीं रहे तो इन नश्वर भोगों के सुख के लिए जीवन के अमूल्य समय का अपव्यय करने में कोई बुद्धिमता नहीं है। इस प्रकार भोगों में विरक्त होकर उन्होंने सम्पूर्ण आरम्भ परिग्रह के त्याग का सकल्प किया। तभी लौकान्तिक देवों ने आकर भगवान् को नमस्कार कर उनके सकल्प की सराहना की तथा उनसे प्रार्थना की—‘भगवन्! ससार के जीवों का कल्याण करने के लिए धर्म-नीति के प्रवर्तन का अब काल आ पहुँचा है। भगवान् दुखी प्राणियों पर करुणा करें।’ इस प्रकार कह-कर वे देव अपने स्वर्ग में वापिस चले गये।

इन्द्रो और देवों ने आकर भगवान् का दीक्षा कल्याणक महाभिषेक किया। फिर भगवान् जयस्त नामक देवोपनीत पालकी में आरुढ़ होकर श्वेत वन में पहुँचे। वहाँ उन्होंने समस्त आरम्भ परिग्रह का त्याग करके सिद्ध भगवान् को नमस्कार किया और केश लुचन करके प्रव्रजित हो गए। उनके साथ में तीन सौ राजाओं ने भी सकल समय धारण कर लिया। उस दिन अग्रहण मुदों एकादशी थी, अश्विनी नक्षत्र था और सायंकाल का समय था। यह संयोग की ही बात थी कि भगवान् ने अपने जन्म दिन, मास, नक्षत्र और पक्ष को दीक्षा भी ग्रहण की थी। समय के कारण भगवान् को मन-पर्यय ज्ञान की भी प्राप्ति हो गई।

भगवान् तीसरे दिन पारणा के लिये मिथिलापुरी में प्रविष्ट हुए। वहाँ नन्दिपेण नामक राजा ने भगवान् को प्रामुक आहार देकर अक्षय पुण्य का मञ्च किया। देवों ने पञ्चाश्वयं किये।

**केवलज्ञान कल्याणक**—दीक्षा लेने के पश्चात् भगवान् मल्लिनाथ छद्मस्थ दशा में केवल छह दिन रहे। उन्होंने यह समय तपस्या में बिताया। फिर वे दीक्षा वन में पहुँचे और दो दिन के उपवास का नियम लेकर वे अशाक वृक्ष के नीचे ध्यानारुढ़ हो गए। वही पर उन्हें पौष कृष्ण द्वितीया को पुनर्वसु नक्षत्र में लोकालोक प्रकाशक केवलज्ञान उत्पन्न हो गया। देवों और इन्द्रों ने आकर भगवान् के केवलज्ञान का उन्मव मनाया, समवसरण की रचना की। उसमें बैठकर भगवान् ने दिव्यध्वनि के द्वारा धर्म-चक्र-प्रवर्तन किया। अनेक मनुष्यों, देवों और तिर्यञ्चों ने भगवान् का उपदेश सुनकर सम्यग्दर्शन ग्रहण किया, अनेक मनुष्यों और तिर्यञ्चों ने मुनि और श्रावकों के योग्य समय धारण किया।

**भगवान् का संघ**—भगवान् के मुनि-मघ में विशाख आदि २८ गणधर थे। इनके अतिरिक्त ५५० पूर्वधारी २६००० महाविद्वान् शिक्षक, २२०० अर्वाधज्ज्ञानी, २२०० केवलज्ञानी, १४०० वादी, २६०० विक्रिया ऋद्धिधारी, और १७५० मन पर्ययज्ञानी थे। इस प्रकार उनके मुनियों की कुल संख्या ४०००० थी। बन्धुवर्णा आदि ५५००० अजिकाये थी। १००००० श्रावक और ३००००० श्राविकाये थी। असंख्यात देव और संख्यात तिर्यञ्च उनके भक्त थे।

**निर्वाण कल्याणक**—भगवान् अनेक देशों में बिहार कर अपने उपदेश से भव्य जीवों का कल्याण करते रहे। जब उनकी आयु एक माह शेष रह गई, तब वे सम्मेदाचल पर पहुँचे। वहाँ पाच हजार मुनियों के साथ उन्होंने प्रतिमा योग धारण किया और फाल्गुन शुक्ला पचमी को भरणी नक्षत्र में सध्या के समय निर्वाण प्राप्त किया। देवों ने आकर भगवान् के निर्वाण कल्याणक की पूजा की।

**यक्ष-यक्षिणी**—इनके सेवक कुबेर यक्ष और अपराजिता यक्षिणी थे।

**भगवान मल्लिनाथ की जन्म नगरी मिथिला**—मिथिला नगरी उन्नीसवें तीर्थंकर मल्लिनाथ और इक्कीसवें तीर्थंकर नमिनाथ की जन्म नगरी है। यहाँ दोनों तीर्थंकरों के गर्भ, जन्म, दोषा और केवलज्ञान कल्याणक हुए थे। इसलिए यह भूमि तीर्थभूमि है।

यहाँ अनेक सांस्कृतिक और पौराणिक घटनायें घटित हुई हैं।

—मिथिला नरेश पद्मरथ भगवान् वासुपूज्य के गणधर सुधर्म का उपदेश सुनकर ससार से विरक्त हो गया। वह वासुपूज्य भगवान् के चरणों में पहुँचा। वहाँ मुनि दीक्षा ले ली। मुनि पद्मरथ भगवान् के गणधर बने। उन्हें अवधिज्ञान और मनःपर्यय ज्ञान हो गया। पश्चात् उन्हें केवलज्ञान प्रगट हो गया और अन्त में वे मुक्त हो गए।

—जब हस्तिनापुर में अक्रपनाचार्य के सघ पर बलि आदि मन्त्रियों ने घोर उपसर्ग किया, उस समय मुनि विष्णुकुमार के गुरु मिथिना में ही विराजमान थे। उन्होंने क्षुल्लक पुष्पदन्त को घरणीघर पर्वत पर मुनि त्रिष्णु कुमार के पास उपसर्ग निवारण के लिए भेजा। गुरु के आदेशानुसार मुनि विष्णुकुमार ने हस्तिनापुर में जाकर मुनि सघ का उपसर्ग दूर किया।

—मिथिला का राजा नमि मुनि बन गया। किन्तु तीन बार अष्ट हुम्ना। फिर वह शुद्ध मन से मुनि-व्रत पालने लगा। एक बार एक गाँव में तीन अन्य मुनियों के साथ एक अम्बा के पास ध्यान लगाकर खड़ा था। कुम्हार आया और उसने अम्बा में आग सुलगाई। आग धू-धू करके जल उठी। चारों मुनि उसी में जल गये। वे शुद्ध भावों से श्रेणी आरोहण करके मुक्त हो गए।

—इसी नगर में राजा जनक हुए। उनकी पुत्री सीता थी जो समार की सतियों में शिरोमणि माने जाती है। जनक नाम नहीं, वह तो एक पदवी थी। सीता के पिता का नाम सीरध्वज जनक था।

इस वंश का अन्त कराल नामक जनक राजा के काल में हुआ। बौद्ध ग्रंथों और कौटिलीय अर्थशास्त्र के अनुसार उसने एक ब्राह्मण कन्या के साथ बलात्कार किया था। इसमें प्रजा भड़क उठी। उसने राजा को मार डाला। उस समय इस राज्य में सोलह हजार गांव लगते थे। इसके पश्चात् वहाँ राजतन्त्र समाप्त हो गया। जनता ने स्वेच्छा से गणतन्त्र की स्थापना की, जिसे विदेह गणतन्त्र कहा जाता था। इसे बज्जी सघ भी कहा जाता था। कुछ काल के पश्चात् वैशाली का लिच्छवि सघ और मिथिला का बज्जी सघ पारम्परिक सन्धि द्वारा मिल गये और दोनों का सम्मिलित सघ बज्जी सघ कहलाने लगा। तथा बज्जी सघ के अधिपति राजा चेटक को सुयुक्त सघ का अधिपति मान लिया। इस सघ की राजधानी मिथिला से उठकर वैशाली में आ गई। यह नया वैशाली गण अत्यन्त शक्तिशाली बन गया। इन्हीं राजा चेटक की पुत्री त्रिगला ने भारत को लोकोत्तर विभूति भगवान् महावीर का जन्म हुआ। वैशाली गणसघ का धर्म जैन धर्म था। इस सघ का विनाश श्रेणिक विम्बसार के पुत्र अज्ञातशत्रु ने किया। अज्ञातशत्रु महारानी चेलना का पुत्र था। चेलना चेटक की सबसे छोटी पुत्री थी। इस प्रकार वैशाली अज्ञातशत्रु की ननमाल थी।

मिथिला क्षेत्र कहाँ था, आज इसका कोई पता नहीं है। वर्तमान जनकपुर प्राचीन मिथिला की राजधानी का दुर्ग है। पुरनैलिया कोठी से ५ मील दूर पर सिमराओ नामक स्थान पर प्राचीन मिथिला नगरी के चिह्न अब तक मिलते हैं। नन्दनगढ़ के टीले से चाँदी का एक सिक्का मिला था, जो ईसा से १००० वर्ष पूर्व का बताया जाता है। लगता है, मिथिला तीर्थ यहीं कहीं आस पास में था।

यहाँ पहुँचने का मार्ग इस प्रकार है—सीतामढ़ी से जनकपुर रोड स्टेशन रेल द्वारा। वहाँ से जनकपुर २४ मील बस द्वारा। सीतामढ़ी या दरभंगा से नेपाल सरकार की रेलवे के जयनगर स्टेशन जा सकते हैं। वहाँ से उक्त रेलवे द्वारा जनकपुर १८ मील है।

## पद्म चक्रवर्ती

भगवान मल्लिनाथ के तीर्थ में पद्म नामक नौवा चक्रवर्ती हुआ। चक्रवर्ती पर्याय से पहले तीसरे भव की यह कथा है। सुकच्छ देश के श्रीपुर नगर में प्रजापाल नामक एक राजा था। वह बड़ा वीर और न्यायी था। उसके राज्य में प्रजा बड़े आनन्दपूर्वक रहती थी। एक बार उत्कापात देखकर उसे जीवन की पूर्ण भगवान के पास जाकर आत्म-कल्याण की अभिलाषा से सम्पूर्ण आभ्यन्तर और बाह्य आरम्भ और परिग्रह का त्याग कर प्रव्रजित हो गया। आठ प्रकार की शुद्धियों से उसका तप देदीप्यमान हो रहा था। अन्त में समाधि द्वारा मरण करके वह अच्युत स्वर्ग का इन्द्र बना।

**पूर्व भव**

क्षणभंगुरता का ज्ञान हुआ। तत्काल उसने अपने पुत्र को राज्य सौंप दिया और वह शिवगुप्त भगवान के पास जाकर आत्म-कल्याण की अभिलाषा से सम्पूर्ण आभ्यन्तर और बाह्य आरम्भ

और परिग्रह का त्याग कर प्रव्रजित हो गया। आठ प्रकार की शुद्धियों से उसका तप देदीप्यमान हो रहा था। अन्त में समाधि द्वारा मरण करके वह अच्युत स्वर्ग का इन्द्र बना।

काशी देश की वाराणसी नगरी में इक्ष्वाकु वंशी महापद्म नामक राजा राज्य करता था। उसकी रानी से पद्म आदि शुभ लक्षणों से सुशोभित पद्म नामक पुत्र हुआ। उसकी आयु तीस हजार वर्ष की थी। उसका शरीर बाईस धनुष उन्नत था। सुवर्ण के समान उसकी कान्ति थी। कुमार काल बीतने पर पिता ने उसे राज्य-भार सौंप दिया। उसके प्रबल पुण्य के योग से उसकी आयुधशाला में चक्र रत्न आदि शस्त्र उत्पन्न हुए। तब वह दिग्विजय के लिए निकला। उसने कुछ ही काल में सम्पूर्ण

**चक्रवर्ती पद्म का जन्म**

भरत क्षेत्र के राजाओं को अपना माण्डलिक बनाकर चक्रवर्ती पद प्राप्त किया। साथ ही उसको चौदह रत्न और नौ निधियों का लाभ हुआ। उसे दस प्रकार के भोग प्राप्त थे। समस्त सासारिक भोग उसे उपलब्ध थे, किन्तु वह इनमें कभी आसक्त नहीं हुआ। उसके दस पुत्रियाँ थी जो अत्यन्त सुन्दर और शीलवती थी। उसने उन पुत्रियों का विवाह युक्ते विद्याधर के पुत्रों के साथ कर दिया।

एक बार चक्रवर्ती प्रकृति की शोभा निहार रहा था। आकाश में यत्र तत्र बादल के टुकड़े नदी में तैरते हुए राजहंसों के समान इधर उधर डोल रहे थे। थोड़े समय बाद आकाश निर्मल हो गया, बादल न जाने कहाँ भ्रष्ट हो गये। इस सहज घटना का चक्रवर्ती के मन पर एक मनोवैज्ञानिक प्रभाव पड़ा। उसका चिन्तन एक नई दिशा की ओर मुड़ गया—बादल का कोई शत्रु नहीं, फिर भी वह नष्ट हो गया। फिर जिनके सभी शत्रु हैं, ऐसी सम्पत्तियों में विवेकी मनुष्य की श्रद्धा क्यों कर स्थिर रह सकती है। यह विचार कर चक्रवर्ती ने अनेक राजाओं के साथ जिन-दीक्षा लेली और तप द्वारा समस्त आसक्त का निरोध करके तथा सच्चित्त कर्मों की निर्जरा करके ध्यातिया कर्मों का क्षय कर दिया। वे नौ केवल लब्धियों के स्वामी हो गये। अन्त में अध्यातिया कर्मों का नाश करके अजर, अमर, मुक्त हो गये।

## नन्दिमित्र बलभद्र, दत्त नारायण और बलीन्द्र प्रतिनारायण

**पूर्वभूत**—भगवान मल्लिनाथ के तीर्थ में सातवे बलभद्र नन्दिमित्र और नारायण दत्त हुए। इससे पूर्वातीसरे भव की यह कथा है—

अयोध्या नगरी में एक राजा राज्य करता था। उसके दो पुत्र थे। किन्तु पिता इन दोनों से ही बहुत असन्तुष्ट था। इसलिए उसने अपने छोटे भाई को युवराज पद दे दिया। दोनों भाइयों को इससे बड़ा परिताप

हुआ। किन्तु उन्होंने समझा कि पिता ने यह कार्य मन्त्री के द्वारा बरगलाने के कारण किया है, इसलिए वे मन्त्री पर कुपित हुए और अपना सारा क्रोध उसके ऊपर उतारा। तिरस्कृत होकर राज्य में रहना उन्होंने उचित नहीं समझा, अतः उन्होंने शिवगुप्त नामक मुनिराज के पास जाकर मुनि-दोक्षा ले ली। किन्तु छोटे भाई के मन से मन्त्री के प्रति द्वेष भाव नहीं निकल सका। उसने मन्त्री से बदला लेने का निदान बन्ध किया।

दोनों भाई दुर्धर ताश्चरण करने लगे। आयु के अन्त में समाधिमरण किया और सौधर्म स्वर्ग में देव हुए।

वाराणसी के राजा इक्ष्वाकुवशी अग्निशिख थे। वे बड़े धार्मिक विचारो के थे। उनकी दो रानियाँ थी— अपराजिता और केशवती। वे दोनों देव उन रानियों से क्रमशः नन्दिमित्र और दत्त नामक पुत्र हुए। नन्दिमित्र बड़ा था और दत्त छोटा। यद्यपि वे दोनों सौतेली माता के पुत्र थे किन्तु दोनों में प्रगाढ़ स्नेह था। बलभद्र, नारायण उनकी आयु बत्तीस हजार वर्ष की थी। उनका शरीर बाईस धनुष ऊँचा था। नन्दिमित्र और प्रतिनारायण श्वेत कुन्द के समान श्वेत वर्ण तथा दत्त इन्द्रनील मणि के समान नील वर्ण था। बचपन से ही दोनों बड़े तेजस्वी और साहसी थे। नन्दिमित्र स्वभाव से शान्त और दत्त उद्धत प्रकृति का था।

उपयुक्त मन्त्री नसार भ्रमण करता हुआ विजयार्ध पर्वत के मन्दरपुर नगर के विद्याधरो का स्वामी बलीन्द्र हुआ। बलीन्द्र नाम से ही बलीन्द्र नहीं था, वास्तव में ही वह बलीन्द्र था। सम्पूर्ण राजा उससे भयभीत रहते थे। एक दिन उसने अपना दूत दोनों भाइयों के पास भेजा और कहा—महाराज बलीन्द्र ने आदेश दिया है कि तुम्हारे पास जो भद्रशीर गन्धगज है, उसे हमारे पास भेज दो। दोनों भाइयों ने दूत की बात सुनकर परिहास में कहा— अगर बलीन्द्र अपनी पुत्रियों का विवाह हमारे साथ कर दे तो हम उन्हें अपना गजराज दे देंगे। बिना ऐसा किये तो हम नहीं दे सकेंगे।' यह बात दूत ने जाकर जब बलीन्द्र से कही तो वह बड़ा कुपित हुआ। वह तो वास्तव में दोनों भाइयों के बढते हुए प्रभाव से संशुकिता था, इसलिए उन्हें मारन का काई बहाना ढूँढ रहा था। अपने आदेश का उल्लंघन होता देखकर वह सेना लेकर लड़ने के लिए तैयार हो गया।

तभी दक्षिण ध्येयों के मुरकान्तार नगर के स्वामी केशरीचक्र नामक विद्याधर राजा ने दोनों कुमारों का सिंहावाहिनी और गहवाहिना नामक दो विद्यायें सम्मदशिखर पर बुलाकर प्रदान कीं। यह राजा दत्त का माता केशवती का बड़ा भाई था। इस राजा ने दोनों कुमारों को सब प्रकार का सहायता देने का भाव बचन दिया।

दोनों और की सेनायें आमन-सामने आकर डट गईं। दोनों सेनाओं में लोमहर्षक युद्ध हुआ। बलीन्द्र का पुत्र शनवल नन्दिमित्र से जा भिड़ा। किन्तु नन्दिमित्र ने आनन-फानन में शतवलि का बंध कर दिया। पुत्र को मृत्यु देखकर बलीन्द्र नेत्रों से अग्नि ज्वाला बरसाता नन्दिमित्र की आंर लपका। बलीन्द्र को बढते देखकर दत्त आगे आ गया। दोनों का उस समय जो भयानक युद्ध हुआ, वह अद्भुत था। बलीन्द्र का अपने बल का बड़ा अभिमान था। आयु में भी वह दत्त से बड़ा था। किन्तु दत्त के समक्ष उसका एक नहीं चल पा रही थी। तब भयकर क्रोध में भरकर बलीन्द्र ने अग्रोघ चक्र दत्त के ऊपर फेंका। देवाधिष्ठित चक्र प्रदक्षिणा देकर दत्त की दाहिनी भुजा पर आकर ठहर गया। तब दत्त ने वही चक्र बलीन्द्र के ऊपर चला दिया। मृत्यु को आते हुए देखकर बलीन्द्र भय के मारे धवड़ा गया। उसने प्रतिकार भी करना चाहा किन्तु चक्र के आगे उसकी एक नहीं चली और उसका शिर अलग जा पड़ा।

प्रतिनारायण बलीन्द्र को मारकर बलभद्र नन्दिमित्र और नारायण दत्त ने शत्रु सेना में अभय घोषणा कर दी। फिर बलभद्र, नारायण पुण्य से प्राप्त चक्र आदि को महायता से भरत क्षेत्र के तीन खण्डों पर विजय प्राप्त कर अर्धचक्री बने। चिरकाल तक राज्य सुख भोगकर एक दिन अचानक नारायण की मृत्यु हो गई। भाई के शोक में नन्दिमित्र को वैराग्य हो गया। वे मुनि बनकर तप करने लगे। अन्त में केवली होकर उन्होंने मोक्ष प्राप्त किया।



## एकविंश परिच्छेद

### भगवान मुनिसुवतनाथ

अंगदेश के चम्पापुर नगर में हरिवर्मा नामक एक राजा राज्य करते थे। एक दिन नगर के बाह्य उद्यान में अन्नन्तवीर्य नामक निर्ग्रन्थ मुनिराज पधारे। उनका आगमन सुनकर राजा अपने परिजनो-पुरजनो के साथ पूजा की सामग्री लेकर दर्शनो के लिए गये। वहाँ जाकर राजा ने मुनिराज की तीन प्रदक्षिणा दी, **पूर्व भव** तीन बार वन्दना की और उनकी पूजा की। फिर हाथ जोड़कर विनयपूर्वक मुनिराज से धर्म के स्वरूप की जिज्ञासा की। मुनिराज ने विस्तारपूर्वक धर्म का स्वरूप समझाते हुए कल्याण का मार्ग बताया। उपदेश सुनकर महाराज हरिवर्मा को आत्म-कल्याण की अन्त प्रेरणा हुई। उन्होंने बड़े पुत्र को राज्य सौंप कर बाह्य और आन्तर्य दोनों प्रकार के परिग्रह का त्याग करके जैनन्दी दीक्षा ले ली। उन्होंने गृह के चरणो में रहकर ग्यारह अग्रो का अध्ययन किया और दर्शन विशुद्धि आदि सोलह कारण भावनाओं का चिन्तन कर तीर्थंकर नामकर्म का बन्ध कर लिया। इस प्रकार चिरकाल तक नाना प्रकार के तप करके आत्म-विशुद्धि करते हुए अन्त में समाधिमरण करके प्राणत स्वर्ग के इन्द्र का पद प्राप्त किया।

जब उस इन्द्र की आयु छह माह शेष रह गई, तब राजगृह नगर के स्वामी हरिवंश शिरोमणि काश्यपगोत्री महाराज सुमित्र के घर में छह माह तक रत्नवर्षा हुई। जब इन्द्र की आयु पूर्ण होने वाली थी, तब महाराज सुमित्र की महारानी सोमा को थावण कृष्णा द्वितीया को श्रवण नक्षत्र में रात्रि के अन्तिम प्रहर में तीर्थंकर प्रभु के गर्भावतरण के सूचक सोलह स्वप्न दिखाई दिये। स्वप्नों के अनन्तर उन्हें एक तेजस्वी गजराज मुख में प्रवेश करता हुआ दिखाई दिया। उस इन्द्र का जीव नभो महारानी सोमा के गर्भ में अवतरित हुआ।

प्रातः काल होने पर स्नानादि से निवृत्त होकर महारानी हर्षित होती हुई महाराज के पास पहुँची और उन्हें रात्रि में देखे हुए स्वप्न वद्द सुनाये तथा उनसे इन स्वप्नों का फल पूछा। महाराज ने अवधिज्ञान में फल जानकर महारानी को बताया—देवी! तुम्हारे तीन जगत के स्वामी तीर्थंकर प्रभु जन्म लेंगे। सुनकर महारानी को अपार हर्ष हुआ। तभी देवी ने आकर माता का अभिषेक किया और भगवान का गर्भकल्याणक बनाया। सौधमन्द देवियो को माता की सेवा में नियुक्त करके देवो के साथ वापिस चला गया।

ययासमय तीर्थंकर प्रभु का जन्म हुआ। चारो जाति के इन्द्र और देव, इन्द्राणी और देवियाँ आई और भगवान को सुमेरु पर्वत पर ले जाकर देवो ने उनका अभिषेक किया। सौधमन्द ने उस समय **जन्म कल्याणक** बालक का नाम मुनिसुवतनाथ रक्खा। उनका जन्म बिन्हु कछुआ था।

भगवान की आयु तीस हजार वर्ष थी। शरीर की ऊँचाई बीस धनुष की थी। उनके शरीर का वर्ण मयूर के कण्ठ के समान नील था। वे एक हजार आठ लक्षणो और तीन जानो से युक्त थे।

जब कुमार काल के साठे सात हजार वर्ष व्यतीत हो गये, तब पिता ने उनका विवाह कर दिया तथा राज्याभिषेक करके राज्य-भार सौंप दिया। उन्होंने सुखपूर्वक साठे सात हजार वर्ष तक राज्य किया। एक दिन

**दीक्षा कल्याणक**

आकाश में घनघोर घटा छाई हुई थी। तभी उनकी गजशाला के अधिपति ने यह समाचार दिया कि प्रसिद्ध यागहस्ती ने आहार छोड़ दिया है। समाचार सुनकर भगवान चिन्तन में लीन हो गये। किन्तु उपस्थित समासदो को इस समाचार से बड़ा कुतूहल हुआ। उन्होंने भगवान से इसका कारण जानना चाहा। भगवान बोले—पूर्वभूव मे यह हाथी तालपुर नगर का स्वामी तरपति नाम का राजा था। यह बड़ा अभिमानो था। यह पात्र-अपात्र का भेद नहीं जानता था। इसने किमिच्छक दान दिया। इस कुदान के प्रभाव से इसे तिर्यंच योनि प्राप्त हुई और यह हाथी बना।

जब भगवान समासदो को हाथी का पूर्वभूव सुना रहे थे, उस समय हाथी वहाँ खड़ा हुआ यह सुन रहा था। सुनकर उसे जाति स्मरण ज्ञान हो गया। उसने उसी समय समयमयम धारण कर लिया अर्थात् श्रावक के व्रत धारण कर लिए। भगवान के मन में भी समास से वैराग्य हो गया। उसी समय लौकान्तिक देवा ने आकर भगवान की वन्दना की और भगवान के विचारों को सराहना की। उन्होंने अपने पुत्र युवराज विजय को राज्य सौंप दिया। तभी देवी ने आकर भगवान का दीक्षाभिषेक किया। फिर वे मनुष्यों और देवताओं से उठाई हुई अपराजिता नामक पालकी में बैठकर विपुल नामक उद्यान में पहुँचे। वहाँ दो दिन के उपवास का नियम लेकर वैशाख कृष्ण दशमी के दिन श्रवण नक्षत्र में सायंकाल के समय एक हजार राजाओं के साथ समस्त सावद्य से विरत होकर और सम्पूर्ण परियह का त्याग करके जिन-दीक्षा धारण करली। भगवान ने जो केशलवन किया था, उन वालों को रत्न-मजूपा में रखकर सोमधर्म द्वादशे में क्षीरसागर में प्रवाहित कर दिया। दीक्षा लेने ही समय और भाव-विशुद्धि के प्रभाव से भगवान को मन पर्यय ज्ञान उत्पन्न हो गया। दीक्षा लेकर वे ध्यानमग्न हो गये। उपवास समाप्त होने पर वे पारणा के लिए राजगृह नगर में पधारें और वहाँ वृषभदत्त राजा ने परमान्त भोजन से पारणा कराया। यद्यपि भगवान समभाव से नृप थे, उन्हें आहार की कोई आवश्यकता नहीं थी। किन्तु जिनशासन में आचार की वृत्ति किस तरह है, यह बतलाने के लिए ही उन्होंने आहार ग्रहण किया था। आहार दान के प्रभाव से राजा वृषभदत्त देवकृत पचानिगयो को प्राप्त हुआ।

इस प्रकार तपश्चरण करते हुए छद्मस्थ अवस्था के जब ग्यारह माह व्यतीत हो गये, तब वे दीक्षा-वन में पहुँचे और एक चम्पक वृक्ष के नीचे स्थित होकर दो दिन के उपवास का नियम लिया। शुक्ल ध्यान में विराजमान भगवान को दीक्षा लेने के मास, पक्ष, नक्षत्र और तिथि में अर्थात् वैशाख कृष्ण नवमी के दिन केवल ज्ञान कल्याणक श्रवण नक्षत्र में सन्ध्या के समय घातिया कर्मों का क्षय करके केवलज्ञान उत्पन्न हो गया। वे सर्वज्ञ-सर्वदर्शी हो गये। तभी इन्द्रो और देशों ने आकर भगवान के केवलज्ञान कल्याणक का उत्सव किया और समवसरण की रचना की। उसमें विराजमान होकर भगवान ने गणधरो, देवो, मनुष्यो और तिर्यञ्चो को सागर और अनगर धर्म का उपदेश दिया, जिसे सुनकर अनेकों ने समय धारण किया, बहुतों ने श्रावक के व्रत ग्रहण किये और बहुत से भव्य प्राणियो ने सम्यग्दर्शन धारण किया, अनेकों ने सम्यग्दर्शन में निर्मलता प्राप्त की।

भगवान के सघ में मल्लि आदि अठारह गणधर थे जो अपने अपने गणों की धर्म-रक्षा करते थे। ५०० द्वादशांग के वेत्ता, २१००० शिक्षक, १८०० अध्विजानो, १८०० केवलज्ञानी, २२०० विक्रिया ऋद्धिधारी, १५०० मन पर्ययज्ञानी और १२०० वादी मुनि थे। इस प्रकार सब मिलाकर ३०००० मुनिराज उनके भगवान का चतुर्विध साथ थे। पुष्पदन्ता आदि ५०००० अजिकाये थो। १००००० श्रावक और ३००००० सघ श्राविकाये थी। उनके भक्त सख्यात तिर्यञ्च और असख्यात देव थे।

धर्म-देशना देते हुए भगवान मुनि-सघ के साथ विभिन्न देशों में विहार करते रहे। जब उनकी आयु एक मास शेष रह गई, तब वे समेद शिखर पर पहुँचे और एक हजार मुनियो के साथ प्रतिमा योग धारण कर योग निरोध कर लिया और फाल्गुन कृष्ण द्वादशी के दिन रात्रि के अन्तिम पहर में समस्त निर्वाण करयाणक घातिया कर्मों का क्षय करके निर्वाण प्राप्त किया, वे सिद्ध मुक्त हो गये।

उसी समय देवो और इन्द्रो ने आकर भगवान के निर्वाण कल्याणक की पूजा की।

यक्ष-यक्षिणी—भगवान के सेवक वरुण यक्ष और बहुरूपिणी यक्षिणी थे।

### भगवान मुनिमुव्रतनाथ को जन्म-नगरी—राजगृही

जैनधर्म में राजगृही नगरी का एक विशिष्ट स्थान है। वह कल्याणक नगरी है, निर्वाण-भूमि है और भगवान महावीर के धर्म-चक्र-प्रवर्तन की भूमि है। धर्म-भूमि होने के साथ-साथ वह युगो तक राजनीति का केन्द्र भी रही है और भारत के अधिकांश भाग पर उसने प्रभावशाली शासन भी किया है। इसलिये इस नगरी ने इतिहास में निर्णायक भूमिका अदा की है।

— इस नगरी में भगवान मुनिमुव्रतनाथ के गर्भ, जन्म, तप और केवलज्ञान ये चार कल्याणक हुए थे।

— इस नगर के पाँच पर्वतों में वैभार, ऋषिगिरि, विपुलगिरि और बलाहक ये चार पर्वत सिद्धक्षेत्र रहे हैं। यहाँ से अनेक मुनियों ने निर्वाण प्राप्त किया है, जैसा कि आचार्य पूज्यपाद ने सस्कृत निर्वाण भक्ति में बताया है।

— राजपुर नरेश जीवन्धर कुमार भगवान महावीर से दीक्षा लेकर मुनि हो गये। वे भगवान के साथ विहार करते हुए विपुलाचल पर पधारे। जब पावा में भगवान महावीर का निर्वाण हो गया, उसके कुछ काल पश्चात् मुनि जीवन्धर कुमार भी विपुलाचल में मुक्त हो गये।

— भगवान महावीर के सभी गणधर विपुलाचल में ही मुक्त हुए।

— अन्तिम केवलो जम्बू स्वामी का निर्वाण भी विपुलाचल में ही हुआ, ऐसी भी मान्यता है।

— उज्जयिनी नरेश धृतिषेण (मुनि अवस्था का नाम काल सन्दीप), पाटलिपुत्र नरेश वैशाख, विद्युच्चर, गन्धमादन आदि अनेक मुनियों ने राजगृह के इन्हीं पर्वतों से मुक्ति प्राप्त की थी।

— भगवान महावीर को ऋजुकला नदी के तट पर वंशाख शुक्ला दसमी को केवलज्ञान हुआ था। देवों ने तत्काल समवसरण की रचना की। किन्तु गणधर न होने के कारण भगवान की दिव्य ध्वनि नहीं खिरी। तब इन्द्र वेप वदलकर इन्द्रभूति गौतम के पास पहुँचा और किसी उपाय से उन्हें भगवान के समवसरण में लगया। गौतम भगवान के चरणों में पहुँच कर अभिमान रहित होकर मुनि बन गये। तभी विपुलाचल पर श्रावण कृष्णा प्रतिपदा को भगवान को प्रथम दिव्य ध्वनि खिरी और धर्म-चक्र-प्रवर्तन हुआ। इस समय अन्तिम तीर्थंकर महावीर का धर्म-शासन प्रवर्त रहा है, इसलिये उनके शासन के अनुयायियों के लिए न केवल इस प्रथम दिव्य ध्वनि का, अपितु विपुलाचल का भी विशेष महत्त्व है। इस बात से विपुलाचल का महत्त्व जैन शासन में कितना हा गया, इसका मूल्याङ्कन करने के लिए यहाँ एक ही बात का उल्लेख करना पर्याप्त होगा। पारंगिक साहित्य में किसी कथा के प्रारम्भ में कहा जाता है—‘विपुलाचल पर भगवान महावीर का समवसरण आया हुआ था। मगध नरेश श्राणक विम्बसार भगवान के दर्शनो के लिए पहुँचे। उन्होंने भगवान की वन्दना की और अपन उचित स्थान पर बैठ गये। फिर उन्होंने गौतम गणधर से जिज्ञासा की। तब गौतम गणधर बोले ‘इस प्रकार प्रत्येक प्रसंग का प्रारम्भ होता है। गौतम गणधर से प्रश्न अकेले श्राणिक महाराज ने ही नहीं पूछे थे, और भी अनेक व्यक्तियों ने पूछे थे। उनसे केवल विपुलाचल पर ही प्रश्न नहीं पूछे गये थे, अन्य स्थानों पर भी पूछ गये थे। किन्तु दिगम्बर परम्परा में कथा कहने की एक अपनी शैली रही है और उस शैली में विपुलाचल को विशेष महत्ता दी गई है। संभवतः इसका कारण यही रहा है कि इन्द्रभूति गौतम जैसे प्रकाण्ड विद्वान् का गवं यही आकर गलित हुआ, यही उन्होंने मुनि-दीक्षा ली और फिर यही भगवान की प्रथम धर्म-देशना हुई, जिससे धर्म का विच्छिन्न तीर्थ पुन प्रवर्तित हुआ। यह कोई सामान्य घटना नहीं थी। किसी धर्म के इतिहास में यह सर्वाधिक महत्वपूर्ण घटना है।

— मुनि सुकौशल और मुनि सिद्धार्थ (सुकौशल के पिता) को राजगृह के पर्वत में पारणा के लिए नगर को जाते हुए मार्ग में व्याघ्रों (सुकौशल की पूर्व भव में माता जयावती) ने मार डाला। दोनों मुनि समता भाव से मरे और सर्वार्थसिद्धि विमान में अहमिन्द्र हुए।

राजगृह पर यद्यपि शताब्दियों तक हरिवंशो नरेशो का शासन रहा, किन्तु उसकी प्रसिद्धि सर्वप्रथम

जरासन्ध के काल में हुई। वह बड़ा प्रतापी नरेश था। उसने बाहुबल द्वारा भरतक्षेत्र के आधे मगध साम्राज्य की भाग पर अधिकार कर लिया था। मथुरा नरेश कस उसका दामाद और माण्डलिक राजा राजधानी के रूप में था। वह बड़ा क्रूर और अहंकारी था। श्रीकृष्ण ने उसे मारकर प्रजा को उसके अन्याय-प्रत्याचारों से मुक्त किया।

किन्तु उससे यादव लोग सम्राट् जरासन्ध के कोप के शिकार हुए। उसने सत्रह बार मथुरा के यादवों पर आक्रमण किये। इन रोज-रोज के आक्रमणों से परेशान होकर और शक्ति संचित करने के लिए श्रीकृष्ण के नेतृत्व में यादवों ने मथुरा, शौर्यपुर और वीर्यपुर को छोड़ दिया और पश्चिम में जाकर समुद्र के मध्य में द्वारका बसाकर रहने लगे।

कुछ समय पश्चात् कुरुक्षेत्र के मैदान में जरासन्ध और यादवों का निर्णायक युद्ध हुआ। उसमें श्रीकृष्ण ने जरासन्ध को मार दिया और वे अर्धचक्रों नारायण बने। नारायण श्रीकृष्ण ने अपनी राजधानी द्वारका को ही रखा। इससे राजगृह-जो उस समय गिरिब्रज कहलाती था—का महत्व कम हो गया।

इसके पश्चात् राजगृह का राजनैतिक महत्व सिधुनागवशों सम्राट् श्रेणिक विम्बसार के काल में बढ़ा। श्रेणिक ने राजगृह को ही अपनी राजधानी बनाया। उसका शासन-काल ई० पू० ६०१ से ५५२ माना जाता है। श्रेणिक के शासन-काल में मगध साम्राज्य उत्तरी भारत का सर्वाधिक शक्तिशाली राज्य माना जाता था।

श्रेणिक प्रारम्भ में म० बुद्ध का अनुयायी था, किन्तु बाद में वह भगवान महावीर का अनुयायी बन गया।

श्रेणिक के पश्चात् अजातशत्रु राजगृही का शासक बन गया। उसने अपने वृद्ध पिता को कारागार में डालकर बलात् शासन हथिया लिया। उसने अनेक राज्यों को जीतकर उन्हें अपने राज्य में मिला लिया। वैशाली और मल्ल गणसंघों का विनाश उसी ने किया। उसके राज्य-काल के प्रारम्भ के वर्षों में राजगृह मगध साम्राज्य की राजधानी रही। किन्तु बाद में उसने चम्पा को अपनी राजधानी बना लिया। उसके बाद उसके पुत्र उदायि ने पाटलिपुत्र नगर बसाकर उसे अपनी राजधानी बनाया। इसके बाद राजगृह कभी अपने पूर्व गौरव को प्राप्त नहीं कर सका।

आजकल राजगृह नगर एक साधारण कस्बा है। उसका महत्व तीर्थ के रूप में है। जैन लोग राजगृह के विपुलाचल, रत्नागिरि, उदयगिरि, श्रवणगिरि और वैभारगिरि को अपनी तीर्थ मानते हैं। उन्हें पंचपहाड़ी भी कहा जाता है। बौद्ध लोग गुडकूट पर्वत को अपना तीर्थ मानते हैं तथा सप्तपर्णी गुफा में प्रथम वर्तमान राजगृह बौद्ध संगीति हुई थी, ऐसा माना जाता है।

यहाँ सोनभण्डार गुफा, मनियारमठ, विम्बसार बन्दीगृह, जरासन्ध का अखाड़ा और प्राचीन किले के अवशेष दर्शनीय हैं। यहाँ गर्म जल के स्रोत हैं, जिनका जल अत्यन्त स्वास्थ्यकर है।

## बलभद्र राम, नारायण लक्ष्मण और प्रतिनारायण रावण—

मलय देश में रत्नपुर नामक नगर था। उसमें प्रजापति राजा राज्य करते थे। उनकी पटरानी का नाम गुणकान्ता था। उनके चन्द्रचूल नामक एक पुत्र था। महाराज के मन्त्री के पुत्र का नाम विजय था। चन्द्रचूल

पूर्व भव में  
निदान बन्ध

और विजय दोनों में परस्पर में बँडा प्रेम था। दोनों ही अत्यन्त लाडप्यार में पले थे इसलिये वे दोनों दुराचारी हो गये। उस नगर के सेठ कुबेर ने अपनी कुबेरदत्ता पुत्री को वैश्रवण सेठ की गौतमा स्त्री से उत्पन्न कुमार श्रुतदत्त के लिये देने का संकल्प किया। तभी किसी ने जाकर राजकुमार चन्द्रचूल से कुबेरदत्ता के रूप सौन्दर्य की प्रशंसा की। सुनते ही चन्द्रचूल अपने साथी विजय को लेकर सेठ कुबेर के घर जा धूमका और कुबेरदत्ता का बलात् अपहरण करने का प्रयत्न करने लगा। यह अनर्थ देखकर वैश्य लोग रोते झिंझाते हुए महाराज के पास पहुँचे और उनसे जाकर फरियाद की। राजा को अपने पुत्र के इस अनाचार को देखकर बड़ा क्रोध आया। उन्होंने नगर रक्षक को बुलाकर उसे राजकुमार का वध करने की आज्ञा दी। नगर-रक्षक कुछ सैनिकों को लेकर राजकुमार को बन्दी बनाने गया और बन्दी दशा में उसे महाराज के समक्ष लाकर खड़ा कर दिया। उसे देखते ही राजा ने राजकुमार को शूली का दण्ड दे दिया। नगर रक्षक राजकुमार को शूली पर चढ़ाने के लिये ले चला। तभी प्रधान मन्त्री प्रमुख नागरिकों को आगे करके महाराज के निकट आया और हाथ जोड़कर निवेदन करने लगा—'देव! राजकुमार को कार्य अकार्य का विवेक नहीं है। हम लोगों का प्रमाद रहा कि बाल्यकाल से इसकी ओर ध्यान नहीं दिया। यह आपका एकमात्र वंशधर और राज्य का भावी उत्तराधिकारी है। दण्ड का उद्देश्य तो व्यक्ति का सुधार है। यदि राज्य के इस एकमात्र कुमार को आपने शूली देदी तो उसका सुधार तो होगा नहीं, आपका वंश भी निर्मूल हो जायेगा। अतः आप इसे सुधारने का एक अवसर अवश्य दीजिये। किन्तु राजा ने उनकी एक नहीं सुनी। वे अपने निर्णय पर अटल रहे। तब प्रधान मन्त्री ने कहा—'देव की जैसी आज्ञा। किन्तु इसको मैं स्वयं दण्ड दूँगा। राजा ने इस बात की स्वीकृति दे दी।

प्रधानात्म्य अपने पुत्र विजय और राजकुमार चन्द्रचूल को लेकर पर्वत पर पहुँचा और राजकुमार को यहाँ पर्वत पर लाने का उद्देश्य भी बता दिया। राजकुमार बड़ी निर्भयता से मृत्यु दण्ड पाने के लिये तैयार हो गया। तभी मन्त्री को पता चला कि यहाँ निकट ही महाबल नामक गणधर विराजमान है। मन्त्री दोनों को लेकर मुनि-राज के समीप पहुँचा। उनकी बन्दना की और उन दोनों का भविष्य पूछा। मुनिराज बोले—'ये दोनों ही तासरे भव में इसी भरत क्षेत्र में नारायण और बलभद्र होंगे।' सुनकर सब बड़ा प्रसन्न हुआ। उन दोनों कुमारों ने भी मुनिराज का उपदेश सुना तो उन्हें अपने कृत्यों पर भारी ग्लानि हुई और उन्होंने मुनि-दीक्षा ले ली।

मन्त्री ने महाराज के पास लौटकर पूरा वृत्तान्त सुना दिया और अन्त में निवेदन किया—'महाराज! वे दोनों सुधार के मार्ग पर लग गये हैं। उनके लिये दण्ड का उद्देश्य पूरा हो गया। राजा ने सब बात सुनकर मन्त्री की बड़ी प्रशंसा की। किन्तु इस घटना से उसे भी राज्य से विरक्त हो गई। वह अपने कुल के किसी योग्य पुत्र को राज्य सौंप कर इन्हीं गणधर महाराज के निकट पहुँचा। वहाँ दोनों नवदीक्षित कुमारों को मुनि अवस्था में देखकर उसने दोनों से क्षमा-याचना की। वे दोनों बोले—'आपने हमारा बड़ा हित किया। यह सप्रम मापकी बदौलत ही हम लोगो ने ग्रहण किया है।

राजा ने भी अनेक व्यक्तियों के साथ सम्पूर्ण आरम्भ-परिग्रह का त्याग कर मयम अंगीकार कर लिया और कठोर आभ्यन्तर वाक्य तपो का आचरण कर कुछ काल में ही घातिया कर्मों का नाश कर सर्वज्ञ-सर्वदर्शी बन गये और अन्त में शेष अधानिया कर्मों का क्षय कर वे सिद्धालय में जा विराजे।

एक समय वे दोनों मुनिराज खड़गपुर नगर के बाहर आपातपन योग धारण कर ध्यानारूढ़ थे। उस नगर के राजा सोमप्रभ की सुदर्शना और सीता नाम की दो रानियाँ थीं, जिनके क्रमशः सुप्रभ और पुरुषोत्तम नामक पुत्र थे। सुप्रभ बलभद्र थे और पुरुषोत्तम नारायण थे। जिस समय वे दोनों मुनि ध्यान लगाये हुए खड़े थे, उस समय पुरुषोत्तम नारायण मधुसूदन प्रतिनारायण का वध करके बड़े वैभव के साथ नगर में प्रवेश कर रहा था। उसकी विभूति को देखकर चन्द्रचूल मुनि ने अज्ञानवश वैसी ही विभूति का निदान कर लिया। अन्त में चारों प्रकार के आहार का त्याग कर दोनों ने चारों आराधनाओं का सेवन किया। वे मरकर सनत्कुमार स्वर्ग में विजय और मणिचूल नामक देव हुए।

ये ही दोनों देव महाराज दशरथ के पुत्र राम और लक्ष्मण हुए जो कि लोक विश्रुत बलभद्र और नारायण थे।

## द्वाविंश परिच्छेद

### जैन रामायण

कर्मभूमि के प्रारम्भ में ससार के आदि महापुरुष, आदि ब्रह्मा, आदि तीर्थंकर, आदिनाथ, आद्य भगवान् ऋषभदेव हुए। उनके पिता का नाम नाभिराय था, जो चौदहवें कुलकर या मनु थे। माता का नाम मख्देवी था।

उनके सौ पुत्र और दो पुत्रियाँ थीं। बड़े पुत्र का नाम भरत था, जो भरत क्षेत्र के प्रथम चक्र-इक्ष्वाकु वंश, सूर्यवंश, वर्ती सम्राट् थे। इन्हीं के नाम पर इस देश का नाम भारत पड़ा। दूसरे पुत्र बाहुवली थे, जो प्रथम कामदेव थे। पुत्रियों के नाम ब्राह्मी और सुन्दरी थे। ब्राह्मी को भगवान् ऋषभदेव ने लिपि विद्या सिखाई थी। उसके नाम पर ही आगे लिपि का नाम ब्राह्मी लिपि पड़ गया। भगवान् ने अपनी दूसरी पुत्री सुन्दरी को अक विद्या सिखाई थी।

भगवान् जब गृहस्थाश्रम छोड़कर प्रव्रजित हो गये तो उन्होंने छह माह तक घोर तपस्या की। उसके पश्चात् वे नगर में आहार के लिये निकले। किन्तु उस समय लोग मुनिजनोचित आहार को विधि नहीं जानते थे। अतः भगवान् अपने नियमानुसार आहार को निकलते और विधि के अनुकूल आहार न पाकर वन में लौट जाते। इस प्रकार छह माह बीत गये। तब विहार करते हुए भगवान् हस्तिनापुर नगर में पधारे। वहाँ के राजा सोमप्रभ के लघु भ्राता श्रेंयान्स को भगवान् का दर्शन करने ही पूर्वजन्म में मुनि को दिये हुए आहार का स्मरण हो आया। उस समय महल में शुद्ध इक्षु रस (गन्ने का रस) रक्खा हुआ था। राजकुमार श्रेंयान्स ने भगवान् को आहार में वही इक्षु-रस दिया। राजा श्रेंयान्स दान-तीर्थ के कर्ता और आद्य प्रवर्तक कहलाये।

यह घटना भगवान् के मुनि-जीवन में सम्बन्धित प्रथम महत्त्वपूर्ण घटना थी। अतः भगवान् का कुल इक्ष्वाकु वंश कहलाया। इसी वंश को इतिहासकारों ने ककुत्स्थ वंश भी कहा है क्योंकि भगवान् ऋषभदेव का ध्वज-चिन्ह ककुत्स्थ (वंश) था।

इसी वंश से सूर्यवंश निकला। चक्रवर्ती भरत के ज्येष्ठ पुत्र अर्ककीर्ति थे। वे अत्यन्त तेजस्वी और प्रभावशाली थे। उनके नाम पर ही सूर्यवंश की उत्पत्ति हुई और उनके वंशजों को सूर्यवंशी कहा जाने लगा। इस वंश में अनेक प्रतापी सम्राट् हुए। राजकुमार श्रेंयान्स के बड़े भ्राता सोमप्रभ से सोमवंश अथवा चन्द्रवंश चला।

इक्ष्वाकु वंश में अनेक राजा हुए। भगवान् मुनिसुव्रतनाथ की तीर्थकाल में विजय नाम का एक राजा हुआ। उसके वंश में सुन्दर, कीर्तिधर, मुकोशल, द्विगुण्य, रुचिनधुष, सोदाम सिंहस्थ आदि राजा हुए। इसी वंश में द्विगुण्य कश्यप हुआ। उसके पुत्रस्थल, फिर ककुत्स्थ, और उससे रघु हुआ। रघु अत्यन्त प्रतापी रघुवंश सम्राट् था। उससे ही रघुवंश चला।

राजा रघु के अनरण्य नाम का पुत्र हुआ। अनरण्य की पटरानी पृथ्वीमती थी। उनके दो पुत्र हुए—एक राजा दशरथ और का नाम था अनन्तरथ और दूसरे का नाम था दशरथ। अनन्तरथ तो अपने पिता के साथ उनकी रानियाँ यथासमय सन्यास लेकर मुनि हो गया। अतः राज्याधिकार दशरथ को प्राप्त हुआ।

दशरथ अत्यन्त तेजस्वी और नीति परायण नरेश थे। उन्होंने तीन राजकुमारियों के साथ विवाह किये—

एक तो अपराजिता, जिसका दूसरा नाम कौशल्या था। यह दर्भपुर के राजा सुकोशल और उनकी रानी अमृतप्रभा की पुत्री थी। दूसरी सुमित्रा, जिसके माता-पिता पद्मपत्र नगर के राजा तिलकवन्धु और रानी मित्रा थी। तीसरी राजकुमारी का नाम सुप्रभा था जो रत्नपुर के राजा की पुत्री थी। इसी काल में राजा जनक मिथिलापुर में शासन कर रहे थे। वे हरिवंशी थे। उनके पूर्वजों में विजय, दक्ष, इलावर्धन, श्रीवर्धन, श्रीवृक्ष, सजयन्त, कुणिम, महारथ, पुलोमा आदि अनेक प्रतापी राजा हो चुके थे।

एक बार राजा दशरथ राजदरबार में बैठे हुए थे। तभी आकाशमार्ग से नारद आये। राजा ने उनकी यथोचित अभ्यर्चना की और कुशल-मंगल पूछने के बाद उनके आने का कारण पूछा। तब नारद ने बताया कि मैं लका गया हुआ था। वहाँ का राजा महाबलवान राक्षसवशी रावण है। उसकी सभा में एक बड़ा दुःखदायक समाचार सुना। किसी ज्योतिषी ने रावण से यह कहा कि सीता के निमित्त से दशरथ के पुत्रों द्वारा तुम्हारी मृत्यु होगी। यह सुनकर विभीषण ने रावण से कहा कि दशरथ और जनक के जवतक सन्तान होगी, उससे पहले ही मैं उन दोनों राजाओं को मार डालूँगा। उसने अपने चर छद्मवेश में तुम्हें देखने भेजे थे। वे तुम्हें देख कर वापिस चले गये हैं और तुम्हारे बारे में सारे समाचार विभीषण को दिये हैं। अतः विभीषण तुम दोनों को मारने के लिए शीघ्र ही आने वाला है। अतः तुम्हें अपनी रक्षा का समुचित प्रबन्ध कर लेना चाहिए।

नारद ने यह समाचार सुनकर दशरथ अत्यन्त भयभीत हो गये। नारद वहाँ से राजा जनक के पास गये और उन्हें भी ये समाचार सुनाये। दोनों ने अपने मन्त्रियों से परामर्श किया। मन्त्रियों ने कहा कि जब तक यह विघ्न टल नहीं जाता, आप प्रच्छन्न रूप में किसी दूसरे नगर में रहें। यह सुनकर दोनों राजा देशान्तर को चले गये और उनके स्थान पर दो नकली शरीर बनाये गये। उनमें लाख आदि का रस भरकर सिंहासन पर बैठा दिया। विभीषण ने आकर उन नकली राजाओं को मार डाला। विभीषण प्रमत्त होकर लका वापिस चला गया।

उत्तर दशरथ जनक के साथ अनेक देशों में भ्रमण करने हुए कौतुकमगल नगर में पहुँचे। उस नगर का राजा शुभमति था। उसकी रानी का नाम पृथ्वीमही था। उसके दा पुत्र-कंकय और द्रौण थे और एक रूपगुणवती कन्या थी, जिसका नाम केकामती (कैकेयी) था। वह कन्या संगीत, शस्त्र और शास्त्र में अत्यन्त निपुण थी। राजा ने उसके विवाह के लिए स्वयवर रचा, जिसमें अनेक राजा भाग लेने आये। वहाँ दशरथ और जनक भी बैठ गये। राजकुमारी कैकेयी वरमाला लेकर स्वयवर मण्डप में आई। द्वापाली सब राजाओं का परिचय देती गई। जब कैकेई दशरथ के सम्मुख पहुँची तो उसने दशरथ के गले में वरमाला डाल दी।

### नारद की उत्पत्ति

नारद, जो बड़ा कलहप्रिय कहलाता है, उसका जन्म किन विचित्र परिस्थितियों में हुआ, यह जानना बड़ा कष्टकर है।

ब्रह्मर्षि नाम का एक ब्राह्मण था। उसकी पत्नी कूर्मी थी। दोनों सन्यासी थे। जंगल में एक मठ में रहते थे। एक बार कूर्मी को गर्भ रह गया। वहाँ एक बार एक दिगम्बर मुनि पधारे। दोनों सन्यासी आकर बैठ गये। वे मुनि ने पूछा—यह गर्भरणी स्त्री कौन है? ब्राह्मण बोला—यह मेरी पत्नी है। मुनि बड़े आश्चर्य से बोले—तु तो सन्यासी है। तुम्हें स्त्री रखना उचित नहीं है।

ब्राह्मण मुनिराज के उपदेश से मुनि बन गया। ब्राह्मणी को बड़ा दुःख हुआ कि इस अवस्था में वह दोषा नहीं ले सकती। किन्तु जब बालक उत्पन्न हुआ और १६ दिन का हो गया तो ब्राह्मणी उसे एक सुरक्षित स्थान पर रखकर चली गई और तपस्विनी हो गई। बालक चुपचाप पड़ा था। सयोग की बात कि आकाश में जाते हुए जम्भक नामक एक देव ने बालक को देखा और दया-वश उसे उठाकर ले गया। उसका, तालन-पालन किया और शास्त्रों का अध्ययन कराया।

जब बालक यौवन सम्पन्न हुआ तो उसने आकाशमार्गिनी विद्या सिद्ध कर ली, क्षुल्लक के व्रत भी ले लिए। साथ ही जटायु रखली, मुकुट भी पहनने लगा। इस तरह वह न गृहस्थ ही रहा, न मुनि ही। वह हास-विलास का प्रेमी था, अत्यन्त वाचाल था, कलह देखने का इच्छुक और संगीत का शौकीन था, वह ब्रह्मचारी था, राजघरानों में उसका बड़ा सम्मान था। देवों ने उसका पालन किया था और देवों के साथ उसकी क्रीड़ाएँ थी। इसलिए वह देवर्षि कहलाता था।

राजा लोग एक अज्ञातकुलशील व्यक्ति के गले में बरमाला पड़ी देखकर अत्यन्त क्रुद्ध हो गये और लड़ने के लिए तैयार हो गये। तब राजा शुभमति उनसे लड़ने के लिए तैयार हुआ, किन्तु दशरथ ने उसे राक दिया और सेना लेकर स्वयं रणक्षेत्र में जा पहुँचा। राजा दशरथ के सारथी का दायित्व कँकेयो ने लिया। कँकेयो रथसंचालन में अत्यन्त निपुण थी। दानो और से भयानक युद्ध हुआ। किन्तु दशरथ की रणवातुरी और कँकेई की रथ-संचालन की चातुरी के कारण विजयश्री दशरथ को मिली। राजा पराजित हो गये। दशरथ का कँकेयो के साथ समारोह-पूर्वक विवाह हो गया और वह अयोध्या लौट आये तथा जनक मिथिला चले गये।

एक दिन दशरथ रानियों के बीच बैठे हुए कँकेयी की प्रशंसा करते हुए बोले—प्रिये! तुमने जिस की शील से रथ का संचालन किया था, उसी के कारण मेरी विजय संभव हो सकी थी। मैं तुमसे बहुत प्रसन्न हूँ। तुम कोई बर मागलो। कँकेयी पहले तो अपनी लघुता बताती हुई टालती रही। किन्तु जब राजा ने बार-बार आग्रह किया तो बोली—‘ताथ !’ मगर वर आप धरोहर के रूप में सुरक्षित रखले। जब मुझे आवश्यकता होगी, तब मैं माग लूँगी।’ राजा ने भी कह दिया—तथास्तु।

भरत क्षेत्र के मध्य में विजयार्थ नामक एक विशाल पर्वत था, जिसकी दो श्रेणियाँ थी—उत्तर श्रेणी और दक्षिण श्रेणी। इन दोनों श्रेणियों की राजधानी क्रमशः अलकावती और रथनूपुर थी। इन श्रेणियों में विद्याधरो का निवास था। वे यद्यपि मनुष्य थे किन्तु वे विद्याओं की साधि किया करते थे, (जैसे आधुनिक भाषा में कह सकते हैं कि वे वैज्ञानिक प्रयोग किया करते थे। इसलिए उनके पास विमान थे तथा अद्भुत शस्त्रास्त्र थे।) इन विद्याधरों में अनेक जातियाँ थी—राक्षस, वानर, ऋक्ष, गन्धर्व, किन्नर आदि। इन्हें जानीय अभिमान था और ये भूमि पर रहने वालों को भूमिगोचरी कहते थे तथा उन्हें हीनदृष्टि में देखते थे। यहाँ तक कि भूमिगोचरियों को अपना कन्या देना अपना अपमान समझते थे। यद्यपि भूमिगोचरी राजाओं ने अपने वाहुबल के द्वारा विद्याधरों की कन्याओं के साथ विवाह किया था, किन्तु फिर भी विद्याधरों में जातीय अभिमान बहुत काल तक बना रहा।

द्वितीय तीर्थंकर भगवान् अजितनाथ के समय मेघवाहन नामक राजा को प्रसन्न होकर राक्षस जाति के देवों के इन्द्र भीम और सुभीम ने समुद्र के मध्य में वने हुए राक्षस द्वीप की राजधानी लका तथा पाताल लका का राज्य दिया था तथा अद्भुत कान्ति वाला रत्नहार दिया था। फलतः राजा मेघवाहन अपने

**राक्षस वंश** परिवार सहित राक्षस द्वीप में जा बसा और वहाँ आनन्दपूर्वक राज्य करने लगा।

उसके वंश में आगे चलकर एक महाप्रतापी राजा हुआ, जिसका नाम राक्षस था। उसके नाम पर उस वंश का नाम राक्षस वंश पड़ गया।

विजयार्थ की दक्षिण श्रेणी के मेषपुर नगर के अधिपति श्रीकण्ठ को लका नरेश कीर्तिशुभ ने, जो श्रीकठ का बहनोई था, शत्रुओं के उत्पान से बचाने के लिए वानर द्वीप दिया था। श्रीकठ ने वहाँ जाकर नगर बसाया और सुखपूर्वक रहने लगा। इस द्वीप में वानर बहुत थे। श्रीकण्ठ तथा उसके नगरवासी उन

**वानर वंश** वानरों से अपना खूब मनोरंजन किया करते थे तथा उनको पालते भी थे। उसी के वंश में आगे चलकर अमरप्रभ राजा हुआ। उसने अपनी ध्वजा, मुकुट, छत्र, तोरण और द्वारों पर वानरों के चिन्ह खूदवा दिये। तबसे सारे नगरवासी बन्दरों को आदर की दृष्टि से देखने लगे। इसीलिए उनके वंश का नाम वानर वंश पड़ गया।

राक्षस और वानर वंशियों में परस्पर बड़ा प्रेमभाव था। एक बार रथनूपुर के राजा अशनिवेग से वानर नरेश और राक्षस नरेश सुकेश का युद्ध हुआ। उस युद्ध में दोनों वंश के राजा हार गये और

**राक्षस कुल में राषण का जन्म** युद्ध छोड़कर भागे तथा पाताल लका में जाकर रहने लगे। अशनिवेग ने लका की गद्दी पर निषत्ति नामक राजा को बैठा दिया। कुछ काल पश्चात् वानर वंशी किष्कन्ध ने समुद्र के किनारे किष्कन्ध नामक नगर बसाया और वही रहने लगा।

राक्षस वंशी सुकेश के तीन पुत्र हुए—माली, सुमाली और मात्यवान। जब माली को अपने माता-पिता



से लंका की पराजय का समाचार मालूम हुआ तो उसने अत्यन्त क्रुद्ध होकर सेना लेकर लंका पर आक्रमण कर दिया और निषिद्ध को मारकर पुन लंका का राज्य प्राप्त कर लिया तथा राक्षसवशी पुन आनन्द से लंका में रहने लगे।

उस समय रथनपुर नगर का राजा सहस्रार था। उसकी रानी मानसमुन्दरी को गर्भ के समय इन्द्र जैसी क्रीडा करने की इच्छा होती थी। अतः राजा रानी खूब क्रीडा किया करते थे। जब पुत्र उत्पन्न हुआ तो उसका नाम इन्द्र रक्खा। इन्द्र बड़ा बलवान था। युवा होने पर उसने अपने वैभव आदि इन्द्र जैसे ही बनाने शुरू किये। अपने महल का नाम वैजयन्त रक्खा। अपने हाथी का नाम ऐरावत, सभा का नाम मुधर्मा, नर्तकियों का नाम उर्वशी, तिलोत्तमा रक्खा। नागरिकों को देव सजा दी। मन्त्री का नाम बृहस्पति, सेनापति का नाम हिरण्यकेश रक्खा। लोकपालों की चारों दिशाओं में नियुक्ति की, जिनके नाम उसने सोम, वरुण, कुवेर और यम रक्खे। अपनी रानी का नाम शची रक्खा। इसने विजयार्थ की दोनों श्रेणियों जीत ली।

एक बार लंकापति माली विजयार्थ की दोनों श्रेणियों को जीतने के लिए विशाल सेना लेकर चला। उसके साथ मे बानरवशी राजा सूर्यरज और यक्षरज भी थे। इन्द्र से उनका भयानक युद्ध हुआ। इस युद्ध में माली मारा गया और राक्षस सेना युद्ध से भाग गई। तब इन्द्र के लोकपाल सोम ने लंका और किष्किन्धा पर अधिकार कर लिया। राक्षस और बानरवशी पाताल लंका में जाकर रहने लगे।

मुमाली के रत्नश्रव नामक पुत्र हुआ। उसका विवाह केकसी से हो गया। केकसी ने एक रात को तीन स्वप्न देखे—एक तो शोध से उदित सिंह देखा, दूसरा उगता हुआ सूर्य देखा और तामरा परिपूर्ण चन्द्रमा देखा। रानी ने अपने स्वप्नों का हाल पति से कहा। राजा ने विचार कर कहा—प्रिये! तुम्हारे तीन पुत्र होंगे— एक तो महान योद्धा और पाप कर्म में समर्थ होगा तथा दो कुटुम्ब को सुख देने वाले पुण्य पुरुष होंगे।

जब रावण गर्भ में आया तो रानी अहंकार में भर उठी। वह बाल-वत में सिंहनी की तरह दहाड़ उठती थी। यथासमय रावण का जन्म हुआ। एक दिन बालक इन्द्र द्वारा प्रदत्त उस रत्नहार के पास पहुँच गया, जिसकी रक्षा हजार नागकुमार देव करते थे। उसने वह हार उठा लिया। सब लोग बालक की महान शक्ति पर आश्चर्य करने लगे। उस हार में नौ रत्न लगे थे। उनमें रावण के नौ मुख और दिखाई देने लगे। तब सब लोगों ने प्यार में बालक का नाम दशानन रख दिया।

कुछ समय के पश्चात् केकसी के कुम्भकर्ण नामक दूसरा पुत्र हुआ। बाद में पूर्ण चन्द्रमा के समान चन्द्रनखा नामक पुत्री हुई और फिर विभीषण नाम का पुत्र हुआ।

एक दिन माता केकसी अपने पुत्रों के साथ महल की छत पर बैठी हुई थी। तभी आकाश में पुष्पक विमान जाता दिखाई दिया। उसे देखकर रावण ने माता में पूछा—मा! यह महा विभूति वाला कौन जा रहा है। तब माता बोली—पुत्र! यह तेरी मौसी कौशिकी का पुत्र वैश्रवण (कुवेर) है। यह विजयार्थ के राजा इन्द्र का लोकपाल है। इन्द्र ने तेरे बाबा माली को मारकर लंका छीन ली थी और इस कुवेर को वहाँ का लोकपाल बना दिया है। जब से लंका गई है, तब से तेरे पिता और मुझे रात में नीद नहीं आती है। माता के वचन सुनकर रावण ने माता को धैर्य बघाया और कहा—मा! मैं जल्दी ही विजयार्थ के विद्याधरो को हराकर लंका पर अधिकार करूँगा। तू शोक और चिन्ता छोड़ दे।

इसके पश्चात् तीनो भाई वहाँ से भीम नामक वन में जाकर घोर तपस्या करने लगे। कुछ ही समय में रावण को एक हजार विद्यायें सिद्ध हो गईं, कुम्भकर्ण को पाँच और विभीषण को चार विद्यायें सिद्ध हो गईं। इसके बाद रावण ने पुन तपस्या की और चन्द्रहास नामक तलवार प्राप्त हुई। विद्या-सिद्धि के समाचार जानकर सारे कुटुम्बी वहाँ आ गये और बड़ा हर्ष मनाते लगे।

एक दिन अमुरसगीतनगर का दैत्य नरेश मय अपनी पुत्री मन्दोदरी को लेकर वहाँ आया। उसके साथ में मारीच आदि उसके मन्त्री भी थे। मन्दोदरी अत्यन्त सुन्दरी गुणवती कन्या थी। राजा मय ने अपनी उस कन्या का विवाह रावण के साथ धूमधाम से कर दिया।

इसके बाद रावण ने पद्म श्री, अशोकलता, विद्युत्प्रभा आदि अनेक राजकन्याओं के साथ विवाह किये

मन्दोदरी उन सब रानियों मे मुख्य पटगनी रही। कुम्भकर्ण जिसका दूसरा नाम भानुकर्ण था-का विवाह तडिन्माला के साथ और त्रिभीषण का विवाह राजीव सरसी नामक राजकन्या के साथ हो गया। यथासमय मन्दोदरी के दो पुत्र हुए—इन्द्रजीत और मेघवाहन।

अब रावण को कुवेर से छेड़खानी शुरू हो गई। कुम्भकर्ण ने कुवेर की प्रजा लूट ली। कुवेर ने सुमाली के पास दूत भेज कर कहलवाया कि पहले तुम्हारा भाई मारा गया था। यदि तुमने अपने नातियों की उद्दण्डता को नहीं रोका तो तुम सबका बध निश्चित है। यह सुनकर रावण ने दूत को फटकार कर और अपमानित कर निकाल दिया। दूत ने जाकर कुवेर को सारे समाचार बताये। अतः क्रुद्ध होकर कुवेर ने अपनी सेना सजाकर रणभेरी बजा दी। रावण भी राक्षसवशी और वानरवशी सेनाओं को लेकर जा डटा। मज नामक पर्वत पर दोनों सेनाओं का घोर युद्ध हुआ। इस युद्ध में रावण ने कुवेर पर बख्शण्ड का प्रहार किया, जिससे वह मूर्छित हो गया और उसकी सेना भाग खड़ी हुई। रावण ने कुवेर के पुष्पक विमान पर अधिकार कर लिया।

### रावण का इन्द्र के साथ युद्ध

अब रावण ने दक्षिण के राज्यों को जीतना प्रारम्भ किया। वह एका नहीं, बढ़ता ही गया। तभी समाचार मिला कि वानरवशी यक्षराज और सूर्यरज ने अपनी किष्कु नगरी लेने के उद्देश्य से वानर द्वीप लूट लिया। यह समाचार सुनकर इन्द्र का भयकर लोकपाल यम उनसे युद्ध करने आया। उसने युद्ध में यक्षराज को बन्दी बना लिया और सूर्यरज को मूर्छित कर दिया है। सारी वानर सेना का यम ने निर्दयतापूर्वक विध्वंस करना प्रारम्भ कर दिया। बहुत से वानरवशी मारे गये और बहुत से वानर बन्दी बना लिये गये।

'यम ने अपने यहाँ नरक जैसी व्यवस्था कर रखी है। वहाँ वह बन्दी वानरों को निर्मम पीड़ा दे रहा है। अब आप की ही शरण है।' यह सुनकर रावण सेना सहित किष्कुपुर पहुँचा। वहाँ उसका यम के साथ भयंकर युद्ध हुआ। यम पराजित होकर भाग गया और इन्द्र के पास रथनपुर जा पहुँचा। रावण ने बन्दी वानरों को मुक्त किया और यक्षराज को किष्कुपुर का राज्य दिया तथा सूर्यरज को किष्किन्धापुर का राज्य दिया। अपना गया हुआ राज्य पाकर वानरवशी बहुत प्रसन्न हुए और मुखपूर्वक रहने लगे। रावण तब राक्षसवशियों को लेकर समुद्र तट पर पहुँचा और वड़े उल्लास और समारोह के साथ लका में प्रवेश किया।

'यम ने अपने यहाँ नरक जैसी व्यवस्था कर रखी है। वहाँ वह बन्दी वानरों को निर्मम पीड़ा दे रहा है। अब आप की ही शरण है।' यह सुनकर रावण सेना सहित किष्कुपुर पहुँचा। वहाँ उसका यम के साथ भयंकर युद्ध हुआ। यम पराजित होकर भाग गया और इन्द्र के पास रथनपुर जा पहुँचा। रावण ने बन्दी वानरों को मुक्त किया और यक्षराज को किष्कुपुर का राज्य दिया तथा सूर्यरज को किष्किन्धापुर का राज्य दिया। अपना गया हुआ राज्य पाकर वानरवशी बहुत प्रसन्न हुए और मुखपूर्वक रहने लगे। रावण तब राक्षसवशियों को लेकर समुद्र तट पर पहुँचा और वड़े उल्लास और समारोह के साथ लका में प्रवेश किया।

इसी बीच एक घटना और हो गई। रावण लका में बाहर गया हुआ था। तभी अलंकारपुर के राजा खरदूषण ने—जो मेघप्रभ का पुत्र था, लका में आकर रावण की बहन सुन्दरी चन्द्रनखा को हर लिया। कुम्भकर्ण और त्रिभीषण ने उसका प्रतिरोध भी किया, किन्तु वे उसे छुड़ा नहीं सके। खरदूषण बड़ा बलवान था। जब रावण लता और उसने यह समाचार सुना तो वह बड़ा क्रोधित हुआ और खरदूषण से युद्ध करने को तैयार हो गया। तब उसकी पटरानी मन्दोदरी ने उसे समझाया—'कन्या तो परायें घर की होती है। खरदूषण ने चन्द्रनखा का अपहरण कर लिया तो क्या बात हो गई। अपहृत कन्या को एक तो कोई लगा नहीं। दूसरे खरदूषण योग्य पति है। वह चौदह हजार विद्याधरों का राजा है। अनेक विद्यायें उसे सिद्ध हैं। वह समय पड़ने पर आपकी सहायता भी कर सकता है। फिर पता नहीं, युद्ध में किसकी जीत हो।' इस प्रकार समझाने से रावण भी युद्ध से विरत हो गया।

अब उसने इन्द्र को जीतने के लिये कूच किया। चक्रवर्त्तन उसके पास था, जिसकी रक्षा एक हजार देव करते थे। अनेक राजा और विशाल फौज उसके साथ थी। चलते चलते विन्ध्याचल पर नर्मदा के तट पर सेना ने पड़ाव डाला। प्रातःकाल नदी की बालू इकट्ठी करके उस पर जिनैन्द्र भगवान की प्रतिमा विराजमान करके रावण भक्ति से पूजा करने लगा। जहाँ रावण पूजा कर रहा था, उससे ऊपर की ओर नदी का जल बाधकर माहिष्मती का राजा सहस्ररश्मि अपनी स्त्रियों के साथ जलक्रीड़ा कर रहा था। जब क्रीड़ा कर चुका तो उसने बाँध का पानी छोड़ दिया। पानी के पूर से रावण की पूजा में बड़ा बिग्न पड़ा। वह क्रोधित होकर बोला कि यह क्या गड़बड़ है। कुछ लोगो ने आगे जाकर पता लगाया और आकर रावण से निवेदन किया—'महाराज ! माहिष्मती नरेश सहस्ररश्मि अपनी रानियों के साथ जल-क्रीड़ा कर रहा था। उसने यह पानी छोड़ा है। यह सुनकर

रावण ने क्रोध में भर कर उस पर आक्रमण करने का आदेश दे दिया। सहस्ररश्मि भी युद्ध के लिए तैयार हो गया। दोनों ओर से युद्ध हुआ। अन्त में रावण ने उसे कौशल से नागपाश से बांध लिया। जब यह बात सहस्ररश्मि के पिता बाहुरथ को—जो चारण ऋद्धिधारी तपस्वी मुनि थे—ज्ञात हुई तो उन्होंने रावण को समझाया। फलतः रावण ने सहस्ररश्मि को सम्मानपूर्वक छोड़ दिया और उसके साथ बन्धुत्व भाव प्रगट किया। किन्तु सहस्ररश्मि अपमान से दुःखित होकर दिगम्बर मुनि बन गया।

तत्पश्चात् रावण आगे बढ़ा। मार्ग में उसने अनेक मन्दिरों का निर्माण कराया, पुराने मन्दिरों का जीर्णोद्धार कराया। मार्ग में जो राजा पड़े, उन्हें जीतता हुआ उत्तर दिशा की ओर बढ़ा।

रावण अब इन्द्र के नगर की ओर बढ़ने लगा। किन्तु मार्ग में दुर्लघ्यपुर नगर ने उसका अवरोध किया। इन्द्र ने विजयार्थ के मार्ग में रक्षा के लिए इस नगर में नलकुबेर को नियुक्त कर रखा था। नलकुबेर ने नगर के चारों ओर अभेद्य कोट बना रक्खा था तथा उसके द्वारों का पता नहीं चलता था। श्रुत द्वार बनाये हुए थे। कोट पर किसी शस्त्र का प्रभाव नहीं पड़ता था। रावण यह देखकर अत्यन्त चिन्तित हो गया। किन्तु नलकुबेर की स्त्री रम्भा ने ही कामासक्त होकर कोट को विजय करने की विद्या रावण को बता दी और रावण ने उसे सहज ही जीत लिया।

जब इन्द्र को ज्ञात हुआ कि रावण अत्यन्त निकट आ गया तो वह देव सेना लेकर मोर्च पर आ डटा। दोनों ओर से भयानक युद्ध हुआ। वीर प्राणों का मोह छोड़कर युद्ध करने लगे। इस युद्ध में इन्द्र के पुत्र जयन्त ने राक्षसवशी माल्यवान के पुत्र श्रीमाली को मार डाला। इन्द्र के लोकपालों को कुम्भकर्णदि वीरों ने नागपाश से बांध लिया। तब इन्द्र और रावण में शस्त्रास्त्रों और विद्याओं से भयानक युद्ध हुआ। दोनों ही वीर थे। दोनों ने एक दूसरे के शस्त्रास्त्र और विद्याये बेकार कर दिये। एक दिन युद्ध करते हुए रावण बड़ी फूर्ती से अपने त्रैलोक्य-मण्डन हाथी से उछलकर इन्द्र के ऐरावत हाथी पर पहुँच गया और इन्द्र जब तक समझे, तब तक रावण ने उसे नागपाश से बांध लिया। देव सेना पराजित होकर भाग गई। रावण की जय-जयकार होने लगी। रावण ने माली और श्रीमाली की मृत्यु का बदला चुका दिया।

रावण विजयार्थ की दोनों श्रेणियों को जीत कर मार्ग के सारे राजाओं को जीतता हुआ लका लौटा। वहाँ आकर उसने इन्द्र, सोम, यम आदि को कारागार में डाल दिया। तब इन्द्र का पिता राजा सहस्रार प्रजा के अनुरोध को मानकर रावण के पास आया और इन्द्र को छोड़ देने का आग्रह किया। रावण ने सहस्रार का यथोचित सम्मान किया और हाथ जोड़कर बोला—आप जो आज्ञा देंगे वही होगा। और लोकपालों से विनोद में हँसते हुए बोला—इन्द्र जब मेरा दास बनकर गाँव के गधों की रखवाली करेगा, तब मैं उसे छोड़ दूँगा। इसके अतिरिक्त वायु सेरे यहाँ भाड़ू दे, यम पानी भरे, कुबेर मेरे हार की रक्षा करे, अग्नि रमोई बनावे तथा देवगण घड़ों में पानी भरकर लका के बाजारों में छिड़काव करे तो मैं सबको छोड़ दूँगा, अन्यथा नहीं।

यह विनोद बड़ा मर्मभेदी था। लोकपाल सुनकर लज्जा से अवनत मुख हो गये। तब रावण ने सबको मुक्त कर दिया और स्नान भोजन कराके इन्द्र से बोला—आज मे तुम सेरे चौथे भाई हो। तुम यहाँ लका में रहकर राज्य करो और मैं रथनूपुर चला जाऊँगा। फिर सहस्रार से बोले—आप हमारे पिता तुल्य हैं। इन्द्र मेरा चौथा भाई है। इसका इन्द्र पद और लोकपालों का पद यथापूर्व रहेगा। दोनों श्रेणियों पर इसका ही अधिकार रहेगा। यदि यह और भी राज्य चाहे तो ले ले। आप चाहे यहाँ विराजे या रथनूपुर, दोनों आपकी ही है।

इन वचनों से सहस्रार अत्यन्त सन्तुष्ट हो इन्द्र आदि सहित वहाँ से चलकर रथनूपुर आये। किन्तु मान भंग के कारण इन्द्र और लोकपालों का मन व्यथा से भर गया था। उनका मन किसी काम में न लगता था। इन्द्र निरन्तर ससार के स्वरूप और मपत्ति की क्षणभंगुरता के चिन्तन में डूबा रहता। अन्त में एक दिन वह पुत्र को राज्य-भार देकर लोकपालों और अनेक राजाओं के साथ दिगम्बर मुनि बन गया और घोर तपस्या करके ससार से मुक्त हो गया।

रावण को चकरल तो पहले ही प्राप्त हो चुका था। अब उसने दिग्विजय करना प्रारम्भ किया। वह प्रभजन के वेग से चला। राजा लोग उपहार देकर उसका स्वागत करते और उसकी आधीनता स्वीकार कर लेते थे। किन्तु जो उसकी आधीनता स्वीकार नहीं करते थे, उनको वह पराजित करके कठोर दण्ड देता था। इस प्रकार अठारह वर्ष में उसने भरत-क्षेत्र के तीनों खण्डों को जीत लिया और अर्धचक्री बनकर वह लका में रहकर शासन करने लगा।

रावण चरित्रनिष्ठ धार्मिक व्यक्ति था। वह परस्त्री की मन में भी कभी बाँछा नहीं करता था। जब वह इन्द्र को जीतने चला और इन्द्र द्वारा नियुक्त राजा नलकुवेर के नगर दुर्लघ्यपुर एक उज्ज्वल पहलू पहुँचा तो वहाँ मायामय कोट को नहीं जीत पाया। उसने अनेक प्रयत्न किये, नाना उपाय किये। किन्तु नाम के अनुरूप दुर्लघ्यपुर दुर्लघ्य ही रहा। इस प्रकार उसे वहाँ पड़े पड़े छः माह हो गये। वह बड़ा चिन्तानुग्ण गया—यों कब तक यहाँ पड़ा रहा जा सकता है और बिना इसे जीते आगे भी कैसे बढ़ा जा सकता है। पीछे लौटना रावण के स्वभाव के विरुद्ध था।

रावण की कीर्ति का मौर्य नलकुवेर की पटरानी रम्भा के कानों में भी पड़ा। वह अपने स्वयंवर के समय से ही रावण में अनुरक्त थी, किन्तु स्वयंवर के समय रावण पहुँच नहीं पाया था, अतः भजद्वर्गन रम्भा ने नलकुवेर के गले में वरमाला डाल दी थी। किन्तु अब रावण को अपने निकट आया जानकर उसका सुप्त प्रेम पुनः जाग उठा। उसने अपने मन की बात अपनी सखी और दासी चित्रला से कही और उससे यह भी कह दिया कि अगर तू मुझे जीवित देखना चाहती है तब कोई उपाय कर, जिससे मैं रावण से मिल सकूँ। चित्रला उसे आश्वासन देकर गुप्त मार्ग से रावण के कटक में पहुँची और रावण से मिलकर उसने अपनी स्वामिनी का अभिप्राय निवेदन किया। रावण ने स्पष्ट शब्दों में कह दिया—'भद्र'। मैं परस्त्री में कभी समागम नहीं करता। यह बड़ा निन्द्य कर्म है।' चित्रला निराश होकर वापिस आने लगी तो रावण के लघु भ्राता विभीषण ने जो उसका मन्त्री भी था, रावण को समझाया—'आर्य'। आपको थोड़ा असम्यक् बोलकर भी इस समय दासी की बात स्वीकार कर लेनी चाहिये। इससे रम्भा आपको कोट की चावी दे देगी। रावण ने बड़े अनमने भाव से दासी को बुलाकर कह दिया—तू अपनी स्वामिनी से जाकर कह देना कि मैं उनसे अवश्य मिलूँगा, किन्तु चोरी की तरह नहीं। जब मैं नगर में पहुँचूँगा, तब मिलूँगा।

दासी प्रसन्न होकर लौट गई और जाकर रम्भा को सब बातें बता दी। रम्भा अत्यन्त कामासक्त हो उठी और उसने शालिका नाम की विद्या रावण के पास भेज दी, जिसके द्वारा रावण नगर के भीतर पहुँच गया और नलकुवेर को बन्दी बना लिया।

जब नलकुवेर को राजमन्त्रों में रावण के समक्ष उपस्थित किया गया तो रावण ने रम्भा को भी बुलाया। रम्भा पुलकित होकर आया सजोगे रावण के निकट पहुँची तो रावण ने कहा—'माता'। उस अप्रत्याशित संबोधन पर रम्भा चौकी तो रावण बोला—तुमने मुझे विद्या दी है, अतः तुम मेरी गुरुआणी हो। और गुरुआणी माता के समान होती है। पर पुरुष की वामना करना महापाप है। तुम अपने पति नलकुवेर में अनुरक्त रहो। तुमने मुझे विद्या दी है, अतः मैं तुम्हारे लिये तुम्हारे पति को मुक्त करता हूँ।' यो कहकर उसने नलकुवेर को मुक्त कर दिया। रम्भा बड़ी सज्जित हुई।

यह रावण के महान् चरित्र का एक उज्ज्वल पक्ष है, जिसको लोगों ने समझा नहीं या उपेक्षा की है। किष्किधा नगर के वानरवशी राजा सूर्यरज और उसकी रानी चन्द्रमालिनी के बाली नामक पुत्र हुआ। वह महा बलवान्, धार्मिक था। उसके कुछ समय पश्चात् पुत्रीय नामक पुत्र और धीप्रभा नाम की कन्या उत्पन्न हुई। इसी प्रकार किष्कुपुर नगर के राजा यक्षरज और उसकी रानी हरिकान्ता के नल और नील नामक दो पुत्र हुए। सूर्यरज के पश्चात् बाली अपनी स्त्री ध्रुवा के साथ राज्य शासन करने लगा।

बाली सम्यग्दृष्टि था। उसकी प्रतिज्ञा थी कि देव, गुरु और शास्त्र के अतिरिक्त किसी को नमस्कार नहीं

कहेंगे। यह अभिमान की बात नहीं थी, बल्कि यह तो उसके धर्म का एक अनिवार्य अंग था। अतः वह रावण के राज्य दरबार में नहीं जाता था। क्योंकि वहाँ जाने पर रावण को नमस्कार करना पड़ता, न करता तो व्यर्थ में युद्ध होता। रावण ने समझा कि बाली मुझसे विमुख हो गया है। अतः उसने बाली के पास दूत भेजा। दूत ने आकर बाली से कहा—मेरे स्वामी रावण ने आपसे कहलवाया है कि हमने तुम्हारे पिता सूर्यरज को यम से छुड़ाकर किष्किंधा का राज्य दिया था। तबसे हम दोनों में प्रेम चला आ रहा है। किन्तु तुम मुझसे विमुख हो गये हो। अतः तुम आकर मुझे नमस्कार करो और अपनी बहन श्रीप्रभा का विवाह मेरे साथ कर दो, जिससे हमारा प्रेम बना रहे, अन्यथा तुम युद्ध के लिए तैयार हो जाओ।

बाली ने दूत की बात स्वीकार नहीं की और युद्ध के लिए तैयार हो गया। किन्तु मन्त्रियों ने उसे समझाया—‘महाराज! व्यर्थ युद्ध करके बयो हिसा का पाप मॉल लेते हो और फिर रावण बड़ा बलवान् है। वह अर्धचक्री है। उससे जीत पाना कठिन है।’ किन्तु बाली बोला—‘मैं रावण को चूर-चूर कर सकता हूँ।’ फिर उसने सोचा—वास्तव में इस क्षणभंगुर राज्य के लिए युद्ध करना बुद्धिमानी नहीं है। और यों सोचकर वह राजपाट छोड़कर दिगम्बर मुनि हो गया और वनों में जाकर तपस्या करने लगा।

रावण को जब दूत ने आकर सब समाचार बताये तो वह क्रुद्ध हो उठा और चतुरगिणी सेना सजाकर बाली का मानमर्दन करने किष्किंधापुर आ पहुँचा। सुभीच ने—जो बाली के पश्चात् राजा हो गया था—रावण की भगवानी की और अपनी बहन श्रीप्रभा का विवाह रावण के साथ कर दिया तथा उसकी अनुमति से राज्य करने लगा।

एक बार रावण पुष्पक विमान में नित्यालोकपुर से लौटता हुआ लका जा रहा था कि उसका विमान एकाएक रुक गया। तब उसने मारीच से कहा—देखो तो, मेरा विमान किसने रोक लिया है। मारीच ने नीचे जाकर देखा कि एक तपस्वी मुनिराज कैलाश पर्वत पर तपस्या कर रहे हैं। उन्हीं के प्रभाव से विमान रुक गया है। उसने यह बात रावण से जाकर कही। रावण मुनिराज के दर्शन करने नीचे उतरा किन्तु वहाँ बाली मुनि को तपस्या करते हुए देखकर उसका पुराना क्रोध उमड़ पड़ा और बोला—‘अरे मुनि! तूने अब भी वैर नहीं छोड़ा जो मेरा विमान रोक लिया है। मैं तुझे अभी इसका दण्ड देता हूँ।’ यो कहकर वह विद्या के बल से पर्वत के नीचे घुस गया और पर्वत को उठाने लगा। पर्वत पर रहने वाले पशु भयभीत होकर इधर-उधर भागने लगे। वृक्ष टूट-टूट कर गिरने लगे। देवपूजित जिन मन्दिर हिल उठे। तब मुनिराज ने अवधिज्ञान से जाना कि यह कुटुम्ब दशानन का है। उसके इस क्रुत्य से भरत चक्रवर्ती द्वारा निर्मित विशाल मन्दिर भी नष्ट हो जायेंगे। मैं पुण्योपार्जन के कारणभूत इन मन्दिरों की रक्षा कहेंगे।

यो सोचकर बाली मुनिराज ने पैर के अग्रुटे से पर्वत को दबाया। उसके भार से दशानन पिचने लगा। उसके सारे अंग पीड़ा से सिकुड़ गये। वह भयानक पीड़ा के कारण इतना जोर से रोने लगा कि जगत में तबसे उसका नाम रावण विख्यात हो गया। उसके रोने का शब्द सुनकर उसकी रानियाँ आई और मुनिराज के चरणों में गिरकर पति की प्राण-भिक्षा मागने लगी। तब मुनिराज ने दया करके अपना अग्रुटा ढीला कर दिया। देवों ने पचाश्चर्य की वर्षा की। रावण को भी बुद्धि आ गई और वह बाली के चरणों में गिर कर स्तुति करने लगा और क्षमा मागने लगा।

इस काण्ड से लज्जित होकर रावण निकट के चैत्यालय में गया और भगवान की पूजा करने लगा। वह भगवान की भक्ति में इतना बेसुध हो गया कि अपनी सुजाओ से उसने अपने निकाली और उन्हे वीणा की तरह बजाकर भगवान की स्तुति पढ़ने लगा। रानियाँ नृत्य करने लगी।

उसकी भक्ति से प्रभावित होकर नागकुमार देवों का इन्द्र धरणेन्द्र वहाँ आया और बोला—‘मैं तेरी भक्ति से बड़ा प्रसन्न हूँ, तू कोई बुरा माँग।’ रावण बोला—‘नागेन्द्र! भगवान की भक्ति से बढ़कर और क्या चीज तुम्हारे पास है जो मैं माँगूँ।’ किन्तु धरणेन्द्र ने कहा—‘मेरे दर्शन निष्फल न हो अतः मैं तुम्हें यह शक्ति देता हूँ। इससे देव और दानव तक पराजित हो जाते हैं।’ यो कहकर उसने रावण को शक्ति प्रदान की। रावण एक महीने तक कैलाश पर्वत पर रहा। उसने अपने क्रुत्य का वहाँ रहकर प्रायश्चित्त किया और फिर लका की लौट गया।

बाली मुनि ने कर्मों का नाश कर मुक्ति प्राप्त की।

ज्योतिपुर नरेश वल्लिशिव की पुत्री सुतारा थी। वह बड़ी रूपवती थी। उसकी याचना चक्रपुर के राजा कुमार साहसगति और सुग्रीव दोनों ने की थी। किन्तु वल्लिशिव ने साहसगति को अत्यायु जानकर अपनी पुत्री का विवाह सुग्रीव के साथ कर दिया। उसमें दो पुत्र उत्पन्न हुए—अग्र और अग्रद। किन्तु साहसगति के मन से सुतारा निकल नहीं सकी। वह उसे प्राप्त करने की निरन्तर चेष्टा करता रहा। इसके लिए वह रूप-परिवर्तिनी शेषुषी विद्या का साधन करने लगा।

एक बार रावण अपने परिवार के साथ सुमेरु पर्वत पर जिन मन्दिरों के दर्शनार्थ के लिए गया हुआ था। वहाँ से लौटते हुए विभवत पर्वत पर उसने अगार भीड़ देखी। पूछने पर मारीच से ज्ञात हुआ कि पर्वत पर अनन्त-वीर्य मुनि को आज ही केवलज्ञान हुआ है। यह सुनकर रावण बड़े भक्ति भाव से विमान से उतरा और केवली भगवान के दर्शन किये। भगवान का उपदेश सुनकर अनेक लोगों ने नियम ब्रत लिए। उस समय किसी ने रावण से भी कहा कि आप भी इस समय कुछ ब्रत लीजिये। रावण बोला—‘मेरा मन सदा पापी रहता है अतः मैं कोई ब्रत नहीं ले सकता। फिर भी मैं एक ब्रत लेना चाहता हूँ कि जो स्त्री मुझमें नहीं चाहती, मैं उसके साथ बलात्कार नहीं करूँगा।’ यह कह कर उसने गुरु से यह ब्रत ले लिया। कुम्भकर्ण और विभीषण ने गृहस्थ के ब्रत लिए।

विजयार्थ की दक्षिण श्रृंगी में आदित्यपुर नाम का एक नगर था। वहाँ के राजा प्रह्लाद और रानी केतुमती थी। उनके पवनकुमार नाम का एक पुत्र था। एक बार राजा प्रह्लाद अपने परिवार सहित कैलाश पर्वत पर तीर्थ-वन्दना को गये। उसी समय महेन्द्रपुर के राजा महेन्द्र अपनी रानी मनोवेगा के साथ तीर्थयात्रा को आये। दोनों राजाओं में परस्पर परिचय और मित्रता हो गई। राजा महेन्द्र ने प्रह्लाद से निवेदन किया कि मेरे अजना नाम की एक कन्या है। मेरा विचार आपके पुत्र पवनकुमार के साथ उसका सम्बन्ध करने का है। राजा प्रह्लाद ने भी प्रसन्नतापूर्वक इस सम्बन्ध की स्वीकृति दे दी और सम्बन्ध पक्का कर दिया। दोनों और से विवाह की तैयारियाँ होने लगी।

इसी बीच पवनकुमार ने भी अजना के रूप मीनदर्य की प्रशंसा सुनी। वह उसे देखने को व्याकुल हो गया और अपने मित्र प्रहस्त से बोला—‘मित्र! यदि तुम मुझमें जीवित देखना चाहते हो तो मुझमें अजना को एक बार दिखा दो।’ प्रहस्त ने वाद-विवाद के बाद अजना को उसी रात को दिखाना स्वीकार कर लिया।

रात्रि को विमान में बैठकर दोनों मित्र महेन्द्रपुर नगर में अजना के महल पर उतरे और सातवीं मजिल पर झरोखे में से उन्होंने अजना को देखा। उनके अनिष्ट सौंदर्य को देखकर पवनकुमार प्रसन्न हो गया। उस समय अजना सखियों से घिरी बैठी थी और सखियाँ उससे विनोद कर रही थी। कोई पवनकुमार के रूप-गुणों की प्रशंसा कर रही थी, तभी मिश्रकेशी नाम की सखी ने पवनकुमार की निन्दा की। अजना लज्जावश मोन बैठी रही। पवन कुमार ने अपनी निन्दा सुनी तो वह बड़ा क्रोधित होकर अजना को भारने उठा—‘क्यों उसने मेरी निन्दा सुन ली। वह अवश्य पर पुरुष में आसक्त है। किन्तु प्रहस्त ने उसे समझा बुझाकर शान्त किया। किन्तु अजना के प्रति दुर्भाव लेकर पवनकुमार प्रहस्त के साथ लौट आया। उसका क्रोध शान्त नहीं हुआ। उसने दूसरे दिन महेन्द्रपुर पर चढ़ाई करने के उद्देश्य से रणभेरी बजा दी और महेन्द्रपुर की ओर सेना लेकर चल दिया। महेन्द्र ने आकर कुमार के पंर पकड़ लिए। उसके पिता ने भी समझा-बुझाकर शान्त किया। पवनकुमार ने मन में सोचा कि इस समय तो इनकी बात मान लेनी चाहिए। विवाह के बाद उस दुष्टा को जन्म भर के लिए मैं छोड़ दूँगा। इस तरह सोचकर वह युद्ध से निवृत्त हो गया। यथासमय दोनों का विवाह हो गया और विदा होकर आदित्यपुर आ गये।

नगर में आपस आने पर कुमार ने अजना को महल के एक एकान्त कक्ष में रख दिया। वह उससे न बात करता, न उसकी ओर देखता ही था। अजना पति के इस अकारण क्रोध से बड़ी दुखी रहती थी और दिन-रात विलाप किया करती थी। घर के सभी लोग भी अजना के दुःख से दुखी रहते थे।

इसी बीच राजा वरुण से रावण का युद्ध छिड़ गया। इस युद्ध में वरुण के पुत्रों ने खरदूषण को पकड़

लिया। तब रावण ने सब आधीन राजाओं को सेना लेकर आने का निमन्त्रण भेजा। प्रह्लाद के पास भी निमन्त्रण-पत्र आया। वह जब सेना लेकर जाने लगा तो पवनकुमार अपने पिता को रोककर बोला—युवक पुत्र के होने हुए वृद्ध पिता का युद्ध के लिए जाना उचित नहीं है। और सेना लेकर चल दिया। चलते समय अजना द्वार पर लभ के सहारे खड़ी थी। किन्तु पवनकुमार ने उसकी ओर देखा तक नहीं और वहाँ से चल दिया।

वहाँ से चल कर वह मानसरोवर पहुँचा और उसके तट पर ही पड़ाव डाल दिया। सन्ध्या के समय वह अपने मित्र के साथ तट पर बैठा हुआ था। उसने देखा कि एक चकवी अत्यन्त दुखी हो रही है। उसने मित्र से इसका कारण पूछा। मित्र बोला—यह रात्रि में पति-वियोग के कारण दुखी है। यह सुनते ही पवनकुमार सोचने लगा—एक पक्षी केवल रात्रि भर के लिए अपने पति के वियोग में इतनी दुखी है, तो अजना मेरे वियोग में कितनी दुखी होगी जिसे मैंने बाईस वर्ष से त्याग दिया है।

यह विचार आते ही मित्र से बोला—मित्र ! मैं अजना के वियोग को अब एक पल भर के लिए भी सह नहीं सकता। यदि तুম मेरा जीवन चाहते हो तो मुझे अजना से मिला दो। मित्र ने उमंग बहुत समझाया कि इस समय जाने से लोक में बड़ी हँसी होगी। किन्तु वह अपने आतुर स्वभाव के कारण जिद पर अड़ गया। आखिर प्रहस्त रात्रि होने पर गुप्त रूप से उमंग विमान पर लेचला और वे शीघ्र ही अजना के महल पर जा उतरे। प्रहस्त ने अन्दर जाकर अजना को पवनकुमार के आने की सूचना दी। अजना और पवनकुमार बड़े प्रेम में मिले। और पवनकुमार रातभर उसके पास रहे। प्रातः जब पवनकुमार जाने लगे तो अजना हाथ जोड़ कर बोली—नाथ ! मैं अभी ऋतुमती होकर चुकी हूँ। संभव है, मुझे गर्भ रह जाय। अब तक आप मुझमें बालते नहीं थे। ऐसी दशा में लोग मेरा अपवाद करेंगे। पवनकुमार बोला—‘देवि ! चिन्ता मत करो। तुम्हारे गर्भ प्रकट होने में पहले ही मैं यहाँ लौट आऊँगा। फिर भी मैं अपने नाम को यह मुद्रिका दिये जाता हूँ। उससे अपवाद का अवसर नहीं आयेगा।’ यो कहकर और मुद्रिका देकर वह अपने मित्र के साथ वहाँ से जैसे गुप्त रूप में आया था, वैसे ही गुप्त रूप से चला गया।

कुछ दिनों में अजना के गर्भ प्रकट होने लगा। उधर युद्ध लम्बा खिच जाने से पवनकुमार जल्दी नहीं लौट सका। अजना के यह गर्भ देखकर उसकी सास केतुमती को सदेह हुआ। उसने अजना से पूछा तो अजना ने रात में पवनकुमार के आने की सारी घटना बतादी और उसके प्रमाण में उसने अपने पति द्वारा दी हुई मुद्रिका भी दिखाई। किन्तु केतुमती को विश्वास नहीं हुआ कि उसका पुत्र जिसमें बाईस वर्षों तक बोला तक नहीं, उसमें मिलने वह चोरी से रात में छिपकर बयो आयेगा। अवश्य यह इस दुश्चरित्र स्त्री का पापाचार है। अजना ने अपनी दासी वसन्तमाला को भी साक्षी दिलाई। किन्तु केतुमती का सदेह बढ़ता ही गया। उसने क्रोध में भर कर गर्भवती अजना को कमर

## बाईस घड़ी की भूल

### बाईस वर्ष का दुःख

राजा मुकठ के दो रानियाँ थी—हेमोदरी और लक्ष्मी। लक्ष्मी भगवान की पूजा-उपासना में लगी रहती। एक दिन सोनिया डाह में हेमोदरी ने भगवान की प्रतिमा छुपा दी। लक्ष्मी दूसरे दिन प्रतिमा को न देखकर बड़ी दुखी हुई। उसने आहार-जल का त्याग कर दिया। सयोगवश सयमश्री नामक एक आयिका रहल में पधारी और लक्ष्मी के मुख से भगवान की प्रतिमा की चोरी की बात सुनकर ये सीधी हेमोदरी के पास पहुँची। हेमोदरी ने आयिका का भक्तिपूर्वक नमस्कार किया और उत्तम आसन पर बैठाया। तब आयिका बोली—पूर्व पुण्य में तुझे राजवपदा और बन्ध मिले। तू इस जन्म में भी धर्म कर। तूने द्वेषवश भगवान की प्रतिमा छुपा दी है, वह दे दे। प्रतिमा चुगने जैसा पाप ममार में दूसरा नहीं है। इसमें नरक गति में जाना पड़ता है। हेमोदरी यह सुनकर भयभीत हो गई और उसने प्रतिमा लाकर दे दी, बड़ा प्रायश्चित्त किया, पूजा और प्रभावना की।

हेमोदरी ने केवल बाईस घड़ी तक भगवान की प्रतिमा को छिपाये रखा था। उसका यह फल भोगना पड़ा कि उसे अजना के जन्म में बाईस वर्ष तक पति का वियोग सहना पड़ा।

मे जोर से लात मारी और क्रोध में भर कर उसे आदेश दिया कि तू इसी वक्त मेरे घर से निकल जा और अपना मुँह कहाँ जाकर काला कर। राजा प्रह्लाद ने अपनी स्त्री की इस राय से सहमति दिखाई। वैतुमती ने अजना के साथ बसन्तमाला को भी घर से निकाल दिया।

वहाँ से निकल कर दोनों निरपराधिनी अबलायें अपने कर्मों को दोष देती हुई और लोकनिन्दा और लोक-उपहास का भार होती हुई चल दी। चलते-चलते उनकी दशा बुरी हो गई। वे अन्त में अपने पिता महेन्द्र के महलों पर पहुँची। द्वापाल ने उनसे सारा समाचार ज्ञात कर महाराज को समाचार दिया। किन्तु जब राजा को यह ज्ञात हुआ कि कुकर्म के कारण अजना को उसके घर से निकाल दिया है तो उन्होंने भी अपने घर में स्थान देने से इनकार कर दिया। वहाँ से निगम होकर अजना अपने परिवारी और सम्बन्धियों के द्वार पर भी गई। किन्तु उसे किसी ने आश्रय नहीं दिया।

सब और मे निगम होकर अजना अपनी सखी के साथ वन को चलदी। राह में उसे अपार कष्ट हुए। वह दुःख से बार-बार विलाप करने लगी, किन्तु सखी उसे धीरज बधाती। यो चलते चलते वे एक पर्वत की गुफा के निकट पहुँची। वहाँ उन्होंने एक मुनि को ध्यान लगाये बैठे देखा। मुनि को देख कर दोनों को संतोष हुआ। उन्होंने मुनि को नमस्कार किया। मुनि महाराज ने उन्हें आशीर्वाद दिया और उन्हें सान्त्वना देते हुए कहा 'पुत्री ! तू दुःख मत कर। तेरा पुत्र लोकपूज्य होगा और पति से भी शोध ही तेरा मिलन होगा।'

मुनि वहाँ से अन्ध्र चलने गये और दोनों सखी उस गुफा में रहने लगी तथा जगल के फलो और भरने के जल से अपना निर्वाह करने लगी। एक दिन एक भयानक सिंह आया और गुफा के द्वार पर भयकर गर्जना करने लगा। अजना उसे सुनकर अत्यन्त भयभीत हो गई। तब उसके शील और पुण्य के प्रभाव से एक देव ने अष्टापद का रूप धारण कर सिंह को भगा दिया।

नौ मास पूर्ण होने पर अजना के पुत्र हुआ। पुत्र महेन्द्रीय पुण्य का अधिकारी था। उसके तेज से गुफा में प्रकाश हो गया। अजना पुत्र का मुख देख कर एक बार तो अपने सारे दुःखों को भूल गई। दोनों सखियाँ बड़े दुःख से उसका पालन करने लगी। धीरे-धीरे वह लोकोत्तर पुत्र चन्द्रमा की तरह बढ़ने लगा।

एक दिन बसन्तमाला ने आकाश में एक विमान देखा। उसे देखकर अजना भयभीत हो गई—कहीं कोई शत्रु मेरे पुत्र को मारने तो नहीं आया। इस आशका से वह विलाप करने लगी। उसके विलाप का स्वर सुन कर विद्याधर ने विमान नीचे उतारा और अपनी स्त्रियों सहित वह दोनों सखियों के पास गया। वहाँ जाकर उसने उनका परिचय पूछा। बसन्तमाला ने सारी घटना सुनाकर परिचय दिया। परिचय सुनकर वह विद्याधर बोला—अरे यह अजना तो मेरी भानजी है। बहुत दिन से इसे नहीं देखा था। अतः मैं इसे पहचान नहीं सका। मेरा नाम प्रतिसूर्य है। मैं हेनुरुह द्वीप का रहने वाला हूँ। फिर अजना को उसने उसके बचपन की अनेक घटनाएँ सुनाकर सान्त्वना दी। और बालक के लम्ब देखकर बोला—बालक का जन्म चैत्र कृष्ण अष्टमी को रात्रि के पिछले प्रहर में श्रवण नक्षत्र में हुआ है। अतः यह सुखी और पराक्रमी होगा।' फिर वह विमान में बैठ कर सबको ले चला।

विमान में मोतियों की झालर टंगी हुई थी। मामा-भानजी बातों में निमग्न थे। बालक माता की गोद में बैठा हुआ हिलती हुई मालाओं को पकड़ने को बार-बार हाथ मारता था। एक बार उसने ज्यों ही माला पकड़ने को जोर मारा तो माता की गोद से खिसक कर विमान में से नीचे जा गिरा। बालक के गिरते ही अजना जोरी से चीख उठी। सभी लोग इस आकस्मिक भ्रमालक विपत्ति से त्रस्त हो उठे। विमान को दुःशका के साथ नीचे उतारा किन्तु वहाँ सबने आश्चर्य के साथ देखा कि बालक जिस शिला पर गिरा था, वह शिला तो छार छार हो गई है। किन्तु बालक के कोई चोट नहीं आई है और वह मजे में पड़ा पड़ा अगूठा चूस रहा है। अजना ने बड़ी पुलक से पुत्र को उठा लिया और छाती से चिपटा कर चूमने लगी। सब लोगो को विश्वास हो गया कि जब बचपन में इसमें ऐसी दैवी शक्ति है तो यह निश्चय ही चरम शरीरी है।

सब लोग पुनः विमान में बैठे और आनन्द के साथ हेनुरुह द्वीप में पहुँचे। वहाँ अजना और उसके पुत्र का गाजे बाजे के साथ स्वागत हुआ और पुत्र-जन्मोत्सव बड़े धूमधाम और समारोह के साथ मनाया गया। उसका



नाम हनुमान रक्खा गया। बालक वहाँ रहकर धीरे धीरे बड़ा होने लगा।

उधर रावण के पास पवनकुमार अपनी मेना के साथ पहुँचा और वरुण से भयानक युद्ध हुआ। युद्ध में पवनकुमार ने बड़ी वीरता दिखाई। उसने वरुण को बन्दी कर लिया। वरुण को अन्त में खरदूषण को छोड़कर रावण के साथ सन्धि करनी पड़ी।

युद्ध समाप्त होने पर प्रणसा और सम्मान पाकर पवनकुमार अपने नगर की ओर लौटा। अब उसे अपनी प्राणप्रिया की याद सताने लगी। नगर में पहुँचने पर अपने विजयी राजकुमार का नगरवासियों ने हार्दिक स्वागत किया। उसे तो अजना से मिलने की शीघ्रता थी, वह स्वागत-सत्कार से निबट कर सीधा अजना के महल में पहुँचा। किन्तु महल को सूना पाकर वह व्याकुल हो गया। वह सारे कक्षों में अजना का नाम लेता हुआ फिरने लगा। उसने दास दासियों से अजना के बारे में पूछा, किन्तु सब नीचा सिर किंगे चूप हो गये। उसके मित्र प्रहस्त ने अजना के बारे में सब बातें पता लगाकर पवन से कहीं। तत्काल दोनों मित्र विमान से महेन्द्रपुर आये। वहाँ भी अजना को न पाकर वह वहाँ से उसे ढूँढने चल दिया। प्रहस्त का उग्रा समाचार देने के लिए आदित्यपुर भेज दिया और स्वयं वनो में ढूँढने लगा। वह अजना के वियोग में विलकुल विलक्षण हो गया, न उसे खाने की सुध रही, न जल की चिन्ता। वह अजना-अजना चिल्लाता फिरता था।

उसके पिता प्रह्लाद पुत्र के समाचार सुनकर अत्यन्त चिन्तित हो गये। उन्होंने चारों ओर अजना और पवनकुमार को ढूँढने अपने आदमी भेज दिये और स्वयं भी महेन्द्रपुर जाकर और महेन्द्र को लेकर ढूँढने चल दिये। जब प्रतिसूर्य के पास पवनकुमार के बारे में समाचार पहुँचे तो अजना अत्यन्त व्याकुल होकर रौने लगी। प्रतिसूर्य ने उसे धैर्य बधाकर कहा—वेटी! चिन्ता मत कर, मैं पवनकुमार को ढूँढकर आज ही यहाँ ले आऊँगा। यो कहकर वह कुमार को ढूँढने चल दिया। वह और राजा प्रह्लाद आदि ढूँढते-ढूँढते उसी वन में पहुँचे और पवनकुमार को पाकर बड़े प्रसन्न हुए। किन्तु पवनकुमार ने किसी में कोई बात नहीं की। वह चुपचाप बैठा रहा। तब प्रतिसूर्य ने उसे अजना के सब समाचार सुनाये। फलतः पवनकुमार अत्यन्त आश्चर्यचकित होकर प्रतिसूर्य से गवे मिला। सब लोग प्रसन्नतापूर्वक हनुमद् द्वीप आये और अजना को पाकर सब लोग बड़े हर्षित हुए। कुछ समय पश्चात् सब लोग लौट गये किन्तु पवनकुमार वहीं रह गये।

धीरे-धीरे हनुमान जीवनसम्पन्न हुए और उन्होंने अनेक विद्याओं का साधन किया। एक बार पुनः रावण का वरुण के साथ युद्ध हुआ। रावण का निमन्त्रण पाकर सभी राजा अपनी सेनाय लेकर रावण के पास पहुँचे। पवनकुमार और हनुमान भी गये। हनुमान के रूप और यौवन को देखकर रावण बड़ा प्रसन्न हुआ और बड़े प्रेम से हनुमान से मिला।

दोनों पक्षों में भयानक युद्ध हुआ। इस युद्ध में हनुमान ने असाधारण वीरता दिखाई। उन्होंने वरुण के सौ पुत्रों को अपनी लागूल विद्या से बाध लिया और रावण ने वरुण को नागपाश से बाध लिया। इस प्रकार हनुमान के असाधारण शौर्य के कारण रावण को विजय हुई।

रावण ने प्रसन्न होकर अपनी बहन चन्द्रमता की पुत्री अनङ्गकुमुमा का विवाह हनुमान के साथ कर दिया और कुण्डलपुर का राज्य देकर सब विद्याधरो का प्रमुख बना दिया। बाद में सुश्रीव और किन्नरपुर के राजा ने भी अपनी कन्याओं का विवाह हनुमान के साथ कर दिया।

एक दिन राजा दशरथ की रानी अपराजिता (कौसल्या) रात्रि में सुखपूर्वक सो रही थी।  
**श्री रामचन्द्र** उसने रात्रि के पिछले पहर में चार स्वप्न देखे। वह उठी और अपने पति के पास जाकर  
**आदि का जन्म** और उनके चरणों में नमस्कार करके बोली—नाथ! मैंने आज रात्रि के अन्तिम पहर में स्वप्न में हाथी, सिंह, सूर्य और चन्द्रमा देखे हैं। राजा सुनकर बोले—देवि! तुम्हारे अत्यन्त प्रभावशाली, सुखी और शत्रुओं का दमन करनेवाला पुत्र उत्पन्न होगा। उसी रात्रि को ब्रह्म स्वर्ग से चलकर एक जीव रानी के गर्भ में आया। तबसे रानी का मन भगवान की पूजा में अधिक लगने लगा।

कुछ दिनों के बाद सुमित्रा ने भी राज्ञि के पिछले प्रहर में पाँच स्वप्न देखे—सिंह, पर्वत पर रक्खा हुआ सिंहासन, गम्भीर समुद्र, उगता हुआ सूर्य और मागलिक चक्ररत्न। रानी ने उठकर पति से स्वप्नों का फल पूछा तो राजा ने बताया—देख ! तुम्हारे गर्भ में चक्ररत्न से त्रिशण्ड को विजय करने वाला यशस्वी पुत्र उत्पन्न होगा। रानी स्वप्न का फल सुनकर बड़ी प्रसन्न हुई।

नौ माह पूर्ण होने पर अपराजिता के फाल्गुन कृष्ण त्रयोदशी को सूर्य के समान कान्ति वाला शुभलक्षण पुत्र उत्पन्न हुआ। पुत्र के वक्षस्थल पर पद्म चिह्न था। अतः बालक का नाम पद्मानाभ (रामचन्द्र) रक्खा गया। सुमित्रा ने भी शुभ लक्षणों वाले लक्ष्मण पुत्र को जन्म दिया। उस समय शत्रुओं के घर में भयकारी अपशकुन हुए। सूर्य-चन्द्रमा के समान दोनों बालक क्रीड़ा करने लगे।

केकामती ने भरत नाम के पुत्र को जन्म दिया तथा सुप्रभा ने शत्रुघ्न को। चारों पुत्र इतने शोभित होते थे, मानो ससार को सहारा देने वाले चार स्तम्भ हो।

राजा ने ऐहिरूढ नामक एक विद्वान् ब्राह्मण को जो सब शस्त्र-शास्त्रों का ज्ञाता था, चारों राजकुमारों की शिक्षा-दीक्षा के लिये नियुक्त किया और अल्प समय में ही चारों पुत्र शस्त्र-शास्त्रों में निष्णान हो गये।

**राजा जनक के भ्राण्डल और सीता का जन्म**—मिथिला के राजा जनक की स्त्री विदेहा गर्भवती हुई। यथासमय विदेहा के युगल सन्तान उत्पन्न हुई—एक पुत्र और दूसरी पुत्री। पुत्र के उत्पन्न होते ही पूर्व जन्म के बर के कारण एक देव उसे उठाकर ले गया और उसे ब्राभूषण पहना कर तथा कानों में देदीप्यमान कुण्डल पहनाकर पृथ्वी पर लिटा गया।

चन्द्रगति नामक एक विद्याधर अपने विमान में आकाश मार्ग से जा रहा था। उसका दृष्टि देदीप्यमान ब्राभूषण पहने बालक पर पड़ी। वह नीचे उतरा और तेजस्वी बालक को देखकर वह उसे उठाकर अपने महलों में वापिस गया। वहाँ उसकी रानी पुष्पवती अपनी शय्या पर सो रही थी। राजा ने उस बालक को रानी की जवाओं के बीच में रखकर रानी को जगाया और रानी से बोला—रानी ! उठो, तुम्हारे बालक उत्पन्न हुआ है। रानी ने उठकर उस बालक को देखा तो वह विस्मय में भरकर पूछने लगी—‘यह सुन्दर बालक किसका है। मैं तो बाष्प हूँ। आप क्यों मुझसे इस प्रकार हास्य करते हैं।’ राजा बोला—‘रानी ! स्त्रियों के प्रच्छन्न गर्भ भी होता है। तुम्हारे भी ऐसा ही गर्भ था।’ रानी को फिर भी पति के वाक्य पर विश्वास नहीं हुआ। वह पुनः पूछने लगी—‘यदि यह बालक मेरे ही गर्भ से हुआ है तो इसके मनोहर कुण्डल कहाँ से आये।’ अब राजा सत्य बात को छुपा नहीं सके और उन्होंने रानी को पुत्र मिलने की सारी घटना सुना दी और कहा—‘तुम अब इसे अपना ही पुत्र मानकर पालन करो और लोगों को भी यही बताना है कि तुम्हारे गूढ़ गर्भ था। तुमने ही इसको जन्म दिया है।’

राजा की आज्ञा से रानी प्रसूतिगृह में गई। राजा ने सारे रथनूपुर नगर में पुत्र-जन्म के समाचार प्रचारित कर दिये और धूमधाम से पुत्र जन्मोत्सव मनाया। देदीप्यमान कुण्डल धारण करने के कारण बालक का नाम बामण्डल रक्खा गया। बालक धाय को सौंप दिया गया और अपने पुत्र की तरह ही उसका लालन-पालन होने लगा।

उधर मिथिलापुरी में राजकुमार के अपहरण का समाचार जानकर सारी प्रजा में शोक छा गया। रानी विदेहा पुत्र-शोक से विलाप करने लगी। राजा जनक ने रानी को धैर्य बधाया—‘तुम चिन्ता क्यों करती हो। तुम्हारा पुत्र किसी ने हर लिया है। वह अवश्य जीवित है और एक न एक दिन तुम्हें अवश्य मिलेगा।’ इसके पश्चात् राजा जनक ने अपने मित्र राजा दशरथ को यह समाचार भेज दिया। दोनों ने ढढने का बड़ा प्रयत्न किया किन्तु पुत्र नहीं मिला।

इधर जानकी धीरे धीरे बढने लगी। उसकी बाल सुलभ लीलाओं को देखकर कुटुम्बी जन पुत्र-शोक को धीरे-धीरे भूलने लगे। जानकी के नेत्र कमल सदृश थे। वह अनन्य सौन्दर्य को लेकर अवततरित हुई थी। ऐसा लगता था, मानों कोई देवी ही पृथ्वी पर आ गई हो। आपु के साथ उसके गुण और सौन्दर्य भी बढने लगा। वह अपने बचपन से ही पृथ्वी के समान क्षमाधारिणी थी। अतः लोग प्यार में उसे सीता (पृथ्वी) कहने लगे और बाद

में प्यार का यह नाम ही जगविख्यात हो गया। उसके भग-प्रत्यग इतने सुन्दर थे, मानो विधाता ने उसे साचे में ही ढाला हो-चन्द्रमा के समान मुख, पल्लव के समान भारत्त हस्ततल, हसिनी की सी चाल, मीलश्री के समान भीनी-भीनी मुख की सुगन्धि, कोमल पुष्पमाल की मुजाये, केहरी के समान कटि, केले के स्तम्भ जैसी जघाये; शची, रति और चक्रवर्ती की पटरानी का सौन्दर्य भी उसके समक्ष नगण्य लगता था। धीरे-धीरे वह सभी कलाओं और विद्याओं में पारंगत हो गई।

एक बार बर्बर देश के एक स्लेच्छ राजा ने राजा जनक के राज्य पर चढ़ाई कर दी। अपने राज्य को नष्ट-भ्रष्ट होते देखकर जनक ने दशरथ के पास एक दूत भेजकर सहायता मांगी। दशरथ ने राम और लक्ष्मण को चतुरंगिणी के साथ मिथिला भेज दिया। स्लेच्छों ने जनक और जनक दोनों भाइयों को बन्दी बनाया ही था कि दोनों राजकुमार मिथिला में पहुँच गये और स्लेच्छों से युद्ध करके दानो भाइयों को मुक्त किया तथा स्लेच्छों को मार भगाया। तथा जनक को राज्य सौंप कर दोनों भाई वापिस अयोध्या आगये। राजा जनक राम की वीरता, सुन्दरता और गुणों से बड़े प्रभावित हुए। साथ ही उनके द्वारा किये गए उपकार को चुकाने की भावना भी उनके मन में बनी रहती थी। अतः उन्होंने निश्चय किया कि मैं अपनी पुत्री सीता का विवाह राम के साथ कर दूँगा।

राम को सीता प्रदान करने का जनक का सकल्प नारद ने भी सुना। वे उत्सुकतावश सीता को देखने मिथिलापुरी आये और जनक की आज्ञा लेकर अन्त पुर में पहुँचे। उस समय सीता दर्पण में अपना मुख देख रही थी। दर्पण में नारद की दाढ़ी जटाओं वाली भयानक आकृति के पड़ते ही सीता डरकर भीतर भाग गई। नारद भी उसके पीछे-पीछे जाने लगे। द्वारपाल नारद को जानते नहीं थे। उन्होंने नारद को रोका। दोनों धीरे से कलह होने लगे। एक अपरिचित व्यक्ति को अन्त पुर में प्रवेश करने से रोकने के लिये शोर मचाने और सिपाही एकत्रित हो गये और नारद को मारने दौड़े। नारद शस्त्रधारी सिपाहियों को देखकर भयभीत हो गये और आकाश मार्ग से उड़कर कैलाशपर्वत पर ही दम ली। जरा आदरवत् हुए तो उनके मन में यह विचार उत्पन्न हुआ कि मैं सीता को देखने गया था। वहाँ मेरी यह दुर्गति हुई है। सीता ने ही मुझे पिटाया है। इसके बदले मैं अगर सीता को दुःख न दिया तो मैं नारद ही काहेगा।

मन में इस प्रकार सोचकर उन्होंने सीता का एक चित्रपट बनाया और रथनूपुर नगर में जाकर कुमार भामण्डल को वह चित्र दिखाया। चित्र देखते ही भामण्डल कामवाण से बिड़ल हो गया। उसकी दशा खराब हो गई। यह बात उसके पिता को ज्ञात हुई। पिता ने नारद से पूछा तो नारद ने कहा—'मिथिला के राजा जनक की सीता नाम की पुत्री है। वह अत्यन्त गुणवती, रूपवती और अनेक कलाओं में पारंगत है। वह तुम्हारे पुत्र के संबंधी उपयुक्त है।' राजा ने रानी से परामर्श किया और निश्चय किया कि यदि कन्या के पिता से कन्या की याचना करे तो सम्भव है, वे न मानें। अतः किसी उपाय से जनक को यहाँ ले आना चाहिये। फलतः चन्द्रगति की आज्ञानुसार एक विद्याधर मिथिला गया और विद्या के बल से घोड़े का रूप धारण कर नगर में उपद्रव मचाने लगा। जब वह किसी प्रकार वश में नहीं आया तो राजा जनक स्वयं पहुँचे और घोड़े को वश में करके उस पर सवार हो गये घोड़ा जनक को ले उड़ा और रथनूपुर में आकर भूमि पर उतारा। वहाँ घोड़े से उतरकर जनक एक मन्दिर में जाकर बैठ गये।

विद्याधर ने राजा चन्द्रगति को समाचार दिया। चन्द्रगति वहाँ से सीधा मन्दिर में पहुँचा और जाकर जनक से परिचय किया और आदर सहित अपने महलों में ले आया। वहाँ आकर दोनों में बातचीत होने लगी। चन्द्रगति बोला—सुना है, आपके कोई कन्या है। मैं चाहता हूँ, आप उसका विवाह मेरे पुत्र के साथ कर दें। जनक बोले—मैंने अपनी कन्या तो अयोध्यापति दशरथ के पुत्र राम को देने का सकल्प कर लिया है। यों कह कर वे राम के गुणों और उनकी योग्यता की प्रशंसा करने लगे। इस पर चन्द्रगति जनक का हाथ पकड़ कर आयुधशाला में ले गया और बोला—आप राम की वीरता की बड़ी प्रशंसा कर रहे हैं। तो सुनिये। मेरे पूर्वज नर्म विद्याधर को किसी समय धरणेन्द्र ने दो धनुष दिये थे—एक का नाम वज्रावर्त है और दूसरे का नाम सागरावर्त है। यदि राम

वज्रावर्त धनुष को ही चढ़ा दे तो आप प्रसन्नतापूर्वक राम को अपनी कन्या दे दें। मुझे कोई आपति नहीं होगी। यदि न चढ़ा सके तो मैं आपकी कन्या को बलात् लाकर उसका अपने पुत्र के साथ विवाह कर दूँगा। जनक ने उसकी यह शर्त स्वीकार कर ली। विद्याधर योद्धा धनुष और जनक को लेकर मिथिलापुरी आये। विद्याधर धनुष की रक्षा करते हुए बाहर ठहर गये।

जनक के आने से नगर में हर्ष छा गया। तब जनक ने मन्त्रियों से परामर्श किया और बताया कि चन्द्रगति ने स्वयंवर के लिये केवल बीस दिन का समय दिया है। मन्त्रियों ने कहा—महाराज ! राम लक्ष्मण की शक्ति का परिचय धनुष के चढ़ाने से ही हो जायगा। मन्त्रियों के परामर्श से जनक ने सब राजाओं को निमन्त्रण भेज दिये। अयोध्या को भी दूत भेजा। वे स्वयंवर की तैयारी करने लगे। यथासमय सब आये। राम, लक्ष्मण भी अपने माता-पिता के साथ-साथ आये। सीता ने स्वयंवर मण्डप में माला लिये हुए प्रवेश किया। कचुकी ने सब राजाओं का यथाक्रम परिचय दिया और राजा एवं राजकुमार बारी-बारी से धनुष के पास आने लगे। किन्तु वे देखते कि धनुष से विजली के समान लाल-लाल आग निकल रही है। बड़े-बड़े भयानक सर्प फुंकार रहे हैं। उन्हें देखते ही भय के मारे वे आँखें बन्द कर लेते थे। कोई भय के मारे कहीं गिर पड़ा, किसी को मूर्छा आ गई। सबका बुरा हाल था। अन्त में रामचन्द्र जी उठे। उन्होंने सूर्य की ज्योति के समान उस धनुष को उठाया। उस पर प्रत्यक्षा चढ़ाई और टकार करने लगे। उसकी टकार से पृथ्वी गूँज उठी। उस समय देवों ने पञ्चाक्षर्य किये। सब लोग जय-जयकार करने लगे। सीता ने आगे बढ़कर लज्जामिश्रित हर्ष के साथ रामचन्द्र जी के गले में बरमाला डाल दी और रामचन्द्र जी के पास बैठ गई। वह रामचन्द्र जी के पास बैठो इन्द्र के पास बैठो इन्द्राणी जैसी सुशोभित हो रही थी।

इसके बाद लक्ष्मण उठे और उन्होंने सागरावर्त धनुष को उठाकर उसकी प्रत्यक्षा चढ़ा दी और उसपर सन्धान के लिए वाण की ओर देखने लगे। तब विद्याधर ने बड़ी विनय से कहा—बस रहने दीजिये। लक्ष्मण अत्यन्त विनय से रामचन्द्र जी के समीप आकर बैठ गये।

विद्याधर धनुष छोड़कर अपने नगर को लौट गये और जाकर राम-लक्ष्मण के पराक्रम का वर्णन करने लगे। चन्द्रगति यह सुनकर अत्यन्त क्षिप्त हो गया। उधर राम और सीता का विवाह बड़ी धूमधाम के साथ हुआ। जनक ने विपुल परिमाण में दहेज दिया। उसी समय जनक के भाई जनक ने अपनी कन्या लोकमुन्दरी का विवाह भरत के साथ कर दिया। राजा दशरथ अपने पुत्रों के साथ अयोध्या वापिस लौट आये।

भामण्डल को सीता के बिना कुछ भी न सुहाता था। यहाँ तक कि उसने खाना-पीना तक बन्द कर दिया। यह बात उसके पिता को पता चली तो उन्होंने उसे समझाया-बेटा ! अब सीता की तू आशा छोड़ दे। अयोध्या के राजकुमार राम के साथ सीता का तो विवाह हो गया। यह सुनकर भामण्डल को बड़ा क्रोध आया और बोला—विद्याधर से रहित भूमिगोचरियों में कितना बल है, मैं उन्हें देखता हूँ। और वह सेना लेकर अयोध्या की ओर चल दिया। चलते-चलते वह विदग्धपुरु पहुँचा। उस नगर को देखते ही उसे अपने पूर्वजन्म का स्मरण हो गया और शोक करते हुए मूर्च्छित हो गया कि मैंने क्या अनर्थ किया। मैंने अपनी बहन के साथ सम्बन्ध करना चाहा। तब लोग उस उठाकर पुनः अपने नगर वापिस ले गये। मूर्छा दूर होने पर उसके पिता ने पूछा—क्या बात है, कौन तुम्हारी बहन है। तब भामण्डल ने अपने पूर्व-जन्म का सारा वृत्तान्त सुनाकर बताया कि मैं राजा जनक का पुत्र हूँ, सीता मेरी सगी बहन है।

चन्द्रगति यह सुनकर सपरिवार अयोध्या आया। एक मुनि ने उपदेशों सुनकर चन्द्रगति को वैराग्य हो गया और भामण्डल को राज्य देकर स्वयं मुनि बन गया। दूसरे दिन राजा दशरथ आदि मुनि वन्दना को आये। वहाँ भामण्डल का परिचय पाकर वे उससे बड़े प्रेम से मिले। सीता भी भाई से मिलकर बड़ी प्रसन्न हुईं। यह समाचार राजा जनक को भेजा गया। वे सपरिवार अयोध्या आये और अपने पुत्र से मिलकर माता-पिता के हर्ष का ठिकाना नहीं रहा।

सत्सारी की दशा और विभिन्न घटनाओं के कारण दशरथ के मन में संसार से वैराग्य हो गया। वे सोचने

लगे कि राज्य-भार पुत्र को सौंपकर अब मुझे मुनि बन जाना चाहिये। एक दिन भगिनियों को बुलाकर दशरथ ने कहा—  
 मैं राम का राज्याभिषेक करके मुनि-दीक्षा लेना चाहता हूँ। अतः तुम लोग राज्याभिषेक  
 राम का बनवास की तैयारियाँ करो।' रानियों ने बहुत समझाया किन्तु दशरथ अपने निश्चय पर अडिग रहे।  
 राज्याभिषेक की तैयारियाँ होने लगी।

भरत का मन भी भोगों में नहीं लगता था। वह विरक्त रहता था। कभी-कभी वह मुनि-दीक्षा लेने की बात भी करता था। उसकी यह प्रवृत्ति देखकर उसकी माता कंकणों को चिन्ता रहती कि पति तो मुनि बन ही रहे हैं, पुत्र भी यदि मुनि बन गया तो मैं कैसे जीवित रहूँगी। किस प्रकार भरत को दीक्षा लेने से रोक्नीं तभी उसे अपने वर का स्मरण हो आया। वह शीघ्र ही राजा के पास पहुँची और बोली—'महाराज ! आपने रानियों के समक्ष प्रसन्न होकर मुझे वर देने को कहा था, अब आप मेरा वर मुझे दे दीजिये।' दशरथ बोले—'देवि ! बोलो, क्या मांगती हो। जो मांगोगी, वही दूँगा।' रानी अपना वर पहले ही निश्चित कर चुकी थी। वह बोली—'नाथ ! आप दीक्षा लेने से पहले मेरे पुत्र को अयोध्या का राज्य दे दीजिये।' दशरथ चिन्ता में पड़ गये। फिर कुछ देर सोचकर बोले—'ठीक है, यही होगा। तुमने अपना वर माँगकर मुझे उद्धरण कर दिया।

इसके पश्चात् दशरथ ने राम को बुलाकर उनसे कहा—'बेटा ! पहले एक युद्ध में तुम्हारी माता कंकण ने बड़ी कुशलतापूर्वक मेरा रथ चलाया था। उसके कारण मुझे युद्ध में विजय मिली थी। उसके उपलब्ध में प्रसन्न होकर मैंने अन्य रानियों के समक्ष इन्हें इच्छित वर माँगने को कहा था। उस समय तो वह वर इन्होंने मेरे पास धरोहर रख दिया। अब वे अपना वर माँगकर अपने पुत्र भरत के लिए अयोध्या का राज्य माँग रही हैं। प्रतिज्ञा के अनुसार मुझे उनकी माँग पूरी करनी चाहिये। अन्यथा भरत दीक्षा ले लेगा और उसके वियोग में यह पुत्र-वियोग में प्राण दे देगी।

रामचन्द्र सुनकर बड़े विनय से बोले—'देव ! अपने वचनों का पालन करो। अन्यथा आपका लोक में अप्रसन्न होगा। आपके अप्रसन्न के साथ तो मुझे इन्द्र की सम्पदा भी नहीं चाहिये।

दशरथ ने भरत को समझाया और राज्य स्वीकार करने का आग्रह किया—'पुत्र ! तुमने मेरी आज्ञा का कभी उल्लंघन नहीं किया। अब तुम्हें दीक्षा का विचार छोड़कर राज्य स्वीकार करना चाहिये।' किन्तु भरत बोले—'पिता जी ! यदि ससार में ही सुख होता तो आप ही राज्य त्याग कर क्यों दीक्षा लेने का विचार करते। दशरथ इस उत्तर से निश्चर हो गये।

तब राम ने बड़े स्नेह से हाथ पकड़कर कहा—'भाई ! तुमने जो बात कही है, वह तुम्हारे ही अनुरूप है। समुद्र में उत्पन्न होने वाला रत्न तालाब में नहीं होता। किन्तु अभी तुम्हारी वय तप करने की नहीं है। अतः पिता की निर्मल कीर्ति फैलाने के लिये तुम्हें राज्य स्वीकार कर लेना चाहिये।

इस प्रकार भरत को समझाकर राम अपनी माता के पास आज्ञा लेने पहुँचे। उनके जाते ही दशरथ विषम विह्वल होकर मूर्च्छित हो गये। जब माता कौशल्या ने सुना तो वे भी मूर्च्छित हो गईं। जब मूर्च्छा भग हो गई तो वे शोक करने लगीं। तब राम ने पिता द्वारा दिये हुए बचन की बात बताकर कहा कि माता के वरदान के कारण पिता ने भरत को राज्य दे दिया है। अतः मुझ यहाँ से जाना ही होगा। मेरे यहाँ रहने से भरत की आज्ञा का विस्तार नहीं होगा। इस तरह माता को सान्त्वना देकर पुनः पिता के पास आज्ञा लेने पहुँचे और आज्ञा लेकर अग्र्य माताओं के पास गये और उन्हें समझा बुझाकर नमस्कार कर उनसे आज्ञा माँगी।

फिर वे सीता के पास गये और बोले—'प्रिये ! मैं पिता की आज्ञा से अनन्य जा रहा हूँ। तुम यही रहना। सीता बोली—'नाथ ! स्त्री पति की छाया होती है। जहाँ आप जायेंगे, मैं भी वहीं रहूँगी। राम ने उसे वन के कष्टों का भयानक वर्णन करके विरक्त करना चाहा, किन्तु सीता ने कहा—'पति चरणों में ही सारे सुख हैं। वन के शूल भी आपके साथ रहकर मेरे लिये फूल हो जायेंगे।

जब सबसे विदा लेकर राम और सीता लक्ष्मण के पास पहुँचे तो उसे चलने को तैयार पाया। राम को बड़ा आश्चर्य हुआ और बोले—'भाई ! तुम यहाँ रहकर माता-पिता की सेवा करते रहना।' किन्तु लक्ष्मण बोले—

‘सात ! यहाँ तो मेरे दो भाई हैं सेवा करने को, किन्तु आपकी श्रीर माता सीता की सेवा करने को कौन है । इसलिए आपकी सेवा करने को मैं आपके साथ चलाँगा ।’ राम ने निरुप्राय होकर लक्ष्मण को भी साथ चलने की अनुमति दे दी । जब माताश्री और पिता से आज्ञा लेकर लक्ष्मण सुमित्रा माता के पास पहुँचे और आज्ञा मागी तो सुमित्रा ने आशीर्वाद देते हुए कहा—‘पुत्र ! तुम अवश्य जाओ । तुम राम को अपना पिता दशरथ मानना और सीता को अपनी सुमित्रा माता मानना, और उन दोनों की हमारी ही तरह सेवा करना ।’

जब राम-सीता और लक्ष्मण चले तो परिजन-पुरजनों को आँखों से सावन-भादों की तरह आसुओं की वर्षा हो रही थी । राम के मना करने पर भी पुरवासी उनके पीछे-पीछे चले । जब सरजू का तट आ गया तो राम ने सबको समझाया—‘पिता ने भरत को राज्य दिया है । आप लोग उनकी आज्ञा मानकर सुखपूर्वक रहें और अब आप लोग वापिस लौट जायें ।’

सबको विदाकर वे तीनों चल दिये । आगे राम थे, बीच में सीता और उनके पीछे लक्ष्मण । उन्होंने सरयू नदी पार कर गहन वन में प्रवेश किया ।

इधर भरत का राज्याभिषेक करके दशरथ ने मुनि-दीक्षा लेली । उनके वियोग में कौशल्या और सुमित्रा शोकसतत रहने लगी । उनके शोक को देखकर भरत का राज्य विप जसा प्रतीत होता था । कंकेशी ने जब दोनों को निरन्तर विलाप करते दुखों देखा तो एक दिन वह भरत से बोला—‘बेटा ! मुझ राज्य तामिल गया, किन्तु राम और लक्ष्मण के बिना यह राज्य सूना लगता है । वे और जनकानन्दना राजबन्धन में पड़े हैं । वे पाव प्याद पथराओं जमीन पर कैसे चलते होंगे । अतः तू शीघ्र जाकर उन्हें लौटा ला । मैं भी तेरे पीछे-पीछे आ रही हूँ ।’

यह सुनकर शीघ्रगामी घोड़े पर सवार होकर साथ में एक हजार घोड़े लेकर भरत वहाँ से रवाना हुआ । वह नदी नालों को पार करता हुआ लोगों से पूछता हुआ एक भयानक वन में पहुँचा । वहाँ एक सरोवर के किनारे राम लक्ष्मण और सीता को बँठे हुए देखा । वह दूर से ही घोड़े से उतर पड़ा और पैदल जाकर राम के चरणों में जाकर सूँछित हो गिर पड़ा । राम ने उसे सचेत किया और परस्पर कुशल क्षेम पूछी । तब भरत हाथ जोड़कर मस्तक नवाकर बोला—‘नाथ ! आप विद्वान् हैं । राज्य के कारण मेरी यह विडम्बना हो रही है । आपके बिना वह राज्य तो दूर रहा, मुझे अपना जीवन भी अशुभ नहीं है । आप अयोध्या चले और राज्य सभालें । मैं आपके सिर पर छत्र लगाये खड़ा रहूँगा, शत्रुघ्न चमर धोरेगा और लक्ष्मण आप का मंत्रीपद सभालेगा । मेरी मा पश्चात्ताप की क्षमि से जल रही है और आपकी और लक्ष्मण की माताय भी शोक से बिह्वल हैं ।’

भरत इस प्रकार कह ही रहा था कि इतने में कंकेशी रथ पर सवार होकर सी सामन्तों के साथ वहाँ आ पहुँची । पुत्रों को देख कर शोक से वह हाहाकार करने लगी । दोनों को उसने कंठ में लगाया और बोली—‘बेटा ! उठो, अपनी राजधानी चले और वहाँ चलकर राज्य करना । तुम्हारे बिना सब सुनसान मालूम देता है । स्त्री होने के कारण मुझ नष्टबुद्धि से जो अनुचित कार्य बन् पड़ा है, उसके लिए तुम मुझे क्षमा करो ।’ यह सुन कर रामचन्द्रजी बोले—‘मा ! क्या तुम नहीं जानती, क्षत्रियों के बचन अन्यथा नहीं होते । पिताजी ने जो कहा है, उसका मुझे और तुम्हें भी पालन करना चाहिए, जिससे भरत की ससार में अपकीर्ति न हो ।’ फिर भरत को भी समझाया और सबके सामने उन्होंने भरत का राजतिलक किया और कंकेशी को प्रणाम करके तथा भरत को पुनः छाती से लगाकर दोनों को कठिन्ता से विदा किया ।

भरत जाकर न्यायपूर्वक राज्य-शासन करने लगा । उसका मन राज्य में नहीं लगता था । उसने प्रतिज्ञा की कि राम के जब दर्शन होंगे, तभी मैं मुनि-व्रत धारण कर लूँगा । और वह घर में ही योगी की तरह रहने लगा ।

भ्रमण करते-करते रामचन्द्र चित्रकूट पर्वत पर पहुँचे । वहाँ कुछ दिन रहे । सुन्दर मिष्ठ फल, भरनो का शीतल जल, सुरागाय का दूध और जगलों का वन, कोई कष्ट नहीं था । फिर वहाँ से मालव देश में दशपुर के निकट आये । वहाँ देखा कि ईश के खेत खड़े हैं, घान्य के ढेर लगे हैं । गगन-चुम्बी जिनालय बने हैं, किन्तु मनुष्य एक भी नहीं देख पड़ता । एक दरिद्र मनुष्य आता हुआ दिखाई दिया । उससे पूछा—‘यहाँ के सब मनुष्य कहाँ चले गये ?’ वह बोला—‘दशपुर नगर में वक्षर्क

नामक एक पापी राजा रहता था। उसे एक दिन एक मुनिराज मिले। उनके उपदेश को सुनकर राजा ने उनसे श्रावक के व्रत ग्रहण किये और प्रतिज्ञा की कि मैं देव, गुरु और शास्त्र के सिवाय किसी को नमस्कार नहीं करूँगा।

प्रतिज्ञा करके वह अपने नगर को लौट गया। उसने अपनी श्रृंगुठी में जिन-प्रतिबिम्ब जड़वा रक्खा है। उसकी वह प्रतिदिन पूजा करता है। एक दिन वह उज्जयिनी गया। वहाँ के राजा सिहोदर को नमस्कार करने के बहाने मुद्रिका स्थित जिन-विम्ब को ही नमस्कार किया। यह बात किसी दुष्ट पुरुष ने भापलो और बाद में सिहोदर से शिकायत कर दी। सिहोदर को बड़ा क्रोध आया और उसने दशपुर से वज्रकर्ण को बुलवाया। जब वह उज्जयिनी जाने को तैयार हुआ तो एक व्यक्ति ने उसे सिहोदर का दुरभिप्राय समझाया, जो उसने सिहोदर के महलों में चोरी के लिये जाने पर सिहोदर के मुख से ही सुना था। वज्रकर्ण उसकी बात पर विश्वास करके किले में लौट गया। कुछ समय पश्चात् सिहोदर अपने सेना लेकर उसे मारने आया। किन्तु किले को दुर्भेद और अज्ञेय जानकर उसने वज्रकर्ण के पास दूत भेजा। दूत ने जाकर कहा—‘महाराज ! सिहोदर ने कहा है कि मेरे दिये हुए राज्य का तू उपभोग करता है और मुझे नमस्कार न करके अपने भगवान को नमस्कार करता है। अतः तू भाकर मुझे प्रणाम कर अन्यथा तुझे मार डाला जाएगा।’ वज्रकर्ण ने दूत से स्पष्ट कह दिया—‘मैं धर्म नहीं छोड़ सकता हूँ, राज्य छोड़ सकता हूँ। यदि चाहें तो सिहोदर अपना राज्य वापिस ले लें। दूत ने यह बात सिहोदर से जाकर कह दी। इससे वह और भी जल भून गया और क्रोध में भाकर उसने सारा नगर उजाड़ दिया, घरों में आग लगावारी, मनुष्यों को मार दिया। इस नगर के सुनसान होने का यह कारण है। रामचन्द्रजी ने उस दरिद्र को अपना रत्नहार दे दिया, जिसे लेकर वह प्रसन्नतापूर्वक वहाँ से चला गया।

रामचन्द्रजी ने लक्ष्मण से कहा—लक्ष्मण ! वज्रकर्ण धर्मात्मा है। उसकी रक्षा करनी चाहिये। रामचन्द्रजी की आज्ञा पाकर लक्ष्मण धनुष-बाण लेकर सिहोदर के दरबार में पहुँचे। सिहोदर ने पूछा—‘तू कौन है ? लक्ष्मण बोले—‘मैं भरत का दूत हूँ। तुम्हें समझाने आया हूँ। तुने धर्मात्मा वज्रकर्ण को बयो कष्ट दे रक्खा है। सिहोदर क्रोध में बोला—कौन भरत, कहाँ का भरत ! वज्रकर्ण मेरा शत्रु है। वह मुझे नमस्कार नहीं करता, अपने भगवान को नमस्कार करता है। इमे मैं बिना मारे छोड़ूँगा नहीं। अगर भरत या तुने बीच में टांग अड़ाई तो तुम्हें भी मारूँगा।’ लक्ष्मण को यह सुनकर क्रोध आ गया। दोनों और से युद्ध होने लगा। लक्ष्मण ने आनन-फानन में सिहोदर को जीत लिया और मुस्कं बाधकर रामचन्द्रजी के पास ले आये। सिहोदर रामचन्द्रजी के पैरों में गिर पड़ा। उसकी रानियाँ भी पति के प्राणों की भिक्षा मागने लगी। तब रामचन्द्रजी ने कहा—‘तुम वज्रकर्ण की आज्ञा में रहो।’ सिहोदर ने यह बात स्वीकार कर ली। तब रामचन्द्रजी ने वज्रकर्ण को बुलाने एक आदमी भेजा। वज्रकर्ण भगवान के मन्दिर में जाकर और उनको नमस्कार करके रामचन्द्रजी के पास आया। दोनों में कुशल-अंश हुई। फिर रामचन्द्रजी और लक्ष्मणजी ने वज्रकर्ण की खूब प्रशंसा की और उसने कुछ इच्छा प्रगट करने के लिये कहा। वज्रकर्ण ने कहा—आप सिहोदर को मुक्त कर दीजिये। लक्ष्मण ने तुरन्त उसे मुक्त कर दिया। तब वज्रकर्ण और सिहोदर दोनों गले से मिले और सिहोदर ने उज्जयिनी का आधा राज्य वज्रकर्ण को दे दिया और दोनों सुखपूर्वक रहने लगे।

इसके कुछ दिन पश्चात् राम वहाँ से नलकच्छपुर में पहुँचे। वहाँ की राजकुमारी कल्याणमाला जो सदा पुरुषवेष में रहती थी, वह जंगल में लक्ष्मण को देखकर मोहित हो गई। वह राम के निकट आई। उसने बताया कि उसके पिता बालखिल्य को म्लेच्छ राजा ने बन्दी बना लिया है। लक्ष्मण भी उसे देखकर कामासक्त हो गये। उन्होंने उसके पिता को म्लेच्छों से छुड़ाने का वचन दिया। कुछ दिन बाद वे लोग चलकर विन्ध्याटवी पहुँचे और म्लेच्छों से युद्ध कर लक्ष्मण ने म्लेच्छराज रौद्रभूति के कारागार से बालखिल्य को मुक्त किया और रौद्रभूति को उसका मंत्री बनाया।

फिर वे खानदेश में पहुँचे। वहाँ जंगल में वे लोग ठहरे हुए थे। उन्हें देखकर यक्षाधिपति ने उनके लिए सभी सुविधाओं में युक्त रामपुर नामक नगर बनाया। वे वहाँ रहने लगे। एक दिन दरिद्र कपिल ब्राह्मण वहाँ आया। उसने एक बार सीता का अपमान किया था, जब वे लोग उसकी यज्ञशाला में ठहरे थे। किन्तु रामचन्द्रजी ने उसे विपुल द्रव्य देकर विदा किया।

चातुर्मास के पश्चात् जब वे लोग रामपुर से चलने लगे तो यक्ष ने क्षमा-याचना करते हुए राम को स्वयम्भ्र नामक एक सुन्दर हार दिया। लक्ष्मण को कानों के देदीप्यमान कुण्डल दिये और सीता को मुकुट्याण नाम का एक बूझामणि रत्न दिया और एक सुन्दर वीणा दी। वहाँ से बिदा होकर वे भयानक वनों में से होते हुए विजयपुर नगर के बाहर उद्यान में ठहरे।

उस नगर के राजा पृथ्वीधर की सुन्दरी कन्या वनमाला बचपन में लक्ष्मण की प्रशंसा सुनकर उनके प्रति अनुरक्त हो गई थी और उन्हें मन में पति मान लिया था। जब राजा पृथ्वीधर ने सुना कि राजा दशरथ के दोक्षा लेने पर राम-लक्ष्मण और सीता कहीं वन में चले गये हैं तो उसने वनमाला का विवाह इन्द्रनगर के राजकुमार बालमित्र के साथ कर देना चाहा। जब वनमाला को यह ज्ञात हुआ तो उसने किसी परपुरुष के साथ विवाह न करने और पेड़ से लटककर मरे में फाँसी लगाकर मर जाने का निश्चय कर लिया। सूर्यास्त होने पर वह माता पिता से आज्ञा लेकर सखियों के साथ रथ में बैठकर वनदेवा का पूजा करने के लिए वन में चल दी। दैवयोग से जिस वन में जिस रात को राम-लक्ष्मण ने विश्राम किया था, उसी रात को उसी वन में वह पहुँची। उसने वनदेवी की पूजा की और सखियों से आज्ञा बचाकर चुपचाप वहाँ से चल दी। आहत पाते ही लक्ष्मण उठ बैठे और किसी अनिष्ट की आशंका से वे उसका अनुसरण करने लगे कि देख, यह क्या करती है। वे एक वृक्ष की छाँट में खड हो गये। वनमाला चलती-चलती उसी वृक्ष के पास पहुँची और एक कपड़ा वृक्ष से बाँध कर बोली—इस वृक्ष पर रहने वाले हे देवताओं! यदि कभी इस वन में घूमते हुए कुनार लक्ष्मण आते तो तुम उनसे कह देना कि वनमाला तुम्हारे विरह में मर गई। इस जन्म में तो तुम नहीं मिल पाये किन्तु अगले जन्म में तुम्हीं मेरे पति होना। 'यों कहकर वह अपने गले में फन्दा बाँधने को तयार हुई त्योंही लक्ष्मण ने उसे रोककर कहा—'मुन्दर! जिस गले में मेरी बाँधे पडनी चाहिये, उसमें तुम फाँसी क्यों डाल रही हो। मैं ही वह लक्ष्मण हूँ। यह कहकर लक्ष्मण ने उसके हाथ से फाँसी छीन ली और उस आलिंगन में भर लिया।

प्रभात होने पर जब रामचन्द्र जी उठे और लक्ष्मण को वहाँ नहीं देखा तो वे अधोर हो उठे और लक्ष्मण की आवाज देने लगे। लक्ष्मण फौरन वनमाला के साथ वहाँ आया। उन्हें नमस्कार किया और रात को सारी घटना कह सुनाई।

उधर जब सखियों ने वनमाला को न देखा तो वहाँ कोहराम मच गया। राजा के पास समाचार पहुँचा। राजा और रानी वहाँ आये जहाँ श्रीराम बैठे हुए थे। उन्हें नमस्कार कर वह बैठ गया। राजा ने उनसे राजमहलों में पधारने की प्रार्थना की। सब लोग हाथों पर आरुढ़ होकर राजप्रासाद पहुँचे। वहाँ धूमधाम के साथ वनमाला का विवाह लक्ष्मण के साथ कर दिया।

एक दिन राजा पृथ्वीधर राम-लक्ष्मण के साथ राजदरबार में बैठा हुआ था, तभी एक दूत वहाँ आया और राजा से निवेदन किया—'महाराज! नन्दावर्त के राजा अतिवीर्य ने सेना सहित आपको बुलाया है।' राजा ने उससे बुलाने का कारण पूछा तो दूत बोला—'महाराज अतिवीर्य ने अयोध्या के राजा भरत का सन्देश भेजा था कि या तो तुम मेरी आधीनता स्वीकार करो अन्यथा युद्ध के लिये तैयार रहो। शत्रुधन ने दूत को अपमानित करके निकाल दिया। जब राजा अतिवीर्य ने यह सुना तो वे अग्र, बग, तिलग देश के म्लेच्छ राजाओं को लेकर अयोध्या पर आक्रमण करने चल दिये। राजा भरत भी अश्वन्तो और मिथिला के राजाओं के साथ चलकर नर्मदा के तट पर आ डटा। रात में शत्रुधन ने हमारे चौंसठ हजार घोड़े चुपचाप खोल दिये। इस पर अतिवीर्य महाराज ने विभिन्न देशों के राजाओं को बुलाने के लिये दूत भेजे हैं। अतः आप भी वहाँ शीघ्र पहुँचें।

रामचन्द्र जी को यह सुनकर बड़ी चिन्ता हुई। वे लक्ष्मण से बोले—'वत्स! अतिवीर्य बड़ा बलवान और असह्य सेना का अधिपति है। भरत के पास सेना कम है। अतः भरत हार जायगा। हमें भरत की सहायता करनी है किन्तु छद्मवेश में रहकर जिससे किसी को हमारा पता न चले।' उन्होंने राजा पृथ्वीधर से भी अपना अभिप्राय प्रगत किया। पृथ्वीधर राम-लक्ष्मण और सीता सहित अपनी सेना लेकर चल दिया और जाकर अतिवीर्य से मिले। सीता को तो राम ने एक जिन मन्दिर में श्वेत वस्त्र पहनाकर आयाँका के निकट ठहरा दिया और भगवान के दर्शन कर अतिवीर्य के पास पहुँचे। वहाँ कौशल से लक्ष्मण ने अतिवीर्य को बन्दी बना लिया। सब राजा भयभीत हो गये।



लक्ष्मण भक्तिवीर्य को लेकर रामचन्द्र जी के पास आये। रामचन्द्र जी बोले—भरत सारे भारत के राजा है। तुम उनकी आधीनता स्वीकार करो और भ्रान्तपूर्वक रहो।' यो कह कर उसके बन्धन खुलवा दिये। भक्तिवीर्य बोला—'मुझे अब भोगों की इच्छा नहीं है। मैं तो अब जिन दीक्षा लेकर आत्म कल्याण करूँगा।' यो कहकर वह मुनि बन गया। रामचन्द्र जी ने इसके पुत्र विजयरथ का राज तिलक कर दिया। विजयरथ ने अपनी बहन का विवाह लक्ष्मण के साथ कर दिया और भरत के साथ सन्धि कर ली। रामचन्द्रजी पृथ्वीधर के साथ विजयपुर लौट आये।

कुछ दिन वहाँ ठहरकर जब वे लोग वहाँ से चलने लगे तो लक्ष्मण वनमाला से विदा लेने पहुँचे और बोले—'प्रिये! तुम यहीं रहना। कुछ दिन बाद मैं तुम्हें लिवा ले जाऊँगा।' किन्तु वनमाला बोली—'नाथ! मैं भी आपके साथ चलींगी।' तब लक्ष्मण बोले—'हे शुभे! यदि मैं तुम्हें लेने न आऊँ तो मुझे वह दोष लगे, जो रात्रि भोजन करने से या कन्द मूल खाने से अथवा झनछना जल पीने से लगता है।' तब वनमाला आश्वस्त हो गई और वे तीनों वहाँ से चुपचाप चल दिये।

वहाँ से चलकर वे क्षेमांजलि नगर के बाहर उद्यान में ठहरे। राम की आज्ञा से लक्ष्मण शहर देखने गये और वहाँ के राजा की पुत्री जितपद्मा की प्रतिज्ञानुसार लक्ष्मण ने राजदरबार में जाकर देवाधिष्ठित पाच क्षणियों को भेला तथा रामचन्द्रजी की आज्ञा से जितपद्मा के साथ विवाह किया।

वे वहाँ कुछ दिन ठहर कर एक दिन चुपचाप दक्षिण समुद्र की ओर चल दिये। चलते-चलते वे वंशस्थल नगर पहुँचे। वहाँ के लोगों को भयभीत देखकर रामचन्द्रजी ने इसका कारण पूछा तो एक व्यक्ति ने बताया कि

**राम का  
जटायु से मिलन**

'रात में इस पर्वत के ऊपर कुछ दिनों से विजली गिरने जैसा भयानक शब्द होता है और भूतप्रेतादिकों की डरावनी आकृतियाँ दिखाई देती हैं। रात को सब लोग बाहर भाग जाते हैं और सुबह फिर नगर में आ जाते हैं।' यह सुनकर रात को रामचन्द्र जी लक्ष्मण और सीता के साथ पर्वत पर पहुँचे। वहाँ जाकर क्या देखते हैं कि देशभूषण और कुलभूषण नामक दो मुनि तपस्या कर रहे हैं और उनके सारे शरीर पर साप-विच्छू आदि लगे हैं। सबने उन्हें नमस्कार किया और अपने धनुषों से साप-विच्छूओं को हटाया। मुनियों के चरण धोये और उनकी पूजा की।

कुछ बैर बाद एक असुर ने उन मुनियों को नाना भाति के कष्ट देने आरम्भ किये। वह नाना प्रकार के डरावने रूप बनाकर भयानक आवाज करने लगा। सीता इसमें डर गई। तब रामचन्द्र जी ने सीता को तो मुनि चरणों में बैठा दिया और दोनों भाई धनुष चढ़ा कर टकारने लगे। असुर भयभीत होकर वहाँ से भाग गया। उपसर्ग दूर हो गया। उसी समय दोनों मुनियों को केवलज्ञान हो गया। चतुर्निकाय के देव भगवान का केवलज्ञान महास्त्व मनाने आये। भगवान का उपदेश हुआ। सबने उपदेश सुनकर आत्म कल्याण किया।

तभी गरुणेंद्र वहाँ आया और प्रसन्न होकर रामचन्द्रजी से बोला—'तुमने दोनों मुनियों को जो सेवा की है, इससे मैं बहुत प्रसन्न हूँ। तुम जो चाहो सो माग लो।' रामचन्द्रजी बोले—'जब आवश्यकता होगी, हम आप को स्मरण करेंगे। आप उस समय हमारी सहायता करना।' गरुणेंद्र ने 'तथास्तु' कहा।

वसपुर के राजा ने राम सीता और लक्ष्मण का बड़ा सम्मान किया। रामचन्द्रजी ने वहाँ कुछ दिन ठहर कर विशाल जिन मन्दिर बनवाये और उनकी प्रतिष्ठा करा दी तब से उस पर्वत का नाम रामगिरि हो गया।

वहाँ से वे चल दिये और वन के बीच बहने वाली कर्णरवा नदी के तट पर पहुँचे। सीता ने वहाँ भोजन बनाया। लक्ष्मण वन में बनहस्ती के साथ क्रीड़ा करते हुए कुछ दूर निकल गये। तभी सीता ने मुमुक्षु और गुप्ति नामक दो मुनियों को आते देखा। उसने रामचन्द्रजी को बताया। फौरन रामचन्द्रजी और सीता ने दोनों मुनियों को पडगाया और विधिपूर्वक उनको आहार कराया। आहार होने पर देवों ने पञ्चाक्षर्य किये। मुनि आहार के पश्चात् वही शिला पर बैठ गये। मुनियों को देखकर उस समय एक गुह्य पक्षी को जाति-स्मरण ज्ञान (पूर्व जन्म का ज्ञान) हो गया। वह भक्ति से प्रेरित होकर मुनियों के चरणों में गिर पड़ा और चरणोदक में लोट-लोट कर स्तुति करने लगा। चरणोदक के प्रभाव से उसका शरीर स्वर्ण जैसा हो गया, बाल रेशम जैसे हो गये। पंख वैडूर्य मणि के समान हो गये और पंख पद्मराग मणि जैसे हो गये।

यह देखकर राम और सीता को बड़ा आश्चर्य हुआ। उन्होंने मुनि महाराज से इसका कारण पूछा तो अवधिज्ञानी मुनि बोले—पहले इस वन के स्थान पर एक सुन्दर नगर था। उसका नाम था कार्यकुण्डल। वहाँ का राजा दण्डक था, उसकी रानी मस्करी थी। दोनों विषयलम्पटी और सद्धर्म के विरुद्ध थे। एक दिन राजा ने वन में एक मुनि को ध्यान करते हुए देखा। उसने उनके गले में एक मरा हुआ सर्प डाल दिया। कुछ दिनों के बाद एक मनुष्य उधर से निकला। उसने मुनि के गले से वह सर्प हटा दिया। सर्प के विष के कारण मुनि का शरीर काला और चिपचिपा हो गया था। तभी वहाँ वह राजा आ निकला। उसने देखा कि मैंने मुनि के गले में जो सर्प डाला था, उसको मुनि ने स्वयं नहीं हटाया है। यह देखकर वह मुनिभक्त बन गया और उसने जैन धर्म अंगीकार कर लिया। इससे रानी को बड़ा बुरा लगा। वह राजा को जैन धर्म में हटाने का उपाय सोचने लगी। एक दिन एक मुनि आहार के निमित्त राजद्वार पर आये। रानी ने उनके ऊपर झूठा अपवाद लगाकर राजा से शिकायत कर दी। राजा को बड़ा क्रोध आया। उसने सारे दिगम्बर मुनियों को घानी में पेरने की आज्ञा दे दी। राजाज्ञा में सारे दिगम्बर मुनि जो वहाँ थे, घानी में पेर दिये गये। एक मुनि बाहर गये हुए थे। जब वे नगर की ओर आ रहे थे तो मार्ग में एक व्यक्ति ने उनसे मुनियों के घानी में पेरने का समाचार सुनाया। सुनकर उन मुनि को बड़ा दुःख हुआ और अत्यन्त क्रोध भी आया। भयकर क्रोध के कारण उनको बाईं भूजा से कालाग्नि के समान एक अशुभ नजम पुतला निकला। उसने सारे नगर को भस्म कर दिया। उससे कोई मनुष्य-पशु-पक्षी तक नहीं बचा। राजा भी उसी में भस्म हो गया। राजा नरक में गया, मुनि भी चिरकाल से उपाजित धर्म को नष्ट करने के कारण नरक में गये। राजा अनेक योनियों में भ्रमण करते-करते अन्त में यह गूढ़ पक्षी बना है। इसे हमें देख कर अपने पूर्व जन्म का स्मरण हो आया है और वह अपने किये हुए पापों का प्रायश्चित्त कर रहा है। धीरे-धीरे नगर के भस्म के स्थान पर यह वन लग गया। उस दण्डक राजा के नाम पर ही इस वन का नाम दण्डक-वन या दण्डकारण्य पड़ गया है।

इसके पश्चात् मुनिराज ने उस गूढ़ पक्षी को उपदेश दिया। फलतः उस पक्षी ने श्रावक के व्रत ग्रहण किये, जीव हिंसा का त्याग कर दिया। तब मुनियों ने उस पक्षी को सीता के हाथ में पालन-पोषण के लिये सौंप दिया और वे विहार कर गये।

तभी हाथी पर सवार होकर लक्ष्मण आये। उन्होंने पक्षी को देख कर उसके बारे में पूछा। राम ने मुनि के आहार-दान और पक्षी के बारे में सारी बातें बताईं। सबने बैठकर फिर भोजन किया और तीनों ने मिलकर उस पक्षी का नाम 'जटायु' रक्खा। वे लोग उस वन की शोभा देखकर वही कुटिया बनाकर रहने लगे।

अब रामचन्द्र जी विचार करने लगे कि यहाँ एक सुन्दर नगर बसा कर यहीं पर निवास किया जाय तथा मानाओं को भी यहीं बुला लिया जाए। एक दिन वे लक्ष्मण से बोले—'वत्स! देखो तो यहाँ नगर बसाने के लिये कौन-सा स्थान उपयुक्त रहेगा। लक्ष्मण अनुप-वान लेकर स्थान की खोज में चल दिये। कुछ दूर जाने पर उन्हें सुगन्ध आई। आगे बढ़े तो बांसों के झुरमुट में एक लटकती हुई तलवार दिखाई दी। उन्होंने बड़े उत्साह से वह तलवार हाथ में ले ली और उसकी तीक्ष्णता की परीक्षा करने के लिये उन्होंने वह तलवार उसी बांसों के झुरमुट पर फिराकर मारी। बांसों के झुरमुट के साथ वहाँ किसी का सिर भी कट गया। उसे देखकर लक्ष्मण को बड़ा दुःख हुआ। वे तलवार हाथ में लेकर रामचन्द्र जी के पास गये और बड़े दुःख भरे शब्दों में उनसे सारा वृत्तान्त निवेदन कर दिया। राम विचार कर बोले—यह किसी विद्याधर का सिर तूने काट दिया है। अतः यहाँ कुछ अनर्थ होने को समावना है। अब सावधान रहना चाहिये।

अलकारपुर के राजा खरदूषण और (रावण की बहन) चन्द्रनखा के दो पुत्र थे—संवूक और सुन्दर। एक दिन संवूक ने पिता के मना करने पर भी सूर्यहास तलवार सिद्ध करने के लिये दण्डक-वन में प्रवेश किया और बांसों के झुरमुट में बैठ कर ब्रह्मचर्य व्रत लेकर दिन में केवल एक बार भोजन और एक वस्त्र पहनकर धूप-दीप आदि से अर्चना करता हुआ सूर्यहास तलवार की सिद्धि के लिये बैठ गया। उसकी माता चन्द्रनखा प्रति दिन दोपहर को पुत्र

को भात दे जाती और उसे देख जाती। बारह वर्ष बाद एक दिन उसने खड्ग को देखा। वह बड़ी प्रसन्न हुई। उसने अपने पति से जाकर यह बात बताई कि आज से तीसरे दिन हमारा पुत्र खड्ग सिद्ध करके यहाँ आ जायगा। अतः उसके स्वागत की तैयारी करनी चाहिये।

जब अगले दिन चन्द्रनखा अपने पुत्र को देखने आई तो पुत्र का मस्तक कटा हुआ देखकर दुःख से रोने लगी। वह बार-बार मूर्च्छित हो जाती और होश में आने पर विलाप करने लगती। वह सोचने लगी कि जिसने मेरे पुत्र का बध करके खड्ग को चुराया है, उस पापी को अपने पति और भाई द्वारा मरवा डालूँगी। यो सोचकर वह अपने पुत्र के हत्यारे को खोजने लगी। उसे कुछ दूर आगे जाने पर कामदेव जैसे दो देवकुमार दिखाई दिये। उन्हें देखते ही वह पुत्र-शोक भूल गई और काम से पीड़ित हो गई। वह विद्या में वनलक्ष्मी के समान सुन्दर कन्या का रूप बनाकर एक वृक्ष के नीचे बैठ कर रोने लगी। उसका करुण रुदन सुनकर मोता उसके पास आई और उसे सान्त्वना देती हुई रामचन्द्रजी के पास ले आई। राम ने उससे रुदन का कारण पूछा तो वह बोली—‘नाथ! बचपन मे ही मेरे माता-पिता मर गये। मैं अनाथ होकर इस जंगल में मारी-मारी फिर रही हूँ। यदि आप दोनों में से मुझे कोई अपना ले तो मैं उसी की शरण में पड़ी रहूँगी, अन्यथा मेरा मरण निश्चित है।’ उसकी बात सुनकर समयज्ञ रामचन्द्रजी बोले—‘वाले! हम दोनों में से तो तुम्हें कोई नहीं चाहता। अन्यत्र तुम चली जाओ। यो कहकर उसे वहाँ से निकाल दिया। वह क्रुद्ध होकर अपने नगर में लौट आई और बाल बखेर कर शरीर में खरोचकर बुरी तरह रोने लगी। उसका रुदन सुनकर खरदूषण आया और उसमें रोने का कारण पूछने लगा। उसने रो रो कर बताया—‘नाथ! हमारा पुत्र सब्क सूर्यहास तलवार को दण्डक-वन में साधन कर रहा था। कहीं से स्त्री सहित दो पुरुषों ने आकर हमारे पुत्र का बध कर दिया और तलवार छीन ली। मैं पुत्र को देखने गई तो वे दुष्ट मेरे साथ कुचष्टा करने लगे। यही अच्छा हुआ कि मेरा शील खण्डित नहीं हुआ। मैं बड़ी कठिनाई से उनसे बच कर यहाँ आ सकी हूँ। आप उन पुत्रधातियों से अवश्य बदला लें।’

पुत्र-मरण का समाचार सुनकर खरदूषण मूर्च्छित हो गया और विलाप करने लगा। फिर उसे क्रोध आया—मैं अभी जाकर उन दुष्टों का सिर काट कर लाता हूँ। जब वह चलने लगा तो मन्त्रियों ने समझाया—‘जिन्होंने सूर्य-हास खड्ग छीन लिया और सब्क कुमार का बध किया है, वे अवश्य ही कोई वीर पुरुष होंगे। अतः महाराज रावण को समाचार भेजना ठीक होगा। मन्त्रियों की बात सुनकर उसने एक दूत रावण के पास भेजा। दूत ने जाकर रावण को सब समाचार बताये। सुनकर रावण को बड़ा क्रोध आया और युद्ध की तैयारी करने लगा।

इधर खरदूषण पुत्र-शोक और क्रोध से अधीर हो रहा था। वह अपनी सेना लेकर दण्डक वन पहुँचा। जब सेना रामचन्द्र जी के निकट आई, तब लक्ष्मण बोले—‘देव! यह तो उस मेरे हुए मनुष्य के पक्ष के लोग मालूम पड़ते हैं। उस कुलटा स्त्री ने ही ये भेजे मालूम पड़ते हैं।’ रामचन्द्र जी बोले—‘लक्ष्मण! तू सीता की रक्षा कर, मैं इन्हें मारता हूँ।’ किन्तु लक्ष्मण ने आग्रह किया—‘देव! मेरे रहते आपको युद्ध करना उचित नहीं है। आप राजपुत्री की रक्षा करें। मैं युद्ध के लिये जाता हूँ। यदि मुझ पर कोई विपत्ति आई तो मैं मिहनाद कर आपको सूचना दूँगा।

यह कहकर माग्रावर्त धनुष और सूर्यहास तलवार लेकर लक्ष्मण युद्ध के लिए शत्रु के सम्मुख आ डटे। दोनों और से युद्ध होने लगा। अकेले लक्ष्मण ने वाणों की वर्षा कर शत्रु-पक्ष को व्याकुल कर दिया। इसी बीच रावण भी सेना सहित दण्डक वन में आया। वह ‘सब्क को मारने वाला वह नराधम कहाँ है’ इस प्रकार कहता हुआ सम्मुख आया और रूपलावण्यवती सीता को देख कर काम से पीड़ित हो गया। वह सोचने लगा—‘मैं इस रूप सुन्दरी को कैसे प्राप्त करूँ। बलपूर्वक इसका अपहरण कर्त्त तो व्यर्थ युद्ध होगा और अपयश भी होगा। अतः इसके हरने का कोई ऐसा उपाय कर्त्त कि कोई जान न पाये।

इस प्रकार सोचकर उसने कर्ण पिशाचिनी विद्या को बुलाकर उस स्त्री का परिचय पूछा और उपाय भी पूछा। उसने सीता का परिचय देकर कहा कि लक्ष्मण जब सिहनाद का शब्द करेगा तो राम भी युद्ध के लिए जायेगा। विद्या के बचन सुनकर उस परस्त्री लम्पट ने सिहनी विद्या को बुलाया और उसे सिखा-पढ़ा कर युद्ध में भेजा। उसने जाकर दोनों और की सेना में घोर अंधकार कर दिया और लक्ष्मण की आवाज में ‘राम-राम’ इस

प्रकार सहनाद किया। रामचन्द्र जी इस सहनाद को लक्ष्मण का समझ कर सीता को समझा-बुझा कर और जटायु से उसकी रक्षा करने को कहकर युद्ध के लिये चल दिये। रावण तो इस ध्वंसर की ताक में ही था। उसने आकर सीता को उठाकर पुष्पक विमान में बैठा लिया। यह देखकर जटायु बड़ी जोर से रावण पर झपटा। उसने अपनी चोंच और नखों से रावण को धन-विक्षन कर दिया। रावण ने विघ्न आया देख कर जटायु पर प्रहार किया। बेचारा पक्षी उस प्रहार से मूर्च्छित होकर पृथ्वी पर गिर पड़ा। रावण पुष्पक विमान को लेकर अपने स्थान को चला गया।

सीता अपना अपहरण जानकर जोर-जोर से राम-राम चिल्लाती हुई विलाप करने लगी। रावण मन में विचार करता जा रहा था—‘अभी यह अपने पति के लिये विलाप कर रही है। जब मेरे ठाठ-बाट देखेगी तो यह अपने पति को भूल जायगी और मुझसे प्रेम करने लगेगी। किन्तु मैंने तो गुरु से व्रत लिया है कि किसी स्त्री के साथ उसकी इच्छा के बिना मैं बलात्कार नहीं करूँगा। अतः इसे एकान्त उद्यान में रखकर युक्ति से वश में करना ठीक होगा।’ इस प्रकार सोचता हुआ वह लका जा पहुँचा।

उधर रण-भूमि में राम को आया देखकर लक्ष्मण बोला ‘देव! आप भयानक वन में सीता को अकेली छोड़ कर क्यों चले आये?’ राम बोले—‘तुम्हारा सहनाद सुनकर ही मैं यहाँ चला आया।’ लक्ष्मण बड़े आश्चर्य में भरकर बोले—‘मैंने तो कोई सहनाद नहीं किया था। आप शीघ्र चले जाइये।’ राम लक्ष्मण को आशीर्वाद देकर शीघ्र वहाँ से अपने स्थान पर वापिस आये। वहाँ सीता को न पाकर ‘सीता, सीता’ पुकारने लगे और मूर्च्छित होकर गिर पड़े। जब सचेत हुए तो वे फिर विलाप करने लगे—‘देवि! तुम क्यों हँसी कर रही हो। तुम जरूर वृक्षों के पीछे कहीं छिपी हुई हो, जट्ट निकल आओ। क्या तुम मुझे अपने वियोग से मरा हुआ देखना चाहती हो।’ इस तरह विलाप करते हुए वे इधर-उधर घूमकर सीता को देखने लगे। तब उन्हें मरणासन्न जटायु धीरे-धीरे कराहता हुआ दिखाई दिया। रामचन्द्र एक क्षण को सीता का वियोग भूल गये और जटायु के कान में धीरे-धीरे गणमांकर मन्त्र सुनाने लगे। मरने समय जटायु के भाव शुभ हो गये और वह मर कर देवयोन में उत्पन्न हुआ। जटायु के मर जाने से उनका शोक और प्रबल हो गया। वे फिर मूर्च्छित होकर भूमि पर गिर पड़े। चेत आने पर वे फिर विलाप करने लगे—‘हे वन्य पशुओ! यदि तुमने कहीं मेरी सीता को देखा हो तो तुम मुझे बता दो। हे वृक्षों! यदि तुम्हें सीता का कुछ पता हो तो तुम्हीं बता दो।’ जब कहीं से कोई उत्तर नहीं मिला तो वे निरुद्देश्य ही वज्रावर्त धनुष को टकारने लगे। वे बार बार मूर्च्छित होते और पुनः चेत आने पर निरर्थक प्रलाप करने लगते।

इधर रामचन्द्र जी की यह दशा थी, उधर लक्ष्मण खरदूषण के सैनिकों से अकेले युद्ध कर रहे थे। इतने में चन्द्रोदर का पुत्र विराधन वहाँ आया और लक्ष्मण से कहने लगा—‘देव! हमारा अलकापुर नगर हममें खरदूषण ने छीन लिया है। आपकी कृपा में अब यह हमें मिल जायगा। आप खरदूषण से युद्ध करे और मैं उसके दुष्ट सैनिकों से लड़ता हूँ। यों कह कर विराधन ता सैनिकों से युद्ध करने लगा और लक्ष्मण खरदूषण से युद्ध करने लगे। लक्ष्मण ने उसे सात बार रथावहन कर दिया। वह हाथी पर चढ़ कर युद्ध करने लगा तो लक्ष्मण के वाण से उसका हाथी भी मारा गया। तब दोनों में आम-सामने पैदल ही युद्ध होने लगा। लक्ष्मण ने सूर्यहास तलवार से उसका सिर काट दिया। उधर खरदूषण या सेनापति सुभग दूषण विराधित से जूझ रहा था। लक्ष्मण ने उसके वक्षस्थल पर भिन्दमाल का कारारा प्रहार किया और वह भी निष्प्राण होकर भूमि पर गिर पड़ा। सेनापति के मरते ही सेना भाग खड़ी हुई। लक्ष्मण ने सबको आश्रयदान दिया और शत्रु सेना की सामग्री विराधित को सौंप कर लक्ष्मण शीघ्रता से राम के पास पहुँचे। वहाँ संता के बिना राम को मूर्च्छित देखकर लक्ष्मण ने उन्हें सचेत किया और पूछा—‘देव! सीता कहाँ है?’ राम ने लक्ष्मण को बिना धाव के देखा तो वे प्रसन्न हुए। किन्तु फिर शोक को घटा उमड़ पड़ी और विह्वल होकर बोले—‘पता नहीं, सीता को कोई दुष्ट हर ले गया या पाताल खा गया या उसे आकाश निगल गया।’ लक्ष्मण ने उन्हें बड़ी सान्त्वना दी—‘देव! इस प्रकार शोक करने से क्या मिलेगा।’ और उनके हाथ-मुँह धोए।

कुछ देर पश्चात् विराधित अपनी सेना सहित आकाश-मार्ग से वहाँ आया। लक्ष्मण ने राम से कहा—

यह राजा चन्द्रोदर का पुत्र विराधित है। इन्होंने युद्ध में मेरी बड़ी सहायता की है।' विराधित ने राम को नमस्कार किया और कहने लगा—'महाराज ! आप जैसे पुरुषोत्तम को पाकर मैं कृतार्थ हुआ। मुझे कुछ आज्ञा दीजिये।' यह सुनकर लक्ष्मण बोले—'मित्र ! किसी ने मेरे भाई की पत्नी हर ली है। यदि वह न मिलती तो भाई उसके वियोग में प्राण दे देंगे और इनके बिना मैं भी जीवित नहीं रहूँगा। इनके प्राणों के आधार पर ही मेरे प्राण हैं। अतः तुम कुछ प्रयत्न करो।' विराधित सान्त्वना भरे शब्दों में बोला—'देव ! आप कुछ चिन्ता न करें। मैं आपकी पत्नी को अवश्य खोज लाऊँगा।'।

उसने तत्काल अपने योद्धाओं को सीता की खोज के लिए दसो दिशाओं में भेज दिया। उन्होंने सब कही छान मारा किन्तु सीता का कुछ पता न चला। वे कुछ काल के बाद लौट आये। तब राम निराश होकर बोले—'मेरे भाग्य में दुःख ही लिखे हैं। माता-पिता से बिछड़ कर मैं इस जंगल में आया, किन्तु दुर्भाग्य ने यहाँ भी मेरा पीछा नहीं छोड़ा। सीता के बिना मैं अब एक पल भी जीवित नहीं रहूँगा। आप लोग घर जाइये और मुखपूर्वक रहिये।' इस प्रकार राम को विलाप करते देखकर लक्ष्मण भी रोने लगे।

तब विराधित ने उन्हें आवासन दिया—'देव ! इस तरह शोक करने से तो सीता मिलेगी नहीं। आप धैर्य रख कर कुछ उपाय कीजिये। जीवन रहेगा तो सीता भी मिल जायगी। खरदूषण मारा गया है, अतः उसके पक्ष के रावण, कुम्भकर्ण, विभीषण, मेघनाद, इन्द्रजीत आदि सभी चढ़कर आवाँगे। अतः आप अलंकारपुर चलिये। वहाँ में शीघ्र अपने योद्धाओं को सीता का पता लगाने भेजूँगा और आमण्डल के साथ मिल कर मैं और वे दोनों पता लगायेंगे। यदि मैं सीता का पता न लगा पाया तो अपने प्राण त्याग दूँगा।' इस प्रकार उसके वचनों से आश्चर्य होकर सब लोग अलंकारपुर चले। वहाँ जाकर नगर को घेर लिया और उस पर अधिकार कर लिया। चन्द्रनखा पश्चिम द्वार से अपने पुत्र के साथ निकल भागी। विराधित ने राम और लक्ष्मण को एक सुन्दर महल में ठहरा दिया। पुत्रजन अपने राजा को पुनः पाकर बड़े हर्षित हुए। सब लोग बैठकर सीता की खोज का उपाय सोचने लगे। किन्तु उस महल में भी राम को सीता के बिना सब कुछ सूना-सूना लगता था। उन्हें कुछ देर भगवान की पूजा करने से शान्ति मिलती थी।

रावण विमान में ले जाते हुए सीता को समझाने लगा—'सुन्दरी ! तुम क्यों शोक करती हो। कहीं वह हरिद्री राम और कहीं त्रिशङ्खपति में। मेरे पास ससार की सारी सपदायें हैं। तू राम का ध्यान छोड़कर मेरे साथ भोग कर और आनन्दपूर्वक शेष जीवन बिता। मैं तुम्हें अपनी अठारह हजार रानियों में लंका के उद्यान में सीता के पटरानी का पद दूँगा।' यह कहकर उसने सीता की ओर ज्योंही हाथ बढ़ाया, सीता बड़े क्रोध में बोली—'पापी ! खबरदार जो मुझे स्पर्श किया। परस्त्री गमन से तू नरक में पड़ेगा। यदि तूने मुझे स्पर्श करने का प्रयत्न किया तो सती के शील से तू अभी भस्म हो जायगा।' रावण भयभीत होकर पीछे हट गया और लंका में जाकर अपने महलों के पीछे अशोक उद्यान में सीता को ठहरा दिया।

तभी चन्द्रनखा अपने पुत्र सहित बाल बिखेर कर विलाप करती हुई वहाँ आई। उसने अपने पुत्र और पति के वध का समाचार रावण को सुनाया। रावण के घर में हाहाकार मच गया। तब रावण ने उसे समझाते हुए कहा—'बहिन ! तू शोक मत कर। मैं शीघ्र तेरे पति के हत्यारे का वध करके बदला लूँगा। तू यहाँ आनन्दपूर्वक रह।' इस प्रकार चन्द्रनखा को सान्त्वना देकर रावण अन्तःपुर में जाकर खेदचिन्तन होकर शय्या पर पड़ गया। तब उसकी रानी मन्दोदरी आकर कहने लगी—'नाथ ! आप इतने शोकग्रस्त क्यों हैं। खरदूषण मारा गया तो क्या हुआ।' तब रावण कहने लगा—'देवि ! तुम शपथ खाओ कि मेरी बात सुनकर तुम क्रोध नहीं करोगी।' तब मन्दोदरी ने शपथ खाई। तब रावण बोला—'एक भूमिपोचरी की स्त्री सीता को लाकर मैंने उद्यान में रक्खा है। अनेक उपाय करने पर भी वह मेरे अनुकूल नहीं होती। यदि तुम मुझे जीवित देखना चाहती हो तो तुम जाकर उसे अनुकूल करने का प्रयत्न करो।' मन्दोदरी यह सुनकर बोली—'अच्छी बात है। मैं उसे वश में करके तुमसे मिलाऊँगी।'।

यह कहकर मन्दोदरी अशोक उद्यान में सीता के पास पहुँची और समझाने लगी—'लड़की ! तू यहाँ

आकर उदाम क्यों है। जिसे रावण जैसा बली त्रिखण्डाधिपति पति प्राप्त हो रहा हो, उसे शोक करना उचित नहीं है। तेरे राम-लक्ष्मण रावण की तुलना में अति तुच्छ है। यदि तू महाराज रावण की बात स्वीकार नहीं करेगा तो रावण क्रुपित होकर क्षणभर में राम और लक्ष्मण को मार डालेगा। यदि तूने समझ से काम लिया तो तू पटरानी बनकर जीवन का आनन्द उठावेगी।

यह सुनकर अश्रुपूरित नयनों से मन्दोदरी को देखती हुई सीता बोली—‘माता ! सतियों के मुख से ऐसे वचन नहीं निकलने चाहिये। मेरा शरीर टुकड़े-टुकड़े कर दिया जाय, तब भी मैं राम को छोड़ अन्य पुरुष की इच्छा नहीं कर सकती। पर-पुरुष चाहे इन्द्र चक्रवर्ती ही क्यों न हो।’

इधर ये बातें हो रही थी कि काम से व्याकुल रावण वहाँ आया और मुस्कुराता हुआ सीता को समझाने लगा। किन्तु सीता ने फटकारते हुए कराार उत्तर दिया। तब रावण ने क्रोधित होकर विद्याबल में वहाँ घोर अधकार कर दिया। नाना प्रकार के फुकारते हुए विषधर और भयानक जन्तु सीता को डराने के लिये भेजे। किन्तु सीता राम के ध्यान में निमग्न रही, वह भयभीत नहीं हुई।

तब रावण वहाँ पर ही पर्दा डालकर मन्त्रियों से मन्त्रणा करने लगा। वहाँ सीता के हृदय के शब्द विभीषण के कानों में पड़े। वह पर्दा उठाकर सीता के पास पहुँचा और पूछने लगा—‘बहिन ! तू किसकी पुत्री है और यहाँ बैठे क्यों हृदय कर रही है।’ तब सीता ने उत्तर दिया—‘माई ! मैं मिथिलापति जनक की पुत्री और अयोध्यापति दशरथ की पुत्र-वधू हूँ। वन में जब मेरे पति राम और देवर लक्ष्मण युद्ध को गये थे तो मुझे अकेली पाकर पापी रावण मुझे हूँ लाया है। अतः आप मुझे यहाँ से छोड़कर मेरे पति राम के पास पहुँचाने का कोई उपाय करो।’

सीता के मुख में ये वचन सुनकर विभीषण को बड़ा क्रोध आया। वह रावण के पास आकर कहने लगा—‘देव ! आप ज्ञानवान हैं, फिर भी आपने परस्त्री हरण जैसा अपवादकारो निध पाप क्यों किया ? आप यह तो जानते ही हैं कि परस्त्री समागम से कुल की अपकीर्ति और नाश हो जाता है। अतः आप दया करके सीता का उसके पति के पास पहुँचा दें।’ किन्तु यह सुनकर निलंज रावण बड़ी धृष्टता से बोला—‘त्रिखण्ड में जितनी भी सुन्दर वस्तुएँ हैं, सब मेरी हैं।’ यह कहकर वह मारीच आदि से बात करने लगा। तब मारीच कहने लगा—‘नाथ ! राजाओं को सदा न्याय-मार्ग पर चलना चाहिये। लोकनिध काम करने से बश का नाश हो जाता है।’

रावण को मारीच का उपदेश श्विकर नहीं लगा और वह वहाँ से उठकर चल दिया। उसने अपना सारा वैभव सीता के आगे से निकाला, जिससे सीता प्रभावित हो किन्तु सीता पर इसका कुछ प्रभाव नहीं पड़ा। वह तो सदा राम के ही चरणा का ध्यान करती थी। उसने मन में सकल्प कर लिया कि जब तक पुनः पति से समागम न होगा तब तक अन्त-जल ग्रहण नहीं करूँगी। रावण ने सीता को अपने और आकर्षित करने के लिये अनेक चतुर स्त्रियाँ सीता के पास रख दी, जो रत्न, मुक्ताक आदि के अनेक आभूषण और शृंगार की सामग्री सीता के पास लाकर रखती, उसे प्रेमभरी रसीली बातें सुनाती, कोई उसे भयभीत करती, किन्तु सीता उनको न कुछ उत्तर देती और न ही बोलती। वे जाकर रावण को रिपोर्ट देती कि सीता पर हमारी बातों का कुछ भी प्रभाव नहीं पड़ता। रावण काम विमूढ़ हुआ सीता का ही दिनरात ध्यान करता।

तब एक दिन विभीषण ने मन्त्रि-परिषद बुलाई और कहने लगा—‘देखो, रावण सीता को ले आया है। इससे बड़ा अनर्थ होगा। न्याय मार्ग पर चलने वाले हनुमान आदि राजा विरुद्ध हो जायेंगे। रावण का दाहिना हाथ खरदूषण मारा ही गया है। राम की सहायता पाकर विराधित बलवान हो गया है। वानरवशी अपनी ही समस्याओं में उलझे हुए हैं। भगवान के मुख में आप लोग सुन ही चुके हैं कि दशरथ के पुत्रों के हाथ से रावण की मृत्यु होगी। अतः आप लोग कुछ उपाय करें कि यह अनर्थ टल सके।’ तब मन्त्रियों ने निश्चय किया कि लका की सुरक्षा का पूर्ण प्रबन्ध करना चाहिये। प्रभावशाली पुरुषों को मधुर वाक्यों से अपने पक्ष में कर लेना चाहिये और दुष्ट जनो को धनादि से परितृप्त कर अपने अनुकूल करना चाहिये। रावण का जिसमें हित हो, हमें वही कार्य

करना चाहिये। सीता के बिना राम जीवित नहीं रहेगा और राम के मरने पर लक्ष्मण स्वयं मर जायगा। अतः हमें तब तक धैर्य रखना चाहिये।

इस निर्णय के अनुसार विभीषण ने लका के चारों ओर यंत्रों का एक दूसरा परकोट बनवाया, खाई खुदादी। चारों ओर रक्षा के लिए सुभट और दिक्पाल नियुक्त कर दिये और युद्ध की सी तैयारी होने लगी।

सुग्रीव की स्त्री सुतारा के प्रति आसक्त विद्याधर साहसगति पर्वत पर जाकर कामरूपिणी विद्या सिद्ध कर किष्किंधापुरी आया। उस समय सुग्रीव कहीं बाहर गया हुआ था। अतः साहसगति सुग्रीव का रूप बनाकर महलों में गया और सुतारा को पकड़ने लगा। किन्तु रूप बना लेने पर भी साहसगति को

### सुग्रीव से राम की मित्रता

सुग्रीव के समान बातें नहीं आती थी, न वह वहाँ के शयनासन, द्वारपालों आदि से ही परिचित था। अतः सुतारा को सन्देह हो गया और वह उससे बचकर दूसरे कक्ष में चली गई। तभी असली सुग्रीव नगर में आया। उसे देखकर लोग आश्चर्य करने लगे—एक तो

सुग्रीव पहले आया ही था, यह दूसरा कौन आ गया। लोगों के आश्चर्य को देखता हुआ असली सुग्रीव महलों में पहुँचा। वहाँ पहुँचते ही छद्मवशी साहसगति उससे लड़ने आया। दोनों ओर की सेनायें भी आड़ोटी। तब मन्त्रियों ने सोचा—‘असली सुग्रीव कौन सा है, यह निर्णय करना कठिन है। फिर व्यर्थ ही इन गरीब सैनिकों का अकारण वध क्यों कराया जाय।’ यह सोचकर उन्होंने दोनों सुग्रीवों को उत्तर और दक्षिण दिशा में ठहरा दिया। सुतारा ने बताया कि जो पहले आया था, वह नकल सुग्रीव है। जामवन्त ने भी उसका समर्थन किया। किन्तु मन्त्रियों ने उनकी बात पर ध्यान नहीं दिया। वहाँ का शासन-सूत्र वाली के पुत्र चन्द्ररश्मि ने सभाल लिया नया प्रतिज्ञा की कि जो सुग्रीव महलों में आवेगा, उसका ही वध कर दूँगा।

असली सुग्रीव बेचारा बड़ा दुखी हुआ। उसने रावण तथा अपने मित्र हनुमान से सहायता मांगी। हनुमान सेना लेकर आया तो नकली सुग्रीव ने उसका बड़ा स्वागत किया। तब हनुमान भी असली और नकली सुग्रीव की पहचान नहीं कर पाया और वह वापिस चला गया। तब सुग्रीव खरदूषण से सहायता लेने के लिए दण्ड-कारण्य पहुँचा। वहाँ हाथी, घोड़े और मनुष्यों की लाशों को देखकर सोचने लगा कि यहाँ युद्ध किसका हुआ है। उसने एक मनुष्य से इस बारे में पूछा तो उसने खरदूषण की मृत्यु, सीता हृण आदि वृत्तान्त कह दिया। तब सुग्रीव ने सोचा कि जिन्होंने खरदूषण जैसे वीर को मार दिया, वे अवश्य लोकान्तर वीर पुरुष हैं। उन्होंने सहायता लेनी चाहिए। अतः उसने एक दूत राजा विराधित के पास दोस्ती के उद्देश्य से अलकापुर भेजा। दूत ने जाकर विराधित से सब बातें कहीं। विराधित सोचने लगा—राम के ससर्ग से न जाने क्या-क्या लाभ होंगे। देखो, सुग्रीव भी मेरी शरण में आ रहा है। यह विचार कर उसने दूत से कह दिया—सुग्रीव से कहना, वह राम की शरण में आ जाय। वे ही उसका दुख दूर कर सकेंगे।

दूत ने सुग्रीव से जाकर सब बातें कह दी। सुग्रीव अपनी सेना के साथ अलकापुर जिसे पाताल लका भी कहते थे—आया। सेना का कोलाहल सुनकर लक्ष्मण ने विराधित से पूछा—‘यह किसकी सेना आ रहा है?’ तब विराधित ने सुग्रीव का परिचय देते हुए कहा—वह बानर वशी राजा राम की सहायता करने के लिए आ रहा है। तभी सुग्रीव अपने मन्त्रियों सहित वहाँ आया। राम और लक्ष्मण उससे प्रेम से मिले। तब राम ने सुग्रीव के मन्त्री जामवन्त से उसके आने का कारण पूछा। जामवन्त बोला—‘देव’। यह चोदह अशोहिणी सेना का अधिपति बानर वशी राजा सुग्रीव है। जब यह तीर्थ यात्रा को गया हुआ था तो कोई मायावी पुरुष सुग्रीव का रूप बनाकर किष्किंधापुरी में आ गया और वहाँ रहने लगा। सुग्रीव इससे बड़ा दुखी है। इन्होंने हनुमान से सहायता मांगी, किन्तु उन्होंने इनकी कोई सहायता नहीं की। अतः वे आपकी शरण में आये हैं। आप ही इनका दुःख दूर कर सकते हैं।’

राम ने सोचा—यह भी मेरी तरह ही पत्नी-वियोग से दुखी है। यह मेरा कार्य अवश्य करेगा। यह सोचकर वे सुग्रीव से बोले—‘यदि तू मेरी पत्नी सीता का पता लगाकर लावेगा तो मैं नकली सुग्रीव को निकाल कर तुम्हें तेरी सुतारा और तेरा राज्य दिला दूँगा।’ यह सुनकर सुग्रीव बोला—‘महाराज! मैं बचन देता हूँ कि यदि

सात दिन के भीतर मैं सीता का पता लगाकर न लाऊँगा तो अग्नि में प्रवेश कर जाऊँगा ।' राम उसकी बातों से बड़े प्रसन्न हुए और दोनों ने प्रतिज्ञा की—हम परस्पर विश्वासघात नहीं करेंगे ।

सुग्रीव राम और लक्ष्मण को रथ में बठाकर सेना सहित किष्किन्धवापुरी आया और उसने एक दूत नकली सुग्रीव के पास भेजा । दूत ने उससे जाकर कहा—तुम या तो राजा सुग्रीव की शरण में जाओ या युद्ध के लिए तैयार हो जाओ ।' नकली सुग्रीव युद्ध के लिए तैयार हो गया और सेना लेकर आ डटा । दोनों पक्षों में जोरदार युद्ध हुआ । विषयलम्पटी साहसगति ने सुग्रीव पर प्रहार किया । इससे सुग्रीव मूर्च्छित हो गया । उसे मरा हुआ जानकर साहसगति आनन्दपूर्वक नगर में चला गया । होश आने पर सुग्रीव राम से बोला—प्रभो ! हाथ में आया हुआ चौर निकल गया । आपने मेरी सहायता नहीं की ।' तब रामचन्द्र जी बोले—'मैं युद्ध के समय तुम दोनों के रूप रंग में अन्तर नहीं जान पाया । अतः मैंने मारना उचित नहीं समझा ।'

इसके बाद राम ने साहसगति को पुनः युद्ध के लिए ललकारा और युद्ध के लिए उसके सम्मुख आये । उन्होंने वज्रावर्त धनुष पर डोरी चढ़ाई और उसे टकारने लगे । उसकी टकार गुनकर साहसगति को कामरूपिणी विद्या भय के मारे भाग गई । अतः सुग्रीव का रूप हटकर वह पुनः साहसगति के रूप में आ गया । उसकी ओर की सारी सेना उसका असली रूप देखकर सुग्रीव की ओर भा गई । तभी राम ने तलवार में उसका सिर काट दिया । सेना में जय-जयकार होने लगा । सुग्रीव ने राम-लक्ष्मण का खूब आदर किया । दोनों भाई नगर के बाहर एक मनोरम उद्यान में ठहर गये । सुग्रीव बहुत दिनों बाद सुनारा में मिला और वह विषय-भोगों से इतना निमग्न हो गया कि राम से की हुई प्रतिज्ञा भी भूल गया ।

जब राम ने देखा कि सुग्रीव अपनी प्रतिज्ञा को पूरा नहीं कर रहा है तो उन्हें बड़ा क्रोध आया । वे लक्ष्मण के साथ एक दिन सुग्रीव के महलों में पहुँचे और उससे कहा—'रे दुष्ट ! सुनारा को पाकर तू सुख से घर में बैठ गया है ।' इस प्रकार कह कर राम उसे मारने को तैयार हुए तो लक्ष्मण ने बीच में पड़कर राम से कहा—देव ! इस पापी को क्षमा करे । यह अपने कार्य को भूल गया है ।' फिर भय से कांपते हुए सुग्रीव से बोले—'राजन् ! महान पुरुषों को उपकार नहीं भूलना चाहिये ।' तब सुग्रीव राम के पैरों में पड़ कर क्षमा मांगने लगा और बोला—'प्रभो ! आप मेरी क्षाति देखिये । मैं अभी सीता का पता लगा कर लाता हूँ ।' यो कहकर उसने अपने मुभटों को आवश्यक निर्देश देकर चारों ओर भेज दिया और स्वयं भी विमान में बैठकर वहाँ से चल दिया ।

सुग्रीव अनेक नगरो, वनों और पर्वतों पर सीता को खोजता हुआ जा रहा था । तभी उसे कबूड़ीप के शिखर पर एक वृक्ष के नीचे एक व्यक्ति बैठा दिखाई दिया । सुग्रीव उसके पास पहुँचा । वह व्यक्ति भय से कांपने और रोने लगा । उसने समझा कि सुग्रीव को रावण ने मेरा वध करने भेजा है । सुग्रीव ने

लक्ष्मण द्वारा उसके पास जाकर अभय देते हुए कहा—तू कौन है, काँपता क्यों है, भय मत कर ।' तब उस कोटिशिला उठाना व्यक्ति ने कहा—'राजन् ! मैं जटी का पुत्र रत्नजटी हूँ । मैं जब धातकीखण्ड के चैत्यालयों की बन्दना करके आकाश मार्ग से लौट रहा था तो मेरे कानों में सीता के रोने की आवाज आई । वह विलाप करती हुई 'हाय राम हाय लक्ष्मण, हाय भाई भामण्डल कह रही थी । मैंने उसे पहचान लिया । मैं तुरन्त रावण के पास गया और उसे ललकारते हुए कहा—'रे पापी ! यह राम की पत्नी और मेरे स्वामी भामण्डल की बहन है । इसे तू कहाँ लिये जा रहा है ।' यह कह कर मैं उससे लड़ने लगा । तब रावण ने क्रोध में आकर मेरी सारा विधायें नष्ट कर दी और मैं इस कबुवन में आकर गिरा । मैं वहाँ से उठकर पर्वत पर आ गया ।'

सुग्रीव यह सुनकर बड़ा प्रसन्न हुआ । उसने कहा—'तुम चिन्ता मत करो कि तुम्हारी विधायें नष्ट हो गई हैं । तुम हमारे भाई हो । आओ, हम राम के पास चले ।' यो कह कर सुग्रीव रत्नजटी को राम के पास लिवा लाया और राम से बोला—'प्रभो ! सीता का पता लग गया है, विस्तृत समाचार इससे पृच्छिये ।' राम ने रत्नजटी से सारा समाचार ज्ञात किया और बार बार पूछने लगे—'भाई ! सत्य कहना, तुमने मेरी सीता देखी है ? रत्नजटी बोला—'प्रभो ! सचमुच मैंने आपके विधायों से दुखी सीता को देखा है । लका का राजा पापी रावण उसे हर कर ले गया



है। तब राम ने प्रसन्न होकर विद्याधर को सुन्दर मणियों का हार और वस्त्र पुरस्कार में दिये और कहा कि तेरा राज्य भी तुझे वापिस दिलाऊँगा।

इसके बाद राम ने क्रोध में भरकर विद्याधरो से पूछा कि लका यहाँ से कितनी दूर है और दुष्ट रावण कौन है? यह सुनकर विद्याधर डर गये। कोई रावण के बारे में बताने का साहस नहीं कर सका। बड़ी कठिनाई से जामवत ने रावण के पराक्रम का परिचय दिया और कहा—उससे लड़ने की सामर्थ्य ससार में किसी की नहीं है। आप सीता का विचार छोड़ दें।

तब लक्ष्मण बोले—‘उस अधम रावण को हम देखेंगे। वह शक्तिशाली होता तो यो चोरो की तरह सीता को चुरा कर न ले जाता। आप लोग लका का मार्ग बता दीजिये।’ तब जामवन्त बोला—‘पुरुषोत्तम राम! आप यह हठ छोड़ दीजिये। एक बार रावण ने भगवान् अनन्तवीर्य से पूछा था कि मेरी मृत्यु किमके हाथ में होगी। उस समय भगवान् ने उत्तर दिया था कि जो अपने पराक्रम में कोटिशिला उठा लेगा, वही चक्र द्वारा तेरा बध करेगा।

यह सुनकर लक्ष्मण बोले—‘उस शिला को मैं उठाऊँगा।’ लक्ष्मण की यह बात सुनकर सुग्रीव, नल, नील, विराधित राम-लक्ष्मण को विमान में बैठाकर कोटिशिला के निकट गये। यह शिला नाभिगिरि के ऊपर स्थित है। यहाँ से अनेक मुनि सिद्ध हुए हैं। उन्होंने जाकर सुर-असुरों से पूजित उस शिला को अक्षत-पुष्पादि से पूजा की। बाद में लक्ष्मण ने सिद्ध भगवान् को नमस्कार कर अपने पराक्रम से उस कोटिशिला को उठाया। लक्ष्मण ने उस शिला को जाँघों तक उठाया। राम आदि सभी यह देखते रहे। देवों ने पचासवर्ष किये। सब उपस्थित लोगों को विश्वास हो गया कि सचमुच में लक्ष्मण नारायण हैं। सब लोग उसी दिन विमान में अपने-अपने नगर में वापिस आ गये।

किष्किधापुरी वापिस आने पर राम ने कहा—विद्याधरो! आप लोग अब देर न कीजिये और लका पर जल्दी चढ़ाई करके दुखी सीता को छुड़ाइये।’ तब विराधित बोला—‘देव! आप युद्ध चाहते हैं या सीता? यदि

बिना युद्ध के सीता मिल जाय तो यह श्रेष्ठ मार्ग रहेगा। हम पहले किसी नौतिज्ञ चतुर हनुमान का व्यक्ति को रावण के पास भेजते हैं। शायद वह समझाने-बुझाने से सीता को वापिस करने पर सहायता हो जाय।

राम ने भी इस उपाय को स्वीकार कर लिया। सबने परामर्श किया कि किस व्यक्ति को भेजना उचित रहेगा। सबने एक मत से कहा—‘हनुमान ही उपयुक्त व्यक्ति है। वही इस कार्य को कर सकता है और रावण को समझा भी सकता है। अतः एक दूत को तत्काल विमान द्वारा हनुमान के पास भेजा गया। उसने जाकर हनुमान से खरदूषण और शम्बूक की मृत्यु, और सुतारा की प्राप्ति आदि के सब समाचार सुनाये। अपने पिता खरदूषण और भाई शम्बूक की मृत्यु के समाचार सुन कर हनुमान की पत्नी अन्नकुसुमा विलाप करने लगी और हनुमान की दूसरी पत्नी पद्मरागा अपने पिता सुग्रीव के कुशल समाचार सुनकर हर्ष करने लगी और जिनालय में जाकर नृत्य गान करने लगी। हनुमान ने तब अन्नकुसुमा को धैर्य बघाया। बाद में सेना लेकर वह किष्किधापुर चला। सुग्रीव आदि राजाओं ने हनुमान का प्रेम से स्वागत किया। सुग्रीव ने सुतारा की प्राप्ति और रामचन्द्र जी के शीघ्र आदि के बारे में विस्तारपूर्वक सब समाचार बताये। तब सब लोग रामचन्द्र जी के पास गये। हनुमान ने राम से कहा—‘देव! मैं रावण को समझा कर अवश्य सीता को वापिस लाऊँगा। आप निश्चित रहे।’

जब हनुमान चलने लगा तो जामवन्त ने उसे समझाया—‘बानरवशियों को एकमात्र तुम्हारा ही सहारा है। अतः तुम लका में सावधानी से जाना और किसी के साथ विरोध मत करना।’ हनुमान ने उसकी बात मान ली और वहाँ से चलने लगा। तब रामचन्द्र जी ने हनुमान को छाती से लगा कर कहा—‘तुम सीता से जाकर कहना कि राम तुम्हारे वियोग में न सोते हैं, न खाते हैं, न बैठते हैं। वे पागलों की तरह इधर-उधर घूमते रहते हैं। वे जानते हैं कि तुम शीलवती हो। उनके वियोग में तुम प्राण त्याग देने पर तुल्य हो। किन्तु मृत्यु-जन्म बड़ा दुर्लभ है। अतः प्राणी की रक्षा का यत्न करो। शीघ्र ही तुम्हारा और उनका मिलाप होगा। तुम उनकी आशा रखो और भोजन करो।’ इस प्रकार कहकर रामचन्द्र जी ने निशानी के लिए अंगूठी दी और कहा—‘और! तुम सीता को मेरी यह निशानी दे देना और उसे और भी विश्वास दिलाने के लिये उससे कहना कि रामचन्द्र जी ने कहा है

कि हम् तुम दोनो ने दण्डक वन मे चारण मुनि को आहार दान दिया था, वशगिरि पर्वत पर हम लोगो ने मुनियो को उपसर्ग दूर किया था और जब उस दुष्ट कपिल ब्राह्मण ने तुम्हें जल नहीं दिया था, तब मैंने तुम्हें रामागिरि मे जल पिलाया था। जब तुम लौटो तो सीता का चूडारत्न ले आना।'

हनुमान ने कहा—'देव।' ऐसा ही करूँगा।' और राम के चरणो मे नमस्कार कर सब विद्याधरों से कहा—जब तक मैं लौट कर वापिस न आऊँ, तब तक आप लोग यहीं रहना और इन दोनो महापुरुषो की सेवा करना।'

यह कह कर हनुमान वहाँ से सेना सहित सानन्द विदा हुआ। मार्ग मे उसे महेन्द्रपुर नगर दिखाई दिया जो उसकी ननिहाल थी। उसे देख कर हनुमान को बड़ा क्रोध आया कि जब मैं पेट मे था, तब मेरे नाना ने मेरी माँ को बड़ा दुःख दिया था। अतः क्रोध मे भर कर हनुमान ने रणभेरी बजा दी। दोनों ओर की सेनाओं मे घोर युद्ध हुआ। अन्त मे हनुमान ने अपनी लागूल विद्या से महेन्द्र को बाध लिया। तब मन्त्रियों ने उन्हे छुड़ाया। नाना और ध्वता तब प्रेम मे मिले। राजा महेन्द्र ने अपने ध्वते का बड़ा सम्मान किया। चलते समय हनुमान ने कहा—आप अपने पुत्रों और सेना को लेकर श्रीधर रामचन्द्र जी के पास पहुँच जायें।

इसके पश्चात् हनुमान मार्ग मे अपनी माता से मिला। माये बहने पर हनुमान ने देखा कि उदधिनामक द्वीप पर दधिमुख नगर के पास वन जल रहा है और उसमे दो चारण मुनि तपस्या कर रहे है। हनुमान ने बड़ी भावित और करुणा से अपनी विद्या द्वारा वहाँ जल बरसा कर अग्नि को शान्त किया और मुनि-चरणो की पूजा की। उपसर्ग दूर होने हा तीन कन्याओ को विद्या सिद्ध हो गई। वे तीनों दधिमुख नगर के गधर्व राजा की पुत्रियाँ थी। जिनके नाम चन्द्ररेखा, विद्युत्प्रभा और हरगमाला थे। उन्होने आकर पहले तो मुनियो की वन्दना की, फिर हनुमान को नमस्कार किया। हनुमान के पूछने पर उन कन्याओं ने बताया कि हमारे पिता ने एक श्रवधिज्ञानी मुनि से पूछा था कि हमारा पति कौन होगा। तब उन्होने कहा था कि जो साहसगति को मारेगा, वही इनका पति होगा। उपर अगारकेतु विद्याधर हमे चाहता था। हम मुनि के वचनो पर विश्वास करके मनोनुगाभिनी विद्या सिद्ध करने बारह दिन पहले इस वन मे तपस्या करने आई थी और ये मुनि आठ दिन पहले आये थे। तब अगारकेतु ने बड़े उपसर्ग किये और उसो ने वन मे आग लगादी। उपसर्ग के कारण हमे बारह वर्ष मे सिद्ध होने वाली विद्याये बारह दिन मे सिद्ध हो गई। आपने आग बुझाकर मुनिराज और हमे जलने से बचा लिया।'

हनुमान ने कन्याओं की प्रशंसा करते हुए रामचन्द्र जी का सारा वृत्तान्त सुनाया। यह समाचार गन्धर्व राज के पास पहुँचा तो वह नगरवासियो के साथ वहाँ आया और हनुमान से मिलकर कन्याओं को लेकर सेना सहित रामचन्द्र जी के पास चल दिया और वहाँ जाकर कन्याओं का विवाह रामचन्द्र जी के साथ कर दिया।

हनुमान जलला जा रहा था कि उसकी मेना एक मायामयी यन्त्रनिमित्त परकोटे से रुक गई। जब हनुमान को यह ज्ञात हुआ कि यह सब रावण की मुरक्षा के लिये भारी तैयारी है तो हनुमान ने कुछ देर में ही उस परकोटे के खण्ड-खण्ड कर दिये और शालिविद्या का हृदय भेद दिया। जब इस कोट के रक्षक बज्रमुख को, जिसने रावण की आज्ञा मे इस कोट का निर्माण किया था—पता चला कि कोट ध्वस्त कर बिया है, वह हनुमान से सेना सहित लड़ने आया। दोनो मे युद्ध हुआ। अन्त मे हनुमान ने उसे मार दिया। तब उसकी पुत्री लकासुन्दरी युद्ध के लिये आई। किन्तु हनुमान का मोहित रूप देखकर उस पर मोहित हो गई और सन्धि कर ली।

वहाँ से चलकर हनुमान सर्वप्रथम न्यायशील विभीषण के घर पर गया। दोनो परस्पर गले मिले। फिर हनुमान ने विभीषण से कहा—'राजन्।' आपके भाई ने परस्त्री हरण करके बड़ा लोक निध कार्य किया है। आप उन्हे इस काम से रोकिये, नहीं तो व्यर्थ जा-घन हानि होगी।' विभीषण बोला—'मैंने उन्हे बहुत समझाया बुझाया है, किन्तु वे मेरी एक नही सुनते। सीता को ग्यारह दिन भोजन छोड़े हुए हो गये हैं। किन्तु उन्हे दया नहीं आती। आप जाकर सीता को समझा कर भोजन कराइये। मैं तब तक रावण को समझता हूँ।'

हनुमान यह सुनकर अशोक उद्यान में पहुँचा और अशोक वृक्ष के नीचे जहाँ सीता बंठी हुई थी, वहाँ पहुँचा। उसने देखा—सीता अपने हाथ की बायी हथेली पर गाल टेके हुए है, आँखों से आँसू भर रहे है। गर्म गर्म श्वास निकल रहे हैं, बाल बिखरे हुए है और राम का ध्यान कर रही है। हनुमान ने समझ लिया कि राम क्यों इसके गुणों

का स्मरण कर व्याकुल हो रहे हैं। तब हनुमान अपनी विद्या से वृक्ष पर रूप बदल कर जा बैठे और राम को दी हुई अग्रणी सीता को गोद में डाल दी। अग्रणी राम नामाङ्कित थी। अग्रणी को देख कर सीता बड़ी हर्षित हुई, मानो साक्षात् राम के ही दर्शन हो गये हो। सीता को प्रसन्न देखकर विद्याधरियो ने जाकर रावण को समाचार दिया। रावण ने समझा—मेरा कार्य सिद्ध हो गया। उसने उन विद्याधरियो को खूब पुरस्कार दिया और मन्दोदरी से कहा—तुम अन्य रानियों के साथ जाकर सीता को प्रसन्न करो। मन्दोदरी अन्य रानियों को लेकर सीता के पास पहुँची और उससे कहा—‘तुम्हें प्रसन्न देखकर हमें भी प्रसन्नता है। अब तुम ससार विजयी रावण के साथ आनन्द के साथ भोग करो।’ सीता सुनकर बड़ी कुपित होकर बोली—‘विद्याधरी ! मुझे मेरे पति के समाचार मिल गये हैं इसलिये मैं प्रसन्न हूँ। अब यदि मेरे पति ने यह सब सुन लिया तो रावण जीवित नहीं बचेगा।’ फिर सीता कहने लगी—‘यहाँ ऐसा मेरा कौन भाई है, जिसने लाकर मुझे राम की अग्रणी दी है।’

हनुमान यह सुनकर वृक्ष से नीचे उतरे और उन विद्याधरियो के समक्ष ही सीता के सामने जा पहुँचे और चरणों में नमस्कार कर कहा—‘माता ! रामचन्द्र जी की यह अग्रणी मैं लाया हूँ।’ सीता द्वारा परिचय पूछने पर हनुमान ने अपना परिचय देते हुए कहा—रामचन्द्र जी आपके वियोग में बड़े दुखी हैं, न खाते हैं, न सोते हैं। दिन-रात आपका ही ध्यान करते रहते हैं। अपने पति के समाचार पा कर सीता बड़ी प्रसन्न हुई। फिर वह कहने लगी—‘हाय ! मैं पापिनी तुम्हें इस समय इस खुशी के समाचारों के बदले कुछ भी नहीं दे सकती।’ हनुमान बोला—, माता ! आपके दर्शनों से ही मेरा पुण्य-वृक्ष फल गया।’ तब सीता बार-बार राम-लक्ष्मण की कुशलता के समाचार पूछने लगी और कहने लगी—‘हनुमान ! सब कहना, कही उनकी अग्रणी से गिर जाने के कारण यह अग्रणी तुम उठा तो नहीं लाये। वे इस समय कहाँ हैं। लक्ष्मण खरदूषण से युद्ध करने गये थे। उनके वियोग में कही राम ने प्राण तो नहीं त्याग दिये।’ तब हनुमान ने कहा—‘माता वे इस समय किष्किंधापुर में हैं। बहुत से विद्याधर उनके साथ हैं। उन्होंने ही मुझे आपके पास भेजा है।’

तब मन्दोदरी हनुमान से बोली—‘अरे कृतघ्न ! अब रावण की सेवा छोड़कर विद्याधर होकर भी तूने भूमि गोचरियों की सेवा अंगीकार करली है। अब तेरी कृतघ्नता का फल तुम्हें शीघ्र मिलेगा। रावण राम-लक्ष्मण सहित तुम्हें भी शीघ्र मार डालेगे।’ तब हनुमान ने उसे करारा उत्तर देते हुए कहा—‘भूमिगोचरी तो तीर्थंकर भी होते हैं। तू राम-लक्ष्मण के पराक्रम को नहीं जानती। इसीलिए तू पटरानी होकर यह दूती का निध कार्य कर रही है। तू देखेगी कि राम-लक्ष्मण के हाथों तेरा पति रावण अब शीघ्र ही मारा जायगा।’

तब मन्दोदरी आदि सीता को मारने भ्रष्टी किन्तु हनुमान की एक ही हुकार से वे भयभीत होकर वहाँ से भाग गईं। तब हनुमान ने सीता से कहा—‘माता ! आप भोजन कर लीजिये। रामचन्द्र जी ने यह आज्ञा दी है। विभीषण की रानियों ने भी सीता से भोजन करने का बहुत आग्रह किया। बड़ी कठिनाई से सीता ने थोड़ा सा भोजन किया। हनुमान ने फिर निवेदन किया—‘माता ! आप मेरे कंधे पर बैठ जाइये। मैं अभी आपको रामचन्द्र जी के पास पहुँचाये देता हूँ।’ किन्तु सीता ने कहा—‘बिना प्रभु रामचन्द्र जी की आज्ञा के मैं वहाँ नहीं जा सकती। दुर्निय मेरा अग्रवाद करेगी। तू विश्वास के लिए यह चूड़ामणि रत्न लेजा और प्रभु से कहना—सीता आपके दर्शनों की लालसा से ही प्राण धारण किये हुए है।’ इस प्रकार कह कर सीता ने हनुमान से शीघ्र चले जाने को कहा।

सीता की आज्ञानुसार हनुमान वहाँ से चल दिया। रानियों ने जाकर रावण से शिकायत की। रावण ने नौकरो को आज्ञा दी कि जाकर विद्याधर को पकड़ लाओ। नौकरो को आते देखकर हनुमान ने विद्या से वानर का रूप रख लिया और एक वृक्ष की शाखा में छिप गया। जब हनुमान को कही नहीं देखा तो वे इधर-उधर दूढ़ने लगे। तब हनुमान ने वृक्ष उखाड़-उखाड़ उन्हें मारना शुरू कर दिया। उसने उस उद्यान को तहस-नहस कर दिया। घुड़शालाये नष्ट कर दी, गजशालाओं में आग लगा दी। अनेक लोगो को मारा डाला। तब कुछ लोगो ने जाकर रावण से फरयाद की—‘महाराज ! कोई भारी दैत्य आया है। उसने अनेक घर ढा दिये, वृक्ष उखाड़ फेंके, अनेक लोगो की मार डाला।’ यह सुनकर रावण ने अपने पुत्र मेघनाद से कहा—‘पुत्र ! तू जा, देख तो यह कौन पापी आया है।’

मेघनाद हाथी पर चढ़कर राक्षसों के साथ वहाँ आया। उसे देखकर हनुमान ने विद्या से वानर सेना तैयार करी। हनुमान और मेघनाद में युद्ध हुआ। आखिर हनुमान ने मेघनाद को मार भगाया। तब इन्द्रजीत लड़ने आया। दोनों में भयानक युद्ध हुआ। अन्त में इन्द्रजीत ने हनुमान को नागपाश में बाँध लिया और ले जाकर रावण के सामने खड़ा कर दिया।

रावण उसे देखकर अत्यन्त क्रुद्ध होकर बोला—‘अरे दुष्ट ! तूने लका में यह ध्वंस क्यों किया, मेरा उद्यान क्यों नष्ट कर दिया। मैंने तुझे प्रभुत्व दिया था और तू राम से जा मिला, जिसकी स्त्री को मैं ले आया हूँ और अब तू उस राम का दूत बन कर आया है। मैं तुझे अभी मारता हूँ।’ यो कह कर रावण ने हनुमान को मारने के लिए तलवार उठाई, किन्तु मंत्रियों ने उसे यह कह कर रोक लिया कि दूत अवध्य होते हैं। तब हनुमान ने निर्भय होकर कहा—‘मैंने तो अभी क्या नाश किया है, किन्तु क्रुद्ध राम शीघ्र ही तेरा नाश करेंगे। परस्त्री चोर रावण तो नरक जायगा ही, किन्तु आप लोग भी इस पाप में साथ देने के कारण नरक में जायेंगे। समझलो, अब राक्षसवशियों का विनाश-काल आ गया है।

तब रावण ने क्रोध में भर कर आज्ञा दी—‘इस दुष्ट को नगर के बाहर ले जाकर शूली पर चढ़ा दो।’ अनेक सुभट हनुमान को लोहे की साँकलों से बाँध कर लका के बाजारों में होकर ले चले। लोग हनुमान का उपहास उड़ाने लगे—‘रावण से विमुख होने का यही फल मिलता है। यह सुनकर हनुमान को क्रोध आ गया। उसने लोह शूललाये तोड़दी और आकाश में उड़ गया। उसने नगर का स्वर्णमयी कोट ढा दिया, फाटक तोड़ दिये। सारी लका में आग लगा दी। रावण का घर, ध्वज, तोरण नष्ट कर दिये। इस प्रकार लका-दहन कर हनुमान किष्किधापुत्री की ओर चला दिया। वह वहाँ पहुँच कर राम के पास पहुँचा और उन्हें प्रणाम कर खड़ा हो गया। राम ने उसे छाती से लगाकर पूछा—‘सीता कुशलपूर्वक तो है। तुमने उसे कहाँ देखा।’ तब हनुमान ने चूड़ामणि रत्न निकाल कर उनके सामने रख दिया और सीता का कहा हुआ सन्देश सुना दिया। उसे सुनकर राम दुःख से अधीर होकर रोने लगे। तब लक्ष्मण ने उन्हें धैर्य देते हुए कहा—‘देव ! दुःख करने से क्या होगा। मैं आज ही लका में जाकर रावण को मारकर सीता को लाऊँगा।’ तब राम को कुछ सात्त्वना मिली और अपने शरीर से आभरण उतार कर प्रेम पूर्वक हनुमान को दे दिये।

लक्ष्मण ने सब विद्याधरों को एकत्रित किया और उनसे कहा—‘अब लका पर चढ़ाई करने का समय आ गया है। अब देर नहीं करनी चाहिये। सब विद्याधर लका पर आक्रमण करने के लिए तैयार हो गये और सब विमानों में बैठ कर चल दिये। उस दिन प्रभात के समय मार्गशीर्ष कृष्ण पक्षमी थी। चलते

**राम का लंका पर आक्रमण** समय अनेक शुभ शकुन हुए। राम की सेवा में बड़-बड़े योद्धा थे—नल, नील, सुग्रीव, अग, अगद, हनुमान, विराधित, महेन्द्र, प्रश्नकीर्ति, धनगति, भूतनाद, गजस्वन, ब्रजमुख आदि। वे चलते-चलते वेलधर द्वीप पहुँचे। वहाँ पर नगर के राजा समुद्र से युद्ध हुआ। नल ने उसे जीता हुआ पकड़ लिया। जब उसन रामचन्द्रजी का आधिपत्य स्वीकार कर लिया तो उसे उसका राज्य दे दिया। वहाँ से चल कर सुवेलपुर पहुँचे और वहाँ के राजा सुबेल को जीता। वहाँ से लका को चले। विमानों से सबने देखा—‘सोने का कोट, सोने के महल, अत्यन्त वैभवपूर्ण लका नगरी। सब लोग हसद्वीप में उतर गये। वहाँ के राजा को जीता और आभरण की प्रतीक्षा करने लगे। तब तक लका में एक दूत भेज दिया।

राम का आगमन सुनकर लका में कोलाहल मच गया। रावण ने रणभेरी बजा दी। सभी सुभट एकत्रित होकर रावण के पास पहुँचे। रावण को युद्ध के लिये उद्यत देखकर विभीषण उसे समझाने लगा—‘देव ! कृपा कर मेरी विनय सुनिये। आप न्याय मार्ग पर चलने वाले हैं। अतः आप राम को सीता सौंप दीजिये। व्यर्थ ही इस अन्याय युद्ध से लाभ नहीं होगा। हमारे वंश का नाश हो जायगा।’ यह सुन कर इन्द्रजीत बोला—‘अगर आपको भय लगता है तो आप घर में बैठिये। स्त्रीरत्न को पाकर कहीं छोड़ा जाता है। रावण के आगे राम बेचारा तुच्छ है।’ तब विभीषण पुनः समझाते हुए बोला—‘इन्द्रजीत ! ऐसा मत कहो। पाप से राजा भी रंक हो जाते हैं। तुम्हारे पिता सीता नहीं लायें, बल्कि विप लायें हैं। हनुमान आदि अनेक राजा-गण राम के पक्ष में मिल गये हैं।’

विभीषण के यह वचन सुन कर रावण क्रोध में अघा होकर विभीषण को मारने दौड़ा, तब विभीषण भी युद्ध के लिये तैयार हो गया। तब मंत्रियों ने समझा-बुझाकर दोनों को रोका। किन्तु रावण क्रोध में भर कर बोला—'दुष्ट! तू शत्रु से मिल गया है। अतः तू इसी समय लका से निकल जा।' विभीषण बोला—'अच्छी बात है। मैं अभी यहाँ से जाता हूँ। यदि मैंने लका नष्ट न की तो मैं रत्नश्रवा का पुत्र नहीं। इस प्रकार कह कर विभीषण तीस अश्वीहिणी सेना लेकर राम से मिलने चल दिया।

विभीषण की सेना का कोलाहल सुनकर वानरवशी सेना भी युद्ध के लिए तैयार हो गई। राम और लक्ष्मण ने वज्रावत और सागरावत घनुष उठाये और नगर से बाहर युद्ध के लिये चल दिये। वानरवशी सेना भी उनके पीछे चल दी। तब विभीषण ने राम के पास दूत भेजा। दूत ने आकर राम से कहा—'देव! विभीषण अपने भाई रावण से शत्रुता कर आपकी शरण में आये है।' राम ने यह सुनकर जाबुतद आदि मंत्रियों को बुला कर मन्त्रणा की और यह निर्णय किया कि विभीषण धर्मात्मा है। रावण से सीता को लेकर उसका प्रारम्भ में ही विरोध रहा है। अतः दोनों में मतभेद और शत्रुता होना कोई आश्चर्य की बात नहीं है। इसलिये विभीषण को अवश्य बुलाना चाहिये। फलतः विभीषण को भेजने के लिये दूत से कह दिया। विभीषण ने आकर राम को नमस्कार किया और बोला—'प्रभो! इस जन्म में आप और दूसरे जन्म में भगवान् जिनेन्द्र मेरे शरण हैं।' राम ने बड़े प्रेम से विभीषण से कहा—'विभीषण! मैं विजय कर राक्षस द्वीप सहित लका तुम्हें दूँगा, मेरी यह प्रतिज्ञा है।'

इधर यह बात हो रही थी, तब तक अनेक विद्याओं का अधिपति भामण्डल आ पहुँचा। उसे देखकर वानर वंशियों को बड़ी प्रसन्नता हुई। उसके साथ एक हजार अश्वीहिणी सेना थी।

अब सेना को लेकर राम ने लका की ओर प्रयाण किया और लका के बाहर सेना का पड़ाव डाल दिया। उसी के सामने रावण की सेना भी आ डटी। रावण की सेना में चार हजार अश्वीहिणी थी और राम की सेना में दो हजार अश्वीहिणी थी।

सबसे प्रथम रावण की ओर से हस्त और प्रहस्त नामक सुभट अपनी सेना लेकर युद्ध के लिए आये। इधर राम, लक्ष्मण और नल-नील भी आगे बढ़े। उनके पीछे उनकी सेना थी। युद्ध प्रारम्भ हो गया। रक्त की कीचड़ मच गई। हाथी, घोड़े, मनुष्य कट कट कर गिरने लगे। लाशों पर लाश पड़ने लगी। तब नल, नील ने भयकर युद्ध कर भिण्डमाल के प्रहार से हस्त-प्रहस्त को मार दिया।

दूसरे दिन रावण पक्ष के मारीच आदि राजा युद्ध के लिये आये। उन्होंने भयकर युद्ध किया। वानर वंशियों में भगदड़ मच गई। तब हनुमान आगे बढ़ा। उसके प्रहार से राक्षसवंशियों की सेना तितर-बितर होने लगी। उसे रोकने के लिए राक्षसों का सेनापति माली आगे आया। हनुमान और माली का घोर युद्ध हुआ। हनुमान ने माली के हृदय पर भयानक वेग से शक्ति का प्रहार किया। वह मूर्च्छित हो गया। उसके सैनिक उसे युद्धस्थल से उठा ले गये। तब वज्रोदर माली के स्थान पर लड़ने लगा। हनुमान ने उसे अल्पकाल में ही मार डाला। फिर रावण का पुत्र जबुमाली लड़ने आया। दोनों वीरों में बड़ी देर तक युद्ध हुआ। हनुमान ने जबुमाली के सीने पर वज्रदण्ड का कठोर प्रहार किया, जिससे वह मूर्च्छित हो गया। उसका सना उसे लेकर भाग निकला। हनुमान ने भागता हुई सेना का पीछा किया और जहाँ रावण खड़ा था, वहाँ हेनिर्मय होकर युद्ध करने लगा। उसे देखकर रावण आगे बढ़ा, किन्तु उसे रोक कर अन्य योद्धा युद्ध करने लगे और हनुमान को घेर लिया। तब नल, नील, सुग्रीव, सुपुण, विराधित, प्रीतिकर, भामण्डल, समुद्र, हंस आदि राजा मिलकर राक्षस-सेना पर टूट पड़े। राक्षस धबड़ा गये। तब वीर कुम्भकर्ण लड़ने उठा। उसने वानरवंशियों को दबाना शुरू किया। तब उससे लड़ने के लिए हनुमान, अगद, भामण्डल, शशी इन्द्र, आर्य। कुम्भकर्ण ने माया से सबको सुला दिया। सबके हाथ से शस्त्र गिर गये। तब सुग्रीव ने प्रबोधिनी विद्या द्वारा सबको सचेत किया। वे पुनः सचेत हो गये और उसमें युद्ध करने लगे। उनके प्रहारों से कुम्भकर्ण धबड़ा गया। तब रावण स्वयं युद्ध करने आया। किन्तु इन्द्रजीत ने उसे रोक कर स्वयं युद्ध करना प्रारम्भ कर दिया। उसने बाणों की वर्षा से सबको क्षत-विक्षत कर दिया। अपनी सेना का यह विनाश देखकर सुग्रीव, भामण्डल आदि उससे युद्ध करने लगे। सुग्रीव इन्द्रजीत से भिड़ गया, भामण्डल मधनाद से जा जूझा।

हनुमान ने कुम्भकर्ण को जा दवाया। अद्भुत युद्ध हुआ। इन्द्रजीत ने मेघ बाण छोड़ा तो भयकर वर्षा होने लगी। सारा कटक सखली की तरह तैरने लगा। तब सुग्रीव ने पवन बाण से मेघों को छिन्न विच्छिन्न कर दिया। तब इन्द्रजीत ने अग्नि बाण छोड़ा। चारों ओर आग लग गई। उसे सुग्रीव ने मेघ बाण छोड़ कर बुझा दिया। अन्त में इन्द्रजीत ने मायायम अस्त्रों से सुग्रीव को व्याकुल कर दिया और फिर नागपाश में बाँध लिया। उधर मेघनाद ने भामण्डल को उसी शस्त्र से बाँध लिया।

यह देखकर विभीषण ने राम और लक्ष्मण से कहा—‘प्रभो ! देखिये, सुग्रीव और भामण्डल को नागपाश में बाँध लिया है और हनुमान को घायल कर कुम्भकर्ण ने भुजाओं में जकड़ लिया है। इनके मर जाने पर हम सबका मरण निश्चित है। आप इनकी रक्षा कीजिये। मैं तब तक इन्द्रजीत और मेघवाहन को रोकता हूँ।’ यह कह कर विभीषण इन्द्रजीत और मेघनाद से युद्ध करने पहुँचा। दोनों भाई अपने चाचा में सकाँच के साथ युद्ध में हट गये। तब तक अगद ने कुम्भकर्ण से हनुमान को छुड़ा लिया। सुग्रीव और भामण्डल को मरा जानकर राक्षस बापिस चले गये। तब सब लोग उनके पास आये। उस समय राम ने गरुणेंद्र को स्मरण किया और उससे उन दोनों को जिवाने के लिये कहा। तब प्रसन्न होकर गरुणेंद्र ने राम को हल, मृगल, छत्र, चमर, और सिद्धवाहिनी विद्या दो और लक्ष्मण को गदा, खड्ग और गरुडवाहिनी विद्या दो। दोनों भाई अन्य राजाओं के साथ सुग्रीव और भामण्डल के पाम आये। गरुडों की हवा लगने में सर्पों के वन्धन ढाले पड़ने लगे, विप दूर हो गया और दोनों बोर मूर्च्छा से उठकर बैठ गये। सब लोग बड़े हर्षित हुए।

अगले दिन मारीच आदि सेनानायक युद्ध के लिए आये आये और उन्होंने वानरवशी सेना पर भारी दवाव डालना प्रारम्भ किया। उनका प्रतिरोध करने के लिये भामण्डल आगे बढ़ा। उसने राक्षस सेना का दवाया।

तब रावण युद्ध के लिये स्वयं आया। उसने बाण-वर्षा करके वानर-सेना को तितर बितर कर दिया। यह देखकर विभीषण उससे युद्ध करने आ गया। उसे देखकर रावण बोला—‘तू व्यर्थ मे क्यों मरने आ गया। मैं तो शत्रुओं को मारने आया हूँ। अतः तू लौट जा।’ तब विभीषण बोला—‘तुम सीता राम को सोप दो, अन्यथा तुम मारे जाओगे।’ दोनों भाई युद्ध करने लगे। रावण ने विभीषण का छत्र उड़ा दिया। विभीषण ने उसकी ध्वजा उड़ा दी। लक्ष्मण इन्द्रजीत से और राम कुम्भकर्ण से युद्ध करने लगे।

इन्द्रजीत ने लक्ष्मण पर अन्धकार बाण छोड़ा। लक्ष्मण ने सूर्य बाण छोड़कर अन्धकार का नाश कर दिया। इन्द्रजीत ने नागबाण छोड़ा तो लक्ष्मण ने गरुड बाण छोड़कर नागों का भग दिया। इसके बाद लक्ष्मण ने नागबाण छोड़ कर इन्द्रजीत को बाध लिया। इन्द्रजीत नागपाश में बंधकर पृथ्वी पर गिर पड़ा। राम ने भी कुम्भकर्ण को नागपाश में बाँध लिया। राम-लक्ष्मण का सहेत पाने ही भामण्डल ने दोनों वीरों को अपने रथ में डाल लिया। विराघत ने मेघनाद को नागपाश में बाँध लिया। रावण ने विभीषण पर शिखल छोड़ा, लक्ष्मण ने आकर उसे बीच में ही रोक लिया। तब रावण ने धरुणेंद्र द्वारा दी हुई शक्ति को हाथ में लेकर लक्ष्मण से कहा ‘अरे बालक ! तू क्यों व्यर्थ में युद्ध करने आया है। अब तू वज्र प्रहार से मेरे हाथों में मारा जायगा। लक्ष्मण ने क्रोध में उत्तर दिया—अरे दुष्ट ! तू परस्त्रीलम्पट है। आज तेरी मृत्यु निश्चित है।’ यो कह कर दोनों महावीर परस्पर भिड़ गये। रावण ने नाक कर वह शक्ति लक्ष्मण के वक्षस्त्र पर फेंक कर मारी। शक्ति लगते ही लक्ष्मण मूर्च्छित होकर भूमि पर गिर पड़े। तब राम रावण से युद्ध करने लगे। उन्होंने रावण को छह बार रथरहित कर दिया और बाण-वर्षा से उसे ढक दिया। रावण व्याकुल होकर युद्ध बन्द कर लौट गया।

रावण को सन्तोष था कि चलो आज एक वीर तो मारा गया। किन्तु जब उसे कुम्भकर्ण, इन्द्रजीत और मेघनाद के समाचार मिले तो वह विलाप करने लगा। उधर सीता को लक्ष्मण के समाचार मिले तो विलाप करने लगी।

रावण के चले जाने पर राम लक्ष्मण के पाम पहुँचे और उन्हें मरा हुआ जानकर वे मूर्च्छित होकर गिर पड़े। जब उन्हें होश आया तो वे विलाप करने लगे—वन्स ! तू मुझे विदेश में अकेला छोड़ कर कहाँ चला गया।

अब मुझे सीता, माता और भाइयों में क्या काम है। हे विद्याधरो ! तुम शीघ्र चिन्ता तैयार करो। मैं उसमें जलकर मर जाऊँगा, अब तुम लोग भी अपने घर वापिस जाओ और मेरे अपराध क्षमा करो। तब जावुनन्द ने उन्हें समझाया—‘देव ! आप व्यर्थ ही शोक क्यों करते हैं। लक्ष्मण शक्तिवान् से मूर्च्छित है। वे सुबह तक अवश्य होश में आ जायेंगे।

सब लोग लक्ष्मण को होश में लाने का उपाय करने लगे। वहाँ की युद्ध भूमि साफ करके वही डेरे तम्बू डाल दिये और कनात लगाकर सात दरवाजों पर सात वार पहरा देने लगे। इतने में आकाश-मार्ग से एक मनुष्य आया और भामण्डल से बोला—‘देव ! आप मुझे इसी समय राम के दर्शन करा दीजिए। मैं लक्ष्मण को जीवित करने का उपाय बताता हूँ।’ तब भामण्डल उसे राम के निकट ले गये। राम को नमस्कार कर वह बैठ गया। तब राम ने उसका परिचय और आने का प्रयोजन पूछा। तो उस व्यक्ति ने कहा—‘देव ! मैं देवगीत नगर के राजा शशिमण्डल का पुत्र शशिप्रभ हूँ। एक बार मेघ के पुत्र विनय ने मुझ पर शक्ति का प्रहार किया था। उससे मैं मूर्च्छित हो गया था। मैं अयोध्या के बाहर मूर्च्छित पड़ा हुआ था। तब अयोध्या के राजा भरत ने मेरे ऊपर जल छिड़का, उससे मैं ठीक हो गया था। एक बार अयोध्या में बीमारी फैल गई थी। तब लोगों के कहने से राजा भरत ने राजा द्रोण को बुलाया। द्रोण ने सबके ऊपर जल छिड़क दिया तो मनुष्य और पशु ठीक हो गये। तब राजा भरत ने द्रोण से उस जल के बारे में पूछा तो उसने बताया कि मेरी पुत्री विशल्या को एक दिन उसकी धाय चन्द्रावती ने स्नान कराया था। उस जल के लगते ही एक कुतिया—जो सड़ रही थी—ठीक हो गई। तबसे चन्द्रावती ने उस जल के प्रभाव से अनेक रोगियों को ठीक किया है। अतः विशल्या के जल के प्रभाव से लक्ष्मण की मूर्च्छा अवश्य दूर हो जायगी।’

तब राम ने विद्याधरो का आज्ञा दी कि तुम लोग शीघ्र जाकर विशल्या का जल ले आइये। तब उसी समय हनुमान, भामण्डल और अगद वहाँ से विमान में चलकर अयोध्या आये और राजा भरत से मिले। हनुमान ने सीता हरण और रावण से युद्ध की बात बताई। यह सुनकर भरत को बड़ा क्रोध आया। उसने रणभेरी बजा दी। भेरी का शब्द सुनकर अयोध्यावासी जाग गये और धीरे-धीरे सब लोग वहाँ एकत्रित होने लगे। शत्रुधन मन्त्रियों सहित वहाँ पहुँचा। उससे भरत ने कहा—‘शत्रुधन युद्ध की तैयारी करो। अभी लका पर आक्रमण करता है।’ किन्तु हनुमान बोले—‘विद्याधरो के इस युद्ध में आपको चलने की आवश्यकता नहीं है। लक्ष्मण शक्तिवान् के कारण मूर्च्छित पड़े है। आप तो विशल्या का स्नान-जल ले दीजिये।’ भरत लक्ष्मण को मूर्च्छा की बात सुनकर रोने लगा। फिर बोला—‘जल से तो थाड़ा ही लाभ होगा। अच्छा यही हागा कि आप लोग विशल्या को ही अपने साथ लेते जाइये। उसके पिता द्रोण ने विशल्या का विवाह लक्ष्मण के साथ करने का निश्चय कर रखा है।’ इस प्रकार कह कर भामण्डल, हनुमान, अगद और कैंकेई को लेकर भरत कौतुक मगल नगर पहुँचा और वहाँ राजा द्रोण से मिल कर सब समाचार बताये तथा उनसे विशल्या की याचना की। द्रोण ने बड़ी प्रसन्नता के साथ विशल्या को उनके साथ कर दिया। वे लोग विशल्या को लेकर लका पहुँचे और, भरत कैंकेयी अयोध्या लौट गये। अयोध्यावासी राम की चिन्ता करने लगे।

हनुमान आदि ने युद्ध स्थल पर पहुँच कर राम को विशल्या के आने का वृत्तान्त बताया। सबने विशल्या का सत्कार किया। ज्यों ही विशल्या ने लक्ष्मण के ऊपर जल छिड़का तो लक्ष्मण यह कहते हुए उठ बैठे—‘कहाँ गया पापी रावण। राम ने गद्गद होकर उसका आलिंगन किया और सबने लक्ष्मण को नमस्कार किया। राम की आज्ञा से कुम्भकर्ण आदि पर भी वह जल छिड़का गया, जिससे सब लोग निर्विष हो गये। घायल लोग स्वस्थ हो गये।

मारीच आदि मन्त्रियों ने जब सुना कि लक्ष्मण पुनः जीवित हो उठे है तो उन्हें अपने पक्ष की निर्वलता का अनुभव हुआ। उन्होंने रावण से विनयपूर्वक कहा—‘देव ! लक्ष्मण शक्ति मरकर भी पुनः जीवित हो उठा है, उनके पक्ष के सभी वीर स्वस्थ हो गये हैं। जबकि कुम्भकर्ण, इन्द्रजीत और मेघवाहन अभी तक शत्रु के कारागार में हैं। हमारी बहुत सी सेना मारी जा चुकी है। उधर देवर को जीवित

हुआ जानकर सीता भी प्रसन्न है। वह राम के गुणों में अनुरागी है। वह आपको कभी स्वीकार नहीं करेगी। अतः इस कुल-विनाशक व्यर्थ युद्ध करने से क्या लाभ है। हमारे लिये अब उचित यही होगा कि सीता राम को वापिस दे दें और उनसे सन्धि कर लें।’

रावण द्वारा  
बहुव्रणी  
विद्या सिद्ध करना

रावण ने कहा—‘अच्छी बात है ।’ उसने एक दूत को समझा बुझा कर राम के पास भेजा । दूत ने जाकर राम को नमस्कार किया और कहने लगा—‘महाराज ! त्रिलक्ष्ण्डाधिपति रावण ने यह कहा है कि आप मेरे भाई और पुत्रों को छोड़ दे तथा मुझमें सन्धि कर लें । आप सीता की याद भूल जायें । उसके बदले में आपको तीन सौ कन्याये और आधा राज्य दे दूँगा ।’ रामचन्द्रजी यह सुनकर बोले— भाई ! मुझे अन्य स्त्रियों से कोई प्रयोजन नहीं है । तुम रावण से कह देना कि वह मुझे मेरी सीता वापिस कर दे, मैं उसके भाई और पुत्रों को वापिस कर दूँगा । फिर भी दूत बोला—‘देव ! आप समझदार हैं । आप त्रिलक्ष्ण्डा राजा रावण के साथ दुराग्रह न करें । आपके पक्ष के बहुत से राजा उनके हाथ से मारे जा चुके हैं, आप भी उसी प्रकार व्यर्थ मारे जायेंगे ।’ दूत के ये उद्दण्ड वचन सुनकर भामण्डल को भारी क्रोध आया और उसने दूत को अपमानित करके निकाल दिया ।

दूत ने जाकर रावण को सारी बातें बताई । रावण सोचने लगा— यदि मैं युद्ध में वानरो को जीतकर भाई और पुत्रों को छुड़ाने का प्रयत्न करूँ तो वे उन्हे पहले ही मार डालेंगे । यदि मैं गुप्त रूप से जाकर रात में उन्हे छुड़ाता हूँ तो मेरी अपकीर्ति होगी । अतः उचित होगा कि मैं पहले बहुरूपिणी विद्या सिद्ध करूँ । उसके सिद्ध हो जाने पर सब काम सिद्ध हो जायेंगे ।’ यो निश्चय करके उसने मन्त्रियों को आदेश दिया कि मैं जब तक विद्या सिद्ध करता हूँ, तब तक भरत क्षेत्र के सभी मदिरों में तीनो काल पूजन, कीर्तन, सामायिक होने चाहिये, लका में हिसा बन्द रहे, युद्ध बन्द रहे । मेरी सेवा में केवल मन्दोदरी आदि रानियाँ रहेंगी । इस प्रकार आदेश देकर वह शान्तिनाथ जिनालय में फाल्गुन शुक्ला अष्टमी को शुद्ध वस्त्र पहन कर और सामग्री लेकर जा बैठा और नियम कर लिया कि जब तक कामरूपिणी विद्या सिद्ध न हो जायगी, तब तक के लिए उपवास है । इस प्रकार नियम करके वह ध्यान लगाकर बैठ गया ।

जब विभीषण को यह ज्ञात हुआ तो उसने वानरवंशियों को एकत्र कर कहा—‘रावण विद्या सिद्ध कर रहा है । यदि उसे वह विद्या सिद्ध हो गई तो हमारा जीतना कठिन हो जायगा । अतः उसकी विद्या-सिद्धि में विघ्न डालना चाहिये ।’ यह सुनकर अनेक विद्याधर लका में जा पहुँचे । उन्होंने नगर को लूटना, नष्ट करना प्रारम्भ कर दिया । अनेक लकावासियों को मार दिया । नगर में त्राहि त्राहि मच गई । उन्होंने राजमहल में भी जाकर बड़े उत्पान किये । यह देखकर मय नामक दैत्य विद्याधरों से लड़ने को तैयार हुआ, किन्तु मन्दोदरी ने उसे रोक दिया कि महाराज रावण की ऐसी भाज्ञा नहीं है । तब वानरवंशी शान्तिनाथ जिनालय जा पहुँचे । वहाँ जाकर उन्होंने भगवान् के दर्शन किये । उसके पश्चात् वे वहाँ पहुँचे जहाँ रावण बैठा हुआ था । वहाँ जाकर उन्होंने रावण के समक्ष ही रावण की रानियों की दुर्दशा करना प्रारम्भ कर दिया । किन्तु रावण अविचल भाव से विद्या-साधन करता रहा । अन्त में उसे वह विद्या सिद्ध हो गई । विद्या सिद्ध कर रावण भगवान् शान्तिनाथ को नमस्कार कर सिद्ध की तरह उठा । उसे उठते देखकर सब वानर सेना वहाँ से भाग खड़ी हुई । रानियों ने रावण से शिकायत की कि इन वानरों ने हमारी बड़ी दुर्गति की है । रावण बोला—‘अब सब वानरवंशी सेना मेरे हाथों से मारी जायगी । तुम लोग निश्चित रहो ।’ यह कह कर वह प्रासाद में पहुँचा और वहाँ स्नान कर पुनः जिनालय में गया । वहाँ उसने भगवान् की पूजा की । फिर भोजन आदि में निवृत्त होकर मण्डप में आया और विद्या की परीक्षा की, इसके अनेक रूप बनते गये । अब सबको विश्वास हो गया कि रावण अवश्य विजयी होगा ।

इसके पश्चात् रावण शृंगार करने सीता के पास पहुँचा । उस समय एक दासी सीता को रावण की बहुरूपिणी विद्या की सिद्धि की प्रशंसा कर रही थी । तभी रावण वहाँ पहुँचा और बोला—‘देवी ! मुझे बहुरूपिणी विद्या सिद्ध हो गई है । मैंने भगवान् अनन्तवीर्य के समक्ष प्रतिज्ञा की थी कि जो स्त्री मुझे नहीं चाहेगी, उसके साथ मैं बलात्कार नहीं करूँगा । अतः मैंने तुम्हें आज तक स्पर्श नहीं किया । अब मैं तेरे राम और लक्ष्मण को इस विद्या के बल से निष्प्राण करूँगा । फिर तू मेरे साथ पुष्पक विमान में विहार करना और जीवन के आनन्द उठाता । तब सीता रावण को धिक्कारती हुई कहने लगी—‘हे दशानन ! तुम उच्च कुल में पैदा होकर ऐसे अधम विचार करते हो, तुम्हें धिक्कार है । मैं तुमसे एक बान कहती हूँ । जब तुम्हें मेरे राम मिलें तो उनसे कहना कि सीता के प्राण केवल तुम्हारे दर्शन के लिए अटके हुए हैं ।’ यों कह कर सीता मौखिक हो गई ।



यह देखकर रावण को पश्चात्ताप हुआ और वह मन में अपने को धिक्कारता हुआ कहने लगा—मुझ पापी ने व्यर्थ ही इस शीलशिरोमणि सीता का अपहरण करके लोकनिध्न काम किया और अपने पवित्र वश में अकौतिल-कालिमा लगाई। मैंने अपने बुद्धिमान भाई विभोषण की बात नहीं मानी। यदि उनको बात मान कर मैं सीता को वापिस कर देता तो लोक में मेरी प्रशंसा होती। किन्तु अब तो यह अवसर जाता रहा। यदि इस समय मैं सीता को वापिस करूँगा तो लोग मुझे कायर कहेंगे। अब तो मेरे लिए एक ही मार्ग है। मैं युद्ध करूँ और राम लक्ष्मण को जीवित पकड़ कर सीता के निकट लाऊँ और उन्हें सीता को सोप कर वस्त्राभूषण से उनका सम्मान करूँ। इससे लोक में मेरी प्रशंसा होगी तथा मैं पाप से भी बच जाऊँगा। किन्तु इन वानरवशों विद्याधरो को नहीं छोड़ूँगा। उस अगद का तो मैं अवश्य बध करूँगा, जिसने मेरी रानियों का अपमान किया है और वह सुग्रीव, भामण्डल, हनुमान इनको भी मारूँगा। इन्होंने मुझे विद्रोह किया है।

इस प्रकार विचार कर वह वापिस महलों में पहुँचा। तभी अनेक प्रकार के अपशकुन होने आरम्भ हो गए—आसन हिलने लगा, दसों दिशाएँ कपायमान होने लगी, उल्कापात हुआ, गीदडियाँ रुदन करने लगी। यक्षों की मूर्ति से अश्रुपात होने लगे। रुधिर की भी वर्षा हुई। और भी इसी प्रकार के अनेक अपशकुन हुए।

प्रातः काल होने पर रावण राज दरबार में गया। अनेक वीर राजा भी बैठे हुए थे। किन्तु वहाँ कुम्भकर्ण, इन्द्रजीत और मेघनाद को न देखकर रावण बड़ा दुःखी हो गया। उसका मुख कमल मुर्झा गया। फिर

**रावण की  
मृत्यु**

उसे क्रोध आया, नेत्र लाल हो गए, नयून फड़कने लगे। वह वहाँ से उठ कर अपनी आशुपशाला में गया। उसी समय पूर्व दिशा में छीक हुई, आगे बढ़ा तो भयंकर कालनाग मार्ग रोकें खड़ा दिखाई दिया। हवा में छत्र का वैदूर्यमणि का दण्ड भग्न हो गया और उत्तरासन्न गिर पड़ा। दाहिने हाथ पर कीआ बोला। इन अपशकुनों से सबको अनिष्ट की आशंका हो गई। तब मन्दोदरी ने चिन्तित

होकर मंत्रियों से कहा—तुम लोग महाराज के हित की बात उनसे स्पष्ट क्यों नहीं कहते। कुम्भकर्ण, इन्द्रजीत और मेघनाद बन्धन में पड़े हुए हैं। तुम उन्हें युद्ध से रोको। तब मन्त्री बोले—‘स्वामिनी! हमने सब प्रयत्न करके देख लिए। किन्तु महाराज हमारी एक नहीं सुनते। शायद आपकी बात मान लें।’ तब मन्दोदरी रावण के पास पहुँची और बड़ी विनय में बोली—नाथ! युद्ध में जाते समय अनेक अपशकुन हो रहे हैं। अतः आप युद्ध का विचार छोड़ दीजिये और सीता राम को देकर शान्ति के साथ रहिए। साथ ही राम से कह कर कुम्भकर्ण, इन्द्रजीत, मेघनाद आदि को बन्धन से छड़ाइये। राम और लक्ष्मण बलभद्र नारायण के रूप में पंदा हुए हैं और आप प्रतिनारायण हैं। मन्दोदरी की बातें सुनकर रावण को क्रोध आ गया। बोला—तुम क्यों डरती हो। उन भिन्नारि्यों को बलभद्र-नारायण बता रही हो। वे तो पेट भरने के लिए फिर रहे हैं। तुम कौसी क्षत्रिय कन्या हो, जो मृत्यु से डरती हो।’

युद्ध के लिये चलते समय रावण ने अपने कुटुम्बी जनों से क्षमा माँगी तथा अपनी रानियों में भी कहा—‘देवियों! मैं युद्ध के लिये जा रहा हूँ। पता नहो फिर आप मिलें या नहीं। मैंने हँसी में या क्रोध में यदि कोई अपशब्द कह दिया हो तो उसे मेरा प्रमोहपहार समझना।’ रावण ने पुनः पुनः सबका प्रेमालिङ्गन किया। फिर एण-भेरी बजवाई। रणभेरी की आवाज सुनते ही सब भट अपने परिवार में विदा होकर रावण के पास आ गये। रावण ने बहुरूपिणी विद्या के द्वारा इक्कीस खण्ड का एक रथ बनाया। उसमें एक हजार हाथी जुते हुए थे। वह उस रथ में मय, मारीच, सार, युक्त आदि मन्त्रियों के साथ बैठकर चला। उसके पीछे अगणित योद्धा विविध शस्त्रास्त्र लेकर विविध वाहनों में चल रहे थे। चलते समय घुएँ वाली अग्नि, काँचड़ में सना हुआ तेल का बवंट, बिखरे हुए बालों वाले मनुष्य इत्यादि अनेक शोकसूचक अपशकुन हुए। इन्हे देखकर भी वह अभिमानी लौटा नहीं।

शत्रु सैन्य को देखकर राम भी सिरहरे में आरूढ़ होकर चल दिये। उसके पीछे लक्ष्मण, भामण्डल, नल, नील, सुग्रीव, हनुमान आदि भी चले। रावण को हजार हाथियों वाले रथ पर आना देख कर लक्ष्मण भी गारुडी रथ पर शस्त्रास्त्रों से सजकर बैठ चले। दोनों सेनाओं में भयंकर युद्ध छिड़ गया। मारीच आदि राक्षसों द्वारा बानर सेना का विनाश होता हुआ देखकर हनुमान और नील राक्षसों पर झपटे। तब मय दैत्य हनुमान के सामने आया। हनुमान ने उसे छह बार रथरहित कर दिया। तब रावण ने अपनी विद्या द्वारा रथ बना कर मय को दिया।

मय ने तब हनुमान का रथ तोड़ दिया। इसके बाद भामण्डल, सुग्रीव, विभीषण मय से लड़ने आये। मय ने अपने बाणों में सयकों व्याकुल कर दिया। तब राम युद्ध में कूद पड़े। दोनों में घोर युद्ध हुआ। आकाश बाणों से आच्छादित हो गया। अमख्य योद्धा कट-कट कर मरने लगे। हाथी और घोड़ों की चित्कारी से कान के पर्दे फटने लगे। लाशों से अम्वार लग गये। मय ने अनेक मायामयी बाण राम के ऊपर चलाये, किन्तु राम ने उन सबको बीच में ही प्रभावहीन कर दिया। उन्ते राम ने मय को अपने बाणों में जर्जरित कर दिया। मय की यह दशा देखकर रावण युद्ध करने आया। उसे ललकारते हुए लक्ष्मण ने कहा—'अरे पागो ! तू प्राण लेकर मेरे आगे मे कहाँ जाता है। आज धर्मवृद्धि रामचन्द्रजी ने मुझे आज्ञा दी है कि तुम्ह परस्त्री चोर का आज शिरच्छेद कर दूँ। रावण बोला—'अरे! क्यों व्यर्थ बकवास कर रहा है। सिंह के आगे कुत्ते का इतना साहस।' यो कहकर रावण ने लक्ष्मण को बाणों से डक दिया। वदने में लक्ष्मण ने भी बाणों से रावण को व्याकुल कर दिया। तब रावण मायामयी शस्त्रों से युद्ध करने लगा। लक्ष्मण ने उसका उसी प्रकार उत्तर दिया। दोनों ओर से जलवाण, पवनवाण, अग्निवाण, नागवाण, गरुड-मन्त्र, अन्धकार-वाण, प्रकाशवाण, निद्रावाण, प्रबोधवाण आदि मायामय अस्त्रों से बड़ी देर तक युद्ध होता रहा।

इसी समय आकाश में आठ विद्याधर कुमारियाँ आईं। वे लक्ष्मण की मंगल-कामना करने लगी। जब लक्ष्मण ने ऊपर की ओर देखा तो उन कुमारियों ने लक्ष्मण को सिद्धार्थ नामक महाविद्या दी। लक्ष्मण ने इससे रावण की सम्पूर्ण विद्याओं का प्रभाव नष्ट कर दिया। अब रावण, बहुरूषिणी विद्या द्वारा अनेक रूप बनाकर युद्ध करने लगा। लक्ष्मण उसका एक सिर काटते, उसको जगहूँ सी सिर वन जाते। रावण अनेक सिर और भुजाये बनाता और लक्ष्मण उन्हें काटता जाता। इस प्रकार दोनों में ग्यारह दिन तक भयंकर युद्ध होता रहा। लक्ष्मण के बाणों में बहुरूषिणी विद्या का जरीर भी जर्जर हो गया। अतः वह भी रावण के शरीर में निकल भागो। विद्या के निकल जाने पर रावण अपने असली रूप में आ गया। तब उसने अत्यन्त क्रुद्ध होकर हजार भारों वाले चक्ररत्न को स्मरण किया। स्मरण करते ही मुदगंनचक्र उसके हाथ में आ गया। तब रावण लक्ष्मण से बोला—'अब भी तू आकर मुझे नमस्कार कर, अन्यथा मारा जायेगा।' लक्ष्मण हसकर बोला—'इस कुम्हार के चाक पर तुम्हें इतना अभिमान है !' यह सुनते ही रावण ने चक्ररत्न की पूजा कर उसे लक्ष्मण पर फेंका। इसी बीच राम ने मय को बांध कर रथ में डाल लिया और वे लक्ष्मण की ओर आये। सबने आग की ज्वालाओं के समान आते हुए चक्र को देखा। लक्ष्मण ने वज्रमयी बाणों से चक्र को रोकने का प्रयत्न किया, राम बज्रावर्त धनुष और हल लेकर, सुग्रीव गदा से, भामण्डल तलवार से, विभीषण त्रिशूल से, हनुमान मुद्गर से, नील वज्रदण्ड लेकर और अग अगद कुठार लेकर उसे रोकने लगे। किन्तु वह द्वाधाघटित चक्र किसी के रोकें न सका। वह आया और लक्ष्मण की तीन प्रदक्षिणा देकर लक्ष्मण की अग्रुली पर ठहर गया।

लक्ष्मण की अग्रुली पर टिके हुए चक्ररत्न को देखकर वानरवर्षी विद्याधर हर्ष से नाचने लगे और कहने लग—वास्तव में ही ये दोनों भाई बलभद्र और नारायण हैं। रावण चक्र को लक्ष्मण के पास देखकर मन में कहने लगा—'इस क्षणस्थायी लक्ष्मी को धिक्कार है। वे भरत आदि महापुरुष धन्य हैं, जो इस लक्ष्मी को त्याग कर मोक्ष को प्राप्त हुए। मैं जीवन भर विषयो में ही लिप्त रहा। रावण यह मोक्ष ही रहा था कि लक्ष्मण ने गरज कर रावण से कहा—'रावण ! तू समझदार है। अब भी सीता राम को सौंप दे। सीता राम को देकर उनके चरणों में प्रणाम कर और आनन्दपूर्वक राज्य कर।' यह सुनकर रावण क्रोध से बोला—'यह चक्र चला गया तो क्या हुआ, अभी मेरी शक्ति सुरक्षित है। देखता क्या है, चक्र चला।' रावण की यह दपोंक्ति सुनकर लक्ष्मण ने बड़े जोर से घुमाकर चक्र रावण को मारा। रावण ने उसे रोकने का बहुत प्रयत्न किया, किन्तु अब उसका पुण्य क्षीण हो गया था। चक्र ने रावण के वक्षस्थल को चीर डाला। हृदय के भिदते ही रावण पृथ्वी पर गिर पड़ा। रावण के मरते ही उसकी सना भाग खड़ी हुई। उसे भागते देखकर हनुमान ने अभयघोषणा करते हुए कहा—'आप लोग डरे नहीं, राम की आज्ञा शिरोधार्य कर सुख से रहे।

रावण को मरा हुआ देखकर विभीषण आत्महत्या के लिए तैयार हो गया, किन्तु राम ने उसे रोका। वह मूर्छित हो गया। होश में आने पर वह रावण की लाश के पास बैठकर विलाप करने लगा। जब यह समाचार लंका में

पहुँचा तो मन्दोदरी आदि रानियाँ आकर वहाँ विलाप करने लगी, वे अपना सिर धुनने लगी, कोई छाती कूटने लगी। उसकी लाश के चारों ओर बैठकर उसकी अठारह हजार रानियाँ रावण का सिर गोद में रखकर जोर-जोर से विलाप करने लगी। तब राम, लक्ष्मण आदि वहाँ आये और विभीषणादि को देखकर कहने लगे—रावण घन्य है जो युद्ध में वीरतापूर्वक मारा गया। इसमें शोक मनाने की क्या आवश्यकता है।' फिर राम ने मन्दोदरी आदि रानियों को भी समझाया। बाद में वानरवशियों और राक्षस-वशियों ने मिलकर पद्म सरोवर के तट पर चंदन कपूर आदि से चिता बनाई और रावण का दाह-संस्कार किया। फिर राम की आज्ञा से कुम्भकर्ण, इन्द्रजीत, मेघनाद, मय आदि को सुभट बन्धनों में बांधकर लाये। राम ने उन्हें बन्धनमुक्त करते हुए कहा—'अब आप लोग स्वतन्त्र हैं, प्रसन्नतापूर्वक अपना राज्य सभालें। मैं तो सीता को लेकर यहाँ से चला जाऊँगा।' तब उन सबने उत्तर दिया—'अब हमें इस राज्य से कोई प्रयोजन नहीं है।' राम बोले—'आप घन्य हैं, जो आत्म-कल्याण का आपने विचार किया।

उसी दिन कुसुम नामक वन में मुनिराज को केवलज्ञान हुआ। देवों ने उनका ज्ञान महोत्सव मनाया। यह सुनकर वानरवशियों और राक्षसवशियों के साथ राम समवसरण में पहुँचे और केवली भगवान की स्तुति, वन्दना और पूजा कर समवसरण में बैठ गये। भगवान का उपदेश हुआ। भगवान का उपदेश सुनकर इन्द्रजीत, मेघनाद, कुम्भकर्ण आदि ने मुनिदीक्षा लेली तथा मन्दोदरी आदि रानियाँ आधिका वन गईं। इन्द्रजीत, और मेघवाहन तपस्या करके चूलगिरि (बड़वानी) से मुक्त हुए। रेवा नदी के किनारे विध्य पर्वत पर इन्द्रजीत के साथ मेघवाहन मुनि ने तपस्या की थी। अतः वह मेघतीर्थ कहलाने लगा। कुम्भकर्ण रेवा के किनारे मुक्त हुए।

श्री रामचन्द्र जी ने त्रैलोक्य अम्बर हाथी पर आरूढ़ होकर विद्याधरो के साथ गाजे बाजे के साथ लका में प्रवेश किया। लका की विशेष शोभा की गई थी। रामचन्द्र जी राजमार्ग पर होकर निकले। वे अशोक उद्यान में पहुँचे, जहाँ सीता दासियों के बीच में बैठी हुई थी। राम को देखकर सीता बड़ी पुलक के साथ उठी। राम धूलधूसरित सीता को देखकर हाथी से उतर पड़े। सीता ने आगे बढ़कर राम के पैर छुए, राम ने बड़े हर्ष से उसे छाती से लगा लिया। फिर सीता राम के आगे हाथ जोड़कर खड़ी हो गई। तभी लक्ष्मण ने आगे बढ़कर सीता को प्रणाम किया। सीता ने उसे आशीर्वाद दिया। इसके बाद भामण्डल ने सीता को सब विद्याधरो का परिचय कराया।

### राम का लंका में प्रवेश और अयोध्या-गमन

सीता ने सबको आशीर्वाद दिया। उसके बाद रामचन्द्र जी सीता के साथ हाथी पर सवार होकर तथा अन्य विद्याधर अपनी-अपनी सवारियों पर आरूढ़ होकर रावण के स्वर्ण प्रासाद में आये। वहाँ शान्तिनाथ जीनाथ को देखकर सब लोग उतर पड़े और सत्रने भगवान के दर्शन किये। फिर पूजन किया। रामचन्द्र जी ने वीणा बजाई, सीता नृत्य करने लगी। वहाँ से सब लोग सभा मण्डप में आये। विभीषण महल में जाकर सुमाली, माल्यवान, रत्नश्रवा आदि को राम के पास ले आया। राम ने सबको बराबर आसन पर बैठाकर सबका समुचित सम्मान किया और सान्त्वना दी। फिर विभीषण ने राम को भोजन का निमन्त्रण दिया। सब लोग उठकर विभीषण के महलो में भोजन के लिए गये। राम, सीता आदि को तैजादि मर्दन कर स्नान कराया, सुन्दर वस्त्राभूषण धारण करायें और स्वादिष्ट भोजन कराया। फिर सबकी यथायोग्य स्थानों पर ठहराया। राम सीता के साथ तथा लक्ष्मण विशल्या के साथ सुन्दर प्रासादों में ठहरे।

एक दिन विद्याधरो ने तीन खण्ड के राजसिंहासन पर राम-लक्ष्मण का अभिषेक करने की अनुमति माँगी। किन्तु राम ने कहा—हमारे पिता ने राजसिंहासन हमारे भाई भरत को दिया है, अतः राजा वही है। हम उन्हीं की आज्ञा का पालन करेंगे। वे ही हम सबके मालिक हैं। फिर भी विद्याधरो ने 'त्रिलखण्डाधिपति राम-लक्ष्मण की जय' बोलकर उनके ऊपर छत्र लगा दिया। राम-लक्ष्मण दोनों भाई छह वर्ष तक लका में रहे।

एक दिन नारद अयोध्या गये। वहाँ अपराजिता (कौशल्या) से उन्हें राम का निर्वासन, राम-रावणयुद्ध आदि के बारे में समाचार ज्ञात हुए। वे तेतीस वर्ष बाद इधर आये थे। अतः उन्हें इधर के कोई समाचार ज्ञात नहीं थे। रानी नारद को समाचार सुनाते सुनाते फूट-फूट कर रोने लगी। नारद को रानी के इस दुःख से बड़ा दुःख

हुआ। वे बोले—माता ! शोक मत करो। मैं जाकर राम के कुशल समाचार लाता हूँ। यह कहकर नारद लका पहुँचे और राम से मिलकर उन्हें बताया कि आपकी माता आप लोगों के वियोग से बहुत दुखी है। आप यहाँ सुख में ऐसे मग्न हैं कि आपने उनकी बात तक भुला दी है। वे आप लोगों के दुख से प्राण त्याग देगी। यह सुनकर रामचन्द्र भी बड़े व्यकुल हुए। उन्होंने उसी समय विभीषण को बुलाया और कहा—‘तुम्हारे यहाँ हम लोग इतने दिन बड़े सुख से रहे। अब हमारी इच्छा अयोध्या जाने की है। आप सवारियों का प्रबन्ध कर दीजिये।’ विभीषण ने राम से सोलह दिन और ठहरने का आग्रह किया। राम ने यह स्वीकार कर लिया। विभीषण ने शीघ्र ही एक दूत अयोध्या को भेजा और भरत को समाचार दिया कि रामचन्द्र जी १६ दिन बाद लका से अयोध्या को प्रस्थान करेंगे। यह सुनकर भरत आदि को बड़ी प्रसन्नता हुई। फिर विभीषण ने बहुत से राक्षस विद्याधरों को अयोध्या की सजावट करने के लिए भेजा।

राम लक्ष्मण ने सोलह दिन बाद अनेक विद्याधरों के साथ गाजे बाजे के साथ लका से प्रस्थान किया। राम सीता के साथ पुष्पक विमान में बैठे। लक्ष्मण, हनुमान आदि अन्य सवारियों में बैठे। मार्ग में राम सीता को सारे स्थान बताते जाते थे। दण्डक वन, वन्यागिरि, क्षेमनगर, बालखिल्य नगर, उज्जयिनी, चित्रकूट सभी प्रवास-स्थानों को उन्होंने बताया। इस तरह वे अयोध्या के बाहर आ पहुँचे। भरत भी शत्रुघ्न के साथ सेना लेकर राम की भगवानी को आया। भरत को देखकर राम आदि सभी विमान से उतरे। राम-भरत-लक्ष्मण और शत्रुघ्न परस्पर गले मिले और दोनों भाईयों ने सीता को प्रणाम किया। फिर सब अयोध्या की ओर चल दिये। मार्ग जन सकुल था। हर्ष से अयोध्या भ्रम उठा। सड़कें और गलियाँ नया शृंगार करके अपने विद्युद्दे राम का स्वागत करने को मचल रही थी। सारा नगर सुसज्जित किया गया था। सड़कों पर गुलाबजल का छिड़काव किया गया था। तोरण और वन्दनबारों से अयोध्या पटी पड़ी थी। आज उसके नाथ जो आये थे। बन्दीजन विरुदावलियों गाते जा रहे थे, नर्तकियाँ नृत्य कर रही थी। अपूर्व शोभा थी अयोध्या की।

चारों भाई सीता को बीच में करके राजद्वार पर पहुँचे। माताये बाहर दरवाजे पर आ गई। दोनों भाईयों ने माताओं के चरण छुए। माताओं ने उन्हें हृदय से लगा लिया और आनन्दान्ध्रु बहाने लगी। उसके पश्चात् सीता, विशल्या आदि ने सासुओं के पैर छुए। माताओं ने सबको आशीर्वाद दिया। सब लोग राजमहल में गये।

रावण को विजय करने पर बलभद्र राम और नारायण लक्ष्मण स्वयमेव तीन खण्ड के अग्रिपति बन गये। उनके वैभव का वर्णन क्या किया जा सकता है। उनके पास ४२ लाख हाथी, ४२ लाख रथ, ६ करोड़ प्यादे, और तीन खण्ड के देव और विद्याधर उनके सेवक थे। राम के पास चार रत्न थे—हल, मृगल, रत्नमाला

**बलभद्र-नारायण**

**की विभूति**

और गदा। लक्ष्मण के पास सात रत्न थे—शस्त्र, चक्र, गदा, खड्ग, दण्ड, नागशय्या और कौस्तुभ मणि। उनका घर इन्द्र के आवास जैसा लक्ष्मी का आगार था। ऊँचे दगवाजों वाला चतु शाल कोट था। उनकी सभा का नाम वैजयन्ती था। प्रसाद कूट नामक उनका महल था। वर्ष नाम का नृत्य घर था। शीत ऋतु का महल कुकडे के अण्डे जैसा था। शीष्म ऋतु का धारा मण्डप गृह था। उनके सीने की शय्या में सिंह के आकार के पाये थे। वह पद्मरागमणि की थी। अम्भोदकाण्ड नामक वर्षा ऋतु का महल था। सिंहासन उगते सूर्य के समान था, चन्द्रमा के समान उज्ज्वल उनके चमर और छत्र थे। अमृत्य वस्त्र और दिव्य आभरण थे। उनका कवच अमेष था। मनोहर मणियों के कुण्डल थे। अमोघ गदा, खड्ग, स्वर्णबाण थे। ५० लाख हल, एक करोड़ से अधिक गाय, और असंख्य भण्डार था। मनोहर उद्यान थे, जिनमें रत्नमई सीढियों वाली वावड़ी बनी हुई थी। उनके राज्य में सारी प्रजा पूर्ण सुखी थी। किसानों के पास गाय भंस और बैलों की अधिकता थी। राम के आठ हजार रानिया थी तथा लक्ष्मण के सोलह हजार रानियाँ थी। राम ने भगवान के हजारों खिनायक बनवाये। लोग सदा धर्म-कथा किया करते थे। राम के पचारने से अयोध्या की शोभा असंख्य गुनी बढ़ गई। जन-जन में राम के यश का वर्णन होता रहता था। किन्तु कुछ दुष्ट लोग सीता के सम्बन्ध में कभी कभी दूरी चर्चा किया करते थे कि रावण सीता को हर लेगा था और वह उसके घर में भी रही थी। फिर भी इतने विवेकी और न्यायवान होते हुए भी राम सीता को अपने घर ले आये।

भरत के मन में तो प्रारम्भ से ही राजपाट और गृहस्थी की ओर से विरक्ति थी। उनका मन विषय वासनाओं की ओर जाता ही नहीं था। जब राम अयोध्या लौटे नहीं थे, तब तक तो उन पर राज्य का भार था। अतः वे चाहते हुए भी मुनि-दीक्षा नहीं ले सके। किन्तु राम के वापिस आने पर उन्होंने मुनि बनने की मन में ठानली। एक दिन उन्होंने रामचन्द्र जी से अपने मन की बात कही और उनसे आज्ञा मांगी। यह जानकर माता कैंकयी विलाप करने लगी। राम और लक्ष्मण ने उसे समझाया—  
 भैया! अभी तुम्हारी आयु मुनि के कठोर व्रत पालने की नहीं है। अतः तुम घर में रहकर राज्य शासन करो और धर्म का पालन करो। भरत उनकी आज्ञा उल्लंघन नहीं कर सके। किन्तु फिर भी घर में रह कर मुनियों के उपयुक्त व्रतों का पालन करने लगे। एक दिन सीता, विशल्या, उर्वशी, करायणमाला, जितपद्मा, वसुन्धरा आदि दोनों भाइयों की रानियाँ भरत का मन विराग से हटाने के उद्देश्य से भरत के पास आकर बड़े प्रेम से बोली—देवर! चलो, हम सब मिल कर जलक्रीड़ा करें। भरत उनके प्यार भरे आग्रह को टाल न सके और न चाहते हुए भी वे उनके साथ चल दिये। सबने सरोवर पर जाकर जल क्रीड़ा की। परस्पर विनोद करते हुए सबने जल में स्नान किया। पश्चात् भरत उठकर निकट के चैत्यालय में जाकर भगवान की पूजा करने लगे। स्त्रियों में से कोई भी वीणा बजाने लगी, कोई नृत्य करने लगी।

इतने में श्रीलोक्य मण्डन हाथी वन्धन तुड़ाकर इधर-उधर भागने लगा। चिघाड़ता हुआ वह अनेक बाग बगीचों को उजाड़ने लगा, उसने अनेक घर ढा दिये। उसकी चिघाड़ सुनकर अनेक हाथी भी वन्धन तुड़ाकर भागने लगे। घोड़े हिनहिनाने लगे। सारी अयोध्या में आतक छा गया। राम-लक्ष्मण, हनुमान आदि सभी हाथी को पकड़ने आये, किन्तु वह किसी के वश में नहीं आया। वह काल के समान सीधा उस तालाब की ओर भागा, जहाँ रानियाँ खल-क्रीड़ा कर रही थी। हाथी को आता हुआ देख कर रानियाँ भय के मारे भरत के पीछे छिप गईं। हाथी को भरत की ओर जाते देख कर सब हाहाकार करने लगे। किन्तु भरत को देखते ही हाथी को अपने पूर्व जन्म का स्मरण हो आया और सूँढ़ नीची करके शान्त भाव से खड़ा हो गया। भरत ने वहाँ प्रेम से, उससे कहा—'गजेंद्र ! तुम इस प्रकार कुछ कैसे हो गये ? भरत का प्रश्न सुनकर हाथी रोने लगा। सबको बड़ा आश्चर्य हुआ।

भरत सीता और विशल्या के साथ उसी हाथी पर बैठ कर घर आया। भोजन आदि से निवृत्त होने पर राज सभा में उसी हाथी की चर्चा थी। इतना कुछ होने पर भी यकायक भरत को देखकर वह शान्त कैसे हो गया तथा खुशामद करने पर भी चार दिन से आहार क्यों नहीं ले रहा।

उसी समय अयोध्या के बाहर उद्यान में देशभूषण-कुलभूषण केवली भगवान का आगमन हुआ। समवसरण की रचना देख कर वनमाली ने उनके आगमन की सूचना राम को दी। यह समाचार सुन कर राम ने अपने भ्रातृभूषण उतार कर माली को दे दिये और नगर में ड्योड़ी पिटवा कर राम लक्ष्मण आदि के साथ केवली भगवान के दर्शनों को गये। साथ में सभी विद्याधर, राज परिवार, पुरजत थे। सबने वहाँ पहुँच कर भगवान की वन्दना-पूजा की और भगवान का उपदेश सुना। भगवान से हाथी के सम्बन्ध में प्रश्न करने पर भगवान ने बताया कि भरत और इस हाथी के जीव इस जन्म से पहले ब्रह्मोत्तर स्वर्ग में देव थे। अभिराम का जीव तो स्वर्ग से चल-कर यह भरत हुआ है तथा मधुसूति का जीव मायाचारपूर्वक तप करने के कारण स्वर्ग से चलकर यह हाथी हुआ है। भरत को देखने से उसे पूर्व जन्म का स्मरण हो आया, इसलिए वह शान्त हो गया।

अपने जन्मांतर का हाल जानकर भरत ने केवली भगवान से दीक्षा देने की प्रार्थना की। तो राम कातर होकर कहने लगे—'भाई ! पिता ने तुम्हें राज्य दिया था। अब इसे कैसे दोगे। हमने तो तुम्हारे लिए ही विजय की है। यह चक्ररत्न भी तुम्हारा ही है। तुम इसे सम्भालो। यदि तुम हमसे विरक्त हो तो हम बाहर चले जायेंगे। पिता गये, अब तुम भी चले जाओगे। पति और पुत्र के वियोग में माता कैंकई रो रोकर जान दे देगी।' तब भरत बोले—'अब तक तो पिता की आज्ञा से मैंने राज्य किया। अब तुम करना।' यह कहकर भरत ने मुनिदीक्षा लेली। उसके साथ कैंकयी आदि ने भी आश्रिका दीक्षा ग्रहण करली। हाथी ने श्रावक के व्रत ले लिए और चार वर्ष तक धीरे तपस्वरण कर वह छठे स्वर्ग में देव हुआ। भरत भी तपस्या करके कर्मों का नाश कर मुक्त हो गये।

**राम-लक्ष्मण का राज्याभिषेक**—भरत के दीक्षा लेने पर लक्ष्मण को बड़ा शाक हुआ। वह भरत के गुणों का बार-बार बखान करता। राम भी भरत के गुणों की चर्चा करते रहे। सारे नगर में भरत की ही प्रशंसा के गीत गाये जाने लगे। घर-घर उन्हीं की चर्चा थी।

अगले दिन सब राजा मिलकर राम के पास आए और हाथ जोड़कर निवेदन करने लगे 'देव ! हम सब भूमिगोचरी और विद्याधर राजा आपसे एक निवेदन करने आये हैं। हम सब आपका राज्याभिषेक करना चाहते हैं।' राम यह सुनकर बोले—'तुम सब लक्ष्मण का राज्याभिषेक करो। वह नारायण है। वह सदा मेरे चरणों में नमस्कार करता है। फिर मुझे राज्य की क्या आवश्यकता है।' सब राजा तब लक्ष्मण के पास गये और उनसे राम का सन्देश कह कर राज्याभिषेक की अनुमति मागने लगे। लक्ष्मण सबको अपने साथ लेकर राम के पास आए और बोले—'देव ! इस राज्य के स्वामी तो आप ही हैं। मैं तो आपका सेवक हूँ।' तब राम ने बड़ स्नेह से कहा—'वत्स ! तुम चक्र के धारी नारायण हो, इसलिए राज्याभिषेक तुम्हारा ही होना उचित है।' तब अन्त में सबने यह निश्चय किया कि राज्याभिषेक दोनों का होना चाहिए।

नाना प्रकार के बाजे बजने लगे। याचकों को मनोवाछित दान दिया गया। कमल पत्रा से ढके हुए स्वर्ण बलशो में पवित्र जल भर कर उससे दोनों का एक ही आसन पर अभिषेक किया गया। दोनों भाइयों को मुकुट, भुजबन्ध, हार, केयूर, कुण्डलादि आभरण और कोशिय वस्त्र धारण कराये। तीनों खण्डों के आए हुए विद्याधर और भूमिगोचरी राजाओं ने दोनों का जय-जयकार किया। राम और लक्ष्मण का अभिषेक करने के बाद विद्याधर भूमिगोचरी राजाओं ने सीता और विशल्या का अभिषेक किया। सीता राम की और विशल्या लक्ष्मण की पटरानी बनी।

अभिषेक के बाद राम ने लका विभीषण को दी, किष्किंधापुर सुग्रीव को, श्रीनगर और हनुवह द्वीप का राज्य हनुमान को, अलकापुर विराहित को, वनाढ्य की दक्षिण श्रेणी का रघुनूपुर भामण्डल को दिया और उसे समस्त विद्याधरों का अधिपति बनाया। रत्नजटी को देवोपुनीत नगरी का राज्य दिया। अन्य लोगों का भी यथायोग्य सम्मान किया।

सबसे निवृत्त होकर राम शत्रुघ्न से बोले - भाई ! तुम्हें जो पसन्द हो, वहाँ का राज्य ले ले, चाहे तू आधी अयोध्या ले ले, चाहे पौदनपुर, हस्तिनापुर, बनारस, कौशाम्बी, शिवपुर इनमें से किसी को चुन ले।' शत्रुघ्न बोला—'मुझे तो मथुरा का राज्य चाहिए।' राम ने कहा—'वहाँ हरिवंशी राजा मधु राज्य कर रहा है और वह रावण का दामाद है। उसके पास नागेन्द्र का दिया हुआ त्रिशूल है। उसके कारण उससे कोई युद्ध नहीं कर सकता। लक्ष्मण भी उससे शक्ति रहता है। तब तू उसे कैसे जीत सकता है।' शत्रुघ्न बोला—'आप तो मुझे मथुरा का ही राज्य दे दीजिए। उसका अभिमान मैं चूर करूँगा। राम ने उसका आग्रह देखकर मथुरा का राज्य दे दिया। शत्रुघ्न सबको प्रणाम कर चतुरङ्गिणी सेना लेकर मथुरा पर आक्रमण करने चल दिया। लक्ष्मण ने उसे अपना सागरावत धनुष और कृतान्त-वक्त्र सेनापति भी दे दिया।

शत्रुघ्न ने यमुना तट पर अपना पड़ाव डल दिया। उसने एक गुप्तचर को मथुरा भेजा। उसने आकर समाचार दिए कि आज छह दिन हुए, मधु नन्दन वन में क्रीड़ा करने गया है। सारा परिवार और अनेक सामन्त उसके साथ हैं। वह यहाँ से तीन योजन दूर है। शत्रुघ्न ने मथुरा में जाकर रातों रात उस धन-जन से परिपूर्ण नगरी पर अधिकार कर लिया। शत्रुघ्न, कोष और राजमहल पर फौजी पहरा बैठा दिया। शासन सूत्र अपने हाथ में लेकर मथुरा पर रघुवर्षियों के शासन की ड्योढ़ी पिटवा दी।

प्रातः काल होते ही किसी ने वन में जाकर राजा मधु से यह समाचार कहा। मधु मथुरा पर शत्रुघ्न का अधिकार सुनकर क्रोध से जलता हुआ मथुरा आया। मधु के पास इस समय त्रिशूलरत्न नहीं था, फिर भी उसने नगर को घेरकर युद्ध की घोषणा कर दी। शत्रुघ्न की कुछ सेना युद्ध के लिए वाहग आई। जब मधु की सेना दबने लगी तब उसका पुत्र लवणार्णव युद्ध के लिए आया और उसने शत्रुघ्न की सेना तितर-बितर कर दी। यह देखकर

कृतान्तवक्त्र सेनापति युद्ध के लिए आया। दोनों में घोर युद्ध हुआ। कृतान्तवक्त्र ने उसकी छाती पर गदा का प्रहार किया, जिससे वह तत्काल मर गया। पुत्र को मृत जानकर मधु स्वयं युद्ध के लिए आया। कृतान्तवक्त्र पीछे हटने लगा। यह देख शत्रुघ्न मैदान में कूद पड़ा। दोनों में घोर युद्ध हुआ। अन्त में मधु मारा गया। शत्रुघ्न ने उसका राजसी ठाठ से दाह संस्कार कराया।

स्वामी के न रहने पर त्रिशूलरत्न को देव उठा कर ले गये और गरुण इन्द्र को दे दिया। इन्द्र ने पूछा—इसे तुम क्यों ले आए। तब देवों ने कहा—शत्रुघ्न ने मधु का वध कर दिया है। यह सुनकर गरुणेंद्र शत्रुघ्न को मारने आया। और जब उसने मथुरा की प्रजा को मधु की मृत्यु पर खुशियाँ मनाते देखा तो वह और भी क्रुद्ध हो गया और उसने मथुरा में मरी रोग फैला दिया। प्रजा बड़ा धड़ मरने लगी। शत्रुघ्न प्रजा के इस विनाश से दुखी होकर अयोध्या चला गया।

एक बार नागपुर के राजा श्रीनन्दन के सुरमन्यु, श्रीमन्यु, श्रीनिलय, सर्वमुन्दर, जय, विनय, लालस और जयमित्र ये सात पुत्र मुनि हो गये और तपस्या करके उन्हें ऋद्धि प्राप्त हो गई। वे विहार करते हुए मथुरा पधारे और एक बड़ के नीचे चातुर्मास किया। चारण ऋद्धि के कारण वे चार अगुल जमीन से ऊपर चलकर दूसरे नगरो में आहार कर शाम को मथुरा वापिस आ जाते थे। मथुरा की सारी प्रजा नगर से भाग गई थी। उन ऋद्धियों के तप के प्रभाव से धीरे-धीरे मरी रोग शान्त हो गया और प्रजा पुनः नगर में आ गई। शत्रुघ्न भी मथुरा से लौट आया। तब शत्रुघ्न ने सप्तपत्नियों से निवेदन किया—‘प्रभो! आप इसी नगर में विराजें, जिससे पुनः मरी रोग न हो।’ मुनि बाले—‘तुम यहाँ जिनालयो का निर्माण कराओ, उनकी प्रतिष्ठा करो। उसमें पुनः मरी रोग का भय नहीं रहेगा।’ शत्रुघ्न ने महर्षियों की आज्ञा से अनेक जिनमंदिर बनवाये। तबसे मथुरा में खूब आनन्द मगल होने लगे और प्रजा सुख से रहने लगी।

अब राम-लक्ष्मण ने त्रिखण्ड विजय के लिए प्रयाण किया। जो राजा स्वेच्छा से उपहार लेकर आये, उन्हें आदर-सत्कार करके सन्तुष्ट किया। किन्तु जिन्होंने उनकी आधीनता स्वीकार नहीं की, उनको दण्डित किया।

**सीता का  
परित्याग**

इस प्रकार अल्पकाल में ही भरत क्षेत्र के तीन खण्डों के समस्त राजाओं को, विद्याधरो और भूमिगोचरो को जीतकर नारायण लक्ष्मण त्रिखण्डाधिपति बन गये। उनके सोलह हजार रानियाँ थी जिनमें आठ मुख्य थी—विशल्या, रूपवती, वनमाला, कल्याणमाला, रतिमाला, जितपद्मा, भगवती और मनोरमा। राम की रानियों में मुख्य चार पटरानी थी—सीता, प्रभावती, रतिप्रभा, और श्रीदामा।

अब राम-लक्ष्मण आनन्दपूर्वक तीनों खण्डों पर शासन कर रहे थे। सोलह हजार मुकुटबद्ध राजा उनकी सेवा में रहते थे। धर्म, अर्थ, काम तीनों पुरुषार्थ उनके अनुकूल थे। एक बार सीता अपने महलों में सो रही थी। उसने रात्रि के पिछले प्रहर में दो मुन्दर स्वप्न देखे। वह शय्या से उठ कर राम के पास गई और निवेदन किया—‘नाथ! मैंने आज रात्रि के अन्तिम प्रहर में दो स्वप्न देखे हैं। एक में तो दो पूर्ण चन्द्र देखे हैं। उसके बाद दो सिंह मूह में प्रवेश करते देखे हैं। इन दोनों स्वप्नों का फल आप बतावे।’ राम बोले—‘वेदि। तुम्हारे सिंह के समान दो पराक्रमी पुत्र उत्पन्न होंगे। वे दोनों ही भोगी, त्यागी और मोक्ष मार्ग के प्रवर्तक होंगे और अन्त में कर्म शत्रुओं को नष्ट कर मोक्ष प्राप्त करेंगे।’ सीता स्वप्नों का फल सुनकर बड़ी प्रसन्न हुई और अपने महलों में चली गई।

स्वप्न वाले दिन पुरुषोत्तर विमान से चलकर दो देव सीता के गर्भ में आए। धीरे-धीरे गर्भ बढ़ने लगा। उससे सीता क्रुश हो गई, मूह पीला पड़ गया। स्तनों का अग्र भाग काला पड़ गया। सीता की ऐसी हालत देख कर राम ने कहा—‘तुम्हें जो दोहला हो, वह कहो, मैं उसे पूरा करूँगा।’ सीता ने कहा—‘नाथ। मैं सब जगह जाकर भगवान की प्रतिमाओं का पूजन करना चाहती हूँ।’ राम सीता को लेकर मदिरों में गये और आनन्दपूर्वक पूजा की। पूजा करते समय सीता की दाईं आँख फड़की। सीता यह देखकर किसी अनिष्ट की आशंका से चिन्तित हो गई। विघ्न शान्ति के लिए उसने यथेच्छ दान दिया और महलों को लौट आई।

रामचन्द्र जी वही प्रासाद मण्डप में अनेक लोगों के साथ बैठे रहे। तभी द्वारपाल ने आकर निवेदन

किया—‘महाराज ! बहुत प्रजाजन आपके दर्शनो के लिए आना चाहते हैं।’ राम ने सबको अन्दर ले आने की आज्ञा दी। प्रजाजन आकर नमस्कार कर यथास्थान बैठ गये। राम ने पूछा—‘कहिए, आप लोग कैसे आए। मेरे राज्य में आपको कोई कष्ट तो नहीं है?’ यह सुनकर सब चुप रह गये। राम ने फिर कहा—‘आप लोग भय मत करिए, जो कुछ मन मे हो, निस्सकोच कहिए।’ भय पाकर एक लोकचतुर विजय नाम का प्रजाजन हाथ जोड़कर बोला—‘प्रभो ! निवेदन यह है कि आजकल देश में बड़ा अनाचार फैल रहा है। एक की स्त्री दूसरा भगा ले जाता है और वह दो तीन महीने उसके घर रहकर वापिस आ जाती है। यदि कोई पूछता है कि उस व्यक्ति-दिनी स्त्री को तुमने क्यों रख लिया। तो जवाब मिलता है कि रामचन्द्र जी भी तो सीता को रावण के घर से छह महीने के बाद ले आये हैं। जब छह महीने रावण के सपक में रहने वाली सीता को राम जैसे धर्म धूर्न्वर मर्यादा पुरुषोत्तम राजा भी पुनः अगीकार कर सकते हैं, तब वे हमे अपनी अपहृत स्त्रियों को रखने से कैसे रोक सकते हैं। इस तरह दुष्ट लोग दिनदहाड़े आपका उदाहरण देकर यह अनाचार कर रहे हैं। अतः जिस प्रकार यह अनाचार रके वह उपाय आपको करना चाहिए।

प्रजाजनों की यह बात सुनकर क्षण भर को राम गम्भीर हो गये, फिर बोले—अच्छा, आप लोग जाइये, मैं इसका कुछ उचित उपाय करूँगा। प्रजाजन लौट गये।

रामचन्द्र जी सोचने लगे—हाय ! जिसके बिना मैं व्याकुल रहा, जिसके लिए रावण को मारने समुद्र पार कर गया, उसके बिना तो मेरा जीना ही व्यर्थ हो जायेगा। हाय ! सुशील गुणवती सीता मुझसे कैसे छोड़ी जाएगी। उसके बिना तो मैं एक घड़ी भर भी स्थिर नहीं रह सकता, उसके बिना मैं जीवन भर उसका दुःख कैसे सहूँगा। यदि उसे न छोड़ा तो सदा के लिये मेरे कुल में कलक लग जायेगा।’ इस प्रकार सोचकर उन्होंने लक्ष्मण को बुलाया और बोले—‘वत्स ! सीता के बारे में बड़ा लोकापवाद फैल रहा है। अतः मैं उसे जंगल में छोड़ देना चाहता हूँ।’ लक्ष्मण यह सुनकर बड़ा क्रुद्ध होकर बोला—‘कौन दुष्ट सीता को लेकर अपवाद फैला रहा है। मैं उसका अभी तलवार से सिर उतारता हूँ। सीता के समान आज भी कोई पतिव्रता नहीं देखती। उसमें जो दोष बतलाता है, मैं उसकी जीभ काट लूँगा। सम्भ्रम मे नहीं आता, दुष्ट लोगो के कहने से आप सीता को कैसे छोड़ रहे हैं। राम ने सम्भ्रमाया—‘लक्ष्मण ! ऐसा मत कहो। सीता को रखने से हमारे वंश में हमेशा के लिए कलक लग जाएगा। अतः मैं सीता का अवश्य परित्याग करूँगा। तुम्हें अगर मुझसे स्नेह है तो इस विषय में मौन ही रहना। हे लक्ष्मण ! जैसे सूखे ईंधन में लगी अग्नि जल से बुझाये बिना वृद्धि को प्राप्त होती है, उसी प्रकार अपकीर्ति रूपी अग्नि पृथ्वी पर फैलती है। उसका निवारण किए बिना मिटती नहीं। यह तीर्थंकरों का समुज्ज्वल कुल प्रकाश रूप है। इसको कलक न लगे, वह उपाय करना चाहिए। यद्यपि सीता महा निर्दोष है, शीलवती है फिर भी मैं उसका परित्याग करूँगा, मैं अपनी कीर्ति मलिन नहीं करूँगा।’ किन्तु लक्ष्मण को इन बातों से सन्तोष नहीं हुआ। वे उद्वेग से बोले—‘देव ! लोग तो मुनियों की भी निन्दा करते हैं, धर्म की भी निन्दा करते हैं तो क्या लोगों के अपवाद के डर से मुनियों को छोड़ दे, धर्म को छोड़ दे। इसी तरह कुछ दुष्ट लोगो के अपवाद के भय से जानकी को कैसे छोड़ दे।’ तब रामचन्द्र जी सम्भ्रमाने लगे—‘लक्ष्मण ! जो शूद्र न्यायमार्गी मनुष्य है, वे लोक विषय कार्य छोड़ देते हैं। जिसकी दसो दिशाओं में अकीर्ति फैल रही हो, उसे ससार में क्या सुख है।’

यह कहकर राम ने कृतान्तवक्त्र सेनापति को बुलाया। और उसमें कहा कि ‘तुम तीर्थ यात्रा कराकर सीता को किसी बियावान जंगल में ले जाओ और वहाँ छोड़कर शीघ्र लौट आओ।’ ‘जो आज्ञा’ कहकर सेनापति रथ लेकर सीता के महल पर गया और कहा ‘भाता ! उठो। रामचन्द्र की आज्ञानुसार तुम्हें तीर्थ यात्रा के लिए चलना है।’ सीता बड़ी प्रसन्नता से उठी, तैयार हो सबसे मिलकर यात्रा को चली। विसल्या आदि रानियों ने सीता के पैर छुए। सीता ने अपनी सामुग्रो के पैर छुए और देवरानियों से बोली—‘तीर्थयात्रा कर शीघ्र ही लौटकर सबसे मिलूँगी। वैसे तो इस हालत में न जाती परन्तु सीमांश से मुझे दोहला ही ऐसा हुआ है कि मैं तीर्थ वन्दना कर और दान पुण्य करूँ। अगर सकुशल लौट आई तो फिर सबके दर्शन करूँगी। आप सब मेरे अपराधों को क्षमा करना।’ इस तरह कहकर सीता रथ में बैठकर राम के पास गई और उनसे आज्ञा लेकर यात्रा को विदा हुई।



चलते समय अपशकुन हुए। नदी, पर्वतादिको को लाघता हुआ रथ यात्रा करता हुआ आगे बढ़ा और सिहाटवी में पहुँचा। सिंह व्याघ्रादि से भरे हुए उस वन में सेनापति ने रथ रोक दिया। सेनापति कुछ कहना ही चाहता था कि उसकी आँखों से अश्रुधारा बह निकली। सीता ने पूछा—'भाई ! हम लोग तीर्थयात्रा को निकले हैं। ऐसे हर्षपूर्ण प्रसंग में तुम्हारे दुःख का अभिप्राय मैं नहीं समझी।' सेनापति ने कहा—'माता ! बड़े पाप के फल से कुत्ते के समान यह दास का जीवन मिलता है। दास बड़े पाप के फल से नरको में जाता है और वहाँ से निकल कर चाण्डालादि योनियों में जन्म लेता है।' सीता बोली—'वत्स ! तुम ऐसा क्यों कहते हो ?' सेनापति ने कहा—'माता ! महाराज रामचन्द्र जी की आज्ञा है कि मैं तुम्हें यही जंगल में छोड़ दूँ। उनका कहना है कि यद्यपि सीता निर्दोष है, फिर भी लोकापवाद के कारण मैं उसे रखने को तैयार नहीं हूँ। किन्तु तुम्हें एकाकी इस वन में किस प्रकार छोड़ूँ। और यदि नहीं छोड़ता हूँ तो महाराज रामचन्द्र नाराज होंगे। मेरे रोने का यही कारण है।'

सेनापति के वचन सुनते ही सीता को मूर्च्छा आ गई। जब उसे होश आया तो बोली—'हे वीर ! मुझे एक बार अयोध्या ले चलो। रामचन्द्र जी के चरणों के दर्शन करके और उनसे अपने मन की बात कह कर मैं पुनः वन में चला आऊँगी।' किन्तु सेनापति बोला—'देवि ! इस समय रामचन्द्र जी क्रोध और कठोरता की मूर्ति हो रहे हैं। अतः उनके दर्शन करना भी बेकार है।' सीता ने कहा—'हे सेनापति ! तुम मेरे वचन राम से कहना कि मेरे त्याग का विषाद आप न करना, परम धैर्य धारण कर प्रजा की रक्षा करना, जैसे पिता पुत्र की रक्षा करता है। राजा को प्रजा ही आनन्द का कारण है। आप मुक्ति के कारण सम्यग्दर्शन की आराधना करना और राज्य से सम्यग्दर्शन को श्रेष्ठ मानना। अभय जनों की निन्दा के भय से सम्यग्दर्शन को मत छोड़ना। आप शत्रु शास्त्रों के ज्ञाता हो, अतः मैं आपको कोई उपदेश देने में समर्थ नहीं हूँ। यदि मैंने कभी परिहास में अविनयपूर्ण वचन कहे हो तो आप क्षमा करना।' इस प्रकार कहकर रथ से उतर कर वह मूर्च्छा जाकर पृथ्वी पर गिर पड़ी, मानो रत्नों की राशि ही पड़ी हो।

कृतान्तवत्त्र सीता को चेष्टारहित मूर्च्छित देख कर बड़ा दुखी हुआ और मन में विचारने लगा—'धिवकार है इस पराधीनता को, जिसके कारण मुझे महासती सीता को निर्दय जीवों में भरे हुए इस वन में अकेला छोड़कर जाना पड़ रहा है। पराधीन जीवन बड़े पाप का फल है। स्वामी की आज्ञा के अनुसार ही चलना सेवक का एकमात्र काम है। यह पराधीनता कभी किसी को प्राप्त न हो।' यो सोचकर अत्यन्त दुखी और लज्जित होता हुआ वह वहाँ पर ही सीता को अकेली छोड़कर अयोध्या को चल दिया।

इधर सीता को जब होश आया तो वह विलाप करने लगी—'आर्यपुत्र ! आप सब की रक्षा करते थे, किन्तु मेरे लिए इतने कठोर कैसे बन गये। देवर लक्ष्मण ! भाई भामण्डल ! तुम मुझे कैसे भूल गये। भरत ! शत्रुघ्न ! तुम्हीं आकर मुझे इस वन में डाँढस बधाओ। क्या तुम सबने मुझे छोड़ दिया। विद्याधरो ! तुम मेरी रक्षा करने को लका गये थे, अब तुम मेरी रक्षा क्यों नहीं करते। इस प्रकार विलाप करके वह बार-बार मूर्च्छित होने लगी। सीता का विलाप सुनकर जंगल के पशु भी स्तब्ध रह गये। सीता पुनः मन को सान्त्वना देने लगी—'इसमें राम या किसी अन्य का क्या दोष है। मैंने जो शुभाशुभ कर्म किये हैं, उनका फल मुझे भोगना ही होगा। शायद मैंने किसी जन्म में मुनि-निन्दा की हो, सतियों को दोष लगाया हो या कोई ऐसा ही पाप किया हो। इस प्रकार सीता कभी विलाप करती, कभी आत्म निन्दा करती हुई हिरणी की भाँति इधर उधर फिरने लगी।

सीता कर्ण ऋन्दन करती हुई वन में फिर रही थी तभी पुण्डरीकपुर का हरिवंश राजा वज्रजघ सेना सहित हाथी पकड़ने इसी जंगल में आ निकला। हाथी पकड़कर लोटते हुए उसने सीता का विलाप सुना। वह शीघ्र सीता के पास आया। सेना को देखकर सीता और भी भयभीत होकर विलाप करने लगी। वन देवी की तरह सीता को बँधी देखकर सेना कोतुक से और भी समीप आई। सीता डरकर उन्हें अपने गहने देने लगी। तब वज्रजघ हाथी से उतर कर सीता के समीप आया और बोला—'पुत्री ! तू इस वन में अकेली क्यों है। तेरे पिता, पति और स्वसुर कौन हैं ? सीता ने रोते हुए कहा—'भाई ! मैं दशरथ की पुत्र वधू, और जनक की पुत्री हूँ। रामचन्द्र मेरे पति हैं। और भामण्डल मेरा भाई है। भरत की राज्य सौंपकर मेरे पति वन को गये थे। उनके साथ मैं भी गई

थी। वहाँ दण्डक-वन में पापी रावण ने मुझे हर लिया। इसके लिए राम ने रावण पर आक्रमण कर दिया। उस युद्ध में रावण मारा गया। हम लोग प्रेमपूर्वक अयोध्या वापिस गये। वहाँ समयानुसार मैं गर्भवती हुई। इसके बाद जनता ने इसका अपवाद करके रामचन्द्र से शिकायत की। उन्होंने उस लोकापवाद के कारण मेरा परित्याग कर दिया। इस तरह अपना सारा वृत्तान्त कह कर वह पुन रोने लगी। सीता का करुण आक्रन्दन सुनकर वज्रजघ और उमके सैनिकों के भी आसू निकलने लगे। वज्रजघ ने कहा—तू मेरी वहन है। मैं तेरा भाई हूँ। चलो, हम लोग घर चले। वहाँ रहने से फिर रामचन्द्र जी के दर्शन होंगे। इस तरह सीता को समझा बुझा कर वह पालकी में बैठकर अपने घर ले गयी। मार्ग में सीता का परिचय पाकर जगह जगह लोगों ने उसका सम्मान सत्कार किया। नगर प्रवेश करते ही जनता ने बड़े समारोह से उसकी अगवानी की। राजद्वार पर आकर वज्रजघ की रानियाँ बड़े आदर और सम्मान के साथ सीता को अन्दर ले गईं। वज्रजघ ने आदेश कर दिया कि सीता मेरी बहिन है अतः सब काम उसकी आज्ञानुसार होने चाहिए। सब रानियों ने राजाज्ञा शिरोधार्य की। सीता वहाँ आनन्दपूर्वक रहने लगी तो भी रामचन्द्र जी के बिना उसे सूना सूना लगता था।

उधर कृतान्तवक्त्र वापिस अयोध्या लौटा और रामचन्द्र जी के निकट पहुँचा और तमस्कार कर बोला—‘प्रभो! आपकी आज्ञानुसार मैं सीता को भयानक वन में छोड़ आया हूँ।’ राम बोले—‘सीता ने मेरे लिए कुछ वहाँ तो नहीं।’ तब मेनापति ने सीता का दिया हुआ सन्देश रामचन्द्र जी को कह सुनाया। मेनापति के मुख से सीता का सन्देश सुनते ही राम मूर्च्छा को प्राप्त हो गये। जब चेत आया तो वे विलाप करने लगे। फिर कृतान्तवक्त्र ने पुन पुनः पूछने लगे—‘कृतान्तवक्त्र! कह, क्या तूने सीता को वन में छोड़ दिया? यदि तूने किसी शुभ स्थान में छोड़ा हो तो तेरे मुखचन्द्र से अमृत रूप वचन बखरे। यह सुनकर मेनापति ने लज्जा से नीचा मुख कर लिया। तब राम ने समझ लिया कि यह निश्चय ही सीता को भयानक वन में छोड़ आया है। यह समझ कर राम पुन मूर्च्छित हो गये। तब लक्ष्मण आये और मन में दुःखित होते हुए कहने लगे—‘देव! क्यों व्याकुल होते हो। धैर्य धारण कीजिए। पूर्वोपाजित अशुभ कर्मों का फल भोगना ही पडेगा। केवल सीता को ही दुःख नहीं हुआ। सारी प्रजा ही दुःखी है। यह कहते ही लक्ष्मण का भी धैर्य जाता रहा और वे भी रुदन करने लगे। ‘हाय माता! तू कहाँ गई। जेमे सूर्य बिना आकाश की शोभा नहीं है, इसी प्रकार तेरे बिना अयोध्या की शोभा नहीं रही। फिर राम से कहने लगे, ‘हे देव! सारे नगर में गीत संगीत की ध्वनि बन्द हो गई और रुदन की ध्वनि आती रहती है। घर घर में सब लोग रुदन करते हैं और सीता के अखण्ड सतीत्व और गुणों की ही चर्चा करते रहते हैं। अतः आप शोक छोड़िये आपका चित्त प्रसन्न है तो सीता को फिर बुला लेंगे। इस तरह समझाने बुझाने में राम का शोक कुछ क्षणों के लिए कम हो गया। किन्तु वे सीता को भुला नहीं सके। उनका मन एक क्षण के लिए भी सीता के बिना नहीं लगता था।

**लव-कुश का जन्म और दिग्बिजय**—ती मास बीतने पर श्रावण शुक्ला पूर्णिमा मंगलवार के दिन श्रवण नक्षत्र में सीता ने दो पुत्रों को जन्म दिया। दोनों पुत्र सूर्य और चन्द्र की तरह कातिमान थे। उनका मुख देखकर सीता के साथ साथ सब जनों को परम सन्तोष हुआ। वज्रजघ ने खूब उत्सव मनाया, जिनेन्द्र देव की पूजा की और याचकों को यथेच्छ दान दिया। बड़े पुत्र का नाम अनगलवण और छोटे का नाम मदनकुश रखा गया।

धीरे-धीरे दोनों बालक बढने लगे। उनका मुख देखकर सीता अपना शोक भूल गई। जब वे कुछ बड़े हुए तो सीता को चिन्ता हुई कि इन्हे किस गुरु के पास पढने भेजा जाय। इतने में सिद्धार्थ नामक एक क्षुल्लक भिक्षा के लिए सीता के घर पधारे। वे महाज्ञानी, शील सम्पन्न, तथा कला-विज्ञान के पारगामी थे। शरीर पर केवल एक वस्त्र रखते थे, केशलोच करते थे, अपने पात्र में ही भोजन करते थे और सदा ज्ञान ध्यान में लीन रहते थे। सीता ने उन्हें आहार कराया। आहार करने के पश्चात् वे एक आसन पर बैठ गये। सीता भी इन्हें नमस्कार करके पास ही बैठ गई। इतने में दोनों कुमार भी आ गये। उन्हें देखकर क्षुल्लक ने पूछा—‘ये दोनों सुन्दर कुमार किसके हैं?’ क्षुल्लक का प्रश्न सुनकर सीता ने आँखों में आसू भरकर उन्हें सब वृत्तान्त सुनाया। सुनकर क्षुल्लक बोले—‘दुःख मत करो पुत्री! तुम्हारे दोनों पुत्र राजा होकर मुक्ति प्राप्त करेंगे। मैं इन्हें सब विद्याओं में निपुण

कर दूंगा ।' यह सुनकर सीता बड़ी प्रसन्न हुई। शूलक वही एकान्त स्थान में रहने लगे और बालको को पढाने लगे। थोड़े ही समय में दोनों बालक शास्त्र विद्या और शास्त्रविद्या में निपुण हो गये।

अब वे हाथी पर सवार होकर नगर में क्रीड़ा करते घूमते थे। वज्रजघ ने बड़े पुत्र अन्नगलवण के साथ अपनी पुत्री का विवाह कर दिया। अब उसे दूसरे पुत्र के विवाह की चिन्ता हुई। तब उसने पृथ्वीपुर के राजा पृथु के पास उनकी कन्या कनकावली को अपने दूसरे पुत्र के लिए माँगने के लिए अपने मंत्री को भेजा। किन्तु राजा पृथु ने बड़ा कटु उत्तर दिया कि जिसके कुल गोत्र का ठिकाना नहीं, उसके लिये मैं अपनी पुत्री को कैसे दे सकता हूँ। वज्रजघ ने जब मंत्री से पृथु का यह अग्रद्वारापूर्ण उत्तर सुना तो उसे बड़ा क्रोध आया। वह सेना लेकर पृथु का मान-मर्दन करने चल दिया। मार्ग में वंशपुर का राजा व्याघ्ररथ जो पृथु के पक्ष का था—युद्ध करने आया। उसे पराजित कर वज्रजघ ने पृथ्वीपुर को घेर लिया। राजा पृथु ने अपने मित्र पोदनपुर के राजा को बुलाया। वह सेना लेकर मंदान में छाड़टा। दोनों ओर से भीषण सग्राम हुआ किन्तु दोनों की सम्मिलित शक्ति के मुकाबले वज्रजघ ठहर नहीं सका। तब उसने दोनों कुमारों को बुला भेजा। दोनों पुत्र और वज्रजघ के पुत्र फौरन युद्ध-स्थल में आये। दोनों कुमारों ने थोड़ी ही देर में पृथु को पकड़ लिया। साथ ही पोदनपुर के राजा को भी उसके रथ में ही धर दबाया और उसे पकड़ लिया। दोनों राजकुमारों का प्रणाम कर पृथु बोला—आप दोनों भाई उच्च कुलीन और ज्ञानवान हैं। मैंने अज्ञानता में जो अपराध किया, उसे आप क्षमा कर दें। इस तरह विनयपूर्वक निवेदन करके उसने अपनी पुत्री कनकमाला का विवाह मदनकुश के साथ कर दिया। कुमारों ने दोनों राजाओं को बधन मुक्त कर दिया और एक महीने पृथ्वीपुर में ठहर कर दिग्विजय करने निकले। उनके साथ राजा पृथु, पोदनपुर का राजा और वज्रजघ भी चले। वे लोकाक्ष, मालवा, अवन्ति, तिलिग आदि दक्षिण देशों को जीतते हुए कंलाश पर्वत की ओर पूर्व दिशा में गये। उधर के अनेक राजाओं को जीतते हुए पश्चिम के राजाओं को जीता। पश्चात् विजयार्थ के समीप सिन्धु के किनारे के राजाओं को जीता। इस तरह तमाम पृथ्वी को जीतते हुए वे अपने नगर को लौट आये। प्रजा ने कुमारों का खूब स्वागत किया। वज्रजघ के साथ कुमार राजद्वार पर पहुँचे। रानियों ने तीनों की आरती उतारी। सीता भाई से मिली और कुमारों ने सीता के पैर छुए। सीता ने दोनों को आशीर्वाद दिया।

एक दिन देवर्षि नारद अयोध्या गये। नारद ने वहाँ सीता को न देखकर राम से पूछा—'यहाँ सीता कहीं दिखाई नहीं देती।' नारद का प्रश्न सुनकर कृतान्तवक्त्र ने सारा समाचार सुनाया। उसे सुनकर नारद को बड़ा दुःख हुआ और वे सीता को खोजने चल दिये। घूमते हुए वे पुण्डरीकपुर पहुँचे और वज्रजघ की आज्ञा लेकर अन्त-पुर में गये। सीता ने उन्हें प्रणाम किया और बैठने को उच्च आसन दिया। नारद सीता को देखकर बड़े प्रसन्न हुए। नारद ने सीता से कुशल समाचार पूछे तो सीता ने आपबीती सी घटना कह सुनाई। इतने में वही पर दोनों कुमार आ गये और नारद के पैर छूकर खड़े हो गये। नारद ने उन्हें आशीर्वाद दिया—'राम-लक्ष्मण के समान तुम्हारे भी खूब विभूति हो।' कुमारों ने नारद से पूछा—'ये राम-लक्ष्मण कौन हैं।' नारद बोले—'क्या तुमने नारायण और बलभद्र लक्ष्मण राम का नाम नहीं सुना जिन्होंने सीता को हरने वाले महा बलवान रावण को मारा है और जो तीन खण्ड के अधिपति बन कर अयोध्या में शासन कर रहे हैं। उन्हीं में से बलभद्र के तुम दोनों पुत्र हो।' तब कुमारों ने सीता से पूछा कि नारद जी जो कुछ कह रहे हैं, क्या वह सत्य है? तब सीता ने सब आप बीती सुना दी। माता का वृत्तान्त सुनकर दोनों पुत्र क्रुद्ध होकर राम लक्ष्मण को मारने के लिए तैयार हुए। नारद जी ने मना किया तो लवणांकुश तेजी में बोला—'लोगों के कहने में आकर पिता ने क्यों हमारी माँ को छोड़ दिया। क्या उस समय अयोध्या में न्याय की बात कहने वाला कोई नहीं था कि एक स्त्री को भयानक वन में अकेली क्यों छोड़ा जाता है। अगर मामा ने माँ को न रखा होता तो अब तक माँ को शेर चीते खा जाते। आप बताइये, अयोध्या यहाँ से कितनी दूर है। हम भी तो देखें, पिता कितने पानी में है।' नारद ने कहा—'अयोध्या यहाँ से एक सौ साठ योजन है।' लवणांकुश ने मामा से कहा—'हम राम लक्ष्मण पर चढ़ाई करेंगे, आप सेना सजवाइये।' सीता ने पुत्रों से मना किया—'बेटा! तुम राम लक्ष्मण के साथ लड़ाई मत ठानो। वे बड़े बलवान हैं। उन्होंने तीन खण्ड के अधिपति और अनेक विद्याओं के स्वामी रावण को भी मार दिया। लवणांकुश बोला—'माँ! हम लोग रावण की तरह

परस्त्री लंपट नहीं है। हम तुम्हारे चरणों की सीगन्ध खाते हैं कि हम उन्हे पीठ दिखाकर नहीं आवागे।' इस तरह कहकर दोनों कुमार चतुरंग सेना सजाकर युद्ध के लिए चल दिये।

अनेक देशों को जीते हुए वे अयोध्या पहुँचे। किसी शत्रु-सैन्य का आगमन सुनकर राम लक्ष्मण से बोले—सेना तैयार करो। वज्रजघ को मारने हमें जाना ही था, किन्तु वह स्वयं मरने के लिए यहाँ आ गया है।' लक्ष्मण ने दूत भेजकर हनुमान, विराधित, विभीषण आदि को भी बुला लिया। युद्ध भेरी बजाई गई। राम सिरहय पर सवार होकर सबसे आगे चले। उनके पीछे गरुड रथ पर चक्र हाथ में लेकर लक्ष्मण चले। उनके पीछे असुर्य राजा और सैन्य चली। दोनों सेनायें एक दूसरे के सम्मुख आ डटी।

सीता, सिद्धार्थ क्षुल्लक और नारद मुनि के साथ ऊपर विमान में बैठी हुई थी। दोनों ओर से युद्ध की तैयारी देखकर सीता चिंतित होकर नारद से बोली—यह आपने क्या किया? कुमार अभी बालक है। वे बलभद्र और नारायण से कैसे लड़ेंगे। दोनों ओर से कोई अनिष्ट हुआ तो मैं कही की नहीं रहूँगी।' नारद ने कहा—'पुत्री! डरो मत। ये दोनों कुमार चरमशरीरी और बज्रमयी शरीरधारी हैं। इस प्रकार सीता को समझा कर नारद भामण्डल के पास पहुँचे और उन्हें कुमारों का परिचय दिया। भामण्डल हनुमान को लेकर सीता के पास पहुँचा। दोनों कुमार भी वहाँ आकर भामण्डल और हनुमान से मिले। युद्ध शुरू होने से पहले ही भामण्डल और हनुमान राम का पक्ष छोड़कर लवणाकुश की ओर आ मिले। यह देखकर अन्य विद्याधर भी युद्ध से तटस्थ हो गये। युद्ध प्रारम्भ हो गया। लवण के योद्धाओं ने राम की सेना को छिन्न भिन्न कर दिया। यह देखकर शत्रुघ्न युद्ध करने आया। उसे देखकर लव और कुश युद्ध करने आये आये और शत्रुघ्न को बाणों से आच्छादित कर रथ से नीचे गिरा दिया। यह देखकर क्रुद्ध होकर राम और लक्ष्मण शत्रु सेना का सहारा करते हुए इन दोनों कुमारों के सामने आ डटे। लवणाकुश के साथ राम और मदनकुश के साथ लक्ष्मण युद्ध करने लगे तथा वज्रजघ शत्रुघ्न में युद्ध करने लगा। भयकर युद्ध हुआ। अनेक हाथी, घोड़े, सैनिक मारे गये। रथों का चूरा हो गया। खून की नदी बहने लगी। खून की कीचड़ मच गई। राम ने हल उठाकर मारा, किन्तु लव ने उसे व्यर्थ कर दिया। राम ने दिव्य अस्त्र चलाये, किन्तु लव पर उनका कोई प्रभाव नहीं हुआ। बाद में लवण ने राम का रथ तोड़ दिया। राम बार-बार रथ बदलते और लवण उसे तोड़ देता। राम व्याकुल हो गये। राम सोचने लगे—मेरे सारे अस्त्र व्यर्थ हो गये, सारे विद्याधर घोखा दे गये। दिव्यास्त्रों का इस पर कोई प्रभाव नहीं पड़ा। भूमिगोचरी राजा इसने मार दिये। मेरे भी तीन बार इसने रथ तोड़ दिये। राम इस प्रकार सोच ही रहे थे कि लवण ने उनके वक्षस्थल पर प्रहार किया। वे मूर्च्छित होकर पृथ्वी पर गिर पड़े। राजाओं ने उठाकर राम को कठिनाई से सचेत किया।

उधर लक्ष्मण सागरावर्त घुनुप लेकर क्रोध से मदनकुश पर भपटे। उन्होंने अनेक बाण छोड़े किन्तु कुश ने उन सबको व्यर्थ कर दिया। लक्ष्मण ने तब गदा उठाकर मारी किन्तु कुश ने उसे धनुर्वेद से रोक दिया। फिर कुश ने लक्ष्मण पर वज्र का प्रहार किया। लक्ष्मण वज्र की चोट से बेहोश हो गये। विराधित रथ लौटाने लगा किन्तु लक्ष्मण ने उसे डाट दिया। तब कुश ने लक्ष्मण को बाणों से ढक दिया और सात बार लक्ष्मण का रथ तोड़ दिया। तब क्रुद्ध होकर लक्ष्मण ने कुश पर चक्र फेका, किन्तु चक्र कुश की प्रदक्षिणा देकर लौट आया। इस प्रकार लक्ष्मण ने सात बार चक्र मारा, किन्तु हर बार वह लौट आया। तब कुश ने लक्ष्मण पर धनुर्वेद चलाया। सब लोग आश्चर्य से सोचने लगे—यह कोई नया नारायण पैदा हुआ है या कोई चक्रवर्ती आ गया है। लक्ष्मण सोचने लगे—मेरा पुण्य ही क्षीण हो गया है। इस प्रकार लक्ष्मण सोचते हुए खड़े रह गये।

तब नारद और सिद्धार्थ लक्ष्मण के पास आये और बोले—ये दोनों प्रतिद्वन्दी राम के पुत्र लवण और अकुश हैं। जिस सीता को आप लोगों ने भयानक वन में ले जाकर छोड़ दिया था, उसे वज्रजघ अपनी बहिन बना कर ले गया था। उसी के ये दोनों पुत्र माता के दुःख से क्रोधित होकर आपसे लड़ने आये हैं। लक्ष्मण रथ से उतर पश्चाताप करता हुआ राम के पास गया और जाकर दोनों पुत्रों का वृत्तान्त बताया।

इसके बाद दोनों कुमारों ने आकर राम लक्ष्मण के पैर छुए। उन्होंने उन दोनों कुमारों को छाती से लगा लिया। राम सीता-त्याग की घटना याद करके विलाप करने लगे। उन्हें विलाप करते देखकर अन्य लोगों के

भी आसू आ गये। विद्याधर और भूमिगोचरी राजा मिलकर राम के निकट आये। युद्ध बन्द हुआ। सब लोग परस्पर गले मिले। अपने पुत्रों का माहात्म्य देखकर सीता पुण्डरीकपुर लौट गई। भामण्डल की रानियाँ भी सीता के साथ गई। युद्ध समाप्त हो जाने के बाद भामण्डल, सुग्रीव, विभीषण, नल, नील, अंग, अगद हनुमान तथा अन्य विद्याधर सीता को देखने पुण्डरीकपुर गये। सबने सीता को प्रणाम किया, सीता ने उन्हें आशीर्वाद दिया। फिर सब लोग अयोध्या वापिस आ गये। पुत्रों के समागम की खुशी में अयोध्यावासियों ने बड़ा हर्ष मनाया। नगर खूब सजाया गया। रामचन्द्र जी दोनों पुत्रों के साथ हाथी पर बैठकर नगर में आये। स्त्रियाँ ने कुमारों की आरती उतारी। राम लक्ष्मण ने बज्रजघा का खूब सत्कार किया।

एक दिन विभीषण, हनुमान आदि विद्याधरों ने हाथ जोड़कर रामचन्द्र जी से निवेदन किया—‘प्रभो! सीता पुण्डरीकपुर में जाने कैसे अपना समय व्यतीत करती होगी। अगर आप आज्ञा दें तो उन्हें जाकर ले आये।’ यह सुनकर रामचन्द्र जी आसू भर कर बोले—‘मैं जानता हूँ कि सीता निर्दोष है। परन्तु उसे ले आने से लोग फिर अपवाद करेंगे। अगर सीता अग्नि में प्रवेश करके अपनी निर्दोषता की परीक्षा दे तो मैं उसे रख सकता हूँ।’ ‘अच्छा’ कहकर विद्याधर लोग पुण्डरीकपुर पहुँचे और सीता से जन समुदाय के सामने अपनी निर्दोषता प्रमाणित करने की प्रार्थना की। सीता ने कहा—‘मैं अब ससार के सुखों में पुनः प्रवेश नहीं करना चाहती। यदि मेरे भाग्य में सुख ही होते तो ये दुःख ही क्यों आते। जब मुझे कलक लग चुका तो क्या लेकर उन्हें अपना मुँह दिखाऊँ।’ विभीषण बोला—‘दुःख करने से क्या लाभ है। जो कुछ होता है, सब अपने भाग्य से होता है। अतः आप ऐसा कीजिये कि सब लोगों पर आपका विश्वास जम जाय। ऐसा करने से आपकी भी कीर्ति होगी।’ सीता ने अपनी निर्दोषता प्रमाणित करना स्वीकार किया और प्रसन्नता से विमान में बैठ गई।

सीता अयोध्या आई। वह महेन्द्र उद्यान में ठहराई गई। देश-विदेश के लोगों को निमन्त्रण-पत्रिका भेजी गई। देश-विदेश के लोग आकर एकत्रित होने लगे। रामचन्द्र जी महल के समीप ही एक मंच पर बैठ गये। राजा लोग भी यथास्थान बैठ गये। आज्ञा पाकर विद्याधर लोग सीता को हाथी पर बैठाकर सभा-मण्डप में ले आये। सीता को आते देखकर लोग हर्षित हो उठे। जब सीता निकट आ गई तो राजा गण खड़े हो गये। लक्ष्मण, शत्रुघ्न आदि ने उनके पैर छुए। सीता राम के निकट आई। रामचन्द्र जी की उदासीनता देखकर सीता मन में अत्यन्त व्याकुल हुई किन्तु फिर उनके पैर छू कर सामने खड़ी हो गई और लज्जा से निगाह नीची करके पैर के अंगूठे से जमीन कुरेदने लगी। उसे ख्याल आने लगा कि मैं यहाँ क्यों आई। इतने में रामचन्द्र जी बोले—‘सीता! सामने से दूर हो। तू यहाँ क्यों आई। छह महीने तू रावण के यहाँ रही है। अब किस मुँह से मैं तुझ अपने यहाँ रखूँ। मैं जानता हूँ कि तू निर्दोष है। परन्तु जब तक लोग तुझ निर्दोष में भान लें, तब तक मेरे यहाँ तुम्हारी गुजायश नहीं है।’ यह सुनकर सीता ने कहा—‘मुझे सब स्वीकार है। अपनी निर्दोषता प्रमाणित करने के लिये आप कहें तो मैं साप के मुँह में अपना हाथ दे दूँ, आप कहें तो हलाहल विष पीऊँ, आप कहें तो तपे हुए लोहे के गोले हाथ में ले लूँ, आप कहें तो आग में कूद पड़ूँ। आप जो कुछ कहें, वह सब मैं करने को तैयार हूँ। राम क्षण भर सोचकर बोले—‘आग में प्रवेश कर अग्नि-परीक्षा दो।’ यह सुनकर नारद सोचने लगे—‘अग्नि का क्या विश्वास, न जाने क्या अन्तर्ध हो जाय। विभीषण हनुमान आदि भी इस आज्ञा से व्याकुल हो गये। लक्ष्मण, शत्रुघ्न, लवण और अशुभ भी बड़े दुखी हुए। क्षुल्लक सिद्धार्थ ने खड़े होकर कहा—‘महाराज!’ मैं विद्या के बल से सर्वत्र चँत्तालियों का वदना के लिये जाता रहता हूँ। मैंने मुनियों के मुख से भी सब जगह सीता के सतीत्व की प्रशंसा सुनी है। अतः आप सीता को अग्नि-प्रवेश की आज्ञा मत दीजिये। विद्याधर और भूमिगोचरी लोग भी एक स्वर से कहने लगे—‘प्रभो! सीता सती है, वह निर्दोष है, उन्हें अग्नि प्रवेश की आज्ञा मत दीजिये। राम क्रुद्ध होकर बोले—‘इतनी दया अब दिखा रहे हो तो पहले सीता का अपवाद क्यों किया था।’

राम की आज्ञा से फौरन दो पुरुष गहरा और तीन सौ हाथ लम्बा चौड़ा गड्ढा खोदा गया और मूखे ईधन से भरकर अग्नि प्रज्वलित की गई। असह्य जनता सीता की अग्नि-परीक्षा देखने वहाँ एकत्रित हो गई।

उसी रात को महेन्द्र उद्यान में सकलभूषण मुनि को केवलज्ञान प्राप्त हुआ। देवों ने आकर ज्ञानोत्सव मनाया। चारों निकाय के देवता वहाँ आये। मेघकेतु नामक एक देव सीता की परीक्षा के लिए बनाये गये अग्नि-कुण्ड को देखकर इन्द्र से कहने लगा—‘प्रभो ! सीता पर धीरे उपसर्ग आ पड़ा है। वह महासती शीलवती है। उसे दुःख क्यों हो !’ तब इन्द्र ने आज्ञा दी—‘मैं तो केवली भगवान का ज्ञानोत्सव मनाने जाता हूँ। तुम महासती का उपसर्ग दूर करना !’ मेघकेतु देव अपने विमान में आकाश में उठर गया।

जब अग्नि-कुण्ड की लपटें आकाश को छूने लगी तो राम सोचने लगे—कैसे सीता को इस भयंकर आग में कूदने दूँ। सीता जैसी स्त्री इस लोक में नहीं है। यदि मैं इसे अग्नि-प्रवेश से रोकता हूँ तो सदा के लिए मेरे कुल में कलक लग जायगा। यदि सीता आग में जल कर मर गई तो और भी अनर्थ होगा। रामचन्द्र जी इधर-वहाँ सोच रहे थे, उधर सीता धीरे-धीरे अग्नि-कुण्ड के समीप आई। एकाग्र चित्त होकर उसने ऋषभदेव भगवान से लेकर मुनि-सुव्रतनाथ पर्यन्त तीर्थंकरों की स्तुति की। बाद में बोली—‘हे अग्नि ! मन से, वचन से काय से, स्वप्न में या जागृत अवस्था में राम के सिवाय मैंने कभी पर पुरुष की इच्छा नहीं की है। यदि शील में कोई दूषण लगा हो अथवा मैं व्यभिचारिणी हूँ तो हे अग्नि ! तू मुझे भस्म कर देना। यदि मैं सती हूँ तो मुझे मत जलाना।’ यों कहकर सीता ने णमोकार मन्त्र का स्मरण किया और जलती हुई अग्नि में प्रवेश कर गई। लोग भयभीत होकर, आश्चर्यजनक मन से उसका परिणाम देखने लगे।

अचानक आग बुझ गई। उसके शील के प्रभाव से अग्नि के स्थान पर निर्मल शीतल जल हो गया, मानो धरती को भेदकर ही यह वाष्पका पाताल से निकली हो। जल में कमल खिल रहे हैं। वहाँ न अग्नि रही, न ईधन। वहाँ तो जल में भाग उठने लगे, भवर पडने लगे। जैसे समुद्र में गर्जन होता है, इस प्रकार उम वापी में धीरे शब्द होने लगा, जल उछल कर बहने लगा। पहले घुटने तक आया, फिर छाती तक आया। फिर मिर के ऊपर होकर पानी चलने लगा। लोग डूबने लगे। तब सब आर्तवाणी में पुकारने लगे—‘हे माता ! हे महासाध्वी ! हमारी रक्षा करो, हमें बचाओ !’ जनता की इस विह्वल पुकार पर धीरे-धीरे जल रुका, फिर कम होता गया और सिमट कर तालाब बन गया। उसके मध्य में एक सहस्र दल कमल खिल रहा था। उस कमल के बीच में रत्नमयी सिंहासन पर सीता विराजमान थी। देवागनाय सेवा कर रही थी। अनेक देवों ने आकर सीता के चरणों पर पुष्प चढ़ाये। आकाश में सीता के ऊपर पुष्पवर्षा होने लगी। देव और विद्याधर ‘सीता सती है’ इस प्रकार चिल्लाने लगे, विद्याधर आकाश में नाचने लगे। लवण और अक्रुश जल पारकर सीता के पास गये और उसके आज्ञा-वाजू बंध गये। राम भी विद्याधरों के साथ सीता के निकट पहुँच कर कहने लगे—देवी ! उठो, चलो घर चले। मेरे अपराधों को तुम क्षमा करो। सारे ससार में तुम सती ही नहीं, सतियों में भी प्रधान हो। मेरे प्राणों की रक्षा तुम्हारे ही आधीन है। आठ हजार रानियों में तुम अपना पूर्व का प्रमुख पद मनालो। सीता ने उत्तर दिया—‘मुझे अब भागों से प्रयोजन नहीं है। अब तो मैं गंगा उपाय करूँगी, जिससे मेरा नारी-जन्म सफल हो। नाथ ! आपके साथ मैंने अनेक सुख भोगे, अब उनमें मेरा जी ऊब गया है।’ इस प्रकार कहकर सीता ने अपने हाथों से अपने गाल उपाड़ लिये और उन्हें राम के हाथों पर रख दिया। राम उन सुकोमल सुगन्धित गालों को देखकर मूर्छित होकर गिर पड़े। लोग जब तक उन्हें होश में लाने की चेष्टा करते रहे, तब तक सीता ने पृथ्वीमती आश्रिका के पास दीक्षा लेली और आश्रिकावा धारण कर महेन्द्र उद्यान में केवली भगवान के निकट पहुँची।

राम को होश आया तो सीता को न देखकर उन्हें बड़ा शोक हुआ और सीता को देखते हुए वे सकलभूषण केवली भगवान की सभा में जा पहुँचे। भगवान अशोक वृक्ष के नीचे सिंहासन पर विराजमान थे, दिव्य छत्र उन पर लगे हुए थे। चमर दूर रहे थे। आठ प्रातिहार्य से सम्पन्न थे। चारों ओर देव, मनुष्य और तिर्यक बंधे हुए थे। रामचन्द्र जी ने वहाँ पहुँचकर अष्ट द्रव्य से भगवान की पूजा की और मनुष्यों के भाग में बंध गये। लक्ष्मण आदि अन्य लोग भी उसी प्रकार भगवान की स्तुति पूजा कर राम के साथ ही बंध गये। सबने भगवान का कल्याणकारी उपदेश सुना।

केवली भगवान का उपदेश सुनकर अनेक लोगों ने संसार विरक्त होकर मुनि दीक्षा लेली। सेनापति कृतान्तवत्त भी मुनि बन गया और तपस्या करके स्वर्ग में देव हुआ।

सीता ने वासठ वर्ष तक घोर तप किया और अन्त में सन्यासपूर्वक मरण करके सोलहवें स्वर्ग में प्रतीन्द्र हुई।

अपनी स्त्रियों के प्रति भामण्डल की आसक्ति बहुत बढ़ गई। वह निरन्तर स्त्रियों के साथ कोड़ा और भोग किया करता था। राम-लक्ष्मण का राज्य निष्कटक हो गया था। इसलिए उनकी ओर से भी अब युद्ध का निमन्त्रण नहीं आता था। उसके भी शत्रु नहीं रहे थे। इसलिये वह आनन्द के साथ अपना

### बोधसूत्री भामण्डल का करण निघन

काल-यापन कर रहा था। एक दिन अपनी पुष्पवाटिका में वज्राक मुनि को ग्राह्य-दान देकर वह महल के ऊपर बैठ विचार कर रहा था—ये भोग क्षणभंगुर हैं, इसलिये इनका भोग अधिक से अधिक कर लेना चाहिये। न जाने कब बुढ़ापा आ जाय और ये भोग भोगने योग्य अवस्था न रहे। अब मैं भोग भी भोगूंगा और शत्रुओं को परास्त कर उत्तर और दक्षिण दोनों श्रेणियों का राज्य करूँगा। भोगों में पाप तो है, किन्तु क्या हुआ। जब बुढ़ापा आयेगा और भोग भोगने योग्य नहीं रहूँगा, तब मैं मुनि-दीक्षा ले लूँगा और उन पापों का भी नाश कर डालूँगा।

वह इस प्रकार बैठ-बैठ न जाने कितने मन के कुलावे बाध रहा था। तभी अकस्मात् बिजली गिरी और भामण्डल उसी में मर गया। इसीलिये तो आचार्यों ने कहा है—बोधसूत्री विनश्यति।

लक्ष्मण के पुत्र, राम के पुत्र लव और अश्रुक का उत्कर्ष सहन नहीं कर सके। फलतः उन्होंने मुनि व्रतना ही उचित समझा। हनुमान भी एक दिन आकाश में तारे की टूटता हुआ देखकर विचार करने लगे कि समार के भोग, यह देह और जीवन भी इसी प्रकार अस्थिर है, क्षणभंगुर है। इन पर क्या विद्वांस

### राम का वैराग्य और मोक्ष-गमन

किया जाय और क्या इतराना। या सोचकर वे भी मुनि बन गये और तपस्या करके अन्त में तू गोमिरि से मोक्ष चले गये।

एक दिन सौधर्म स्वर्ग में इन्द्र देवों की सभा में शास्त्र चर्चा करते हुए कहने लगे—तुम्हें देव पर्याय पुण्यो से प्राप्त हुई है। इसको भोगों में नहीं गवा देना चाहिये। यदि यहाँ भगवान की भक्ति और धर्म की आराधना में मन लगाओगे तो इसके बाद तुम्हें मनुष्य जन्म प्राप्त हो सकता है। तब वहाँ मुक्ति की साधना की जा सकती है।

तब एक देव बोला—देवराज ! स्वर्ग में आकर सब ऐसा ही कहते हैं, किन्तु जब मनुष्य-जन्म मिल जाता है तो सब भूल जाते हैं। देखिये न, राम का जीव पूर्व जन्म में जब ब्रह्म स्वर्ग का इन्द्र था, तब वह भी ऐसी ही वैराग्यभरी चर्चा किया करता था, किन्तु अब राम लक्ष्मण के मोह में कैसे फँस रहे हैं। तब देवराज इन्द्र बोलें—अनुराग का बन्धन होता ही ऐसा है। राम और लक्ष्मण का भ्रातृ-स्नेह अन्यत्र मिलना कठिन है। इन्द्र सभा समाप्त कर उठ गये।

तब दो देवों ने सोचा—चलकर देखें तो सही, दोनों भाइयों में कैसा स्नेह है। देव अयोध्या में लक्ष्मण के महल में पहुँचे। उस समय वे बैठे हुए मुँह धो रहे थे। देवों ने राम के महल में जाकर रुदन का कुहराम मचा दिया और ऐसी माया फैलाई कि मन्त्री, द्वारपाल आदि लक्ष्मण के पास आकर कहने लगे—‘देव’ अर्थात् हो गया। ‘लक्ष्मण बोलें—‘क्या हुआ?’ किन्तु किसी के मुख से वचन नहीं निकला, आशा से आसुओं की धार बहती रही। बड़ी कठिनाई से इतना ही निकल पाया—‘देव’ राम हमको मनाय कर गये। लक्ष्मण ने ये शब्द क्या सुने, मानो वज्रपात हो गया। एकदम उनके मुख से ‘हाय’ निकला और वे निष्प्राण होकर भूमि पर गिर पड़े। देवों को अपने अविवेकपूर्ण कृत्य पर बड़ा पश्चात्ताप हुआ और दुःखित मन से वे वहाँ से चले गये।

लक्ष्मण की मृत्यु होती ही महल में भयानक क्रन्दन शुरू हो गया। लक्ष्मण की रानियाँ लक्ष्मण की मृत देह को घेरकर विलाप करने लगीं। तब किसी ने जाकर रामचन्द्र जी को दुःसंवाद दिया। राम दौड़े आये। रानियाँ उनके आते ही एक ओर हट गईं। राम ने आते ही लक्ष्मण की गोद में उठा लिया और प्रलाप करने लगे—कोन कहता है, मेरा भाई मर गया है, वह तो सी रहा है। फिर लक्ष्मण से कहने लगे—वत्स ! तू तो कभी ऐसा सोता नहीं था।

आज तू ऐसा क्यों सो गया है कि जगाने पर भी नहीं जागता। अच्छा, अब समझा, तू मुझसे रूठ गया है किन्तु बता तो सही, क्यों रूठ गया है। इस प्रकार कहकर वे मूर्च्छित होकर गिर पड़े। वे बार-बार होश में आते और लक्ष्मण से नाना प्रकार की बातें करने लगते, कभी उसके मुख में भोजन देते, कभी दूध पिलाते और फिर बार-बार बंहोश हो जाते। किन्तु लक्ष्मण को एक क्षण को भी दूसरे को नहीं छूने देते। उन्हें किसी पर भी विश्वास नहीं था, न जाने ये लोग मेरे लक्ष्मण को क्या कर दें। वह रूठ गया है मुझसे, उमे मैं ही मनाऊंगा।

रुदन सुनकर सारा परिवार वहाँ एकत्रित हो गया। 'लवण और अक्रुश भी आये। उन्होंने मृत लक्ष्मण को देखा और मन में सोचने लगे—ये लक्ष्मण नारायण थे, तीन खण्ड के अधिपति थे, कोई इनको जीतने में समर्थ नहीं था। किन्तु जब ऐसे महापुरुषों को भी मृत्यु होनी है तो हम जैसे की तो बात ही क्या है। इस प्रकार विचार कर वे ससार, शरीर और भोगों से विरक्त हो गये और पिता की आज्ञा लेकर महेन्द्र वन में पहुँचे और वहाँ अमृतस्वर मुनि के पास दीक्षा लेकर मुनि बन गये तथा घोर तपस्या करके पावागिरि से मुक्त हो गये।

लक्ष्मण की मृत्यु का समाद पाकर विभीषण, सुग्रीव आदि सभी राजा आये। जब लक्ष्मण की लाश को छाती से चिपटाये हुये तथा निरर्थक प्रलाप करने हुए राम को देखा तो सभी बहुत दुःखित हुए। तब विभीषण ने राम को समझाया—'देव ! यह रोगा छोड़िये। ससार का स्वभाव ही ऐसा है। जो यहाँ जन्म लेता है, वह मरता अवश्य है। अतः वीर लक्ष्मण की मृत देह का संस्कार करिये।' राम यह सुनकर क्रुद्ध होकर बोले—'आप लोग अपने पिता पुत्र का संस्कार करिये। मेरा भाई लक्ष्मण तो मुझसे रूठकर सो गया है। क्रोध कम होने पर वह अपने आप उठ बैठेगा।' इस तरह कहकर वे लक्ष्मण से कहने लगे—'भैया लक्ष्मण, उठ। इन दुष्टों के बीच से हम कहीं अन्यत्र चले चलेंगे। ये दुष्ट विद्याधर हमारा अनिष्ट करने पर उतारू है।' इस तरह कहकर लक्ष्मण की लाश को लेकर रामचन्द्र जी चल दिये और इधर-उधर घूमने लगे। उनकी रक्षा के लिये विद्याधर लोग भी उनके पीछे घूमने लगे।

इस तरह कुछ दिन बीत गये। तो शत्रुओं ने देखा—इस समय लक्ष्मण मर गया है, राम भाई के शोक में पागल हो रहे हैं, लव और कुश दीक्षा ले गये हैं। अतः अपने पिताओं का बदला लेने का बड़ा अच्छा अवसर है। यों सोचकर इन्द्रजीत, कुम्भकर्ण, खड्गपुत्र आदि के पुत्रों ने सेना सजाकर अयोध्या पर चढ़ाई कर दी। शत्रु का आक्रमण सुनकर राम लक्ष्मण की लाश को कन्धे से चिपटा कर धनुष उठा कर चल दिये। शोकसतत राजा भी उनकी सहायता करने लगे। बलभद्र राम पर चारों ओर से आई हुई विपत्ति देखकर जटायु और कृतान्तवक्त्र के जीव—जो चौथे स्वर्ग में देव हुए थे—उन्होंने आपस में परामर्श किया। कृतान्तवक्त्र के जीव ने जटायु के जीव से कहा—लक्ष्मण की मृत्यु हो गई है। हमारे पूर्वजन्म के स्वामी राम शोक में पागल हो गये हैं। शत्रु नगर पर अधिकार करने चले हैं। ऐसे समय में हमें उनकी सहायता करनी चाहिए। तुम जटायु पक्षी थे और तुम्हें उन्होंने ही मरते समय पुनोत्कार मंत्र सुनाया था, जिसके प्रभाव से तुम देव बने हो। मैं उनका कृतान्तवक्त्र सेनापति था। इस तरह कहकर कृतान्तवक्त्र का जीव देव दैत्य का रूप धारण कर शत्रुओं से युद्ध करने लगा। वह पर्वतों को उखाड़ कर शत्रुओं पर फेंकने लगा। शत्रु सेना डरकर भाग गई।

शत्रुओं को परास्त कर उन दोनों ने राम को प्रतिबोध देने का निश्चय किया। कृतान्तवक्त्र का जीव राम के सामने वृक्ष का सूखा टूट बनकर खड़ा हो गया और जटायु का जीव उसे पानी से सींचने लगा। यह देखकर राम ने कहा—'अरे मूर्ख ! इस सूखे टूट को तू क्यों सींच रहा है। इससे क्या तुझे फल मिल जायेगा।' उत्तर में जटायु के जीव ने कहा—'दूसरों को उपदेश देने वाले तो बहुत हैं, किन्तु खुद अपनी ओर कोई नहीं देखता। आप ही बताइये, आप मुझे को छह माह से ढोते फिर रहे हैं, वह क्या जी जायगा।' यह सुनकर राम बोले—'मूर्ख और दुष्ट आदमियों के हित की बात कहो, तो वह भी उन्हें बुरी लगती है। अतः चुप रहना ही ठीक है।

इस तरह कहकर राम आगे बढ़े तो देखा—एक आदमी पत्थर पर बीज बो रहा है और दूसरा आदमी घी के वास्ते जल और बालू मथ रहा है। राम ने उन दोनों से कहा—'पागलो ! कहीं पत्थर से अक्रुर निकलते हैं और जल या बालू से घी निकलता है ? व्यर्थ क्यों महनत करते हो।' तब कृतान्तवक्त्र के जीव ने कहा—'तब आप ही बताइये आप क्यों मतक शरीर को लिये फिर रहे हैं, क्या वह उससे जीवित हो जायगा ?'



वे दोनों इधर बात कर ही रहे थे, तब तक जटायु का जीव किसी लाश को कन्धे पर रखे उससे बातचीत करता हुआ राम के आगे में निकला। राम ने उससे पूछा—‘तू मुझे कौन क्या लादे हुए है और उससे सुख-दुःख को जान करने से तुझे क्या लाभ होगा?’ तब जटायु के जीव ने उनसे कहा—‘तब आपने भी तो अपने भाई की लाश को लाद रक्खा है। आपको ही उससे बातचीत करने से क्या मिल जायगा?’ राम ने जब यह सुना तो उन्हे होश आया। वे बार-बार लक्ष्मण के मूँह की ओर ताकने लगे। जब देखा कि लक्ष्मण का शरीर प्राणरहित है तो उन्हे संसार की अनित्यता समझ कर बैराग्य हो गया। वे सोचने लगे—ससार में कौन किसकी माता और कौन भाई है? यह जीवन सदा किमका रहा है? सब कुछ बिनाशक है। इन सबसे सम्बन्ध तोड़ लेना ही श्रेयस्कर है। राम को विरक्त जानकर दोनों देव प्रगट हुए और अपना परिचय देकर बोले—‘हम दोनों चौथे स्वर्ग में देव हुए हैं। आपको दुखी जानकर समझाने आये थे।’ राम के कहने से मुयोवादि ने चिता बनाकर लक्ष्मण की देह का दाह-संस्कार किया। स्नानादि से पवित्र होकर राम ने शत्रुघ्न का राज्याभिषेक करना चाहा, किन्तु उसने स्वीकार न करके दीक्षा लेने की इच्छा प्रगट की। तब राम ने लवणाकुश के पुत्र अनगलवण को राज्य का अधिपति बनाया और दीक्षा लेने वन को चले दिये।

वन में जाकर चारणश्रद्धाधारी अवधिज्ञानी मुनिमुनित से राम ने शत्रुघ्न सहित मुनिदीक्षा ले ली। भूपण वस्त्र और सिर के केश उखाड़ कर फेंक दिये। राम की यह दशा देखकर खड़े हुए लोगों की आँखों से आँसुओं की धारा बह निकली। राम के साथ विभीषण, मुग्रीव, तल, नील, ऋष्य, विराधिन आदि प्रेक लोगों ने भी मुनि-दीक्षा ले ली। अनेक रातिया गृह त्याग कर आधिका हो गई।

कुछ दिनों पश्चात् राम गुह्यसे आज्ञा लेकर एकलविहारी हो गये। वे पाँच दिनों तक उग्रव्रत करने के बाद एक नगर में पहुँचे तो उनके सुन्दर रूप को देखकर अनेक स्त्रियाँ काम से व्याकुल होकर नाना चेष्टायें करने लगीं। राम अन्तराय समझकर लौट आये और निश्चय कर लिया कि अब मैं आहार के लिये नगर में नहीं जाया करूँगा। इस प्रकार घोर तपस्या करने हुए वे अनेक देशों में विहार करते हुए कोटिशिला पहुँचे और नासाग्र दृष्टि से ध्यान करने बैठ गये।

स्वर्ग में सीता के जीव ने अवधिज्ञान से राम का मुनि होना देखकर विचार किया कि राम को किस प्रकार तपस्या से विचलित करूँ जिससे वे इसी स्वर्ग में आये और हम दोनों साथ-साथ रहे। इस तरह विचार कर वह प्रतीन्द्र राम के पास गया और सीता का रूप बनाकर अनेक हाव-भाव करके नाना प्रकार की चेष्टायें करने लगा। किन्तु रामचन्द्रजी ध्यान से विचलित नहीं हुए। क्षण श्रेणी आरोहण करके उन्होंने उसी समय धानिया कर्मों का नाश करके केवलज्ञान प्राप्त कर लिया। माघ शुक्ला द्वादशी को रात्रि के पिछले पहर में वे सर्वज्ञ-सर्वदर्शी अर्हन्त भगवान बन गये। चारों प्रकार के देवों और इन्द्रा ने मिलकर भगवान राम का ज्ञानोत्सव मनाया और भगवान का उपदेश हुआ।

भगवान राम अनेक देशों में विहार करते हुए तु गोगिरि पहुँचे और योगनिरोध कर जेप अघातिया कर्मों का भी नाश करके परम पद मोक्ष को प्राप्त किया। राम सिद्ध भगवान बन गये। अब उनका ससार-भ्रमण, जन्म-जरा-मृत्यु सब छूट गये। वे कृत-कृत्य हो गये। ससार के सम्पूर्ण दुखों से वे परे हो गये।

भगवान राम के इस पावन जीवन-चरित को जो भव्यजन भक्ति भाव में पढ़ते हैं और उन जैसा ही आदर्श जीवन बनाने का प्रयत्न करते हैं, वे भी एक दिन अवश्य भगवान बनने में।

बोली भगवान रामचन्द्र की जय।

## त्रयोविंशतितम परिच्छेद

### नारद, वसु और पर्वत का संवाद—

भगवान् मुनिसुव्रतनाथ के बाद उनका पुत्र सुव्रत राजसिंहासन का अधिकारी हुआ। यथासमय वह अपने पुत्र दक्ष को राज्य-भार सौंप कर अपने पिता भगवान् मुनिसुव्रतनाथ के पास दीक्षित हो गया और तपस्या द्वारा कर्मों का क्षय करके मोक्ष प्राप्त किया। राजा दक्ष की रानी इला से ऐलेय नामक पुत्र हुआ।

**हरिवंश की परम्परा में वसु** उसके बाद मनोहरी नामक पुत्री हुई। जब पुत्री यौवन को प्राप्त हुई तो उसका सौन्दर्य और भी निखर आया। दक्ष अपनी पुत्री के ऊपर ही मांहीत हो गया। एक दिन उसने राज्य-सभा में उपस्थित प्रजाजनों से पूछा—‘यदि राज्य में अश्व, गज, स्त्री आदि कोई वस्तु अनर्ह्य हो और वह प्रजा के योग्य न हो तो राजा उसका अधिकारी हो सकता है या नहीं?’ प्रजाजनों ने उत्तर दिया—‘देव! राजा अश्व ही ऐसी वस्तु का अधिकारी है।’ राजा बोला—‘मैं आप लोगों की सम्मति के अनुसार ही कहूँगा।’

इस प्रकार प्रजाजनों का अमित वर दक्ष ने अपनी पुत्री मनोहरी के साथ विवाह कर लिया। इस अनैतिक कृत्य से गूट होकर रानी इला अपने पुत्र और अनेक सामन्तों के साथ चली गई और इलावर्धन नाम का नगर बसाकर रहने लगी। ऐलेय को वहाँ का राजा बनाया। इलावर्धन नगर अग दक्ष में था। बाद में ऐलेय ने ताम्र-निधि नगर बसाया। फिर वह दिग्विजय करता हुआ नर्मदा तट पर आया। वहाँ उसने माहिष्मती नामक नगर बसाया और वही अपनी राजधानी बना कर राज्य करने लगा।

ऐलेय के बाद उसका पुत्र कुणिम राजगद्दी पर बैठा। उसने विदर्भ देश में बरदा नदी के तट पर कुण्डिन नामक एक सुन्दर नगर बसाया। कुणिम के पश्चात् उसका पुत्र पुलोम राज्य का अधिकारी हुआ। उसने अपने नाम पर पुलोम नगर बसाया। पुलोम के बाद उसके दो पुत्र पीलोम और चरम राजा हुए। उन्होंने रेवा नदी के तट पर इन्द्रपुर नगर बसाया तथा चरम ने जयन्ती और वनवास्य नामक दो नगर बसाये। पीलोम के महोदत्त और चरम के सजय नामक पुत्र हुआ। महोदत्त ने कल्पपुर बसाया। उसके दो पुत्र हुए—अरिष्टनेमि और मत्स्य। मत्स्य दिग्विजय करता हुआ भद्रपुर और हस्तिनापुर को जीतकर हस्तिनापुर को अपनी राजधानी बनाकर रहने लगा। उसके अयोधन आदि सौ प्रतापी पुत्र हुए। फिर अयोधन राजा बना। उसके मूल, मूल के शाल, शाल के सूर्य नामक पुत्र हुआ। सूर्य ने शुभ्रपुर नगर बसाया। सूर्य के अमर नामक पुत्र हुआ। उसने वज्र नामक नगर बसाया। अमर के देवदत्त, देवदत्त के हरिपेण, हरिपेण के नभमेन, नभमेन के शङ्ख, शङ्ख के भद्र और भद्र के अभिचन्द्र नामक पुत्र उत्पन्न हुआ। अभिचन्द्र ने विन्ध्याचल के ऊपर चेदिराष्ट्र की स्थापना की तथा शुक्लमती नदी के किनारे शुक्लमती नामक नगरी बसाई। अभिचन्द्र का विवाह उग्रवश की राजकन्या वसुमती से हुआ। उसमें वसु नामक पुत्र उत्पन्न हुआ।

हम वसु-नारद और पर्वत के उपाख्यान द्वारा यह बतावेगे कि किस प्रकार पर्वत ने ‘अर्ज्यंष्टय’ इसका अर्थ ‘बकरो के द्वारा यज्ञ करना चाहिये’ किया, जबकि नारद इसका अर्थ यह बताता था कि अज अर्थात् जो पैदा न हो सके ऐंभ धान्य से यज्ञ करना चाहिए और इन दोनों के विवाद का फैसला राजा वसु ने प्राचीन काल में यज्ञों पर्वत के पक्ष में दिया, जिससे ससार में यज्ञों में पशुओं का होम होने लगा। इससे पहले हम का रूप यहाँ संक्षेप में वैदिक साहित्य के आधार पर यह बताया आवश्यक समझते हैं कि प्राचीन काल

में यज्ञो का क्या रूप था। इस विवरण से यह भी ज्ञात हो सकेगा कि यज्ञो के रूप का किस प्रकार क्रमिक विकास हुआ।

प्राचीन काल में—संभवतः उस काल में जब वैदिक आर्य भारत में आये थे उससे पूर्व काल में—भारत में ज्ञान यज्ञ का प्रचार था। इस बात का समर्थन वेदों से भी होता है। ऋग्वेद और अथर्ववेद में इसके समर्थक अनेक मंत्र आये हैं।

**यज्ञेन यज्ञमयजन्त देवास्तानि धर्माणि प्रथमान्यासन् ॥**

**तेहताकं महिमानः स चन्त यज्ञपूर्वं साध्या सन्ति देवाः ॥**

—ऋग्वेद म० १ सू० १६४/५०, अथर्ववेद का० ७ सू० ५/१

अर्थात् पूर्व समय में देवों ने ज्ञान से यज्ञ किया क्योंकि प्राचीन समय का यही धर्म था। उस ज्ञान-यज्ञ की महिमा स्वर्ग में जहाँ पहले साधारण देव रहते थे पहुँची।

अथर्ववेद में आगे लिखा है— वह ज्ञान यज्ञ यहाँ (भारत में) इतना उन्नत हुआ कि वह देवताओं का अधिपति बन गया। इसके पश्चात् यहाँ—

**यत् पुरुषेण हविषा यज्ञ देवा अतन्वत ।**

**अस्तिनु तस्मादो जीयो यद् विदव्येने जिरे ॥ ४ ॥**

—जब यहाँ देवों ने हवि रूप द्रव्य यज्ञ फैलाया तो भी यहाँ ज्ञान यज्ञ ही मुख्य था। परन्तु हवि यज्ञ के अर्थ मूल देवों ने कुछ और ही समझ लिये। इसलिये—

**मुग्धा देवा उत गुनाय जन्तो गोरेङ्गं पुरुषायजन्त ।**

**य इमं यज्ञं मनसाचिकेत प्राणो वोचस्तमिहेह ब्रज ॥ ५ ॥**

—उन्होंने पशुओं से यज्ञ करना आरम्भ किया। यही तक नहीं, अपितु गौ के अगो से भी यज्ञ करने लगे। यजुर्वेद अ० ३१ म० १४ और १५ तथा उसका महीधर भाष्य भी इस सम्बन्ध में उल्लेखनीय है—

**‘यज्ञेन यज्ञमयजन्त देवाः ॥’**

इस मंत्र का भाष्य करते हुए भाष्यकार श्री महीधर लिखते हैं—

**‘यज्ञेन मानसेन सकल्पेन यज्ञेन यज्ञं यज्ञस्वरूपं प्रजापतिमयजन्त ।’**

अर्थात् देवों ने मानस सकल्प रूप यज्ञ से यज्ञस्वरूप प्रजापति की पूजा की।

**‘तं यज्ञं वहिषि प्रोक्षन्पुरुषं जातमग्रत ।’**

**तेन देवा अयजन्त साध्या ऋषयश्च ये ॥ यजु० अ० ३१ म० ६ ॥**

इसका महीधर भाष्य—यज्ञ यज्ञ साधनभूतं तं पुरुषं वहिषि मानसे यज्ञे (प्रोक्षत्) प्रोक्षितवन्तः । तेन पुरुषरूपेण यज्ञेन मानस याग निष्पादितवन्तः के ते देवाः, ये साध्या सृष्टि साधन योग्याः प्रजापति प्रभृतयः । ये च तदनुकूला ऋषयः ।

अर्थात् यज्ञ साधनभूत पुरुष रूपी यज्ञ से देवों ने मानस यज्ञ निष्पन्न किया। वे देव प्रजापति आदि तथा उनके अनुकूल ऋषि आदि थे।

गीता में भी ज्ञान योग की प्रशंसा करते हुए कहा है कि ज्ञान योग से सम्पूर्ण कर्मों का विनाश हो जाता है और ज्ञानयोग के समान अन्य कोई योग नहीं है।

**ज्ञानाग्निं सर्वकर्माणि भस्मसात् कुरुते तथा ॥ ४ ॥ ३७**

**नहि ज्ञानेन सदृश पद्विभ्रमह इति ॥ ४ ॥ ३८**

उपर्युक्त विवरण पढ़कर यह निष्कर्ष निकलता है कि वैदिक आर्यों से पहले भारत में ज्ञान यज्ञ का प्रचार था। वैदिक आर्यों ने यहाँ आने पर द्रव्य यज्ञ फैलाया। अपने प्रारम्भिक काल में यह द्रव्य यज्ञ हिंसा रहित था। धीरे-धीरे हवि का अर्थ बदल कर उन्होंने पशुओं से यज्ञ करना आरम्भ कर दिया। फिर तो यज्ञों में हिंसा का विस्तार बाध तोड़कर बढ़ता ही गया और एक समय ऐसा भी आया, जब गोमैध, अश्वमैध आदि से बढ़कर नरमैध

भी होने लगे।

यजुर्वेद अ० ३१ और सत्र ६, १४ तथा १५ तथा उसके भाष्य से एक बात पर विशेष रूप से प्रकाश पड़ता है कि मानस यज्ञ के प्रस्तोता प्रजापति तथा उनके अनुकूल चलने वाले अर्थात् उनके अनुयायी ऋषि थे। तथा देव अर्थात् ऋषि उस मानस यज्ञ से प्रजापति की पूजा करते थे। ये प्रजापति आद्यतीर्थकर ऋषभदेव से अतिरिक्त अन्य कोई व्यक्ति नहीं थे। आचार्य समन्तभद्र ने स्वयम्भू स्तोत्र में ऋषभदेव का एक नाम प्रजापति भी बतलाया है—‘प्रजापतिर्यं प्रथमं जिजीविषु शशास कृष्यादिषु कर्मसु प्रजा।

मूर्ख देवों ने हविरूप यज्ञ का अर्थ न समझकर यज्ञों में हिंसा का जो विधान किया, उसका भी इतिहास मिलता है। इस सम्बन्ध में हिन्दू पुराणों जैसे मत्स्य पुराण (मन्वन्तरानुकल्प-देवपि-सवाद नामक अध्याय १४६) तथा महाभारत (शान्ति पर्व-अध्याय ३३७ तथा श्रवणमध पर्व अध्याय ६१) तथा जैन शास्त्रों—जैसे हरिवंश पुराण-सर्ग १७, पद्मचरित पर्व ११, उत्तर पुराण पर्व ६७, भाव प्राभूत ४५, त्रिपण्डित शलाका पुरुष चरित पर्व ७, सर्ग २७, वसुदेव छिण्डा प्रथम खण्ड पृ० १८६-१८९ तथा द्वितीय खण्ड पृ० ३५७ आदि में प्रायः समान विवरण उपलब्ध होता है। यदि अन्तर भी है तो साधारण सा ही। जिस प्रकार जैन शास्त्रों में वसु आदि सम्बन्धी उपाख्यान में थोड़ा सा अन्तर है, इसी प्रकार हिन्दू पुराणों के उपाख्यानों में साधारण सा अन्तर है। किन्तु हमें यहाँ अन्तर की चर्चा नहीं करनी है, बल्कि समानता की चर्चा करनी है। अनेकता में एकता का अनुसंधान करना ही हमारा लक्ष्य है।

जैन शास्त्रों का कथानक इस प्रकार है—

राजा अभिचन्द्र की राजधानी में क्षीरकदम्ब नाम का एक विद्वान् रहता था। उसकी स्त्री का नाम स्वस्ति मती और पुत्र का नाम पर्वत था। क्षीरकदम्ब के पास राजा अभिचन्द्र का पुत्र वसु, नारद और पर्वत पढ़ते थे। एक दिन एक आकाशचारी निमित्तज्ञानी मुनि कहते जा रहे थे कि इन चार व्यक्तियों में पाप के कारण दो तो नरक में जायेंगे और दो ऊर्ध्वगति प्राप्त करेंगे। ये वचन सुनकर उपाध्याय क्षीरकदम्ब को बड़ी चिन्ता हुई। वे समझ गये कि इन तीनों शिष्यों में वसु और पर्वत ये दोनों अवश्य अधोगति को जायेंगे और नारद उच्च गति प्राप्त करेंगे।

एक वर्ष बाद शिष्यों का शिक्षण समाप्त हुआ। तीनों ही शिष्य नाना विषयों के प्रकाण्ड विद्वान् हो गये। वसु तो राजमहलों में चला गया। उसे यौवनसम्पन्न और योग्य जानकर उसके पिता अभिचन्द्र ने (कहीं-कहीं इनका नाम विश्वावसु भी आता है) उसका विवाह कर दिया और उसका राज्याभिषेक करके उन्होंने दीक्षा लेनी। वसु राजा हो गया। उसने अपना सिंहासन स्फटिक के स्तम्भों के ऊपर बनवाया। वह सिंहासन ऐसा प्रतीत होता था मानो वह आकाश में अधर रक्खा हो। इससे जनता में यह प्रसिद्ध हो गया कि राजा वसु के सत्य के प्रभाव से उसका सिंहासन आकाश में अधर स्थित रहता है। इसी कारण उसका नाम उपरिचर वसु के रूप में विख्यात हो गया।

नारद कुछ दिनों तक उपाध्याय के घर ही ठहरा रहा। एक दिन नारद और पर्वत दोनों समिधा और पुष्प लाने वन में गये हुए थे। वहाँ उन्होंने देखा कि कुछ मयूर नदी का जल पीकर गये हैं। उनका मार्ग देखकर नारद ने पर्वत से कहा ‘वयस्य’। ये जो मयूर गए हैं उन मयूरों में एक तो मयूर है और सात मयूरों हैं। पर्वत बोला—‘गलत बात है। मैं शैर्त लगाता हूँ कि तुम्हारा अनुमान मिथ्या है।’ आगे बढ़ने पर मयूरों का झुण्ड मिला। पर्वत को यह देख कर बड़ा आश्चर्य हुआ कि नारद ने जो कहा था, वह सत्य निकला। वे लोग कुछ दूर ही गये होंगे कि नारद बोला—‘मित्र’। यहाँ से अभी एक हथिनी गई है, वह वाई आँख से अन्धी है। पर्वत हँस कर बोला—‘तुम्हारा एक अनुमान घुणाकार न्याय से सत्य निकल गया तो तुम समझते हो तुम्हारे सारे अनुमान सत्य होंगे।’ पर्वत यो कहकर नारद को बात को ईर्ष्यावश मिथ्या सिद्ध करने के लिए उसी मार्ग का अनुसरण करता हुआ आगे बढ़ा तो उसे एक हथिनी वृक्ष की शीतल छाया में बैठी हुई दिखाई पड़ी। उसे देखकर पर्वत को विस्वास करना पड़ा कि नारद ने जो कहा था वह सत्य है।

इन बातों से पर्वत को बड़ा दुःख हुआ और वह वापिस आने पर अपनी माता से सम्पूर्ण घटना सुना कर बोला—'पिता जी नारद को जो विद्यायें सिखाते हैं मुझे नहीं बताते।' ब्राह्मणी ने उपाध्याय के आने पर पुत्र द्वारा कही हुई सारी बातें सुन कर उनसे यही शिकायत की। सुनकर उपाध्याय बोले—'देवी ! मैं तो सबको एक सी शिक्षा देता हूँ। किन्तु सबको बुद्धि भिन्न-भिन्न होती है। नारद कुशाग्र बुद्धि है किन्तु तुम्हारा पुत्र सदा से ही मन्द बुद्धि है। तुम व्यर्थ ही नारद से ईर्ष्या न करो।' यो कहकर उन्होंने नारद को बुलवाया और उससे पूछा—'वत्स ! आज तुम्हारा पर्वत से वन में क्या विवाद हो गया था ?' नारद विनयपूर्वक बोला—'गुरुदेव ! मेरा वयस्य पर्वत से विवाद तो कुछ नहीं हुआ। हाँ, मैं पर्वत से वन में विनोद-वार्ता करता हुआ जा रहा था। उस समय जल पीकर मोरो का भुण्ड लीट रहा था। उस भुण्ड में जो मयूर था, वह पानी में पूँछ के चन्द्रक भीगकर भारी न हो जायँ, इससे पीछे की ओर पर करके और मूँह आगे की ओर करके लौटा था तथा मयूरियाँ जल से भीग जाने के कारण अपने पल फटकार कर जा रही थी। यह देखकर मैंने अनुमान लगाया कि इनमें एक मयूर होगा तथा शेष सात मयूरी। यही बात मैंने अपने वयस्य पर्वत से कही थी। आगे चलने पर मैंने देखा कि चलते समय हस्तिनी के पीर उसी के मूत्र से भीगे हैं इससे मैंने जाना कि यह हस्तिनी होगी। उसके दाईं ओर के वृक्ष और लताएँ टूटी हुई थी। इससे मैं समझ गया कि वह बाईं आँख से अंधी है। उस पर बैठी हुई स्त्री मार्ग की क्लान्ति के कारण उतर कर शीतल छाया में नदी के किनारे लेटी थी। उसके उदर के स्पर्श से भूमि पर जो चिन्ह बन गये थे, उसमें मैंने अनुमान लगाया कि हथिनी पर सवार स्त्री थी और वह गर्भिणी है। उसकी साड़ी का एक खण्ड किसी झाड़ी में उलझा रह गया था। इसे देखकर मैंने जाना कि वह श्वेत साड़ी पहने थी। यह बात अनुमान से मैंने पर्वत से कही थी।

उपाध्याय और ब्राह्मणी दोनों नारद की बातें ध्यानपूर्वक सुन रहे थे। यह सुनकर उपाध्याय बोले-देवी ! इसमें मेरा क्या अपराध है। मैंने दोनों को समान भाव से अध्ययन कराया है।' सब बातें सुनकर ब्राह्मणी नारद में बहुत प्रसन्न हुई।

तब उपाध्याय ने निमित्त ज्ञानी मुनि की कही हुई बात ब्राह्मणी को बताई और दोनों शिष्यों के भावों की परीक्षा करने का निश्चय किया। उपाध्याय ने आटे के दो बकरे बनाकर नारद और पर्वत को सोपते हुए कहा कि ऐमे एकांत स्थान में जाकर जहाँ कोई देखना न हो चन्दन और माला आदि से इसकी पूजा करना और इमें काटकर (कही-कही कान काटकर) शीघ्र ले आओ। पर्वत एक वन में पहुँचा और एकांत देखकर वह बकरे को अथवा बकरे के कानों को काटकर वापिस पिता के पास आ गया और अपने पिता में बोला—'तात ! आपने जैसा आदेश दिया था, मैंने वैसा ही किया है।' उधर नारद सारे दिन वन में पर्वत पर घूमता फिरा, किन्तु उमें कोई ऐसा स्थान नहीं मिला जहाँ कोई देख न रहा हो। वह संध्या समय घर लौटा और बड़ा म्लान मुख होकर बोला—'गुरुदेव ! मुझे कोई ऐसा स्थान नहीं मिल सका, जहाँ मुझे कोई देख न रहा हो। देवता, सिद्ध भगवान, केवली और स्वयं मेरी अन्तरात्मा मेरी हर गति विधि को देख रहे हैं। दूसरी बात यह है कि शास्त्रों में नाम, गथापना, द्रव्य और भाव इन चारों निषेधों में से किसी के द्वारा अभिहित पदार्थों में हिंसा अथवा पापकारी कार्य करने का निषेध है। इसलिए मैं आटे के इस बकरे के प्रति हिंसा रूप कार्य नहीं कर सका।'

नारद की बात सुनकर उपाध्याय अत्यन्त प्रसन्न हुए। उन्होंने नारद की प्रशंसा करते हुए कहा—'हे पुत्र ! तुमने बहुत विवेकपूर्ण कार्य किया है। फिर वे पर्वत से कहने लगे—'पर्वत ! तूने बड़ा अविवेकपूर्ण कार्य किया है। तुम्हें कार्य-अकार्य का भी ज्ञान नहीं है। तू बिल्कुल निबुद्धि है।

उपाध्याय को निश्चय हो गया कि पर्वत अवश्य ही नरकगामी है और नारद उर्वर्च गति प्राप्त करेगा। उन्होंने पर्वत को बहुत कुछ उपदेश दिया, किन्तु उसर भूमि में बीज बोने के समान सब व्यर्थ रहा।

कुछ दिनों पश्चात् नारद अपने नगर को चला गया। उपाध्याय क्षीरकदम्ब ने प्रव्रज्या लेली। उनके स्थान पर पर्वत गुरु-पद पर आसीन हो गया और वह गुरुकुल का सचालन करने लगा।

बहुत दिन बाद नारद अपने वयस्य पर्वत से मिल और गुरुआणी की पाद वन्दना करने के लिए आया। उस समय पर्वत शिष्यों से घिरा हुआ बंठा था और वह शिष्यों को पाठ पढ़ा रहा था। नारद ने पर्वत को अभिवादन

किया, पर्वत ने भी प्रत्यभिवादन करके नारद की अभ्यर्थना की। नारद ने गुरुआणी को पाद-वन्दना की और बैठ गया। पर्वत उस समय 'अर्जयष्टव्य' इस वेद-वाक्य की व्याख्या कर रहा था। वह इसका अर्थ इस प्रकार कर रहा था 'इस मन्त्र में अज शब्द पशु परक है। इसलिए स्वर्ग के इच्छुक द्विजों को बकरे में यज्ञ करना चाहिए।' नारद ने इस अर्थ पर आपत्ति करते हुए कहा—'वयस्य पर्वत ! तुम यह निन्दनीय व्याख्या क्यों कर रहे हो ? हम दोनों वर्षों तक एक उपाध्याय से पढ़े हैं। तुम्हें यह सम्प्रदाय कहाँ से प्राप्त हुआ है। एक ही गुरु के शिष्यों में सम्प्रदाय-भेद नहीं होता। क्या तुम्हें स्मरण नहीं है, गुरु जी ने यहाँ अज शब्द का यह अर्थ बताया था कि जिसमें भ्रकुर उत्पन्न होने की शक्ति नष्ट हो गई हो, ऐसा पुराना धान्य अज कहलाता है। ऐसे धान्य से यज्ञ करना चाहिए।' किन्तु पर्वत अपने दुराग्रह का त्याग नहीं कर सका। बल्कि आवेश में आकर कहने लगा—'नारद ! यदि इस विषय में मैं पराजित हो जाऊँ तो अपनी जिह्वा का छेद करवा लूँगा। चलो, कल इसका निर्णय राजा वसु से कराते हैं। वह भी हमारा सहा-ध्यायी रह चुका है।'।

नारद तो अपने स्थान पर चला गया। पर्वत अपनी माता के निकट पहुँचा और उसने सारा वृत्तान्त सुना दिया। यह सुनकर माता बड़ा दुखी हुई। वह कहने लगी—'मूर्ख ! यह तूने क्या किया।' नारद का कथन सत्य है। तेरे पिता ने जो अर्थ बताया था, नारद वही कह रहा है। तेरा कहना मिथ्या है।' प्रातः काल होने पर वह राजा वसु के घर गई। वसु ने गुरुआणी को वन्दना की, उच्च आग्रह दिया और आने का कारण पूछा। स्वस्तिमती ने वसु को सारा वृत्तान्त सुनाकर उसे घरोहर रखी हुई गुरु-दक्षिणा का स्मरण दिलाया और याचना की—'पुत्र ! यद्यपि तू तत्त्व और अतत्त्व को भली भाँति जानता है, किन्तु तुझे पर्वत के पक्ष का समर्थन करना है और नारद के पक्ष को दूषित ठहराना है।' गुरु-दक्षिणा का स्मरण दिलाया था, अतः वसु ने गुरुआणी की बात स्वीकार करली। स्वस्तिमती भी निश्चिन्त होकर घर वापिस आगई।

प्रातः काल राजसभा लगी हुई थी। वसु सिंहासन पर आसीन था, सामन्त गण यथास्थान बैठे हुए थे। तभी अनेक शिष्यों से परिच्यत उपाध्याय पर्वत और सर्व शास्त्रों में पारङ्गत नारद ने राज-सभा में प्रवेश किया। उपरिचर वसु को आशीर्वाद देकर नारद और पर्वत अपने पक्षधरो और सहायकों के साथ निश्चित स्थान पर बैठ गये। उन दोनों विद्वानों का शास्त्रार्थ सुनने के कुतूहलवश अनेक ब्राह्मण विद्वान् और वेदपाठी द्विजगण भी सभा में पधारे थे। जब सब यथास्थान बैठ गए, तब ज्ञानवृद्ध और वयोवृद्ध जनो ने राजा वसु से निवेदन किया—

राजन् ! ये नारद और पर्वत विद्वान् वेद के किसी विषय में विस्वाद होने से आपके पास आये हैं। आप स्वयं विद्वान् हैं, न्यायासन पर विराजमान हैं। आपकी अध्यक्षता में इन विद्वानों के आगे ये दोनों अपने-अपने पक्ष उपस्थित करें और मत्यासत्य एव जय-पराजय का निर्णय आप करें, हमारी यह प्रार्थना है।

वृद्धजनो की प्रार्थना स्वीकार कर राजा वसु ने पर्वत को पूर्व पक्ष उपस्थित करने की घोषणा की। पर्वत ने अत्यन्त गर्व के साथ अपना पक्ष उपस्थित करते हुए कहा—'अर्जयष्टव्य स्वर्गं कामं' इस वेद मन्त्र में अज शब्द पशु परक है। इस का प्रसिद्ध अर्थ बकरा होता है। अतः इस मन्त्र का अर्थ 'स्वर्ग के इच्छुक द्विजों को बकरे में यज्ञ करना चाहिए' है। ध्यान करते समय पशुओं को दुख होगा, यह आज्ञा करना ही व्यर्थ है क्यों कि मन्त्रों के प्रभाव से वध्य पशु को वध होने पर स्वर्ग के सुख प्राप्त होते हैं।'।

इस पक्ष का निराकरण करने के लिए नारद उठा। वह कहने लगा—'सज्जनो ! पर्वत ने जो पक्ष रक्खा है, वह नितान्त दूषित है। वेदों में शब्दार्थ की व्याख्या अपन अभिप्राय के अनुसार नहीं होती, गुरु आम्नाय से चली आई व्याख्या ही मान्य होती है। अध्ययन के समान अर्थ-ज्ञान भी गुरु-परम्परा की अपेक्षा रखता है। हमारे पूज्य गुरुदेव ने हम तीनों शिष्यों-वसु, पर्वत और मुक्कों एक ही अर्थ बताया था, तब विभिन्न शिष्यों का सम्प्रदाय भिन्न कैसे हो सकता है। यहाँ 'अर्जयष्टव्य' इस मन्त्र में अज शब्द ऐसे धान्य का वाचक है, जिसमें उगने की शक्ति नष्ट हो गई हो ऐसे धान्यों से यज्ञ करना चाहिए।

तब शिष्टजनों ने राजा वसु से निवेदन किया—'राजन् ! आपने गुरु-मुख से जो अर्थ सुना हो, वह अर्थ प्रगट कर इस विवाद का निर्णय कीजिए।'।

यद्यपि वसु को गुरु-वचनो का अश्वी तरह स्मरण था और वह जानता था कि नारद का पक्ष सत्य है, किन्तु मोहवश वह इस प्रकार कहने लगा—‘समाजनों ! नारद ने जो कहा है, वह बहुत युक्तियुक्त है किन्तु पर्वत ने जो कहा है, वह उपाध्याय द्वारा कहा गया है।

इतना कहते ही वसु का स्फटिकासन पृथ्वी में धस गया और पाताल में जा गिरा। वसु की तत्काल मृत्यु हो गई और वह नरक में उत्पन्न हुआ। असत्यवादी वसु को सब लोगों ने निन्दा की, पर्वत को नगर से अपमानित करके निकाल दिया तथा यथार्थवादी नारद को ब्रह्म रथ पर आरुढ़ करके उसे नगर में निकाला और सार्वजनिक सम्मान किया। वसु और पर्वत को असत्य का फल तत्काल मिल गया।

**मत्स्य पुराण में यज्ञों के विकास का इतिहास**—हिन्दू धर्म में मान्य ‘मत्स्य पुराण’ में इस सम्बन्ध में जो कथा दी हुई है, उससे वसु के चरित्र, यज्ञों के प्रारम्भिक रूप और परिवर्तित रूप पर पर्याप्त प्रकाश पड़ता है। कथा इस प्रकार है—

‘त्रेतायुग के प्रारम्भ में इन्द्र ने विश्व-युग नामक यज्ञ किया। बहुत से महर्षि उसमें आये। किन्तु जब उन्होंने यज्ञ में पशु-वध होते देखा तो उन्होंने उसका घोर विरोध किया। उन्होंने स्पष्ट कहा—‘नाय धर्म! ह्यधर्माय, न हिंसा धर्म उच्यते।’ अर्थात् यह धर्म नहीं है, यह तो वास्तव में अधर्म है। हिंसा धर्म नहीं कहलाता। उन्होंने यह भी कहा कि पूर्वकाल में यज्ञ पुराने धानो से किया जाता रहा है। मनु ने भी ऐसा ही विधान किया है। किन्तु इन्द्र नहीं माना। इस पर एक विवाद उठ खड़ा हुआ। अन्त में इस विवाद का निपटारा कराने के लिए वे चेदि नरेश वसु के पास पहुँचे। उसने बिना सोचे विचारे कह दिया कि यज्ञ स्थावर और जगम दोनों प्रकार के प्राणियों से हो सकता है। इस पर ऋषियों ने वसु को शाप दे दिया।

**महाभारत में वसु का चरित्र**—राजा वसु घोर तपस्या में लीन थे। इन्द्र को शका हुई कि यदि यह इसी प्रकार तपस्या करता रहा तो यह एक दिन मेरा इन्द्र पद ले लेगा। यह सोच कर इन्द्र उसे तपस्या से विरत करने के लिये वसु के पास आया और उसे चेदि विषय का राज्य दे दिया तथा उसे स्फटिकमय गगनचारी विमान दिया।

वसु उस गगनचारी विमान में आकाश में विहार करने लगा। इस कारण लोक में वह उपरिचर वसु के नाम से विख्यात होगया। एक बार वसु ने अश्वमेध यज्ञ किया। उस यज्ञ में पशु-वध नहीं किया गया। बल्कि वन में उत्पन्न होने वाले फलमूलादि का ही हविष्य दिया गया। इसमें देवाधिदेव भगवान उस पर अत्यन्त प्रसन्न हुए और उन्होंने यज्ञ में प्रगट होकर वसु को साक्षात् दर्शन दिये तथा अपने लिये अर्पित हविष्य ग्रहण किया।

एक बार यज्ञ में दिये जाने वाले हविष्य के सम्बन्ध में देवताओं और ऋषियों में विवाद उत्पन्न हो गया। देवगण ऋषियों से कहने लगे—‘अजयंरटयम्’ इस श्रुतिवाक्य में अज का अर्थ बकरा है। इसका आशय यह है कि बकरो द्वारा यज्ञ करना चाहिए। किन्तु इसका विरोध करते हुए ऋषि बोले—‘देवगण ! वैदिक श्रुति का अर्थ यह नहीं है। इसका अर्थ तो ‘बीजों द्वारा यज्ञ करना चाहिये’ यह है। अज का अर्थ यहाँ बकरा नहीं, किन्तु बीज है। अतः बकरे का वध करना उचित नहीं है। इस सत्य युग में पशु-वध कैसे किया जा सकता है।’

जिस समय देवताओं और ऋषियों में यह विवाद चल रहा था, तभी आकाश में विचरण करते हुए राजा वसु उस स्थान पर पहुँच गये। उनका सह्या आगमन देखकर वे ऋषि देवताओं से बोले—‘देवताओं ! ये राजा वसु हम लोगों के सशय को दूर कर देंगे। ये स्वयं यज्ञ करने वाले हैं, सर्वभूतहित-निरत हैं। ये शास्त्र के विरुद्ध वचन नहीं कहेंगे।’

दोनों ने राजा वसु से अपने पक्ष कह दिये। तब वसु ने देवताओं के पक्ष का समर्थन करते हुए कहा—‘अज का अर्थ बकरा है। अतः बकरे के द्वारा ही यज्ञ करना उचित है।’

इतना सुनते ही ऋषि क्रुद्ध होकर कहने लगे—‘राजन् ! तुमने यह जानते हुए भी कि यहाँ अज का अर्थ बकरा नहीं, अन्न है, तुमने देवताओं के पक्ष का समर्थन किया है। अतः तुम आकाश में नीचे गिर जाओ। आज से आकाश में विचरण करने की तुम्हारी शक्ति नष्ट होजाय। हमारे शाप से तुम पृथ्वी को भेद करके पाताल में प्रवेश करोगे। राजन् ! यदि तुमने वेद और सूत्रों के विरुद्ध वचन बोले हो तो हमारा शाप तुम पर लगेगा। यदि हमने विरुद्ध वचन बोले हो तो हमारा पतन हो।’

ऋषियों के इस प्रकार कहते ही उपरिचर बसु उसी समय आकाश से नीचे आगिरं और भूमि के विवर में प्रविष्ट होगये।<sup>१</sup>

---

१ महाभारत, शान्तिपर्व, अध्याय ३३७, श्लोक १-१७



## चतुर्विंशतितम परिच्छेद

### भगवान नमिनाथ

भरत क्षेत्र के वत्स देश में कौशाम्बी नगरी का राजा पार्थिव था। वह इक्ष्वाकु वंशी था। उसके शौर्य की पूर्व भव गाथायें सारे देश में विख्यात थी। शत्रुदल उसके नाम से ही कापता था। उसकी महारानी सुन्दरी से सिद्धार्थ नामक पुत्र उत्पन्न हुआ था। एक दिन मनोहर उद्यान में परमावधिज्ञान के धारक मुनिराज मुनिवर पधारे। राजा उनके दर्शनों के लिये गया और उनसे धर्म का स्वरूप पूछा। मुनिराज ने धर्म का यथार्थ स्वरूप बतलाया। उसे सुनकर राजा को ससार असार लगने लगा। वह विचार करने लगा—सार में प्राणी मरण रूपी मूलधन लेकर मृत्यु का कर्जदार हो रहा है और प्रत्येक जन्म में उसका यह कर्ज निरन्तर बढ़ता जा रहा है, जिसके कारण वह नाना प्रकार के कष्ट भोग रहा है। जबतक यह प्राणी रत्नत्रय रूपी धन का उपाजन कर मृत्यु रूपी साहकार को व्याज सहित ऋण नहीं चुकाता तब तक इसके दुखों का अन्त कभी होसकता है। यह विचार करके उसने अपने पुत्र को राज्य सोपकर मुनिराज मुनिवर से प्रव्रज्या ग्रहण करली। सिद्धार्थ न्यायपूर्वक प्रजा का पालन करने लगा।

एक दिन राजा सिद्धार्थ ने अपने पिता पार्थिव मुनिराज के समाधिमरण का समाचार सुना। इस समाचार से उसके मन में भारी निवेंद होगया। उस समय मनोहर उद्यान में महाबल नामक केवली भगवान में दिग्म्बर मुनि की दीक्षा लेली। परिणाम विष्णु के कारण उसे तत्काल क्षायिक सम्यग्दर्शन होगया। उसने ग्यारह अंगों का अध्ययन करके सोलह कारण भावनाओं का निरन्तर चिन्तन किया। फलतः उसे तीर्थंकर नामक पुण्य प्रकृति का बन्ध हो गया। अन्त में समाधिमरण करके अपराजित नामक अन्तर विमान में अतिशय ऋद्धि का धारक अहमिन्द्र हुआ।

**गर्भ कल्याणक**—वज्र देश में मिथिला नगरी थी। वहाँ के शासक इक्ष्वाकुवंशी काश्यप गोत्री, महाराज विजय थे। उनकी महारानी का नाम वणिला था। जब उक्त अहमिन्द्र की आयु में छह मास शेष रह गये तबसे देवी ने इन्द्र की आज्ञा से महाराज विजय के महलो में रत्नवर्षा प्रारम्भ कर दी। जब अहमिन्द्र की आयु पूर्ण हुई उस दिन अर्थात् आश्विन कृष्ण द्वितीया के दिन आश्विनी नक्षत्र में रात्रि के पिछले पहर में सुख निद्रा में सोई हुई महारानी को तीर्थंकर प्रभु के गर्भावतरण के सूचक सोलह शुभ स्वप्न दिखाई दिये। उसी समय उन्होंने मुख में प्रवेश करता हुआ एक हाथी देखा। तभी अहमिन्द्र के जीव ने महारानी के गर्भ में अवतार लिया।

स्वप्नों के देखने के पश्चात् महारानी की निद्रा भग होगई। वे आवश्यक कृत्यों से निवृत्त होकर मगल वस्त्राभूषण धारण करके महाराज के निकट पहुँची और देशावधि ज्ञान के धारक महाराज ने देखे हुए स्वप्नों का वर्णन करके उनका पल पूछा। राजा ने विस्तार से स्वप्नों का पल बताकर कहा—देवी! तुम्हारे गर्भ में तीर्थंकर प्रभु ने अवतार लिया है। उसी समय इन्द्रो और देवी ने आकर तीर्थंकर प्रभु का गर्भकल्याणक महोत्सव किया।

**जन्म कल्याणक**—वणिला महादेवी ने आषाढ कृष्ण दशमी के दिन स्वाति नक्षत्र के योग में समस्त लोक के स्वामी महाप्रतापी पुत्र को जन्म दिया। देवी और इन्द्रो ने उसी समय आकर भगवान का जन्म कल्याणक

महोत्सव किया। बालक को सुमेरु पर्वत पर लेजाकर उनका क्षीरसागर के जल से जन्माभिषेक किया। सौधमन्द्र ने बालक का नाम नमिनाथ रखा।

भगवान नमिनाथ की आयु दस हजार वर्ष की थी। उनका शरीर पन्द्रह धनुष ऊँचा था। शरीर की कान्ति स्वर्ण के समान थी। उनका चिन्ह नील कमल था। उनकी आयु के ढाई हजार वर्ष कुमार काल में व्यतीत हुए। उसके पश्चात् पिता ने उनका राज्याभिषेक कर दिया। उन्होंने ढाई हजार वर्ष पर्यन्त राज्य शासन किया।

एक दिन आकाश मेघाच्छन्न था। शीतल पवन बह रही थी। मौसम सुहावना था। ऐसे समय भगवान नमिनाथ हाथी पर आरुढ़ होकर वन विहार के लिये निकले। वहाँ आकाश मार्ग से दो देव आयें और भगवान को नमस्कार करके हाथ जोड़कर अपना परिचय देते हुए अपने आने का प्रयोजन कहने लगे—

**दीक्षा कल्याणक** देव ! हम दोनों पूर्व जन्म में धातकांखण्ड द्वीप में रहते थे। वहाँ हमने तपस्या की। फलतः

हम सौधमं स्वर्ग में उत्पन्न हुए। उत्पन्न होने के दूसरे दिन पूर्व विदेह क्षेत्र में स्थित वत्सकावती देश की मुसीमा नगरी में भगवान अपराजित तीर्थकर के केवलज्ञान कल्याणक की पूजा के लिये अन्य देवों के साथ हम दोनों भी गये। वहाँ ममवमरण में प्रश्न हुआ कि इस समय भरत क्षेत्र में भी क्या कोई तीर्थकर है ? तब सर्वज्ञ सर्वदर्शी भगवान अपराजित ने उत्तर दिया—‘वग देश की मिथिला नगरी में अपराजित स्वर्ग में अवतरित होकर नमिनाथ हुए हैं। उन्हें जल्दी ही केवलज्ञान उत्पन्न होगा और वे धर्म तीर्थ की स्थापना करेंगे। इस समय ग्रहस्थ अवस्था में राज्य लक्ष्मी का भोग कर रहे हैं।’ भगवान के वचन सुनकर कुतूहलवश हम लोग आपके दर्शनों के लिये आये हैं।’

देवों की बात सुनकर भगवान नगर में लौट आये। उन्होंने अवधिज्ञान से जाना कि अपराजित तीर्थकर और मेरा जीव पिछले भव में अपराजित विमान में देव थे। उन्होंने मनुष्य भव पाकर जन्म-मरण की श्रृंखला का नाश करने का उद्योग किया, जिसमें वे सफल हुए और उन्हें केवलज्ञान की प्राप्ति हो गई। किन्तु मैं अनादिकाल के सस्कारवश अभी तक राग-द्वेष के इस प्रपञ्च में पड़ा हुआ हूँ। मेरा कर्तव्य इस प्रपञ्च को समाप्त करना है। मुझे अब उसी का उद्योग करके शुद्ध आत्म स्वरूप की उपलब्धि करना है।

भगवान के मन से राग की वासना क्षण मात्र में तिरोहित हो गई और भोगों के प्रति उनके मन में निर्वेद भर उठा। भगवान की वैराग्य-भावना होने ही सारस्वत आदि लौकान्तिक देवों ने आकर भगवान की पूजा और भगवान के विचारों की सराहना की तथा वे अपने स्थान को लौट गये। भगवान ने अपने पुत्र सुप्रभ को राज्य-भार सौंप दिया। तभी देवों और इन्द्रों ने आकर भगवान का दीक्षाभिषेक किया। फिर भगवान उत्तर कुरु नामक पालकी में आरुढ़ होकर चैत्रवन में पहुँचे। वहाँ उन्होंने बेला का नियम लेकर आपाठ कृष्णा दशमी के दिन अश्विनी नक्षत्र में सायकाल के समय सम्पूर्ण आरम्भ और परिग्रह का त्याग करके एक हजार राजाओं के साथ जेनेन्दी दीक्षा लेली। दीक्षा लेते ही उन्हें मन पर्यय नामक ज्ञान प्राप्त हो गया।

**केवलज्ञान कल्याणक**—भगवान पारणा के लिए वीरपुर नामक नगर में पधारे। वहाँ राजा दत्त ने परमान्त का आहार देकर अक्षय पुण्य का लाभ लिया।

भगवान ग्रामानुग्राम बिहार करते हुए नाना प्रकार के कठोर तप करते रहे। इस प्रकार नौ वर्ष तक उन्होंने आत्म-साधना में बिताये। तब वे बिहार करते हुए अपने दीक्षा-वन में पहुँचे। वहाँ वे एक वकुल वृक्ष के नीचे बेला का नियम लेकर ध्यानारुढ़ हो गये। यही पर इन्हे मार्गशीर्ष शुक्ला एकादशी के दिन सायंकाल के समय समस्त लौकालोक के सम्पूर्ण द्रव्यों और पर्यायों का युगपत् ज्ञान करने वाला निर्मल केवलज्ञान प्राप्त हो गया। इन्द्र और देवों ने उसी समय आकर केवलज्ञान कल्याणक का उत्सव किया। इन्द्र की आज्ञा से कुबेर ने दिव्य सम्पतरण की रचना की, जिसमें गन्धकुटी में सिंहासन पर विराजमान होकर भगवान ने जगत् का कल्याण करने वाला उपदेश देकर धर्म-तीर्थ का प्रवर्तन किया। भगवान का उपदेश सुनकर अनेक मनुष्यों ने सकल सयम धारण किया, अनेक मनुष्यों और तीर्थचो ने श्रावक के व्रत ग्रहण किये, अनेक मनुष्यों, तीर्थचो और देवों ने सम्पददर्शन धारण किया।

**भगवान का चतुर्विध संघ**—भगवान के चतुर्विध संघ में सुप्रभाय आदि सत्रह गणधर थे। ४५० मुनि समस्त पूर्वों के ज्ञाता, १२६०० व्रती शिक्षक मुनि, १६०० अवधिश्रान्ती, १६०० केवलज्ञानी, १५०० विक्रियाश्रद्धिधारी, १२५० मन पर्ययज्ञानी और १००० बादो मुनि थे। इस प्रकार समस्त मुनियों की संख्या २०००० थी। मंगिनो आदि ४५००० आधिकाये थी। १००००० श्रावक और ३००००० श्राविकाये थी। उनके, भक्तों में सख्यात तिर्यंच और असख्यात देव-देवियाँ थी।

भगवान ने सम्पूर्ण आर्यक्षेत्र में विहार करके समीचीन धर्म का उपदेश दिया। जब उनकी आयु में एक माह शेष रह गया, तब उन्होंने विहार बन्द कर दिया और सम्मेख शिखर पर जा पहुँचे। वहाँ उन्होंने एक हजार मुनियों के साथ प्रतिभायोग धारण कर लिया और बेशाख कृष्णा चतुर्दशी के दिन रात्रि के निर्वाण कल्याणक— अन्तिम प्रहर में अश्विनी नक्षत्र में अघातिया कर्माँ का क्षय करके अक्षय पद प्राप्त किया। वे सिद्ध परमेष्ठी बन गये। देवों और इन्द्रों ने आकर नमिनाथ स्वामी का निर्वाण कल्याणक महोत्सव किया।

**यक्ष-यक्षिणी**—भगवान नमिनाथ के सेवक यक्ष का नाम भ्रुकुटि और यक्षिणी का नाम चामुण्डी था।

## जयसेन चक्रवर्ती—

ऐरावत क्षेत्र के श्रीपुर नगर में वसुन्धर नामक राजा शासन करता था। वह बड़ा प्रतापी और न्यायवान था। देव-दुर्विपाक से उसको स्त्री पद्मावती का असमय निधन हो गया। वह अपनी इस रानी से बड़ा प्रेम करता था। अतः उसके मरण से राजा को बहुत दुःख हुआ। उसका मन राज्य और परिवार से विरक्त हो गया। तभी मनोहर उद्यान में वरचर्म नामक केवली भगवान पधारें। राजा उनके दर्शनों के लिए गया और उनका उपदेश सुनकर उसने मुनि-दीक्षा लेने का निश्चय किया।

### पूर्व भव

उसने अपने पुत्र विनयन्धर को राज्य-भार सौंप कर केवली भगवान के पाद मूल में दैगम्बरी दीक्षा लेली। वह घोर तप करने लगा। आयु के अन्तिम समय में समाधि द्वारा मरण किया। मरकर वह महाशुक् स्वर्ग में महद्धिक देव हुआ। वहाँ उसकी सोलह सागर की आयु थी। वह महा विभूतिसम्पन्न था। दिव्य भोगों को भोगते हुए उसने यह काल भानन्दपूर्वक बिताया।

**श्यारहवाँ चक्रवर्ती**—वत्स देश की कौशाम्बी नगरी का अधिपति इक्ष्वाकुवंशी राजा विजय प्रभावशाली नरेश था। उसकी पट्टमहिषी प्रभाकरी की कुक्षि से एक कान्तिमान पुत्र उत्पन्न हुआ जिसका नाम जयसेन रक्खा गया। उसकी जन्म-लगन और लक्षणों को देखकर ज्योतिषियों ने भविष्यवाणी की कि यह बालक सम्पूर्ण भरतक्षेत्र का अधिपति चक्रवर्ती बनेगा।

जयसेन बचपन से ही तेजस्वी था। उसकी लीलायें और चेष्टायें असाधारण थी। वचपन से ही शासन करने की उसकी प्रकृति थी। बड़े-बड़े अभिमानों और उद्दण्ड व्यक्ति भी उसकी भ्रमिमा देखते ही विनीत बन जाते थे। ऐसा था उसका प्रभाव।

जयसेन की आयु तीन हजार वर्ष की थी। उसकी अवगाहना साठ हाथ की थी। उसके शरीर की कान्ति तप्त स्वर्ण के समान थी। कुमार काल बीतने पर पिता ने उसे राज्य का भार सौंप दिया। कुछ दिनों के बाद उसके शस्त्रागार में चक्ररत्न उत्पन्न हुआ। अब महाराज जयसेन ने दिग्विजय करने का विचार किया। वह चारों दिशाओं में गया। उसकी शक्ति और तेज के आगे सम्पूर्ण भरत क्षेत्र के राजाओं का दर्प चूर-चूर हो गया और सबने उसकी आधीनता स्वीकार की। जब जयसेन सम्पूर्ण भरतक्षेत्र की विजय करके अपनी नगरी कौशाम्बी वापिस लौटा

तो समस्त राजाओं और प्रजा ने मिलकर चक्रवर्ती पद पर उसे अभिषिक्त किया। वह ग्यारहवाँ चक्रवर्ती कहलाया। वह चौदह रत्न और नौ निधियों का स्वामी था। उस प्रकार के भोग उसे प्राप्त थे। वह इक्कीसवें तीर्थंकर भगवान् नमिनाथ के तीर्थ में हुआ था।

उसे भोग भोगते हुए जब बहुत समय बीत गया, तब एक दिन उसने देखा कि आकाश से उल्कापात हुआ है। उसे देखते ही उसके मन में चिन्तन की एक कोमल धारा प्रवाहित होने लगी—यह प्रकाश-पूँज ऊपर आकाश में स्थित था, किन्तु वह नीचे आगिरा और अन्धकार में विलीन हो गया। 'मेरा तेज भी बहुत ऊँचा है' इस प्रकार का अभिमान जो मनुष्य करता है, उसका तेज भी इस उल्का-पूँज के समान अधोगति को प्राप्त होता है।

यह विचार कर चक्रवर्ती ने साम्राज्य त्यागकर दीक्षा लेने का निश्चय कर लिया। उसने युवराज को राज्य देना चाहा, किन्तु उसने राज्य न लेकर दीक्षा लेने की इच्छा की। तब उसने क्रम से अन्य पुत्रों को यह भार स्वीकार करने के लिए कहा, किन्तु सबका एक ही उत्तर था—'यदि आप राज्य-भोग में सुख मानते हैं तो आप ही इसका त्याग क्यों कर रहे हैं। आप हमारे शुभाकांक्षी हैं। आप तपस्या करके सुख प्राप्त करना चाहते हैं तो हमें भी उसी मार्ग पर चलने की अनुमति दीजिए।'।

पुत्रों का यह उत्तर सुनकर चक्रवर्ती निरुत्तर हो गया। अन्त में उसने छोटे पुत्र को राज्य-भार स्वीकार करने के लिए सहमत कर लिया और उसका राज्याभिषेक करके जयसेन अपने पुत्रों और अनेक राजाओं के साथ वरदत्त नामक केवली भगवान् के पास समस्त बाह्य और आभ्यन्तर आरम्भ और परिग्रह का त्याग करके प्रव्रजित हो गये। उन्होंने विविध तप करना प्रारम्भ किया। अल्प समय में ही उन्हें श्रद्धियाँ प्राप्त हो गयीं। अन्त में प्रायोपगमन सन्यास भरण करके सम्मेदशिखर के चारण नामक शिखर से जयन्त नामक विमान में अहमिन्द्र हुए।

## पंचविंशतितम परिच्छेद

### भगवान नेमिनाथ

पश्चिम विदेह क्षेत्र में सोतोदा नदी के उत्तर तट पर सुगन्धिला नामक देश था। उस देश में सिंहपुर नगर का स्वामी अर्हंदास था। उसकी महारानी का नाम जिनदत्ता था। राज-दम्पति आनन्दपूर्वक राज्य-मुखो का भोग कर रहे थे। एक बार अष्टान्हिका पर्व में भगवान जिनेंद्र की महा पूजा कराई। पूजा के पश्चात् महारानी ने मन में यह इच्छा की कि मैं कुलगौरव पुत्र प्राप्त करूँ। उसी रात्रि को महारानी ने स्वप्न में सिंह, हाथी, सूर्य, चन्द्रमा और लक्ष्मी का अभिवेक देखा। स्वप्न देखने के बाद ही महारानी के गर्भ में पुण्यात्मा जीव अवतीर्ण हुआ। नौ माह व्यतीत होने पर रानी ने अति बलवान पुत्र को जन्म दिया। पुत्र के जन्म के बाद उसके पुण्य प्रताप से राजा अर्हंदास को कोई शत्रु पराजित नहीं कर सका। इसलिये पुत्र का नाम सोच समझकर अपराजित रक्खा गया।

पूर्व भव

बालक अत्यन्त रूपवान और बलवान था। गुणों के साथ वढ़ता हुआ वह यौवन अवस्था को प्राप्त हुआ। एक दिन राजोद्धान में विमलवाहन तीर्थकर पधारे। राजा परिजनों और पुरजनों के साथ उनके दर्शनों के लिये गया। राजा ने वहाँ जाकर भगवान के दर्शन करके नीन प्रदक्षिणाएं दी, अष्ट द्रव्य से पूजन की और यथास्थान बैठकर उनका दिव्य उपदेश सुना। उपदेश सुनकर उसके मन में भांगों से निर्वेद हो गया। वहाँ से लौट कर उसने पुत्र अपराजित का राज्याभिषेक करके पांच सौ राजाओं के साथ सयम ग्रहण कर लिया।

अपराजित ने भी अशुभ्रत धारण कर लिये। यद्यपि वह राज्य-शासन करता था, किन्तु उसका मन धर्म में रगा हुआ था। एक दिन उसे समाचार मिला कि भगवान विमलवाहन और पिता मुनि अर्हंदास गन्धमादन पर्वत से मुक्त होगये। समाचार सुनते ही उसने प्रतिज्ञा की कि जब तक मैं भगवान विमलवाहन के दर्शन नहीं कर लूँगा, तब तक भोजन नहीं करूँगा। मन्त्रियों और परिवार के लोगों ने समझाया कि भगवान मुक्त होचुके हैं, उनके दर्शन किस प्रकार संभव है, ऐसी असंभव प्रतिज्ञा करने से क्या लाभ है। किन्तु राजा ने किसी की बात नहीं सुनी, वह अपनी प्रतिज्ञा पर अटल रहा। इस प्रकार उसे निराहार रहते हुए आठ दिन बीत गये। तब सीधर्म इन्द्र की आज्ञा से कुबेर ने भगवान विमलनाथ का दिव्य रूप बनाकर राजा को दर्शन कराये। राजा ने गद्गद होकर भक्तिभाव से उनका पूजन किया, तब भोजन किया।

एक दिन राजा अपराजित अष्टान्हिका पर्व में पूजन करने के पश्चात् बैठा हुआ था। तभी आकाश से दो चारण ऋद्धिधारी मुनि आकाश मार्ग से बिहार करते हुए वहाँ पधारे। राजा ने उठकर बड़ी विनयपूर्वक उनकी पाद-वन्दना की, उनका धर्मोपदेश सुना। तदनन्तर राजा हाथ जोड़कर बोला—'पूज्य ! मैंने आपको कहीं पहले भी देखा है।'

ज्येष्ठ मुनि कहने लगे—'राजन ! तुम यथार्थ कह रहे हो। तुमने हम दोनों को देखा है। किन्तु इस जन्म में नहीं, पूर्व जन्म में देखा है।' राजा को यह सुनकर बड़ा विस्मय हुआ। वह पूछने लगा—'प्रभु ! कहाँ देखा है, यह

जानने की मुझे जिज्ञासा है।' तब मुनि कहने लगे—'पुष्करार्थ द्वीप के पश्चिम सुमेरु की पश्चिम दिशा में महानदी के उत्तर तट पर गन्धल नामक एक देश है। उसके विजयार्थ पर्वत की उत्तर श्रेणी में सूर्यप्रभ नगर का स्वामी राजा सूर्यप्रभ राज्य करता था। उसकी रानी का नाम धारिणी था। उसके तीन पुत्र थे—चिन्तागति, मनोगति और चपलगति। उसी विजयार्थ पर्वत की उत्तर श्रेणी में अरिन्दमपुर नगर का शासक अरिजय था। अजितसेना उसकी रानी और प्रीतिमती पुत्री थी। पुत्री ने प्रतिज्ञा की थी कि जो विद्याधर मेरु पर्वत की तीन प्रदक्षिणा देने में मुझे जीत लेगा उसे ही मैं वरण करूँगी। इस प्रतियोगिता में चिन्तागति ने उसे जीत लिया। किन्तु उसे जीतकर चिन्तागति कहने लगा—'तू मेरे लघु भ्राता को स्वीकार कर ले।' किन्तु प्रीतिमती ने उत्तर दिया—'मेरी प्रतिज्ञा है कि जो मुझे जीत लेगा, उसे ही वरण करूँगी। तुमने मुझे जीता है। तुम्हें छोड़कर मैं अन्य को किस प्रकार वरण कर सकती हूँ।' चिन्तागति बोला—'तूने उसे प्राप्त करने को इच्छा से ही उसके साथ गति-स्पर्द्धा की थी, अतः तू मेरे लिये त्याग्य है।'

चिन्तागति का उत्तर सुनकर प्रीतिमती अत्यन्त निराश हो गई। उसे ससार से ही विरक्ति होगई और उसने विवृता नामक अजिका के पास जाकर आर्यिका दीक्षा लेली। राजकुमारी के इस माहस से प्रेरित होकर उन दोनों भाइयों ने भी दमवर नामक मुनिराज के पास जाकर मुनि-दीक्षा लेली। वे तप करने लगे और भरकर चौथे स्वर्ग में सामानिक जाति के देव हुए। आयु पूर्ण होने पर दाना छाटे भाई पूर्व विदेह क्षेत्र के पुष्कलावती देश में विजयार्थ पर्वत की उत्तर श्रेणी में गगनवल्लभ नगर के राजा गगनचन्द्र और रानी गगनमुन्दरी के हम दोनों अमृतगति तथा अमृत-तेज नामक पुत्र हुए। हम दोनों प्रकार की विद्याओं से युक्त थे। एक दिन हम दोनों पुण्डरीकिणी नगरी में स्वयंभू तार्थकर के दर्शनों के लिये गये। हमने भगवान से अपने पूर्व जन्म के वृत्तान्त पूछे तथा यह भी पूछा कि हमारा बड़ा भाई इस समय कहाँ उत्पन्न हुआ है। भगवान ने बताया कि वह इस समय सिंहपुर नगर में अपराजित नाम का राजा है। हम लोगों ने भगवान के समीप ही दीक्षा ले ली। हम लोग पूर्व जन्म के स्नेहवश तुम्हारे पास आये हैं। मेरी आयु केवल एक माह का शेष है। इसलिये तू आत्म कल्याण कर।

राजा ने मुनिराज से अपने जन्म का वृत्तान्त सुनकर उनकी वन्दना की और निवेदन किया—'भगवन्! यद्यपि आप वीतराग निर्ग्रन्थ हैं। फिर भी आपने पूर्व जन्म के स्नेहवश मेरे बड़ा उपकार किया है।

मुनि-युगल वहाँ से विहार कर गया। राजा ने अपने पुत्र प्रीतिनरक को राज्याखंड करके सन्यास ले लिया और प्रायोपगमन सन्यास धारण कर लिया। आयु पूर्ण होने पर वह सोलहवें स्वर्ग के सातकर नामक विमान में देव हुआ। बाईस सागर की उसकी आयु थी।

कुरुजागल देश में हस्तिनापुर के राजा श्रीचन्द्र की श्रीमती रानी थी। वह देव आयु पूर्ण होने पर रानी के गर्भ में आयी और सुप्रतिष्ठ नामक पुत्र हुआ। कुमार अवस्था पूर्ण होने पर उसका विवाह सुमन्दा के साथ हो गया। सुयोग्य जानकर पिता ने उसे राज्य सौंप दिया और सुमन्दर नामक मुनि के पास दीक्षा लेली। सुप्रतिष्ठ कुशलता पूर्वक राज्य शासन करने लगा। एक दिन सुप्रतिष्ठ ने यशोधर नामक मुनिराज का नवधा भक्तिपूर्वक आहार दिया। आहार निरन्तराय समाप्त हुआ। देवो ने पचाश्चर्य किये। राजा ने मुनिराज में अणुव्रत धारण किये और सम्यग्दर्शन की विसृष्टि की। एक बिन राजा राजमहलो के ऊपर बैठा हुआ प्रकृति का सोनिये निहार रहा था। निकट ही रानियाँ बैठी हुई थीं। तभी आकाश में उल्कापात हुआ। उसे देखकर राजा के मन में भावनाएँ उद्बेलित होने लगी और उसे ससार की क्षणभंगुरता का विचार हो आया। उसे राज्य, भोग सब कुछ निस्सार जचने लगे। उसने अपने ज्येष्ठ पुत्र सुदृष्टि का राज्याभिषेक कर दिया और सुमन्दर नामक जिनेन्द्र के निकट मुनि दीक्षा लेली। उसने स्यारह अग्रे का अभ्यास किया और दर्शन विसृष्टि आदि सोलह कारण भावनाओं का निरन्तर चिन्तन किया, जिससे सातशय पुण्य वाले तीर्थंकर नाम कर्म का बन्धन कर लिया। आयु का अन्त निकट जानकर एक माह का सन्यास ले लिया, जिससे वह ज्यन्त नामक अनुत्तर विमान में महद्विक अहमिन्द हुआ। उसकी आयु तृतीस सागर की थी।

## हरिवंश की उत्पत्ति—

कौशाम्बी नगरी का राजा सुमुख प्रतापी राजा था। उस नगर में व्यापारिक कारणों से वीरक नामक एक सेठ अपनी स्त्री वनमाला के साथ भाकर रहने लगा। एक दिन राजा सुमुख वन-विहार के लिये गया। उसकी दृष्टि वन में भ्रमण करती हुई सुन्दरी वनमाला पर पड़ी। उसे देखते ही वह वनमाला पर हरिवंश की स्थापना प्राप्त हो गया। उसने किसी उपाय से वीरक सेठ को व्यापार के बहाने विदेश भेज दिया और प्रच्छन्न रूप से वनमाला को अपने महलों में बुलाकर उसके साथ भोग करने लगा। बारह वर्ष पश्चात् सेठ वीरक विदेश से लौटा। जब उसे अपनी स्त्री का पापाचार ज्ञात हुआ तो वह शोकाकुल होकर पागलों के समान इधर उधर फिरने लगा। फिर एक दिन विरक्त होकर प्रोष्ठिल मुनि के पास जाकर मुनि बन गया और मरकर सौधर्म स्वर्ग में चित्रागद नामक देव हुआ।

कुछ काल पश्चात् सुमुख और वनमाला ने धर्मसिंह नामक मुनिराज को आहार दिया। उस समय दोनों के मन में अपने कृत्य के प्रति भारी आत्मम्लानि और पश्चात्ताप के भाव थे। दूसरे दिन बिजली गिरने से दोनों की मृत्यु हो गई। सुमुख का जीव भोगपुर के राजा प्रभजन का पुत्र सिंहकेतु हुआ और वनमाला का जीव वस्वालय नगर के नरेश वज्रचाप की विद्युन्माला पुत्री हुई। विद्युन्माला का विवाह सिंहकेतु के साथ हो गया। एक दिन पति पत्नी वन विहार के लिए गए। उन्हें चित्रागददेव ने देखा। देखते ही उसे पूर्व जन्म के वर का स्मरण हो आया। उसने मन में निश्चय कर लिया कि 'मैं' इन्हें मारूंगा। यह विचार कर वह उन्हें उठाकर ले चला। मार्ग में सूर्यप्रभ नामक एक देव ने उसका अभिप्राय जान लिया। सूर्यप्रभ पूर्व जन्म में राजा सुमुख का प्रिय मित्र रघु था। उस देव ने चित्रागद को समझाया—'भद्र ! इन दोनों का वध करने से तेरा क्या हित होगा। तू व्यर्थ ही पाप बन्ध बन्धो करता है।' यह सुनकर चित्रागद को भी दया आ गयी और उन्हें छोड़कर चला गया। तब सूर्यप्रभ देव ने दोनों को आश्वासन दिया और उन्हें ले जाकर चम्पापुर के वन में छोड़ दिया। इसका कारण यह था कि वह भविष्य में इनको मिलने वाले सुख को जानता था। दैवयोग से उसी समय चम्पापुर का राजा चन्द्रकीर्ति बिना पुत्र के मर गया था। राज्य-परम्परा अक्षुण्ण रखने के लिए मन्त्रियों ने विचार कर किसी योग्य पुरुष की तलाश करने के लिए एक समझदार हाथी को छोड़ दिया। वह हाथी घूमता हुआ वन में पहुँचा और सिंहकेतु तथा विद्युन्माला को अपने कन्धे पर बैठाकर नगर में पहुँचा। मन्त्रियों ने बड़े आदर के साथ सिंहकेतु का अभिषेक किया और उसे राज सिंहासन पर बैठाया। तब मन्त्रियों ने उससे पत्नीचय पूछा। उत्तर में सिंहकेतु ने कहा—'मेरे पिता का नाम प्रभजन है और माता का नाम मृकण्ड है। कोई देव पत्नी सहित मुझे लाकर यहाँ वन में छोड़ गया है।' उसका परिचय सुनकर लोग बड़े प्रसन्न हुए और मृकण्ड का पुत्र होने के कारण उसका नाम मार्कण्डेय रख दिया। वह विरकाल तक राज्य सुख का भोग करता रहा। ये दोनों भगवान शीतलनाथ के तीर्थ में हुए।

इन दोनों के हरि नामक पुत्र हुआ। यौवन अवस्था को प्राप्त होने पर पिता ने उसे राज्य-भार सौंप दिया। हरि बड़ा प्रतापी और वीर था। उसने बाहुबल द्वारा अनेक राजाओं को पराजित करके अपने राज्य का बहुत विस्तार किया। उसकी ख्याति सम्पूर्ण लोक में फैल गई। इसी से 'हरिवंश' की प्रसिद्धि हुई।

राजा हरि के महागिरि नामक पुत्र हुआ। महागिरि का हिमगिरि, हिमगिरि का वसुगिरि, वसुगिरि का गिरि हुआ। इस प्रकार इस वंश में अनेक राजा हुए। फिर सुमित्र हुआ। सुमित्र के बीसवें तीर्थ कर मुनि-सुव्रतनाथ हुए। मुनिसुव्रतनाथ के सत्रत, सुव्रत के दश, दश के ऐलेय पुत्र हुआ। उसने हरिवंश की परम्परा इलावर्धन, ताम्रलिप्ति, माहिष्मती, नामक नगर बसाये। ऐलेय के कृष्णम पुत्र हुआ। उसने कृष्णनगर बसाया। कृष्णम के पुलोम पुत्र हुआ। उसने पुलोमपुर बसाया। पुलिम के पौलोम और चरम नामक पुत्र हुए। उन्होंने रेवा के तट पर इन्द्रपुर नगर बसाया। चरम ने जयन्ती तथा वनवास्य नगरियाँ बसाईं। पौलोम के महीदत्त और चरम के संजय पुत्र हुए। महीदत्त ने कल्पपुर बसाया। उसके अरिष्ट-

नेमि और मत्स्य नामक पुत्र हुए। मत्स्य हस्तिनापुर में रहने लगा। मत्स्य के अयोधन, अयोधन के मूल, मूल के शाल, शाल के सूर्य नामक पुत्र हुआ। सूर्य ने शुभपुर नगर बसाया। सूर्य के अमर पुत्र हुआ। उसने बज्र-पुर बसाया। अमर के देवदत्त, देवदत्त के हरिषेण, हरिषेण के नभसेन, नभसेन के शङ्ख, शङ्ख के भद्र और भद्र के अभिचन्द्र नामक पुत्र हुआ। अभिचन्द्र ने विन्ध्याचल के ऊपर चेदि राष्ट्र की स्थापना की और शुक्तिमती नदी के किनारे शुक्तिमती नगरी बसाई। अभिचन्द्र से वसु हुआ। वसु का पुत्र बृहद्ध्वज हुआ जो मथुरा में जाकर रहने लगा। बृहद्ध्वज के सुबाहु, सुबाहु के दीर्घबाहु, दीर्घबाहु के वज्रबाहु, वज्रबाहु के लब्धाभिमान, लब्धाभिमान के भानु, भानु के ययु, ययु के सुभानु और सुभानु के भीम नामक पुत्र हुआ। इस प्रकार अनेक राजा होते रहे। फिर इसी वंश में इक्कीसवें तीर्थंकर भगवान् नमिताय हुए। आगे चलकर इसी वंश में यदु नामक राजा हुआ। यह बड़ा प्रतापी था। इससे 'यदुवंश' चला। राजा यदु के नरपति, नरपति के शूर और सुवीर नामक पुत्र हुए। वीर अथवा सुवीर मथुरा में शासन करने लगा और शूर ने कुशाक्ष देश में शौर्यपुर नगर बसाया और वही शासन करने लगा। शूर के अन्धकवृष्णि और सुवीर के भोजकवृष्णि पुत्र हुए। अन्धकवृष्णि के १० पुत्र हुए—१ समुद्रविजय २ अक्षोभ्य, ३ स्तिमित सागर, ४ हिमवान्, ५ विजय, ६ अचल, ७ धारण, ८ पूरण, ९ अभिचन्द्र, और १० वसुदेव, इनके अतिरिक्त दो पुत्रियाँ हुईं—कुन्तो और माद्री। भोजक वृष्णि के उग्रसेन, महासेन और देवसेन नामक पुत्र हुए।

राजा वसु का एक पुत्र सुवसु था जो कुञ्जरावर्त नगर (तामपुर) में रहने लगा था। सुवसु के बृहद्रथ पुत्र हुआ। वह भागवतपुर में जाकर राज्य करने लगा। बृहद्रथ के दृढरथ दृढरथ के नरवर, नरवर के दृढरथ, दृढरथ के सुखरथ, सुखरथ, के दीपन, दीपन के सागरसेन, सागरसेन के सुमित्र, सुमित्र के वप्रयु, वप्रयु के वसु की वंश—विन्दुसार, विन्दुसार के देवगर्भ, देवगर्भ के शतधनु पुत्र हुआ। इसी प्रकार इस वंश में अनेक परम्परा में जरासभ राजा हुए। फिर इस वंश में निहतशत्रु हुआ। उसके शतपति, शतपति के बृहद्रथ और बृहद्रथ के जरासभ पुत्र हुआ। वह राजगृह नगर का स्वामी था। वह अर्धचक्री था। उसने भरत क्षेत्र के तीन खण्डों पर विजय प्राप्त करके अर्धचक्री का चिह्न पाया था। वह नौवाँ प्रतिनारायण था। कालिन्दसेना उसकी पटरानी थी। कालयवन आदि नौतिष्ठ पुत्र थे। अपराजित आदि अनेक वीर भाई थे।

जरासन्ध ने दक्षिण श्रेणी के समस्त विद्याधरो, उत्तरापथ और दक्षिणापथ के समस्त राजाओं, पूर्व पश्चिम समुद्र के तटवर्ती नरेशों और मध्य देश के सम्पूर्ण शत्रुओं को जीत लिया था।

एक बार शौर्यपुर के उद्यान में सुप्रतिष्ठ नामक मुनिराज प्रतिमायोग से ध्यानारूढ थे। एक यक्ष ने उनके ऊपर भयानक उपसर्ग किए। किन्तु मुनिराज अपने ध्यान में अचल रहे और उन भयानक उपसर्गों के कारण उनके मन की शान्ति और समता भाव तनिक भी भंग नहीं हुआ। बल्कि वे आत्मा में स्थित रहकर

महाराज समुद्र विजय सचिव कर्मों का शुक्ल ध्यान द्वारा क्षय करने लगे। वे श्रेणी आरोहण करके उस स्थिति को

का राज्याभिषेक—प्राप्त हो गये, जहाँ ध्यान, ध्याता, और ध्येय, चैतन्य भाव, चैतन्य कर्म और चैतन्य की क्रिया अभिन्न एकाकार हो जाती है। उसी समय उन्होंने ज्ञानावरण, दर्शनावरण, मोहनीय और अन्तराय इन घातिया कर्मों का विनाश कर दिया। तभी उनकी आत्मा विभुत्व केवलज्ञान की अनन्त आभा से आलोकित हो उठी। तभी चारों जाति के इन्द्र और देव भगवान् सुप्रतिष्ठ की वन्दना के लिए आये। महाराज अन्धकवृष्णि भी परिजन-पुरजनों के साथ भगवान् के दर्शनों के लिये आये। आकर उन्होंने भगवान् की वन्दना और पूजा की और यथास्थान बैठ गये। तभी भगवान् का लोक हितकारी उपदेश हुआ। उपदेश सुनकर अन्धकवृष्णि के मन में सासारिक भोगों के प्रति सबेग उत्पन्न होगया। उन्होंने शौर्यपुर के राज सिंहासन पर कुमार समुद्रविजय का राज्याभिषेक करके उनका पट्टबन्ध किया और कुमार वसुदेव के सरक्षण का भार भी उन्हें सौंप दिया। अन्धकवृष्णि ने भगवान् सुप्रतिष्ठ के निकट जाकर सम्पूर्ण आरम्भ परिग्रह का त्याग करके मुनि दीक्षा अंगीकार कर ली। उधर भोजक वृष्णि ने भी मथुरा में मुनि व्रत धारण कर लिये। महाराज समुद्रविजय ने महारानी शिवादेवी को पट्टबन्ध करके पटरानी घोषित किया। महाराज समुद्रविजय ने जीवन प्राप्त होने पर अपने भाइयों अनुजों का सुन्दर राज कन्याओं के



साथ विवाह कर दिया। अश्विभ्य का घृति के साथ, स्मिमत सागर का स्वयंप्रभा के साथ, हिमवान का सुनीता के साथ, विजय का सिता के साथ, अचल का प्रियालापा के साथ, धारण का प्रभावती के साथ, पूरण का कालिगी के साथ और अभिचन्द्र का सुप्रभा के साथ विवाह हो गया। सब भाई आनन्दपूर्वक रहने लगे। सभी भाइयों में परस्पर में अत्यधिक स्नेह था। कुमार वसुदेव सभी के प्रिय और स्नेहभाजन थे।

**वसुदेव की कुमार- लीलाए**—कुमार वसुदेव यौवन में पदार्पण कर रहे थे। वे शीर्यपुर नगर में देव कुमारों के समान इच्छानुसार क्रीडा करते थे। वे कामकुमार थे। रूप, लावण्य, सोभाग्य और चतुरता से वे जन-जन के प्रिय थे। कभी वे लोकपालो का वेष रखकर नगर में निकल जाते थे। उनका शरीर सूर्य के समान तेजस्वी और मुख चन्द्रमा के समान सौम्य था। उनके अनिनन्द्य सौन्दर्य को देखने के लिए स्त्रियाँ घरों से बाहर निकल आती थी और उन्हें देखकर काम विह्वल हो जाती थी। कुमार के रूप में अद्भुत मोहिनी थी।

एक दिन मात्स्यवंश कुछ वृद्धजन सघबड़ होकर राज-परिषद में पहुँचे और महाराज समुद्रविजय को नमस्कार करके निवेदन करने लगे—‘प्रभो! आपके राज्य में सम्पूर्ण प्रजाजन आनन्दपूर्वक और निर्भय होकर रह रहे हैं। आपके पुण्य प्रभाव से यहाँ की भूमि शस्य श्यामला बन गई है। वणिक् वर्ग समृद्ध और सुसम्पन्न है। गाय-भैंसे क्षीरवर्षी हैं। प्रजा के सभी वर्गों को सब प्रकार का आनन्द है, किन्तु थोड़ा-सा दुःख भी है। किन्तु उसे हम लोग प्रगट भी नहीं कर सकते।

यह सुनकर महाराज समुद्रविजय प्रजाजनो से बोले—‘भद्रजनो! मेरे राज्य में प्रजाजनो को कष्ट हो, यह मेरे लिये गौरव की बात नहीं है। आप लोग निर्भय होकर अपना कष्ट बताइये। मैं उसे प्राणपण से भी दूर करूँगा।

वृद्धजन महाराज से आश्वासन पाकर कहने लगे—‘प्रभो! हमारे अविनय को क्षमा करें। कुमार वसुदेव धीर-वीर, शील शिरोमणि और शुद्ध हृदय वाले हैं। किन्तु जब वे नगर में निकलते हैं तो उनका रूप लावण्य देखकर नगर की कुल स्त्रियाँ रागान्ध होकर अपने तन वदन की सुषुप्ति भूल जाती हैं। वे सारा कार्य छोड़कर घर से बाहर दौड़ पड़ती हैं। नगरवासियों का चित्त उद्भ्रान्त हो जाता है। हम लोगो ने अपनी मनोव्यथा निवेदन कर दी। अब जो करणीय हो, वह आप कीजिये।

महाराज प्रजाजनो की बात सुनकर विचारमग्न हो गये। कुछ समय पश्चात् प्रजाजनो को आश्वासन देकर विदा किया। प्रजाजन भी सन्तुष्ट होकर अपने घरों को लौट गये। तभी कुमार वसुदेव नगर-भ्रमण के बाद लौटे। आकर उन्होंने महाराज को प्रणाम किया। महाराज ने बड़े प्रेमपूर्वक आलिंगन किया और बालक के समान उन्हें अपनी गोद में बैठकर मस्तक सूँधा और स्नेहमिक्त स्वर में बोले—‘कुमार! तुम वन-भ्रमण से परिश्रान्त हो गये हो। देखो तो, तुम्हारा मुख कैसा मुरझा गया है। तुम्हें भोजन के चाव में अपने शरीर की भी सुषुप्ति नहीं रहती। अब भविष्य में तुम्हें स्नान और भोजन के समय का अतिक्रमण नहीं करना है। अब अन्त पुर के उद्यान में ही तुम क्रीडा किया करो।

इस प्रकार अपने प्रिय अनुज को समझाकर महाराज समुद्रविजय उनका हाथ पकड़ कर अपने प्रासाद में ले गये। उन्होंने वसुदेव के साथ ही स्नान और भोजन किया। उन्होंने इस प्रकार कौशल में व्यवस्था कर दी कि कुमार बाहर न जा पावे और कुमार को प्रतिबन्ध का अनुभव भी न हो। कुमार भी अन्त-पुर के उद्यान में विविध क्रीडायें करने लगे।

एक दिन एक कुब्जा दासी महारानी शिवादेवी के लिये विलेपन लिये जा रही थी कि कुमार ने विनोद में उससे विलेपन छीन लिया। दासी रुष्ट होकर बोली—‘कुमार! तुम ऐसी ही हरकतों के कारण कारागार में डाले गये हो।’ दासी की बात सुनकर कुमार सशक्त हो उठे और पूछने लगे—‘कुब्जे! तूने यह क्या कहा? मुझे कैसा कारागार?’ तब दासी ने कुमार को सब सत्य बात सुना दी। सुनकर वे गम्भीर हो गये और सोचने लगे—निश्चय ही मेरे साथ धोका हुआ है। वे इस बात पर विचार करते रहे और अन्त में एक निर्णय पर पहुँचने का उन्हें सन्तोष हुआ। वे चुपचाप राजप्रासाद और नगर को त्यागकर चल दिये एक लक्ष्यहीन दिशा की ओर। वे

अपने साथ एक विश्वस्त अनुचर को साथ ले गये और नगर के श्मशान में जा पहुँचे और नौकर को एक स्थान पर बैठाकर उससे कहा—‘मैं मन्त्र सिद्ध करता हूँ। जब मैं आवाज दूँ, तभी तुम उत्तर देना।’ इस प्रकार कहकर वे कुछ दूर चले गये। वहाँ एक चिता जल रही थी तथा एक शव पड़ा हुआ था। कुमार ने अपने आभूषण उस शव को पहना कर उसे जलती चिता में रख दिया और जोर से कहा—‘पिता के समान राजा और चुगली करने वाले नागरिक मुख से रहे। मैं तो अग्नि-प्रवेश करता हूँ।’ इस प्रकार कहकर और दौड़ने का अभिनय करके, मानो वे अग्नि में प्रवेश कर रहे हों, वे अन्तर्हित हो गये। अनुचर ने सुना तो वह दौड़कर आया और चिता में कुमार के दग्ध शव को देखकर बड़ी देर तक विलाप करता रहा। फिर वह अत्यन्त शोकाकुल होकर राजमहली को वापिस लौट गया। वहाँ जाकर उसने सम्पूर्ण घटना महाराज को सुना दी। यह हृदय विदारक घटना सुनकर सारे राज कुल और नगरवासियों में शोक छा गया। महाराज समुद्रविजय तत्काल बन्धु-बाधवों, नगरवासियों और राज्या-धिकारियों को लेकर श्मशान पहुँचे। वहाँ शव की भस्म के साथ कुमार के आभूषणों को देखकर सबको निश्चय हो गया कि कुमार अवश्य ही अग्नि में भस्म हो गये हैं। यह विश्वास होने पर सभी कष्ट विलाप करने लगे। राजा समुद्रविजय को घोर पश्चात्ताप हुआ और अपने प्रिय अनुज की मृत्यु से उन्हें हादिक दुःख हुआ। उन्होंने शोक सन्तप्त हृदय से मरणोत्तर क्रियायें की और सब लोग नगर में वापिस लौट आए।

कुमार वसुदेव निश्चित मन से पश्चिम दिशा की ओर चल पड़े। उन्होंने एक ब्राह्मण कुमार का वेष धारण कर लिया। चलते-चलते वे विजयनगर में पहुँचे। उस नगर में सुग्रीव नामक एक गन्धर्वाचार्य रहता था। उसकी दो पुत्रियाँ थी सोमा और विजयमेता। दोनों ही अपूर्व सुन्दरी थी। गन्धर्वाचार्य अनेक कन्याओं के ने यह प्रतिज्ञा कर रखी थी कि जो गन्धर्व विद्या में मेरी पुत्रियों को जीतेगा, वही इनका स्वामी होगा। किन्तु आज तक उन दोनों को कोई पराजित नहीं कर सका था। किन्तु वसुदेव ने उन्हें धोड़े समय में ही पराजित कर दिया। सुग्रीव ने दोनों पुत्रियों का विवाह, कुमार वसुदेव के साथ कर दिया। वे वही पर सुखपूर्वक रहने लगे। कुछ काल के पश्चात् विजयमेता ने पुत्र प्रसव किया, जिसका नाम अकूर रखा गया।

एक दिन कुमार गुप्त रूप से वहाँ से भी निकल गये। भ्रमण करते हुए वे एक अटवी में पहुँचे। वहाँ एक सुन्दर सरोवर को देखकर वे उसमें बहुत देर तक जलक्रीडा करते रहे और हथेलियों से जल को बजाने लगे। उस आवाज में तट पर सोया हुआ एक हाथी जाग गया। वह क्रुद्ध होकर कुमार के ऊपर भपटा। कुमार बड़ी चपलता से उसके दाँतों को पकड़ कर उसके मस्तक पर आरुढ़ हो गये और मुट्टिका प्रहारों से उस गजेन्द्र को अपना बशवर्ती बना लिया। उसी समय दो विद्याधर कुमार आये और कुमार को हाथी के मस्तक से अपहरण करके विजयार्घ्य पर्वत के मध्य में स्थित कु जरावत नगर में ले गये और कुमार को उस नगर के वास्य उद्यान में छोड़ दिया। कुमार एक अशोक वृक्ष के नीचे सुखपूर्वक बैठ गये, तब उन दोनों विद्याधर कुमारों ने प्रकार-उन्हें नमस्कार किया और निवेदन किया—‘स्वामिन्! आप यहाँ विद्याधर नरेश अशनिवेग की आज्ञा से लाये गये हैं। आप उन्हें अपना स्वसुर समझें। मेरा नाम अचिमानी है और यह दूसरा वायुवेग है।’ यो कहकर उनमें से एक तो नगर की ओर चला गया और दूसरा वही मुरक्षा के निमित्त रह गया। नगर में जाकर उसने नरेश को यह शुभ सवाद सुनाया कि हाथी के मान का मर्दन करने वाला सुदर्शन कुमार लाया जा चुका है। सुनकर नरेश बहुत हर्षित हुआ और उसे पुरस्कृत करके नरेश ने मगलाचार पूर्वक कुमार वसुदेव का नगर प्रवेश कराया और शुभ मुहूर्त में नरेश ने अपनी रूपवती कन्या श्यामा का विवाह कुमार के साथ कर दिया। निमित्तज्ञानियों ने भविष्यवाणी की थी कि जो व्यक्ति गजेन्द्र का मान मर्दन करेगा, वही राजपुत्री का पति बनेगा। इसीलिए नरेश ने दो युवकों को गजेन्द्र के निकट पहरा देने के लिए नियुक्त कर दिया था। निमित्तज्ञानियों की भविष्यवाणी पूरी हुई। कुमार राजकन्या के साथ सुखपूर्वक भोग भोगते हुए कुछ काल पर्यन्त वही रहे और वहाँ रहकर गन्धर्वविद्या का अध्ययन किया।

एक दिन श्यामा का चचेरा भाई अगारक राज्ञि के समय सोते हुए कुमार का अपहरण कर ले गया। वह आकाश मार्ग से जा रहा था। तभी श्यामा की नींद खुल गई। वह भी हाथों में शस्त्रास्त्र लेकर विद्या-बल

से आकाश में पहुँची। वहाँ अंगारक और श्यामा का भयानक युद्ध हुआ। कुमार ने शत्रु की छाती पर मुष्टिका प्रहार किया जिससे वह व्याकुल होकर कुमार को छोड़कर भाग खड़ा हुआ। कुमार चपानगरी के एक सरोवर में गिरे। वहाँ से निकलकर नगर में गये। वहाँ उन्हें ज्ञात हुआ कि इस नगर के कुँवर चारुदत्त की पुत्री गन्धर्वसेना के लिए आज गायन-वाद्य प्रतियोगिता होने वाली है। श्रेष्ठी-पुत्री ने नियम किया है कि जो मुझे गान-वाद्य विद्या में पराजित कर देगा, वही मेरा पति होगा। इस समाचार को सुनकर कुमार भी प्रतियोगिता सभा में पहुँचे और वीणावादन और गायन कला में कुमार ने उस मानवती का मान भग करके विजय प्राप्त की। श्रेष्ठी कन्या ने हर्ष से वरमाला उनके गले में डालकर उनका वरण किया। श्रेष्ठी ने विधिपूर्वक दोनों का विवाह कर दिया। चिर-काल तक कुमार ने वहाँ रहकर आनन्दपूर्वक भोग भोगे।

एक दिन रात्रि में एक बैताल कन्या ने आकर कुमार वसुदेव को जगाया और बलात् वह उन्हें श्मसान में ले गई। वहाँ उसने नीलयशा नामक एक सुन्दरी कन्या को दिखाया और कहा कि यह कन्या आपके प्रेम में शस्त है और आपसे विवाह की इच्छुक है। यह अस्ति पर्वत नगर के राजा सिंहदत्त की पुत्री है। कुमार ने उससे विवाह करने की स्वीकृति दे दी। तब विद्याधरियाँ कुमार को आकाशमार्ग से अस्ति पर्वत नगर ले गईं। वहाँ शुभ मुहूर्त में कुमार के साथ नीलयशा का विवाह हो गया। कुमार वहाँ आनन्दपूर्वक रहने लगे।

इस प्रकार कुमार वसुदेव ने विभिन्न स्थानों पर अनेक कन्याओं के साथ विवाह किया। उनके रूप-गुण और वीरता पर मुग्ध होकर अनेक राजाओं ने उन्हें अपनी कन्यायें प्रदान की। उनके आकर्षक व्यक्तित्व पर मुग्ध होकर अनेक कन्याओं ने उन्हें स्वेच्छा से वरण किया। अनेक कन्याओं को विभिन्न प्रतियोगिताओं में उन्होंने जीता। गिरितट नगर वासी ब्राह्मण पुत्री सोमश्री, अचलशाम की श्रेष्ठी पुत्री वनमाला, वेदसामपुर की कपिला, शालगुहा नगर की पद्मावती, भद्रिलपुर की राजकुमारी चारुहासिनी, जयपुर की राजकन्या, इलावर्धन नगर की श्रेष्ठी-पुत्री रत्नवती तथा राजकुमारी सोमश्री, विद्याधर-कन्या मदनवेगा, वेगवती, गगनवल्लभपुर की राजकन्या बालचन्द्रा, आश्वती की श्रेष्ठी-पुत्री बन्धुमती, और राजपुत्री प्रियगुस्वन्दरी, विद्याधर पुत्री प्रभावती, कुण्डपुर की राजकुमारी, चम्पानगरी के मंत्री की कन्या, स्नेच्छराज की कन्या जरा, अवन्ति-सुन्दरी, शूरसेना, जीवद्यशा आदि अनेक कन्याओं के साथ कुमार वसुदेव का विवाह हुआ। तथा जरत्कुमार, पीण्ड आदि अनेक पुत्र हुए।

इस बीच वे राजगृह नरेश जरासन्ध को निमित्तज्ञानियों ने यह बताया कि जो पुरुष जुए में एक करोड़ मुद्राये जीतकर वही सब बाट देगा, वह तुम्हें मारने वाले पुत्र को जन्म देगा। निमित्तज्ञानियों के वचनानुसार जरासन्ध ने ऐसे पुरुष की खोज करने के लिए चर नियुक्त कर दिए। एक बार कुण्डेनावश कुमार वसुदेव राजगृह नगर में पहुँचे। वहाँ वे जुए में एक करोड़ मुद्राये जीत गये और उन्होंने वे सब मुद्राये वही बाट दी। चरो ने आकर कुमार को पकड़ लिया और उन्हें चमड़े की एक भाथड़ी में बन्द करके पर्वत के ऊपर से पटक दिया, जिससे वे मर जायें। किन्तु जब वे गिरे, तभी विद्याधरी वेगवती ने वेग से आकर उन्हें बीच में ही थाम लिया। इस प्रकार वे बच गये।

**रोहिणी की प्राप्ति**—देशाटन करते हुए कुमार वसुदेव अरिष्टपुर नगर में आये। वहाँ उन्होंने राजपथो पर मनुष्यों की भारी भीड़ और कोलाहल को देखकर एक नागरिक से कुतूहलवश पूछा—‘भद्र ! यह मनुष्यों का कैसा समुदाय है ? ये सब लोग कहाँ जा रहे हैं ?’ उस नागरिक ने उत्तर दिया—‘आर्य ! इस नगर के महाराज रुधिर की सुलक्षणा कन्या रोहिणी का स्वयंवर है। यह मनुष्य-समुदाय वही पर जा रहा है।’

वसुदेव यह समाचार सुनकर कुतूहलवश स्वयंवर देखने की इच्छा से स्वयंवर मण्डप में पहुँचे। वहाँ उन्होंने देखा कि मण्डप में जरासन्ध, समुद्रविजय आदि अनेक नरेश आये हुए हैं और मणिजटित महाध्व्य आसनों पर विराजमान हैं। सबके मुखों पर दर्प और आशामिश्रित भाव है। कुमार ने उस समय पणव बाजा बजाने वाले का वेश धारण कर रखा था, जिससे उन्हें उनके बन्धुजन भी न पहचान सके। उनके हाथ में भी पणव नामक वाद्य यन्त्र था तथा जहाँ पणव वाद्य बजाने वाले बैठे हुए थे, वे वही जाकर बैठ गये।

तभी रूप और शोभा की आगरा, सौन्दर्य में रति को लज्जित करने वाली राजकुमारी रोहिणी ने धाय के

साथ स्वयंवर-मण्डप में प्रवेश किया। तभी शस्त्री और तूर्यों का मंगल-निनाद हुआ। राजाओं ने कुमारी रोहिणी के अर्निख सोन्दर्य को प्रशंसा भर मुनी थी। अब अनर्ध्य वस्त्रालकारों से सुसज्जित मूर्तिमती लक्ष्मी के समान रोहिणी की रूपछटा देखकर विस्मयविभूष होकर देखने लगे। सबके मन में उस लालित्य मूर्ति की प्राप्ति की आशा की किरण प्रस्फुटित हो रही थी।

बाघों का तुमुल रव शान्त हुआ। घाय कुमारी रोहिणी को साथ में लेकर यथाक्रम सब राजाओं का परिचय देने लगी—हे पुत्र ! ये दैवत छत्रधारो त्रिल्लण्डाधिपति महाराज जरासन्ध है, ये जरासन्ध के प्रतापी पुत्र है, ये मथुरा के तेजस्वी नरेश उग्रसेन है, ये शौर्यपुर के स्वामी महा बलवान समुद्रविजय है। यदि तेरी रुचि हो तो इनमें से किसी के गले में वरमाला डाल दे। किन्तु बाघ ने देखा कि इनमें से किसी के ऊपर कन्या का अनुराग प्रतीत नहीं होता, तब उसने आगे बढ़कर महाराजा पाण्डु, विदुर, दमघोष, इत्तवक्त्र, शल्य, शत्रुघ्न, चन्द्राम, कालमुख, पण्डु, मत्स्य, सजय, सोमदत्त, भूरिश्रवा, अशुमान, कपिल, पद्मरथ, सोमक, देवक, श्रोदेव आदि राजाओं के वश, योग्य आदि गुणों का परिचय देते हुए कहा—हे सोम्य बदन ! इन नरेशों में से जो तुम्हारे चित्त को हरण करने वाला हो, उसके सोभाग्य को प्रकाशित कर।

किन्तु राजकुमारी ने उत्तर दिया—हे मात ! आपने उचित ही कहा है। किन्तु आपके द्वारा बताये हुए इन राजाओं में से किसी के प्रति मेरा मन अनुरक्त नहीं है।

तभी राजबाला के कर्णकुहरो में पणव की मधुर ध्वनि पड़ी। कन्या ने मुडकर उम ओर देखा। तभी उसे राजलक्षणे में युक्त कुमार वसुदेव दृष्टिगोचर हुए। उन्हें देखते ही रोहिणी का सम्पूर्ण शरीर हृष से रोमांचित हो उठा। वह राजहंसी के समान मन्थर गति से आगे बढ़ी और कुमार वसुदेव के गले में वरमाला डाल दी। काम-देव और रति के समान इस मुदर्शन युगल को देखकर कुछ राजाओं ने हृष से कहा—जिस प्रकार रत्न और मुवर्ण का संयोग होता है, उसी प्रकार इन वर-वधू का संयोग हुआ है। इस रत्न पारखी कन्या को धन्य है।

किन्तु कुछ राजा मात्सर्यवश कहने लगे—यह तो घोर अन्याय है। एक पणववादक को वर कर राजकन्या ने सम्पूर्ण नरेश मण्डल का अपमान किया है। इस अपमान का प्रतिकार होना ही चाहिए। यदि प्रतिकार नहीं किया गया तो इससे कुल मर्यादा भंग हो जाएगी। यदि यह व्यक्ति कुलीन है तो अपना कुल बनावे, अन्याय इसे यहाँ से निष्काशित करके यह कन्या किसी राजपुत्र को दे देनी चाहिए।

राजाओं का यह अनर्गल प्रलाप सुनकर धीरे धीरे वसुदेव बोले—राजागण हमारे वचन सुनें। स्वयंवर में आई हुई कन्या अर्थात् इच्छा के अनुरूप किसी का वरण करने के लिए स्वतंत्र है। उममें कुलीन-अकुलीन का कोई प्रश्न नहीं है। यदि कन्या ने मुझ अप्रार्थित का सोभाग्य प्रगट किया है तो इस विषय में आप लोगों का कुछ नहीं कहना चाहिए। इतने पर भी पारक्रम के अहंकारवश कोई शान्त नहीं होता है तो मैं कान तक खांचकर छोड़े हुए बाणों से उसे शान्त कर दूँगा।

इस दर्पयुक्त घमकी को सुनकर जरासन्ध कुपित होकर बोला—इस उदण्ड और वाचाल पुरुष को तथा पुत्र सहित राजा रुधिर को पकड़ लो। चक्रवर्ती की आज्ञा पाते ही मात्सर्यदग्ध राजा युद्ध के लिए उद्यत हो गये। कुछ राजा तटस्थ होकर अपनी सेना लेकर अलग जा खड़े हुए। जो राजा रुधिर के पक्ष के थे, वे अपनी सेना लेकर वहीं आ पहुँचे। राजा रुधिर का पुत्र स्वर्णनाभ रोहिणी को अपने रथ पर आरुढ़ कर खड़ा हो गया। वसुदेव अपने श्वसुर से बोले—‘पूज्य ! मुझे अस्त्र शस्त्रों से भरा हुआ रथ दे दीजिये। ये दम्भी क्षत्रिय एक अज्ञात कुलशील व्यक्ति के बाणों की तीक्ष्णता का अनुभव करेंगे।’ राजा रुधिर ने तत्काल अस्त्र-शस्त्रों से भरा हुआ तीक्ष्णामी अश्वों से युक्त महारथ भगवा दिया। तभी दक्षिण दिशा में विद्याधर कुमार के पास आकर बोला—‘आप मेरे रथ में आरुढ़ होकर शत्रु दल का सहार कीजिये। मैं आपका सारथी बनूँगा।’ कुमार ने बैसा ही किया। राजा रुधिर की सेना कुमार के चारों ओर एकत्रित हो गई। उस सेना में दो हजार रथ थे, छह हजार हाथी, चौदह हजार घोड़े और एक लाख पदाति थे।

प्रतिपक्ष की सेना का कोई पार नहीं था। दोनों सेनाओं ने आमने-सामने मोर्चा जमा लिया। शत्रु, तुरही

आदि के तुमुलनाद के होते ही दोनों सेनायें एक दूसरी से जूझ पड़ीं। मनुष्यों की लाशों से मैदान पट गया। घोड़ों और हाथियों की भयंकर चीत्कारों से आकाश पट गया। बाणों की अजस्र वर्षा से सूर्य तक ढक गया। तलवार, चक्र, गदा, परशु और ताना अस्त्र-शस्त्रों के प्रहारों से रक्षि की नदी बहने लगी। कुमार वसुदेव के हस्त-लाघव और शस्त्र-संचालन की निपुणता ने शत्रु-पक्ष के महावीरों को हतप्रभ कर दिया। तब उन्होंने मिलकर एक साथ वसुदेव पर आक्रमण किया। किन्तु कुमार ने बड़ी कुशलता से उनका सामना किया। कुछ न्यायप्रिय राजाओं ने कहा कि एक व्यक्ति के ऊपर अनेक वीरों का आक्रमण करना घोर अन्याय है। तब जरासन्ध ने आज्ञा दी कि अब एक-एक राजा इस युवक के साथ युद्ध करे। जरासन्ध का आदेश पाकर एक-एक राजा क्रम से कुमार के साथ युद्ध करने लगा। किन्तु कुमार के असह्य बाणों के प्रहार के आगे टिक नहीं सके।

तब राजा समुद्रविजय की वारी आई। वे रथ में आरूढ़ थे। रथ वेग से वसुदेव की ओर बढ़ा। वसुदेव ने अपने पुत्र्य अप्रज को देखकर सारथी दधिमुख से कहा—‘दधिमुख! ये मेरे पिता के तुल्य हैं। इनकी सुरक्षा का ध्यान रखते हुए मुझे युद्ध करना है।’ जब दोनों रथ आमने-सामने आगये तो उस युवक का देखकर समुद्रविजय सारथी से बोले—‘भद्र! इस सोम्य युवक को देखकर मेरा मन स्नेहाकुल हो रहा है। मेरी दाहिनी आँख और भुजा भी फड़क रही है। इसका फल तो बन्धु-मिलन है। किन्तु युद्ध भूमि में यह कैसे संभव हो सकता है?’ सारथी बोला—‘स्वामिन्! यह शत्रु अजय है। आप इसे जोतकर यश के भागी बनेंगे। तब बन्धु-समागम भी होगा।

समुद्रविजय कुमार से बोले—‘प्रिय! तुमने अब तक कौशल का प्रदर्शन किया है। अब भी वही कौशल दिखाता। ध्यान रहे, मैं समुद्रविजय हूँ।’ कुमार वेग बदले हुए थे ही, आवाज भी बदल कर बोले—‘तात! चिन्ता न करे। वही कौशल अब भी दिखाऊँगा। आप समुद्रविजय हैं तो मैं सग्रामविजय हूँ। पहले बाण आप चलाये।’

समुद्रविजय ने बाण सन्धान किया, किन्तु कुमार ने उसे मार्ग में ही अपने बाण से काट दिया। समुद्रविजय ने जितने बाण चलाये, सबको कुमार ने काट दिया तब क्रोध में भरकर समुद्रविजय ने दिव्यास्त्र चलाना प्रारम्भ किया। कुमार ने भी उनका उसी प्रकार उत्तर दिया। इतना ही नहीं, उन्होंने समुद्रविजय के रथ, सारथी, और घोड़ों को भी ग्राह्य कर दिया। तब समुद्रविजय ने भयानक रोद्रास्त्र चलाया, कुमार ने ब्रह्माक्षर नामक दिव्यास्त्र से उसे भी काट डाला। कुमार के रण कौशल और हस्तलाघव को देखकर शत्रु पक्ष के यादवा भी उनकी प्रशंसा करने लगे। दोनों ही वीर अप्रतिम थे। जब बहुत समय युद्ध करते हुए व्यतीत हो गया, तब कुमार ने अपने नाम से अकित एक बाण अपने बड़े भ्राता के पास भेजा। बाण के साथ एक सन्देश भी सलग्न था। बाण मन्दिर गति से चलकर समुद्रविजय के पास पहुँचा। समुद्रविजय ने सन्देश पढ़ा। उसमें लिखा था—‘जो अज्ञात रूप से निकल गया था, वही मैं आपका अनुज वसुदेव हूँ। आज सी वर्ष पश्चात् पुनः आत्मीय जनों के निकट आया हूँ। मैं आपको सादर प्रणाम करता हूँ।’

सन्देश प्राप्त होते ही समुद्रविजय रथ से कूदकर भुजा पसारे हुए अपने छोटे भाई की ओर दौड़े। वसुदेव भी रथ से उतर कर आगे बढ़ और अपने भादरणीय अग्रज के चरणों में गिर पड़े। बड़े भाई ने उन्हें उठाकर अपने अग्र में भर लिया। दोनों की आँखों से आनन्दान्ध्रु बहने लगे। उनके अन्य भाई भी आ गये। सभी गले लगाकर मिले। जरासन्ध आदि राजा भी वसुदेव का परिचय पाकर बड़े सन्तुष्ट हुए। फिर शुभ बेला में वसुदेव का राहणी के साथ विवाह हो गया।

विवाह के बाद महाराज जरासन्ध, समुद्रविजय आदि नरेश और वसुदेव एक वर्ष तक राजा रक्षि के प्रतिधि रहे। एक दिन देवी रोहिणी सुख योग पर सो रही थी। उन्होंने रात्रि के अन्तिम प्रहर में चार शुभ स्वप्न देखे। प्रथम स्वप्न में गर्जन करता हुआ श्वेत गज देखा। द्वितीय स्वप्न में उन्होंने उन्नत लहरो वाला गर्जन करता हुआ समुद्र देखा। तृतीय स्वप्न में षोडशकलायुक्त पूर्ण चन्द्र देखा और चतुर्थ स्वप्न में उन्होंने मुख में प्रवेश करता हुआ श्वेत सिंह देखा। प्रातः काल जागने पर उन्होंने अपने पति से स्वप्नों का वर्णन करते हुए उनका फल पूछा। स्वप्न सुनकर वसुदेव

**बलभद्र बलराम  
का जन्म**

अत्यन्त हर्षित होकर बोले—‘प्रिये ! तुम्हारे ऐसा पुत्र होगा जो अत्यन्त वीर, वीर, अजेय, पृथ्वी का स्वामी और प्रजाबल्लभ होगा’। स्वप्नो का फल जानकर देवी रोहिणी भी बहुत सन्तुष्ट हुई। महाशुक्र स्वर्ग में च्युत होकर एक महासामानिक देव रोहिणी के गर्भ में आया।

नौ माह पूर्ण होने पर शुभ नक्षत्र में पुत्र-जन्म हुआ। राजा रुधिर ने दीहित्र का धूम-धाम से जन्मोत्सव मनाया और बालक का नाम ‘राम’ रक्खा।

एक दिन राज-मण्डप में सब लोग बैठे हुए थे। एक विद्याधरी आकाश मार्ग से मण्डप में आई और आकर वसुदेव से बोली—‘देव ! आपकी पत्नी वेगवती और हमारी पुत्री बालचन्द्रा आपके वरणों के दर्शनों के लिए व्याकुलता से प्रतीक्षा कर रही है। पुत्री बालचन्द्रा ने आपको अपने मन में वरण कर लिया है। इसलिए उसके साथ विवाह करके उसके प्राणों की रक्षा कीजिए।’ विद्याधरी के वचन सुनकर व्यवहारज्ञ वसुदेव ने अपने अग्रज समुद्र विजय की ओर देखा। समुद्रविजय बोले—‘वत्स ! तुम्हें वहाँ अवश्य जाना चाहिये।’ वसुदेव भ्राता की आज्ञा मिलने पर गगनवल्लभपुर गये और अपनी प्रिया वेगवती से मिले तथा बालचन्द्रा के साथ विवाह किया। इधर जरासन्ध और समुद्रविजय आदि नरेश भी अपने-अपने नगरों को लौट गये। राजा रुधिर ने सबका यथाचित सत्कार कर उन्हें विदा किया। कुमार वसुदेव भी गगनवल्लभपुर में अपनी दोनों स्त्रियों को लेकर और विभिन्न नगरों से अपनी सभी पत्नियों को लेकर शौर्यपुर पहुँच गये। राजा और जनता ने चिर वियोग के पश्चात् कुमार को पाकर बड़ा हर्षोत्सव मनाया और उनका अभिनन्दन किया।

कस का जन्म और वसुदेव द्वारा वचन-दान—वसुदेव भाइयों के आग्रह को मानकर शौर्यपुर में रहने लगे और राजकुमारों को शस्त्र-विद्या सिखाने लगे। उनके शिष्यों में कम नामक एक कुमार भी था। एक दिन वसुदेव अपने कस आदि शिष्यों के साथ सम्राट जरासन्ध से मिलने राजगृह गये। वहाँ पहुँच कर उन्होंने एक राजकीय घोषणा सुनी—‘जो व्यक्ति सिंहपुर के स्वामी सिंहस्थ को जीवित पकड़कर सम्राट के समक्ष उपस्थित करेगा, सम्राट उसका बड़ा सम्मान करेगा, अपनी अद्वितीय सुन्दरी पुत्री जीवद्यशा का विवाह उसके साथ करेगा और उसे इच्छित देश का राज्य देगा।’

वसुदेव ने भी यह राज-घोषणा सुनी। उन्होंने कस से प्रेरणा करके पताका उठाई, जिसका अर्थ था कि वह सम्राट के इस कार्य को करने के लिए तैयार है और सेना लेकर सिंहस्थ से लड़ने के लिए चल दिये। सिंहपुर के बाहर मैदान में दोनों ओर की सेनायें आ डटी। सिंहस्थ केवल नाम से ही सिंहस्थ नहीं था, उसके रथ में वास्तव में जीवित सिंह जुटे हुये थे। वसुदेव ने क्रोधा मात्र में अपने वाणों द्वारा सिंहों की रास काट दी। सिंह स्वतन्त्र होकर भाग गये। उसी समय बड़ी कुर्ती से वसुदेव का आज्ञा से कस ने सिंहस्थ का बाध लिया। वसुदेव अपने शिष्य क इस शौर्य और कुर्ती को देखकर बड़े प्रसन्न हुये। उन्होंने प्रसन्न होकर कस से कोई वरदान मागने के लिए कहा। कस बड़ा चालाक था। वह विनयपूर्वक बोला—‘देव ! अभी वरदान का मेरी धराहर समझकर अपने पास ही रखिये। मुझे अब आवश्यकता होगी, मैं आपसे मांग लूँगा।’ वसुदेव ने भी उस क हँस दिया—‘तथास्तु।’

वसुदेव और कस शत्रु को लेकर राजगृह पहुँच और जरासन्ध से मिले। जरासन्ध वसुदेव की वारंता पर प्रसन्न होकर बोला—‘कुमार ! जावद्यशा पुत्रा का मैं तुम्हें अर्पित करता हूँ।’ किन्तु कुमार ने उस वाक्य में ही टोक कर बड़ी विनय के साथ कहा—‘आय ! शत्रु का कस ने पकड़ा है, मैं नहीं।’ तब जरासन्ध ने कस में उसका कुल, गोत्र पूछा। कस बोला—‘मेरी माता मजोदरा कौशाम्बी में रहता है और मदिरा बनाने का काम करता है। जरासन्ध कस के रूप और शौर्य को देखकर विचार करने लगा—‘यह वीर युवक मदिरा बनाने वाला का पुत्र नहीं हो सकता।’ उसने तत्काल कुछ सैनिक कौशाम्बा भेजकर वहाँ से मजोदरी का बुलवा लिया। सम्राट ने उस कस के कुल, गोत्र का सत्य समाचार बताने की आज्ञा दी। मजोदरी बोला—‘एक दिन मैं यमुना तट पर गई हुई थी। वहाँ मैंने एक मज्जूपा बहती देखा। उसे मैं निकाल लिया। उसमें एक शिशु का देखकर मुझे दया आई और उस निकाल कर मैं पालन लगी। जब यह किशोर अवस्था में पहुँचा तो इसकी उद्वृण्टता बढन लगा। साथी बालका को यह मारता-पीटता था। इससे नित्य ही उलाहने और शिकायत आने लगी। तब दुःखित होकर मैंने इसे घर से निकाल दिया। ज्ञात हुआ कि यह कस शस्त्र-विद्या सीखने लगा। कस का मज्जूपा में निकला था, इसलिए इसका नाम कस

रख दिया था। वास्तव में मैं इसकी माता नहीं हूँ। वह मजूषा यह है।' यह कहकर उसने मजूषा सम्राट् को देदी। जरासन्ध ने मजूषा खोलकर देखी तो उसमें एक मुद्रिका तथा लेख मिला। लेख में लिखा था—यह राजा उसैन और रानी पद्मावती का पुत्र है। जब यह गर्भ में था, तभी से यह उग्र था। अतः अग्निष्टकारी समझकर उसे त्याग दिया है।

जरासन्ध को अब कोई सन्देह नहीं रहा कि वह राजपुत्र है। उसने अपनी पुत्री जीवद्यशा का विवाह प्रसन्नतापूर्वक कस के साथ कर दिया। कस को अपने पिता के ऊपर अत्यन्त क्रोध आया। प्रतिशोध लेने का सफल करके उसने जरासन्ध से मथुरा का राज्य मांगा। जरासन्ध ने उसे स्वीकार कर लिया। तब कस विशाल सेना लेकर मथुरा आया और अपने पिता उसैन से युद्ध करके उन्हें कौशल से बाध लिया। इतना ही नहीं, उसने अपने पिता को नगर के मुख्य द्वार के ऊपर कारागार में डाल दिया। अब वह मथुरा का शासक हो गया।

**वसुदेव-देवकी का विवाह**—कस अपने विद्या-गुरु वसुदेव के उपकारों को भूला नहीं था। उसने उन्हें अत्यन्त आग्रह और सम्मान के साथ मथुरा बुलाया और गुरु-दक्षिणा के रूप में अपनी बहन देवकी का विवाह उनके साथ कर दिया। वसुदेव उसके आग्रह को मानकर वही पर रहने लगे।

एक दिन अतिमुक्तक नामक एक निर्ग्रन्थ मुनि आहार के समय राज मन्दिर पधारे। कस-पत्नी जीवद्यशा ने उन्हें देवकी का आनन्द-वस्त्र दिखाकर उनसे उपहास किया। इससे मुनि को क्षोभ आ गया। उन्होंने क्रोध में कहा—'मूर्ख'। तू शोक के स्थान में आनन्द मान रही है। इसी देवकी के गर्भ में उत्पन्न बालक तेरे पति और पिता का सहार करेगा।' यह कहकर वे वहाँ से बिहार कर गये।

इस भविष्यवाणी को सुनकर जीवद्यशा भय से कापने लगी। उसे विश्वास था कि निर्ग्रन्थ मुनि के वचन कभी मिथ्या नहीं होते। वह पति के पास पहुँची और उसने सब समाचार उसे बता दिये। भूत कस ने विचार किया और वह वसुदेव के पास पहुँचा। उसने उन्हें प्रणाम करके बड़ी विनम्रता से धरोहर स्वरूप रखा हुआ वरदान देने की प्रार्थना की। वह बोला—'प्राय'। आपने मुझे वरदान देने का वचन दिया था। मैं वह वर माँगता हूँ कि बहन देवकी प्रसूति के समय मेरे घर पर रहा करे। वसुदेव को इस समाचार का कुछ ज्ञान नहीं था, अतः उन्होंने इसे स्वीकार कर लिया।

किन्तु उन्हें शीघ्र ही कस की दुरभिसन्धि का पता चल गया। तब उन्हें बड़ी चिन्ता हुई। वे देवकी को लेकर बन में अतिमुक्तक मुनिराज के पास गये। मुनिराज को नमस्कार करके दोनों उनके पास बैठ गये। मुनिराज ने उन्हें आशीर्वाद दिया। तब वसुदेव ने उनसे पूछा—'भगवन्! मेरा पुत्र इस पापों कस का सहार कैसे करेगा, यह मैं आपसे जानना चाहता हूँ।' अतिमुक्तक मुनिराज अवधिज्ञान के धारक थे। वे बोले—'राजन्! इस देवकी का सातवां पुत्र शङ्ख, चक्र, गदा और धनुष का धारक नारायण होगा। वह कस और जरासन्ध आदि शत्रुओं का वध कर अध्वकाश्वर बनेगा। शेष छहों पुत्र चरम शरीरों होंगे। रोहिणी का पुत्र रामभद्र बलभद्र है। तुम्हें किसी प्रकार की चिन्ता करने की आवश्यकता नहीं है।

वसुदेव और देवकी सन्तुष्ट मन से लौट गये। वसुदेव चूँकि वचन दे चुके थे। अतः उन्होंने कस के साथ मित्रता तो रखी, किन्तु उसमें उपक्षा आ गई। वे दोनों आनन्दपूर्वक मथुरा में रहने लगे। कस मृत्यु की शका से शक्ति हुआ उनकी पहल की अपेक्षा अधिक अभ्यर्थता और सेवा श्रुषा करने लगा।

देवकी ने तीन बार गर्भ धारण किये और तीनों बार युगल पुत्र उत्पन्न हुए। इन्द्र की आज्ञा से सुनैगम देव ने प्रत्येक बार देवकी के पुत्रों को सुमद्रिलनगर के सेठ सुदृष्टि की पत्नी अलका के यहाँ और अलका के युगल मृत पुत्रों को देवकी के यहाँ पहुँचा दिया। कस ने उन मृत पुत्रों को शिला पर पछाड़ दिया। वे छहों पुत्र अलका सठानों के घर पर रह कर दूज के चन्द्रमा के समान बढ़ने लगे। उनका रूप, लावण्य और पुण्य अद्भुत था। उनके नाम इस प्रकार थे—नृपदत्त, देवपाल, अनीकदत्त, अनीकपाल, शत्रुघ्न और जितशत्रु।

## नारायण कृष्ण

एक दिन देवकी ने रात्रि के अन्तिम प्रहर में सात शुभ स्वप्न देखे। प्रथम स्वप्न में उगता हुआ सूर्य, दूसरे में पूर्ण चन्द्र, तीसरे में दिग्गजों द्वारा अभिषिक्त लक्ष्मी, चौथे में आकाश से नीचे उतरता हुआ विमान, पाचवें में ज्वालाओं से युक्त निर्धूम अग्नि, छठे में रत्नों की किरणों से दीप्त देव-ध्वज और सातवें में

**कृष्ण-जन्म** स्वप्न में अपने मुख में प्रवेश करता हुआ सिंह देखा। प्रातः काल उठकर उन्होंने पतिदेव से अपने स्वप्नों का वर्णन करके उनका फल पूछा। वसुदेव स्वप्नों का हाल सुनकर अत्यन्त प्रसन्न हुए और बोले—‘देवी ! तुमने जो स्वप्न देखे हैं, उनका फल यह है कि तुम्हारे ऐसा प्रतापी पुत्र होगा जो समस्त पृथ्वी का स्वामी होगा। वह सूर्य के समान प्रतापी, चन्द्रमा के समान सर्वजन प्रिय, दिग्गजों द्वारा अभिषिक्त लक्ष्मी के समान अतुल राज्य लक्ष्मी का स्वामी, स्वर्ग से अवतरित होकर, अत्यन्त कान्ति युक्त, स्थिर प्रकृति और सिंह के समान निर्भय वीर होगा।

स्वप्नों का फल सुनकर देवकी को अपार हर्ष हुआ। उसी दिन देवकी ने गर्भ धारण किया। गर्भ धीरे धीरे बढ़ने लगा। कुटिल कस अलक्ष्य रूप से गर्भ के महीनों और दिनों की गिनती करता हुआ पूर्ण देख रेख कर रहा था। अन्य बालक नौ माह पूर्ण होने पर उत्पन्न हुए थे। परन्तु कृष्ण का जन्म श्रवण नक्षत्र में भाद्रपद शुक्ला द्वादशी को सातवें माह में हो गया। सद्य जात बालक के शरीर पर शंख, चक्र आदि शुभ लक्षण थे। शरीर का वर्ण और कान्ति नीलमणि के समान थी। उनकी कान्ति से प्रसूति गृह प्रकाशित हो उठा। बालक के पुण्य प्रभाव से बन्धु बान्धवों के घरों में शुभ शकुन होने लगे और शत्रुओं के घरों में अशुभ शकुन होने लगे।

सात दिनों से आकाश मेषाच्छन्न था। काली अधियारी सारे नगर पर छाई हुई थी। घनघोर वर्षा हो रही थी। वसुदेव और बलराम ने परामर्श करके निश्चय किया कि बालक को यथाशीघ्र नन्दगोप के घर पहुँचा देना चाहिये, वही इसका पालन पोषण होगा। उन्होंने अपनी योजना देवकी को भी बना दी। बलराम ने बालक को गोद में उठा लिया, वसुदेव ने उस पर छत्र लगा लिया और वे उस घोर अधियारी रात में वर्षा में ही चल दिये। सारा नगर वेसुध सो रहा था। अन्धरे में राह नहीं सूझती थी। किन्तु बालक के असीम पुण्य के प्रभाव से नगर देवता बल का रूप धारण करके आगे-आगे चलने लगा। उसके सींगों पर दो रत्न-दीप जल रहे थे, जिससे रास्ते में प्रकाश विकीर्ण हो रहा था। गोपुर के द्वार बन्द थे किन्तु बालक का वर्ण स्पर्श होते ही द्वार खुल गये। तभी पानी की एक बूद बालक की नाक में धुस गई, जिससे उसे छीक आ गई। छीक का शब्द विजली के समान गम्भीर था। उस गोपुर के ऊपरी भाग में कस के पिता महाराज उग्रसेन बन्दी थे। छीक के शब्द को सुनकर बोले—‘तू निविघ्न रूप से चिरकाल तक जीवित रह’ पिता-पुत्र इस आशीर्वाचन को सुनकर बड़े प्रसन्न हुए और कहने लगे—‘पूज्य ! रहस्य की रक्षा की जाय। देवकी का यह पुत्र ही आपकी बन्धन-मुक्त करेगा।’ यो कहकर वे नगर के बाहर निकल गये।

बरसात की यमुना घहरानी हुई प्रबल वेग से बह रही थी। किन्तु कृष्ण के पुण्य से यमुना ने दो भागों में विभक्त होकर उन्हें मार्ग दे दिया। यमुना पारकर वे अपने विश्वासपात्र नन्दगोप के घर की ओर जा रहे थे। तभी उन्होंने देखा—नन्दगोप सद्य जात एक बालिका को लिये हुए आ रहे हैं। वसुदेव ने उनसे पूछा—‘नन्द ! तुम यह बालिका कहाँ लिये जा रहे हो ?’ नन्द बोले—‘कुमार ! मेरी स्त्री ने देवी देवताओं की बड़ी मनीनी मनाई थी कि सन्तान हो जाय। किन्तु जब यह कन्या उत्पन्न हुई तो वह कहने लगी—‘ले जाओ इस कन्या को। मुझे नहीं चाहिये। उन्हीं देवताओं को दे जाओ। उसके कहने से मैं इस कन्या को लिये जा रहा हूँ।’ नन्दगोप की बात सुन कर वसुदेव बड़े प्रसन्न हुए और बोले—‘मित्र ! यह कन्या तुम मुझे दे दो और इसके बदले तुम यह पुत्र ले लो और अपनी पत्नी को यह कहकर सौंप दो कि देवताओं ने तुम्हारी प्रार्थना सुनकर स्वीकार करली है और पुत्री के बदले यह पुत्र दे दिया है।’ इसके बाद उन्होंने अपने उस विश्वासपात्र मित्र नन्दगोप को सारा वृत्तान्त सुना कर कहा—



मित्र ! इस रहस्य की तुम प्राण पण से रक्षा करना । मैं इस भावी अर्धचक्र की तुम्हें सोप रहा हूँ । इसको तुम अपना ही बालक मानकर पालन पोषण करना ।'

नन्दगोप ने जब उस राजीव लोचन श्याम सलौने कामदेव के समान सुन्दर बालक को देखा तो हर्ष से उनका रोम-रोम खिल उठा । वे बालक को लेकर चल दिये । वसुदेव और वलराम भी बालिका को लेकर उसी रहस्यमय ढग से वापिस गये, जिस प्रकार वे आये थे और ले जाकर देवकी को सोप दिया ।

जब कस को बहन की प्रसूति का समाचार ज्ञात हुआ तो वह प्रसूति-गृह में घुस गया । जब उसने बहन के बगल में कन्या देखी तो उसके मन में से भय दूर हो गया । फिर भी उसने सोचा-कदाचित् इसका पति मेरा शत्रु हो सकता है । यह विचार कर उसने कन्या को उठा लिया और उसकी नाक मसल कर उसे चपटी कर दिया । उसे यह भी विश्वास हो गया कि अब देवकी के सन्तान हाना बन्द हो गया है । अतः वह निश्चित मन से वापिस लौट गया ।

उधर ययामय नन्दगोप के घर पर बालक का ज्ञात संस्कार हुआ और उसका नाम 'कृष्ण' रखा गया ।

**कृष्ण का बाल्य-जीवन**—कृष्ण धीरे धीरे बढने लगे । बालक की अद्भुत बाल-क्रीडाओं को देख देख कर नन्द और यशोदा फूले नहीं समाते थे । वह बालक माता पिता की आँखों का तारा था । उसका रूप मोहक था । गाव की गोपिकायें बालक को खिलाने के बहाने वहाँ आती और उमें घण्टों तक अपलक नेत्रों से निहारती रहती । यही दशा वहाँ के गाँवों की थी । नन्द का घर दिन रात इन गोप-गोपिकाओं से सज्जल रहता था और वे बालक की एक भलक पाने के लिये व्याकुल रहते थे ।

**कृष्ण द्वारा देवियों का मान-सर्वन**—एक दिन वरुण नामक एक निमित्तज्ञानी ने कस से निवेदन किया—'राजन् ! तुम्हारा घातक शत्रु उत्पन्न हो गया है और वह छद्म रूप में बढ रहा है । तुम उसका पता लगाओ ।' निमित्तज्ञानी की बात सुनकर कस को चिन्ता होने लगी । उसने तीन दिन का उपवास किया । उससे उसके पूर्वजन्म की हितैषी सात देवियाँ आईं और वे बोली—'हम तुम्हारे पूर्व भव में किये हुए तप से सिद्ध हुई हैं । आपका हम क्या प्रिय कार्य कर सकती हैं ।' कस बोला—'देवियों ! मेरा शत्रु कही उत्पन्न हो चुका है । तुम उसका पता लगाओ और उसका विनाश कर दो ।'

कस की आज्ञा पाते ही वे सातों देवियाँ चल दीं । एक देवी भयकर पक्षी का रूप धारण करके कृष्ण के पास पहुँची और अपनी तेज चोचों से उन पर प्रहार करने लगी । किन्तु बालक कृष्ण ने उसकी चोच इतनी जोर से दबाई कि वह प्राण बचाकर भागी । दूसरी देवी पूतना का रूप धारण कर बालक को विषमय स्तन पिलाने लगी । कृष्ण ने स्तन इतनी जोर से चूसा कि वह भी भयभीत होकर भाग गई । तीसरी पिशाची शकट का रूप धारण करके कृष्ण के सममुख आई किन्तु कृष्ण ने उसे लात मारकर भगा दिया ।

बालक कृष्ण अब कुछ बड़े हो गये । उनकी शरारतें दिनों दिन बढती जाती थी । वे निगाह बचते ही भस्त्रन चुराकर खाजाते थे । परेशान होकर माता यशोदा ने एक दिन कृष्ण को उखली से बाँध दिया । तभी दो देवियाँ जमल और अर्जुन वृक्ष का रूप धारण करके कृष्ण को मारने आयी । किन्तु कृष्ण ने उन्हें धराशायी कर दिया । एक दिन एक देवी मत्त बेल का रूप बनाकर आई । वह बेल गोपों की बस्ती में भयकर शब्द करता हुआ फिरने लगा । फिरता हुआ वह घोर गर्जना करता हुआ कृष्ण की ओर भ्रष्टा । कृष्ण यमराज के समान उस भयकर बेल को आते देखकर जरा भी विचलित नहीं हुए । उन्होंने बेल की गर्दन जोरों से पकड़ कर मरोड़ दी । बेचारी देवी अपने प्राण बचाकर भागी । जब वे छह देवियाँ असफल होकर लौट गईं तो सातवीं देवी को भयकर क्रोध आया । उसने गोकुल के ऊपर पाषाण और जल की भयकर वर्षा प्रारम्भ कर दी । गोकुल वासी सम्पूर्ण गोप और गाये व्याकुल होकर इधर उधर भागने लगे । तब कृष्ण ने सबको एक जगह गोवर्धन पर्वत के ऊपर एकत्रित किया और सुरक्षित स्थान पर पहुँचा दिया । इस प्रकार उन्होंने सारे गोवर्धन का भार उठा लिया अर्थात् गोवर्धन पर्वत पर रहने वाले गाँवों और गाँवों की रक्षा का दायित्व उन्होंने अपने ऊपर ले लिया और सन्तानापूर्वक उसे पूरा किया ।

कुछ लोगों का विश्वास है कि कृष्ण ने गोवर्धन पर्वत को ऊपर उठा लिया और सम्पूर्ण गोप और अन्य उसके नीचे इन्द्र के प्रकोप से सुरक्षित रहे। हिन्दू पुराणों के इस आलंकारिक वर्णन का रहस्य न समझकर कुछ लोग उनके शब्दों को पकड़ लेते हैं। किन्तु यह स्मरण रखना चाहिये कि हिन्दू पुराणों में गोवर्धन पर्वत उठाने का रहस्य आलंकारिक वर्णन प्रायः मिलता है। जैसे द्रोणाचल पर जाने पर हनुमान सजीवनी बूढ़ी नहीं पहचान सके तो वे द्रोणाचल को ही उठा लाये। साधारण जनता ने इसका अर्थ यही निकाला कि वे वास्तव में पर्वत को उठा लाये। किन्तु क्या पर्वत को उठा लाना संभव है, इस पर विचार नहीं किया। जैसे किसी नौकर को किसी ने साग खाने के लिये कुछ रुपये दिये। नौकर अपनी इच्छा और बुद्धि से दस पाच तरह के साग खरीद लाया। तब सागों को देखकर मालिक बोला 'अरे! तू तो सारा बाजार ही उठा लाया। इसका अर्थ यह नहीं है कि वह बाजार की सारी चीजें ले आया, बल्कि इसका आशय वस्तुओं की बहुलता है। इसी प्रकार गोवर्धन पर्वत को कृष्ण ने उठा लिया, इसका आशय यह नहीं है कि उन्होंने पर्वत को पकड़ कर ऊपर उठा लिया। पर्वत को ऊपर उठाना संभव भी नहीं है। इसका आशय यह है कि कृष्ण ने गोवर्धन पर्वत पर रहने वाले गोपों और गावों की जिम्मेदारी उठाई। जैसे बोलचाल में कहते हैं—घर का सारा भार मेरे ऊपर है। इसका अर्थ यह नहीं है कि घर का सारा सामान और मकान वह अपने ऊपर लिये फिरता है, बल्कि इसका आशय यह है कि घर की सारी जिम्मेदारी मेरे ऊपर है। ऐसे ही कृष्ण ने गोवर्धन पर्वत को उठाया अर्थात् उन्होंने गावों और खालों को गोवर्धन पर्वत के किसी सुरक्षित स्थान पर ले जाकर हिन्दू पुराणों के अनुसार इन्द्र के प्रकोप से मे अर्थात् वर्षा आदि से रक्षा की।

कृष्ण की वीरता की गाथाये वसुदेव और देवकी के कानों तक पहुँची। देवकी का मातृ-हृदय अपने पुत्र से मिलने के लिये घ्रातुर हो उठा। वह व्रत का बहाना करके पुत्र को देखने के लिये गोकुल पहुँची। वहाँ वह पौनस्तनी गावों और हृष्ट-पुष्ट गोप-बालकों को देखकर अत्यन्त सन्तुष्ट हुई। वह यशोदा से मिलने उसके घर पहुँची। नन्द और यशोदा अपनी स्वामिनी एवं सखी को देखकर बड़े प्रसन्न हुए और उन्होंने उसका बड़ा आतिथ्य किया। तभी बालक कृष्ण वहाँ आये। वे उस समय पीताम्बर धारी थे। सिर पर मोर-पंखों का मुकुट धारण कर रक्खा था। गले में नील कमल की माला धारण कर रक्खी थी। कानों में स्वर्णाभरण धारण किए हुए थे। कलाइयों में स्वर्ण के कड़े सुशील थे। माथे पर दुपहरिया के फूल लटक रहे थे। उनके साथ अनेक बाल गोपाल थे। देवकी अपने पुत्र के इस अद्भुत परिधान और मनभावन रूप को अपलक देखती ही रह गई। यशोदा के कहने पर कृष्ण ने देवकी को प्रणाम किया। देवकी ने उसे अक्ष में भर लिया। पुत्र-वात्सल्य के कारण उसके स्तनों से दूध भरने लगा। बुद्धिमान वलदेव ने रहस्य खुल जाने के भय से दूध के घड़े से माता का अभिषेक कर दिया और शीघ्र ही माता को लेकर मथुरा पहुँचा दिया।

कृष्ण को शस्त्र विद्या का शिक्षण—वसुदेव ने अपने पुत्र कृष्ण की सुरक्षा और देख-भाल के लिये अपने बड़े पुत्र बलदेव को नियुक्त कर दिया। रहस्य प्रगट न हो जाय, इसलिये बलदेव भी यदा-कदा जाकर अपने अनुज को देख आते थे और वहाँ जाकर वे कृष्ण को राजकुमारोचित अस्त्र-शस्त्र-संचालन की शिक्षा देते थे। कृष्ण अत्यन्त मेधावी थे। उन्होंने अल्पकाल में ही अस्त्र-शस्त्र-संचालन में पूरी निपुणता प्राप्त कर ली। वे मल्ल-विद्या में भी पारङ्गत हो गये।

बाणूर और कंस का वध—कृष्ण की शौर्य गाथाये नाना रूप में लोक में फैल रही थी। उन्हे सुन-सुन कर कंस को विश्वास होने लगा कि मेरा शत्रु छद्म रूप में बढ़ रहा है। उसने कृष्ण को मारने के लिये नानाविध उपाय किए, किन्तु वे सब व्यर्थ हो गये। तब ऐसी दशा में उसका चिन्तित होना स्वाभाविक था। उसके प्रत्या-चारों को वसुदेव मौन होकर देख रहे थे क्योंकि वे वचनबद्ध थे।

एक दिन अत्यन्त आश्चर्यजनक घटना हो गई। कंस के यहाँ सिंहवाहिनी नायक्या, अजितजय नामक

धनुष और पाञ्चजन्य नामक शस्त्र ये तीन अद्भुत शस्त्र उत्पन्न हुए ।<sup>१</sup> ये शस्त्र असाधारण थे । देव लोग इनकी रक्षा करते थे । कस द्वारा इन शस्त्रों की उत्पत्ति के सम्बन्ध में पूछने पर वरुण ज्योतिषी ने कहा—‘राजन्! जो व्यक्ति नागशय्या पर चढ़कर धनुष पर प्रत्यक्षा चढ़ाये और पाञ्चजन्य शङ्ख को फूँक दे, वही तुम्हारा शत्रु है ।’ ज्योतिषी के वचन सुनकर कस की चिन्ता और भी बढ़ गई । उसने शत्रु का पता लगाने के लिये नगर में घोषणा करा दी—‘जो कोई यहाँ आकर नागशय्या पर चढ़कर एक हाथ से पाञ्चजन्य शस्त्र बजावेगा और दूसरे हाथ से धनुष पर डोरी चढ़ा देगा, वह पराक्रमी माना जाएगा । महाराज कस उसका बहुत सम्मान करेंगे और अपनी पुत्री उसे देगे ।’

घोषणा श्रव्य नगरी में भी प्रचारित की गई । उसे सुनकर अनेक देशों के राजा मथुरापुरी आने लगे । राजगृह से कस का साला स्वर्भानु अपने पुत्र भानु के साथ बड़े वैभव के साथ आ रहा था । मार्ग में वह व्रज के गोधावन के एक सरोवर के तट पर ठहरने का उपक्रम करने लगा । इस सरोवर में भयकर सर्पों का निवास था । उसे ठहरते देखकर खाल बालों ने उससे कहा—यहाँ ठहरना असम्भव है । इस सरोवर से कृष्ण के अतिरिक्त कोई व्यक्ति पानी नहीं ले सकता ।’ यह सुनकर स्वर्भानु ने अन्यत्र अपनी सेना का पड़ाव डाल दिया और कृष्ण को अपने निकट बुलाकर बात करने लगा । कृष्ण के पराक्रम की बातों को सुनकर वह बड़ा प्रभावित हुआ और उन्हें स्नेह-वश अपने साथ मथुरापुरी ले गया ।

मथुरा पहुँचने पर वे लोग कस से मिले । उन्होंने उन लोगों को भी देखा, जिन्होंने नागशय्या पर चढ़ने का प्रयत्न किया था किन्तु असफल रहे । यह देखकर साहसी कृष्ण आगे बढ़े । उन्होंने भानु को पास ही खड़ा कर लिया और देखते-देखते उस नागशय्या पर साधारण शय्या के समान चढ़ गये, जिसके ऊपर भयकर सर्पों के फण लहरा रहे थे । तब उन्होंने एक हाथ से अजितजय धनुष की प्रत्यक्षा चढ़ाकर दूसरे हाथ से शस्त्र को पकड़कर फूँका । इसके बाद स्वर्भानु का सकेत पाकर कृष्ण वहाँ से चल दिये । कृष्ण के लोकोत्तर प्रभाव को देखकर बलदेव को दुष्ट कस से आशंका हो गई । अतः उन्होंने कृष्ण को अकेला नहीं जाने दिया, बल्कि एक विजयी योद्धा के समान उनके साथ अनेक आत्मीय जनों को भी भेजा ।

इधर समारोह से विजयी योद्धा के अन्तर्धान होने से नाना भाँति की चर्चा होने लगी । किसी ने कहा—यह महान् कार्य राजकुमार भानु ने किया है । किसी ने कहा—यह कार्य भानु ने नहीं, अन्य राजकुमार ने किया है । यह सुनकर कस ने कहा—‘कौन राजकुमार था वह, उसका नाम, धाम पता लगाना होगा । मुझे उसके लिये अपनी कन्या देनी है ।’ जब नन्द गोप को पता लगा कि यह असाध्य काम मेरे पुत्र ने किया है तो वे स्त्री-पुत्र और गायों को लेकर कस के भय से भाग गये ।

यद्यपि कस को ज्ञात हो गया था कि यह कार्य कृष्ण ने किया है, किन्तु उसने अपना सदैव प्रगट नहीं किया और उन्हें मारने का उपाय सोचने लगा । उसने विचार करके गोपों को आदेश दिया—‘नाग हृद के सहस्रदल कमल की मुझे आवश्यकता है । तुम लोग उस सरोवर से मुझे कुछ कमल लाकर दो ।’ कस का यह आदेश सुनकर कृष्ण निर्भय होकर उस सरोवर में घुस गये । तभी वहाँ के सापो का अधिपति मणिधारी कालिय नाग भयकर फण फैलाकर कृष्ण की ओर तीव्र वेग से आया । किन्तु कृष्ण ने क्रीड़ा मात्र में उस विषधर का मान मर्दन कर दिया । समस्त गोप उस सर्प की भयकर आकृति को देखकर ही भयभीत हो गये थे, किन्तु जब उन्होंने देखा कि कृष्ण ने उस सर्प का वध कर दिया है तो वे हर्ष के मारे उनकी जय-जयकार करने लगे । पीताम्बरधारी कृष्ण कमल तोड़कर ज्यों ही सरोवर से निकले, नीलाम्बरधारी बलभद्र ने उन्हें प्रगाढ़ आलिंगन में भर लिया ।

समस्त गोप सहस्रदल कमल लेकर कंस के पास पहुँचे और उसके समक्ष उन कमलों का ढेर लगा दिया । यह देखकर कस ईर्ष्या से दग्ध हो गया । उसने तत्काल आदेश दिया—‘नन्द गोप के पुत्र और समस्त गोप मल्लयुद्ध के लिये तैयार हो जायें । उन्हें हमारे मल्लों के साथ युद्ध करना है ।’

१. उत्तर पुराण के अनुसार मधुग मे जैन मन्दिर के समीप पूर्व दिशा में दिक्पाल के मन्दिर मे ये तीनों शस्त्ररत्न उत्पन्न हुए थे ।

वसुदेव क्रूर कस के दुष्ट अभिप्राय को समझ गये। उन्होंने अपने अनावृष्टि नामक पुत्र से परामर्श किया और उसे शौर्यपुर अपने सब भाईयों को बुलाने भेज दिया। समाचार मिलते ही महाराज समुद्रविजय और उनके भाठों भाई रथ, घोड़े, हाथी और पदाति सेना लेकर चल दिये और मथुरा जा पहुँचे। जब कस को उनके आगमन की सूचना मिली तो उसका हृदय शक्ति हो उठा। किन्तु उसे आश्वस्त कर दिया गया कि ये लोग चिरकाल से वियुक्त अपने भाई वसुदेव से मिलने आये हैं, तब वह उनके स्वागत के लिये पहुँचा और सबको सम्मानसहित नगर में लाया, उन्हें उत्तम भवनों में ठहराया और सब प्रकार का उचित आतिथ्य किया।

समय अनुकूल समझ कर बलभद्र कृष्ण को लेकर नदी पर स्नान करने गये और वहाँ उन्हें कस की दुरभिसन्धि, कृष्ण के जन्म से पूर्व कस द्वारा देवकी के सभी पुत्रों की तथाकथित हत्या, समय से पूर्व कृष्ण का जन्म और छिपाकर नन्द गोप के घर पहुँचाने आदि के समाचार विस्तार से बताये। साथ ही अतिमुक्तक मुनि की भविष्यवाणी सुनाते हुये कहा—‘कस मल्ल विद्या के बहाने तुम्हारा वध करना चाहता है। उसने इस प्रकार के कई प्रयत्न किये हैं।’ कृष्ण बलभद्र से अपने वास्तविक वंश, माता-पिता-बन्धु और दुष्ट कस के समाचार सुनकर अत्यन्त सन्तुष्ट हुए। फिर दोनों भाई तैयार होकर गोपो के साथ मथुरा की ओर चले।

वे लोग नगर में प्रवेश करते हुए जब द्वार पर पहुँचे तो शत्रु की योजनानुसार चम्पक और पादाभर नामक दो हाथी उन लोगों की ओर हूल दिये गये। वे लोग पहले से ही सावधान थे। तुरन्त ही बलभद्र ने चम्पक को धर दबाया और कृष्ण पादाभर से जूझ गये। उन मत्त गयन्दों ने अपने दात, सूड़ और पैरों के प्रहार से उन दोनों नरसिंहों को चूर-चूर करना चाहा, किन्तु सिंह के समान उन दोनों वीरों ने अपनी मुष्टिका और पाद-प्रहारों से उन गजों का मद विगलित कर दिया और वे उनके कठिन प्रहारों से चीत्कार करने लगे।

शत्रु की योजना को इस प्रकार विफल करके दोनों वीर आता गोपमण्डली के साथ रगभूमि में पहुँचे। वहाँ पहुँचते ही बलभद्र ने संकेत से कृष्ण को समझा दिया कि यह है शत्रु कस और ये हैं शत्रु-वध के लोग। ये सामने अपने पुत्रों सहित समुद्रविजय आदि बन्धु बैठे हैं।

वहाँ मल्ल-युद्ध देखने के लिए अनेक नगरवासी, नगर के अधिकारी और राजा लोग एकत्रित थे। कस की आज्ञानुसार मल्ल-युद्ध प्रारम्भ हुआ। मल्लों के कई जाड़े रगभूमि में आये और अपने-अपने कौशल दिखाकर चले गये। तब कस ने कृष्ण से युद्ध करने के लिये अपने राजकीय मल्ल चाणूर को भेजा। उसने संकेत से मुष्टिक मल्ल को भी कृष्ण के ऊपर टूट पड़ने का संकेत कर दिया।

कृष्ण और चाणूर दोनों मुष्टि-युद्ध में जुट गये। अबसर देखकर मुष्टिक मल्ल आकर पीछे से कृष्ण पर प्रहार करना ही चाहता था, तभी विद्युत् गति से बढ़कर ‘बस-बस ठहर’ कहते हुए बलभद्र ने मुष्टिक के जबड़ों और सिर पर भारी मुष्टिका प्रहार करके उसे प्राणरहित कर दिया। उपर कृष्ण के साथ विशाल आकारधारी दैत्य सम चाणूर जूझ रहा था। कृष्ण ने चाणूर को अपने वक्ष स्थल से लगाकर इतनी जोर से दबाया कि उसके मुख से हथिर की धारा वह निकली और गतप्राण हो गया। जब कस ने अपने दोनों मल्लों को प्राणरहित देखा तो वह क्रोध से नयुने फुलाता हुआ तलवार लेकर उन्हें मारने दोड़ा। कृष्ण ने सामने आते हुए शत्रु के हाथ से तलवार छीन ली और मजबूती से उसके बाल पकड़ कर उसे पृथ्वी पर पटक दिया। तत्पश्चात् उसके पैरों को पकड़कर उसे पत्थर पर पछाड़ कर मार डाला। कस को मारकर कृष्ण हँसने लगे।

राजा की हत्या से क्षुब्ध होकर कस को सेना शस्त्र सभाले आगे बढ़ी। बलभद्र ने क्रोधवश मय का एक स्तम्भ उखाड़ लिया और उसी से सेना पर बज्र तुल्य प्रहार करने लगे। उन्होंने कस का सेना का अल्पकाल में ही परास्त कर दिया। तब कस की सेवा में नियुक्त जरासन्ध की सेना आगे आई। उस सेना को बढ़ते देखकर यादवों का सेना उस पर टूट पड़ा और शत्रु-सैनिका को समाप्त करने में उन्हें विशेष समय नहीं लगा।

माता-पिता से कृष्ण का मिलन—बलभद्र और कृष्ण दोनों भाई अनावृष्टि के साथ रथ में आरुढ़ होकर अपने पिता के घर गये। वहाँ पर महाराज समुद्रविजय और उनके सभी भाई पहले ही पहुँच चुके थे। दोनों भाइयों ने जाकर समुद्रविजय आदि गुरुजनों को नमस्कार किया। गुरुजनों ने उन्हें धासीवादि दिया। अपने चिर वियुक्त पुत्र

को पाकर वसुदेव और देवकी के हर्ष का शर नहीं था। आज उन्होंने पहली बार अपने पुत्र का मुख निःशक रूप से देखा था।

इसके बाद सबने मिलकर राज्य के अधिपत्य के बारे में निर्णय किया। तदनुसार कृष्ण ने कारागार में पड़े हुए महाराज अश्वसेन को वहाँ से मुक्त किया तथा राक्षसिह्वान पर तेजाकर बँटाया। फिर सबने मिलकर कस आपकी का अन्तिम सस्कार किया। कस की पत्नी जीवधरा रुदन करती हुई तथा क्रोध में भरी हुई वहाँ से चलेकर अपने पिता राजगृह नरेश जरासन्ध के पास पहुँच गई।

**सत्यभामा और रेवती का विवाह**—एक दिन आदवबशी नरेश गण राजसभा में बैठे हुए थे, तभी विजयार्ध-पर्वत की दक्षिण श्रेणी के नगर रथनूपुर चक्रवाल के नरेश सुकेतु का दूत सभा में आया। उसने बड़े आदर और विनय के साथ शत्रुओं का सहार करने वाले श्रीकृष्ण से कहा—‘हे देव! विजयार्ध पर्वत की दक्षिण श्रेणी में रथनूपुर चक्रवाल प्रसिद्ध नगर है। वहाँ के अधिपति महाराज सुकेतु ने मुझे आपकी सेवा में भेजा है। उन्होंने सिन्धुवाहिनी नागधम्य पर आराहण, पाँचजन्य शस्त्र को फूँकने और अज्ञितजय धनुष के सन्धाल से आपकी पराक्षा करके यह निवेदन किया है कि आप मेरी सुलक्षणा पुत्री सत्यभामा को अगोकार कर लें। इससे विद्याधर लोक का गौरव बढ़ेगा।’ दूत के वचन सुनकर प्रसन्न चित्त से कृष्ण ने अपनी सहमति दे दी।

सहमति प्राप्त होते ही दूत वहाँ से रथनूपुर पहुँचा और वहाँ अपने स्वामी सुकेतु से कृष्ण और बलभद्र आद्यों की प्रशंसा करके कार्य सिद्ध होने की सूचना दी। दूत-मुख से यह हर्ष-समाचार सुनकर राजा सुकेतु और उसका भाई रतिमाल अपनी-अपनी कन्याओं को लेकर चल दिए। सुकेतु की कन्या का नाम सत्यभामा था और वह रानी स्वयम्भवा की पुत्री थी। रतिमाल की कन्या का नाम रेवती था। मथुरा पहुँच कर उन्होंने बड़े समारोह के साथ विवाह-मण्डप तैयार कराया। उसमें रतिमाल ने अपनी पुत्री रेवती बलभद्र के लिए अर्पित की और सुकेतु ने अपनी पुत्री सत्यभामा का विवाह कृष्ण के साथ कर दिया। इस विवाह-सम्बन्ध से समस्त यादव, विशेषतः माता रोहिणी और देवकी अत्यन्त सन्तुष्ट थी।

**यादवों के प्रति जरासन्ध का अभियान**—कस की स्त्री जीवधरा जब गिरिब्रज पहुँची और जरासन्ध के आगे कृष्ण विलाप करते हुए उसने यादवों का नाश करने के लिए अपने पिता को भड़काया तो जरासन्ध भी अपनी पुत्रा और दामाद के प्रति यादवों द्वारा किये गये अनुचित कार्य से क्षुब्ध हो उठा। उसने पुत्री को सान्त्वना देकर यादवों के विनाश का निश्चय किया। उसने अपने महारथी पुत्र कालयवन को चतुरगिणी सेना के साथ यादवों का समूल विनाश करने के लिये भेजा।

इधर श्रीकृष्ण ने अश्वसेन को कारागार से मुक्त करके उन्हें मथुरा का राज्य सौंप दिया तथा अपने पिता नन्द तथा अपने बालसखा गोपालो का घन आदि से उचित सम्मान करके उन्हें आदर सहित विदा कर दिया। सब कार्यों से निवृत्त होकर वे क्षीरपुर नगर चले गये और वहाँ सुखपूर्वक रहने लगे।

कालयवन विशाल सेना लेकर चला। दूती द्वारा समाचार जानकर यादव लोग भी सेना सजाकर शत्रु का प्रतिरोध करने आगे बढ़े। मार्ग में दोनों सेनाओं का सामना हुआ और भयकर युद्ध हुआ। कालयवन को श्रीकृष्ण के हाथों करारी पराजय मिली और उसे रणभूमि छोड़कर भागना पड़ा। किन्तु वह पुनः सेना लेकर जा चढ़ा। इस प्रकार उसने सोलह बार आक्रमण किया और प्रत्येक बार उसे पराजित करना पड़ा। सत्रहवीं बार अतुल मालावत पर्वत पर यादवों के साथ उसकी करारी मुठभेड़ हुई किन्तु इस युद्ध में श्रीकृष्ण के द्वारा उसकी मृत्यु हो गई।

अपने पुत्र की मृत्यु के दारुण समाचार सुनकर जरासन्ध को यादवों पर भयकर क्रोध आया और उसने अग्रिम वीर आत्मा अपराजित को यादवों से बदला लेने के लिये भेजा। उसने तीन सौ छयालीस बार यादवों के साथ युद्ध किया। अन्त में श्रीकृष्ण के हाथों ने उसे भी कालयवन के निकट पहुँचा दिया।

**भगवान का गर्भ कल्याणक**—तीर्थंकर प्रभु क्षीरपुर में माता शिवादेवी के गर्भ में आने वाले हैं। यह बात अवधिज्ञान से ज्ञानकर इन्द्र ने छह माह पूर्व कुबेर को रत्नवर्षा की आज्ञा दी। कुबेर ने भगवान के जन्म पर्वन्त-पन्द्दह माह तक महाराज समुद्रविजय के महलों में प्रतिदिन तीन बार साढ़े तीन करोड़ रत्नों की एक बार के हिसाब से

वर्षा की। महाराज समुद्रविजय इस घन को याचको में वितरित कर देते थे। इन्द्र के आदेश से छप्पन दिक्कुमारियाँ माता की सेवा करती थी।

एक दिन माता शिवादेवी ने रात्रि के अन्तिम प्रहर में सोलह शुभ स्वप्न देखे। उसी दिन कार्तिक शुक्ला षष्ठी को जयन्त विमान से अहमिन्द्र का जीव चलकर माता के गर्भ में अवतरित हुआ। प्रातः काल बन्धुजनों की मांगलिक विवेदावलियों और भेरियों की ध्वनि सुनकर माता शिवादेवी शय्या छोड़कर उठ बैठी और मंगल स्नान किया, वस्त्राभरण धारण किये और बड़ी विनय के साथ अपने पति के निकट जाकर अर्घासन पर आसीन हो गई। पश्चात् उन्होंने रात को देखे हुए स्वप्न सुनाकर उनका फल पूछा। महाराज ने स्वप्न सुनकर उनका फलादेश बताते हुए कहा—देवी! तुम्हारे गर्भ में तीन लोक के स्वामी तीर्थंकर अवतीर्ण हुए हैं। स्वप्न फल सुनकर रानी अत्यन्त हर्षित हुई। उसी समय इन्द्रो ने चिन्हों से तीर्थंकर का गर्भावतरण जान लिया और उन्होंने देवी के साथ आकर भगवान का गर्भ कल्याणक महोत्सव किया।

**जन्म कल्याणक**—भगवान त्रिलोकीनाथ गर्भ में थे, इसलिये माता को किसी प्रकार का कष्ट नहीं होता था। देवागनाओं द्वारा संपादित अमृतमय आहार करने के कारण उनका शरीर कुश होने पर भी सुवर्ण की कान्ति जैसा देदीप्यमान हो गया था। महाराज समुद्रविजय का यश-वैभव भी निरन्तर वृद्धित हो रहा था। इस प्रकार गर्भ के नौ मास आनन्दपूर्वक व्यतीत हुए।

नौ माह पश्चात् वैशाख शुक्ला त्रयोदशी की शुभतिथि में जब चन्द्रमा का चित्रा नक्षत्र के साथ संयोग था और शुभग्रह अपने उच्च स्थान पर थे, तब शिवादेवी ने अतिशय मुन्दर बालक को जन्म दिया। बालक तीन जान—मतिज्ञान, श्रुतज्ञान और अवधिज्ञान से युक्त था, उसका शरीर एक हजार लक्षों से युक्त था और नौल कमल की आभा का धारक था। प्रसूतिगृह में मणिमय दीपको की कान्ति उस बालक के तेज से और भी अधिक उद्योत को प्राप्त हो गई।

भगवान के जन्म लेते ही उनके पुण्य-प्रभाव से भवनवासी देवों के लोक में स्वयं ही शब्दों का जोरदार शब्द होने लगा, अन्तर लोक में पट्ट वजने लगे, उद्योत्क लोक में सिन्हाद होने लगा और कल्पवासी देवों के विमानों में घण्टे वजने लगे। सभी इन्द्रो के मुकुट और सिंहासन चंचल हो उठे। तब चारों निकाय के समस्त इन्द्र देवों के साथ भगवान का जन्म कल्याणक मनाने चल पड़े। अहमिन्द्र यद्यपि अपने-अपने स्थान पर ही रहे, किन्तु उन्होंने अपने सिंहासनो से सात कदम सामने जाकर वही से जिनेन्द्र भगवान को नमस्कार किया था।

भवनवासी, अन्तर, उद्योत्क तथा प्रथम स्वर्ग से लेकर सोलहवें स्वर्ग तक के कल्पवासी देव और उनके इन्द्र वहाँ आये। इन सबने सोधमैत्र की शोभा अद्भुत थी। वह इन्द्राणों के साथ ऐरावत गजराज पर बैठा हुआ था। गजराज के दांतों पर अस्त्राये नृत्य कर रही थी। इन्द्र के पीछे उसको सात प्रकार की देवसेना चल रही थी। सबसे आगे पदाति थे। फिर अश्व-सेना थी। उसके पीछे बैलों की सेना थी। तदनन्तर रथों की सेना थी। फिर हाथियों की सेना चल रही थी। इसके बाद गन्धर्व-सेना थी जिसने मधुर मूर्छना से कामल बाणा, उत्कृष्ट बासुरी और ताल के शब्द से मिश्रित सातों प्रकार के आश्रित स्वरो में मध्यलोककों व्याप्त कर दिया था और सबके अन्त में थी नर्तकियों की सेना जो नृत्य द्वारा रस-सृष्टि कर रही थी। इन सेनाओं में प्रत्येक की सात कक्षाएँ थी। प्रथम कक्षा में चौरासी हजार घोड़े, इतने ही हाथी, रथ आदि थे। इससे आगे की कक्षाओं में क्रम से दूने-दूने होते गये थे।

ये देव और इन्द्र शौर्यपुर में आये, तब तक दिक्कुमारी देवियों ने भगवान का जात कम निष्पन्न किया। रत्नाभरण धारण करने वाली विजया, वैजयन्ती, अग्रजयिता, जयन्ती, नन्दा, आनन्दा, नन्दिबर्धना और नन्दोत्तमा देवियाँ जल में पूर्ण आरियाँ लिये खड़ी थीं। यशोधरा, सुप्रसिद्धा, सुकीर्ति, सुस्थिता, प्रणिधि, लक्ष्मी-मती, चित्रा और वसुभरा देवियाँ मणिमय दर्पण लिये हुए थी। इला, नवमिका, सुरा, पीता, पद्मावती, पृथ्वी, प्रवर कान्चना और चन्द्रिका नामक देवियाँ माता के ऊपर श्वेत छत्र ताने हुए थी। श्री, धृति, आशा, वाहणी, पुण्डरीकिणी, अलम्बुसा, मिश्रकेशी और ह्रीं देवियाँ चमर लिये खड़ी थी। कनकचित्रा, चित्रा, त्रिशिरा और सुनामणि ये विष्णुकुमारी देवियाँ भगवान के समीप खड़ी थी। विष्णुकुमारियों में प्रधान रुचकप्रभा, रुचका, रुचकामा और

रुचकोज्ज्वला तथा दिक्कुमारियों में प्रधान विजया आदि चार देवियों ने विधिपूर्वक भगवान का जात कर्म सम्पन्न किया।

भगवान के जन्मोत्सव के पूर्व ही कुबेर ने शौर्यपुर को दुलहिन की तरह सजा रक्खा था। उसके महलों पर ऊँची-ऊँची ध्वजयाँ फहरा रही थीं, राज्य पथ और वीथियाँ बिलकुल स्वच्छ थीं। सारे नगर में तोरणों और वन्दनमालाओं की शोभा भव्यभूत थी। चारों निकाय के इन्द्रों और देवों ने नगर की तीन प्रदक्षिणायें दीं। फिर इन्द्र ने कुछ देवों के साथ नगर में प्रवेश किया और इन्द्राणी को सद्योजात बाल भगवान को लाने का आदेश दिया। तब इन्द्राणी ने प्रसूतिका-गृह में प्रवेश करके आदर पूर्वक जिन-माता को प्रणाम किया और उनकी बगल में मायामय बालक सुलाकर और उन्हें सायामयी निद्रा में सुलाकर जिन बालक को लाकर इन्द्र को सौंप दिया। इन्द्र भगवान को ऐरावत हाथी पर बिराजमान करके समस्त देवों के साथ सुमेरु पर्वत पर ले चला। उस समय की शोभा भव्यनीय थी। ऐरावत हाथी के बत्तीस मुख थे। प्रत्येक मुख में आठ-आठ दांत थे। प्रत्येक दात पर एक-एक सरोवर था। प्रत्येक सरोवर में एक-एक कमलनी थी। एक-एक कमलनी में बत्तीस-बत्तीस पत्र थे। एक-एक पत्र पर अक्षय यौवना अमरता नृत्य कर रही थी। इस प्रकार की दैवी बिभूति के साथ देव लोग सुमेरु पर्वत के निकट पहुँचे और उसकी प्रदक्षिणा देकर पाण्डुक नामक वन-खण्ड में पहुँचे। वहाँ पाण्डुक शिला पर स्थित सिंहासन पर भगवान को बिराजमान किया। उस समय देवाङ्गनायें और नृत्यकार देव भक्ति नृत्य कर रहे थे, नगाड़े, शल और भेरियों का तुमुलनाद हो रहा था। सुगन्धित धूप घटों में जल रही थी। सुगन्धित वायु वातावरण को सुवासित कर रही थी। सुमेरु पर्वत और शीरसागर के मध्य देदीप्यमान कलश हाथ में लिये हुए देवों की पक्तियाँ खड़ी थी और वे कलश एक हाथ से दूसरे हाथ में जा रहे थे। इन्द्रो ने और फिर देवों ने भगवान का अभिषेक किया। इन्द्राणी और देवियों ने भगवान का श्रुगार किया। तब देव लोग भगवान को लेकर शौर्यपुर वापिस लौटे और प्रासाद में पहुँच कर इन्द्राणी ने बालक को जिन-माता की गोद में दिया। तब इन्द्र ने आनन्दनाटक और भक्तिपूरित हृदय से ताण्डव नृत्य किया। फिर इन्द्र ने माता-पिता को प्रणाम किया, जिन बालक के दाहिने हाथ के अंगुठे में अमृत निक्षिप्त किया और कुबेर को ऋतु, अवस्था आदि के अनुसार भगवान की सब प्रकार की व्यवस्था करने का आदेश देकर समस्त देवों के साथ वापिस प्रस्थान किया। इस प्रकार भगवान नेमिनाथ का जन्म महोत्सव समस्त इन्द्रों और देवों ने मिलकर मनाया।

**यादवों द्वारा शौर्यपुर का परित्याग**—अपने पुत्रों और प्राणोपम भ्राता की मृत्यु से जरासन्ध जितना शोका-कुल हुआ, उससे कहीं अधिक उनका घात करने वाले यादवों पर कोष भाया। उसने यादवों का समूल विनाश करने का निश्चय कर लिया। उसने अश्विलम्ब चरों द्वारा मित्र नरेशों और अधीन राजाओं को सन्देश भेज दिये। फलतः नाना देशों के नरेश अपनी-अपनी चतुरगिणी सेना लेकर आ पहुँचे।

यादवों को अपने चतुर चरों द्वारा जरासन्ध की विशाल युद्ध तैयारियों का पता चल गया। अतः युद्ध-स्थिति पर विचार करने और अपनी भावी नीति निर्धारित करने के लिये शौर्यपुर में शौर्यपुर, मथुरा और वीर्यपुर के वृष्णिवशी और भोजवशी यादवों के प्रमुख लोगों की मन्त्राणामार में सभा जुड़ी। मन्त्रणा का निष्कर्ष इस प्रकार रहा—

जरासन्ध की आज्ञा अरतक्षेत्र के तीन खण्डों में कभी अतिक्रान्त नहीं हुई। चक्र, खड्ग, गदा और दण्डरत्न के कारण वह अजेय सम्झा जाता है। हम लोगों पर वह सदा उपकार करता रहा है किन्तु अब वह अपने भ्राता और पुत्रों के वध के कारण यादवों पर अत्यन्त क्रुद्ध हो रहा है। वह इतना अहंकारी है कि हम लोगों के देव और बालकपन से ही प्रगट हो रहा है। इन्द्र और देव भी जिनके चरणों में नम्रीभूत होते हैं और लोकपाल जिनके सालन-पालन करने के लिये व्यग्र रहते हैं, वे नेमिनाथ तीर्थंकर यद्यपि अभी बालक ही है, किन्तु तीर्थंकर के कुल का अपकार करने का सामर्थ्य तीन लोक में किसी में नहीं है।

फिर भी हमें उसकी असंख्य सेना और अपार बल का सामना करने के लिए शक्ति-संग्रह करना आवश्यक है और उसके लिये हमें कुछ समय के लिये शान्तिपूर्ण अवसर प्राप्त होना चाहिये। इसलिये हमें अभी इस स्थान का परित्याग करके पश्चिम दिशा की ओर किसी सुरक्षित स्थान पर चलना चाहिये। यदि जरासन्ध हमारा

सामना करना चाहेगा तो हम लोग दण्डनीति का आश्रय करके उसे मृत्युलोक में पहुँचा देये। तीर्थंकर नेमिनाथ, नीति विचक्षण कृष्ण और महाबली बलराम के रहते हम लोगो को बिन्ता करने की कोई आवश्यकता नहीं है।

निर्णय हो गया कि यादवो को अविलम्ब प्रस्थान करना है। कटक में आदेश प्रचारित कर दिया गया। भेरी-घोष सुनकर वृष्णिवश और भोजवश के समस्त यादव शुभ मुहूर्त में वहाँ से चल पड़े। मथुरा, शौर्यपुर और बीर्यपुर की समस्त प्रजा भी स्वामी के अनुराग से उनकी अनुगत हुई। उस समय अपरिमित धन से युक्त अठारह कोटि यादवो ने वहाँ से प्रस्थान किया।

यादव थोड़ी-थोड़ी दूर पर पड़ाव डालते हुए पश्चिम दिशा की ओर बढ़ रहे थे। जब वे विन्ध्याचल पर पहुँचे तो चरों द्वारा उन्हे समाचार प्राप्त हुआ कि मार्ग में जरासन्ध विशाल सेना लेकर शीघ्रता पूर्वक पीछे-पीछे आ रहा है। यादव बीरो ने यह समाचार सुना तो उनकी भुजाये फड़कने लगी। जरासन्ध से निवटने के लिये वे लोग उसकी प्रतीक्षा अधीरतापूर्वक करने लगे।

किन्तु प्रकृति को कुछ और ही इष्ट था। जब दोनो सेनाओं में थोड़ा ही अन्तर रह गया तो अर्धभरत क्षेत्र में निवास करने वाली देवियों ने अपनी दिव्य सामर्थ्य से असंख्य जलती हुई चिताये बनादी। जब जरासन्ध सेना सहित वहाँ पहुँचा तो उसने चिताओं में जलती हुई सेना को देखा। जरासन्ध यह देखकर विस्मित रह गया। उसने अपनी सेना बही ठहरा दी। तभी उसकी दृष्टि चिताओं के निकट रोती हुई एक वृद्धा पर पड़ी। जरासन्ध उसके निकट पहुँचा और पूछने लगा—'वृद्ध! यह किसका कटक जल रहा है और तू यहाँ बैठी क्यों रो रही है? मुझे सच-सच बता।' वह वृद्धा कठिनाई से अपनी रुदन रोक कर उच्छ्वसित कण्ठ से बोली—'राजन्! मैं आपको सम्पूर्ण घटना बताती हूँ। आपके समक्ष अपनी दुःख निवेदन करने में शायद मेरा दुःख कम हो जाय। सुना है, राजगृह नगर में जरासन्ध नामक कोई प्रतापी सम्राट है, जिसके प्रताप की अग्नि समुद्र में भी बड़बानल बनकर जलती है। यादव लोग अपने अपराधों के कारण उस सम्राट से भयभीत होकर अपना नगर छोड़कर भागे जा रहे थे। परन्तु समस्त पृथ्वी में भी उन्हे किसी ने शरण नहीं दी। तब उन्होंने अग्नि में प्राण विसर्जन करके मरण की शरण को ही उत्तम समझा। मैं यादव-नरेशो की वश परम्परागत दासी हूँ। मुझे अपने प्राण प्रिय थे, इसलिये मैं नहीं मर सकी, किन्तु अपने स्वामी के इस कुमरण के दुःख से दुखी होकर यहाँ बैठी रो रही हूँ।'

वह वृद्धा के वचन सुनकर अत्यन्त विस्मित हुआ और यादवों के जल मरने की बात पर उसने विश्वास कर लिया। वह वहाँ से राजगृही को लौट गया। यादव लोग भी वहाँ से चलकर पश्चिम समुद्र के तट पर जा पहुँचे।

**द्वारिका नगरी का निर्माण**—शुभ मुहूर्त में कृष्ण और बलभद्र स्थान प्राप्त करने के उद्देश्य से तीन दिन के उपवास का नियम लेकर पंच परमेष्ठियों का ध्यान करते हुए दर्भासन पर स्थित हो गये। उनके पुण्य से और तीर्थंकर नेमिनाथ की भक्ति से प्रेरित होकर सोधमन्द्र को आज्ञा से गौतम नामक शक्तिशाली देव ने समुद्र को दूर हटा दिया और कुबेर ने उस स्थान पर द्वारका नामक नगरी की रचना कर दी। यह नगरी बारह योजन लम्बी और नौ योजन चौड़ी तथा बज्रमय कोट से युक्त थी। समुद्र उसकी परिखा का काम करता था। उस नगरी में सुगन्धित कमल से भरी हुई पुष्करिणी, वापिका, सरोवर और तड़ाग थे, अनेक जाति के फलवाले वृक्ष और पुष्पो वाली लताये थी, रत्ननिर्मित प्राकार और तोरणो से युक्त जिनालय थे, स्वर्णमय प्राकार और गोपुरो से युक्त अनेक खण्डो वाले प्रासाद थे। उस नगरी के बीचो-बीच समुद्रविजय आदि दसो भाइयों के महल थे और उनके बीच में कृष्ण का अठारह खण्डो वाला सर्वतोभद्र प्रासाद था। इस प्रासाद के निकट अन्तपुर और पुत्रों आदि के योग्य महलो की पक्कियाँ बनी हुई थीं। अन्तपुर की पक्कियो से घिरा हुआ एव वापिका, उद्यान आदि से सुशोभित बलभद्र का महल था। इस महल के आगे एक सभामण्डप बना हुआ था। उससे आदि राजाओं के महल आठ आठ खण्ड के थे।

नगरी की रचना पूर्ण होने पर कुबेर ने श्रीकृष्ण को इसकी सूचना दी तथा उन्हे मुकुट, उत्तम हार, कोस्तुभ मणि, दो पीत वस्त्र, नक्षत्रमाला आदि आभूषण, कुमुद्वती नामक गदा, गन्धित, नन्दक नामक खड्ग, सार्ङ्ग धनुष, दो तरकश, बज्रमय वाण, दिव्यास्त्रो से युक्त और गरुड़ की ध्वजा वाला दिव्य रथ, चमर और श्वेत छत्र प्रदान किये।



बलभद्र के लिये दो नील वस्त्र, माला, मुकुट, गदा, हल, मूसल, वाणों से भरे दो तरकश, रथ एवं छत्र दिये। समुद्र विजय आदि राजाओं का भी कुबेर ने वस्त्राभरणों से सत्कार किया। बाल तीर्थंकर नेमिनाथ का विशेष रीति से कुबेर ने पूजन, सत्कार किया। सबका सत्कार करने पर कुबेर ने प्रार्थना की—आप लोग नगर में प्रवेश कीजिये। इसके पश्चात् पूर्णभद्र को नगर की सुरक्षा के लिये नियुक्त करके वह स्वर्ग को लौट गया।

मादर्वों के सघने समुद्र के तट पर श्रीकृष्ण और बलभद्र का अभिषेक कर के उनकी जयजयकार की। तब सब यादवों ने प्रसन्न मन से द्वारिका नगरी में प्रवेश किया। पूर्णभद्र यक्ष ने सबको यथायोग्य स्थान पर ठहराया। तब कुबेर ने समस्त द्वारिका नगरी में साढ़े तीन दिन तक भट्ट घन-घायार्दि की वर्षा की।

धीरे-धीरे महाराज श्रीकृष्ण का प्रभाव चारों ओर फैलने लगा। इससे पश्चिम के सभी नरेश उनकी आज्ञा मानने लगे।

**हस्तिमणी के साथ कृष्ण का विवाह**—द्वारिका में यादवों की सभा हो रही थी। तभी आकाश-मार्ग से नारद जी पधारे। उनका जटाएँ, दाढ़ी और मूँछें पीत वर्ण की थी। उनका वर्ण श्वेत था। वे रंग-बिरंगे योगपट्ट से विभूषित थे। वे कोपीन और चादर धारण किये हुए थे। वे तीन लर वाला यज्ञोपवीत धारण किये हुए थे। वे नैष्ठिक ब्रह्मचारी थे। राजप्रासादों के अन्त-पुरों में उनका अव्याहत प्रवेश था। किन्तु वे कलह-प्रिय, स्वाभिमानों और क्रोधी थे। शिशु वय में उनका पालन जम्भक नामक देव ने वैताड्य पर्वत पर किया था। देव उनमें अत्यन्त स्नेह करते थे। आठ वर्ष की अवस्था में देवों ने उन्हें जिनागम की विद्या और आकाशगामिनी विद्या प्रदान की थी। वही शिशु नारद नाम से विख्यात हुआ। नारद श्रावक के अग्रव्रत्तों के भी पालक थे।

नारद ने आकर तीर्थंकर नेमि प्रभु, कृष्ण और बलराम को नमस्कार किया। शेष व्यक्तियों ने उन्हें नमस्कार किया। आसन ग्रहण करने पर उन्होंने इधर-उधर की चर्चा की। फिर वे अन्त-पुर में पहुँचे। उस समय कृष्ण की महादेवी भगने भृगु गार में लीन थी। वह नारद को नहीं देख पाई। नारद के स्वाभिमान को इसमें बहुत ठेस पहुँची। उन्होंने मन में निश्चय किया कि मैं इसको एक सपली लाकर इसके सोनदर्य के अहंकार को अवश्य चूर-चूर करूँगा। यह निश्चय करके वे वापिस लौट आये और आकाश-मार्ग से वे कुण्डिनपुर जा पहुँचे। वे वहाँ के नरेश भीष्म के अन्त-पुर में पहुँचे। रानियों तथा भीष्म की बहन ने आकर उन्हें नमस्कार किया। वहाँ रति के समान एक रूपवती कन्या को देखकर वे विचार करने लगे—यह कन्या कृष्ण की पट्टमहिषी पद पर अधिष्ठित होने योग्य है। इस कन्या के द्वारा ही मैं रविणी सत्यमामा का दण्ड चूर्ण करूँगा।

रूप की खान उस कन्या का नाम हस्तिमणी था। उसने विनय और सभ्रम के साथ नारद को नमस्कार किया। नारद ने उसे आशीर्वाद दिया—द्वारिका के स्वामी कृष्ण तुम्हारे पति हों। हस्तिमणी के पूछने पर नारद ने द्वारिका के वैभव और कृष्ण के प्रभाव, पौरुष का ऐसा सरस वर्णन किया कि हस्तिमणी के मन में कृष्ण के प्रति तीव्र अनुराग उत्पन्न हो गया।

नारद हस्तिमणी के मन में प्रेम की ज्वाला सुलगा कर वहाँ से चल दिये। उन्होंने एकान्त में बैठकर चित्र पट पर हस्तिमणी का मनमोहन चित्र अंकित किया। वे पुनः द्वारिका पहुँचे और कृष्ण को वह चित्रपट दिखाया। कृष्ण उस चित्र को विमुग्ध भाव से निहारते रहे। उन्होंने मनोभावों को वाणी का रूप देकर पूछा—‘देवर्षि! कौन है यह कन्या? क्या यह कोई सुखाला है अथवा कोई नाग-कन्या है?’ नारद ने किंचित मुस्कराकर उनका परिचय दिया। परिचय ऐसा सरस था कि कृष्ण के मन में उसे पाने की तीव्र ललक जागृत हो गई।

उधर हस्तिमणी को एकान्त में ले जाकर उसकी बूझ बोली—‘पुत्री! मेरी बात सुन। एक बार अतिमुक्तक नामक अवधिज्ञानी मुनि यहाँ पधारे थे। उन्होंने तुम्हें देखकर कहा था—‘यह सुलक्षणा कन्या त्रिषण्डाधिपति नारायण की सोलह हजार रानियों में पट्टमहिषी पद से विभूषित होगी। आज देवर्षि नारद ने भी वही आशीर्वाद तुम्हें दिया है। सगता है, भविष्य दुष्टा मुनि के वचन यथार्थ सिद्ध होंगे। किन्तु समस्या यह है कि तेरे प्रतापी सहोदर **बलभी** ने तुम्हें शिशुपाल की देने का सकल्प किया है। और शिशुपाल आजकल मैं यहाँ आने ही वाला है।’

हस्तिमणी बोली—मुनिराज के वचन अन्यथा कैसे हो सकते हैं। इस जीवन में कृष्ण ही मेरे पति होंगे, मेरा

यह सकल्प है। किन्तु मेरे इस सकल्प की सूचना कृष्ण तक पहुँचाने की आप कोई व्यवस्था कर दीजिये।'

बुद्धिमान ने तत्काल कृष्ण को एक पत्र लिखा—'महाबली कृष्ण। पुत्री रुक्मिणी ने जबसे आपका नाम सुना है, वह आपमें हृदय से अनुरक्त हो उठी है। वह केवल आपके नाम के सहारे जीवन धारण कर रही है। किन्तु उसके पिता और बन्धुजन उसे शिशुपाल को अर्पित करना चाहते हैं। यदि आप माघ शुक्ला अष्टमी के दिन उसका अपहरण करके नहीं ले जाते तो वह शिशुपाल को अर्पित कर दी जायगी। उस दशा में उम्मा मरण निश्चित है। वह नागदेव की पूजा के बहाने नगर के बाह्य उद्यान में स्थित नाग मन्दिर में उस दिन आपकी प्रतीक्षा करेगी।' इस पत्र को गुप्त रूप से एक विश्वस्त व्यक्ति के द्वारा कृष्ण के पास भेज दिया। पत्र मिलते ही कृष्ण अपने भ्राता बलभद्र के साथ कुण्डिनपुर पहुँच गये। शिशुपाल भी विदग्ध नरेश भीष्म का निमन्त्रण पाकर चतुरगिणी सेना लेकर वहाँ जा पहुँचा।

रुक्मिणी विवाह की धूमधाम में नाग-पूजा के बहाने अपनी बुद्धिमान के साथ नगर के बाह्य उद्यान में नाग-मन्दिर में जा पहुँचीं। वहाँ पहुँचकर वह बड़ी अधीरतापूर्वक कृष्ण की प्रतीक्षा करने लगी। अण क्षण का विलम्ब उसे युगों जैसा प्रतीत हो रहा था। उसके प्राण कठ मे अटक रहे थे। कृष्ण-मिलन अथवा मृत्यु-वरण यही उसका सकल्प था। प्रियतम की अक या मृत्यु का आलिंगन, तीसरा कोई विकल्प नहीं था उसके मन में।

कृष्ण ने तभी प्रगट होकर रुक्मिणी में कहा—'प्रिये ! मैं आ गया हूँ। जिसकी तुम प्रतीक्षा कर रही हो, वह मैं ही हूँ।' रुक्मिणी ने ये अमृतवर्षी वचन सुने तो उसका रोम-रोम अपूर्व पुलक से भर गया। उसके कमल नयन ऊपर की ओर लज्जा से फिर अवनत हो गये। कृष्ण ने आगे बढ़कर उसे आलिंगन में बाध लिया। प्रेमी-युगल के इस प्रथम मिलन के साक्षी थे पापाण के नाग देवता। एक बार तो जैसे वे भी सरस अमिष्वग पर मुस्करा दिये।

कृष्ण ने अपनी उस कोमल नव परिणय मुग्धा को हीले से उठाकर रथ में बैठा दिया। प्रथम स्पर्श-सुख से दोनों ही प्रेमी कुछ समय के लिये अभिभूत हो गये। कुछ क्षण के पश्चात् जब कृष्ण को नाजुक परिस्थिति का बोध हुआ तो उन्होंने भीष्म, रुक्मी और शिशुपाल को रुक्मिणी-हरण का समाचार देकर रथ आगे बढ़ा दिया। तभी कृष्ण ने अपनी वक्षसात पाचजन्य शस्त्र और वलभद्र ने सुचाँप नामक शस्त्र फेंका। समाचार मिलने ही रुक्मी और शिशुपाल रथों में आरुढ़ होकर कृष्ण और वलभद्र का सामना करने पहुँच गये। उनके साथ अपार सेना थी। किन्तु कृष्ण निर्भयता और आनन्द के साथ रुक्मिणी से बात करते हुये धीरे-धीरे रथ हटकर रहे थे।

रुक्मिणी ने जब अपार सेना के साथ अपने भाई और शिशुपाल को आते हुए देखा तो वह अत्यन्त व्याकुल होकर कहने लगी—'नाथ ! मेरा भाई महाबली रुक्मी और शिशुपाल विशाल अक्षौहिणी लेकर आ रहे हैं। इस विशाल सेना के साथ एकाकी आप दोनों किस प्रकार युद्ध कर सकेंगे।' कृष्ण ने उसे धैर्य बंधाते हुए कहा—'प्रिये ! चिन्ता मत करो। हम दोनों के रहते तुम्हें भय नहीं करना चाहिये।' उन्होंने अपनी भयभीत प्रियतमा को आश्वासन देते हुए अपनी अग्रणी के हीरे को लेकर चुटकियों से चूर-चूर कर दिया तथा एक ही बाण से सामने खड़े हुए नमाल वृक्ष को काट दिया। कृष्ण के इस अलीकिक बल को देखकर रुक्मिणी हाथ जोड़कर बोली—'नाथ ! युद्ध मे मेरे भाई का कोई अग्निष्ट न हो।' कृष्ण ने उसे अपनी स्वीकृति देकर रथ अग्र-सेना की ओर मोड़ दिया। कृष्ण शिशुपाल के सामने जा डटे और बलराम ने रुक्मी का सामना किया। कृष्ण के एक बाण से ही शिशुपाल का मस्तक कटकर भूलु टूट हो गया। उधर बलराम ने रुक्मी के रथ और सारथी का विनाश करके रुक्मी को बुरी तरह परास्त कर दिया। मारी सेना उन दोनों वीरों के बाणों से आहत होकर इधर-उधर भाग गई।

दोनों भाई युद्ध में विजयी होकर आनन्दपूर्वक वहाँ से चल दिये। रैवतक पर्वत पर जाकर कृष्ण ने विधिपूर्वक रुक्मिणी के साथ विवाह किया और भाई बलराम के साथ बड़े वैभव के साथ द्वारकापुरी में प्रवेश किया। दोनों भाई अपने-अपने महल में चले गये।

दूसरे दिन कृष्ण ने रुक्मिणी के लिए सब प्रकार की सम्पदाओं और सुविधाओं से युक्त एक पृथक् महल दिया तथा उसे पटरानी का पद प्रदान किया। सत्यभामा को जब यह समाचार ज्ञात हुआ तो वह सापत्य-द्रोष से जलने लगी।

प्रद्युम्न का जन्म और अश्वत्थाम—एक दिन हस्तिनापुर नरेश दुर्योधन ने श्रीकृष्ण के पास एक इत्त के द्वारा समाचार भेजा—‘यदि मेरे पुत्री उत्पन्न हुई और रुक्मिणी या सत्यभामा के जिसके पहले पुत्र उत्पन्न हुआ तो उन दोनों का विवाह कर दिया जाय।’ श्रीकृष्ण इस सन्देश को पाकर बड़े प्रसन्न हुए। उन्होंने दूत को अपनी स्वीकृति देकर और उसका यथोचित सम्मान करके उसे विदा किया।

सत्यभामा ने जब समाचार सुना तो उसने रुक्मिणी के पास अपनी सेविकाये भेजी। उन्होंने रुक्मिणी से जाकर सन्देश दिया—‘देवी! हमारी स्वामिनी ने आपके लिये एक प्रिय सन्देश भेजा है कि हम दोनों में से जिसके पहले पुत्र उत्पन्न होगा, वह दुर्योधन की पुत्री का पति होगा, यह निश्चित हो चुका है। हम दोनों में से जिसके पुत्र नहीं होगा, उसकी चोटी काट कर बर और वधू उसके ऊपर स्नान करेंगे। यदि आपको यह बात स्वीकार हो तो आप अपनी सहमति प्रदान कीजिये।’ रुक्मिणी ने प्रसन्न होकर अपनी स्वीकृति दे दी।

संयोग की बात थी कि रुक्मिणी ने एक दिन रात्रि में स्वप्न में हल विमान के द्वारा आकाश में विहार किया। उसी दिन अश्वत्थेन्द्र ने उसके गर्भ में अवतरण किया। उसी दिन सत्यभामा ने भी स्वर्ग से व्युत हुए जीव को गर्भ में धारण किया। नी माह पूर्ण होने पर दोनों हो रानियो ने एक हो रात्रि में पुत्र प्रसव किये। यह शुभ समाचार देने के लिए दोनों के सेवक श्रीकृष्ण के पास पहुँचे। श्रीकृष्ण उस समय शयन कर रहे थे। अतः सत्यभामा के सेवक उनके सिरहाने और रुक्मिणी के सेवक उनके पैरों की ओर खड़े होकर उनके जागने की प्रतीक्षा करने लगे। श्रीकृष्ण जब जागे तो पहले उनकी दृष्टि पैरों की ओर खड़े सेवकों पर पड़ी। सेवकों ने उन्हें रुक्मिणी के पुत्र-जन्म का हर्ष समाचार सुनाया। श्रीकृष्ण ने अपने शरीर पर स्थित सभी ब्राम्हण उतार कर सेवकों को पुरस्कार स्वरूप दे दिये। जब श्रीकृष्ण ने मुड़कर दूसरी ओर देखा तो सत्यभामा के सेवकों ने उन्हें सत्यभामा की पुत्रोत्पत्ति का शुभ समाचार सुनाया। श्रीकृष्ण ने उन्हें भी यथोचित पुरस्कार देकर सन्तुष्ट किया।

तभी एक भयानक दुर्घटना घटित हो गई जिसने राज प्रासाद में हर्ष के वातावरण को विषाद में परिणत कर दिया। घूमकेतु नामक एक भयकर असुर विमान में जा रहा था। जब उसका विमान रुक्मिणी के महलों के ऊपर आया तो वही स्थित हो गया। असुर ने विभगावधिज्ञान से इसका कारण ज्ञात किया तो उसे अपने पूर्व जन्म के बैरी को देखकर भयकर क्रोध आया। उसने मायामय निद्रा में प्रहरियो, सेवकों और रुक्मिणी को सुलाकर अचेत कर दिया और बालक को लेकर आकाश मार्ग से चल दिया। वह मन में विचार करने लगा कि इसको किस प्रकार मारा जाय। तभी उसे खरिब अटवी दिखाई दी। वह वहाँ उतरा और एक शिला से बालक को दबाकर चल दिया।

उसी समय मेघकूट नगर का राजा कालसंवर अपनी कनकमाला रानी के साथ विमान द्वारा आकाश-मार्ग में जा रहा था। उस बालक के पुण्य-प्रभाव से विमान आकाश में ही ठहर गया। वह नीचे उतरा। वहाँ उसने एक आश्चर्यजनक वस्तु देखी। उसने एक विशाल शिला हिलती हुई देखी। उसने कुतूहलवश शिला को हटाकर देखा। उसके आश्चर्य की सीमा नहीं रही, जब उसने कुसुम कोमल सद्यःजात और कामदेव के समान सुन्दर बालक को देखा। उसने बालक को गोद में उठाकर रानी से कहा—‘प्रिये! तुम्हारे कोई पुत्र नहीं है, लो यह तुम्हारा पुत्र हुआ।’ रानी चतुर थी। वह बोली—‘नाथ! आपके ५०० पुत्र हैं। उनके सामने इस अज्ञात कुलशील बालक का क्या सम्मान हो सकेगा। इसमें तो मैं निपूती हो अच्छी हूँ।’ कालसंवर ने तत्काल अपने कान का सुवर्ण-पत्र लेकर बालक के पट्टबन्ध किया और कहा—‘यह बालक आज से ही युवराज है। महाराज के इस वचन को सुनकर रानी ने अत्यन्त हर्षित और पुलकित होकर शिशु को अपने अक में भर लिया तथा वे लोग सानन्द अपने नगर में वापिस आ गये। वहाँ राज्य भर में यह समाचार प्रचारित किया गया कि महारानी कनकमाला को गृह गर्भ था। उन्होंने पुण्यशील पुत्र को जन्म दिया है। सारे राज्य में राजा और प्रजा की ओर से पुत्र जन्मोत्सव विविध आयोजनपूर्वक मनाया गया। कामदेव के समान सुन्दर होने के कारण पुत्र का नाम प्रद्युम्न रक्खा गया। पुत्र दुर्बल पक्ष के चन्द्रमा के समान दिनोदिन बढ़ने लगा।

उधर द्वारकापुरी में जब रुक्मिणी की निद्रा अंग हुई और बूढ़ेने पर भी शिशु नहीं मिला तो वह कष्ट

विलाप करने लगी। रुदन सुनकर परिजन भी शोकातुर हो उठे। महाराज श्रीकृष्ण और बलदेव भी यह शोक-समाचार सुनकर वहाँ आये। श्रीकृष्ण इस अकल्पित घटना से स्तब्ध रह गये। वे नाना भाँति हकिमणी को धँस बधाने लगे। तभी वहाँ आकाश मार्ग से नारद ऋषि आ पहुँचे। वे इस दारुण समाचार को सुनकर क्षण-भर के लिए मोन हो गये। फिर वे श्रीकृष्ण से कहने लगे—मैं विदेह क्षेत्र में सीमन्धर भगवान से पूछकर पुत्र समाचार अतिशीघ्र लाऊँगा। तुम अब शोक छोड़ो। उसके पश्चात् नारद हकिमणी के निकट पहुँचे। उसे शोक-संतप्त और अत्यन्त कातर देखकर नारद ने उसे भी सान्त्वना दी और शीघ्र समाचार देने का आश्वासन देकर वे वहाँ से चल दिये।

वे आकाश-मार्ग से विदेह क्षेत्र में पुष्कलावती देश की पुण्डरीकिणी नगरी में भगवान सीमन्धर स्वामी के समवसरण में जा पहुँचे। वहाँ बड़ी भक्ति और विनय के साथ भगवान को नमस्कार किया, उनकी भक्ति विह्वल कण्ठ से स्तुति की और जाकर अपने उपयुक्त कक्ष में बैठ गये।

उस समय समवसरण में पधारथ चक्रवर्ती भी बैठे हुआ था। वह पाच सौ धनुष ऊँचा था। नारद केवल दस धनुष ऊँचे थे। उन्हें देखकर चक्रवर्ती अपना कुतूहल नहीं रोक सका। उसने नारद को उठाकर हवेली पर रख लिया और भगवान से पूछा—‘भगवन्! यह मनुष्य के आकार का कौन-सा कीड़ा है? इसका क्या नाम है?’ भगवान सीमन्धर बोले—‘राजन्! यह जम्बूद्वीप के भरत क्षेत्र का नारद है।’ चक्रवर्ती ने पुन प्रश्न किया—‘प्रभो! यह यहाँ किसलिये आया है?’ इसके उत्तर में भगवान ने नारद के आने का उद्देश्य बताते हुए कहा—‘यह नौवें नारायण कृष्ण के पुत्र प्रद्युम्न के अपहरण के बारे में समाचार जानने आया है। इस समय वह बालक मेघ-कूट पर्वत पर कालसवर नरेश के घर पर आनन्द पूर्वक रह रहा है। यह बालक सोलहवा वर्ष आने पर सोलह लाभ प्राप्त कर तथा प्रज्ञप्तिनामक विद्या प्राप्त कर अपने माता-पिता से मिलेगा।’ इसके पश्चात् भगवान ने उसके अपहरण का कारण बताते हुए उसके पूर्वजों का वर्णन किया तथा यह भी बताया कि जब उसके आने का समय होगा, तब क्या चिन्ह प्रगट होंगे।

नारद हकिमणी-पुत्र के समाचार ज्ञात कर अत्यन्त आनन्दित हुए और सीमन्धर भगवान को नमस्कार कर वे आकाश मार्ग से मेघकूट पर्वत पर पहुँचे। वहाँ वे महाराज कालसवर और उनकी महारानी कनकमाला से मिले। उन्होंने कुमार प्रद्युम्न को भी देखा। राजा और रानी ने उनका यथोचित सम्मान किया। उन्हें आशीर्वाद देकर नारद द्वारका पहुँचे और यादवों को राजकुमार का समाचार सुनाया, जिसे सुनकर सभी हर्षित हो उठे। नारद इसके पश्चात् अन्तःपुर में पहुँचे और हकिमणी को यह हर्ष समाचार सुनाकर भगवान द्वारा कही हुई सारी बात सुनाई। उन्होंने यह भी बताया कि ‘जब कुमार के आने का समय होगा, तब तुम्हारे उद्यान में मयूर कूजने लगेगा; उद्यान की मणि वापिका कमलों से युक्त जल से पूरित हो जायेगा; अशोक वृक्ष असमय में ही अकुरित और पल्लवित हो उठेगा, तुम्हारे यहाँ जो गूँगे हैं, वे पुत्र के निकट आते ही बोलने लगेंगे। उन लक्ष्मणों से तुम पुत्र के आगमन का समय जान लेना।’ हकिमणी अपने पुत्र का समाचार सुनकर हर्ष से भर उठी। उसके स्तनों से दूध भरने लगा। वह इस शुभ समाचार को लाने के लिए नारद के प्रति अत्यन्त कृतज्ञता प्रगट करती हुई बोली—आपने यह समाचार लाकर मेरे दुःख के भार को बहुत हलका कर दिया है। मुझे अब इतना तो सन्तोष हो गया कि मेरा लाल मुझे एक दिन अवश्य मिल जायेगा।

उधर प्रद्युम्न कुमार शुक्ल पक्ष के चन्द्रमा के समान बढने लगा। वह कामदेव के समान अत्यन्त रूपवान था। उसने किशोर वय में ही अस्त्र-शस्त्र सचालन में निपुणता प्राप्त कर ली, आकाशगामिनों विद्या सिद्ध कर ली।

**प्रद्युम्न को  
विजय-लाभ**

राजा कालसवर के पाँच सौ पुत्र थे। एक बार राजा ने अपने शत्रु सिंहरथ को जीतने के लिए इन पुत्रों को युद्ध में भेजा, किन्तु वे उसे पराजित नहीं कर सके। तब प्रद्युम्न को भेजा गया। उसने शत्रु को निमिष मात्र में पराजित कर दिया। राजा ने उसकी वीरता और गुणों पर मुग्ध होकर बड़े समारोह के साथ उसको युवराज पद पर अभिषिक्त कर दिया।

प्रद्युम्न के सम्मान, यश और शौर्य के कारण पाच सौ भाई उससे द्वेष करने लगे और उसके नाश का उपाय करने लगे। किन्तु जिसका पुण्य प्रबल है, उसे कौन क्षति पहुँचा सकता है। भाइयों ने उसकी मृत्यु के

अनेक षड्यन्त्र रचे, किन्तु प्रबल पुण्य का स्वामी प्रद्युम्न न केवल हर बार उन षड्यन्त्रों से सुरक्षित रहा, अपितु उनके फलस्वरूप प्रत्येक बार उसे लाभ ही हुआ। एक बार सिद्धायतन के गोपुर के ऊपर भाइयों के कहने से वह चढ़ गया और वहाँ के रक्षक देव से विद्या, कोष और अनर्घ्य मुकुट प्राप्त हुआ, महाकाल गुफा में निर्भय होकर प्रवेश किया और वहाँ के देव से छत्र, चमर, ढाल और तलवार का लाभ हुआ। नागगुफा में प्रवेश करने पर देव ने उसे उत्तम पादपीठ, नागशय्या, आसन, वीणा और भवन निर्मात्री विद्या प्रदान की। एक वापिका में जाने पर मकर चिन्ह वाली वज्रा प्राप्त की। मेधाकृति पर्वत में प्रवेश करने पर दो कुण्डल मिले। इस प्रकार भाइयों ने उसे विभिन्न भयानक स्थानों पर जाने के लिए प्रेरित किया और वहाँ से कुछ न कुछ लाभ प्राप्त करके वह वापिस लौटा, इस प्रकार उसे सोलह लाभ प्राप्त हुए।

**प्रद्युम्न की बड़ शील-निष्ठा**—प्रद्युम्न कुमार मेघकूट नगर में वापिस आया और अपने पिता कालसबर के दर्शन किये। उसके पश्चात् वह अपनी माता कनकमाला के पास पहुँचा। माता ने बड़ दुलार से उसका मस्तक सूँघा और निकट बैठकर उसके शरीर पर हाथ फेरा। किन्तु उसके कामदेव के समान माह्न रूप को देखकर उसके मन में कामवासना जागृत हो गई। वह मन में विचार करने लगी 'उस स्त्री का जन्म सार्थक है, जिसे इसके ज गो का स्पर्श प्राप्त हो।' प्रद्युम्न माता को प्रणाम करके चला गया।

दूसरे दिन माता की अस्वस्थता के समाचार सुनकर प्रद्युम्न उसे देखने आया। किन्तु कनकमाला काम विवहल होकर काम-चेष्टा करने लगी। प्रद्युम्न इस अप्रत्याशित प्रसंग से मर्माहत हो उठा। उसने माता और पुत्र के सम्बन्ध का स्मरण करते हुए माता को इस प्रकार की चेष्टा से विरत करने का प्रयत्न किया। कनकमाला ने अब उसे सारा वृत्तान्त सुना दिया कि वह भयानक अटवी में कैसे मिला था। प्रद्युम्न इस बात पर विश्वास न कर सका। किन्तु उसे सन्देह अवश्य हो गया। वह जिनालय पहुँचा, जहाँ मुनिराज सागरचन्द्र विराजमान थे। मुनिराज को नमस्कार करके उससे अपने सम्बन्ध में पूछा। अवधिज्ञानो मुनिराज ने उसे उसके पूर्व भव बताकर उसके अपहरण, अटवी में उसके मिलने आदि का संपूर्ण वृत्तान्त बताया तथा यह भी सूचित किया—'वत्स! अभी तुम्हें कनकमाला से प्रजप्ति विद्या का लाभ मिलने वाला है।'

प्रद्युम्न वहाँ से पुन कनकमाला के आवास में पहुँचा। कनकमाला ने समझा कि इसने मेरी मूक प्रार्थना स्वीकार कर ली है। वह बड़ी प्रसन्न होकर बोली—'कामदेव! मैं तुम्हें गौरी और प्रजप्ति नामक दो विद्याये देती हूँ, तू मेरी इच्छा पूरी कर।' प्रद्युम्न ने वित्त से माता के चरणों में सिर झुकाया। कनकमाला ने विधिपूर्वक उसे दोनों विद्याये प्रदान की। प्रद्युम्न ने सिर झुका कर निवेदन किया—'आपने बचपन में मुझे प्राणदान दिया था और अब आपने विद्याये देकर विद्या-दान दिया है। अतः आप मेरे लिये पूज्य है।' यो कहकर वह वहाँ से चला गया।

तभी वहाँ नारद आ गये। प्रद्युम्न ने उन्हें नमस्कार किया और बड़ा सम्मान किया। नारद ने उसे उसके वास्तविक माता-पिता का परिचय दिया। प्रद्युम्न अपने माता-पिता से मिलने के लिए आतुर हो गया। उसने काल-सबर आदि को नमस्कार करके वहाँ से जाने की आज्ञा मागी। उन्होंने उसे सवर्ष आज्ञा प्रद्युम्न कुमार का दे दी। प्रद्युम्न ने बड़ी प्रसन्नतापूर्वक नारद के साथ विमान में द्वारका के लिये प्रस्थान माता-पिता से मिलन किया। जब विमान हस्तिनापुर के ऊपर आया तो उसने देखा कि एक विशाल सेना जा रही है। उसने नारद से उसके बारे में पूछा। नारद ने सत्यभामा और उसकी माता रुक्मिणी में हुई शर्त की बात बताकर कहा—'रुक्मिणी के सेवकों ने तुम्हारे जन्म का समाचार श्रीकृष्ण को पहले दिया था और सत्यभामा के सेवक उसके पुत्र भानुकुमार के जन्म की बात बाद में बता पाये। अतः तुम अग्रज घोषित किये गये। किन्तु धूमकेतु असुर तुम्हारा अपहरण करके ले गया। हस्तिनापुर नरेश दुर्योधन ने प्रतिज्ञा की थी कि यदि मेरे पुत्री हुई और रुक्मिणी या सत्यभामा के पहले पुत्र होगा, उसे मैं अपनी पुत्री दूँगा। वह पुत्री तुम्हें मिलनी थी, किन्तु तुम्हारा अपहरण होने के कारण अब यह भानुकुमार को अर्पण करने सेना के साथ द्वारका जा रही है।'

प्रद्युम्न विमान को आकाश में स्थिर करके भूमि पर उतर गया और कौतुक मात्र में सेना को जीत कर दुर्योधन-पुत्री उदधिकुमारी का अपहरण करके विमान में ले गया। विमान द्वारका पहुँचा। वहाँ उसने अनेक कौतुक दिखाये। नारद ने सोलह वर्ष पूर्व प्रद्युम्न के आने पर जिन चिन्हों के प्रगट होने की सूचना दी थी, वे चिन्ह प्रगट हो गये। इससे रुक्मिणी को पुत्र-मिलन की आशा हो गई। तभी प्रद्युम्न विमान से उतरकर नाना प्रकार के कौतुक दिखाता हुआ वेष बदलकर माता रुक्मिणी के प्रासाद में पहुँचा। उसे देखने ही रुक्मिणी के स्तनो से दूध भरने लगा। उसे विश्वास हो गया कि हो न हो, मेरा पुत्र यही है। यह वेष बदलकर आया है। प्रद्युम्न के मन में भी माता से मिलने की ललक थी। वह अपने वाम्नाविक वेष में माता के समक्ष पहुँचा और उनके चरणों में नमस्कार किया। माता हर्ष से रोमांचित हो गई, नेत्र हर्षाश्रुओं से पूरित हो गये। सोलह वर्ष का वियोग-जन्य दुःख क्षण मात्र में सुख के रूप में परिवर्तित हो गया। मा ने अपने बिछुड़े हुए छोता को अक मे भर लिया। बिछुड़े हुए माता-पुत्र का यह मिलन कितना रोमांचक, कितना आत्माह्वय और कितना मार्मिक था, इसके साथ ही दोनों के नेत्रों से बहते हुए हर्ष के आँसू। रुक्मिणी माता अपने नन्हे मुन्ने को कभी अक मे कस लेती, कभी वह उसका चुम्बन लेती, कभी उसके गिर को सूँघती और कभी वात्सल्य से उसके सारे शरीर पर अपना हाथ फेरती। किन्तु उसे तृप्ति नहीं हो रही थी। उसके नेत्र हर्ष की वर्षा कर रहे थे, अधर कंपित थे, गला अवरुद्ध था। स्तनो से वात्सल्य बरस रहा था।

हर्ष में वेसुध माता और पुत्र न जाने कितनी देर इसी दशा में रहे। तब प्रद्युम्न ने माता से ऊपर विमान में चलने का आग्रह किया। माता ने स्वीकृति दे दी। प्रद्युम्न अपनी माता को लेकर विमान में पहुँचा। वहाँ रुक्मिणी नारद और उदधिकुमारों से मिली। तभी प्रद्युम्न के मन में कौतुक जागा। वह आकाश में विधर होकर बोला—‘यादवगण मुने। मे आप लोगो की पटरानी रुक्मिणी का अपहरण करके ले जा रहा हूँ। जिसमें साहस हो, वह छुड़ा ले।’ या कहकर उसने शख-नाद किया।

समस्त यादव इस चूनीतो को सुनकर अपने अस्त्र-शस्त्रों को लेकर निकल पड़े। किन्तु प्रद्युम्न ने समस्त यादव-सेना को अपनी विद्या में मूर्च्छित कर दिया। यह देखकर नारायण कृष्ण युद्ध के लिये आगे। पिता-पुत्र में बहुत समय तक नाना प्रकार का युद्ध हुआ। दोनों ही अप्रतिम वीर थे। बालक प्रद्युम्न के आगे श्रीकृष्ण का सारा अस्त्र-कीशल निष्फल हो गया। तब दोनों बाहु-युद्ध के लिए तैयार हुए। श्रीकृष्ण मन में विचार कर रहे थे—आज मेरी भुजाओं का बल कहाँ चला गया। एक बालक ने समस्त यादव-सेना को निश्चेष्ट कर दिया है। इसे देखकर मेरे मन में रोष के स्थान में वात्सल्य क्यों उमड़ रहा है ?

रुक्मिणी पति और पुत्र के इस अकारण युद्ध से चिन्तित थी। वह अनिष्ट की आशंका से बार-बार काँप उठती थी। उसने वड़े अनुनय के साथ नारद से इस गृह-युद्ध को रोकने की प्रार्थना की। तब नारद ने आकाश में स्थित होकर कहा—‘नारायण। अपने मन में से अलानि दूर कर दो। तुम जिस बालक के साथ युद्ध कर रहे हो, वह तुम्हारा शत्रु नहीं पुत्र है। वह रुक्मिणी का अपहृत पुत्र प्रद्युम्न कुमार है जो सोलह वर्ष पश्चात् आपके दर्शनों के लिए आया है।’

नारद की यह घोषणा सुनते ही श्रीकृष्ण ने दौड़कर अपने चिरवियुक्त पुत्र को गाढ़ आगिन में भर लिया और प्रद्युम्न ने झुककर अपने पिता के चरण-स्पर्श किये। फिर उसने माया में निहित सेना को विद्या द्वारा जागृत कर दिया। पिता और पुत्र ने स्वजनों और परिजनों के साथ हर्ष के साथ नगर में प्रवेश किया।

## महाभारत युद्ध

भगवान् ऋषभदेव के काल में कुरुजागल देश के हस्तिनापुर नगर में सोमप्रभ और श्रैयान्स दो नररत्न हुए। श्रैयान्स ने भगवान् ऋषभदेव को सर्वप्रथम आहार देकर दान तीर्थ की प्रवृत्ति की। सोमप्रभ से सोमवश अर्थात् चन्द्रवश और कुरुवश चला। सोमप्रभ के जयकुमार हुआ जो प्रथम चक्रवर्ती भरत का प्रधान सेनापति था। जयकुमार के कुरु हुआ। इसी प्रकार क्रम से कुरुचन्द्र, शुभकर, धृतिकर आदि हुए। फिर इसी वंश में चतुर्थ चक्रवर्ती सनत्कुमार, सोलहवें तीर्थकर एव चक्रवर्ती शान्तिनाथ, सत्रहवें

कुरुवंश—

कुन्वुनाथ और अठारहवें भरनाथ हुए। इनके पश्चात् महापद्म चक्रवर्ती, उनके विष्णु और पद्म नामक दो पुत्र हुए। इन्हीं विष्णुकुमार ने मुनि भवस्था में बलि आदि मन्त्रियों द्वारा अकृपणाचार्य आदि सान्नी मुनियों पर प्राणघातक उपसर्ग करने पर वामन रूप धारण कर उपसर्ग दूर किया था। इनके अनन्तर सुपद्म, पद्मदेव, कुलकीर्ति, कीर्ति, सुकीर्ति, कीर्ति, वसुकीर्ति, वासुकि, वासव, वसु, सुवसु, श्रीवसु, वसुधर, वसुरथ, इन्द्रवीर्य, चित्र, विचित्र, वीर्य, विचित्र, विचित्रवीर्य, चित्ररथ, महारथ, धृतरथ, वृषानन्त, वृषध्वज, श्रीव्रत, व्रतधर्मा, धृत, धारण, महासर, प्रतिसर, शर, पारशर, शरद्वीप, द्वीप, द्वीपायन, सुशान्ति, शान्तिमद्र, शान्तिषेण हुए। शान्तिषेण के शन्तनु हुए। उनकी रानी का नाम योजनगन्धा था। शन्तनु के धृतव्यास, तदनन्तर धृतधर्मा, धृतोदय, धृततेज, धृतयश, धृतमान और धृत हुए। धृत के धृतराज नामक पुत्र हुआ। उसकी तीन रानियाँ थी—अम्बिका, अम्बालिका और अम्बा। अम्बिका से धृतराष्ट्र, अम्बालिका से पाण्डु और अम्बा से विदुर नामक पुत्र हुए। धृतराज के भाई रुक्मण और उनकी रानी गया से भीष्म नामक पुत्र हुआ।

धृतराष्ट्र के दुर्योधन आदि सौ पुत्र हुए। इनमें परस्पर में बड़ा प्रेम था। राजकुमार पाण्डु ने यदुवशी समुद्रविजय की वहुन कुन्ती के साथ गुप्त रूप से गन्धर्व विवाह किया था। उससे कर्ण नामक पुत्र हुआ। पश्चात् उन दोनों का सार्वजनिक रूप से विवाह हो गया। तब उनके युधिष्ठिर, भीम और अर्जुन नामक पुत्र उत्पन्न हुए। पाण्डु की दूसरी पत्नी माद्री से नकुल और सहदेव नामक दो पुत्र हुए। पाण्डु के ये पाँचो पुत्र पाण्डव कहलाये। इन पाँचो भाइयों में भी परस्पर में अत्यन्त स्नेह था। दुर्योधन आदि सौ भाई कौरव कहलाते थे। जब पाण्डु और रानी माद्री का स्वर्गवास हो गया, तब राज्य क अधिकांश के प्रश्न पर कौरवों और पाण्डवों में वैमनस्य हो गया। तब भीष्म, विदुर, मंत्री शकुनि आदि ने बीच में पड़कर कुरु राज्य के दो समान भाग कर दिये। एक भाग पाण्डवों को और दूसरा भाग कौरवों को मिला।

दुर्योधन कृतीति में निपुण था, जबकि युधिष्ठिर धर्मानुकूल नैतिक मूल्यों के प्रति दृढ़ निष्ठावान् थे। कर्ण को कुन्ती ने अपवाद के भय से जन्म होने ही एक मजूपा में रखकर नदी में प्रवाहित कर दिया था। किन्तु उसे एक सूत ने नदी में से निकाल लिया था। वह बालक बड़ा होने पर शस्त्रास्त्र-सञ्चालन में अत्यन्त निष्णात हो गया। दुर्योधन की सूक्ष्म दृष्टि में वह समा गया और उसने उससे मित्रता करली। दुर्योधन ने अपना बल बढ़ाने के लिए सम्राट् जरासन्ध से भी घनिष्टता बढ़ा ली।

राजकुमारों का प्रशिक्षण—कौरवों और पाण्डवों को शस्त्रास्त्र विद्या सिखाने के लिए उस युग के सर्वश्रेष्ठ विद्यागुरु द्रोणाचार्य को नियुक्त किया गया। द्रोणाचार्य भार्गववंशी ब्राह्मण थे। उनके पूर्वज भार्गवाचार्य थे। वे अपने समय के सर्वश्रेष्ठ धनुर्वेत्ता थे। भार्गवाचार्य से यह विद्या आनेय को प्राप्त हुई। इसी प्रकार क्रमशः पुत्र-परम्परा

से यह विद्या कौमुभि, अमरावर्त, सित, वामदेव, कपिष्ठल, जगत्स्थामा, सरवर, शरासन, रावण और विद्रावण को मिली, विद्रावण ने यह विद्या अपने पुत्र द्रोण को दी। द्रोणाचार्य की स्त्री का नाम अश्विनी था और उनका पुत्र अश्वत्थामा था। द्रोणाचार्य ने अपने पुत्र को धनुर्विद्या में पारंगत कर दिया।

द्रोणाचार्य कौरवों एवं पाण्डवों को समान रूप से शस्त्र-सञ्चालन का प्रशिक्षण देते थे। किन्तु अपनी प्रतिभा, रुचि और विनय के द्वारा अर्जुन धनुर्विद्या में अप्रतिम रूप से पारंगत होगया। दुर्योधन और भीम गदा-युद्ध में निष्णात होगये। नकुल और सहदेव ने तलवार सञ्चालन में दक्षता प्राप्त की। इसी प्रकार अन्य राजकुमार भी अपनी-अपनी रुचि के अनुसार विभिन्न शस्त्रास्त्र सञ्चालन के विशेषज्ञ बन गये। किन्तु उस युग में धनुर्विद्या ही प्रभावक और निर्णायक मानी जाती थी। अतः अर्जुन की धनुर्विद्या में निष्णता देखकर दुर्योधन आदि कौरव पाण्डवों से ईर्ष्या करने लगे। उनकी ईर्ष्या के मूल में वस्तुतः उनके मन में समया हुआ भय था।

**पाण्डवों का अज्ञातवास**—कुछ समय पश्चात् कौरव ईर्ष्यावश दोनों पक्षों में राज्य विभाजन के सम्बन्ध में हुई सन्धि में दोष निकालने लगे। उनका तर्क था कि सन्धि दबाव में आकर हमें करनी पड़ी थी किन्तु यह सन्धि नितान्त अनुचित है। एक ओर आधे राज्य का भोग केवल पाच पाण्डव कर रहे हैं, जबकि दूसरी ओर हम सौ भाइयों के लिए आधा राज्य मिला है यह अन्यायपूर्ण है। कौरवों की यह बात पाण्डवों के कानों में भी पहुँची। उससे भीम आदि चारों भाई एकदम क्षुब्ध होउठे किन्तु धीर गम्भीर युधिष्ठिर ने उनको शान्त कर दिया।

किन्तु कौरव अक्सर की प्रतीक्षा में थे। वे पाण्डवों का कण्ठक सदा के लिये निकालना चाहते थे। एक दिन दुर्योधन ने योजना बनाकर राजप्रासाद में सोते हुए पाण्डवों के घर में आग लगा दी। सहसा उनकी नोद खुल गई और पाचों पाण्डव माता कुन्ती को लेकर गुप्त मार्ग द्वारा निकल गए। इस अन्यायपूर्ण घटना ने जनता में रोष छा गया। वह दुर्योधन को विरुद्ध हो गई। जनता के इस उमड़ने हुए विद्रोह को देखकर बुद्धिमान मन्त्रियों ने जनता में प्रचारित कर दिया कि पाण्डवों के महल में आग स्वतः लगी है और पाचों पाण्डव एवं उनकी माता उसी में भस्म हो गये हैं। उन्होंने सीधे-सीधे पाण्डवों की मरणोत्तर क्रिया भी सम्पन्न करा दी जिससे जनता का विद्रोह शान्त हो जाय।

पाण्डव माता के साथ गंगा को पार कर पूर्व दिशा की ओर चल दिये। वे अपना काल स्वयं अग्राकृत अज्ञातवास में बिताते लगे।

पाण्डवों के दाह का समाचार द्वारका में पहुँचा। राजा समुद्रविजय, उनके भाई और समस्त यादव अपनी बहन कुन्ती और भागिनयें पाण्डवों को जलाकर हत्या करने की इस अन्यायपूर्ण घटना को सुनकर दुर्योधन के प्रति अत्यन्त क्रुद्ध हो उठे। इस अन्याय का प्रतिशोध लेने के लिए वे विशाल सेना लेकर हस्तिनापुर की ओर चल पड़े। उनके इस अभियान का समाचार चरों द्वारा जरासन्ध को भी ज्ञात हुआ। वह भी सेना लेकर चल दिया। वहाँ पहुँचकर वह यादवों से आदरपूर्वक मिला और उसने दोनों पक्षों में सम्मानपूर्ण सन्धि करा दी।

पाण्डव कौशिक आदि नगरो में होते हुए ईहापुर पहुँचे। वहाँ प्रजा को अत्यन्त सन्नस्त और भयभीत देखकर पाण्डवों ने उसके कारण का पता लगाया। वे जिस गृहपति के आवास में ठहरे थे, उससे ज्ञात हुआ कि इस नगर में एक महा भयानक और क्रूर नरभक्षी भुङ्ग नामक राक्षस आता है, वह मनुष्यों की हत्या करता है और उन्हे खाता है। नगरवासियों ने इन हत्याभों से त्रस्त होकर प्रतिदिन एक घर से एक मनुष्य को भेजने की पारी बांध दी है। आज हमारे घर की पारी है। अतः हम लोग दुखी हैं। गृहपति की यह दुःखभरी गाथा सुनकर माता कुन्ती को बड़ी दया आई। उन्होंने गृहपति को आशवासन देकर कहा—‘आर्य! आपको दुखी होने की आवश्यकता नहीं है। आपने हमारा आतिथ्य किया है। हमारा कर्त्तव्य है कि आपके कुछ काम आवें। मेरे ये पाँच पुत्र हैं। आपके स्थान पर मेरा एक पुत्र आज जायगा। आप चिन्ता न करें। गृहपति यह सुनकर अत्यन्त व्याकुल हो गया। वह हाथ जोड़कर बोला—माता! मुझ जैसा अश्वमेध और कौन होगा जो अपने अतिथि को ही स्वेच्छा से मृत्यु के मुख में धकेल दे। मेरे पुण्य के बल से आप यहाँ पधारें और आपके दर्शन हुए। आपके ऊपर मेरे घर में निवास करने के समय कोई सकट आवे, इससे तो मृत्यु श्रेष्ठ है। मैं आपको यह कार्य नहीं करने दूँगा। कुन्ती



ने उसकी आवांका को यह कहकर बड़ी कठिनाता से दूर किया कि मेरा पुत्र महाबली है, उसके प्राणों को कोई सकट नहीं है। वह राक्षस को मार कर अभी लौट आवेगा और इस नगर के निवासियों का सकट सदा के लिये दूर कर आवेगा। बड़ी कठिनाई से कुन्तो गृहपति को सहमन कर सकी। तब उन्होंने भीम से कहा—‘वत्स! हमें गृहपति ने आश्रय दिया और हमारा समुचित आतिथ्य किया है। हमें इनके उपकार के ऋण से मुक्त होने का सुयोग प्राप्त हुआ है। पुत्र! तुम जाओ और उस नराधम के सत्राग ने इन्हें मुक्ति दिलाओ।’ महाबली भीम माता का आदेश मिलते ही उन्हें और अपने अप्रज को नमस्कार करके चल दिया और निदिष्ट स्थान पर पहुँचा, जहाँ वह नर राक्षस अधीरता पूर्वक अपने भोज्य की प्रतीक्षा कर रहा था। हृष्ट पुष्ट भीम को देखकर वह अट्टहास करता हुआ कहने लगा—‘अहा! आज मेरी उदरदरी की तृप्ति होगी। स्पृह शरीर में मांस की अधिकता होती है। कई दिनों से पर्याप्त आहार न मिलने से मेरी क्षुधा शान्त नहीं हुई थी।’ तुम्हें देखकर वह और अधिक उद्दीप्त हो उठी है। वह नर राक्षस अपने भोज्य को ललचाई आँखों से देख रहा था, उसकी जीभ बार-बार लपलपाने लगती थी।

भीम ने उसके निकट पहुँच कर बज्र निर्घोष स्वर में कहा—‘अरे अधम! देखता क्या है। आज तेरा आहार काल बनकर आया है। यदि तुझमें शक्ति हो तो भक्षण कर।’ राक्षस ने सुनकर पुनः अट्टहास किया और अपने तीक्ष्ण नाखूनों वाले पंजों को फलाये हुए वह भीम की ओर लपका। भीम भी सावधान था। उसने राक्षस के जबड़ो पर कसकर मुष्टिका का प्रहार किया, ऐसा प्रतीत हुआ, मानों बज्रपात हुआ हो। वह दैत्याकार राक्षस एक ही प्रहार में रक्त वमन करने लगा। भीम ने उसे सावधान होने का अवसर दिये बिना लगातार बज्र नुत्य एक प्रहार किये और उसने वह प्राणहीन होकर भूमि पर गिर पड़ा।

जब भीम राक्षस का वध करके लौटा तो नगरवासियों ने सकटमोचक इस देवपुरुष का हर्षपूर्वक जय घोष किया। भीम सबका आदर और अभ्यर्थना ग्रहण करता हुआ अपार जन-समूह के साथ अपने आवास को लौटा। उसने आकर माता और भ्राता के चरण स्पर्श किये। उसके मुख से सम्पूर्ण वृत्तान्त सुनकर सभी बड़े हर्षित हुए।

पाण्डव लोग वेश बदलकर विचरण कर रहे थे। मार्ग में कौशिक नगर के नरेश वर्ण की पुत्री कुमुदकोमला ने युधिष्ठिर की प्रशंसा सुनकर हृदय में उन्हें ही पति मान लिया था। वसुधरपुर के राजा विन्ध्यसेन की पुत्री वसन्तसुन्दरी की युधिष्ठिर को अप्रति करने का सकल्प गुरुजनों ने कर रखा था। किन्तु

**द्रौपदी-स्वयवर** पाण्डवों के अग्नि-दाह के समाचार सुनकर कन्या निराश होकर श्लेष्मान्तक वन में एक आश्रम में तापसी बनकर रहने लगी। त्रिशूङ्ग नगर के नरेश प्रचण्ड वाहन को दस पुत्रियाँ थी—गुण प्रभा, सुप्रभा, ह्री, श्री, रति, पद्मा, इन्दीवरा, विद्वा, आचर्या और अशोका। इन्हे भी युधिष्ठिर को प्रदान करने का सकल्प किया गया था। अग्नि दाह का समाचार सुनकर ये राजकुमारियाँ आँखों के वत लेकर विवर्तन जीवन बिताने लगी। इसी प्रकार इसी नगर के अंष्टी प्रियमित्र की कन्या नयनसुन्दरी भी युधिष्ठिर के सम्बन्ध में अन्यथा समाचार सुनकर उक्त राजकुमारियों के समान अणुबन धारण करके रहने लगी।

चलते-चलते पाण्डव चम्पापुर में पहुँचे। वहाँ कर्ण आसन करता था। वहाँ एक मदान्त राजहस्ती नगर में बड़ा उपद्रव मचा रहा था। भीम ने उसे मुष्टिका प्रहारों द्वारा वश में कर लिया। भीम की इस वीरता में कर्ण क्षुब्ध हो उठा। तब पाण्डव विदिशा पहुँचे। एक दिन वाह्यन वेशधारी भीम भिक्षा के लिए राजमहलो में पहुँचा। राजा वृषध्वज ने भीम को देखते ही अनुमान लगाया कि छद्म वेश में यह कोई महापुरुष है। वह अपनी कन्या दिशानन्दा को लेकर भीम के आगे खड़ा हो गया और वही वितनपूर्वक बोला—‘महाभाग! यह कन्या ही आपके लिये उपयुक्त भिक्षा है, इसलिए आप इसे स्वीकार कीजिए और पाणिग्रहण के लिए हाथ बढ़ाइये।’ भीम बोला—‘राजन्! यह भिक्षा तो अप्रयुक्त है। किन्तु ऐसी भिक्षा ग्रहण करने के लिए मैं स्वयन्त्र नहीं हूँ। यों कहकर भीम वहाँ से वापिस लौट आया। किन्तु कन्या ने मन में उसे ही अपने पति के रूप में स्वीकार कर लिया।

तदनन्तर पाण्डव नर्मदा नदी को पाकर विन्ध्याचल में पहुँचे। वहाँ सध्याकार नगर में हिडम्बवशी राजा सिंहघोष राज्य करता था। उसकी सुशेना रानी और हृदयसुन्दरी नामक पुत्री थी। राजकुमारों के सम्बन्ध में

निमित्तज्ञानियो ने यह बताया था कि जो व्यक्ति विन्ध्याचल पर्वत पर गदा विद्या को सिद्ध करने वाले विद्याधर को मारेगा, वह हृदयसुन्दरी का पति होगा। एक दिन भीम भ्रमण करते हुए विन्ध्याचल पर्वत पर पहुँचा। वहाँ उसने देखा कि एक व्यक्ति वृक्ष की कोटर में बैठकर गदा को सिद्ध कर रहा है। देखते ही भीम ने गदा उठा ली और उस गदा को एक प्रहार से वृक्ष की धराशायी कर दिया। वृक्ष के साथ विद्याधर की भी मृत्यु हो गई। राजा ने बड़े सम्मानपूर्वक हृदयसुन्दरी का विवाह भीम के साथ कर दिया।

वहाँ कुछ दिन रह कर पाण्डव लोग विभिन्न स्थानों पर भ्रमण करते हुए हस्तिनापुर की ओर चल दिये। वे चलते-चलते माकन्दी नगरी में पहुँचे। वहाँ का राजा द्रुपद था और भोगवती नामक रानी थी। इनके घृष्ट-द्युम्न आदि पुत्र और द्रौपदी नामक पुत्री थी। द्रौपदी अत्यन्त सुन्दरी थी, रूप की खान थी और सोन्दर्य में रति को भी लज्जित करती थी। अनेक राजाओं और राजकुमारों ने उसकी याचना की। अन्ततः राजा द्रुपद ने स्वयंवर का आयोजन किया और यह शर्त रखी कि जो घूमते हुए चन्द्रक यन्त्र का वेध कर देगा, वही राजकुमारी के हाथों वरमाला धारण करने का अधिकारी होगा।

इसी अवसर पर सुरेन्द्रवर्धन नामक विद्याधर राजा वहाँ आया। उसने राजा द्रुपद की आज्ञा में यह शर्त रख ली कि जो गाण्डीव धनुष पर प्रत्यचा चढ़ा देगा, और उससे चन्द्रक-वेध करेगा, वही राजकुमारी का पा सकेगा।

स्वयंवर का निमन्त्रण पाकर दुर्योधन आदि अनेक राजा और राजकुमार वहाँ एकत्रित हुए। पाण्डव भी कतूहलवश वहाँ पहुँच गये। सब राजाओं ने गाण्डीव धनुष पर प्रत्यचा चढ़ाने का प्रयत्न किया, किन्तु उस दिव्य धनुष को उठाकर कोई भूका भी नहीं सका। जब सब परास्त हो गये, तब अर्जुन उठा, वड़े आत्मश्रद्धा के चरणस्पर्श किये, जाकर गाण्डीव धनुष उठाया और लीला मात्र में उसकी प्रत्यचा चढ़ा दी। दुर्योधन कर्ण आदि राजा अर्जुन के हस्तालावक को देखकर मन में विचार करने लगे—अर्जुन तो अग्नि में भस्म हो गया, दूसरा अर्जुन कान्ति उत्पन्न हो गया ?

नरेशगण मन में नाना भाति की कल्पना करने में लगे हुए थे, तभी अर्जुन ने निरन्तर घूमते हुए चन्द्रक यन्त्र में स्थित नेत्र की ओर अपने बाण का लक्ष्य साधा और निमिष मात्र में लक्ष्य वेध कर दिया। तभी लज्जा से अवनतमुखी द्रौपदी दोनों हाथों में वरमाला लिये हुए आगे बढ़ी और अर्जुन के गले में डाल दी। उस समय वायु वेग से चल रही थी, चारों भाई अर्जुन के पास खड़े हुए थे। गले में वरमाला डालते समय वह टूट गई और वायु के वेग से उड़कर अर्जुन के साथ अन्य चारों भाइयों के ऊपर जा गिरी। किसी रसिक व्यक्ति ने विनोद में कह दिया कि राजकुमारी ने पांच कुमारों का वरण किया है। एक क्षणिक विनोद स्थाई किम्बदन्ती बन गया।

पाण्डव बंधु वर-वधु को लेकर माता कुन्ती के पास ले चले। किन्तु कुछ मात्सर्यदग्ध नरेश एक अज्ञात कुलशील युवक को वरमाला धारण करते हुए देखकर उत्तेजित हो उठे और वे युद्ध के लिए तैयार हो गये। इधर अर्जुन, भीम और घृष्टद्युम्न ने भी अपने धनुष सभाल लिये। उन्होंने अपने बाणों में युद्धलिप्त नरेशों को रोक दिया। तब अर्जुन ने घृष्टद्युम्न के रथ पर आरूढ़ होकर अपना नामाङ्कित बाण गुरु द्रोणाचार्य के चरणों में फेंका। द्रोण, अश्वत्थामा भीष्म, विदुर आदि ने अर्जुन का नाम पढ़ कर पांचो पाण्डवों को पहचान लिया। सभी पाण्डवों को जीवित देखकर वड़ प्रसन्न हुए। सारा वातावरण ही बदल गया, हर्षनाद होने लगा, शस्त्रवादित्रों का तुमुल घोष होने लगा। नीतिविवक्षण दुर्योधन और उसके भाइयों ने बन्धु-समागम पर हर्ष व्यक्त किया और पाण्डवों का अभिनन्दन किया। अर्जुन और द्रौपदी का विवाह सानन्द सम्पन्न हुआ। दुर्योधन पाँचो पाण्डवों के प्रति प्रेम प्रकट करता हुआ माता महति उन्हे हस्तिनापुर ले गया और वहाँ कौरव और पाण्डव पूर्व के समान आधे-आधे राज्य का भोग करने लगे।

अज्ञातवास के समय युधिष्ठिर और भीम ने जिन कुल कन्याओं को स्वीकार करने का आश्वासन दिया था, उन्हें बुलाकर उनके साथ विवाह कर लिया। सब लोग आनन्दपूर्वक रहने लगे।

कौरवों और पाण्डवों का समय सुखपूर्वक व्यतीत हो रहा था। किन्तु कुटिल दुर्योधन पाण्डवों के वैभव और उत्कर्ष को देखकर ईर्ष्या में दग्ध रहता था, किन्तु प्रकट में वह प्रेम प्रदर्शित करता था। एक बार दुर्योधन

### पाण्डवों का पुनः अज्ञातवास

ने अपने भाइयों के साथ मन्त्रणा की कि पाण्डवों को किस प्रकार राज्यच्युत करके उनके राज्य पर अधिकार किया जाय। इस मन्त्रणा में शकुनि भी सम्मिलित था। वह दुर्योधन का मामा था और अमात्य भी था। वह अत्यन्त बूढ़ और कुटिल व्यक्ति था। बूढ़ विद्या में वह पारगट था। उसने परामर्श दिया—युधिष्ठिर धर्मनिष्ठ व्यक्ति हैं, किन्तु उन्हें चूत क्रीडा की बहुत रुचि है। उन्हें प्रेरित करके चूत क्रीडा के लिए तैयार करो। शर्त यह रहे कि पराजित पक्ष को बारह वर्ष अज्ञातवास में रहना होगा। यदि उनका परिचय प्रगट हो जाय तो पुनः बाह्य वर्ष का अज्ञातवास होगा। आप लोग चिन्ता न करें, मेरे कुटिल दाव को युधिष्ठिर समझ भी न पावेंगे और उन्हें पराजित होना पड़ेगा। युधिष्ठिर प्रतिज्ञा निभायेंगे और उनके भाई उनकी आज्ञा का अतिक्रमण नहीं कर सकेंगे। इस प्रकार आप लोग निष्पण्टक राज्य भोगना।

भूत शकुनि का परामर्श सबको रुचिकर लगा। तदनुसार एक दिन दुर्योधन ने युधिष्ठिर से कहा—धर्म-राज ! मेरी इच्छा है कि हम दोनों शर्त रखकर चूत क्रीडा करें। इससे मनोरंजन भी होगा और भाग्य-निर्णय भी होगा। इस क्रीडा में जो पराजित होगा, उस पक्ष को बारह वर्ष पर्वन्त अज्ञातवास करना होगा। समय से पूर्व प्रगट होने पर पुनः बाह्य वर्ष तक इसी प्रकार अज्ञातवास धारण करना होगा। क्या आप यह चुनौती स्वीकार करने के लिये तैयार हैं ?

युधिष्ठिर सन्नयित्व था। कोई उन्हें चुनौती दे और वे स्वीकार न करें, ऐसा क्या संभव था ? उन्होंने दुर्योधन की बात स्वीकार कर ली। चौसर बिछ गई। दोनों पक्ष घ्रा जुटे। युधिष्ठिर और दुर्योधन चूत क्रीडा में उस युग के प्रख्यात विशेषज्ञ माने जाते थे। शकुनि इस विद्या का मर्मज्ञ था। उसे उसके इच्छानुवर्ती थे। वह इस विद्या के गूढ़ रहस्यो, कुटिल दावों और वचना-प्रवचनाओं में कुशल था। ऐसे महारथियों की प्रतिद्वन्द्विता का समाचार चारों ओर फैल गया। कुतूहलवश दर्शक बहुसंख्या में आ जुटे।

पासे फेंके जाने लगे। दाव जीतने पर दर्शक ही नहीं, क्रीडकों, परामर्शकों, पक्षधरों के मुख से भी हर्ष-नाद निकल पड़ता था। बाजी जमी, खूब जमी। पहले युधिष्ठिर की निरन्तर विजय होती रही। युधिष्ठिर इसमें उत्साहित होकर लम्बे दाव लगाने लगे। कुटिल शकुनि की यह भी एक चाल थी, वह दाना डालकर चिड़िया को फंसाना चाहता था।

कुछ समय बाद बाजी बदली। पासे युधिष्ठिर को धोका देने लगे, वे ही दुर्योधन की इच्छानुकूल पड़ने लगे। कहीं प्रवचना है, इसे पाण्डव नहीं समझ पाये। कोरव प्रसन्न थे। शकुनि युधिष्ठिर को बड़ा दाव लगाने को बार-बार प्रोत्साहित करता। गया हुआ वापिस प्राप्त करने की सभावना से युधिष्ठिर मूढ़ों के समान अधिक-अधिक लगाते गये और हारते गये। अन्त में सब कुछ दाव पर लगा दिया और सब कुछ चला गया। अब पाण्डवों को वहाँ से चले जाने के अतिरिक्त और कोई मार्ग नहीं बचा था। नीतिज्ञ वृद्ध जन कह रहे थे—पाण्डवों के साथ धोका हुआ है, अन्याय हुआ है। चारों भाई भी क्षुब्ध थे, वे अन्याय का प्रतीकार करने को तत्पर थे। किन्तु युधिष्ठिर ने उन्हें शान्त कर दिया। प्रतिज्ञा के अनुसार वे चारों भाइयों को लेकर चल दिये। उनके साथ केवल द्रौपदी ही गई।

पाण्डव चलते-चलते कालाजला घटवी में पहुँचे। उस वन में असुरोद्गीत नगर का पुत्र सुतार नामक विद्याधर किरात का वेष धारण करके अपनी हृदयबल्ला कुमुमावली के साथ क्रीडा कर रहा था। अर्जुन भ्रमण करते हुए उधर ही जा निकला। किरात अर्जुन के आगमन से बड़ा क्रोधित होकर धनुष-बाण लेकर मारने दौड़ा। अर्जुन ने भी अपना पाण्डव सम्हाल लिया। दोनों में भयंकर युद्ध होने लगा। फिर बाहु युद्ध हुआ। अर्जुन ने किरात की छाती पर कस कर मुष्टिका-प्रहार किया। इससे वह अस्त-व्यस्त हो गया। पति की दुर्दशा देखकर विद्याधरी दीनतापूर्वक अर्जुन से पति के प्राणों की भिक्षा मागने लगी। अर्जुन ने उसकी प्रार्थना स्वीकार करके किरात को छोड़ दिया।

तदनन्तर विभिन्न स्थानों में भ्रमण करते हुए पाण्डव रामगिरि पहुँचे। यह वही पवित्र क्षेत्र था—जहाँ राम, लक्ष्मण और सीता के साथ ठहरे थे और जहाँ उन्होंने संकटों जिनालय बनवाये थे। पाण्डव लोग उन्हीं

जिनालयों में दर्शन-पूजन करते थे। वह स्थान उन्हें इतना रुचिकर लगा कि वे वहाँ ११ वर्ष तक ठहरे।

**पाण्डव विराट नगर में**—वहाँ से वे चलकर विराटनगर पहुँचे। वहाँ विराट नामक राजा राज्य करता था। उसकी रानी का नाम सुदर्शना था। पाण्डवों और द्रौपदी ने वेष बदल कर विराट के यहाँ नोकरा करवा। द्रौपदी को सेंद्र्यो का काम मिला। वह रानी के शरीर में तेल मर्दन और शृंगार का कार्य करती थी। उन्हीं दिना रानी सुदर्शना का सहोदर कीचक अपनी बहन से मिलने आया। कीचक बड़ा बलवान, दुष्ट और क्रूरकर्मा था।

एक दिन उसने द्रौपदी को देख लिया। देखते ही वह उसके सौन्दर्य पर मोहित हो गया। वह नाना उपायों से द्रौपदी को आकर्षित करने का प्रयत्न करने लगा, किन्तु द्रौपदी ने उसकी ओर एक बार देखा तक नहीं। जब उसकी चेष्टायें सीमा का अतिक्रमण करने लगी, तब एक दिन अवसर पाकर द्रौपदी ने भीमसेन से उसकी शिकायत कर दी। सुनते ही भीमसेन क्रोध में उबल पड़ा। उसने द्रौपदी को उपाय बता दिया, जिसके अनुसार द्रौपदी ने कीचक को सायंकाल के समय एकान्त स्थान में मिलने का संकेत कर दिया। यथामय कीचक उस स्थान पर पहुँचा। द्रौपदी का वेष धारण करके भीमसेन भी उस अश्रद्धाकारपूर्ण मिलन-स्थान पर जा पहुँचा। काम बिह्वल कीचक ज्यों ही आलिंगन के लिए आगे बढ़ा, भीमसेन ने कीचक के गँव में दोनों भुजाय डाल कर ऐसा आलिंगन किया कि कीचक भूमि पर जा गिरा। भीम ने उसकी छाती पर चढ़कर कस कर मुष्टिका प्रहार किये, जिससे उसका अंग-अंग चूर-चूर हो गया। इस प्रकार उसकी परस्त्री विषयक आकांक्षा का पूर्णकर दवानु भीमसेन ने जा पापी तुम्हें आज छोड़ देना हूँ' यह कहकर छोड़ दिया। भयकर रूप से दण्डित और अपमानित होने से कीचक की वैराग्य हो गया। उसने मुनि-दीक्षा लेली। मुनि बनकर काचक घोर तप करने लगे और निरन्तर आत्मा को निर्मलता बढ़ाते रहे। आयु के अन्त में समस्त कर्मों का नाश करके वे जन्म-मरण से मुक्त हो गये।

जब कीचक के सौ भाइयों को कीचक की दुर्दशा और अपमान का समाचार ज्ञात हुआ तो वे लोग वहाँ आये और सेंद्र्यो को ही इसका कारण समझ कर उसे एक जलती हुई चिता में डालने का उपक्रम करने लगे। भीम ने वहाँ पहुँचकर उन सबको गमघाम पहुँचा दिया।

दुर्योधन निश्चिन्त नहीं बैठा था। उसे अपने विश्वस्त चरों द्वारा समाचार प्राप्त हुआ कि एक ही व्यक्ति ने कीचक के महाबलवान सौ भाइयों का वध कर दिया है। इस समाचार से उसे मन्देह हो गया कि हो न हो, यह कार्य भीम ने किया है। फिर भी उसने अपने सन्देह की निवृत्ति के लिए एक उपाय किया। उसने एक सेना विराट नगर को ओर भजी। मेना ने विराट नगर के बाहर राजा विराट की चरनी हुई गायों को घेर लिया और उन्हें हाक कर ले जाने लगी। रोंते चिल्लाते खालों ने आकर यह समाचार राजा को दिया। विराट ने तत्काल अपनी सेना भेज दी। यह समाचार अर्जुन के कानों में भी पड़ा। वह विराट की पुत्री उग्ररा को नृत्य विद्या सिखाने के कार्य में नियुक्त था। उसने महाराज से एक रथ और उपयुक्त शस्त्रास्त्र देने की प्रार्थना की। राजा ने वस्ता ही किया। अर्जुन रथ में आरुढ़ होकर युद्ध स्थल की ओर खाना हुआ। मार्ग में अपने एक शमी वृक्ष पर छिपाये हुए अपने गण्डीब धनुष और शस्त्रास्त्रों का उतारा और जाकर कोरव सेना पर भयकर वेग से आक्रमण कर दिया। नकुल और सहदेव दोनों भ्राता तलवार में पड़े थे। वे भी अपने शस्त्रों से सज्जित होकर मोर्चे पर पहुँचे। उन तीनों भाइयों के हस्तलाघव और वीरता के आगे कोरव सेना युद्ध क्षेत्र ओर गायो को छोड़कर प्राण बचाकर भागी।

अब दुर्योधन को सन्देह का कोई कारण भेष नहीं रहा। उसे विश्वास हो गया कि पाण्डव विराट नगर में छद्म वेष में अज्ञातवास का काल यापन कर रहे हैं। किन्तु अज्ञातवास का काल समाप्त हो गया था। अतः पाण्डव पुनः हस्तिनापुर को लौट गये और वहाँ राज्य-शासन करने लगे।

किन्तु कोरव शांत रहने वाले नहीं थे। उन्होंने यह कहना प्रारम्भ कर दिया कि पाण्डव अज्ञानवास के निश्चित समय से पूर्व आ गये हैं। अतः उन्हें बारह वर्ष का अज्ञानवास पुनः स्वीकार करना चाहिए। सन्धि की यह शर्त बहुत स्पष्ट है। कोरवों की ये अनर्गल बातें सुनकर भीम आदि चारों भाई उत्तेजित हो जाते, किन्तु

युष्मिष्ठिर नहीं चाहते थे कि भाइयों में परस्पर कटुता उत्पन्न हो। अतः उन्होंने राज्य का परित्याग करके अपने भाइयों के साथ बाहर जाना ही उचित समझा। अतः वे दक्षिण की ओर चले गये। वे यात्रा करते-करते विन्ध्यवन में पहुँचे। वहाँ एक आश्रम में तपस्या करते हुए, महामना विदुर मित्र। पाण्डवों ने उन्हें सम्मानपूर्वक नमस्कार किया। वहाँ से चलकर वे लोग द्वारिका पुरी में पहुँचे। उनके आगमन का समाचार सुनते ही समस्त यादव अत्यन्त सन्तुष्ट हुए। महाराज समुद्र विजय आदि दसों भाई, नेमिनाथ, बलभद्र-कृष्ण आदि समस्त यादवप्रमुख पाण्डवों के आगमन पर अत्यन्त हर्षित हुए। यादव और पाण्डव परस्पर प्रेमपूर्वक मिले। स्वागत सम्मान के बाद श्रीकृष्ण ने उन्हें सम्पूर्ण भोगोपभोग सामग्री से युक्त प्रासादों में पृथक्-पृथक् ठहरा दिया। वहाँ रहते हुए उनका विवाह पाच यादव राजकुमारियों के साथ हो गया—युष्मिष्ठिर का लक्ष्मीमती के साथ, भीम का शेषवती के साथ, अर्जुन का सुभद्रा के साथ, नकुल का रतिक के साथ और सहदेव का विजया के साथ।

एक बार कुछ व्यापारी राजगृह पहुँचे। वे सम्राट् जरासन्ध की राज्य सभा में पहुँचे और उन्हें अनर्थ रत्न अर्पित किये। जरासन्ध ने उन रत्नों को बड़े विस्मय से देखा और पूछने लगा—ये बहुमूल्य रत्न तुम्हें कहाँ प्राप्त हुए? व्यापारियों ने उत्तर दिया—राजन्! हम लोग सिन्धु, स्वर्णद्वीप आदि देशों में व्यापार के निमित्त भ्रमण करते हुए द्वारिकापुरी पहुँचे। उस नगरी की समृद्धि और सम्पन्नता को देखकर हम विस्मित रह गये। वहाँ महा पराक्रमी श्रीकृष्ण राज्य करते हैं। जब महाराज समुद्रविजय और महारानी शिवादेवी के तीर्थंकर नेमिनाथ का जन्म हुआ, उससे पन्द्रह मास पूर्व से उस नगरी में देवों ने रत्न वर्षा की। उन्हीं रत्नों में से कुछ रत्न हम लोग आपकी सेवा में लेकर आये हैं। व्यापारियों की यह बात सुनकर और यादवों की सुख-समृद्धि की बात जानकर जरासन्ध अत्यन्त कृपित होकर बोला—मैं तो समझता था कि यादव मेरे भय से पलायन करते हुए जलती हुई चिताओं में जल भरे हैं। मुझे अब तक ज्ञात ही नहीं हुआ कि मेरे शत्रु, मेरे दामाद और पुत्रो-बाधकों की मारने वाले अधम यादव अब तक जीवित हैं और सम्पन्नता का जीवन व्यतीत कर रहे हैं। क्या अपने चरो की इसी योग्यता के बल पर गिरिव्रज का शासन अपने सम्राट् का शासनादेश स्थिर रख सकेगा। अब तक मेरे प्रमात्य ही मुझे और स्वयं को धोका देते रहे हैं। जब तक मुझ ज्ञात नहीं था, तब तक मेरे शत्रु जीवित रहे। अब ज्ञात हो गया है तो वे मेरे विमुख रहकर एक दाण भी जीवित नहीं रह सकेंगे। अभी मेरे सभी मित्र नरेशों के पास सेना सहित उपस्थित होने की सूचना भेज दो जाय। अभी यादवों के विरुद्ध अभियान करके उन्हें शीघ्र समूल विनष्ट करना है।

मंत्रियों ने अपने सम्राट् को नेमिनाथ-बलभद्र और श्रीकृष्ण के अजेय बल-विक्रम की बात बताकर निवेदन किया—देव! यादवों की शक्ति इस समय अजेय है। उनसे सामन्योक्ति के अनुसार शान्ति-सन्धि करना अधिक विवेकपूर्ण रहेगा।

जरासन्ध ने मंत्रियों के इस परामर्श की उपेक्षा करके अपने मित्र नरेशों के पास सहायता के उद्देश्य से राजदूत भेज दिये तथा एक चतुर दूत द्वारिकापुरी के लिए भी भेज दिया। जरासन्ध का वह राजदूत अजितसेन द्वारिका पुरी पहुँचा और यादवों की राज्य सभा में पहुँचा। यादवों ने उसका समुचित आतिथ्य करके उपयुक्त स्थान दिया। राजदूत ने अपने प्रमाण-पत्र प्रस्तुत करके अपने आने का उद्देश्य बताते हुए कहा—राज्यवर्ग! समस्त यादवगण सुनो। परम भट्टारक चक्रवर्ती सम्राट् जरासन्ध के मन में यादवों के प्रति कोई दुर्भावना नहीं है। उनके भय से आप लोग अपनी जन्म-भूमि त्याग कर समुद्र के बीच में आकर बस गये हैं। चक्रवर्ती आपको आश्वासन देते हैं कि यदि आप चाहें तो पुन अपनी जन्म-भूमि में लौट जायें, उन्हें इसमें कोई आपत्ति नहीं है। यदि आप लोग यही निवास करना चाहें तो भी चक्रवर्ती की आपके ऊपर कृपा-दृष्टि रहेगी। सम्राट् आप लोगों के हित में और शान्ति एवं सौहार्द के महान प्रयोजनवश केवल यत् चाहते हैं कि आप लोग उन्हें नमस्कार करके अपना सम्राट् स्वीकार कर लें और उनकी छत्रछाया में निर्वाध राज्य-मुख का भोग करें। यदि सम्राट् की आज्ञा का पालन नहीं हुआ तो यादव कुल का विनाश अनिवार्य है।

दूत के राजनयिक निवेदन का विपरीत ही प्रभाव पड़ा। स्वाभिमानी और स्वातन्त्र्य प्रेमी यादव किसी सम्राट की दासता को अंगीकार करने को तत्पर नहीं थे। महाराज श्रीकृष्ण ने दूत को संबोधन करते हुए उत्तर दिया—'शृगाल की मृत्यु आती है तो वह नगर की ओर जाता है। तुम्हारा वह दम्भो राजा सेना सज्जित करके यादव कुल के विरुद्ध अभियान करना चाहता है, यादव कुल रणभूमि में आकर उसका स्वागत करेगा और उसके दण्ड का समुचित उत्तर देगा। यादव कुल का यह उत्तर अपने राजा से जाकर कह देना।'

यह कह कर उन्होंने दूत को वहाँ से बिदा कर दिया। दूत ने यादवों का यह उत्तर अपने सम्राट को निवेदन कर दिया।

इधर यादवों ने परिवर्तित परिस्थिति पर मन्त्रणागार में मन्त्रणा की। निर्णय हुआ कि यादवों को कुछ अवसर प्राप्त करने के लिये जरासन्ध से कुछ निश्चित अवधि के लिए शान्ति-सन्धि कर लेना उपयुक्त होगा। इस कार्य के लिए कुमार लोहजघ्न को भार सौंपा गया। कुमार लोहजघ्न शूरवीर, चतुर, व्यवहार कुशल और नीतिज्ञ पुरुष था। वह गिरिजजघ्न पहुँच कर जरासन्ध से मिला। उसने उसे समझाया कि युद्ध से दोनों पक्षों की ही जन-धन-हानि होगी। यह बुद्धिमत्तापूर्ण होगा कि सम्राट और यादव कुल में एक सीमित अवधि के लिए शान्ति सन्धि निष्पन्न हो जाय। अवधि के पश्चात् इसका पुनर्नवीकरण करने अथवा अन्यथा प्रवृत्ति करने का दोनों पक्षों को अधिकार होगा। यादवों के इस नीतिज्ञ राजदूत की तर्कसंगत बातों का जरासन्ध पर भी प्रभाव पड़ा। वह भी तैयारी के लिए कुछ समय चाहता था। अन्त में दोनों पक्षों की पारस्परिक सहमति द्वारा एक वर्ष की शान्ति सन्धि पर दोनों ओर के हस्ताक्षर हो गये।

### कुरुक्षेत्र में महाभारत युद्ध

एक वर्ष की अवधि के पश्चात् जरासन्ध विशाल वाहिनी लेकर कुरुक्षेत्र के विस्तृत मैदान में जा पहुँचा। श्रीकृष्ण भी अपनी सेना सज्जित करके वहाँ जा डटे। श्रीकृष्ण के पक्ष में समस्त यादवों के अतिरिक्त पाण्डव, दशार्ह, भोज, पाण्ड्य, इक्ष्वाकु वंशी मेरु, राष्ट्रवधन, सिंहल, बर्बर, यमन, आभीर, काम्बोज, द्रविड देश के नरेश, शकुनि का भाई चारुदत्त, पथरथ, आदि अनेक नरेश थे। इनके पक्ष में सात अश्वोहिणी सेना<sup>१</sup> थी। दूसरी ओर जरासन्ध के पक्ष में कारवों के अतिरिक्त गान्धार, सिन्ध, मध्य देश के नरेश कर्ण आदि नरेश थे। उसकी सेना का संख्या-बल ग्यारह अश्वोहिणी था।

दोनों पक्षों की सेनाएँ जब आमने-सामने डट गईं, तब कन्ती बड़ी चिन्तित हो गई। वह युधिष्ठिर आदि पुत्रों की सहमति से कर्ण के पास पहुँची। उसने कर्ण को कण्ठ में लगाकर उसे सम्पूर्ण वृत्तान्त प्रारम्भ से

१ अश्वोहिण्यामित्यधिकं सप्तत्या द्वादश शते ।

सयुवतानि महार्षाणि गजानागेकविशतिः ॥

एवमेव रथानां तु सख्यानां कीर्तितं बुधैः ।

पञ्चपट्टि सहस्राणि षट्सप्तानि दशैव तु ॥

सख्यानास्तुरगाम्नाजैर्विना रथतुरगैश्च ।

भूया शतसहस्राणि सहस्राणि तथा नव ।

शतानि त्रीणि चान्यानि पञ्चाशच्च पदातयः ॥

—अमरकोश टीका

भारते अश्वोहिणी प्रमाणम्—

अश्वोहिण्याः प्रमाणं तु द्वाद्वादिकद्विकैर्गजे ।

रथैरेतैर्वैगिर्गजैः पञ्चपञ्चैश्च पदातिभिः ॥

—एक अश्वोहिणी में २१८७० हाथी, २१८७० रथ, ६५६१० अश्व, १०६३४० पदाति सैनिक होते हैं।

माता कुन्ती और  
कर्ण की भेंट

अन्त तक का सुनाया कि किस प्रकार लोक-लाज के कारण उसने अपने पुत्र को कम्बल में लपेट कर छोड़ दिया था। फिर बोली—पुत्र ! मैं तेरी अपराधिनी हूँ, किन्तु तू है तो पाण्डु-कुल का ही एक रत्न और युधिष्ठिर आदि पांडवों का अग्रज। वस् ! चल वहाँ, जहाँ तेरे बन्धु-बान्धव हैं और कुरु-वंश का स्वामी तू ही है। तू कृष्ण और बलदेव के लिए प्राणों से भी प्रिय है। चलकर तू अपना राज्य सभाल। युधिष्ठिर तेरे ऊपर छत्र लगायेगा, भीम चबुर ढोरेगा, धनजय तेरा मन्त्री बनेगा, नकुल और सहदेव तेरे द्वारपाल होंगे। फिर तुम सबको हितकामना करने वालों तुम्हारी माता तुम्हारे साथ है।

कर्ण माता के स्नेह रसपूरित वचन सुनकर द्रवित हो उठा, किन्तु जरासन्ध ने उसके प्रति जो उपकार किये थे, उन्हें भूलकर वह कृतघ्न नहीं बनना चाहता था। अतः वह बोला—‘सभार में माता, बन्धु-बान्धव दुर्लभ हैं, यह मैं जानता हूँ, किन्तु युद्ध उपस्थित होने पर स्वामी का कार्य छोड़कर बन्धु-बान्धवों का कार्य करना अनुचित होगा। मैं वचन देता हूँ कि मैं अपने भाइयों के साथ युद्ध न करके अन्य योद्धाओं के साथ युद्ध करूँगा। यदि युद्ध के पश्चात् हम लोग जीवित रहे तो बन्धुओं के साथ समागम अवश्य होगा।’ इतना कहकर उसने माता कुन्ती के चरणों का स्पर्श किया।

**व्यूह-रचना**—जरासन्ध के पक्ष ने चक्र-व्यूह की रचना की। इस चक्र-व्यूह में सेना की चक्राकार रचना की गई। इस चक्र के एक हजार आरे थे। उसकी रक्षा के लिए एक-एक आरे पर एक-एक राजा अपनी गैना के साथ उपस्थित था। चक्र के मध्य भाग में जरासन्ध स्थित था। उसकी रक्षा के लिये कर्ण, दुर्योधन आदि सौ भारी, गांधार, सिन्ध और मध्य देश के राजा सन्नद्ध खड़े थे। जरासन्ध ने राजा हिरण्यनाभ का आज्ञा का सेनापति नियुक्त किया।

दूसरी ओर वसुदेव ने चक्र-व्यूह के उत्तर में गरुड-व्यूह की रचना की। इस व्यूह के मुख पर यादव कुमार नियुक्त किये गये। अतिरथ, बलदेव और श्रीकृष्ण उसके मस्तक पर स्थित हुए। वसुदेव के पुत्र अक्रूर, कुमुद, वीर, सारण, विजय, जय, पथ, जरकुमार, सुमुख, दुमुख, दृढमुष्टि, विदूरथ और अनावृष्टि बलदेव और श्रीकृष्ण के रथ की रक्षा करने के लिए पृष्ठरक्षक नियुक्त किये गये। राजा भोज गरुड के पृष्ठ भाग पर स्थित हुआ और धारण, सागर आदि अनेक वीर भोज के पृष्ठरक्षक बनाये गये। महाराज समुद्रविजय गरुड के दाहिने पक्ष पर स्थित हुए। बलदेव-पुत्र और पाण्डव गरुड के बाँये पक्ष पर स्थित हुए। उनके पृष्ठ भाग पर सिंहल, वरार, कम्बोज, केरल, कोसल और द्रमिल देश के राजा नियत किये गये।

तभी अनेक विद्याधर नरेश अपनी-अपनी सेनायें लेकर वसुदेव के पक्ष में आ मिले। उनमें यह भी समाचार मिला कि विद्याधरों की एक विशाल गैना जरासन्ध की महायत्ता करने के लिए आन बानी है। तब मन्त्रणा करके यादव प्रमुखों ने उन्हीं विद्याधर नरेशों के साथ प्रद्युम्न, शम्भु आदि पुत्रों सहित वसुदेव का विजयार्थ पर्वत की ओर इस शत्रु विद्याधर सेना का प्रतिरोध करने के लिए भेज दिया।

सभी वीर युद्ध के लिए सन्नद्ध थे। वीरों की भूजायें अपना कंशल प्रस्तुत करने के लिए फड़क रही थी। महाबली बलदेव कुंवर द्वारा समर्पित दिव्य अस्त्रों से परिपूर्ण सिंह रथ पर आरोहण हुए। महामना श्रीकृष्ण गरुडाकित पताका से सुशोभित दिव्य अस्त्र शस्त्रों से परिपूर्ण गरुड रथ में विराजमान हुए। भगवान् नेमिनाथ इन्द्र द्वारा प्रेषित और मातलि सारथी से युक्त रथ में जा विराजे। उनको दिव्य काँति से सम्पूर्ण युद्ध-भूमि प्रभासित थी। तब यादव प्रमुखों ने परामर्श करके वसुदेव के महावीर पुत्र अनावृष्टि को सेनापति बनाकर उसके ललाट पर कंकुमा तिलक लगाया।

**युद्ध का भेरी-घोष**—दोनों पक्षों में युद्ध प्रारम्भ करने की सूचना देने वाले शत्रु और भेरियों का तुमुल घोष होने लगा। भेरी-घोष सुनते ही दोनों सेनायें परस्पर जूझ पड़ी। गज सेना गज सेना के साथ, अश्व सेना अश्व सेना के साथ, रथारोही रथारोहियों के साथ और पदाति पदातियों के साथ भिड़ गये। वीरों की हुकारों और ललकारों, धनुष की टकारों, हाथी और घोड़ों की चाँत्कारों से दसों दिशाएँ फटने-सी लगी।

जरासन्ध की सेना ने यादव सेना को दबाना प्रारम्भ कर दिया। यह देख कर नेमिनाथ, अर्जुन और अनावृष्टि श्रीकृष्ण के संकेत पर आगे बढ़े। भगवान नेमिनाथ ने इन्द्र द्वारा प्रदत्त ऐन्द्र, अर्जुन ने देवदत्त और सेनापति अनावृष्टि ने बलाहक शस्त्र फूका। शस्त्र-ध्वनि सुनते ही यादव-सेना में उत्साह भर गया। अनावृष्टि ने चक्रव्यूह का मध्य भाग, नेमिनाथ ने दक्षिण भाग और अर्जुन ने पश्चिमोत्तर भाग क्षणमात्र में भेद दिया। तब प्रतिपक्ष का सेनापति हिरण्यनाभ अनावृष्टि के साथ, रुक्मिणी नेमिनाथ के साथ और दुर्योधन अर्जुन के साथ भिड़ गये। भगवान नेमिनाथ ने भयंकर बाणवर्षा से रुक्मी को रथ के नीचे गिरा दिया और असह्य वीरो को तितर-बितर कर दिया। उपयुक्त अवसर पाकर पाँचों पाण्डवों ने कौरवों के साथ भयंकर युद्ध किया। युधिष्ठिर शल्य के साथ, भीम दुःशासन के साथ, सहदेव शकुनि के साथ और नकुल उलूक के साथ युद्ध करने लगे। पाण्डवों ने दुर्योधन के अनेक भाइयों को मार डाला, जो जीवित रह गये, उन्हें मृतक के समान कर दिया।

उधर दोनों पक्षों के सेनापतियों का लोमहर्षक द्वन्द्व युद्ध हो रहा था। हिरण्यनाभ ने अनावृष्टि को बाण वर्षा द्वारा सत्ताईस बार आहत किया। उत्तर में अनावृष्टि ने अपने भयंकर बाणों द्वारा सी ब्रण दिये। हिरण्यनाभ ने अनावृष्टि की ध्वजा भग कर दी और अनावृष्टि ने उसके धनुष, छत्र और सारथि को भेद दिया। हिरण्यनाभ ने दूसरा धनुष, सभाल लिया तो अनावृष्टि ने उसका रथ तोड़ दिया। तब हिरण्यनाभ तलवार हाथ में लेकर कूद पड़ा। अनावृष्टि ने भी तलवार और ढाल लेकर उसका सामना किया। दोनों वीरों में भयानक युद्ध हुआ। अन्त में अनावृष्टि ने हिरण्यनाभ पर घातक प्रहार किया। उसमें उसकी दोनों भुजायें कटकर अलग जा पड़ी, छाती फट गई और निष्प्राण होकर भूमि पर गिर पड़ा। सेनापति के गिरते ही शत्रु-सेना प्राण लेकर भागने लगी। यादव-सेना में हर्ष-नाद होने लगा। बलदेव और श्रीकृष्ण ने चक्रव्यूह का भेदन करने वाले भगवान नेमिनाथ, अर्जुन और सेनापति अनावृष्टि का प्रेमपूर्ण आलिंगन किया। प्रथम दिन के युद्ध में यादवों की विजय हुई और शत्रु सेना में शोक छा गया।

**श्रीकृष्ण द्वारा जरासन्ध का वध**—दूसरे दिन सूर्योदय होते ही मैदान में दोनों सेनाएं आ डटी। व्यूह-रचना पूर्ववत् की गई। तब रथ में आरूढ़ जरासन्ध अपने मंत्री हसक से बोला—हसक! मुझे यादव पक्ष के महावीरों के नाम, चिन्ह और परिचय बता, जिससे मैं उन्हीं का वध करूँ, अन्य साधारण जनो के वध से क्या लाभ है।

तब हसक अपने स्वामी को शत्रु पक्ष के सेनानियों का परिचय देते हुए कहने लगा—‘देव! स्वर्ण शृङ्खलाओं से युक्त श्वेत अश्वों और गरुड ध्वजा वाला श्रीकृष्ण का रथ है। स्वर्ण सँकलौ वाला, हरे अश्वों वाला और वृषभ ध्वजा वाला अरिष्टनेमि का रथ है। कृष्ण के दाईं ओर गीता के समान वर्ण वाले अश्वों और ताल ध्वज वाला बलदेव का रथ है। इसी प्रकार अमात्य ने अनावृष्टि, युधिष्ठिर, भीम, अर्जुन, समुद्र विजय, अक्रूर, सात्यकि, भोज, जरत्कुमार, सिंहल, मरुजा पद्मरथ, सारण, मेरुदत्त, विदूरथ आदि महारथियों का परिचय दिया।

सबका परिचय पाकर जरासन्ध ने सारथि को आदेश दिया ‘सारथि! मेरा रथ यादवों की ओर ले चल। तब जरासन्ध और उसके पुत्रों ने यादव सेना पर बाण-वर्षा करके उसे व्याकुल कर दिया। जरासन्ध के पुत्र कालयवन ने अनेक यादव कुमारों के शिर छेद दिये। तब क्रुद्ध होकर सारण आगे बढ़ा और उसने खड्ग के एक ही तीव्र प्रहार में कालयवन को यमराज के घर भेज दिया। जरासन्ध के अन्य पुत्र प्रतिरोध करने आगे बढ़े, उन्हें श्रीकृष्ण ने अपने घातक बाणों से सदा के लिए सुला दिया।

पुत्रों की मृत्यु से भयंकर क्रोध में भरकर अपने नेत्रों से आग बरसाता हुआ जरासन्ध श्रीकृष्ण के समक्ष पहुँचा। दोनों अग्रतिम वीरों में उस समय दारुण युद्ध हुआ। जरासन्ध ने दिव्य नागास्त्र छोड़ा। कृष्ण सावधान थे। उन्होंने गरुडास्त्र छोड़कर उसे व्यर्थ कर दिया। तब जरासन्ध ने प्रलयकाल के मेघ के समान वर्षा करने वाला सर्वतक अस्त्र छोड़ा तो श्रीकृष्ण ने महाश्वसन नामक अस्त्र के द्वारा भयंकर आंधी चलाकर उसे दूर कर दिया। इस प्रकार दोनों वीर वायव्य अस्त्र, अन्तरीक्ष अस्त्र, आग्नेय बाण, वारुणास्त्र, वैरोचन अस्त्र, माहेन्द्र अस्त्र, राक्षसबाण, नारायण बाण, तामसास्त्र, भास्कर बाण, अश्वग्रीव बाण, ब्रह्मशिरस बाण आदि दिव्य शस्त्रास्त्र चलाते और



एक दूसरे को छकाते रहे। जब जरासन्ध के सभी दिव्यास्त्रों को कृष्ण ने निष्प्रभ कर दिया, तो जरासन्ध ने हजार यक्षों द्वारा रक्षित चक्ररत्न को स्मरण किया। स्मरण करते ही चक्ररत्न समस्त दिशाओं को प्रकाशित करता हुआ उसकी उ गली पर आकर ठहर गया। तब उसने वह चक्ररत्न श्रीकृष्ण की ओर फेंका। उस प्रकाशमान चक्ररत्न को आते हुए देखकर समस्त यादव सेना में आतंक छा गया। समस्त यादवपक्षों वीर उस चक्ररत्न को रोकने का प्रयत्न करने लगे। सभी वीर भय से अस्थिर हो रहे थे, केवल एक ही व्यक्ति स्थिर और शान्त था और वे थे भगवान नेमिनाथ, वे अवधिज्ञान के द्वारा इसका परिणाम जानते थे। इसलिए वे श्रीकृष्ण के पास शान्त भाव से खड़े हुए देख रहे थे। वह कान्तिमान चक्ररत्न धीरे-धीरे बढता हुआ आया। उसने भगवान नेमिनाथ और श्रीकृष्ण की प्रदक्षिणा दी और श्रीकृष्ण के शल, चक्र, अक्रुश मे चिन्हित दाय हाथ पर आकर ठहर गया। उसी समय आकाश में देव-दुन्दुभि बजने लगी, पुष्प वर्षा होने लगी, यह नौवा नारायण है, इस प्रकार देव कहने लगे। सुगन्धित पवन बहने लगा।

जरासन्ध को अपनी मृत्यु का निश्चय हो गया, किन्तु वह वीर निर्भय होकर बोला—भरे गोप ! एक चक्र चला गया तो क्या हुआ, मेरे पास अभी बल और शस्त्रास्त्र सुरक्षित है। तू इसे चला कर देख ले।

स्वभाव से धीर गम्भीर श्रीकृष्ण शान्त भाव से बोले—‘अब तो तुम्हें विश्वास हो गया होगा कि मैं नारायण हूँ। यदि अब भी तुम मेरी आधीनता स्वीकार करके मुझे नमस्कार करो तो मे तुम्हें क्षमा कर सकता हूँ।’ किन्तु जरासन्ध गर्व से बोला—‘इस कुम्हार के चाक को पाकर तुम्हें व्यर्थ ही अभिमान हो गया है। मैं समस्त यादवों सहित तुम्हें अभी यमपुर पहुँचाता हूँ।’

श्रीकृष्ण ने कुपित होकर घुमाकर चक्ररत्न छोड़ा। उसने शीघ्र ही जरासन्ध के वक्षस्थल को भेद दिया। जरासन्ध दूट्टे हुए वृक्ष के समान निष्प्रण होकर झूलू ठित हो गया। चक्ररत्न पुनः लोट कर श्रीकृष्ण के हाथ में आ गया। श्रीकृष्ण ने अपना पांचजन्य शक फूँका। भगवान नेमिनाथ, अर्जुन और सेनापति अनावृष्टि ने भी अपने-अपने शक फूँके। अश्रु-सेना मे अभय घोषणा कर दी गई। सब श्रीकृष्ण के आज्ञाकारी बन गये। दुर्योधन, द्रोण, दुःशासन, कर्ण आदि ने विरक्त होकर मुनि-दीक्षा ले ली।

दूसरे दिन जरासन्ध आदि मृत व्यक्तियों का सम्मानपूर्वक दाह संस्कार किया गया। इधर शत्रु-पक्ष तो पराजित हो गया था, किन्तु वसुदेव अपने पुत्रों और पौत्रों के साथ विद्याधरो के प्रतिरोध के लिए गये थे, किन्तु वे अभी तक नहीं लौटे थे, न कोई समाचार ही मिला था। यादव इसी चिन्ता मे बैठे हुए थे। तभी अनेक बिद्याधरियाँ वेगवती, नागकुमारी के साथ आकाश-मार्ग से आई। आकर उन्होंने सबको नमस्कार किया और यह शुभ समाचार सुनाया कि विद्याधरो के ऊपर वसुदेव ने विजय प्राप्त कर ली है और सभी विद्याधर उनके आज्ञानुवर्ती बन गये हैं। वे कुछ समय मे आने ही वाले हैं। तभी विमानों में बिद्याधरो के साथ वसुदेव और उनके सभी पुत्र और पौत्र आये। आकर सब विद्याधरो ने नारायण कृष्ण और बलभद्र वनदेव के चरणों मे नमस्कार किया। वसुदेव ने अपने दोनों विजयी पुत्रों का आलिङ्गन किया, दोनों ने पिता के चरणों में नमस्कार किया। फिर वसुदेव और पुत्रों पौत्रों ने महाराज समुद्रविजय आदि को नमस्कार किया।

महाभारत युद्ध मे विजय प्राप्त करके श्रीकृष्ण और बलदेव दिग्विजय के लिए निकले। उन्होंने अल्प समय मे ही भरत क्षेत्र के तीन खण्डों अर्थात् अर्ध भरत क्षेत्र के सभी राजाओं पर विजय प्राप्त कर ली। तब वे दक्षिण दिशा से कोटिशिला पर पहुँचे। वहाँ पहुँच कर श्रीकृष्ण ने उस एक योजन श्रीकृष्ण द्वारा दिग्विजय ऊँची, एक योजन लम्बी और एक योजन चौड़ी शिला की पूजा करके उसे अपनी भुजाओं से सिर से ऊपर उठाया था। द्वितीय नारायण ने मस्तक तक, तीसरे स्वयंभू ने कण्ठ तक, चौथे पुरुषोत्तम ने वक्षस्थल तक, पाचवे नृसिंह ने हृदय तक, छठवे पुण्डरीक ने कनर तक, सातवें दत्तक ने जाँघों तक, आठवे लक्ष्मण ने घटनी तक और नौवें नारायण श्रीकृष्ण ने उसे चार अंगुल ऊपर तक उठाया। शिला उठाने के कारण समस्त नरेशों और सेना ने उन्हें नारायण स्वीकार कर लिया।

दिग्विजय करके श्रीकृष्ण और बलराम द्वारिका वापिस आये। समस्त नरेशों ने दोनों भाइयों को अर्ध-चक्रीश्वर पद पर आसीन करके अभिषिक्त किया। फिर श्रीकृष्ण ने जरासन्ध के द्वितीय पुत्र सहदेव को मगध का राज्य प्रदान किया। उग्रसेन के पुत्र द्वार को मथुरा का, महानेमि को शौर्यपुर का, पाण्डवों को हस्तिनापुर का, राजा रुधिर के पौत्र रुक्मनाभ को कोशल देश का राज्य प्रदान किया।

श्रीकृष्ण का वैभव अपार था। उनके पास सुदर्शन चक्र, शार्ङ्ग धनुष, सोनन्दक खड्ग, कौमुदी गदा, अमोघ-मूला शक्ति, पाचजन्य शस्त्र, कौरुभ मणि ये सात दिव्य रत्न थे। इसी प्रकार बलदेव के पास अपराजित हथ, गदा, मूसल, शक्ति और माला ये पांच दिव्य रत्न थे। नारायण की आज्ञा शिरोधार्य करने वाले राजाओं की सख्या सोलह हजार थी। उनकी सोलह हजार रानियाँ थी तथा बलदेव की आठ हजार रानियाँ थी। श्रीकृष्ण की आठ पटरानियाँ थी, जिनके नाम इस प्रकार थे—रुक्मिणी, सत्यभामा, जामवती, लक्ष्मणा, सुसीमा, गौरी, पद्मावती और गान्धारी।

पाण्डव आनन्दपूर्वक हस्तिनापुर में राज्य कर रहे थे। उनका प्रताप चारों ओर व्याप्त हो रहा था। नारायण श्रीकृष्ण उनके मित्र थे। एक दिन घुसतू नारद पाण्डवों को महलों में पधारें। पाण्डवों ने पाण्डवों का निराकरण उनका यथोचित सम्मान किया। फिर वे अन्त पुर में गये। द्रौपदी उस समय शृंगार में लीन थी, इसलिए नारद कब आये और चले गये उसे इसका कुछ पता नहीं चला किन्तु नारद को द्रौपदी का यह व्यवहार असह्य लगा। उन्होंने द्रौपदी का मान-मर्दन करने का निश्चय किया और वे आकाश-मार्ग से पूर्व धातकी खण्ड के भरत-क्षेत्र की अमरककापुरी के नरेश पद्मनाभ के महलों में पहुँचे। पद्मनाभ ने उनकी अभ्यर्थना की और अपनी रित्रियों को दिखाकर कहा—व्या आपने ऐसी रूपवती रित्रियाँ ससार में कही अभ्यर्थना की है? तब नारद ने द्रौपदी के रूप लावण्य का ऐसा सरस वर्णन किया कि पद्मनाभ उस स्त्री रत्न को पाने के लिए ललक उठा। नारद द्रौपदी के क्षेत्र, नगर, भवन आदि का पता बताकर चले गये।

तब पद्मनाभ ने रागमक नामक देव द्वारा सोती हुई द्रौपदी को पथक सहित अपने महलों में भगा लिया। जब द्रौपदी सो कर उठी तो वह आश्चर्य से चारों ओर देखने लगी। तभी पद्मनाभ आकर बोला—‘देवि !’ तुम धातकी खण्ड में हो, मैं यहाँ का नरेश पद्मनाभ हूँ। मैंने तुम्हें यहाँ भंगवाया है। मैं तुम्हें अपनी पटरानी बनाना चाहता हूँ। अब तुम अपने पति को भूल जाओ और मेरे साथ इच्छानुकूल भोग भोगो।’ द्रौपदी कपित होकर बोली—तुम नहीं जानते, नारायण कृष्ण और बलभद्र बलराम मेरे भाई हैं, जगबिख्यात धनुर्धर अर्जुन मेरे पति हैं। मेरे ज्येष्ठ और देवर अर्जुन बल विक्रमधारी हैं। उनको कोई स्थान अगम्य नहीं है। यदि तुम्हें मृत्यु प्रिय नहीं है तो तुम अभी मुझे मेरे स्थान पर पहुँचा दो।’ यह सुन कर पद्मनाभ खिलखिला कर हँस पड़ा।

द्रौपदी इस सकट से विचलित नहीं हुई। उसने नियम कर लिया कि जब तक मुझे मेरे पति अर्जुन के दर्शन नहीं होंगे, तब तक मेरे अन्न-जल का त्याग है।

इधर जब आकस्मिक रूप से द्रौपदी अदृश्य हो गई तो पाण्डव किकर्तव्य विमूढ़ हो गये। वे सीधे श्रीकृष्ण के पास पहुँचे और उन्हें यह दुःस्वादा सुनाया। सुनकर उन्हें बड़ा दुःख हुआ। उन्होंने सभी नगरों में खोज कराई, किन्तु कोई पता नहीं लगा।

एक दिन श्रीकृष्ण की सभा में नारद का आगमन हुआ। यादवों से अभ्यर्थना पाकर नारद बोले—‘मैंने द्रौपदी को धातकी खण्ड द्वीप की अमरककापुरी में राजा पद्मनाभ के महलों में देखा है। वह निरन्तर अश्रुपात करती रहती है। उसे केवल अपने शीलव्रत का ही भरोसा है।’ द्रौपदी के समाचार पाकर श्रीकृष्ण, पाण्डव और समस्त यादव अत्यन्त प्रसन्न हुए। वे नारद की प्रशंसा करने लगे।

समाचार पाकर श्रीकृष्ण और पाँचों पाण्डव द्रौपदी को लाने के लिए रथ में आरूढ़ होकर चल दिये। दक्षिण समुद्र के तट पर पहुँच कर उन्होंने लवण समुद्र के अधिष्ठाता देवता की आराधना की और तीन दिन का उपवास करके बैठ गये। देवता ने प्रसन्न होकर उन्हें छह रथों में आरूढ़ करके धातकी खण्ड पहुँचा दिया। वहाँ से वे लोग अमरककापुरी पहुँच और बाह्य उद्यान में उतर गये। उद्यान में नियुक्त प्रहरियों ने जाकर महाराजा

पद्मनाभ को समाचार दिया कि श्रीकृष्ण आदि जा गये हैं। राजा ने उनसे युद्ध करने के लिये अपनी सेना भेजी। उसे श्रीकृष्ण आदि ने बुरी तरह परास्त कर दिया। श्वश्रिष्ट सेना भागकर नगर में पहुँची। राजा ने नगर कोट के द्वार बन्द करा दिये। श्रीकृष्ण ने पैर की एक ठोकर में द्वार और प्राकार तोड़ दिये, नगर का विध्वंस करना आरम्भ कर दिया। नगर में बाहि-बाहि मच गई। हाथी और घोड़े बचन तुड़कार आगने लगे। तब भयभीत होकर पद्मनाभ स्त्रियो और नागरिको को लेकर द्रौपदी की शरण में पहुँचा और दीनतापूर्वक अपने अपराध की क्षमा-याचना करता हुआ प्राण की भिक्षा मागने लगा। तब उसकी दीन दशा देखकर दयाद्व होकर द्रौपदी ने कहा—तू स्त्री वेष धारण करके चक्रवर्ती श्रीकृष्ण की शरण में जा। वे ही तुझे क्षमा करेंगे। पद्मनाभ ने ऐसा ही किया और स्त्री वेष धारण करके द्रौपदी को आगे करके स्त्रियो के साथ श्रीकृष्ण की शरण में जा पहुँचा। श्रीकृष्ण ने शरणागत को अभय-दान दिया और उसे वापिस लौटा दिया। द्रौपदी ने श्रीकृष्ण के चरणो में नमस्कार किया तथा वह पाण्डवो से विनय के साथ मिली तथा अपना दुःख रोते-रोते प्रगट किया, जिससे दुःख का भार उतर गया।

तदनन्तर श्रीकृष्ण द्रौपदी को रथ में बैठाकर पाण्डवो के साथ समुद्र तट पर आये और अपना पाचजन्य शंख बजाया। उसके शब्द से दिशायें प्रतिध्वनित होने लगी। उस समय चंपा नगरी के बाहर विराजमान जिनैन्द्र भगवान के दर्शन करने के लिये धातकी खण्ड का नारायण कपिल आया था। उसने भी शंख का शब्द सुना। अतः उसने जिनैन्द्र भगवान से पूछा—‘भगवन् ! मेरे समान शक्तिसम्पन्न किस व्यक्ति ने यह शंख ध्वनि की है। इस क्षेत्र में तो मेरे समान अन्य कोई नारायण नहीं है।’ तब जिनैन्द्र देव ने श्रीकृष्ण नारायण और पाण्डवो के सम्बन्ध में सारा वृत्तान्त बताया। नारायण कपिल नारायण कृष्ण को देखने की इच्छा से वहाँ से चलने लगा ता भगवान बोले—‘राजन् ! कभी तीर्थंकर-तीर्थंकर की, चक्रवर्ती-चक्रवर्ती की, नारायण-नारायण की, बलभद्र-बलभद्र की और प्रतिनारायण-प्रति नारायणकी भेट नहीं होती। केवल चिन्ह मात्र ही कृष्ण नारायण का नुम देल पाओगे।’ कपिल नारायण जब समुद्र-तट पर पहुँचा, तब तक श्रीकृष्ण समुद्र में जा चुके थे। केवल उनकी ध्वजा के ही दर्शन हो सके। वहाँ लौट कर नारायण कपिल ने राजा पद्मनाभ को खूब डाटा।

कृष्ण और पाण्डव समुद्र को पारकर इस तट पर आ गये। वहाँ श्रीकृष्ण तो विश्राम करने लगे और पाण्डव नौका द्वारा गंगा को पार कर उसके दक्षिण तट पर ठहर गये। भीम ने विनोदवश नौका वहीं छुपा दी। श्रीकृष्ण ने घोड़ी और सारथी सहित रथ को उठाकर गंगा को पार किया। तट पर आकर श्रीकृष्ण ने पाण्डवो से पूछा—‘तुम लोगो ने नाव क्यों नहीं भेजी?’ भीम बोला—‘हम आपकी शक्ति देखना चाहते थे।’ यह बात सुन कर श्रीकृष्ण को क्रोध आ गया और उन्होंने क्रोधवश कहा—‘क्या तुमने अब तक मेरी शक्ति नहीं देखी थी? तुम लोग हस्तिनापुर से निकल जाओ।’ उन्होंने हस्तिनापुर जाकर वहाँ का राज्य सुभद्रा के पुत्र आर्यसूनु को दे दिया।

पाण्डव कृष्ण के आदेश से हस्तिनापुर त्याग कर अपने अनुकूल जनों के साथ दक्षिण दिशा की ओर चले गये और वहाँ दक्षिण मधुरा नाम की नगरी बसा कर रहने लगे।

**नेमिनाथ का श्राव्य प्रवेशन**—एक दिन भगवान नेमिनाथ यादवो की कुसुमचित्रा नामक सभा में गये। उनके पहुँचने पर सभी यादवो ने खड़े होकर भगवान के प्रति सम्मान प्रगट किया। नारायण श्रीकृष्ण ने आगे जाकर उनकी अभ्यर्थना की और उन्हें अपने साथ सिंहासन पर बैठाया। सबके बैठने पर राजाओ में चर्चा चली कि सबसे अधिक बलवान इस समय कौन है। किसी ने पाण्डवो का नाम लिया, किसी ने श्रीकृष्ण का, किसी ने बलराम का किन्तु अन्त में अधिकांश राजाओं और बलदेव ने कहा कि भगवान नेमिनाथ के समान तीनों लोकों में अन्य कोई पुरुष बलवान नहीं है। ये अपनी हथेली से पृथ्वी को उठा सकते हैं, समुद्रो को दिशाओ में फेंक सकते हैं, सुमेरु पर्वत को कम्पायमान कर सकते हैं। ये तो तीर्थंकर हैं। इनसे उत्कृष्ट दूसरा कौन हो सकता है।

बलदेव के ये वचन सुनकर श्रीकृष्ण न भगवान की ओर देखकर मुसकराते हुए कहा—‘भगवन् ! यदि आपके शरीर में ऐसा उत्कृष्ट बल है तो क्यों न बाहु-युद्ध में उसकी परीक्षा कर ली जाय।’ भगवान ने किञ्चित् मुसकरा कर कहा—‘हे अग्रज ! इसकी क्या आवश्यकता है। यदि आपकी मेरा बाहु-बल ही जानना है तो इस

आसन से मेरा पैर ही विचलित कर दीजिये।' श्रीकृष्ण कमर कसकर उठे और वे पूरे बल से भगवान के पैर से जूझ गये किन्तु पैर को तो क्या हटा पाते, पैर को एक उगली तक को न हिला सके। उनके मस्तक पर श्रम-बिन्दु फलमलाने लगे, श्वास प्रवल वेग से चलने लगी। अन्त में श्रान्त होकर श्रीकृष्ण हाथ जोड़कर बोले—भगवन् ! आपका बल लोकोत्तर है।

किन्तु इस घटना से श्रीकृष्ण के मन में एक शका बढमूल होकर जम गई कि भगवान का बल अपार है, इनके रहते मेरा राज्य-शासन स्थिर कैसे रह पाएगा।

तभी एक घटना और हो गई। बसन्त ऋतु थी। श्रीकृष्ण अपने परिवार और समस्त यादवों के साथ बन-क्रीडा के लिए प्रभास पर्वत पर गये। भगवान नेमिनाथ भी साथ में थे। सभी लोग यथायोग्य वाहनों में बैठकर गिरनार पर्वत पर पहुँचे। चनश्री पूरे शीवन पर थी। नाना जाति के पुष्प विकसित थे। भ्रमरावलियाँ मधु-पान करती हुई गुँजन कर रही थी। कोकिल कूज रही थी। मसय पवन बह रहा था। ऐसे मादक वातावरण में सभी लोग क्रीडा में रत हो गये। श्रीकृष्ण की रानियों ने अपने देवर नेमिनाथ को घेर लिया। वे उनके साथ नाना प्रकार की क्रीडाएँ करने लगी। फिर वे सरोवर में जल-क्रीडा करने लगी। भगवान भी उनके साथ इस आमोद-प्रमोद में पूरी तरह भाग ले रहे थे। जब सभी परिश्रान्त हो गईं तो वे लोग जल से बाहर निकली और वस्त्र बदलने लगी। भगवान ने वस्त्र बदलकर विनोद-मुद्रा में नारायण की प्रेमपात्र महारानी जाम्बवती से उतारे हुए गोंले वस्त्र निचाड़ने के लिए कहा। यह सुनते ही महारानी जाम्बवती छद्म क्रोध प्रगट करती हुई कहने लगी—कौस्तुभ मणि धारण करने वाले, नागशय्या पर आरुह्य होकर शख की ध्वनि से तीनों लोकों को कपाने वाले, शाङ्ग धनुष की प्रत्यञ्चा चढ़ाने वाले, राजाओं के भी महाराज श्रीकृष्ण मेरे पति हैं, वे भी मुझे कभी ऐसी आज्ञा नहीं देते। किन्तु आश्चर्य है कि आप मुझे अपने कपडे निचोड़ने की आज्ञा दे रहे हैं।

महारानी की यह बात सुनकर अन्य रानियों ने उसकी भर्त्सना करते हुए कहा—तीन लोक के स्वामी और इन्द्रों में पूजित भगवान के लिए तुम्हें इस प्रकार अयुक्त वचन बोलना क्या शोभा देता है ?

किन्तु भगवान ने मुस्कराते हुए कहा—‘महाराज श्रीकृष्ण के शीर्ष की जो प्रणसा तुमने की है, वैसे शीर्ष क्या कठिन है ?’ यों कहकर वे वेग से राजमहलों में पहुँचे और फुँकारते हुए नागों के फणों से मण्डित नागशय्या पर चढ़कर उन्होंने शाङ्ग धनुष को झुकाकर उसकी प्रत्यञ्चा चढ़ा दी तथा पाञ्चजन्य शख को ज़ोर से फूँका। शख के भयकर शब्द से आकाश और पृथ्वी व्याप्त हो गई। हाथी और घोड़े बन्धन तुड़ाकर चिघाड़ने और हिनहिनाने लगे। श्रीकृष्ण ने शख-ध्वनि सुनी तो उन्होंने तलवार खींची। नगरवासी आतक से विव्रडित हो गये। जब श्रीकृष्ण को ज्ञात हुआ कि यह तो हमारे ही शख का शब्द है तो आशकाओं से त्रस्त होकर वे शीघ्र आयुधशाला में पहुँचे, किन्तु जब उन्होंने कुमार नेमिनाथ को नागशय्या पर अनादर पूर्वक खड़ा हुआ क्रोधित मुद्रा में देखा तो उन्हें सन्नोष का अनुभव हुआ। उन्होंने कुमार को प्रेमपूर्वक आलिंगनबद्ध कर लिया और अपने साथ ही उन्हें घर लेगये। घर पहुँचने पर उन्हें ज्ञान हुआ कि वन विहार में मेरी ही रानियों के कारण कुमार को कामोदीपन हुआ है तो वे बड़े हर्षित हुए।

नेमिनाथ के विवाह का आयोजन—श्रीकृष्ण ने भोजवशी उपरसन की पुत्री राजीमती की कुमार नेमिनाथ के लिए याचना की। उन्होंने राजाओं को रानियों सहित आने के निमन्त्रण भेज दिए तथा अपने बन्धुजनों के पास भी पाणिग्रहण सस्कार के समाचार भेज दिये।

श्रावण मास की वर्षा ऋतु में यादवों की बरात सजवज कर द्वारिका से निकली। बरात में अर्गणित बराती थे। अनेक नरेश राजसी वैभव का प्रदर्शन करते हुए जा रहे थे। बराती नानाविध वाहनो में बैठे थे। श्रीकृष्ण, बलराम आदि में घिरे हुए कुमार नेमिनाथ वर की वेषभूषा धारण किए और रत्नालंकारों से अलंकृत हुए रथ में विराजमान थे। त्रिलोकसुन्दर भगवान अलंकार धारण करके रूप के साकार रूप लग रहे थे। यादव कुमारियों मूर्तिमान कामदेव के मार्ग में पलक पावडे बिछाये उनके ऊपर अक्षत-लाजा की वर्षा कर रही थी। सोभाव्यवती स्त्रियाँ राजपथों के किनारे पर जल से परिपूर्ण स्वर्ण बट लिए खड़ी थी। युवती स्त्रियाँ हथ्यों, प्रासादों

घोर भवनों के गवाक्षों से बर के ऊपर पुष्प-पराग बखेर रही थी। यादवों की यह बरात जब जूनागढ़ पहुँची तो बरात का दूसरा सिरा द्वारिका में था। बर का रथ शनैः शनैः आगे बढ़ रहा था। भोजवशी उनकी अभ्यर्थना के लिए आगे बढ़े। राजकुमारी राजमती बधू के वेष में साक्षात् रति लग रही थी। उसकी सहेलियाँ उसे नेमिकुमार के रूप लावण्य को लेकर बार-बार छेड़ रही थी और राजमती लाज के मारे सिकुड़ जाती थी किन्तु उसके हृदय की हर धड़कन में 'नेमि पिया' का ही स्वर गूँज रहा था। वह अपने साजन की एक झलक पाने के लिए अंधी हो रही थी। वह अपनी भावनाओं के गगन में ऊँची उड़ान भर रही थी। तभी नानाविध बाधाओं का तुमुल नाद सुनाई पड़ा। सहेलियाँ आई और उसे घसीटती हुई प्रासाद के बाहरी छज्जे पर ले गईं। राजमती सहेलियों के बीच में तारों के मध्य चन्द्रमा के समान शोभा पा रही थी।

बर का रथ आगे बढ़ा, तभी उनकी दृष्टि एक मैदान में बाड़े में घिरे हुए भयविह्वल तृणभक्षों वन्य पशुओं पर पड़ी। नेमिकुमार ने सारथी से पूछा—'भद्र ! ये नाना जाति के पशु यहाँ किसलिए रोकें हुए हैं ?' सारथी ने विनयपूर्वक उत्तर दिया—'प्रभो ! आपके विवाहोत्सव में जो मासभक्षी भ्लेच्छ राज आये हैं, उनके लिए नाना प्रकार का मास तैयार करने के लिए यहाँ पशुओं का निरोध किया गया है।'।

सारथी के वचन सुनकर नेमिकुमार कहने लगे—एक की प्रसन्नता के लिये दूसरे की हिंसा करना घोर अधर्म है। सारथि ! मैं विवाह के लिए तनिक भी उत्सुक नहीं हूँ। तुम इन प्राणियों को बन्धनमुक्त कर दो।' भगवान का हृदय दया से झँत-झात था। वे राजकुमारी से कहने लगे—मनुष्यों की निर्दयता तो देखो। वन ही जिनका घर है, तृण और जल ही जिनका आहार जल है और जो अत्यन्त निरपराध है, ऐसे दोन मृगों का भी मनुष्य बध करते हैं। जो शूर वीर होकर भी पैर में काटान चूम जाय, इस भय से जूता पहनते हैं, वे इन मृगों, शशकों की गरदन पर तीक्ष्ण धार वाले शस्त्र चलाते हैं, यह कैसा आश्चर्य है ! यह प्राणी जिह्वा को लोलुपता की तृप्ति के लिए अभय-अभक्ष्य का भी विवेक खाँ देता है। किन्तु क्या ससार में किसी को भी तृप्ति हुई है ? मैंने स्वयं असंख्य वर्षों तक इन्द्र, धरणेन्द्र, और नरेन्द्रों के सुख भोगे हैं, किन्तु मुझे उनसे भी तृप्ति नहीं हुई। ये सासारिक सुख असार हैं और मेरी आयु भी असार है। मैं इन असार सुखों का त्याग करके नित्य, अनन्त और अविनाशी सुख के उपार्जन का पुरुषार्थ करूँगा।

भगवान के मन में इन अतित्य सुखों के प्रति वितृष्णा उत्पन्न हो गई। उन्हें आत्म विमुख होकर सासारिक सुखों में क्षणभर भी अटकना निष्प्रयोजन लगने लगा। तभी लोकांतिक देव आये और भगवान के चरणों में सिर झुका कर विनत मुद्रा में निवेदन करने लगे—'प्रभो ! भरत क्षेत्र में पाप की प्रवृत्ति बढ गई है, जन-जन के मन में मिथ्या का तमस्ताम छा रहा है। अब तीर्थ-प्रवर्तन का काल आ पहुँचा है। ससार के दिग्भ्रान्त और दुखी प्राणियों पर दया करके आप तीर्थ-प्रवर्तन कीजिये।' देव यो निवेदन करके अपने आवास को लौट गये।

भगवान ने दयाद्वं हाँकर मृगों का बन्धनमुक्त कर दिया। मृग मुक्त हाँकर भागे नहीं, किन्तु जगद् बन्धु भगवान के चरणों में सिर झुकाकर खड़े हो गये और अपने आता की ओर निहारते लगे। भगवान ने हाथ उठाकर उन्हें मानो सुरक्षा का आश्वासन दिया। आश्वस्त होकर वे भूक प्राणी वन में चले गये।

**भगवान का दीक्षा-व्यापक**—भगवान ने वरोचित ककण और मोहर उतार दिया। वे बापिस लौटकर नगरी में पहुँचे और राज सिंहासन पर विराजमान हो गये। तभी इन्द्र और देव वहाँ आये। इन्द्रों ने भगवान को स्नान पीठ पर विराजमान करके देवों द्वारा लाये हुए क्षारोदक से उनका अभिषेक किया और उन्हें स्वर्गीय माला, विलेपन, वस्त्र और आभूषणों से विभूषित किया। सभी यादव प्रमुख श्रोत्रिण, बलराम आदि भगवान को घेर कर खड़े हुए थे। भगवान माह-माया को तोड़कर वन में जाने का तैयार थे। मोह का कोई बन्धन उन्हें उनके सकल्प से विचलित न कर सका।

भगवान माता, पिता, बन्धु बान्धवों को समझाकर कुबेर द्वारा निमित उत्तरकु पालकी में आरूढ़ हुए। देवों ने पालकी को ध्वजाओं और छत्र से मण्डित किया था। उसमें मणियों के बेल बूटे बने हुए थे। राजाओं ने पालकी को अपने कंधे पर उठाया और कुछ दूर ले गए। उसके बाद पालकी की इन्द्रों ने उठाया और आकाश

मार्ग से ले चले। उस समय अद्भुत दृश्य उत्पन्न था, आकाश में देव हर्ष-ध्वनि कर रहे थे और पृथ्वी पर यादव वंशी और भोजवंशी कण विजाप कर रहे थे। भगवान को तब के लिए जाने के अवसर पर अप्सराय हर्षित होकर भगवान के आगे भक्ति-नृत्य कर रही थीं और पृथ्वी पर यादवों को कुलवधूएँ और रानियाँ शोक विव्हल हो रही थी। देव लोग पालकों को लेकर गिरनार पर्वत पर पहुँचे।

भगवान पालकों से उतर कर एक शिलातल पर विराजमान हुए। उन्होंने अलंकार और वस्त्र उतार दिए और पंचमुष्टियों से केशशुद्धि किया। वे पद्मासन से विराजमान होकर 'अनमः सिद्धेभ्यः' कहकर ध्यान में लीन हो गये। भगवान की दीक्षा से प्रभावित होकर तत्काल एक हजार राजाओं ने भी दिगम्बर मुनिदीक्षा लेली। उस समय उन राजाओं ने केशलोच किया, वह दृश्य अनुपम था। वह केशलोच नहीं था, किन्तु वे वस्तुतः कुटिल केशों के उखाड़ने के बहाने—घन्य कुटिल शल्यो को ही उखाड़ रहे थे। सोधमन्द ने भगवान के केशों को एक मणिमय पिटारे में बन्द करके उन्हें क्षीरसागर में क्षेपण कर दिया। दीक्षा लेते ही भगवान को मनःपर्ययज्ञान उत्पन्न हो गया। उस दिन श्रावण शुक्ला चतुर्थी का दिन था। उस दिन भगवान ने वेला का नियम लेकर दीक्षा ली थी। भगवान का दीक्षा कल्याणक मनाकर देव और मनुष्य अपने अपने स्थान पर चले गये।

भगवान पारणा के लिए द्वारकापुरी में पहुँचे। वहाँ प्रवरदत्त को भगवान को आहार देने का सीमाय प्राप्त हुआ। उस उत्तम दाता ने भगवान को परमान्न का आहार दिया। देवों ने पचाद्वर्ष किये—देवों ने रत्न वर्षा की, सुगन्धित जल की वर्षा हुई, शतल मुगन्धित हवा बहने लगी, देव हर्ष में भरकर दुग्धि बजाने लगे और जयजयकार करने लगे—घन्य यह उत्तम दाता, घन्य यह उत्तम पात्र, घन्य यह उत्तम दान।

वधू के रत्नाभरणों से मण्डित राजमती—जिसे परिवार वाले प्यार में राजुल कहते थे—सखियों के साथ वरात की धूमधाम में कल्पनालोक में विहार कर रही थी। वह अपने पिया के प्रेम के भूने पर लम्बी-लम्बी पेगे ले रही थी। तभी बिस्फोट के समान यह समाचार सुनाई पड़ा कि नेमिकुमार विवाह से मुख राजीमती द्वारा दीक्षा मोड़कर लौट गए हैं और उन्होंने दीक्षा लेली है। समाचार क्या था, मानों वज्रात था।

समाचार सुनते ही राजमती कटे वृक्ष के समान सज़ाहीन होकर भूमि पर गिर पड़ी। जब वह होश में आई तो वह कण विजाप करने लगी। वह बार-बार अपने भाग्य का दाव देता थी। वह बार-बार कहता—'नेमिकुमार महान है। मैं ही शापद उनके उपयुक्त नहीं थी। मैं तो वामन थी और मैंने आकाश को छूना चाहा। किन्तु यह कैसे संभव हो सकता था। भाग्य ने नेमिकुमार को मेरे लिए वर बनाया था किन्तु दुर्भाग्य ने मेरा मार्ग अवरोध कर दिया। अब मैं उसी दुर्भाग्य से सघर्ष करूँगी। मेरे नेमिकुमार मुझे सासारिक दशा में प्राप्त नहीं होसके, किन्तु वे ही मेरे इहभव और परभव के पति हैं। वे जिस राह गये हैं, वही मेरी राह है। उन्होंने मुझे राह दिखादी है। मैं अब उसी राह पर चलींगी।'

माता-पिता और परिजनो ने उसे बहुत समझाया—तेरी वय अभी तप करने की नहीं है। किसी उपयुक्त राजकुमार के साथ तेरा विवाह किये देते हैं। किन्तु राजमती का एक ही उत्तर था—पतिव्रता स्त्री के जीवन में एक ही पति होता है। नेमिकुमार ही मेरे इव जीवन में पति हैं, उनका स्थान दूसरा कोई कैसे ले सकता है। वे मुझे छोड़ कर चले गये हैं। उनसे मुझे कोई शिकायत नहीं है। उनके कार्य को मामलास करने का मेरा क्या अधिकार है। मैं उनके चरणों की दासी हूँ। वे ही मेरे सर्वस्व हैं। वे गये हैं और मुझे भी आने का संकेत कर गये हैं।

राजीमती अपने पति की जोगन बनकर अकेली उसी पथ पर चलीं जिस पथ पर उसके महान पति गये थे। उसने सारे आभरण, श्रृंगार के साधन और साजसज्जा त्याग दी, शरीर पर केवल एक श्वेत शार्टिका धारण कर ली। वह परिजनो और पुरजनों से सकल राजपथ पर होकर अवनतमुखी गिरनार पर्वत पर धीरे-धीरे चढ़ने लगी। उसका रूप लावण्य और वय तप के उसके महान सकल्प से और भी अधिक सतेज हो उठे। उसका प्रयोजन महान था। वह ससार की सारी माया से निलिप्त, शरीर से निर्मोह होकर उस कण्टकाकोण मार्ग पर बढ़ती गई, जो आत्म स्वातन्त्र्य के लिए जाता है।

ससार की किस वधू ने अपने निर्मोही पति के लिए इतना महान और सर्वस्व त्याग किया होगा! जिसकी रगीन कल्पनाये और मोठे सपने एक अप्रत्याशित ऋटके से बिखर गये, किन्तु जिसने उसके प्रतिरोध का न कोई

प्रयत्न किया, न जिसने अपने भावी पति के विरुद्ध कोई अभाव अभियोग ही उपस्थित किया, बल्कि केवल ककुण की लाज को ही सब कुछ मानकर उसी ठुकराने वाले निष्ठुर पति का ही अनुगमन किया, वह नारी नारीत्व का महानतम शृंगार है। राजुल ! तुमने अपनी कामनाओं का होम करके और आत्माहुति देकर जो ज्योति जलाई, वह युग-युगों तक दिग्भ्रात नारी जाति का पथ आलोकित करती रहेगी। देवी ! तुमने अपने जीवन को धन्य किया, समग्र नारी जाति को धन्य किया और मानव की महानता को धन्य किया। तुम अपने इस महान तप और त्याग के कारण जगन्माता के गौरवपूर्ण पद पर प्रतिष्ठित होकर अखिल मानव जाति की श्रद्धास्पर्द बन गई हो। तुम्हें सहस्र प्रणाम !

मुनिराज नेमिनाथ अन्तर बाह्य परिग्रह का त्याग करके घोर तप करने लगे। वे प्रायः आत्म ध्यान में लीन रहते थे। उन्हें एकान्त, प्रासुक तथा सुदृढ जीवों के उपद्रव से रहित क्षेत्र, वज्रवृषभनाराच सहनन रूप द्रव्य, उष्णता आदि बाधा से रहित काल और निर्मल अभिप्राय रूप श्रेष्ठ भाव यह क्षेत्रादि चतुष्टय रूप भगवान नेमिनाथ का सामग्री उपलब्ध थी। अतः वे प्रशस्त ध्यान में लीन रहते थे। ध्यान के समय उनके नेत्र न तो केवलज्ञान कल्याणक अत्यन्त खुले रहते थे, न बन्द ही रहते थे। नौके के दातों के अग्रभाग पर उनके ऊपर के दाँत स्थित रहते थे। उनकी इन्द्रियों का समस्त व्यापार निवृत्त हो चुका था। उनके श्वाभोच्छ्वास का सञ्चार शनैः शनैः होता था। वे अपनी मनोवृत्ति को नाभि के ऊपर मस्तक पर, हृदय में अथवा ललाट में स्थिर कर आत्मा को एकाग्र करके प्रशस्त ध्यान करते थे। उनकी कर्मश्रृंखलायें टूटती गईं और केवल छपन दिन को कठोर साधना के पश्चात् उन्हें आदिवन सुबला प्रतिपदा के दिन अनन्त ज्ञान, अनन्त दर्शन, अनन्त सुख और अनन्त वीर्य रूप अनन्त चतुष्टय प्राप्त हो गया। वे सर्वज्ञ-सर्वदर्शी बन गये। इन्द्रो के आसन और मुक्त कम्पित हाँसे लगे। चारों जाति के देवों के आवासों में घण्टों के शब्द, सिंहनाद, दुन्दुभि के शब्द और जर्वा के शब्द होने लगे। देवों और इन्द्रा ने ब्रह्मज्ञान से जान लिया कि भगवान को केवलज्ञान प्राप्त हो गया है, वे सब गिरनार पर्वत पर भगवान का केवलज्ञान कल्याणक महोत्सव मनाने आए। कबेर ने समवसरण की रचना की। देवों और इन्द्रा ने भगवान का ज्ञान कल्याणक महोत्सव मनाया और भगवान को पूजा की, भगवान की दिव्य ध्वनि खिरी। इस प्रकार भगवान ने धर्म चक्र प्रवर्तन किया।

**भगवान का धर्म विहार**—भगवान नेमिनाथ ने विभिन्न देशों में धर्म विहार किया। वे साराष्ट्र, लाट, मत्स्य, शूरसेन, पटच्चर, कुरुजागल, पाञ्चाल, कुशाग्र, मगध, अञ्जन, अङ्ग, वङ्ग, कलिङ्ग, आदि देशों में विहार करते हुए गए। उनके उपदेश सुनकर सभी वर्गों के लोग जैनधर्म में स्थित हुए।

तदनन्तर वे बिहार करते हुए मलय नामक देश में आये। वे भद्रिलपुर नगर के महम्माम्न वन में ठहरे। उस नगर का राजा पीण्डु नगरवासियों के साथ भगवान के दर्शनों के लिए आया। महारानी देवका के छोटी पुत्र, जिनका लालन-पालन सुदृष्टि सेठ और अलका सेठानी ने किया था, अलग-अलग रथ में आरुढ़ होकर भगवान के समवसरण में आये। उनमें से प्रत्येक की वत्तीस-वत्तीस स्त्रियाँ थीं। वे भगवान का नमस्कार करके मनुष्यों के कोष्ठ में बैठ गये। भगवान का उपदेश सुनकर उन छोटी भाइयों को सत्सार से वैराग्य हुआ गया और उन्होंने भगवान के चरणों में मुनि-दीक्षा ले ली। उन्होंने घोर तप किया। उन्हें अनेक ऋद्धियाँ प्राप्त हो गईं। वे छोटी मुनि साथ-साथ ही उपवास, पारणा, ध्यान, धारणा, शयन, आसन और त्रैकालिक योग करने थे।

एक दिन भगवान नेमिनाथ के दर्शन करने के लिए राजमाता देवकी समवसरण में पहुँची। उन्होंने भगवान की प्रशिक्षा दी, नमस्कार किया और उनकी स्तुति करके स्त्रियों के कक्ष में बैठ गईं। उनके मन में एक शका कई घण्टों से पल रही थी। उसके निरास के लिये वे हाथ जोड़कर बोली—“भगवन् ! आज मेरे आवास में अत्यन्त तेजस्वी दो मुनि आये। दोनों का रूप-लावण्य, तेज-कान्ति समान थी। मैंने उन्हें आहार दिया। किन्तु आहार के पश्चात् वह मुनि-युगल पुनः दो बार आया और पुनः आहार लिया। प्रभो ! क्या उन मुनियों का एक ही भवन में एक ही दिन तीन बार आहार लेना उचित है ? यह भी सम्भव है, तीन बार आने वाला यह मुनि-युगल रूप-सादृश्य के कारण एक ही प्रतीत होता हो। किन्तु भगवन् ! इन मुनियों को देखकर मेरे हृदय में वात्सल्य क्यों उमड़ पड़ा। उन्हें देखते ही मेरा आचल दूध से भर गया और उन्हें आहार देते समय मेरे मन में यह भाव क्यों जागा कि मैं मुनियों को नहीं; अपने ही पुत्रों को भोजन करा रही हूँ ?

भगवान बोले—देवी ! ये छहो मुनि वास्तव मे तुम्हारे पुत्र है । उन्हे कृष्ण-जन्म से पहले तीन युगल मे तुमने ही जन्म दिया था । देव ने कंस से इनकी रक्षा की । उसने इनका जन्म होते ही भद्रिलपुर के श्रृंखली मुद्राष्टि और उनकी अलका सेठानी के यहां पहुँचा दिया तथा उनके सखीजात मृत पुत्र-युगलों को तुम्हारे पास लाकर सुला दिया । उन छहो पुत्रों का लालन-पालन उन सेठ-सेठानी के घर पर हुआ । वे ही छहो भ्राता धर्म श्रवण कर मेरे पास मुनि बन गये । वे कर्मों का क्षय करके इसी जन्म मे मुक्ति प्राप्त करेंगे । पुत्र होने के कारण ही तुम्हारे मन मे इनके प्रति वात्सल्य जागृत हुआ था ।

देवकी यह मुनकर अत्यन्त मनुष्ट हुई । उन्होने तथा श्रीकृष्ण आदि ने उन मुनियों को नमस्कार किया ।

**भगवान का धर्म-परिचर**—भगवान के समवसरण मे वरदत्त आदि ११ गणधर, ४०० पूर्वधारी, ११८०० शिक्षक, १५०० अवधिज्ञानी, १५०० केवलज्ञानी, ६०० विपुलमति मन पर्ययज्ञानी, ८०० वादी और ११०० विन्यास ऋद्धिधारी मुनि थे । राजाजमती आदि ४०००० अजिकाये थी । १६६००० श्रावक और ३३६००० श्राविकाये थी ।

**गजकुमार मुनि पर उपसर्ग** श्रीकृष्ण के अनुज का नाम गजकुमार था । वह अत्यन्त तेजस्वी, सुदर्शन और सौम्य था । श्रीकृष्ण उसमे अत्यन्त स्नेह करने थे । कुमार का विवाह अनेक राजकुमारियों के साथ कर दिया गया । श्रीकृष्ण ने उसके लिये सोमशर्मा नामक ब्राह्मण का पुत्रों सोमा का भो वरण कर लिया । यह विवाह होने मे पूर्व भगवान नेमिनाथ विहार करते हुए द्वारकापुरी पधारे । भगवान गिरनार पर्वत पर विराजमान थे । यादव लोग भगवान के दर्शनों के लिये गये । यादवों का गिरनार पर्वत पर जाते देखकर गजकुमार भी समवसरण मे जा पहुँचा । वह भगवान को नमस्कार करके मनुष्यों के कोठे मे बैठ गया । भगवान का उपदेश मुनकर उसे भोगों से विराम हो गया । वह माता-पिता, बन्धु-बान्धवों से अनुमति लेकर भगवान के चरणों मे मुनि-दीक्षा लेकर घोर तप करने लगा ।

एक दिन मुनि गजकुमार एकान्त मे रात्रि मे प्रतिमा योग से विराजमान थे, तभी सोमशर्मा उधर आ निकला । वह मुनि गजकुमार को देखकर अपनी पुत्री का त्याग करने के कारण क्रोध से विवेकहीन हो गया । उसने जलता हुआ अंगीठी मुनिराज के सिर पर रखदी और वह क्रूर पिशाच के समान मुनिराज को जलते हुए देखने लगा । ज्यों-ज्यों मुनिराज का शरीर जलने लगा, वह दुष्ट उतना ही प्रसन्न होने लगा । इस रोमहर्षक प्रतिशोध से निकाचित कर्मों द्वारा उसकी आत्मा तमसावृत्त हो गई । उधर मुनिराज ने साम्यभाव से इस दारुण यत्रणा को सहकर शुबल ध्यान द्वारा कर्मों का विनाश कर दिया और वे अन्तकृत केवली होकर सिद्ध परमात्मा बन गये ।

गजकुमार मुनि को मिद्ध पद की प्राप्ति होने पर देवों ने आकर उनके शरीर की पूजा की । उनके मरण से दुखी होकर वसुदेव का छोड़कर समुद्रविजय आदि भाई तथा अनेक यादव ससार की असारता पर विचार करके दीक्षित हो गये । देवकी और रोहिणी को छोड़कर शेष रानियों और श्रीकृष्ण की पुत्रियों ने भी दीक्षा ले ली ।

**भगवान की भविष्यवाणी**—भगवान वहाँ से विहार करके उत्तर दिशा, मध्यदेश और पूर्व दिशा के देशों में धर्मोद्योत करते रहे । विहार करते हुए एक बार वे पुन द्वारका पधारे और रैबतक पर्वत पर विराजमान हो गये । उनके पधारने की सूचना पाकर वसुदेव, बलदेव और श्रीकृष्ण पण्डितों और पुरजनों के साथ भगवान के दर्शनों के लिये आये । भगवान को नमस्कार करके सब यथास्थान बैठ गये और भगवान का कल्याणकारी उपदेश श्रवण करने लगे । धर्मकथा के पश्चात् बलदेव ने हाथ जोड़कर भगवान से पूछा—भगवन् ! इस द्वारकापुरी की रचना कुवेर ने की है । इसका अन्त कितने समय मे होगा ? प्रभो ! कृष्ण की मृत्यु किस निमित्त से होगी ? देवाधिदेव ! मेरा चित्त कृष्ण के स्नेह-पाश से बंधा हुआ है, क्या ऐसी स्थिति मे मैं कभी सयम ग्रहण कर सकूंगा ? प्रभो ! मेरी जिज्ञासा का समाधान करने की कृपा कर ।

त्रिकालदर्शी भगवान कहने लगे—हे बलराम ! तुमने भविष्य जानने की इच्छा प्रगट की है, वह सुनो । द्वारकापुरी आज से बारहवें वर्ष मे मलय यादवों की उद्धृष्टता के कारण द्वैपायन मुनि के द्वारा क्रोध करने पर भस्म होगी । अन्तिम समय मे श्रीकृष्ण कौशाम्बी के वन में शयन करेंगे । उस समय जरत्कुमार के निमित्त से



श्रीकृष्ण की मृत्यु होगी। उसी समय श्रीकृष्ण की मृत्यु का निमित्त पाकर तुम्हें वैराग्य उत्पन्न होगा और तुम तप करके ब्रह्म स्वर्ग में उत्पन्न होगे। आभ्यन्तर कारण के रहते हुए बाह्य निमित्त मिलने पर जगत में अभ्युदय और क्षय होता है। इसलिये विवेकी जन जगत का स्वभाव जानकर इस अभ्युदय और क्षय में समान भाव रखते हैं, वे कभी हर्ष और विषाद नहीं करते।

बलराम के मामा द्वैपायनकुमार भगवान के वचन सुनकर ससार से विरक्त होकर मुनि बन गये तथा अप्रिय प्रसंग को टालने के लिये वे पूर्व देश की ओर विहार कर गये एवं कठोर तप करने लगे। जरत्कुमार भगवान के बचन सुनकर बड़ा दुखी हुआ, 'मेरे अग्रज की मृत्यु का मैं ही कारण बनूँगा' इस मनस्ताप के कारण वह बन्धु-बान्धवों को त्याग कर अज्ञात स्थान की ओर चल दिया, जहाँ श्रीकृष्ण दिखाई भी न दे। जरत्कुमार के जाने से श्रीकृष्ण को बड़ा दुःख हुआ। वह तो उनका प्राणोपम बन्धु था। यादव लोग भी सन्तप्त मन से नगर को लौट गये।

बलदेव और श्रीकृष्ण ने नगर में आदेश प्रचारित कर दिया—'आज से नगर में मद्य-निषेध आदेश लागू किया जाता है। न नगर में कोई मद्य पीएगा, न मद्य बनाएगा, न सग्रह करेगा। जो मद्य नगर में विद्यमान है, उसे नष्ट कर दिया जायगा तथा मद्य-निर्माण के साधन भी नष्ट कर दिये जायेंगे।' मद्य-प्रतिबन्धक आदेश के लागू होते ही मद्यपी लोगों ने मदिरा बनाने के साधन और मद्य को पर्वत के कुण्डों में फेंक दिया। पाषाण-कुण्डों में वह मदिरा भरी रही।

मदिरा पर प्रतिबन्ध लगाने के पश्चात् श्रीकृष्ण ने यह घोषणा की कि 'यदि मेरे माता, पिता, पुत्रियाँ अथवा अन्तपुर की स्त्रियाँ भगवान के निकट दीक्षा लेना चाहें, तो उन्हें मेरी ओर से कोई बाधा नहीं होगी, वे तप करने के लिये पूर्ण स्वतन्त्र हैं।' यह घोषणा होते ही प्रद्युम्नकुमार, भानुकुमार आदि पुत्रों ने दीक्षा ले ली। रुक्मिणी, सत्यभामा आदि रानियों ने भी आज्ञा लेकर सयम ग्रहण कर लिया। जब बलदेव का आता सिद्धार्थ दीक्षा लेने के लिये तत्पर हुआ, तो बलदेव ने उससे याचना की—'यदि संयम ग्रहण करते समय मुझें मोह उत्पन्न हो तो तुम मुझे संबोधन करके मार्ग में स्थित करना।' सिद्धार्थ ने प्रार्थना स्वीकार करके तप ग्रहण कर लिया।

भगवान वहाँ से अन्यत्र विहार कर गये। भवितव्य टलता नहीं। द्वैपायन मुनि भ्रान्तिवश बारहवें वर्ष को समाप्त हुआ जानकर बारहवें वर्ष में द्वारकापुरी में आ पहुँचे। वे पर्वत के निकट आतापन योग धारण करके प्रतिमायोग से विराजमान थे। उस समय शम्भु आदि यादव कुमार वन-क्रीडा के लिए पर्वत

**द्वारका-बाह्य** पर गये। वहाँ से वे जब लौटे तो पिपासा से क्लान्त होकर उन्होंने कादम्ब वन के कुण्डों में

भरे हुए जल को पी लिया, जो वस्तुतः जल न होकर मदिरा थी। मदिरा पुरानी थी, अतः उसमें मादकता अधिक बढ़ गई। उस मदिरा को पीते ही यादव कुमार मद विवहल हो गए। वे असयत होकर अग्रगल प्रलाप करने लगे। जब वे लौट रहे थे तो मार्ग में सूर्य के सन्मुख खड़े होकर तप करने वाले द्वैपायन मुनि को उन्होंने देखा। वे उन पर व्यग्य करने लगे, झल्लल परिहास करने लगे, कुछ यादव कुमारों ने उन्हें पत्थर मारना प्रारम्भ कर दिया। इससे मुनि आहत होकर गिर पड़े। उन्हें यादव कुमारों की उद्दण्डता को देखकर भयानक क्रोध आया। उनकी भूकूटी तन गई, ओठ फड़कने लगे, नेत्र रक्तवर्ण हो गये।

यादव कुमार भूमते इटलाते हुए द्वारका नगरी पहुँचे। किसी ने द्वैपायन मुनि के साथ किए गए दुर्व्यवहार का समाचार श्रीकृष्ण को सुनाया। समाचार सुनते ही श्रीकृष्ण और बलराम ने समझ लिया कि भगवान ने द्वैपायन मुनि द्वारा द्वारका के विनाश की जो घड़ी बताई थी, वह आ पहुँची है। दोनों भाई अनिष्ट की आशंका से व्याकुल होकर शीघ्रतापूर्वक उस स्थान पर पहुँचे, जहाँ द्वैपायन मुनि क्रोधमूर्ति बने हुए थे। दोनों ने मुनि को आदरपूर्वक प्रणाम किया और यादव कुमारों द्वारा किए गये अभद्र व्यवहार के लिए उनसे बार-बार क्षमा-याचना की और शान्त होने की प्रार्थना की। किन्तु अश्विवेकी मुनि के ऊपर कुछ भी प्रभाव नहीं पड़ा। उन्होंने द्वारकापुरी को भस्म करने का निश्चय कर लिया था। उन्होंने बलराम और श्रीकृष्ण के लिए दो अगुलियाँ दिखाई जिसका स्पष्ट आशय था कि तुम दोनों ही बच सकोगे, अन्य नहीं।

दोनों भाई मुनि को दुष्ट निर्णय से विरत न कर सके और वे निराश होकर लौट आये। शम्भुकुमार आदि धनक यादव कुमार विरक्त होकर मुनि वन गये। द्वैपायन मुनि उसी क्रोध में भरकर अग्नि कुमार नामक भवनवासी देव बने। जब उस देव को अर्वाध्वजान द्वारा द्वैपायन मुनि की पर्याय में यादवकुमारों द्वारा किये गए उपसर्ग और भयकर अपराध का ज्ञान हुआ तो उसने यादवों से भयकर प्रतिशोध लेने का निश्चय किया। वह क्रूर परिणामी भयकर क्रोध में भर कर द्वारकापुरी पहुँचा और उसे जलाना प्रारम्भ कर दिया। उसने स्त्री-पुरुष तो क्या, पशु-पक्षियों तक को बच निकलने का अवसर नहीं दिया। जिन्होंने बच निकलने का प्रयत्न भी किया, उन्हें पकड़-पकड़ कर अग्नि में फेंकने लगा। श्रीकृष्ण और बलराम ने आग बुझाने का असफल प्रयत्न किया। उन्होंने माता-पिता और बन्धु-जनो को भी बचाने का बहुत प्रयत्न किया किन्तु इसमें भी वे सफल नहीं हो सके। अन्त में हताश होकर, अपने प्रियजनो और अपनी इन्द्रपुरी जैसी नगरी का दारुण विनाश देखते हुए वे दोनों उदास चित्त से बाहर निकल गये।

इस प्रकार वह नगरी, जिसकी रचना स्वयं कुबेर ने की थी, देव जिसकी रक्षा करते थे, भस्म होगई।

शोकाभिभूत दोनों भाई—बलराम और श्रीकृष्ण वहाँ से चल दिए, निरुद्देश्य, अन्तहीन लक्ष्य की ओर। धृधा और तृषा में कलान्त वे हस्तवस्त्र नामक नगर में पहुँचे। श्रीकृष्ण तो उद्यान में ठहर गए और बलराम अन्न

### श्रीकृष्ण का करुण निवन

जल जुटाने के लिए नगर में गये। उस नगर का नरेश अर्धच्छन्द यादवों का शत्रु था। बलराम ने किसी व्यक्ति में अपना स्वर्ण कड़ा और कुण्डल देकर ध्वाने-पिने की सामग्री खरीदी। जब वे सामग्री लेकर लौट रहे थे, नगर रक्षकों ने उन्हें पहचान लिया। उन्होंने यह समाचार राजा में निवेदन किया। राजा मेना लेकर वहाँ आया। बलराम ने संकेत द्वारा श्रीकृष्ण को बुला लिया। बलराम ने हाथी वाधने का एक खम्भा उखाड़ लिया और श्रीकृष्ण ने एक लोह अंगला ले ली। उन्हीं से उन दोनों ने सेना का प्रतिरोध किया। उनकी भयकर सार से सेना भाग गई। तब उन दोनों ने जाकर भोजन किया।

भ्रमण करते हुए दोनों भाई कौशाम्बी के भयानक वन में पहुँचे। उस समय सूर्य सिर के ऊपर तप रहा था, भयकर गर्मी थी। मार्ग की अविरत यात्रा से कलान्त और तृपार्त श्रीकृष्ण एक स्थान पर रुक गये। वे अपने ज्येष्ठ भ्राता से बोले—‘आय’। मैं प्यास से बहुत व्याकुल हूँ। मेरा तानू तृषा से कण्टकित हो रहा है। अब मैं एक डग भी चलने में अममर्थ हूँ। कहीं से जल लाकर मुझे दीजिए।’ बलराम अपने प्राणोपम सनुज की इस असहाय दशा से व्याकुल होगए। वे सोचने लगे—भरत क्षेत्र के तीन खण्डों का अधिपति और बल-विक्रम में अनुपम यह मेरा भाई आज इतना अवशय हो रहा है। जो जीवन में कभी थका नहीं, वह आज अकस्मात् ही इतना परिश्रान्त क्यों हो उठा है? कोटिशिला को अपने बाहुबल से उठाने वाला नारायण आज सामान्य व्यक्ति के समान निर्बलता अनुभव कर रहा है। क्या कारण है इसका?

वे बोले—‘भाई! मैं अभी शीतल जल लाकर तुम्हें पिलाता हूँ।’ तुम इस वृक्ष की शीतल छाया में तब तक विश्राम करो। यों कहकर वे जल की तलाश में चल दिये। श्रीकृष्ण वृक्ष की छाया में वस्त्र ओढ़कर लेट गए। थकावट के कारण उन्हें शीघ्र ही नींद आ गई। भवितव्य दुर्निवार है। जरत्कुमार भ्रमण करता हुआ उसी वन में आनिकला। दूर में उसने वायु से श्रीकृष्ण के हिलते हुए वस्त्र को हिरण का कान समझा। उसने मृग का शिकार करने की इच्छा से कान तक धनुष खीनकर शर सन्धान किया। सनसनाता वाण श्रीकृष्ण के पैर में जाकर विध गया। श्रीकृष्ण ने उठकर चारों ओर देखा, किन्तु उन्हीं वहाँ कोई दिखाई नहीं पड़ा। तब उन्होंने जोर से कहा—‘किस प्रकार की वृत्ति ने मेरे पादतल को वेधा है? वह आकर अपना कूल और नाम मुझे बतावे। जरत्कुमार ने यह सुनकर अपने स्थान से ही उत्तर दिया—‘मैं हरिवश में उपनव वसुदेव नरेश का पुत्र जरत्कुमार हूँ। भगवान् नेमिनाथ ने भविष्य कथन किया था कि जरत्कुमार के द्वारा कृष्ण का वध होगा। भगवान् के इस कथन से डरकर मैं बारह वर्ष से इस वन में रह रहा हूँ। मुझे अपना अनुज कृष्ण प्राणों से भी प्यारा है। इसलिए मैं इतने समय से इस एकान्त में जन जन से दूर, बहुत दूर रहा हूँ। मैंने इतने समय से किसी आर्य का नाम भी नहीं सुना। फिर आप कौन हैं?’

जरत्कुमार की बात सुनकर श्रीकृष्ण बोले—‘भाई! तुम यहाँ आओ, मैं कृष्ण हूँ, तुम शीघ्र आओ।’ जरत्कुमार को ज्ञात तो गया कि यह तो मेरा कृष्ण है। वह शोक करना हुआ शीघ्रता से वहाँ आया। वह पश्चाताप

और रत्ना की भाग में जला जा रहा था। उसने वन्य-बाण दूर फेंक दिया और श्रीकृष्ण के चरणों में गिरकर अश्रु बहाने लगा। श्रीकृष्ण ने उसे उठाकर गले से लगाया और सान्त्वना देते हुए बोले—आर्य! शोक न करे, भवितव्य असंख्य है। आपने राज बैभव छोड़कर वन में निवास स्वीकार किया, किन्तु दैव के भागे सब व्यर्थ होता है।

श्रीकृष्ण द्वारा समझाने पर भी जरकुमार विलाप करता रहा। श्रीकृष्ण बोले—‘आर्य! बड़े भाई राम मेरे लिए जल लाने गए हैं। उनके भागे से पूर्व ही आप यहाँ से चले जाँय। सबव है, वे आपके ऊपर क्षुब्ध हों। आप पाण्डवों के पास जाकर उन्हें सब समाचार बतादे। वे हमारे प्रियजन हैं। वे आपकी रक्षा अवश्य करेंगे।’ इतना कहकर उन्होंने जरकुमार को परिचय के लिए कौस्तुभ मणि देदी और उसे विदा कर दिया।

तदनन्तर श्रीकृष्ण यन्त्रणा के कारण व्याकुल हो गए, किन्तु उन्होंने अत्यन्त शान्त भाव से उसे सहन किया। उन्होंने पंच परमेष्ठियों को नमस्कार करके भगवान् नेमिनाथ का ध्यान किया और पृथ्वी पर सिर झुकाकर सेट गए। उन्होंने मोह का परित्याग करके शुभ भावनाओं के साथ शरीर का परित्याग किया। वे भविष्य में भरत क्षेत्र में तीर्थंकर बनेंगे।

ससार कितना असार है! जो एक गोप के घर में मक्खन और दूध पीकर बड़े हुए, जो अपने शीर्ष और नीति विचक्षणता द्वारा सम्राट् जरासन्ध जैसे प्रतापी नरेश पर विजय पाकर अर्ध चक्रेश्वर के पद पर आरुढ़ हुए, जिसकी आसों के संकेत ने एक हजार वर्ष के इतिहास का सृजन किया, वे ही महापुरुष श्रीकृष्ण एकाग्र वन में अश्रुहाय दशा में निघन को प्राप्त हुए। वे जब उत्पन्न हुए तो कोई मंगल गीत गाने वाला नहीं था और जब उन्होंने मरण का वरण किया तो वहाँ कोई रोने वाला नहीं था। लगता है, दैव अपने निष्ठुर निमंत्रण हाथों से सबकी भाग्य लिपि लिखता है। उसका अतिश्रम करने का साहस किसी में नहीं है।

स्नेहाकुल बलराम अपने पृथित प्राणोपम भाई के लिए जल की तलाश में बहुत दूर निकल गए, किन्तु कहीं जल नहीं मिल रहा था। मार्ग में अपशकुन हो रहे थे, किन्तु उनका ध्यान एकमात्र जल की ओर था। जल मिल नहीं रहा था, विलम्ब हो रहा था, उधर उनके मन में चिन्ता का ज्वार बढ़ता जा रहा था—मेरा मोहबिह्वल बलराम प्यारा भाई प्यासा है, न जाने प्यास के मारे उसकी कैसी दशा होगी। तब उन्होंने वेग से दौड़ना प्रारम्भ कर दिया, उनकी दृष्टि जल की तलाश में चारों ओर थी। पर्याप्त विलम्ब और दूरी के बाद उन्हें जलाशय दिखाई पड़ा—जल से परिपूर्ण, कमल पुष्पों से सकुल। वे जलाशय पर पहुँचे।

उन्होंने जल में अवगाहन करके शीतल जल पिया और कमल-दल का पात्र बनाकर जल भरकर ले गए। उन्होंने देखा। श्रीकृष्ण वस्त्र ओढ़कर सो रहे हैं। उन्होंने विचार किया—सम्भवतः थक जाने पर मेरा भाई मुख निद्रा में सो रहा है। इसे स्वयं ही जगने दिया जाय। जब बहुत देर हो गई और श्रीकृष्ण नहीं जागे तो उन्होंने श्रीकृष्ण को जगाना उचित समझा। उन्होंने कहा—वीर! इतना अधिक बयो सो रहे हो। निद्रा छोड़ो और उठकर यथेच्छ जल पिओ।

इतना होने पर भी श्रीकृष्ण की निद्रा भग नहीं हुई। तभी बलराम ने देखा कि एक बड़ी मक्खी व्रण के रुधिर की गन्ध से कृष्ण के ओढ़े हुए वस्त्र के भीतर घुस गई है किन्तु निकलने का मार्ग न पाने से व्याकुल है। उन्होंने श्रीकृष्ण का मुख उछाड़ दिया। उन्होंने देखा कि श्रीकृष्ण निष्प्राण पड़े हुए हैं। उन्होंने समझा कि मेरा प्यारा भाई प्यास से मर गया है। उनके मुख से आर्त गिरा निकली और वे अचेत होकर गिर पड़े। सचेत होने पर वे श्रीकृष्ण के शरीर पर हाथ फेरने लगे। तभी उनकी दृष्टि पैर के व्रण पर पड़ी, जिसके रुधिर से वस्त्र रक्त वर्ण हो गया था। उन्हें निश्चय हो गया कि सोते समय किसी ने इनके पैर में बाण से प्रहार किया है। वे भयकर गर्जना करते हुए कहने लगे—किस अकारण शत्रु ने मेरे सोते हुए भाई पर प्रहार किया है, वह मेरे सामने आवे। किन्तु उनका गर्जन-तर्जन निष्फल रहा, कोई भी अकारण शत्रु उनके समक्ष उपस्थित नहीं हुआ और न उस शत्रु का कोई चिह्न ही मिला।

निश्चय से वे पुनः श्रीकृष्ण को गोद में लेकर कष्ट विलाप करने लगे। वे मोहान्ध होकर बार-बार श्रीकृष्ण को जल पिलाने लगे। कभी वे जल से उनका मुख धोते, कभी उन्हें चूमते, कभी उनका सिर सूघते। फिर वे अर्नगल प्रलाप करने लगते। फिर वे श्रीकृष्ण के शव को लेकर वन में निरुद्देश्य भ्रमण करते रहे। इस प्रकार न जाने कितनी ऋतुएँ उनके सिर के ऊपर से गुजर गईं।

उधर जरत्कुमार श्रीकृष्ण के आदेशानुसार पाण्डवों की सभा में पहुँचा और अपना परिचय दिया। तब युधिष्ठिर ने उससे स्वामी की कुशल-वार्ता पूछी। जरत्कुमार ने शोकोद्ध्वसित अवस्था कण्ठ से द्वारका-दाह तथा अपने प्रमाद से श्रीकृष्ण के निधन के कष्ट समाचार सुनाये और विस्वास दिलाने के लिये उसने श्रीकृष्ण की दी हुई कौस्तुभमणि दिखाई। ये हृदय विदारक समाचार सुनते ही पाण्डव और उनके रानियाँ, जरत्कुमार और उपस्थित सभी जन रुदन करने लगे। जब रुदन का वेग कम हुआ, तो पाण्डव, माता कुन्ती, द्रौपदी आदि रानियाँ जरत्कुमार को आगे कर सेना के साथ दुःख से पीड़ित बलदेव को देखने के लिये चल दिये। कुछ दिनों में वे उसी वन में पहुँचे। वहाँ उन्हें बलदेव दिखाई पड़े। वे उस समय श्रीकृष्ण के मृत शरीर को उबटन लगाकर उसका शृङ्गार कर रहे थे। यह देखकर पाण्डव शोक से अधीर होकर उनसे लिपट गये और रोने लगे। तब माता कुन्ती ने और पाण्डवों ने बलदेव से श्रीकृष्ण का दाह-संस्कार करने की प्रार्थना की। किन्तु बलदेव यह सुनते ही आग बबूला हो गये। वे प्रलाप करते हुए श्रीकृष्ण के निष्प्राण शरीर को गोद में लेकर निरुद्दय चल दिये। किन्तु पाण्डवों ने उनका साथ नहीं छोड़ा, वे भी उनके पीछे-पीछे चलते रहे।

बलदेव का भाई सिद्धार्थ, जो सारथी था, मरकर स्वर्ग में देव हुआ था तथा जिससे दीक्षा लेने के समय बलदेव ने यह वचन ले लिया था कि यदि मैं मोहग्रस्त हो जाऊँ तो तुम मुझे उपदेश देकर मार्गच्युत होने से बचा-ओगे, वह देव बलदेव की इस मोहाग्र अवस्था को देखकर वहाँ आया। वह रूप बदलकर एक रथ में बैठकर बलदेव के सामने आया। रथ पर्वत के विपरीत मार्ग पर तो टूटा नहीं, किन्तु समतल भूमि में चलते ही टूट गया। वह रथ को ठीक कर रहा था, किन्तु वह ठीक ही नहीं होता था। यह देखकर बलदेव बोले—‘भद्र ! तेरा रथ पर्वत के ऊँड़ खावड़ मार्ग पर टूटा नहीं, किन्तु समतल मार्ग में टूट गया, यह बड़ा आश्चर्य है। अब यह ठीक नहीं हो सकता, इसे ठीक करना व्यर्थ है। देव ने बलदेव को आश्चर्य मुद्रा में देखा और बोला—महाभारत युद्ध में जिन महारथी कृष्ण का बाल बाका नहीं हुआ, वे जरत्कुमार के एक साधारण बाण से भूमि पर गिर पड़े। अब इस जन्म में उनका फिर से उठना क्या संभव है ?’

बलदेव उसकी बात की उपेक्षा करके आगे बढ़ गये। आगे जाने पर उन्होंने देखा—एक व्यक्ति शिलातल पर कमलिनी उगाने का प्रयत्न कर रहा है। यह देखकर बलदेव बोले—‘क्यों भाई ! क्या शिलातल पर भी कमलिनी उग सकती है ?’ देव जैसे इस प्रश्न के लिये तैयार ही बैठा था—‘आप ठीक कहते हैं, पाषाण के ऊपर तो कमलिनी नहीं उग सकती है किन्तु निर्जीव शरीर में कृष्ण पुनः जीवित हो उठेंगे ?’

बलदेव आगे बढ़े तो क्या देखते हैं कि एक सूखे व्यक्ति सूखे वृक्ष को सींच रहा है। बलदेव से नहीं रहा गया, वे पूछ ही बैठे—‘क्यों भाई !’ इस सूखे वृक्ष को सींचने से क्या लाभ है, यह क्या पुनः हरा हो जायगा ? देव ने उत्तर दिया—‘मेरा वृक्ष सींचने से तो हरा नहीं होगा, किन्तु आपके निर्जीव कृष्ण स्नान-भोजनादि कराने से अवश्य जीवित हो उठेंगे।’ बलदेव ‘उह’ करके आगे चल दिये।

उन्होंने देखा—‘एक मनुष्य मृत बैल को घास-पानी दे रहा है। उन्होंने सोचा—‘दुनिया में मूखों की कमी नहीं है। वे कहने लगे—अरे भोले मानस ! इस मृतक को घास-पानी देने से क्या लाभ है ? यह सुनते ही वह मनुष्य तन कर खड़ा हो गया और बोला—‘दूसरो को उपदेश देने वाले ससार में बहुत हैं, किन्तु स्वयं उस उपदेश पर अमल करने वाले कम ही मिलते हैं। मेरा मृतक बैल तो दाना-पानी नहीं खा सकता, किन्तु आपके मृतक कृष्ण अवश्य खाना-पानी खा सकते हैं। क्या यही आपका विवेक है ?’ यह सुनते ही बलदेव के अन्तर में एक भटका-सा लगा और प्रकाश की एक ज्योति कोध गई। वे बोले—‘भद्र ! आप ठीक कह रहे हैं। मैं अब तक मोह में अन्धता हो रहा था। कृष्ण का शरीर तो सचमुच ही प्राणरहित हो गया है।’ देव बोला—‘जो कुछ भी हुआ, भगवान् ने भीस्वर पहले ही सब कुछ बता चुके हैं। किन्तु सब कुछ जानते हुए भी आप जैसे विवेकी महापुरुष ने छह माह व्यर्थ ही खो दिये। संयोग वियोगपरिणामी है। जन्म में मरण की विभीषिका छिपी हुई है, सुख के फूल दुःख के काटों में बिधे हुए हैं। केवल मोक्ष-सुख ही अविनाशी है। उसी को प्राप्त करने का प्रयत्न करना चाहिये।’ इस प्रकार कहकर देव ने अपने वास्तविक रूप में प्रगट होकर अपना परिचय दिया। बलदेव ने जरत्कुमार और पाण्डवों की सहायता से तुङ्गीगिरि

पर कृष्ण का दाह-संस्कार किया, जरत्कुमार को राज्य दिया और नेमीश्वर भगवान की साक्षी से वही उन्होंने दिगम्बरी दीक्षा धारण कर ली।

मुनि बलदेव अत्यन्त रूपवान थे। वे जब नगर में चर्या के लिये जाते थे, तो उन्हें देखकर कामिनियाँ काम-बिह्वल हो जाती थी। यह देखकर उन्होंने नियम लिया कि यदि मुझे वन में ही आहार मिलेगा, तो लेंगे, अन्यथा नहीं। वे कठोर तप द्वारा शरीर को कृश करने लगे, किन्तु उससे आत्मा की निर्मलता बढ़ती गई। वे वन में ही विहार करते थे। यह बात राजाओं के भी कान में पड़ी। वे अपने पुराने बैर-विरोध को स्मरण कर शस्त्रसज्जित होकर उसी वन में आगये। सिद्धार्थ देव ने यह देखकर वन में सिंह ही सिंह पैदा कर दिये। जब उन राजाओं ने मुनि बलदेव के चरणों में अनेक सिंह दखे तो उनकी सामर्थ्य देखकर शान्त हो गये। तभी से जगत में बलदेव मुनिराज नरसिंह नाम से विख्यात हो गये।

उन्होंने सो वर्ष तक धीर तप किया। अन्त में समाधि धारण करके वे ब्रह्मलोक में इन्द्र बने। अवधिज्ञान से उसने पूर्व जन्म के बन्धु-बान्धवों को जान लिया। वह अपने पूर्वजन्म के प्राणापम भाई कृष्ण के जीव के पास गया। उसने कृष्ण को अपने साथ ले जाने का बहुत प्रयत्न किया, किन्तु सफल नहीं हो सका। तब कृष्ण के जीव ने उसे समझाया—देव ! सब जाव अपने शुभाशुभ कर्मों के अनुसार शुभ-अशुभ गति और सुख-दुःख पाते हैं। कोई किसी को सुख देने और दुःख हटाने में समर्थ नहीं है। हम दोनों अपनी वर्तमान आयु पूर्ण करके मनुष्य पर्याय प्राप्त करेंगे और वहाँ तप करके मोक्ष प्राप्त करेंगे।

ब्रह्मन्द् वहाँ से वापिस आ गया और कृष्ण के जीव के अनुरोध के अनुसार उसने इस पृथ्वी पर कृष्ण के अनेक मन्दिर बना दिये, कृष्ण की मूर्तियाँ, शस्त्र, चक्र और गदा युक्त बनाई और कृष्ण को भगवान का अवतार बताकर लोगों को भ्रमित कर दिया। उसने बलदेव को शेषनाग का अवतार बताकर एक विमान में कृष्ण और बलदेव का रूप बनाकर लोगों को दर्शन दिये। इस प्रकार ससार में कृष्ण को भगवान का अवतार मानने की मान्यता और कृष्ण-पूजा प्रचलित हुई। उनके नानाविध मोहन रूपों की कल्पना की गई और उन्हें सोलह कला का अवतारी पूर्ण पुरुष मान लिया गया।

पाण्डवों ने जरत्कुमार का राज्याभिषेक किया, उसका विवाह अनेक सुलक्षणा कन्याओं के साथ कर दिया। इस काम से निश्चित होकर वे पल्लव देश में गये, जहाँ भगवान नेमिनाथ विराजमान थे। उन्होंने भगवान को नमस्कार किया और प्रदक्षिणा देकर यथोचित स्थान पर बैठकर भगवान का अमृत उपदेश सुना। सुनकर उन्होंने भगवान के चरणों में मुनिदीक्षा ले ली। कुन्ती, द्रौपदी, सुभद्रा आदि रािनियाँ राजीमती आर्याका के समीप दीक्षित हो गईं।

### पाण्डवों की निर्वाण-प्राप्ति

एक बार पाँचों पाण्डव मुनि शत्रुजय पर्वत पर प्रतिमायोग से विराजमान थे। तभी दुर्योधन का भानजा घूमता-फिरता उधर ही आ निकला। उसने पाण्डवों को देखा। उसके मन में यह सोचकर अत्यन्त क्षोभ हुआ कि मेरे मातुल वंश का उच्छेद करने वाले ये ही दुष्ट पाण्डव हैं। मुझे अपने मातुल वंश के इन शत्रुओं से प्रतिगोध लेने का आज यह स्वर्ण सुयोग प्राप्त हुआ है। यह विचारकर वह गाव में जाकर लोहे के आभूषण ले आया और उन्हें प्रज्वलित आग में तपाकर पाँचों पाण्डवों को पहना दिये। उन तप्त लौहाभरणों ने मुनियों के शरीर तिल-तिलकर जलने लगे। किन्तु धीर बौर और आत्मा के शुद्ध स्वभाव को जानने वाले वे मुनिराज आत्मस्वभाव में लीन हो गये। शरीर जलता रहा और उनके वीतराग परिणामों से कर्म जलते रहे। उनका ध्यान आत्मा में था, शरीर की ओर उनका उपयोग नहीं था, अतः शरीर के दाह का अनुभव भी उन्हें नहीं हुआ। युधिष्ठिर, भीम और अर्जुन मुनिराज तो शुक्लध्यान द्वारा कर्मों का क्षय कर सिद्ध परमात्मा बन गये और नकुल, सहदेव मुनिराज सर्वार्थसिद्धि में अग्रहिन्द हुए।

भगवान नेमिनाथ उपदेश करते हुए उत्तरापथ से सीराष्ट्र देश में गिरनार पर्वत पर पहुँचे। वहाँ आकर भगवान ने समवसरण में विराजमान होकर उपदेश दिया। फिर समवसरण विसर्जित हो गया। भगवान एक माह तक योग निरोध कर ध्यानलीन हो गये। उन्होंने अघातिया कर्मों का नाश करके आपाद कृष्णा अष्टमी के दिन

प्रदोष काल में अपने जन्म नक्षत्र के रहते ५३६ मिनियों के सहित सिद्धपद प्राप्त किया। उनके भगवान नेमिनाथ का ८००० शिष्यों ने मुक्ति प्राप्त की। भगवान नेमिनाथ के कुल ४ अनुवद्ध केवली हुए। चारों निर्वाण कल्याणक निकाय के इन्द्र और देवों ने आकर भगवान का निर्वाण कल्याणक महोत्सव मनाया। इन्द्र ने गिरनार पर्वत पर वज्र से उकेरकर पवित्र सिद्धशिला का निर्माण किया और उस पर जिनेंद्र भगवान के लक्षण अंकित किये।

यादवों ने समुद्रविजय आदि नौ भाई, देवकी के युगल छह पुत्र, शव, प्रद्युम्नकुमार आदि मुनि भी गिरनार पर्वत से मोक्ष को प्राप्त हुए।

जरत्कुमार पृथ्वी का शासन करने लगा। कलिग नरेश की पुत्री जरत्कुमार की पटरानी थी। उसके वसुध्वज नामक पुत्र उत्पन्न हुआ। जब वसुध्वज राज्य-शासन करने योग्य हो गया, तब जरत्कुमार पुत्र पर राज्य-भार सौंप कर मुनि-दीक्षा लेकर तप करने लगा। वसुध्वज के मुवसु नामक पुत्र

जरत्कुमार की हुआ। मुवसु के भीमवर्मा पुत्र हुआ जो कलिग का शासक था। इस प्रकार इस वंश में अनेक वंश-परम्परा राजा हुए। फिर कर्णपट्ट, उसके अजातशत्रु, उसके शत्रुमेन शत्रुमेन के जितारि और जितारि के जितशत्रु हुआ। जितशत्रु के साथ भगवान महावीर के पिता सिद्धार्थ को छोटी बहन का विवाह हुआ। जब भगवान महावीर का जन्मोत्सव हो रहा था, तब जितशत्रु कुण्डलपुर आया था। उस समय महाराज सिद्धार्थ ने अपने इस पराक्रमी मित्र का बड़ा सम्मान किया था। सिद्धार्थ का बहन का नाम यशादया था। उसके यशादा नामक पुत्री हुई। जितशत्रु अपनी पुत्री का विवाह महावीर के साथ करना चाहता था, किन्तु महावीर ने विवाह करने से इनकार कर दिया और तप करने चले गये। जितशत्रु और यशादा दोनों ने भी दाक्षा लें। बाद में मुनिराज जितशत्रु को केवलज्ञान प्राप्त हुआ और वे मोक्ष गये।

## भगवान नेमिनाथ : एक ऐतिहासिक व्यक्तित्व

कुछ वर्ष पूर्व तक विद्वानों को श्रीकृष्ण की ऐतिहासिकता में सन्देह था, किन्तु अब उन्हें ऐतिहासिक महापुरुष स्वीकार कर लिया गया है। ऐसी दशा में श्रीकृष्ण के समकालीन और उनके ताऊ समुद्रविजय के पुत्र नेमिनाथ की ऐतिहासिकता में सन्देह करने का कोई कारण नहीं है। प्रसिद्ध इतिहासज्ञ डॉ० राय चौधरी ने 'वैष्णव धर्म का इतिहास' ग्रन्थ में नेमिनाथ को श्रीकृष्ण का चचेरा भाई लिखा है। उन्होंने श्रीकृष्ण को ऐतिहासिक व्यक्ति सिद्ध करने के लिए अनेक प्रमाण प्रस्तुत किए हैं किन्तु नेमिनाथ के सम्बन्ध में विशेष ज्ञातव्य नहीं दिया। संभवतः इसका कारण यही रहा है कि उनका दृष्टि और उनका वर्ण्य विषय श्रीकृष्ण ही थे। उन्होंने नेमिनाथ का चरित्र-चित्रण करने में जैन ग्रन्थों का उपयोग करने में कोई रुचि नहीं दिखाई।

पी० सी० दीवान ने इसके दो कारण बताये हैं। प्रथम तो यह कि हमें यह स्वीकार करना होगा कि हमारे वर्तमान ज्ञान के लिए यह संभव नहीं है कि जैन ग्रन्थकारों द्वारा एक तीर्थंकर से दूसरे तीर्थंकर के बीच सुदीर्घकाल का अन्तराल कहने में उनका क्या अभिप्राय है, इसका विश्लेषण कर सकें। किन्तु केवल इसी कारण से जैन ग्रन्थों में वर्णित अरिष्टनेमि के जीवन वृत्तांत को, जो अति प्राचीन प्राकृत ग्रन्थों के आधार पर लिखा गया है, दृष्टि से ओझल कर देना युक्तियुक्त नहीं है। दूसरे कारण का स्पष्टीकरण स्पष्ट है। भागवत सम्प्रदाय के ग्रन्थकारों ने अपने परम्परागत ज्ञान का उतना ही उपयोग किया है जितना श्रीकृष्ण को परमात्मा मिद्ध करने के लिए आवश्यक था। जैन ग्रन्थों में ऐसे अनेक ऐतिहासिक तथ्य वर्णित हैं, जैसा कि ऊपर दिखाया है, जो भागवत साहित्य के वर्णन में नहीं मिलते।”

वैदिक साहित्य में यादव वंश का विस्तृत वर्णन मिलता है। उसमें अरिष्टनेमि का उल्लेख भी अनेक स्थलों पर उपलब्ध होता है। यहाँ यह स्पष्ट कर देना अनुचित न होगा कि हिन्दू पुराणों में भी यादव वंश का वर्णन एक-सा नहीं है, उसमें पर्याप्त असमानता है। हिन्दू पुराण 'हरिवंश' में यादव वंश-परम्परा इस प्रकार दी है—

महाराज यदु के सहस्रद, पयोद, क्रोष्टा, नील और अजिक नामक देवकुमारों के तुल्य पांच पुत्र हुए। क्रोष्टा की माद्री नाम की दूसरी रानी से युषाजित और देवमीदुष नामक दो पुत्र हुए। युषाजित के वृष्णि और अन्धक नामक दो पुत्र हुए। वृष्णि के दो पुत्र हुए—स्वफल्क और चित्रक। स्वफल्क के अक्षर हुआ। चित्रक के बारह पुत्र हुए जिनके नाम इस प्रकार थे—

चित्रकस्याभवन् पुत्राः पृथुविपुत्रेव च।

अश्वघोषोऽश्वबाहुश्च सुपाश्वकगवेषणौ ॥१५॥

अरिष्टनेमिरश्वदत्त सुधर्माधर्मभूतया।

सुबाहुर्बहुबाहुश्च अविष्टाश्ववर्णे स्त्रियौ ॥१६॥

—हरिवंश पु०, पर्व १, अध्याय ३४

चित्रक के पृथु, विपुत्र, अश्वघोष, अश्वबाहु, सुपाश्वक, गवेषण, अरिष्टनेमि, अश्व, सुधर्मा, धर्मभूत, सुबाहु और बहुबाहु नामक बारह पुत्र और अविष्टा एवं श्रवणा नाम की दो पुत्रियाँ हुईं। यहाँ चित्रक के एक पुत्र का नाम अरिष्टनेमि दिया है।

हरिवंश पुराण में श्रीकृष्ण की वंश-परम्परा इस प्रकार दी है—

क्रोष्टा के दूसरे पुत्र देवमीदुष के शूर, शूर के दस पुत्र और पांच पुत्रियाँ हुईं। पुत्रों के नाम इस प्रकार थे—वसुदेव, देवभाग, देवश्रवा, अनावृष्टि, कनक, वत्सवान्, गृजिम, श्याम, शमीक और गण्डूष। पुत्रियों के नाम ये थे—पृथुकीर्ति, पृथा, श्रुतदेवा, श्रुतश्रवा और राजाधिदेवी

—हरिवंश पर्व १, अ० ३४, श्लोक १७-२३

हरिवंश पुराण पर्व २ अध्याय ३७ और ३८ में एक दूसरी वंश-परम्परा दी है जो इस प्रकार है—

इक्ष्वाकु वंश में हर्यश्व हुआ। उसकी रानी मधुमती में यदु नामक पुत्र हुआ। यदु के पांच पुत्र हुए—सुच-कुन्द, माधव, सारस, हरित और पाण्डव। माधव से सत्वत, सत्वत से भीम, भीम से अन्धक, अन्धक से रैवत, रैवत से विदवगर्भ, विदवगर्भ की तीन स्त्रियों से चार पुत्र हुए—वसु, वभ्रु, सुपेण और सभाक्ष। वसु से वसुदेव और वसुदेव से श्रीकृष्ण हुए।

हरिवंश पुराण के समान महाभारत में भी यदुवंश की दो परम्परायें दी गई हैं—

प्रथम परम्परा के अनुसार बुध से पुरुरव, पुरुरव से आयु, आयु से नहुष, नहुष से ययाति, ययाति से यदु, यदु से क्रोष्टा, क्रोष्टा से वृजिनिवान्, वृजिनिवान् से उपगु, उपगु से चित्ररथ, चित्ररथ का छोटा पुत्र शूर, शूर से वसुदेव और वसुदेव से चतुर्भुजाधारी श्रीकृष्ण हुए।

—महाभारत, अनुशासन पर्व, अ० १४७ श्लोक २७—३२

महाभारत की द्वितीय परम्परा के अनुसार ययाति की रानी देवयानी से यदु हुआ। उसके वंश में देवमीद हुआ। देवमीद से शूर, शूर से शौरि वसुदेव हुए।

—महाभारत, द्रोणपर्व, अ० १४४, श्लोक ६—७

इस प्रकार हम देखते हैं कि हिन्दू पुराणों में यदुवंश की परम्परा के सम्बन्ध में अनेक मत प्राप्त होते हैं। काल के लम्बे अन्तराल ने यदु वंश परम्परा को विस्मृति के कुहासे में डक दिया। जिन ऋषियों ने जैसा सुना, वैसा लिख दिया।

दूसरी और जैन परम्परा में यदु-वंश की एक ही परम्परा उपलब्ध होती है। दिगम्बर और श्वेताम्बर आचार्यों की अपनी-अपनी निरवच्छिन्न परम्परा रही है। इसी कारण दोनों ही सम्प्रदायों में यदु-वंश-परम्परा में एकरूपता और समानता मिलती है। जैन परम्परा के अनुसार यदुवंश परम्परा इस भाँति है—

हरिवंश में यदु नामक प्रतापी राजा हुआ। इसी से यदुवंश चला। यदु से नरपति, नरपति के दो पुत्र हुए—शूर और सुवीर। सुवीर मथुरा में शासन करने लगा। शूर ने कुशाक्ष देश में शौर्यपुर नगर बसाया और वही शासन करने लगा। शूर के अन्धकवृष्णि और सुवीर के भोजकवृष्णि पुत्र हुआ। अन्धकवृष्णि के १० पुत्र हुए—

१ समुद्रविजय, २ अक्षोभ्य, ३ स्तिमितसागर, ४ हिमवान, ५ विजय, ६ अचल, ७ धारण, ८ पूरण, ९ अभिचन्द्र और १० वसुदेव। दो पुत्रियाँ हुई—कुन्ती और माद्री। समुद्रविजय के नेमिनाथ अथवा अरिष्टनेमि हुए, जो बाईसवें तीर्थंकर थे। वसुदेव के बलराम और श्रीकृष्ण हुए जो नीचे बलभद्र और नारायण थे। इस प्रकार नेमिनाथ और श्रीकृष्ण चचेरे भाई थे।

जैन परम्परा के समान हिन्दू पुराण 'हरिवंश' के अनुसार भी श्रीकृष्ण और अरिष्टनेमि चचेरे भाई थे। इन दोनों के परदादा युधाजित और देवमीदुष दोनों सहोदर थे।

हिन्दू पुराणों में हरिवंश पुराण और महाभारत के अतिरिक्त प्रभास पुराण में रैवत (गिरनार) पर्वत पर नेमि जिन का उल्लेख मिलता है और उन्हें मूर्तिमार्ग का कारण बताया है। वह उल्लेख इस प्रकार है—

“रेवताद्रौ जिनो नेमियुगादिबिमलाचले।

श्रीश्रीनामाश्रमादेव मुक्तिमार्गस्य कारणम्॥

स्कन्द पुराण के प्रभास खण्ड में शिव और नेमिनाथ को एक माना है। सन्दर्भ इस प्रकार है—

“भवस्य पद्विचमे भागे वामनेन तपः कृतम्।

तेनैव तपसाकृष्टः शिवः प्रत्यक्षतां गतः॥

पद्मासनः समासीनः श्याममूर्तिर्दिग्भ्रमरः।

नेमिनाथः शिबोऽप्येवं नाम चक्रेऽस्य वामनः॥

कलिकाले महाघोरे सर्वपापप्रणाशकः।

दर्शनात् स्पर्शनादेव कोटियज्ञफलप्रदः॥

अर्थात् जन्म के अन्तिम भाग में वामन ने तप किया। उस तप के कारण शिव ने वामन को दर्शन दिया। वे शिव पद्मासन से स्थित थे। श्याम वर्ण थे और दिग्भ्रमर थे। वामन ने उन शिव का नाम नेमिनाथ रक्खा। ये नेमिनाथ इस घोर कलिकाल में सब पापों के नाश करने वाले हैं। उनके दर्शन और स्पर्शमात्र से करोड़ों यज्ञों का फल होता है।

यहाँ शिव को पद्मासनासीन, श्याम वर्ण और दिग्भ्रमर बताया है और उनको नेमिनाथ नाम दिया है। जैन परम्परा में नेमिनाथ कृष्ण वर्ण, पद्मासनासीन और दिग्भ्रमर माने गये हैं। उनकी मूर्तियों में ये तीन विशेषताएँ होती हैं। जबकि शिव वस्तुतः कृष्ण वर्ण के नहीं थे। हिन्दू पुराणों की एक विशेष शैली है। वे वैदिकेतर महा-पुरुषों को शिव या विष्णु के अवतार के रूप में चित्रित करते हैं। उन्होंने ऋषभदेव को विष्णु के अवतार के रूप में चित्रित किया है। इसी प्रकार नेमिनाथ को शिव के रूप में लिखा है।

हिन्दू पुराणों में शीरीपुर के साथ यादवों का कोई सम्बन्ध स्वीकार नहीं किया। किन्तु महाभारत अर्जुनशासन पर्व अध्याय १४६ में विष्णुसहस्र नाम में दो स्थानों पर ‘शूरः शौरिर्जनेश्वरः’ पद आया है। यथा—

‘अशोकस्तारणस्तारः शूरः शौरिर्जनेश्वरः॥१४०॥

कालनेमिनिहा वीरः शूरः शौरिर्जनेश्वरः॥१४२॥

इसमें उल्लेखनीय बात यह है कि इसमें श्रीकृष्ण को शौरि लिखा है। आगरा से ४० मील दूर शीरीपुर नामक स्थान है। जैन साहित्य में नेमिनाथ का जन्म इसी शीरीपुर में माना गया है। यादवों की अश्वकवृष्णि शाखा की राजधानी यही नगरी थी। यही पर नेमिनाथ और श्रीकृष्ण के पिता रहते थे। हिन्दू ‘हरिवंश पुराण’ में भी श्रीकृष्ण को एक स्थान पर शौरि लिखा है। यथा—

‘वसुदेवाण्य देवण्यां जज्ञे शौरिर्महायशः॥७॥

—हरिवंश पुराण पर्व १, अध्याय ३५

महाभारत में तो वसुदेव के विशेषण के रूप में शौरि पद प्रयुक्त हुआ है। यथा—

शूरस्य शौरिर्बरो वसुदेवो महायशः॥७॥

—महाभारत, द्रोणपर्व, अध्याय १४४



इन उल्लेखों से इस जैन मान्यता की पुष्टि होती है कि वसुदेव, श्रीकृष्ण और नेमिनाथ शरीरपुर के रहने वाले थे, जबकि हिन्दू मान्यता में शरीरपुर को कोई स्वीकृति नहीं मिलती। जैन मान्यता के अनुसार जरासन्ध के आक्रमणों से परेशान होकर और युद्ध की तैयारी के लिये समय प्राप्त करने के उद्देश्य से यादवों ने शरीरपुर से पलायन किया था और द्वारका नगरी का निर्माण करके वहाँ रहने लगे थे।

जब हम हिन्दू पुराणों से पूर्ववर्ती वैदिक साहित्य पर दृष्टिपात करते हैं तो हमें उसमें भी अरिष्टनेमि के उल्लेख अनेक स्थलों पर प्राप्त होते हैं। वैदिक साहित्य में ऋग्वेद को प्राचीनतम रचना स्वीकार किया जाता है। उसमें अनेक मन्त्रों का देवता अरिष्टनेमि है और उसकी बार-बार स्तुति की गई है।<sup>१</sup>

अथर्ववेद के माण्डूक्य, प्रश्न और मुण्डक उपनिषदों में भी अरिष्टनेमि के उल्लेख मिलते हैं।

हिन्दू साहित्य के समान बौद्ध साहित्य में भी अरिष्टनेमि का स्मरण अनेक स्थानों पर किया गया है। 'लकावतार' के तृतीय परिवर्तन में लिखा है—जैसे एक ही वस्तु के अनेक नाम होते हैं, ऐसे ही बुद्ध के भी असंख्य नाम हैं। लोग इन्हें तथागत, स्वयम्भू, नायक, विनायक, परिणायक, बुद्ध, ऋषि, वृषभ, ब्राह्मण, ईश्वर विष्णु, प्रधान, कपिल, भूतान्त, भास्कर, अरिष्टनेमि आदि नामों से पुकारते हैं।

'ऋषि भाषित सुत' में अरिष्टनेमि और कृष्ण निरूपित पेतान्सीस अध्ययन है। उनमें बीस अध्ययनों के प्रत्येक बुद्ध अरिष्टनेमि के तीर्थकाल में हुए थे।

इतिहासकारों में कर्नल टाड लिखते हैं—'मुझे ऐसा प्रतीत होता है कि प्राचीन काल में चार बुद्ध या मेधावी महापुरुष हुए हैं। उनमें पहले आदिनाथ और दूसरे नेमिनाथ थे। नेमिनाथ ही स्केंडोनेविया निवासियों के प्रथम 'ओडिन' और चीनियों के प्रथम 'फो' देवता थे।'

### श्रीकृष्ण के गुरु

छान्दोग्य उपनिषद् में देवकी-पुत्र श्रीकृष्ण का उल्लेख मिलता है। उसमें उनके गुरु का नाम घोर आङ्गिरस बताया है। आङ्गिरस ऋषि ने श्रीकृष्ण को नैतिक तत्वों एवं अहिंसा का उपदेश दिया। जैनों की मान्यतानुसार भगवान् नेमिनाथ ने श्रीकृष्ण को अहिंसा का उपदेश दिया था। प्रसिद्ध बौद्ध विद्वान् धर्मानन्द कौशाम्बी ने 'भारतीय सस्कृति और अहिंसा' पुस्तक के पृष्ठ ३८ में यह सभावना व्यक्त की है कि घोर आङ्गिरस नेमिनाथ के अतिरिक्त अन्य कोई नहीं हो सकते। यद्यपि दस सभावना की पुष्टि अन्य प्रमाणों द्वारा अभी तक नहीं हो पाई है। किन्तु जैन पुराणों में श्रीकृष्ण को अहिंसा का उपदेश देने वाले नेमिनाथ और छान्दोग्य उपनिषद् में श्रीकृष्ण को अहिंसा का उपदेश देने वाले घोर आङ्गिरस में समानता के बीज ढूँढ़ जा सकते हैं। अन्वेषण के फलस्वरूप नेमिनाथ और आङ्गिरस में ऐक्य स्थापित हो जाय तो कोई आश्चर्य न होगा।

### श्रीकृष्ण को विष्णु का अवतार मानने की परिकल्पना

हिन्दू धर्म में श्रीकृष्ण का प्रभाव सर्वोपरि है। भागवत आदि पुराणों में विष्णु के जिन चौबीस अवतार दशावतारों की कल्पना की गई है, उनमें श्रीकृष्ण को पूर्णावतार और शेष अवतारों को अष्टावतार स्वीकार किया गया है। वेदों में अवतारवाद की यह कल्पना दृष्टिगोचर नहीं होती। उपनिषद् काल में भी अवतारवाद का जन्म नहीं हुआ। ब्राह्मण काल में अवतारवाद के बीज प्राप्त होते हैं। शतपथ ब्राह्मण में सर्वप्रथम यह उल्लेख मिलता है कि प्रजापति ने मत्स्य, कूर्म और वराह का अवतार लिया था। किन्तु इसमें भी विष्णु के अवतार लेने का कोई संकेत नहीं है। पौराणिक काल में संभवतः इसी भावना को पल्लवित और विकसित करके विष्णु के अवतार की कल्पना की गई। इस प्रकार अवतारवाद की मान्यता वैदिक धर्म के लिये सर्वथा नवीन और अप्रसूत थी। किन्तु वैदिक ऋषियों को वेदों में वर्णित भौतिक और काल्पनिक देवताओं को तिलाञ्जलि देकर विष्णु के मानव देहधारी अवतार की कल्पना क्यों करनी पड़ी, यह जानना अत्यन्त रुचिकर होगा और उससे वैदिक धर्म के क्रमिक विकास के इतिहास पर प्रकाश पड़ता है।

जब वैदिक आर्यों पश्चिमोत्तर प्रदेश से भारत में प्रविष्ट हुए, उन्हें यहाँ जिन लोगों से पाला पड़ा, वे शिवन-देव, ब्राह्म, और वातरशना मुनियों की उपासना करते थे। उनकी सभ्यता अत्यन्त समुन्नत और विकसित थी। इतिहासकारों ने उसे द्रविड़ सभ्यता का नाम दिया है। उस सभ्यता के दर्शन हमें सिन्धुघाटी के 'मोहन-जोदड़ो और हड़प्पा' में मिलते हैं। उस सभ्यता को नागर सभ्यता भी कहा जाता है। नागर सभ्यता से नगर नियोजन की उस विकसित परम्परा का आशय लिया जाता है जो इन नगरों में उत्खनन के परिणामस्वरूप हमें देखने को मिलती है। इन वैदिक आर्यों ने भारत में आकर दो कार्य किये—इनके योद्धा लोगों ने यहाँ के मूल निवासियों पर क्रमशः विजय पाई और इनके विद्वान् ब्राह्मण ऋषि मन्त्रों की रचना करके प्रकृति के तत्त्वों की देवता के रूप में पूजा करते थे। जब धीरे-धीरे वैदिक आर्यों का राज्य कुछ प्रदेशों में स्थिर हो गया और स्थानीय मूल निवासियों के साथ वे घुल मिल गये तो दोनों संस्कृतियों का एक दूसरे पर प्रभाव पड़ना प्रारम्भ हुआ और इस प्रकार सांस्कृतिक आदान-प्रदान का क्रम चालू हुआ।

यहाँ के मूल निवासियों की संस्कृति, जिसे अथम संस्कृति के नाम से जाना जाता है, क्षत्रियों की संस्कृति थी तथा बाहर से आने वाले आर्यों की संस्कृति, जिसे वैदिक संस्कृति पुकारा जाता है, ब्राह्मणों की संस्कृति थी। दोनों के सांस्कृतिक आदान-प्रदान के इस काल को हम सक्कान्त काल मान सकते हैं। इस काल में युद्ध का रूप बदल गया, युद्ध का उद्देश्य बदल गया। जब आर्यों आये थे, उस समय उनका एकमात्र उद्देश्य अपने लिये राज्य प्राप्त करना था, भूमि प्राप्त करनी थी, जहाँ टिक सकें। जब राज्य प्राप्त हो गया और वे टिक गये, तब युद्ध का एक नया रूप उभरा। वह रूप था सांस्कृतिक। अब युद्ध न केवल राजनैतिक होते थे, अपितु उन्होंने एक सांस्कृतिक रूप ले लिया। दोनों ही संस्कृतियाँ अपने प्रचार प्रसार की ओर अधिक ध्यान देने लगी, दोनों ही सर्वसाधारण को अपनी श्रेष्ठता से प्रभावित करने के लिए सचेष्ट हो उठी, दोनों ही अपने आपको दूसरी से श्रेष्ठतर सिद्ध करने में जुट पड़ी। प्रथम चरण में इस युद्ध का मोड़ जातीय श्रेष्ठता सिद्ध करने की ओर हो गया। ब्राह्मणों ने अपने आपको अन्य वर्णों से श्रेष्ठतम घोषित किया और ब्रह्मर्षि जैसे सर्वोच्च पद के लिए ब्राह्मण होना अनिवार्य करार दिया। दूसरी ओर अथम संस्कृति के उन्नायकों ने मानवों में श्रेष्ठतम तीर्थंकर पद के लिए केवल क्षत्रिय कुल में जन्म लेना आवश्यक बताया। इस जातीय सघर्ष के इतिहास की झलक हमें वैदिक साहित्य में यज्ञ-तज्ज बिलखी हुई देखने को मिलती है। इसका एक सशक्त उदाहरण विश्वामित्र और वशिष्ठ के युद्ध के रूप में मिलता है। वैदिक आख्यान के अनुसार गांधि के पुत्र विश्वामित्र नामक एक क्षत्रिय राजा ने राज्य का परित्याग करके ब्रह्मर्षित्व प्राप्त करने के लिए घोर तप करना प्रारम्भ कर दिया। आर्यों के उपास्य इन्द्र ने, जो वस्तुतः देव नामक मनुष्य जाति का राजा होता था, विश्वामित्र को तप से अष्ट करने के लिये अपनी जाति की सर्वश्रेष्ठ सुन्दरी अम्बरा मेनका को भेजा। उसने अपने हाव-भाव और नृत्य विलास से उस युवक क्षत्रिय ऋषि को विचलित करके अपने प्रति अनुरक्त कर लिया। फलतः शकुन्तला नामक कन्या का जन्म हुआ। किन्तु कन्या को जन्म देकर मेनका वहाँ से तिरोहित हो गई। तब विश्वामित्र को रहस्य समझते देर नहीं लगी। वे कन्या को वन में ही छोड़कर पुनः अतिदाय घोर तप करने लगे। इसमें ऋषि गणों में भयानक हलचल मच गई। तब भी ऋषियों ने उन्हें ब्रह्मर्षि स्वीकार नहीं किया, बल्कि विश्वामित्र के ब्रह्मर्षि बनने के दावे को भूठलाने और उन्हें दण्ड देने के लिए एक विशाल स्वी बल के साथ महर्षि वशिष्ठ आगे भाये। वैदिक आख्यान के अनुसार दोनों में साठ हजार वर्ष तक घोर युद्ध हुआ। सारे ऋषि महर्षि और देवता एक ओर थे, जबकि लगता है, क्षत्रिय वर्ग ने विश्वामित्र का पक्ष लिया। अन्त में विजय विश्वामित्र के पक्ष की हुई। ऋषियों ने विश्वामित्र के आगे झुककर उन्हीं की शर्तों पर समझौता किया। समझौते के अनुसार विश्वामित्र को ब्रह्मर्षि पद प्रदान किया गया, उन्हें सप्तर्षियों में स्थान दिया गया और उनके द्वारा रचित गायत्री मन्त्र को समस्त वैदिक मन्त्रों से शक्तिशाली और वेदों का सार मान लिया गया। विश्वामित्र के आग्रह का एक सीमित उद्देश्य था और वह था स्वयं को ब्रह्मर्षि पद पर प्रतिष्ठित करना। उनका उद्देश्य न तो व्यापक था और न समस्त क्षत्रिय जाति को ब्रह्मर्षि पद के लिए अधिकार दिवाने का उनका आग्रह ही था। अपने उद्देश्य में वे सफल हो गये और उन्होंने विजय प्राप्त करके ब्राह्मण जाति की सर्वश्रेष्ठता को बोधा साबित कर दिया। इसी जातीय सघर्ष की शृंखला की एक कड़ी परशुराम द्वारा इक्ष्वाकु बार पृथ्वी को क्षत्रिय विहीन करने का प्रयत्न भी।

इस सांस्कृतिक युद्ध का दूसरा चरण उस समय प्रारम्भ हुआ, जब जातीय युद्ध से लोग ऊब गये। उस समय तक आर्य लोग विशाल भूखण्ड पर अधिकार कर चुके थे और वे यहाँ के मूल निवासियों के साथ काफी घुलमिल गये थे और उनकी संस्कृति की अनेक विशेषताओं से वे प्रभावित हो चुके थे। उन्होंने अनुभव किया कि नीरस यज्ञ-यागों और शुष्क क्रियाकाण्डों के सहारे संस्कृति की गाड़ी को गति नहीं मिल सकती। ये जनमानस को अधिक प्रभावित भी नहीं करते। दूसरी ओर क्षत्रिय वर्ग गम्भीर आध्यात्मिक तत्त्व चिन्तन में निरत था। उससे अध्यात्म रसिकों की जिज्ञासा को समाधान मिलता था। क्षत्रिय वर्ग की इस अध्यात्मविद्या से प्रभावित होकर ही वैदिक ऋषियों ने उस काल में उपनिषदों की रचना की। उपनिषदों में अनेक स्थलों पर इस प्रकार के कथानक और परिसंवाद उपलब्ध होते हैं, जिनसे ज्ञात होता है कि अनेक ऋषि क्षत्रियों के निकट अध्यात्मविद्या सीखने जाते थे। वस्तुतः उस काल तक आत्म विद्या के स्वामी क्षत्रिय ही थे, ब्राह्मण ऋषियों को आत्म विषयक ज्ञान नहीं था।

छान्दोग्य उपनिषद् (५-३) में एक सवाद आया है, जिसका आशय इस प्रकार है—एक बार ब्राह्मण का पुत्र श्वेतकेतु पाञ्चाल देश के लोगों की सभा में आया। उससे जीवन्त के पुत्र प्रवाहण ने पूछा—‘कुमार! क्या पिता ने तुम्हें शिक्षा दी है?’ उसने कहा—‘हाँ भगवन्!’ तब प्रवाहण ने उससे आत्मा और उसके पुनर्जन्म के सम्बन्ध में कुछ प्रश्न पूछे किन्तु वह एक का भी उत्तर नहीं दे सका। तब निराश होकर श्वेतकेतु अपने पिता के पास गया और सारी घटना बताकर कहा कि आपने मुझसे यह कैसे कह दिया कि मैंने तुम्हें शिक्षा दी है। मैं उस क्षत्रिय के एक भी प्रश्न का उत्तर नहीं दे सका। तब वह गौतम गोत्रीय ऋषि बोला—‘मैं भी इन प्रश्नों का उत्तर नहीं जानता। इसके पश्चात् वह ऋषि प्रवाहण के पास गया और उससे आत्म-विद्या सिखाने का अनुरोध किया। राजा ने ऋषि से कहा—‘पूर्व काल में तुमने पहले यह विद्या ब्राह्मणों के पास नहीं गई। इसी से सम्पूर्ण लोको में इस विद्या के द्वारा क्षत्रियों का ही अनुशासन होता रहा’ है। अन्त में राजा ने उसे वह विद्या सिखाई। वह विद्या थी पुनर्जन्म का सिद्धान्त। इससे प्रमाणित होता है कि पुनर्जन्म का सिद्धान्त ब्राह्मणों ने क्षत्रियों से लिया<sup>१</sup> है।

छान्दोग्य उपनिषद् (५-११) तथा शतपथ ब्राह्मण (१०-६-१) में एक कथा आई है कि उपमन्यु का पुत्र प्राचीन शाल, पुलुष का पुत्र सत्ययज्ञ, भाल्लवि का पीत्र इन्द्रधृम्न, शर्कराक्ष का पुत्र जन और अश्वतराश्व का पुत्र बृडिल ये महानुहस्य और परम श्रोत्रिय एकत्र होकर आत्मा के सम्बन्ध में जिज्ञासा लेकर अरण्य के पुत्र उद्दालक के पास गये, किन्तु वह आत्मा के सम्बन्ध में स्वयं ही नहीं जानता था। अतः वह इन्हें लेकर केकयकुमार अश्वपति के पास गया। उसने राजा से आत्मा के सम्बन्ध में जिज्ञासा की। तब राजा ने उन्हें आत्म-विद्या का उपदेश दिया।

इसी प्रकार याज्ञवल्क्य को राजा<sup>२</sup> जनक ने, इन्द्र को प्रजापति<sup>३</sup> ने, नारद को सनत्कुमार<sup>४</sup> ने, नक्षिकिता को यमराज<sup>५</sup> ने आत्म-विद्या सिखाई, इस प्रकार के उपाख्यान वैदिक साहित्य में मिलते हैं, जिससे ज्ञात होता है कि वैदिक ऋषि यह अनुभव करते थे कि वैदिक क्रियाकाण्ड आत्मज्ञान के सामने तुच्छ है। वैदिक क्रिया काण्ड से स्वर्ग भले ही मिल जाय, किन्तु अमृतत्व और अभयत्व केवल आत्म ज्ञान से ही मिल सकता है।

इस सम्बन्ध में डॉ० दास गुप्ता का अभिमत है कि “आमतौर से क्षत्रियों में दार्शनिक अन्वेषण की उत्सुकता किन्नामन थी और उपनिषदों के सिद्धान्तों के निर्माण में अवश्य ही उनका मुख्य प्रभाव रहा है।”<sup>६</sup>

वेदों में क्षत्रियों की आत्म-विद्या के दर्शन नहीं होते। सर्वप्रथम उपनिषदों ने क्षत्रियों से आत्म-विद्या

१ यथेय न प्राक् त्वत् पुरा विद्या ब्राह्मणान् गच्छति तस्माद् सर्वेषु लोकेषु क्षत्र्यैव प्रशासनमभूदिति तस्मै होवाच ॥७॥

छान्दोग्य उपनिषद् ५-३

२. हिस्ट्री आफ इण्डियन लिटरेचर, डॉ० विण्टरनीट्स, जिल्द १. पृ० २३१

३. विण्टरनीट्सकृत हि० आ० ६० लि०, जि० १ पृ० २२७-८

४. छान्दोग्य उपनिषद् अ० ८

५. ” अ० ७

६. कठोपनिषद्

७. History of Indian Philosophy, by Dr. Das Gupta, Vol. I, p 13

लेकर उसे आत्मसात् कर लिया और उसे ऐसा रंग प्रदान किया, जिससे यह प्रतीत होने लगा कि आत्म-विद्या उपनिषदों की मौलिक देन है। इसके पश्चात् वैदिक धर्म ने क्षत्रियो द्वारा स्वीकृत एवं व्यवहृत सन्यास मार्ग को अपनाया। लोकमान्य बाल गंगाधर तिलक 'गीता रहस्य' (पृ० ३४२) में लिखते हैं—'जैन और बौद्ध धर्म के प्रवर्तकों ने कापिल साख्य के मत को स्वीकार करके इस मत का विशेष प्रचार किया कि संसार को त्याग कर सन्यास लिये बिना मोक्ष नहीं मिलता।..... यद्यपि श्री शंकराचार्य ने जैन और बौद्धों का खण्डन किया है, तथापि जैन और बौद्धों ने जिस सन्यास मार्ग का विशेष प्रचार किया था, उसे ही श्रौत स्मार्त सन्यास कहकर आचार्य ने कायम रक्खा।' वेदों में सन्यास मार्ग का कोई वर्णन नहीं मिलता। वेद तो क्रियाकाण्ड प्रधान प्रवृत्तिपरक ग्रन्थ है; निवृत्ति मार्ग तो केवल क्षत्रियो की श्रमण परम्परा में ही प्रचलित था। उपनिषद् काल में उन्हीं से सन्यास मार्ग को अपनाया गया।

धीरे-धीरे वैदिक धर्मानुयायी जनता उपनिषदों के शुष्क आध्यात्मिक विवृष्टावाद से भी ऊबने लगी। उसकी आध्यात्मिक चेतना और भूख को उपनिषद् भी खुराक नहीं जुटा सके। वह जनता ब्राह्मणों की एकाधिकारवादी प्रवृत्ति से भी असन्तुष्ट थी। वह देख रही थी कि जैन और बौद्ध धर्म में सभी वर्गों और वर्णों के लिये उन्नति के द्वार खुले हुए हैं। जैन तीर्थंकरों और तथागत बुद्ध का उपदेश जनता की भाषा में होता है, सभी वर्ण के लोग उसको सुनते, सुनकर उसका आचरण करते और आचरण करके अपनी सर्वोच्च आत्मिक उन्नति करने के अधिकारी हैं। सभी तीर्थंकर और बुद्ध मानव से भगवान बने हैं। उक्त धर्मों की इन विशेषताओं के कारण वैदिक जनता में वैदिक धर्म के प्रति घोर असन्तोष व्याप्त हो रहा था, बुद्धिजीवी वर्ग विद्रोह तक करने के लिये तैयार था और अनेक लोग वैदिक धर्म को त्याग कर जैन और बौद्ध धर्मों में दीक्षित हो रहे थे। अन्तिम जैन तीर्थंकर भगवान महावीर के ग्यारह गणधरों में सभी ब्राह्मण थे। तथागत बुद्ध के पंचवर्गीय भिक्षुओं में सभी ब्राह्मण थे। यह तथ्य इस बात का प्रमाण है कि तत्कालीन वैदिक जनता में अपने धर्म के प्रति कितना घोर असन्तोष था। अतः उस समय इन धर्मों के बढ़ते हुए प्रभाव को रोकने के लिये ऐसे धर्म की आवश्यकता थी, जो उक्त धर्मों के विरुद्ध जनता को प्रभावित कर सकता। उसी आवश्यकता के फलस्वरूप भागवत धर्म की उत्पत्ति हुई, जिसे बाद में वैष्णव धर्म कहा जाने लगा। यद्यपि इस धर्म के प्रवर्तक ब्राह्मण थे, किन्तु जन-असन्तोष को देखकर उन्हें क्षत्रिय कृष्ण को विष्णु का अवतार घोषित करना पड़ा और इस प्रकार मानव शरीरवारी ईश्वर का मृष्टि की गई।

प्रसिद्ध इतिहासकार श्री गौरीशंकर हीराचन्द ओझा लिखते हैं—

“बौद्ध और जैनधर्म के प्रचार से वैदिक धर्म को बहुत हानि पहुँची। इतना ही नहीं, किन्तु उसमें परिवर्तन करना पड़ा और वह नये साचे में ढलकर पौराणिक धर्म बन गया। उसमें बौद्ध और जैनो से मिलती धर्म सम्बन्धी बहुत-सी नई बातों ने प्रवेश किया।”

यद्यपि हिन्दू इतिहासकारों ने इस बात को दबे शब्दों में स्वीकार किया है, किन्तु तथ्य यह है कि जैन तीर्थंकर और तथागत बुद्ध मनुष्य थे। वे अपने आध्यात्मिक प्रयत्नों में भगवान बने थे और उनकी मान्यता एवं पूजा देवताओं में अधिक होती थी, यहाँ तक कि देवता भी उनकी पूजा करने में गोरव का अनुभव करते थे। मनुष्य भी अपने प्रयत्नों से भगवान बन सकता है, यह सिद्धान्त लोक-मानस को अधिक रुचिकर एवं प्रेरणाप्रद लगा। इसी सिद्धान्त से प्रभावित होकर ब्राह्मण धर्मन्यायो में एक ऐसे ईश्वर की कल्पना की, जो मनुष्य के रूप में अवतार लेकर अलौकिक कार्य करने की क्षमता रखता है, जो दुष्ट-दलन और शिष्ट-पालन करता है। श्रमण परम्परा के सिद्धान्त को ब्राह्मणों ने अपनी गैली में ढालकर हिन्दू-धर्म की जर्जर नाव को डबने से बचाया। कृष्ण को अवतार मानने की यह प्रक्रिया निश्चय ही श्रमण परम्परा के व्यापक प्रभाव का परिणाम थी, यद्यपि इस प्रक्रिया में दोनों सस्कृतियों का मौलिक भेद स्पष्टतया उभर कर आने से छिपा रह नहीं सका। श्रमण परम्परा में मनुष्य भगवान बन सकता है, यह उत्तारवाद अथवा उन्नतिवाद का परिणाम है। दूसरी ओर भगवान मनुष्य बन सकता है, यह अवतारवाद अथवा अवनतिवाद का परिणाम कहा जा सकता है। दूसरी बात जो सबसे अधिक महत्वपूर्ण है, वह

यह है कि श्रमण परम्परा की मौलिक विशेषता श्रम की प्रतिष्ठा है, जबकि वैदिक परम्परा श्रम को महत्त्व न देकर अधिनायकवाद को प्रश्रय देती है। श्रमण परम्परा में लोकतन्त्री व्यवस्था का उच्च स्थान है, वहाँ हर व्यक्ति को समान अधिकार, उन्नति के समान अवसर और कर्तव्य की प्रतिष्ठा है, जबकि वैदिक परम्परा के अवतारवाद की कल्पना में कोई अपने पुरुषार्थ से सर्वोच्च आध्यात्मिक पद प्राप्त करने का अधिकारी नहीं है, वहाँ ससार से मुक्त होने या निर्वाण प्राप्त करने तथा भगवान बनने की कल्पना तक नहीं की जा सकती, बल्कि अवतारी भगवान की प्रसन्नता पाने पर विष्णु-लोक में पहुँचने तक की उड़ान की गई है। ब्राह्मणों ने दूसरों की भ्रष्टाचारों, दूसरों के महापुरुषों और सिद्धान्तों को आत्मसात् करके उन्हें अपने रंग में रंगने का जो निष्फल प्रयास किया, उसी के फल-स्वरूप शिव, पार्वती, विष्णु, कृष्ण, ऋषभ, बुद्ध आदि को अपने अवतारों में गिन तो लिया, उससे ऋषभ, बुद्ध आदि अवतार उनके ग्रन्थों की शोभा वस्तु तो बन गये, किन्तु उनके मन्दिरों में वे प्रवेश न पा सके। शिव और विष्णु के अवतारों की भी ऐसी खिचड़ी पकी कि उनके दाने अलग थलग ही रहे, मिल नहीं पाये। शिव पुराण, शिव पुराण आदि में विष्णु से शिव को उच्चतर पद दिया गया और महाभारत, भागवत, विष्णुपुराण, हरिवंश पुराण आदि में विष्णु—विशेषतः उनके अवतार कृष्ण को सबसे उच्च पद पर आसीन किया गया। फिर भी इससे इनकार नहीं किया जा सकता कि ब्राह्मणों की सबको पचाकर हजम करने की प्राचीन प्रक्रिया के कारण वैदिक धर्म भारत के व्यापक क्षेत्र में अपना प्रभाव स्थापित करने में समर्थ हो सका। अब शिव प्राग्यकालीन देवता नहीं प्रतीत होते, वे तो, लगता है जैसे वेदों की उपज हो। इसी प्रकार विष्णु और उनके अवतार कृष्ण पश्चात्कालीन कल्पना की उपज नहीं लगते, बल्कि गीता में कृष्ण ने अपने आपको यज्ञरूप और वेदरूप कहकर वेदों से समझौता कर लिया है, ऐसे ज्ञात होते हैं।

अधिकांश इतिहासकार इससे सहमत हैं कि ईसा पूर्व तीसरी शताब्दी में वासुदेव कृष्ण को विष्णु का अवतार मान लिया गया था। उन्हें सर्वोच्च स्थान देने की दृष्टि से ही अन्य अवतारों को विष्णु के अवतार के रूप में मान्यता दी गई। इसीलिये इन अवतारों में भी भेद रखा गया। कृष्ण को विष्णु का षोडश कलावतार अथवा पूर्णावतार माना गया, जबकि अन्य अवतारों को केवल अशावतार ही माना गया।

जैन मान्यतानुसार श्रीकृष्ण की लोकव्यापी प्रतिष्ठा स्थापित करने में उनके भाई बलराम का हाथ था। उन्होंने देव बनने के बाद पूर्व जन्म के भ्रातृस्नेहवश श्रीकृष्ण के रूप, गुण, बुद्धि, पराक्रम, वंश आदि के चमत्कारों का ऐसा सुनियोजित प्रचार किया, जिससे लोक मानस में श्रीकृष्ण आराध्य के रूप में छा गये और वे घर-घर में प्रतिमानव के रूप में पूजे जाने लगे। यह कल्पना भी पौराणिक काल की उपज रही हो तो इसमें हमें कोई आपत्ति नहीं होगी।

## भगवान नेमिनाथ से सम्बद्ध नगर

नेमिनाथ की जन्म-नगरी-शौरपुर—आगरा से, दक्षिण-पूर्व की ओर बाह तहसील में ७० कि० मी० दूर बटेद्वर गांव है। यहाँ से ५ कि० मी० दूर यमुना के खारो में शौरिपुर क्षेत्र अवस्थित है। बाह से बटेद्वर ८ कि० मी० और शिकोहाबाद से २५ कि० मी० दूर।

शौरिपुर ही वह पावन भूमि है, जहाँ भगवान नेमिनाथ वहाँ के अधिपति समुद्रविजय की महारानी शिवा-देवी के गर्भ में अवतरित हुए थे। उनके गर्भावतरण से छः माह पूर्व से इन्द्र की आज्ञा से कुबेर ने रत्नवर्षा की थी, जो उनके जन्म-काल तक प्रतिदिन चार बार होती रही। उनके जन्म के सम्बन्ध में तिथि आदि ज्ञातव्य बातों पर प्रकाश डालते हुए आचार्य यतिवृषभ 'तिलोय पण्णत्ती' ग्रन्थ में लिखते हैं—

सउरीपुरम्मि जाडो सिबबेवोए समुद्रविजएण।

बइसाह तेरसीए सिवाए जिलासु नेमिजिणो ॥४॥५४७

अर्थात् नेमि जिनेन्द्र शोरीपुर में माता शिवादेवी और पिता समुद्रविजय से वैशाख शुक्ला १३ को चित्रा नक्षत्र में उत्पन्न हुए।

देवों और इन्द्रों ने भक्ति और उल्लासपूर्वक भगवान के इन दो कल्याणकों का महोत्सव शोरीपुर में अत्यन्त समारोह के साथ मनाया। इन दो कल्याणकों के कारण यह भूमि कल्याणक भूमि, क्षेत्र मंगल और तीर्थ क्षेत्र कहलाने लगी।

पौराणिक उल्लेखों से ज्ञात होता है कि इस तीर्थक्षेत्र पर कुछ मुनियों को केवलज्ञान तथा निर्वाण प्राप्त हुआ था।

गन्धमादन पर्वत पर सुप्रतिष्ठ मुनि तप कर रहे थे। उनके ऊपर सुदर्शन नामक एक यक्ष ने घोर उपसर्ग किया। मुनिराज ने उसे समतापूर्वक सहन कर लिया और आत्म-ध्यान में लीन रहे। फलतः उन्हें केवलज्ञान प्राप्त हो गया। इन्हीं केवली भगवान के चरणों में शोरीपुर नरेश अन्धकवृष्णि और मथुरा नरेश भोजकवृष्णि ने मुनि दीक्षा लेली।

मुनि धन्य यमुना-तट पर ध्यानमग्न थे। शोरीपुर नरेश शिकार न मिलने के कारण अत्यन्त क्रोध था। उसकी दृष्टि मुनिराज पर पड़ी। उस मूर्ख ने विचार किया कि शिकार न मिलने का कारण यह मुनि है। उसने क्रोध और मूर्खतावश तीक्ष्ण वाणों से मुनिराज को बीध दिया। मुनिराज शुक्लध्यान द्वारा कर्मों को नष्ट कर सिद्ध भगवान बन गये।

मुनि अलसकुमार विहार करते हुए शोरीपुर पधारे और यमुना-तट पर योग निरोध करके ध्यानारूढ़ हो गये। कर्म श्रृंखलायें टूटने लगी। उन्हें केवलज्ञान हो गया और निर्वाण प्राप्त किया।

यम नामक अन्तःकृत केवली यही से मुक्त हुए।

इस प्रकार न जाने कितने मुनियों को यहाँ केवलज्ञान हुआ और कितने मुनि यहाँ से मुक्त हुए। मुनियों को यहाँ से निर्वाण प्राप्त हुआ, अतः यह स्थान साधारण तीर्थ न होकर निर्वाण क्षेत्र या सिद्धक्षेत्र है।

सिद्धक्षेत्र होने के प्रतिरिक्त यहाँ अनेक ऐतिहासिक और पौराणिक घटनायें भी हुई थीं। भगवान ऋषभ-देव, भगवान नेमिनाथ, भगवान पार्श्वनाथ और भगवान महावीर का इस भूमि पर विहार हुआ था। उनका समवसरण यहाँ लगा था और उनके लोककल्याणकारी उपदेश हुए थे। यहीं पर प्रसिद्ध दार्शनिक विद्वान् आचार्य प्रभा-चन्द्र के गुरु आचार्य लोकचन्द्र हुए थे। यह भी अनुश्रुति है कि आचार्य प्रभाचन्द्र ने अपने सुप्रसिद्ध दार्शनिक ग्रन्थ 'प्रमेय कमल मातण्ड' की रचना यहीं पर की थी।

उस समय यादववंशीयों के तीन राज्य थे—(१) कुशव-जनपद, जिसकी राजधानी शोरीपुर या शौर्यपुर थी और जिसे शूर ने बसाया था। (२) शूरसेन जनपद, जिसकी राजधानी मथुरा थी। (३) वीर्यपुर। यह कहीं अन्ध-स्थित था और इसका कौन राजा था, यह ज्ञात नहीं हो पाया। संभवतः चन्दवाड का पूर्वनाम वीर्यपुर रहा हो अथवा यह इसके कहीं आसपास रहा हो। मथुरा के नरेश भोजकवृष्णि और शोरीपुर के नरेश अन्धकवृष्णि दोनों चचेरे भाई थे। भोजकवृष्णि के तीन पुत्र थे—उग्रसेन, महासेन और देवसेन। पिता के पश्चात् मथुरा का राज्य उग्रसेन को मिला। उग्रसेन का पुत्र कस था, जिसने अपने पिता को कारागार में डाल दिया था और बाद में श्रीकृष्ण ने कस का वध करके उग्रसेन को कारागार से मुक्त किया। अन्धकवृष्णि की महारानी सुभद्रा से दस पुत्र और दो पुत्रियाँ हुईं। दस पुत्रों में समुद्रविजय सबसे ज्येष्ठ थे और वसुदेव सबसे छोटे थे। पुत्रियों के नाम कुन्ती और मद्रो थे, जिनका विवाह हस्तिनापुर के राजकुमार पाण्डु के साथ हुआ और जिनसे पांच पाण्डव उत्पन्न हुए। समुद्रविजय की महारानी शिवादेवी से नेमिनाथ तीर्थंकर का जन्म हुआ। वसुदेव की महारानी रोहिणी से बलराम हुए और दूसरी महारानी देवकी से श्रीकृष्ण उत्पन्न हुए। दोनों भाई क्रमशः बलभद्र और नारायण थे। नारायण श्रीकृष्ण ने ही उस समय के सबसे प्रतापी सम्राट् राजगृह नरेश जरासन्ध का वध किया था।

जब यादव शोरीपुर, मथुरा और वीर्यपुर का त्याग करके पश्चिम की ओर चले गये और द्वारका बसाकर वही रहने लगे, तब वहाँ का शासन-सूत्र श्रीकृष्ण ने सभाला। यादवों के जाने के पश्चात् शोरीपुर की महत्ता क्षमाप्तप्राय हो गई। जैन पुराणों में यादवों के निष्क्रमण के पश्चात् शोरीपुर का उल्लेख बहुत कम आया है। एक

बार तो उस समय, जब श्रीकृष्ण ने भरत क्षेत्र के तीन खण्डों पर विजय प्राप्त करके विभिन्न व्यक्तियों को विभिन्न स्थानों का राज्य प्रदान किया। उस समय उग्रसेन के पुत्र द्वार को मथुरा का राज्य दिया तथा महानेमि को क्षीरपुर का राज्य प्रदान किया। किन्तु महानेमि की वधा-परम्परा के सम्बन्ध में जैन पुराण मौन है। सम्भवतः इसका कारण यह रहा हो कि क्षीरपुर में इसके पश्चात् कोई उल्लेखनीय घटना घटित न हुई हो और क्षीरपुर का महत्त्व राजनैतिक या धार्मिक दृष्टि से नगण्य रह गया हो। दूसरी बार उस समय, जब विहार करते हुए भगवान् पार्व्वनाथ क्षीरपुर पधारे। उस समय यहाँ प्रभञ्जन नामक राजा राज्य करता था। भगवान् का उपदेश सुनकर वह उनका भक्त बन गया।

वर्तमान में यहाँ आदि मन्दिर, बरुआ मठ, शलध्वज मन्दिर ये तीन मन्दिर हैं तथा पंच मठी है। एक ब्रह्माते में यम मुनि, और धन्य मुनि की छतरियाँ बनी हुई हैं, जिनमें चरण विराजमान हैं। दो छतरियाँ खाली पड़ी हुई हैं। एक टोक भी बनी हुई है। उसमें कोई प्रतिमा नहीं है। चरण अवश्य विराजमान हैं, जिनकी स्थापना भट्टारक जितेन्द्र भूषण के उपदेश से सवत् १२२८ में हुई थी। बरुआमठ यहाँ का सबसे प्राचीन मन्दिर है, किन्तु इसकी कुछ प्राचीन प्रतिमाएँ चोरी चली गईं। इन मन्दिरों में सबसे प्राचीन मूर्ति उसके लेख के अनुसार सवत् १३०८ में प्रतिष्ठित हुई थी।

यहाँ समाज की ओर से तथा सरकार की ओर से उत्खनन हो चुके हैं। फलतः यहाँ शिलालेख, खण्डित-अखण्डित जैन मूर्तियों और प्राचीन जैन मन्दिरों के अवशेष प्राप्त हुए थे। एक शिलालेख के अनुसार सवत् १२२४ में मन्दिर के जीर्णोद्धार का उल्लेख मिलता है। उत्खनन में प्राप्त एक मूर्ति पर सवत् १०८२ (अथवा ६२) का लेख है। यहाँ उत्खनन के परिणामस्वरूप सबसे महत्त्वपूर्ण जो चीज मिली है, वह है अपोलोडोटस और पाथियन राजाओं के सिक्के। अपोलोडोटस वाल्मीकि वंश का यूनानी नरेश था। उसका तथा पाथियन राजाओं का काल ईसा पूर्व दूसरी तीसरी शताब्दी है। इन सिक्कों से ज्ञात होता है कि आज से २२००—२३०० वर्ष पहले क्षीरपुर बहुत समृद्ध और प्रसिद्ध व्यापारिक केन्द्र था तथा उपयुक्त सिक्के व्यापारिक उद्देश्य से ही यहाँ लाये गये होंगे।

एक किंवदन्ती के अनुसार प्राचीन काल में किसी रानी ने यहाँ के सम्पूर्ण जैन मन्दिरों का विध्वंस करा दिया था। इससे ज्ञात होता है कि प्राचीन काल में यहाँ अनेक मन्दिर रहे होंगे और यह जैनो का प्रमुख केन्द्र रहा होगा।

यह तीर्थ मूलतः दिगम्बर जैनो का है। सभी प्राचीन मन्दिर, मूर्तियाँ और चरण दिगम्बर जैनाम्नाय के हैं। प्राचीन काल से आसपास के जैन यही पर मुण्डन, कर्णवेधन आदि सरकार कराने आते हैं। यादववंशी जैनो में प्रथा है कि किसी आत्मीयजन की मृत्यु होने पर कात्तिक सुदी १४ को यहाँ दीपक चढ़ाते हैं। यह क्षेत्र मूलसघाम्नायी भट्टारको का प्रमुख केन्द्र रहा है। भट्टारक जगतभूषण और विश्वभूषण की परम्परा में भट्टारक जितेन्द्र भूषण १८वीं शताब्दी में हुए हैं। वे एक सिद्ध पुरुष थे। उनके चमत्कारों की अनेक कहानियाँ यहाँ अवतक प्रचलित हैं।

इसके निकटवर्ती बटेवर में इन्ही भट्टारक द्वारा बनवाया हुआ तीन मजिल का एक मन्दिर है। इसकी दो मजिलें जमुना के जल में जमीन के नीचे हैं। इसका निर्माण सवत् १८३८ में हुआ था। यहाँ मन्दिर में भगवान् अजितनाथ की कृष्ण वर्ण की मूलनायक प्रतिमा विराजमान है जो महोवा से लाई गई थी और जिसकी प्रतिष्ठा सवत् १२२४ में वैशाख सुदी ७ को परिमाल राज्य में आल्हा-ऊदल के पिता जल्हण ने कराई थी। प्रतिमा अत्यन्त सात्त्विक है। इस मन्दिर में भगवान् शांतिनाथ की एक मूर्ति है जो सवत् ११५० वैशाख वदी २ को प्रतिष्ठित हुई, ऐसा मूर्ति-लेख से ज्ञात होता है। अन्य कई प्रतिमाएँ भी ११—१२वीं शताब्दी की लगती हैं।

यहाँ दो जैन धर्मशालायें हैं। यहाँ कात्तिक शुक्ला ५ से १५ तक जैनो का मेला होता है। कात्तिक मास में यहाँ पशुओं का प्रसिद्ध मेला भरता है। मगसिर वदी १ को जैन रथयात्रा सारे बाजार में होकर निकलती है। इसमें हजारों जैन-अर्जन सम्मिलित होते हैं।

**भगवान् नेमिनाथ की निर्वाण-भूमि गिरनार**—भगवान् नेमिनाथ सौराष्ट्र देश में स्थित गिरनार पर्वत से मुक्त हुए थे। साहित्य में गिरनार के अनेक नाम मिलते हैं, जैसे उज्जन्त, ऊर्जयन्त, गिरिनार, गिरनार, गिरनेर,

रैवतक, रेवत । हिन्दू पुराणों में रैवतक पर्वत नाम मिलता है । आचार्य जिनसेनकृत 'हरिवंश पुराण' में भगवान के अन्तिम समय का वर्णन करते हुए लिखा है—

'जब निर्वाण का समय समीप आ गया तो अनेक देव और मनुष्यों से सेवित भगवान गिरनार पर्वत पर पुनः लौट आये । समवसरण की जैसी रचना पहले हुई थी, वैसी ही रचना पुनः हो गई । समवसरण के बीच विराजमान होकर जिनेन्द्र भगवान ने स्वर्ग और मोक्ष की प्राप्ति का साधनभूत, रत्नत्रय से पवित्र और साधु सम्मत उपदेश दिया । जिस प्रकार सर्व हितकारी जिनेन्द्र भगवान ने केवलज्ञान उत्पन्न होने के बाद पहली बैठक में विस्तार के साथ धर्म का उपदेश दिया था, उसी प्रकार अन्तिम बैठक में भी उन्होंने विस्तार के साथ धर्म का उपदेश दिया । तदनन्तर योग निरोध करके भगवान नेमिनाथ अधातिया कर्मों का अन्त करके कई सौ मुनियों के साथ निर्वाण धाम को प्राप्त हो गये । ... समुद्रविजय आदि नौ भाई, देवकी के युगलिया छह पुत्र, शत्रु और प्रद्युम्नकुमार आदि मुनि भी गिरनार पर्वत से मुक्त हुए । इसलिए उस समय से गिरनार आदि निर्वाण स्थान ससार में विख्यात हुए और तीर्थयात्रा के लिये अनेक भव्य जीव आने लगे' १ ।

आचार्य यतिवृषभ ने 'तिलोय पण्णत्ती'<sup>२</sup> में भगवान नेमिनाथ के साथ मुक्त होने वाले मुनियों की संख्या ५३६ बताई है । उत्तर पुराण<sup>३</sup> में भगवान नेमिनाथ के अतिरिक्त मुक्त होने वाले मुनियों में जाम्बवती के पुत्र शत्रु, कृष्ण के पुत्र प्रद्युम्न और प्रद्युम्न के पुत्र अनिरुद्ध का नामोल्लेख करते हुए उनकी मुक्ति विभिन्न कूटों से बतलाई है । वर्तमान में भी दूसरे पर्वत से अनिरुद्धकुमार, तीसरे से शत्रुकुमार, चौथे से प्रद्युम्नकुमार और पाचवें से नेमिनाथ की मुक्ति मानी जाती है । इन टोको पर इन मुनिराजों और भगवान के चरण-चिन्ह बने हुए हैं । प्राकृत 'निर्वाण काण्ड'<sup>४</sup> में ऊर्जयन्त पर्वत से मुक्त होने वाले मुनियों के नाम और संख्या का उल्लेख करते हुए बताया है कि ऊर्जयन्त पर्वत से भगवान नेमिनाथ, प्रद्युम्न, शत्रुकुमार और अनिरुद्ध के अतिरिक्त ७२ करोड़ ७०० मुनि मुक्त हुए । गजकुमार भी यहीं से मुक्त हुए थे । इतने मुनियों का निर्वाण-धाम होने के कारण ही गिरनार की ख्याति और मान्यता सम्मेलन शिखर के समान हो गई है ।

संस्कृत 'निर्वाण भक्ति'<sup>५</sup> में भी नेमिनाथ की मुक्ति-स्थलों के रूप में ऊर्जयन्त का उल्लेख किया गया है, किन्तु उदयकीर्तिकृत अप्रभ्रश निर्वाण भक्ति<sup>६</sup> में प्राकृत निर्वाण भक्ति के समान ही वर्णन मिलता है ।

अप्रभ्रश भाषा के 'णायकुमार चरित' में नागकुमार की ऊर्जयन्त-यात्रा का वर्णन करते हुए ऊर्जयन्त गिरि का विस्तृत वर्णन किया गया है । उसमें लिखा है कि पहले नागकुमार ने उस स्थान की वन्दना की जहाँ नेमिनाथ ने दीक्षा ली थी (यह स्थान सहस्राब्द नव है) । उपरान्त उन्होंने 'ज्ञानशिला' की वन्दना की (यह वही स्थान था, जहाँ भगवान को केवलज्ञान प्राप्त हुआ था) । इसके बाद उन्होंने अनिरुद्धकुमार, शत्रुकुमार, प्रद्युम्नकुमार आदि मुनियों और नेमिनाथ के निर्वाण स्थानों की पूजा की । अन्त में उन्होंने यक्षीनिलय अर्थात् अम्बिका देवी के मन्दिर को देखा, जहाँ उन्होंने दीन-अनाथों को दान दिया । फिर वे वापिस गिरिनगर (जूनागढ़) आ गये ।

इससे ज्ञात होता है कि नेमिनाथ भगवान के दीक्षा, केवलज्ञान और निर्वाण स्थान अलग-अलग थे, जैसा कि वर्तमान में भी है । राजीमती ने बिरवत होकर गिरनार पर ही तप किया था ।

१ हरिवंश पुराण सर्ग ६५ श्लोक ४ में १७

२ तिलोयपण्णत्ती ४ । १२०६

३ उत्तर पुराण सर्ग ७२ श्लोक १८६—१८९

४ लोमिसामीपज्जण्णो शत्रुकुमारो तद्देव अनिरुद्धो ।

बाहत्तर कोडीओ उज्जते सत्तसया सिद्धा ॥५॥

५ निर्वाणभक्ति श्लोक २३

६ उज्जत महागिरि सिद्धिपत्तु । सिरिण्णमिणाहु जादव पबित्तु ॥

अण्णु वि पुणु सामि पज्जुणु खवेवि । अणुरुद्ध सहियर णमवि तेवि ॥३॥

अण्णु वि पुणु सत्त सयाइ तिथु । बाहत्तर कोडिय सिद्ध जेत्यु ।



जिस स्थान पर भगवान को निर्वाण प्राप्त हुआ था, वहाँ इन्द्र ने वज्र से सिद्धशिला का निर्माण करके उसमें भगवान को चिन्ह<sup>१</sup> अंकित कर दिये थे। इन्द्र ने वहाँ वज्र से अत्यन्त शान्त और आमुघ एवं वस्त्राभूषणों से रहित धिगम्बर नेमिनाथ की मूर्ति की भी स्थापना की थी<sup>२</sup>। यह मूर्ति यतिपति मदनकीर्ति के समय में (वि० स० १२८५ के लगभग) विद्यमान थी। कहते हैं, यह लेपमूर्ति थी। काश्मीर का रत्न नामक एक श्रीमन्त जैन गिरनार की वन्दना के लिए आया। उसने इस मूर्ति का जलाभिषेक किया, जिससे मूर्ति गल गई तब उसे बड़ा दुःख हुआ। उसने उपवास किया। रात्रि में अम्बिका देवी प्रगट हुई। उसकी आज्ञानुसार रत्न ने १८ रत्नों की, १८ स्वर्ण की, १८ चांदी की और १८ पाषाण की प्रतिमाएँ प्रतिष्ठित की। रत्नों की प्रतिमाओं को वह अपने साथ लेता गया।<sup>३</sup>

इससे प्रतीत होता है कि इन्द्र द्वारा प्रतिष्ठित नेमिनाथ मूर्ति थी अवश्य, किन्तु वह वाद में खण्डित होगी। गिरनार की अम्बिकादेवी का असाधारण महत्त्व बताया जाता है। दिगम्बर और श्वेताम्बर दोनों परम्पराओं में ऐसी किम्बदन्तियाँ प्रचलित हैं कि दिगम्बर और श्वेताम्बर यात्रा सघ गिरनार की वन्दना को गये। पर्वत पर पहले कौन जाय, इस बात को लेकर दोनों में विवाद हो पड़ा। एक महीने तक वाद चला। अन्त में दोनों पक्षों ने अम्बिका को मध्यस्थ चुना। अम्बिका की देव-वाणी हुई, जिसके अनुसार दोनों को मान्यता है कि उनके पथ को देवी ने सत्य पथ घोषित किया। इन किम्बदन्तियों में कितना सार है, यह नहीं कहा जा सकता।

चतुर्थ श्रुतकेवली गोवर्धन स्वामी<sup>४</sup> गिरनार की वन्दना के लिए आये थे। आचार्य भद्रवाहु ने भी इस निर्वाण तीर्थ की वन्दना की थी।

'श्रुतस्कन्ध'<sup>५</sup> और 'श्रुतावतार'<sup>६</sup> के अनुसार आचाराग के घारी घरसेनाचार्य गिरनार की चन्द्र गुफा में रहते थे। अपनी आयु का अन्त निकट जानकर उन्होंने दक्षिण पथ की महिमानगरी में एकत्रित मुनि-संघ को दो व्युत्पन्न मुनि श्रुताध्ययन के लिये भेजने को लिखा। मुनि संघ ने पुष्पदन्त और भूतबलि नामक दो विद्वान् मुनियों को घरसेनाचार्य के पास भेजा। घरसेनाचार्य ने उन मुनियों को दो मन्त्र सिद्ध करने के लिये दिये। एक मन्त्र में हीनाक्षर था और दूसरे मन्त्र में अधिक अक्षर था। उन्होंने दोनों मुनियों को गिरनार की सिद्धशिला पर—जहाँ भगवान नेमिनाथ का निर्वाण कथाणक हुआ था—मन्त्र साधन की आज्ञा दी। दोनों योग्य शिष्यों ने तीन दिन तक मन्त्र साधन किया। उन्हें देवी सिद्ध हुई, किन्तु एक देवी काणाक्षी थी और दूसरी दन्तुल थी। दोनों ने विचार करके मन्त्रों को शुद्ध किया और पुनः साधन किया। इस बार देवियाँ सौम्य आकार में आकर उपस्थित हुईं। दोनों मुनियों ने गुरु के निकट जाकर यह निवेदन किया। गुरु ने उन्हें सुयोग्य जानकर अगज्ञान का बोध दिया। अध्ययन करके वे वहाँ से गुरु की आज्ञा से चले गये और उन्होंने षट्खण्डागम की रचना की तथा लिपिबद्ध करके सम्पूर्ण सघ के समक्ष ज्येष्ठ गुल्फा पचमी को उस शास्त्र की ससमारोह पूजा की।

ऐसे भी उल्लेख<sup>७</sup> मिलते हैं कि आचार्य कुन्दकुन्द गिरनार की वन्दना के लिये आए थे। नन्दि संघ की गुर्वावली में उल्लेख है कि पद्मनन्दी मुनि ने गिरनार पर्वत पर स्थित सरस्वती देवी से यह घोषणा कराई थी कि 'सत्य पन्थ निर्ग्रन्थ दिगम्बर' इसी घटना के कारण सरस्वती गच्छ की उत्पत्ति हुई। वीरसेनाचार्य गिरनार की

१. आचार्य समन्तमोद कृत स्वयम्भू स्तोत्र श्लोक १२७—२८। आचार्य दामनन्दी कृत पुराण सार सग्रह ५। १३६

२. मदनकीर्ति विरचित शासन चतुस्त्रिंशिका श्लोक २०

३. श्वेताम्बराचार्य राजशेखरसुरिकृत 'प्रबोध कोष' का रत्न श्रावक प्रबोध। रचना वि० स० १४०५

४. बृहत्काया कोष पृ० ३१०

५. श्रुतस्कन्ध, पृ० १६५

६. श्रुतावतार कथा, श्लोक १०३—६

७. 'ज्ञान प्रबोध' एवं पाण्डव पुराण

८. पद्मनन्दी गुरुजोती बलात्कारगणनामणी।

९. पाषाणघटिता येन वादिता श्री सरस्वती ॥३६॥

१०. ऊर्जयन्ति गिरी तेन गच्छ सरस्वती भवेत्।

११. अतस्तस्मै मुनीन्द्राय नमः श्री पद्मनन्दिने ॥३७॥

खाण्ड गुफा में आकर रहे थे। और भी बड़े-बड़े आचार्यों ने इस तीर्थ की वन्दना की थी।

प्रारम्भ से ही दिगम्बर जैन इसे अपना पूज्य तीर्थ मानते रहे हैं और प्राचीन काल से यहाँ की वन्दना के लिये दिगम्बर जैन यात्रा सघ जाते रहे हैं। पुरातत्व और इतिहास के साक्ष्यों से यह सिद्ध होता है कि गिरनार के देव नेमिनाथ हैं और वह जैनों का तीर्थ रहा है। सौराष्ट्र के प्रभासपट्टन से बेबीलोनिया के बादशाह नेबूचडनज्जर (Nebuchadnazzar) का एक ताम्रपट लेख प्राप्त हुआ है। इसे डॉ० प्राणनाथ विद्यालकार ने पढ़ा था, जिसका आशय यह है—

“रेवानगर के राज्य के, स्वामी सु जाति का देव, नेबूचडनज्जर आया है, वह यदुराज के नगर (द्वारका) में आया है। उसने मन्दिर बनवाया। सूर्य ... देव नेमि कि जो स्वर्ग समान रैवत पर्वत के देव है (उनको) हमेशा के लिये अर्पण किया।”

—‘जैन’ भावनगर भा० ३५ अंक, पृ० २

स्मरणीय है कि नेबूचडनज्जर का समय ११४० ई० पू० माना जाता है। अर्थात् आज से ३००० वर्ष पूर्व भी गिरनार जैनों का तीर्थ था।

दक्षिण भारत के कल्लरगड्डु (शिमीगा) से प्राप्त सन् ११२१ के एक शिलालेख में भगवान नेमिनाथ के निर्वाण प्राप्त करने का उल्लेख है। उस समय अहिच्छत्र में विष्णुगुप्त राज्य करता था। उसने ऐन्द्रध्वज पूजा की। देवेन्द्र ने उसे ऐरावत हाथी दिया। शिलालेख का मूल पाठ इस प्रकार है—

‘हरिवंश केतु नेमीस्वर तीर्थ वतिसुत्तगिरे गंगकुसांबर भानु पट्टिवं भासुरतेजं विष्णुगुप्तेनैम्ब नृपालम् ॥

आ—घराधिनाथं सभ्राज्यपदवियं कंकोण्डहिच्छत्र-परदोलु सुखमिवदुं नेमितीर्थकर परमदेव-निर्वाण कालबोल ऐन्द्रध्वज वैम्बं पूजयं माडे देवेन्द्रनोसेदु।

अनुपमदेरावतमं । मनोनुरागबोल विष्णुगुप्तहिगम् ।

जिनपूजेयिन्दे मुक्तिय । ननध्यमं पडेगुमन्दोडुलिदुदु पिरिदे ॥

—जैनशिलालेख संग्रह भाग २ पृ० ४०८—६

अर्थ—जब नेमीस्वर का तीर्थ चल रहा था, उस समय राजा विष्णुगुप्त का जन्म हुआ। वह राजा अहिच्छत्रपुर में राज्य कर रहा था। उसी समय नेमितीर्थकर का निर्वाण हुआ। उसने ऐन्द्रध्वज पूजा की। देवेन्द्र ने उसे ऐरावत हाथी दिया।

इस शिलालेख से यह सिद्ध होता है कि नेमिनाथ एक ऐतिहासिक व्यक्ति थे। शिलालेख में गंग वशावली दी गई है।

गिरनार पर्वत पर भी कुछ शिलालेख मिले हैं। इनमें सर्व प्राचीन लेख क्षत्रप रुद्रसिंह का है। यह लेख खण्डित है और इस डॉ० ब्रुह्मर ने पढ़ा था। लेख से यह ज्ञात होता है कि गिरनार की गुफाओं का निर्माण सौराष्ट्र के साही राजाओं ने ईसा की दूसरी शताब्दी में जैनों के लिए कराया था। इस लेख के सम्बन्ध में मि० वर्गेंस<sup>१</sup> ने लिखा है—

‘इस शिलालेख में सबसे रोचक शब्द है ‘केवलिज्ञानसम्प्राप्तानाम्’ केवल ज्ञान शब्द केवल जैन शास्त्रों में ही मिलता है। अतः यह स्वीकार करना होगा कि शिलालेख जैनों से सम्बन्धित है। इससे ज्ञात होता है कि इन गुफाओं का निर्माण ईसा की द्वितीय शताब्दी में सौराष्ट्र के साही राजाओं ने जैनों के लिए किया हो। संभव है, गुफायें लेख से प्राचीन हो।’

मि० वर्गेंस का यह अनुमान गलत नहीं लगता। ईसा पूर्व पहली-दूसरी शताब्दी में घरसेनाचार्य यहाँ की चन्द्रगुफा में रहते थे, यह ऊपर बताया जा चुका है।

१ Times of India 19 March 1935

२. Burgess, the Report on the Antiquities of Kathiawad and Kacchha, pp. 141-143

मि० वर्गस, मि० टाड आदि को गिरनार पर्वत पर कुछ शिलालेख स० ११२३, १२१२, १२२२ के मिले हैं, जिनमें श्रावको द्वारा सीढ़ियाँ बनाने का उल्लेख है। सवत् १२१५ के एक शिलालेख में राज सावदेव और जसहड़ द्वारा ठा० सालवाहन ने देवकुलिकायें बनवाई, ऐसा उल्लेख है। सवत् १२१५ के शिलालेख के अनुसार प्राचीन मन्दिरों के स्थान पर नवीन मन्दिरों का निर्माण कराया गया। मि० वर्गस की रिपोर्ट में बताया है कि मौर्य सम्राट् चन्द्रगुप्त के राष्ट्रीय वैश्य पुष्पगुप्त ने गिरनार पर 'सुदर्शना' नामक भील बनवाई थी और महाक्षत्रप रुद्रदामा ने उस भील का सेतु बनवाया था जो नदियों की बाढ़ से टूट गया था।

वर्तमान में गिरनार पर्वत की तलहटी में दिगम्बर और श्वेताम्बर जैनो की धर्मशालाएँ बनी हुई हैं जो सड़क के दोनों ओर आमने-सामने हैं। दिगम्बर धर्मशाला के अन्दर तीन मन्दिर बने हुए हैं। यहाँ हिन्दुओं के मन्दिर और धर्मशालाएँ भी हैं। दिगम्बर धर्मशाला से लगभग सौ कदम चलकर चढ़ने का द्वार मिलता है। लग-भग ३००० सीढ़ियाँ चढ़ने पर पहला शिखर आता है। यहाँ 'राखझार' का ध्वस्त कोट और महल है। दिगम्बर और श्वेताम्बरों की एक-एक धर्मशाला है। कोट के अन्दर अनेक जैन मन्दिर हैं, जिन पर श्वेताम्बरों का अधिकार है। आगे चलने पर एक पर्वत शिला में पद्मावती देवी और उसके शीर्ष पर पार्श्वनाथ की मूर्ति है। फिर राजीमती की मुका है। इसमें पाषाण में राजीमती की मूर्ति बनी हुई है। आगे बढ़ने पर एक परकोटे में तीन दिगम्बर जैन मन्दिर हैं। आगे दाईं ओर चौमुखी मन्दिर तथा रत्ननेमि का एक श्वेताम्बर मन्दिर है। कुछ ऊपर चढ़ने पर अम्बा देवी का मन्दिर है। इस पर भव हिन्दुओं का अधिकार है। इसके बगल में अनिरुद्धकुमार के चरण हैं। यह दूसरा शिखर है। यहाँ से कुछ ऊँचाई पर तीसरा शिखर है। इस पर शम्भुकुमार के चरण हैं। यहाँ हिन्दुओं का गोरक्षनाथ का मन्दिर है। यहाँ से लगभग ४००० फुट उत्तर कर चौथा शिखर है। इस पर प्रद्युम्नकुमार के चरण हैं। यहाँ एक काले पाषाण पर नेमिनाथ की मूर्ति तथा दूसरी शिला पर चरण हैं। इस शिखर पर सीढ़ियाँ न होने से चढ़ाई कठिन है। तीसरे शिखर से पाँचवे शिखर को सीढ़ियाँ जाती हैं। पाचवे शिखर पर एक मठिया में नेमिनाथ भगवान के चरण हैं और एक पद्मासन दिगम्बर प्रतिमा बनी हुई है। इन चरणों को हिन्दू लोग दत्तात्रय के चरण मानकर पूजते हैं। चरणों के पास ही एक बड़ा भारी घण्टा बधा हुआ है। इसकी देखभाल एक नागा साधु करता है। इस टोक से उतरने पर रेणुका शिखर, फिर कालिका की टोक आती है। कोई जैन इन पर नहीं जाता। लौटते हुए दूसरी टोक के चौराहे से उत्तर की ओर गोमुखी कुण्ड के पास से सहसा वन के लिये मार्ग जाता है। इसके लिये पहले शिखर से सीढ़ियाँ गई हैं। गोमुखी कुण्ड में चौबीस तीर्थंकरों के चरण एक शिलाफलक पर बने हुए हैं। सहसावन में भगवान नेमिनाथ के दीक्षा कल्याणक और केवल ज्ञानकल्याणक की द्योतक देवकुलिकाओं में चरण बने हुए हैं। यहाँ भगवान के दो कल्याणक हुए थे।

## ब्रह्मदत्त चक्रवर्ती

ब्रह्मदत्त चक्रवर्ती बारहवीं और अन्तिम चक्रवर्ती था, जिसने भरत क्षेत्र की षट्-खण्ड पृथ्वी को जीता था। वह बाईसवें तीर्थंकर नेमिनाथ और तेईसवें तीर्थंकर पार्श्वनाथ के मध्यवर्ती काल में नेमिनाथ के तीर्थ में उत्पन्न हुआ था। इसके सम्बन्ध में दिगम्बर जैन साहित्य में बहुत ही कम परिचय मिलता है। आचार्य गुणभद्र कृत 'उत्तर पुराण' में तो केवल इतना ही परिचय दिया गया है कि 'वह ब्रह्मा नामक राजा और चूहादेवी रानी का पुत्र था। उसका शरीर सात धनुष ऊँचा था और उसकी आगु सात सौ वर्ष की थी। वह सब चक्रवर्तियों में अन्तिम चक्रवर्ती था।'।

हरिवंश कृत 'कयाकोष' में इसके पूर्व भव और उसकी जीवन सम्बन्धी एक घटना के अतिरिक्त उसकी मृत्यु का वर्णन मिलता है। वह इस प्रकार है—

'काशी जनपद में वाराणसी नगरी थी। उसमें सुषेण नामक एक निर्वन कृषक रहता था। उसकी स्त्री का

नाम गन्धारी था। इनके दो पुत्र थे—संभूत और चित्त। ये दोनों नृत्य और गान में बड़े निपुण थे और स्त्री वेष धारण करते थे विभिन्न नगरों में नृत्य और गान का प्रदर्शन करते थे। यही उनकी आजीविका का साधन था। एकबार वे दोनों राजगृह नगर में पहुँचे। वहाँ उन्होंने गीत और नृत्य का प्रदर्शन किया। स्त्री का वेष धारण किये हुए संभूत का नृत्य देखकर वसुधार्मा पुरोहित इसके ऊपर मोहित होगया। बहुत समय पश्चात् उसे ज्ञात हुआ कि यह नर्तकी स्त्री नहीं, कला विज्ञान में निष्णात कोई रूपवान् पुरुष है। तब पुरोहित ने प्रसन्न होकर संभूत के साथ अपनी बहन लक्ष्मीमती का विवाह कर दिया। किन्तु जब भाई-बहन को संभूत के कुल गोत्र का पता चला तो उन्हें बड़ी लज्जा आई और वे दोनों वहाँ से पाटलिपुत्र चले गये। एक दिन, दिन के प्रकाश में लोगों को भी दाढ़ी मूँछ के कारण पता चल गया कि ये दोनों स्त्री नहीं, पुरुष हैं। इससे उनके व्यवसाय को बड़ी क्षति पहुँची।

इन्हीं दिनों काशी में गुरुदत्त नामक एक जैन मुनि पधारे। दोनों भाई भी उनका उपदेश सुनने गये। उपदेश सुनकर वे इतने प्रभावित हुए कि उन्होंने मुनि दीक्षा लेली। उन्होंने समस्त आगमों का अध्ययन किया और घोर तप करने लगे। एक बार विहार करते हुए वे राजगृही पधारे। संभूत मुनि पक्षोपवास के पारणा के लिए नगर में पधारे। भिक्षा के लिए जाते हुए मुनि ने वसुधार्मा पुरोहित को देखा। पुरोहित ने इन्हें पहचान लिया और बहु मारने दीड़ा। मुनि भय के कारण भागने लगे। तभी मुनि के मुख से भयानक तेज निकला। उसकी अग्नि से सम्पूर्ण दिशाये व्याप्त हो गई। ज्यो ही इस घटना का पता चित्त मुनिराज को लगा, वे शीघ्रता पूर्वक वहाँ आये और उन्होंने संभूत मुनि के तेज को रोक दिया। वसुधार्मा इस घटना के कारण इतना भयभीत हो गया कि वह अपने प्राण बचाकर वहाँ से भाग गया।

एक देवी चक्रवर्ती का रूप धारण करके बड़ी विभूति के साथ मुनिराज की सेवा करने लगी। चक्रवर्ती रूपधारिणी देवी का वैभव देखकर संभूत मुनि ने मूर्खतावश यह निदान किया कि यदि मेरे तप में कोई बल है तो मुझे उसके फलस्वरूप अन्य जन्म में चक्रवर्ती पद की प्राप्ति हो। यह निदान करके संभूत मुनि मरकर सौधम स्वर्ग में महाद्विक देव हुए।

कम्पिला नगरी में ब्रह्मरथ नामक राजा राज्य करता था। उसकी महादेवी का नाम रामिल्ला था। उनके एक पुत्र हुआ, जिसका नाम ब्रह्मदत्त रक्खा गया। यह संभूत का ही जीव था, जो आयु पूर्ण होने पर यहाँ उत्पन्न हुआ। जब वह शासन करने योग्य हुआ तो पिता ने उसका तिलक करके राज्य-भार सौंप दिया। उसकी आयुधशाला में चक्ररत्न उत्पन्न हुआ। उसकी सहायता से उसने अल्पकाल में ही सम्पूर्ण भरत क्षेत्र को जीत लिया। वह चक्रवर्ती बन गया। उसके पास चौदह रत्न, त्रिवर्णिधि और अपार वैभव था। वसुधार्मा पुरोहित ससार में नाना योनियों में भ्रमण करता हुआ चक्रवर्ती की भोजनशाला में सूपकार (रसोदया) बना।

एक दिन चक्रवर्ती भोजन करने बैठा तो उस जयसेन रसोदया ने गर्म-गर्म दूध परोस दिया। चक्रवर्ती ने दूध पिया तो उसकी जीभ जल गई। इससे वह इतना कुपित हुआ कि उसने वह गर्म-गर्म दूध रसोदया के सिर पर उड़ेल दिया। उबलते हुए दूध के कारण रसोदया की तत्काल मृत्यु हो गई। मरकर वह लवण समुद्र के रत्न द्वीप में व्यन्तर्जाति का देव बना। जब उसे पूर्व जन्म का ज्ञान हुआ तो उसे चक्रवर्ती के ऊपर भोषण क्रोध आया और उसका प्रतिशोध लेने के लिये चल दिया। वह परिब्राजक का वेष धारण करके नाना प्रकार के फल लाया और उन्हें चक्रवर्ती को भेंट किये। उन्हें खाकर चक्रवर्ती अत्यन्त प्रसन्न हुआ और बोला—तात ! इतने मधुर और स्वादिष्ट फल तुम्हें कहाँ मिले, क्या ऐसे फल और भी हैं ? तापस सबिनय बोला—'राजाधिराज ! मेरे पास इस समय तो इतने ही फल हैं, किन्तु मेरे मठ में ऐसे अनेक प्रकार के स्वादिष्ट फलों की प्रचुरता है। यदि आप मेरे साथ चले तो मैं आपका ऐसे फलों से तृप्त कर दूँगा।' चक्रवर्ती उसके साथ श्रकेला ही जाने के लिए तैयार हो गया। वे मन्थियो ने बहुत रोका और समझाया, किन्तु उसने किसी को नही मानी और तापस के साथ एकाकी ही चल दिया। तापस उसे बीच समुद्र में ले जाकर घोर उपसर्ग करने लगा। अब चक्रवर्ती को रहस्य विदित हुआ। वह प्रत्यास्थान करके णमोकर मत्र पढ़ने लगा। देव उसका कुछ नहीं बिगाड़ सका। वह समझ गया कि जब तक यह णमोकार मत्र पढ़ता रहेगा, सब तक इसका कोई अणिष्ट नहीं हो सकता। अतः वह बोला—'अरे दुरात्मन् ! तू जानता है, मैं बड़ी सूपकार हूँ, जिसे तूने उबलता हुआ दूध डालकर मार डाला था। मैं तुझे छोड़ नहीं सकता। मैं

तेरी, हत्या कहेगा। तेरी रक्षा का केवल एक ही उपाय है। यदि तू भूमि पर णमोकार मन्त्र लिखकर पैर से उसे पोछे दे तो तेरा जीवन बच सकता है, अन्यथा नहीं। चक्रवर्ती अपने प्राणों को माहू से विवेक खो बैठे। उसने देव के कथनानुसार भूमि पर णमोकार मन्त्र लिखा और उसे पैर से मिटा दिया। ऐसा करते ही देवता ने उसे यमधाम पहुँचा दिया। ब्रह्मदत्त मरकर सप्तम नरक में उत्पन्न हुआ।

**श्वेताम्बर परंपरा में ब्रह्मदत्त चक्रवर्ती**—श्वेताम्बर साहित्य में ब्रह्मदत्त चक्रवर्ती का जीवन परिचय अत्यन्त विस्तृत रूप में मिलता है। उसका जीवन अत्यन्त घटनापूर्ण रहा था। उसका जीवन वृत्तान्त संक्षेप में इस प्रकार गुम्फित किया गया है—

काम्पिल्यपुर के नरेश ब्रह्म की महारानी चुलनी ने चौदह स्वप्न देखे। नौ महीने पूर्ण होने पर उसके एक पुत्र हुआ जो तप्त काचन के समान वर्ण वाला था। पिता को बालक का मुख देखते ही ब्रह्म में रमण करने के समान आनन्दानुभूति हुई, इसलिये उसका नाम ब्रह्मदत्त रखा गया।

काशी नरेश कटक, हस्तिनापुर नरेश कण्वदत्त, कोशलपति दीर्घ और चम्पानरेश पुष्पचूलक काम्पिल्य नरेश के अन्तरंग मित्र थे। उनमें इतनी घनिष्टता थी कि वे पाँचों एक-एक राजधानी में क्रमशः एक वर्ष तक साथ-साथ ही रहते थे। उस वर्ष काम्पिल्यपुर की बारी थी, अतः पांचां वहाँ रहने लगे। एक दिन काम्पिल्य नरेश का देहांत हो गया। तब चारों मित्रों ने परामर्श करके अपने दिवंगत मित्र के राज्य की रक्षा करने का निश्चय किया और जब तक ब्रह्मदत्त राज्य-भार सभालने में सक्षम न हो जाय, तबतक एक-एक वर्ष के लिये क्रमशः एक नरेश काम्पिल्यपुर में रहकर ब्रह्मदत्त और राज्य का संरक्षक बनकर रहे, यह निश्चित हुआ। उस समय ब्रह्मदत्त को आयु बारह वर्ष की थी।

इस निर्णय के अनुसार प्रथम वर्ष के लिये कोशल नरेश दीर्घ को यह दायित्व सोपा गया। दीर्घ वही आकर रहने लगा। किन्तु दाघ अत्यन्त विश्वासघाती निकला। उसने न केवल राज्य के कोप और राज्य पर ही अपना अधिकार कर लिया, अपितु उसने अपने स्वर्गाय मित्र की नारी चुलना को भी अपने प्रेमपाश में जकड़ लिया। दीर्घ और चुलना की प्रेम लोलाय अवाध गति से चलने लगी।

प्रधानामात्य धनु से यह प्रणय-व्यापार छिपा नहीं रह सका। उस राज्यनिष्ठ व्यक्ति को चिन्ता हुई कि ये कामान्ध कहीं बालक ब्रह्मदत्त का आनन्द न कर दें। अतः उसने अपने पुत्र वरधनु के द्वारा राजकुमार को सतर्क रहने का परामर्श भिजवा दिया तथा अपने पुत्र को सदा राजकुमार के साथ रहने की आज्ञा दे दी।

अब बालक ब्रह्मदत्त को सारी परिस्थिति ज्ञात हो गई। उसने राजा को सावधान करने के लिये एक उपाय किया। वह एक पिंजड़े में काक और कोयल को लेकर दीर्घ और चुलना के केलिगृह के द्वार पर जाकर क्रोध में तीव्र स्वर में कहने लगा—'भरे नीच कोए ! तेरी इतनी धृष्टता कि इस कोकिल के साथ तू केलि-क्रीडा कर रहा है। तुम दोनों को मैं अभी यमलांक पहुँचाता हूँ।' ब्रह्मदत्त की यह अन्योक्ति सुनकर दीर्घ चुलना से बोला—'प्रिये ! सुना तुमने ब्रह्मदत्त हम दोनों को काक और कोकिल बताकर हमारा वध करना चाहता है। चुलना ने इस बात को यह कह कर उड़ा दिया कि वह अभी बालक है।' किन्तु ब्रह्मदत्त ने उन्हें समझाने के लिये इसी प्रकार के कई उपाय किये। इससे भयभीत होकर दीर्घ बोला—'प्रिय ! बालक समझकर योंही टालना ठीक नहीं है। बड़ा होने पर यह हमारा शत्रु बन जायगा। हम और तुम जोवित रहे तो पुत्र तो और भी हा जायेंगे। किन्तु इस कष्टक को दूर करने में ही हम दोनों का हित है।' कामान्ध चुलना भी इससे सहमत हो गई। उन्होंने निश्चय किया कि यथाशीघ्र ब्रह्मदत्त का विवाह करके सुहागरात्रि को वर-वधू को लाक्षा-गृह में सुलाकर समाप्त कर दिया जाय।

ब्रह्मदत्त के लिये उसके मातुल पुष्पचूल नरेश की पुत्री पुष्पवती का वाग्दान हो गया। विवाह की जोर शोर से तैयारियाँ होने लगी। उधर प्रधानामात्य धनु भी असावधान नहीं था। चरो द्वारा उसे दीर्घ की योजना का पता चल गया। उसने एक दिन दीर्घ के निकट जाकर अजलिबद्ध होकर यज्ञ करने की अनुमति माँगी। दीर्घ ने उसे अनुमति दे दी। प्रधानामात्य ने गंगा-तट पर विशाल यज्ञ-मण्डप की रचना कराई और अन्न-दान यज्ञ करना प्रारम्भ कर दिया। सहस्रो लोग प्रतिदिन वहाँ आकर अन्न प्राप्त करने लगे। किन्तु इस धूमधाम के बीच

प्रधानामात्य ने कारीगर लगाकर यज्ञमण्डप से लाक्षा-गृह तक सुरग खुदवाली। इसकी किसी को कानो-कान खबर नहीं हुई। प्रधानामात्य ने पुष्पचूल को भी दीर्घ और चुलना को दुरभिसन्धि का समाचार गुप्त रूप से पहुँचा दिया।

यथासमय विवाह सम्पन्न हो गया। वर-वधू को लाक्षा-गृह में सुहागरात मनाने के लिये भेज दिया गया। मन्त्री-पुत्र वरधनु भी ब्रह्मदत्त के साथ लाक्षा-गृह में गुप्त रीति से प्रविष्ट हो गया। मन्त्री की दीर्घसूत्रता के आगे व्यभिचारी दीर्घ की भी नहीं चली। वधू के स्थान पर उसी के समान रूपवाली एक दासी-पुत्री ब्रह्मदत्त के साथ लाक्षा-गृह में गई, यह भी किसी को ज्ञात नहीं हो सका।

अर्धरात्रि के समय षड्यन्त्रकारियों ने लाक्षा-गृह में आग लगावा दी। लाक्षा-गृह भयानक अग्निज्वालाओं में भस्म का ढेर हो गया।

ब्रह्मदत्त वरधनु के साथ सुरग-मार्ग से यज्ञ-मण्डप में पहुँचा। वहाँ योजनानुसार दो वेगगामी अश्व बँधे हुए थे। दोनों अश्वों पर बैठ कर चल दिये। प्रधानामात्य धनु भी उन्हे विदाकर वहाँ निरापद स्थान के लिये पलायन कर गया।

दोनों मित्र भागते हुए काम्पिल्यपुर की सीमा को पीछे छोड़कर बहुत दूर निकल गये। इतनी लम्बी यात्रा के कारण थोड़े ने दम तोड़ दिया। वे फिर पैदल ही भागने लगे। वे कोण्टक ग्राम के बाहर पहुँचे। उन्होंने वेप बदल लिया और भिक्षुक के रूप में ग्राम में प्रवेश किया। एक ब्राह्मण ने उन्हे प्रेमपूर्वक भोजन कराया। भोजन कर चुकने पर ब्राह्मणों-ब्रह्मदत्त के सिर पर अक्षत धोषण करती हुई अपनी अत्यन्त रूपवती कन्या के साथ हाथ जोड़कर खड़ी हो गई। दोनों मित्र आश्चर्य मुद्रा में देखने लगे। ब्राह्मणी बोली—भस्म से ढकी अग्नि कही छिपती है। भस्मी रमा लेने में भाग्य थोड़े ही छिपता है। निमित्तज्ञानियों ने बताया है कि मेरी यह कन्या बन्धुमती चक्रवर्ती की रानी बनेगी और वह भिक्षुक के वेप में स्वयं द्वार पर उपस्थित होगा। उन्होंने यह भी बताया था कि जो व्यक्ति अपने श्रीवत्स चिन्ह को वस्त्र से छिपाये हुए तुम्हारे घर आकर भोजन करे, उसी के साथ इस कन्या का विवाह कर देना। यह देखिये, वस्त्र के नीचे श्रीवत्स चिन्ह चमक रहा है।' आखिर ब्राह्मणी की बात स्वीकार कर ली गई। ब्रह्मदत्त के साथ बन्धुमती का विवाह हो गया।

प्रातःकाल होने पर नई विपत्ति ने घेर लिया। भागने के लिये कोई मार्ग ही नहीं था। दीर्घ के सैनिकों ने सारे गांव के मार्गों को घेर रक्खा था। वे दोनों आड़ियों में छिपते हुए निकले, किन्तु वरधनु पकड़ा गया। सैनिकों ने उसे बहूत मारा। किन्तु ब्रह्मदत्त किसी प्रकार भाग निकला। तीन दिन बाद वह जंगल में एक तापस से मिला। वह उसे कुलपति के पास ले गया। कुलपति के पूछने पर उसने सारा वृत्तान्त सुना दिया। वृत्तान्त सुनकर और उसकी छाती पर श्रीवत्स लाछन देखकर कुलपति बोले—कुमार! तुम्हारे पिता ब्रह्म मेरे बड़े भाई के तुल्य थे। तुम इस आश्रम को अपना ही घर समझकर यहाँ निश्चिन्ततापूर्वक रहो। वहाँ रहते हुए ब्रह्मदत्त ने सब प्रकार के शास्त्र और अस्त्र-शस्त्र संचालन में निष्णता प्राप्त कर ली। अश्व वह युवा हो गया था।

एक दिन वह कुछ तापसों के साथ वन में गया। वहाँ उसने हाथी के तुरन्त के पद-चिन्ह देखे। वह तापसों द्वारा निषेध करने पर भी पद-चिन्हों का अनुसरण करता हुआ एक भयानक वन में पहुँचा। वहाँ एक मदोन्मत्त हाथी खड़ा था। हाथी चिंघाड़ता हुआ उस पर झपटा। किन्तु ब्रह्मदत्त क्रीड़ाभाव में उस पर सवार हो गया। इतने में मूसलाधार वर्षा होने लगी। हाथी भयभीत होकर भागा। ब्रह्मदत्त एक वृक्ष की शाखा पकड़कर लटक गया। किन्तु वह राह भूल गया। आगे चलने पर एक नदी मिली। वह उसे तैरकर पार हो गया। आगे उसे एक उजड़ा हुआ ग्राम मिला और एक भाड़ी में उसे डाल और तलवार मिली। उसने उन्हे उठा लिया। कुतूहलवश उसने बासों के भुरमुट्टे पर तलवार चलाई। किन्तु एक मनुष्य का सिर घड से भ्रमण होकर दूर जा पड़ा। उस ज्ञात हुआ कि वह मनुष्य बासों में उल्टा लटक कर कोई विद्या सिद्ध कर रहा था। उसे बड़ा दुःख हुआ। आगे बढ़ते पर उसने एक रमणीय उद्यान में एक भव्य भवन देखा। वह अपना कुतूहल नहीं रोक सका। वह साड़ियों पर चढ़ कर महल में जा पहुँचा। वहाँ उसने एक सुसज्जित कक्ष में एक सुन्दरी वाला को चिन्तित मुद्रा में पलंग पर बैठे हुए देखा। वह पूछने लगा—'सुन्दरी! तुम कौन हो और इस एकान्त भवन में शोकमग्न मुद्रा में क्यों बैठी हो?'

एक अपरिचित तेजस्वी युवक को देखकर वह कन्या भयभीत हो गई और पूछने लगी—'आप कौन हैं ? आप यहाँ क्यों आये हैं ?' ब्रह्मदत्त बोला—'मैं पाञ्चाल नरेश ब्रह्मा का पुत्र ब्रह्मदत्त हूँ ।' सुनकर वह कन्या उसके पैरों में गिर पड़ी—'मैं आपके मामा पुष्पचूल की पुत्री पुण्यवती हूँ जिसका वागदान आपके साथ हुआ था । मैं आपके साथ विवाह की प्रतीक्षा में थी कि मुझे नाट्योन्मत्त नामक विद्याधर अपहरण करके ले आया । वह निकट ही कहीं ऋद्धियो में बिछा-साधन कर रहा है । अब मैं आपकी शरण हूँ ।' कुमार ने उसे आश्वस्त करते हुए कहा—'अज्ञानवश वह विद्याधर अभी मेरे हाथों मारा गया है । अब मेरे रहते हुए तुम्हें कोई भय नहीं करना चाहिये ।'

दोनों ने गार्धव विवाह कर लिया । किन्तु प्रातःकाल होने पर आकाश-भाग्य से नाट्योन्मत्त विद्याधर की दो बहनें—खण्डा और विशाखा को आते हुए देखा तो पुण्यवती बोली—'नाथ ! यदि इन्हें अपने सहोदर की मृत्यु का पता चल गया तो अपने सजातीय विद्याधरों को ले आवेगी । तब तो अनर्थ ही हो जायगा । अतः आप यहाँ से भाग जाइये ।'

विषम परिस्थिति देखकर ब्रह्मदत्त वहाँ से छिपकर चल दिया । आगे जाने पर उसने लताकुज में फूल चुनती हुई एक अपूर्व सुन्दरी को देखा । वह उस रूपराशि को अपलक निहारता रहा । वह सुन्दरी भी उसी की ओर सकेत करती हुई अपनी सखी से मुस्कराती हुई कुछ कह रही थी । तभी अकस्मात् वह लता गुल्म में अदृश्य हो गई । ब्रह्मदत्त ठगा-सा उधर ही देखता रहा । तभी उसे नूपुर की झंकार सुनाई पड़ी । वह सखी ताम्बूल, वस्त्र और आभूषण लिये उसके पास आई और बोली—'आपने अभी जिन्हे देखा था, उन राजकुमारी जी ने आपके लिये ये बस्तुएँ भेजी हैं तथा आपको मन्त्री जी के घर पहुँचाने की आज्ञा दी है ।' वह उस स्त्री के साथ चल दिया ।

मन्त्री-निवास पहुँचने पर उसका जोरदार आतिथ्य किया गया । राजा ने अपनी पुत्री श्रीकान्ता का विवाह बड़े समारोहपूर्वक उसके साथ कर दिया । वह कुछ दिन वहाँ आनन्दपूर्वक रहा ।

श्रीकान्ता का पिता वसन्तपुर का राजा था । गृह-कलह के कारण वह भागकर चीर-पत्नी का राजा बन गया और लूट भार करके निर्वाह करने लगा । एक दिन एक गांव को लूटते हुए वरधनु भी हाथ आ गया । इस प्रकार चिरकाल के पश्चात् ब्रह्मदत्त और वरधनु दोनों का मिलन हुआ । तभी उन्हें दीर्घराज के सैनिकों के आने का समाचार मिला । वे दोनों वहाँ से भागे और कौशाम्बी जा पहुँचे । वहाँ दीर्घराज के अनुरोध पर कौशाम्बी नरेश ब्रह्मदत्त और वरधनु की खोज करवा रहा था । वे वहाँ से वचकर भागे और राजगृह पहुँचे । वहाँ नाट्योन्मत्त विद्याधर की दोनो बहनो-खण्डा और विशाखा तथा वहाँ के धनकुवेर धनावह सेठ की भतीजी रत्नवती के साथ ब्रह्मदत्त का विवाह हुआ । वे सुखपूर्वक वहाँ रहने लगे ।

एक दिन दोनों मित्र वासन्ती परिधान धारण करके वसन्तोत्सव देखने गये । तभी राजा का हाथी बन्धन टुड़ाकर उत्सव में आगया और उत्पात करने लगा । ब्रह्मदत्त ने उसे श्रोडामात्र में बंध के कर लिया और गजशाला में पहुँचा दिया । मगध नरेश ने प्रसन्न होकर उसके साथ अपनी पुत्री पुण्यमानी का विवाह कर दिया । यहाँ उसके साथ वंशवध थैल्यो की पुत्री श्रीमती और मन्त्री-सुता नन्दा का भी विवाह हुआ ।

फिर दोनों मित्र युद्ध की तैयारी के लिये वाराणसी पहुँचे । वाराणसी नरेश ने अपने मित्र ब्रह्मा के पुत्र ब्रह्मदत्त के आगमन का समाचार सुनकर उसका बड़ा सत्कार किया । उसने अपनी कन्या कटकवती का विवाह उसके साथ कर दिया और देहेज में उसे चतुरंगिणी सेना भी दी । ब्रह्मदत्त के वाराणसी आगमन का समाचार सुनकर हस्तिनापुर नरेश कण्वदत्त, चम्पा नरेश पुष्पचूलक, प्रधानामात्य धनु और भगदत्त आदि अनेक नरेश सेना लेकर वहाँ आगये । ब्रह्मदत्त ने सभी सेनाओं को सुगठित करके वरधनु को सेनापति पद पर नियुक्त किया और दीर्घ पर आक्रमण करने के लिये काम्पिल्यपुर की ओर प्रयाण किया । दीर्घ भी सेना लेकर रणक्षेत्र में आगया । दोनों सेनाओं में भीषण युद्ध हुआ । ब्रह्मदत्त और दीर्घ आपस में जूझ गये । दोनों अतुल पराक्रमी थे । दोनों ही वीर अजेय थे । उनका ऐसा भयानक युद्ध हुआ कि दोनों सेनाये भी परस्पर यद्ध छोड़कर यह द्वन्द्व-युद्ध देखने लगी । तभी अपनी प्रभा से सबको चकाचांध करती हुआ चक्रवर्त्त प्रगट हुआ और ब्रह्मदत्त की तीन प्रदक्षिणा देकर उसको दायें हाथ की तर्जनी पर स्थित हो गया । ब्रह्मदत्त ने धुमाकर उस दीर्घ की ओर फका । चक्र अपनी किरणों से स्फुल्लिग बरसाता हुआ दीर्घ की ओर

चला और क्षणभर में दीर्घ का मस्तक काटकर वापिस लौट आया। ब्रह्मदत्त की जयघोषों से आकाश गूँजने लगा। ब्रह्मदत्त ने बड़े समारोह के साथ काम्पिल्यपुर में प्रवेश किया। चुलनी भयभीत होकर प्रव्रजित होकर चली गई। राजाओं और प्रजा ने समारोह के साथ ब्रह्मदत्त का राज्याभिषेक किया। इस प्रकार निरन्तर सोलह वर्ष तक अनेक सकटों और सघर्षों का सामना करता हुआ ब्रह्मदत्त अपने पंतुक राज्य का अधिकारी हुआ।

वह छप्पन वर्ष तक माण्डलिक राजा के रूप में राज्य करता रहा। फिर वह विशाल सेना लेकर दिग्विजय के लिये निकला और सोलह वर्ष में सम्पूर्ण भरत क्षेत्र को विजय करके वह काम्पिल्यपुर लौटा। वह चौदह रत्नों, नवनिधियों और चक्रवर्ती की सम्पूर्ण समृद्धियों का स्वामी बन गया। वह अपनी श्रद्धियों और राज्यश्री का भोग करने लगा। भरत क्षेत्र के छह खण्डों के राजा उसके सेवक के समान उसकी सेवा करने में अपना सौभाग्य मानते थे।

एक दिन एक यवनेश्वर ने उसे एक सुन्दर अश्व भेंट किया। वह अश्व की परीक्षा करने अश्व पर सवार हो भ्रमण करने निकला। चाबुक पड़ते ही घोड़ा वायु-वेग से भागा और अनेक वन-उपवनों और पर्वतों को लाभता हुआ वह एक सघन वन में रुका। उस वन में एक सरोवर के तट पर एक सुन्दर नागकन्या को किसी जार के साथ सभोग करते हुए देखा। वह दुराचार का घोर विरोधी था। इस अनाचार को देखकर वह क्रोध से तिलमिला उठा। उसने चाबुक से उस जार और नागपत्नी को बुरी तरह पीटकर कठोर दण्ड दिया। तब तक उसके अग्ररक्षक उसे खोजते हुए आ पहुँचे। चक्रवर्ती उनके साथ काम्पिल्यपुर लौट आया।

उधर उस नागपत्नी ने अपना क्षत-विक्षत शरीर अपने पति नागराज को दिखाते हुए और करुण रुदन करते हुए कहा—‘नाथ ! मैं आज आपके पुण्य-प्रताप से जीवित वापिस लौट सकी हूँ। मैं अपनी सखियों के साथ वन-विहार के लिये गई थी। उसी वन में ब्रह्मदत्त आ गया। उस कामुक ने मुझ पर आसक्त होकर कुचेष्टायें करना प्रारम्भ कर दिया। मैंने प्रतिरोध किया तो उसने मुझे चाबुक से इतना पीटा कि मैं मूर्छित हो गई। मैंने आपका नाम लेकर कहा कि मैं नागराज की पतिव्रता पत्नी हूँ, किन्तु चक्रवर्ती-पद के अभिमान में उसने आपकी भी पर्वाह नहीं की। न जाने कौन से पुण्य थे जो मैं आपके दर्शन कर सकी।’

यह सुनते ही नागराज अत्यन्त कुपित होकर चक्रवर्ती का वध करने चल दिया और किसी प्रकार प्रहरियों की निगाह बचाकर उसके शयनागार में जा पहुँचा। रात्रि का समय था। ब्रह्मदत्त पलंग पर लेटा हुआ था। उस समय पट्टमहिषी ने पूछा—‘प्राणनाथ ! आज आप अश्व पर आरूढ़ होकर अनेक वनों में घूम आये। क्या आपने वहाँ कोई आश्चर्यजनक घटना भी देखी।’ चक्रवर्ती ने एक जार के साथ नागकन्या के दुःस्वप्न की घटना सुनाते हुए चाबुक द्वारा दोनों की पिटाई की बात बताई।

नागराज उनकी बातें सुन रहा था। सत्य घटना सुनकर उसकी आंखें खुल गईं। उसको सत्य का पता चल गया। वह शयन-कक्ष से बाहर निकला और हाथ जोड़कर खड़ा हो गया। चक्रवर्ती ने अभ्यसूचक दृष्टि से उसे देखा। वह बड़ी विनय से बोला—‘स्वामिन् ! आज आपने जिस दुराचारिणी स्त्री को पीटा था, मैं उसका पति हूँ। उसने आपके विरुद्ध असत्य आरोप लगाया, उससे क्रुद्ध होकर मैं आपकी हत्या करने के लिये यहाँ आया था। किन्तु आपके मुख से तथ्य सुनकर मेरा हृदय आपके प्रति श्रद्धा से पूरित हो गया है। आप आदेश दीजिये कि मैं आपकी क्या सेवा कर सकता हूँ ?’

ब्रह्मदत्त बोला—‘नागराज ! मेरी इच्छा है, मेरे राज्य में दुराचार, अनाचार, ईति-भीति बिल्कुल न रहे।’

नागराज बोला—‘राजन् ! ऐसा ही होगा। किन्तु मैं आपका कुछ हित करना चाहता हूँ।’

चक्रवर्ती बोला—‘नागराज ! मैं चाहता हूँ कि मैं प्राणीमात्र की भाषा समझ सकूँ।’

नागराज बोला—‘भरतेश ! मैं आप पर बहुत प्रसन्न हूँ। मैं यह बिधा आपको देता हूँ किन्तु यह ध्यान रखिये कि यदि आपने इस रहस्य को किसी पर प्रगट कर दिया तो आपका सिर खण्ड-खण्ड हो जायगा।’

चक्रवर्ती ने आश्वासन दे दिया। नागराज प्रसन्न मुद्रा में अभिवादन करके वहाँ से चला गया।



एक दिन चक्रवर्ती पट्टमहिषी के साथ बैठे हुआ मनोरंजन कर रहा था। वह घरोली दम्पति (एक प्रकार का पक्षी) की बात सुनकर अट्टहास कर उठा। महिषी पति के अकारण अट्टहास से विस्मित होकर हास्य का कारण पूछने लगी, किन्तु चक्रवर्ती रहस्योद्घाटन का परिणाम जानता था। उसने टालने का बहुत प्रयत्न किया, यहाँ तक कह दिया कि यह रहस्य है। इसे बतते ही मेरी मृत्यु हो जायगी। किन्तु महारानी भी हठ पकड़ गई। अन्त में वह त्रिया-हठ के आगे मृत्यु का वरण करने को भी तैयार हो गया। यहाँ तक कि उसने रानी के साथ श्मशान में जाकर विदा तैयार कराई और रहस्य बताने को उद्यत हो गया। तभी उसकी कुलदेवी अकारण अकाल मृत्यु के लिये उद्यत चक्रवर्ती को समझाने के लिये गर्भवती बकरी और बकरे का रूप बनाकर आई। बकरी कहने लगी—ताथ ! राजा के घोड़े के खाने के लिये हरी-हरी जो की पूलियाँ आई हैं, उनमें से एक पत्नी मुझे लाकर दो, जिसे खाकर मैं अपना दोहला पूर्ण करूँ।' बकरे ने कहा—'ब्या कहती हो, ऐसा करते ही राजकर्मचारी मुझे मार ही डालेंगे।' बकरी ने आत्म-हत्या का भय दिखाया तो बकरा बोला—मैं ब्रह्मदत्त चक्रवर्ती के समान मूर्ख नहीं हूँ जो अपनी स्त्री के कहने पर प्राण त्याग रहा है।' चक्रवर्ती बकरे की बात सुनकर लौट आया।

एक दिन एक ब्राह्मण भोजन के समय चक्रवर्ती के पास आया। चक्रवर्ती ने उसे भोजन के लिये पूछा। ब्राह्मण बोला—यदि आप भोजन कराना ही चाहते हैं तो मुझे आपकी आज्ञा शिरोधार्य है, किन्तु जो भोजन आपके लिये बना है, मैं उसी भोजन को खाऊँगा।

ब्रह्मदत्त बोला—ब्रह्मन् ! वह आपके लिये दुष्पाच्य और उन्मादकारी होगा।' किन्तु ब्राह्मण नहीं माना। ब्रह्म हठ के आगे चक्रवर्ती को ब्राह्मण की बात माननी पड़ी। उसने ब्राह्मण और उसके परिवार को अपना भोजन खिलाकर सन्तुष्ट किया। धीरे धीरे उस भोजन ने अपना प्रभाव दिखाया प्रारम्भ किया। ब्राह्मण, उसकी पत्नी, पुत्र, पुत्री, भाई, बहन सभी कामान्ध हो गये और परस्पर में अक्षरणीय क्रूर करने लगे। प्रातः काल होने पर भोजन का प्रभाव कम हुआ, तब उन्हें अपने अविवेक पर बड़ी लज्जा आई। वे एक दूसरे से मुख छिपाने फिरे। किन्तु ब्राह्मण को चक्रवर्ती के ऊपर बड़ा क्रोध आया और अपने लज्जाजनक कुकृत्य का कारण चक्रवर्ती को समझकर वह उसकी हत्या का उपाय सोचने लगा। वन में निरुद्देश्य घूमते हुए उसने देखा कि एक चरवाहा अपनी गुल्ले में ककड़ी रखकर उससे बट वृक्ष के पत्ते गिराकर बकरियों को चरा रहा है। चरवाहे की गिगानेवाजी से ब्राह्मण बड़ा प्रभावित हुआ। उसने सोचा कि इसके द्वारा ब्रह्मदत्त से बदला लिया जा सकता है। उसने चरवाहे को घन देकर इस बात के लिये तैयार कर लिया कि जब ब्रह्मदत्त हाथी पर सवार होकर निकले तो गुल्ले की गोली से उसकी दोनों आँखें फोड़ दी जायें।

चरवाहे ने अपने कृत्य का दुष्परिणाम समझे बिना ही नगर में जाकर राजपथ से निकलते हुए गजारूढ़ ब्रह्मदत्त की दोनों आँखें गुल से दो गोँलियों द्वारा एक साथ फोड़ दी।<sup>१</sup>

राजपुरुषों ने अविलम्ब चरवाहे को पकड़ लिया। उसमें ज्ञात होने पर वह ब्राह्मण और उसका परिवार पकड़ लिया गया। ब्रह्मदत्त के आदेश से उन सबको मौत के घाट उतार दिया गया। ब्रह्मदत्त का क्रोध फिर भी शान्त नहीं हुआ, उसने सभी ब्राह्मणों को चुन-चुन कर मरवा डाला। अन्धा होने पर उसका क्रोध बढ़ता ही गया। उसने अमात्य को आदेश दिया कि अगणित ब्राह्मणों की आँखें निकलवाकर थाल में रखकर मेरे समक्ष उपस्थित की जायें। अमात्य ने लिसोडे की अगणित चिकनी गुठलियाँ निकलवा कर थाल में रखकर ब्रह्मदत्त के समक्ष उपस्थित कर दी। वह एक क्षण को भी थाल को अपने पास में नहीं हटाता था। इस प्रकार ब्रह्मदत्त ने अपनी आयु के अन्तिम सोलह वर्ष अति तीव्र आर्त और रौद्र ध्यान में बिताये एव सात सौ वर्ष की आयु पूर्ण होने पर अपनी पट्टमहिषी कुरुमती के नाम का बार-बार उच्चारण करता हुआ दुर्ध्यान से मरकर सातवें नरक में गया।

१—“केन उण उवाण पच्चु वगारो खल्लइयो कीरई ?” त्ति भायमारोण कथो वह्हि अ वयारियव्व विण्णप्पेहि गुणियाधणु विस्सेव्हिणउणो वयसो। कयसक्खा वाऱसयस य साहियो शिययाहिप्पाओ। तेषाणि पविव्वण सरहम।

—चउव्वन्न महापुरिस चरिय पृ० २३

२—यातेषु जन्म दिवसोऽय सते शतेषु, सप्तत्ससौ कुरुमतीत्यसकृद्ब्रुवाणः।

हिंसानुबन्धपरिणाम फलानुस्था, ता सप्तमी नरकलोकाभुवं जगाम ॥

—त्रिशष्टि शलाका पुरुष चरित्र पृ० ६, सर्ग १, श्लोक ६००

हिन्दू परम्परा में भी ब्रह्मदत्त का कथानक मिलता है। 'महाभारत' और 'हरिवंश पुराण' में ब्रह्मदत्त का जो चरित्र दिया गया है, वह जैन परम्परा से बहुत कम अंशों में मिलता है। जैन परम्परा के कथानको—विशेषतः ६३ शलाका पुरुषों—का चरित्र प्रायः सभी ग्रन्थों में समान मिलता है, अन्तर प्रायः विस्तार और हिन्दू परम्परा में संक्षेप का ही रहता है। उनके काल के सम्बन्ध में समस्त जैन वाङ्मय में एकरूपता और एक-ब्रह्मदत्त कथानक मत्त प्राप्त होता है। जबकि दूसरी ओर हिन्दू पुराणों में यह वैशिष्ट्य नहीं मिलता, उनमें चरित्र और कालगत असमानतायें दृष्टिगोचर होती हैं। इसलिये जब हिन्दू पुराणों में किसी चरित्र के सम्बन्ध में ऐकमत्य नहीं है, ऐसी दशा में जैन और हिन्दू शास्त्रों के पौराणिक आख्यानो में ऐकमत्य खोजना कहाँ तक सगत है। दोनो परम्पराओं के तत्सम्बन्धी आख्यानो में अपनी-अपनी विशेषता है।

हिन्दू पुराणों के अनुसार ब्रह्मदत्त महाभारत<sup>१</sup> से पूर्व काम्पित्यपुर<sup>२</sup> में उत्पन्न हुआ था। पूर्व भव में वह एक पक्षी था। उसने एक राजा का वैभवं देखकर यह विचार<sup>३</sup> किया था कि यदि मैंने कोई तप या सुकृत किया हो तो मुझे भी ऐसी विभूति मिले। उसे तथा उसके अमात्य कण्डरीक को सरोवर को देखकर अपने पूर्व जन्म<sup>४</sup> का स्मरण हो आया और उसने ब्राह्मण को बहुत धन दिया। पूर्व भवों का वर्णन करते हुए बताया है कि वह दशार्ण में सात बार व्याध बना, कालिंजर पर्वत पर भृगु बना, शरद्वीप में चक्रवाक, मानसरोवर में हंस, कुक्षेत्र में आभिजात्य ब्राह्मण बना। ब्रह्मदत्त ने देवल ब्राह्मण की श्यामा कन्या सम्मति से विवाह<sup>५</sup> किया। वह पशु-पक्षियों की भाषा जानता था। एक नर पिपीलिका को मादा पिपीलिका से काम-याचना करते हुए मुनकर उसने अट्टहास<sup>६</sup> किया। अन्त में पूजनिका नामक एक चिड़िया ने उसकी दोनो आंखें फोड़ दी।

१. हरिवंश पुराण पर्व १ अ० २५ श्लोक ११-१२

२. महाभारत शान्ति पर्व अ० १३६ श्लोक ५; अ० २२४ श्लोक २६

३. हरिवंश पुराण पर्व १ अध्याय २३ श्लोक ४३-४४

४. " " " २२-२३

५. " " पर्व १ अध्याय २५ श्लोक २०-२१

६. " " " २३ " २६

७. " " " २४ " ३-४

## षड्विंशतितम अध्याय

### मगवान पार्वनाथ

**पूर्व भव—**जैन ग्रन्थों में मगवान पार्वनाथ के पूर्व के १० जन्मों का वर्णन मिलता है। उनमें परस्पर में कही-कही भेद है, परन्तु वह भेद साधारण ही है और वह नगण्य है। यहाँ उस भेद का भी संकेत किया जायगा, जिससे सभी जैनाचार्यों के दृष्टिकोण का परिचय मिल सके।

**प्रथम भव—**जम्बूद्वीप के दक्षिण भरत क्षेत्र में सुरम्य नामक एक बड़ा देश था। उसमें पौदनपुर नामक विशाल नगर था। उस नगर का शासक अरविन्द नामक नरेश था जो प्रजावल्लभ था। उसके नगर में विश्वभूति नामक ब्राह्मण और उसकी पत्नी अनुन्धरी रहते थे। विश्वभूति राजपुरोहित थे। उनके दो पुत्र थे—कमठ और मरुभूति। कमठ अत्यन्त नीच प्रकृति का था, जबकि मरुभूति अत्यन्त धार्मिक वृत्ति वाला था। कमठ की स्त्री का नाम वरुणा और मरुभूति की स्त्री का नाम वसुन्धरी था। वरुणा सदाचारिणी और वसुन्धरी दुराचारिणी थी। एक दिन विश्वभूति ने अपना पद अपने पुत्र को देकर और घरबार छोड़कर जिनदीक्षा धारण कर ली। अनुन्धरी ने भी प्रव्रज्या धारण कर ली।

राजा अरविन्द को राजपुरोहित की दीक्षा का समाचार ज्ञात हुआ। उसने राजपुरोहित के दोनों पुत्रों को राजसभा में बुलाया। उनमें कनिष्ठ मरुभूति को विशेष सज्जन समझकर पुरोहित पद पर प्रतिष्ठित किया। कुछ समय पश्चात् राजा युद्ध के निमित्त गया। मरुभूति को भी उसके साथ जाना पड़ा। कमठ ने इसी अवधि में मरुभूति की पत्नी वसुन्धरी को देखा। देखते ही वह उसके ऊपर आसक्त हो गया। यही स्थिति वसुन्धरी की हुई और दोनों में प्रेम हो गया। वे विषयलम्पटी काम-सेवन करने लगे। कुछ समय पश्चात् राजा सेना सहित वापिस लौट आया, मरुभूति भी लौट आया। वह आकर कमठ से प्रेमपूर्वक मिला और अपनी स्त्री के पास आकर विदेह में लाया हुआ घन उसे प्रेम में सोप दिया।

एक दिन मरुभूति को उसकी भाव्य वरुणा ने अपने पति कमठ और अपनी देवरानी वसुन्धरी की प्रणय-लीला की बात बताई। पहले तो मरुभूति को विश्वास नहीं हुआ, किन्तु जब रात्रि में उसने स्वयं अपनी आँखों से दोनों को कीड़ारत देख लिया तो वह क्रोध से जलने लगा। उसने तत्काल राजभवन में जाकर राजा से न्याय की याचना की। राजा ने अभियोग सुनकर सैनिकों को कमठ को गिरफ्तार करने की आज्ञा दी। जब कमठ बन्दी बनाकर वहाँ लाया गया तो उसका मुख काला करके और गंधे पर बैठकर नगर से निर्वासित कर दिया।

कुछ समय पश्चात् मरुभूति अपने भाई कमठ की याद में बेचैन हो गया। उसने राजा से प्रार्थना की—‘देव! मैंने क्रोधवश उस समय अपने भाई को घर से निकाल दिया था, किन्तु मैं अब उसे घर वापिस लाने की आपसे अनुमति चाहता हूँ। राजा ने उसे बहुत समझाया किन्तु वह माना नहीं, अपने भाई को दूढ़ने चल दिया। वह नगरी, वनों और पर्वतों में भाई की तलाश में भटकता फिरा। इस तरह घूमते हुए उसे सिन्धुतट पर पचाग्नि तप से कुशकाय कमठ दिखाई पड़ा। वह दौड़ कर रोते हुए उसके चरणों में गिर पड़ा और क्षमा-याचना करता हुआ घर वापिस चलने की प्रार्थना करने लगा। किन्तु दुष्ट कमठ उसे देखते ही क्रुद्ध हो गया और उसने एक भारी पत्थर उठाकर मरुभूति के सिर पर दे मारा। इस प्रकार उसने कई बार पत्थर उठा-उठाकर मारा। थोड़ी देर में मरुभूति का प्राणान्त हो गया।

**द्वितीय भव**—मरुभूति मर कर मलय देश के कुञ्जक नामक सल्लकी के बड़े भारी वन में वज्रघोष (घसनिघोष) नामक हाथी हुआ। वरुणा मरकर उसकी हथिनी हुई। कमठ मरकर उसी वन में कुक्कुट नामक सर्प हुआ।

राजा अरविन्द एक दिन शरद काल की शोभा देख रहे थे। आकाश में उस समय मेघ छाये हुए थे। कुछ समय पश्चात् मेघ लुप्त हो गया। इससे राजा के मन में प्रेरणा जगी—जैसे आकाश में मेघ दिखाई दिया और अल्प-काल में ही नष्ट हो गया, इसी प्रकार देखते देखते हमारा भी नाश हो जायगा। अतः जब तक इस शरीर का नाश नहीं होता, तब तक मैं वह तप करूँगा, जिससे शाश्वत सुख की प्राप्ति हो।

इस प्रकार विचारकर अपने पुत्र का राज्याभिषेक कर और परिजनो-पुरजनों को समझा बुझाकर राजा ने पिहितान्व नामक मुनि से मुनि-दीक्षा लेली। तप करने हुए मुनिराज अरविन्द को अवधि ज्ञान की प्राप्ति हो गई। एक बार मुनि अरविन्द सप के साथ सम्मद शिखर की यात्रा के लिये निकले। वे उसी वन में पहुँचे जहाँ वज्र-घोष हाथी निवास करता था। सामायिक का समय होने पर वे प्रणिमायोग धारण कर विराजमान हो गये। इतने में वह मदोन्मत्त गजराज भूमता हुआ उधर ही आ निकला। उसके दोनों कपोलों से मद भर रहा था। मुनिराज को देखते ही वह चिघाड़ता हुआ उनकी ओर मारने दोड़ा। किन्तु उनके निकट आते ही उनके वक्ष पर श्वेतस चिन्ह देखकर उसे विचार आया—इनको मैंने कही देखा है। जब गजेन्द्र मन में इस प्रकार विचार कर रहा था, तभी मुनिराज को सामायिक समाप्त हुई। उन्होंने गजराज के मन की बात जानली। वे बोले—हे गजवर! मैं राजा अरविन्द हूँ, पौदनपुर का स्वामी हूँ। मुनि बनकर यहाँ आया हूँ। तू मरुभूति है जो हाथी के रूप में उत्पन्न हुआ है। तू सम्यक्त्व और अणुव्रतों को ग्रहण कर। इसी से तेरा कल्याण होगा।

मुनिराज का उपदेश सुनकर गजराज ने सम्यक्त्व सहित अणुव्रतों को धारण किया। उस समय से वह हाथी पाप के डर से दूसरे हाथियों द्वारा तांडी हुई वृक्ष की शाखाओं और सूख पत्तों को खाने लगा। पत्थरों पर गिरने से अथवा हाथियों के सघटन से जो जल प्रामुक्त हो जाता था, उसे ही वह पीता था। तथा प्रोषघोषवास के बाद पारणा करता था। इस प्रकार कुछ ही दिनों में वह महा बलवान् हाथों अत्यन्त दुर्बल हो गया। एक दिन वह नदी में पानी पीने गया था कि वहाँ कीचड़ में गिर गया। उसने उठने का कई बार प्रयत्न किया, किन्तु उठ नहीं सका। तभी (कमठ का जीव) उस कुक्कुट सर्प ने पूर्व जन्म के बैर के कारण उसे काट लिया।

**तीसरा भव**—वह गजराज मरकर सहस्रार<sup>१</sup> स्वर्ग में महद्विक देव हुआ। उसकी आया सोलह सागर की थी। वरुणा भी संयम को धारण कर उसी स्वर्ग में देवी बनी। कुक्कुट सर्प मरकर पाचवें नरक में गया। मुनिराज अरविन्द सम्मद शिखर पर तप करते हुए कर्मों का नाश करके मुक्त हो गये।

**चौथा भव**—स्वर्ग में आया पूर्ण होने पर वहाँ से च्युत हुआ और जम्बूद्वीप के पूर्व विदेह क्षेत्र में पुष्कलावती देश है। उसके विजयाध पर्वत पर विद्यमान त्रिलोकोत्तम नामक नगर में वहाँ का राजा विद्युद्गति<sup>२</sup> और रानी विद्युन्माला<sup>३</sup> के रश्मिवेग<sup>४</sup> नामक पुत्र हुआ। जब रश्मिवेग राज्यासीन हुआ तो उसने अपन तमाम शत्रुओं को वश में करके खूब राज्य-विस्तार किया। वह प्रजा का बल्लभ था। उसने यौवनावस्था में ही समाधिगुप्त मुनिराज के पास मुनि-दीक्षा लेली। वे घोर तप में लीन हो गये। एक दिन मुनिराज हिमगिरि पर्वत की गुफा में योग धारण करके विराजमान थे। कमठ का जीव पाचवें नरक की आया पूर्ण करके इसी गुफा में अजगर<sup>५</sup> हुआ। मुनिराज को

१. वादिगज सूरिकृत 'सिरि पासनाह चरित' में महाशुक्र स्वर्ग विहा है।

२. पुष्पदन्ता कृत 'महापुराण' के अनुसार विद्युदेव, कबिबर रङ्ग कृत 'पासचरिय' के अनुसार अशनिमति।

३. महापुराण के अनुसार तडिन्माला, देवभद्र सूरिकृत 'मिरि पासनाह चरित' के अनुसार 'निलकावती, हेमचन्द्र कृत 'त्रिशति शलाका पुष्प चरित' के अनुसार कनकतिलका, पद्मकीर्ति कृत 'पासराह चरित' के अनुसार 'मदनावली, हेमचन्द्रगणिक कृत 'पार्श्व चरितम्' के अनुसार कनकतिलका, रङ्गकृत 'पास चरिय' के अनुसार तडितवेगा।

४. देवभद्र सूरि, हेमचन्द्र, पद्मकीर्ति और हेमचन्द्रगणिक के अनुसार किरणवेग तथा रङ्ग के अनुसार अशनिवेग।

५. कित्ती ग्रन्थ में भुजग, सप्त महोरग।

देखते ही उसे भयंकर क्रोध आया और वह उन्हें निगल गया। भ्रजगर दावानल में जलकर मर गया और छटवे नरक में उत्पन्न हुआ।

**पाँचवाँ भव**—रक्षिमवेग मरकर प्रच्युत स्वर्ग के पुष्कर विमान में देव हुआ। बाईस सागर की उसकी आयु थी।

**छठवाँ भव**—जम्बूद्वीप के पश्चिमी विदेह क्षेत्र में पद्म नामक देश था। वहाँ अश्वपुर नगर था। वहाँ के राजा वज्रवीर्य और रानी विजया<sup>१</sup> के बज्जनाभि नामक पुत्र हुआ। वह चक्रवर्ती था। षट्षण्ड पृथ्वी का वह अधिपति था। चौदह रत्न और नवनिधि का स्वामी था। उसने राज्य लक्ष्मी का खूब भोग किया। किन्तु एक दिन उसने राज्य लक्ष्मी के स्थान पर मोक्ष लक्ष्मी का उपभोग करने का निश्चय किया और क्षेमंकर मुनिराज के समीप संन्यास धारण कर लिया।

कमठ का जीव छटवे नरक की आयु पूर्ण करके कुरंग नामक भील हुआ। यह बड़ा क्रूर प्रकृति का था। एक दिन मुनिराज बज्जनाभि<sup>२</sup> उसी वन में ध्यान लगाये हुए बैठे थे। घूमता फिरता वह भील उधर ही आ निकला।

**सातवाँ भव** मुनिराज को देखते ही उसके मन में क्रूरता उत्पन्न होगई और वह मुनिराज के ऊपर घोर उपसर्ग करने लगा। भयंकर उपसर्ग होने पर मुनिराज आराधनाओं का आराधना कर सुभद्र नामक मध्यम श्रेण्यक में सम्यग्दर्शन के धारक अहिमंद्र हुए। उनकी आयु सत्ताईस सागर की थी। कमठ का जीव कुरंग भील मरकर अपने क्रूर परिणामों के कारण सप्तम नरक में नारकी हुआ।

आयु के अन्त में वहाँ से च्युत होकर जम्बूद्वीप के कोशल देश में अयोध्या नगर में काश्यपगोत्री इक्ष्वाकुवंशी राजा बज्रबाहु<sup>३</sup> और रानी प्रभकरी<sup>४</sup> के आनन्द<sup>५</sup> नामक पुत्र हुआ। यौवन आने पर पिता ने उसका राज्याभिषेक कर दिया। वह अतिशय विभूतिसम्पन्न मण्डलेश्वर राजा था। एक बार फाल्गुनी अष्टान्हिका में सिद्धचक्र विधान कराया। उसी समय विपुलमति नामक मुनिराज पधारे। आनन्द ने

**आठवाँ भव** मुनिराज की वन्दना करके उनसे धर्मोपदेश सुना। मुनिराज ने जितेन्द्र प्रतिमा और जिन-मन्दिर के माहात्म्य का वर्णन करते हुए उन्हें पुण्य-वन्ध का समर्थ साधन बताया तथा इसी सन्दर्भ में उन्होंने सूर्य-मन्दिर में स्थित जिन-मन्दिर को विभूति का वर्णन किया। आनन्द उससे इतना प्रभावित हुआ कि वह दोनों समय सूर्य-विमान में स्थित जिन-प्रतिमाओं की स्तुति करने लगा। उसने कलाकारों द्वारा श्रद्धावश मणि और स्वर्ण खचित सूर्य-विमान बनवाया और उसके भीतर अत्यन्त कान्तिमान जिन-मन्दिर बनवाया। राजा को सूर्य की पूजा करते देखकर प्रजाजन भक्तिपूर्वक सूर्यमण्डल की स्तुति करने लगे। भारतवर्ष में सूर्योपासना तभी से प्रचलित होगई।

एक दिन राजा आनन्द ने दर्पण में मुख देखते हुए सिर में एक सफेद बाल देखा। यौवन की क्षणभंगुरता देखकर उसे ससार, शरीर और भोगों के प्रति निर्वेद होगया। उसने अपने पुत्र को राज्य देकर समुद्रमुक्त नामक मुनिराज के पास मुनिदीक्षा लेली। उन्होंने चारों आराधनाओं की आराधना कर परम विशुद्धि प्राप्त की और प्यारह अगों का अध्ययन करके सोलह कारण भावनाओं का निरन्तर चिन्तन किया, जिससे उन्हें पुण्य रूप तीर्थंकर प्रकृति का बन्ध होगया। वे नाना प्रकार के तप करते हुए अन्त में प्रायोपगमन सन्यास लेकर शीरवन में प्रतिमायोग से विराजमान हुए। कमठ का जीव नरक की घोर यातनायें सहन करता हुआ मरकर उसी वन में सिंह बना। सिंह ने मुनिराज को देखते ही भयंकर गर्जना की और एक ही प्रहार में उन्हे प्राणरहित कर दिया।

१. श्वेताम्बर लेखकों के अनुसार लक्ष्मीमती।

२. पुण्यदत्त कृत महापुराण के अनुसार वज्रबाहु। बादिराज के अनुसार चक्रनाभ और पद्मकीर्ति के अनुसार चक्रायुध।

३. श्वेताम्बर लेखकों ने कुलिशबाहु नाम दिया है जो समानार्थक है।

४. हेमचन्द्र ने सुदक्षणा और हेमविजय गण्ड ने सदक्षणा दिया है।

५. हेमचन्द्रसूरि आनन्द के स्थान पर कनकबाहु, हेमचन्द्र और हेमविजय गण्ड सुवर्णबाहु, पद्मकीर्ति कनकप्रभ नाम का प्रयोग करते हैं और उसे चक्रवर्ती मानते हैं। कविबर रङ्गू ने नाम तो आनन्द ही दिया है किन्तु उसे चक्रवर्ती माना है।

### नीबीं भव

आनन्द मुनि सिंह के उपसर्ग को शान्तिपूर्वक सहन कर सन्यास मरण द्वारा अच्युत<sup>१</sup> स्वर्ग के प्राणत विमान में इन्द्र बने। वहाँ पर उसकी बीस सागर की जायु थी। कमठ का जीव सिंह पर्याय समाप्त करके रौद्र परिणामो के कारण नरक<sup>२</sup> में गया।

इस भरत क्षेत्र में काशी नामक देश में वाराणसी नामक नगर था। उसमें काश्यप गोत्री राजा विश्वसेन राज्य करते थे। उनकी रानी का नाम ब्राह्मी था। जब उस अच्युतेन्द्र की आयु के अन्तिम छह माह शेष रह गये तो देवों ने महाराज अश्वसेन के महलो में रत्न वर्षा की। वैशाख कृष्ण द्वितीया को प्रातः काल के

### गर्भकल्याणक

समय विशाखा नक्षत्र में रानी ब्राह्मी ने सोलह शुभ स्वप्न देखे। उसके बाद अपने मुख में प्रवेश करता हुआ हाथी देखा। प्रातः काल के भगल बाधों के कारण महारानी की नीद खुल गई। उन्होंने मंगल अभिषेक किया और वस्त्राभूषण पहनकर वे अपने पति के पास पहुँची। पति ने उनकी अभ्य-  
र्थना की और उन्हें अपने वाम पार्श्व में स्थान दिया। महारानी ने रात्रि में देखे हुए स्वप्न बताकर उनका फल पूछा। महाराज ने अवधिज्ञान द्वारा जानकर कहा—‘देवि। पुण्योदय से तुम्हारे गर्भ में त्रिलोकीनाथ तीर्थंकर आज अवतरित हुए हैं।’ पति से स्वप्नों का फल सुनकर महारानी का रोम-रोम हर्ष से भर गया। महारानी के गर्भ में अच्युतेन्द्र आयु पूर्ण होने पर अवतरित हुआ। उसी समय समस्त इन्द्रो और देवों ने घ्राकर बड़े हर्ष से स्वर्गावतरण की वेला में भगवान् के माता-पिता का कल्याणाभिषेक करके गर्भकल्याणक का उत्सव मनाया। देवों ने गर्भ के नी मास तक अर्घात् गर्भ में आने के छह माह पूर्व से भगवान् के जन्म पर्यन्त—पन्द्रह माह तक माता-पिता के प्रासाद में रत्न-वर्षा करके भगवान् के प्रति अपनी भक्ति की अभिव्यक्ति की।

पार्श्वनाथ के माता-पिता के नामों के सम्बन्ध में जैनग्रन्थों में एकरूपता नहीं मिलती। उत्तरपुराण में माता-पिता का नाम ब्राह्मी और विश्वमेन दिये गये हैं। पुण्यदन्त ने उत्तरपुराण का ही अनुकरण किया है किन्तु वादिराज ने माता का नाम ब्रह्मदत्ता बताया है। पद्मकीर्ति और रश्मि ने पिता का नाम अश्वसेन के स्थान पर ह्यसेन दिया है। अश्व और ह्य समानार्थक है, सबवतः इसलिये यह नाम विपर्यय किया गया है। तिलोयपण्णत्ती में माता का नाम वर्मिला तथा पद्मचरित में वर्मादेवी दिया गया है। समवायाङ्ग और आचर्यक नियुक्ति में पिता का नाम आससेण और माता का नाम वामा मिलता है। अनेक श्वेताम्बर आचार्यों ने इन्हीं का अनुकरण किया है।

पार्श्वनाथ के वंश के सम्बन्ध में तिलोयपण्णत्ती में हमें जो सूचना प्राप्त होती है, उसके अनुसार वे उग्रवश के थे। उत्तरपुराणकार उन्हें काश्यप गोत्री बताते हैं। आचर्यक नियुक्ति में भी उन्हें काश्यप गोत्र का बताया है। पुष्पदन्त पार्श्व को उग्रवशी बताते हैं। देवभद्रसूरी, हेमचन्द्र तथा कई श्वेताम्बर आचार्यों ने उन्हें इक्ष्वाकु कुलोत्पन्न माना है। किन्तु समवायाङ्ग, कल्पसूत्र, वादिराज और पद्मकीर्ति ने उनके वंश का स्पष्ट उल्लेख नहीं किया।

यदि गहराई से विचार किया जाय तो कोई मतभेद प्रतीत नहीं होता। जैन शास्त्रों के अनुसार भगवान् ऋषभदेव ने जिन चार वंशों की स्थापना की थी, उनमें एक उग्रवश भी था। काशी के महाराज अकपन को यह वंश दिया गया था। मूलतः तो एक इक्ष्वाकुवंश ही था। ऋषभदेव स्वयं इक्ष्वाकुवंश के थे। लगता है, ये चारो वंश इक्ष्वाकु वंश के ही भेद थे। अतः उग्रवश भी इक्ष्वाकुवंश का ही भेद था।

वृहदारण्यक उपनिषद् में गार्गी और याज्ञवल्क्य का एक संवाद मिलता है। उसमें गार्गी ने काशी और विदेह-वासी को उग्रपुत्र कहा है—‘काश्यो वा वेदेहो वा उग्रपुत्रः।’ इसमें काशी के निवासी को उग्रपुत्र बताया है। उग्रपुत्र का अर्थ सभरतः उग्रवशी होगा। इसी प्रकार वीरजातकों में ब्रह्मदत्त के सिवाय वाराणसी के छह राजा और बतलाये हैं—उग्यसेन, धनंजय, महासीलव, सयम, विस्ससेन और उदयमहा इनमें दो नाम उल्लेखनीय हैं—उग्यसेन और विस्ससेन। संभवतः उग्यसेन (उग्रसेन) से उग्रवंश की स्थापना हुई। उसी वंश में विस्ससेन (विश्वसेन) उत्पन्न हुए। विष्णुपुराण

१. कई जैन आचार्यों ने आनत के स्थान पर प्राणत, वैश्यत, दशव कल या चौदहवा करार लिखा है।

२. आचार्यों में नरक के नाम के सम्बन्ध में साधारण सा मतभेद है। विभिन्न आचार्यों ने पृथक्-पृथक् नाम दिये हैं, जैसे तपप्रभ, पंकप्रभा, धूमप्रभा। कुछ ने नरक का नाम न देकर केवल नरक या रौद्र नरक लिख दिया है।

और वायुपुराण में ब्रह्मदत्त के उत्तराधिकारियों में योगसेन, विश्वकसेन और भृल्लार के नाम दिये गये हैं। पुराणों के विश्वसेन, बौद्धजातकों के विस्सेसेन और उत्तर पुराण के विश्वसेन एक ही थे, ऐसा प्रतीत होता है। यदि यह सत्य है तो उत्तर पुराण में पार्वनाथ के पिता का नाम विश्वसेन और उन्हें उग्रवश का बताया है, वह वास्तविकता के अधिक निकट है।

पार्वनाथ की जन्म नगरी वाराणसी के सम्बन्ध में सभी जैन ग्रन्थकार एकमत हैं। किन्तु उनको जन्म-तिथि के सम्बन्ध में साधारण सा मतभेद है। तिलायपण्णत्तो में उनकी जन्म-तिथि पौष कृष्णा एकादशी बताई है, किन्तु कल्पसूत्र में पौष कृष्णा दशमी बताई है। दिगम्बर ग्रन्थकारों ने तिलायपण्णत्तो का अनुकरण किया है और श्वेताम्बर ग्रन्थकारों ने कल्पसूत्र का। किन्तु दोनों ही परम्परायें उनके जन्म-नक्षत्र विशाखा के बारे में एकमत हैं।

नौ माह पूर्ण होने पर पौष कृष्णा एकादशी के दिन अनिल यांग में महारानी ब्राह्मी ने पुत्र प्रसव किया। पुत्र असाधारण था और तीनों सांकों का स्वामी था। उस पुत्र के पुण्य प्रताप से इन्द्रा के आसन कम्पायमान होने लगे।

**भगवान का**

**जन्म कल्याणक**

उन्होंने भ्रवधिक्षान से तीर्थंकर भगवान के जन्म का समाचार जान लिया। तब इन्द्रो और देवों ने आकर सुमेरु पर्वत पर उस अतिशय पुण्य के अधिकारी बालक को ले जाकर उसका महाभिषेक किया। इन्द्र ने बालक का नाम पार्वनाथ रक्खा। दिगम्बर परम्परा में तीर्थंकरों का नामकरण इन्द्र ने किया है। किन्तु श्वेताम्बर परम्परा में 'पार्व' यह नाम इन्द्र ने न रक्खकर

माता-पिता ने रक्खा, यह माना जाता है। आवश्यक निर्दिष्ट १०८ आदि श्वेताम्बर ग्रंथों में यह नाम षट्नामलक बताया जाता है। षटना इस प्रकार है कि जब पार्वनाथ गर्भ में थे, तब वामादेवी ने पार्व (वगल) में एक काला सर्प देखा, अतः बालक का नाम पार्व रक्खा गया।

पार्वनाथ का जन्म नेमिनाथ के बाद ८३७५० वर्ष व्यतीत हो जाने पर हुआ था। उनकी आयु सौ वर्ष की थी। उनके शरीर का वर्ण धान के छोटे पीपों के समान हरे रंग का था। उनका शरीर नो हाथ ऊँचा था। वे उग्रवंश में उत्पन्न हुये थे।

पार्वनाथ द्वितीया के चन्द्रमा के समान बढ़ते हुए जब सोलह वर्ष के हुए, तब वे अपनी सेना के साथ वन बिहार के लिये नगर के बाहर गये। वन में उन्होंने देखा कि एक वृद्ध तपस्वी पचर्षिण तप कर रहा है। यह तपस्वी

**पार्वनाथ और**

**महीपाल तपस्वी**

महीपाल नगर का राजा महीपाल था जो पत्नी-वियोग के कारण साधु बन गया था। स्मरण रहे, यह कर्मठ का ही जीव था और भव-भ्रमण करता हुआ महीपाल राजा हुआ था और

भ्रव घर द्वार छोड़कर तपस्वी बन गया था। पार्वनाथ जन्मजान भ्रवधिक्षाना थे। वे उस तपस्वी के पास ही जाकर खड़े हो गये, उन्होंने तपस्वी को नमस्कार करना भी उचित नहा समझा। यह बात तपस्वी को अत्यन्त अमर्र लगी। वह सोचने लगा—'मैं तपावृद्ध हूँ, वयोवृद्ध हूँ, इसका नाता हूँ

किन्तु इस अहंकारी कुमार ने मुझे नमस्कार तक नहीं किया' यह सोचकर वह बहुत क्रुद्ध हुआ और बुझी हुई आग में लकड़ी डालने को लकड़ा काटने के लिये कुल्हाड़ी उठाई। तभी भ्रवधिक्षाना कुमार पार्वनाथ ने यह कहते हुए उसे रोका कि इस लकड़ी को मत काटो, इसमें सर्प है। किन्तु वह साधु नहीं माना और लकड़ा काट डाली। लकड़ी के साथ उसके भीतर रहने वाले सर्प-सर्पिणी के दो टुकड़े हो गये। पार्वकुमार यह देखकर बोले—'तुमने अपने इस कुतप का बड़ा अहंकार है किन्तु तू नहीं जानता कि इस कुतप से इस लोक और परलोक में कितना दुःख होता है। मैं तेरी भ्रवज्ञा या भ्रनादर नहीं कर रहा, किन्तु स्नेह के कारण समझा रहा हूँ कि अज्ञान तप दुःख का कारण है।' यह कह कर मरते हुए सर्प-सर्पिणी के पास बैठकर पार्वकुमार ने अत्यन्त कष्टान्द्र होकर उन्हें गमोकार मन्त्र सुनाया और उन्हें उपदेश दिया, जिससे वे दोनों अत्यन्त शान्ति और समतापूर्वक पीडा को सहते हुए प्राण त्याग कर महान् वैभव के धारी नागकुमार जाति के देवों के इन्द्र-इन्द्राणी धरणेन्द्र और पञ्च तपस्वी महीपाल अपने तिरस्कार से क्षुब्ध होकर अत्यन्त क्रोध करता हुआ मरा और स्वर्ग नामक ज्योतिष्क देव हुआ।

**पार्वकुमार का विवाह ?**—भगवान पार्वनाथ का विवाह हुआ या नहीं, इस सम्बन्ध में दिगम्बर और श्वेताम्बर परम्परा में मतभेद है। दिगम्बर परम्परा के सभी आचार्य इस विषय में एकमत हैं और उनकी मान्यता

हैं कि पार्वनाथ का विवाह नहीं हुआ और वे कुमार अवस्था में ही प्रव्रजित हुए। श्वेताम्बर परम्परा में इस विषय में दो मत हैं। इन दो मतों के आधार पर श्वेताम्बर आचार्य दो वर्गों में विभाजित हो गये हैं। एक वर्ग, जो प्राचीन परम्परा का प्रतिनिधित्व करता है, उसका मत है कि पार्वनाथ अविवाहित रहे और कुमार वय में प्रव्रजित हुए। दूसरे वर्ग का मत इसके विरुद्ध है और पार्वनाथ को विवाहित स्वीकार करता है।

यहाँ दोनों परम्पराओं की मान्यताओं का उल्लेख करना अत्यन्त रुचिकर होगा।

**दिगम्बर परम्परा**—आचार्य यतिवृषभ ने तिलोत्पण्णत्ती में बताया है कि—

णमीमल्लो वीरो कुमारकालम्भि वासुपुज्जो य।

पासो वि य गह्वित्वा सेसजिणा रज्जचरम्मि ॥ ४।६७० ॥

अर्थात् भगवान् नेमिनाथ, मल्लिनाथ, महावीर, वासुपुज्य और पार्वनाथ इन पांच तीर्थंकरों ने कुमारकाल में और शेष तीर्थंकरों ने राज्य के अन्त में तप को ग्रहण किया।

यतिवृषभ की इस परम्परा में पद्मचरित, उत्तरपुराण, महापुराण, सिरिपासनाह चरित और पासचरिय जैसे सभी दिगम्बराग्रन्थों के शास्त्र सम्मिलित हैं। सभी ने पार्वनाथ का कुमार प्रव्रजित स्वीकार किया है।

इस परम्परा के पद्मकीर्ति ने पासनाहचरित में पार्वनाथ के विवाह का प्रसंग तो उठाया है, किन्तु विवाह हुआ नहीं। पद्मकीर्ति ने यवनराज के माथ पार्वनाथ के युद्ध का वर्णन किया है। कुशस्थल का राजा रविकीर्ति या भानुकीर्ति था जो पार्वनाथ का मामा था। जब उसके पिता शक्रवर्मा रविकीर्ति के ऊपर राज्य-भार सौंपकर जिन-दीक्षा लेकर चले गये तो राज्य को निर्वहण जानकर यवनराज ने एक दूत भेजकर रविकीर्ति से कहलाया कि तुम अपनी कन्या प्रभावती का विवाह मेरे साथ कर दो और मेरी आधीनता स्वीकार करो, अन्यथा तुम्हें अपने प्राणों से हाथ धोना पड़ेगा। रविकीर्ति ने सहायता के लिये वाराणसी नरेश ह्युमेन के पास अपना दूत भेजा। पिता की आज्ञा लेकर पार्वकुमार मेना सहित कुशस्थल पहुँचे। वहाँ यवनराज के साथ उनका भयानक युद्ध हुआ। इसमें पार्वनाथ की विजय हुई। पश्चात् रविकीर्ति ने अपनी कन्या प्रभावती का विवाह पार्वकुमार के साथ कर देने का विचार किया। पार्वकुमार ने भी अपनी स्वीकृति दे दी। किन्तु तभी वे वन में आश्रम के तापसों को देखने गये। वहाँ कमठ तापस ने भना करने पर भी लकड़ी काटी। उसमें सर्प-सपिणों की मृत्यु हो गई। इसे देखकर पार्व कुमार को वरान्त हो गया और उन्होंने दीक्षा ले ली।

पद्मकीर्ति ने सभवतः यह प्रसंग विमलसूरि के पद्मचरित से उधार लिया है। पद्मचरित में जनक की राजधानी यवनराज द्वारा घिर जाने पर जनक ने दशरथ को सहायता के लिये सदेख भेजा। दशरथ ने राम को युद्ध के लिए भेजा। राम ने जाकर यवनो से युद्ध किया और उसमें विजय प्राप्त की। जनक ने राम के साथ अपनी पुत्री सीता का विवाह कर दिया। सभवतः इस प्रसंग से प्रेरणा प्राप्त करके पद्मकीर्ति ने रविकीर्ति और पार्वकुमार की घटना का उद्घाटन किया और प्रभावती के विवाह का प्रसंग निरूपित किया।

इस घटना का उल्लेख देवभद्रसूरि ने भी किया है। देवभद्रसूरि और पद्मकीर्ति के विवरण में अन्तर भी है और वह अन्तर यह है कि देवभद्रसूरि के अनुसार कुशस्थल के राजा का नाम प्रमेनजित है, जबकि पद्मकीर्ति के अनुसार कुशस्थल के राजा का नाम रविकीर्ति है। देवभद्रसूरि ने पार्व को युद्ध से बचा लिया और पार्व और प्रभावती का विवाह करा दिया। पश्चाद्वर्ती श्वेताम्बर लेखकों ने देवभद्रसूरि का ही अनुकरण किया है। किन्तु पद्मकीर्ति के अतिरिक्त अन्य किसी दिगम्बर आचार्य ने न तो इस घटना का उल्लेख ही किया है और न पार्वनाथ के विवाह का समर्थन ही किया है।

**श्वेताम्बर परम्परा**—श्वेताम्बर सम्मत 'समवायाग सूत्र' न० १६ में आगारवास का उल्लेख करते हुए १६ तीर्थंकरों का घर में रहकर और भोग भोगकर दीक्षित होना बतलाया है। इससे स्पष्ट है कि शेष पांच तीर्थंकर कुमार अवस्था में ही दीक्षित हुए थे। इसी आशय का समर्थन इस सूत्र के टीकाकार अभयदेव सूरि ने अपनी वृत्ति में किया है। उन्होंने लिखा है—'शेषास्तु पंच कुमार भाव एवेत्याह' यह लिखकर 'वीर अरिटुण्णी' नामक गाथा उद्धृत की है।



‘स्यानांग सूत्र’ के ४७६ वें सूत्र में पांच तीर्थकरों को कुमार प्रव्रजित लिखा है।  
 ‘आवश्यक नियुक्ति’ गाथा न० २४३-२४४ में पांच तीर्थकरों को कुमार प्रव्रजित लिखा है। वे गाथायें इस प्रकार हैं—

‘बीरं अरिट्टणेमि पासं मल्लिं च वासुपुज्जं च।  
 एए भुत्तण जिणे अक्खसेसा आसि रायाणो ॥२४३॥  
 रायकुलेसु वि जाया विसुद्धवंसेसु सत्तिअकुलेसु।  
 न य इत्थिआभिसेआ कुमारवासंमि पव्वइया ॥२४४॥

इन गाथाओं में बतलाया गया है कि महावीर, अरिट्टणेमि, पावन्नथा, मल्लिनाथ और वासुपुज्य ये पांच तीर्थकर राजवशों, विसुद्धवशों और अश्रित्यकुलों में उत्पन्न हुए थे। वे न विवाहित हुए, न उनका राज्याभिषेक हुआ बल्कि वे कुमार अवस्था में प्रव्रजित हुए।

इसी प्रकार गाथा न० २४८ में भी इसी आशय की पुष्टि की है। वह इस प्रकार है—

‘बीरो अरिट्टणेमी पासो मल्लीवासुपुज्जो य।  
 पढमवए पव्वइया सेसा पुण पच्छिम वयंसि ॥२४८॥

इसमें बताया है कि ये पांच तीर्थकर प्रथम वय में प्रव्रजित हुए और शेष पश्चिम वय में।

इसके टीकाकार मलयगिरि ने इसकी टीका करते हुए बताया है कि—‘प्रथमवयसि कुमारत्वलक्षणे प्रव्रजिताः, शेषाः पुन ऋषभस्वामि प्रभृतयो ‘मध्यमें वयसि’ यौवनत्वलक्षणे वर्तमानाः प्रव्रजिताः।’

पश्चात्कालीन टीकाकारों ने ‘कुमार प्रव्रजित’ का अर्थ ‘जिन्होंने राजपद प्राप्त नहीं किया’ यह किया है। समवायांग सूत्र में कुमार शब्द का अर्थ अविवाहित ब्रह्मचारी किया है। आवश्यक नियुक्तिकार को भी कुमार शब्द का यही अर्थ अभिप्रेत था, जिसे उन्होंने ‘गामायारा विसया निसेविता जे कुमार वज्जेहि’ इस गाथा द्वारा पुष्ट किया है। इसमें बताया है—कुमार प्रव्रजितो को छोड़कर अन्य तीर्थकरों ने भोग भोगे।

श्वेताम्बर मुनि कल्याण विजय जी ने ‘श्रमण भगवान महावीर’ नामक पुस्तक के पृष्ठ १२ पर इस सम्बन्ध में नियुक्तिकार के आशय को स्पष्ट करते हुए लिखा है—

‘यद्यपि पिछले टीकाकार ‘कुमार प्रव्रजित’ का अर्थ ‘राजपद नहीं पाए हुए’ ऐसा करते हैं। परन्तु आवश्यक नियुक्ति का भाव ऐसा नहीं मालूम होता। नियुक्तिकार ‘गामाचार’ शब्द की व्याख्या में स्पष्ट लिखते हैं कि ‘कुमार प्रव्रजितो को छोड़ अन्य तीर्थकरों ने भोग भोगे।’ (गामायारा विसया ते भुत्ता कुमारहरहि) इस व्याख्या से यह ध्वनित होता है कि आवश्यक नियुक्तिकार को ‘कुमार प्रव्रजित’ का अर्थ ‘कुमारावस्था में दीक्षा लेने वाला’ ऐसा अभिप्रेत है।’

इसी प्रकार प्रसिद्ध श्वेताम्बर विद्वान् डॉ० दलसुख मालवणिया ‘स्यानांग - समवायांग’ (पृ० ३८) पर विचार करते हुए कुमार शब्द का अर्थ बाल ब्रह्मचारी करते हैं और दिगम्बरो को अविवाहित मान्यता को साधार मानते हैं। वे लिखते हैं—

‘समवायांग मा भोगणीसनो आगारवास (नहि के नृपतित्व) कहे नार सूत्र सूकीओ, तो प्रेम ज कहेयुं पड़े छे के त्यां कुमारनो अर्थ बाल ब्रह्मचारीज लेबो जोईए, अन वाकीनानो विवाहित, आ प्रमाणे दिगम्बरोनो मान्यताने पण आगमिक आधार छे जो एम मानवु पड़े छे।’

इन सब प्रमाणों के आधार पर कहा जा सकता है कि प्राचीन श्वेताम्बर साहित्य में पांच तीर्थकरों को अविवाहित ही स्वीकार किया गया है।

श्वे० आगमसाहित्य में सर्वप्रथम ‘कल्पसूत्र’ में इन तीर्थकरों के विवाह की कल्पना की गई है और उसी का अनुसरण देवभद्र सूरि, हेमचन्द्र आदि पश्चात्कालीन श्वेताम्बर आचार्यों ने किया और कई टीकाकारों ने समवायांग, स्यानांग और आवश्यक नियुक्ति की मूल भावना के विरुद्ध शब्दों को तोड़कर अपनी निजी मान्यतापरक अर्थ किया। उदाहरण के तौर पर आवश्यक नियुक्ति की गाथा २४४ के ‘ण इत्थियाभिसेया’ पद का अर्थ ‘अभिषेक

की इच्छा नहीं की' किया है। कुछ तो इससे भी दो कदम आगे बढ़ गये और उन्होंने 'इत्थियाभिसेया' के स्थान पर 'इत्थियाभिसेया' यह संशोधित पद लिखकर अपनी मान्यता को पुष्टि की।

**पार्श्वनाथ का वैराग्य और दीक्षा**—पार्श्वनाथ जब तीस वर्ष के हुए, टब एक दिन अयोध्या के राजा जय-सेन ने भगसी देश में उत्पन्न हुए छोड़े आदि की भेट के साथ अपना दूत पार्श्वनाथ के पास भेजा। पार्श्वनाथ ने भेट स्वीकार करके राजदूत का यथोचित सम्मान किया और उससे अयोध्या की विभूति के बारे में पूछा। राजदूत ने भगवान् ऋषभदेव और उनकी अयोध्या के वैभव का वर्णन करते हुए वर्तमान अयोध्या की श्रीसमृद्धि का वर्णन किया। भगवान् ऋषभदेव की चर्चा सुनकर पार्श्वनाथ गहरे चिन्तन में डूब गये—मुझे तीर्थंकर प्रकृति का बन्ध तो अवश्य हुआ, किन्तु उससे क्या लाभ हुआ। मैंने अब तक आत्मकल्याण नहीं किया। धन्य है भगवान् ऋषभदेव, जिन्होंने मोक्ष प्राप्त कर लिया। मैंने अब तक जीवन व्यर्थ खोया, किन्तु अब मुझे जीवन के एक-एक क्षण को आत्म कल्याण के लिये समर्पित करना है।

यह विचार आते ही उनके मन में देह और भोगों के प्रति निर्वेद उत्पन्न हो गया। उन्होंने घरबार छोड़कर संयम धारण करने का निश्चय कर लिया। तभी लौकान्तिक देव आये और उन्होंने प्रभु के विचार की सराहना की और प्रार्थना की—'भगवन् ! अब तीर्थ-प्रवर्तन की वेला आ पहुँची है। अज्ञान तप और हिंसा में आस्था रखने वाले मानव को आपके मार्ग-दर्शन की आज आवश्यकता है। प्रभो ! सन्तपत प्राणियों पर दया करे।' इस प्रकार प्रार्थना करके भगवान् को नमस्कार किया और वे अपने स्थान को लौट गये।

तभी इन्द्र और देवों ने आकर भगवान् का कल्याण अभिषेक किया और भगवान् को वस्त्राभरणों से अलंकृत किया। भगवान् ने माता-पिता और परिजनों से दीक्षा लेने की अनुमति ली और देव निमित्त विमला नामक पालकी में विराजमान होकर अश्व वन में पहुँचे। वहाँ तैला का नियम लेकर एक शिलातल पर उत्तराभिमुख होकर पर्यङ्कासन से विराजमान हो गये और 'ॐ नमः सिद्धेभ्यः' कहकर केशलूचन किया और तीन सौ राजाओं के साथ दीक्षा लेली। उस दिन पौष कृष्णा एकादशी का प्रातः काल का समय था। इन्द्र ने भगवान् के पवित्र केशों को रत्न मञ्जूषा में रक्खा और क्षीरमागर में उनका क्षेपण कर दिया। दीक्षा लेते ही भगवान् ने सामायिक चारित्र्य धारण किया और विद्युद्धता के कारण चतुर्थ मन पर्ययज्ञान उत्पन्न हो गया।

भगवान् पारणा के दिन आहार के लिये गुल्मखेट नगर में गये। वहाँ श्याम वर्ण वाले धन्य राजा ने नवधा भक्तिपूर्वक भगवान् को पङ्गाह कर परमान्न आहार दिया। देवों ने पचाश्वर्य किये—शीतल सुगन्धित पवन बहने लगी, सुरभीत जल की वृष्टि हुई, देव-दुन्दुभि हुई, देवों ने पुष्प-वर्षा की और जय-घोष किया-धन्य यह दान, धन्य यह दाता और धन्य यह सुपात्र। भगवान् आहार लेकर बिहार कर गये।

पार्श्वनाथ के वैराग्य का कारण क्या था, इस सम्बन्ध में तीन मत मिलते हैं। एक तो उत्तर पुराण का मत जो ऊपर दिया गया है। इस परम्परा में पुण्ड्रत है। दूसरा मत है पद्मकीर्ति का, जिन्होंने कमठ तापस के साथ घटित घटना तथा सर्पों की मृत्यु को पार्श्वनाथ के वैराग्य का कारण बताया है। हेमचन्द्र ने इसी परम्परा का अनुकरण किया है। तीसरा मत है वादिराज का जिन्होंने पार्श्वनाथ की स्वाभाविक विरक्त प्रवृत्ति को मुख्य आधार माना है। देवभद्र सूरि, भावेदेव सूरि और हेमविजय गणि ने वसन्त ऋतु में उद्यान में नेमिनाथ के भित्तिचित्रों को देखकर पार्श्वनाथ को वैराग्य हुआ माना है। किन्तु उत्तर पुराणकार की मान्यता है कि जब पार्श्वनाथ कमठ तापस से मिले थे, उस समय पार्श्वनाथ की आयु केवल सोलह वर्ष की थी और उन्होंने तीस वर्ष की आयु में दीक्षा ली। ऐसी दशा में कमठ की घटना उनके वैराग्य का कारण नहीं बन सकती थी।

भगवान् की दीक्षा लिए हुए चार माह व्यतीत हो गये। तब उन्होंने जिस वन में दीक्षा ली थी, उसी वन में जाकर देवदारु वृक्ष के नीचे विराजमान हुए। वे सात दिन का योग लेकर ध्यानमग्न हो गए। तभी सम्बर देव अपने विमान द्वारा आकाशमार्ग से जारहा था। अकस्मात् उसका विमान रुक गया। देव ने अपने विभगावधि ज्ञान से देखा तो उसे अपने पूर्वभव का वर स्मरण हो आया। वह क्रोध में फूटकर-ने लगा। उसने भीषण गर्जन तर्जन करके प्रलयंकर वर्षा करना प्रारंभ कर दिया। फिर उसने प्रचण्ड गर्जन करता हुआ पवन प्रवाहित किया। पवन इतना प्रबल वेग से बहने लगा, जिसमें वृक्ष,

**सम्बर द्वारा  
पार्श्वनाथ के ऊपर  
धोर उपसर्ग**

नगर, पर्वत तक उड़ गए। जब इतने पर भी पार्व्वनाथ ध्यान से विचलित नहीं हुए, तब वह अधिक क्रोधित होकर नाना प्रकार के भयंकर शस्त्रास्त्र चलाए लगे। वे शस्त्र तप के प्रभाव से तीर्थंकर के शरीर पर पुष्प बनकर गिरते थे। जब वातक शस्त्र भी निष्फल हो गये, तब सम्बर ने माया से अप्सराओं का समूह उत्पन्न किया। कोई गीत द्वारा रस संचार करने लगी, कोई नृत्य द्वारा वातावरण में मादकता उत्पन्न करने लगी। अन्य अप्सरायें नाना प्रकार के हाव भाव और चेष्टायें करने लगी। किन्तु आत्म ध्यानी वीतराग पार्व्व जिनेंद्र अन्तर्विहार में मग्न थे, उन्हें बाह्य का पता ही नहीं था। किन्तु देव भी हार मानने वाला नहीं था। उसने भयानक रोद्रमुखी हिसक पशुओं द्वारा उपसर्ग किया, कभी भयंकर भूत-प्रेतों की सेना द्वारा उत्पात किया; कभी उसने भीषण उपल वर्षा की। उसने पार्व्वनाथ पर अचिन्त्य, अकल्प्य उपद्रव किये, सारी शक्ति लगादी उन्हें पीड़ा देकर ध्यान से विचलित करने की किन्तु वह धीर वीर महायोगी अविचल रहा। वह तो बाह्य से एकदम निर्लिप्त, शरीर से निर्मोह होकर आत्म रस में विहार कर रहा था।

सम्बर के द्वारा किये गये भयानक उपसर्गों की निष्फलता का सजीव चित्रण करते हुए आचार्यप्रवर सिद्धसेन दिवाकर ने 'कल्याण मदिर' स्तोत्र में लिखा है—

‘प्राग्भारसम्भूतनभांसि रजांसि रोषावुत्थापितानि कमठेन शठेन भानि ।

छायापि तैस्तव न नाथ हता हताशो प्रस्तस्त्वभीभिरयमेव परं दुरात्मा ॥३१॥

अर्थात्, हे नाथ ! उस दुष्ट कमठ ने क्रोधावेश में जो घूल आपके ऊपर फेंकी, वह आपकी छाया पर भी आघात नहीं पहुँचा सकी।

इस प्रकार उस दुष्ट सम्बर देव ने सात दिन तक पार्व्वनाथ के ऊपर घोर उपसर्ग किये। यहाँ तक कि उसने छोटे मोटे पर्व्वत तक लाकर उनके समीप गिराए। अवधिज्ञान में यह उपसर्ग जानकर नागेन्द्र धरणेन्द्र अपनी इन्द्राणी के साथ वहाँ आया। वह फणा रूपी मण्डप से सुशोभित था। धरणेन्द्र ने भगवान को चारों ओर से घेरकर अपने फणों के ऊपर उठा लिया। पद्मावती देवी भगवान के ऊपर वज्रमय छत्र तानकर खड़ी हो गईं।

आचार्य पद्मकीर्ति ने 'पासनाह चरित' में इस घटना का सजीव वर्णन करते हुए कुछ ऐसा विवरण उपस्थित किया है जो संभवतः किसी जैन ग्रन्थ में उपलब्ध नहीं होता। यद्यपि वह विवरण परम्परा के अनुकूल नहीं है, किन्तु वह है अत्यन्त रोचक। अतः पाठकों की जानकारी के लिये यहाँ दिया जा रहा है—

‘घोर और भीषण उपसर्ग करने वाले तथा विपुल शीतल जल की वृष्टि करने वाले अमुर की लगातार सात रात्रियाँ व्यतीत हुईं, तब भी उसका मन द्वेष रहित नहीं हुआ। वनों द्वारा बरसाया गया जल ज्यों-ज्यों गिरता था, त्यों-त्यों वह जिनेंद्र के कन्धे तक पहुँचता था। जब जल जिनेंद्र के कन्धे को पार कर गया तब धरणेन्द्र का आसन कम्पित हुआ। उसने तत्काल ही अवधिज्ञान का प्रयोग किया और समस्त कारण की जानकारी की। जिसके प्रसाद से मुझे नारोगता और देवत्व की प्राप्ति हुई, उसके ऊपर महान् उपसर्ग उपस्थित है। वह उसी क्षण नाग-कन्याओं से घिरा हुआ चल पड़ा। मणि किरणों से शोभित तथा मन में मान धारण किये हुए वह नाग पाताल से निकला तथा मंगल ध्वनि करता हुआ और नागकन्याओं से घिरा हुआ तत्काल वहाँ आया। उसने जल में विकसित कमल निमित्त किया। उस कमल पर नागराज अपनी पत्नियों के साथ आरूढ़ हो गया।

नागराज ने जिनवर की प्रदक्षिणा दी, दोनों पाद-पंकज में प्रणाम किया तथा वन्दना की। फिर उसने जिनेंद्र को जल से उठाया। उसने जिनवर के दोनों चरणों को प्रसन्नता से अपनी गोदी में रखा तथा तीर्थंकर के मस्तक के ऊपर अपना लहलहाता हुआ विशाल फण-मण्डप फैलाया। वह सात फणों से समन्वित था। उस नाग ने फणों के द्वारा पटल को छिद्र रहित बनाया और आकाश से गिरते हुए जल का अवरोध किया। आकाश से जैसे जैसे जल गिरता था, वैसे वैसे वह कमल बढ़ता जाता था। अमुर ने नागराज और उसकी पत्नियों को देखा, वह अत्यन्त क्रुद्ध होकर नागराज से बोला—‘मेरे साथ कलह करना तुम्हारे लिये उपयुक्त नहीं है। मैं तुम्हारे और अपने इस शत्रु के सिर पर अभी बंज पटकता हूँ।’ यह कहकर उसने भीषण बज्र फेंका। नागराज ने उसके टुकड़ों-टुकड़ों कर दिये। तब उसने परशु, भाला और शर समूह छोड़ा। वे भी नागराज के पास तक नहीं पहुँचे। तब वह पर्व्वत शिखरों से

फण मण्डप को कुचलने का प्रयत्न करने लगा, किन्तु इससे नागराज तनिक भी विचलित नहीं हुआ। असुर के पास जो भी भीषण शस्त्र थे, उन सबको उसने फेंका।

तभी पद्मावती देवी धवल छत्र धारण किये हुए आकाश में प्रगट हुई। महासुर कमठ जिस विशाल और भयंकर शस्त्र को छोटता, वह जल रूप परिवर्तित होजाता या नभ में चक्कर लगाता या उसके सी-सी टुकड़े हो जाते। तभी शुक्ल ध्यान में लीन रहनेवाले पार्ष्वनाथ को केवलज्ञान की प्राप्ति होगई। इसी समय कमठासुर के मन में भय के साथ-साथ महान् चिन्ता उत्पन्न हुई। तभी सुरेश्वरो के आसन कम्पायमान हुए। भवनवासियों के भवनों में शख स्वयं बज उठे। ज्योतिष्क देवों के भवनों में सिंह-गर्जना होने लगी। कल्पवासी देवों के गृहों में घण्टे बजने लगे। व्यन्तर देवों के आवासों में पट-पटह स्वयं बजने लगे। वे सब विमानों में झारूढ़ होकर मन और पवन की गति से चले और वहाँ आये, जहाँ जिनेन्द्र विराजमान थे।

इसी समय इन्द्र ने रौद्र जल देखा मानो वन में भीषण समुद्र हो। उसे देखकर सुरेन्द्र मन में विस्मित हुआ। उसे ज्ञात हो गया कि कमठासुर ने उपसर्ग किया है। उसने क्रोधयुक्त होकर महाघुघ्र बज्ज को आकाश में घुमाकर तथा पृथ्वी पर पटक कर छोड़ा। उस असुर देव का साहस छूट गया, वह तीनों लोकों में भागता फिरा। वह नभ में भागने लगा, समुद्र में घुस गया। किन्तु वह जहाँ भी गया, वही पर बज्ज जा पहुँचा। तब वह कहीं त्राण न पाकर जिनेन्द्र की शरण में आया और उन्हे प्रणाम किया। उसी क्षण वह महासुर भयमुक्त होगया, बज्ज भी कृतार्थ हो नभ में चला गया। सुरेन्द्र भगवान् के समीप आया। उसने भगवान् की तीन प्रदक्षिणाएँ दी और जिनेन्द्र के चरणों में वन्दना की। उसने समवसरण की रचना की। इसी समय कमठासुर ने जिनवर के चरणों में सिर रखते हुए प्रणाम किया। उसने बार-बार भगवान् की स्तुति की और सम्यक्त्व ग्रहण करके दस भवों के वैर का त्याग किया।

भगवान् के शुक्ल ध्यान के प्रभाव से उनका मोहनीय कर्म क्षीण होगया, इसलिये कमठ शत्रु का सब उपसर्ग दूर होगया। पार्ष्वप्रभु ने द्वितीय शुक्ल ध्यान के द्वारा अवशिष्ट तीन धातियाँ कर्मों का भी जीत लीया, जिससे उन्हे चैत्र कृष्णा चतुर्दशी के दिन प्रातःकाल के समय विशाखा नक्षत्र में लोक-अलोक को

केवलज्ञान कल्याणक प्रकाशित करने वाला केवलज्ञान प्राप्त हो गया। इन्द्रों ने आकर केवलज्ञान की पूजा की।

सम्बर नामक ज्योतिष्कदेव भी काललब्धि पाकर शान्त हो गया और उसने सम्यग्दर्शन सम्बन्धी विशुद्धता प्राप्त करली। यह देख उस वन में रहने वाले सातसौ तपस्वियों ने समय धारण कर लिया वे सम्यग्दृष्टि होगये और भगवान् पार्ष्वनाथ के चरणों में नमस्कार किया। ये सातसौ तपस्वी महीपाल तापस के शिष्य थे। उन्होंने भगवान् पार्ष्वनाथ के चरणों में जिन-दीक्षा लेली। आचार्य समन्तभद्र ने भी 'स्वयम्भूतोत्र' की पार्ष्वनाथ स्तुति में सातसौ तापसी द्वारा दिग्म्बर दीक्षा लेने का उल्लेख किया है।

इसी समय गजपुर नरेश स्वयम्भू को ज्ञात हुआ कि तीर्थंकर पार्ष्वनाथ को केवलज्ञान उत्पन्न हुआ है। वह लपने परजनों के साथ वैभवपूर्वक वहाँ आया। जिनेन्द्र की परम ऋद्धि को देखकर उसका मन प्रव्रज्या पर गया। जिनवर को प्रणाम कर उसने उसी क्षण दीक्षा लेली। त्रिलोकीनाथ ने धर्म-चक्र-प्रवर्तन किया। वहाँ उनका प्रथम उपदेश हुआ। मुनि स्वयम्भू भगवान् के प्रथम गणघर बने। स्वयम्भू के साथ उनकी कुमारी कन्या प्रभावती नै आयािका दीक्षा लेली। वह भगवान् के आयािका सच की मुख्य गणिनी हुई।

कल्लुरगड्डु ग्राम (जिला शिमोगा, मैसूर) में सिद्धेश्वर मन्दिर के पास एक शिलालेख सन् ११२२ का उपलब्ध हुआ है। उसमें बताया है कि जब भगवान् नेमिनाथ का निर्वाण हुआ, उस समय गगवंशी राजा विष्णुगुप्त ब्रह्मिष्ठ ने राज्य कर रहा था। उसने इन्द्रध्वज पूजा की। उसकी स्त्री पृथ्वीमती थी। उसके दो पुत्र थे—भगदत्त और श्रीदत्त। भगदत्त कलिंग देश पर और श्रीदत्त ब्रह्मिष्ठ पर राज्य कर रहा था। जब भगवान् पार्ष्वनाथ को केवलज्ञान हुआ, तब इस राजा के वंशज त्रियबन्धु ने भगवान् पार्ष्वनाथ के समवसरण में आकर पूजा की। तब इन्द्र ने प्रसन्न होकर इस राजा को पाद आभूषण दिये और ब्रह्मिष्ठपुर का नाम विजयपुर रखा।

१. यमीश्वर दीक्ष्य विभूतकल्मषं तपोनास्तेऽपि तथा युष्मेष्वपि।

बनौकसः स्वधर्मवन्धुद्वयः क्षामोपदेशं शरत् प्रप्रेदिरे ॥१३॥

भगवान् पार्ष्वनाथ का चतुर्विध संघ—भगवान् पार्ष्वनाथ के समयसरण में स्वयम्भू आदि १० गणधर थे। ३५० मुनि पूर्व के ज्ञाता, १०६०० शिक्षक, १४०० अवधिज्ञानी, १००० केवलज्ञानी, १००० विक्रियाश्रद्धिधारी, ७५० मनःपर्ययज्ञानी और ६०० वादी थे। इस प्रकार कुल १६००० मुनि थे। सुलोचना<sup>१</sup> आदि ३६००० आर्थिकायें थीं। इनके अतिरिक्त १००००० श्रावक और ३००००० आर्थिकायें तथा असंख्यात देव-देवियाँ और सख्यात तिर्यंच थे।

**निर्वाण कल्याणक**—भगवान् पार्ष्वनाथ देश के विभिन्न क्षेत्रों में विहार करके ६६ वर्ष ७ माह तक धर्मोद्योत करते रहे। जब उनकी आयु में एक माह शेष रह गया, तब वे छत्तीस मुनियों के साथ सम्मेलनशिविर पर जाकर प्रतिमा योग धारण कर विराजमान होगये। अन्त में श्रावण सुक्ला सप्तमी को विशाला नक्षत्र में प्रातःकाल के समय अघातिया कर्मों का अन्त्य करने के मुक्त हो गये। तभी इन्द्रो ने आकर उनके निर्वाण कल्याणक का उत्सव किया।

भगवान् पार्ष्वनाथ जन्म-जन्मान्तरो की निरन्तर साधना के द्वारा ही भगवान् बने। उन पूर्व जन्मों का विवरण जानना उचित होगा। वे पहले मरुभूति मन्त्री बने, फिर सहस्रार स्वर्ग में देव बने। वहाँ से आकर वे विद्याधर हुए। तब अच्युत स्वर्ग में देव हुए। आयु पूर्ण होने पर वे वज्रनाभि चक्रवर्ती हुए।

**पार्ष्वनाथ और सम्वर के भवान्तर**—वहाँ छह लाखों का राज्य-वैभव और भोगों का उपभोग करते हुए आयु पूर्ण होने पर मध्यम श्रेयेयक में बह्मिन्द्र बने। देव पर्याय के पश्चात् वे भानन्द नामक राजा हुए। इसी पर्याय में उन्होंने तीर्थंकर प्रकृति का वन्ध किया। अन्त में समाधिभरण करके वे आनन्द स्वर्ग के इन्द्र बने। इन्द्र पद का भोग करते हुए भी वे भोग में लिप्त नहीं हुए, अपितु उनका अधिक समय धर्म-श्रवण, तीर्थंकरों के उपदेश-श्रवण, तीर्थ-वन्दन आदि में ही व्यतीत होता था। जब उनकी आयु समाप्त हुई, तब वे काशी में अश्वमेध के पुत्र पार्ष्वनाथ हुए। इस प्रकार उनकी जो साधना मरुभूति के जन्म में प्रारम्भ हुई थी, वह पार्ष्वनाथ के रूप में पूर्ण हुई।

इस आध्यात्मिक अभ्युदय के विरुद्ध नैतिक अधःपतन का एक घिनौना व्यक्तित्व कमठ के रूप में उभरा, जिसने पार्ष्वनाथ के विभिन्न जन्मों में उनसे अकारण वैर करके उनका अहित करने का प्रयत्न किया किन्तु वे अपनी आध्यात्मिक साधना की बुलन्दी पर चढ़ते गये और अन्त में कमठ का वह भवाच्छनीय व्यक्तित्व पार्ष्वनाथ की शरण में आकर एकदम निखर उठा। तब उसने क्षुद्रता का वाना उतार फेंका। क्षुद्र से क्षुद्र व्यक्ति भी विवेक जागृत करके अपने जीवन की सुधार सकता है, कमठ का इतिहास इसका एक समर्थ उदाहरण है। मरुभूति के जीवन में उसी के सहोदर कमठ ने विष घोलने का प्रयत्न किया। यहाँ तक कि सहोदर के स्नेह में भाकुल मरुभूति को अविवेकी और क्रोधान्ध कमठ ने पत्थर द्वारा मार दिया। मरुभूति तो मरकर देव बना अपने शान्त परिणाम के कारण, किन्तु दुष्ट कोष अपने ही क्रोध में जलकर मरा और कुक्कुट संप बना। वहाँ आयु पूरी करके पाँचवें नरक में उत्पन्न हुआ। वहाँ से निकल कर वह भ्रजगर बना। वह क्रोध के कारण पुनः नरक में गया। आयु समाप्त होने पर वह भोल हुआ। फिर नरक में पहुँचा। तब वहाँ से आकर सिंह बना। फिर नरक में गया। वहाँ से निकलने पर वह महोपाल राजा बना और तपस्या करके सम्वर देव हुआ। किन्तु इतने जन्मों के बाद भी संस्कार के रूप में पाले हुए क्रोध और वैर के कारण उसने भगवान् पार्ष्वनाथ को दुःख पहुँचाने के अथक और अनेक प्रयत्न किये। पार्ष्वनाथ तो अपनी असौम्य औरता, शान्ति और क्षमा द्वारा वीतरागता क साकार स्वरूप बनकर सर्वज्ञ सर्वदर्शी बन गये। सम्वर अपने देवी बल की निस्सारता का अनुभव करके पार्ष्वनाथ के चरणों में आ गिरा और रो रोकर, प्रायश्चित्त द्वारा अपने जन्म जन्मान्तरो से संचित क्रोध और वैर के मेल को आयुष्यो के रूप में बहाता रहा। हिंसा अहिंसा के सामने हार मान गई, उसने सदा ही हार मानी है और यह अहिंसा का ही प्रभाव है कि क्षुद्र सम्वर का हृदय-परिवर्तन हुआ।

भगवान् पार्ष्वनाथ के यक्ष का नाम धरणेन्द्र और यक्षिणी का नाम पद्मावती है। तीर्थंकरों के शासन देवों और शासन देवियों में ये दोनों ही सर्वाधिक प्रसिद्ध हैं, विशेषतः पद्मावती की ख्याति सबसे अधिक है। यही

**यक्ष-यक्षिणी**

कारण है कि शासन देवो और देवियों की उपलब्ध मूर्तियों में पद्मावती देवी की मूर्तियों की संख्या सर्वाधिक है। यह भी विशेष उल्लेखनीय है कि पद्मावती की मूर्तियों में सबसे अधिक बंधन मिलता है। संभवतः इसका कारण यही रहा है कि पद्मावती की बहुमान्यता के कारण कलाकारों ने कल्पना से काम लिया है। शास्त्रानुसार दिगम्बर परम्परा में धरणेन्द्र और पद्मावती का रूप इस प्रकार मिलता है—

धरणेन्द्र का रूप—

ऊर्ध्वद्विहस्तधृतवासुकिरुद्भटाद्यः सध्यान्यपाणिफणिपाशवरप्रणन्ता ।  
श्रीनागराजककुब्धरणीऽनीलः, कूर्मश्रितो भजतु वासुकर्मालिरज्याम् ॥

अर्थ— नागराज के चिह्नवाला भगवान् पार्वनाथ का शासनदेव धरणेन्द्र नामक यक्ष है। वह आकाश के वर्ण वाला, कछुए की सवारी वाला, मुकुट में सर्प के चिह्न वाला और चार भुजावा वाला है। उसके ऊपर दोनों हाथों में सर्प तथा नीचे के बायें हाथ में नाग पाश तथा दायें हाथ वरदान मुद्रा में है।

पद्मावती देवी का रूप इस प्रकार बताया है—

देवी पद्मावती नाम्ना रक्तवर्णा चतुर्भुजा ।  
पद्मासनाङ्कुशं धत्ते स्वक्षमूत्र च पङ्कजम् ॥  
अथवा षड्भुजादेवी चतुर्विंशति सद्भुजाः ।  
पाशासिक्तबालेन्दु - गदामुसलसमुत्तम् ॥  
भुजाधटक समाख्यातं चतुर्विंशतिरुच्यते ।  
शङ्खासिचक्रबालेन्दु-पद्मोत्पल शरासनम् ॥  
शक्ति पाशाङ्कुश घण्टां वाण मुसलखटकम् ।  
त्रिशूल परशु कुन्त वज्रमाला फल गदाम् ॥  
पत्र च पल्लवं धत्ते वरदा धर्मवत्सला ।

अर्थ—पार्वनाथ तीर्थकर की शासनदेवी पद्मावती देवी है। वह लाल वर्ण वाली, कमल के आसन वाली और चार भुजाओं में अकुश, माला, कमल और वरदान मुद्रा है। अथवा वह छह अथवा चौबीस भुजा वाली भी होती है। छह हाथों में पाश, तलवार, माला, बालचन्द्र, गदा और भूसल धारण करती है। तथा चौबीस हाथों में क्रमशः शङ्ख, तलवार, चक्र, बालचन्द्र, सफेद कमल, लाल कमल, धनुष, शक्ति, पाश, अकुश, घण्टा, वाण, भूसल, डाल, त्रिशूल, फरशा, माला, वज्र, माला, फल, गदा, पत्र, पत्र गुच्छक और वरदान मुद्रा होती है।

आशाधर प्रतिष्ठा पाठ के अनुसार पद्मावती कुक्कुट सर्प की सवारी करने वाली है तथा कमल के आसन पर बैठती है। उसके सिर के ऊपर सर्प के तीन फणों वाला चिह्न होता है।

पद्मावती कल्प में चार भुजाओं में पाश, फल, वरदान और अकुश होते हैं।

श्वेताम्बर ग्रन्थ निर्वाणकालका, आचार दिनकर आदि के अनुसार पार्वनाथ तीर्थकर के यक्ष का नाम 'पार्व' है। वह हाथी के मुख वाला, सिर के ऊपर सर्प फण, कृष्ण वर्ण वाला और चार भुजा वाला है। उसके दोनों दाये हाथों में विजोरा और साप होता है (आचार दिनकर में गदा) तथा बायें हाथों में नेबला और सर्प धारण करता है। श्वेताम्बर ग्रन्थों में उसकी सवारी कुक्कुट सर्प बताई है।

इसी प्रकार पार्वनाथ की यक्षी का नाम पद्मावती है। वह सुवर्ण वर्ण वाली, कुक्कुट सर्प की सवारी और चार भुजाओं वाली है। उसके दाये हाथों में कमल और पाश है तथा बायें हाथों में फल और अकुश होते हैं। (आचार दिनकर के अनुसार बायें हाथों में पाश और कमल होते हैं।)

दिगम्बर और श्वेताम्बर ग्रन्थों में पद्मावती देवी का जो उपयुक्त स्वरूप बतलाया है, उसके अनुरूप पद्मावती देवी की कुछ मूर्तियाँ अवश्य मिलती हैं, किन्तु परम्परा से हटकर भी अनेक मूर्तियाँ उपलब्ध होती हैं। कुछ

मूर्तियाँ अष्टभुजी, बारहभुजी और षोडशभुजी भी मिलती हैं। प्रायः पद्मावती की मूर्तियों के सिर के ऊपर फणावलययुक्त पार्श्वनाथ मूर्ति विराजमान होती है और जो पद्मावती मूर्ति पार्श्वनाथयुक्त नहीं होती, उसके ऊपर संप फण बना होता है। इससे पद्मावती देवी की मूर्ति की पहचान हो जाती है। किन्तु कुछ ऐसी भी मूर्तियाँ मिलती हैं, जिनकी एक गोद में बालक और दूसरी ओर उगली पकड़े हुए एक बालक खड़ा है। बालकों को देखकर यह भ्रम होना स्वाभाविक है कि ऐसी मूर्ति अम्बिका देवी की होनी चाहिये। किन्तु सिर पर संप फण होने के कारण ऐसी मूर्ति पद्मावती देवी की मानी जाती है। ऐसी अद्भुत मूर्तियाँ देवगढ में मिलती हैं। इसका एकमात्र कारण कलाकारों की स्वातन्त्र्यप्रियता ही कही जा सकती है। वे बंधे हुए ढर्रे से बंधे नहीं रह सके और उन्होंने अपनी कल्पना की उड़ान से पद्मावती देवी को नये नये रूप दिये, नये आयाम दिये और नया आकार प्रदान किया। जो व्यक्ति शास्त्रों में उल्लिखित रूप के अनुकूल पद्मावती देवी को अनेक मूर्तियों को देखकर सन्देह और भ्रम में पड़ जाते हैं, उन्हें इस तथ्य को हृदयगम करना चाहिये कि कलाकार कोई बन्धन स्वीकार नहीं करता, वह स्वतन्त्रचेता होता है, स्वातन्त्र्य प्रिय होता है। इसीलिये कलाकारों की नित नवीन कल्पनाओं में से पद्मावती देवी के नानाविध रूप उभर कर आये।

## भगवान पार्श्वनाथ का लोकव्यापी प्रभाव

भगवान पार्श्वनाथ का व्यक्तित्व अत्यन्त प्रभावक था। उनकी साधना महान थी। उनकी वाणी में कष्टना, शुचिता और शान्ति-दान्ति का समग था। उन्होंने अपने उपदेशों में अहिंसा, सत्य, अस्तेय और अपरिग्रह इस चातुर्याम सवर पर अधिक बल दिया था। उनके सिद्धान्त सर्वथा व्यावहारिक थे। इसी कारण उनके व्यक्तित्व और उपदेशों का प्रभाव जन-जन के मानस पर अत्यधिक पड़ा। इतना ही नहीं, तत्कालीन वैदिक ऋषिगण, राजन्य वर्ग और पश्चात्कालीन धर्मनेताओं पर भी गहरा प्रभाव पड़ा। इतिहासकारों ने उनके धर्म के सम्बन्ध में लिखा है—

“श्री पार्श्वनाथ भगवान का धर्म सर्वथा व्यवहार्य था। हिंसा, असत्य, स्तेय और परिग्रह का त्याग करना यह चातुर्याम सवरवाद उनका धर्म था। इसका उन्होंने भारत भर में प्रचार किया। इतने प्राचीन काल में अहिंसा को इतना सुव्यवस्थित रूप देने का यह सर्वप्रथम उदाहरण है।

“श्री पार्श्वनाथ ने सत्य, अस्तेय और अपरिग्रह इन तीनों नियमों के साथ अहिंसा का मेल बिठाया। पहले अग्रण्य मे रहने वाले ऋषि-मुनियों के आचरण में जो अहिंसा थी, उसे व्यवहार में स्थान न था। तथा तीन नियमों के सहयोग से अहिंसा सामाजिक बनी, व्यावहारिक बनी।”

ठाणाग २०१ अ० के अनुसार उस चातुर्याम में १ सर्व प्राणातिपात विरति (सव्वाओ पाणाइवायओ वेरमण) २ सर्व मूपावाद विरति (सव्वाओ मुसावायओ वेरमण), ३ सर्वअदत्तादान विरति (सव्वाओ अदत्तादाणाओ वेरमण), ४ सर्व बहिरादान विरति (सव्वाओ बहिददाणाओ वेरमण) ये चार व्रत थे। भगवान महावीर ने चातुर्याम के स्थान पर पंच शिक्षक या पंच महाव्रत बतलाये थे। ये पंचमहाव्रत चातुर्याम के ही विस्तृत रूप थे। मूल दृष्टिकोण में कोई अन्तर नहीं था।

“इसी चातुर्याम का उपदेश भगवान पार्श्वनाथ ने दिया था और उन्होंने इसी के द्वारा अहिंसा का भारत-व्यापी प्रचार किया था। ईसवी सन् से आठ शताब्दी पूर्व भगवान पार्श्वनाथ ने चातुर्याम का जो उपदेश दिया था वह काल अत्यन्त प्राचीन है और वह उपनिषद् काल, बल्कि उससे भी प्राचीन ठहरता है।”

भगवान पार्श्वनाथ के चातुर्याम धर्म का प्रभाव अत्यन्त दूरगामी हुआ। उनके बाद जितने धर्म संस्थापक हुए, उन्होंने अपने धर्म सिद्धान्तों की रचना में पार्श्वनाथ के चातुर्यामों से बड़ी सहायता ली। इनमें आजीवक मत के संस्थापक गोशालक और बौद्ध मत के संस्थापक बुद्ध मुख्य हैं। म० बुद्ध के जीवन पर तो पार्श्वनाथ के चातुर्याम की गहरी

छाप थी। वे प्रारम्भ में पार्श्वपत्य अनगार पिहिताश्रव से दीक्षा लेकर जैन श्रमण भी बने थे, इस प्रकार के उल्लेख रत्नकरण्ड शावकाचार १-१० आदि ग्रन्थों में उपलब्ध होते हैं। जैन साहित्य में बताया गया है कि भगवान् पार्श्वनाथ के तीर्थ में सरसू नदी के तटवर्ती पलाश नामक नगर में पिहिताश्रव साधु का शिष्य बुद्धकीर्ति मुनि हुआ। वह बहुश्रुत एवं शास्त्रज्ञ था। किन्तु मत्स्याहार करने के कारण वह दीक्षा से अष्ट हो गया और रक्ताम्बर धारण करके उसने एकान्त मत की प्रवृत्ति की।

इस उल्लेख से स्पष्ट है कि बुद्ध पार्श्वपत्य सम्प्रदाय में दीक्षित हुए थे। यह भी कहा जाता है कि वे छह वर्ष तक जैनश्रमण रहे किन्तु तपस्या की कठिनाईयों से घबड़ा कर उन्होंने जैन मार्ग का परित्याग कर दिया। 'दोष निकाय' में स्पष्ट उल्लेख है कि मैंने जैन श्रमणोचित तप किये, केश लुचन किया।

बौद्ध विद्वान् आचार्य धर्मानन्द कौशाम्बी ने 'पार्श्वनाथ का चातुर्याम धर्म' निबन्ध में लिखा है—“निर्ग्रन्थों के श्रावक 'वप्प' शाक्य के उल्लेख से स्पष्ट है कि निर्ग्रन्थों का चातुर्याम धर्म शाक्य देश में प्रचलित था, परन्तु ऐसा उल्लेख कहीं नहीं मिलता कि उस देश में निर्ग्रन्थों का कोई आश्रम हो। इससे ऐसा लगता है कि निर्ग्रन्थ श्रमण बीच बीच में शाक्य देश में जाकर अपने धर्म का उपदेश करते थे।” तब बोधिसत्व 'उदक रामपुत्र का आश्रम छोड़कर राजगृह चले गये। वहाँ के श्रमण सम्प्रदाय में उन्हें शायद निर्ग्रन्थों का चातुर्याम सवर हो विशेष पसंद आया क्योंकि आगे चलकर उन्होंने जिस आर्य अष्टांगिक मार्ग का प्रवर्तन किया, उसमें चातुर्याम का समावेश किया गया है।”

कौशाम्बीजी ने जिस वप्प शाक्य का उल्लेख किया है, वह बुद्ध का चाचा था। और वह पार्श्वनाथ के धर्म का अनुयायी था। इसमें स्पष्ट है कि तथागत बुद्ध के कुल पर भी पार्श्वनाथ के धर्म की गहरी छाप थी। बुद्ध उन्नीस वर्ष की छाया में बड़े और उस धर्म के सत्कारों ने उनके जीवन पर गहरा प्रभाव डाला।

उस समय वैदिक सम्प्रदाय में पुर्वपणा, लोकपणा और वित्तपणा के लिये हिंसामूलक यज्ञ किये जाते थे तथा शरीर को कंबल कण्ट देने का ही तप माना जाता था। किन्तु पार्श्वनाथ के चातुर्याम धर्म में वैदिक धर्मानुयायियों के मानम को भ्रमभोर डाला। वेदों की आधिदैविक मान्यता जनता के मन को सन्तुष्ट नहीं कर पा रही थी। श्रमण निर्ग्रन्थों का तप यज्ञ आर्यों को अपने पशु यज्ञों की अपेक्षा और अज्ञान तप की अपेक्षा अधिक प्रभावक और आकर्षक प्रतीत होता था। यही कारण था कि महीपाल तपस्वी के सात सौ शिष्यों ने पार्श्वनाथ के चरणों में आकर श्रमण दीक्षा ले ली। यह अज्ञान तप पर पार्श्वनाथ के श्रमणों के ज्ञान तप की सार्वजनिक विजय थी।

किन्तु इससे भी अधिक प्रभाव पड़ा मूल वैदिक मान्यताओं और विचारधारा पर। यह प्रभाव बड़े सहज रूप में पड़ा, जिसकी कल्पना दोनों पक्षों में से किसी ने भी नहीं की होगी। पार्श्वनाथ के निर्ग्रन्थ वनों में रहते थे। उनके रहने और ध्यान के स्थानों को निषद, निषदी आदि नामों से पुकारा जाता था। वैदिक आर्य उनके सिद्धांतों और आचरण से आकर्षित होकर उनका उपदेश सुनने वहाँ जाते थे। उन निषदों के समीप बैठकर उन्होंने जो उपदेश प्रहण किया और प्रकृति के तत्वों की पूजा के स्थान पर अध्यात्म को ग्रन्थों में गुम्फित किया, उन ग्रन्थों का नाम ही उन्होंने आभार का भावना से उपनिषद् रख दिया। निष्पक्ष दृष्टि से उपनिषदों का अध्ययन करने पर यह बात स्पष्ट हो जाती है कि उपनिषदों में जिस अध्यात्म की विस्तृत चर्चा की गई है, उसका मूल स्रोत वेद नहीं, कोई और ही है और वह वस्तुतः पार्श्वनाथ के श्रमणों का उपदेश है।

पार्श्वनाथ ने भारत के अनेक भागों में विहार करके अहिंसा का जो समर्थ प्रचार किया, उससे अनेक अनाथ और आर्य जातियाँ उनके धर्म में दीक्षित हो गईं। नाग, द्रविड़ आदि जातियों में उनको मान्यता असंदिग्ध थी। वेदों और स्मृतियों में इन जातियों का वेदविरोधी ब्राह्म्य के रूप में उल्लेख मिलता है।

वस्तुतः ब्राह्म्य श्रमण सस्कृति की जैन धारा के अनुयायी थे। इन ब्राह्म्यों में नाग जाति सर्वाधिक शक्तिशाली थी। तक्षशिला, उद्यानपुरी, अहिच्छत्र, मथुरा, पद्मावती, कान्तिपुरी, नागपुर आदि इस जाति के प्रसिद्ध केन्द्र थे। पार्श्वनाथ नाग जाति का इन केन्द्रों में कई बार पधारे थे। एक बार वे नागपुर (वर्तमान हस्तिनापुर) में पधारे।



वहाँ का एक व्यापारी बन्धुदत्त अनेक दुर्भाग्यपूर्ण घटनाओं से गुजरता हुआ एक बार भीलों द्वारा उसके साथियों सहित पकड़ लिया गया और बलिदान के लिये देवता के आगे ले जाया गया। उसकी पत्नी प्रियदर्शना को भील सरदार ने अपने आवास में धर्म-पुत्री के रूप में रक्खा था। प्रियदर्शना को अपने पति के दुर्भाग्य का कुछ भी ज्ञान नहीं था और जब भी उसने भील सरदार से अपने पति के सम्बन्ध में कुछ कहने का प्रयत्न किया, भील सरदार व्यस्तता के कारण उसकी बात नहीं सुन सका। एक दिन सरदार अपनी धर्म-पुत्री को अपने जातीय उत्सव को दिखाने ले गया। उस उत्सव में बन्धुदत्त का बलिदान होना था। बलिदान का क्रूर दृश्य वह न देख सके, इसलिये प्रियदर्शना की आँखों पर पट्टी बांध दी गई। जब उसने देवता के आगे खड़े अपने पति को प्रार्थना करने हुए सुना तो उसने पट्टी उतार फेंकी और दौड़कर अपने पति के साथ खड़ी हो गई तथा वह भी बलिदान के लिये तैयार हो गई। भील सरदार को आँखिर बन्धुदत्त और उसके साथियों को छोड़ना पड़ा। किन्तु भील सरदार के समक्ष समस्या थी कि देवता को नर-मांस के बिना प्रसन्न कैसे किया जाय, जिसका उत्तर बन्धुदत्त ने ग्रहसात्मक ढंग में दिया और देवता को फल-फूलों से सन्तुष्ट किया। भील सरदार अहिंसा की इस अपरिचित विधि से बड़ा प्रभावित हुआ। वह बन्धुदत्त के आग्रह से उसके साथ नागपुर गया और वहाँ पधारे हुए भगवान् पार्श्वनाथ के दर्शन किये। भगवान् का उपदेश सुनकर वह भील सरदार सदा के लिये जैन धर्म और अहिंसा का कट्टर उपासक बन गया। इस प्रकार न जाने कितने व्यक्ति, जातियाँ और प्रदेश पार्श्वनाथ का उपदेश सुनकर उनके धर्म में दीक्षित हो गये।

भगवान् पार्श्वनाथ का सर्वसाधारण पर कितना प्रभाव था, यह आज भी बगाल-विहार-उड़ीसा में फैले हुए लाखों सराको, बगाल के मेदिनीपुर जिले के सदगोपों, उड़ीसा के रगिया जाति के लोग, असक बाबा आदि के जीवन-व्यवहार को देखने से पता चलता है। यद्यपि भगवान् पार्श्वनाथ को लगभग तीन हजार वर्ष व्यतीत हो चुके हैं और ये जातियाँ किन्हीं वाध्यताओं के कारण जैन धर्म का परित्याग कर चुकी हैं किन्तु आज भी ये जातियाँ पार्श्वनाथ को अपना आध्य कुलदेवता मानती हैं, पार्श्वनाथ के उपदेश परम्परागत रूप से इन जातियों के जीवन में श्रव्य तक चले आ रहे हैं। पार्श्वनाथ के सिद्धान्तों के स्फूर्ति इनके जीवन में गहरी जड़ जमा चुके हैं। इसीलिये ये लोग अहिंसा में पूर्ण विश्वास करते हैं, मांस-भक्षण नहीं करते, रात्रि-भोजन नहीं करते, जन छानकर पीते हैं, जैन तीर्थों को यात्रा करते हैं, अरिष्टनेमि, पार्श्वनाथ और महावीर की उपासना करते हैं, अष्टमी चतुर्दशी का उपासना करते हैं। जिन प्रान्तों में ये लोग रहते हैं, वहाँ मासाहार सामान्य बात है, जिस धर्म के ये अनुयायी हैं, उसमें बलि साधारण बात है, किन्तु ये लोग इतने लम्बे समय में अपने सत्कारों को प्रयत्नपूर्वक रक्षा करते चले आ रहे हैं। यह उनकी दृढ़ आस्था और विश्वास का प्रमाण है। यह आस्था और विश्वास उस महापुरुष के प्रति है, जिनमें पाने नान हजार वर्ष पूर्व इन्हें एक प्रकाश दिया था। उस प्रकाश को ये लोग आज तक अपने हृदय में सजा कर रक्खे हुए हैं। इन जातियों के अतिरिक्त सम्मेल शिखर के निकट रहने वाला भील जाति पार्श्वनाथ की अनन्य भक्त है। इस जाति के लोग मकर सकान्ति के दिन सम्मेल शिखर को सभी टाकों को बन्दना करने हैं और पार्श्वनाथ टांक पर एकत्रित होकर उत्सव मनाते हैं, गीत नृत्य करते हैं।

इन जातियों ने अपने आराध्य पार्श्वनाथ के प्रति अपने हृदय की श्रद्धा और आभार प्रगट करने के लिये सम्मेल शिखर का नाम पारसनाथ हिल रख दिया है और वह नाम अब बहुत प्रचलित हो गया है।

सर्व साधारण के समान राजन्यवर्ग पर भी भगवान् पार्श्वनाथ का व्यापक प्रभाव था। ऐसे साहित्यिक साक्ष्य और पुरातात्विक प्रमाण उपलब्ध होते हैं, जिनसे ज्ञात होता है कि गजपुर नरेश स्वयंभू ने भगवान् के समीप प्रव्रज्या ग्रहण की; अहिच्छत्र के गगवशी नरेश प्रियबन्धु ने भगवान् के दर्शन किये और उनका अनुयायी बना। उस समय जितने ब्राह्म्य क्षत्रिय राजा थे वे पार्श्वनाथ के उपासक थे। जब भगवान् शरीपुर पधारे तो वहाँ का राजा प्रभञ्जन उनका भक्त बन गया। नाराणसी नरेश अश्वसेन और महारानी वामादेवी ने भगवान् के निकट दीक्षा ग्रहण कर ली। बज्जि सघ के लिच्छवी आदि आठ कुल उनके भक्त थे। उस सघ के गणपति चेटक, क्षत्रियकुण्ड के गणपति भगवान् महावीर के पिता सिद्धार्थ भी पार्श्वनाथ सम्प्रदाय के उपासक थे। पाचाल नरेश दुर्मुख, विदर्भ नरेश भीम और माधवार नरेश नागजित् पार्श्वनाथ के समकालीन थे और पार्श्वनाथ के भक्त थे। पार्श्वनाथ के तीर्थ में उत्पन्न हुए कलिंग नरेश

करकण्डु पार्ष्वनाथ के अनुयायी थे और उन्होंने तेर (जिला उस्मानाबाद) में लयण स्थापित किये और पार्ष्वनाथ भगवान् की मूर्तियों की स्थापना की।

इस प्रकार अनेक नरेश पार्ष्वनाथ के काल में और उनके पश्चात्काल में पार्ष्वनाथ को अपना इष्टदेव मानते थे।

भगवान् पार्ष्वनाथ का बिहार जिन देशों में हुआ था, उन देशों में अग, वग, कलिंग, मगध, काशी, कोशल, अश्वन्ति, कुरु, पुण्ड्र, मालव, पांचाल, विदर्भ, दशार्ण, सोराष्ट्र, कनौटक, कोकण, लाट, कच्छ, काश्मीर, शाक, पल्लव, और आभीर आदि देश थे। ऐसे भी प्रमाण मिलते हैं कि वे तिब्बत<sup>१</sup> में भी पधारे थे। भगवान् ने जिन देशों में बिहार किया था, वहाँ सर्वसाधारण पर उनका व्यापक प्रभाव पड़ा था और वे उनके भक्त बन गये थे।

उनके लोकव्यापी प्रभाव का ही यह परिणाम है कि तीर्थंकर मूर्तियों में सर्वाधिक मूर्तियाँ पार्ष्वनाथ की ही उपलब्ध होती हैं और उनके कारण पद्मावती देवी की भी इतनी ख्याति हुई कि आज भी शासन देवियों में सबसे अधिक मूर्तियाँ पद्मावती की ही मिलती हैं।

**पार्ष्वनाथ की जन्म नगरी काशी**—काशी की तीर्थक्षेत्र के रूप में प्रसिद्धि सानवे तीर्थंकर सुपार्ष्वनाथ के काल से ही हो गई थी। किन्तु यह सर्वमान्य तीर्थ बना पार्ष्वनाथ के कारण। पार्ष्वनाथ काशी के वर्तमान भैलपुरा मुहल्ले में काशी नरेश अश्वसेन की महारानी वामादेवी की पवित्र कुक्षि से उत्पन्न हुए थे। यहाँ पन्द्रह माह तक कुवेर ने रत्न वर्षा की थी। यही देवी और इन्द्रो ने उनके गर्भ-जन्म कल्याण को के महोत्सव मनाये थे।

उस काल में गंगा का सम्पूर्ण प्रदेश वानप्रस्थ तपस्वियों का वैन्द्र था। बाराणसी तथा गंगा-नट के अन्य प्रदेशों में अनेक प्रकार के तापस नाना नाम रूप धारण करके विचित्र क्रियाओं में रत रहते थे। नानाविध वेष धारण करने और विचित्र-विचित्र प्रकार की क्रियाये करने का उनका उद्देश्य जनता को अपनी ओर आकर्षित करना और अपने आपको महान तपस्वी मित्र करने जनता में प्रतिष्ठा प्राप्त करना था। उन तापसों की इन क्रियाओं से विवेक और धर्म का कोई सम्बन्ध नहीं था। हौत्तिय तापस अग्निहोत्र करते थे। कोत्तिय भूमि पर सोते थे। पोत्तिय वस्त्र पहनते थे। जण्णई यज्ञ करते थे। धाल अपना सब सामान साथ लेकर चलते थे। हुंवाट्टे कुण्डिका लेकर चलते थे। दन्तुक्खलिय दात से पीस कर कच्चा अन्न खाते थे। मियतुद्धय जीव हत्या करते थे। इसी प्रकार अंबुवासी बिलवासी, जलवासी, रक्खमूला, सेवालभक्खी आदि न जाने कितने प्रकार के तापस इस क्षेत्र में सक्रिय थे। इन सबका बड़ा रोचक और विस्तृत वर्णन स्वैताम्बर आगम ग्रन्थ 'उववाई सूत्र' में मिलता है।

उस समय नाग-पूजा और यक्ष-पूजा बहुत प्रचलित थी। इतिहासकारों ने इसके मूल स्रोत और कारणों के सम्बन्ध में विभिन्न मत प्रगट किये हैं। कुछ विद्वानों का मत है कि नाग जाति और उसके बीरों के शौर्य की स्मृति को सुरक्षित रखने के लिए नाग-पूजा प्रचलित हो गई। किन्तु नाग-पूजा का यह कोई युक्तियुक्त कारण नहीं लगता। भारत में नाग जाति अत्यन्त प्राचीन काल से मिलती है। नाग जाति अत्यन्त सुसंस्कृत, समृद्ध और सुन्दर जाति थी। नाग कन्याओं के सौन्दर्य की चर्चा प्राचीन साहित्य में अनेक स्थलों पर मिलती है। रामायण और महाभारत में अनेक नाग कन्याओं के विवाह की चर्चा आई है। राम-पुत्र लवणाकुण का विवाह एक नाग-कन्या के साथ हुआ था। अर्जुन की दो रानियाँ—चित्राङ्गदा और उलूपी नाग-कन्याये थी। शूरसेन प्रदेश के अधिपति शूर की माता और उग्रसेन की रानी नाग जाति की थी। नाग जाति के उपद्रवों को समाप्त करने के लिए श्रीकृष्ण और अर्जुन ने खाण्डव वन का दाह किया था। उस वन में नाग लोग रहते थे। खाण्डव वन में चारों ओर से आग लगने पर उस वन के बीच में बसे हुए नागों की बस्तियाँ जलकर भस्म हो गई और उनके साथ अनेक नाग स्त्री-पुरुष जल मरे। सयोग से उन नागों का सरदार तक्षक उस समय कहीं बाहर गया हुआ था। जब उसे इस कूटिल षड्यन्त्र का पता चला तो वह क्रुद्ध हो उठा। वह बल-संचय करने के लिए उत्तरापथ की ओर चला गया और विशाल वाहिनी लेकर उसने हस्तिनापुर के ऊपर आक्रमण कर दिया। उस समय हस्तिनापुर में अर्जुन का पौत्र परीक्षित शासन कर रहा था। परीक्षित ने प्रतिरोध करने का प्रयत्न किया। किन्तु सफल नहीं हो सका और

वह तक्षक के हाथों मारा गया। इसका प्रतिशोध परीक्षित के पुत्र जनमेजय ने बड़ी क्रूरतापूर्वक लिया। उसने नाग जाति का विध्वंस करना प्रारम्भ कर दिया। नाग जाति के बड़े-बड़े केन्द्र नष्ट हो गये, बड़े-बड़े वीर मारे गये। अन्त में जनमेजय की शर्तों पर दोनों पक्षों में समझौता हुआ। किन्तु जनमेजय की मृत्यु के पश्चात् नाग जाति एक बार पुनः प्रबल हो उठी और उसने अनेक सत्ता केन्द्र बना लिये। इससे यह तो सिद्ध होता है कि नाग मनुष्य थे, सर्प नहीं, जैसा कि हिन्दू पुराणों में वर्णन किया गया है। किन्तु इस प्रकार के उल्लेख हमें कहीं नहीं मिलते कि वीर नागों की पूजा भी की जाती थी।

बस्तुतः नाग-पूजा का प्रचलन भगवान् पार्श्वनाथ के काल से प्रारम्भ हुआ है। यहाँ दो बातें विशेष उल्लेखनीय हैं। एक तो यह कि पार्श्वनाथ से पूर्व नाग-पूजा प्रचलित थी, इस प्रकार के उल्लेख किसी पुराण ग्रन्थ में नहीं मिलते। दूसरी बात जो ध्यान देने की है वह यह है कि पार्श्वनाथ के जीवन-काल में काशी में नाग-पूजा का अत्यधिक प्रचलन था। यदि हम पार्श्वनाथ के जीवन पर गहराई से विचार करे तो हमें इसका उत्तर सहज ही मिल जाता है। पार्श्वनाथ काशी के ही राजकुमार थे। उनके प्रति जनता के मन में अपार प्रेम और श्रद्धा थी। जनता उन्हें अपना प्राराध्य मानती थी। उनकी रक्षा धरणेन्द्र ने नाग का रूप धारण करके की थी, भोली जनता ऐसा समझती थी। इसलिये कृतज्ञता प्रगट करने के लिये जनता उस नाग की पूजा करने लगी। काशी में नाग-पूजा के प्रचलन का यही रहस्य था। वहाँ से प्रारम्भ होकर नाग-पूजा देश के अन्य भागों में फैल गई। नाग-पूजा जनता की अत्यधिक श्रद्धा का परिणाम थी। सर्व साधारण की श्रद्धा के भाव नहीं होती। तब न केवल स्वतन्त्र नाग-पूजा ही चल पड़ी, वरन् पार्श्वनाथ की मूर्तियों के साथ भी नागेन्द्र जुड़ गया। इसका कारण धरणेन्द्र द्वारा पार्श्वनाथ की रक्षा करने की घटना की स्मृति को सुरक्षित रखना था। यहाँ तक तो कुछ समझ में आने लायक बात मानी भी जा सकती है किन्तु पार्श्वनाथ के साथ नाम-साम्य के कारण सुपार्श्वनाथ की मूर्तियों पर भी सर्प-फण लगाये जाने लगे। जबकि सुपार्श्वनाथ का साधन स्वस्तिक माना गया है। इसी प्रकार पार्श्वनाथ के समान धरणेन्द्र और पद्मावती की असंख्य मूर्तियाँ बनने लगी। इसे पार्श्वनाथ के प्रति जनता की अतिशय श्रद्धा के अतिरिक्त और क्या कहा जा सकता है।

काशी में यक्ष-पूजा का बहुत प्रचलन था, इसका कारण पार्श्वनाथ के प्रति जनता के असीम प्रेम के अतिरिक्त अन्य कुछ भी नहीं है। धरणेन्द्र और पद्मावती पार्श्वनाथ के यक्ष-यक्षिणी माने गये हैं। वे पार्श्वनाथ के अनन्य सेवक माने जाते हैं। एक ओर तो जनता ने उनके नाग रूप की पूजा प्रारम्भ की, दूसरी ओर उनके यक्ष की पूजा की जाने लगी। काशी में उस समय प्रचलित नाग-पूजा और यक्ष-पूजा का यही रहस्य है और वह पार्श्वनाथ की जीवन घटना के साथ ऐसा सम्बन्धित है कि उन्हें उससे पृथक् करके देखना सम्भव नहीं है।

काशी ऋषभदेव भगवान् के काल से ही एक प्रसिद्ध जनपद रहा है। वहाँ अनेक सांस्कृतिक, पौराणिक और ऐतिहासिक घटनायें हुई हैं। कर्मयुग के प्रारम्भ में काशी नरेश अकपन की पुत्री सुलोचना के स्वयंवर के कारण स्वयंवर प्रथा का जन्म हुआ और इस प्रकार काशी ने कन्याओं को अपना मनोमिलान्वित वर चुनने की स्वतन्त्रता प्रदान करके नारी-स्वतन्त्रता के नये आयाम प्रस्तुत किये। भारत में स्वयंवर प्रथा का प्रारम्भ इसी घटना से हुआ है और वह सुदीर्घ काल तक भारत में प्रचलित रही। इतिहास में संभवतः सयोगिता-स्वयंवर के पश्चात् यह प्रथा समाप्त हो गई। कारण तत्कालीन परिस्थितियाँ—विशेषतः मुस्लिम शासकों के अनाचार और बलात्कार रहे। किन्तु एक लम्बे समय तक यह प्रथा भारत में लोकप्रिय रही।

नौवें चक्रवर्ती पद्म ने काशी को सम्पूर्ण भारत की राजधानी बनाकर इसे राजनैतिक महत्त्व प्रदान किया।

जैन धर्म के प्रभावक आचार्य समन्तभद्र को यहाँ कड़ी साम्प्रदायिक परीक्षा में से गुजरना पड़ा था। उनके समक्ष धर्मान्ध नरेश शिवकोटि ने दो विकल्प रक्षे-धर्म-परिवर्तन अथवा मृत्यु। आचार्य के सिर पर गंगी तलवारें तनी हुई थीं। किन्तु उनके समक्ष प्रपन्न मृत्यु का नहीं; धारमध्वा का था। अपने जीवन से भी अधिक उन्हें प्रिय थे वे सिद्धान्त और वह धर्म, जिसके प्रति वे सर्वान्तरूप से समर्पित थे। उनके मन में भय की तनिक सी भी रेखा नहीं थी। उनका हृदय तो उन मोहान्ध व्यक्तियों के प्रति अपार कृपा से भरा हुआ था, जिन्हें सत्य और असत्य के बीच

भेद करने की तनिक भी बुद्धि नहीं थी और जो केवल अपने साम्प्रदायिक आग्रह को ही सत्य का निर्णायक मान बैठे थे। आचार्य उनके कल्याण की कामना मन में सजोये अपने आराध्य प्रभु के स्तवन में निरत हो गये। एक योगी की उपासना सर्वसाधारण से सर्वथा भिन्न रहती है। उसकी इच्छा-शक्ति के समक्ष निर्जीव पाषाण भी द्रवित हो जाते हैं। महायोगी समन्तभद्र जब चन्द्रप्रभ तीर्थकर की स्तुति कर रहे थे, उनकी इच्छा-शक्ति अपनी चरम सीमा पर पहुँच गई। उनके मानस नेत्रों के धागे चन्द्रप्रभ जिनेन्द्र विराजमान थे। उनकी रोम-रोम में चन्द्रप्रभ भगवान् एकाकार होगये। उनकी महान् इच्छा-शक्ति के प्रागे शिवलिंग के पाषाण का हृदय फूट गया और उसके अन्तर से चन्द्रप्रभ की मूर्ति प्रस्फुटित हुई, मानो शिवलिंग के अन्तर में चन्द्रप्रभ जिनेन्द्र की अंकित समा नहीं पाई और उसने जिनेन्द्रप्रभु को अपने शीर्ष पर विराजमान करके अपनी प्रभु-भक्ति को एक आकार प्रदान किया। जब पाषाण का कठोर हृदय प्रभावित होसकता है तो क्या मानवों के हृदय अप्रभावित रह सकते थे। राजा और प्रजा सभी चन्द्रप्रभ जिनेन्द्र और उनके अनन्य उपासक योगी समन्तभद्र के चरणों में नत होगये और सबन उनसे सत्य की दीक्षा ली। सम्पूर्ण राजा-प्रजा ने एक साथ धर्म-दीक्षा ली हो, ऐसी घटनाये विरल ही है। यह उन विरल घटनाओं में प्रमुख घटना है और आज भी इस घटना की स्मृति को फटे महादेव अपने भीतर सजोये हुए है, जिनका नाम कुछ समय पूर्व तक समन्तभद्रेश्वर था।

इसी नगर में मुपाश्वनाथ तीर्थकर का जन्म हुआ था और यही पार्ष्वनाथ तीर्थकर ने जन्म लिया था। पार्ष्वनाथ के उपदेशों से प्रभावित होकर उनके माता-पिता ने भी दीक्षा ले ली।

इस प्रकार यहाँ न जाने कितनी महत्त्वपूर्ण घटनाये घटित हुई।

काशी एक समृद्ध नगर था। वह व्यापारिक केन्द्र भी था। जल और स्थल दोनों मार्गों द्वारा भारत के प्रसिद्ध नगरो के साथ काशी जनपद का सम्बन्ध था। काशी से राजगृह, श्रावस्ती, तक्षशिला, वेरजा, और मथुरा तक स्थल मार्ग था। काशी से ताम्रलिप्ति होकर पूर्वी समुद्र के लिये जल मार्ग था। इसीलिये प्राचीन भारत की समृद्ध नगरियो में काशी की गणना की जाती थी।

वस्तुतः काशी जनपद और उसकी प्रमुख नगरी वाराणसी सभी दृष्टियों से महत्त्वपूर्ण नगरी थी।

सम्मद शिखर ससार के सम्पूर्ण तीर्थक्षेत्रों में सबसे महत्त्वपूर्ण तीर्थ है। इसीलिये इसे तीर्थराज कहा जाता है। इसका महत्त्व शास्त्रों में इतना बताया है—“एक बार वन्दे जो कोई, ताहि नरक पशु गति नहीं होई ॥” सम्भवतः

हिन्दी कवि सम्मद शिखर का माहात्म्य पूर्ण रूप से प्रदर्शित नहीं कर सके है। सम्मद शिखर

पार्ष्वनाथ की कवन्दना करने का फल केवलमात्र नरक और पशुगति से ही छुटकारा मिलना नहीं है, यह

निर्वाण भूमि— तो सभी कल्याणक तीर्थों की वन्दना का फल होता है। सम्मद शिखर की वन्दना का वास्तविक

सम्मद शिखर फल तो यह है कि उसकी एकवार वन्दना और यात्रा करने से परम्परा से ससार के जन्म-मरण

से भी छुटकारा मिल जाता है। यहाँ अभव्य और दूरान्दूर भव्य के भाव वन्दना करने के हो ही नहीं सकते। यदि ऐसा कोई व्यक्ति लोक दिखावे के लिये सम्मद शिखर की यात्रा के लिये जाता भी है तो उसकी वन्दना नहीं हो सकती, कोई न कोई बाधा या अन्तराय आ ही जाता है। इस प्रकार के उदाहरण हमें मिलते हैं।

इसे तीर्थराज कहने का विशेष कारण है। शास्त्रों में कथन है कि सम्मद शिखर और अयोध्या अनादि धन तीर्थ हैं। अयोध्या में सभी तीर्थकरों का जन्म होता है और सम्मद शिखर में सभी तीर्थकरों का निर्वाण होता है। किन्तु इस टुण्डावसर्पिणी काल में काल-दोष से इस शाश्वत नियम का व्यतिक्रम होगया। अयोध्या में केवल पाच तीर्थकरों का ही जन्म हुआ और सम्मद शिखर में बीस तीर्थकरों का निर्वाण हुआ। ऋषभदेव, वासुपूज्य, नेमिनाथ और महावीर तीर्थकर का निर्वाण कमशः कैलाश, चम्पापुरी, गिरनार और पावापुरी में हुआ, शेष तीर्थकरों का निर्वाण सम्मद शिखर पर हुआ। इनके अतिरिक्त असंख्य मुनियो ने भी यहाँ से मुक्ति प्राप्त की।

बीस तीर्थकरों ने सम्मद शिखर से निर्वाण प्राप्त किया, इस प्रकार के उल्लेख सभी जैन शास्त्रों में मिलते हैं। शास्त्रीय मान्यता यह भी है कि जहाँ से तीर्थकरों ने मुक्ति प्राप्त की, उस स्थान पर सीधमें-न से स्वस्तिक बना दिया जिससे उस स्थान की पहचान हो सके। यतिवर भदनकीर्ति ने ‘शासन चतुर्विंशिका’ नामक ग्रन्थ में यहाँ तक लिखा

है कि सम्मेद शिखर पर सौधमर्द्ध ने बीस तीर्थंकरों की प्रतिमाये स्थापित की। वे प्रतिमाये भद्रभूत थीं। उनका प्रभा मण्डल प्रतिमाओं के आकार का था। श्रद्धालु भव्य जन ही इन प्रतिमाओं के दर्शन कर सकते थे। जिनके हृदय मे श्रद्धा नहीं होती थी, वे इस प्रभा-पूज को देख नहीं पाते थे।

अनुश्रुति यह भी है कि महाराज श्रेणिक विम्बसार ने सम्मेद शिखर पर बीस मन्दिर बनवाये थे। इसके पश्चात् सत्रहवीं शताब्दी में महाराज मानसिंह के मन्त्री तथा प्रसिद्ध व्यापारी गोधा गोत्रीय रूपचन्द्र खण्डेलवाल के पुत्र नानू ने बीस तीर्थंकरों के मन्दिर बनवाये। नानू के बनवाये हुए वे ही मन्दिर या टोके अब तक वहाँ विद्यमान हैं। मन्त्रीवर्य नानू ने इन मन्दिरों (टोंकों) में चरण विराजमान किये थे।

सम्मेद शिखर जाने के लिये दिल्ली या कलकत्ता की ओर से आने वाले यात्रियों के लिये पारसनाथ स्टेशन पर उतरना सुविधाजनक रहता है। गिरीडीह भी उतर सकते हैं। ईसरी में तेरहपंथी और बीसपंथी धर्मशालायें बनी हुई हैं। यहाँ चार दिगम्बर जैन मन्दिर हैं। यहाँ से मधुवन १४ मील है। क्षेत्र की बस और टैक्सियाँ चलती हैं। मधुवन में दिगम्बर जैन तेरहपंथी कोठी और बीसपंथी कोठी की विशाल धर्मशालाये, मन्दिर बने हुए हैं। ये कोठियाँ सम्मेद शिखर की तलहटी में हैं।

सम्मेद शिखर की यात्रा के लिये दो मार्ग हैं—नीमियाघाट होकर अथवा मधुवन होकर। नीमियाघाट पर्वत के दक्षिण की ओर है। इधर से यात्रा करने पर सबसे पहले पार्श्वनाथ टोक पड़ती है। किन्तु मधुवन की ओर से यात्रा करना ही सुविधाजनक है। कुल यात्रा १८ मील की पड़ती है जिसमें ६ मील चढाई, ६ मील टोको की वन्दना और ६ मील उतराई। यात्रा के लिये रात्रि में प्रायः दो बजे उठकर शीघ्र, स्नानादि से निवृत्त होकर तीन बजे चल देते हैं। साथ में लाठी और लालटेन लेने से सुविधा रहती है। असमर्थ स्त्री-पुरुष डोली लेते हैं तथा बच्चों के लिये भोल ले लेते हैं।

मधुवन में डोली वाले, भोल, लाठी, लालटेन आदि मिल जाते हैं। शीघ्र आदि से यही निवृत्त हो लेना चाहिये। यदि मार्ग में बाधा हो तो मधुवन से २॥ मील चलकर गन्धर्व नाला पड़ता है, यहाँ निवृत्त हो लेना चाहिये। इसके पश्चात् मल, मूत्रादि पर्वत पर जाकर नहीं करना चाहिये। इसका कारण पर्वत की पवित्रता है। गन्धर्व नाले से कुछ आगे चलने पर दो रास्ते मिलते हैं। एक रास्ता सीतानाले की ओर जाता है और दूसरा पार्श्वनाथ टोंक को। बाईं ओर के रास्ते पर जाना चाहिये। आगे सीतानाला मिलता है। यहाँ अपनी सामग्री धोलेनी चाहिये एवं अभिषेक के लिये जल ले लेना चाहिये। यहाँ से आगे एक मील तक पक्की सीढियाँ बनी हुई हैं।

पहाड़ पर ऊपर चढ़ने पर सर्वप्रथम गौतम स्वामी की टोक मिलती है। यहाँ यात्रियों के विश्राम के लिये एक कमरा भी बना हुआ है। टोक से बाये हाथ की ओर मुड़कर पूर्व दिशा की १५ टोको की वन्दना करनी चाहिये। भगवान् अभिनन्दननाथ की टोक से उतर कर जल मन्दिर में जाते हैं। यहाँ एक विशाल जैन मन्दिर बना हुआ है। उसके चारों ओर जल भरा हुआ है। यहाँ से गौतम स्वामी की टोक पर पहुँचते हैं, जहाँ से यात्रा प्रारम्भ की थी। इस स्थान से चारों ओर का रास्ता जाता है। पहला जल मन्दिर को, दूसरा मधुवन को, तीसरा कुन्धुनाथ टोंक को और चौथा पार्श्वनाथ टोक को। अतः यहाँ से पश्चिम दिशा की ओर जाकर गेप नौ टोको की वन्दना करनी चाहिये। पर्वत पर श्वेताम्बर समाज ने ऋषभानन, चन्द्रानन आदि टोके और चरण नवीन बना दिये हैं। अन्तिम टोक पार्श्वनाथ भगवान् की है। यह टोक सबसे ऊँची है और मन्दिर के समान है। यहाँ बैठकर पूजन करनी चाहिये। यहाँ खड़े होकर देखें तो चारों ओर का प्राकृतिक दृश्य अत्यन्त मनोरम प्रतीत होता है। मन में प्रफुल्लता भर जाती है। यात्री यहाँ आकर अपनी सारी थकावट भूल जाता है। यहाँ से वापिस मधुवन को लौट जाते हैं। कुछ यात्री पर्वत की तीन, सात या इससे भी अधिक वन्दना करते हैं।



## सप्तविंशतितम अध्याय

### भगवान महावीर

**पूर्व भव**—भगवान महावीर तीर्थंकर थे किन्तु तीर्थंकर पद तक पहुँचने के लिए जन्म-जन्मान्तरों में साधना को न जाने कितनी ऊबड़ खाबड़ घाटियों में से गुजरना पड़ा। इन घाटियों में कहीं वे गिरे, कहीं समूल कर आगे बढ़े। जब एक बार वे अपने पैर जमाकर ठोस भूमि में सावधानी के साथ लड़े हुए और आगे बढ़ना प्रारम्भ किया तो वे साधना की उच्च से उच्चतर भूमिका पर चढ़ते गये और अन्त में एक दिन अपना लक्ष्य प्राप्त करना उन्होंने सुनिश्चित कर लिया। यह लक्ष्य द्विमुखी था—एक मुख था जगत का कल्याण करना और दूसरा मुख था आत्म-कल्याण करना। फिर एक दिन महावीर तीर्थंकर के रूप में उनका जन्म हुआ। उनका उम्र नानाविध रूप रंग वाली जन्म-परम्परा को जानना अत्यन्त हल्किर हाँगा क्योंकि उनके जाने बिना एक तीर्थंकर को पूर्व साधना अनजानी रह जायगी और यह भी अनजाना रह जायगा कि तीर्थंकर जैसे महानतम पद की प्राप्ति के लिए कितनी उच्च स्तरीय नैतिक भूमिका और अनवरत आध्यात्मिक प्रयास की आवश्यकता पड़ती है।

किसी जीव को पिछली जन्म-परम्परा की कोई आदि नहीं है। किन्तु जिस जन्म से महावीर के जीव की जीवनदृष्टि में साधारण सा भी परिवर्तन आया था, उसी जन्म से इस श्रृंखला का प्रारम्भ करते हैं।

इस जम्बूद्वीप के पूर्व विदेह क्षेत्र में सीता नदी के उत्तर किनारे पर पुष्कलावती नामक एक देश था। उसकी पुष्करिणी नगरी में मधु नामक गहन वन था। उस वन में भीलों की एक बस्ती थी। पुरूरवा वहाँ के भीलों का सरदार था। कालिका उसकी स्त्री थी। एक दिन पति-पत्नी वन में घूमने निकले। पुरूरवा ने एक झाड़ी में दो चमकती हुई आँखें देखी। पुरूरवा ने समझा—वहाँ हिरण बैठा है। उसने धनुष पर बाण चढ़ाया और ज्यों ही शर-साधन के लिए उद्यत हुआ, कालिका ने बाण पकड़ लिया और बोली—‘क्या गजब करते हो। वे तो वन देवता हैं।’ पुरूरवा आतंक से विजडित हो गया। वह भ्रान्तित होकर वन देवता के निकट पहुँचा। दोनों ने वन देवता के चरणों में झुक कर नमस्कार किया और उनके आगे वन्य फल फूल चढ़ाये। वे वन देवता नहीं, सागरसेन नामक दिगम्बर मुनि थे। उन्होंने आशीर्वाद दिया—धर्म-लाभ हो। सुनकर भीलराज कुछ आश्चर्य हुआ—‘वनदेवता ने मेरा अपराध क्षमा कर दिया है, व मुझसे अप्रसन्न नहीं है। मुनिराज अवधिज्ञानी थे। वे समझ गये—यह सरल प्राणी निकट भय है, इसकी मनोभूमि धर्म के बीज डालने के लिये उपयुक्त है। इसमें डाला हुआ बीज अवश्य उगेगा। वे बोले—भीलराज ! यह मनुष्य-जीवन बड़ा दुर्लभ है, किन्तु तुम हो जो इसे दासता में ही गवाये दे रहे हो।’ दासता की बात सुनकर वह स्वतन्त्रचेता सरदार क्षुब्ध हो उठा। वह कहने लगा—‘कान कहता है कि मैं दास हूँ। मैं भीलों का सरदार हूँ। इस वन में कोई पक्षी भी मेरी इच्छा के बिना नहीं उड़ सकता।’ मुनिराज मुस्कराये, मानो उपाकाल की कसी खिल उठी हो। वे बोले—‘ठीक है, तुम भीलों के सरदार हो। किन्तु क्या तुम अपनी तीन श्रगुल की जीभ के दास नहीं हो। क्या उसी की वृत्ति के लिये ही तुम जीवों को नहीं मारते फिरते हो !’ सरदार की समझ में यह बात नहीं आई। वह बोला—‘अगर शिकार न करूँ तो पेट कैसे भरूँ ?’ मुनिराज सुनकर बोले—‘पेट भरने के लिये प्रकृति ने फल-फूल, अन्न प्रचुर मात्रा में उत्पन्न किये हैं। क्यों नहीं तुम उनसे पेट भरते हो। पेट भरने का साधन केवल मांस ही तो नहीं है !’ भीलराज असमजस में पड़ गया। कुछ देर सोचता रहा, फिर बोला—‘देवता ! तुम जानते हो, मैं

भीलों का सरदार हूँ। शिकार और हत्या छोड़ दूँगा तो सरदार कैसे रहूँगा।' मुनिराज उसकी चिन्ता के भन्तस् को समझ गये। वे कहने लगे—'भय्य! दूसरों को मारने की अपेक्षा अपनी इच्छाओं को मारना कहीं कठिन है। दूसरों को जीतना आसान है लेकिन खुद को जीतना कठिन है। तू सरदार है अभी सिकं भीलों का। अगर तू अपने आपकी, अपनी इच्छाओं को जीतले तो तू लोक का सरदार बन जायेगा, तू एक दिन लोकपूज्य बन जायेगा। तू मेरे वचनों पर विश्वास कर। हिंसा और मांसभक्षण करना छोड़ दे। तेरा हित होगा।' पुरुखा और कालिका दोनों ने वन देवता के वचनों पर विश्वास किया और उनके उपदेश को स्वीकार करके शिकार करना और मांस खाना छोड़ दिया। वे अहिंसाव्रती बन गये। अब वन्य पशु पक्षी उससे भयभीत नहीं होते थे, वे निर्भय होकर उसके निकट आ जाते थे। भीलराज के हृदय पर इस परिवर्तन का गहरा प्रभाव पड़ा। वह अधिक निष्ठा से अपनी प्रतिज्ञा का पालन करने लगा। उसके जीवन का दृष्टिकोण ही बदल गया। आयु पूर्ण होने पर वह प्रथम स्वर्ग में मर्हदिक देव हुआ। भील के जीवन में उस जीव ने महान् लक्ष्य के लिये अपनी साधना का प्रारम्भ एक साधारण व्रत से किया था। इसे इस रूप में कहना उचित होगा कि महान् प्रासाद के लिये नीच में एक पाषाण रखला। कई जन्मों में ऐसे पाषाणों पर ही तो एक दिन वह महा प्रासाद खा ही सका।

वह देव सामान्य देवों से भिन्न था, उसका आचरण भिन्न था, उसकी रुचि और प्रवृत्ति भिन्न थी। उसके मानस में वन देवता द्वारा पूर्व जन्म में डाले हुए संस्कार बद्धमूल होकर बढ़ रहे थे। विषय भोग उसे प्रिय न थे, प्रिय था धर्माचरण।

अपनी आयु पूर्ण होने पर वह प्रथम तीर्थंकर ऋषभदेव के चक्रवर्ती पुत्र भरत की रानी अनन्तमती के गर्भ से मरीचि नामक पुत्र हुआ। जब ऋषभदेव ने ससार, शरीर और भोगों से विरक्त होकर मुनि-दीक्षा ली तो उनकी देखादेखी और गुह्यभक्ति में प्रेरित होकर ४००० राजाओं ने भी मुनिवेश धारण कर लिया। उनमें मरीचि भी था। उसने भगवान् ऋषभदेव की जीवन-चर्या को देखकर तपश्चरण करना प्रारम्भ कर दिया। किन्तु जिसकी जड़ नहीं, वह पेड़ कैसे बनेगा। वह तपश्चरण का भार अधिक समय तक नहीं सहल सका, सर्दी-गर्मी का कष्ट भी सहन नहीं कर सका। वह मार्ग से च्युत हो गया और भटक कर उसने स्वतन्त्र मत का प्रचार प्रारम्भ कर दिया। अपनी तपस्या के बल पर वह ब्रह्म स्वर्ग में देव बना। वह वहाँ भोगों में लीन रहने लगा।

देव की आयु पूर्ण होने पर वह अयोध्या में वेदपाठी कपिल की स्त्री काली से जटिल नामक पुत्र हुआ। इस जन्म में भी उसने सत्य धर्म के विशद प्रचार किया। आत्मा को जाने बिना सम्प्राप्ति बनकर भी कोई लाभ नहीं। उसने तपस्या भी की किन्तु उसे आत्मिक लाभ कुछ नहीं मिल सका। इतना लाभ अवश्य मिला कि यह मरकर सोधर्म स्वर्ग में देव बना। वह आयु पूर्ण होने पर स्थूणागार नगर में भरद्वाज ब्राह्मण को पुण्डस्ता स्त्री से पुण्यपुत्र नामक पुत्र हुआ। यहाँ भी उसने सत्यासी बन कर उसी प्रकृति तत्व का उपदेश दिया। आत्म तत्त्व वह स्वयं नहीं समझता था, फिर वह आत्म तत्व का उपदेश क्या करता। वहाँ आयु पूर्ण होने पर अपनी मन्द-कषाय के कारण पुनः सोधर्म स्वर्ग में देव हुआ। इसके पश्चात् वह सूतिका गाँव में अग्निभूत ब्राह्मण और उसकी स्त्री गीतमो का अग्निहोत्र पुत्र हुआ। वहाँ से वह स्वर्ग में देव बना। वहाँ से आकर मन्दिर नामक गाँव में गीतम ब्राह्मण और कौशिकी से अग्निमित्र नामक पुत्र हुआ। यहाँ भी वह परिराजक बना। वहाँ से मरकर वह माहेन्द्र स्वर्ग में देव बना। वहाँ से च्युत होकर वह मन्दिर नगर में शालकायन ब्राह्मण की मन्दिरा स्त्री से भरद्वाज पुत्र हुआ। यहाँ वह त्रिदण्डी बन गया। इस जन्म के पश्चात् माहेन्द्र स्वर्ग में देव बना। इसके पश्चात् वह अनेक योनियों में भ्रमण करता रहा। फिर एक बार वह राजगृह नगर में वेदज्ञ शाण्डिल्य ब्राह्मण की पारशरी स्त्री से स्थावर नामक पुत्र हुआ। वह परिराजक बना और मरकर माहेन्द्र स्वर्ग में देव हुआ।

वहाँ से च्युत होकर वह राजगृह नगर में विश्वभूति नरेश की जैनी नामक स्त्री से विश्वनन्दी नामक पुत्र हुआ। राजा विश्वभूति के छोटे भाई का नाम विशाखभूति था, लक्ष्मणा उसकी स्त्री थी। उनके पुत्र का नाम विशालनन्द था। वह भूल था। एक दिन विश्वभूति अपने महल की छत पर बैठे हुए शरद की शोभा निहार रहा था। उसने देखा कि आकाश में मेघ का एक टुकड़ा आया। बोड़ी देर में बादल अदृश्य हो गया। इससे राजा को लगा

—ससार के सभी पदार्थ इसी प्रकार क्षणभंगुर हैं, किन्तु केवल एक ही वस्तु स्थायी है और वह है आत्म तत्त्व । उसी आत्म तत्त्व की प्राप्ति का मैं यत्न करूँगा । वह विरक्त होगया । उसने राज्य-भार अपने भाई को दे दिया और युव-राज पद अपने पुत्र को दे दिया । राज्य की व्यवस्था करके उसने मुनि-दीक्षा ले ली और अपने गुरु श्रीधर के सान्निध्य में अन्तर्ब्राह्म तप करना प्रारम्भ कर दिया ।

एक दिन कुमार विश्वनन्दी अपने मनोहर उद्यान में अपनी स्त्रियों के साथ क्रीडा कर रहा था । विशालनन्द उस उद्यान को देखकर उस पर मोहित होगया । वह सोचने लगा कि किस प्रकार यह उद्यान मेरा हो । वह अपने पिता के पास गया और उसने अपनी इच्छा प्रगट की कि वह उद्यान मुझे दे दीजिये अन्यथा मैं घर-बार छोड़कर चल दूँगा । पिता ने उसे आश्वासन दिया—तुम चिन्ता न करो, तुम्हें वह उद्यान मिल जायगा । वह विश्वनन्दी को बुलाकर कहा—पुत्र । मैं विरोधी राजाओं का दमन करने जा रहा हूँ । तुम तब तक इस राज्य का भार ग्रहण करो । पितृव्य के वचन सुनकर सुयोग्य पुत्र (भतीजे) विश्वनन्दी ने कहा—पूज्य । आप यहाँ निश्चिन्त रहिये । मेरे रहते आपको कष्ट करने की आवश्यकता नहीं । मैं विरुद्ध राजाओं का मान मर्दन करके शीघ्र लौटूँगा । मुझे आपका आशीर्वाद चाहिये ।

सरल विश्वनन्दी नहीं समझ सका कि उसे स्नेह के आवरण में किस प्रकार ठगा जा रहा है । वह सेना लेकर दिग्विजय के लिए चल दिया । उसके जाते ही विशालभूति ने अपने पुत्र विशालनन्द को विश्वनन्दी का उद्यान दे दिया । विश्वनन्दी को मांग में ही इस घटना का पता चल गया । उसे बड़ा क्षोभ हुआ और वह मार्ग से ही लौट आया और अन्यायपूर्ण ढंग से उसके उद्यान पर अधिकार करने वाले विशालनन्द को मारने को उद्यत हो गया । विशालनन्द कैथ के एक पेड़ पर चढ़ गया । विश्वनन्दी ने क्रोध में भरकर उस वृक्ष को जड़ से उखाड़ लिया और उसी वृक्ष को लेकर विशालनन्द को मारने दीड़ा । विशालनन्द अत्यन्त भयभीत होकर वहाँ से भागा और एक पाषाण स्तम्भ के पीछे छिप गया । किन्तु विश्वनन्दी ने मुक्को के प्रहार से उस स्तम्भ को तोड़ दिया । विशालनन्द अपने प्राण लेकर वहाँ से फिर भागा । विश्वनन्दी को उसकी करुण दशा पर दया आई और उसने अग्रय दान देते हुए कहा—डरो मत । विशालनन्द निर्भय होकर उसके पास लौटा । विश्वनन्दी ने स्नेह प्रदर्शित करते हुए अपना उद्यान भाई को दे दिया । ससार के विचित्र स्वभाव को देखकर उसे ससार से ही विराग हो गया और सम्भूत नामक मुनिराज के समीप मुनि-दीक्षा ले ली । अपने अन्याय के परिणामस्वरूप अपने प्रिय भतीजे द्वारा राज-पाट का त्याग कर मुनि-दीक्षा लेने से विशालभूति को हादिक पश्चाताप हुआ और उसने भी राज्य का परित्याग करके समय धारण कर लिया ।

विश्वनन्दी आत्म-शोधन के लिये धीरे तप करने लगा । तप के कारण उसका शरीर अत्यन्त कुश हो गया । एक बार मुनि विश्वनन्दी विहार करते हुए मथुरा पधारे । वे आहार के लिये प्रतिग्रह करने पर एक श्रावक के घर प्रविष्ट हुए । निर्बलता के कारण उनके पैर काँप रहे थे । उधर विशालनन्द राज्य पाकर दुर्जयसैनो में आकण्ठ निमग्न हो गया । परिणाम यह हुआ कि उसे राज्यच्युत होना पड़ा । वह राजदूत बन कर मथुरा पहुँचा । वह एक वेश्या को छत पर बैठा हुआ था । तभी एक सद्य प्रसूता गाय के धक्के से मुनि विश्वनन्दी गिर गये । विशालनन्द यह दृश्य देखकर अट्टहास करता हुआ मुनि का उपहास करने लगा—‘पाषाण के स्तम्भ को अपने मुष्टिका प्रहार से चूर करने वाले तुम्हारा वह बल कहाँ गया ?’ उसके ये वचन सुनकर और उपहास से कुपित होकर मुनि ने मन में दुःसंकल्प किया—तुने मेरा उपहास उड़ाया है । मैं इस अपमान का बदला अवश्य लूँगा । ये वह निदान करके समाधिपूर्वक मरण को प्राप्त हुए और वे महाशुक्ल स्वर्ग में देव हुए । विशालभूति मुनि भी सन्यास मरण करके उसी स्वर्ग में देव हुए । दोनों देवों में परस्पर बड़ा प्रेम था । अपनी आयु पूर्ण करके विशालभूति का जीव सुरम्यदेश के पोदनपुर नगर में प्रजापति नरेश की जयावती रानी से विजय नामक पुत्र हुआ और विश्वनन्दी का जीव उन्हीं नरेश की दूसरी रानी भृगावती से त्रिपुण्ड्र नामक पुत्र हुआ । ये दोनों ही भावी बलभद्र और तादयण थे ।

विजयार्ध-पर्वत की उत्तर श्रेणी में भैलकापुर का नरेश मयूरग्रीव विद्याधरो का अधिपति था । उसकी रानी का नाम नीलाजना था । दुराचारी विशालनन्द का जीव अनेक योनियों में जन्म-मरण करता हुआ किसी प्रबल पुण्य-योग से उन दोनों के अश्वग्रीव नामक पुत्र हुआ ।



उसी विजयाधर्ष पर्वत की दक्षिण श्रेणी में रखनूपुर चक्रवाल नामक नगर था। उस नगर का अधिपति ज्वलनजटी नामक विद्याधर नरेश था जो अत्यन्त प्रतापी और बूरवीर था। उसने दक्षिण श्रेणी के समस्त विद्याधर राजाओं को अपनी वशवर्ती बना लिया था। उसकी रानी का नाम वायुवेगा था। उनके अर्ककीर्ति नामक पुत्र और स्वयंप्रभा नामक पुत्री थी। स्वयंप्रभा के शरीर में स्त्रियोचित समस्त शुभ लक्षण थे। जब वह विवाह योग्य हो गई तो पिता को उसके विवाह की चिन्ता हुई। उसने निमित्त शास्त्र मे निष्णात अपने सम्भन्त श्रोता नामक पुरोहित से इस सम्बन्ध मे परामर्श किया। पुरोहित कन्या के ग्रहों और लक्षणां पर विचार करके बोला—सुलक्षणा कन्या प्रथम नारायण की पट्टमहिषी बनेगी और इसके पुण्य प्रताप से आप समस्त विद्याधरों के एकछत्र सम्राट बनेंगे।

इधर विजय और त्रिपुष्ट दोनों भाइयों का प्रभाव दिनों-दिन विस्तृत हो रहा था। अनेक राजा उनके प्रभाव के कारण और अनेक राजा उनके बल-विक्रम के कारण उनके अधीन होते जा रहे थे। लोगों पर यह प्रगट हो गया कि ये दोनों भाई ही इस युग के प्रथम बलभद्र और नारायण हैं। यह समाचार ज्वलनजटी के कान में भी पहुँचा। उसने इन्द्र नामक मन्त्री को प्रजापति नरेश के पास अपनी पुत्री स्वयंप्रभा का सम्बन्ध स्वीकार करने के लिये भेजा। पौदनपुर नरेश उस समय पुष्पकरण्डक नामक वन में विहार करने के लिये गये हुए थे। मन्त्री वन में उसके पास पहुँचा। उसने लाये हुए उपायन भेंट किये, अपने स्वामी का पत्र दिया तथा अपने उचित स्थान पर बैठ गया। पौदनपुर नरेश ने पत्र खोल कर पढ़ा, जिसमें बड़े विनय के साथ उन्हें स्मरण दिलाया कि मैं विद्याधर नरेश नमि के वंश में तथा आप भगवान् ऋषभदेव के पुत्र बाहुबली के वंश में उत्पन्न हुए हैं। इन दोनों वंशों का वैवाहिक सम्बन्ध अति प्राचीन काल से चला आ रहा है। मेरी पुत्री स्वयंप्रभा रमणियों में रत्न के समान है। मेरी हादिक इच्छा है कि मेरी पुत्री का सगल विवाह कुमार त्रिपुष्ट के साथ हो। आशा है, आप मेरी इच्छा से सहमत होंगे।

महाराज प्रजापति पत्र पढ़ कर अत्यन्त सन्तुष्ट हुए। उन्होंने प्रसन्नतापूर्वक स्वीकृति देते हुए कहा—जो मेरे बन्धु को इष्ट है, वह मुझे भी इष्ट है। महाराज ने मन्त्री का बड़ा सम्मान करके उसे विदा किया। उसने जाकर अपने स्वामी को यह हर्ष समाचार सुनाया। कुछ समय पश्चात् ज्वलनजटी अपने पुत्र अर्ककीर्ति के साथ पौदनपुर आया और उसने अपनी पुत्री स्वयंप्रभा का विवाह कुमार त्रिपुष्ट के साथ बड़ समारोह के साथ कर दिया तथा कुमार को सिंहावाहिनी और गरुडवाहिनी नामक दो विद्यायें प्रदान की।

जब इस विवाह का समाचार अपने गुप्तचरों द्वारा अश्वघ्रीव ने सुना तो वह क्रोध से जलने लगा। उसने अस्त्र-शस्त्रों से सुसज्जित सैनिकों की एक विशाल सेना लेकर आक्रमण करने के उद्देश्य से कूच कर दिया। वह रथावर्त नामक पर्वत पर पहुँचा। अश्वघ्रीव के आक्रमण की बात सुनकर त्रिपुष्टकुमार भी चतुरंगिणी सेना लेकर भीष्ट हो वहाँ आ पहुँचा। दोनों सेनाये विगुल वहेती ही परस्पर जूझ लीं। अश्वघ्रीव और त्रिपुष्ट मे भी भयकर युद्ध छिड़ गया। अश्वघ्रीव तीन लख भूमि की सत्ता का अब तक भोग कर रहा था। अधिकांश नरेश उसके पक्ष में थे, वह स्वयं भी अनेक विद्याओं का स्वामी था। किन्तु त्रिपुष्ट के सामने उसकी एक न चली। उसने माया युद्ध में भी त्रिपुष्ट से पराजय प्राप्त की। तब उसने क्रुद्ध होकर त्रिपुष्ट पर चक्र चला दिया। किन्तु चक्र उसको प्रदक्षिणा देकर शीघ्र ही उसकी दाहिनी भुजा पर आकर स्थिर हो गया। त्रिपुष्ट ने उसे क्रोधवश शत्रु पर चला दिया। चक्र प्रवल वेग से अग्नि स्फुलिंग बरसाता हुआ शत्रु की ओर आकाश मार्ग से चला। शत्रु-सेना चक्र को आना देखकर भय से विजडित होगई। चक्र ने आते ही अश्वघ्रीव का सर धड़ से अलग कर दिया। अश्वघ्रीव की भागती हुई सेना को त्रिपुष्ट ने अभयदान दिया। इसके पश्चात् वह विशाल सेना लेकर दिक्विजय के लिये निकला और जल्दी ही भरत क्षेत्र के तीनों खण्डों को जीत कर वापिस लौटा। सब नरेशों ने त्रिपुष्ट को नारायण और विजय का बलभद्र स्वीकार किया। त्रिपुष्ट ने विजयाधर्ष पर्वत पर जा कर अपने दशमुख ज्वलनजटी को दोनों श्रेणियों के विद्याधरों का सम्राट घोषित किया तथा स्वयंप्रभा को अपनी पट्टमहिषी के पद पर अभिषिक्त किया।

दोनों भाइयों ने चिरकाल तक राज्य लक्ष्मी का भोग किया। उनमें परस्पर बड़ा प्रेम था। त्रिपुष्ट बहुत आरम्भ और परिग्रह का धारक होने के कारण मरकर सातवें नरक में नारकी बना।

त्रिपुष्ट का जीव नरक के भयकर दुःखों का भोग करता हुआ श्राव्य पूर्ण करके गंगा नदी के तटवर्ती सिंहु-

गिरि पर्वत पर सिंह बना। वहाँ भी वह निरंतर पाप करता हुआ मरकर पुनः प्रथम नरक में गया। वहाँ दुःख भोगता रहा और अन्त में वह आयु पूर्ण करके सिन्धुकूट की पूर्व दिशा में हिमवत् पर्वत के शिखर पर देदीप्यमान अयातो वाला सिंह हुआ। एक दिन वह एक हरिण को मारकर खा रहा था। उसी समय चारण ऋद्धिधारी मुनि अजितजय अमितिगुण मुनि के साथ आकाश मार्ग से विहार कर रहे थे। उन्होंने उस सिंह को देखा। उन्हें तीर्थंकर भगवान के वचनों का स्मरण हो आया। वे दयावश आकाश से उतर कर उस सिंह के निकट पहुँचे। वे शिलातल पर विराजमान होकर गम्भीर स्वर में उसे संबोधित करते हुए बोले—“वनराज ! तू तिर्यञ्च योनि पा कर भी पापों में डूबा हुआ है। क्या तुझे अपने त्रिपृष्ठ जीवन का स्मरण है। तूने नारायण बनकर पाँचो इन्द्रियों के यथेच्छ भोग भोगे किन्तु तुझे उनसे तृप्ति नहीं हुई। तू धर्म से विमुख रहा, तुझे सम्यग्दर्शन प्राप्त नहीं हुआ। परिणामस्वरूप तू सप्तम नरक में उत्पन्न हुआ। वहाँ तूने घोर से घोर कष्ट सहें, जलती हुई भयानक अग्नि में, खोलते हुए तेल में डाला गया, तपने हुए लोह स्तम्भों के साथ बांधा गया, भयकर यातनायें दी गयीं। किन्तु तेरे करुण आक्रन्दनों, दीनता भरे निलापो और याचना भरे वचनों पर किसी ने ध्यान नहीं दिया, किसी ने तेरी सहायता नहीं की। किसी ने तुझे शरण नहीं दी। आयु पूर्ण कर तू भयंकर सिंह बना। उस जीवन में तूने भूख, प्यास, सर्दी, गर्मी आदि की यातनायें सहੀ, तुझे व्याध के वाणों, प्रतिद्वन्द्वी सिंहों द्वारा किये गए भयकर प्रहारों से अत्यन्त कष्ट हुआ। किन्तु तुझे वहाँ भी धर्म की मृिधि नहीं आई। वहाँ से मर कर पुनः नरक में गया और नरक के घोर कष्ट सहन किए। वहाँ से निकल कर तू पुनः सिंह बना। इस जन्म में भी तू पापों में लिप्त रहा, स्वयं को भूला रहा। अपने अज्ञान और क्रूर परिणामों के कारण तू तत्त्व को नहीं पहचान पाया। तेरे इन क्रूर परिणामों के मोक्ष तेरी आत्मा की महान विभूति छिप गई है। तू अपनी भूति को पहचान, एक दिन तू लोकपूज्य बन जाएगा।”

मुनिराज के इन प्रेरक वचनों को सुनकर उस विकराल सिंह को जाति स्मरण ज्ञान हो गया। मुनिराज ने जिन जन्मों का वर्णन किया था, वे उसके समक्ष में स्पष्ट हो गए। इन जन्मों में उठाए हुए भयंकर दुःखों का स्मरण करके वह भय में कांपने लगा, उसकी आँखों से पश्चात्ताप की अश्रुधारा बहने लगी। मुनिराज ने देखा कि अब इसे अपने कुर्यां पर भारी पश्चात्ताप हो रहा है, इसके हृदय पर जमा हुआ पाप अब आसू बनकर बह रहा है। निश्चय ही अब इसके हृदय में धर्म के बीच अकुरित होंगे। यह विचार कर दयालु मुनिराज पुनः कहने लगे—“हे भव्य ! पुच्छवा भाल क जीवन में तूने अहिंसा व्रत अंगीकार किया था। किन्तु मरीचि के जन्म में तू दिग्भ्रान्त हो गया और ग्रहण पितामह भगवान ऋषभदेव के उपदेशों के विरुद्ध ही विद्रोह कर दिया तथा धर्म से विपरीत उपदेश देने लगा। परिणामस्वरूप तू असुमन्त वरुण त्क विभिन्न योनियों में जन्म-मरण के दुख उठाता रहा। निर्मित पाकर विश्व-नन्दी की पर्याय में तूने समय भी धारण किया, किन्तु क्रोध पर विजय न पा सका और नदान बन्ध करके तू त्रिपृष्ठ नारायण हुआ। जो गई सो गई, अब तू अपने भविष्य को सुधार। पापों से हृदय से धुणा हो जाय तो तेरा भविष्य समुज्ज्वल बन जाएगा। भव्य ! तेरा भविष्य अवश्य समुज्ज्वल बनेगा, तू दसवें भव में अग्निम तीर्थंकर बनेगा। मैंने यह बात श्रीधर तीर्थंकर प्रभु से सुनी है। अब तू मिथ्यात्व से विरक्त होकर आत्म-हित की ओर उन्मुख हो जा।

मुनिराज के इन वचनों को सुनकर सिंह ने उन्हें हृदय से स्वीकार किया। उसने भक्तिपूर्वक मुनि युगल की पाद वन्दना की, उनकी प्रवक्षिणा दी और हृदय से आवक के व्रत ग्रहण किए। मुनि-युगल सिंह को आशीर्वाद देकर आकाश-मार्ग से विहार कर गए। अब सिंह का जीवन एकदम बदल गया। उसने हिंसा का सर्वथा त्याग कर दिया। वह दया-मूर्ति बन गया। अब हिरण आदि उससे भयभीत नहीं होते थे।

वह अपने व्रत और शान्त परिणामों के कारण मरकर पहले स्वर्ग में सिंहकेतु नामक महर्द्धिक देव हुआ। वहाँ आयु पूर्ण होने पर वह विदेह क्षेत्र के मगलावती देश के विजयाय पर्वत की उत्तर श्रेणी में कनकप्रभ नगर के अक्षपति कनक पुत्र और उसकी महारानी कनकमाला का कनकोज्ज्वल नामक पुत्र हुआ। जब वह विवाह योग्य हुआ तो उसका विवाह कनकवती नामक राजकुमारी के साथ कर दिया गया। एक दिन वह अपनी स्त्री के साथ वन-विहार के लिए गया। वहाँ उसे प्रियमित्र नामक अवधिशाली मुनि के दर्शन हुए। उसने मुनिराज की भक्ति पूर्वक वन्दना की और उनकी प्रवक्षिणा देकर वह यथास्थान बँध गया। भव्य जानकर मुनिराज ने उसे धर्म का स्वरूप समझाया।

मुनिराज के उपदेश को सुनकर उसके हृदय में भोगों के प्रति विराग उत्पन्न हो गया। उसने सभी प्रकार के आरम्भ और पश्चिह का त्याग करके तत्काल वही सबम धारण कर लिया। सिंह की पर्याय में उसे धर्म की जो रुचि जागृत हुई थी, वह इस जन्म में और भी अधिक बढ़ गयी। वह धर्म-साधना में निरन्तर सावधान रहता था। अन्त में वह संन्यास मरण करके सातवे स्वर्ग में देव हुआ। वहाँ भी उसकी प्रवृत्ति धर्म की ही और रहती थी। वहाँ आयु पूर्ण होने पर साकेत नगर के नरेश वज्रसेन की क्षीलवती रानी के हरिवंश नामक पुत्र हुआ। अब तो उसकी दृष्टि ही बदल गई थी। अतः वह भोगों में आसक्त नहीं हुआ, अपितु वह अपनी व्रत-साधना को बराबर बढ़ाता रहा। उसे स्वयं ही भोगों से अरुचि हो गई और श्रुतसागर मुनिराज के समीप दिगम्बरी दीक्षा धारण कर ली। व्रतों की निरन्तर शुद्धि बढ़ाते हुए वह आयु के अन्त में महाशक्त स्वर्ग में महादिक देव हुआ। वहाँ पर तीर्थ बन्दना, तीर्थकरो का उपदेश श्रवण आदि धार्मिक कृत्यों में ही समय व्यतीत करता था। आयु के अन्त में इसी धर्म-भाव के साथ मरण करके घातकी खड्ग द्वीप के पूर्व विदेह क्षेत्र में पुष्कलावती देश की पुण्डरीकिणी नगरी में राजा सुमित्र और उसकी रानी मनोरमा से प्रियमित्र नामक पुत्र हुआ। जब उसका राज्याभिषेक हो गया, तब कुछ समय पश्चात् उसके शास्त्रागार में चक्ररत्न उत्पन्न हुआ। अपनी विशाल वाहिनी लेकर वह दिग्विजय के लिए निकला। उस चक्ररत्न को सहायता से उसने थोड़े ही समय में समस्त पृथ्वी को जीत लिया और वह सम्पूर्ण पृथ्वी का एकच्छत्र सम्राट् चक्रवर्ती बन गया। चक्रवर्ती पद पर रहकर उसने यथेच्छ भोग भोगे किन्तु उसकी तृप्ति नहीं हो पाई। एक दिन क्षेमकर भगवान का उपदेश सुनकर इन क्षणभंगुर भोगों से विरक्त हो गया। उसने अपने पुत्र सर्वमित्र का राज्याभिषेक करके एक हजार राजाओं के साथ दीक्षा ले ली। मुनिराज प्रियमित्र ने निष्ठापूर्वक महाव्रतों का पालन किया और कर्म क्षय करने के लिए धोर तप करने लगे। आयु समाप्त होने पर सहस्रार स्वर्ग में सूर्यप्रभ नामक देव हुआ।

वह देव आयु के अन्त में स्वर्ग से च्युत होकर छत्रपुर नरेश नन्दिवर्धन तथा उनकी रानी वीरवती से नन्द नामक पुत्र हुआ। जन्म से ही उसकी रुचि धर्म की ओर थी। वह घर में रहकर भी भोगों के प्रति अनामक था। वह गृहस्थ दशा में भी अनासक्त कर्मयोग का साधक था। वह गंग में भी विराग की उपासना करता रहता था। एक दिन उसने प्रोष्ठिल नामक निर्ग्रन्थ गुरु का उपदेश सुनकर भागों का त्याग कर दिया और मुनि-दीक्षा ले ली। उन्होंने अल्प समय में ही ग्यारह अंगों का ज्ञान प्राप्त कर लिया। इसके साथ ही उन्होंने दर्शन विशुद्धि आदि मोक्ष कारण भावनाओं का निरन्तर चिन्तन करते रहने और उन्हें जीवन का शृंगार बनाने के कारण महापुण्यशाली तीर्थकर नामक नाम कर्म का बन्ध किया। उनके मन में आत्म कल्याण की भावना के साथ मसार के दुखों प्राणियों को देखकर यह भावना बनी रहती थी कि मैं इन प्राणियों का दुख किस प्रकार दूर करूँ। उनकी ताक-कन्याण की भावना इस सीमा तक बढ़ गई थी कि वे मसार के सम्पूर्ण प्राणियों में आत्मीय के दर्शन करने लगे। उनकी साधना सर्वसत्त्व समभाव तक बढ़ गई थी। इस साधना को विश्व के समस्त प्राणियों के प्रति मैत्री भाव कहा जा सकता है। इस मैत्री भाव के कारण वे परम ब्रह्म के अनन्य साधक बन गये। इस साधना के साथ वे चांगे प्रकार की आराधनाओं के भी आराधक थे। इसी आराधना को लेकर उन्होंने संन्यास मरण किया और वे अच्युत स्वर्ग में देवेन्द्र बने।

वज्जिसघ का लिच्छवि गणराज्य वैशाली में स्थित था। वह सर्वाधिक शक्तिशाली गणराज्य था। उसके गणप्रमुख महाराज चेटक थे। उनकी बड़ी पुत्री विशाला, जिन्हे प्रियकारिणी भी कहा जाता था, वैशाली के उप-नगर (अथवा जिला) कुण्डपुर के गणप्रमुख महाराज सिद्धार्थ की व्याही गई थी। उनके राज-गर्भ कल्याणक प्रासद का नाम नन्दावर्त था। वह सात खण्ड का था। जब उपयुक्त अच्युतेन्द्र की आयु में छह माह शेष रहे, तब लोकोत्तर विभूति तीर्थकर महावीर के पुण्यप्रभाद से सौधमेंन्द्र की आज्ञा से कुवेर ने नन्दावर्त प्रासद और कुण्डपुर नगर में रत्न-वर्षा करना प्रारम्भ किया जो महावीर के जन्म पर्यन्त अथात् पन्द्रह माह तक निरन्तर होती रही। आषाढ शुक्ला षष्ठी को जबकि चन्द्रमा उत्तरा फाल्गुनी नक्षत्र में था, महारानी विशाला सात खण्ड वाले नन्दावर्त प्रासद में हस तूलिका आदि से सुशोभित रत्न पर्यङ्क पर सो रही थी। जब उस रात्रि के रौद्र, राक्षस और गर्भ नामक तीन प्रहर व्यतीत हो गये और मनोहर नामक चौथे प्रहर का अन्त होने

का आया, तब उन्होंने अर्ध निद्रित दश में अत्यन्त शुभपरिणामी सोलह स्वप्न देखे । इन सोलह स्वप्नों में उन्होंने (१) श्वेत मेगावत गज (२) श्वेत वृषभ (३) आकाश की ओर उछलता हुआ स्वर्ण अयाली वाला शुक्ल वर्ण सिंह (४) कमलासना और स्वर्ण कलशों द्वारा गजों द्वारा अभिषिक्त लक्ष्मी (५) दो मुगन्धित पुष्पमालायें (६) तारावलि मण्डित पूर्ण चन्द्र (७) उदित होता हुआ सूर्य (८) कमल पत्रों से आच्छादित दो स्वर्ण कलश (९) पद्मसरोवर में क्रीडा करती हुई दो मछलियाँ (१०) पद्मसरोवर (११) लहरों से आन्दोलित समुद्र (१२) स्वर्ण का ऊँचा सिंहासन (१३) स्वर्ण का विमान (१४) पृथ्वी को भेदकर निकलता हुआ नागेन्द्र का भवन (१५) दीप्तिमान रत्न राशि और (१६) जलनी हुई घूमरहित अग्नि देखी । और अन्त में एक हाथी की मुख में प्रवेश करने देखा । प्रातः काल बन्दी जनों के मंगल गान को सुनकर महारानी सुख शैया का त्याग कर उठी और स्नानादि से निवृत्त होकर और मंगल वस्त्राभूषणों से सुसज्जित होकर वे अपने पति सिद्धार्थ महाराज के पास पहुँची । महाराज ने प्रमूर्च्छित उनकी अभ्यर्थना की और उनके सकेतानुसार वे सिंहासन पर पति के वाम पाश्व में आसोन होकर महाराज को राज्ञि में देखे हुए स्वप्न सुनाने लगी तथा उनमें इन स्वप्नों का फल पूछा । महाराज ने निमित्तज्ञान द्वारा स्वप्नों के सम्बन्ध में बिचार किया और वात्ने—‘देवि ! तुम्हारे गर्भ से लोक का कल्याण करने वाले लोकपूज्य तीर्थंकर का जन्म होगा ।’ उन्होंने विस्तारपूर्वक एक एक स्वप्न का फल बताया । स्वप्न-फल सुनकर महारानी का मन-मनोरमात्माहाद से नृत्य कर उठा—‘मे लोकपूज्य तीर्थंकर की जननी बन्गी । तीर्थंकर की जननी बनना स्त्री का सर्वोत्कृष्ट साभाग्य है । त्रिलोकीनाथ तीर्थंकर का कारण उनकी जननी को जगन्माता कहलाने का गौरव प्राप्त होता है ।

महारानी ने जब स्वप्नों के अन्त में विशाल घवल गजराज की मुख में प्रवेश करते हुए देखा, तभी अच्यु-नेन्द्र अपना प्रायु पूर्ण करके गर्भ में अन्तर्गत हुआ । तीर्थंकर भगवान के गर्भावतरण को अपने ज्ञान द्वारा जानकर इन्द्र और देवगण अत्यन्त भक्ति भावना से कुण्डपुर के राजप्रासाद में आये । उन्होंने दिव्य मणिमयाभूषणा, गन्ध-मातय तथा वस्त्रादिक में जननी का पूजन किया, और अभिषेक किया और गर्भ कल्याणक का उत्सव मनाकर अपने-अपने स्थान को चले गये । इन्द्र ने माता की सेवा करने के लिए देवियों को नियुक्त कर दिया ।

जन्म कल्याणक—नौ माह पूर्ण होने पर उच्च ग्रहों द्वारा लग्न के दृष्टिगोचर होने पर चैत्र शुक्ला त्रयोदशी सोमवार को उत्तरा फाल्गुनि नक्षत्र पर चन्द्र की स्थिति होने पर अयंमा नाम के शुभ योग में निशा के अन्त भाग में महारानी त्रिशला ने तीर्थंकर महावीर को जन्म दिया । इन ग्रह नक्षत्रों के आधार पर ज्योतिर्वेत्ताओं ने तीर्थंकर महावीर की जन्म कुण्डली बनाई है जो इस प्रकार है—


जन्म चैत्र सुदी १३ सोमवार, ई० पू० ५६६  
नक्षत्र उत्तरा फाल्गुनि, सिद्धार्थी सक्त्सर (५३)

राशि—कन्या

महादशा-बृहस्पति

दशा-शनि

अन्तर्दशा-बुध



इस जन्म कुण्डली में ग्रह अत्यन्त उच्च दशा में स्थित हैं। इन ग्रहों में उत्पन्न होने वाला बालक निश्चय ही लोकपूज्य महापुरुष होता है। महावीर भी ऐसे महापुरुष थे जिनकी समानता तीर्थंकरों के अतिरिक्त अन्य कोई मानव नहीं कर सकता। उपयुक्त अच्युतेन्द्र ही आयु पूर्ण होने पर महाराजों त्रिशला के गर्भ से उत्पन्न हुआ था। जिस समय वह महाभाग बालक उत्पन्न हुआ, उस समय समस्त प्रकृति आनन्द में भर उठी। दिशायें निर्मल हो गईं। शीतल मद सुरभित पवन बहने लगा। आकाश से फुहारे बरसने लगीं। बंदोजन मगल पाठ कर रहे थे। सोभाग्यवती ललनाएँ नृत्य कर रही थीं। बाघों की मगल ध्वनि हो रही थी। मानव समाज हर्षात्फुल्ल था। तीर्थंकर महावीर जब उत्पन्न हुए थे, उस समय तीनों लोकों के जीवों को शांति का अनुभव हुआ था। आत्मा के इस अवसर पर देव और इन्द्र ही पीछे क्यों रहते। चारों जाति के देव और उनके इन्द्र तीर्थंकर प्रभु का जन्म हुआ जानकर भगवान के दर्शन करने और उनका जन्म कल्याणक मनाने के लिए कुण्डग्राम में एकत्रित हुए।

सोधमैन्द्र की आज्ञा से शची प्रसूतिगृह में गईं। उसने जाकर तीर्थंकर प्रभु और माता को नमस्कार किया। शची भक्तिप्लावित नयनों से कभी तीर्थंकर बालक को देखती, जिसका रूप त्रिभुवनमोहन था और जिसके तेज से सारा नन्द्यावर्त्त प्रासाद आलोकित था। फिर वह तीर्थंकर माता की ओर देखती और मन में सोचती—नाभी पर्याय तो इनकी धन्य है, सार्थक है, जिनके गर्भ से त्रिलोकपूज्य बालक ने जन्म लिया है। इससे इनका मातृत्व भी महनीय हो गया है और जो जगन्माता के उच्च पद पर प्रतिष्ठित हो गई है। कितनी पुण्याधिकारिणी हैं ये। हे जगन्माता ! तुम्हें लाख बार प्रणाम है, कोटि कोटि प्रणाम है।

तभी शची को भक्ति तरंगित क्षणों में अपने कर्तव्य का स्मरण हो आया—वाहर असंख्य देव देवियों प्रतीक्षारत खड़े हैं। उसने माता को माया निद्रा में सुलाकर और उनके बगल में मायामय बालक सुलाकर लोकवन्द्य प्रभु को अपने अग्र में ले लिया। प्रभु का अग्र स्पर्श होते ही शची का सम्पूर्ण गत रोमांचित हो आया। मन अपूर्व पुलक से भर उठा। प्रभु को पाकर मानो वह अपने को भूल गईं। इसी अर्धभूच्छित दशा में बाल प्रभु का लाकर सोधमैन्द्र को दे दिया। किंतु उसके गत में जो स्पर्शजन्य पुलक भर गई, वह तो जैसे सत्कार बनकर गत में स्थाई बन गई।

इन्द्र ने बाल प्रभु को अग्र में लिया तो जैसे उसकी भी वही दशा होगई। वह प्रभु के अनिन्द्यरूप को निनिमेष निहारता रहा किन्तु तृप्ति नहीं हो पाई। रूप का असीम विस्तार और चक्षुष्यों की सीमित परिधि। तब उसने हजार नेत्र बनाकर प्रभु की रूप माधुरी का पान करना प्रारम्भ किया। भक्ति की महिमा अचिन्त्य है। फिर इन्द्र भगवान को गोद में लेकर ऐरावत हाथी पर बैठा। ऐशानेन्द्र भगवान के ऊपर छत्र तानकर खड़ा हो गया और सानत्कुमार तथा माहेन्द्र स्वर्ग के इन्द्र चमर ढोरने लगे। वे भगवान को लेकर समुद्र पर्वत पर पहुँचे और वहाँ क्षीरसागर के जल से पूर्ण १००८ कलयों से भगवान का अभिषेक किया। सोधमैन्द्र की शची ने भगवान का शृंगार किया और भगवान को लेकर देव समूह पुनः कुण्डग्राम लौटा। वहाँ आकर शची बालक को लेकर प्रसूति गृह में गई और बालक को माता के पास सुला दिया। इन्द्र ने महाराज सिद्धार्थ को देवों द्वारा मनाये गये जन्म महात्सव के समाचार सुनाये, उनकी पूजा की और आनन्द नाटक किया। इस प्रकार जन्म कल्याणक महोत्सव मनाकर देवगण अपने-अपने स्थानों को वापिस चले गये।

पुत्र जन्म की खुशी में महाराज सिद्धार्थ ने राज्य के कारागार से बन्दीयों को मुक्त कर दिया। उन्होंने याचकों और सेवकों को मुक्तहस्त दान दिया। राज्य भर में दस दिन तक नागरिकों ने पुत्र-जन्मोत्सव बड़े उल्लास और समारोह के साथ मनाया।

भगवान महावीर कुण्डपुर में उत्पन्न हुए थे। जैन वाङ्मय में कुण्डपुर की स्थिति स्पष्ट करने के लिए 'विदेह कुण्डपुर' अथवा 'विदेह जनपद स्थित कुण्डपुर' नाम दिये गये हैं। संभवतः इसका कारण यह रहा कि उस समय कुण्डपुर नाम के कई नगर थे। यह कुण्डपुर विदेह देश में स्थित था। यह विदेह देश गण्डकी जन्म नगरी बंशाली नदी से लेकर चम्पारण्य तक का प्रदेश था। इसे तीरभुक्त भी कहा जाता था। यह देश गंगा और हिमालय के मध्य में था। इसकी सीमायें इस प्रकार थी—पूर्व में कोशिकी (कोसी), पश्चिम

में गण्डकी, उत्तर में हिमालय और दक्षिण में गंगा नदी । इसका क्षेत्रफल इस प्रकार बताया गया है—पूर्व से पश्चिम की ओर २४ योजन तथा उत्तर से दक्षिण की ओर १६ योजन । वैशाली, मिथिला, कुण्डपुर आदि नगर इसी विदेह अथवा तीरभूक्त प्रदेश में थे ।

दिगम्बर साहित्य के समान श्वेताम्बर साहित्य में भी महावीर को विदेहवासी, विदेह के दौहित्र और उनकी माता त्रिशला को विदेहदत्ता कहा गया है । श्वेताम्बर साहित्य में कुण्डपुर के कई नाम मिलते हैं, जैसे कुण्डग्राम, क्षत्रिय कुण्ड, उत्तर क्षत्रिय कुण्डपुर, कुण्डपुरसन्निवेश, कुण्डग्राम नगर, क्षत्रिय कुण्डग्राम । श्वेताम्बर साहित्य में महावीर को एक ओर विदेहवासी और विदेह के दौहित्र बताया है तो दूसरी ओर उन्हें वैशालिक भी कहा गया है । ये दोनों कथन परस्पर विरोधी नहीं हैं । उस समय कुण्डग्राम वैशाली नगरी में सम्मिलित था । इसलिए महावीर को जनपद विदेह की दृष्टि से विदेह कहा गया और कुण्डग्राम वैशाली का एक उपनगर था, इसलिए उन्हें वैशालिक कहा गया । सारांशतः कुण्डग्राम विदेह जनपद में था और वह वैशाली का एक उपनगर था ।

प्राचीन वाङ्मय के अनुसार वैशाली और कुण्डग्राम की स्थिति इस प्रकार थी—दक्षिण पूर्व में वैशाली अवस्थित थी, उत्तर पूर्व में कुण्डपुर था और पश्चिम में वाणिज्यग्राम था । वस्तुतः वैशाली के तीन भाग या तीन जिले थे—वैशाली, कुण्डग्राम और वाणिज्यग्राम । वैशाली और कुण्डग्राम निकट अवस्थित थे । ये दोनों गण्डका नदी के पूर्वी तट पर थे तथा वाणिज्यग्राम गण्डक के पश्चिमी तट पर स्थित था ।

कुण्डपुर के दो भाग थे—क्षत्रिय कुण्डपुर सन्निवेश और ब्राह्मण कुण्डपुर सन्निवेश । क्षत्रिय कुण्डपुर उत्तर में था और ब्राह्मण कुण्डपुर दक्षिण में था । क्षत्रिय कुण्डपुर में प्रायः जातृवशी क्षत्रिय रहते थे और ब्राह्मण कुण्डपुर में प्रायः ब्राह्मण रहते थे । ब्राह्मण कुण्डग्राम के उत्तर-पूर्व में बहुशाल चर्य था । क्षत्रिय कुण्डपुर के उत्तर-पूर्व में कोन्लाग सन्निवेश था । इसमें भी जातृवशी क्षत्रिय रहते थे । क्षत्रिय कुण्डपुर के बाहर ही जातृखण्ड वन था । यह भी जातृवशी क्षत्रियों का था और इसी वन या उद्यान में भगवान महावीर ने दीक्षा ली थी ।

वाणिज्यग्राम में प्रायः बनिज्य-व्यापारी रहते थे । इसके ईशानकोण में द्युति पलाश चर्य और उद्यान था । ये दोनों भी जातृवशी क्षत्रियों के थे ।

कुण्डपुर के निकट ही कर्मार ग्राम आवाद था । यहाँ प्रायः लुहार आदि कर्मकारों की वस्ती थी । इसी गाव को शास्त्रों में कूर्मग्राम अथवा कूल ग्राम कहा गया है, जहाँ भगवान महावीर का प्रथम आहार हुआ था ।

वैशाली गणराज्य को वज्जि सघ अथवा लिच्छवी गणसघ कहा जाता था । इस समय में विदेह का वज्जि सघ और वैशाली का लिच्छवी सघ सम्मिलित था । दोनों की पारस्परिक सन्धि के कारण विदेह के गणप्रमुख चेटक को इस सघ का गणप्रमुख चुना गया और इस सघ की राजधानी वैशाली बनी । इस सघ में अष्टकुल के नौ गण थे । अष्टकुलों के नाम शास्त्रों में इस प्रकार मिलते हैं—भोगवशी, इक्ष्वाकुवशी, जातृवशी, कीरववशी, लिच्छविवशी, उग्रवशी, विदेहकुल और वृजकुल । ये सभी लिच्छवी थे और इनमें जातृवशी सर्वप्रमुख थे । लिच्छवी होने के कारण ही ये अष्टकुल परस्पर संगठित रहे । इस सघ में शासन का अधिकार इन अष्टकुलों को ही प्राप्त था । शेष नागरिकों को शासन में भाग लेने का अधिकार नहीं था । लिच्छवी गण ही अपने सदस्यों को चुनता था । प्रत्येक सदस्य को राजा कहा जाता था । ऐसे राजाओं की संख्या ७७७ थी । कहीं कहीं इनकी संख्या १ लाख ६८ हजार बताई है । जब नवीन राजा का चुनाव होता था, उस समय उस राजा का अभिषेक एक पुष्करिणी में किया जाता था । इस पुष्करिणी का नाम अभिषेक पुष्करिणी अथवा मगल पुष्करिणी था । इस पुष्करिणी में लिच्छवियों के अतिरिक्त अन्य किसी को स्नान मज्जन करने का अधिकार नहीं था । इस पर सशस्त्र प्रहरी रहते थे । यहाँ तक कि इसमें कोई पक्षी भी चोच नहीं मार सकता था । इसके लिये इसके ऊपर लोहे की जाली रहती थी । समय-समय पर इसका जल बदला जाता था ।

लिच्छवी सघ में सभी निर्णय सर्वसम्मत होते थे । यदि कभी कोई मतभेद होता था तो उसका निर्णय छन्द (वाट) के आधार पर होता था । शलाका ग्राहक छन्द शलाकाये लेकर सदस्यों के पास जाते थे । ये शलाकायें दो प्रकार की होती थी—काली और लाल । लाल शलाका प्रस्ताव के समर्थन के लिये होती थी और काली शलाका

विरोध के लिये। जब सब सदस्यों को शलाकाये मिल जाती तो बाकी बची हुई शलाकाओं की गणना गणपति करते थे और छन्द-निर्णय घोषित कर देते थे। इस निर्णय को सभी स्वीकार करते थे। गण परिषद के राजभवन का नाम सथागार था जहाँ परिषद की बैठक होती थी।

वज्जी-सघ के निकट ही मल्ल गणसघ और काशी कोल गणसघ थे। इन सघों में से किसी सघ के ऊपर आपत्ति आने पर सन्धि के अनुसार तीनों सघों की युद्ध उद्वाहिका की सन्निपात भेरी की विशेष बैठक होती थी। इसमें महासेनापति का निर्वाचन किया जाता था। वह फिर अपनी युद्धउद्वाहिका का सगठन करता था।

वंशाली का वैभव अपार था। उसमें ७७७७ प्रासाद, ७७७७ कूटागार, ७७७७ भ्रामार और ७७७७ पुष्करिणियाँ थी। उसमें ७००० सोने के कलश वाले महल, १४००० चांदी के कलश वाले महल तथा २१००० तांबे के कलश वाले महल थे। इन तीनों प्रकार के महलों में क्रमशः उत्तम, मध्यम और जघन्य कुल के लोग रहते थे।

वंशाली में न्याय व्यवस्था इतनी सुन्दर थी कि कोई अपराधी दण्ड पाये बिना बच नहीं सकता था और निरपराधी दण्ड पा नहीं सकता था। विवाह के सम्बन्ध में भी वहाँ बड़े कड़े नियम थे। वंशाली में उत्पन्न कोई स्त्री वंशाली से बाहर विवाह नहीं कर सकती थी। प्रार्थना करने पर किसी लिच्छवी के लिये पत्नी का चुनाव लिच्छवी गण करता था। अन्य नगरों की तरह यहाँ भी दास प्रथा थी, किन्तु एक बार जो दास वंशाली में आ जाता था, वह फिर बाहर नहीं जा सकता था और उसके साथ मनुष्योचित व्यवहार होता था। इस गण सघ में एक नियम प्रचलित था कि नगर की सर्वश्रेष्ठ सुन्दरी कन्या विवाह नहीं कर सकती थी। उसे नगरवधू या नगर शोभिनी बनाकर सर्वभोग्या बना दिया जाता था। उसे गण की ओर से नृत्य, गान, वार्तालाप और स्वागत करने की विधिवत् शिक्षा दी जाती थी। १८ वर्ष की अवस्था होने पर उसे गण परिषद जनपद कन्याणी या सम्मान-पूर्ण पद प्रदान करता था और मंगल पुष्करिणी में मंगल स्नान का महोत्सव किया जाता था। तब वह नगरवधू घोषित की जाती थी। गण की ओर से उसे अलंकृत प्रासाद और धन धान्य प्रचुर परिमाण में दिया जाता था, जिससे वह वैभवपूर्ण जीवन बिताती हुई नागरिकों का यथेच्छ मनोरंजन कर सके।

वंशाली के लिच्छवी स्वातन्त्र्यप्रिय और मीठी स्वभाव के थे। उनमें परस्पर में बड़ा प्रेम था। यदि कोई लिच्छवी बीमार पड़ जाता था तो अन्य सभी लिच्छवी उसे देखने आते थे। उत्सव के वे बड़े शौकीन थे। सुन्दर रंगीन वस्त्र पहनने का उन्हें बड़ा शौक था। इसीलिये बुद्ध ने एक बार आनन्द से कहा था—आनन्द! जिन्होंने त्रायस्त्रिंश स्वर्ग के देव नहीं देखे हैं, वे वंशाली के इन लिच्छवियों को देखले। वे बड़े शिष्ट, विनयशील, सुसंस्कृत और सुर्ध्व सम्पन्न थे।

वंशाली के गणपति का नाम चेटक था। उनकी रानी का नाम सुभद्रा था। उनके १० पुत्र और ७ पुत्रियाँ थी। उनका पुत्र सिंहभद्र वंशाली गण का सेनापति था। ७ पुत्रियों में सबसे बड़ी त्रिशला थी जो कुण्डग्राम के राजा सिद्धार्थ को विवाही गई थी। इन्हीं के पुत्र महाबोर तीर्थकर थे। वे कुण्डग्राम सन्निवेश के गणपति थे और राजा कहलाते थे। मृगावती का विवाह वत्सनेश शतानीक के साथ हुआ था। सुभ्रमा का विवाह दशार्ण देश के हेमकच्छ के नरेश दशरथ के साथ, प्रभावती का विवाह कच्छदेश की रोहक नगरी के नरेश उदायन के साथ तथा चलना का विवाह मगधनरेश श्रेणिक बिम्बसार के साथ हुआ था। ज्येष्ठा और चन्दना ने दीक्षा लेली।

वंशाली सघ अत्यन्त वैभवसम्पन्न और विकसित था। इसका विनाश श्रेणिक के पुत्र अजातशत्रु ने किया। युद्ध में वंशाली पराजित होने वाला नहो था, अतः अजातशत्रु ने अपने चरो द्वारा वंशाली में फूट डाल दी। इससे वंशाली निर्वल होगई और युद्ध में पराजित होगई। अजातशत्रु ने वंशाली को समाप्त कर दिया। इसके कुछ समय पश्चात् वंशाली पुन स्वतन्त्र हो गई यद्यपि उसका वैभव और शक्ति पहले जैसी नहीं हो पाई। फिर इसका विनाश गुप्त वंश के सम्राट समुद्रगुप्त ने किया। उसने तो वंशाली को बिलकुल खण्डहर ही बना दिया। इसके बाद वंशाली कभी पनप नहीं पाई। यह कितनी विडम्बना है कि वंशाली का विनाश करने वाले अजातशत्रु और समुद्रगुप्त दोनों ही सम्राट वंशाली के ही दौहित्र थे। उन दोनों की मातायें वंशाली की पुत्रियाँ थी। दोनों ही सम्राटों ने अपनी ननिहाल को बर्बाद कर दिया। इससे भी बड़ी विडम्बना यह है कि समुद्रगुप्त के पिता चन्द्रगुप्त

को साम्राज्य-प्राप्ति में लिच्छवियों की सहायता का सबसे बड़ा योगदान मिला था और समुद्रगुप्त अपने आपको लिच्छवि दौहित्र कहकर गर्व करता था।

महावीर के पिता का नाम सिद्धार्थ था। वे कुण्डपुर के राजा थे। इस विषय में दिगम्बर और श्वेताम्बर दोनों ही परम्परायें एकमत हैं। दिगम्बर परम्परा के उत्तर पुराण (७४।२५२) में उन्हें 'राज्ञ कुण्डपुरेशस्य' कहा है। षट्स्रण्डागम भाग ६ (४।१।४४) में 'कुण्डपुर वरिस्सर' बताया है। श्वेताम्बर परम्परा के त्रिषष्टि

**महावीर के माता-पिता** शालाका पुरुष चरित में (१०।३।४) 'सिद्धार्थोऽस्ति महीपतिः' कहा है। कल्पसूत्र में (२।५०, ४।६८, ४।७२, ४।८६) में 'सिद्धत्ये राया' 'सिद्धत्येण रण' 'सिद्धत्यस्स रण' आदि वाक्यों का प्रयोग किया गया है। इन उल्लेखों से इस विषय में कोई सन्देह नहीं रह जाता कि सिद्धार्थ

कुण्डपुर के राजा थे। वे अत्यन्त वैभवसम्पन्न थे। वंशाली के गणप्रमुख महाराज चेटक ने अपनी पुत्रियों का विवाह उस युग के प्रसिद्ध राजाओं के साथ किया था। यदि सिद्धार्थ वस्तुतः साधारण स्थिति के क्षत्रिय होते तो चेटक कभी अपनी ज्येष्ठ पुत्री का विवाह उनके साथ न करते। कल्पसूत्र और आचाराग में सिद्धार्थ के तीन नाम दिये गए हैं— (१) सिद्धार्थ, (२) श्रेयान्स और (३) यशस्वी।

महावीर की माता त्रिशला महाराज चेटक की राजकुमारी थी। उनका विवाह राजा सिद्धार्थ के साथ हुआ था। अतः वे राजकुलिका एव राजरानी थीं। हरिवंशपुराण २।१६ में उन्हें राजा सिद्धार्थ की पटरानी बताया है। दिगम्बर ग्रन्थों में उनके दो नाम मिलते हैं—(१) त्रिशला, और (२) प्रियकारिणी। श्वेताम्बर ग्रन्थों में उनके तीन नाम आये हैं—(१) त्रिशला, (२) प्रियकारिणी और (३) विदेहिदन्ता। वस्तुतः विदेहिदन्ता कोई नाम नहीं था। वे विदेह की पुत्रां थी, इसलिए उन्हें विदेहिदन्ता, विदेहदत्ता आदि कहा गया है।

**वंश और गोत्र**—महाराज सिद्धार्थ और महावीर का गोत्र काश्यप था। महारानी त्रिशला के पितृपक्ष का गोत्र वाणिष्ठ था। जहाँ तक महावीर के वंश का सम्बन्ध है, दिगम्बर परम्परा में उन्हें नाथ वंश में उत्पन्न बताया है। संस्कृत ग्रन्थों में नाथान्वय शब्द का प्रयोग किया गया है और प्राकृत ग्रन्थों में 'णाह' कुलोत्पन्न बताया है। षट्स्रण्डागम के चतुर्थ वेदना खण्ड भाग ६ (४।१।४४) में कुण्डलपुर पुरवरिस्सर 'सिद्धत्यक्वसियस्स णाह कुवे' दिया गया है। जय धवला के 'पेज्ज दोस विहत्ती' अधिकांश में भी यह गाथा उद्धृत की गयी है। 'तिलोपपण्णी' ग्रन्थ में तीर्थंकरों के वंशों का वर्णन करते हुए 'णाहोगवत्सेसु वीरपासा' इस वाक्य द्वारा महावीर का णाहवंश और पार्श्वनाथ का उग्रवंश बताया है। णाह इस प्राकृत शब्द का संस्कृत रूप नाथ बनता है।

धनञ्जयकृत 'अनेकार्थनाममाला' नामक कोष में महावीर के पर्यायवाची शब्द देते हुए नाथान्वय शब्द का प्रयोग किया गया है। वह श्लोक इस प्रकार है—

सन्मतिर्महतिर्वीरो महावीरोऽन्यकाश्यपः।

नाथान्वयो वर्धमानो यतीर्थमिह साम्प्रतम् ॥११५॥

इसमें नाथान्वय शब्द विशेष महत्वपूर्ण है। वस्तुतः नाथवंश अत्यन्त प्राचीन है। भगवान् ऋषभदेव ने जिन चार वंशों की स्थापना की थी, उनमें नाथवंश भी था। इन चार वंशों में कुरु, हरि, नाथ, और उग्रवंश सम्मिलित थे। दिगम्बर परम्परा के सभी शास्त्रों में महावीर के वंश का नाम नाथवंश ही मिलता है।

किन्तु श्वेताम्बर साहित्य में सर्वत्र उन्हें ज्ञातुवंश ही लिखा है। कल्पसूत्र, आचाराग, उत्तराध्ययन, सूत्रकृताग आदि प्राकृत ग्रन्थों में 'णाय कुलसि, णायि, णायणुत्ते, णायकुलचदे' आदि शब्दों का प्रयोग किया गया है। हेमचन्द्र आदि संस्कृत ग्रन्थकारों ने उन्हें 'ज्ञातवंश्य' लिखा है। टीकाकारों ने 'णाय' का अर्थ भी ज्ञात किया है।

बौद्ध साहित्य में तो महावीर के लिए सर्वत्र 'निगठ नातपुत्त' शब्द दिया है, जिसका अर्थ होता है निःसन्ध ज्ञातपुत्त।

इस वंश-भेद का कारण क्या था, इस सम्बन्ध में विचार करने पर ऐसा प्रतीत होता है कि महावीर वस्तुतः नाथवंशीय थे। प्राकृत ग्रन्थों में नाथ के लिये 'णाह' शब्द का प्रयोग होता आया है। किसी भूल या प्रमाद के परिणामस्वरूप श्वेताम्बर ग्रन्थों में 'णाह' के स्थान पर 'णाय' शब्द प्रयुक्त होने लगा। बौद्ध साहित्य में उसीके



अनुकरण पर नात शब्द का प्रयोग होने लगा। इससे नाथ वंश बदलते-बदलते ज्ञातृवश बन गया और महावीर ज्ञातृवशी बन गये।

**नामकरण**—सोधमन्द्र ने सुमेरु पर्वत पर भगवान का अभिषेक करने के बाद उनके दो नाम रखे—वीर और वर्धमान। ये दोनों ही नाम सार्थक थे। वे वीर थे। उनके उत्पन्न होने पर उनके पिता सिद्धार्थ की श्री, विभूति, प्रभाव, धन-धान्य आदि सभी में वृद्धि हुई थी। इसलिए उनका वर्धमान नाम वस्तुतः सार्थक था। श्वेताम्बर साहित्य में भगवान का नामकरण पिता सिद्धार्थ ने किया, ऐसा उल्लेख मिलता है।

एक दिन बाल भगवान रत्नजडित पालने में भूल रहे थे। तभी वहाँ सजय और विजय नामक दो चारण मुनि आए। उन्हें किसी जैन सिद्धान्त में सन्देह उत्पन्न हो गया था। किन्तु बाल भगवान के देखते ही उनका सन्देह दूर हो गया। तब उन्होंने बड़ी भक्ति से बालक का नाम सन्मति रखवा।

**बाल लीलाएँ**—इन्द्र की आज्ञा से कुबेर प्रतिदिन भगवान की भायू और इच्छा के अनुसार स्वर्ग की सार-भूत भोगोपभोग सामग्री स्वयं लाया करता था और सदा खर्च कराया करता था। कुमार वर्धमान बाट्यावस्था में ही गम्भीर, शान्त, उदात्त एवं सयम के धारक थे। वर्धमान की खेलकूद में विशेष रूचि नहीं थी, फिर भी वे समवयस्क बालकों के साथ कभी कभी खेलकूद में भाग लिया करते थे। कभी कभी देव भी बाल रूप धारण करते थे। इससे उनके मन में बड़ा सन्तोष होता था। एक दिन कुमार वर्धमान अपने बाल साथियों के साथ ग्रामजी क्रीडा का खेल खेल रहे थे। इस खेल में किसी एक वृक्ष को केन्द्र मान लिया जाता है। सब बालक एक साथ उस वृक्ष की ओर दौड़ते हैं। जो बालक सबसे पहले उस वृक्ष पर चढ़कर उतर कर आता है, वह विजयी माना जाता है और वह पराजित बालकों के कंधे पर चढ़ कर वहाँ तक जाता है जहाँ से दौड़ प्रारम्भ हुई है।

एक दिन सोधर्म इन्द्र की सभा में खर्च चल रही थी कि इस समय भूतल पर सबसे अधिक दूरवीर कौन है। इन्द्र कहने लगा—इस समय सबसे अधिक दूरवीर वर्धमान स्वामी है। कोई देव दानव उन्हें पराजित नहीं कर सकता। यह सुनकर सगम नामक एक देव को इन्द्र की बात पर विश्वास नहीं हुआ। वह उनके बल की परीक्षा लेने के लिये प्रमद बन में आया जहाँ कुमार वर्धमान अपने बाल सखाओं के साथ खेल रहे थे। उस देव ने माया से एक विशाल साप का रूप धारण कर लिया और उस वृक्ष की जड़ से स्कन्ध तक लिपट गया। उस भयंकर साप को देखकर सभी बालक भय के मारे वहाँ से अपने प्राण बचाकर भाग गये। केवल कुमार वर्धमान ही वहाँ रह गये। वे सातिशय बल के धारी थे। उनके मन में श्रान्तक या भयनाममात्र का भी न था। वे निर्भय होकर उस सर्प के ऊपर चढ़कर इस प्रकार क्रीडा करने लगे, मानो वे माता के पलंग पर ही क्रीडा कर रहे हों। वे बहुत समय तक मपक साथ नाना प्रकार की क्रीडा करते रहे। अन्त में सगम देव ने अपनी पराजय स्वीकार करनी (उत्तरपुराण)। अगम कवि ने महावीर चरित्र में इस घटना का सजीव चित्रण करते हुए लिखा है कि—

**वटवृक्षमथैकदा महान्तं**

**सह डिभेरघिरह्य वर्धमानम्।**

**रममाणमुद्बोध्य सगमास्थौ।**

**विबुधस्त्रासयितुं समाससाद। १७।६५-६८**

सगम देव ने पराजित होकर अजमुख मानव रूप धारण करके कुमार वर्धमान को एक कंधे पर तथा उनके एक बालसखा पक्षधर को दूसरे कंधे पर बैठा लिया तथा दूसरे बालसखा काकधर का उगली पकड़कर उन्हें सादर घर तक पहुँचाया। इन दोनों सखाओं के नाम चामुण्डराय पुराण में मिलते हैं। इस अजमुख देव का नाम पुरातत्त्व वेत्ता हरिनगमेश बतलाते हैं तथा हरिनगमेश द्वारा कुमार वर्धमान और उनके दो बालसखाओं को कंधे पर बैठाने तथा उगली पकड़ने का दृश्य कुषाणकालीन एक शिलाफलक पर अंकित है और मथुरा संग्रहालय में सुरक्षित है।

सगम देव वर्धमान कुमार के शौर्य, साहस और निर्भयता से अत्यधिक प्रभावित हुआ। उसने बड़ी भक्तिपूर्वक उनकी स्तुति की और कहा—प्रभो! आपका बल विक्रम अनुलनीय है। आप ससार में अजेय हैं। सचमुच ही आप महावीर हैं। तभी से आपका नाम ससार में महावीर के रूप में विख्यात हो गया।

महावीर अत्यन्त साधनामय और अनासक्त जीवन लेकर उत्पन्न हुए थे। आठ वर्ष की आयु में उन्होंने अणुव्रत धारण कर लिये थे। वे तीर्थंकर थे। तीर्थंकर जन्मजात ज्ञानी होते हैं। वे संसार के जीवों को कल्याण की शिक्षा देने के लिये उत्पन्न होते हैं। इसलिये जगद्गुरु कहलाते हैं। उन्हें अक्षर-ज्ञान देसके, ऐसा कोई गुरु नहीं होता। सारा संसार और उसका स्वभाव ही उनकी पुस्तक होती है। वे अपने अन्तर्मन से उसे गहराई से देखते हैं, विवेक की बुद्धि से उस पर गहन मनन और चिन्तन करते हैं और आत्मा के समग्र उपयोग से उसका सारतत्व ग्रहण करके निरन्तर अमृतत्व की ओर बढ़ते जाते हैं।

महावीर चिन्तनशील अनासक्त योगी थे। वे जन्म से ही मतिज्ञान, श्रुतज्ञान और अवधिज्ञान इन तीन ज्ञानों के धारक थे। तीन ज्ञानधारक को अल्पज्ञानी जन क्या पढ़ा सकता है। श्वेताम्बर आगम आवश्यक चूर्ण भाग १ में बताया गया है कि जब महावीर आठ वर्ष के हुए, तब माता-पिता ने शुभ मुहूर्त देखकर बालक महावीर को अध्ययन के लिये कलाचार्य के पास भेजा। सौधेन्द्र को अवधिज्ञान द्वारा ज्ञान हुआ कि तीर्थंकर महावीर को कलाचार्य के पास पढ़ने के लिये भेजा जा रहा है तो उसे बड़ा आश्चर्य हुआ। वह एक क्षण का भी बिलम्ब किये बिना एक बृद्ध ब्राह्मण का रूप धारण करके कलाचार्य के गुरुकुल में जा पहुँचा, जहाँ बालक महावीर और उनके माता पिता थे। इन्द्र विद्यागुरु और जनसाधारण को तीर्थंकर की योग्यता से परिचित कराना चाहता था। इन्द्र ने प्रभु को मन ही मन नमस्कार किया और अत्यन्त विनय के साथ प्रभु से व्याकरण सम्बन्धी जटिल प्रश्न पूछने लगा। प्रभु ने उन प्रश्नों के यथार्थ और युक्तिसंगत उत्तर देकर सबको स्तब्ध कर दिया। आचार्य ने भी अपनी कुछ शक्याये प्रभु के समक्ष रखी, जिनका समाधान प्रभु ने क्षण भर में कर दिया। तब आचार्य बोले—जो बालक सभी विषयों का ज्ञाता है, उसे मैं क्या जान दे सका हूँ। तब ब्राह्मण वेपथारी इन्द्र बोला—जो बालक आपके समक्ष उपस्थित है वह सामान्य बालक नहीं है। वह तीन ज्ञान का धारी तीर्थंकर है। 'वह गुरुणा गुरु है। वह संसार में पढ़ने नहीं पढ़ाने आया है।' यह कह कर इन्द्र ने और साथ ही आचार्य ने बाल प्रभु के चरणों में नमस्कार किया। महाराज सिद्धार्थ और माता त्रिशला प्रसन्न होकर बोले—“मोह मे हम यह भुल ही गये थे कि कुमार तो जगद्गुरु है।

आवश्यक चूर्ण भाग १ में यह भी उल्लेख है कि बृद्ध ब्राह्मण ने बालक महावीर के साथ हुए प्रश्नोत्तरो को का संग्रह करके 'ऐन्द्र व्याकरण' की रचना की।

**चिरकुमार महावीर**—बालक महावीर धीरे-धीरे बाल्यावस्था और किशोर वय पारकर यौवन अवस्था में पहुँचे। सात हाथ उन्नत उनकी देहयष्टि थी। उनके शरीर पर १००८ शुभ लक्षण सुशोभित थे। जन्म से ही स्वदे रहितता, निर्मल शरीर, दुग्ध के समान धवल रक्त, वज्रवृषभनाराच सहनन, समचतुरस्र सस्थान, अनुपम रूप, चम्पक पुष्प के समान शरीर में सुगन्धि, अनन्त बलवीर्य और हितमित्र मधुर भाषण ये असाधारण दस विशेषताये थी। उनके शरीर का वर्ण तप्त स्वर्ण के समान था। वे तेज, श्रोत्र और सौन्दर्य की खान थे। उनका रूप लावण्य कामिनियों की स्पृहा की वस्तु था। एक ही शब्द में कहें तो वे त्रिलोकसुन्दर थे।

वे राजकुमार थे। गणराज्य के नियमानुसार उन्हें कुमारामात्य के सम्पूर्ण अधिकार और भोग की सम्पूर्ण सामग्री उपलब्ध थी। बल और पौरुष में सम्पूर्ण वज्जिगण में कोई उनकी समानता नहीं कर सकता था। सौन्दर्य में वे देवकुमारों को लज्जित करते थे। उनकी अवस्था भी विवाह योग्य थी। किन्तु उनकी वृत्ति आत्मकेन्द्रित थी। काम और कामिनी की कामना उनके मन में क्षण भर के लिये भी कभी न जागी। क्योंकि वे योगी थे। योगी की पहचान ही यह है कि जब संसार के प्राणी संसार-व्यवहार में जागृत रहते हैं, उस समय योगी संसार व्यवहार में सोया रहता है किन्तु वह आत्म-दर्शन में सदा जागृत रहता है। जो सदा आत्मानुभव का रसास्वाद करता रहता है, उसे कामिनियों का कमनीय रूप और काम की स्पृहा कब आकर्षित कर सकती है !

महावीर की स्वयं की तो साधना भी ही, फिर उनका पारिवारिक वातावरण और पृष्ठभूमि भी उनकी साधना में सहायक थी। 'आचार्य वृत्र' में स्पष्ट उल्लेख है—'समणस्स ण भगवन्ना महावीरस्स अम्मापियरो पासा-वज्जिजा समणोवासगा या वि होत्था।' अर्थात् श्रमण भगवान महावीर के माता पिता पाश्चात्य सम्प्रदाय के श्रमणोपासक थे।

‘कल्पसूत्र’ में महाराज सिद्धार्थ की दिनचर्या की एक संक्षिप्त भांकी प्रस्तुत की गई है। उसमें लिखा है—  
 ‘सूर्योदय के अनन्तर सिद्धार्थ राजा भवृत्तशाला अर्थात् व्यायामशाला में जाते थे। वहाँ वे कई प्रकार के दण्ड, बैठक, मुद्रागर चालन आदि व्यायाम करते थे। उसके अनन्तर वे मल्लयुद्ध करते थे। इसमें उनका पर्याप्त परिश्रम हो जाता था। इसके पश्चात् शतपक्व तैल-जो सौ प्रकार के द्रव्यों से निकाला जाता था—श्रीर सहस्रपक्व तैल-जो एक हजार द्रव्यों से तैयार किया जाता था—उससे मालिश करवाते थे। यह मालिश रस रुधिर आदि धातुओं को प्रीति करने वाला, दीपन करने वाला, बल की वृद्धि करने वाला और सब इन्द्रियों को आल्लाह देने वाला होता था। व्यायाम के पश्चात् वे स्नान करते थे। उपरान्त वे देवोपासना (देव पूजा) में समय लगाते थे। फिर शुद्ध सात्विक भोजन करके राजकाज में प्रवृत्त होते थे।’

ऐसे शुद्ध सात्विक वातावरण में महावीर की आत्मिक साधना सतत सतेज होती जा रही थी। एक दिन कलिंग नरेश जितशत्रु अपनी भ्रिनचमुन्दरी और यशोदया की सुकुमारी कन्या यशोदा को लेकर कुण्डग्राम पधारे। इन्द्र के समान बल और ऐश्वर्य के धारक एवं अपने सुहृद् बन्धु के आगमन से महाराज सिद्धार्थ अत्यन्त प्रसन्न हुए। उन्होंने अपने बहनोई जितशत्रु का हादिक स्वागत किया। जितशत्रु महावीर के जन्मोत्सव के पुण्य अवसर पर भी आये थे। उन्होंने तभी मन में सकल्प कर लिया था कि यदि भाग्य से मेरे घर में पुत्री का जन्म होगा तो मैं उसका विवाह कुमार वर्धमान के साथ करूँगा। उनकी कामना सफल हुई और कुछ वर्षों के अनन्तर सुखबाला सी कमनीय यशोदा नामक कन्या ने जन्म लिया। कन्या क्या थी, मानों रति ही मानकी बनकर अवतरित हुई थी। अपनी उसी कन्या को लेकर जितशत्रु मन में कामना सजोये राजकुमार के लिए समर्पित करने आये थे। उन्होंने महाराज सिद्धार्थ से प्रपना मनोरथ निवेदन किया। सुनकर महाराज अत्यन्त आल्लाहित हुए। महारानी त्रिशला भी राजकुमारी यशोदा के गुण, शील और सौन्दर्य पर मोहित थी। उनके मन में ऐसी सुलक्षणा और शुभ्र तारिका सी कुमारी को अपनी पुत्र-वधू बनाने की ललक जाग उठी। किन्तु ‘विधना के मन कछु और है, मेरे मन कछु और।’

एक दिन अनुकूल अवसर देखकर महाराज सिद्धार्थ अपने प्रिय पुत्र से बोले—‘प्रियदर्शी कुमार! अब तुम्हारी वय विवाह योग्य हो चुकी है। हमारी इच्छा है कि तुम अब गृहस्थाश्रम में प्रवेश करो जिससे वश परम्परा चले।’ कुमार अत्यन्त विनय और शालीनता के साथ कहने लगे—‘पूज्यपाद! इस नन्द्वर जीवन के क्षण क्या भोगों के लिए समर्पित करने से सार्थक हो पायेंगे? मैं इसी जीवन में भ्रमृतत्व की प्राप्ति के लिये साधना करना चाहता हूँ। मैं विवाह नहीं, आपका आशीर्वाद चाहता हूँ कि मैं अपने लक्ष्य की प्राप्ति शीघ्र कर सकूँ।’ सुनकर पिता की उमंग और माता की ललक पर तृपारपात होगया। महाराज जितशत्रु निराश हो गये। और किशोरी यशोदा! उसके सुख-स्वप्न ही मानो टूट गये। कितनी हसरते लेकर आई थी वह यहाँ पर लेकिन सारी हसरते बिखर गई, सारी तमन्नाये मुरझा गई।

राजकुमारी यशोदा को कुमार महावीर के निश्चय से हादिक दुःख हुआ। उसने सासारिक भोगों से विरक्त होकर बाद में आश्रिका दीक्षा ले ली। कलिंग नरेश जितशत्रु भी महावीर के निर्णय से निराश होकर ससार से विरक्त हो गये। किन्तु लगता है, उन्होंने तत्काल दीक्षा नहीं ली। जैन शास्त्रों में ऐसे उल्लेख मिलते हैं कि तोपल नरेश जितशत्रु ने तीर्थंकर महावीर को अपने प्रदेश में धर्म प्रचार के लिए निमन्त्रण दिया। फलतः प्रभु महावीर तोपल गये और वहाँ से वे मोषल गये और फिर कुमारी पर्वत पर भगवान का धर्मोपदेश हुआ। वहाँ जितशत्रु ने प्रभु के चरण सान्निध्य में दीक्षा ले ली और घोर साधना द्वारा केवल ज्ञान प्राप्त करके मुक्त हो गये।

जैन शास्त्रों के इस उल्लेख से यह निष्कर्ष निकलता है कि भगवान महावीर द्वारा दीक्षा लेने के बहुत वर्षों के पश्चात् जितशत्रु ने दीक्षा ली थी। सम्भव है, कुमारी यशोदा ने भी अपने पिता के साथ ही समय धारण किया हो किन्तु यह तो निश्चित है कि जब जितशत्रु अपनी पुत्री के विवाह सम्बन्ध के लिये कुण्डग्राम आये थे, तभी राजकुमारी ने अपने मन में महावीर को पति रूप में स्वीकार कर लिया था और अपने आराध्यदेव द्वारा प्रस्ताव अस्वीकार किये जाने पर वह अन्य किसी राजकुमार के साथ विवाह करने के लिए उद्यत नहीं हुई और उसने साजीवन कोमार्थ व्रत धारण कर लिया।

दिगम्बर परम्परा के सभी शास्त्र महावीर को अविवाहित मानते हैं। प्रसिद्ध ग्रन्थ तिलोपण्णत्ती मे स्पष्ट उल्लेख है—

‘णेमी मल्ली बीरो कुमार कालम्मि वासुपुज्जो य।

पासो वि य गहिवतवा सेसजिणा रञ्जिचरम्मि ॥४१६७०

अर्थात् भगवान नेमिनाथ, मल्लिनाथ, महावीर, वासुपूज्य और पार्श्वनाथ इन पांच तीर्थंकरों ने कुमार काल में और शेष तीर्थंकरों ने राज्य के अन्त में तप को ग्रहण किया।

इसी के अनुकरण पर पद्मपुराण मे इस सम्बन्ध में लिखा है—

वासुपुज्जो महावीरो मल्लिः पार्श्वो यदुत्तमाः।

कुमार निर्गता गेहात्पृथिवीपतयोऽपरे ॥२०१६७

इन शास्त्रीय उल्लेखों से दो बातों पर प्रकाश पड़ता है—(१) ये पांच तीर्थंकर राज्य का भोग किये बिना दीक्षित हो गये। (२) इन्होंने कुमारकाल में अर्थात् अविवाहित दशा में ही दीक्षा ग्रहण की।

ये पांचो तीर्थंकर पंचवालयति के रूप मे प्रसिद्ध रहे हैं। पुरातात्विक साक्ष्य भी इसका समर्थन करते हैं। ईसा पूर्व प्रथम शताब्दी मे निर्मित खण्डगिरि गुफाओं मे, कुषाण काल मे निर्मित मथुरा कलाकृतियों मे तथा पद्मावत-लीन मूर्तियों में पंचवालयतियों की मूर्तिया उपलब्ध होती हैं। इससे यह स्वीकार करने में कोई सन्देह नहीं रहता कि उपर्युक्त पांच तीर्थंकर अविवाहित रहे, यह मान्यता परम्परागत रही है।

दिगम्बर शास्त्रों के आधार और अनुकरण पर निर्मित प्राचीन श्वेताम्बर आगमों मे भी इसी मान्यता का समर्थन प्राप्त होता है। भगवती सूत्र, समवायाग, स्थानाग और आवश्यक नियुक्ति मे यशोदा के साथ महावीर के विवाह होने और उनके प्रियदर्शना नामक पुत्रों के होने का कोई उल्लेख नहीं मिलता और पांच कुमार प्रव्रजित तीर्थंकरों मे महावीर का नाम मिलता है। महावीर के विवाह की सर्वप्रथम चर्चा कल्पसूत्र मे आई है। उसके पश्चात् बने हुए आगम ग्रन्थों, नियुक्तियों और संस्कृत के चरित्र ग्रन्थों मे कल्पसूत्र का ही अनुकरण किया गया है और इस नवीन कल्पना के समर्थन के लिए कुमार शब्द का अर्थ बदलने का भारी प्रयत्न किया गया है।

समवायाग सूत्र न० १६ में १६ तीर्थंकरों का घर में रहकर और भोग भोगकर दीक्षित होना लिखा है। टीकाकार अभयदेव सूरि ने भी अपनी वृत्ति में ‘येपास्तु पंच कुमारभाव एवेत्याह’ कहकर इसे और स्पष्ट किया है। स्थानाग सूत्र के ४७६ वे सूत्र में भी पांच तीर्थंकरों को कुमार प्रव्रजित लिखा है। आवश्यक नियुक्ति मे तो इसे और अधिक स्पष्ट किया है। वे गाथाये इस प्रकार है—

बीर अरिट्टणेमी पासं मल्लि च वासुपुज्जं च।

एए मुत्तूण जिणे अवसेसा आसि रायाणो ॥२४३॥

रायकुलसु वि जाया विसुद्धवसेसु खत्तिक्कलेसु।

ण य इत्थिआभिसेआ कुमार वासंमि पव्वइया ॥२४४॥

इन गाथाओं को अधिक सुस्पष्ट करने के लिए आवश्यक नियुक्ति मे दो गाथाये और दी गई हैं जो इस प्रकार है—

बीरो अरिट्टणेमी पासो मल्ली वासुपुज्जो य।

पढमवए पव्वइया सेसा पुण पच्छिमवयंसि ॥२४५॥

इस गाथा में आये हुए ‘पढमवए’ पद का अर्थ करते हुए टीकाकार मलयगिरि ने लिखा है—प्रथमवयसि कुमारत्वलक्षणं प्रव्रजिता, शेषा. पुन ऋषभस्थामिप्रभृतयो मध्यमे वयसि, योवन्त्व लक्षणं वर्तमानाः प्रव्रजिताः।

नियुक्तिकार ने एक स्थान पर तो और भी स्पष्ट लिखा है—गामायारा विषया निसेविता जे कुमार वज्जेहि। इसमें बताया गया है कि पांच तीर्थंकरों ने विषय भोगों का सेवन नहीं किया।

दिगम्बर परम्परा के शास्त्र और उनके आधार पर बने इन श्वेताम्बर आगमों मे इस विषयक ऐकमत्य सिद्ध करता है कि उक्त तीर्थंकरों ने विवाह नहीं किया। किन्तु बाद मे बने हुए कल्पसूत्र आदि ग्रन्थों में महावीर को

विवाहित मानने की जो कल्पना की गई है, उसका कोई शास्त्रीय या परम्परामान्य आधार खोजने पर भी नहीं मिलता। प्राचीन आगम ग्रन्थों को अप्रामाणिक स्वीकार करके ही कल्पसूत्र की कल्पित बात को माना जा सकता है। ऐसा प्रतीत होता है, कल्पसूत्रकार म० बुद्ध के जीवन चरित्र और तत्सम्बन्धी बौद्ध ग्रन्थों से अत्यधिक प्रभावित रहा है। उसकी दृष्टि में बुद्ध द्वारा स्त्री पुत्र का त्याग अत्यधिक अनुकरणीय लगा प्रतीत होता है। इसी आदर्श को महावीर जीवन में प्रदर्शित करने की धुन में वह महावीर के विवाह को कल्पना कर बैठा। इतना ही नहीं; उसे महावीर की एक पुत्री प्रियदर्शना के नाम से कल्पित करने पड़ी। किन्तु आश्चर्य है, कल्पसूत्रकार पत्नी यशोदा और पुत्री प्रियदर्शना की कल्पना का निर्वाह नहीं कर सका। इन दोनों को वह आगे चलकर बिल्कुल भुला बैठा। इसीलिये महावीर के दीक्षाकाल में या उसके आगे पीछे कही भी यशोदा और प्रियदर्शना का नामालेख नहीं मिलता। कल्पसूत्र में प्रियदर्शना का विवाह जमालि के साथ हुआ बताया है। जमालि की भाठ स्त्रियाँ बताई गई है, किन्तु उनमें प्रियदर्शना का नाम न पाकर बड़ा आश्चर्य होता है। ये सारी असंगतियाँ महावीर के विवाह को कल्पना के कारण ही उत्पन्न हुई हैं। वस्तुतः श्वेताम्बरों की प्राचीन परम्परा दिगम्बर परम्परा के समान महावीर को अविवाहित ही स्वीकार करती है।

महावीर ने राज्य शासन में भाग लिया या नहीं, यदि लिया तो वह किस रूप में, इस बात के कोई सकेत प्राप्त नहीं होते। वैशाली में उत्खनन के फलस्वरूप कुछ ऐसी सीले प्राप्त हुई हैं जिन पर कुमारामात्य लिखा हुआ है। किन्तु इन सीलों का सम्बन्ध कुमार महावीर से था, इसका कोई प्रमाण नहीं है क्योंकि कुमारामात्य और वैशाली गणतन्त्र के शासन में महाराज सिद्धार्थ का कोई महत्वपूर्ण स्थान था, यह सिद्ध होना अभी शेष है। महाराज सिद्धार्थ कुण्डग्राम के गणप्रमुख थे और कुण्डग्राम एक स्वतन्त्र जिला था। सम्भवतः कुण्डग्राम गण के राजा वैशाली सभ की सस्थागार के सदस्य होते थे। किन्तु इस नाते महावीर को वैशाली सभ में कुमारामात्य का महत्वपूर्ण पद प्राप्त था, यह निश्चयपूर्वक कहना कठिन है। सम्भवतः कुमारामात्य का पद गणप्रमुख चेटक के दस पुत्रों को प्राप्त था और उन्हें अमात्य के अधिकार प्राप्त थे। कुण्डग्राम में जिसका वर्तमान नाम वासुकुण्ड है, अभी तक उत्खनन कार्य नहीं हुआ है और तब वहाँ से अब तक कोई महावीर कालीन सामग्री उपलब्ध हुई है। इसलिए वैशाली से प्राप्त गुप्त काल की कुमारामात्य सम्बन्धी सीलों के साथ महावीर का कोई सम्बन्ध था, यह विश्वासपूर्वक कहना कठिन है। प्रमाण के बिना केवल कल्पना केवल पर पक्ष और विपक्ष दोनों ही ओर तर्क दिये जा सकते हैं।

प्रारम्भ से ही महावीर की प्रवृत्ति भोगों की ओर नहीं थी। वे प्रायः एकाग्रता में बैठ कर ससार के स्वरूप पर गहन विचार किया करते और विचार करते करते आत्म चिन्तन में लीन हो जाते। उनको प्रकृति अन्तर्मुखी थी। उन्हें सभी प्रकार की सुख सामग्री उपलब्ध थी, किन्तु सुख साधनों में उनकी आसक्ति नहीं थी। वे अन्तस्चक्षुषों से देखते-भोगों में अन्तर्मुखी छिपी हुई हैं, योग्यता परीणाम बूढ़ापा है, जीवन का अन्त मृत्यु है, संयोग में वियोग का भय छिपा है, शरीर के रोम रोम में रोग भ्रूक रहे हैं। प्राणी सुख प्राप्ति का प्रयत्न करता है और दुःख प्राप्त होता है। इष्ट की संयोजना में अनिष्ट हाथ आता है। इसका सारा प्रयत्न क्षणभंगुर के लिये है। मैं अमरत्व के लिए पुरुषार्थ करूँगा। मेरा काम्य सुख है किन्तु ऐसा सुख जो अविनश्वर हो, स्वाधीन हो।

उनकी चिन्तनधारा ने उन्हें भोगों के प्रति उदासीन बना दिया। वे अपना अधिक समय साधना में व्यतीत करने लगे। वे अपने प्रासाद के एकाग्र कक्ष में ध्यानलीन हो जाते और अमरत्व की राह खोजते रहते। उनको इस योग साधना की ख्याति दूर तक फैल गई। जन जन के मन में उनके प्रति असीम श्रद्धा उत्पन्न हो गयी। श्रद्धातिरेक में अनेक लोगो ने उनके जीवन काल में ही उनकी मूर्तियाँ बनाकर उनकी पूजा करना प्रारम्भ कर दिया। ये मूर्तियाँ जीवन्त स्वामी की मूर्तियाँ कहलाती थी। जीवन्त स्वामी की एक चन्दन-मूर्ति सिन्धु साँवोर नरेश राजा उदायन की महारानी प्रभावती के पास भी थी। मृत्यु काल निकट आकर महारानी ने वह मूर्ति अपनी एक प्रिय दासी को दे दी जिससे उसकी पूजा होती रहे और स्वयं ने दीक्षा ले ली। अर्थात् नरेश चण्डप्रद्योत इस मूर्ति को प्राप्त

करने के लिए अत्यन्त उत्सुक था। वह महाराज उदायन की अनुपस्थिति में सिन्धु सौवीर की राजधानी वीतभय नगर में पहुँचा और दासी से गुप्त विवाह करके उस मूर्ति को ले आया। किन्तु इस घटना को सूचना मिलते ही महाराज उदायन ने चण्डप्रद्योत पर आक्रमण करके उसे बन्दी बना लिया किन्तु मूर्ति बही बचल हो गई। दासी किसी प्रकार बच निकली। मार्ग में जब उदायन को ज्ञात हुआ कि चण्डप्रद्योत जैनधर्मानुयायी है तो उसने उसे मुक्त कर दिया। इसके पश्चात् जीवन्त स्वामी की वह प्रख्यात मूर्ति कहाँ गई, इसकी कोई प्रामाणिक सूचना प्राप्त नहीं होती।

कुछ वर्ष पूर्व अकोटा से चन्दन की लकड़ी की बनी हुई जीवन्त स्वामी (महावीर) की मूर्ति प्राप्त हुई थी जो आजकल बड़ोदा के संग्रहालय में सुरक्षित है। यह प्रतिमा उस समय की बनी मानी जाती है, जब राजकुमार महावीर मुनि-दीक्षा लेने से एक वर्ष पूर्व अपने प्रासाद में ध्यानमग्न खड़े थे। इसलिये इस मूर्ति में मुकुट, रत्नहार, आभूषण और शरीर के निचले भाग में वस्त्र दिखाये गये हैं। जीवन काल में बनाई हुई प्रतिकृति होने के कारण यह 'जीवन्त स्वामी की प्रतिमा' कहालाई। अर्थात् यह उनके जीवन काल में बनी थी। इसके बाद की ऐसी बनी हुई मूर्तियाँ 'जीवन्त स्वामी प्रतिमाये' कहालाई। ऐसी प्रतिमाये और भी कई मिलती हैं।

**वैराग्य और दीक्षा**—भगवान अत्र प्रायः तीस वर्ष के हो गये थे। एक दिन वे आत्म-चिन्तन में निमग्न थे। वे जन्म से ही मतिज्ञान, श्रुतज्ञान और अवधिज्ञान के धारक थे। उन्होंने अवधिज्ञान में अपने पूर्वभवों को देखा। उन्होंने पूर्वभवों का ज्ञान करके विचार किया कि जीवन के ये अमृत्य तीस वर्ष मैंने पश्चिह्न के इस निस्सार भार को वहन करते हुए अकारण ही गंवा दिये, किन्तु अब मैं एक क्षण भी इस भार को वहन नहीं करूँगा। मुझे आत्म कल्याण का मार्ग खोजना है और आत्म साधना द्वारा आत्मसिद्धि का लक्ष्य प्राप्त करना है।

उनके मन में निर्वेद की निर्मल धारा प्रवाहित होने लगी। तभी लौकान्तिक देव भगवान की सेवा में उपस्थित हुए। उन्होंने भगवान के चरणों में नमस्कार करते हुए कहा—प्रभो! अब तीर्थ-प्रवर्तन का काल आ पहुँचा है। जगत के प्राणी अज्ञान और मिथ्या विश्वासों के कारण राह भटक गये हैं। आप कर्म क्षय करके केवलज्ञान प्राप्त करें और ससार के सन्तप्त प्राणियों को सुख एवं शान्ति का मार्ग दिखावे। यह निवेदन करके और भगवान को नमस्कार करके लौकान्तिक देव अपने आवास को लौट गये।

तभी चारों जाति के देव और इन्द्र आये। इन्द्र ने भगवान को सिंहासन पर पूर्वाभिमुख बैठाया। तब उनका कल्याण अभिषेक किया और स्वर्ग से लाये हुए अनर्घ्य रत्नालंकार और वस्त्र पहनाये और उन्हें चन्द्रप्रभा नामक शिविका में आरूढ़ किया। अभिनिष्क्रमण करने से पूर्व भगवान ने मधुर वचनों से बन्धुजनों को सन्तुष्ट किया और उनसे विदाली। तदनन्तर वे पालकी में सवार हुए। उस पालकी को सबसे पहले भूमिगाचरी राजाओं ने, फिर विशाखर राजाओं ने उठाया और सात-सात पग चले। फिर उसे इन्द्रों ने उठाया और उसे आकाशमार्ग से ले चले। भगवान के दोनों ओर खड़े होकर इन्द्र चमर ढोल रहे थे। अभिनिष्क्रमण की इस पावन वेला में असह्य देव-देवियाँ, मनुष्य और स्त्रियाँ भगवान के साथ चल रहे थे। इस प्रकार भगवान जातु पण्ड वन में पहुँचे जो कुण्डग्राम (क्षत्रिय कुण्ड) के पूर्वोत्तर भाग में जानृवशो क्षत्रियों का उद्यान था। वहाँ पहुँच कर भगवान पालकी से उतर पड़े और एक शिला पर उत्तराभिमुख होकर वेला का नियम लेकर विराजमान हो गये। इस प्रकार मार्गशीर्ष कृष्ण दशमी के दिन, जबकि निर्मल चन्द्रमा हस्त और उत्तरा फाल्गुनी नक्षत्र के मध्य था, सन्ध्या के समय उन्होंने वस्त्र, आभूषण और माला आदि उतार कर फेंक दिये, 'अन्यः सिद्धय' कहकर केशलु चन किया। और आत्म ध्यान में लीन हो गये। भगवान ने जो वस्त्राभूषण आदि उतार कर फेंके थे, सोधमन्द्र ने वे उठा लिये तथा लु चन किये हुए केशो का भी इन्द्र ने अपने हाथ से उठाकर मणिमय पिटारे में रखवा और देवों के साथ स्वयं जाकर उन्हें क्षीरसागर में पधरा दिया। सब देव भगवान की स्तुति करके अपने-अपने स्थान को चले गये।

भगवान ने एकाकी ही दीक्षा ली थी। समय धारण करते समय वे अप्रमत्त नामक सातवे गुणस्थान में स्थित थे। उस समय उनकी आत्मा में निर्मल परिणामी के कारण परम विशुद्ध थी। फलतः उन्हें तत्काल मनः पर्यय ज्ञान प्रगट हो गया। उन्होंने वस्त्रालंकार उतार कर बाह्य परिग्रह का ही त्याग नहीं किया, बल्कि उन्होंने आभ्यन्तर परिग्रह का भी त्याग कर दिया। बाह्य परिग्रह का त्याग तो आभ्यन्तर परिग्रह के त्याग का अनिवार्य फल था।

अन्तः परिग्रह के त्याग का प्रारम्भ बाह्य परिग्रह के त्याग से होता है। बाह्य परिग्रह बना रहे और अन्तः परिग्रह समाप्त हो जाय, ऐसा कभी संभव नहीं हो सकता। अन्तःपरिग्रह के त्याग को भावना मन में जागृत होते ही बाह्य परिग्रह का त्याग करने की प्रवृत्ति तो स्वतः होती है। बाह्य परिग्रह की रक्षा करके उसको आसक्ति से कैसे बचा जा सकता है। तब न बाह्य परिग्रह का ही त्याग हुआ और न अन्तःपरिग्रह का त्याग ही हो पायगा। इसीलिये जैन साधु को निग्रन्थ कहा जाता है। बौद्ध ग्रन्थों में महावीर को निगण्ट नातपुत्त कहा गया है। क्योंकि वे अन्तःबाह्य परिग्रह से रहित थे। श्वेताम्बर ग्रन्थों में इन्द्र द्वारा महावीर के कन्धे पर देवदूत वस्त्र डालकर उनकी नम्रता छिपाने की कल्पना की गई है। सौधमन्द्र सम्यग्दृष्टि और एकभाववतारी होता है। वह साधु के समय के विशुद्ध कोई कार्य कर सकता है, ऐसी तो कल्पना भी नहीं की जा सकती। यदि कोई अज्ञानी ऐसा समयविरोधी कार्य करता है तो साधु उसे उपसर्ग मानता है। यह तो सामान्य साधु की भी चर्या है। फिर महावीर तो तोर्थकर थे जो परम विशुद्धि के धारक थे। उनके लिये ऐसी संयम विरोधी कल्पना की गई, यही आश्चर्य है।

पारणा के दिन भगवान् आहार के लिये वन से निकले। वे बिहार करके कूलग्राम पहुँचे। वहाँ के राजा कूल ने नवधा भक्ति के साथ भगवान् का प्रतिग्रह किया। उसने भक्तिपूर्वक भगवान् को तीन प्रदक्षिणायें दीं, उनके चरणों में नमस्कार किया और उच्च आसन पर बैठाया। अर्घ आदि से उनकी पूजा की और मन, वचन, काय की शुद्धि के साथ परमान्न (खीर) आहार दिया। भगवान् के आहार के उपलक्ष्य में देवों ने उस राजा के घर में पञ्चाश्चर्य किये—शीतल मन्द सुगन्धित पवन बहने लगा, सुगन्धित जल की वर्षा हुई, रत्नवर्षा हुई, देव-दुन्दुभि बजने लगी और आकाश में देवों ने जयध्वनि की—धन्य यह दान, धन्य यह दाता और धन्य यह सुपात्र।

भगवान् आहार के पश्चात् वहाँ से बिहार कर गये।

एक बार बिहार करते हुए भगवान् उज्जयिनी पहुँचे और नगर के बाहर अतिमुक्तक नामक इमशान में प्रतिमा योग धारण करके विराजमान हो गए। भगवान् को देखकर महादेव नामक रक्ष ने उनके धैर्य की परीक्षा करनी चाही। उसने राज्ञि में भगवान् के ऊपर भयानक उपसर्ग किये। उसने अपनी विक्रिया खरकृत उपसर्ग के बल से भयंकर बेंतालों का रूप धारण किया। वे भयानक और हृदय को कपित करने वाली लीलाएँ करने लगे। कभी वे किलकारी लगाते, कभी बीभत्स रूप धारण करके अट्टहास करते, कभी भयंकर नृत्य करने लगते और कभी एक दूसरे के उदर को फाड़कर उनके अन्तरण घुस जाते। कभी वह रक्ष सिंह अथवा व्याघ्र का रूप धारण करके बीभत्स गर्जना करने लगता, कभी विकराल सर्प बनकर फुकारने लगता। कभी वह सुन्दर देवी का रूप धारण करके नाना प्रकार के अश्लील हाव भाव दिखाता और अपनी माहिनी द्वारा उन्हें ध्यान से विचलित करने का प्रयत्न करता। इस प्रकार उसने भगवान् को समाधि भग करने की नाना प्रकार की चेष्टायें की किन्तु भगवान् तो इन सब उपद्रवों से अप्रभावित रहकर आत्म-ध्यान में सुमेरु पर्वत की तरह अचल रहे। तब रक्ष अत्यन्त लज्जित होकर भगवान् के चरणों में नतमस्तक हो गया और अत्यन्त विनय एवं भक्ति से भगवान् की भावभरी स्तुति करने लगा—'प्रभु! धन्य है आप। आपकी धीरता और वीरता अनुपम है। आप योगियों के मुकुटमणि हैं। आप वस्तुतः महति और महावीर हैं। नाथ! आप महान् हैं। प्रभो! मुझ अज्ञानी की अविनय को आप क्षमा करें। आप तो क्षमामूर्ति हैं और मैं कुटिल, पापमय और अधम हूँ। मैंने आप के प्रति अक्षम्य अपराध किये हैं, मेरी दुष्टता की सीमा नहीं है। मेरा उद्धार कैसे होगा।' यो कहकर प्रायश्चित्त के उद्वेग से उसके नेत्रों से अश्रुधारा बहने लगी। बहुत देर तक वह अपने अपराधों को आँखों की राह बहाता रहा। जब हृदय का भार कुछ कम हो गया तो वह भक्ति के उद्रेक से नृत्य करने लगा। उसके इस भक्ति नृत्य में पार्वती ने भी साथ दिया। फिर वह भगवान् को नमस्कार करके चला गया।

भगवान् की साधना निरन्तर सतेज हो रही थी। वे आत्म-विजय की राह में निरन्तर अपने लक्ष्य की ओर बढ़ते जा रहे थे। वे एक बार बिहार करते हुए कौशाम्बी पवारे। तभी एक हृदयद्रावक घटना घटित हुई। वैशाली

### चन्दनबाला का उद्धार

के गणप्रमुख चेटक की सबसे छोटी पुत्री चन्दनबाला—जिसे प्यार में चन्दना भी कहते थे—अपनी सखियों के साथ राजोद्यान में विहार करने के लिए गई। वह क्रीडा में रत थी। वह एक मुकुमार कली थी जो पुष्प बनने की ओर उन्मुख थी। उसका रूप अत्यन्त स्निग्ध, प्रशान्त किन्तु उन्मादक था। वह अनन्य सुन्दरी और मोहिनी थी। तभी एक विद्याधर अपने विमान में उद्यान के ऊपर से गुजरा। अकस्मात् ही उसकी दृष्टि उद्यान की ओर गई। वहाँ एक भूकनमोहिनी रूप-सी बाला को देखकर वह कामविह्वल हो गया। वह नीचे उतरा और बलात् चन्दना का अपहरण करके विमान द्वारा भागा। असहाय चिड़िया बाज के पंजों में फंसी तड़पती रही। उसने करुणाजनक रुदन किया। किन्तु वह अपने विलसत पर दृढ़ थी और उसे अपने धर्म पर दृढ़ आस्था थी। तभी विद्याधर की पत्नी विद्याधरी रौद्र रूप धारण करके आती हुई दिखाई दी। विद्याधर का सम्पूर्ण पौरुष अपनी विद्याधरी को देखते ही हिम के समान गलित हो गया। उस कामातुर की दशा दयनीय हो गई। कामातुर अब चिन्तातुर हो गया। वह चन्दना को एक भयानक जंगल में उतारकर अपने प्राण बचाकर भागा। पापियों में साहस नहीं होता।

बेचारी चन्दना उस निर्जन वन में रुदन करती हुई घूम रही थी। एक भील कहीं से आ निकला और एक सुन्दरी को एकाकी देखकर पुरस्कार के लोभ में उसे भेंट करने अपने सरदार के पास ले गया। भील सरदार भी उस अश्वतथोवना को देखकर उसके ऊपर मोहित हो गया। वह नाना उपायों से चन्दना को मोहित करने का प्रयत्न करने लगा, किन्तु शीलाग्रही चन्दना को वह किसी प्रकार विचलित न कर सका। तब वह दुष्ट उसे अनेक प्रकार के त्रास देने लगा। किन्तु जिसे धर्म पर दृढ़ आस्था है, वह शारीरिक कष्टों की कब चिन्ता करता है। उसका तो विश्वास होता है कि शरीर नाशवान है, वह एक दिन नष्ट होगा ही। वह पुनः मिल सकता है। किन्तु यदि धर्म नष्ट हो गया तो वह पुन नहीं मिलता। उसका पुन मिलना असंभव नहीं तो बहुत कठिन है। चन्दना कष्टों से तनिक भी विचलित नहीं हुई। उसे अहर्निश चिन्ता थी अपने धर्म की, शील की।

भीलजग सभी उपाय करके हार गया। अन्त में निराश होकर उसने चन्दना को दासों के एक व्यापारी के हाथ बेच दिया। वह व्यापारी दासों के रेवड के साथ जजीरों में बाध कर चन्दना को हाकना हुआ कौशाम्बी ले पहुँचा और उसे दासों के हाट में खड़ा कर दिया। उस नरपिशाच को चन्दना के सोदे में अच्छा मुनाफा मिलने की आशा थी। वह सोचता था—यह दासी तो राजरानी बनने योग्य है। रूप है, यौवन है, मुकुमाराता है, अग सोष्ठव है। राजमहालय का कच्ची अच्छा मूल्य देकर इसे क्रय कर लेगा। चन्दना पूर्व जन्म में सचित अशुभ कर्मों का विपाक समझ कर शान्ति और धैर्य के साथ इन कष्टों और अपमानों को सहन कर रही थी। तभी जिना-ल्य में दर्शन-पूजन में निवृत्त होकर उसे बृषभदत्त उधर से निकले। वे एक धर्मपरायण व्यक्ति थे। उनकी दृष्टि कुमारी चन्दना पर पड़ी। देखते ही मन में करुणा जागृत हुई। वे सोचने लगे—अवश्य ही यह कन्या किसी सम्भ्रान्त कुल की है। दुर्दैव ने यह इन नरपिशाचों के हाथों में पड़ गई है। यह सोचकर वे दासों के उस सांदागर के पास पहुँचे और यथेच्छन मूल्य देकर और उसे अपनी धर्मपुत्री मानकर ले आये। घर ले जाकर अपनी निस्सन्तान पत्नी सुमद्रा से बोले—‘दुर्भाग्यवश हमारे कोई सन्तान नहीं थी, किन्तु भाग्य ने हमें एक सुलक्षणा कन्या दे दी है। इसे किसी प्रकार का कष्ट न हो, इसका पूरा ध्यान रखना।’ वे श्रेष्ठी चन्दना से पुत्रीवत् व्यवहार करते और उसकी प्रत्येक सुख-सुविधा का ध्यान रखते थे। किन्तु सेठानी श्रेष्ठी के इस व्यवहार को कपट व्यवहार समझती थी। वह सोचती थी कि श्रेष्ठी इस सुन्दर पुत्रवती को पत्नी बनाने के लिए लाया है। इसके रहते मेरी स्थिति दयनीय हो जायगी और मेरा पद, मान, अधिकार सब कुछ मेरी इस सपत्नी को मिल जायगा। यह राजरानी बनकर शासन करेगी और मेरे साथ दासीवत् व्यवहार होने लगेगा। वह यह सोचकर सापत्य ढेप से दिनरात जलने लगी और चन्दना से प्रतिशोध लेने एवं उसका अपमान करने के लिये उपयुक्त अवसर की प्रतीक्षा करने लगी।

तभी व्यापारिक कार्यवश श्रेष्ठी को परदेश जाना पड़ा। किन्तु चलते-चलते भी वे अपनी इस धर्मपुत्री का पूरा ध्यान रखने के लिए सेठानी को निर्देश दे गये। श्रेष्ठी के जाते ही सेठानी ने अपना कल्पित सापत्य ढेप निकालना प्रारम्भ किया। उसने कँची से चन्दना के केश काट दिये, जिससे उसका सौन्दर्य विरूप हो जाय। वह उसे मिट्टी के सकोरे में काजी मिश्रित कोदो का भात खाने के लिए दिया करती थी। संभवतः इससे उसका उद्देश्य यह था कि चन्दना का स्वास्थ्य खराब हो जाय। क्रोधवश वह चन्दना को सदा लोहे की साकल से बाधे



रखती थी। किन्तु चन्दना इन कष्टों और अपमानों को अपने कर्मों का अनिवार्य फल मानकर शान्ति और धैर्य के साथ सहन किया करती थी।

एक दिन भगवान महावीर वत्स देश की राजधानी कौशाम्बी में आहार के निमित्त पधारे। वे श्रेष्ठी वृषभदत्त के प्रासाद के सामने से निकले। भगवान को चर्चा के लिए आते हुए देखकर चन्दना का रोम रोम हर्ष से भर उठा। उसे अभी कोदों का भात दिया गया था। वह भक्तिविह्वल होकर भगवान के प्रतिग्रह के लिये आगे बढ़ी। वह भूल गई अपनी दुर्दशा; वह भूल गई कि त्रिलोकवन्द्य भगवान के उपयुक्त आहार वह नहीं दे सकेगी। वह तो त्रिलोकनाथ प्रभु को अपने सार्विक हृदय की भक्ति का अर्घ्य चढ़ाने के लिए आतुर हो उठी। जन्म जन्मान्तरों से सजित प्रभु-भक्ति आल्हाद में उसके नेत्रों से प्रवाहित होने लगी। उसका मुखमण्डल प्रभु दर्शन के हर्ष से सद्यः विकसित पुष्प के समान मोद से खिल उठा। उसके कमनीय कपोलों पर हर्ष की आभा तैरने लगी। अवरुद्ध पुण्य का श्रोत तीव्र वेग से खुल गया। उसकी लोहों की बेड़ियाँ टूट कर झलग जा पड़ी। केशविहीन सिर पर काने कुन्तल लहराने लगे। उसका मिट्टी का सकोरा स्वर्ण पात्र बन गया। कोदों का भात सुरभित शालों चावनों का 'भात बन गया। उसके जीर्ण शीर्ण वस्त्र बहुमूल्य चीनाशुक बन गये। उसने नवधा भक्ति के साथ आगे बढ़कर भगवान को पड़गया और विधिपूर्वक उन्हें आहार दिया। भगवान ने राजमहालयों के राजसी आहार की उपेक्षा करके एक हृतभाग्य दासी द्वारा दिये हुए आहार को निर्विकार भाव से ग्रहण किया। अब तो चन्दना न हृतभाग्य थी और न दासी थी। देवों ने उसके पुण्ययोग की सराहना की। आकाश में देव दुन्दुभि बजने लगे। शीतल मन्द सुगन्धित पवन बहने लगा। सुगन्धित जल की वर्षा हुई। देवों ने रत्नवर्षा की तथा इस पुण्यप्रद दान, दाना और पात्र की जयजयकार की। भगवान आहार करके मौन भाव से विहार कर गये।

चन्दना द्वारा भगवान को दिये गये इस आहार को चर्चा सम्पूर्ण कौशाम्बी में होने लगी। इसको गुज राज प्रासाद में भी सुनाई दी। वत्स देश की पट्टमहिषी मृगावती ने भी यह चर्चा सुनी। वह उस महाभाग्य रमणीरत्न से मिलने को उत्सुक हो उठी, जिसे भगवान को आहार देने का पुण्य योग मिला। वह रथ में आरुढ़ होकर सठ वृषभदत्त के आवास पर पहुँची। सठ वृषभदत्त भी अपनी व्यापार यात्रा से लौट आये थे। उन्होंने सब कुछ देखा सुना। व अपनी धर्मपुत्री के सौभाग्य पर अत्यन्त हर्षित हुए, किन्तु अपनी पत्नी द्वारा उसके साथ किये गये दुर्व्यवहार पर बहुत क्रुपित हुए। उन्होंने अपनी पत्नी की कड़े शब्दों द्वारा भर्त्सना की। महारानी मृगावती जिस महाभाग्य रमणी से मिलने आई थी, उससे मिली। किन्तु वह आश्चर्य और हर्ष से भर उठी। उसने देखा, वह रमणी तो उसकी छोटी बहन चन्दनवाला है। वह उससे गले मिली। दोनों बहने बड़ी देर तक हर्ष विवाद के आमू बहानों रही। मृगावती अपनी बहन के दुर्विपाक की कहानी सुनकर अत्यन्त दुःखित हुई। वह बोली—“प्रिय बहन! जा होना था, वह हो गया उसे एक दुःस्वप्न समझकर भूलने की कोशिश करो। तुम मेरे साथ चलो। मैं पिता जी का समाचार भिजवाय देती हूँ। चन्दना भी अपने धर्मपिता श्रेष्ठी से आज्ञा लेकर अपनी बड़ी बहन के साथ चली गई। कुछ समय पश्चात् वह अपने वन्धु बान्धवों से जा मिली। किन्तु उसने इतनी अल्पवय में ही जा कष्ट कों और ससार के वास्तविक रूप के दर्शन किये, उससे उसका मन भोगों से विरक्त हो गया। वह राजमहलों के सुख सुविधापूर्ण वातावरण में भी विरक्त जीवन बिताने लगी और एक दिन-भगवान महावीर को केवल ज्ञान प्राप्ति के पश्चात् वह राजसी जीवन का परित्याग करके भगवान के समीप आश्रय बना गई और अपनी कठोर साधना एवं योग्यता के कारण आश्रयिका सद्य की गणिनी के पद पर प्रतिष्ठित हुई।

भगवान विभिन्न देशों में विहार करते हुए विविध प्रकार के कठोर तप करते रहे। वे मौन रहकर आत्म विकास पर विजय प्राप्त करने का प्रयत्न करते रहे। इस प्रकार कठोर साधना करते हुए लगभग बारह वर्ष का लम्बा काल बीत गया। किन्तु अनादिकाल से आत्मा पर जमे हुए कर्मों के मलिन सत्कारों को मिटाने के लिये बारह वर्ष का काल होता ही कितना है। जैसे सागर में एक बुद। भगवान विहार करते हुए जम्भिक ग्राम के बाहर ऋजुकूला नदी के तट पर पहुँचे। वहाँ मनोरम वन में शालवृक्ष के नीचे एक शिखा पर बैठा (दो दिन का उपवास) का नियम लेकर प्रतिमा-

योग से ध्यानालूट हो गये। कर्मों के मूल को माफ करने के लिये यह अन्तिम अमोघ प्रयत्न था। ध्यान में उनका सम्पूर्ण उपयोग आत्मा में केन्द्रित हो गया। इन्द्रियो और मन की गति निश्चल हो गई। तब भी निस्पन्द था। अब तो आत्मा को आत्मा के लिए आत्मा में ही सब कुछ पाना था। आत्मा को गुप्त और सप्त समस्त शक्तियों को उजागर करना था। आत्मा की दिगुद्रता निरन्तर प्रतीक्षण चढ़नी जा रही थी। व क्षपक श्रेणी पर आरोहण करके शुक्ल ध्यान को बढ़ाते जा रहे थे। अन्त में आत्मा के परम पुष्पाय ने कर्मा पर विजय प्राप्त कर ली। उस समय वैशाख शुक्ला दशमी का पावन अपराह्न काल था, चन्द्रमा हस्त और उत्तरा फाल्गुनी नक्षत्रों के मध्य में स्थित था। उस समय भगवान ने ज्ञानावरणी, दर्शनावरणी, मोहनीय और अन्तराय नामक चारों घातिया कर्मों का क्षय कर दिया। फलतः उन्हें अनन्त ज्ञान, अनन्त दर्शन, अनन्त बल और अनन्त वीर्य नामक चार आत्मिक पक्तियाँ प्राप्त हो गईं; उन्होंने अतृप्तचतुष्टय प्राप्त कर लिए। अब वे सर्वज्ञ सर्वदर्शी हो गये। सूर्य उदित होना है तब कमल स्वयं खिल उठने है। जिस शरीर के भीतर स्थित आत्मा में केवल ज्ञान का सूर्य उगा तो वह शरीर आ साधारण ने असाधारण हो गया। वह परमोदात्त हो गया और भूमि से उठकर आकाश में स्थित हो गया अर्थात् भूमि से चार अंगुल ऊपर उठ गया। अन्य चौबीस प्रतिशय प्रगट हो गये। वह शरीर महिमा का निधान बन गया।

आत्मा के इस अलौकिक चमत्कार की मोहिनी ने आकर्षित होकर वहाँ चारों जातियों के देव और इन्द्र श्रद्धा और भक्ति से भरे हुए आये और आकर भगवान की पूजा की, स्तुति को और केवल ज्ञान कल्याणक का महोत्सव मनाया। तब सौधमन्द्र की आज्ञा से कुनेर ने समवसरण की रचना की।

भगवान महावीर समवसरण के मध्य में गन्धबुडी में मिहामन पर विराजमान थे। सात प्रातिहार्य विद्यमान थे। समवसरण में श्रोता उपविष्ट थे। किन्तु भगवान का दिव्य ध्वनि तरी हा रही थी। अष्ट प्रातिहार्य थे यह कर्मो

असामान्य थी। नार्थरु प्रकृति के उदय होने पर अष्ट प्रातिहार्य अनिवार्य होते हैं। सभी श्रोता

गणधर का

भगवान का उपदेश सुनने के लिए उत्सुक थे। किन्तु भगवान मोन थे। छद्मस्थ दशा में बारह वर्ष तक भगवान मोन रहे थे और केवल ज्ञान उन्नत होने पर भी भगवान का मोन भग नहीं हो रहा था। धर्म के नाम पर प्रचारित अनाचार और मदनार्थों से मानव ऊँचा हुआ था। देव,

समवसरण

मनुष्य और तिर्यच सभी प्राणी जातक के समान भगवान के मुख को आर नितार रहे थे कि कब कल्याण मार्ग की अमृत वर्षा होनी है। यह स्थिति छियासठ दिन तक रही। श्रोता समवसरण में आने और निराश लौट जाने। स्थिति असामान्य थी। सौधमन्द्र को इस स्थिति से चिन्ता हुई। उसने अवधिज्ञान का उपयोग लगाकर ज्ञान किया—भगवान की वाणी भेज सके, ऐसा कोई गणधर जन्म तक न हो तब तक भगवान की दिव्य ध्वनि कैसे बरेगा और मुख्य गणधर बनने की पात्रता केवल इन्द्रभूति गौतम में है। वह ब्राह्मण वेद वेदाङ्ग का प्रकाण्ड विद्वान्, किन्तु वह महाभिमानो है। एक बार उसे भगवान के निकट लाना होगा। तभी दिव्य ध्वनि का अवगूढ ओत प्रवाहित हो सकेगा।

यह विचार करके इन्द्र बृद्ध ब्राह्मण का रूप धारण करके इन्द्रभूति गौतम के आवासीय गुरुकुल में पहुँचा, जहाँ इन्द्रभूति पान में शिष्यों को शिक्षण देता था। इन्द्र ने जाकर गौतम को आदरपूर्वक समस्कार किया और बोला—'विद्वन् मैं आपकी विद्वत्ता की कीर्ति सुनकर आपके पास आया हूँ। मेरे गुरु ने मुझे एक गाथा सिखाई थी। उस गाथा का अर्थ मेरी समझ में अच्छी तरह से नहीं आ रहा है। मेरे गुरु अभी मोन धारण किये हुए हैं। इसलिये आप कृपा करके मुझे उस गाथा का अर्थ समझा दीजिये।

इन्द्रभूति सुनकर बोले—'मैं तुम्हें गाथा का अर्थ इस शर्त पर बता सकता हूँ कि तुम गाथा का अर्थ समझ कर मेरे शिष्य बन जाओगे।'

इन्द्र ने गौतम की शर्त स्वीकार कर ली और उनके समक्ष निम्नलिखित गाथा प्रस्तुत की—

'पचेव अस्थिकाया छज्जोवणिक्काया महव्वया पच।

अट्ठय पवयणमादा सहेउओ बध-भोक्खो य ॥

—पट् खण्डागम पु० ६ पृ० १२६

इन्द्रभूति इस गाथा को पढ़ते ही असमजस में पड़ गये। उनकी समझ में ही नहीं आया कि पच अस्थिकाय,

छह जीविकाय, घाट प्रबचन मातृका कौन-कौन सी है। किन्तु अहंकारवश वे यह बात दूसरे के समक्ष स्वीकार कैसे कर सकते थे। अतः उन्होंने विचार कर उत्तर दिया—तुम मुझे अपने गुरु के पास ले चलो। मैं उन्हीं के सामने तुम्हें इस गाथा का अर्थ समझाऊँगा।

इन्द्र इसीलिये तो आया ही था। वह इन्द्रभूति को लेकर चल दिया। साथ में उनके ५०० शिष्य भी थे। उस समय भगवान् राजगृह के विपुलाचल पर्वत पर समवसरण में विराजमान थे। इन्द्र इन्द्रभूति को लेकर वहाँ पहुँचा, जहाँ समवसरण लगा हुआ था। इन्द्रभूति ने समवसरण के प्रवेश द्वार से जैसे ही प्रवेश किया, उनकी दृष्टि मानस्तम्भ के ऊपर पड़ी। मानोन्नत जनो के मान को गलित करने की अद्भुत क्षमता थी इस मानस्तम्भ में। उन्होंने मानस्तम्भ की ओर क्या देखा, वे देखते ही रह गये, जैसे किसी मोहिनी ने उन्हें कोलित कर दिया हो। प्रतिक्षण उनके भावों में परिवर्तन हो रहा था। उनका ज्ञानमद विगलित हो रहा था और क्षण प्रतिक्षण उनके अन्तस् में विनय, विनम्रता और शालीनता पैदा हो रही थी। जब उनकी दृष्टि मानस्तम्भ के ऊपर से हटी, तब उनका हृदय विनय से भरा हुआ था। वे आगे बढ़े। उन्होंने समवसरण की विभूति का अवलोकन किया और मन में भवित जागृत हुई-धन्य है वह महाभाग, जिसकी विभूति की सीमा नहीं, देव और इन्द्र जिसकी अहंनिश वन्दना करते हैं। कौन है वह चराचर वन्दित, जिसकी महिमा का पार नहीं है। इन्द्रभूति समवसरण की विभूति चारों ओर निहारते हुए विनीत भाव से आगे बढ़े। अथ गणकुटी में विराजमान भगवान् के दर्शन होने लगे। भगवान् के दर्शन हुए मानो मन और सम्पूर्ण इन्द्रियों की सम्पूर्ण शक्ति आँखों में आसमायी हो। वे जब भगवान् के समक्ष पहुँचे, तब तक इन्द्रभूति गौतम में आसाधारण परिवर्तन दिखाई देने लगा था। वे अहंकारी इन्द्रभूति नहीं रह गये, वरन् वे विनम्र और श्रद्धा की मूर्ति बन गये थे। वे आगे बढ़े और भगवान् के सामने जाते ही प्रणामण करते हुए बोले— भगवन् ! मैं ज्ञान के अहंकार में सज्जान को भूल गया था। मुझे अपने चरणों में शरण दीजिये और मेरा उद्धार कीजिये। यह कह कर उन्होंने विधिपूर्वक मुनि-दीक्षा ले ली। दीक्षा लेते ही उन्हें परिणामों की विमुक्ति के कारण आठ ऋद्धियाँ प्राप्त हो गईं, चार ज्ञान (मतिज्ञान, श्रुतज्ञान, अवधिज्ञान और मन पर्ययज्ञान) प्राप्त हो गये।

गौतम स्वामी द्वारा समय धारण करते ही भगवान् को ६६ दिन में रुका हुआ दिव्य ध्वनि प्रकट हुई। भगवान् की दिव्यध्वनि में प्रकट हुआ—गौतम ! तुम्हारे मन में शका है कि जीव है या नहीं ? इस विषय का लेकर भगवान् की दिव्य ध्वनि में जीवतत्त्व का विस्तृत विवेचन हुआ। महावीर भगवान् के उपदेश में उन्हें आश्रय कृष्णा प्रतिपदा के दिन पूर्वाह्न काल में समस्त अग्रा के अर्थ आर पद स्पष्ट जान पड़े। उसी दिन अपराह्न काल में अनुक्रम से पूर्वों के अर्थ और पदों का स्पष्ट बाध हो गया। बाध होने पर उन्होंने उसी रात्रि क पूर्व भाग में अग्रा की ओर पिछले भाग में पूर्वों की ग्रन्थ रचना की। ये भगवान् के प्रथम और मुख्य गणधर वने।

**धर्मचक्र प्रवर्तन अथवा तीर्थ स्थापना**—पट्खण्डागम भाग १ पृ० ६२-६३ में भगवान् महावीर के प्रथम उपदेश को तीर्थ-प्रवर्तन की सज्ञा दी है। उस सिद्धान्त ग्रन्थ का तत्सम्बन्धा अवतरण इस प्रकार है—

इम्मिस्से वसत्पिणीए चउत्थ समयस्स पच्छिमे भाए।

चोतीस वास सेसे किचि विसेसुणए सते ॥५५॥

वासस्स पढम मासे पढमे पक्खम्मि सावणे वहुले।

पाडिवव पुव्व दिवसे तित्थुपत्ती हु अभिजिम्हि ॥५६॥

सावणे वहुल पडिवदे रुद्ध मुहत्ते सुहोदार रविणे।

अभिजिस्स पढम जोए जत्थ जुगादी मुण्येय्थो ॥५७॥

अर्थात् इस अवसर्पिणी कल्पकाल के दुषमा सुषमा नाम के चौथे काल के पिछले भाग में कुछ कम चोतीस वर्ष बाकी रहने पर वर्ष के प्रथम मास अर्थात् आश्विन मास में प्रथम पक्ष अर्थात् कृष्ण पक्ष में, प्रतिपदा के दिन प्रातः काल के समय आकाश में अभिजित नक्षत्र के उदित रहने पर धर्म-तीर्थ को उत्पत्ति हुई।

आश्विन कृष्णा प्रतिपदा के दिन रुद्र मुहूर्त में सूर्य का शुभ उदय होने पर और अभिजित नक्षत्र के प्रथम योग में जब शुभ की आदि हुई, तभी तीर्थ को उत्पत्ति समझनी चाहिये।

इस विवरण से मिलता जुलता विवरण धर्मतीर्थ की उत्पत्ति के सम्बन्ध में तिलोयपण्णत्ती, में इस प्रकार दिया है—

सुरखेरमणहरणे गुणणामे पंचसेलणयरम्मि ।

विपुलम्मि पव्वदवरे वीरजिणे अट्ठकत्तारो ॥११६५

अर्थात् देव और विद्याधरो के मन की मोहित करने वाले और सार्थक नाम वाले पंचशैलनगर (राजगृह, में पर्वतों में श्रेष्ठ विपुलाचल पर्वत पर श्री वीरजिनेन्द्र अर्थकर्ता हुए ।

‘एत्थावसप्पिणीए चउत्थकालस्स चरिमभागम्मि ।

तेत्तीसवास अडमास पणरस्स दिवससेसम्मि ॥११६८

वासस्स पडममासे सावणणामम्मि बहुलपडिवाए ।

अभिजीणक्खत्तम्मि य उप्पत्ती धम्मतिथ्यस्स ॥११६९

अर्थात् यहाँ अवसप्पिणी के चतुर्थ काल के अन्तिम भाग में तेत्तीस वर्ष आठ माह और पन्द्रह दिन शेष रहने पर प्रथम मास श्रावण में कृष्ण पक्ष की प्रतिपदा के दिन अभिजित नक्षत्र के उदये रहने पर धर्म तीर्थ की उत्पत्ति हुई ।

( श्रावण कृष्णा प्रतिपदा के दिन ही युग का प्रारम्भ हुआ था ) यह भी एक संयोग था कि श्रावण कृष्णा प्रतिपदा को ही भगवान महावीर की दिव्य ध्वनि हुई । इस प्रकार धर्म तीर्थ की प्रवृत्ति या धर्म प्रवर्तन की तिथि श्रावण कृष्णा प्रतिपदा है ।

भगवान महावीर के ११ गणधर थे, जिनके नाम इस प्रकार हैं— इन्द्रभूति, अग्निभूति, वायुभूति, व्यक्त, सुधर्म, मण्डिकपुत्र, मौर्यपुत्र, अकम्पित, अचलभ्राता, मेनार्थ और प्रभास । ये सभी गणधर ब्राह्मण थे, उपाध्याय थे ।

ग्यारह अग और चौदह पूर्व के ज्ञाता थे । ये यज्ञतृपणनाराच महत्तन के भारी थे । सबके समन्तुत्थ सन्ध्या था । गणधर बनने पर सबको आमर्षादि आदि आठ लब्धियाँ प्राप्त हो गई थी और मतिज्ञान, श्रुतज्ञान, अवधिज्ञान और मन पर्ययज्ञान इन चार ज्ञानों की उत्पत्ति होगई थी । ये सभी अपने शिष्य समुदाय के साथ भगवान के निकट दीक्षित हुए थे । इन गणधरों के सम्बन्ध में श्वेताम्बर साहित्य में विस्तृत परिचय मिलता है । सर्वेषां मनसं सम्बन्ध म विशेष ज्ञातव्य एव प्रकार है—

इन्द्रभूति—माता प्रिथिवी, पिता वसुभूति, गोत्र गौतम । मगध में गोवर्ध ग्राम के रहने वाले थे । इनके ५०० शिष्य थे । इनके मन में शका थी कि जीव है या नहीं । इनकी शका के समाधान रूप में ही भगवान की प्रथम दिव्यध्वनि खिरी थी । इनकी कुल आयु १२ वर्ष की थी, जिसमें ५० वर्ष गृहस्थ दशा के, ३० वर्ष छद्मस्थ दशा के और शेष १२ वर्ष केवलज्ञान दशा के थे ।

अग्निभूति—माता, पिता, गोत्र और जन्म स्थान इन्द्रभूति के समान । इनके शिष्या की संख्या ५०० थी । इनके मन में शका थी कि कर्म है या नहीं । ये भगवान के द्वितीय गणधर बने । इनकी कुल आयु ७४ वर्ष की थी, जिसमें ४६ वर्ष गृहस्थ दशा के, १२ वर्ष छद्मस्थ दशा के और १६ वर्ष केवलो दशा के थे ।

वायुभूति—माता, पिता, गोत्र और स्थान पूर्ववत् । इनके ५०० शिष्य थे । इन्हें सन्देह था कि शरीर और जीव भिन्न-भिन्न नहीं, एक ही है । इनकी आयु ७० वर्ष की थी, जिसमें ४२ वर्ष गृहस्थ दशा के, १० वर्ष छद्मस्थ दशा के और १८ वर्ष केवली दशा के थे ।

व्यक्त—माता वाहणी, पिता धनमित्र, कोल्लाग सन्निवेश और भारद्वाज गोत्र । इनके ५०० शिष्य थे । इन्हें शका थी कि पृथ्वी आदि भूत है या नहीं । इनकी कुल आयु ८० वर्ष की थी, जिसमें ५० वर्ष गृहस्थ दशा में, १२ वर्ष छद्मस्थ दशा में और १८ वर्ष केवली दशा में व्यतीत किये ।

सुधर्म—माता का नाम मद्रिला, पिता धर्मिल, स्थान कोल्लाग सन्निवेश और गोत्र अग्नि वैश्यायन । इनके ५०० शिष्य थे । इन्हें विश्वास था कि जो इस जन्म में जैसा है, वह आगामी जन्म में भी वैसा हो रहेगा । इनकी आयु १०० वर्ष की थी, जिसमें ५० वर्ष गृहस्थ अवस्था के, ४२ वर्ष छपस्थ और ८ वर्ष अरहन्त दशा के थे ।

**मण्डिक पुत्र**—माता विजयदेवी, पिता घनदेव, स्थान मौर्य सन्निवेश, वशिष्ठ गोत्र। इन्हें शका थी कि बन्ध-मोक्ष है या नहीं। इनकी कुल आयु ८३ वर्ष की थी, जिसमें ५३ वर्ष गृहस्थी में बीते, १४ वर्ष छद्मस्थ रहे और १६ वर्ष केवली रहे। इनके शिष्यों की संख्या ४५० थी।

**मौर्यपुत्र**—माता-पिता, स्थान और गोत्र मण्डिक पुत्र के समान। इन्हें देवों के अस्तित्व में सन्देह था। इनके ४५० शिष्य थे। इनकी आयु ६५ वर्ष की थी, जिसमें ६५ वर्ष गृहस्थी में, १४ वर्ष छद्मस्थ पर्याय में और १६ वर्ष केवली पर्याय में व्यतीत हुए।

**अक्रम्पित**—माता का नाम जयन्ती, पिता का नाम देव, जन्म स्थान मिथिला, और गोतम गोत्र। इनके ३०० शिष्य थे। इनके मन में शका थी कि नारकी है या नहीं। इनकी कुल आयु ७८ वर्ष थी, जिसमें ४८ वर्ष गृहस्थ, ६ वर्ष तक छद्मस्थ और २४ वर्ष केवली रहे।

**प्रचलभ्राता**—नन्दा माता, वसु पिता, कोशल के रहने वाले और हारीतस गोत्र। इनके कुल ३०० शिष्य थे। पुण्य के बारे में इन्हें सन्देह था। इनकी आयु ७२ वर्ष थी, जिसमें ४६ वर्ष गृहस्थ, १२ वर्ष छद्मस्थ और १४ वर्ष केवली रहे।

**मेतार्य**—माता वरुण देवता, पिता दत्त, स्थान वत्स जनपद में तृणिक सन्निवेश और कौण्डिन्य गोत्र। इनके ३०० शिष्य थे। इनके मन में परलोक के सम्बन्ध में शय था। इनकी आयु ६२ वर्ष की थी, जिसमें ३६ वर्ष गृहस्थ दशा में, १० वर्ष छद्मस्थ दशा में और १६ वर्ष केवली दशा में बिताये।

**प्रभास**—माता अतिभद्रा, पिता वल, राजगृह निवासी और कौण्डिन्य गोत्र। इनके ३०० शिष्य थे। इन्हें मोक्ष के बारे में शका थी। इनकी आयु ८० वर्ष की थी, जिसमें १६ वर्ष कुमार काल, ८ वर्ष छद्मस्थ काल और १६ वर्ष केवली दशा का काल था।

इन गणधरों में इन्द्रभूति, अग्निभूति और वायुभूति सहोदर थे। उसी प्रकार मण्डिक पुत्र और मौर्यपुत्र की माता एक थी, किन्तु पिता पृथक् थे। ये सभी केवलज्ञानी बने और अन्त में राजगृह में मुक्त हुए। भगवान महावीर के जीवन काल में ६ गणधर मुक्त हुए और भगवान के निवाण-गमन के पश्चात् इन्द्रभूति और सुधर्म मुक्त हुए।

जिस दिन भगवान महावीर का निर्वाण प्राप्त हुआ, उसी दिन गातम गणधर को केवलज्ञान हुआ। जिस दिन गोतम गणधर को निर्वाण प्राप्त हुआ, उसी दिन सुधर्म को केवलज्ञान हुआ। जिस दिन सुधर्म मुक्त हुए, उसी दिन जम्बू स्वामी का केवलज्ञान प्राप्त हुआ। फिर उनके पश्चात् काँट प्रभुवर्द्ध केवली नहीं हुआ।

दिग्म्बर साहित्य में इन गणधरों के सम्बन्ध में विस्तृत विवरण उपलब्ध नहीं होता। किन्तु मण्डलाचार्य धर्मचन्द्र द्वारा विरचित 'गौतम चरित्र' में गातम गणधर के जीवन के सम्बन्ध में इस प्रकार विवरण उपलब्ध होता है—

मगध देश में एक ब्राह्मण नगर था। इस नगर में अनेक ब्राह्मण विद्वान निवास करने थे। इसी नगर में सदाचार परायण, बहुश्रुत और सम्पन्न शाण्डिल्य नामक एक ब्राह्मण रहता था। उमते रूप और शील में सम्पन्न स्थण्डिल; और केसरी नामक दो पत्नियाँ थीं। एक दिन रात्रि में सोते हुए अन्तिम प्रहर में स्थण्डिला ब्राह्मणों ने शुभ स्वप्न देखे। तभी पाँचवें स्वर्ग से एक देव आयु पूर्ण होने पर माता स्थण्डिला के गर्भ में आया। गर्भावस्था में माता की रुचि धर्म की ओर विशेष बढ़ गई थी।

नौ माह पूर्ण होने पर माता ने एक सुदर्शन पुत्र को जन्म दिया। पुत्र के उत्पन्न होने पर उसके पुण्य का प्रभाव प्रकटि पर भी पड़ा। दिशायें निर्मल हो गईं, सुगन्धित वायु बहने लगी, आकाश में देव लोग जय-जयकार कर रहे थे। पुत्र उत्पन्न होने से ब्राह्मण दम्पति को अपार हर्ष हुआ। शाण्डिल्य ब्राह्मण ने पुत्र-जन्म के हर्ष में याचकों को मनमाना धन दान दिया। निमित्तज्ञ ने पुत्र के ग्रहलग्न देखकर भविष्यवाणी की—'यह बालक बड़ा होने पर समस्त विश्वाओं का स्वामी होगा और सारे ससार में इसका यश फैलेगा।

बालक अत्यन्त सुदर्शन था। उसका मुख अत्यन्त तेजस्वी था। माता पिता ने उसका नाम इन्द्रभूति रखवा।

जब बालक तीन वर्ष का हुआ, माता स्थण्डिला ने द्वितीय पुत्र को जन्म दिया। यह जीव भी पाँचवें स्वर्ग से आया था। यह भी वैसा ही सुन्दर और तेजस्वी था। इस बालक का नाम गार्ग्य रक्खा गया, जो बाद में अग्निभूति के नाम से प्रसिद्ध हुए।

इसके कुछ काल पश्चात् शाण्डिल्य ब्राह्मण की द्वितीय पत्नी केसरी ने दूसरे ही तेजस्वी पुत्र को जन्म दिया, जिसका नाम भार्गव रक्खा गया। यह भी पाँचवें स्वर्ग से आया था। यह पुत्र बाद में वायुभूति के नाम से प्रसिद्ध हुआ।

तीनों भाइयों ने समस्त वेद-वेदाङ्ग और सम्पूर्ण विद्याओं का अध्ययन किया और वे उनमें पारगट हो गये। उन्होंने अपने-अपने गुरुकुल खोल लिये और शिष्यों को पढ़ाने लगे। तीनों के शिष्यों की संख्या पाच-पाच सौ थी। किन्तु इन्द्रभूति में एक दुर्बलता भी थी। उन्हें अपनी विद्वत्ता का बड़ा अभिमान था।

इसके पश्चात् देवराज इन्द्र छद्मरूप धारण करके उन्हें अपने साथ भगवान महावीर के पास ले गया। वहाँ जाकर इन्द्रभूति का मान गलित हो गया और वे भगवान के चरणों में जैनश्वरी दीक्षा लेकर भगवान के प्रथम और मुख्य गणधर बने, इसका वर्णन पूर्व में किया जा चुका है।

आर्य ग्रंथ जयघवला में इन्द्रभूति गौतम गणधर की विशेषताओं पर प्रकाश डालते हुए इस प्रकार आचार्य वीरसेन ने बताया है—

‘जो आर्यक्षेत्र में उत्पन्न हुए थे, मति-शून्य-अर्वाध और मन पर्यय इन चार निर्मलजानों से सम्पन्न है, जिन्होंने दीप्त, उग्र और तप्त तप को तपा है, जो अणिमा आदि आठ प्रकार की वैकृतिक लब्धियों में सम्पन्न है; जिनका सर्वार्थसिद्धि में निवास करने वाले देवों से अनन्त गुणा बल है, जो एक मुहूर्त में बारह अंगों के अर्थ और द्वादशांग रूप ग्रंथों के स्मरण और पाठ करने में समर्थ है, जो अपने पाणिपात्र में दी गई खीर को अमृत रूप से परिवर्तित करने में या उसे अक्षय बनाने में समर्थ है, जिन्हें आहार और स्थान के विषय में अक्षोण ऋद्धि प्राप्त है, जिन्होंने सर्वार्थविज्ञान से अक्षेप पुद्गल द्रव्य का साक्षात्कार कर लिया है; तप के बल से जिन्होंने उत्कृष्ट विपुल मति मन-पर्ययज्ञान उत्पन्न कर लिया है, जो सात प्रकार के भय में रहित है, जिन्होंने चार कषायों का क्षय कर दिया है, जिन्होंने पांच इन्द्रियों को जीत लिया है, जिन्होंने मन-वचन-काय रूप दण्डों को भग्न कर दिया है, जो छह्वायिक जीवों को दया पालने में तत्पर है, जिन्होंने कुल मद आदि आठ मदों का नष्ट कर दिया है, जो क्षमादि दम धर्मों में निग्नर उद्यत है, जो आठ प्रवचन मातृक गर्णों का अर्थात् पात्र समितियों और तीन गुणियों का परिपालन करते हैं, जिन्होंने क्षुधा आदि बाईस परीपूहों के प्रसार को जीत लिया है, और जिनका सत्य ही अलंकार है, ऐसे आर्य इन्द्रभूति के लिये उन महावीर भट्टारक ने अर्थ का उद्देश दिया। उसके अनन्तर उन गौतम गोत्र में उत्पन्न हुए इन्द्रभूति ने एक अनर्मुहूर्त में द्वादशांग के अर्थ का अवधारण करके उसी समय बारह अंग रूप ग्रंथों की रचना की और गुणों में अपने समान गुणधर्माचार्य को उसका व्याख्यान किया। तदनन्तर कुछ काल के पश्चात् इन्द्रभूति भट्टारक केवलज्ञान को उत्पन्न करके और बारह वर्ष तक केवल विहार रूप में विहार करके मोक्ष को प्राप्त हुए।’

इस विवरण में गणधर इन्द्रभूति गौतम के सम्बन्ध में सभी ज्ञातव्य बातों पर प्रकाश डाला गया है। किन्तु आश्चर्य है कि गौतम गणधरों के सम्बन्ध में विशेष जानकारी प्राप्त नहीं होती।

**भगवान का धर्म संध—**भगवान महावीर कचतुविध संध में ११ गणधर थे। इनके अतिरिक्त ३११ ग्यारह अंगों और १४ पूर्वा के ज्ञाता, ६६०० शिक्षक, १३०० अवधिज्ञानी, ७०० केवलज्ञानी, ६०० विक्रिया ऋद्धि के धारक, ५०० मन पर्ययज्ञानी और ६०० अनुत्तरवादी थे। इस प्रकार नव मुनियों की संख्या १६००० थी। चन्दना आदि ३६००० अजकाली थी। १००००० आवाक और ३००००० आवाकाय थी। इनके अतिरिक्त असंख्यान देव देविया और संख्यात तिर्यञ्च उनके भवन थे।

भगवान की दिव्य ध्वनि अर्थात् उपदेश अर्थमागधी भाषा में होता था। कुछ विद्वानों का मत है कि अर्थ-मागधी भाषा आर्य समाज में बोली जाने वाली भाषा होती है और यह लोक भाषा होती है। भगवज्जिनमेन<sup>१</sup> ने

### भगवान की दिव्य ध्वनि

दिव्य ध्वनि के सम्बन्ध में विस्तार से बताया है और कहा है कि भगवान की दिव्य ध्वनि बादलों की गर्जना के समान और गम्भीर होती है। दिव्य ध्वनि सुनकर श्रोताओं के मन का मोह और सन्देश दूर हो जाता है। भगवान यद्यपि एक ही भाषा में बोलते हैं, किन्तु भगवान के माहात्म्य के कारण वह १८ महाभाषा और ७०० लघुभाषाओं के रूप में परिणत हो जाती है और प्रत्येक श्रोता उसे अपनी-अपनी भाषा में समझ लेता है। जैसे जल तो एक ही प्रकार का होता है, किन्तु विभिन्न प्रकार के वृक्षों की जड़ों में पहुँच कर वृक्ष स्वभाव के अनुसार रसवाला हो जाता है। इसके लिये एक दूसरा उदाहरण भी दिया है। जैसे स्फटिक मणि एक ही प्रकार की होती है किन्तु उसके पास जिस रंग का पदार्थ रख दिया जाता है, वह मणि उस पदार्थ के सयोग से उसी रंग वाली प्रतीत होने लगती है। इसी प्रकार भगवान की दिव्य ध्वनि भी एक प्रकार की होती है, किन्तु श्रोता जिस भाषा को समझता है, दिव्य ध्वनि उसके कानों में उसी भाषा में सुनाई पड़ती है। कुछ लोगों की धारणा है कि देवों द्वारा वह दिव्य ध्वनि सर्व भाषा रूप परिणत की जाती है। किन्तु आचार्य की मान्यता है कि ऐसा मानने पर वह माहात्म्य भगवान का न मानकर देवों का मानना पड़ेगा। कुछ लोग यह भी मानते हैं कि दिव्य ध्वनि अनक्षरी होती है किन्तु अनक्षरी का अर्थ लोक कैसे समझेगा। इसलिये वस्तुतः वह अक्षर रूप ही होती है, अनक्षरी नहीं।

जब भगवान की दिव्य ध्वनि होती है, उस समय बोलते समय भगवान के मुख पर कुछ भी विकार उत्पन्न नहीं होता। न तो उस समय भगवान के तालु ओठ आदि ही हिलते हैं, न उनके मुख की कान्ति बदलती है। वह बिना किसी प्रयत्न और इच्छा के ही होती है। उसके अक्षर स्पष्ट होते हैं। जब वह दिव्य ध्वनि भगवान के मुख से निकलती है तब लगता है जैसे किसी पर्वत की गुफा का अग्रभाग में प्रायः ध्वनि निकल रहे हो।

भगवान महावीर लोकेश्वर महापुरुष थे। उनके व्यक्तित्व और देशना का प्रभाव उप काल में निर्धन से लेकर राजाओं और भौपटों से लेकर राजमहालयों तक समान रूप में पड़ा था। प्रभाव-पड़ने का यह था कि वे भगवान के धर्म में दीक्षित हो गये थे। भगवान महावीर के देशना-काल में पूर्व पार्श्वनाथ

### तत्कालीन राजन्य वर्ग पर भगवान का प्रभाव

धर्म का व्यापक प्रचार था। तत्कालीन क्षत्रिय वर्ग और राजन्य वर्ग प्रायः पार्श्वनाथ धर्म का अनुयायी था। भगवान के मातामह और वैशाली के गण प्रमुख महाराज चेटक और कुण्डग्राम के गण प्रमुख और भगवान के पिता महाराज मिद्धार्थ भी पार्श्वनाथ थे। अन्य अनेक राजा भी इस धर्म के अनुयायी थे। किन्तु भगवान महावीर के उपदेश और धर्म-देशना को सुनकर वे सभी महावीर द्वारा उपदिष्ट धर्म में दीक्षित हो गये। पार्श्वनाथ और महावीर द्वारा उपदिष्ट धर्म भिन्न-भिन्न नहीं थे। ऋषभदेव से लेकर तीर्थंकरों की परम्परा द्वारा एक ही धर्म का उपदेश दिया गया। अतः किन्हीं तीर्थंकर ने किसी नवीन धर्म की न तो स्थापना की और न किन्हीं नये धर्म की उद्भावना की। दातार्थकरा के अन्तराल काल में धर्म की जो ज्योति घूमिल पड़ गई थी, उसी ज्योति का आगामी तीर्थंकर ने अपने काल में अपने प्रभाव और धर्मोपदेश से प्रज्वलित और प्रदीप्त किया। पार्श्वनाथ के २५० वर्ष पश्चात् महावीर हुए। इस अन्तराल में धर्म के प्रति लोक-राजि में कुछ ह्रास माना स्वाभाविक था। महावीर ने पुनः धर्म के प्रति लोक-राजि का जागृत किया। अतएव पार्श्वनाथ और महावीर दोनों एक ही परम्परा के समर्थ महापुरुष और तीर्थंकर थे। इसलिये यह कल्पना भी नहीं की जा सकती कि महावीर ने किसी नवीन धर्म की स्थापना की।

### श्रेणिक विम्वसार

राजाओं में भगवान महावीर का सर्वप्रमुख भक्त मगध सम्राट् श्रेणिक विम्वसार था।

वह गिणुतागवशी था। इतिहासकारों ने इस वंश के राजाओं का प्रामाणिक इतिहास दिया है। मि० विन्सेण्ट स्मिथ के अनुसार इस वंश के श्रेणिक से पूर्ववर्ती राजाओं का राज्य-काल कुल मिलाकर १२६ वर्ष होता

है, जबकि पाजेंटोर के अनुसार यह काल १३६ वर्ष है। किन्तु इन दोनों मतों के विरुद्ध श्री त्रिभुवनदास गेल० शाह Ancient India, Vol 1 में यह काल २२६ वर्ष बताते हैं। इन्होंने इस वंश के राजाओं का विस्तृत इतिहास और उनकी काल-गणना दी है। आपकी मान्यता का सार इस प्रकार है—

काशी में बृहद्रथ वंश के राजा अश्वमेन राज्य करते थे जो भगवान पार्श्वनाथ के पिता थे। अश्वमेन की मृत्यु के पश्चात् काशी की गद्दी पर शिशुनाग नामक एक क्षत्रिय राजा बैठा। इसी राजा से शिशुनाग वंश चला। मत्स्य पुराण में शिशुनाग वंश के राजाओं का राज्य-काल ३३३ वर्ष बताया है। शिशुनाग वंश के पश्चात् मगध की गद्दी नन्द वंश के राजाओं के अधिकार में आ गई। उनका राज्य-काल १०० वर्ष है।

अश्वमेन इक्ष्वाकुवंशी थे किन्तु शिशुनाग वंशाली के लिच्छवी। सम्बुज्जि वंश का था। शिशुनाग ने काशी के राज्य पर बलान् अधिकार कर लिया। इसमें कोशल नरेश वृत्त को बहुत क्षोभ हुआ क्योंकि वह भी इक्ष्वाकुवंशीय था और वंश के नाते काशी पर अपना अधिकार मानता था। उसने काशी के ऊपर कई बार आक्रमण किया, किन्तु शिशुनाग पर विजय प्राप्त नहीं कर पाया। कुछ समय के पश्चात् मगध के मल्ल क्षत्रियों ने शिशुनाग को मगध का शासन सूत्र सम्हालने का अनुरोध किया। तदनुसार शिशुनाग अपने पुत्र काकवर्ण को काशी का शासन सुपुर्द करके मगध चला गया। शिशुनाग की अनुपस्थिति का लाभ उठाकर कोशल नरेश ने काकवर्ण के ऊपर आक्रमण करके काशी के ऊपर अधिकार कर लिया। शिशुनाग का जब इसकी सूचना मिली तो उसने कोशल नरेश के ऊपर भयानक वेग से आक्रमण कर दिया और पुनः काशी पर अधिकार करके उसे मगध राज्य में मिला लिया। शिशुनाग की मृत्यु के पश्चात् इस वंश में काकवर्ण, क्षेमवर्धन और क्षेमजित हुए। फिर प्रसेनजित हुआ। उसके समय में मगध की राजधानी कुशाग्रपुर थी। राजधानी में सभी मकान और महल लकड़ों के बने हुए थे। किन्तु कभी कभी इन मकानों में आग लग जाती थी। इस कठिनाई में प्रसेनजित होंकर प्रगेनजित ने बेमरगिर के शिवर के ऊपर एक भव्य प्रासाद बनवाया। प्रजा भी पर्वत के ऊपर भवन बनाकर रहने लगी। किन्तु राजधानी पर्वत के ऊपर होने के कारण व्यापार और यातायात की बड़ी अशुविधा होने लगी। तब श्रेणिक ने पहाड़ों को नलहटी में राजगृह नगर बनाया और उसे अपनी राजधानी बनाया।

श्रेणिक को राज्याधिकार किस प्रकार मिला, इसके सम्बन्ध में बड़ा रोचक विवरण मिलता है। प्रसेनजित के बहू ने पुत्र थे। प्रगेनजित ने अपना उत्तराधिकारी निर्वाचित करने के लिये दा उपाय किये। उसने मिठाई से भरी टोकरीयाँ और पानों में भरे कच्चे घड़े रखवा दिये। उन सबका मुल बाँध दिया गया। तब उसने अपने सब पुत्रों का बुलाया और उनसे टोकरी और घड़े बिना तोड़े या बिना खोले मिठाई खाने और पानों पीने का आदेश दिया। सभी राजकुमार क्रिकन्धविमूढ़ बने एक दूसरे का मुल देखने लगे। उन्हें कोई उपाय नहीं सूझा। किन्तु श्रेणिक ने पहले टोकरी को खूब हिलाया, जिसमें मिठाई टूट गई और छेदों में से टुकड़े निकलकर गिरने लगे। उसने भजे में मिठाई खाई। फिर उसने घड़े के चारों ओर कपड़ा लपेट दिया। जब कपड़ा भीग गया तो उसने एक पात्र में वह निचोड़ लिया। इस प्रकार कई बार करने पर पात्र जल से भर गया। तब उसने जल पीकर अपनी पिपासा शांत की।

राजा ने दूसरी परीक्षा इस प्रकार ली—उसने राजकुमारों को एक कक्ष में दावत दी। ज्यों ही राजकुमार भोजन करने लगे, तभी उनके ऊपर शिकारी कत्ते छोड़ दिये गये। राजकुमार अपने प्राण बचाकर भागे, किन्तु श्रेणिक निश्चिन्ततापूर्वक भोजन करता रहा। जब कुत्ते उसकी ओर आते, वह अन्य राजकुमारों की धानी में से भोज्य पदार्थ कुत्तों की ओर फेंक देता। कुत्ते उन्हें खाने लगते। इस प्रकार उदरपूर्ति करके श्रेणिक उठ खड़ा हुआ। राजा उसकी सूझ-बूझ और आपत्तिकाल में भी तत्क्षण बुद्धि को देखकर बड़ा प्रसन्न हुआ। वह समझ गया कि यदि श्रेणिक राजा बना तो प्रजा उससे सन्तुष्ट और सुरक्षित रहेगी। इस प्रकार श्रेणिक पिता की मृत्यु के पश्चात् राज्यासीन हुआ।



दि० जैन शास्त्रों में श्रेणिक का चरित्र अत्यन्त विस्मरपूर्वक प्राप्त होता है। जैन शास्त्रों के अनुसार मगध देश के राजगृह नगर का नरेश उपश्रेणिक था। उसकी रानी का नाम सुप्रभा था। उससे श्रेणिक उत्पन्न हुआ था। निमित्त-ज्ञानियों ने बताया कि जो पुत्र सिंहासन पर बैठकर भेरी बजायगा, कुत्तो को खीर खिलायगा और स्वयं भी खायेगा, वही इस राज्य का उत्तराधिकारी होगा। एक दिन श्रेणिक ने इसी प्रकार किया। राजा को विश्वास हो गया कि मेरा यही पुत्र मेरा उत्तराधिकारी बनेगा। किन्तु इसके अन्य भाई इसका कोई अनिष्ट न करके, इस भय से और इसकी सुरक्षा की दृष्टि से राजा ने अपमानित करके श्रेणिक को राज्य से निकाल दिया। श्रेणिक अनेक नगरों में भ्रमण करता रहा। इस प्रवास में कांचीपुर नरेश वसुपाल को पुत्री वसुमित्रा, और राजा के मन्त्री सोमशर्मा की पुत्री अभयमती के साथ उसने विवाह किया। अभयमती से अभयकुमार नामक पुत्र उत्पन्न हुआ।

पिता ने ससार से विरक्त होकर मुनि दीक्षा ले ली और अपने पुत्र चिलात को राज्य सौंप दिया। चिलात ने राज्य पाकर प्रजा के ऊपर अत्याचार करना आरम्भ कर दिया। इसमें प्रजा में घोर अनन्तोष व्याप्त हो गया। यह देखकर मंत्रियों ने श्रेणिक के पास काचीपुर समाचार भेजा और वीथी आकर राज्य भार ग्रहण करने का अनुरोध किया। समाचार पाकर श्रेणिक नुस्तन राजगृह पहुँचा और चिलात को हटाकर शासन सूत्र ग्रहण किया। इसके पश्चात् वैशाली के गण प्रमथ महाराज चेटक की पुत्री चेलना कुमारी के साथ अभयकुमार के वृद्ध कौशल द्वारा श्रेणिक का विवाह सम्पन्न हुआ। चेलना जैनधर्मानुयायी थी और श्रेणिक के ऊपर बुद्ध का प्रभाव था, किन्तु चेलना के प्रयत्न से श्रेणिक भी जैनधर्मानुयायी बन गया। चेलना के दो पुत्र हुए—वारिषेण और कृणिक।

श्रेणिक जिम घटना के कारण जैन धर्म के प्रति श्रद्धाली बना, वह कथा अत्यन्त रोचक है। एक बार श्रेणिक शिकार खेलने बन में गया। वहाँ ध्यानस्थित यमघर मुनि को देखकर उसे बड़ा क्रोध आया। वह सोचने लगा—इसने अपशकुन कर दिया है, जिससे मुझे कोई शिकार नहीं मिला। क्रोध में भरकर उसने पांच माँ शिकारी कुत्ते मुनि के ऊपर छोड़ दिये। किन्तु मुनि के तप के प्रभाव में वे कुत्ते मुनि के समीप पहुँचकर शान्त हो गये और मुनि की तीन प्रदक्षिणा देकर मुनि के समीप बैठ गये। यह दृश्य देखकर तो राजा को मुनि के ऊपर और भी अधिक क्रोध आया। उसने मुनि को लक्ष्य करके वाण चलाये, किन्तु वे वृषुपाल बन गये और मुनि के चरणों में आ गिरे। राजा को मन में उस समय इतनी तीव्र कपाय थी कि उसने उसी समय सप्तम नरक गति का और उन्मृगटाम नेत्रीम सागर की आयु का वध कर लिया। किन्तु श्रेणिक के मन पर मुनि के तप, साधना और अनिशय का स्वतः ऐसा अद्भुत प्रभाव पड़ा कि वह भक्ति से मुनि की प्रदक्षिणा देकर और उनके चरणों की वन्दना करके मुनि के निकट बैठ गया। दयालु मुनि ने ध्यान समाप्त करके राजा को जैन धर्म का उपदेश दिया जिसे मुनिकर श्रेणिक नरेश के मन में जैन धर्म के प्रति निर्मल और अगाढ़ श्रद्धा उत्पन्न हो गई और क्षायिक सम्प्रदाय हो गया। सम्प्रदायन के कारण श्रेणिक का नरक गति का वध सप्तम नरक के स्थान पर प्रथम नरक का रह गया और नेत्रीम सागर की आयु के स्थान में चौरासी हजार वर्ष की आयु रह गई। इसके पश्चात् वह भगवान महावीर का अनन्य भक्त बन गया। यद्यपि वह कभी-कभी गुप्तरुट पर्वत पर म० बुद्ध के पास भी जाता था, ऐसे कुछ उत्तरेम बौद्ध शास्त्रों में उपलब्ध होते हैं किन्तु ऐसा वह राजनयिक कारणों से करता था, जिसमें बौद्ध जगत को सहानुभूति और समर्थन प्राप्त कर सके। वह भक्तिवश ऐसा नहीं करता था।

जब भगवान महावीर का पदार्पण राजगृह में विपुलाचल पर होता था, तब वह भगवान के दर्शन करने अवश्य जाता था। जैन शास्त्रों में वह विपुलाचल पर भगवान के समवसरण में प्रधान आत्मा बताया गया है तथा दिगम्बर परम्परा में भगवान के मुख्य गणधर गौतम स्वामी से उसने अनेक तत्व सम्बन्धी प्रश्न किये हैं। जैन शास्त्रों के अध्ययन में यह भी ज्ञान होता है कि गौतम स्वामी ने जैन तत्व ज्ञान और कथानकों का निरूपण श्रेणिक की विज्ञासा के समाधान स्वरूप ही किया है। यहाँ तक कि जैन शास्त्रों में उसे अवसर्पिणी काल का भावी प्रथम तीर्थंकर बताया है, जिसका नाम पद्मनाभ होगा।

भगवान महावीर का प्रभाव न केवल श्रेणिक के ऊपर ही था, अपितु उसका सारा परिवार भी भगवान का अनन्य भक्त था। श्रेणिक के पुत्र वारिषेण, चिलात और अभयकुमार तथा महादेवी चेलना भगवान की भक्त थीं

और इन सबने भगवान के पास यथा-समय जिन-दीक्षा लेकर आराम कल्याण किया।

श्वेताम्बर ग्रन्थों में श्रेणिक की अनेक रानियाँ और पुत्र बताये हैं। अन्तर्गत दशाङ्ग भाग-२ अध्याय १३ में बताया है कि श्रेणिक की १३ रानियाँ अपने पति की आज्ञा लेकर जैन आश्रित बन गईं। उनके नाम इस प्रकार थे—नन्दा, नन्दमती, नन्दोत्तरा, नन्दसेना, मरुया, सुमरुया, महामरुया, मरुदेवा, भद्रा, सुभद्रा, सुजाता, सुमना और भूतदत्ता। इसी ग्रन्थ के राग ३ अध्याय १० में बताया है कि निम्नलिखित १० रानियाँ श्रेणिक की मृत्यु के पश्चात् जैन साध्वी हो गई—काली, सुकाली, महाकाली, कुष्णा, सुकुष्णा, महाकुष्णा, वीरकुष्णा, रामकुष्णा, पितृसेन कुष्णा और महासेन कुष्णा।

भगवती सूत्र, कपसूत्र, आदि अन्य श्वेताम्बर ग्रन्थों के अध्ययन में पता चलता है कि श्रेणिक की यों तो अनेक रानियाँ थी; किन्तु उनमें मुख्य रानियों में सुनन्दा, धारिणी, चेलना और कोशल देवी के नाम उल्लेखनीय थे। इसी प्रकार इनके पुत्रों में अग्रभयकुमार, मेघकुमार, कुणिक (अजातशत्रु), हल्ल, विहल्ल, नन्दिवेण मुख्य थे। ये सभी रानियाँ और पुत्र (अजातशत्रु को छोड़कर) भगवान महावीर के समीप दीक्षित हो गये थे।

बौद्ध शास्त्रों में 'महावग्ग' के अनुसार श्रेणिक की ५०० रानियाँ थी, किन्तु केवल क्षेमा नामक एक रानी के बौद्ध भिक्षुणी बनने का उल्लेख है।

इस सब विवरण से ज्ञात होता है कि राजगृह के राजपरिवार पर भगवान महावीर का महान प्रभाव था और उस राज परिवार के सभी स्त्री और पुरुष महावीर के अनुयायी थे।

### वंशाली का राजपरिवार

उस काल में वंशाली गणतन्त्र अत्यन्त समृद्ध था। राजनैतिक दृष्टि से समस्त भारत में उसका महत्वपूर्ण स्थान था। वंशाली गणतन्त्र के गणराज्य का नाम चेटक था। उनके सात पुत्रियाँ और दस पुत्र थे। चेटक के माता-पिता का नाम यशोमति और केक था। उनकी पुत्रियों के नाम इस प्रकार थे—प्रियकारिणी (त्रिशला), सुप्रभा, प्रभावती, प्रियावती, (सिन्धुदेवी) मुज्येष्ठा, चेलना और नन्दना। दस पुत्रों में एक सिद्धभद्र नामक पुत्र था, जो अपनी वीरता और योग्यता के कारण वंशाली गणतन्त्र की सेना का सेनाध्यक्ष था। इस परिवार का धर्म क्या था, इसका न केवल जैन शास्त्र, बल्कि बौद्ध ग्रन्थ एक ही उत्तर देते हैं कि यह परिवार निर्ग्रन्थों का भक्त था और जैन धर्म का अनुयायी था। जैन शास्त्रों में ऐसे उल्लेख मिलते हैं कि महाराज चेटक पार्ष्वापत्य धर्म को मानते थे। उनकी प्रतिज्ञा थी कि मैं अपनी पुत्रियों का विवाह जैन के अनिर्विकृत अन्य किसी व्यक्ति के साथ नहीं करूँगा। अपनी इस प्रतिज्ञा का पालन उन्होंने पूर्णतः किया। उन्होंने अपनी बड़ी पुत्री प्रियकारिणी का विवाह कुण्डग्राम के राजा सिद्धार्थ के साथ किया, प्रभावती सिन्धु-सौवीर के राजा उदायन के लिए दी, सिन्धुदेवी (अपर नाम मृगावती) वत्स नरेश शतानीक के साथ विवाही गई तथा सुप्रभा कही-कही इसका नाम शिवादेवी भी मिलता है दशार्ण देश के हेमकच्छ के नरेश ददारक को दी गई। इसका अर्थ यह है कि ये नारों राजा जैन थे और भगवान महावीर के अनुयायी थे। चूँकि श्रेणिक उस समय बौद्ध धर्म का अनुयायी था, अतः महाराज चेटक ने चेलना का विवाह उसके साथ नहीं किया। बाद में श्रेणिक के पुत्र अग्रभय कुमार की योजना से चेलना गुप्तराजि में गुप्त मार्ग द्वारा राजगृही पहुँची और उसका विवाह श्रेणिक के साथ हो गया। किन्तु चेलना को बुद्धिमानों से श्रेणिक जैन धर्मा अनुयायी हो गया और भगवान महावीर का भक्त बन गया। शेष दो पुत्रियाँ—ज्येष्ठा और चन्दना भगवान के पास दीक्षित हो गईं।

### सिद्धार्थ

सिद्धार्थ कुण्डग्राम के गणप्रमुख थे और राजा की उपाधि से विभूषित थे। उनके पिता का नाम सर्वार्थ और माता का नाम सुप्रभा था। सिद्धार्थ की महारानी त्रिशला थी। यह परिवार महावीर के जन्म से पूर्व पार्ष्वापत्य धर्म का अनुयायी था, किन्तु महावीर भगवान की केवल ज्ञान की प्राप्ति के पश्चात् यह उनका अनुयायी बन गया। जब महावीर का जन्म हुआ था, उस समय उनके दादा-दादी जीवित थे, इस प्रकार का कोई उल्लेख देखने में नहीं

धायी। दिगम्बर परम्परा में भगवान के माता और पिता की दीक्षा अथवा मृत्यु का भी कही उल्लेख नहीं मिलता।

### उत्थायन

सिन्धु-सीवरी नरेश उदायन के साथ प्रभावती का विवाह हुआ था। उसकी राजधानी वीतभयपट्टन थी। प्रभावती प्रतिदिन जीवन्त स्वामी की प्रतिमा की पूजा किया करती थी। जब उसे अपनी आसन्न मृत्यु के बारे में निश्चय हो गया तो उसने वह प्रतिमा अपनी एक प्रिय दासी को सोप दी और वेहें आधिका बन गई। एक दिन गान्धार से एक व्यापारी सिन्धु देश आया। वहाँ आकर वह वीमार पड़ गया। उसका उपचार उस दासी ने किया, जिससे प्रसन्न होकर उस व्यापारी ने कुछ अद्भुत गोलीयाँ दी। एक गोली खाते ही वह अनिन्द्य सुन्दरी बन गई। जब उसने दूसरी गोली खाई तो एक देवी उसके समक्ष प्रकट हुई और बोली—पुत्री! वता, तेरी क्या इच्छा है। दासी बोली—आप मेरे उपयुक्त कोई पति तलाश कर दीजिये। देवी बोली—तेरा विवाह अन्तर्गति नरेश चण्डप्रद्योत के साथ होगा। यथासमय चण्डप्रद्योत धाया और वह अपने हाथी अनलगिर पर बैठा कर उस दासी तथा उस मूर्ति को ले गया। कुछ दिनों पश्चात् यह समाचार राजा उदायन को ज्ञान हुआ। उसने चण्डप्रद्योत को दासी और मूर्ति वापस देने का सन्देश भेजा किन्तु उसने देने में इनकार कर दिया। इस उत्तर में क्रुद्ध होकर उदायन ने अन्तर्गति पर आक्रमण करके चण्डप्रद्योत को पराजित कर दिया। चण्डप्रद्योत वन्दी बना लिया गया। दासी भागने में सफल होगई किन्तु मर गई। उदायन ने मूर्ति को ले जाना चाहा, किन्तु वह वहाँ से हिली तक नहीं। तभी प्रभावती जो देवी बनी थी, राजा के समक्ष प्रकट हुई और बोली—‘राजन् !’ इस मूर्ति को पट्टन ले जाने का प्रयत्न छोड़ दो क्योंकि तुम्हारी राजधानी तूफान में नष्ट होने वाली है।

उदायन चण्डप्रद्योत को बन्दी बनाकर अपने साथ ले गया। उसने चण्ड के माथे पर एक स्वर्ण पत्र बाँध दिया जिसपर अंकित था—सम दासीपति। मार्ग में दशपुर में सेना ने पडाव डाला। उस दिन पर्यूपण पर्व था। उदायन ने रसोइया को बुलाकर कहा—‘पर्यूपण के कारण आज मेरा उपवास है। तुम चण्डप्रद्योत ने पूछ लो, वे क्या भोजन करेंगे।’ रसोइया ने जाकर यह बात चण्डप्रद्योत को बनाई। उसके मन में मन्देह उत्पन्न होगया कि गद्दी यह कोई कुटिल चाल तो नहीं है। मेरे भोजन में विष मिलाकर कहीं मुझे मारना तो नहीं चाहता। यह मोचकर वह बोला—‘मैं भी जैन हूँ। आज मेरा भी उपवास है।’ रसोइया ने यह समाचार राजा उदायन को दिया। सुनते ही वह चण्डप्रद्योत के निकट धाया और अपने दुर्व्यवहार के लिए क्षमा मागते हुए बोला—‘बन्धुवर ! मैं अपने कृत्य पर लज्जित हूँ। मुझे ज्ञात नहीं था कि तुम तो मेरे धर्म-बन्धु हो।’ यह कहकर उसने चण्डप्रद्योत का आदम्बुधक मुक्त कर दिया और वीतभय पट्टन लौट गया।

इस घटना से ज्ञात होता है कि राजा उदायन एक कट्टर जैन श्रावक था। रत्नकरण्ड श्रावकाचार तथा कथाकोषों में सम्यग्दर्शन के तृतीय अग्र निर्वचिकित्सा अग्र के उदाहरण में उदायन का नाम दिया है। एक देव उनकी परीक्षा लेने दिगम्बर मुनि का वेष बनाकर आया। राजा उदायन और रानी प्रभावती ने उन्हें भक्तिपूर्वक आहार दिया। तभी मुनिवेषधारी देव ने उनके ऊपर वमन कर दिया। किन्तु राजदम्पति ने कोई ग्लानि नहीं की बल्कि अपना अशुभोदय समझकर मुनि की वैयावृत्य को। देव ने प्रगत होकर उनके सम्यग्दर्शन की बड़ी प्रशंसा की।

### शतानीक

वत्सनरेश शतानीक के साथ सिप्रादेवी (भृगावती) का विवाह हुआ था। उसकी राजधानी कोशाम्बो थी। शतानीक ललितकला का शौकीन था। उसके दरबार में उसका एक कृपापात्र चित्रकार रहता था। किसी कारणवश शतानीक ने अप्रसन्न होकर उसे निकाल दिया। चित्रकार के मन में प्रतिशोध की आग जलने लगी। उसने महारानी भृगावती का एक सुन्दर चित्र बनाया और जाकर अन्तर्गति नरेश चण्डप्रद्योत को भेंट किया। प्रद्योत उसे देखते ही भृगावती पर मोहित हो गया। उसने शतानीक को सन्देश भेजा—तुम या तो भृगावती को मुझे सोप दो अन्यथा युद्ध के लिए तैयार होजाओ। शतानीक ने युद्ध करना पसन्द किया। दोनों नरेशों में युद्ध हुआ। इसी युद्ध के दौरान किसी

रोग या घटना में शतानीक की मृत्यु होगई। उस समय शतानीक का पुत्र उदयन केवल ६-७ वर्ष का था। शतानीक की मृत्यु होने पर चण्ड प्रद्योत उस समय तो लौट गया किन्तु कुछ माह बाद वह फिर कौशाम्बी पर चढ़ दोड़ा। उसने मृगावती के पास सन्देश भेजा—‘या तो मेरी इच्छा पूरी करो, अन्यथा युद्ध के लिये तैयार हो जाओ। मृगावती बड़ी समझदार थी। उसने उत्तर दिया—‘मुझे आपका आदेश स्वीकार है, किन्तु उदयन अभी निरा बालक ही है। वह कुछ बड़ा हो जाय और आपके हाथों उसका राज्याभिषेक हो जाय, तब तक आप प्रतीक्षा करें।’ चण्ड प्रद्योत ने यह शर्त स्वीकार कर ली।

इस अवसर का लाभ मृगावती ने युद्ध की तैयारी के लिए उठाया। उसने इस अवधि में दुर्ग, खाई और प्राचीर बनवाये। उदयन अब तेरह वर्ष का हो गया था। मृगावती उसका राज्याभिषेक करने की तैयारी करने लगी। तभी चरो द्वारा चण्ड प्रद्योत को मृगावती की युद्ध सम्बन्धी तैयारियों का पता लगा। वह क्रोध से आग बल्ला हो गया। उसने विशाल सेना लेकर कौशाम्बी को घेर लिया। मृगावती ने नगर के सभी फाटक बन्द करा दिये। तभी कौशाम्बी में भगवान महावीर का पदार्पण हुआ। उनके उपदेश से चण्ड प्रद्योत युद्ध से बिरत हो गया। इतना ही नहीं, उसने अपने हाथों से उदयन का राज्याभिषेक किया। इसके पश्चात् मृगावती भगवान के सघ में आधिका वन गई।

कुछ वर्ष पश्चात् उदयन ने कौशल से चण्ड प्रद्योत की राजकुमारी वामवदत्ता के साथ विवाह किया। उदयन ललित कलाओं—विशेषतः विष्णोपनाशन में उस युग का सर्वश्रेष्ठ निपुण व्यक्ति माना जाता था। किन्तु दुर्भाग्य ने उसके कोई सन्तान नहीं थी। वह अपना अधिकांश समय धर्माश्रमों में व्यतीत किया करता था। एक बार उगने किसी मेघक को उमने अग्राध के लिए कड़ी भर्मेना को। इस अपमान से धुव्य होकर सेवक प्रणिशोध लेने की भावना में श्रवन्ती चला गया और छद्मरूप से जैन मुनि बन गया। कुछ दिन पश्चात् वह अपने गुरु के साथ बिहार करना हुआ कौशाम्बी आया। दोनों मुनि जिनालय में ठहरे। एक दिन उदयन प्रोषघोषवास का नियम लेकर जिनालय में अपनी समय धार्मिक अनुष्ठान में व्यतीत करने के लिए ठहरा। जब उदयन और गुरु दोनों सोरहे थे, उस मायावी साधु ने अपने उद्देश्य की पूर्ति के लिए अवसर उपयुक्त समझा और उसने सोते हुए राजा की छुरा घोंप कर हत्या कर दी। हत्या करके वह तो भाग गया। जब गुरु की नींद खुली और राजा का मृत पड़ा हुआ देखा तो लोकनिन्दा के भय से उन्होंने उसी छुरे से आत्म-हत्या कर ली।

इस प्रकार तथ्यों के प्रकाश में यह सिद्ध होता है कि कौशाम्बी का राजपरिवार भगवान महावीर का कट्टर भक्त था।

### दशरथ

चेटक ने अपनी एक पुत्री मुप्रभा का विवाह दशार्ण देश के नरेश दशरथ के साथ किया था। इससे यह तो प्रगत ही है कि वह नरेश जैन था और महावीर का भक्त था, किन्तु तत्कालीन राजनैति में उसका क्या योगदान था अथवा राजनैतिक जगत् में उसको क्या स्थिति थी, इतिहास ग्रन्थों से यह ज्ञात नहीं होता।

देवनाम्बर ग्रन्थों में इस पुत्री का नाम शिवादेवी दिया है और उसका विवाह श्रवन्ती नरेश चण्ड प्रद्योत के साथ हुआ बताया है। चण्ड प्रद्योत उस युग का प्रचण्ड और शक्तिशाली नरेश था। कल्पसूत्र में उल्लेख मिलता है कि उसने अपने शीर्ष द्वारा नौदह राजाओं को अपने आधीन बनाया था। एक बार श्रवन्ती में भयानक अग्नि का प्रकोप हुआ, किन्तु शिवादेवी ने अपने शील के माहात्म्य से उसे बुझा दिया था। सम्भवतः प्रद्योत अपने प्रारम्भिक जीवन में नापसो का अनुयायी था, किन्तु सिन्धु-सीवीर नरेश द्वारा क्षमा प्रदान करने पर वह कट्टर जैन बन गया था। प्रद्योत तो वस्तुतः वश का नाम था, उसका नाम तो महासिन था और अपनी प्रचण्डता के कारण वह चण्ड प्रद्योत कहलाने लगा था। उसने अपने जीवन में दो काम इतने अविवेकपूर्ण किये, जिनके कारण उसे अपयश का भागी

बनना पड़ा। एक तो सिन्धु-सीवीर के वीरभयपट्टन से जीवन्त स्वामी की प्रतिमा का अपहरण, जिसके कारण उसे बन्दी बनना पड़ा और सिर पर 'मम दासीपतिः', इस लेख से अंकित स्वर्णपत्र लगाना पड़ा। दूसरा अविवेकपूर्ण कार्य भृगावती के शील हरण का प्रयत्न। जिसका परिणाम यह हुआ कि भगवान महावीर के उपदेश से उसे न केवल अपने कुटिल इरादों को छोड़ना पड़ा, वरन् अपने हाथों से भृगावती के पुत्र उदयन को राजमुकुट पहनाना पड़ा। इतना ही नहीं, उसके कुत्सित इरादों से क्षुब्ध होकर उसकी शिवादेवी आदि आठों रानियाँ महावीर भगवान के चरणसान्निध्य में आयाँ। बन गई और भृगावती ने भी दीक्षा ले ली। उदयन ने भी अपनी माता के अपमान का भयानक प्रतिशोध लिया। उसने चण्ड प्रद्योत की पुत्री वासवदत्ता के साथ गुप्तरीति से विवाह करके उसका अपहरण कर लिया। यदि चण्ड प्रद्योत अपने जीवन में ये अविवेकपूर्ण कार्य न करता तो सम्भवतः इतिहास में उसका गौरवपूर्ण स्थान होता।

संस्कृत के प्रसिद्ध नाटककार कवि भास ने चण्ड प्रद्योत की महारानी भृगावती को वैदेही कहा है क्योंकि वह विदेह की राजकन्या थी।

चण्ड प्रद्योत ने अश्वन्ती पर ४८ वर्ष तक शासन किया। उसकी मृत्यु उसी दिन हुई, जिस दिन भगवान महावीर का निर्वाण हुआ और उसी दिन अश्वन्ती के राजसिंहासन पर पालक राज्यासीन हुआ। वह चण्ड के दो अनुजों में छोटा था। चूँकि बड़ा भाई गोपाल जैन साधु हो गया था, अतः पालक राजा बना।

### जीवन्धरकुमार

हेमागद देश के राजपुर नगर के नरेश जीवन्धरकुमार जैन धर्मानुयायी थे। एक बार विहार करते हुए भगवान महावीर वहाँ के सुरमलय नामक उद्यान में पधारे। जीवन्धरकुमार सपरिवार भगवान के दर्शनों के लिए गये। वहाँ भगवान का कथायाणकारी उपदेश सुनकर उन्हें भोगों से अश्वि हो गई और वे भगवान के समीप मुनि बन गये। उनके साथ उनके भाई नन्दाद्वय, मयूर आदि ने भी दीक्षा ले ली। जीवन्धर को माना विजया तथा उनकी आठ रानियाँ चन्द्रिका के पास आयाँ। भगवान के मोक्ष प्राप्त कर लेने के बाद मुनि जीवन्धर विपुलाचल पर पहुँचे। वहाँ समस्त कर्मों का नाश करके वे भी मुक्त हो गये। इस प्रकार सुदूर हेमागद देश (वर्तमान कर्नाटक) का राज परिवार भी भगवान का भक्त था।

उपयुक्त राजाओं के अतिरिक्त अन्य प्रदेशों और नगरों के अनेक नरेश समय-समय पर भगवान महावीर का उपदेश सुनने के लिये आते थे। अनेक राजपरिवारों में जैनधर्म कुलधर्म था। अग, बग, कालिग, भगध, वत्स, काशी, कोशल, अश्वन्ती, शूरसेन, नागपुर, अहिच्छत्र, सुदूर-सिन्धु-सीवीर, चेर, पाण्ड्य आदि अनेक देशों के राजा भगवान के भक्त थे। वज्जि सघ, मल्ल सघ, काशी-काल सघ, योधेय आदि गणतंत्रों में महावीर का मान्यता सर्वाधिक थी। भगवान का निर्वाण होने के समय इन गणसघों के प्रतिनिधि पावा में एकत्रित हुए थे और उन्होंने अपने गणसघों की ओर से भगवान का निर्वाण महोत्सव मनाया था।

### अन्य नरेश-गण

भगवान जब श्रावस्ती पधारे थे, तब वहाँ के राजा प्रसेनजित न भगवान का पाद-वन्दन किया था और उसकी महारानी मल्लिका ने एक सभागृह बनवाया था, जिसमें तत्वचर्चा होती रहती थी।

पोलाशपुर में जब भगवान का पदार्पण हुआ, तब वहाँ के राजा विजयसेन ने समवसरण में भगवान का उपदेश श्रवण किया था और भगवान की बड़ी भक्ति की थी। राजकुमार ऐमत्त तो भगवान का उपदेश सुनकर मुनि बन गया था।

चम्पा नरेश कुणिक अजातशत्रु (श्रेणिक बिम्बसार का पुत्र) भगवान के चम्पा में पधारने पर नगे पंरों और राजचिह्नों से रहित होकर भगवान की अभ्यर्चना करने नगर के बाहर गया था। जब तक भगवान का समव-

सरण वहाँ रहा, वह नियमिन रूप से भगवान का उपदेश सुनने जाता रहा और जब भगवान का विहार हुआ तो वह कौशाम्बी तक भगवान के साथ गया।

काशी नरेश जितशत्रु ने वाराणसी पधारने पर भगवान की बड़ी भक्ति की थी और राजकुमारी मुण्डिका ने श्राविका के व्रत ग्रहण किये।

भगवान जब कलिंग पधारे तो वहाँ के नरेश जितशत्रु ने बड़ा आनन्दोत्सव मनाया और वह कुमारी पर्वत पर भगवान के निकट मुनि-दीक्षा लेकर अन्त में मुक्त हुआ। उसकी पुत्री राजकुमारी यशोदा ने भी चन्दना के निकट श्राविका के व्रत ग्रहण किये। जब भगवान का विहार पोदनपुर की ओर हुआ, तब वहाँ का राजा विद्रदाज भगवान का भक्त बन गया।

भगवान मगध देश में पधारे। मथुरा में भगवान का समवसरण था। वहाँ का राजा उदितोदय भगवान का उपदेश सुनकर उनका भक्त बन गया।

काम्पित्य नरेश जय भगवान के पधारने पर उनके निकट निरन्ध्र मुनि बन गया और प्रत्येक बुद्ध हुआ।

**महावीर का लोकव्यापी प्रभाव**—भगवान महावीर के धर्म-विहार और प्रभाव का प्रामाणिक इतिहास मिलता है। आचार्य जिनसेन ने 'हरिवंश पुराण' में इस इतिहास पर सक्षिप्त प्रकाश डाला है। हरिवंश पुराण में वर्णित यह इतिहास प्रामाणिक तो है ही, उसमें भारत का सभी भागों में भगवान महावीर के श्रौकीक प्रभाव-विस्तार पर भी श्रद्धिभूत प्रकाश पड़ता है। उसका सा— इस प्रकार है —

राजा श्रेणिक प्रनिदान तार्थकर भगवान की सेवा करता था। वह गीतम गणवर को पाकर उनके उपदेश से सब अनुयोगों में निष्णात हो गया था। उसने राजगृह नगर को जिन मन्दिरों में व्याप्त कर दिया था। राजा के भक्त नामन, महामन्त्री, पुरोहित तथा प्रजा के अन्य लोगों ने समस्त मगध देश को जिनमन्दिरों से युक्त कर दिया। वृद्धा नगर, ग्राम, धाँप, पर्वतों के अग्रभाग, नदियों के तट और वनों के अन्त प्रदेशों में सर्वत्र जिनमन्दिर ही जिनमन्दिर दिखाई देते थे। इस प्रकार वर्धमान जिनेंद्र ने पूर्वदेश की प्रजा के साथ-साथ मगध देश की प्रजा को प्रबुद्ध कर विशाल मध्यदेश की ओर गमन किया। मध्य देश में धर्म तार्थ की प्रवृत्ति होने पर समस्त देशों में धर्म विषयक अज्ञान दूर हो गया। जिस प्रकार भगवान ऋषभदेव ने अनेक देशों में विहार कर उन्हें धर्म से युक्त किया था, उसी प्रकार भगवान महावीर ने भी वैभव के साथ विहार कर मध्य के काशी, कोशल, कुसन्ध, अश्वघट, साल्व, त्रिगत, पंचाल, भद्रका, पटचवर, मोक, मास्य, कनौज, सूरसेन और वृकार्यक, समुद्र तट के कलिंग, कुरुजागल, कंकय, श्रावैष, कम्बोज, वाल्हीक, यवन, मिन्ध, गान्धार, सावीर, मूर, भीरु, दर्शक, वाडवान, भरद्वाज और क्वाथतीय तथा उत्तर विंशा के तार्ण, कार्ण और प्रच्छाल आदि देशों को धर्म से युक्त किया।

भगवान महावीर के धर्म विहार के इस व्यवस्थित और प्रामाणिक इतिहास में यह स्पष्ट हो जाता है कि भगवान महावीर ने भारत के अनेक प्रदेशों में विहार किया था। उन्होंने जहाँ जहाँ विहार किया था, वहाँ जैन धर्म का मानन वालों की सख्या बहुत हो गई। भगवान के धर्मापदेश का परिणाम बहुमुखी था। सर्वसाधारण के मानस में हिंसा के प्रति सत्कार बढसूल हो गये थे, धार्मिक क्षेत्र में हिंसामूलक क्रियाकाण्डों को अभ्युदय और निश्रेयस के लिए अनिवार्य आवश्यकता स्वीकार कर लिया गया था, उनके प्रति जनमानस में वितृष्णा और शोभ उत्पन्न हो गया। लोक मानस में एक अद्भुत उद्वेलन उत्पन्न हो गया। यह एक अमाधारण उपलब्धि थी। उस स्थिति की कल्पना कर, जब देश के बहुसंख्यक वर्ग का यह विश्वास था कि हिंसामूलक यज्ञ यागादि से सभी प्रकार की इह-लौकिक कामनायें पूर्ण हो जाती हैं। मन्त्रों के अधिष्ठातृ देव इन्द्र, वरुण, ऋत, अग्नि, वायु आदि आत्मन द्वारा ही प्रसन्न हो सकते हैं। उसका यह विश्वास एक-बारगी ही हिल गया, जब महावीर की समर्थ वाणी 'सत्तथे, मंत्री' की उद्घाषणा करती हुई सारे देश और विदेशों में गूँज उठी। समस्त जनता के एकमात्र विश्वास को चामत्कारिक ढंग से एक साथ किसी ने परिवर्तित कर दिया हो, ससार में ऐसे उदाहरण प्राय मिलते नहीं। विश्वास भी वह जो बहुसंख्यक समर्थ सम्प्रदाय का हो। उस विश्वास के विरुद्ध उठी आवाज उस सम्प्रदाय के विरुद्ध उठी आवाज मान ली जाती है। किन्तु महावीर ने किसी का विरोध नहीं किया। उन्होंने कोई बात निषेधात्मक अथवा विरोधात्मक

नहीं कही। विरोध से विरोध उत्पन्न होता है। विरोध कषाय में से निपजता है और उससे फिर कषाय निपजती है। महावीर तो विरोधों में समन्वय का अमृत तत्व लेकर आये। विरोध आये और वे समन्वय के चरणों में भुक्त गये। जिसके मन में सम्पूर्ण मानव समाज, मानव ही क्यों, विश्व के प्राणीमात्र की मंगल कामना हो, कल्याण-कामना हो, उसका विरोध ही क्यों होगा। जिसने निजता का सर्वथा त्याग कर दिया, उसकी निजता की परिधि असीम अनन्त बन जाती है। जिसके भीतर और बाहर अन्ध नहीं रही, उसका भीतर और बाहर स्वच्छ और निर्मल होता है, उसकी अहंता और ममता निशेष हो जाती है, वही तो निर्ग्रन्थ कहलाता है। महावीर ऐसे ही निर्ग्रन्थ थे, निर्ग्रन्थ ही नहीं, महा निर्ग्रन्थ थे। वे जो कहते थे, किसी विशेष जाति, वर्ग, वर्ण, देश, काल और प्राणी के लिए नहीं कहते थे। वे सबके लिये, सबके हित के लिये, सबके सुख के लिए कहते थे, सबकी भाषा में कहते थे, सबके बीच में बैठकर कहते थे। इसलिए उनके निकट सब पहुँचते थे, उनकी बात सब सुनते थे, सब समझते थे और सुनकर सब मानते थे।

अहिंसा माने आत्मोपम्य दर्शन अर्थात् तुम्हारी आत्मा में जो अमृतत्व की शक्ति छिपी है, तुम्हारी आत्मा को सुख-दुःख की जो अनुभूति होती है, वही शक्ति दूसरी आत्मा में भी छिपी हुई है, दूसरी आत्मा को सुख-दुःख की वंसी हो अनुभूति होती है। वह शक्ति एक आत्मा अपने भीतर से प्रगट कर सकती है, तो दूसरी आत्मा भी अपने भीतर की उस शक्ति को प्रगट कर सकती है और इस तरह सभी आत्मायें उस शक्ति को प्रगट कर सकती हैं। शुद्ध सकल्प की आवश्यकता है। इस स्वावलम्बी सकल्प में किसी अन्य शक्ति की अपेक्षा कहीं ठहरी है। हमारी शक्ति हमारे ही प्रबल पुरुषार्थ द्वारा जागेगी। स्वावलम्बन के इस तत्व से ही स्वाधीनता की उपलब्धि हो सकती है। स्वाधीनता का यही मूल तत्व, स्वावलम्बन का यही तत्व दर्शन महावीर के उपदेशों का सारमत्व था। जिसे अमृतत्व की उस शक्ति को उजागर करना है, वह दूसरी का विरोध क्यों करेगा। उनकी जोवन-वृष्टि में ही आत्मल परिवर्तन आ जायगा। वह मन से, वचन से और कर्म से कोई ऐसी भावना, वचन या कार्य नहीं करेगा, जिससे दूसरे को पीड़ा हो, दूसरे का अहित हो, दूसरे का अकल्याण हो।

महावीर के उपदेशों का लोक जीवन पर जो प्रभाव पड़ा, उसमें तत्कालीन समाज में प्रचलित विभिन्न सम्प्रदाय और धर्म, देश और जातियों भी अछूते नहीं रहे। इतिहासकार भी यह स्वीकार करते हैं कि वैदिक ब्राह्मणों को महावीर की अहिंसा और जीवन सिद्धान्तों से प्रभावित होकर यज्ञ यागादि का रूप बदलना पड़ा। तब जो वैदिक साहित्य निमित्त हुआ, उसमें ज्ञान यज्ञ को प्रमुखता दी गई, कर्मयोग को महत्व दिया गया और आधिभौतिक स्वरो के स्थान पर आध्यात्मिक स्वर गूँजने लगे। आचार और विचार दोनों ही क्षेत्रों में अहिंसा को मान्यता दी गई।

महावीर के सिद्धान्त आत्मवाद पर आधारित थे। वे आत्मा की अनन्त शक्तियों पर विश्वास करते थे। अचेतन को चेतन पर हावी नहीं होने देना चाहते थे और इसी प्रकार एक आत्मा पर अन्य किसी आत्मा का अधिकार स्वीकार नहीं करते थे। आत्मा के ऊपर किसी अन्य आत्मा के अधिकार का अर्थ आत्मा की शक्तियों पर अविश्वास मानते थे। उनका यह सन्देश था कि आत्मा अपने उत्थान और पतन का स्वयं उत्तरदायी है। यह सन्देश सार्वत्रिक और सार्वकालिक था। यह किसी वर्ग, वर्ण, जाति और देश से अतीत था। उन्होंने आत्मा को वर्ण, जाति और वर्ग की सीमाओं में नहीं जकड़ा, आत्मा की शक्ति को भी इन बन्धनों में नहीं बाँधा। महावीर के इस सिद्धान्त ने सभी वर्णों, सभी जातियों, सभी लिंगों और सभी क्षेत्रों के निवासियों में अपना चरम और परम उत्कर्ष करने का आत्म विश्वास जगाया और सदियों की हीन भावना और परतन्त्रता के सत्कारों से सभी ने मुक्ति प्राप्त की। महावीर के इस आत्म समभाव की शाश्वत सन्देश ने अन्त्यजों, शूद्रों में लेकर ब्राह्मणों तक, स्त्रियों और पुरुषों, यहाँ तक कि पशु पक्षियों तक में आत्मिक विकास की स्पृहा जगा दी। परिणाम यह हुआ कि महावीर के चरणों में ब्राह्मण, क्षत्रिय, और वैश्य वर्ण के पुरुष भी आये और भील तथा शूद्रों ने भी आत्म कल्याण किया। स्त्रियों ने भी आत्मिक दीक्षा लेकर अपने चरम आत्मोत्कर्ष के लिए पथ प्रशस्त किया। यहाँ तक कि मेढक भी मुह में कमल की पलुड़ी दबाये भगवान की पूजा की भावना के अतिरिक्त से भगवान के समवसरण की ओर चल पड़ा। महत्व शरीर का

नहीं; आत्मा का है। मूल्य बाह्य क्रियाकाण्ड का नहीं; भविष्य का है। महावीर ने सबके कल्याण, हित और सुख की बात कही, इसलिए भगवान सबके हो गये, सब उनके हो गये।

लोक मानस मे चिरकाल से बद्धमूल संस्कारी के लिये महावीर का जीव-साम्य का सिद्धान्त एक युगान्तर-कारी क्रान्ति का आव्हान लेकर आया था। जो जातीय वैभवं में डूबे हुए थे, उनके संस्कार एकवारगी ही इस सिद्धान्त को पचा नहीं पाये। वे रोष और विरोध लेकर महावीर के निकट आये और उनकी अनन्त कृपा की छाया मे आते ही उनके शिष्य बन गये। भगवान महावीर के निकट सर्वप्रथम जिन ४४११ व्यक्ति ने शिष्यत्व ग्रहण किया था, वे विरोध करने और भगवान को पराजित करने के उद्देश्य से ही आये थे और वे सभी ब्राह्मण थे। चन्दना आदि अनेक महिलाओं ने भी भगवान के निकट आश्रित-दीक्षा ली। अनेक क्षत्रिय नरेश और उनकी रानियाँ भगवान के धर्म-परिवार मे सम्मिलित हुए। जम्बूकुमार आदि अनेक वैश्यो ने उनका शिष्यत्व स्वीकार किया।

इस देश के ही नहीं, अन्य देशो के अनेक व्यक्ति भी भगवान के निकट आकर दीक्षित हुए थे। उस समय भारत की भौगोलिक सीमाये वर्तमान की अपेक्षा काफी विस्तृत थी। उस समय गान्धार आदि देश भारत मे ही सम्मिलित थे। इसलिये विदेश शब्द का प्रयोग वर्तमान काल की अपेक्षा प्रयुक्त किया गया है। राजकुमार अभयकुमार का एक मित्र आर्द्रक पारस्य (ईरान) का राजकुमार था। वह भगवान का भक्त हो गया था। ग्रीक देश के लगभग पाँच सौ योद्धा भगवान के भक्त बन गये थे। फणिक् देश (Phoenicia) के वणिक् भी भगवान के भक्त हो गये थे। वहाँ का एक व्यापारी तो भगवान के सघ में मुनि बन गया था।

इस प्रकार हम देखते हैं कि लोक जीवन पर भगवान महावीर का अकल्प्य प्रभाव था और सारा देश भगवान महावीर के जयघोषो से गूँज उठा था। उनकी जयघोष केवल उनके अलौकिक और दिव्य व्यक्तित्व की जयघोष नहीं थी, वस्तुतः यह जयघोष उनके सिद्धान्तो की जयघोष थी।

श्वेताम्बर आगमा के अनुसार भगवान महावीर के ४२ विरक्त वर्षों मे चानुर्मास इस प्रकार हुए—अश्विग्राम मे १, चम्पा और पृष्ठ चम्पा मे ३, वैशाली और वाणिज्य ग्राम मे १२, राजगृह और सालन्दा मे १४ मिथिलानगरी मे ६, भद्रिया नगरी मे २, आलम्बिका और धावस्ती मे १-१, वज्जभीम मे १, और पावापुरी मे १ इस प्रकार भगवान ने कुल ४२ चानुर्मास किये।

इन चानुर्मासों के काल मे भगवान की वाणी से असंख्य नर-नारियो को प्रतिबोध प्राप्त हुआ। अनेक मुनि और आश्रित बन गये, अनेक ने श्रावक के व्रत ग्रहण किये, अनेक को सम्यग्दर्शन की प्राप्ति हुई, अनेक लोगो का धर्म मे आस्था दृढ़ हुई, अनेक ने अनेक प्रकार के व्रत-नियम लेकर जीवन-शुद्धि की और अनेक भगवान के धर्म के दृढ़ श्रद्धालु बने। इन सबका नाम यहाँ देना न तो संभव ही है और न सभी के नाम शास्त्रो मे मिलते हैं। किन्तु यहाँ कुछ व्यक्तियो के नाम दिये जा रहे हैं।

ब्राह्मण कुण्ड के ऋषभ-दत्त और देवानन्दा ने भगवान के पास दीक्षा ग्रहण की। क्षत्रियकुण्ड के राजकुमार जमानि और उसकी स्त्रियो ने एक हजार स्त्रियो के साथ दीक्षा ली। कोशाम्बी नरेश शतानीक की बहन जयस्ती ने समय ग्रहण किया। धावस्ती मे सुभनोभद्र और सुप्रतिष्ठ ने दीक्षा ग्रहण की। वाणिज्यग्राम मे आनन्द गाथापति ने श्रावक के व्रत धारण किये। आनन्द की सम्पत्ति के सम्बन्ध मे शास्त्रो मे लिखा है कि उसका चार करोड़ स्वर्ण मान सुरक्षित था, चार करोड़ स्वर्णमान व्याज पर लगा हुआ था। उसकी अबल सम्पत्ति चार करोड़ स्वर्णमान मूल्य की थी। उसका पशुधन चार प्रकार का था। गाय आदि चार प्रकार के पशुधन की संख्या प्रत्येक की १०-१० हजार थी। पर्व दिनों मे वह प्रोपध भवन मे अपना समय धर्म ध्यान मे व्यतीत करता था।

राजगृही के प्रमुख सेठ गोभद्र के पुत्र शालिभद्र ने अपनी ३२ स्त्रियो के साथ समय धारण किया। कहते हैं, इन्होने एक भव्य जिनालय राजगृही मे बनवाया था, जिसके अवशेष राजगृही के मनीयारमठ मे अब तक मिलते हैं। शालिभद्र के साथ उनके बहनोई धन्ना सेठ ने भी दीक्षा ले ली। ऐसा प्रतीत होता है कि दिगम्बर शास्त्रो के सुकुमाल सेठ और श्वेताम्बर शास्त्रों के शालिभद्र दोनो एक ही व्यक्ति थे। दोनो की जीवन-घटनाएँ एक ही है। उनकी सम्पत्ति और वैभव का कोई परिमाण नहीं था। एक व्यापारी से जिन रत्नकवलों को राजा श्रेणिक नहीं खरीद सका



वे रत्नकवल सुकुमाल की माता भद्रा ने खरीद लिए और अपनी पुत्र-वधुओं के लिए उनकी जूतियाँ बनवा दी।

चम्पा में राजकुमार महाचन्द्र ने भगवान के पास दीक्षा ग्रहण की। सिन्धु सीढ़ी के नरेश उद्रायण भगवान के भक्त बन गये। बाराणसी में वहाँ के नरेश जितशत्रु, चूलिली पिता, उनकी आर्या इयापा, सुरादेव और उनकी पत्नी धन्या ने श्रावक के व्रत ग्रहण किये। आलभिया के नरेश जितशत्रु भगवान के भक्त बन गए। राजगृह में मकाई, किकट अर्जुन माली, काश्यप, गाथापति वरदत्त आदि ने संयम धारण किया। नन्दन मणिकार ने श्रावक के व्रत ग्रहण किए राजगृह में राजा श्रेणिक के परिवार के अनेक राजकुमार और रानियों ने दीक्षा ली। काकन्दी का राजा जितशत्रु भगवान का भक्त बना। सार्यवाह धन्यकुमार अपनी सुन्दर ३२ स्त्रियों का त्याग करके मुनि बना पोलासपुर के सहाल पुत्र ने दीक्षा ली। राजगृह के महाशक्त गाथापति ने श्रावक धर्म ग्रहण किया। राजगृही में अनेक वैदिक परिव्राजक दीक्षित हुए। उत्कृष्ट कोटि का विद्वान स्कन्दक मुनि बन गया। चम्पा में मगध सम्राट कुणिक ने भगवान के कुशल समाचार जानने के लिए कर्मचारी नियत कर रखे थे। भगवान के कुशल समाचार सुनकर ही वह भोजन करता था। भगवान जब चम्पा पधारे, तब वह भगवान की वन्दना करने के लिए गया। यहाँ पर श्रेणिक के १० पोत्रों और पालित जैसे प्रमुख व्यापारी ने मुनि-दीक्षा ली। कुणिक के भाई हन्ल, वेहन्ल और १० रानिया ने दीक्षा ले ली। काकन्दी में गाथापति खेमठ और धृतिधर ने प्रभु के पास मुनि दीक्षा ली। चम्पा में जब भगवान पुनः पधारे उस समय अजातशत्रु और वैशाली में युद्ध चल रहा था। उस समय कानी आदि १० रानियों ने अजातशत्रु की आज्ञा लेकर आर्या चन्दना के निकट आर्या-दीक्षा ले ली।

जब भगवान हस्तिनापुर पधारे, वहाँ हस्तिनापुर का नरेश शिव राजर्षि, जो तपसी बन गया था, भगवान का उपदेश सुनकर मुनि बन गया। पृष्ठ चम्पा का राजा शाल और युवराज महाशाल मुनि बन गया। दशार्णपूर के राजा ने मुनि-दीक्षा ले ली। वाणिज्य ग्राम का विद्वान और वैद-वेदांग का ज्ञाता गोमिन भगवान का उपदेश मृत् कर उनका उपासक बन गया। कम्पलपुर का अम्बड नामक परिव्राजक आने मान मो जित्यों के साथ भगवान का उपासक बन गया। राजगृह में कालोदायी तैथिक मुनि बना। वाणिज्यग्राम के ती प्रोम्बड धनपति मुद्वान ने श्रमण-दीक्षा अग्रीकार की। सावेत नरेश शत्रुजय भगवान का भक्त था। वहाँ पोतिवर्ष का म्लेच्छ नरेश किरातगज आया हुआ था। वह भगवान का उपदेश सुनकर दीक्षित हो गया। मिथिला का राजा जितशत्रु भगवान का उपासक था। पावा में पुण्यपाल नरेश ने भगवान के चरणों में संयम धारण करके आत्मकल्याण किया।

इस प्रकार न जाने कितने नर-नारियो ने भगवान का उपदेश सुनकर आत्म-कल्याण किया।

बौद्ध ग्रन्थ 'दीधनिकाय' के 'सामञ्ज फलसुत्त' में महावीर (निगट नातपुत्त) के अनिर्वाक छह और तैथिकों का उल्लेख मिलता है। ये सभी अपने को तीर्थंकर या अर्हत कहते थे। ये प्रभावशाली धर्मनायक थे। इन्होंने नवीन पन्थों की स्थापना की थी। अथवा प्राचीन मतों के नेता बन गये थे। इन पन्थों या मतों का

**महावीर के समकालीन तैथिक**  
सविस्तर विवरण दिगम्बर परम्परा के भावमश्वर, श्वेताम्बर परम्परा के उत्तराध्ययन, सूत्र-कृतांग, भगवती सूत्र, गृणचन्द्र विरचित महावीर चरित्र तथा बौद्ध ग्रन्थ दीधनिकाय, मज्झिम निकाय आदि में विभिन्न रूपों में मिलता है। इन तैथिकों के नाम इस प्रकार थे— पूर्ण काश्यप, मखली गोशालक, अजित केशकम्बल, प्रबुद्ध कात्यायन, मज्ज वेल्ठिठपुत्र और गौतमबुद्ध। इन धर्मनायकों में सभी का जीवन-परिचय तो नहीं मिलता, किन्तु इनके द्वारा प्ररूपित या प्रचारित मतों का विवरण अवश्य मिलता है। इनका परिचय इस प्रकार है—

**पूर्णकाश्यप**—अनुभवों से परिपूर्ण मानकर जनता इन्हे पूर्ण मानती थी और इनका गोत्र काश्यप था। ये नग्न रहते थे। इनके अनुयायियों की संख्या ८० हजार थी। बौद्ध ग्रन्थों के अनुसार ये एक प्रतिष्ठित गृहस्थ के पुत्र थे। एक दिन इनके स्वामी ने इन्हें द्वारपाल का काम सौंपा। इसे इन्होंने अपना अपना समझा और ये विरक्त होकर वन में चले गए। वहाँ में बोरों ने इनके वस्त्र छीन लिए। तबसे ये नग्न रहने लगे। एकवार लागो ने इन्हे पहनने के लिये वस्त्र दिए। किन्तु इन्होंने वस्त्र बापिस करते हुए कहा—वस्त्र धारण करने का प्रयोजन लज्जा निवारण है। उल्लेख विजते हैं कि सारियुत्र और औद्गलान्य अपने गुरु सजय परिव्राजक को छोड़कर बुद्ध के सध में आये।

और लज्जा-निवारण का मूल पाप-प्रवृत्ति है। मैं पाप-प्रवृत्ति से मुक्त हूँ। उनकी यह निस्पृहता देखकर लोग उनके अनुयायी बनने लगे।

उनका सिद्धान्त या अक्रियावाद। उनका मत था—कोई भी क्रिया की जाय, चाहे हिंसा की जाय, असत्य भाषण किया जाय, दान दिया जाय, यज्ञ किया जाय, उसमें न पाप लगता है, न पुण्य। कोई क्रिया सम्यक् या मिथ्या नहीं होती। क्रिया करने की जीव की प्रवृत्ति स्वाभाविक है। उससे कोई कर्म-बन्ध नहीं होता।

भावसंग्रह में उसका परिचय इस प्रकार दिया गया है—

मस्करी गोशालक पार्श्वनाथ परम्परा के मुनि थे। जब भगवान महावीर का प्रथम समवसरण लगा, गोशालक उसमें उपस्थित थे। वे अष्टांग निमित्तो और ग्यारह अंगों के धारी थे। प्रथम समवसरण में भगवान का उपदेश नहीं हुआ, अतः वे वहाँ से रुष्ट होकर चले गये। सम्भवतः उनके रोष का कारण यह हो कि वे गणधर बनना चाहते थे किन्तु उनकी वह इच्छा पूर्ण नहीं हुई। वे पृथक् होकर श्रावस्ती में पहुँचे और वहाँ आजीवक सम्प्रदाय के नेता बन गये। वे अपने आपको तीर्थंकर कहने लगे और विपरीत उपदेश देने लगे। उनका मत था—ज्ञान से मुक्ति नहीं होती, अज्ञान से मुक्ति होती है। देव (भगवान) कोई नहीं है। अतः शून्य का ध्यान करना चाहिए।

श्वेताम्बर शास्त्रों के अनुसार उनके पिता का नाम मखली और माता का नाम सुभद्रा था। वे चित्रफलक लेकर घूमा करते और उसमें अपनी आजीविका करते। एक बार वे सरवण ग्राम में गोवहुल ब्राह्मण की गोशाला में ठहरे। कुछ समय पश्चात् सुभद्रा ने एक पुत्र को जन्म दिया। गोशाला में उत्पन्न होने के कारण उसका नाम गोशालक रक्का गया। जब वह यौवन अवस्था को प्राप्त हुआ, वह अपनी उद्दष्ट प्रकृतिवश माता-पिता से कलह किया करता था। उसने भी एक चित्रपट तैयार कराया और ग्राम-ग्राम में बिहार करता हुआ नालन्दा में उसी तन्तुवायशाला में ठहरा, जिसमें भगवान महावीर अपना द्वितीय चातुर्मास कर रहे थे। भगवान मासोपवासी थे। उनका पाण्डा विजय गाथापति के यहाँ हुआ। देवों ने पचाश्वर्य किये। गोशालक भी दर्शकों में उपस्थित था। भगवान का ऐसा अचिन्त्य प्रभाव देखकर गोशालक भगवान के निकट पहुँचा और बोला—“भगवन्! आज से आप मेरे धर्म गुरु और मैं आपका शिष्य। आप मुझे अपनी चरण-सेवा का अवसर प्रदान करें।” किन्तु भगवान मौन रहे।

वह प्रभु के साथ इस प्रकार लगा रहा और तपस्या करके जब उसे तेजोनेश्या प्राप्त हो गई तो वह अलग हो गया और अपने आपको जिन, केवलो और तीर्थंकर कहने लगा। वह आजीवक मत का समर्थक बनकर नियतिवाद का प्रचारक बन गया। एक बार उसने क्रोधवश भगवान के ऊपर तेजोनेश्या छोड़ी, जिससे भगवान को छह माह तक दाह ज्वर वेदना हुई और रक्तातिसार की बाधा हो गई।

गोशालक ने भगवान के ऊपर जो तेजोनेश्या छोड़ी थी, वह भगवान के अमिट तेज के कारण उन पर कोई असर नहीं कर सकी, बल्कि वह गोशालक को जलाते हुई उसी के शरीर में प्रविष्ट हो गई। उसी की तेजोनेश्या उसी के लिए घातक सिद्ध हुई। वह वहाँ से निराश और दाह से पीड़ित होता हुआ वेदना से आक्रन्दन करता हुआ इधर-उधर फिरने लगा। वह हालाहला कुम्हारिन के कुम्भकारायण में पहुँचा। वह दाह-शान्ति के लिए कच्चा आम चूसता हुआ, मद्यपान करता हुआ, अन्नगल प्रलाप करता हुआ शीतल जल से अपने शरीर का सिंचन करने लगा। उसने प्रलाप करते हुए घाट चरम बतलाये। किन्तु सातवीं रात्रि को उसका मिथ्यात्व दूर हुआ और वह पश्चात्ताप करता हुआ कहने लगा—‘मैंने अभिमानवश अपने आपको जिन घोषित किया, यह मेरी भूल थी। वस्तुतः महावीर ही जिन हैं। उसी रात्रि में उसकी मृत्यु हो गई।

गोशालक द्वारा प्रचारित आजीवक सम्प्रदाय उसकी मृत्यु के पश्चात् भी पर्याप्त समय तक जीवित रहा। बराबर पहाड़ी पर सम्राट अशोक ने आजीवक साधुओं के लिए तीन गुफायें बनवाई थीं। कौशाम्बी के उत्खनन में आजीवकों का एक बिहार निकला है। कहा जाता है, इस बिहार में पाच हजार आजीवक भिक्षु रहते थे। किन्तु आजीवक सम्प्रदाय किन परिस्थितियों में किस काल में लुप्त हो गया, वह अभी तक निश्चित नहीं

हो पाया। इस सम्बन्ध में इतना तो विश्वासपूर्वक कहा जा सकता है कि आजीवक मत के सिद्धान्तों पर जैनधर्म के सिद्धान्तों का प्रभाव था। उसका स्वयं का कोई आधार नहीं था और निराधार सम्प्रदाय अधिक समय तक जीवित नहीं रह सकता। आजीवक सम्प्रदाय ने भी सघर्ष की परिस्थिति में अपनी उपयोगिता खोदी और उसके अनुयायी जो सख्या की दृष्टि से अत्यन्त अल्प रह गये थे—जैनधर्म के अनुयायी बन गये।

आजीवक मत के सिद्धान्तों के सम्बन्ध में कोई स्वतन्त्र ग्रन्थ नहीं मिलता। इसका कारण सम्भवतः यह रहा है कि महावीर के काल में ग्रन्थ-रचना की परम्परा प्रचलित नहीं हुई थी। पुरु-मुख से शास्त्रों का अध्ययन होता था। इसी कारण गोशालक ने भी किसी ग्रन्थ की रचना नहीं की थी। किन्तु फिर भी श्वेताम्बर और बौद्ध ग्रन्थों में उसके सिद्धान्तों और उनके साधुओं की चर्चा के बारे में कुछ स्फुट उल्लेख प्राप्त होते हैं। उनके अनुसार आजीवक साधु नग्न रहते थे, हाथों में भोजन करते थे, शिष्टाचारों को दूर रखकर चलते थे। वे भ्रमण लिए वन-वाया आहार नहीं लेते थे। जिस बर्तन में आहार पकाया गया हो, उसमें से उसे नहीं लेते थे। एक साथ भोजन करने वाले युगल से, गर्भवती स्त्री से, दुग्धभूहे बच्चे वाली स्त्री से आहार नहीं लेते थे। जहाँ आहार कम हो, कुत्ता खड़ा हो, मक्खियाँ भिनभिनाती हो, वहाँ से आहार नहीं लेते थे। मत्स्य, मांस, मदिरा, मरेय और खट्टी काजी ग्रहण नहीं करते थे। वे विविध उपवास करते थे। उनके गृहस्थ लोग अरिहन्त को देव मानते थे, माता-पिता की सेवा करते थे। मूलर, बड, बेर, अजीर और पिलवू इन पाँच फलों का भक्षण नहीं करते थे। बैलों के नाक कान नहीं छेदते थे और जिसमें त्रस प्राणियों की हिंसा हो, ऐसा व्यापार नहीं करते थे।

गोशालक नियतिवाद का समर्थक था। उसका सिद्धान्त था—‘अपवित्रता के लिए कोई कारण नहीं होता, कारण के बिना ही प्राणी अपवित्र होते हैं। प्राणी की शुद्धि के लिए भी कोई कारण नहीं होता। कारण के बिना ही प्राणी शुद्ध होते हैं। अपनी सामर्थ्य से कुछ नहीं होता, न दूसरे के सामर्थ्य से कुछ होता है। पुरुषार्थ से भी कुछ नहीं होता। सभी प्राणी अवश है, बलहीन हैं, सामर्थ्यहीन हैं। वे नियति (भाग्य) और स्वभाव के कारण परिणत होते हैं और सुख-दुःख का उपभोग करते हैं।

ये उच्छेदवाद के प्रवर्तक थे। केशो का बना कम्बल धारण करने के कारण ही ये अजित केशकम्बली कहलाते थे। इनका सिद्धान्त था—“दान, यज्ञ और हवन आदि में कोई सार नहीं है। बुरे या अच्छे कर्मों का फल नहीं होता। इहलोक-परलोक, स्वर्ग, नरक आदि कुछ भी नहीं है। मनुष्य चार भूतों का अजित केशकम्बल बना हुआ है। जब वह मरता है, तब उसमें रहने वाली पृथ्वी धातु पृथ्वी में, जल धातु जल में, तेजो धातु तेज में और वायु धातु वायु में जा मिलते हैं तथा इन्द्रिया आकाश में चली जाती हैं। जो कोई आस्तिकवाद बतलाते हैं, उनका कथन मिथ्या और वृथा है। शरीर के नाश के बाद मनुष्य नष्ट हो जाता है। मृत्यु के अनन्तर उसका कुछ भी शेष नहीं रहता।

कुछ विद्वानों की धारणा है कि अजित केशकम्बली ही नास्तिक दर्शन के आद्य प्रवर्तक थे। आचार्य वृहस्पति ने इनके ही सिद्धान्तों का विकास किया है।

ये पशुद वृक्ष के नीचे पैदा होने के कारण पशुद कात्यायन या पशुद कात्यायन कहलाते थे। जैन शास्त्रों में इनका नाम पशुद कात्यायन मिलता है। बौद्ध ग्रन्थ इनका नाम पशुद कात्यायन बतलाते हैं। उनके मतानुसार पशुद उनका नाम था और कात्यायन उनका गोत्र था। इनका सिद्धान्त था—“सात पदार्थ किसी के द्वारा बनाये हुए नहीं हैं। वे कूटस्थ और अचल हैं। वे एक दूसरे को सुख-दुःख नहीं देते, एक दूसरे पर प्रभाव नहीं डालते। पृथ्वी, अप, तेज, वायु, सुख-दुःख एवं जीव ये सात पदार्थ हैं। इन्हें कोई नष्ट नहीं कर सकता, कोई किसी का सिर नहीं काट सकता, न कोई किसी के प्राण ले सकता है। अस्त्र-शस्त्र मारने का अर्थ है सात पदार्थों के बीच के अवकाश में अस्त्र-शस्त्र का प्रविष्ट होना। उक्त सातों पदार्थ के संयोग से मनुष्य को सुख होता है और इनके वियोग से दुःख होता है। ये अन्योन्य-वादी थे।

**संजय बेलटिठपुत्र**—सम्भवतः संजय इनका नाम था और ये बेलटिठ के पुत्र थे। बौद्ध ग्रन्थों में ऐसे

उल्लेख मिलते हैं कि सारिपुत्र और भौद्गलायन अपने गुरु संजय परित्राजक की छोड़कर बुद्ध के सघ में आये। इन उल्लेखों के कारण ही कुछ विद्वान् इन्हीं सजय को उपर्युक्त दोनों बौद्ध धर्म नेताओं के गुरु मानते हैं। सजय ने विक्षेपवाद का प्रवर्तन किया। इनके सिद्धान्त में परलोक, कर्मफल, मृत्यु, पुनर्जन्म आदि की मान्यता नहीं है।

**गौतम बुद्ध**—ये कपिलवस्तु के शाक्य सघ के गणप्रमुख शुद्धोधन और मायादेवी के पुत्र थे। इनका जन्म लुम्बिनी वन में हुआ था। उनके जन्म लेते ही माता का स्वर्गवास हो गया। उनका विवाह यशोदा नामक राजकुमारी के साथ हुआ था और उनके राहुल नामक एक पुत्र हुआ था। जरा से जर्जरित एक वृद्ध की और एक मृत व्यक्ति को देखकर इन्हे वैराग्य उत्पन्न होगया और वे सत्य को खोज में चूपचाप घर से निकल गये। वे परित्राजक बने, निर्ग्रन्थ जैन साधु भी बने। किन्तु तप की असह्य कठोरता से घबड़ा गये।

सुप्रसिद्ध इतिहासकार डॉ० राधाकुमुद मुकर्जी<sup>१</sup> लिखते हैं—“वास्तविक बात यह ज्ञात होती है कि बुद्ध ने पहले आत्मानुभव के लिए उस काल में प्रचलित दोनों साधनाओं का अभ्यास किया। आलार और उद्रक के निर्देशानुसार ब्राह्मण मार्ग का और तब जैन मार्ग का और बाद में अपने स्वतन्त्र साधना मार्ग का विकास किया।”

“वे मगध जनपद के सैनिक सन्निवेश उरुवेला नामक स्थान में गये और वहाँ नदी तथा ग्राम के समीप, जहाँ भिक्षा की सुविधा थी, रहकर उच्चतर ज्ञान के लिए प्रयत्न करने लगे। इस प्रयत्न का रूप उत्तरोत्तर कठोर होता हुआ तप था, जिसका जैन धर्म में उपदेश है, जिसके करने से उनका शरीर अस्थिपज्जर और त्वचा मात्र रह गया। उन्होंने स्वास प्रस्वास और भोजन दोनों का नियमन किया एवं केवल मूँग, कुलथी, मटर और हरेणुका का अपने अग्रजलिपुट की मात्रा भर स्वल्प यूप लेकर निर्वाह करने लगे।

गौतम बुद्ध एक बार जैन साधु बने, इसका उल्लेख बौद्ध ग्रन्थों में भी मिलता है। वे अपने प्रमुख शिष्य सारिपुत्र से कहते हैं—“सारिपुत्र । बोधि प्राप्ति से पूर्व मैं दाढ़ी, मूछों का लुँचन करता था। मैं लड़ा रह कर तपस्या करता था। उकड़ू बैठकर तपस्या करता था। मैं नंगा रहता था। लौकिक आचारों का पालन नहीं करता था। हथेली पर भिक्षा लेकर खाता था। बैठे हुए स्थान पर आकर दिये हुए अन्न को, अपने लिए तैयार किये हुए अन्न को और निमन्त्रण को भी स्वीकार नहीं करता था। गभिणी और स्तन पान कराने वाली स्त्री से भिक्षा नहीं लेता था<sup>२</sup>।”

वे बोध गया में पहुँचे और वहाँ एक वृक्ष के नीचे बैठ कर गहन चिन्तन में डूब गये—क्या है सत्य। उन्हें लगा कि अति ही अनर्थ मूलक है, चाहे वह भोगों की अति हो या तप की। मध्यम मार्ग ही श्रेयस्करो है। यह ज्ञान ही उनकी बोधि कहलाता है। इसके बाद वे काशी के निकट सारनाथ (मृगदाव) पहुँचे और वहाँ पंचवर्गीय भिक्षुओं को उपदेश देकर अपना प्रथम शिष्य बनाया।

उन्होंने चार आर्यसत्त्वों पर विशेष बल दिया। आठ मार्ग बताये जो अष्टाङ्गिक मार्ग कहलाते हैं। उनका सिद्धान्त क्षणिकवाद है। अर्थात् प्रत्येक वस्तु क्षणिक है, क्षणस्थायी है। जो है, वह अगले क्षण रहने वाला नहीं है। वह अगले क्षण अपनी मन्तान को अपने संस्कार दे जाता है। इस प्रकार प्रत्येक वस्तु की सन्तान-परम्परा चलती रहती है। सन्तान-परम्परा की समाप्ति ही उसका निर्वाण कहलाता है।

म० बुद्ध के सिद्धान्तों में कल्याण को विशेष महत्त्व दिया गया है। किन्तु उनकी कल्याण में मासाहार का निषेध नहीं था। किसी जीव को मारने का तो निषेध किया गया, किन्तु मृत जीव या दूसरे के द्वारा मारे गये जीव का मास ग्रहण करने की उन्होंने छूट दे दी। परिणाम यह हुआ कि उनके मत के अनुयायियों में मासाहार निर्वाह रूप से प्रचलित हो गया।

इस प्रकार भगवान महावीर के काल में ये छह तैथिक थे। ये अपने आपको जिन, तीर्थंकर या अर्हन्त कहते थे। प्रारम्भ में ये सभी पार्ष्णीपत्य सम्प्रदाय के नग्न साधु बने थे। पश्चात् इन्होंने अपने आपको तीर्थंकर या अर्हन्त घोषित करके नवीन सम्प्रदायों की स्थापना की। इनमें से प्रत्येक के अनुयायियों की सख्या हजारों पर थी।

१. डॉ० राधाकुमुद मुकर्जी कृत हिन्दू सभ्यता; डॉ० बाबुदेवशरण अग्रवाल द्वारा अनूदित, पृ० २३६-४०

२. मज्झिम निकाय, महासीहनावसुत्त १।१२

किन्तु इनके सम्प्रदाय अर्धशतक दिनों तक चल नहीं पाये, प्रायः इनके साथ ही वे समाप्त हो गए। केवल मंखलि गोशालक द्वारा प्रचारित भ्राजोवक सम्प्रदाय और बुद्ध द्वारा स्थापित बौद्ध धर्म ही उनके वाद जीवित रह पाये। भ्राजोवक सम्प्रदाय भी कुछ शताब्दियों तक चला। धीरे-धीरे वह क्षीण होता गया और वह जैन धर्म में विलीन हो गया। इस प्रकार इन तैथिकों के सम्प्रदायों में केवल बौद्ध धर्म ही जैन धर्म के साथ-साथ जीवित रह सका।

**भगवान महावीर का परिनिर्वाण**—आचार्य वीरसेन विरचित 'जयध्वला'<sup>१</sup> टीका में भगवान महावीर के निर्वाण के सम्बन्ध में इस प्रकार लिखा है—

२६ वर्ष ५ मास और २० दिन तक ऋषि, मुनि, यति और अनगर इन चार प्रकार के मुनियों और १२ गणों अर्थात् सभाओं के साथ विहार करने के पश्चात् भगवान महावीर ने पावा नगर में कार्तिक कृष्ण चतुर्दशी के दिन स्वाति नक्षत्र के रहते हुए रात्रि के समय शेष अर्धाति कर्म रूपी रज को छेदकर निर्वाण प्राप्त किया।

आचार्य जिनसेन ने 'हरिवंश पुराण'<sup>२</sup> में भगवान के निर्वाण के सम्बन्ध में कुछ नवीन तथ्यों पर प्रकाश डाला है जो इस प्रकार है—

भगवान महावीर भी निरन्तर सब ओर के भव्य समूह को संबोधित कर पावा नगरी पहुँचे और वहाँ के मनोहरोद्यान नामक वन में विराजमान हो गये। जब चतुर्थ काल में तीन वर्ष साढ़े आठ मास बाकी रहे, तब स्वाति नक्षत्र में कार्तिक भ्रमावस्था के दिन प्रातः काल के समय स्वभाव से ही योग निरोध कर घातिया कर्म-रूपी ईन्धन के समान अर्धातिया कर्मों को भी नष्ट कर बन्धन रहित हो ससार के प्राणियों को सुख उपजाते हुए निरन्तराय तथा विशाल सुख से सहित निर्वन्ध मोक्ष स्थान को प्राप्त हुए। गर्भादि पांच कल्याणको के महान अधिर्पात, सिद्धशासन भगवान महावीर के निर्वाण महोत्सव के समय चारों निकाय के देवों ने विधिपूर्वक उनके शरीर की पूजा की। उस समय सूर्य और असूरों के द्वारा जलाई हुई देवीप्यमान दीपको की पक्ति से पावा-नगरी का आकाश सब ओर संजगमगा उठा। उस समय से लेकर भगवान के निर्वाण कल्याण की भक्ति से युक्त ससार के प्राणी इस भारत क्षेत्र में प्रतिवर्ष आदरपूर्वक प्रसिद्ध दीपमालिका के द्वारा भगवान महावीर की पूजा करने के लिए उद्यत रहने लगे।

आचार्य गुणभद्रकृत 'उत्तर पुराण' में बताया है कि भगवान के साथ एक हजार मुनि मुक्त हुए, किन्तु अन्य आचार्यों का मत है कि भगवान एकाकी ही मुक्त हुए।

'कल्पसूत्र'<sup>३</sup> में भगवान महावीर के निर्वाण के सम्बन्ध में विस्तृत विवरण दिया है, जिसका आग्रय इस प्रकार है—

"भगवान अन्तिम वर्षावास करने के लिए मध्यम पावा नगरी के राजा हस्तिपाल की रज्जुक सभा में ठहरे हुए थे। चातुर्मास का चतुर्थ मास और वर्षा ऋतु का सातवा पक्ष चल रहा था अर्थात् कार्तिक कृष्ण भ्रमावस्था आई। अन्तिम रात्रि का समय था। उस रात्रि को श्रमण भगवान महावीर काल धर्म को प्राप्त हुए। वे ससार त्याग कर चले गये। जन्म ग्रहण की परम्परा का उच्छेद करके चले गये। उनके जन्म, जरा और मरण के सभी बन्धन नष्ट हो गए, भगवान सिद्ध, बुद्ध, मुक्त हो गये, सब दुःखों का भ्रन्त कर परिनिर्वाण को प्राप्त हुए।

'महावीर जिस समय काल धर्म को प्राप्त हुए, उस समय चन्द्र नामक द्वितीय सवत्सर चल रहा था। प्रीतिवर्धन मास, नन्दि वर्धन पक्ष, अग्निवेश दिवस (जिसका दूसरा नाम उवसम भी है), देवानन्दा नामक रात्रि (जिसे निरि भी कहते हैं) अर्ध नामक लव, सिद्ध नामक स्तोक, नाग नामक करण, सर्वार्थसिद्धि नामक मुहूर्त तथा स्वाति नक्षत्र का योग था। ऐसे समय भगवान काल धर्म को प्राप्त हुए। वे ससार छोड़कर चले गये। उनके सम्पूर्ण दुःख नष्ट हो गये।

१. जयध्वला भाग १, पृ० ८१

२. हरिवंश पुराण ६६।१५-२०

३. कल्पसूत्र १२३-१२७ (श्री भगवत जैन आगम शीघ्र संस्थान सिंहावा (राज०) से प्रकाशित, पृ० ११९)

भगवान के निर्वाण-गमन के समय अनेक देवी देवताओं के कारण प्रकाश फैल रहा था तथा उस समय अनेक राजा वहाँ उपस्थित थे और उन्होंने द्रव्योद्योत किया था, इसका वर्णन करते हुए कल्पसूत्रकार कहते हैं—

“जिस रात्रि में श्रमण भगवान महावीर काल धर्म को प्राप्त हुए, यावत् उनके सम्पूर्ण दुःख पूर्ण रूप से नष्ट हो गए, उस रात्रि में बहुत से देव और देवियाँ नीचे आ जा रही थी; जिससे वह रात्रि खूब उद्योतमयी हो गई थी।

“जिस रात्रि में श्रमण भगवान महावीर काल धर्म को प्राप्त हुए, यावत् उनके सम्पूर्ण दुःख नष्ट हो गए, उस रात्रि में काशी के नौ मल्ल और कोसल के नौ लिच्छवी इस प्रकार कुल मठारह गण राजा अमावस्या के दिन आठ प्रहर का प्राणधोपवास करके वहाँ रहे हुए थे। उन्होंने यह विचार किया कि भावोद्योत अर्थात् ज्ञान-रूपी प्रकाश चला गया है, अतः हम सब द्रव्योद्योत करेंगे अर्थात् दीपावली प्रज्वलित करेंगे।”

आचार्य हेमचन्द्र ने ‘त्रिषष्टि शलाका पुरुष चरित’ के महावीर चरित भाग के सर्ग १२ में भगवान महावीर के निर्वाण-काल की जो रिपोर्ट प्रस्तुत की है, वह विस्तृत तो है ही, उसमें उस समय घटित सभी घटनाओं का विस्तृत व्योरा भी दिया गया है। अतः उसका उपयोग अश पाठकों को जानकारी के लिए यहाँ दिया जा रहा है—

“भगवान विहार करते हुए अपापा नगरी पहुँचे। अपापापुरी के अधिकारी हस्तपाल का जब ज्ञात हुआ कि भगवान समवसरण में पधारे हैं तो वह भी उपदेश सुनने वहाँ गया। इस के बाद भगवान समवसरण से निकलकर हस्तपाल राजा का शूलकशाला में पधारे। भगवान ने यह जानकर कि आज रात्रि में मेरा निर्वाण होगा, गीतम का मरि प्रति अनेक भवा से स्नेह है और उस आश रात्रि का अन्त में केवलज्ञान होगा, मरि विवाग से वह दुःख होगा, भगवान ने गीतम से कहा—‘गीतम ! दूसरे गाँव में देवशर्मा ब्राह्मण है। उसका तू सहाय आ। तरे कारण उस ज्ञान प्राप्त होगा।’ प्रभु के आदेशानुसार गीतम वहाँ से चले गये।

“भगवान का निर्वाण हुआ गया। इन्द्र ने नन्दन आदि बना से लाये हुए गार्शप्य, चन्दन आदि में चिता चुनी। क्षीर-सागर से लाये हुए जल से भगवान को स्नान कराया, दिव्य अमराग सारे शरीर पर लगाया। विमान के आकार की शिबिका में भगवान को मृत देह रखी। उस समय तमाम इन्द्र और देवा देवता शाक न कारण रो रहे थे। देवता आकाश से पुष्प-वर्षा कर रहे थे। तमाम दिव्य बाजे बज रहे थे। शिबिका का आग दाँवया नृत्य करती चल रही थी।

“श्रावक और श्राविकाय भी शोक के कारण रो रहे थे और रासक गीत गा रहे थे। साधु और साध्वियाँ भी शोकाकुल थीं।”

“तब इन्द्र ने शोकाकुल हृदय से भगवान का शरीर चिता पर रख दिया। अग्निकुमारों ने चिता में आग लगाई। वायुकुमारों ने आग को हवा दी। देवताओं ने धूप और घों के सेकड़ाँ घड़े चिता में डाले। शरीर के जल जाने पर मेघकुमार देवों ने क्षीर-समुद्र के जल को वर्षा करके चिता को शान्त किया। भगवान के ऊपर का दा दाढ़ सोधर्म और ऐशान इन्द्रो ने ली और नीचे की दाँवा दाढ़ चमरेन्द्र और बलान्द्र ने ला। अन्य दाँत और हड्डियाँ दूसरे इन्द्रो और देवों ने ली। मनुष्यों ने चिता-भस्म ली। जिस स्थान पर चिता जलाई, उस स्थान पर देवों ने रत्नमय स्तूप बना दिया। इस प्रकार देवताओं ने वहाँ भगवान का निर्वाण-महोत्सव मनाया।”

भगवान की निर्वाण-प्राप्ति चरम पुरुषार्थ था। इस अवसरपिणो काल में अन्तिम तीर्थंकर का यह निर्वाण कल्याणक था, अतः देवी-देवताओं के अतिरिक्त असंख्य भक्त पुरुष और स्त्रियाँ भगवान को अपनी श्रद्धाञ्जलि अर्पण करने और उनका निर्वाण कल्याणक महोत्सव मनाने पावा में एकत्रित हुए थे। भगवान का निर्वाण कातिक कृष्ण चतुर्दशी की रात्रि के अन्तिम प्रहर में हुआ था। अतः देवों ने रत्नदीप सजाकर अश्वकार का नाश किया और प्रकाश किया। उसी दिन अमावस्या की रात्रि को भगवान के मुख्य गणधर इन्द्रभूति गीतम को केवलज्ञान हुआ। मनुष्यों ने दीपावली प्रज्वलित करके और देवों ने रत्नदीप सजाकर दीपावली को और गीतम स्वामी का केवलज्ञान महोत्सव मनाया। इस प्रकार दो रात्रियों में दीपावली प्रज्वलित की गई। तभी से मनुष्यलोक में दीपावली का पावन पर्व प्रचलित हो गया। प्रतिवर्ष मनुष्य भगवान महावीर के निर्वाण का हर्षोत्सव उत्सासपूर्वक मनाने लगे

एवं चतुर्दशी को छोटी दीपावली और अमावस्या को बड़ी दीपावली मनाने लगे। इस प्रकार अब तक भारत में भगवान महावीर के निर्वाण को स्मृति सुरक्षित रूप में चली आ रही है।

**भगवान महावीर के यक्ष-यक्षिणी**—भगवान महावीर के सेवक यक्ष का नाम मातंग है और सेविका यक्षिणी का नाम सिद्धायनी अथवा सिद्धायिका है।

प्रतिष्ठा पाठो में इन यक्ष-यक्षिणी का स्वरूप इस प्रकार बताया है—

मातंग यक्ष—

“मुद्रप्रभो मूर्धनि धर्मचक्रं, विभ्रत्फल वामकरेऽथ यच्छन् ।

वरं करिस्थो हरिकेतुभक्तो, मातङ्गयक्षोऽङ्गनु तुष्टिर्मिष्टया ॥

—वास्तुसार २४

अर्थात् मातंग यक्ष नीला वर्णवाला सिर पर धर्मचक्र धारण करने वाला, बाये हाथ में विजोरा फल धारण करने वाला और दाया हाथ वरदान मुद्रा में, गज की सवारी करने वाला और भगवान की धर्मध्वजा की रक्षा करने वाला है।

**सिद्धायिका देवी—**

“सिद्धायिकां सप्तकरोच्छिताङ्ग-जिनाश्रयां पुस्तकदानहस्ताम् ।

भित्तां सुभद्रासनमत्र यजे, हेमद्युतिं सिहगतिं यजेऽहम् ॥

वास्तुसार, २४

अर्थात् सात हाथ ऊँचे महावीर स्वामी की शासनदेवी सिद्धायिका नामक देवी है। वह मुवर्ण वर्णवाली, भद्रासन से बैठी हुई, सिंह की सवारी करनेवाली और दो भुजावाली है। उसके बाये हाथ में पुस्तक और दाया हाथ वरदान मुद्रा में है।

यद्यपि यहाँ सिद्धायिका देवी को दो भुजावाली बताया है, किन्तु शिल्पकार ने शास्त्रों के इस बन्धन को कब स्वीकार किया है। यद्यपि चक्रेश्वरी, अम्बिका और पद्मावती की अपेक्षा सिद्धायिका की मूर्तियाँ अल्पसंख्या में मिलती हैं, किन्तु जो मिलती हैं, उनमें सर्वत्र यह देवी द्विभुजी नहीं मिलती, वह बहुभुजी भी मिलती है। खण्डगिरि में तो यह षोडशभुजी भी मिली है। शास्त्रों में इन शासन देवताओं का जो रूप निर्दिष्ट किया है, उसे केवल प्रतीकात्मक ही स्वीकार किया जाना उचित होगा, किन्तु मूर्तिकारों ने शास्त्रीय-विधानों की परिधि से आगे बढ़कर और शास्त्रीय बन्धनों से अपने आपको मुक्त करके अपनी इच्छानुसार इनकी मूर्तियाँ निर्मित की हैं। इस बात को हमें सदा स्मरण रखना चाहिये।

### भगवान महावीर के कल्याणक स्थान

हम पूर्व में कह आये हैं कि भगवान महावीर का जन्म वैशाली गणसभ के क्षत्रिय कुण्डग्राम में हुआ था। भ्रमवश दिगम्बर समाज ने नालन्दा के निकट कुण्डलपुर को नाम साम्य के कारण कुछ शताब्दियों से भगवान का जन्म स्थान मान लिया है। इसी प्रकार श्वेताम्बर समाज ने लिच्छुग्राड को जन्म कल्याणक जन्म कल्याणक स्थान स्थान मान लिया है। दोनों ही समाजों की मान्यता भ्रममूलक है। दोनों ही सम्प्रदायों के शास्त्रों में कुण्डग्राम को विदेह में माना है, जबकि कुण्डलपुर मगध में था और लिच्छुग्राड मगध देश में। दिगम्बर शास्त्रों के अनुसार भगवान ने प्रथम पारणा कूलग्राम या कूर्मग्राम के राजा कूल के यहाँ किया था। कुण्डलपुर के निकट कूर्मग्राम नामक कोई स्थान नहीं है, जबकि वैशाली के निकट कर्मरग्राम नामक सन्निवेश था। इसी प्रकार श्वेताम्बर ग्रन्थों के अनुसार भगवान का प्रथम पारणा कोल्लाग सन्निवेश में हुआ था। कोल्लाग नामक सन्निवेश उस समय दो थं—एक वैशाली में और दूसरा गया के पास वर्तमान कुलुहा पर्वत। लिच्छुग्राड से ये दोनों ही कोल्लाग काफी दूर पड़ते थे। वैशालीवाला कोल्लाग लगभग चालीस मील पड़ता था और गया

के निकट वाला इससे भी दूर। भगवान ने पाय पण्डवन अथवा ज्ञातखण्डवन में दीक्षा ली थी। कुण्डलपुर या लिच्छु-  
ग्राह के निकट कोई ज्ञातखण्डवन नहीं था, वह तो वैशाली के बाहर जातृवशी क्षत्रियों का उपवन था।

श्वेताम्बर शास्त्रों के अनुसार भगवान दीक्षा लेकर कर्माश्रम, कोलाग सन्निवेश, मोराक सन्निवेश होते हुए अस्थिक ग्राम में पहुँचे और वहाँ प्रथम चातुर्मास किया। चातुर्मास के पश्चात् वे मोराक, वावाला, श्वेतविका होते हुए राजगृह पहुँचे। वे राजगृह गंगा नदी पार करके गये थे। श्वेतविका श्रावस्ती में कपिलवस्तु जाते समय मार्ग में पड़ती थी और वहाँ से राजगृह जाने के लिए गंगा पार करनी पड़ती थी। कुण्डलपुर या लिच्छुग्राह के निकट न तो श्वेतविका नगरी थी और न उधर से राजगृह जाते समय गंगा पार करनी पड़ती थी।

इन प्रमाणों के अतिरिक्त एक प्रमाण सर्वाधिक सबल है, जो भगवान को वैशाली में उत्पन्न हुआ सिद्ध करता है। श्वेताम्बर ग्रन्थों में उन्हें वैशालिक लिखा है। अतः यह निश्चित है कि भगवान महावीर का जन्म वैशाली के कुण्डग्राम अथवा क्षत्रियकुण्ड में हुआ था, न कि कुण्डलपुर या लिच्छुग्राह में, जैसी कि निराधार कल्पना कर ली गई है। वैशाली के कुण्डग्राम में, जिसका वर्तमान नाम वामुकुण्ड है, भगवान महावीर के जन्म-स्थान की भूमि वहाँ के निवासियों ने शताब्दियों में सुरक्षित रख छोड़ी है। वह भूमि अदृश्य है अर्थात् वहाँ के कृषकों ने उस भूमि पर आज तक हल नहीं चलाया और शताब्दियों से उस भूमि को पवित्र मानकर वहाँ को जनता प्रतिवर्ष चैत्र सुदी त्रयो-  
दशी को भगवान को श्रद्धाजलि अर्पित करने के लिए उस भूमि पर एकत्रित होती है। इसलिये वैशाली के निकटवर्ती वर्तमान वामुकुण्ड (पूर्वकालीन क्षत्रियकुण्ड) को ही भगवान महावीर का जन्म कल्याणक स्थान मानना तर्कमग्न है।

भगवान महावीर के जन्म-स्थान के समान उनके दीक्षा कल्याणक स्थान को भी लोगों ने भुला दिया है। दिगम्बर और श्वेताम्बर दोनों ही सम्प्रदायों के ग्रन्थों में भगवान का दीक्षा स्थान पाय पण्डवन या ज्ञातखण्डवन माना है। ज्ञातखण्डवन क्षत्रियकुण्ड की पूर्वोत्तर दिशा में अवस्थित था और वह जातृवशी दीक्षा कल्याणक स्थान क्षत्रियों का था। उस स्थान का अन्वेषण करने की आवश्यकता है। यह तो निर्विवाद है कि वह वन वर्तमान वामुकुण्ड के ईशानकोण में कहीं पर था।

अन्य कल्याणक स्थानों के समान भगवान का केवलज्ञान कल्याणक स्थान भी अब तक अज्ञात रहा है। दिगम्बर समाज ने तो इस स्थान का बिल्कुल ही विस्मरण कर दिया है। श्वेताम्बर समाज ने हजारीबाग जिले में पारसनाथ पहाड़ से दक्षिण-पूर्व में दामोदर नदी के किनारे एक जिलाय बनाकर उसे भगवान केवल ज्ञान कल्याणक का केवल ज्ञानोत्पत्ति स्थान मान लिया है। किन्तु वहाँ न जूम्भिक ग्राम है और न ऋजु-  
स्थान बालुका नदी। दामोदर ऋजुबालुका का अपभ्रंश भी नहीं हो सकता। ऐसी स्थिति में यह विचारणीय है कि भगवान के केवल ज्ञानोत्पत्ति का स्थान कौनसा होना चाहिए।

इस विषय में विद्वानों में ऐकमत्य नहीं है। वा० कामताप्रसाद भरिया नगर को जूम्भिक ग्राम मानते हैं और वाराणसी नदी को ऋजुकूला नदी मानते हैं। उनका तर्क यह है कि जूम्भिक ग्राम वज्रभूमि में होना चाहिये। मुस्लिमकाल में जैन उस स्थान की यात्रा करते थे, ऐसे उल्लेख मिलते हैं। यद्यपि वे स्वयं इस विषय में असदिग्ध नहीं हैं। श्री नन्दलाल डे भी भरिया को ही जूम्भिक ग्राम मानते हैं। कुछ लोग सम्भेद शिखर से दक्षिण-पूर्व में लगभग पचास मील पर आजो नदी के पासवाला जमगाम को प्राचीन जूम्भिक ग्राम बताते हैं। वे आजो नदी को ऋजुबालुका का अपभ्रंश मानते हैं और जमगाम को जूम्भिक ग्राम का अपभ्रंश मानते हैं।

आगम ग्रन्थों के अनुसार भगवान अपना बारहवाँ चातुर्मास चम्पा में व्यतीत करके चम्पा से विहार कर जमियगाव और वहाँ से छम्माणि होकर मध्यमा पावा पहुँचे थे। जमियगाव से मध्यमा पावा बारह याजन (अड़तालीस कोस) दूर थी। इसलिये मुनि कल्याणविजय जी की धारणा है कि जमियगाव, जहाँ पर भगवान को केवल ज्ञान हुआ था, चम्पा और मध्यमा पावा के मध्य कहीं होना चाहिये।

डा० नेमिचन्द्र ज्योतिषाचार्य की मान्यता है कि 'महावीर का कवलय प्राप्ति स्थान वर्तमान मुगेर से दक्षिण की ओर पचास मील की दूरी पर स्थित जमुई गांव है। यह स्थान वर्तमान बिबल नदी के तट पर है। यह नदी ऋजु-  
कूला का अपभ्रंश है। बिबल स्टेशन से जमुई गांव अठारह-उन्नीस मील की दूरी पर स्थित है। जमुई से चार मील



की दूरी पर उत्तर की ओर क्षत्रिय कुण्ड और काकली नामक स्थान है। जमुई और राजगृह के बीच सिकन्दरा गाव है। सिकन्दरा और लखौसराय के मध्य में आश्रवन है। कहा जाता है कि इस आश्रवन में भगवान महावीर ने तपस्चरण किया था। आज भी यहां के निकटवर्ती लोग इस वन को पावन मानकर इसके वृक्षों की पूजा करते हैं। जमुई के दक्षिण में लगभग ४-५ मील की दूरी पर एक केवाली नामक ग्राम है, जो महावीर के केवल ज्ञानोत्पत्ति स्थान की स्मृति को बनाये रखने के लिये ही प्रसिद्ध हुआ होगा। वहां के निवासी भी कहते हैं कि यही केवाली भगवान महावीर का केवलज्ञान स्थान है। वैशाख शुक्ला दशमी के दिन यहां सामूहिक रूप से उत्सव भी मनाया जाता है। जमुई से राजगृह लगभग ३० मील की दूरी पर है। जमुई चम्पा के भी निकट है।

इस प्रकार यह सिद्ध होता है कि जमुई का निकटवर्ती केवाली स्थान ही वस्तुतः भगवान महावीर का केवल ज्ञान-प्राप्ति स्थान है।

**निर्वाण कल्याणक स्थान**—भगवान महावीर का निर्वाण पावा में हुआ था। जैन शास्त्रों में इसे मध्यमा पावा बतलाया गया है। दिगम्बर शास्त्रों में भी अनेक स्थलों पर मध्यमा पावा के नाम से ही महावीर के निर्वाण स्थल का उल्लेख मिलता है।

प्राकृत प्रतिक्रमण में इस सम्बन्ध में निम्नलिखित उल्लेख प्राप्त होता है—

‘पावाए मज्झिमाए हत्थवालिसहाए णमसांमि

अर्थात् मध्यमा पावा में हस्तिपाल की सभा में स्थित महावीर को मैं नमस्कार करता हूँ।

प० आशाधर ने क्रिया कलाप (पृ० ५६) में इसी बात का समर्थन किया है—

‘पावाया मध्यमाया हस्तिपालिका मण्डपे नमस्यामि।

इवेताम्बर आगमो मे तो सर्वत्र मध्यमा पावा के नाम से ही भगवान के निर्वाण-स्थल का उल्लेख मिलता है।

‘कल्पसूत्र’ में बताया है—

‘तत्थ ण जे से पावाए मज्झिमाए हस्तिवालस्स रत्नो रज्जुगसभाए अपच्छिम अतरावास उवागए।

मध्यमा पावा कहने का आशय यह निकलता है कि उस समय पावा नामक तीन नगर थे। आगम ग्रन्थों और स्थल कोषों के अनुसार इन तीन पावा नगरों की स्थिति पर प्रकाश पड़ता है। प्रथम पावा उत्तर प्रदेश के देवरिया जिले में सठियाव-फाजिल नगर के स्थान पर मल्लों की पावा थी और यह मल्लगण सभ की एक राजधानी थी। दूसरी पावा भगिदेश की राजधानी थी। वर्तमान हजारीबाग और मानभूम जिले इसी में सम्मिलित थे। तीसरी पावा मगध में थी और यह दोनों पावाओं के मध्य में थी। पहला पावा इसके आग्नेय कोण में और दूसरी इसके वायव्य कोण में लगभग समदूरी पर थी। इसी कारण यह तीसरी पावा मध्यमा पावा कहलाती थी।

इवेताम्बर आगमो के अनुसार महावीर पावा में दो बार पधारे थे। प्रथम बार जूम्भिक ग्राम में केवलज्ञान की प्राप्ति के पश्चात् अगले ही दिन यहाँ पधारे। यह जूम्भिक ग्राम से बारह योजन दूर थी। उन दिनों मध्यम पावा में आर्य सोमिल बड़ा भारी यज्ञ कर रहा था। उसमें अनेक विद्वान् सम्मिलित हुए थे। उन्हें सम्बोधित करने महावीर जूम्भिक ग्राम से चलकर एक दिन रात में पावा पहुँचे। वैशाख शुक्ला १० की जूम्भिक ग्राम में समवसरण लगा और वैशाख शुक्ला ११ को मध्यमा पावा के महासेन उद्यान में दूसरा समवसरण लगा। इसमें इन्द्रभूति आदि ग्यारह विद्वान् अपने ४४०० शिष्यों के साथ भगवान से शास्त्रार्थ करने पहुँचे। किन्तु वहाँ पहुँचते ही वे भगवान के शिष्य बन गये। इस प्रकार प्रथम दिन ही भगवान के ४४११ शिष्य बने। इसी दिन महावीर ने मध्यमा पावा के महासेन उद्यान में चतुर्विध सघ की स्थापना की।

दूसरी बार महावीर चम्पा से बिहार कर मध्यमा पावा पहुँचे। इस वर्ष का वर्षावास हस्तिपाल राजा की रज्जुगशाला में किया और यही उनका निर्वाण हुआ।

इवेताम्बर ग्रन्थों के इस विवरण से यह स्पष्ट ज्ञात होता है कि जूम्भिक ग्राम से पावा की दूरी इतनी होनी चाहिए, जिसे एक दिन में पूरा करके पावा पहुँचा जा सके। जूम्भिक (वर्तमान जमुई) से वर्तमान पावापुरी की दूरी लगभग ५०-६० मील के लगभग है।

महावीर के विहार का जो वर्णन श्वेताम्बर आगमो में मिलता है, उसके अनुसार वे चम्पा में चातुर्मास पूर्ण करके जूम्भक गाव पहुँचे। वहाँ से मेडिय, छम्माणि होते हुए मध्यमा पावा पहुँचे। वहाँ से राजगृह गये। इतने यह निष्कर्ष निकलता है कि मध्यमा पावा चम्पा और राजगृह के मध्य में अवस्थित थी।

इन विवरणों से यह सिद्ध होता है कि पटना जिले की वर्तमान पावापुरी ही महावीर का निर्वाण स्थान है। वही मध्यमा पावा है।

पावा की स्थिति इतनी स्पष्ट है कि जिसमें सन्देह की कोई गुजाइश नहीं है। किन्तु कुछ वर्षों से कुछ जैनतर और जैन विद्वान् जैन शास्त्रों के उक्त दृष्टिकोण की विलकुल उपेक्षा करके केवल बौद्ध ग्रन्थों में वर्णित मल्लों को पावा को ही एक मात्र पावा मान बैठे हैं, जहाँ म० बुद्ध की कर्मारपुत्र चून्द ने सूकरमद्व भोजन में दिया था और जिसे खा कर बुद्ध को रक्तितसार हो गया और यही रोग उनके लिए साधारणिक सिद्ध हुआ। म० बुद्ध के साथ घटित इतने बड़ी घटना के कारण मल्लों की इस पावा को बड़ी स्याति मिली। इस स्याति और बौद्ध ग्रन्थों से प्रभावित अनेक विद्वानों ने जैन शास्त्रों की उपेक्षा करके मल्लों की पावा को ही महावीर का निर्वाण स्थान कहना प्रारम्भ कर दिया। हमें आश्चर्य है कि कुछ जैन विद्वान भी उनके दृष्टिकोण से प्रभावित हो गये।

विद्वानों के समक्ष हम कुछ तर्क उपस्थित करने हैं। आशा है, वे उन पर विचार करके अपना मत निश्चित करेंगे—

१ जैन शास्त्रों में किसी स्थान पर महावीर का निर्वाण मल्लों की पावा में नहीं बताया।

२ बौद्ध ग्रन्थों में जब-जब पावा में म० बुद्ध की चारिका का वर्णन आया है, सर्वत्र उसको मल्लों की पावा बताया है। किन्तु निगूढ नातपुत्र के कालकवलित होने की जहाँ भी चर्चा आई है, वहाँ केवल पावा ही दिया है, एक भी स्थान पर मल्लों की पावा नहीं दिया। आखिर क्यों ?

३ जैन शास्त्रों में महावीर के निर्वाण प्रसंग में उल्लेख मिलता है कि उस समय नौ मल्ल राजा और लिच्छवी राजा भगवान के निर्वाणोत्सव में सम्मिलित हुए थे। इस उल्लेख से यह स्पष्ट हो जाता है कि महावीर का निर्वाण मल्ल सच और लिच्छवी सच से बाहर कहीं हुआ था। यदि उनका निर्वाण मल्लों की पावा में हुआ होता तो मल्ल राजाओं के उल्लेख की आवश्यकता न पड़ती। उल्लेख बाहर वालों का किया जाता है, स्थानीय लोगों का नहीं।

४ जैन शास्त्रों में महावीर के निर्वाण स्थान का नाम मध्यमा पावा दिया है। यह पावा अन्य दो पावाओं के मध्य में थी, इसलिए मध्यमा पावा कहलाती थी। वर्तमान पावापुरी की स्थिति मध्यमा पावा की बन सकती है। क्योंकि उसके एक ओर भगिजनपद की पावा थी, दूसरी ओर मल्लों की पावा थी। किन्तु सठियाव (मल्लों की पावा) मध्यमा पावा नहीं बन सकती। वह तो एक ओर पड़ जाती है।

५ जैन शास्त्रों में महावीर का जो विहार-क्रम दिया है, उसके अनुसार मध्यमा पावा चम्पा और राजगृह के मध्य में थी। वर्तमान पावापुरी भी चम्पा और राजगृहों के मध्य में पड़ती है, मल्लों की पावा नहीं।

इन तर्कों के प्रकाश में पावापुरी ही भगवान महावीर का निर्वाणस्थान सिद्ध होती है। हमें एक बात बहुत स्पष्टतया समझ लेनी चाहिए। महावीर के सम्बन्ध में कोई निर्णय करते समय जैन शास्त्रों को ही प्रमाण स्वरूप मानना है, न कि बौद्ध ग्रन्थों को क्योंकि बौद्ध ग्रन्थों में महावीर के सम्बन्ध में जो वर्णन किया गया है, वह अप्रामाणिक, इतिहास विरुद्ध और साम्प्रदायिक द्वेष से प्रेरित है। उदाहरण के लिए जैसे बुद्ध की प्रशंसा सुनकर मुह से रक्तवमन करना और उसी में नालन्दा में उनकी मृत्यु होना लिखा है, जो कि स्वीकार्य नहीं हो सकता। इसी प्रकार महावीर की मृत्यु के तत्काल बाद दिगम्बर और श्वेताम्बर के रूप में जैनो का सच-भेद होना और उनका परस्पर विग्रह करना यह सब इतिहासविरुद्ध है। साम्प्रदायिक विद्वेष में इससे बड़ा उदाहरण इतिहास में नहीं मिल सकता, जब चून्द द्वारा महावीर की मृत्यु का समाचार सुनकर आनन्द इस समाचार को तथागत के लिए भेंट स्वरूप कहते हैं।

हम यहाँ उन संभावनाओं का भी स्पष्टीकरण करना उचित समझते हैं, जो पावापुरी को महावीर का निर्वाण-स्थान मानने में उठ सकती हैं अथवा उठाई जाती हैं। संभावनाएँ निम्नलिखित हो सकती हैं—

१. मल्ल और लिच्छवी मगध राज्य के शत्रु थे। वे शत्रु देश मगध में किस प्रकार आ सकते थे ?
२. पावा राजगृही के बिलकुल निकट है। तब वहाँ हस्तिपाल राजा कैसे हो सकता था ?
३. पावापुरी में पुरातत्व सम्बन्धी कोई सामग्री उपलब्ध नहीं होती।
४. मगधवासी होने पर भी अजातशत्रु मगधराज्य में स्थित पावा में महावीर के निर्वाणोत्सव में क्यों सम्मिलित नहीं हुआ।

इन संभावनाओं अथवा शंकाओं का स्पष्टीकरण इस प्रकार है—

१. मल्ल और लिच्छवी संघ मगध साम्राज्य के शत्रु देश थे, यह सत्य है। श्रेणिक विम्बसार ने एक बार वंशाली पर आक्रमण भी किया था और वह उस अभियान में असफल हुआ था। किन्तु शत्रुता इस सीमा तक नहीं थी कि दोनों और के नाभूरिकों का एक दूसरे प्रदेश में जाना-आना वर्जित हो। पाटलिग्राम में दोनों देशों का सम्मिलित व्यापार था। सीढ़ी में आधे भाग में वज्जि संघ का शासन था और आधे भाग पर मगध का। दोनों और के नागरिक एक दूसरे के प्रदेश में निर्वाह आते जाते थे। श्रेणिक के काल में युद्ध-काल को छोड़कर शान्ति-काल में सम्बन्ध सामान्य थे। दोनों देशों में शत्रुता हुई अजातशत्रु के काल में और वह भी हल्ल, विहल्ल द्वारा भाग कर वंशाली में शरण लेने और अजातशत्रु द्वारा उन्हें सचेतक हाथी और रत्नहार समेत वापिस भेजने की माग को वंशाली के गणपति चेटक द्वारा ठुकराये जाने पर। निर्वाण के समय श्रेणिक का शासन था, न कि अजातशत्रु का।

२. श्रेणिक विम्बसार के राज्य में ८०००० गाव थे। प्रत्येक गाव का जमींदार ही राजा कहलाता था। हस्तिपाल भी ऐसा ही कोई करद राजा रहा होगा। अतः राजगृही के निकट हस्तिपाल राजा के होने में कोई बाधा नहीं है।

३. पावापुरी में पुरातत्व सामग्री की कोई कमी नहीं है। वहाँ का जल मन्दिर और गाव का मन्दिर ही इसके प्रमाण है। जल मन्दिर में जब सगरमर के पत्थर लगाये जा रहे थे तो मन्दिर की दीवालें में पन्द्रह इंच से बड़ी ईंटें मिलीं। ऐसा प्रत्यक्षदर्शियों का कथन है। इतनी बड़ी ईंटें गुप्तकाल या इससे पूर्व काल में प्रयुक्त होती थी। इससे तो प्रतीत होता है कि यह मन्दिर गुप्तकाल या उससे भी पूर्ववर्ती है। इसी प्रकार गाव के मन्दिर की मरम्मत के समय खुदाई में एक प्राचीन मन्दिर का अवशेष मिला था, वह पर्याप्त प्राचीन लगता है। इन दोनों मन्दिरों के सम्बन्ध में जानकारी रखने वाले प्रत्यक्षदर्शी अब भी मिल सकते हैं।

इनके अतिरिक्त दिगम्बर जैन मन्दिर में चार मूर्तियाँ विराजमान हैं जो आठवीं शताब्दी की अनुमान की जाती हैं। ये मूर्तियाँ वर्तमान पावा के बाहर पड़ी हुई थीं। वहाँ से लाई गई थी, ऐसा ज्ञात हुआ। मुझे इस स्थान की अपनी शोध-यात्रा में यह भी ज्ञात हुआ कि वहाँ अनेक जैन मूर्तियाँ थीं। उनमें से कुछ बेच दी गई और कुछ को लोग उठा ले गये और गावों में कहीं किसी पीपल के नीचे विराजमान करके विभिन्न नामों से पूजी जा रही है। लगता है, पावा पुर्गे के निकट प्राचीन काल में जैन मन्दिर थे। उन्हीं मन्दिरों की ये मूर्तियाँ हैं।

कुछ ऐसे यात्रा-विवरण मिलते हैं, जिनमें सिद्ध होता है कि ७-८ वीं शताब्दी में जैन सच यहाँ यात्रा करने आते रहे हैं। इससे इस क्षेत्र की प्राचीनता में कोई सन्देह नहीं रह जाता।

दूसरी ओर सटियाव में आज तक एक भी जैन मूर्ति, शिलालेख अथवा जैन मन्दिरों के कोई चिन्ह तक नहीं मिले। जो लोग संभावना पर जी रहे हैं, उन्हें निराशा भी हाथ लग सकती है। संभावना निश्चय-अनिश्चय रूप द्विमुखी होती है।

४. भगवान महावीर के निर्वाण के समय तत्कालीन शासक श्रेणिक विम्बसार पावा में उपस्थित थे और उन्होंने जनसमूह के साथ इस महोत्सव में भाग लिया था, इस प्रकार का उल्लेख हरिवंश पुराण ६६/२० में मिलता है। हरिवंश कृत बृहत्कथाकोष के अनुसार श्रेणिक की मृत्यु महावीर-निर्वाण के पश्चात् हुई थी।

इस प्रकार ऐतिहासिक और शास्त्रीय प्रमाणों के आधार पर यह सिद्ध होता है कि वर्तमान पावापुरी ही महावीर की निर्वाण-भूमि है।

परिशिष्ट

## तीर्थकरों के सम्बन्ध में कुछ ज्ञातव्य बातें

तीर्थकर नाम	चिन्ह	वर्ण	पिता का नाम	माता का नाम	जन्म नगरी	ग्रामगाहना	वंश
१. ऋषभदेव	वृषभ	स्वर्ण	नाभिराय	मरुदेवी	अयोध्या	५०० धनुष	इक्ष्वाकु
२. धृजितनाथ	गज	"	जितशत्रु	विजया	"	४५० "	"
३. समवनाथ	अश्व	"	जितारि	सुसेना	श्रावस्ती	४०० "	"
४. अभिनन्दननाथ	बन्दर	"	सवर	सिद्धार्थ	अयोध्या	३५० "	"
५. सुमतिनाथ	चक्रवा	"	मेघप्रभ	मंगला	"	३०० "	"
६. पद्मप्रभ	कमल	रक्त	धरराज	सुसीमा	कौशाम्बी	२५० "	"
७. मुवाहर्षनाथ	स्वस्तिक	हरित	सुप्रतिष्ठ	पृथिवी	वाराणसी	२०० "	"
८. चन्द्रप्रभ	अर्धचन्द्र	धवल	महासेन	लक्ष्मीमती	चन्द्रपुरी	१५० "	"
९. पुष्पदन्त	मगर	"	सुग्रीव	रामा	कान्दी	१०० "	"
१०. शीतलनाथ	श्रीवृक्ष	स्वर्ण	दुर्गरथ	नन्दा	भदलपुर	६० "	"
११. श्रेयान्तनाथ	गेश	"	विष्णु	वेणुदेवी	सिंहपुरी	८० "	"
१२. वासुपूज्य	भेसा	रक्त	वसुपूज्य	विजया	जम्पा	७० "	"
१३. विमलनाथ	पुकर	स्वर्ण	कृतवर्मा	जयश्यामा	कपिला	६० "	"
१४. अनन्तनाथ	सेही	"	सिंहसेन	सर्वश्यामा	अयोध्या	५० "	"
१५. धर्मनाथ	बज्र	"	भानु	सुव्रता	रत्नपुर	४५ "	कुश
१६. शान्तिनाथ	हरिण	"	विश्वसेन	ऐरा	हस्तिनापुर	४० "	इक्ष्वाकु
१७. कुन्धनाथ	बकरा	"	सूर्यसेन	श्रीमतीदेवी	"	३५ "	कुश
१८. अरनाथ	मत्स्य	"	सुदर्शन	मित्रा	"	३० "	"
१९. मल्लिनाथ	कलश	"	कुम्भ	प्रभावती	मिथिलापुरी	२५ "	इक्ष्वाकु
२०. मुनिमुक्तनाथ	कूर्म	नील	सुमित्र	पद्मा	राजगृह	२० "	यादव
२१. नमिनाथ	नीलकमल	स्वर्ण	विजय	वज्रिला	मिथिलापुरी	१५ "	इक्ष्वाकु
२२. नेमिनाथ	शश	नील	समुद्रविजय	शिवदेवी	शोरीपुर	१० "	यादव
२३. पार्ष्वनाथ	सर्प	हरित	अश्वसेन	बमिला	वाराणसी	९ हाथ	उग्र
२४. महावीर	सिंह	स्वर्ण	सिद्धार्थ	प्रियकारिणी	कुण्डलपुर	७ हाथ	ना



## तीर्थंकरों के सम्बन्ध में कुछ ज्ञातव्य बातें

क्र०स०	तीर्थंकर-नाम	आयु	छयास्थकाल	गणघर सख्या	मुनि सख्या	आयिकाओ की सख्या	तीर्थंकरों का बोधिवृक्ष	यक्ष	यक्षिणी
१.	ऋषभदेव	८४ लाख वर्ष पूर्व	१००० वर्ष	८४	८४०००	३५००००	वट वृक्ष	गोमुख	चक्रेश्वरी
२.	अजितनाथ	७२ " "	१२ वर्ष	६०	१०००००	३२००००	सप्तपर्ण	महायक्ष	रोहिणी
३.	संभवनाथ	६० " "	१४ वर्ष	१०५	२०००००	३२००००	शालवृक्ष	त्रिमुख	प्रज्ञप्ति
४.	अभिनन्दननाथ	५० " "	१८ वर्ष	१०३	३०००००	३३०६००	सरलवृक्ष	यक्षेश्वर	वज्रश्रु खल्ला
५.	सुमतिनाथ	४० " "	२० वर्ष	११६	३२००००	३३०४००	प्रियगु	तुम्बुरव	वज्रकुशा
६.	पद्मप्रभु	३० " "	६ मास	११०	३३००००	४२००००	प्रियगु	मातंग	अप्रतिचक्रेश्वरी
७.	सुपाद्विनाथ	२० " "	६ वर्ष	६५	३०००००	३३०४००	शिरीष	विजय	गुरुपद्मा
८.	चन्द्रप्रभ	१० " "	३ मास	६३	२५००००	३८००००	नागवृक्ष	अजित	मनोवैद्या
९.	पुण्यदत्त	२ " "	४ वर्ष	८८	२०००००	३८००००	नागवृक्ष	ब्रह्मा	काली
१०.	शीतलनाथ	१ " "	३ वर्ष	८१	१०००००	३८००००	बेल	ब्रह्मादेव	ज्वालामालिनी
११.	श्रेयान्सनाथ	८४ लाख वर्ष	२ वर्ष	७७	८४०००	१२०००००	तुवर	कुमार	महाकाली
१२.	वासुपूज्य	७२ " "	१ वर्ष	६६	७२०००	१०६०००	कदम्ब	वण्मुख	गौरी
१३.	विमलनाथ	६० " "	३ वर्ष	५५	६८०००	१०३०००	जम्बू	पाताल	गान्धारी
१४.	अनन्तनाथ	३० " "	२ वर्ष	५०	६६०००	१०८०००	पीपल	किन्नर	वैरोटी
१५.	धर्मनाथ	१० " "	१ वर्ष	४३	६४०००	६२४००	दधिपर्ण	किपुरुष	सोलसाअनन्तमती
१६.	शान्तिनाथ	१ " "	१६ वर्ष	३६	६२०००	६०३००	नद्यावर्त	गङ्गा	मानसी
१७.	कुन्धनाथ	६५ हजार वर्ष	१६ वर्ष	३५	६००००	६०३५०	तिलक	गधर्व	महामानसी
१८.	अरहनाथ	८४ " "	१६ वर्ष	३०	५००००	६००००	आम्र	कुबेर	जया
१९.	मल्लिनाथ	५५ " "	६ दिन	२८	४००००	५५०००	अशोक	वरुण	विजया
२०.	मुनिसुव्रतनाथ	३० " "	११ मास	१८	३००००	५००००	चम्पक	शुकुटि	अपराजिता
२१.	नमिनाथ	१० " "	६ मास	१७	२००००	४५०००	बकुल	गोमेध	बहुरूपिणी
२२.	नेमिनाथ	१ " "	५६ दिन	११	१८०००	४००००	वैवदार	पार्व	कूटमाण्डौ
२३.	पार्वनाथ	१०० वर्ष	४ मास	१०	१६०००	३६०००	वैवदार	मातंग	पद्मा
२४.	महावीर	७२ वर्ष	१२ वर्ष	११	१४०००	३६०००	शाल	गुरुफ	सिद्धायिनी

## तीर्थं करो को शुद्ध पञ्चकल्याणक तिथियां और नक्षत्र

तीर्थं करो	गर्भं	जन्म	तप	ज्ञान	मोक्ष	नक्षत्र
१. ऋषभदेव	आषाढ क० २	चैत्र क० ६	चैत्र क० ६	फाल्गुन क० ११	माघ क० १४	उत्तराषाढ
२. अजिततनाय	ज्येष्ठ क० ३०	माघ शु० १०	माघ शु० ६	पौष शु० ११	चैत्र शु० ४	रोहिणी
३. संभवनाथ	फाल्गुन शु० ८	कार्तिक शु० १५	मा० शी० शु० १५	कार्तिक क० ४	चैत्र शु० ६	मृगशिरा
४. अभिनन्दननाथ	वैशाख शु० ६	माघ शु० १२	माघ शु० १२	पौष शु० १४	वैशाख शु० ६	पुनर्वसु
५. सुमतिनाथ	श्रावण शु० २	चैत्र शु० ११	वैशाख शु० ६	चैत्र शु० ११	चैत्र शु० ११	मघा
६. पद्मप्रभु	माघ क० ६	कार्तिक क० १३	कार्तिक क० १३	चैत्र शु० १५	फाल्गुन क० ४	चित्रा
७. सुपादर्वनाथ	भाद्रपद शु० ६	ज्येष्ठ शु० १२	ज्येष्ठ शु० १२	फाल्गुन क० ६	फाल्गुन क० ७	विशाला
८. चन्द्रप्रभ	चैत्र क० ५	पौष क० ११	पौष क० ११	फाल्गुन क० ७	फाल्गुन क० ७	अनुराधा
९. पुष्पादन्त	फाल्गुन क० ६	मा० शी० शु० १	मा० शी० शु० १	कार्तिक शु० २	भाद्रपद शु० ८	मूल
१०. शीतलनाथ	चैत्र क० ८	माघ क० १२	माघ क० १२	पौष क० १४	आश्विन शु० ८	पूर्वाषाढ
११. श्रेयान्धनाथ	ज्येष्ठ क० ६	फाल्गुन क० ११	फाल्गुन क० ११	माघ क० ३०	श्रावण शु० १५	श्रवण
१२. वासुप्रभ	आषाढ क० ६	फाल्गुन क० १४	फाल्गुन क० १४	माघ शु० २	भाद्र० शु० १४	शतभिषा
१३. तिमननाथ	ज्येष्ठ क० १०	माघ शु० ४	माघ शु० ४	माघ शु० ६	आषाढ क० ८	उत्तरा भाद्रपद
१४. अनन्तनाथ	कार्तिक क० १	ज्येष्ठ क० १२	ज्येष्ठ क० १२	चैत्र क० ३०	चैत्र क० ३०	रेवती
१५. धर्मनाथ	वैशाख क० १३	माघ शु० १३	माघ शु० १३	पौष शु० १५	ज्येष्ठ शु० ४	पुष्य
रेवती						
१६. शांतिनाथ	भाद्रपद क० ७	ज्येष्ठ क० १४	ज्येष्ठ क० १४	पौष शु० १०	ज्येष्ठ क० १४	भरणी
१७. कुम्भराय	श्रावण क० १०	वैशाख शु० १	वैशाख शु० १	चैत्र शु० ३	वैशाख शु० १	कृत्तिका
१८. अग्ननाथ	फाल्गुन शु० ३	मा० शी० शु० १४	मा० शी० शु० १०	कार्तिक शु० १२	चैत्र क० ३०	रेवती
१९. मलिननाथ	चैत्र शु० १	मा० शी० शु० ११	मा० शी० शु० ११	पौष क० २	फाल्गुन शु० ५	अश्विनी
२०. मुनिमुक्तनाथ	श्रावण क० २	वैशाख क० १०	वैशाख क० १०	वैशाख क० ६	फाल्गुन क० १२	श्रवण
२१. नमिनाथ	आश्विन क० २	आषाढ क० १०	आषाढ क० १०	मा० शी० शु० १	वैशाख क० १४	अश्विनी
२२. नेमिनाथ	कार्तिक शु० ६	श्रावण शु० ६	श्रावण शु० ६	आश्विन शु० १	आषाढ शु० ७	चित्रा
उत्तरा						
२३. पादर्वनाथ	वैशाख क० २	पौष क० ११	पौष क० ११	चैत्र क० ४	श्रावण शु० ७	विशाला
२४. महावीर	आषाढ शु० ६	चैत्र शु० १३	मा० शी० क० १०	वैशाख शु० १०	कार्तिक क० १४	उत्तरा फाल्गुनी

स्वाति ३०



**MAURYAN HEAD**

(320-185 B.C.)

**LOHARIPUR: PARNANA**

लोहरीपुर में श्रावण मौर्यकालीन मूर्ति का निरवधना मसहलय मे मुद्राजित









कुषाण कालीन तीक्ष्णकर्म मुर्ति

मथुरा प्रबन्धालय




कश्मिरिहित शैल कारागृह मथुरा

—कुषाण काल




गौतम का स्वरूप प्राग मथुरा

काल—छठी शताब्दी




वेमरगिरि (राजपुरी) में उद्योग के प्राग परमाणु भगवान की प्रति


—८वीं शताब्दी



देवगढ़ के मंदिर न० १२ की भीमराज जीवाल से रथी हुई तीषकर प्रतिमाएँ



बटेबर (गोरीपुर) में अथवाज प्रतिमाएँ की भायल प्रख्य मूर्ति




क्षेत्रलगुप्त मन्दिर के भगवान् भगवन्विनायक की प्रतिमाविशाल मूर्ति

— १२वीं शताब्दी




भगवान् देवप्रदेव का शयन मूर्ति


— १३वीं



श्री महावीर जी क मण्डालय म सुश्रित एक कलापूण मूर्ति

श्री दिगम्बर जैन मन्दिर पावापुरी मे लगभग ८वीं शताब्दी की पाश्चत्याय और बोधीसा की मूर्तियाँ





सीरीस से प्राप्त भगवान नमिनाथ के यक्ष-पत्नी सर्वाङ्ग शीर धामिका । शीर पर  
नेमिनाथ विराजमान है



महोबा से प्राप्त वरमावली देवा की सुन्दर मूर्ति

